

ब्रह्मवैवर्तपुराणम् ।

द्वितीयो भागः ।

[श्रीकृष्णजन्मखण्डम् ।]

श्रीमहर्षिवेदव्यासविरचितम् ।

वि, ए उपाधिधारिणा
श्रीजीवानन्दविद्यासागरभट्टाचार्येण
संस्कृतम् ।

कलिकातानगरे

सरस्वतीयन्त्रे

संस्कृतम् ।

इ. १८८८ ।

প্রকাশক—শ্রীজীবানন্দবিদ্যাসাগর বি, এ,
২নং রমানাথমজুমদারের ষ্ট্রীট,
কলিকাতা।

প্রিণ্টর—শ্রীক্ষেত্রমোহন মুখোপাধ্যায়
৫৬ নং আম্‌হাষ্ট ষ্ট্রীট,
কলিকাতা।

श्रीकृष्णजन्मखण्डस्य सूचीपत्रम् ।

विषयः	पृष्ठाङ्कः
श्रीकृष्णपादपद्मप्राप्तिसीपानम्	१
श्रीदामराधाकलहवर्णनम्	११
सप्तसमुद्रोत्पत्तिः	१६
राधाश्रीदान्नोः शापः	१८
नारीणां रक्षकनिरूपणम्	२४
गोलोकवर्णनम्	२८
राधाप्रासादवर्णनम्	४०
ब्रह्मकृष्णस्तोत्रम्	४७
ब्रह्मादिकृतलक्ष्मीनारायणस्तोत्रम्	५१
श्रीकृष्णजन्मवर्णनम्	७५
वसुदेवगृहे हरिराविर्भावः	८०
कंसासुरभयेन गोकुले गमनम्	८१
श्रीदान्नः शापेन राधाया जन्म	८२
जन्माष्टमीव्रतादिकथनम्	८७
नन्दोत्सवः	८५
कंससमीपे दैववाणिः	१०२
पूतनामोक्षणम्	१०४
दृष्ट्वावर्त्तबधः	१०६
सहस्राक्षं प्रति दुर्वाससः शापः	१०७
शकटभञ्जनम्	१०८

विषयः		पृष्ठाङ्कः ।
कवचन्यासः	...	१११
यथोदागर्गसंवादः	...	११२
गर्गकृत कृष्णस्तवः	...	१३०
कृष्णान्नप्राशनं नामकरणञ्च	...	१३२
यमलार्जुनभस्त्रनम्	...	१३५
श्रीकृष्णबन्धमोक्षणम्	...	१३६
श्रीकृष्णमुखे त्रैलोक्यदर्शनम्	...	१३८
वक्रप्रलम्बासुरबधः	...	१५५
केशिविनाशः	...	१५७
वकादीनां पूर्वजन्मवृत्तान्तः	...	१५८
त्रै मासिकव्रतम्	...	१६२
कलावत्युपाख्यानम्	...	१७१
हृन्दावननगरवर्णनम्	...	१७२
विप्रपत्नीनां मोक्षणम्	...	१८५
कालीयदमनम्	...	२०६
सुरसाकृत कृष्णस्तवः	...	२०८
तस्यै वरप्रदानम्	...	२१०
कालीयाय वरप्रदानम्	...	२१२
दावाग्नि मोक्षणम्	...	२१४
गोवत्सादि हरणम्	...	२२४
ब्रह्मकृत कृष्णस्तोत्रम्	...	२२७
ब्राह्मणपूजनादौ गुणाः	...	२३४
यज्ञादि वर्णनम्	...	२३८

विषयः	पृष्ठाङ्कः ।
इन्द्रयागभङ्गः	२४१
धनुकबधः	२४८
दुर्वाससः शापेन बलिनन्दनस्य गर्हभत्वम्	२५८
तिलोत्तमोपाख्यानम्	२६०
कन्दलीदुर्वाससोः परिणयः	२७३
बलिपुत्रमोक्षणम्	२७७
दुर्वाससा कृतं कृष्णस्तोत्रम्	२८८
मुनिमोक्षणम्	२८१
द्वादशीलङ्घने दोषः	२८६
दुर्वाससः पराभवः	२८७
द्वादशीव्रत माहात्म्यं	२८८
षोडशोपचारमन्त्राः	३००
जयदुर्गा व्रतम्	३०४
ब्रह्मकृत जयदुर्गास्तोत्रम्	३०५
राधाकृत कृष्णस्तोत्रम्	३१३
राधाकृत पार्वतीस्तोत्रम्	३१८
राधायै पार्वत्या वरः	३२१
गोपिकावस्त्रहरणम्	३२५
रासक्रीडाप्रस्तावः	३२६
अष्टावक्रस्य कृष्णसमीपे गमनम्	३४२
मुनेर्योगिन देहत्यागः	३४५
आसितकृत शिवस्तोत्रम्	३५०
देवलरत्नमालावत्योः परिणयः	३५१

विषयः	पृष्ठाङ्कः ।
तथोरूपाख्यानम् ...	३५२
रश्मादेवल्योः कथोपकथनम् ...	”
ब्रह्मणः शापकथनम् ...	३५६
सुचन्द्रोपाख्यानम् ...	३५७
रश्मामोहिन्योः कथोपकथनम् ...	३५८
मोहिनीकृतकामस्तोत्रम् ...	३६२
ब्रह्ममोहिन्योः संवादः ...	३६४
ब्रह्मकृतं हरेः स्तोत्रम् ...	३७०
ब्रह्माणं प्रति मोहिन्याः शापः ...	३७४
विष्णोः प्रबोधवचनम् ...	३७५
ब्रह्मणो दर्पभङ्गः ...	३७७
जाङ्गल्या जन्मवृत्तान्तः ...	३७८
हरनिर्भाल्यशापप्रसङ्गः ...	४०२
हरदर्पभङ्गः ...	४०२
दुर्गादर्पभङ्गः ...	४०७
हिमालयगृहे सतीजन्म ...	४०८
हिमालयोपाख्यानम् ...	४१०
हिमालयकृत शिवस्तोत्रम् ...	४१२
मनकया पूर्वशिवरूपदर्शनम् ...	४१५
पार्वतोसमोपे शिवस्य गमनम् ...	४१७
तस्यै शिववरः ...	४१७
हरगौरीविवाहप्रस्तावः ...	४१८
अनारख्यकन्यकोपाख्यानम् ...	४५८

विषयः	पृष्ठाङ्कः
सतीदेहत्यागकथनम् ...	५६०
पार्वतीपरिणयः ...	४६५
इन्द्रस्य दर्पभङ्गः ...	४८७
तस्य गीतमरूपेणाऽऽल्यासहवासः ...	४८८
तं प्रति गीतमस्याभिशापः ...	४८९
अहल्यायै शापप्रदानम् ...	४९०
गुरुशापेन इन्द्रस्य ब्रह्महत्यापातकम् ...	४९१
रविदर्पभङ्गः ...	५०१
वङ्गिरुपाख्यानम् ...	५०३
दुर्वाससो दर्पभङ्गः ...	५०५
धन्वन्तरेरुपाख्यानम् ...	५०७
मनसावासुक्थोरुपाख्यानम् ...	५१०
मनसापूजनप्रचारः ...	५११
धन्वन्तरिकृतमनसास्तोत्रम् ...	५१३
धन्वन्तरिदर्पभङ्गो जनसाविजयश्च ...	,,
राधावञ्चनम् ...	५१४
रासक्रीडावर्णनम् ...	५१६
श्रीकृष्णस्य मथुरागमनम् ...	५२३
श्रीकृष्णप्रभाववर्णनम् ..	५२६
महाविष्णोरहङ्कारभङ्गः ...	५२८
लक्ष्मीस्तोत्रम् ...	५३५
पृथिव्या दर्पभङ्गः ...	५४१
नहुषोपाख्यानम् ...	५४२

विषयः	पृष्ठाङ्कः ।
शचीकृतगुरुस्तोत्रम्	५५४
रामेण अहत्यामोक्षणम्	५६८
रामचक्ष्मणसमीपे शूर्पणखागमनम्	५७२
सत्यधर्मप्रशंसा	५७३
रामब्रह्मसंवादः	५७४
हनूमन्तं दृष्ट्वा सीतायाः कथोपकथनम्	५७६
कंसयज्ञ कथनम्	५८१
अक्रूरागमनम्	५८२
राधादीनां गोपीनां विलापः	५८०
आध्यात्मिकयोगकथनम्	५८२
राधाशोकापनोदनम्	६००
मथुरागमनम्	६०३
अक्रूरकृतकृष्णस्तोत्रम्	६१०
गोपीनां कृष्णविरहः	६१८
रजकनिधनम्	६२५
कुञ्जया सह कृष्णस्य सम्भोगः	६२६
कंसदुःस्वप्नकथनम्	६२८
हरधनुषो भञ्जनम्	६२८
मालाकारस्य मोक्षणम्	६२८
सभाप्रवेशनम्	६२८
कंससभामध्यस्थस्य गजमत्तस्य वधः	६२८
कंसवधः	६३०
कंसमातु स्तब्धभूनाञ्च विलापः	६३०

विषयः	पृष्ठाङ्कः
वासुदेवदेवकीमोक्षणम्	६३१
नन्दादिशोकमोचनम्	६३१
नन्दाय ज्ञानकथनम्	६४३
कृष्णप्रोक्त आङ्गिकाचारः	६४४
शुभाशुभदर्शनम्	६५३
सुखप्रकथनम्	६६०
अशुभ दर्शनम् तत् प्रतीकारश्च	६६७
चन्द्रसूर्ययोगग्रहणम्	६७३
चन्द्रोपाख्यानम्	६७८
ताराहरणम्	६८०
दुःखप्रकथनम्	६८८
विप्रादीनां धर्मकथनम्	६८४
गृहीणां कर्त्तव्यता	७०७
सतीनामसतीनाञ्च लक्षणम्	७०८
भक्तलक्षणम् फलञ्च	७१०
कृष्णस्य वामभागाद्भगवत्या उत्पत्तिः	७१२
ब्रह्माण्डवर्णनम्	७१५
चतुर्णां वर्णानां भक्त्याभक्त्य कथनम् कर्मविपाकश्च	७१८
केदारकन्याविवरणम्	७३७
सनत्कुमारादिभिः सह कृष्णस्य समागमः	७५१
आत्मयाथार्थ्यवर्णनम्	७५१
यज्ञादौ दक्षिणदानकालनियमः	७५७
कृष्णस्य शक्तिदर्शनेन नन्दस्य मोहः	७५८

विषयः	पृष्ठाङ्कः
शिवकृतं भगवतीस्तोत्रम् ...	७६०
दुर्गाया वरप्रदानम् ...	७६३
चतुर्युगानां धर्मादिकथनम् ...	७६८
नन्दप्रबोधकथनम् ...	७७५
गोकुले उडवस्य प्रेषणम् ...	७७७
गोकुलं गत्वा तत् शोभादिदर्शनम् ...	,,
उडवकृत राधास्तोत्रम् ...	७८२
तयोः संवादे शुभावहज्ञानकथनम् ...	७८०
कालादि निरूपणम् ...	८०८
उडवस्य मथुराप्रतिगमनम् ...	८१८
भगवदुपनयनवर्णनम् ...	८२८
सान्दीपनिसकाशाद्विद्यादानम् ...	८४२
मृतपुत्रस्य प्रदानम् ...	८४३
जरासन्धस्य दमनम् ...	८४६
यवनस्य निधनम् ...	८४६
द्वारकानिर्माणम् ...	८४६
द्वारकाप्रवेशः तत्र उग्रसेनाभिषेकश्च ...	८५७
रुक्मिणीस्य स्वस्वरवर्णनम् ...	८६३
रुक्मिणीहरणम् ...	८६८
रुक्मिणीविवाहे युद्धम् नृपाणां दमनश्च ...	८७२
भीष्मककृतकृष्णस्तवः ...	८७७
कृष्णाय रुक्मिणी सभ्यदानम् ...	८८१
कृष्णशब्दव्युत्पत्तिस्तस्य च प्रशंसा ...	८८१


विषयः	पृष्ठाङ्कः
सर्वासां राजकन्यानां कामिनीनामुदहनम्	८८७
मायावतीमोक्षणं शम्बरबधश्च ...	८८८
एकानंसया सह दुर्वाससोविवाहः ...	८०४
अकारणात् पत्नीत्यागदोषः ...	८०५
क्षणस्य हस्तिनापुरे गमनम् ...	८०५
युधिष्ठिरराजसूये शिशुपालबधः ...	८०५
कुष्ठान्मुक्तिकामेन शास्त्रेण सूर्यपूजनम्	८०८
दन्तवक्रस्य शाल्यस्य च निधनम् ...	८०५
कुरुपाण्डवयुद्धे भुवोभारावतरणम् ...	८०६
मणैः पारिजातस्य च हरणम् ...	८०७
अनिरुद्धोपाख्यानम् ...	८०८
अनिरुद्धोषयोः स्वप्नदर्शनम् ...	"
उषाहरणम् ...	८१६
अनिरुद्धजन्मकथनम् ...	८२४
श्रीरामाग्नि संवादः ...	८२८
द्रौपद्याः पञ्चपतित्वे हेतुः ...	८३०
वाणयुद्ध वर्णनम् ...	८३१
बलिहृत क्षणस्तोत्रम् ...	८४०
वाणयुद्धे ज्वरोत्पत्तिः ...	८५०
अनिरुद्धाय वाणकन्यासमर्पणम् ...	८५२
शृगालमोक्षणम् ...	८५५
तीर्थयात्रा प्रसङ्गः ...	८६१
गणेश पूजनम् ...	"

विषयः	पृष्ठाङ्कः ।
राधिकास्तोत्रम्	८६५
राधाकृष्णयोः पुनर्मेलनम्	८८०
मोपिभिः सह तयोः कथोपकथनम्	”
तीर्थे राधाया भ्रमणम्	८८५
नन्दादिसमीपे असारसंसार वर्जनम्	८८२
यदुवंश निधनम्	८८६
पाण्डवानां मोक्षणम्	८८८
कृष्णगोलोक गमनम्	८८८
नारदस्योत्पत्तिः	१००६
वह्निस्त्वर्णयोस्तत्पत्तिः	१०११
अनुक्रमणिका	१०१५
पुराण पाठश्रवणादि माहात्म्यम्	१०२३

सूचीपत्रं सम्पूर्णम् ।

—

श्रीकृष्णजन्मखण्डम् ।



प्रथमोऽध्यायः ।

नारायणं नमस्कृत्य नरक्षैव नरोत्तमम्
देवीं सरस्वतीक्षैव ततो जय मुदीरयेत् ॥

नारद उवाच ।

श्रुतं प्रथमतो ब्रह्मन् ब्रह्मखण्डं मनोहरम् ।
ब्रह्मणो वदनाभोजात् परमाद्भुतमेव च ॥ १ ॥
तत स्तवचनान्तूर्णं समागत्य तवान्तिकम् ।
श्रुतं प्रकृतिखण्डञ्च सुधाखण्डात् परं वरम् ॥ २ ॥
ततो गणपतैः खण्ड मखण्डवन्मखण्डनम् ।
न मे ह्यस्य मनो लोलं विशिष्टं श्रोतुमिच्छति ॥ ३ ॥
श्रीकृष्णजन्मखण्डञ्च जन्मादिखण्डनं नृणाम् ।
प्रदोषं सर्वतत्त्वानां कर्मघ्नं हरिभक्तिदम् ॥ ४ ॥
सद्यो वैराग्यजनकं भवरागनिकृन्तनम् ।
कारणं मुक्तिबीजानां भवाब्धितारणं परम् ॥ ५ ॥
कर्म्मोपभोगरीगाणां खण्डने च रसायनम् ।
श्रीकृष्णचरणान्भोजप्राप्तिसोपानकारणम् ॥ ६ ॥
जीवनं वैष्णवानाञ्च जगतां पावनं रपम् ।
यद् विस्तरशो भक्तं शिष्यं मां शरणागतम् ॥ ७ ॥

केन वा प्रार्थितः कृष्ण आजगाम महीतलम् ।

सर्वांशैरेक एवेशः परिपूर्णतनः स्वयम् ॥ ८ ॥

युगे कुत्र कुतो हेतोः कुत्र वाविर्बभूवह ।

वसुदेवोऽस्य जनकः कोवा कावा च दैवकी ॥ ९ ॥

वद कस्य कुले जन्म मायया सुविदुष्वनम् ।

किञ्चकार समागत्य केच रूपेण वा हरिः ॥ १० ॥

जगाम गोकुलं कंसभयेन सूतिकागृहात् ।

कथं कंसात् कीटतुल्यात् भयेशस्य भयं मुने ॥ ११ ॥

हरिर्वा गोपवेशेन गोकुले किञ्चकारह ।

कुतो गोपाङ्गनमार्द्धं विजृम्भार जगत्पतिः ॥ १२ ॥

का का गोपाङ्गनाः केवा गोपाला बालरूपिणः ।

का वा यशोदा को नन्दः किं वा पुण्यञ्चकारह ॥ १३ ॥

कथं राधा पुण्यवती देवी गोलोकवासिनी ।

व्रजे वा व्रजकन्या सा बभूव प्रियसो हरेः ॥ १४ ॥

कथं गोप्यो दुराराध्यं सम्भापुरीश्वरं परम् ।

कथं ताश्च परित्यज्य जगाम मथुरां पुनः ॥ १५ ॥

मारावतारणं कृत्वा किं विधाय जगामे सः ।

कथयस्व महाभाग पुण्यश्रवणकीर्त्तनम् ॥ १६ ॥

सुदुर्लभां हरिकथां तरणिं भवतारणे ।

निषेव्य भोगनिगडक्लेशकेदनकर्त्तनीम् ॥ १७ ॥

पापेन्वनानां दहने ज्वलदग्निशिखामिव ।

पुंसां श्रुतवतां कोटिजन्मकिल्बिषनाशिनीम् ॥ १८ ॥

मुक्तिं कर्णसुधारम्यां शोकसागरनाशिनीम् ।

मह्यं भक्ताय शिष्याय ज्ञानं देहि कृपाविधे ॥ १९ ॥

तपोर्जपमहादानपृथिवीतीर्थदर्शनात् ।

श्रुतिपाठादनशनाद् व्रतदेवार्चनादपि ॥ २० ॥

दीक्षया सर्वयज्ञेषु यत् फलं लभते नरः ।

षोडशीं ज्ञानदानस्य कलां नार्हति तत् फलम् ॥ २१ ॥

पित्वाहं प्रेषितो ज्ञानादानाय तव सन्निधिम् ।

सुधासमुद्रं संप्राप्य न कोवा पातु मिच्छति ॥ २२ ॥

नारायण उवाच ।

मया ज्ञातोऽसि धन्य स्वं पुण्यराशिः सुमूर्तिमान् ।

करोषि भ्रमणं लोकान् पावितुं कुलपावन ॥ २३ ॥

जमानां हृदयं सद्यः सुव्यक्तं वचनेन वै ।

शिष्ये कलत्रे कन्यायां दौहित्रे बान्धवेऽपि च ॥ २४ ॥

पुत्रे पीत्रे च वचसि प्रतापे यशसि श्रियाम् ।

बुद्धौ वारिणि विद्यायां ज्ञायते हृदयं नृणाम् ॥ २५ ॥

जीवन्मृतोऽसि पूत स्वं शुद्धभक्तो गदाभृतः ।

पुनासि पादरजसा सर्वाधारां वसुधराम् ॥ २६ ॥

पुनासि लोकान् सर्वांश्च स्वयं विग्रहदर्शनात् ।

सुमङ्गला हरिकथा तेन तां श्रोतुमिच्छसि ॥ २७ ॥

यत्र कृष्णकथाः सन्ति तत्रैव सर्वदेवताः ।

ऋषयो मुनयश्चैव तीर्थानि निखिलानि च ॥ २८ ॥

कथाः श्रुत्वा तथान्ते ते यान्ति सन्तो निरापदम् ।

भवन्ति तानि तीर्थानि येषु कृष्णकथाः शुभाः ॥ २९ ॥

सद्यः कृष्णकथावक्ता स्वस्य पुंसां शतं शतम् ।

समुद्धृत्य श्रुतवतां पुनाति निखिलं कुलम् ॥ ३० ॥

प्रष्टातु प्रश्नमात्रेण पुनाति कुलमाह नः ।

श्रोता श्रवणमात्रेण स्वकुलं स्वस्वबान्धवान् ॥ ३१ ॥

शतजन्मतपःपूतो जन्मेदं भारते लभेत् ।

करोति सफलं जन्म श्रुत्वा हरिकथासुतम् ॥ ३२ ॥

शस्त्रं वन्दनं मन्त्रजपं सेवनमेव च ।

शरणं कीर्तनं शब्दगुणश्रवणमीषितम् ॥ ३३ ॥

निवेदनं तस्य दास्यं नवधा भक्तिलक्षणम् ।

करोति जन्म सफलं श्रुत्वैतानि च भारते ॥ ३४ ॥

न च विघ्नो भवेत्तस्य परमायुर्न नश्यति ।

न याति तत्पुरःकालो वैनतेयमिवोरगः ॥ ३५ ॥

न जहाति समीपञ्च क्षणं तस्य हरिः स्वयम् ।

उपतिष्ठन्ति तूर्णं त मणिमादिकसिद्धयः ॥ ३६ ॥

सुदर्शनं भ्रमत्येव तस्य पार्श्वे दिवानिशम् ।

कृष्णाक्षया च रक्षार्थं कीवा किं कर्तुमीश्वरः ॥ ३७ ॥

न यान्ति तत् समीपञ्च स्वप्नेऽपि यमकिङ्कराः ।

ज्वलद्ग्नौ यथा दृष्ट्वा शलभा न व्रजन्ति तम् ॥ ३८ ॥

व्याधयो विषदः शोका विघ्नाश्च न प्रयान्ति तम् ।

न याति तत्समीपञ्च सत्युर्मृत्युभयान् मुने ॥ ३९ ॥

ऋषयो मुनयः सिद्धाः सन्तुष्टाः सर्वदेवताः ।

स च सर्वत्र निःशङ्कः सुखी कृष्णप्रसादतः ॥ ४० ॥

तव कृष्णकथायाञ्च रतिरात्यन्तिकी सदा ।

जनकस्य स्वभावोऽहिं जन्मे तिष्ठति निश्चितम् ॥ ४१ ॥

विप्रेन्द्रका प्रशंसेयं जन्म ते ब्रह्ममानसे ।

अस्य यत्र कुले जन्म तन्मतिस्तादृशी भवेत् ॥ ४२ ॥

पिता विधाता जगतां कृष्णपादाब्जसेवया ।

नित्यं करोति यः शश्वन्नवधा भक्तिलक्षणम् ॥ ४३ ॥

रतिः कृष्णकथायाञ्च यस्याशुपुलकोद्गमः ।

मनो निमग्नं तत्रैव स भक्तः कथितो बुधैः ॥ ४४ ॥

पुत्रदारादिकं सर्वं जानाति यो हरेरिव ।

शौक्लना मनसा वाचा स भक्तः कथितो बुधैः ॥ ४५ ॥

दयास्ति सर्वजीवेषु सर्वं कृष्णमयं जगत् ।

यो जानाति महाज्ञानी स भक्तो वैष्णवोत्तमः ॥ ४६ ॥

निर्झने तीर्थसम्यक्ते निःसङ्गा ये मुदान्विताः ।

ध्यायन्ते चरणाश्रोजं श्रीहरे स्तेच वैष्णवाः ॥ ४७ ॥

शश्वद् ये नाम गायन्ति गुणं मन्त्रं जपन्ति च ।

कुर्वन्ति श्रवणं गाथा वदन्ति तेऽतिवैष्णवाः ॥ ४८ ॥

लब्ध्वा मिष्टानि वस्तूनि प्रदातुं हरये सदा ।

तूष्णं यस्य मनो हृष्टं स भक्तो ज्ञानिनां वरः ॥ ४९ ॥

यन्मनो हरिपादाब्जे स्पर्शे ज्ञानं दिवानिशम् ।

पूर्वकर्म्मोपभोगञ्च वह्निर्भुङ्क्ते स वैष्णवः ॥ ५० ॥

गुरुवक्त्राद्विष्णुमन्त्रो यस्य कर्मे विप्रत्यय ।

तं वैष्णवं महापूतं प्रवदन्ति मनीषिणः ॥ ५१ ॥

पूर्वान् सप्त परान् सप्त सप्त मातामहादिकान् ।

सोदरा सुहरेऽङ्गत्तः स्वप्रसूञ्च प्रसूप्रसूम् ॥ ५२ ॥

कलत्रं कन्यकां बन्धुं शिष्यं दौहित मात्मनः ।

किङ्करं किङ्करीं पुत्र सुहरेऽवैष्णवः सदा ॥ ५३ ॥

सदा वाञ्छन्ति तीर्थानि वैष्णवस्पर्शदर्शने ।

पापिदत्तानि पापानि तेषां नश्यन्ति सङ्गतः ॥ ५४ ॥

गोदोहनचरणं यावद् यत्र तिष्ठति वैष्णवः ।

तत्र सर्वाणि तीर्थानि सन्ति तावन्महीतले ॥ ५५ ॥

ध्रुवन्तत्र मृतः पापी मुक्तो याति हरे पदम् । क

यद्यैव ज्ञानगङ्गायामन्ते कृष्णस्मृतौ यथा ॥ ५६ ॥

तुलसी कानने गोष्ठे श्रीकृष्णमन्दिरे पदे ।

हृन्दारण्ये हरिदारे तीर्थेष्वन्येषु वा यथा ॥ ५७ ॥

पापानि पापिनां यान्ति तीर्थस्नानावगाहनात् ।

तेषां पापानि नश्यन्ति वैष्णवस्पर्शवायुना ॥ ५८ ॥

महि स्थातुं शक्तुवन्ति पापान्येव कृतानि च ।

ज्वलदग्नी यथा चिप्रां शुष्काणि हि दृणानि च ॥ ५९ ॥

भक्तं वर्कानि गच्छन्तं ये ये पश्यन्ति मानवाः ।

सप्तजन्मकृतावानि तेषां नश्यन्ति निश्चितम् ॥ ६० ॥

ये निन्दन्ति हृषीकेशं तद्भक्तं पुण्यरूपिणम् ।

शतजन्मार्जितं पुण्यं तेषां नश्यति निश्चितम् ॥ ६१ ॥

ते पचन्ते महाघोरे कुम्भीपाके भयानके ।

भक्षिताः कीटसङ्घे न यावच्चन्द्रदिवाकरो ॥ ६२ ॥

तस्य दर्शनमात्रेण पुण्यं नश्यति निश्चितम् ।

गङ्गां स्नात्वा रविं दृष्ट्वा तदा विद्वान् विशुध्यति ॥ ६३ ॥

वैष्णवस्पर्शमात्रेण मुक्तो भवति पातकी ।

तस्य पापं निहन्त्येव स्वान्तःस्थो मधुसूदनः ॥ ६४ ॥

इत्येवं कथितो विप्र विष्णुवैष्णवयोगुणः ।

अधुना श्रीहरेर्जन्म निबोध कथयामि ते ॥ ६५ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे विष्णुवैष्णवयोगुणप्रशंसा

नाम प्रथमोऽध्यायः ।

द्वितीयोऽध्यायः ।

नारायण उवाच ।

येन वा प्रार्थितः कृष्ण आजगाम महीतलम् ।
 यं यं विधाय भूमौ स जगाम स्वालयं विभुः ॥ १ ॥
 भारावतरणोपायं दृष्टानाञ्च वधोद्यमम् ।
 सर्वं ते कथयिष्यामि सुविचार्य विधानतः ॥ २ ॥
 अधुना गोपवेशञ्च गोकुलागमनं हरेः ।
 राधा गोपालिका येन निबोध कथयामि ते ॥ ३ ॥
 शङ्खचूडवधे पूर्वं संचेपात् कथितं श्रुतम् ।
 अधुना तत् सुविस्तार्य निबोध कथयामि ते ॥ ४ ॥
 श्रीदाम्नः कल्हश्चैव बभूव राधया सह ।
 श्रीदामा शङ्खचूडश्च शापात्तस्या बभूवह ॥ ५ ॥
 राधां शशाप श्रीदामा याहि योनिञ्च मानवीम् ।
 व्रजे व्रजाङ्गना भूत्वा विचरस्व च भूतले ॥ ६ ॥
 भीता श्रीदामशापात् सा श्रीकृष्णं समुवाच ह ।
 गोपीरूपं भविष्यामि श्रीदामा मां शशापह ।
 किमुपायं करिष्यामि वद मां भयभञ्जन ॥ ७ ॥
 त्वया विना कथमहं धरिष्यामि स्वजीवनम् ।
 क्षणेन मे युगशतं कालं नाथ त्वया विना ॥ ८ ॥
 चक्षुर्निमेषविदहान्नवेद्दग्धं मनो मम ॥ ९ ॥

शरत् पार्वण चन्द्राभ सुधापूर्णननं तव ।
 नाथ चक्षुश्चकोराभ्यां पिवाम्यह महर्निशम् ॥ १० ॥
 त्वमात्मा मे मनः प्राणा देहमात्रं वदाम्यहम् ।
 दृष्टिशक्तिश्च चक्षुस्त्वं जीवनं परमं धनम् ॥ ११ ॥
 स्वप्ने ज्ञाने त्वयि मनःस्मरामि त्वत्पदाम्बुजम् ।
 तव दास्यं विना नाथ न जीवामि क्षणं विभो ॥ १२ ॥
 कृष्ण स्तद्वचनं श्रुत्वा बोधयामास सुन्दरीम् ।
 वक्षसि प्रेयसीं कृत्वा चकार निर्भयाच्च ताम् ॥ १३ ॥
 महीतलं गमिष्यामि वाराहे च वरानने ।
 मया साहं भूगमनं जन्म तेषां निरूपितम् ॥ १४ ॥
 व्रजं गत्वा व्रजे देवि विहरिष्यामि काननं ।
 मम प्राणाधिका त्वञ्च भयं किंमे मयि स्थिते ॥ १५ ॥
 ता मित्युक्त्वा हरि स्तव विरराज जगत्पतिः ।
 अतो हेतार्जगन्नाथो जगाम नन्दर्गोकुलम् ॥ १६ ॥
 किंवा तस्य भयं कक्षाह्वयान्तकारकस्य च ।
 मायाभयच्छलेनैव जगाम राधिकान्तिकम् ॥ १७ ॥
 धिजहार तया साह गोपविशं विधाय सः ।
 सह गोपाङ्गनाभिषु प्रतिज्ञापालनाय च ॥ १८ ॥
 ब्रह्मणा प्रार्थितः कृष्णः सभागत्य महीतलम् ।
 भारयतारणं कृत्वा जगाम स्नातयं विभुः ॥ १९ ॥

नारद उवाच ।

श्रीदाम्नः कलहञ्चैव कथं वा राधया सह ।
 संक्षेपात् कथितं पूर्वं संव्यस्य कथयाधुना ॥ २० ॥

नारायण उवाच ।

एकदा राधया साङ्गं गोलोके श्रीहरिः स्वयम् ।
 विजहार महारण्ये विजने रासमण्डले ।
 राधिका सुखसम्भोगात् बुबुधे न स्वकं परम् ॥ २१ ॥
 कृत्वा विहारं श्रीकृष्ण स्तामट्ठां विहाय च ।
 गोपिकां विरजा मन्यां शृङ्गारार्थं जगाम ह ॥ २२ ॥
 इन्दारण्ये च विरजा सुभगा राधिकासमा ।
 तस्या वयस्याः सुन्दर्यो गोपीनां शतकोटयः ॥ २३ ॥
 कृष्णप्राणाधिका गोपी धन्या मान्या च योषिताम् ।
 रत्नसिंहासनस्था सा ददर्श हरिमन्तिके ॥ २४ ॥
 ददर्श श्रीहरिस्ताञ्च शरच्चन्द्रनिभाननाम् ।
 मनीहरां सस्मिताञ्च पश्यन्तीं वक्रचक्षुषा ॥ २५ ॥
 सदा षोडशवर्षीयां प्रोद्भिन्नवयीवनाम् ।
 रत्नालङ्कारशोभाढ्यां भूषितां सूक्ष्मवाससा ॥ २६ ॥
 पुलकाङ्कितसर्वाङ्गीं कामवाणप्रपीडिताम् ।
 दृष्ट्वा तां श्रीहरिस्त्वं विजहार तया सह ॥ २७ ॥
 पृथतल्पे महारण्ये निर्जने रत्नमण्डले ।
 मूर्च्छां मवाप विरजा कृष्णशृङ्गारकीतुकात् ॥ २८ ॥
 कृत्वा वक्षसि प्राणेशं कोटिकन्दर्पसन्निभम् ।
 तथा सक्तं श्रीहरिञ्च रत्नमण्डप संस्थितम् ।
 दृष्ट्वा च राधिकासख्यः चक्रुस्ताञ्च निवेदनम् ॥ २९ ॥
 तासाञ्च वचनं श्रुत्वा सुष्वाप च चुकोप च ॥ ३० ॥
 मृगं रुरोद् सा देवी रक्तपङ्कजलोचना ।
 ता उवाच महादेवी मा तं दर्शयितुं क्षमाः ॥ ३१ ॥

यदि सत्यं ब्रूत यूयं मया साङ्गं प्रगच्छत ।
 करिष्यामि फलं गोप्याः कृष्णस्य च यथोचितम् ॥ ३२ ॥
 को रचिताद्य तस्याश्च मयि शक्तिं प्रकुर्वति ।
 शीघ्रमानयतान्याश्च तया साङ्गं हरिप्रियाः ॥ ३३ ॥
 अन्तर्वक्त्रं सस्मितञ्च विषकुम्भं सुधामुखम् ॥ ३४ ॥
 मदाश्रयं समागन्तुं यूयं दासं न दास्यथ ।
 तमेव मण्डपं रम्यं यात संरक्षतेऽश्वरम् ॥ ३५ ॥
 राधिकावचनं श्रुत्वा काञ्चित् गोप्यो भयान्विताः ।
 ताः सर्वाः सम्पूटाञ्जल्यो भक्तिनभ्रास्यकन्धराः ॥ ३६ ॥
 तामूचुः पुरतः स्थित्वा सर्वा एव प्रियां सतीम् ।
 वयं तं दर्शयिष्यामो विरजासहितं प्रभुम् ॥ ३७ ॥
 तासाञ्च वचनं श्रुत्वा रथ मारुह्य सुन्दरी ।
 जगाम साङ्गं गोपीभि स्त्रिषष्टिशतकोटिभिः ॥ ३८ ॥
 रत्नेन्द्रसाररचितं कोटिसूर्यसमप्रभम् ।
 मणोन्द्रसार रचितं कलसानां त्रिकोटिभिः ।
 राजितं चित्र वाजिभिः वैजयन्तीविराजितम् ॥ ३९ ॥
 लक्षचक्र समायुक्तं मनोयायि मनोहरम् ।
 मणिसार विकारैश्च कोटिस्तम्भैः सुशोभितम् ॥ ४० ॥
 नानाचित्रविचित्रैश्च सहितैः सुमनोहरैः ।
 सिन्दुराकारमणिभिर्मध्यदेशे विभूषितैः ॥ ४१ ॥
 रत्नकृत्विमसंघैश्च रथचक्रोर्ध्वं संस्थितैः ॥ ४२ ॥
 चतुर्लक्षपरिमितैः चित्रघण्टासमन्वितैः ।
 चित्रनूपुरशोभाद्यैर्विचित्रैश्च विराजितैः ॥ ४३ ॥
 मणिमन्दिरलक्षैश्च रत्नसारविनिर्मितैः ।

मणिसारकवाटैश्च शोभितैश्चित्रराजिभिः ॥ ४३ ॥
 मणीन्द्रसारकलसैः शेखरोज्ज्वलितैर्युतम् ।
 भोगद्रव्यसमायुक्तं वेशद्रव्यसमन्वितैः ॥ ४४ ॥
 शोभितं रत्नशय्याभी रत्नपात्रपुटान्वितम् ।
 हिरस्मयीनां वेदीनां समूहेन समन्वितम् ॥ ४५ ॥
 कुङ्कुमाभमञ्जीनाञ्च सोपानकोटिभिर्युतम् ।
 स्यमन्तकैः कीस्तुभैश्च रुचकैः प्रवरैस्तथा ॥ ४६ ॥
 पद्मकृत्तिमकोटीनां शतकैश्च सुशोभितम् ।
 चित्रकाननवापीभिर्विशिष्टाधारराजितम् ॥ ४७ ॥
 रत्नेन्द्रसाररर्चितं कलसोज्ज्वलशेखरम् ।
 शतयोजनमूर्द्धञ्च दशयोजनविस्तृतम् ॥ ४८ ॥
 पारिजातप्रसूनानां मालाकोटिविराजितम् ।
 कुन्दानां करवीराणां यूथिकानान्तथैव च ॥ ४९ ॥
 सुचारुचम्पकानाञ्च नागेशानां मनोहरैः ।
 मल्लिकानां मालतीनां माधवीनां सुगन्धिनाम् ॥ ५० ॥
 कदम्बानाञ्च मालानां कदम्बैश्च विराजितम् ।
 सहस्रदलपद्मानां मालापद्मैर्विभूषितम् ॥ ५१ ॥
 चित्रपुष्पोद्यानसरःकाननैश्च विभूषितम् ।
 सर्वेषां स्यन्दनानाञ्च श्रेष्ठं वायुवहं परम् ॥ ५२ ॥
 सत्सूक्ष्मवस्त्रसाराणां वरैराच्छादितं वरम् ।
 रत्नदर्पणलक्षाणां शतकैश्च समन्वितम् ॥ ५३ ॥
 श्वेतचामरकोटिभिर्वज्रमुष्टिभिरन्वितम् ।
 चन्दमागुरुकस्तूरी कुङ्कुमद्रव्यचर्चितैः ॥ ५४ ॥
 पारिजातप्रसूनानां कोटितल्पविराजितम् ।

कोटिषण्टासमायुक्तं पताकाकोटिभिर्युतम् ॥ ५६ ॥

रत्नशय्याकोटिभिश्च चित्रवस्त्रपरिच्छदैः ।

चन्द्रमाकैश्चम्पकानां कुङ्कुमैश्च विचर्चितैः ॥ ५७ ॥

पृष्ठीपधानसंयुक्तशृङ्गारार्हाभिरन्वितम् ।

अदृश्यैरश्रुतैर्द्रव्यैः सुन्दरैश्च विभूषितम् ॥ ५८ ॥

एवञ्चूता द्रयान्तूर्य मवरुह्य हरिप्रिया ।

जगाम सहसा देवी तं रत्नमण्डपं मुने ॥ ५९ ॥

दारे नियुक्तं ददर्श द्वारपालं मनोहरम् ।

लक्ष्मीपपरिवृतं स्मेराननसरोरुहम् ॥ ६० ॥

गोपं श्रीदामनामानं श्रीकृष्णस्य प्रियङ्करम् ।

तमुवाच रूपा देवी रक्तपङ्कजलोचना ॥ ६१ ॥

दूरं गच्छ गच्छ दूरं रतिलम्पटकिङ्कर ।

कीदृशीं सुरूपां कान्तां द्रक्ष्यामि त्वत्प्रभोरहम् ॥ ६२ ॥

राधिकावचनं श्रुत्वा निःशङ्कः पुरतः स्थितः ।

तामेव न ददौ गन्तुं वेत्रपाणिर्भ्रातृबलः ॥ ६३ ॥

सूर्यश्च राधिकान्यश्च श्रीदामानां सुकिङ्करम् ।

बलेन प्रेरयामासुः कोपेन स्फुरिताधरा ॥ ६४ ॥

श्रुत्वा कीलाहलं शब्दं गोलोकानां हरिः स्वयम् ।

ज्ञात्वा च कोपितां राधा मन्तर्धानं चकार ह ॥ ६५ ॥

विरजा राधिकाशब्दा दन्तर्धानं हरेरपि ।

दृष्ट्वा राधाभयार्त्ता सा जहौ प्राणांश्च योगतः ॥ ६६ ॥

सद्यस्तत्र सरिद्रूपं तच्छरीरं बभूव ह ।

व्याप्तश्च वर्तुलाकारं तथा गोलोकमेव च ॥ ६७ ॥

कोटियोजनविस्तीर्णं प्रस्थेऽतिनिम्नमेव च ।

दैर्घ्ये दशगुणं चारु नाना रत्नाकरं परम् ॥ ६८ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे विरजानन्द प्रस्तावोनाम
 द्वितीयोऽध्यायः ।

तृतीयोऽध्यायः ।

नारायण उवाच ।

राधा रतिगृहं गत्वा न ददर्श हरिं मुने ।
 विरजाञ्च सरिद्रूपां दृष्ट्वा गेहं जगाम सा ॥ १ ॥
 श्रीकृष्णो विरजां दृष्ट्वा सरिद्रूपां प्रियां सतीम् ।
 उच्चै रुरोद् विरजातीरे नीरमनोहरे ॥ २ ॥
 ममान्तिकं समागच्छ प्रेयसीनां परे वरे ।
 त्वया विनाहं सुभगे कथं जीवामि सुन्दरि ॥ ३ ॥
 नद्यधिष्ठात्री देवी त्वं भव मूर्त्तिमती सति ।
 ममाशिषा रूपवती सुन्दरी योषितांवरा ।
 पूर्वरूपाञ्च सौभाग्यादिदानीमधिका भव ॥ ४ ॥
 पुरातनं शरीरन्ते सरिद्रूप मभूत् सति ।
 जलादुत्थाय चागच्छ विधाय नूतनां तनुम् ॥ ५ ॥
 आजगाम हरेरग्रं साक्षाद्राधैव सुन्दरी ।
 पीतवस्त्रपरिधाना स्मेराननसरोरुहा ॥ ६ ॥
 पश्यन्तं प्राणनाथञ्च पश्यन्ती वक्रचक्षुषा ।

नितम्बश्रोणिभारार्त्ता पीनोन्नतपयोधरा ॥ ७ ॥
 मानिनी मानिनीनाञ्च गजेन्द्रमन्दगामिनी ।
 सुन्दरी सुन्दरीणाञ्च धन्या मान्या च योषिताम् ॥ ८ ॥
 चारुचम्पकवर्णाभा पक्कविम्बाधरा वरा ।
 पक्कदाडिमबीजाभा दन्तपङ्क्तिमनोहरा ॥ ९ ॥
 शरत्पार्वणचन्द्रास्या फुल्लेन्दीवरलोचना ।
 कस्तूरीविन्दुना सार्द्धं सिन्दूरविन्दुभूषिता ॥ १० ॥
 चारुपत्रकशोभाञ्च सुचारुकवरीयुता ।
 रत्नकुण्डलगण्डस्था भूषिता रत्नमालया ॥ ११ ॥
 गजमीत्तिकनासाया मुक्ताहारविराजिता ॥ १२ ॥
 रत्नकङ्कणकेयूरचारुशङ्खकरोज्ज्वला ।
 किङ्किणीजालशब्दाञ्च रत्नसञ्जीरमण्डिता ॥ १३ ॥
 ताञ्च रूपवतीं दृष्ट्वा प्रेमाद्रेकां जगत्पतिः ।
 चकारालिङ्गनं तूर्णं चुचुब्ध च मुहुर्मुहुः ॥ १४ ॥
 नानाप्रकारशृङ्गारं विपरीतादिकं विभुः ।
 रहसि प्रेयसीं प्राप्य चकार च पुनःपुनः ॥ १५ ॥
 विरजा सा रजोयुक्ता धृत्वा वीर्यममोघकम् ।
 सद्यो बभूव तत्रैव धन्या गर्भवती सती ॥ १६ ॥
 दध्ना गर्भमीशस्य दिव्यं वर्षशतञ्च सा ।
 ततः सुषाव तत्रैव पुत्रान् सप्त मनोहरान् ॥ १७ ॥
 माता सा सप्तपुत्राणां श्रीकृष्णस्य प्रिया सती ।
 तस्यौ तत्र सुखासीना सार्द्धं पुत्रैश्च सप्तभिः ॥ १८ ॥
 एकदा हरिणा सार्द्धं हृन्दारण्ये सुनिर्जने ।
 विजहार पुनः साध्वी शृङ्गारासक्तमानसा ॥ १९ ॥

एतस्मिन्नन्तरे तत्र मातुः क्रीडं जगामह ।
 कनिष्ठपुत्रस्तस्याश्च भ्रातृभिः पीडितो भिया ॥ २० ॥
 भीतं स्वतनयं दृष्ट्वा तत्याज तां कृपानिधिः ।
 क्रीडे चकार बालं सा कृष्णो राधागृहं ययौ ॥ २१ ॥
 प्रबोध्य बालं सा साध्वी न ददर्शान्तिके प्रियम् ।
 विललाप भृशं तत्र शृङ्गाराढ्यमानसा ॥ २२ ॥
 शशाप स्वसुतं कोपात्त्ववणोदो भविष्यति ।
 कदापि ते जलं केचित् न खादिष्यन्ति जीवनः ॥ २३ ॥
 शशाप सर्वान् बालांश्च यान्तु मूढा महीतलम् ।
 गच्छध्वञ्च महीं मूढा जम्बुद्वीपं मनोहरम् ॥ २४ ॥
 स्थितिर्नैकत्र युष्माकं भविष्यति पृथक् पृथक् ।
 द्वीपे द्वीपे स्थितिं कृत्वा तिष्ठन्तु सुखिनः सुताः ॥ २५ ॥
 द्वीपस्थाभिर्नदीभिश्च सह क्रीडन्तु निर्जने ।
 कनिष्ठो मातृशपाच्च लवणोदो बभूवह ॥ २६ ॥
 कनिष्ठः कथयामास मातृशपञ्च बालकान् ।
 आजग्मुर्दुःखिताः सर्वे मातृस्थानञ्च बालकाः ॥ २७ ॥
 श्रुत्वा विवरणं सर्वे प्रजग्मुर्धरणीतलम् ।
 प्रणम्य चरणं मातुर्भक्तिनम्रात्मकन्धराः ॥ २८ ॥
 सप्तद्वीपे समुद्राश्च सप्त तस्युर्विभागशः ।
 कनिष्ठात् वृद्धपर्यन्तं द्विगुणं द्विगुणं मुने ॥ २९ ॥
 लवणेक्षुसुरासर्पिर्दधि दुग्ध जलार्णवाः ।
 एतेषाञ्च जलं पृथ्व्यां शस्यार्थञ्च भविष्यति ॥ ३० ॥
 व्याप्ताः समुद्राः सप्तैव सप्तद्वीपां वसुन्धराम् ।
 रुरुदुर्बालकाः सर्वे मातृभ्रातृशुचान्विताः ॥ ३१ ॥

रुरोद च भृशं साध्वी पुत्तविच्छेदकातरा ।
 मूर्च्छामवाप शोकेन पुत्ताणां भर्तुरेव च ॥ ३२ ॥
 तां शोकसागरे मग्नां विज्ञाय राधिकापतिः ।
 आजगाम पुनस्तस्याः स्मेराननसरोरुहः ॥ ३३ ॥
 दृष्ट्वा हरिं सा तत्याज शोकं रोदनमेव च ।
 आनन्दसागरे मग्ना दृष्ट्वा कान्तं बभूव ह ॥ ३४ ॥
 चकार श्रीहरिं क्रोडे विजहार स्मरातुरा ।
 ताञ्च पुत्तपरित्यक्तां हरिसुष्टो बभूव ह ॥ ३५ ॥
 वरं तस्मै ददौ प्रीत्या प्रसन्नवदनेक्षणः ।
 कान्ते नित्यं तव स्यान्मममिष्ट्यामि निश्चितम् ॥ ३६ ॥
 यथा राधा तत्समा त्वं भविष्यसि प्रिया मम ।
 पुत्रानृक्षसि नित्यं त्वं मदरस्य प्रभावतः ॥ ३७ ॥
 इत्युक्तवन्तं श्रीकृष्णं वसन्तं विरजान्तिके ।
 दृष्ट्वा राधावयस्याश्च कथयामासुरीश्वरीम् ।
 श्रुत्वा रुरोद सा देवी सुष्वाप क्रोधमन्दिरे ॥ ३८ ॥
 एतस्मिन्नरे कृष्णो जगाम राधिकान्तिकम् ।
 स तस्थौ राधिकाद्वारे श्रीदान्ता सह नारदः ॥ ३९ ॥
 रासेश्वरी हरिं दृष्ट्वा रुष्टोवाचाप्रियं तदा ॥ ४० ॥
 मत्तो बहुतराः कान्ता गोक्षोके सन्ति ते हरे ।
 याहि तासां सन्निधानं मया ते किं प्रयोजनम् ॥ ४१ ॥
 विरजा प्रियसी कान्ता सरिद्रूपा बभूव ह ।
 देहं त्यक्त्वा मम भयात्तथापि यासि तां प्रति ॥ ४२ ॥
 तत्तीरे मन्दिरं कृत्वा तिष्ठ तिष्ठ च याहि ताम् ।
 नदी बभूव सा त्वञ्च नदी भवितु मर्हसि ॥ ४३ ॥

नदस्य नद्या सार्द्धं सङ्गमो गुणवान् भवेत् ।

स्वजाती परमा प्रीति शयने भोजने सुखात् ॥ ४४ ॥

देवचूडामणेः क्रीडा नद्या सार्द्धं मयेरितम् ।

महाजनः स्मेरमुखः श्रुत्वा सद्यो भविष्यति ॥ ४५ ॥

ये त्वां वदन्ति सर्वेऽं ते किं जानन्ति त्वन्मनः ।

भगवान् सर्वभूतात्मा नदीं संभक्तु मिच्छति ॥ ४६ ॥

इत्युक्त्वा राधिका देवी विरराम रुषान्विता ।

नोत्तस्थौ भूमिशयनाज्ञोपीलक्षसमन्विता ॥ ४७ ॥

काश्चिच्चामरहस्ताश्च काश्चित् सूक्ष्मांशुकाधराः ।

काश्चित् ताम्बूलहस्ताश्च काश्चिन्मालावराकराः ॥ ४८ ॥

वासितोदकराः काश्चित् काश्चित् पद्मवराकराः ।

काश्चित् सिन्दूरहस्ताश्च माल्यहस्ताश्च काश्चन ॥ ४९ ॥

रत्नालङ्कारहस्ताश्च काश्चित् कज्जलवाहिकाः ।

वेणुवीणाकराः काश्चित् काश्चित् कङ्कतिकाकराः ॥ ५० ॥

काश्चिदावीरहस्ताश्च यन्त्रहस्ताश्च काश्चन ।

सुगन्धितैलहस्ताश्च काश्चन प्रमदोत्तमाः ।

करतालकराः काश्चित् गेण्डहस्ताश्च काश्चन ॥ ५१ ॥

काश्चिन् मृदङ्गमुरजमुरलीतालकारिकाः ।

सङ्गीतनिपुणाः काश्चित् काश्चिन्नर्त्तनतत्पराः ॥ ५२ ॥

क्रीडावसुकराः काश्चिन्मधुहस्ताश्च काश्चन ।

सुधापात्रकराः काश्चिदङ्घ्रिपीठकराः पराः ॥ ५३ ॥

वेशवसुकराः काश्चित् काश्चिच्चरणसेविकाः ।

पटाञ्जलिकराः काश्चित् काश्चित् सुतिपरा वराः ॥ ५४ ॥

एवं कतिविधाः सन्ति राधिकापुरतो मुने ।

वहिर्देशस्थिताः काञ्चित् कोटिशः कोटिशः सदा ॥५५॥

काञ्चित् द्वारनियुक्ताश्च वयस्या वेत्तधारिकाः ।

क्षणं मभ्यन्तरं गन्तुं न ददुः द्वारसंस्थितम् ॥ ५६ ॥

पुरः स्थितस्तं प्राणेशं राधा पुनरुवाच सा ।

नानुरूपमत्यक्त्य मयोग्य मतिकर्कशम् ॥ ५७ ॥

राधिकोवाच ।

हे क्षण विरजाकान्त गच्छ मत्पुरतो हरे ।

कथं दूनोषि मां लोल रतिचौरातिलम्पट ॥ ५८ ॥

शीघ्रं पद्मावतीं गच्छ रत्नमालां मनोरमाम् ।

अथवा वनमालां वा रूपेणाप्रतिमां व्रज ॥ ५९ ॥

हे नदीकान्त देवेश देवानाञ्च गुरोर्गुरो ।

मया ज्ञातोऽसि भद्रन्ते गच्छ गच्छ समाश्रमात् ॥६०॥

शश्वन्ते मानुषस्येव व्यवहारश्च लम्पट ।

लभतां मानुषीं योनिं गोलोकाद् व्रज भारतम् ॥६१॥

हे सुशीले शशिकले हे पद्मावति माधवि ।

निवार्यताञ्च धूर्तोऽय मस्यात्र किं प्रयोजनम् ॥ ६२ ॥

राधिकावचनं श्रुत्वा तमूचुर्गोपिका हरिम् ।

हितं तथ्यञ्च विनयं सारं यत् समयोचितम् ॥ ६३ ॥

काञ्चिदूचुरिति हरे गच्छ स्थानान्तरं क्षणम् ।

राधाकोपापनयने गमयिष्यामि हे वयम् ॥ ६४ ॥

काञ्चिदूचुरितिप्रीत्या क्षणं गच्छ गृहान्तरम् ।

तथैव वर्द्धिता राधा त्वां विना कश्च रक्षति ॥ ६५ ॥

काञ्चिदूचुरिति प्रेम्णा राधिकाया हरिम् मुने ।

क्षणं हृन्दावनं गच्छ मानापनयनावधि ॥ ६६ ॥

काञ्चिदित्यूचुरीशञ्च परिहासपरं वचः ।

मानापनयनं भक्त्या कामिन्याः कुरु कामुकः ॥ ६७ ॥

काञ्चिन्नोचुरितीशं तं याहि जायान्तरं तव ।

लोलुपस्य फलं नाथ करिष्यामी यथोचितम् ॥ ६८ ॥

काञ्चिन्नोचुरिति हरिं संस्मितं पुरतः स्थितम् ।

गत्वा समीप मुल्याय मानापनयनं कुरु ॥ ६९ ॥

काञ्चिन्नोचुरिति प्राणनाथं गोप्यो दुरक्षरम् ।

कः क्षमः साम्प्रतं द्रष्टुं राधिकामुखपङ्कजम् ॥ ७० ॥

काञ्चनोचुरिति विभुं ब्रज स्थानान्तरं हरे ।

कोपापनयने काले पुनरागमनं तव ॥ ७१ ॥

काञ्चनोचुरितीदं तं प्रगल्भाः प्रमदोत्तमाः ।

वयं त्वां वाचयिष्यामी नचेद् याहि गृहान्तरम् ॥ ७२ ॥

काञ्चिन्निवारयामासुर्माधवं प्रमदोत्तमाः ।

स्मितवक्त्रञ्च सर्वेशं स्वच्छ मक्रोधमीश्वरम् ॥ ७३ ॥

गोपीभिर्वार्थ्यमाणे च जगत्कारणकारणे ।

सद्यश्चुकोप श्रीदामा हरौ गृहान्तरे गते ॥ ७४ ॥

कोपादुवाच श्रीदामा राधिकां परमेश्वरीम् ।

रक्तपद्मेक्षणं रुष्टां रक्तपङ्कज लोचनः ॥ ७५ ॥

श्रीदामोवाच ।

कथं वदसि मात स्वं कटुवाक्यं मदीश्वरम् ।

विचारणां विना देवि करोषि भर्त्सनं वृथा ॥ ७६ ॥

ब्रह्मानन्तेश धर्मेशं जगत्कारणकारणम् ।

वाणीपद्मालयामायाप्रकृतीशञ्च निर्गुणम् ॥ ७७ ॥

आत्मारामं पूर्णकामं करोषि त्वं विदुम्बनम् ।

देवीनां प्रवरा त्वच्च निबोध यस्य सेवया ॥ ७८ ॥

यस्य पादार्चनेनैव सर्वेषामीश्वरी परा ।

तं न जानासि कस्याणि किं महं वक्तुमीश्वरः ॥ ७९ ॥

भूभङ्गलीलया कृष्णः स्तुष्टुं शक्नोति त्वदिधाः ।

कोटिशः कोटिदेव्य स्वं न जानासि च निर्गुणम् ॥ ८० ॥

वैकुण्ठे श्रीहरेरस्य चरणाम्बुजमार्जनम् ।

करोति केशैः शश्वत् श्रीः सेवनं भक्तिपूर्वकम् ॥ ८१ ॥

सरस्वती च स्तवनैः कर्णपीयूषमुन्दरैः ।

सन्ततं स्तौति यं भक्त्या न जानासि तमीश्वरम् ॥ ८२ ॥

भीताश्च प्रकृतिभ्यां सर्वेषां जीवरूपिणी ।

सन्ततं स्तौति यं भक्त्या तं न जानासि मानिनि ॥ ८३ ॥

सुवन्ति सततं वेदा महिम्नः षोडशीं कलाम् ।

कदापि तं न जानन्ति त्वं न जानासि भामिनि ॥ ८४ ॥

वक्तैश्चतुर्भिर्यं ब्रह्मा वेदानां जनको विभुः ।

स्तौति नित्यं सेवते च चरणाम्बोज मीश्वरि ॥ ८५ ॥

शङ्करः पञ्चभिर्वक्तैः स्तौति यं योगिनां गुरुः ।

साशुपूर्णः सगुलकः सेवते चरणाम्बुजम् ॥ ८६ ॥

शेषः सहस्रवदनैः परमात्मानमीश्वरम् ।

सततं स्तौति भक्त्या च सेवते चरणाम्बुजम् ॥ ८७ ॥

धर्मः पाताञ्च सर्वेषां साक्षी च जगतां पतिः ।

भक्त्या च चरणाम्बोजं सेवते सततं मुदा ॥ ८८ ॥

खेतदीपनिवासी यः पाता विष्णुः स्वयं विभुः ।

अस्यांशश्च तथापायं ध्यायतेऽणुक्षणं परम् ॥ ८९ ॥

सुरासुरमुनीन्द्राश्च मनवो मानवा वृधाः ।

सेवन्ते नहि पश्यन्ति स्वप्नेऽपि चरणाम्बुजम् ।
 क्षिप्रं रोषं परित्यज्य भज पादाम्बुजं हरेः ॥ ८० ॥
 भ्रूभङ्गलीलामात्रेण सृष्टिः संहर्तुरेव च ॥ ८१ ॥
 निमेषमात्रादस्यैव ब्रह्मणः पतनं हरेः ।
 यस्यैव दिवसे प्यष्टाविंशतीन्द्राः पतन्त्यपि ॥ ८२ ॥
 एवमष्टोत्तरशतमायुर्यस्य जगद्विधेः ।
 त्वं वा कान्याश्च वा राधे मदीश्वर वशेऽखिलम् ॥ ८३ ॥
 श्रीदान्दो वचनं श्रुत्वा केवलं कटुमूल्याणम् ।
 सद्यश्चुकोप सा ब्रह्मब्रुत्याय तमुवाच ह ॥ ८४ ॥
 रासेश्वरी वह्निर्गत्वा तमुवाच ह निष्ठुरम् ।
 स्फुरदोष्ठी मुक्तकेशी रक्ताम्भोरुहलोचना ॥ ८५ ॥

राधिकोवाच ।

रे रे जाल्म महामूढ शृणु लम्पटकिङ्कर ।
 त्वञ्च जानासि सर्वार्थं न जानामि त्वदीश्वरम् ॥ ८६ ॥
 त्वदीश्वरोहि श्रीकृष्णो न ह्यस्माकं ब्रजाधम ।
 जानामि जनकं स्तौषि सदा निन्दसि मातरम् ॥ ८७ ॥
 यथाऽसुराश्च त्रिदशान्नित्यं निन्दन्ति सन्ततम् ।
 तथा निन्दसि मां मूढ तस्मात्त्वमसुरो भव ॥ ८८ ॥
 गोप ब्रजासुरीं योनिं गोलोकाच्च वह्निर्भव ।
 मयाद्य शप्तो मूढ स्वं कस्त्वां रक्षितुमीश्वरः ॥ ८९ ॥
 रासेश्वरी तमित्युक्त्वा सुष्वाप विरराम च ।
 वयस्याः सेवयामासुस्वामरै रत्नमुष्टिभिः ॥ ९० ॥
 श्रुत्वा च वचनं तस्याः कोपेन स्फुरिताधरः ।
 शशाप ताञ्च श्रीदामा ब्रज योनिञ्च मानुषीम् ॥ ९१ ॥

मनुष्य इव कोपस्ते तस्मात् त्वं मानुषी भव ।
 भविष्यसि न सन्देहो मया शप्ता त्वमम्बिके ॥ १०२ ॥
 छायाया कलया चापि परस्वस्ता कलङ्किनी ।
 मूढरायाणपत्नीं त्वां वक्ष्यन्ति जगतीतले ॥ १०३ ॥
 रायाणः श्रीहरेरंशो वैश्यो वृन्दावने वने ।
 भविष्यति महायोगी राधाशपेन गर्भजः ॥ १०४ ॥
 गोकुले प्राप्य तं कृष्णं विहृत्य वस कानने ।
 भविता ते वर्षशतं विच्छेदो हरिणा सह ।
 पुनः प्राप्य तमीशञ्च गोलोक मागमिष्यसि ॥ १०५ ॥
 ता मित्युक्ता च नत्वा च स जगाम हरेः पुरः ॥ १०६ ॥
 गत्वा प्रणम्य श्रीकृष्णं शापाख्यान मुवाच ह ।
 आनुपूर्वन्तु तत् सर्वं कुरोद च भृशं व्रजः ॥ १०७ ॥
 उवाच तं रुदन्तञ्च गच्छ त्वं धरणीतलम् ।
 न जेता ते त्रिभुवने ह्यसुरेन्द्रो भविष्यसि ॥ १०८ ॥
 काले गङ्गरशूलेन देहं त्यक्त्वा ममान्तिकम् ।
 आगमिष्यसि पञ्चाशद्युगेऽतीते मदाशिषा ॥ १०९ ॥
 श्रीकृष्णस्य वचः श्रुत्वा तमुवाच शुचान्वितः ।
 त्वद्भक्तिरहितं माञ्च कदाचिन्न करिष्यसि ॥ ११० ॥
 इत्युक्त्वा स हरिं नत्वा जगाम स्वाश्रमादहि ।
 पञ्चाज्जगाम सा देवी कुरोद च पुनःपुनः ॥ १११ ॥
 क्व यासि वत्सेत्युच्चार्य विललाप भृशं सती ।
 स एव शङ्खचूडश्च बभूव तुलसीपतिः ॥ ११२ ॥
 गते श्रीदाम्नि सा देवी जगामेश्वरसन्निधिम् ।
 सर्वं निवेदयामास हरिः प्रत्युत्तरं ददौ ॥ ११३ ॥

शोकातुराच्च तां कृष्णो बोधयामास प्रेयसीम् ।
 शङ्खचूडय कालेन सम्प्राप पुनरीश्वरम् ॥ ११४ ॥
 राधा जगाम धरणीं वाराहे हरिणा सह ।
 वृकभानुगृहे वन्य ललाभ गोकुले मुने ॥ ११५ ॥
 इत्येवं कथितं सर्वं श्रीकृष्णाख्यानं मुत्तमम् ।
 सर्वेषां वाञ्छितं सारं किञ्चूयः श्रोतुमिच्छसि ॥ ११६ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे सप्तसमुद्रजन्मादिराधाश्रीदान्नोः
 शापोद्भवो नाम तृतीयोऽध्यायः ।

चतुर्थोऽध्यायः ।

नारद उवाच ।

केन वा प्रार्थितः कृष्णो महीच्च केन हेतुना ।
 आजगाम जगन्नाथो वद वेदविदांवरः ॥ १ ॥

नारायण उवाच ।

पुरा वाराहकल्पे सा भारद्वाजान्ता वसुन्धरा ।
 भृशं वभूव शोकार्त्ता ब्रह्माणं शरणं ययौ ॥ २ ॥
 सुरैश्चासुरसन्तप्तैर्भृशमुद्दिग्गमानसैः ।
 सार्धं तैस्तां दुर्गमाच्च जगाम वेधसः सभाम् ॥ ३ ॥
 ददर्श तस्यां देवेशं ज्वलन्तं ब्रह्मतेजसा ।
 ऋषीन्द्रैश्च मुनीन्द्रैश्च सिद्धेन्द्रैः सेवितं मुदा ॥ ४ ॥

अस्मरोगणमृत्यश्च पश्यन्तं सस्मितं मुदा ।
 गन्धर्वाणाञ्च सङ्गीतं श्रुतवन्तं मनोहरम् ॥ ५ ॥
 जपन्तं परमं ब्रह्म कृष्ण इत्यक्षरद्वयम् ।
 भक्त्यानन्दाशुपूर्णं तं पुलकाङ्कितविग्रहम् ॥ ६ ॥
 भक्त्या सा त्रिदशैः सार्धं प्रणम्य चतुराननम् ।
 सर्वं निवेदनञ्चक्रे दैत्यभारादिकं मुने ।
 साशुपूर्णा सपुलका तुष्टाव च रुरोद च ॥ ७ ॥
 तामुवाच जगद्वाता कथं स्तौषि च रोदिषि ॥ ८ ॥
 कथमागमनं भद्रे वद भद्रं भविष्यति ।
 सुस्थिरा भव कल्याणि भयं किन्ते मयि स्थिते ॥ ९ ॥
 आश्वास्य पृथिवीं ब्रह्मा देवान् पप्रच्छ सादरम् ।
 कथमागमनं देवा युष्माकं मम सन्निधिम् ॥ १० ॥
 ब्रह्मणी वचनं श्रुत्वा देवा जत्तुः प्रजापतिम् ।
 भाराक्रान्ता च वसुधा दैत्यग्रस्ता वयं प्रभो ॥ ११ ॥
 त्वमेव जगतां स्रष्टा शीघ्रं नो निष्कृतिं कुरु ।
 गतिं स्वमस्या भो ब्रह्मन् निर्वृतिं कर्तुं मर्हसि ॥ १२ ॥
 पीडिता येन भारेण पृथिवीयं पितामह ।
 वयं तेनैव दुःखार्ता स्तद्भारहरणं कुरु ॥ १३ ॥
 देवानां वचनं श्रुत्वा पप्रच्छ तां जगदिधिः ।
 दूरीकृत्य भयं बलं सुखं तिष्ठ ममान्तिके ॥ १४ ॥
 केषां भारमशक्ता त्वं सोढुं पद्मविलोचने ।
 अपनेश्यामि तं भद्रे भद्रं ते भविता ध्रुवम् ॥ १५ ॥
 तस्य सा वचनं श्रुत्वा तमुवाच स्वपीडनम् ।
 पीडिता येन येनैव प्रसन्नवदनेक्षणा ॥ १६ ॥

शृणु तात प्रवक्ष्यामि स्वकीयं मानसीं व्यथाम् ।
 विना बन्धुं सविश्वासं नाहं कथितुं मुत्सहे ॥ १७ ॥
 स्त्रीजातिरवला शश्वद्रक्षणीया स्वबन्धुभिः ।
 जनकस्वामिपुत्रैश्च गर्हितान्यैश्च निश्चितम् ॥ १८ ॥
 त्वया सृष्टा जगत्तात न लज्जा कथितुं मम ।
 येषां भारैः पीडिताहं श्रूयतां कथयामि ते ॥ १९ ॥
 कृष्णभक्तिविहीना ये ये च तद्भक्तनिन्दकाः ।
 तेषां महापातकिनामशक्ता भारवाहने ॥ २० ॥
 स्वधर्माचारहीना ये नित्यकृत्यविषर्जिताः ।
 अज्ञाहीनाश्च वेदेषु तेषां भारेण पीडिता ॥ २१ ॥
 पितृमातृगुरुस्त्रीणां पोषणं पुत्रपोष्ययोः ।
 ये न कुर्वन्ति तेषाञ्च न शक्ता भारवाहने ॥ २२ ॥
 ये मिथ्यावादिनस्तात दयासत्यविहीनकाः ।
 निन्दका गुरुदेवानां तेषां भारेण पीडिता ॥ २३ ॥
 मित्रद्रोही कृतघ्नश्च मिथ्यासाक्ष्यप्रदायकः ।
 विश्वासघ्नः स्थाप्यहारी तेषां भारेण पीडिता ॥ २४ ॥
 कल्याणयुक्तनामानि हरेर्नामैकमङ्गलम् ।
 कुर्वन्ति विक्रयं ये वै तेषां भारेण पीडिता ॥ २५ ॥
 जीवघाती गुरुद्रोही ग्रामयाजी च लुब्धकः ।
 शवदाही शूद्रभोजी तेषां भारेण पीडिता ॥ २६ ॥
 पूजायज्ञोपवासानां व्रतानां नियमस्य च ।
 ये ये मूढा निहन्तारस्तेषां भारेण पीडिता ॥ २७ ॥
 सदा द्विषन्ति ये पापा गोविप्रसुरवैष्णवान् ।
 हरिं हरिकथाभक्तिं तेषां भारेण पीडिता ॥ २८ ॥

शङ्खचूडस्य भारेण पीडिताहं यथा विधे ।
 ततोऽधिकानां दैत्यानां भारेण परिपीडिता ॥ २८ ॥
 इत्येवं कथितं सर्वमनाथाया निवेदनम् ।
 त्वया यदि सनाथाहं प्रतीकारं कुरु प्रभो ॥ २९ ॥
 इत्येवमुक्त्वा वसुधा रुरोद च सुहुर्महुः ।
 ब्रह्मा तद्ग्रीदनं दृष्ट्वा तामुवाच कृपानिधिः ।
 भारं तवापनेष्यामि दस्यूनामप्युपायतः ॥ ३० ॥
 उपायतोऽपि कार्याणि सिध्यन्थेव वसुन्धरे ।
 कालेन भारहरणं करिष्यति मदीश्वरः ॥ ३१ ॥
 यन्त्रं मङ्गलकुम्भञ्च शिवालङ्गञ्च कुङ्कुमम् ।
 मधु काष्ठं चन्दनञ्च कस्तूरीं तीर्थमृत्तिकाम् ॥ ३२ ॥
 खड्गं गण्डकखड्गञ्च स्फटिकं पद्मरागकम् ।
 इन्द्रनीलं सूर्यमणिं रुद्राक्षं कुशमूलकम् ॥ ३३ ॥
 शालग्रामशिलां शङ्खं तुलसीं प्रतिभाजलम् ।
 शङ्खं प्रदीपमालाञ्च शिलामर्त्याञ्च घण्टिकाम् ॥ ३४ ॥
 निर्माल्यञ्चैव नैवेद्यं हरिद्वर्णमणिन्तथा ।
 ग्रन्थियुक्तं यज्ञसूत्रं दर्पणं श्वेतचामरम् ॥ ३५ ॥
 गोरोचनाञ्च मुक्ताञ्च शुक्तिं माणिक्यमेव च ।
 पुराणसंहितां वज्रिं कर्पूरं परशुं तथा ॥ ३६ ॥
 रजतं काञ्चनञ्चैव प्रबालरत्नमेव च ।
 कुशदिजं तीर्थतोयं गव्यं कंसुदशमयम् ॥ ३७ ॥
 त्रयि ये स्थापयिष्यन्ति मूर्ताधैतानि सुन्दरि ।
 तिष्ठन्ति कालसूत्रे ते वशीणामयुतं ध्रुवम् ॥ ३८ ॥
 ब्रह्मा पृथ्वीं समाश्रित्वा विनाशमिच्छया सह ।

जगाम जगतां धाता कैलासं शङ्कराक्षयम् ॥ ४० ॥

गत्वा तमाश्रमं रम्यं ददर्श शङ्करं विधिः ।

वसन्तमक्षयवटमूले च सरितस्तटे ॥ ४१ ॥

व्याघ्रचर्मवरीधानं दक्षकन्यास्थिभूषणम् ।

विशूलषट्तिश्वधरं पञ्चवक्त्रं त्रिलोचनम् ॥ ४२ ॥

नानासिद्धैः परिवृतं योगीन्द्रगणसेवितम् ।

परितोऽप्सरसां नृत्यं पश्यन्तं स्मितं मुदा ॥ ४३ ॥

गन्धर्वाणाञ्च सङ्गीतं श्रुतवन्तं कुतूहलात् ।

पश्यन्तीं पार्वतीं प्रीत्या पश्यन्तं वक्रचक्षुषा ॥ ४४ ॥

जपन्तं पञ्चवक्त्रेण हरेर्नामैकमङ्गलम् ।

मन्दाकिनीपद्मबीजमालया पुलकाङ्कितम् ॥ ४५ ॥

एतस्मिन्नन्तरे ब्रह्मा तस्यावग्रे स धूर्जटेः ।

पृथिव्या सुरसंघैश्च सार्द्धं प्रणतकन्धरैः ॥ ४६ ॥

उत्तस्थौ शङ्करः शीघ्रं भक्त्या दृष्ट्वा जगद्गुरुम् ।

ननाम मूर्ध्ना सन्नीत्या लब्धवानाशिषं ततः ॥ ४७ ॥

प्रणेमुर्देवताः सर्वाः शङ्करं चन्द्रशेखरम् ।

प्रणनाम धरा भक्त्या चाशिषं युयुजे हरः ॥ ४८ ॥

वृत्तान्तं कथयामास पार्वतीशं प्रजापतिः ।

श्रुत्वा नतमुखस्तूर्णं शङ्करो भक्तवत्सलः ॥ ४९ ॥

भक्तापायं समाकर्ण्य पार्वतीपरमेश्वरौ ।

बभूवतुस्तौ दुःखार्त्तौ बोधयामास तो विधिः ॥ ५० ॥

ततो ब्रह्मा महेशश्च सुरसंघान् वसुन्धराम् ।

गृहं प्रस्थापयामास समाश्वास्य प्रयत्नतः ॥ ५१ ॥

ततो देवेश्वरौ तूर्णमागत्य धर्ममन्दिरम् ।

सह तेन समालोच्य प्रजग्मुर्भवनं हरिः ॥ ५२ ॥
 वैकुण्ठं परमं धाम जरामृत्युहरं परम् ।
 वायुना धार्यमाणश्च ब्रह्माण्डादूर्ध्वमुत्तमम् ॥ ५३ ॥
 कीटियोजनमूर्ध्वश्च ब्रह्मलोकात् सनातनम् ।
 न वर्णनीयं कविभिर्विचित्रं रत्ननिर्मितम् ।
 पद्मरागैरिन्द्रनीले राजमार्गे विभूषितम् ॥ ५४ ॥
 ते मनोयायिनः सर्वे सम्प्रापुस्तं मनोहरम् ।
 हरेरन्तःपुरं गत्वा ददृशुः श्रीहरिं पुरः ॥ ५५ ॥
 रत्नसिंहासनस्थश्च रत्नालङ्कारभूषितम् ।
 रत्नकेयूरवलयरत्ननूपुरशोभितम् ॥ ५६ ॥
 रत्नकुण्डलयुग्मेन गण्डस्थलविराजितम् ।
 पीतवस्त्रपरीधानं वनमालाविभूषितम् ॥ ५७ ॥
 शान्तं सरस्वतीकान्तं लक्ष्मीधृतपदाम्बुजम् ।
 कोटिकन्दर्पलीलाभं स्मितवक्त्रं चतुर्भुजम् ॥ ५८ ॥
 सुनन्दनन्दकुसुदैः पार्षदैरुपसेवितम् ।
 चन्दनोक्षितसर्वाङ्गं सरत्नमुकुटोज्ज्वलम् ॥ ५९ ॥
 परमानन्दरूपश्च भक्तानुग्रहकातरम् ।
 तं प्रेक्षेमुः सुरेन्द्राश्च भक्त्या ब्रह्मादयो मुने ॥ ६० ॥
 तुष्टुवुः परया भक्त्या भक्तिनम्रात्मकन्धराः ।
 परमानन्दभारार्त्ताः पुलकाङ्कितविग्रहाः ॥ ६१ ॥
 ब्रह्मोवाच ।

नमामि कमलाकान्तं शान्तं सर्वेशमश्रुतम् ।
 वयं यस्य कलाभेदाः कलांश्चकलया सुराः ॥ ६२ ॥
 मनवश्च मुनीन्द्राश्च मानुषाश्च चराचराः ।

कलाकलांशकलया भूतास्त्रतो निरञ्जन ॥ ६३ ॥

शङ्कर उवाच ।

त्वामक्षयमक्षरं वा राममव्यक्तमीश्वरम् ।

अणादिमादिमानन्दरूपिणं सर्वरूपिणम् ॥ ६४ ॥

अनिमादिकसिद्धीनां कारणं सर्वकारणम् ।

सिद्धिञ्च सिद्धिदं सिद्धिरूपं कः स्तोतुमीश्वरः ॥ ६५ ॥

धर्म उवाच ।

वेदेऽनिरूपितं वस्तु वर्णनीयं विचक्षणैः ।

वेदेऽनिर्वचनीयं यत्तन्निर्वक्तुञ्च कः क्षमः ॥ ६६ ॥

यस्य सम्भावनीयं यद्गुणरूपं निरञ्जनम् ।

तदतिरिक्तञ्च स्तवनं किमहं स्तौमि निर्गुणम् ॥ ६७ ॥

ब्रह्मादीनामिदं स्तोत्रं षट्श्लोकीकृतं महामुने ।

पठित्वा मुच्यते दुर्गाद्वाञ्छितञ्च लभेन्नरः ॥ ६८ ॥

देवानां स्तवनं श्रुत्वा तानुवाच हरिः स्वयम् ।

गोलोकं यात यूयञ्च यामि पश्चात् श्रिया सह ॥ ६९ ॥

नरनारायणौ तौ द्वौ श्वेतद्वीपनिवासिनौ ।

एते यास्यन्ति गोलोकं तथा देवी सरस्वती ॥ ७० ॥

अनन्तो मम माया च कार्तिकेयो गणाधिपः ।

सा सावित्री वेदमाता पश्चाद् यास्यति निश्चितम् ॥ ७१ ॥

तत्राहं द्विभुजः कृष्णो गोपीभी राधया सह ।

तत्राहं कमलायुक्तः सुनन्दादिभिरावृतः ॥ ७२ ॥

नारायणश्च कृष्णोऽहं श्वेतद्वीपनिवासकृत् ।

ममैवान्ये कलाः सर्वे देवा ब्रह्मादयः स्मृताः ॥ ७३ ॥

कलाकलांशकलया सुरासुर नरादयः ।

गोलोकं यात यूयश्च कार्यसिद्धिर्भविष्यति ॥ ७४ ॥

वयं पञ्चाङ्गमिष्यामः सर्वेषामिष्टसिद्धये ।

इत्युक्तौव सभामध्ये विरराम हरिः स्वयम् ॥ ७५ ॥

प्रणम्य देवताः सर्वा जग्मुर्गोलोकमद्भुतम् ।

विचित्रं परमं धाम जरामृत्युहरं परम् ॥ ७६ ॥

जङ्घं वैकुण्ठतोऽगम्यं पञ्चाशत्कोटियोजनम् ।

वायुना धार्यमाणञ्च निर्मितं स्वेच्छया विभोः ॥ ७७ ॥

तमनिर्वचनीयञ्च देवास्ते गमनोन्मुखाः ।

ते मनोयायिनः सर्वे सम्प्रापुर्विरजातटम् ॥ ७८ ॥

दृष्ट्वा देवाः सरित्तीरं विस्मयं परमं ययुः ।

शुक्लस्फटिकसङ्काशं सुविस्तीर्णं मनोहरम् ॥ ७९ ॥

सुक्तामाणिक्यपरशमणिरत्नाकरान्वितम् ।

कणशुभ्रहरिद्रक्तमणिराजिविराजितम् ॥ ८० ॥

प्रबालाङ्गुरमुद्भूतं कुत्रचित् समनोहरम् ।

परमामूल्य सद्वत्नाकरराजिविभूषितम् ॥ ८१ ॥

विधेरदृश्यमाश्चर्यं निधिश्रेष्ठाकरान्वितम् ।

पद्मरागेन्द्रनीलानामाकर कुत्रचिन्मुने ॥ ८२ ॥

कुत्रचिच्च मरुक्ताकरश्रेणीसमन्वितम् ।

स्यमन्तकाकरं कुत्र कुत्रचिद्रुचकारकम् ॥ ७३ ॥

अमूल्यपीतवर्णैकमणिश्रेण्याकरान्वितम् ।

रत्नाकरं कुत्रचिच्च कुत्रचित् कौस्तुभाकरम् ॥ ८४ ॥

कुत्रानिर्वचनीयानां मणीनामाकरं परम् ।

कुत्रचित् कुत्रचिद्रम्यविहारस्थलमुत्तमम् ॥ ८५ ॥

इष्ट्वा तु परमाश्चर्यं जग्मुस्तत्पारमीश्वराः ।

ददृशुः पर्वतश्रेष्ठं शतशृङ्गं मनोहरम् ॥ ८६ ॥
 पारिजाततरूणाञ्च वनराजीविराजितम् ।
 कल्पवृक्षैः परिवृतं वेष्टितं कामधेनुभिः ॥ ८७ ॥
 कोटियोजनमूर्ध्वञ्च दैर्घ्यं दशगुणोत्तरम् ।
 शैलप्रस्थं परिमितं पञ्चाशत्कोटियोजनम् ॥ ८८ ॥
 प्राकाराकारमस्यैव शिखरे रासमण्डलम् ।
 दशयोजनविस्तीर्णं वर्तुलाकारमुत्तमम् ॥ ८९ ॥
 पुष्पोद्यानसहस्रेण पुष्पितेन सुगन्धिना ।
 संकुलेन मधुभ्राणां समूहेन समन्वितम् ॥ ९० ॥
 सुरत्नद्रव्यसंयुक्तैः राजितं रतिमन्दिरैः ।
 रत्नमण्डपकोटीनां सहस्रेण समन्वितम् ॥ ९१ ॥
 रत्नसोपानयुक्तेन सद्रत्नकलसेन च ।
 हरिन्मणीनां स्तम्भेन शोभितेन च शोभितम् ॥ ९२ ॥
 सिन्दूरवर्णमणिभिः परितः खचितेन च ।
 इन्द्रनीलैर्मध्यभागमण्डितेन मनोहरैः ॥ ९३ ॥
 रत्नप्राकारसंयुक्तं मणिभेदैर्विराजितम् ।
 द्वारैः कवाटसंयुक्तैश्चतुर्भिश्च विराजितम् ॥ ९४ ॥
 वज्रग्रन्थिसमायुक्तैः रसालपङ्क्तवान्वितैः ।
 परितः कदलीस्तम्भसमूहैश्च समन्वितम् ॥ ९५ ॥
 शुक्लधान्यपर्णराजफलदूर्वाकरान्वितम् ।
 चन्दनागुरुकस्तूरीकुङ्कुमद्रवचर्चितम् ॥ ९६ ॥
 वेष्टितं गोपकन्यानां समूहैः कोटिशो मुने ।
 रत्नालङ्कारसंयुक्तैः रत्नमालाविराजितैः ॥ ९७ ॥
 रत्नकङ्कणकेयूररत्ननूपुरभूषितैः ।

रत्नकुण्डलयुग्मेन गण्डस्थलविराजितैः ॥ ९८ ॥
 रत्नाङ्गुरीयललितैर्हस्ताङ्गुलिविभूषितैः ।
 रत्नपाशकवन्दैश्च पदाङ्गुलिविराजितैः ॥ ९९ ॥
 भूषितैरत्नभूषाभिः सद्रत्नमुकुटोज्ज्वलैः ।
 गजेन्द्रमुक्तालङ्कारैर्नासिकामध्यराजितैः ॥ १०० ॥
 सिन्दूरविन्दूनां सार्द्धमलङ्कारस्थलोच्चलैः ।
 चारुचम्पकवर्णाभैश्चन्दनद्रवचर्चितैः ॥ १०१ ॥
 पीतवस्त्रपरीधानैर्विम्बाधरमनोहरैः ।
 शरत्पार्वणचन्द्राणां प्रभाजुष्टमुखोज्ज्वलैः ॥ १०२ ॥
 शरत्प्रफुल्लपद्मानां शोभामोचनलोचनैः ।
 कस्तूरीपत्रिकायुक्तरखाक्तकज्जलोच्चलैः ॥ १०३ ॥
 प्रफुल्लमालतीमालाजालैः कवरीशोभितैः
 मधुलब्धमधुभ्राणां समूहैश्चापि संकुलैः ॥ १०४ ॥
 चारुणा गमनेनैव गजखञ्जनगञ्जनैः ।
 वक्त्रभ्रूभङ्गसंयोगस्वल्पस्मितसमन्वितैः ॥ १०५ ॥
 पङ्कदाडिम्बवीजाभदन्तपङ्क्तिविराजितैः ।
 खगेन्द्रचक्षुशोभाव्यनासिकोन्नतभूषितैः ॥ १०६ ॥
 गजेन्द्रगण्डयुग्माभस्तनभारनतैरिव ।
 नितम्बकठिनश्रोणिपीमभारभगनतैः ॥ १०७ ॥
 कन्दर्पशरचेष्टाभिर्जर्जरीभूतमानसैः ।
 दर्पणैः पूर्णचन्द्रास्यसौन्दर्यदर्शनोत्सुकैः ॥ १०८ ॥
 राधिकाचरणाभोजसेवासक्तमनोरथैः ।
 सुन्दरीणां समूहैश्च रक्षितं राधिकाक्षया ॥ १०९ ॥
 कीडासरोवराणाञ्च लक्षैश्च परिवेष्टितम् ।

श्वेतरक्तलोहितैश्च वेष्टितैः पद्मराजितैः ।
 सुकुजङ्घिभ्युभ्राणां समूहसङ्कुलैः सदा ॥ ११० ॥
 पुष्पोद्यानसहस्रेण पुष्पितेन समन्वितम् ।
 कोटिकुञ्जकुटीरैश्च पुष्पशय्यासमन्वितैः ॥ १११ ॥
 भोगद्रव्यसकर्पूरताम्बूलवस्त्रसंयुतैः ।
 रत्नप्रदीपैः परितः श्वेतचामरदर्पणैः ॥ ११२ ॥
 विचित्रपुष्पमालाभिः शोभितैः शोभितं मुने ।
 तद्रासमण्डलं दृष्ट्वा जग्भुस्ते पर्वताद्वहिः ॥ ११३ ॥
 ततो विलक्षणं रम्यं ददृशुः सुन्दरं वनम् ।
 वनं वृन्दावनं नाम राधामाधवयोः प्रियम् ॥ ११४ ॥
 क्रीडास्थानं तयोरेव कल्पवृक्षचयान्वितम् ।
 विरजातीरनीराक्तैः कल्पितं मन्दवायुभिः ॥ ११५ ॥
 कस्तूरीयुक्तपत्राक्तैः सर्वत्र सुरभीकृतम् ।
 नवपल्लवसंयुक्तं परपुष्टकृतश्रुतम् ॥ ११६ ॥
 कुत्र केलिकदम्बानां कदम्बैः कमनीयकम् ।
 मन्दराणां चन्दनानां चम्पकानां तथैव च ॥ ११७ ॥
 सुगन्धिकुसुमानाञ्च गन्धेन सुरभीकृतम् ॥ ११८ ॥
 आम्राणां नागरङ्गाणां पनसानां तथैव च ।
 तालानां नारिकेलानां वृन्दैर्वृन्दावनं वनम् ॥ ११९ ॥
 जम्बूनां वदरीणाञ्च खर्जूरानां विशेषतः ।
 गुवाकाम्नातकानाञ्च जम्बीराणाञ्च नारद ॥ १२० ॥
 कदलीनां श्रीफलानां दाडिम्बानां मनोहरेः ।
 सुपक्वफलसंयुक्तैः समूहैश्च विराजितम् ॥ १२१ ॥
 पियालानाञ्च सालानामश्वत्थानां तथैव च ।

निम्बानां शाल्मलीनाञ्च तित्तिङ्गीनाञ्च शोभनैः ॥ १२२ ॥

अन्येषां तरुभेदानां संकुलैः संकुलैः सदा ।

परितः कल्पवृक्षाणां वृन्दैर्वृन्दैर्विराजितम् ॥ १२३ ॥

मल्लिका मालती कुन्दं केतकी माधवीलता ।

एतासाञ्च समूहैश्च यूथिकाभिः समन्वितम् ॥ १२४ ॥

चारुकुञ्जकुटीरैस्तैः पञ्चाशत्कोटिभिर्मुने ।

रत्नप्रदीपदीप्तैश्च धूपेन सुरभीकृतैः ॥ १२५ ॥

शृङ्गारद्रव्ययुक्तैश्च वासितैर्गन्धवायुभिः ।

चन्दनाक्तैः पुष्पतल्पैश्चालाजालसमन्वितैः ॥ १२६ ॥

मधुलुब्धमधुभ्राणां कलशब्दैश्च शब्दितम् ।

रत्नालङ्कारशोभाढ्यैर्गोपीवृन्दैश्च वेष्टितम् ॥ १२७ ॥

पञ्चाशत्कोटिगोपीभी रक्षितं राधिकाज्ञया ।

द्वात्रिंशत् काननं तत्र रम्यं रम्यं मनोहरम् ॥ १२८ ॥

वृन्दावनाभ्यन्तरितं निर्जनस्थानमुत्तमम् ।

सुपक्वमधुरस्वादुफलैर्वृन्दावनं मुने ॥ १२९ ॥

गोष्ठानाञ्च गवानाञ्च समूहैश्च समन्वितम् ।

पुष्पोद्यानसहस्रेण पुष्पितेन सुगन्धिना ॥ १३० ॥

मधुलुब्धमधुभ्राणां समूहेन समन्वितम् ।

पञ्चाशत्कोटिगोपानां विलासैश्च विराजितम् ।

श्रीकृष्णतुल्यरूपाणां सद्गन्धगठितैर्वरैः ॥ १३१ ॥

दृष्ट्वा वृन्दावनं रम्यं ययुर्गोलोकमीश्वराः ।

परितो वर्तुलाकारं कोटियोजनविस्तृतम् ॥ १३२ ॥

रत्नप्राकारसंयुक्तं चतुर्द्वारान्वितं मुने ।

गोपानाञ्च समूहैश्च द्वारपालैः समन्वितम् ॥ १३३ ॥

आश्रमै रत्नखचितैर्नानाभोगसमन्वितैः ।

गोपानां कृष्णभक्त्यानां पञ्चाशत्कोटिभिर्युतम् ॥ १३४ ॥

भक्तानां गोपवन्दानामाश्रमैः शतकोटिभिः ।

ततोऽधिकसुनिर्माणैः सद्व्रजगठितैर्युतम् ॥ १३५ ॥

आश्रमैः पार्षदानाञ्च ततोऽधिकविलक्षणैः ।

समूहै रत्नरचितैः संयुक्तं दशकोटिभिः ॥ १३६ ॥

पार्षदप्रवराणाञ्च श्रीकृष्णरूपधारिणाम् ।

आश्रमैः कोटिभिर्युक्तं सद्व्रजैः विनिर्मितैः ॥ १३७ ॥

राधिकाशुद्धभक्तानां गोपीनामाश्रमैर्वरैः ।

सद्व्रजरचितैर्द्रव्यैर्द्वात्रिंशत्कोटिभिर्युतम् ॥ १३८ ॥

तासाञ्च किङ्करीणाञ्च भवनैः सुमनोहरैः ।

मणिरत्नादिरचितैः शोभितं दशकोटिभिः ॥ १३९ ॥

शतजन्मतपःपूता भक्ता ये भारतं भुवि ।

हरिभक्तिपरा ये च कर्मनिर्वाणकारकाः ॥ १४० ॥

स्वप्ने ज्ञाने हरेर्ध्याने निविष्टमानसा सुत ।

राधा कृष्णेति कृष्णेति प्रजपन्तोदिवानिशम् ॥ १४१ ॥

तेषां श्रीकृष्णभक्तानां निवासैः सुमनोहरैः ।

सद्व्रजमणिनिर्माणैर्नानाभोगसमन्वितैः ॥ १४२ ॥

पुष्पशय्यापुष्पमालाश्वेतचामरशोभितैः ।

रत्नदर्पणशोभाब्जैर्हरिन्मणिसमन्वितैः ॥ १४३ ॥

अमूल्यरत्नकलससमूहान्वितशेखरैः ।

सूक्ष्मवस्त्राभ्यन्तरितैः संयुक्तं शतकोटिभिः ॥ १४४ ॥

देवास्तमद्भुतं दृष्ट्वा कियद्दूरं ययुर्मुदा ।

तत्राचयवटं रम्यं ददृग्जगदोश्वराः ॥ १४५ ॥

पञ्चयोजनविस्तीर्णमूर्ध्वं तद्विगुणं मुने ॥ १४६ ॥
 सहस्रस्रन्धसंयुक्तं शाखासंख्यसमन्वितम् ।
 रत्नपक्वफलाकीर्णं शोभितं रत्नवेदिभिः ॥ १४७ ॥
 कृष्णस्वरूपान् तन्मूले ददृशुः प्रबलान् शिशून् ।
 पीतवस्त्रपरीधानान् क्रीडासक्तान् मनोहरान् ।
 चन्दनोचितसर्वाङ्गान् रत्नभूषणभूषितान् ॥ १४८ ॥
 ददृशुस्तत्र देवेशाः पार्षदप्रवरान् हरैः ।
 ततो विदूरे ददृशू राजमागं मनोहरम् ॥ १४९ ॥
 सिन्दूराकारमणिभिः परितो रचितं मुने ।
 इन्द्रनीलैः पद्मरागैर्हरिकै रचकैस्तथा ॥ १५० ॥
 निर्भिन्तैर्वेदिभिर्युक्तं परितो रत्नमण्डपम् ।
 चन्दनागुरुकस्तूरीकुङ्कुमद्रवचर्चितम् ॥ १५१ ॥
 दधिपर्णलाजफलपुष्पदूर्वाङ्कितान्वितैः ॥ १५२ ॥
 सूक्ष्मसूत्रग्रन्थियुक्तं श्रीखण्डपल्लवान्वितैः ।
 रत्नास्तम्भसमूहैश्च कुङ्कुमाक्तैर्विराजितम् ॥ १५३ ॥
 सद्गतमङ्गलघटैः फलशाखासमन्वितैः ।
 सिन्दूरकुङ्कुमाक्तैश्च गन्धचन्दनचर्चितैः ॥ १५४ ॥
 भूषितैः पुष्पमालाभिः परितो भूषितं परम् ।
 गोपिकानां समूहैश्च क्रीडासक्तैश्च वेष्टितम् ॥ १५५ ॥
 बहुमूलेन रत्नेन रत्नपोषाननिर्भितान् ।
 वङ्गिशुद्धांशुकै रस्यैः श्वेतचामर दर्पणैः ॥ १५६ ॥
 रत्नतल्पविचितैश्च पुष्पमाल्यैर्विराजितान् ।
 षोडशद्वारसंयुक्तान् द्वारपालैश्च रक्षितान् ॥ १५७ ॥
 परितः परिखायुक्तान् रक्तप्राकारवेष्टितान् ।

चन्दनागुरुकस्तूरीकुङ्कुमद्रवचर्चितान् ।
 एताम्ननोरमान् दृष्ट्वा ते देवा गमनोन्मुखाः ॥ १५८ ॥
 जग्मुः शीघ्रं कियद्दूरं ददृशुः सुन्दरं ततः ।
 आश्रमं राधिकायाश्च रासेश्वर्याश्च नारद ॥ १५९ ॥
 देवादिदेव्या गोपीनां वरयोश्चारुनिर्मितम् ।
 प्राणाधिकायाः कृष्णस्य रम्यं द्रव्यं मनोहरम् ॥ १६० ॥
 सर्वानिर्वचनीयञ्च पण्डितैर्न निरूपितम् ।
 सुचारुवर्तुलाकारं षड्गव्यूतिप्रमाणकम् ॥ १६१ ॥
 शतमन्दिरसंयुक्तं ज्वलितं रत्नतेजसा ।
 अमूल्यरत्नसाराणां वरैर्विरचितं वरम् ॥ १६२ ॥
 दुर्लङ्ग्याभिर्गभीराभिः परिखाभिः सुशोभितम् ।
 कल्पवृक्षैः परिवृतं पुष्पोद्यानशतान्तरम् ॥ १६३ ॥
 समूल्यरत्नरचितैः प्राकारैः परिवेष्टितम् ॥ १६४ ॥
 सद्रत्नवेदिकायुक्तं युक्तं द्वारैश्च सप्तभिः ।
 संयुक्तं रत्नैश्चित्तैश्च विचित्रैर्बहुलैर्मुने ॥ १६५ ॥
 प्रधानद्वारसप्तभ्यः क्रमशः क्रमशो मुने ।
 सर्वतोऽपि ततस्तत्र षोडशद्वारसंयुतम् ॥ १६६ ॥
 देवा दृष्ट्वा च प्राकारं सहस्रधनुरच्छितम् ।
 सद्रत्नक्षुद्रकलससमूहैः सुमनोहरैः ।
 सुदीप्तं तेजसा रम्यं परमं विस्मयं ययुः ॥ १६७ ॥
 ततः प्रदक्षिणीकृत्य कियद्दूरं ययुर्मुदा ।
 पुरतो गच्छतां तेषां पञ्चाङ्गूतस्तदाश्रमः ॥ १६८ ॥
 गोपानां गोपिकानाञ्च ददृशुराश्रमान् परान् ।
 अमूल्यरत्नखचितान् शतकोटिमितान्मुने ॥ १६९ ॥

दशं दशंश्च परितो गोपानां सर्वमाश्रमम् ।
 गोपिकानाञ्चापरं वा रम्यं रम्यं नवं नवम् ॥ १७० ॥
 गोलोकं निखिलं दृष्ट्वा पुलकाङ्गं ययुः सुराः ।
 तदेव वर्त्तुलाकारं रम्यं हृन्दावनं वनम् ॥ १७१ ॥
 ददृशुः शतशृङ्गश्च तद्वह्निर्विरजानदीम् ।
 विरजाम् ययुर्देवा ददृशुः शून्यमेव च ॥ १७२ ॥
 वायाधारश्च गोलोकं सद्रत्नमयमङ्गुतम् ॥ १७३ ॥
 ईश्वरेच्छानिर्मितश्च राधिकान्नानबन्धनात् ।
 युक्तं सहस्रैः सरसां केवलं मङ्गलालयम् ॥ १७४ ॥
 नृत्यश्च ददृशुस्तत्र देवाश्च सुमनोहरम् ।
 सुतालं चारु सङ्गीतं राधाकृष्णगुणान्वितम् ॥ १७५ ॥
 श्रुत्वेव गीतपोयूषं मूर्च्छामापुः सुरा मुने ।
 क्षणेन चेतनां प्राप्य ते देवाः कृष्णमानसाः ।
 ददृशुः परमाश्चर्यं स्थाने स्थाने मनोहरम् ॥ १७६ ॥
 ददृशुः गोपिकाः सर्वा नानावेशविधायिकाः ।
 काञ्चिन्सदृङ्गहस्ताश्च काञ्चिद्दीणाकरा वराः ॥ १७७ ॥
 काञ्चिच्चामरहस्ताश्च करतालकराः पराः ।
 काञ्चिद् यन्त्रवाद्यहस्ता रत्ननूपुरशब्दिताः ॥ १७८ ॥
 सद्रत्नकिङ्किणीजालशब्देन शब्दिताः पराः ।
 काञ्चिन्मस्तककुम्भाश्च नृत्यभेदमनोरथाः ॥ १७९ ॥
 पुंवेशनायिकाः काञ्चित् काञ्चित्तासाश्च नायिकाः ।
 कृष्णवेशधराः काञ्चिद् राधावेशधराः पराः ॥ १८० ॥
 काञ्चित् संयोगविरताः काञ्चिदालिङ्गने रताः ।
 क्रीडासक्ताश्च ता दृष्ट्वा सस्मिता ऊगदोश्वराः ॥ १८१ ॥

प्रगच्छन्तः कियद्दूरं ददृशुराश्रमान् बहून् ।

राधासखीनां गेहान्श्च प्रधानानाञ्च नारद ॥ १८२ ॥

रूपेणैव गुणेनैव वेशेन यौवनेन च ।

सौभाग्येनैव वयसा सदृशीनाञ्च तत्र वै ॥ १८३ ॥

त्रयस्त्रिंशदयस्याश्च राधिकायाश्च गोपिकाः ।

वेशानिर्वचनीयाश्च तासां नामानि च शृणु । १८४ ॥

सुशीला च शशिकला यमुना माधवी रतिः ॥ १८५ ॥

कदम्बमाला कुन्ती च जाङ्गवी च स्वयंप्रभा ।

चन्द्रमुखी पद्ममुखी सावित्री च सुधामुखी । १८६ ॥

शुभा पद्मा पारिजाता गौरी च सर्वमङ्गला ।

कालिका कमला दुर्गा भारती च सरस्वती । १८७ ॥

गङ्गाम्बिका मधुमती चम्पापर्णा च सुन्दरी ।

कृष्णप्रिया सती चैव नन्दनी नन्दनेति च ॥ १८८ ॥

एतासां समरूपाणां रत्नधातुविचित्रितान् ।

नानाप्रकारचित्रेण चित्रितान् सुमनोहरान् ॥ १८९ ॥

अमूल्यरत्नकलससमूहैः शिखरोक्त्वलान् ।

सद्गन्धरचितान् शुभ्रान् आश्रमान् ददृशुस्तथा ॥ १९० ॥

ब्रह्माण्डादहिरुद्धं च नास्ति लोकस्तदुद्भूतगः ।

जडं शून्यमयं सर्वं तदन्ता सृष्टिरेव च ॥ १९१ ॥

रसातलेभ्यः सप्तभ्यो नास्त्यधः सृष्टिरेव च ।

तदधश्च जलं ध्वान्तमगन्तव्यमदृश्यकम् ।

ब्रह्माण्डान्तं तदहिश्व सर्वं मत्तो निशामय ॥ १९२ ॥

इति श्रीब्रह्मवैवर्ते महापुराणे नारायणनारदसंवादे श्रीकृष्णजन्मखण्डे गोलोकवर्णनं नाम चतुर्थोऽध्यायः ।

पञ्चमोऽध्यायः ।

नारायण उवाच ।

गोलोकं निखिलं दृष्ट्वा देवास्ते हृष्टमानसाः ।
 पुनराजग्मुराध्यायाः प्रधानद्वारमेव च ॥ १ ॥
 सद्रत्नमणिनिर्माणं वेदिकाद्वयसंयुतम् ।
 हरिद्राकारमणिना वज्रसंमिश्रितेन च ।
 अमूल्यरत्नरचितकपाटेन विभूषितम् ॥ २ ॥
 द्वारे नियुक्तं ददृशुर्वीरभानुमनुत्तमम् ॥ ३ ॥
 रत्नसिंहासनस्थञ्च रत्नभूषणभूषितम् ।
 पीतवस्त्रपरीधानं सद्रत्नमुकुटोज्ज्वलम् ॥ ४ ॥
 रत्नन्तं द्वारं चित्रञ्च विचित्रोक्तमद्भुतम् ।
 सर्वं निवेदयामासुर्देवा दौवारिकं मुदा ॥ ५ ॥
 तानुवाच द्वारपालो निःशङ्कस्त्रिदशेश्वरान् ।
 नाहं विनाश्रया गन्तुं दास्यामि साम्प्रतं सुराः ॥ ६ ॥
 किङ्करान् प्रेषयित्वासौ श्रीकृष्णस्थानमेव च ।
 हरिरनुज्ञां सम्प्राप्य ददौ गन्तुं सुरान्मुने ॥ ७ ॥
 तं सम्भाष्य ययुर्देवा द्वितीयं द्वारमुत्तमम् ।
 ततोऽधिकं विचित्रञ्च सुन्दरं सुमनोहरम् ॥ ८ ॥
 द्वारे नियुक्तं ददृशुश्चन्द्रभानुञ्च नारद ।
 किशोरं श्यामलञ्चारुस्वर्णवेत्रधरं वरम् ॥ ९ ॥
 रत्नसिंहासनस्थञ्च रत्नभूषणभूषितम् ।

गोपानाञ्च समूहेन पञ्चलक्षेण शोभितम् ॥ १० ॥

तं सम्भाष्य ययुर्देवास्तृतीयं द्वारमुत्तमम् ।

ततोऽतिसुन्दरं चित्रं ज्वलितं मणितेजसा ॥ ११ ॥

द्वारे नियुक्तं ददृशुः सूर्यभानुञ्च नारद ।

द्विभुजं मुरलीहस्तं किशोरं श्यामसुन्दरम् ॥ १२ ॥

मणिकुण्डलयुग्मेन कपोलस्थेन राजितम् ॥ १३ ॥

रत्नकुण्डलिनं श्रेष्ठं प्रेष्ठं राधेशयोः परम् ।

नवलक्षेण गोपेन वेष्टितञ्च नृपेन्द्रवत् ॥ १४ ॥

तं सम्भाष्य ययुर्देवाश्चतुर्थं द्वारमेव च ।

तेभ्यो विलक्षणं रम्यं सुदीप्तं मणितेजसा ॥ १५ ॥

अत्यद्भुतविचित्रेण भूषितं सुमनोहरम् ।

द्वारे नियुक्तं ददृशुर्वसुभानुं ब्रजेश्वरम् ॥ १६ ॥

किशोरं सुन्दरवरं मणिदण्डकरं परम् ।

रत्नसिंहासनस्थञ्च रम्यभूषणभूषितम् ।

पद्मविम्बाधरोष्ठञ्च सस्मितं सुमनोहरम् ॥ १७ ॥

तं सम्भाष्य ययुर्देवाः पञ्चमं द्वारमेव च ।

वज्रभित्तिस्थितैश्चित्रविचित्रैर्ज्वलितं परम् ॥ १८ ॥

द्वारपालञ्च ददृशुर्देवभानुञ्च तत्र वै ।

चारुसिंहासनस्थञ्च रत्नभूषणभूषितम् ॥ १९ ॥

मयूरपुच्छचूडञ्च रत्नमालाविभूषितम् ॥ २० ॥

कदम्बपुष्पसंयुक्तं सद्रत्नकुण्डलोज्ज्वलम् ।

चन्दनागुक्कस्तूरीकुङ्कुमद्रवचर्चितम् ॥ २१ ॥

नृपेन्द्रवत्पद्मञ्च दशलक्षप्रजान्वितम् ।

तं वेत्तपाणिं सम्भाष्य ययुर्देवा मुदान्विताः ॥ २२ ॥

विलक्षणं द्वारषट्कं चित्रराजिविराजितम् ।
 वज्रभित्तियुग्मयुक्तं पुष्पमालाविभूषितम् ।
 द्वारे नियुक्तं ददृशुः शक्रभानुं व्रजेश्वरम् ॥ २३ ॥
 नानालङ्कारशोभाढ्यं दशलक्षप्रजान्वितम् ।
 श्रीखण्डपङ्कवासक्तकपोलकुण्डलोज्ज्वलम् ॥ २४ ॥
 सम्भाष्य तं सुरास्तूर्णं ययुर्द्वारञ्च सप्तमम् ।
 नानाप्रकारचित्रञ्च षड्भ्यश्चातिविलक्षणम् ॥ २५ ॥
 द्वारे नियुक्तं ददृशुः रत्नभानुं हरेः प्रियम् ।
 चन्दनोचितसर्वाङ्गं पुष्पमालाविभूषितम् ॥ २६ ॥
 भूषितं भूषणैः रम्यैर्मणिरत्नमनोहरैः ।
 गोपैर्द्वादशलक्षैश्च राजेन्द्रमिव राजितम् ॥ २७ ॥
 रत्नसिंहासनस्थञ्च स्मेराननसरोरुहम् ।
 तं वेत्तहस्तं सम्भाष्य जग्मुर्देवेश्वरा मुदा ॥ २८ ॥
 विचित्रमष्टमं द्वारं सप्तभ्योऽपि विलक्षणम् ।
 दीवारिकं ते ददृशुः सुपार्श्वं सुमनोहरम् ॥ २९ ॥
 सस्मितं सुन्दरवरं श्रीखण्डतिलकोज्ज्वलम् ।
 बन्धुजीवाधरौष्ठञ्च रत्नकुण्डलमण्डितम् ॥ ३० ॥
 सर्वालङ्कारशोभाढ्यं रत्नदण्डधरं वरम् ।
 गोपैर्द्वादशलक्षैश्च किशोरैश्च समन्वितम् ॥ ३१ ॥
 ततः शीघ्रं ययुर्देवा नवमद्वारमीक्षितम् ॥ ३२ ॥
 वज्रसद्वत्तचित्तचतुर्वेदि समन्वितम् ।
 अपूर्वचित्रयुक्तञ्च मालाजालैर्विराजितम् ॥ ३३ ॥
 द्वारपालञ्च ददृशुः सुबलं ललिताकृतिम् ।
 नानाभूषणभूषाढ्यं भूषणार्हं मनोहरम् ॥ ३४ ॥

वज्रैर्द्वादशलक्षैश्च संयुक्तं सुमनोहरम् ।

तं दण्डहस्तं सभाष्य सुरा द्वारान्तरं ययुः ॥ ३५ ॥

विशिष्टं दशमद्वारं दृष्ट्वा ते विस्मिताः सुराः ।

सर्वानिर्वचनीयञ्चाप्यदृष्टमश्रुतं मुने ॥ ३६ ॥

दृष्टशुद्धारपालञ्च सुदामानञ्च सुन्दरम् ।

अनिर्वचनीयरूपञ्च कृष्णतुल्यं मनोहरम् ।

गोपविंशतिलक्षाणां समूहैः परिवारितम् ॥ ३७ ॥

तं दण्डहस्तं दृष्ट्वैव जग्मुर्द्वारान्तरं सुराः ।

द्वारमेकादशाख्यञ्च सुचित्रमद्भुतञ्च तत् ॥ ३८ ॥

द्वारपालञ्च तत्रस्थं श्रीदामानं व्रजेश्वरम् ।

राधिकापुत्रतुल्यञ्च पीतवस्त्रेण भूषितम् ॥ ३९ ॥

अमूल्यरत्नराचितरम्यसिंहासनस्थितम् ।

अमूल्यरत्नभूषाभिर्भूषितं सुमनोहरम् ॥ ४० ॥

चन्दनागुहकस्तूरीकुङ्कुमेन विराजितम् ।

नखस्थलकपोलार्हसद्गजकुण्डलोज्ज्वलम् ॥ ४१ ॥

सद्गजश्रेष्ठराचितविचित्रमुकुटोज्ज्वलम् ॥ ४२ ॥

प्रफुल्लमानलीमालाजालैः सर्वाङ्गभूषितम् ।

कोटिगणैः परिहृतं राजेन्द्राधिकमुज्ज्वलम् ॥ ४३ ॥

तं संभाष्य गयुद्धारं द्वादशाख्यं सुरा मुदा ।

अमूल्यरत्नराचितवेदिकाभिः समन्वितम् ॥ ४४ ॥

सर्वेषां दुर्लभं चित्रमदृश्यमश्रुतं मुने ।

वज्रभिर्निष्ठितं चित्रसुन्दरं सुमनोहरम् ॥ ४५ ॥

द्वारे नियुक्ता दृष्टशुद्धैर्वा गोपाङ्गना वराः ।

रूपयौवनसम्पन्ना रत्नाभरणभूषिताः ॥ ४६ ॥

धीतवस्त्रपरीधानाः कवरीभारशोभिताः ।

सुगन्धिमालतीमालाजालैः सर्वाङ्गभूषिताः ॥ ४० ॥

रत्नकङ्कणकेयूररत्ननूपुरभूषिताः ।

रत्नकुण्डलयुग्मेन गण्डस्थञ्जविराजिताः ॥ ४८ ॥

चन्दनागुरुकस्तूरीकुङ्कुमद्रवचर्चिताः ।

पीनशोणिभरा नम्रा नितम्बभारपीडिताः ॥ ४९ ॥

गोपीनां शतकोटीनां श्रेष्ठा श्रेष्ठा हरेरपि ।

गोपीनां कोटिशो दृष्ट्वा सुरास्ते विस्मयं ययुः ॥ ५० ॥

संभाष्य ता मुदा युक्ता ययुर्द्वारान्तरं मुने ।

ततश्च क्रमशो विप्र त्रिषु द्वारेषु तत्र वै ॥ ५१ ॥

गोपाङ्गनानां श्रेष्ठाश्च ददृशुः सुमनोहराः ।

वराणाञ्च वरा रम्या धन्या मान्याश्च शोभनाः ॥ ५२ ॥

सर्वाः सौभाग्ययुक्ताश्च राधिकायाः प्रियाः स्मृताः ।

भूषिता भूषणैरम्यैः प्रोद्भिन्नवयौवनाः ॥ ५३ ॥

एवं द्वारत्रयं दृष्ट्वा सुज्ञानादद्भुताश्रयम् ।

अदृश्यमतिरम्यञ्चाप्यनिरूप्यं विचक्षणैः ॥ ५४ ॥

तास्ताः संभाष्य देवास्ते विस्मिता ययुरीश्वराः ।

राधिकाभ्यन्तरं द्वारं प्रोङ्गिष्यन् मनोहरम् ॥ ५५ ॥

सर्वासाञ्च विधानानां गोप्यं गोपाङ्गनागणैः ।

त्रयस्त्रिंशद्वयस्यानां वयस्यानिकरैर्मुने ॥ ५६ ॥

वेशानिर्वचनीयैश्च नानागुणसमन्वितैः ।

रूपयौवनसम्पन्नैः रत्नालङ्कारभूषितैः ॥ ५७ ॥

रत्नकङ्कणकेयूररत्ननूपुरभूषितैः ।

सद्रत्नकिङ्किणीजालैर्मध्यदेशविभूषितैः ॥ ५८ ॥

रत्नकुण्डलयुग्मेन गण्डस्थलविराजितैः ।
 प्रफुल्लमालतीजालैर्वक्षोमध्यस्थलोज्ज्वलैः ॥ ५९ ॥
 शरत्पार्षणचन्द्राणां प्रभाजुष्टमुखेन्दुभिः ।
 पारिजातप्रसूनानां मालाजालेन वेष्टितैः ।
 सुरम्यकवरीभारैर्भूषणेर्भूषितैर्वरैः ॥ ६० ॥
 पद्मविम्बाधरोष्ठैश्च स्मेराननसरोरुहैः ।
 पद्मदाडिम्बवीजाभैः शोभितेदेन्तपङ्क्तिभिः ॥ ६१ ॥
 चारुचम्पकवर्षाभैर्मध्यस्थलकृशैर्मुने । ६२ ॥
 गजमौक्तिकयुक्ताभिर्नासिकाभिर्विराजितैः ।
 खगेन्द्रचारुचञ्चूनां शोभाजुष्टाभिरेव च ॥ ६३ ॥
 गजेन्द्रगण्डकठिनस्तनभारभरानतैः ।
 पीनशोणिभरात्तैश्च सुकुन्दपदमानसैः ॥ ६४ ॥
 निमेषरहिता देवा द्वारस्था ददृशुश्च ताः ।
 सद्रत्नमणिरत्नैश्च वेदिकायुग्मशोभितम् ॥ ६५ ॥
 हरिश्मयीनां स्तम्भानां समूहैः संयुतं सदा ।
 सिन्दूराकारमणिभिर्मध्यस्थलविराजितैः ॥ ६६ ॥
 पारिजातप्रसूनानां मालाजालैर्विभूषितम् ।
 तत्सम्पर्कैर्गन्धवाहैः सर्वत्र सुरभीकृतम् ॥ ६७ ॥
 दृष्ट्वा तत् परमाश्चर्य्यं राधिकाभ्यन्तरं सुराः ।
 श्रीकृष्णचरणाभोजदर्शनोत्सुकमानसाः ॥ ६८ ॥
 ताः संभाष्य ययुः शीघ्रं पुलकाङ्कितवियहाः ।
 भक्त्युद्रेकादशुपूर्णाः किञ्चिन्नम्रास्यकन्धराः ॥ ६९ ॥
 आरात्ते ददृशुर्देवा राधिकाभ्यन्तरं वरम् ।
 मन्दिराणाञ्च मध्यस्थं चतुःशालं मनोहरम् ॥ ७० ॥

अमूल्यरत्नसाराणां सारेण रचितं परम् ।
 नानारत्नमणिस्तम्भैर्वज्रयुक्तैश्च भूषितम् ॥ ७१ ॥
 पारिजातप्रसूनानां मालाजालैर्विराजितम् ।
 सुक्तासमूहैर्माणिक्यैः श्वेतचामरदर्पणैः ॥ ७२ ॥
 अमूल्यरत्नसाराणां कलसैर्भूषितं मुने ।
 पट्टसूत्रयन्ययुक्तश्चीखण्डपङ्क्तवान्वितैः ॥ ७३ ॥
 मणिस्तम्भसमूहैश्च रम्यप्राङ्गणभूषितम् ।
 चन्दनागुरुकस्तूरीकुङ्कुमद्रवसंयुतम् ॥ ७४ ॥
 शुक्लधान्यशुक्लपुष्पप्रवालफलतण्डुलैः ।
 पूर्णदूर्वाक्षतैर्लाजैर्निर्मलैश्च नविभूषितम् ॥ ७५ ॥
 फलरत्नैरत्नकुम्भैः सिन्दूरकुङ्कुमान्वितैः ।
 पारिजातप्रसूनानां मालायुक्तैर्विराजितम् ।
 प्रसूनार्क्तैर्गन्धवहैः सर्वत्र सुरभीकृतम् ॥ ७६ ॥
 सर्वानिर्वचनीयश्च यद्रव्यमनिरूपितम् ।
 ब्रह्माण्डदूर्लभं यद्यद्वस्तुभिस्तैर्विराजितम् ॥ ७७ ॥
 रत्नशय्या सुललिता सूक्ष्मवस्त्रपरिच्छदा ।
 पारिजातप्रसूनानां मालाजालैः सुशोभितम् ॥ ७८ ॥
 कोटिशो रत्नकुम्भाश्च रत्नपात्राणि नारद ।
 अमूल्यानि च चारुणि तैस्तैरेव विभूषितम् ॥ ७९ ॥
 नानाप्रकारवाद्यानां कलनादनिनादितम् ।
 स्वरयन्त्रैश्च वीणाभिर्गोपीसङ्गीतसुश्रुतम् ॥ ८० ॥
 मोहितं वाद्यशब्दैश्च मृदङ्गानाञ्च नारद ॥ ८१ ॥
 गोपानां कृष्णतुल्यानां समूहैः परिवारितम् ।
 राधासखीनां गोपीनां हृन्दैर्वृन्दैर्विराजितम् ॥ ८२ ॥

राधाकृष्णगुणोद्रेकपदसङ्गीतमुत्थुतम् ।
 एवमभ्यन्तरं दृष्ट्वा बभूवुर्विस्मिताः सुराः ॥ ८३ ॥
 सुश्रुवुर्मधुरं गीतं ददृशुर्दृष्ट्यमुत्तमम् ।
 तत्र तस्थुः सुराः सर्वे ध्यानैकतानमानसाः ॥ ८४ ॥
 रत्नसिंहासनं रम्यं ददृशुस्त्रिदशेश्वराः ।
 धनुःशतप्रमाणञ्च परितो मण्डलाकृतिम् ॥ ८५ ॥
 सद्रत्नक्षुद्रकलससमूहैश्च समन्वितम् ।
 चित्रपुत्तलिकापुष्पचित्रकाननभूषितम् ॥ ८६ ॥
 तत्र तेजःसमूहञ्च सूर्यकोटिसमप्रभम् ।
 प्रभया ज्वलितं ब्रह्मन्नाखर्यं महदद्भुतम् ॥ ८७ ॥
 सप्ततालप्रमाणं तद् व्याप्तमूर्द्धं समन्ततः ।
 तेजोमुष्टञ्च सर्वेषां व्याप्ताश्चमविराजितम् ॥ ८८ ॥
 सर्वव्यापि सर्वबीजं चक्षूरोधकरं परम् ।
 दृष्ट्वा तेजःस्वरूपञ्च ते देवा ध्यानतत्पराः ॥ ८९ ॥
 प्रणेषुः परया भक्त्या भक्तिनम्रास्यकन्धराः ।
 परमानन्दसंयोगादशुपूर्णविलोचनाः ।
 पुलकाङ्कितसर्वाङ्गा वाच्यापूर्णमनोरथाः ॥ ९० ॥
 नत्वा तेजःस्वरूपञ्च तमीशं त्रिदशेश्वराः ।
 तत्रोत्थाय ध्यानयुक्ता प्रतस्थुस्तेजसः पुरः ॥ ९१ ॥
 ध्यात्वैवं जगतां धाता बभूव सम्पुटाञ्जलिः ।
 दक्षिणे शङ्करं कृत्वा वामे धर्मञ्च नारद ॥ ९२ ॥
 भक्त्युद्रेकात् प्रतुष्टाव ध्यानैकतानमानसः ।
 परात्परं गुणातीतं परमात्मानमीश्वरम् ॥ ९३ ॥

ब्रह्मोवाच ।

वरं वरेण्यं वरदं वरदानाञ्च कारणम् ।

कारणं सर्वभूतानां तेजोरूपं नमाम्यहम् ॥ ८४ ॥

मङ्गल्यं मङ्गलार्हञ्च मङ्गलं मङ्गलप्रदम् ।

समस्तमङ्गलाधारं तेजोरूपं नमाम्यहम् ॥ ८५ ॥

स्थितं सर्वत्र निर्लिप्तमाकाररूपं परात्परम् ।

निरीहमवितर्क्यञ्च तेजोरूपं नमाम्यहम् ॥ ८६ ॥

सगुणं निर्गुणं ब्रह्मज्योतीरूपं सनातनम् ।

साकारञ्च निराकारं तेजोरूपं नमाम्यहम् ॥ ८७ ॥

त्वमनिर्वचनीयञ्च व्यक्तमव्यक्तमेककम् ।

स्वेच्छामयं सर्वरूपं तेजोरूपं नमाम्यहम् ॥ ८८ ॥

गुणत्रयविभागाय रूपत्रयधरं परम् ।

कलया ते सुराः सर्वे किं जानन्ति श्रुतेः परम् ॥ ८९ ॥

सर्वाधारं सर्वरूपं सर्वबीजमबीजकम् ।

सर्वान्तःकरणन्तञ्च तेजोरूपं नमाम्यहम् ॥ ९० ॥

लक्षं यद्गुणरूपञ्च वर्णनीयं विचक्षणैः ।

किं वर्णयामि लक्षन्ते तेजोरूपं नमाम्यहम् ॥ ९१ ॥

अशरीरं विग्रहवदिन्द्रियवदतीन्द्रियम् ।

यदसाक्षि सर्वसाक्षि तेजोरूपं नमाम्यहम् ॥ ९२ ॥

गमनार्हमपादं यदचक्षुः सर्वदर्शनम् ।

हस्तास्यहीनं यद्भोक्तृ तेजोरूपं नमाम्यहम् ॥ ९३ ॥

वेदे निरूपितं वस्तु सन्तः शक्ताश्च वर्णितुम् ।

वेदेऽनिरूपितं यत्तत्तेजोरूपं नमाम्यहम् ॥ ९४ ॥

सर्वेशं यदनीशं यत् सर्वादि यदजादि यत् ।

सर्वात्मकमनात्मं यत्तेजोरूपं नमाम्यहम् ॥ १०५ ॥
 अहं विधाता जगतां वेदानां जनकः स्वयम् ।
 पाता धर्मो हरो हर्ता स्तोतुं शक्ती न कोऽपि यत् ॥ १०६ ॥
 सेवया तव धर्मोऽयं रक्षितारञ्च रक्षति ।
 तवाज्ञया च संहर्ता त्वया काले निरूपिते ॥ १०७ ॥
 निषेकलिपिकर्त्ताहं त्वत्पादाभोजसेवया ।
 कर्मिणां फलदाता च त्वद्भक्तानाञ्च न प्रभुः ॥ १०८ ॥
 ब्रह्माण्डे विम्बसदृशा भूत्वा विषयिणो वयम् ।
 एवं कतिविधाः सन्ति तेष्वनन्तेषु सेवकाः ॥ १०९ ॥
 यथा न संख्या रेणूनां तथा तेषामणीयसाम् ।
 सर्वेषां जनकश्चेशो यस्त्वां स्तोतुञ्च कः क्षमः ॥ ११० ॥
 एकैकलोमविवरे ब्रह्माण्डमेकमेककम् ।
 यस्यैव महतो विष्णोः षोडशांशस्तवैव सः ॥ १११ ॥
 ध्यायन्ति योगिनः सर्वे तदैतद्रूपमीक्षितम् ।
 न भक्ता दास्यनिरताः सेवन्ते चरणाम्बुजम् ॥ ११२ ॥
 किशोरं सुन्दरतरं यद्रूपं कमनीयकम् ।
 मन्त्रध्यानानुरूपञ्च दर्शयास्माकमीश्वर ॥ ११३ ॥
 नवीनजलदृश्यामं पीताम्बरधरं परम् ।
 द्विभुजं मुरलीहस्तं सन्धितं सुमनोहरम् ॥ ११४ ॥
 मयूरपुच्छचूडञ्च मालतीजालमण्डितम् ।
 चन्दनागुरुकस्तूरीकुङ्कुमद्रवचर्चितम् ॥ ११५ ॥
 अमृत्यवरत्नमाराणां भूषणैश्च विभूषितम् ।
 अमृत्यवत्त्वगचितकिरीटमुकुटोज्ज्वलम् ॥ ११६ ॥
 शरत्प्रफुल्लममलताभापीताम्रचन्द्रागतम् ।

पक्षविम्बसमानेन ह्यधरौष्ठेन राजितम् ।

पक्षदाडिम्बबीजामन्दन्तपङ्क्तिमनोरमम् ॥ ११७ ॥

केलिकदम्बमूले च स्थितं रासरसोत्सुकम् ।

गोपीवक्त्राणि पश्यन्तं राधावक्षःस्थलस्थितम् ॥ ११८ ॥

एवं वाञ्छास्ति रूपं ते द्रष्टुं केलिरसोत्सुकम् ॥ ११९ ॥

इत्येवमुक्त्वा विश्वसृष्ट् प्रणनाम पुनः पुनः ।

एवं स्तोत्रेण तुष्टाव धर्मोऽपि शङ्करः स्वयम् ।

ननाम भूयांभूयश्च साश्रुपूर्णविलोचनः ॥ १२० ॥

तिष्ठन्तोऽपि पुनः स्तोत्रं प्रचक्रुस्त्रिदशेश्वराः ।

व्याप्तास्तत्त्वामराः सर्वे श्रीकृष्णतजसा मुने ॥ १२१ ॥

स्तवराजमिमं नित्यं धर्मेष्ट्रब्रह्मभिः कृतम् ।

पूजाकाले हररेव भक्तियुक्तश्च यः पठेत् ॥ १२२ ॥

सुदुर्लभां दृढां भक्तिं निश्चलां लभते हरः ॥ १२३ ॥

सुरासुरमुनीन्द्राणां दुर्लभं दास्यमेव च ।

अणिमादिकसिद्धिश्च सालोक्यादिचतुष्टयम् ॥ १२४ ॥

इहैव विष्णुतुल्यश्च विख्यातः पूजितो ध्रुवम् ।

वाक्सिद्धिर्मन्त्रसिद्धिश्च भवेत्तस्य विनिश्चितम् ॥ १२५ ॥

सर्वसौभाग्यमारोग्यं यशसा पूरितं जगत् ।

पुत्रश्च विद्या कविता निश्चला कजला तथा ॥ १२६ ॥

पत्नी पतिव्रता साध्वी सुशीला सुखिराः प्रजाः ।

कीर्त्तिश्च चिरकालीनाप्यन्ते कृष्णान्तिकस्थितिः ॥ १२७ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णज मखण्डे पञ्चमोऽध्यायः ।

षष्ठोऽध्यायः ।



नारायण उवाच ।

ध्यात्वा स्तुत्वा च तिष्ठन्तो देवास्ते तेजसः पुरः ।
 ददृशुस्तेजसो मध्ये शरीरं कमनीयकम् ॥ १ ॥
 सजलाभोदवर्णाभं सस्मितं सुमनोहरम् ।
 परमाह्लादकं रूपं तैलोक्यचित्तमोहनम् ॥ २ ॥
 गण्डस्थलकपोलाभ्यां ज्वलन्मकरकुण्डलम् ।
 सद्वन्नूपुराभ्याञ्च चरणभोजराजितम् ॥ ३ ॥
 वज्रिशङ्खहरिद्राभवस्त्रामूल्यविराजितम् ।
 मणिरत्नेन्द्रसाराणां स्वेच्छाकीतुकनिर्मितम् ॥ ४ ॥
 विनोदमुरलीयुक्तविम्बाधरमनोहरम् ।
 शुभेक्षणेन पश्यन्तं भक्तानुग्रहकातरम् ॥ ५ ॥
 सद्वन्नगुटिकायुक्तकवाटोरःस्थलोज्ज्वलम् ।
 कौस्तुभासक्तसद्वन्नप्रदीप्ततेजसोज्ज्वलम् ॥ ६ ॥
 अत्र तेजसि चार्वाङ्गीं ददृशू राधिकाभिधाम् ।
 पश्यन्तं सस्मितं कान्तं पश्यन्तीं वक्रचक्षुषा ॥ ७ ॥
 मुक्तापङ्क्तिविनिन्द्यैकदन्तपङ्क्तिविराजिताम् ।
 ईषडास्यप्रसन्नास्यां शरत्पङ्कजलोचनाम् ॥ ८ ॥
 शरत्पार्वणचन्द्राभाविनिन्द्यास्यमनोहराम् ।
 बन्धुजोवप्रभामोष्याधरौष्ठरुचिराम्बराम् ॥ ९ ॥
 रणन्मञ्जीरयुग्मेन पादाम्बुजविराजिताम् ।

मणीन्द्रानां प्रभामोषिनखराजीविराजिताम् ॥ १० ॥
 कुङ्कुमाभासमाच्छाद्य पादाधोरागभूषिताम्
 अमूल्यरत्नसाराणां पाशकश्रेणिशोभिताम् ॥ ११ ॥
 हुताशनविशुद्धांशकामूल्यज्वलितोज्ज्वलाम् ।
 महामणीन्द्रसाराणां किङ्किणीमध्यसंयुताम् ॥ १२ ॥
 सद्रत्नहारकेयूरकरकङ्कणभूषिताम् ।
 रत्नेन्द्ररचितोत्कृष्टकपोलोज्ज्वलकुण्डलाम् ।
 कर्णोपरि मणीन्द्राणां कर्णभूषणभूषिताम् ॥ १३ ॥
 खर्गन्द्रचक्षुनासाग्रे गजेन्द्रमौक्तिकान्विताम् ।
 मालतीमालया वक्रां बिभ्रतीं कवरीं तथा ॥ १४ ॥
 भणीनां कौमुभेन्द्राणां वक्षःस्थलसुशोभिताम् ।
 पारिजातमलूनानां मालाजालोज्ज्वलां वराम् ॥ १५ ॥
 रत्नाङ्गुरीयनिकरैः कराङ्गुलिर्विभूषिताम् ॥ १६ ॥
 दिव्यशङ्खविकारैश्च चित्ररागविभूषितैः ।
 सूक्ष्मसूत्रकृतै रम्यैर्भूषितां शङ्खभूषणैः ॥ १७ ॥
 सद्रत्नसारगुटिकारक्तसूत्राक्तशोभिताम् ।
 प्रतप्तस्वर्णवर्णाभामाच्छाद्य चारुविग्रहाम् ॥ १८ ॥
 नितम्बश्रोणिललितां स्तनपीनोन्नतां तथा ।
 भूषितां भूषणैः सर्वैस्तत्सौन्दर्येण भूषितैः ॥ १९ ॥
 विस्मितास्त्रिदशाः सर्वे दृष्ट्वेशमीश्वरीं वराम् ।
 तद्वुक्ते सुराः सर्वे पूर्णसर्वमनोरथाः ॥ २० ॥

ब्रह्मोवाच ।

तव चरणसरोजे मन्मनश्चञ्चरीको
 भ्रमतु सततमीश प्रेमभक्त्या सरोजे ।

भवनमरणरोगात् पाहि शान्त्यौषधेन
सुदृढसुपरिपक्वां देहि भक्तिञ्च दास्यम् ॥ २१ ॥

शङ्कर उवाच ।

भवजलधिनिमग्नं चित्तमीनो मदीयो
भ्रमति सततमस्मिन् घोरसंसारपूपे ।
विषयमतिविनिन्द्य सृष्टिसंहाररूप-
मपनय तव भक्तिं देहि पादारविन्दे ॥ २२ ॥

धन्म उवाच ।

तव निजजनसार्धं सङ्गमो मे सदैव
भवतु विषयबन्धच्छेदने तीक्ष्णखट्वः ।
तव चरणसरोजस्थानदानैकहेतु-
र्जनुषि जनुषि भक्तिं देहि पादारविन्दे ॥ २३ ॥

नारायण उवाच ।

इत्येवं स्तवनं कृत्वा परिपूर्णकामानसाः ।
कानपूरस्व पुरतस्तस्युक्ते राधिकापतेः ॥ २४ ॥
सुराणां स्तवनं श्रुत्वा तानुवाच कृपानिधिः ।
हितं तप्यञ्च वचनं स्मिराननसरोरुहः ॥ २५ ॥

श्रीकृष्ण उवाच ।

स्वागतं स्वागतं तुभ्यं मदीयेहि पुरेऽनुना ।
शिवाश्रयाणां कुशलं प्रष्टुं युक्तमसाम्प्रतम् ॥ २६ ॥
निश्चिन्ता भवतात्वेव का चिन्ता वो मयि स्थितिः ।
स्थितोऽहं सर्वजीवेषु प्रत्यक्षोऽहं स्तवेन वै ।
युष्माकं यदभिप्रायं सर्वं जानामि निश्चितम् ॥ २७ ॥
शुभाशुभञ्च यत् कर्म काले खलु भविष्यति ।

महत् क्षुद्रश्च यत् कर्म सर्वं कालकृतं सुराः ॥ २८ ॥
 स्वस्वकाले च तरवः फलिनः पुष्पिणः सदा ।
 परिपक्वफलाः काले कालेऽपक्वफलान्विताः ॥ २९ ॥
 सुखं दुःखं विपत् सम्पत् शोकश्चिन्ता शुभाशुभम् ।
 स्वकर्मफलनिष्ठञ्च सर्वं काले ह्युपस्थितम् ॥ ३० ॥
 न हि कस्य प्रियः को वा विप्रियो वा जगत्त्रये ।
 काले कार्यवशात् सर्वे भवन्त्येवाप्रियाः प्रियाः ॥ ३१ ॥
 राजानो मनवः पृथ्वां दृष्टा युष्माभिरत्र वै ।
 स्वकर्मफलपाक्षेन सर्वं कालवशङ्कताः ॥ ३२ ॥
 युष्माकमधुनात्रैव गोलोके यत्क्षयं गतम् ।
 पृथिव्यां तत्क्षयेनैव सप्तमन्वन्तरं गतम् ॥ ३३ ॥
 इन्द्राः सप्त गतास्तत्र देवन्द्रयाष्टर्माऽधुना ।
 कालचक्रं भ्रमत्येवं मदीयञ्च दिवानिशम् ॥ ३४ ॥
 इन्द्राश्च मनवो भूपाः सर्वे कालवशङ्कताः ।
 कीर्त्तिः पृथ्वी पुण्यमघं कथामात्रावशेषितम् ॥ ३५ ॥
 अधुनापि च राजानो दुष्टाश्च हरिनिन्दकाः ।
 बभूवुर्ब्रह्मणे भूर्मा महाबलपराक्रमाः ॥ ३६ ॥
 सर्वे यास्यन्ति कालेन ग्रासं कालान्तकस्य च ॥ ३७ ॥
 उपस्थितोऽपि कालोऽयं वातो वाति निरन्तरम् ।
 षड्भिर्देहति सूर्यश्च तपत्येव ममाज्ञया ॥ ३८ ॥
 व्याधयः सन्ति देहेषु मृत्युश्चरति जन्तुषु ।
 वषन्त्येतं जलधराः सर्वे देवा ममाज्ञया ॥ ३९ ॥
 ब्रह्मण्यनिष्ठा विप्राश्च तपोनिष्ठास्तपोधनाः ।
 ब्रह्मर्षयो ब्रह्मनिष्ठा योगनिष्ठाश्च योगिनः ॥ ४० ॥

ते सर्वे मङ्गलाङ्गीताः स्वधर्मकर्मतत्पराः ।
 मङ्गलाश्चैव निःशङ्काः कर्मनिर्मूलकारकाः ॥ ४१ ॥
 देवाः कालस्य काकोऽहं विधाता धातुरेव च ।
 संहारकर्तुः संहर्त्ता पातुः पाता परात्परः ॥ ४२ ॥
 ममाज्ञयायं संहर्त्ता नाम्ना तेन हरः स्मृतः ।
 त्वं विश्वसृक् सृष्टिहेतोः पाता धर्मस्य रक्षणात् ॥ ४३ ॥
 ब्रह्मादित्यपथ्यन्तं सर्वेषामहमीश्वरः ।
 स्वकर्मफलदाताहं कर्मनिर्मूलकारकः ॥ ४४ ॥
 अहं यान् संहरिष्यामि कस्तेषामपि रक्षिता ।
 यानहं पालयिष्यामि तेषां हन्ता न कोऽपि च ॥ ४५ ॥
 सर्वेषामपि संहर्त्ता स्रष्टा पाताहमेव च ।
 नाहं शक्तश्च भक्तानां संहारे नित्यदेहिनाम् ॥ ४६ ॥
 भक्ता ममानुगा नित्यं मत्पादार्चनतत्पराः ।
 अहं भक्तान्तिके शश्वत्तेषां रक्षणहेतवे ॥ ४७ ॥
 सर्वे नश्यन्ति ब्रह्माण्डे प्रभवन्ति पुनः पुनः ।
 न मे भक्ताः प्रणश्यन्ति निःशङ्काश्च निरापदः ॥ ४८ ॥
 ततो विपश्चितः सर्वे दास्यं वाञ्छन्ति नो वरम् ।
 ये मां दास्यं प्रयाचन्ते धन्यास्तेऽन्ये च वञ्चिताः ॥ ४९ ॥
 जन्ममृत्युजराव्याधिभयञ्च यमताडना ।
 अन्येषां कर्मिणामस्ति न भक्तानाञ्च कर्मिणाम् ॥ ५० ॥
 भक्ता न लिप्ताः पापेषु पुण्येषु सर्वकर्मणः ।
 अहं धुनोमि तेषाञ्च कर्मभोगांश्च निश्चितम् ॥ ५१ ॥
 अहं प्राणाश्च भक्तानां भक्ताः प्राणा ममापि च ।
 ध्यायन्ते ये च मां नित्यं तान् स्मरामि दिवानिशम् ॥ ५२ ॥

चक्रं सुदर्शनं नाम षोडशारं सुतीक्ष्णकम् ।

यत्तेजःषोडशांशोऽपि नास्ति सर्वेषु जीविषु ॥ ५३ ॥

भक्तान्तिके तु तच्चक्रं दत्त्वा रक्षार्थमीक्षितम् ।

तथापि न प्रतोतिर्मे यासि तेषाञ्च सन्निधिम् ॥ ५४ ॥

न मे स्वास्थाञ्च वैकुण्ठे गोलोके राधिकान्तिके

यत्र तिष्ठन्ति भक्तास्ते तत्र तिष्ठाम्यहर्निशम् ॥ ५५ ॥

प्राणेष्व्यः प्रेयसी राधा स्थितोरसि दिवानिमगम्

यूयं प्राणाधिका लक्ष्मीर्न मे भक्तात् पराः स्मृताः ॥ ५६ ॥

भक्तदत्तञ्च यद्द्रव्यं भक्त्याश्रमि सुखशराः ।

अभक्तदत्तं नाश्रमि ध्रुवं भुङ्क्ते बलिः स्वयम् ॥ ५७ ॥

स्त्रीपुत्रस्वजनांस्यक्ता ध्यायन्ते मामहर्निशम् ।

युष्मान् विहाय तान्नित्यं शरास्यहमहर्निशम् ॥ ५८ ॥

द्वेष्टारो ये च भक्तानां प्राप्नोष्यान्तां गवामपि ।

क्रतूनां देवतानाञ्च हिंसां कुर्वन्ति निश्चितम् ॥ ५९ ॥

तदाऽचिरं ते नश्यन्ति यथा वल्ली हृत्पानि च ।

न कोऽपि रक्षिता तेषां मयि हन्तर्युपस्थिते ॥ ६० ॥

यास्यामि पृथिवीं देवां यात यूयं समालयम् ।

यूयं चैवांशरूपेण ग्रीष्मं गच्छत भूतलम् ॥ ६१ ॥

इत्युक्त्वा जगतां नाथो गोपानाङ्गय गोपिकाः ।

उवाच मधुरं सत्यं वाक्यं तत्समदोचितम् ॥ ६२ ॥

गोपा गोप्यश्च शृणुत यात नन्दब्रजं परम् ।

वृषभानुग्रहं क्षिप्रं गच्छ त्वजपि राधिके ॥ ६३ ॥

वृषवानुप्रिया साध्वी नाम्ना गोपी कलावती ।

सुबलस्य सुता सा च कमलांशसमुद्भवा ॥ ६४ ॥

पितृणां मानसी कन्या धन्या मान्या च योषिताम् ।
 पुरा दुर्वाससः शापाज्जन्म तस्या व्रजे गृहे ॥ ६५ ॥
 तस्यां लभस्व त्वं जन्म शीघ्रं नन्दव्रजं व्रज ।
 त्वामहं बालरूपेण गृह्णामि कमलानने ॥ ६६ ॥
 त्वं मे प्राञ्चार्धिका राधे तव प्रणाधिकोऽप्यहम् ।
 न किञ्चिदावयोर्भिन्नमेकाङ्गः सर्वदैव हि ॥ ६७ ॥
 श्रुत्वेवं राधिका तत्र रुरोद प्रेमविह्वला ।
 पपी चक्षुश्चकोराभ्यां मुखचन्द्रं हरैर्मने ॥ ६८ ॥
 जनुर्लभत गोपाश्च गोप्यश्च पृथिवीतले ।
 गोपानामुत्तमानाञ्च मन्दिरे मन्दिरे शुभे ॥ ६९ ॥
 एतस्मिन्नन्तरे सर्वे ददृशू रथमुत्तमम् ।
 मणिरत्नेन्द्रसारेण हीरकेण विभूषितम् ॥ ७० ॥
 श्वतचामरलक्षेण शोभितं दर्पणायुतैः ।
 सूक्ष्मकाषायवस्त्रेण वज्रिशुद्धेन भूषितम् ॥ ७१ ॥
 सद्गन्धकलसानाञ्च सहस्रेण सुशोभितम् ।
 पारिजातप्रसूनानां मालाजालैर्विराजितम् ॥ ७२ ॥
 पार्षदप्रवरैर्युक्तं शतकुम्भमयं शुभम् ।
 तेजःस्वरूपमतुलं शतसूर्यसमप्रभम् ॥ ७३ ॥
 तत्रस्थं पुरुषं श्यामसुन्दरं कमनीयकम् ।
 शङ्खचक्रगदापद्मधरं पीताम्बरं परम् ॥ ७४ ॥
 किरीटिनं कुण्डलिनं वनमालाविभूषितम् ।
 चन्दनागुरुकस्तूरीकुङ्कुमद्रवचर्चितम् ॥ ७५ ॥
 चतुर्भुजं स्मेरवक्त्रं भक्तानुग्रहकातरम् ।
 मणिरत्नेन्द्रसाराणां सारभूषणभूषितम् ॥ ७६ ॥

देवीं तदामतो रम्यां शुक्लवर्णां मनोहराम् ।
 विष्णुवोषाग्रन्यहस्तां भक्तानुग्रहकातराम् ।
 विद्याधिष्ठातृदेवीञ्च ज्ञानरूपां सरस्वतीम् ॥ ७७ ॥
 अपरां दक्षिणे रम्यां शरच्चन्द्रसमप्रभाम् ।
 तप्तकाञ्चनवर्णाभां सस्त्रितां सुमनोहराम् ॥ ७८ ॥
 सद्गङ्गकुण्डलाभ्याञ्च सुकपोलविराजिताम् ।
 अमृत्यरत्नखचितामूल्यवस्त्रेण भूषिताम् ॥ ७९ ॥
 अमृत्यरत्नकयूरकरकङ्कणशोभिताम् ।
 सद्गङ्गसारमञ्जीरकलशब्दसमन्विताम् ॥ ८० ॥
 पारिजातप्रसूनानां मातृवैद्यः स्थलोज्ज्वलाम् ।
 प्रफुल्लमालतीमालासंयुक्तकवरीं शुभाम् ॥ ८१ ॥
 शरच्चन्द्रप्रभामोषिमुखचारुविभूषिताम् ॥ ८२ ॥
 कस्तूरीविन्दुसंयुक्तसिन्दूरतिलकान्विताम् ।
 सुचारुकज्जलासक्तशरत्पद्मजलोचनाम् ॥ ८३ ॥
 सहस्रदलसंयुक्तलीलाकमलसंयुताम् ।
 नारायणञ्च पश्यन्तं पश्यन्तीं वक्रचक्षुषा ॥ ८४ ॥
 अवरुह्य रथात्तूर्णं सस्त्रीकः सह पार्षदैः ।
 जगाम च सभां रम्यां गोपगोपीसमन्विताम् ॥ ८५ ॥
 देवा गोपाश्च गोप्यश्चोत्तस्थुः प्राञ्जलयो मुदा ।
 सामवेदोक्तस्तोत्रेण कृतेन च सुरर्षिभिः ॥ ८६ ॥
 गत्वा नारायणो देवो विलीनः कृष्णविग्रहे ।
 दृष्ट्वा च परमाश्चर्यं ते सर्वे विस्मयं ययुः ॥ ८७ ॥
 एतस्मिन्नन्तरे तत्र शातकुम्भमयाद्रथात् ।
 अवरुह्य स्त्रियं विष्णुः पाता च जगतां पतिः ॥ ८८ ॥

आजगाम चतुर्बाहुः वनमालाविभूषितः ।
 पीताम्बरधरः श्रीमान् सस्मितः सुमनोहरः ।
 सर्वालङ्कारशोभाढ्यः सूर्यकोटिसमप्रभः ॥ ८८ ॥
 उत्तस्थुस्ते च तं दृष्ट्वा तुष्टुवुः प्रणता मुने ।
 स चापि लीनस्तत्रैव राधिकेश्वरविग्रहे ॥ ८९ ॥
 ते दृष्ट्वा महदाश्चर्यं विस्मयं परमं ययुः ।
 संविलीने हरेरङ्गे श्वेतद्वीपनिवासिनः ॥ ९० ॥
 एतस्मिन्नन्तरे तूर्णमाजगाम तरान्वितः ।
 शुद्धस्फटिकसङ्काशो नान्ना सङ्कर्षणः स्मृतः ।
 सहस्रशीर्षा पुरुषः शतसूर्यसमप्रभः ॥ ९१ ॥
 आगतं तुष्टुवुः सर्वे दृष्ट्वा तं विष्णुविग्रहम् ।
 स चागत्य नतस्कन्ध तुष्टाव राधिकेश्वरम् ।
 सहस्रमूढभिर्भक्त्या प्रणनाम च नारद ॥ ९२ ॥
 आवाञ्च धर्मपुत्त्री द्वौ नरनारायणाभिधौ ।
 लीनोऽहं कृष्णपादाब्जे बभूव फालुनो वरः ॥ ९३ ॥
 ब्रह्मेशशेषधर्मोश्च तस्युरेकत्र तत्र वै ॥ ९४ ॥
 एतस्मिन्नन्तरे देवा ददृशू रथमुत्तमम् ।
 स्वर्णसारविकारश्च नानारत्नपरिच्छदम् ॥ ९५ ॥
 मणीन्द्रसारसंयुक्तं वज्रिशुद्धांशुकान्वितम् ।
 श्वेतचामरसंयुक्तं भूषितं दर्पणायुतैः ॥ ९६ ॥
 सद्गन्धसारकलससमूहेन विराजितम् ।
 पारिजातप्रसूनानां मालाजालैः सुशोभितम् ॥ ९७ ॥
 सहस्रचक्रसंयुक्तं मनोयायि मनोरमम् ।
 श्रीरामध्याङ्गमार्त्तण्डप्रभामोषकरं परम् ॥ ९८ ॥

मुक्तामाणिक्यवज्राणां समूहेन समुज्ज्वलम् ।
 चित्रपुत्तलिकापुष्पसरःकाननचित्रितम् ॥ १०० ॥
 देवानां दानवानाञ्च रथानां प्रवरं मुने ।
 यत्नेन शङ्करप्रीत्या निर्मितं विश्वकर्म्मणा ॥ १०१ ॥
 पञ्चाशद्योजनोर्ध्वं च चतुर्योजनविस्तृतम् ।
 रतितल्पसमायुक्तैः शोभितं शतमन्दिरैः ॥ १०२ ॥
 ततस्थां ददृशुर्देवीं रत्नालङ्कारभूषिताम् ।
 प्रदग्धस्वर्णसाराणां प्रभामोषकरद्युतिम् ।
 तजःस्वरूपामतुलां मूलप्रकृतिमीश्वरीम् ॥ १०३ ॥
 सहस्रभुजसंयुक्तां नानायुधसमन्विताम् ।
 ईषडास्यप्रमत्तास्यां भक्तानुग्रहकातराम् ॥ १०४ ॥
 गण्डस्थलकपोलाभ्यां सदृजकुण्डलोज्ज्वलाम् ।
 रत्नेन्द्रसाररचितकण्ठञ्जीरगञ्जिताम् ॥ १०५ ॥
 मणीन्द्रमेखलायुक्तमध्यदेशसुगंभनाम् ।
 सदृजसारकेयूरकरकङ्कणभूषिताम् ॥ १०६ ॥
 मन्दारपुष्पमालाभिरुरःस्थलसमुज्ज्वलाम् ।
 नितम्बकठिनशोणिपीनोदतकुचानताम् ॥ १०७ ॥
 शरत्सुधाकराभासविशिष्टात्यमनीहराम् ।
 कज्जलोज्ज्वलरेखाक्तशङ्खचन्द्रजलोचनाम् ॥ १०८ ॥
 चन्दनागुरुकस्तूरीचिह्नां भूषिताम् ।
 नवीनबन्धुबीजाभासां यत्नशुशोभिताम् ॥ १०९ ॥
 मुक्तापङ्क्तिप्रभामोऽपि नयनजिविराजिताम् ।
 प्रफुल्लमालतीमालावत्सलकयरो वराम् ॥ ११० ॥
 पद्मीन्द्रचक्षुनासाग्रजिह्वतीक्तिकान्विताम् ॥ १११ ॥

वद्विशुद्धांशुकानातिज्वलितेन समुज्ज्वलाम् ।
 सिंहपृष्ठसमारूढां सुताभ्यां सहितां मुदा ॥ ११२ ॥
 अवरुह्य रथात्तूर्णं श्रीकृष्णं प्रणनाम च ।
 सुताभ्यां सह सा देवी समुवास वरासने ॥ ११३ ॥
 गणेशः कार्तिकेयश्च नत्वा कृष्णं परात्परम् ।
 नमाम गङ्गारं धर्ममनन्तं कमलोद्भवम् ॥ ११४ ॥
 उत्तस्थुरारात्ते देवा दृष्ट्वा तौ त्रिदशेश्वरौ ।
 आशिसञ्च ददुर्देवा वासयामासुः सन्निधौ ।
 तभ्यां सह सद्दालापं चक्रुर्देवा मुदान्विताः ॥ ११५ ॥
 तस्थुर्देवाः सभामध्ये देवी च पुरतो हरेः ।
 गोपा गोप्यश्च बहुशो बभूवुर्विस्मयाकुलाः ॥ ११६ ॥
 उवाच कमलां कृष्णः स्मेराननसरोरुहः ।
 त्वं गच्छ भीष्मकगृहं नानारत्नसमन्वितम् ॥ ११७ ॥
 वेदभ्यां उदरे जन्म लभ देवि सनातनि ।
 तव पाणिं ग्रहीष्यामि गत्वाहं कुण्डिनं सति ॥ ११८ ॥
 ता देव्यः पार्वतीं दृष्ट्वा समुत्थाप्य त्वरान्विताः ।
 रत्नसिंहासने रम्ये वासयामासुरीश्वरीम् ॥ ११९ ॥
 विप्रेन्द्र पर्वती लक्ष्मीर्वागधिष्ठातृदेवताः ।
 तस्थुरेकासने तत्र सम्भाष्य च यथाचितम् ॥ १२० ॥
 ताश्च सम्भाषयामासुः सम्प्रीत्या गोप्रकन्यकाः ।
 ऊषुर्गोपालिकाः काञ्चिन्मुदा तासाञ्च सन्निधौ ॥ १२१ ॥
 श्रीकृष्णः पार्वतीं तत्र समुवाच जगत्पतिः ।
 देवि त्वमंशरूपेण व्रज नन्दव्रजं शुभे ॥ १२२ ॥
 उदरे च यशोदायाः कल्याणि नन्दरेतसा ।

लभ जन्म महामाये सृष्टिसंहारकारिणि ॥ १२३ ॥
 ग्रामे ग्रामे च पूजां ते कारयिष्यामि भूतले ।
 कृत्स्ने महीतले भक्त्या नगरेषु वनेषु च ॥ १२४ ॥
 तत्राधिष्ठातृदेवीं त्वां पूजयिष्यन्ति मानवाः ।
 द्रव्यैर्नानाविधैर्दिव्यैर्बलिभिश्च सुदान्विताः ॥ १२५ ॥
 तव भूस्पर्शमात्रेण स्रुतिकामन्दिरे शिवे ।
 पिता मां तत्र संस्थाप्य त्वामादाय गमिष्यति ॥ १२६ ॥
 कंसदर्शनमात्रेणागमिष्यसि शिवान्तिकम् ।
 भारावतारणं कृत्वा गमिष्यामि स्वमाश्रमम् ॥ १२७ ॥
 इत्युक्त्वा श्रीहरिस्तूर्णमुवाच च षडाननम् ।
 अंशरूपेण वत्स त्वं गमिष्यसि महीतलम् ॥ १२८ ॥
 जाम्बवत्याश्च गर्भे च लभ जन्म सुरेश्वर ।
 अंशेन देवताः सर्वा गच्छन्तु धरणीतलम् ।
 भारहारं करिष्यामि वसुधायाश्च निश्चितम् ॥ १२९ ॥
 इत्युक्त्वा राधिकानाथस्तस्थौ सिंहासने वरे ।
 तस्युर्देवाश्च देव्यश्च गोपा गोप्यश्च नारद ॥ १३० ॥
 एतस्मिन्नन्तरे ब्रह्मा समुत्तस्थौ हरेः पुरः ।
 पुटाञ्जलिर्जगन्नाथमुवाच विनयान्वितः ॥ १३१ ॥

ब्रह्मोवाच ।

अवधानं कुरु विभो किङ्करस्य निवेदने ।
 आज्ञां कुरु महाभाग कस्य कुत्र स्थलं भुवि ॥ १३२ ॥
 भर्ता पातोद्धारकर्त्ता सेवकानां प्रभुः सदा ।
 स भृत्यः सर्वदा भक्त ईश्वराज्ञां करोति यः ॥ १३३ ॥
 के देवाः केन रूपेण देव्यश्च कलया कया ।

कुत्र कस्याभिधेयश्च विषयश्च महीतले ॥ १३४ ॥

ब्रह्मणो वचनं श्रुत्वा प्रत्युवाच जगत्पतिः ।

यस्य यत्रावकाशश्च कथयामि विधानतः ॥ १३५ ॥

श्रीकृष्ण उवाच ।

कामदेवी रौक्मिण्येयो रती मायावती सती ।

शम्बरस्य गृहे या च छायारूपेण संस्थिता ॥ १३६ ॥

त्वं तस्य पुत्री भविता नाम्नानिरुद्ध एव च ।

भारतो शोणितपुरे बाणपुत्री भविष्यति ॥ १३७ ॥

अनन्तो देवकीगर्भाद्रोद्दिष्येयो जगत्पतिः ।

मायया गर्भसङ्कर्षान्नाम्ना सङ्कर्षणः स्मृतः ॥ १३८ ॥

कालिन्दी सूर्यतनया गङ्गांशेन महीतले ।

अर्द्धांशेनैव तुलसी लक्ष्मणा राजकन्यका ॥ १३९ ॥

सावित्री वेदमाता च नाम्ना नाग्नजिती सती ।

वसुधरा सत्यभामा शैव्या देवी सरस्वती ॥ १४० ॥

रोहिणी मित्रविन्दा च भविता राजकन्यका ।

सूर्यपत्नी रत्नमाला कलया च जगद्गुरोः ॥ १४१ ॥

स्वाहांशेन सुशीला च रुक्मिण्याद्याः स्त्रियो नव ।

दुर्गार्द्धांशा जाम्बवती महिषीणां दश स्मृताः ॥ १४२ ॥

अर्द्धांशेन शैलपुत्री यावु जाम्बवतो गृहम् ।

कैलासे शङ्कराज्ञा च बभूव पार्वतीं प्रति ॥ १४३ ॥

कैलासगामिनं विष्णुं खेतद्वीपनिवासिनम् ।

आलिङ्गनं देहि कान्ते नास्ति दोषो ममाज्ञया ॥ १४४ ॥

ब्रह्मोवाच ।

कथं शिवाज्ञा तां देवीं बभूव राधिकापते ।

विष्णोः सन्भाषणे पूर्वं श्वेतद्वीपनिवासिनः ॥ १४५ ॥

श्रीकृष्ण उवाच ।

पुरा गणेशं द्रष्टुञ्च प्रजग्मुः सर्वदेवताः ।

श्वेतद्वीपात् स्वयं विष्णुर्जगाम शङ्करस्तवात् ॥ १४६ ॥

दृष्ट्वा गणेशं मुदितः समुवास सुखासने ।

सुखेन ददृशुः सर्वे तैलोक्यमोहनं वपुः ॥ १४७ ॥

किरीटिनं कुण्डलिनं पीताम्बरधरं वरम् ।

सुन्दरं श्यामरूपञ्च नवयौवनसंयुतम् ॥ १४८ ॥

चन्दनागुरुकस्तूरीकुङ्कुमद्रवसंयुतम् ।

रत्नालङ्कारशोभाढ्यं स्मेराननसरोरुहम् ॥ १४९ ॥

रत्नसिंहासनस्थञ्च पार्षदैः परिवेष्टितम् ।

वन्दितञ्च सुरैः सर्वैः शिवेन पूजितं स्तुतम् ॥ १५० ॥

तं दृष्ट्वा पार्वती विष्णुं प्रसन्नवदनेक्षणा ।

मुखमाच्छादयामास वाससा व्रीडया सती ॥ १५१ ॥

अतीवसुन्दरं रूपं दर्शं दर्शं पुनः पुनः ।

ददर्श मुखमाच्छाद्य निमेषरहिता सती ॥ १५२ ॥

परमाद्भुतवेशञ्च सस्मिता वक्रचक्षुषा ।

सुखसागरसंमग्ना बभूव पुलकाञ्चिता ॥ १५३ ॥

क्षणं ददर्श पञ्चास्यं शुभ्रवर्णं त्रिलोचनम् ।

त्रिशूलपरिधधरं कन्दर्पकोटिसुन्दरम् ॥ १५४ ॥

क्षणं ददर्श श्यामं तमेकास्यञ्च द्विलोचनम् ।

चतुर्भुजं पीतवस्त्रं वनमालाविभूषितम् ॥ १५५ ॥

एकं ब्रह्ममूर्त्तिभेदमभेदं वा निरूपितम् ।

दृष्ट्वा बभूव सा माया सकामा विष्णुमायया ॥ १५६ ॥

मदंशाश्च तयो देवा ब्रह्मविष्णुमहेश्वराः ।
 ताभ्यामौर्क्षपाताच्च श्रेष्ठः सत्वगुणात्मकः ॥ १५७ ॥
 दृष्ट्वा तं पार्वती भक्त्या पुलकाञ्चितविग्रहा ।
 मनसा पूजयामास परमात्मानमीश्वरम् ॥ १५८ ॥
 दुर्गान्तराभिप्रायञ्च बुबुधे शङ्करः स्वयम् ।
 सर्वान्तरात्मा भगवानन्तर्यामी जगत्पतिः ॥ १५९ ॥
 दुर्गाञ्च निर्जनीभूय तामुवाच हरः स्वयम् ।
 बोधयामास विविधं हितं तथ्यमखण्डितम् ॥ १६० ॥

शङ्कर उवाच ।

निवेदनं मदीयञ्च निबोध शैलकन्यके ।
 शृङ्गारं देहि मदं ते हरये परमात्मने ॥ १६१ ॥
 अहं ब्रह्मा च विष्णुश्च ब्रह्मैकञ्च सनातनम् ।
 देवको भेदरहिता विषयान्भूर्त्तिभेदकः ॥ १६२ ॥
 सर्वेषां प्रकृतिर्ह्येका माता त्वं सर्वरूपिणी ।
 स्वयन्भुवश्च वाणी त्वं लक्ष्मीर्नारायणोरसि ॥ १६३ ॥
 मम वक्षसि दुर्गा त्वं निबोधाध्यात्मकं सति ।
 शिवस्य वचनं श्रुत्वा तमुवाच सुरेश्वरी ॥ १६४ ॥

श्रीपार्वत्युवाच ।

दीनबन्धो कृपासिन्धो तव मामकृपा कथम् ।
 सुचिरं तपसा लब्धो नाथस्त्वं जगतां मया ॥ १६५ ॥
 मादृशीं किङ्करीं नाथ न परित्यक्तमहंसि ।
 अयोग्यमीदृशं वाक्यं मां मा वद महेश्वर ॥ १६६ ॥
 तव वाक्यं महादेव पालयिष्यामि सर्वथा ।
 देहान्तरे जन्म लब्ध्वा भजिष्यामि हरिं हर ॥ १६७ ॥

इत्येवं वचनं श्रुत्वा विरराम महेश्वरः ।

उच्चैर्जहासाभयदः पार्वत्यै चाभयं ददौ ॥ १६८ ॥

तत्प्रतिज्ञापालनाय पार्वती जाम्बवद्गृहे ।

लभिष्यति जनुर्धातर्नाम्ना जाम्बवती सती ॥ १६९ ॥

ब्रह्मोवाच ।

भूमौ कतिविधे भूपे संस्थिते पार्वती कथम् ।

ललाभ भारते जन्म निन्दिते भाङ्गुके गृहे ॥ १७० ॥

श्रीकृष्ण उवाच ।

शमावतारे त्रेतायां देवांशाश्च ययुर्महीम् ।

हिमालयांशो भङ्गुको जाम्बवान् रामकिङ्करः ॥ १७१ ॥

रामस्य वरदानेन चिरजीवी श्रिया युतः ।

कोटिसिंहवलाधारः क्रियते च महाबलः ॥ १७२ ॥

पितुरंशगृह गत्वा जगामांशिन भूतलम् ।

एवं पूर्वस्य वृत्तान्तं कथितं शृणु मन्मुखात् ॥ १७३ ॥

सर्वेषाञ्च सुराणाञ्चैवांशा गच्छन्तु भूतलम् ।

नृपपुत्रा मत्सहाया भविष्यन्ति रणे विधे ॥ १७४ ॥

कमलाकलया सर्वा भवन्तु नृपकन्यकाः ।

मन्महिष्यो भविष्यन्ति सहस्राणाञ्च षोडश ॥ १७५ ॥

धर्मोऽयमंशरूपेण पाण्डुपुत्रो युधिष्ठिरः ।

वायोः शङ्खीमसेनो वज्र्यंशदर्जुनः स्वयम् ॥ १७६ ॥

नकुलः सहदेवश्च सर्वैद्यांशसमुद्भवः ।

सूर्यांशः कर्णवीरश्च विदुरः श्रमनः स्वयम् ॥ १७७ ॥

दुर्योधनः कलेरंशः समुद्रांशश्च शान्तनुः ।

अश्वत्थामा शङ्करांशो द्रोणो वज्र्यंशसम्भवः ॥ १७८ ॥

चन्द्रांशोऽप्यभिमनुष्य भीष्मस्यैव स्वयं वसुः ।
 वसुदेवः कश्यपांशोऽप्यदित्यंशा च देवकी ॥ १७८ ॥
 वस्त्रंशो नन्दगोपश्च यशोदा वसुकासिनी ।
 द्रौपदी कमलांशा च यज्ञकुण्डसमुद्भवा ॥ १८० ॥
 हुताशनांशो भगवान् धृष्टद्युम्नो महाबलः ।
 सुभद्रा शतरूपांशा देवकीगर्भसम्भवा ॥ १८१ ॥
 देवा गच्छन्तु पृथिवीमंशेन भारहृरकाः ।
 कलया देवपत्न्याश्च गच्छन्तु पृथिवीतलम् ॥ १८२ ॥
 द्रुत्येवमुक्त्वा भगवान् विरराम च नारद ।
 सर्वं विवरणं श्रुत्वा ततोवास प्रजापतिः ॥ १८३ ॥
 कृष्णस्य वामे वाग्देवी दक्षिणे कमलालया ।
 पुरतो देवताः सर्वाः पार्वती चापि नारद ॥ १८४ ॥
 गोप्यो गोपाश्च पुरतो राधा वक्षःस्थलस्थिता ।
 एतस्मिन्नन्तरे सा च तमुवाच व्रजेश्वरी ॥ १८५ ॥

राधिकोवाच ।

शृणु नाथ प्रवक्ष्यामि किङ्करीवचनं प्रभो ।
 प्राणा दहन्ति सततमान्दोलयति मे मनः ॥ १८६ ॥
 चक्षुर्निमीलनङ्कर्तुमशक्ता तव दर्शने ।
 त्वया विना कथं नाथ यास्यामि धरणीतलम् ॥ १८७ ॥
 कतिकालान्तरं बन्धो मेलनं मे त्वया सह ।
 प्राणेश्वर ब्रूहि सत्यं भविष्यत्येव गोकुले ॥ १८८ ॥
 निमेषश्च युगशतं भविता मे त्वया विना ।
 कं द्रक्ष्यामि क्व यास्यामि को वा मां पालयिष्यति ॥ १८९ ॥
 मातरं पितरं बन्धुं भ्रातरं भगिनीं सुतम् ।

त्वया विनाहं प्राणेश चिन्तयामि न कं क्षणम् ॥ १८० ॥
 करोषि माययाच्छन्नां माञ्चेन्मायेश भूतले ।
 विस्मृतां विभवं दत्त्वा सत्यं मे शपथं कुरु ॥ १८१ ॥
 अणुक्षणं मम मनोमधुपो मधुसूदन ।
 करोतु भ्रमणं नित्यं समाध्वीके पदाम्बुजे ॥ १८२ ॥
 यत्र तत्र च यस्यां वा योनौ जन्म भवत्विदम् ।
 त्वं स्वस्य स्मरणं दास्यं मद्भ्यं दास्यसि वाञ्छितम् ॥ १८३ ॥
 कृष्णस्त्वं राधिकाहञ्च प्रेमसौभाग्यमावयोः ।
 न विस्मरामि भूमौ च देहि मद्भ्यं परं वरम् ॥ १८४ ॥
 यथा तन्वा सह प्राणाः शरीरं ह्यायया सह ।
 तथावयोजन्म यातु देहि मद्भ्यं वरं विभो ॥ १८५ ॥
 चक्षुर्निमेषविच्छेदो भविता नावयोर्भवि ।
 तत्रागत्यापि कुत्रापि देहि मद्भ्यं वरं प्रभो ॥ १८६ ॥
 मम प्राणैस्तव तनुः केन वा वार्यते हरिः ।
 आत्मना सुरली पादौ मनसा वापि निर्मितौ ॥ १८७ ॥
 स्त्रियः कतिविधाः सन्ति पुरुषा वा पुरष्टुतः ।
 नास्ति कुत्रापि कान्ता वा कान्तासक्ता च मादृशी ॥ १८८ ॥
 तव देहार्द्धभागेन केन वाहं विनिर्मिता ।
 इदमेवावयोर्भेदो नास्त्यतस्त्वयि मे मनः ॥ १८९ ॥
 ममात्ममानसः प्राणांस्त्वयि संस्थाप्य केन वा ।
 तवात्ममानसः प्राणा मयि वा संस्थिता अपि ॥ २०० ॥
 अतो निमेषविरहादात्मनो विक्तवं मनः ।
 प्रदग्धं सन्ततं प्राणा दहन्ति विरहश्रुती ॥ २०१ ॥
 इत्येवमुक्त्वा सा देवी तत्रैव सुरसंसदि ।

भूयोभूयो कुरोदोच्चैर्धृत्वा तच्चरणाम्बुजे ॥ २०२ ॥

क्रोडे कृत्वा च तां कृष्णो मुखं संभृज्य वाससा ।

बोधयामास विविधं सत्यं तथ्यं हितं वचः ॥ २०३ ॥

श्रीकृष्ण उवाच ।

आध्यात्मिकं परं योगं शोकच्छेदनकर्त्तनम् ।

शृणु देवि प्रवक्ष्यामि योगीन्द्राणाञ्च दुर्लभम् ॥ २०४ ॥

आधाराधेययोः सर्वं ब्रह्माण्डं पश्य सुन्दरि ।

आधारव्यतिरेकेण नास्त्याधे यस्य सम्भवः ॥ २०५ ॥

फलाधारश्च पुष्पञ्च पुष्पाधारश्च पल्लवम् ।

स्कन्धश्च पल्लवाधारः स्कन्धाधारस्तरुः स्वयम् ॥ २०६ ॥

वृक्षाधारोऽप्यङ्कुरश्च वीजशक्तिसमन्वितः ।

अष्टिरेवाङ्कुराधारश्चाध्याधारो वसुन्धरा ॥ २०७ ॥

शेषो वसुन्धराधारः शेषाधारो हि कच्छपः ।

वायुश्च कच्छपाधारो वायुाधारोऽहमेव च ॥ २०८ ॥

ममाधारस्वरूपा त्वं त्वयि तिष्ठामि शाश्वतम् ।

त्वञ्च शक्तिसमूहा च मूलप्रकृतिरीश्वरी ॥ २०९ ॥

त्वं शरीरस्वरूपासि त्रिगुणाधाररूपिणी ।

तवात्माहं निरीहश्च चेष्टावांश्च त्वया सह ॥ २१० ॥

पुरुषादीर्थ्यमुत्पन्नं वीर्यात् सन्ततिरेव च ।

तयोराधाररूपा च कामिनी प्रकृतेः कला ॥ २११ ॥

विना देहेन कुत्रात्मा क्व शरीरं विनात्मना ।

प्राधान्यञ्च द्वयोर्देवि विना द्वाभ्यां कुतो भवः ॥ २१२ ॥

न कुत्राप्यावयोर्भेदो राधे संसारजीवयोः ।

यत्रात्मा तत्र देहश्च न भेदो विनयेन किम् ॥ २१३ ॥

यथा क्षीरे च धावत्यं दाहिका च हुताग्ने ।
 भूमौ गन्धो जले शैत्यं तथा त्वयि मम स्थितिः ॥२१४॥
 धावत्यदुग्धयोरैक्यं दाहिकानलयोर्यथा ।
 भूगन्धजलशैत्यानां नास्ति भेदस्तथावयोः ॥ २१५ ॥
 मया विना त्वं निर्जीवा चादृश्योऽहं त्वया विना ।
 त्वया विना भवं कर्तुं नालं सुन्दरि निश्चितम् ॥२१६॥
 विना मृदा घटं कर्तुं यथा नालं कुलालकः ।
 विना स्वर्णं स्वर्णकारोऽलङ्कारं कर्तुमक्षमः ॥ २१७ ॥
 स्वयमात्मा यथा नित्यस्तथा त्वं प्रकृतिः स्वयम् ।
 सर्वशक्तिसमायुक्ता सर्वाधारा सनातनी ॥ २१८ ॥
 मम प्राणसमा लक्ष्मीर्वाणी च सर्वमङ्गला ।
 ब्रह्मेशानन्तधर्माश्च त्वं मे प्राणाधिका प्रिया ॥२१९॥
 समीपस्था इमे सर्वे सुरा देव्यश्च राधिके ।
 एतेभ्योऽप्यधिका नोचेत् कथं वक्षःस्थलस्थिता ॥२२०॥
 त्यजाशुमोक्षणं राधे भ्रान्तिञ्च निष्कलां सति ।
 विहाय शङ्कां निःशङ्कं वृषभानुगृहं व्रज ॥ २२१ ॥
 कलावत्याश्च जठरे मासानां नव सुन्दरि ।
 वायुना पूरयित्वा च गर्भं रोधय मायया ॥ २२२ ॥
 दशमे समनुप्राप्ते त्वमाविर्भव भूतले ।
 आत्मरूपं परित्यज्य शिशुरूपं विधाय च ॥ २२३ ॥
 वायुनिःसरणे काले कलावत्याः समीपतः ।
 भूमौ विवसनीभूय पतित्वा रोदिषि ध्रुवम् ॥२२४॥
 अयोनिसम्भवा त्वञ्च भविता गोकुले सति ।
 अयोनिसम्भवोऽहञ्च नावयोर्गर्भसंस्थितिः ॥२२५॥

भूमिष्ठमात्रा तातो मां गोकुलं प्रापयिष्यति ।
 तव हेतोर्गमिष्यामि कृत्वा कंसभयं क्लृप्तम् ॥ २२६ ॥
 यशोदामन्दिरे माञ्च सानन्दं बन्दनन्दनम् ।
 नित्यं द्रक्ष्यसि कल्याणि समाश्लेषणपूर्वकम् ॥ २२७ ॥
 स्मृतिस्ते भविता काले वरेण मम राधिके ।
 स्वच्छन्दं विहरिष्यामि नित्यं वृन्दावने वने ॥ २२८ ॥
 त्रिःसप्तशतकोटिभिर्गोपिभिर्गोकुलं व्रज ।
 त्वयस्त्रिंशद्वयस्याभिः सुशीलादिभिरेव च ॥ २२९ ॥
 संस्थाप्य संख्यारहिता गापीगौलोक एव च ।
 समाश्वास्य प्रबोधैश्च मितया च सुधागिरा ॥ २३० ॥
 अहमसंस्थान् गोपालान् संस्थाप्यात्रैव राधिके ।
 वसुदेवाश्रयं पश्चाद् यास्यामि मथुरां पुरीम् ॥ २३१ ॥
 व्रजं व्रजन्तु क्रीडार्थं मम सङ्गे प्रियात् प्रियाः ।
 वक्त्रवानां गृहे जन्म लभन्तु गोपकोटयः ॥ २३२ ॥
 इत्येवमुक्त्वा श्रीकृष्णो विरराम च नारद ।
 ऊर्ध्वदेवाश्च देव्यश्च गोपा गोप्यश्च तत्र वै ॥ २३३ ॥
 ब्रह्मेष्टमर्मशेषाश्च श्रीकृष्णं तं परात्परम् ।
 शिवापद्मासरस्त्रत्यस्तुष्टुवुः परया मुदा ॥ २३४ ॥
 भक्त्या गोपाश्च गोप्यश्च विरहज्वरकातरा ।
 तत्र संस्तूय श्रीकृष्णं प्रणेषुः प्रेमविह्वलाः ॥ २३५ ॥
 प्राणाधिकं प्रियं कान्तं राधा पूर्णमनोरथा ।
 परितुष्टाव भक्त्या च विरहज्वरकातरा ॥ २३६ ॥
 साशुपूर्णातिदीनाश्च दृष्ट्वा राधां भयाकुलाम् ।
 प्रबोधवचनं सत्यमुवाच तां हरिः स्वयम् ॥ २३७ ॥

श्रीकृष्ण उवाच ।

प्राणाधिके महादेवि स्थिरा भव भयं त्यज ।
 यथा त्वच्च तथाहच्च का चिन्ता ते मयि स्थिते ।
 किन्तु ते कथयिष्यामि किञ्चिदेवास्थमङ्गलम् ॥ २३८ ॥
 वर्षाणां शतकं पूर्णं त्वद्विच्छेदो मया सह ।
 श्रीदामशापजन्येन कर्मभोगेन सुन्दरि ॥ २३९ ॥
 भविष्यत्येव मम च मथुरागमनं ततः ॥ २४० ॥
 तत्र भारावतरणं पित्रोर्बन्धनमोक्षणम् ।
 मालाकारतन्त्रवायकुलिकानाञ्च मोक्षणम् ॥ २४१ ॥
 घातयित्वा च यवनं मुचकुन्दस्य मोक्षणम् ।
 द्वारकायाश्च निर्माणं राजसूयस्य दर्शनम् ॥ २४२ ॥
 उद्वाहं राजकन्यानां सहस्राणाञ्च षोडश ।
 दशाधिकशतस्यापि शत्रूणां दमनस्तथा ॥ २४३ ॥
 मित्रोपकरणञ्चैव वाराणस्याश्च दाहनम् ।
 हरस्य जृम्भणं तत्र बाणस्य भुजकर्त्तनम् ॥ २४४ ॥
 पारिजातस्य हरणं यद् यत् कर्मान्यदेव च ।
 गमनं तीर्थयात्रायां मुनिसङ्घप्रदर्शनम् ॥ २४५ ॥
 सन्भाषणञ्च बन्धूनां यज्ञसम्पादनं पितुः ।
 शुभक्षणे पुनस्तत्र त्वया सार्धं प्रदर्शनम् ॥ २४६ ॥
 करिष्यामि च तत्रैव गोपिकानाञ्च दर्शनम् ।
 तुभ्यमाध्यात्मिकं दत्त्वा पुनः सत्यं त्वया सह ॥ २४७ ॥
 दिवानिशमविच्छेदो मया सार्धमतः परम् ।
 भविष्यति त्वया सार्धं पुनरागमनं व्रजे ॥ २४८ ॥
 कान्ते विच्छेदसमये वर्षाणां शतके सति ।

नित्यं संमीलनं स्वप्ने भविष्यति त्वया सह ॥२४८॥
 गतस्य हारिकां त्वत्तो मम नारायणांशस्य ।
 शतवर्षान्तरे साध्यान्त्ये तान्येव सुनिश्चितम् ॥ २५० ॥
 भविष्यति पुनस्तत्र वने वासस्त्वया सह ।
 पुनः पित्रोश्च गोपीनां शोकसन्मार्जनं परम् ॥२५१॥
 कृत्वा भारवतरणं पुनराममनं मम ।
 त्वया सहापि गोलोकं गोपैर्मोपीभिरेव च ॥२५२॥
 मम नारायणांशस्य वाण्या च पद्मया सह ।
 वैकुण्ठगमनं राधे नित्यस्य परमात्मनः ॥ २५३ ॥
 श्वेतद्वीपे धर्मगेहमंशानाञ्च भविष्यति ।
 देवानाञ्चैव देवीनामंशा यास्यन्ति चाक्षयम् ।
 पुनः संस्थितिरत्रैव गोलोके मे त्वया सह ॥२५४॥
 इत्येवं कथितं सर्वं भविष्यच्च शुभाशुभम् ।
 मया निरूपितं यत्तत् कान्ते केन निवार्यते ॥२५५॥
 इत्येवमुक्त्वा श्रीकृष्णः कृत्वा राधां स्ववक्षसि ।
 तस्थौ तस्थुः सुराः सर्वे सुरपत्न्याश्च विस्मिताः ॥२५६॥
 उवाच श्रीहरिर्देवान् देवीश्च समयोचितम् ।
 देवा गृच्छत कार्याय स्वालयं विषयोचितम् ॥२५७॥
 गच्छ पार्वति कैलासं सुताभ्यां स्वामिना सह ।
 मया नियोजितं कर्म सर्वं काले भविष्यति ॥२५८॥
 भविता कलया जन्म सर्वेषाञ्च व्रजेश्वरि ।
 क्षुद्राणाञ्चैव महतां देवं लम्बोदरं विना ॥ २५९ ॥
 प्रणम्य श्रीहरिं देवाः स्वालयं प्रययुर्मुदा ।
 लक्ष्मीं सरस्वतीं भक्त्या प्रणम्य पुरुषोत्तमम् ॥ २६० ॥

हरिणा योजितं कर्म कर्तुं व्यथा महीं ययुः ।

भर्त्ता निरूपितं स्थानं देवानामपि दुर्लभम् ॥ २६१ ॥

उवाच राधिकां कृष्णो वृषभानुगृहं व्रज ।

गोपगोपीसमूहैश्च सह पूर्वनिरूपितैः ॥ २६२ ॥

अहं यास्यामि मथुरां वसुदेवालये प्रिये ।

पश्चात् कंसभयव्याजाद् गोकुलं तव सन्निधिम् ॥ २६३ ॥

राधा प्रणम्य श्रीकृष्णं रक्तपङ्कजलोचना ।

भृशं कुरोद् पुरतः प्रेमविच्छेदकातरा ॥ २६४ ॥

स्थायं स्थायं क्वचित् यान्ती गत्वा गत्वा पुनः पुनः ।

पुनः पुनः समागत्य दर्शं दर्शं हरेर्मुखम् ॥ २६५ ॥

पपी चक्षुस्त्रकोराभ्यां निमेषरहिता सती ।

शरत्पार्वणचन्द्राभसुधापूर्णं प्रभोर्मुखम् ॥ २६६ ॥

ततः प्रदक्षिणीकृत्य सप्तधा परमेश्वरी ।

प्रणम्य सप्तधा चैव पुनस्तस्थौ हरेः पुरः ॥ २६७ ॥

आजग्मुर्गोपिकानाञ्च त्रिःसप्तशतकोटयः ।

आजगाम च गोपानां समूहः कोटिसंख्यकः ॥ २६८ ॥

गोपानां गोपिकानाञ्च समूहैः सह राधिका ।

पुनः प्रणम्य तं कृष्णं तत्र तस्थौ च नारद ॥ २६९ ॥

तयस्त्रिंशद्वयस्याभिर्गोपीभिः सह सुन्दरी ।

गोपानाञ्च समूहैस्तु प्रणम्य प्रययौ महीम् ॥ २७० ॥

हरिणा योजितं स्थानं प्रजग्मुर्नन्दगोकुलम् ।

वृषभानुगृहं राधा गोप्यो गोपगृहं ययुः ॥ २७१ ॥

महीं गतायां राधायां गोपीभिः सह गोपकैः ।

बभूव श्रीहरिः सद्यः पृथिवीगमनोन्मुखः ॥ २७२ ॥

सञ्चाप्य गोपान् गोपीञ्च नियोज्य स्त्रीयकर्मणि ।
 मनोयायी जगन्नाथो जगाम मथुरां हरिः ॥ २७३ ॥
 पूर्वं यदयदपत्यञ्च देवकीवसुदेवयोः ।
 बभूव सद्यस्तत् कंसः पुत्रषट्कं जघान ह ॥ २७४ ॥
 शेषांशं सप्तमं गर्भं माया चाकृष्य गोकुले ।
 निधाय रोहिणीगर्भे जगाम चाज्ञया हरेः ॥ २७५ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे षष्ठोऽध्यायः ।

सप्तमोऽध्यायः ।

नारद उवाच ।

तस्यातिरिक्तं कृष्णस्य महत्पुण्यकरं परम् ।
 वद जन्म महाभाग जन्ममृत्युजरापहम् ॥ १ ॥
 वसुदेवः कस्य पुत्रः कस्य कन्या च देवकी ।
 को वा वसुदेवकी वा विवाहञ्च तयोर्वद ॥ २ ॥
 कथं जघान कंसस्तत्पुत्रषट्कं सुदारुणः ।
 कस्मिन् दिने हरेर्जन्म श्रोतुमिच्छामि तद्वद ॥ ३ ॥

नारायण उवाच ।

कृष्णो वसुदेवश्च देवमाता च देवकी ।
 पूर्वपुण्यफलेनैव प्रापतुः श्रीहरिं सुतम् ॥ ४ ॥

देवमीढात्मारिषायां वसुदेवो महानभूत् ।

यस्योद्भवे देवसङ्घो वादयामास दुन्दुभिम् ॥ ५ ॥

आनकञ्च महाहृष्टो श्रीहरेर्जनकञ्च तम् ।

सन्तः पुरातनास्तेन वदन्त्यानकदुन्दुभिम् ॥ ६ ॥

आहुकस्य सुतः श्रीमान् यदुवंशसमुद्भवः ।

देवको ज्ञानसिन्धुश्च तस्य कन्या च देवकी ॥ ७ ॥

गर्गो यदुकुलाचार्यः सम्बन्धं वसुना सह ।

देवक्याः कारयामास विधिवच्च यथोचितम् ॥ ८ ॥

महासम्भृतसम्भारो वसुदेवाय सुक्षणे ।

उवाहे देवकीं तस्मै देवकः प्रददौ किल ॥ ९ ॥

अश्वानाञ्च सहस्राणि स्वर्णपात्राणि नारद ।

सालङ्कृतानां दासीनां शतानि सुन्दराणि च ॥ १० ॥

नानाविधानि द्रव्याणि रत्नानि विविधानि च ।

मणिश्रेष्ठानि वज्राणि रत्नपात्राणि नारद ॥ ११ ॥

सद्रत्नभूषितां कन्यां शतचन्द्रसमप्रभाम् ।

त्रैलोक्यमोहिनीं धन्यां मान्यां श्रेष्ठाञ्च योषिताम् ॥ १२ ॥

रूपाधारां गुणाधारां सस्मितां वक्रलोचनाम् ।

नवसङ्गमयोग्याञ्च प्रीङ्गिन्ननवयौवनाम् ।

तां गृहीत्वा रथे कृत्वा प्रस्थानमकरोत्तदा ॥ १३ ॥

वंसो हृष्टः सहचरो भगिन्युद्वाहकश्चण्डि ।

तस्या रथसमीपेचागच्छत् कंसोऽपि तत्क्षणात् ॥ १४ ॥

कंसं संबोध्य गगने वाग् बभूवाशरीरिणी ।

कथं हृष्टोऽसि राजेन्द्र शृणु सत्यवचो हितम् ।

देवक्या अष्टमो गर्भो मृत्युहेतुस्तवैव हि ॥ १५ ॥

श्रुत्वैवं देवकीं कंसः खड्गहस्तो महाबलः ।

दैववाक्याद्भयात् कोपात् पापिष्ठो हन्तुमुद्यतः ॥ १६ ॥

तां हन्तुमुद्यतं दृष्ट्वा वसुदेवः सुपण्डितः ।

बोधयामास नीतिज्ञो नीतिशास्त्रविशारदः ॥ १७ ॥

वसुदेव उवाच ।

राजनीतिं न जानासि शृणु मे वचनं हितम् ।

यशस्करञ्च दोषघ्नं शास्त्रोक्तं समयोचितम् ॥ १८ ॥

अस्या एवाष्टमात् गर्भात् मृत्युश्चेत् तव भूमिप ।

इमां हत्वा हि दुष्कीर्तिं करोषि नरकं च किम् ॥ १९ ॥

बधे च क्षुद्रजन्तूनां हिंसकानाञ्च पण्डितः ।

कार्षापणं समुत्सृज्य मृत्युकाले प्रमुच्यते ॥ २० ॥

अहिंसकानां क्षुद्राणां बधे शतगुणं ध्रुवम् ।

प्रायश्चित्तं मृत्युकाले कथितं पद्मयोनिना । २१ ॥

बधे विशिष्टजन्तूनां पञ्चादीनाञ्च कामतः ।

ततः शतगुणं पापं निश्चितं मनुरब्रवीत् ।

नराणां स्त्रेच्छजातीनां बधे शतगुणं ततः ॥ २२ ॥

स्त्रेच्छानाञ्च शतानाञ्च यत् पापं लभते बधे ।

सच्छूद्रैकस्य च बधे तत् पापं लभते पुमान् ॥ २३ ॥

सत् शूराणां शतानाञ्च यत् पापं लभते बधे ।

तत् पापं लभते नूनं गोबधेनैव निश्चितम् ॥ २४ ॥

गवां त्र्यश्वगुणं पापं ब्राह्मणस्य बधे भवेत् ।

विप्रहत्यासमं पापं स्त्रीबधे लभते नरः ॥ २५ ॥

विशेषतो हि भगिनी पोथ्या या शरणागता ।

स्त्रीहत्याशतपापञ्च भवेत् तस्या बधे नृप । २६ ॥

तपो जपश्च दानश्च पूजनं तीर्थदर्शनम् ।

विप्राणां भोजनं होमं स्वर्गार्थं कुरुते नरः ॥ २७ ॥

जलबुद्बुदवत् सर्वं स्वप्नवद् भयदं भवम् ।

पश्यन्ति सततं सन्तो धर्मं कुर्वन्ति यत्नतः ॥ २८ ॥

भग्नीं च त्यज धर्मिष्ठ स्ववंशपद्मभास्कर ।

बुधाः कतिविधाः सन्ति सभायां पृच्छ तान् नृप ॥ २९ ॥

अस्याद्यैवाष्टमे गर्भे यदपत्यं भवेन्मम ।

बन्धो तुभ्यं प्रदास्यामि तेन मे किं प्रयोजनम् ॥ ३० ॥

अथवा यान्यपत्यानि भवन्ति ज्ञानिनां वर ।

तानि सर्वाणि दास्यामि त्वत्तो नैको वरः प्रियः ॥ ३१ ॥

भगिनीं त्यज राजेन्द्र कन्यातुल्यां प्रियां तव ।

मिष्टान्नपानदानेन वर्द्धितामनुजां सदा ॥ ३२ ॥

वसुदेववचः श्रुत्वा तत्याज भगिनीं नृपः ।

वसुदेवः प्रियां नीत्वा जगाम निजमन्दिरम् ॥ ३३ ॥

क्रमादपत्यषट्कञ्च यदु यद्भूतञ्च नारद ।

ददौ तस्मै वसुः सत्यात् स जघान क्रमेण तान् ॥ ३४ ॥

देवक्याः सप्तमे गर्भे कंसो रक्षां ददौ भिया ।

रोहिणीजठरे माया तमाकृष्य ररक्ष च ॥ ३५ ॥

रक्षकाः कथयामासुर्गर्भस्त्रावो बभूव ह

तस्माद् बभूव भगवन्नान्ना सङ्कर्षणः प्रभुः ॥ ३६ ॥

तस्या एवाष्टमो गर्भो वायुपूर्णे बभूव ह ॥ ३७ ॥

गते च नवमे मासि दशमे समुपस्थिते ।

दृष्टिं ददौ च गर्भे स भगवान् सर्वदर्शनः ॥ ३८ ॥

स्वयं रूपवती देवी सर्वासां योषितां वरा ।

बभूव दर्शनात् सद्यः सुन्दरी सा चतुर्गुणा ॥ ३८ ॥

ददर्श देवकीं कंसः प्रफुल्लवदनेक्षणाम् ।

तेजसा प्रज्वलन्तीञ्च मायामिव दिशो दश ॥ ४० ॥

ज्योतिषां संहतिञ्चैव यथा मूर्त्तिमतीमिव ।

दृष्ट्वा तामसुरेन्द्रश्च विस्मयं परमं ययौ । ४१ ॥

सस्माद्गर्भादपत्यञ्च मृत्युवीजं ममैव च ।

इत्येवमुक्त्वा कंसश्च चक्रे रक्षां प्रयत्नतः ।

देवकीं वसुदेवञ्च सप्तद्वारे ररक्ष च ॥ ४२ ॥

पूर्णे च दशमे मासि गर्भः पूर्णो बभूव ह ।

बभूव सा चलस्यन्दा जडरूपा च नारद ॥ ४३ ॥

गर्भे च वायुना पूर्णे निलिप्तो भगवान् स्वयम् ।

हृत्पद्मदेशे देवक्या ह्यधिष्ठानं चकार ह ॥ ४४ ॥

सा विश्वम्भरगर्भा च मन्दिराभ्यन्तरे सती ।

उवास जडरूपा च क्लेशयुक्ता बभूव ह ॥ ४५ ॥

उवास च क्षणं देवी क्षणमुत्थाय तिष्ठति ।

क्षणं व्रजति पादैकं क्षणं स्वपिति तत्र वै ॥ ४६ ॥

दृष्ट्वा च देवकीं शीघ्रं वसुदेवो महामनाः ।

प्रसूतिसमयं दृष्ट्वा सस्मार हरिमीश्वरम् ॥ ४७ ॥

रत्नप्रदीपसंयुक्तमन्दिरे सुमनोहरे ।

स्थापयामास खड्गञ्च लीहं तोयं हुताशनम् ॥ ४८ ॥

मन्त्रज्ञञ्च नरञ्चैव बभ्रुपत्नीर्भयाकुलः ।

विहांसं ब्राह्मणञ्चैव ततो बभ्रुञ्च सादरम् ॥ ४९ ॥

एतस्मिन्नन्तरे तस्यां रात्रौ द्विप्रहरे गते ।

व्यासञ्च गगनं मेघैः क्षण्यत्तिसमन्वितैः ॥ ५० ॥

ववुश्च वायवश्चेष्टा ययुर्निद्राश्च रक्षकाः ।

अचेष्टिताश्च शयने मृता इव विचेतनाः ॥ ५१ ॥

एतस्मिन्नन्तरे तत्रचाजग्मुस्त्रिदशेश्वराः ।

तुष्टुवुर्ध्मैर्ब्रह्मेशा गर्भस्थं परमेश्वरम् ॥ ५२ ॥

देवा ऊचुः ।

जगद्योनिरयोनिस्त्वमनन्तोऽव्यय एव च ।

ज्योतिःस्वरूपो ह्यनघः सगुणो निर्गुणो महान् ॥ ५३ ॥

भक्तानुरोधात् साकारो निराकारो निरङ्कुशः ।

स्वेच्छामयश्च सर्वेशः सर्वः सर्वगुणाश्रयः ॥ ५४ ॥

सुखदो दुःखदो दुर्गो दुर्जनान्तक एव च ।

निर्व्यूहो निखिलाधारो निःशङ्को निरुपद्रवः ॥ ५५ ॥

निरुपाधिय निर्लिप्तो निरीहो निधनान्तकः ।

स्वाभ्यारामः पूर्णकामो निर्दोषो नित्य एव च ॥ ५६ ॥

सुभगो दुर्भगो वाग्मी दुराराध्यो दुरत्ययः ।

वेदहेतुश्च वेदाश्च वेदाङ्गो वेदविद्भिभुः ॥ ५७ ॥

इत्येवमुक्त्वा देवाश्च प्रणमुश्च मुहुर्मुहुः ।

हर्षाश्रुलोचनाः सर्वे ववर्षुः कुसुमानि च ॥ ५८ ॥

द्विचत्वारिंशन्नामानि प्रातरुत्थाय यः पठेत् ।

दृढां भक्तिं हरेर्दास्यं लभते वाञ्छितं फलम् ॥ ५९ ॥

इति श्रीब्रह्मवैवर्त्ते ब्रह्मादिकृतश्रीकृष्णस्तोत्रम् ।

नारायण उवाच ।

इत्येवं स्तवनं कृत्वा देवास्ते खालयं ययुः ।

बभूव जलवृष्टिश्च निश्चेष्टा मथुरा पुरी ।

घोरान्धकारनिविडा बभूव यामिनी मुने ॥ ६० ॥

गते सप्तमुहूर्ते तु चाष्टमे समुपस्थिते ॥ ६१ ॥
 वेदातिरिक्ते दुर्ज्ञेये सर्वोत्कृष्टे शुभेक्षण्ये ।
 शुभग्रहैर्दृष्टलग्नेऽप्यदृष्टे चाशुभग्रहैः ॥ ६२ ॥
 अर्द्धरात्रे समुत्पन्ने रोहिष्यामष्टमीतिथौ ।
 जयन्तीयोगयुक्ते च चार्द्धचन्द्रोदये मुने ॥ ६३ ॥
 दृष्ट्वा दृष्ट्वा क्षणं लग्नं भोताः सूर्यादयस्तथा ।
 गमने क्रममुल्लङ्घ्य जग्मुर्मीनं शुभाशुभाः ॥ ६४ ॥
 सुप्रसन्ना ग्रहाः सर्वे बभूवुस्तत्र संस्थिताः ।
 एकादशस्थास्ते प्रीत्या मुहूर्ते धातुराज्ञया ॥ ६५ ॥
 ववर्षुश्च जलधरा ववर्वाताः सुशीतलाः ।
 सुप्रसन्ना च पृथिवी प्रसन्नाश्च दिशो दश ॥ ६६ ॥
 ऋषयो मनवश्चैव यक्षगन्धर्वकिन्नराः ।
 देवा देव्यश्च मुदिता ननृतुश्चाप्सरोगणाः ॥ ६७ ॥
 जगुर्गन्धर्वपतयो विद्याधर्यश्च नारद ।
 सुखेन सुसुवुर्नद्यो जज्वलुश्चाग्नयो मुदा ॥ ६८ ॥
 नेदुर्दुन्दुभयःस्वर्गे चानकाश्च मनोरमाः ।
 प्रफुल्लपारिजातानां पुष्पवृष्टिर्बभूव ह ॥ ६९ ॥
 जगाम सूतिकागेहं नारीरूपं विधाय भूः ।
 जयशब्दः शङ्खशब्दो हरिशब्दो बभूव ह ॥ ७० ॥
 एतस्मिन्नन्तरे तत्र पपात देवकी सती ।
 निःससार च वायुश्च दैवकीजठरात्ततः ॥ ७१ ॥
 तत्रैव भगवान् कृष्णो दिव्यरूपं विधाय च ।
 हृत्पद्मकोषाद् देवक्या हरिराविर्बभूव ह ॥ ७२ ॥
 अतीवकमनीयश्च शरीरं सुमनोहरम् ।

द्विभुजं मुरलीहस्तं स्फुरन्मकरकुण्डलम् ॥ ७३ ॥
 ईषत्तास्यप्रसन्नास्यं भक्तानुग्रहकातरम् ।
 मणिरत्नेन्द्रसाराणां भूषणैश्च विभूषितम् ॥ ७४ ॥
 नवीननीरदश्यामं शोभितं पीतवाससा ।
 चन्दनागुरुकस्तूरोकुङ्कुमद्रवचर्चितम् ॥ ७५ ॥
 शरत्पार्वणचन्द्रास्यं विम्बाधरमनोहरम् ।
 मयूरपुष्पचूडञ्च सद्रत्नमुकुटोज्ज्वलम् ॥ ७६ ॥
 त्रिभङ्गवक्रमध्यञ्च वनमालाविभूषितम् ।
 श्रोतृत्वसवच्चसं चारुकीस्तुभेन विराजितम् ।
 किशोरवयसं शान्तं कान्तं ब्रह्मेशयोः परम् ॥ ७७ ॥
 ददर्श वसुदेवश्च देवकीपुरतो मुने ।
 तुष्टाव परया भक्त्या विस्मयं परमं ययौ ॥ ७८ ॥
 पुटाञ्जलियुतो भूत्वा भक्तिनम्रास्यकन्धरः ।
 अश्रुपूर्णः सपुलको देवक्या च स्त्रिया सह ॥ ७९ ॥

वसुदेव उवाच ।

श्रीमन्तमिन्द्रियातीतमक्षरं निर्गुणं विभुम् ।
 ध्यानासाध्यञ्च सर्वेषां परमात्मानमीश्वरम् ॥ ८० ॥
 स्वेच्छामयं सर्वरूपं स्वेच्छारूपधरं परम् ।
 निर्लिप्तं परमं ब्रह्म बीजरूपं सनातनम् ॥ ८१ ॥
 स्थूलात् स्थूलतरं व्याप्तमतिसूक्ष्ममदर्शनम् ।
 स्थितं सर्वशरीरेषु साक्षिरूपमदृश्यकम् ॥ ८२ ॥
 शरीरवन्तं सगुणमशरीरं गुणोत्करम् ।
 प्रकृतिं प्रकृतीशञ्च प्राकृतं प्रकृतेः परम् ॥ ८३ ॥
 सर्वेशं सर्वरूपञ्च सर्वान्तकरमव्ययम् ।

सर्वाधारं निराधारं निर्व्यूहं स्तौमि किं विभो ॥ ८४ ॥

अनन्तः स्तवनेऽशक्तोऽशक्ता देवी सरस्वती ।

यं स्तोतुमसमर्थश्च पञ्चवक्त्रः षडाननः ॥ ८५ ॥

चतुर्मुखो वेदकर्त्ता यं स्तोतुमक्षमः सदा ।

गणेशो न समर्थश्च योगीन्द्राणां गुरोर्गुरुः ॥ ८६ ॥

ऋषयो देवताश्चैव मुनीन्द्रमनुमानवाः ।

स्वप्ने तेषामदृश्यश्च त्वामेवं किं सुवन्ति ते ॥ ८७ ॥

श्रुतयः स्तवनेऽशक्ताः किं सुवन्ति विपश्चितः ।

विहायैवं शरीरञ्च बालो भवितुमर्हसि ॥ ८८ ॥

वसुदेवकृतं स्तोत्रं त्रिसन्ध्यं यः पठेन्नरः ।

भक्तिदास्यमवाप्नोति श्रीकृष्णचरणाम्बुजे ॥ ८९ ॥

विशिष्टपुत्रं लभते हरिदासं गुणान्वितम् ।

सङ्कटं निस्तरेत् तूष्णं शत्रुभीत्याः प्रमुच्यते ॥ ९० ॥

इति श्रीब्रह्मवैवर्ते वसुदेवकृतं श्रीकृष्णस्तोत्रम् ।

नारायण उवाच ।

वसुदेववचः श्रुत्वा तमुवाच हरिः स्वयम् ।

प्रसन्नवदनः श्रीमान् भक्तानुग्रहकातरः ॥ ९१ ॥

श्रीकृष्ण उवाच ।

तपसाञ्च फलेनैव पुद्गोऽहं तव साम्प्रतम् ।

वरं हृणुस्व भद्रन्ते भविष्यति न संशयः ॥ ९२ ॥

पुरा तपस्विनां श्रेष्ठः सुतपास्त्वं प्रजापतिः ।

पद्मगा सह तपस्विन्या तपसाराधितस्त्वया ॥ ९३ ॥

पुद्गो मत्सदृशस्तत्र दृष्ट्वा माञ्च हतो वरः ।

मया दत्तो वरसुभ्यं मत्समी भविता सुतः ॥ ९४ ॥

दत्त्वा तुभ्यं वरं तात मनसालोच्य चिन्तितम् ।
 मत्सर्मा नास्ति भुवने पुत्रोऽहं तेन हेतुना ॥ ८५ ॥
 तपसाञ्च प्रभावेण त्वमेव कश्यपः स्वयम् ।
 सुतपा देवमातेयमदितिश्च पतिव्रता ॥ ८६ ॥
 अधुना कश्यपांशस्त्वं वसुदेवः पिता मम ।
 देवकी देवमातेयमदितेरंशसम्भवा ॥ ८७ ॥
 त्वत्तोऽदित्यां वामनोऽहं पुत्रस्तेऽंशेन सम्भवः ।
 अधुना परिपूर्णीऽहं पुत्रस्ते तपसः फलात् ॥ ८८ ॥
 मां वा त्वं पुत्रभावेन ब्रह्मभावेन वा पुनः ।
 मां प्राप्नोऽसि महाप्राज्ञ जीवन्मुक्तो भविष्यसि ॥ ८९ ॥
 यशोदाभवनं शीघ्रं मां गृहीत्वा व्रजं व्रज ।
 संस्थाप्य तत्र मां तात मायामादाय स्थापय ॥ ९० ॥
 इत्युक्त्वा श्रीहरिस्तत्र बालरूपो बभूव ह ।
 नग्नं भूमौ शयानञ्च ददर्श श्यामलं सुतम् ॥ ९०१ ॥
 दृष्ट्वा स बालकं तत्र मोहितो विष्णुमायया ।
 किं वा कूटञ्च तन्द्रायामपूर्वं सूतिकागृहे ॥ ९०२ ॥
 इत्युक्त्वा वसुदेवश्च समालोच्य स्त्रिया सह ।
 गृहीत्वा बालकं क्रोड्ढे जगाम नन्दगोकुलम् ॥ ९३० ॥
 गत्वा नन्दव्रजं शीघ्रं विवेश सूतिकागृहम् ।
 ददर्श शयने न्यस्तां यशोदां निद्रयान्विताम् ।
 निद्रान्वितञ्च नन्दञ्च सर्वं तत्र गृहे स्थितम् ॥ ९०४ ॥
 ददर्श बालिकां नग्नां तप्तकाञ्चनसन्निभाम् ।
 वृषडास्यप्रसन्नास्यां पश्यन्तीं गृहमेखरम् ॥ ९०५ ॥
 तां दृष्ट्वा वसुदेवश्च विस्मयं परमं ययौ ॥ ९०६ ॥

संस्थाप्य तत्र पुत्रञ्च कन्यामादाय सत्वरम् ।
 अगाम मथुरां वस्तुः स्वकान्तासूतिकागृहम् ॥ १०७ ॥
 स्थापयामास तत्रैव महामायाञ्च बालिकाम् ।
 रोरुद्यमानां तामेव दृष्ट्वा वस्ता च देवकी ॥ १०८ ॥
 रोदनेनैव सर बाला बोधयामास रघुकान् ।
 उत्थाय रघुकाः शीघ्रं जगृहुर्बालिकां तदा ॥ १०९ ॥
 गृहीत्वा बालिकां ते च प्रजग्मुः कंससन्निधिम् ।
 अगाम देवकी पश्चात् वसुदेवश्च शोकतः ॥ ११० ॥
 दृष्ट्वा च बालिकां कंसो नातिहृष्टो महासुने ।
 रोरुद्यमानां कल्याणीं तद्दद्या न बभूव ह ॥ १११ ॥
 तां गृहीत्वा च पाषाणे हन्तुं यान्तं सुदारुणम् ।
 अचतुर्वसुदेवश्च देवकी परमादरम् ॥ ११२ ॥
 भो भो कंस नृपश्रेष्ठ नीतिशास्त्रविशारद ।
 निबोध वाक्यं सत्यञ्च नीतियुक्तं मनोहरम् ॥ ११३ ॥
 हत्वावयोः पुत्रघट्कं दद्या ते नास्ति बान्धव ।
 अपधुना चाष्टमे गर्भे बालिकामबलां मम ॥ ११४ ॥
 हत्वा किं ते महैश्वर्यं भविष्यति महीतले ।
 श्रीमेव हन्तुमबला किं क्षमा रणमूर्धनि ॥ ११५ ॥
 इत्येवमुक्त्वा तं वसुदेवकी च सभातले ।
 शरोद पुरतस्तत्र कंसस्य च दुरात्मनः ॥ ११६ ॥
 कंसस्तयोर्वचः श्रुत्वा तामुवाच सुदारुणः ।
 शृणु वाक्यं मदीयञ्च निबोध बोधयामि ते ॥ ११७ ॥

कंस उवाच ।

एकेन पश्यतं हन्तुं शक्नो धाता च देवतः ।

कीटेन सिंहशार्दूलं मग्नकेन गजं तथा ॥ ११८ ॥
 शिशुना च महावीरं महान्तं क्षुद्रजन्तुभिः ।
 मूषिकेण च मार्जारं मण्डूकेन भुजङ्गमम् ॥ ११९ ॥
 एवं जन्त्येन जनकं भक्ष्यैव च भक्षकम् ।
 वज्रिना च जलं नष्टं वज्रिं शुष्कलणेन च ॥ १२० ॥
 पीताः सप्त समुद्राश्च द्विजैर्नैकेन जङ्गना ।
 धातुर्मतिर्विचित्रा च दुर्ज्ञेया भुवनत्रये ॥ १२१ ॥
 दैवेन बालिका नष्टुं मां समर्था भविष्यति ।
 बालिकाश्च बधिष्यामि नात्र कालविचारणा ॥ १२२ ॥
 इत्येवमुक्त्वा कंसश्च गृहीत्वा बालिकां तदा ।
 हन्तुमारब्धवान् कंसस्तमुवाच वसुस्तदा ।
 इथा हंसितवान् राजन् देहि बालां क्षपानिधे ॥ १२३ ॥
 स तच्छ्रुत्वा विचारयः कंसस्तुष्टो महामुने ।
 संबोधयन्ती तत्रैव वाग्वभूवाशरीरिणी ॥ १२४ ॥
 हे कंस हंसि कां मूढ न विज्ञाय विधेर्गतिम् ।
 कुबचित्ते निहन्तास्ति काले व्यक्तो भविष्यति ॥ १२५ ॥
 श्रुत्वैवं दैववाणीञ्च तत्प्राज बालिकां नृपः ॥ १२६ ॥
 वसुदेवो देवकी च तामादाय मुदान्वितः ।
 जग्मतुः स्वगृहं तौ च कन्यां कृत्वा स्ववचसि ॥ १२७ ॥
 मृतामिव पुनः प्राप्य ब्राह्मणेभ्यो ददौ धनम् ।
 सा परा भगिनी विप्र कृष्णस्य परमात्मनः ।
 एकानंशेन विख्याता पार्वत्यंशसम्भवा ॥ १२८ ॥
 वसुस्तां द्वारकायान्तु रुक्मिण्युपस्थिताः ॥ १२९ ॥
 ददौ दुर्वाससे भक्त्या शङ्करांशाय ततः ॥ १३० ॥

एवं निगदितं सर्वं कृष्णजन्मनुकीर्तनम् ।

जन्ममृत्युजराविघ्नं सुखदं पुण्यदं मुने ॥ १३० ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे सप्तमोऽध्यायः ।

अष्टमोऽध्यायः ।

नारद उवाच ।

जन्माष्टमीव्रतं ब्रूहि व्रतानां व्रतमुत्तमम् ।

फलं जयन्तीयोगस्य सामान्येन च साम्प्रतम् ॥ १ ॥

को वा दोषोऽप्यकरणे भोजने वा महामुने ।

उपवासफलं किंवा जयन्त्याञ्च सुसम्प्रतम् ॥ २ ॥

व्रतपूजाविधानञ्च संयमस्य च साम्प्रतम् ।

उपवासपारणयोः सुविचार्य्य वद प्रभोः ॥ ३ ॥

नारायण उवाच ।

कृत्वा हविषं सप्तम्यां संयतः पारणे तथा ।

अरुणोदयवेलायां समुत्थाय परेऽहनि ॥ ४ ॥

प्रातःकृत्यं संविधाय स्नात्वा सङ्कल्पमाचरेत् ।

व्रतोपवासयोर्ब्रह्मन् श्रीकृष्णप्रीतिहेतुकम् ॥ ५ ॥

मन्वादिदिवसे प्राप्ते यत् फलं स्नानपूजनैः ।

फलं भाद्रपदेऽष्टम्यां भवेत् कीटिगुणं द्विज ॥ ६ ॥

तस्यां तिथौ वारिमात्रं पितृणां यः प्रयच्छति ।

गयाश्राद्धं कृतं तेन शताब्दं नात्र संशयः ॥ ७ ॥

स्नात्वा नित्यक्रियां कृत्वा निर्माय स्रुतिकाष्ठहम् ।
 लौहस्रग्गं वज्रिजालैर्युक्तं रक्षकसङ्घकेः ॥ ८ ॥
 तत्र द्रव्यं बहुविधं नाङ्गीच्छेदनकर्त्तनम् ।
 धात्रीस्वरूपां नारीञ्च यन्नतः स्थापयेद् बुधः ॥ ९ ॥
 पूजाद्रव्याणि चारुणि स्नोपचाराणि षोडश ।
 फलान्यष्टौ च मिष्टानि, द्रव्याण्येव हि नारद ॥ १० ॥
 जातीफलञ्च ककोलं दाडिमं श्रीफलन्तथा ।
 नारिकेलञ्च जम्बीरं कुष्माण्डञ्च मनोहरम् ॥ ११ ॥
 आसनं वसनं पाद्यं मधुपर्कं तथैव च ।
 अर्घ्यमाचमनीयञ्च स्नानोयं शयनन्तथा ॥ १२ ॥
 गन्धपुष्पञ्च नैवेद्यं ताम्बूलमनुलेपनम् ।
 धूपदीपौ भूषणञ्च स्नोपचाराणि षोडश ॥ १३ ॥
 पादप्रक्षालनं कृत्वा धृत्वा धीते च वाससी ।
 आचम्य आसने स्थित्वा स्वस्तिवाचनपूर्वकम् ॥ १४ ॥
 घटस्यारोपणं कृत्वा सम्पूज्य पञ्च देवताः ।
 घटे ह्यावाहनं कृत्वा श्रीकृष्णं परमेश्वरम् ॥ १५ ॥
 वसुदेवं देवकीञ्च यशोदां नन्दमेव च ।
 रोहिणीं बलदेवञ्च षष्ठीदेवीं वसुन्धराम् ॥ १६ ॥
 रोहिणीं ब्राह्मणीञ्चैव ह्यष्टमीं स्थानदेवताम् ।
 अश्वत्थाम्ना सह बलिं हनूमन्तं विभीषणम् ॥ १७ ॥
 कपं परशुरामञ्च व्यासदेवं शृङ्गण्डकम् ।
 सर्वस्यावाहनं कृत्वा ध्यानं कुर्याद्दरेस्तथा ॥ १८ ॥
 पुष्पकं मस्तके न्यस्य पुनर्ध्यायेद्दिक्षवर्णः ।
 ध्यानञ्च सामवेदीकृतं शृणु वक्ष्यामि नारद ।

ब्रह्मणा कथितं पूर्वं कुमाराय महात्मने ॥ १८ ॥
 बालं नीलाम्बुदाभमतिशयरुचिरं स्मेरवक्राम्बुजाभं
 ब्रह्मेशानन्तधर्मैःकृतिकतिदिवसैः स्तूयमानं परं यत् ।
 ध्यानासाध्यमृषीन्द्रेर्मुनिमनुजवरैः सिद्धसङ्घैरसाध्यं
 योगीन्द्राणामचिन्त्यमतिशयमतुलं साक्षिरूपं भजेऽहम् ॥ २० ॥

ध्यात्वा पुष्पञ्च दत्त्वा तु तत् सर्वं मन्त्रपूर्वकम् ।

दत्त्वा व्रती व्रतं कुर्यात् शृणु मन्त्रं यथाक्रमम् ॥ २१ ॥

आसनं सर्वशोभाढ्यं सद्रत्नमणिनिर्मितम् ।

विचित्रितञ्च चित्रेण गृह्यतां शोभनं हरे ॥ २२ ॥

वसनं वज्रिशुद्धञ्च निर्मितं विश्वकर्माणा ।

प्रतप्तस्वर्णखचितं वसनं गृह्यतां हरे ॥ २३ ॥

पादप्रक्षालनार्थञ्च स्वर्णपात्रस्थितं जलम् ।

पवित्रं निम्गलं चारु पुष्पं पाद्यञ्च गृह्यताम् ॥ २४ ॥

मधु सर्पिर्दधि क्षीरं शर्करासंयुतं परम् ।

स्वर्णपात्रस्थितं देयं स्नानार्थं गृह्यतां हरे ॥ २५ ॥

दूर्वाक्षतं शुक्लपुष्पं स्वच्छतीयसमन्वितम् ।

चन्दनागुरुकस्तूरीसहितं गृह्यतां हरे ॥ २६ ॥

सुखादु स्वच्छतीयञ्च वासितं गन्धवस्तुना ।

शुद्धमाचमनार्हञ्च गृह्यतां परमेश्वर ॥ २७ ॥

गन्धद्रव्यसमायुक्तं विष्णुतैलं सुवासितम् ।

आमलक्या द्रवञ्चैव स्नानीयं गृह्यतां हरे ॥ २८ ॥

सद्रत्नमणिसारेण रचितां सुमनोहराम् ।

छादितां सूक्ष्मवस्त्रेण शय्याञ्च गृह्यतां हरे ॥ २९ ॥

सचूर्णी वृक्षभेदानां मूलानां द्रवसंयुतः ।

कस्तूरीरससंयुक्तो गन्धोऽयं गृह्यतां हरे ॥ ३० ॥
 पुष्पं सुगन्धिसंयुक्तं वनस्पतिसमुद्भवम् ।
 सुप्रियं सर्वदेवानां गृह्यतां परमेश्वर ॥ ३१ ॥
 शर्करास्वस्तिकाक्तञ्च मिष्टद्रव्यसमन्वितम् ।
 सुपक्वफलसंयुक्तं नैवेद्यं गृह्यतां हरे ॥ ३२ ॥
 शीतलं शर्करायुक्तं क्षीरं स्वादु सुपक्वकम् ।
 लड्डुकं मोदकञ्चैव सर्पिः क्षीरं गुडं मधु ।
 नवीकृतं दधि तक्रं नैवेद्यं गृह्यतां हरे ॥ ३३ ॥
 ताम्बूलं भोगसारञ्च कर्पूरादिसमन्वितम् ।
 मया निवेदितं भक्त्या गृह्यतां परमेश्वर ॥ ३४ ॥
 चन्दनागुरुकस्तूरीकुङ्कुमद्रवसंयुतम् ।
 आवीरचूर्णं रुचिरं गृह्यतां परमेश्वर ॥ ३५ ॥
 तरुभेदरसोत्कर्षो गन्धयुक्ताग्निना सह ।
 सुप्रियः सर्वदेवानां धूपोऽयं गृह्यतां हरे ॥ ३६ ॥
 घोरान्धकारनाशैकहेतुरेव शुभावहः ।
 सुप्रदीपो दीप्तिकरो दीपोऽयं गृह्यतां हरे ॥ ३७ ॥
 पवित्रं निम्नलं तोयं कर्पूरादिसुवासितम् ।
 जीवनं सर्वजीवानां पानार्थं गृह्यतां हरे ॥ ३८ ॥
 नानापुष्पसमायुक्तं यथितं सूक्ष्मतन्तुना ।
 शरीरभूषणवरं मातृञ्च प्रतिगृह्यताम् ॥ ३९ ॥
 दत्त्वा देयानि द्रव्याणि पूजोपयोगितानि च ।
 व्रतस्थानस्थितं द्रव्यं हरये देयमेव च ॥ ४० ॥
 फलानि तरुबीजानि स्वादूनि सुन्दराणि च ।
 वंशहृदिकराण्येव गृह्यन्तां परमेश्वर ॥ ४१ ॥

आवाहितांश्च देवांश्च प्रत्येकं पूजयेद् व्रती ।

संपूज्य भक्तिभावेन दद्यात् पुष्पाञ्जलिद्वयम् ॥ ४२ ॥

सुनन्दनन्दकुमुदान् गोपान् गोपीश्च राधिकाम् ।

गणेशं कार्तिकेयश्च ब्रह्माश्च शिवं शिवाम् ॥ ४३ ॥

लक्ष्मीं सरस्वतीश्चैव दिक्पालांश्च ग्रहांस्तथा ।

शेषं सुदर्शनश्चैव पार्षदप्रवरांस्तथा ॥ ४४ ॥

संपूज्य सर्वदेवांश्च प्रणम्य दण्डवद् भुवि ।

ब्राह्मणेभ्यश्च नैवेद्यं दत्त्वा दद्याच्च दक्षिणाम् ॥ ४५ ॥

कथाञ्च जन्माध्यायोक्तां शृण्वयाद्भक्तिभावतः ।

तदा कुमासने स्थित्वा कुर्याद् जागरणं व्रती ॥ ४६ ॥

प्रभाते चाद्रिकं कृत्वा संपूज्य श्रीहरिं मुदा ।

ब्राह्मणान् भोजयित्वा च कुर्यात् श्रीहरिकीर्त्तनम् ॥ ४७ ॥

नारद उवाच ।

व्रतकालव्यवस्थाञ्च वेदोक्तां सर्वसम्मताम् ।

वेदार्थञ्च समालोच्य संहिताञ्च पुरातनीम् ॥ ४८ ॥

उपवासे जागरणे व्रते वा किं फलं भवेत् ।

किं वा पापं तत्र भुक्त्वा वद वेदविदां वर ॥ ४९ ॥

नारायण उवाच ।

अष्टमीपादमेकान्तु रात्रार्धे यदि दृश्यते ।

स एव मुख्यकालश्च तत्र जातः स्वयं हरिः ॥ ५० ॥

जयं पुण्यञ्च कुरुते जयन्ती तेन सा स्मृता ।

तत्रोपीथ व्रतं कृत्वा कुर्याद् जागरणं बुधः ॥ ५१ ॥

सर्वापवादः कालोऽयं प्रधानः सर्वसम्मतः ।

इति वेदविदां वाणी चेत्युक्त्वा वेधसा पुरा ॥ ५२ ॥

तत्र जागरणं कृत्वा यश्चोपोष्य व्रतं चरेत् ।
 कोटिजन्मार्जितात् पापान्मुच्यते नात्र संशयः ॥ ५३ ॥
 वर्जनीया प्रयत्नेन सप्तमीसहिताष्टमी ।
 सा सर्वाणि न कर्त्तव्या सप्तमी सहिताष्टमी ॥ ५४ ॥
 ऋविद्यायान्तु ऋचायां जातो देवकीनन्दनः ।
 वेदवेदाङ्गगुप्ते च विशिष्टे मङ्गले क्षणे ।
 व्यतीते रोहिणीऋक्षे व्रती कुर्याच्च पारणम् ॥ ५५ ॥
 तिथ्यन्ते च हरिं स्मृत्वा कृत्वा देवासुरार्चनम् ।
 पारणं पावनं पुंसां सर्वपापप्रणाशनम् ॥ ५६ ॥
 उपवासाङ्गभूतञ्च फलदं शुद्धिकारणम् ।
 सर्वेष्वेवोपवासेषु दिवापारणमिष्यते ॥ ५७ ॥
 अन्यथा फलहानिः स्याद् कृते धारणपारणे ॥ ५८ ॥
 न रात्रौ पारणं कुर्याद्व्रते वै रोहिणीव्रतात् ।
 निशायां पारणं कुर्याद् वर्जयित्वा महानिशाम् ॥ ५९ ॥
 पूर्वाह्णे पारणं शस्तं कृत्वा विप्रसुरार्चनम् ।
 सर्वेषां सम्मतं कुर्याद् व्रते वै रोहिणीव्रतम् ॥ ६० ॥
 बुधसोमसमायुक्ता जयन्ती यदि लभ्यते ।
 न कुर्याद् गर्भवासञ्च तत्र कृत्वा व्रतं व्रती ॥ ६१ ॥
 उदये चाष्टमी किञ्चिन्नवमी सकला यदि ।
 भवेद् बुधेन्दुसंयुक्ता प्राजापत्यर्क्षसंयुता ॥ ६२ ॥
 अपि वर्षशतेनापि लभ्यते वा न लभ्यते ।
 व्रती च तद् व्रतं कृत्वा पुंसां कोटीः समुद्धरेत् ॥ ६३ ॥
 नृणां विना व्रतेनापि भक्तानां ह्रीनसम्पदाम् ।
 कृत्वेनोपवासेन प्रीती भवति माधवः ॥ ६४ ॥

भक्त्या नानोपचारेण रात्रौ जागरणेन च ।

फलं ददाति दैत्यरिर्जयन्तीव्रतसम्भवम् ॥ ६५ ॥

वित्तशाल्यमकुर्वाणः सम्यक् फलमवाप्नुयात् ।

कुर्वाणः वित्तशाल्यञ्च लभते सदृशं फलम् ॥ ६६ ॥

अष्टम्यामथ रोहिण्यां न कुर्यात् पारणं बुधः ।

हन्यात् पूर्वकृतं पुष्यमुपवासार्जितं फलम् ॥ ६७ ॥

तिथिरष्टगुणं हन्ति नक्षत्रञ्च चतुर्गुणम् ।

तस्मात् प्रयत्नतः कुर्यात् तिथिभान्ते च पारणम् ॥ ६८ ॥

महानिशायां प्राप्तायां तिथिभान्तं यदा भवेत् ।

तृतीयेऽङ्गि मुनिश्रेष्ठ पारणं कुरुते व्रती ॥ ६९ ॥

षण्मुहूर्ते व्यतीतिं तु रात्रावेव महानिशा ।

लभते ब्रह्महत्याञ्च तत्र भुक्त्वा च नारद ॥ ७० ॥

गोमांसविण्मूत्रसमं ताम्बूलञ्च फलं जलम् ।

पुंसामभक्ष्यं शुद्धायामोदनस्यापि का कथा ॥ ७१ ॥

त्रियामां रजनीं प्राहुस्तद्वाद्यन्तचतुष्टयम् ।

दण्डानां तदुभे सन्ध्ये दिवसाद्यन्तसंज्ञिते ॥ ७२ ॥

जन्माष्टम्याञ्च शुद्धायां कृत्वा जागरणं व्रतम् ।

शतजन्मकृतात् पापान्मुच्यते नात्र संशयः ॥ ७३ ॥

जन्माष्टम्याञ्च शुद्धायामुपोष्य केवलं नरः ।

अश्वमेधफलं तस्य व्रतं जागरणं विना ॥ ७४ ॥

यद् बाष्पे यच्च कौमारे यौवने यच्च वार्धके ।

सप्तजन्मकृतात् पापान्मुच्यते नात्र संशयः ॥ ७५ ॥

श्रीकृष्णश्चन्द्रादिवसे यच्च भुङ्क्ते नराधमः ।

स भवेन्नाष्टगामी च ब्रह्महत्याशतं लभेत् ॥ ७६ ॥

कोटिजन्मार्जितं पुण्यं तस्य नश्यति निश्चितम् ।
 अनर्हं चाशुचिः शश्वत् दैवे पैत्रे च कर्मणि ॥ ७७ ॥
 अन्ते वसेत् कालसूत्रे यावच्चन्द्रदिवाकरौ ।
 कृमिभिः शूलतुल्यैश्च तीक्ष्णदंष्ट्रैश्च भक्षितः ॥ ७८ ॥
 पापी ततः समुत्थाय भारते जन्म चेक्षमेत् ।
 षष्टिवर्षसहस्राणि विष्टायाञ्च कृमिर्भवेत् ॥ ७९ ॥
 गृध्रः कोटिसहस्राणि शतजन्मानि शूकरः ।
 श्वापदं शतजन्मानि शृगालः शतजन्मसु ।
 सप्तजन्मसु सर्पश्च काकश्च सप्तजन्मसु ॥ ८० ॥
 ततो भवेन्नरो मुको गलत्कुष्ठी सदातुरः ।
 ततो भवेत् पशुप्लव व्यालग्राही ततो भवेत् ॥ ८१ ॥
 तदन्ते च भवेद्दस्युर्धर्महीनो नरप्लवः ॥ ८२ ॥
 ततो भवेत् स रजकस्तैलकारस्ततो भवेत् ।
 ततो भवेद्देवलश्च ब्राह्मणश्च सदाशुचिः ॥ ८३ ॥
 उपवासासमर्थश्चेदेकं विप्रश्च भोजयेत् ।
 तावदनानि वा दद्याद् यद्भुक्तं द्विगुणं भवेत् ॥ ८४ ॥
 सहस्रसन्मितां देवीं जपेद् वा प्राणसंयमम् ।
 कुर्याद् वा दशसंख्याकान् यथार्थं तद् व्रते नरः ॥ ८५ ॥
 इत्येवं कथितं वत्स श्रुतं यद्वर्मवक्तृतः ।
 व्रतोपवासपूजानां विधानमकृते च यत् ॥ ८६ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे जन्माष्टमीव्रतपूजोपवास-
 निरूपणं नामाष्टमोऽध्यायः ।

नवमोऽध्यायः ।

नारद उवाच ।

संस्थाप्य गोकुले कृष्णं यशोदामन्दिरे वसुः ।
 जगाम खगृहं नन्दः किं चकार सुतोत्सवम् ॥ १ ॥
 किं चकार हरिस्तत्र कतिवर्षस्थितिर्विभोः ।
 बालक्रीडनकं तस्य वर्णय क्रमशः प्रभो ॥ २ ॥
 पुरा कृता या प्रतिज्ञा गोलोके राधया सह ।
 तत् कृतं केन विधिना प्रतिज्ञापालनं वने ॥ ३ ॥
 कीदृक् वृन्दावनं रासमण्डलं किंविधं वद ।
 रासक्रीडां जलक्रीडां संव्यस्य वर्णय प्रभो ॥ ४ ॥
 नन्दस्तपः किं चकार यशोदा चाथ रोहिणी ।
 हरिः पूर्वञ्च हलिनः कुत्र जन्म बभूव ह ॥ ५ ॥
 पीयूषखण्डमाख्यानमपूर्वं श्रीहरेः स्मृतम् ।
 विशेषतः कविमुखे काव्यं नूतनं पदे पदे ॥ ६ ॥
 स्वरासमण्डलक्रीडां वर्णयस्व त्वमेव च ।
 परोक्षवर्णनं काव्यं प्रशस्तं दृश्यवर्णनम् ॥ ७ ॥
 श्रीकृष्णो भगवान् साक्षाद् योगीन्द्राणां गुरोर्गुरुः ।
 यो यस्यांशः स तु जनस्तस्मैव सुखतः सुखी ॥ ८ ॥
 त्वयैव वर्णिता पादौ विलीनौ तु बुवां हरिः ।
 साक्षाद् गोलोकनाथांशस्त्वमेव तत्समी महान् ॥ ९ ॥

नारायण उवाच ।

ब्रह्मेशशेषविघ्नेशः कूर्मो धर्मोऽयमेव च ।
 नरश्च कार्तिकेयश्च श्रीकृष्णांशो वयं नव । १० ॥
 अहो गोलोकनाथस्य महिमा केन वर्ण्यते ।
 यं स्वयं नो विजानीमो न वेदाः किं विपश्चितः ॥ ११ ॥
 शूकरो वामनः कल्की बौद्धः कपिलमीनकौ ।
 एते चांशाः कलाद्यान्ये सन्त्येव कतिधा मुने ॥ १२ ॥
 पूर्णो नृसिंहो रामश्च श्वेतद्वीपविराट् विभुः ।
 परिपूर्णतमः कृष्णो वैकुण्ठे गोकुले स्वयम् ॥ १३ ॥
 वैकुण्ठे कमलाकान्तो रूपभेदाच्चतुर्भुजः ।
 गोलोके गोकुले राधाकान्तोऽयं द्विभुजः स्वयम् ॥ १४ ॥
 अस्यैव तेजो नित्यञ्च चित्ते कुर्वन्ति योगिनः ।
 भक्ताः पादाम्बुजं तेजः कुतस्तेजस्विनं विना ॥ १५ ॥
 शृणु विप्र वर्णयामि यशोदानन्दयोस्तपः ।
 रोहिण्याश्च यतो हेतोर्दृष्टस्ते हरेर्मुखम् ॥ १६ ॥
 वसूनां प्रवरो नन्दो नाम्ना द्रोणस्तपोधनः ।
 तस्य पत्नी धरा साध्वी यशोदा सा तपस्विनी ॥ १७ ॥
 रोहिणी सर्पमाता च कद्रुश्च सर्पकारिणी ।
 एतेषां जन्मचरितं निबोध कथयामि ते ॥ १८ ॥
 एकदा च धराद्रोणी पर्वते गन्धमादने ।
 पुण्यदे भारते वर्षे गौतमाश्रमसन्निधौ ॥ १९ ॥
 चक्रतुश्च तपस्तत्र वर्षाणामयुतं मुने ।
 कृष्णस्य दर्शनार्थञ्च निर्जने सुप्रभातटे ।
 न ददर्श हरिं द्रोणी धरा चैव तपस्विनी ॥ २० ॥

कृत्वाग्निकुण्डं वैराग्यात् प्रवेष्टुं समुपस्थितौ ॥ २१ ॥

तो मर्त्तुकामौ दृष्ट्वा च वाग् बभूवाशरीरिणी ।

द्रक्ष्यः श्रीहरिं पृथ्वां गोकुले पुत्तरूपिणम् ॥ २२ ॥

जन्मान्तरे वसुश्रेष्ठ दुर्दर्शं योगिनां विभुम् ।

ध्यानासाध्यञ्च विदुषां ब्रह्मादीनाञ्च वन्दितम् ॥ २३ ॥

श्रुत्वेवं तद्वराद्रोणी जग्मतुः स्वालयं मुखात् ।

लब्ध्वा तु भारते जञ्च दृष्टं ताभ्यां हरेर्मुखम् ॥ २४ ॥

यशोदानन्दयोरेव कथितं चरितं तव ।

सुगोप्यं देवतामाञ्च रोहिणीचरितं शृणु ॥ २५ ॥

एकदा देवतामाता पुण्योत्सवदिने सती ।

विज्ञापनञ्चरद्वारा चकार कश्यपं मुने ॥ २६ ॥

सुस्रता सुन्दरी देवी रत्नालङ्कारभूषिता ।

चकार वेशं विविधं ददर्श दर्पणे मुखम् ॥ २७ ॥

कस्तूरीविन्दुना सार्द्धं सिन्दूरविन्दुसंयुतम् ।

रत्नकुण्डलशोभाढ्यं पद्माभरणभूषितम् ॥ २८ ॥

गजमौक्तिकसंयुक्तं नासायं सुमनोहरम् ।

शरत्पार्वणचन्द्रास्यं शरत्पङ्कजलोचनम् ।

वक्रभ्रूभङ्गिसंयुतं विचित्रकज्जलोज्ज्वलम् ॥ २९ ॥

पद्मदाडिम्बबीजाभदन्तराजिविराजितम् ।

पद्मविम्बाधरौष्ठञ्च सस्मितं सुन्दरं सदा ॥ ३० ॥

अतीवकमनीयञ्च मुनीन्द्रचित्तमोहनम् ॥ ३१ ॥

एवम्भूतं मुखं दृष्ट्वा सुन्दरी स्वगृहे स्थिता ।

पश्यन्ती पतिमार्गञ्च कामबाणप्रपीडिता ॥ ३२ ॥

शुश्राव वार्त्तामदितिः कश्यपं कद्रुसंयुतम् ।

रसभावसमारब्धे तस्या वक्षःस्थले स्थितम् ॥ ३३ ॥
 श्रुत्वा चुकोप साध्वी सा हताशा रति कातरा ।
 न शशाप पतिं प्रेम्णा शशाप सर्पमातरम् ॥ ३४ ॥
 न देवालययोग्या सा धर्मिष्ठा धर्मनाशिनी ।
 दूरं गच्छतु स्वर्लोकाद् यातु योनिञ्च मानवीम् ॥ ३५ ॥
 श्रुत्वैवं सा चरद्वारा शशाप देवमातरम् ।
 सा चैवं मानवीं योनिं यातु मर्त्ये जरायुताम् ॥ ३६ ॥
 कश्यपो बोधयामास कद्रुञ्च सर्पमातरम् ।
 काले यास्यसि मर्त्यञ्च मया सह शुचिस्मिते ।
 त्यज भीतिं लभ मुदं द्रक्ष्यसि श्रीहरिमुखम् ॥ ३७ ॥
 एवमुक्त्वा कश्यपश्च प्रजगामादितेर्गृहम् ।
 वाङ्मां पूर्णाञ्च तस्याश्च चकार भगवान् विभुः ॥ ३८ ॥
 ऋतौ तत्र महेन्द्रश्च बभूव ह सुरर्षभः ॥ ३९ ॥
 अदितिर्देवकी चैव सर्पमाता च रोहिणी ।
 कश्यपो वसुदेवश्च श्रीकृष्णजनको महान् ॥ ४० ॥
 रहस्यं गोपनीयञ्च सर्वं निगदितं मुने ।
 अधुना बलदेवस्य जन्माख्यानं मुने शृणु ।
 अनन्तस्याप्रमेयस्य सहस्रशिरसः प्रभोः ॥ ४१ ॥
 रोहिणी वसुदेवस्य भार्यारत्नञ्च प्रियसी ॥ ४२ ॥
 जगाम गोकुलं साध्वी वसुदेवाज्ञया मुने ।
 सङ्कर्षणस्य रक्षार्थं कंसभीता पलायिता ॥ ४३ ॥
 देवक्याः सप्तमं गर्वं माया कृष्णाज्ञया तदा ।
 रोहिण्या जठरे तत्र स्थापयामास गोकुले ।
 संस्थाप्य च तदा गर्भं कैलासं सा जगाम ह ॥ ४४ ॥

दिनान्तरे कतिपये रोहिणी नन्दमन्दिरे ॥ ४५ ॥
 सुसाव पुत्रं कृष्णांशं तप्तरीप्याभमीश्वरम् ।
 ईषद्वास्यं प्रसन्नास्यं ज्वलन्तं ब्रह्मतेजसा ॥ ४६ ॥
 तस्यैव जन्ममात्रेण देवाः प्रमुदिरे तदा ।
 स्वर्गे दुन्दुभयो नेदुरानका मुरजादयः ।
 जयशब्दं शङ्खशब्दं चक्रुर्देवा मुदान्विताः ॥ ४७ ॥
 नन्दो हृष्टो ब्राह्मणेभ्यो धनं बहुविधं ददौ ।
 चिच्छेद नाडीं धात्री च स्नापयामास बालकम् ॥ ४८ ॥
 जयशब्दं जगुर्गोप्यः सर्वाभरणभूषिताः ।
 परपुत्रोत्सवं नन्दश्चकार परमादरात् ॥ ४९ ॥
 ददौ यशोदा गोपीभ्यो ब्राह्मणीभ्यो धनं मुदा ।
 नानाविधानि द्रव्याणि सिन्दूरं तैलमेव च ॥ ५० ॥
 इत्येवं कथितं वत्स यशोदानन्दयोस्तपः ।
 जन्माख्यानञ्च हलिनो रोहिणीचरितं तथा ॥ ५१ ॥
 अधुना वाञ्छनीयन्ते नन्दपुत्रोत्सवं शृणु ।
 सुखदं मोक्षदं सारं जन्ममृत्युजरापहम् ॥ ५२ ॥
 मङ्गलं कृष्णचरितं वैष्णवानाञ्च जीवनम् ।
 सर्वाशुभविनाशञ्च भक्तिदास्यप्रदं हरेः ॥ ५३ ॥
 वसुदेवश्च श्रीकृष्णं संस्थाप्य नन्दमन्दिरे ।
 गृहीत्वा बालिकां हृष्टो जगाम निजमन्दिरम् ॥ ५४ ॥
 कथितं चरितं तस्याः श्रुतं यत् सुखदं मुने ।
 अधुना गोकुले कृष्णचरितं शृणु मङ्गलम् ॥ ५५ ॥
 वसुदेवे गृहे याते यशोदा नन्द एव च ।
 मङ्गले स्तिकागारे जयागारे जयान्विते ॥ ५६ ॥

ददश पुत्रं भूमिष्ठं नवीननीरदप्रभम् ।
 अतीव सुन्दरं नग्नं पश्यन्तं गृहशेखरम् ॥ ५७ ॥
 शरद्वार्वणचन्द्रास्यं नीलेन्दीवरलोचनम् ।
 रुदन्तञ्च हसन्तञ्च रेणुसंयुक्तविग्रहम् ।
 हस्तद्वयं भुविन्यस्तं प्रेमवन्तं पदाम्बुजम् ॥ ५८ ॥
 दृष्ट्वा नन्दः स्त्रिया साङ्गं हरिं हृष्टो बभूव ह ॥ ५९ ॥
 धात्री तं स्नापयामास शीततीयेन बालकम् ।
 चिच्छेद नाडीं बालस्य हर्षाद् गोप्यो जयं जगुः ॥ ६० ॥
 आजग्मुर्गोपिकाः सर्वा बृहत्श्रोण्यश्चलत्कुचाः ।
 बालिकाश्च वयःस्थाश्च विप्रपत्न्याश्च सूतिकाम् ॥ ६१ ॥
 आशिषं युयुजुः सर्वा ददृशुर्बालकं मुदा ।
 कोङ्क चक्रुः प्रशंसन्त्य ऊषुस्तत्र च काश्यप ॥ ६२ ॥
 नन्दः सचेलः स्नात्वा च धृत्वा धीते च वाससी ।
 पारम्पर्यविधिं तत्र चकार हृष्टमानसः ॥ ६३ ॥
 ब्राह्मणान् भोजयामास कारयामास मङ्गलम् ।
 वाद्यानि वादयामास वन्दिभ्यश्च ददुर्धनम् ॥ ६४ ॥
 ततो नन्दश्च सानन्दं ब्राह्मणेभ्यो धनं ददौ ।
 सद्रत्नानि प्रनालानि हीरकाणि च सादरम् ॥ ६५ ॥
 तिलानां पर्वतान् सप्त सुवर्णशतकं मुने ।
 रौप्यं धान्याचलं वस्त्रं गोसहस्रं मनोरमम् ॥ ६६ ॥
 दधि दुग्धं शर्कराञ्च नवनीतं घृतं मधु ।
 मिष्टान्नं लड्डुकीवञ्च स्वादूनि मोदकानि च ॥ ६७ ॥
 भूमिञ्च सर्वशस्याब्जं वायुवेगांसुरङ्गमान् ।
 ताम्बूलानि च तैलानि दत्त्वा हृष्टो बभूव ह ॥ ६८ ॥

रक्षितुं सूतिकागारं योजयामास ब्राह्मणान् ।

तत्र मन्त्रज्ञमनुजान् स्थविरान् गोपिकागणान् ॥ ६६ ॥

वेदांश्च पाठयामास हरेर्नामैकमङ्गलम् ।

भक्त्या च ब्राह्मणद्वारा पूजयामास देवताः ॥ ७० ॥

सस्मिता विप्रपत्न्यश्च वयस्थाः स्थविरा वराः ।

बालिकाबालकयुता आजग्मुर्नन्दमन्दिरम् ।

तेभ्योऽपि प्रददौ रत्नं धनानि विविधानि च ॥ ७१ ॥

गोपालिकाश्च वृद्धाश्च रत्नालङ्कारभूषिताः ।

सस्मिताः शीघ्रगामिन्यः आजग्मुर्नन्दमन्दिरम् ।

वववस्त्राणि रौप्याणि गोसहस्राणि सादरम् ॥ ७२ ॥

नानाविधाश्च गणका ज्योतिःशास्त्रविशारदाः ।

वाक्सिद्धाः पुस्तककरा आजग्मुर्नन्दमन्दिरम् ॥ ७३ ॥

नन्दस्तेभ्यो नमस्कृत्य चकार विनयं मुदा ।

आशिषं युयुजुः सर्वे ददृशुर्बालकं परम् ॥ ७४ ॥

एवं संभृतसम्भारो बभूव व्रजपुङ्गवः ।

गणकैः कारयामास यदुभविष्यं शुभाशुभम् ॥ ७५ ॥

एवं ववर्द्ध बालश्च शुकपक्षे यथा शशी ।

नन्दालये हली चैव भुङ्क्ते मातुः पयोधरम् ॥ ७६ ॥

तदा च रोहिणीं हृष्टा तत्र पुत्नोत्सवे मुदा ।

तैलसिन्दूरताम्बूलं धनं ताभ्यो ददौ मुने ॥ ७७ ॥

दत्त्वाशिषश्च शिरसि ताश्च ते स्वालयं ययुः ।

यशोदारोहिणीनन्दास्तस्युर्गेहे मुदान्विताः ॥ ७८ ॥

इति श्रीब्रह्मवैवर्ते महापुराणे नारायणनारदसंवादे
श्रीकृष्णजन्मखण्डे नन्दपुत्नोत्सवो नाम नवमोऽध्यायः ।

दशमोऽध्यायः ।

नारायण उवाच ।

अथ कंसः सभामध्ये स्वर्णसिंहासनस्थितः ।
 शुश्राव वाचं गगने सुनृतामशरीरिणीम् ॥ १ ॥
 किं करोषि महामूढ चिन्तां स्वश्रेयसः कुरु ।
 जातः कालो धरण्यां ते तिष्ठोपाये नराधिप ॥ २ ॥
 नन्दाय तनयं दत्त्वा वसुदेवस्तवान्तकम् ।
 कन्यामादाय तुभ्यश्च दत्त्वा संमायया स्थितः ॥ ३ ॥
 मायांशा कन्यकेयश्च वासुदेवः स्वयं हरिः ।
 तव हन्ता गोकुले च वर्द्धते नन्दमन्दिरे ।
 देवकीसप्तमो गर्भो वर्द्धते नन्दमन्दिरे ॥ ४ ॥
 देवकीसप्तमो गर्भो न सुस्राव मृतं सुतम् ।
 स्थापयामास माया तं रोहिणीजठरे किल ।
 तत्र जातश्च शेषांशो बलदेवो महाबलः ॥ ५ ॥
 गोकुले तौ च वर्द्धते कालौ ते नन्दमन्दिरे ॥ ६ ॥
 श्रुत्वा तद्वचनं राजा बभूव नतकन्धरः ।
 चिन्तामवाप सहसा तत्याजाहारमुन्मनाः ॥ ७ ॥
 पृतनाञ्च समानीय प्राणेभ्यः प्रियसीं सतीम् ।
 उवाच भगिनीं राजा सभामध्ये च नीतिवित् ॥ ८ ॥

कंस उवाच ।

पूतने गोकुलं गच्छ कार्यार्थं नन्दमन्दिरे ।
 विप्राक्तश्च स्तनं कृत्वा शिशवे देहि सत्वरम् ॥ ९ ॥

त्वं मनोयायिनी वत्से मायाशास्त्रविशारदा ।
 मायामानुषरूपञ्च विधाय व्रज योगिनी ॥ १० ॥
 दुर्वाससो महामन्त्रं प्राप्य सर्वलगामिनी ।
 सर्वरूपं विधातुं त्वं शक्तासि सुप्रतिष्ठिते ॥ ११ ॥
 इत्युक्त्वा तां महाराजस्तस्थौ संसदि नारद ।
 जगाम पूतना कंसं प्रणम्य कामचारिणी ॥ १२ ॥
 तप्तकाञ्चनवर्णाभा नानालङ्कारभूषिता ।
 बिभ्रती कवरीभारं मालतीमाल्यसंयुतम् ॥ १३ ॥
 कस्तूरीविन्दुना युक्तं सिन्दूरं बिभ्रती मुदा ।
 मञ्जीररशनाभ्याञ्च कलशब्दं प्रकुर्वती ॥ १४ ॥
 संप्राप्य गोष्ठं ददर्श नन्दालयं मनोहरम् ।
 परिखाभिर्गभीराभिर्दुर्लङ्घ्याभिश्च वेष्टितम् ॥ १५ ॥
 रचितं प्रस्तरेर्दिव्यैर्निर्मितं विश्वकर्मणा ।
 इन्द्रनीलैर्मरकतैः पद्मरागैश्च भूषितम् ॥ १६ ॥
 सुवर्णकलसैर्दिव्यैश्चित्रितैः शिखरोज्ज्वलैः ।
 प्राकारैर्गगनस्पर्शैश्चतुर्द्वारसमन्वितैः ॥ १७ ॥
 युक्तं लोहकवाटैश्च द्वारपालसमन्वितैः ।
 वेष्टितं सुन्दरं रम्यं सुन्दरीगणवेष्टितम् ॥ १८ ॥
 सुक्तामाणिक्यपरशैः पूर्णं रत्नादिभिर्धनैः ।
 स्वर्णपात्रघटाकीर्णं गवां कीटिभिरन्वितम् ॥ १९ ॥
 भरणीयैः किङ्करैश्च गोपलक्षैः समन्वितम् ।
 दासीनाञ्च सहस्रैश्च कर्मव्यग्रैः समन्वितम् ॥ २० ॥
 प्रविवेशाश्रमं साध्वी सस्मिता सुमनोहरा ।
 दृष्ट्वा तां प्रविशन्तीं च गोप्यस्ता बहु मेनिरे ॥ २१ ॥

किंवा पद्मालया दुर्गा कृष्णं द्रष्टुं समागता ।
 प्रणमिर्गोपिका गोपाः पप्रच्छुः कुशलञ्च ताम् ।
 ददौ सिंहासनं पाद्यं वासयामास तत्र वै ॥ २२ ॥
 पप्रच्छ कुशलं सा च गोपानां बालकस्य च ।
 उवास सस्मिता साध्वी पाद्यं जग्राह सादरम् ॥ २३ ॥
 तामूचुर्गोपिकाः सर्वाः का त्वमीश्वरि साम्प्रतम् ।
 वासस्ते कुत्र किन्नाम किं वात्र कर्म तद्वद ॥ २४ ॥
 तासाञ्च वचनं श्रुत्वा साप्युवाच मनोहरम् ।
 मथुरावासिनी गोपी साम्प्रतं विप्रकामिनी ॥ २५ ॥
 श्रुतं वाचिकवक्त्रेण तत्त्वं मङ्गलसूचकम् ।
 बभूव स्थविरि काले नन्दपुत्रो महानिति ॥ २६ ॥
 श्रुत्वागताहं तं द्रष्टुमाशिशं कर्तुमीप्सितम् ।
 पुत्रमानय तं दृष्ट्वा यामि कृत्वा तदाशिशम् ॥ २७ ॥
 ब्राह्मणोवचनं श्रुत्वा यशोदा हृष्टमानसा ।
 प्रणमय्य सुतं क्रोडे ददौ ब्राह्मणयोषिते ॥ २८ ॥
 कृत्वा क्रोडे शिशुं साध्वी चुचुम्ब च पुनः पुनः ।
 स्तनं ददौ सुखासीना हरिं पुण्यवती सती ॥ २९ ॥
 अहोऽद्भुतोऽयं बालस्ते सुन्दरो गोपसुन्दरि ।
 गुणैर्नारायणसमो बालोऽयमित्युवाच ह ॥ ३० ॥
 कृष्णो विषस्तनं पीत्वा जहास वक्षसि स्थितः ।
 तस्याः प्राणैः सह पपौ विषक्षीरं सुधामिव ॥ ३१ ॥
 तत्याज बालकं साध्वी प्राणांस्त्यक्त्वा पपात ह ।
 विकृताकारवदना चोत्तानवदना मुने ॥ ३२ ॥
 स्थूलदेहं परित्यज्य सूक्ष्मदेहं विवेश सा ।

आकरोह रथं शीघ्रं रत्नसारविनिर्मितम् ॥ ३३ ॥
 पार्श्वदप्रवरैर्दिव्यैर्वेष्टितं सुमनोहरैः ।
 श्वेतचामरलक्ष्णेण वेष्टितं लक्ष्मदर्पणैः ॥ ३४ ॥
 वज्रिशैचेन वस्त्रेण सूक्ष्मेण शोभितं वरम् ।
 नानाचित्रविचित्रैश्च सद्रत्नकलसैर्युतम् ॥ ३५ ॥
 सुन्दरं शतचक्रञ्च ज्वलितं रत्नतैजसा ।
 पार्श्वदास्तां रथे कृत्वा जग्म,र्गोलोकमुत्तमम् ॥ ३६ ॥
 दृष्ट्वा तमद्भुतं गोपा गोपिकाश्चापि विस्मिताः ।
 कंसः श्रुत्वा च तत् सर्वं विस्मितश्च बभूव ह ॥ ३७ ॥
 यशोदा बालकं नीत्वा क्रोडं कृत्वा स्तनं ददौ ।
 मङ्गलं कारयामास विप्रद्वारा शिशोर्मुने ॥ ३८ ॥
 ददाह देहं तस्याश्च नन्दः सानन्दपूर्वकम् ।
 चन्दनागुरुकस्तूरोसमं संप्राप्य सौरभम् ॥ ३९ ॥

नारद उवाच ।

सा वा का राक्षसीरूपा कथं पुण्यवती सती ।
 केन पुण्येन तं दृष्ट्वा जगाम कृष्णमन्दिरम् ॥ ४० ॥

नारायण उवाच ।

बलियज्ञे वामनस्य दृष्ट्वा रूपं मनोहरम् ।
 बलिकन्या रत्नमाला पुच्छस्नेहं चकार तम् ॥ ४१ ॥
 मनसा मानसं चक्रे पुच्छस्य सदृशो मम ।
 भवेद् यदि स्तनं दत्त्वा करोमि तच्च वक्षसि ॥ ४२ ॥
 हरिस्तन्मानसं ज्ञात्वा पपी जन्मान्तरे स्तनम् ।
 ददौ मातृगतिं तस्यै कामपूरः कृपानिधिः ॥ ४३ ॥
 दत्त्वा विषस्तनं कृष्णं पूतना राक्षसी मुने ।

भक्त्या मातृगतिं प्राप कं भजामि विना हरिम् ॥ ४४ ॥

इत्येवं कथितं विप्र श्रीकृष्णगुणवर्णनम् ।

पदे पदे सुमधुरं प्रवरं कथयामि ते ॥ ४५ ॥

इति श्रीब्रह्मवैवर्ते महापुराणे नारायणनारद-

संवादे श्रीकृष्णजन्मखण्डे पूतनामोक्षणं

नाम दशमोऽध्यायः ।

एकादशोऽध्यायः ।

—

श्रीनारायण उवाच ।

एकदा गोकुले साध्वी यशोदा नन्दगेहिनी ।

गृहकर्मणि संसक्ता कृत्वा बालं स्ववक्षसि ॥ १ ॥

वात्यारूपं दृणावर्त्तमागच्छन्तञ्च गोकुले ।

श्रीहरिर्भ्रमन्सा ज्ञात्वा भारयुक्तो बभूव ह ॥ २ ॥

भाराकान्ता यशोदा च तत्याज बालकं तदा ।

शयनं कारयित्वा च जगाम यमुनां मुने ॥ ३ ॥

एतस्मिन्नन्तरे तत्र वात्यारूपधरोऽसुरः ।

आदाय तं भ्रामयित्वा गत्वा च शतयोजनम् ॥ ४ ॥

बभञ्ज वृक्षशाखाश्च ह्यन्धीभूतञ्च गोकुलम् ।

चकार सद्यो मायावी पुनस्तत्र पपात ह ॥ ५ ॥

असुरोऽपि हरिस्पर्शाज्जगाम हरिमन्दिरम् ।

सुन्दरं रथमारुह्य कृत्वा कर्मक्षयं स्वकम् ॥ ६ ॥

पाण्डुरदेशोद्भवो राजा शपाद् दूर्वाससोऽसुरः ।
 श्रीकृष्णचरणस्पर्शाद् गोकुलं स जगाम ह ॥ ७ ॥
 वात्यारूपे गते गोपा गोप्यश्च भयविह्वलाः ।
 न दृष्ट्वा बालकं तत्र शयानं शयने मुने ॥ ८ ॥
 सर्वे निजघ्नः स्वं वक्षःस्थलं शोकाकुला भयात् ।
 केचिन्मूर्च्छामवापुश्च रुरुदुश्चापि केचन ॥ ९ ॥
 अन्वेषणं प्रकुर्वन्तो ददृशुर्बालकं व्रजे ।
 धूलिधूसरसर्वाङ्गं पुष्पोद्यानान्तरस्थितम् ॥ १० ॥
 बाह्यैकदेशे सरसस्तीरे नीरसमन्विते ।
 पश्यन्तं गगनं शश्वद् वदन्तं भयकातरम् ॥ ११ ॥
 गृहीत्वा बालकं नन्दः कृत्वा वक्षसि सत्वरम् ।
 दर्शं दर्शं मुखं तस्य रुरोद च शुचान्वितः ॥ १२ ॥
 यशोदा रोहिणी शीघ्रं दृष्ट्वा बालं रुरोद च ।
 कृत्वा वक्षसि तद्वक्त्रं चुचुम्ब च मुहुर्मुहुः ॥ १३ ॥
 मङ्गलं कारयामास स्नापयामास बालकम् ।
 स्ननं ददौ यशोदा च प्रसन्नवदनेक्षणा ॥ १४ ॥

नारद उवाच ।

कथं शशाप दुर्वासाः पाण्डुरदेशोद्भवं नृपम् ।
 सुविचार्य वद ब्रह्मन्नितिहासं पुरातनम् ॥ १५ ॥

नारायण उवाच ।

पाण्डुरदेशोद्भवो राजा सहस्राक्षः प्रतापवान् ।
 स्त्रीसहस्रं समादाय कामबाणप्रपीडितः ॥ १६ ॥
 मनोहरे निर्जने च पर्वते गन्धमादने ।
 विजहार नदीतीरे पुष्पोद्याने मनोरमे ॥ १७ ॥

नानाप्रकारशृङ्गारं विपरीतादिकं नृपः ।
 नखदन्तचताङ्गञ्च कामिनीनां चकार सः ॥ १८ ॥
 कृत्वा मूर्तिसहस्रञ्च योगीन्द्रो नृपतीश्वरः ।
 कृत्वा स्थले विहारञ्च जलक्रीडां चकार सः ॥ १९ ॥
 नार्थो विवसनाः सर्वा नग्नाश्च नृपयोषितः ।
 विजङ्ग्य पुष्पभद्रानदीतीरे मनोरमे ॥ २० ॥
 एतस्मिन्नन्तरे तत्र समायातो महामुनिः ।
 शिष्यलक्षैः परिवृतः गच्छन् वै शङ्करं प्रति ॥ २१ ॥
 दृष्ट्वा मुनिं महामत्तो नीत्तस्थौ न ननाम च ।
 वाचा हस्तेन राजा तु सम्भाषां न चकार ह ॥ २२ ॥
 दृष्ट्वा चुकोप नृपतिं शयाप स्फुरिताधरः ।
 असुरो भव पापिष्ठ योगाद् भ्रष्टो भुवं व्रज ॥ २३ ॥
 भारते लक्षवर्षञ्च स्थातव्यं ते नराधम ।
 ततो हरिपदस्यर्शाद् गोलोकं यास्यसि ध्रुवम् ॥ २४ ॥
 स्थाने स्थाने हे महिष्यो जनिं लभत भारते ।
 राजेन्द्रगेहे राजेन्द्रात् भविष्यथ मनोहराः ॥ २५ ॥
 इत्युक्त्वा तु मुनीन्द्रश्च जगाम शङ्करालयम् ।
 हाहाशब्दं विचक्रुः शिष्यसङ्घाः कृपालवः ॥ २६ ॥
 गते मुनीन्द्रे राजेन्द्रो रुरोद च सरित्तटे ।
 रुरुदृ रमणीयाश्च रमण्यो विरहातुराः ॥ २७ ॥
 हे नाथ रमण्येष्टेत्युच्चार्य च पुनः पुनः ।
 त्वां विना वा क यास्यामी वयं त्वं वा क यास्यसि ॥ २८ ॥
 वयं न विहरिष्यामस्त्वया सार्द्धं सुनिर्जने ।
 न करिष्यसि राज्यं त्वं न यास्यामी गृहं वयम् ॥ २९ ॥

शरच्चन्द्रप्रभामुष्टं न द्रक्ष्यामी मुखं तव ।
 प्रसारिताभ्यां बाहुभ्यां नानयिष्याम इत्यतः ॥ ३० ॥
 इत्युक्त्वा रुरुदुः सर्वाः पुरस्कृत्य नराधिपम् ।
 मूर्च्छामवापुश्चरणं धृत्वा राज्ञः सरित्तटे ॥ ३१ ॥
 राजाग्निकुण्डं निर्माय नारीभिः सह नारद ।
 स्मृत्वा हरिपदाभोजं ज्वलदग्निं विवेश ह ॥ ३२ ॥
 हाहाकारं सुराः सर्वे प्रचक्रुर्गगनस्थिताः ।
 इत्युचुर्मुनयश्चैव दैवञ्च बलवत्तरम् ॥ ३३ ॥
 स च राजा दृष्ट्वावर्त्ती जगाम हरिमन्दिरम् ।
 महिष्यो भारते वर्षे लेभिरे जन्म वाञ्छितम् ॥ ३४ ॥
 इत्येवं कथितं सर्वं हरेर्माहात्म्यमुत्तमम् ।
 भोक्षणं नृपतेष्वैव मुनीन्द्रशापहेतुकम् ॥ ३५ ॥
 इति श्रीब्रह्मवैवर्त्ते महापुराणे नारायणनारद-
 संवादे श्रीकृष्णजन्मखण्डे दृष्ट्वावर्त्तबधो
 नामैकादशोऽध्यायः ।

द्वादशोऽध्यायः ।

नारायण उवाच ।

एकदा मन्दिरे नन्दपत्नी सानन्दपूर्वकम् ।
 कृत्वा वक्षसि गोविन्दं क्षुधितञ्च स्नानं ददौ ॥ १ ॥
 एतस्मिन्नन्तरे गोप्य आजग्मुर्वन्दमन्दिरम् ।

स्वविराज्यस्य बालिकाबालकान्विताः ॥ २ ॥

अदृष्टं बालकं शीघ्रं संन्यस्य शयने सती ।

प्रणनाम समुत्थाय कर्मण्यौत्थानिके मुदा ॥ ३ ॥

तैलसिन्दूरताम्बूलं ददौ ताभ्यो मुदान्विता ।

मिष्टवस्तूनि वस्त्राणि भूषणानि च गोपिका ॥ ४ ॥

एतस्मिन्नन्तरे कृष्णो रुरोद क्षुधितस्तदा ।

प्रेरयित्वा तु चरणं मायेशो मायया विभुः ॥ ५ ॥

पपात चरणं तस्य प्रवीणे शकटे मुने ।

विश्वम्भरपदाघातात्तच्च चूर्णं बभूव ह ॥ ६ ॥

बभञ्ज शकटं पेतुर्भग्नकाष्ठानि तत्र वै ।

पपात दधि दुग्धञ्च नवनीतं घृतं मधु ॥ ७ ॥

दृष्ट्वाश्चर्यं गोपिकाश्च दुद्रुवुर्बालकं भयात् ।

ददृशुर्भग्नशकटमिन्धनाभ्यन्तरे शिशुम् ॥ ८ ॥

भग्नभाण्डसमूहञ्च पतितं बहुगोरसम् ।

प्रेरयित्वा तु काष्ठानि जग्राह बालकं भिया ॥ ९ ॥

मायारचितसर्वाङ्गं रुदितं क्षुधितं क्षुधा ।

स्तनं ददौ यशोदा तं रुरोद च भृशं शुचा ॥ १० ॥

पप्रच्छुर्बालकान् गोपा बभञ्ज शकटं कथम् ।

किञ्चिद्धेतुं न पश्यामि सहसेति किमद्भुतम् ॥ ११ ॥

इत्युचुर्बालकाः सर्वे गोपाः शृणुत तद्वचः ।

आकृष्णस्य पदाघाताद्बभञ्ज शकटं ध्रुवम् ॥ १२ ॥

श्रुत्वा तद्वचनं गोपा गोप्यश्च जहसुर्मुदा ।

न हि जग्मुः प्रतीतिञ्च मिथ्येत्युचुर्व्रजे प्रजाः ।

तमभ्योः स्वस्त्ययनं तूर्णं चक्रुर्बाह्याण्यपुङ्गवाः ॥ १३ ॥

हस्तं दक्ष्मा शिशोर्गात्रे पपाठ कवचं द्विजः ।
 वदामि तत्ते विप्रेन्द्र कवचं सर्वलक्षणम् ॥ १४ ॥
 यद्वत्तं मायया पूर्वं ब्रह्मणे नाभिपङ्कजे ॥ १५ ॥
 निद्रिते जगतीनाथे जले च जलशायिनि ।
 भीताय स्तुतिकर्त्रे च मधुकैटभयोर्भयात् ॥ १६ ॥

योगनिद्रोवाच ।

दूरीभूतं कुरु भयं भयं किन्ते हरौ स्थिते ।
 स्थितायां मयि च ब्रह्मन् सुखं तिष्ठ जगत्पते ॥ १७ ॥
 श्रीहरिः पातु ते वक्त्रं मस्तकं मधुसूदनः ।
 श्रीकृष्णश्चक्षुषी पातु नासिकां राधिकापतिः ॥ १८ ॥
 कर्णयुग्मञ्च कण्ठश्च कपोलं पातु माधवः ।
 कपोलं पातु गोविन्दः केशांश्च केशवः स्वयम् ॥ १९ ॥
 अधरौष्ठं हृषीकेशो दन्तपङ्क्तिं मदाग्रजः ।
 राक्षेश्वरश्च रसनां तालुकं वामनो विभुः ॥ २० ॥
 वक्षः पातु मुकुन्दस्ते जठरं पातु दैत्यहा ।
 जनार्दनः पातु नाभिं पातु विष्णुश्च ते हनुम् ॥ २१ ॥
 नितम्बयुग्मं गुह्यञ्च पातु ते पुरुषोत्तमः ।
 जानुयुग्मं जानकीशः पातु ते सर्वदा विभुः ॥ २२ ॥
 हस्तयुग्मं नृसिंहश्च पातु सर्वत्र सङ्कटे ।
 पादयुग्मं वराहश्च पातु ते कमलोद्भवः ॥ २३ ॥
 ऊर्ध्वं नारायणः पातु ह्यधस्तात् कमलापतिः ।
 पूर्वस्यां पातु गोपालः पातु वक्त्रौ दशास्यहा ॥ २४ ॥
 वनमाली पातु याम्यां वैकुण्ठः पातु नैऋती ।
 वारुण्यां वासुदेवश्च सतीरचाकरः स्वयम् ॥ २५ ॥

पातु ते सन्ततमञ्जो वायव्यां विष्टरश्मवाः ।
 उत्तरे च सदा पातु तेजसा जलजासनः ॥ २६ ॥
 ऐशान्यामीश्वरः पातु सर्वत्र पातु शत्रुजित् ।
 जले स्थले चान्तरीक्षे निद्रायां पातु राघवः ॥ २७ ॥
 इत्येवं कथितं ब्रह्मन् कवचं परमाद्भुतम् ।
 कृष्णेन कृपया दत्तं स्मृतेनैव पुरा मया ॥ २८ ॥
 शुभेन सह संग्रामे निर्लक्ष्ये घोरदारुणे ।
 गगनेस्थितया सद्यः प्राप्तिमात्रेण सीञ्जितः ॥ २९ ॥
 कवचस्य प्रभावेण धरण्यां पतितो मृतः ।
 पूर्वं वर्षशतं खे च कृत्वा युद्धं भयावहम् ॥ ३० ॥
 मृते शुभे च गोविन्दः कृपालुर्गगनस्थितः ।
 मात्यञ्च कवचं दत्त्वा गोलोकं स जगामह ॥ ३१ ॥
 कल्पान्तरस्य वृत्तान्तं कृपया कथितं मुने ।
 अभ्यन्तरभयं नास्ति कवचस्य प्रभावतः ॥ ३२ ॥
 कीटिशः कीटिशो नष्टा मया दृष्टाश्च वेधसः ।
 अहञ्च हरिणा सार्द्धं कल्पे कल्पे स्थिरा सदा ॥ ३३ ॥
 इत्युक्त्वा कवचं दत्त्वा सान्त्वर्त्तानं चकारह ।
 निःशङ्को नाभिकमले तस्थौ स कमलोद्भवः ॥ ३४ ॥
 सुवर्णगुटिकाबान्तु कृत्वेदं कवचं परम् ।
 कण्ठे वा दक्षिणे बाह्वौ बध्नीयाद् यः सुधीः सदा ॥ ३५ ॥
 विषाग्निसर्पशत्रुभ्यो भयं तस्य न विद्यते ।
 जले स्थले चान्तरिक्षे निद्रायां रक्षतीश्वरः ॥ ३६ ॥
 संग्रामे वज्रपाते च विपत्तौ प्राणसङ्कटे ।
 कवचस्मरणादेव सद्यो निःशङ्कतां व्रजेत् ॥ ३७ ॥

बहुदेदं कवचं कण्ठे शङ्करस्त्रिपुरं पुरा ।

जघान लीलामात्रेण दुरन्तमसुरेश्वरम् ॥ ३८ ॥

बहुदेदं कवचं काली रक्तवीजं चखाद सा ।

सहस्रशीर्षा धृत्वेदं विश्वं धत्ते तिलं यथा ॥ ३९ ॥

आवां सनत्कुमारश्च धर्मसाक्षी च कर्मणाम् ।

कवचस्य प्रसादेन सर्वत्र जयिनो वयम् ॥ ४० ॥

तस्य नन्दशिरोः कण्ठे चकार कवचं द्विजः ।

आत्मनः कवचं कण्ठे दधार च स्वयं हरिः ॥ ४१ ॥

प्रभावः कथितः सर्वः कवचस्य हरेस्तथा ।

अनन्तस्याच्युतस्यैव प्रभावमतुलं मुने ॥ ४२ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे शकटभञ्जनकवचन्यासी

नाम द्वादशोऽध्यायः ।

त्रयोदशोऽध्यायः ।

नारायण उवाच ।

अपरं कृष्णमाहात्म्यं शृणु किञ्चिन्महामुने ।

बिघ्ननिघ्नं पापहरं महापुण्यकरं परम् ॥ १ ॥

एकदा नन्दपत्नी सा कृत्वा कृष्णं स्ववक्षसि ।

स्वर्षसिंहासनस्था च क्षुधितं तं स्तनं ददौ ॥ २ ॥

एतस्मिन्नन्तरे तत्र विप्रेन्द्रैर्कैः समागतः ।

वृतः शिष्यसमूहैश्च प्रज्वलन् ब्रह्मतेजसा ॥ ३ ॥

प्रजपन् परमं ब्रह्म शुद्धस्फटिकमालया ।

दण्डी छत्री शुक्लवासा दन्तपङ्क्तिविराजितः ।

ज्योतिर्ग्रन्थो मूर्त्तिमांश्च वेदवेदाङ्गपारगः ॥ ४ ॥

परिबिभ्रज्जटाभारं तप्तकाञ्चनसन्निभम् ।

शरत्पार्वणचन्द्रास्यो गौराङ्गः पद्मसोचनः ॥ ५ ॥

योगीन्द्रो धूर्जटेः शिष्यः शुद्धभक्तो गदाभृतः ।

व्याख्यामुद्राकरः श्रीमान् शिष्यानध्यापयन् मुदा ॥ ६ ॥

वेदव्याख्यां कतिविधां प्रकुर्वन् लीलय ।

एकीभूय चतुर्वेदतेजसा मूर्त्तिमानिव ॥ ७ ॥

साक्षात् सरस्वतीकण्ठः सिद्धान्तैकविशारदः ।

ध्यानैकनिष्ठः श्रीकृष्णपादाभोजे दिवानिशम् ॥ ८ ॥

जीवन्मुक्तो हि सिद्धेशः सर्वज्ञः सर्वदर्शनः ।

तं दृष्ट्वा सा समुत्तस्थौ यशोदा प्रणनाम च ॥ ९ ॥

पादं गां मधुपर्कञ्च स्वर्णसिंहासनं ददौ ।

बालकं वन्दयामास मुनीन्द्रं सन्धितं मुदा ॥ १० ॥

मुनिश्च मनसा चक्रे प्रणामशतकं हरिम् ।

आशिषं प्रददौ प्रीत्या वेदमन्त्रोपयोगिकम् ॥ ११ ॥

प्रणनाम च शिष्यांश्च ते तां युयुजुराशिषम् ।

शिष्यान् पाद्यादिकं भक्त्या प्रददौ च पृथक् पृथक् ॥ १२ ॥

सशिष्योऽङ्गी च प्रक्षाल्य समुवास सुखासने ।

समुद्यता गतिं प्रष्टुं पुटाञ्जलियुता सती ॥ १३ ॥

स्वक्रीडे बालकं कृत्वा भक्तिनम्रास्यकन्धरा ।

स्वाभारामं मङ्गलञ्च प्रष्टुं यद्यपि न क्षमा ॥ १३ ॥
 तथापि भवतो नाम शिवं पृच्छामि साम्प्रतम् ।
 अबला बुद्धिहीना या दोषं क्षन्तुं सदार्हसि ॥ १५ ॥
 मूढस्य सततं दोषक्षमां कुर्वन्ति साधवः ॥ १६ ॥
 अङ्गिरा वायवात्रिर्वा मरीचिर्गोतमोऽथवा ।
 क्रतुः किं वा प्रचेता वा पुलस्त्यः पुलहोऽथवा ॥ १७ ॥
 दुर्वासाः कर्दमस्त्वं वा वशिष्ठो गगं एव वा ।
 जैगीषव्यो देवलो वा कपिलो वा स्वयं विभुः ॥ १८ ॥
 सनत्कुमारः सनकः सनन्दो वा सनातनः ।
 वोढुः पञ्चशिखो वा त्वमासुरिः सौभरिः किमु ॥ १९ ॥
 विश्वामित्रोऽथ वाल्मीकी वामदेवोऽथ कश्यपः ।
 संवर्त्तः किमुतथ्यो वा किं कचो वा बृहस्पतिः ॥ २० ॥
 भृगुः शुक्रश्च च्यवनो नरनारायणोऽथवा ।
 शक्रश्चिः पराशरो व्यासः शुकदेवोऽथ जैमिनिः ॥ २१ ॥
 मार्कण्डेयो लोमशश्च कण्वः कात्यायनस्तथा ।
 आस्तीको वा जरत्कारु ऋष्यशृङ्गो विभाण्डकः ॥ २२ ॥
 पौलस्त्यस्त्वमगस्त्यो वा शरद्वान् गिरिरेव च ।
 शमीकोऽरिष्टनैमिश्च माण्डव्यः पैल एव च ॥ २३ ॥
 पाणिनिर्वा कणादो वा शाकल्यः शाकटायनः ।
 अष्टावक्रो भागुरिर्वा सुमन्तुर्वत्स एव वा ॥ २४ ॥
 जाबालिर्याज्ञवल्करश्च वैशम्पायन एव वा ।
 यतिर्हंसी पिप्पलादो मैत्रेयः करुषस्तथा ॥ २५ ॥
 उपमन्युर्गौरमुखोऽरुणिरौर्वीऽथ कच्चिवान् ।
 भरद्वाजो वेदशिराः शङ्खुः कर्णोऽथ शौनकः ॥ २६ ॥

एतेषां पुण्यश्लोकानां को भवान् वद मे प्रभो ।
 प्रत्युत्तरार्हो नाहं चेत्तथापि वक्तुमर्हसि ॥ २७ ॥
 किङ्करः किङ्करी वापि समर्था प्रष्टुमीश्वरम् ।
 यो यस्य सेवानिरतः स कं पृच्छति तं विना ॥ २८ ॥
 धन्याहं कृतकृत्याहं सफलं जीवनं मम ।
 त्वत्पादाब्जरजःस्पर्शज्जन्मकोट्यहंसां क्षयः ॥ २९ ॥
 त्वत्पादोदकसंस्पर्शात् सद्यः पूता वसुन्धरा ।
 तवागमनमात्रेण तीर्थीभूतो ममाश्रमः ॥ ३० ॥
 ये ये श्रुताः श्रुती ब्रह्मन् श्रुतिसारा महाजनाः ।
 तेषामेको मया दृष्टः पूर्वपुण्यफलोदयात् ॥ ३१ ॥
 शिष्या वेदा मूर्त्तिमन्तो ग्रीष्ममध्याह्नभास्कराः ।
 गोकुलं मत्कुलं सद्यः पुनन्ति पादरेणुना ॥ ३२ ॥
 आशिषं कर्तुमर्हन्ति प्रसन्नमनसा शिशुम् ।
 पूर्णं स्वस्थयनं सद्यो विप्राशीर्षचनं ध्रुवम् ॥ ३३ ॥
 इत्येवमुक्त्वा नन्दस्त्री भक्त्या तस्थौ मुनेः पुरः ।
 चरं प्रस्थापयामास नन्दमानयितुं सती ॥ ३४ ॥
 यशोदावचनं श्रुत्वा जहास मुनिपुङ्गवः ।
 जहसुः शिष्यसंघाश्च भासयन्तो दिशो दश ॥ ३५ ॥
 हितं तथ्यं नीतियुक्तं महत्प्रीतिकरं परम् ।
 तामुवाच मुदा युक्तः शुद्धबुद्धिर्महामुनिः ॥ ३६ ॥
 श्रीमते उवाच ।

सुधामयं ते वचनं लौकिकं समयोचितम् ।
 यस्य यत्र कुले जन्म स एव तादृशो भवेत् ॥ ३७ ॥
 सर्वेषां गोपपद्मानां गिरिभानुश्च भास्करः ।

पद्मी पद्मासमा तस्य नाम्ना पद्मावती सती ॥ ३८ ॥

तस्याः कन्या यशोदा त्वं यशोवर्धनकारिणी ॥ ३९ ॥

नन्दो यस्त्वञ्च या भद्रे बालोऽयं येन वागतः ।

जानामि निर्जने सर्वं वक्ष्यामि नन्दसन्निधिम् ॥ ४० ॥

मर्गोऽहं यदुवंशानां चिरकालं पुरोहितः ।

प्रस्थापितोऽहं वसुना नान्यसाध्ये च कर्मणि ॥ ४१ ॥

एतस्मिन्नन्तरे नन्दः श्रुतमात्रं जयाम ह ।

ननाम दण्डवद् भूमौ मूर्ध्ना तं मुनिपुङ्गवम् ।

शिथिलनाम मूर्ध्ना च ते तं ययुजुराशिषम् ॥ ४२ ॥

समुत्थायासनात् तूर्णं यशोदां नन्दमेव च ।

गृहीत्वाभ्यन्तरं रम्यं जगाम विदुषां वरः ॥ ४३ ॥

मर्गो नन्दो यशोदा च सपुत्रा समुदान्विता ।

मर्गं उवाच तो वाक्यं निगूढं निर्जने मुने ॥ ४४ ॥

श्रीमर्ग उवाच ।

अयि नन्द प्रवक्ष्यामि वचनं ते शुभावहम् ।

प्रस्थापितोऽहं वसुना येन तच्छ्रूयतामिति ॥ ४५ ॥

वसुना सूतिकागारि शिशुः प्रत्यर्पणीकृतः ।

पुत्रोऽयं वसुदेवस्य ज्येष्ठश्च तस्य च ध्रुवम् ।

कन्या ते तेन नीता च मथुरां कंसभीरुणा ॥ ४६ ॥

अस्थान्नप्राशनायाहं नामानुकरणाय च ।

गूढेन प्रेषितस्तेन तस्योद्योगं कुरु ब्रजे ॥ ४७ ॥

पूर्णब्रह्मस्वरूपोऽयं शिशुस्ते मायया महीम् ।

आगत्य भारहरणं कर्त्ता धात्रा च सेवितः ॥ ४८ ॥

मीलोकनाथो भगवान् श्रीकृष्णो राधिकापतिः ।

नारायणो यो वैकुण्ठे कमलाकान्त एव च ॥ ४८ ॥

श्वेतद्वीपनिवासी यः पाता विष्णुश्च सोऽप्यजः ।

कपिलोऽन्ये तदंशाश्च नरनारायणावृषी ॥ ५० ॥

सर्वेषां तेजसां राशिर्मूर्त्तिमानागतः किमु ।

स वसुं दर्शयित्वा च शिशुरूपो बभूव ह ॥ ५१ ॥

साम्प्रतं स्रुतिकागारादाजगाम तवालयम् ।

अयोनिसम्भवश्चायमाविर्भूतो महीतले ॥ ५२ ॥

वायुपूर्णं मातृगर्भं कृत्वा च मायया हरिः ।

आविर्भूय वसुं स्रुतिं दर्शयित्वा जगाम ह ॥ ५३ ॥

युगे युगे वर्णभेदो नामभेदोऽस्य ब्रह्मव ।

शुक्लो रक्तस्तथा पीत इदानीं कृष्णतां गतः ॥ ५४ ॥

शुक्लवर्णः सत्ययुगे सुतीव्रस्तेजसाहतः ।

त्रेतायां रक्तवर्णोऽयं पीतोऽयं हापरे विभुः ॥ ५५ ॥

कृष्णवर्णः कलौ श्रोमान् तेजसां राशिरेव च ।

परिपूर्णतमं ब्रह्म तेन कृष्ण इति स्मृतः ॥ ५६ ॥

ब्रह्मणो वाचकः कोऽयमृकारोऽनन्तवाचकः ।

शिवस्य वाचकः षष्ठ्यकारो धर्मवाचकः ॥ ५७ ॥

अकारो विष्णोर्वचनः श्वेतद्वीपनिवासिनः ।

नरनारायणार्थस्य विसर्गो वाचकः स्मृतः ॥ ५८ ॥

सर्वेषां तेजसां राशिः सर्वमूर्त्तिस्वरूपकः ।

सर्वाधारः सर्वबीजस्तेन कृष्ण इति स्मृतः ॥ ५९ ॥

कृषिनिर्वाणवचनो णकारो मोक्ष एव च ।

अकारो दातृवचनस्तेन कृष्ण इति स्मृतः ॥ ६० ॥

कृषिनिश्चेष्टवचनो णकारो भक्तिवाचकः ।

अकारो दाढवचनस्तेन कृष्ण इति स्मृतः ॥ ६१ ॥

कर्मनिर्मूलवचनः कृषिणीं दास्यवाचकः ।

अकारो प्राप्तवचनस्तेन कृष्ण इति स्मृतः ॥ ६२ ॥

नाम्ना भगवतो नन्द कोटीनां स्मरणे च यत् ।

तत् फलं लभते नूनं कृष्णेति स्मरणे नरः ॥ ६३ ॥

यद्विधं स्मरणे पुण्यं वचनाच्छ्रवणात्तथा ।

कोटिजन्माहसो नाशो भवेद् यत्स्मरणादिकात् ॥ ६४ ॥

विष्णोर्नान्नाञ्च सर्वेषां सर्वात्सारं परात्परम् ।

कृष्णेति मङ्गलं नाम सुन्दरं भक्तिदायकम् ॥ ६५ ॥

ककारोच्चारणाद्भक्तः कैवल्यं जन्ममृत्युहम् ।

ऋकाराद् दास्यमतुलं षकाराद्भक्तिमीप्सिताम् ॥ ६६ ॥

णकारात् सहवासञ्च तत्समं कालमेव च ।

तत्सारूप्यं विसर्गाञ्च लभते नात्र संशयः ॥ ६७ ॥

ककारोच्चारणादेव वेपन्ते यमकिङ्कराः ।

ऋकारोक्तेर्न तिष्ठन्ति षकारात्पातकानि च ॥ ६८ ॥

णकारोच्चारणाद्रोगा अकारान्मृत्युरेव च ।

ध्रुवं सर्वे पलायन्ते नामोच्चारणभीरवः ॥ ६९ ॥

स्मृत्युक्तिश्रवणोद्योगात् कृष्णनाम्नो ब्रजेश्वर ।

रथं गृहीत्वा धावन्ति गोलकात् कृष्णकिङ्कराः ॥ ७० ॥

पृथिव्या रजसः संख्यां कर्तुं शक्ता विपश्चितः ।

नाम्नः प्रभावसंख्यानं सन्तो वक्तुं न च क्षमाः ॥ ७१ ॥

पुरा शङ्करवक्त्रेण नाम्नोऽस्य महिमा श्रुतः ।

गुणनामप्रभावञ्च किञ्चिज्जानाति महुरुः ॥ ७२ ॥

ब्रह्मानन्तश्च धर्मश्च सुरर्षिर्मनुमानवाः ।

वेदाः सन्तो न जानन्ति महिम्नः षोडशीं कलाम् ॥ ७१ ॥
 इत्येवं कथितो नन्द महिमा ते सुतस्य च ।
 यथामति यथाज्ञानं गुरुवक्त्रान्मया श्रुतम् ॥ ७४ ॥
 कृष्णः पीताम्बरः कंसध्वंसी च विष्टरश्चराः ।
 देवकीनन्दनः श्रीशो यशोदानन्दनो हरिः ॥ ७५ ॥
 सनातनोऽच्युतो विष्णुः सर्वेशः सर्वरूपधृक् ।
 सर्वाधारः सर्वगतिः सर्वकारणकारणम् ॥ ७६ ॥
 राधाबन्धूराधिकात्मा राधिकाजीवनः स्वयम् ।
 राधिकासहचारी च राधामानसपूरकः ॥ ७७ ॥
 राधाधनो राधिकाङ्गो राधिकासक्तमानसः ।
 राधाप्राणो राधिकेशो राधिकारमणः स्वयम् ॥ ७८ ॥
 राधिकाचित्तचोरश्च राधाप्राणाधिकः प्रभुः ।
 परिपूर्णतमं ब्रह्म गोविन्दो गरुडध्वजः ॥ ७९ ॥
 नामान्येतानि कृष्णस्य श्रुतानि साम्प्रतं व्रज ।
 जन्ममृत्युह्वराण्येव रक्ष नन्द शुभक्षणे ॥ ८० ॥
 कृतं निरूपितं नाम्नां कनिष्ठस्य यथा श्रुतम् ।
 ज्येष्ठस्य हलिनो नाम्नः सङ्केतं शृणु मे मुखात् ॥ ८१ ॥
 गर्भसङ्कर्षणादेव नाम्ना सङ्कर्षणः स्मृतः ॥ ८२ ॥
 नास्त्यन्तोऽस्यैव वेदेषु तेनानन्त इति स्मृतः ।
 बलदेवो बलोद्रेकावली च हलधारणात् ॥ ८३ ॥
 शितिबासा नीलवासान्मुषली मुषलायुधात् ।
 रेवत्या सह सन्धोगाद्रैवतीरमणः स्वयम् ।
 रोहिणीमर्भवासाच्च रोहिण्येयो महामतिः ॥ ८४ ॥
 इत्येवं ज्येष्ठपुत्रस्य श्रुतं नाम निवेदितम् ।

सास्याम्यहं गृहं नन्द सुखं तिष्ठ स्वमन्दिरे ॥ ८५ ॥
 ब्राह्मणस्य वचः श्रुत्वा नन्दः स्तब्धो बभूव ह ।
 निश्चेष्टा नन्दपत्नी च जहास बालकः स्वयम् ॥ ८६ ॥
 प्रणम्योवाच नन्दस्तं वाक्यं विनयपूर्वकम् ।
 पुटाञ्जलियुतो भूत्वा भक्तिनम्रात्मकन्धरः ॥ ८७ ॥

नन्द उवाच ।

गतश्चेत्त्वं तदा कर्म करिष्यत्येव को महान् ।
 स्वयं शुभेक्षणं कृत्वा कुरु नामात्रप्राशनम् ॥ ८८ ॥
 यन्नामौवक्ष्य कथितो राधाप्राणादिको दश ।
 तस्यापि का वा राधेति कन्यका कस्य च ध्रुवम् ॥ ८९ ॥
 नन्दस्य वचनं श्रुत्वा जहास मुनिपुङ्गवः ।
 निगूढं परमं तत्त्वं रहस्यं कथयामि ते ॥ ९० ॥

श्रीगर्ग उवाच ।

शृणु नन्द प्रवक्ष्यामि इतिहासं पुरातनम् ।
 पुरा गोलोकवृत्तान्तं श्रुतं शङ्करवक्त्रतः ॥ ९१ ॥
 श्रीदान्त्रो राधया सार्धं बभूव कलहो महान् ।
 श्रीदामशापाद् दैवेन गोपो राधा च गोकुले ॥ ९२ ॥
 वृषभानुस्रुता सा च माता तस्याः कलावती ।
 कृष्णस्यार्द्धाङ्गसम्भूता नाथस्य सदृशी सती ॥ ९३ ॥
 गोलोकवासिनी सेयमत्र कृष्णाञ्जयाधुना ।
 अयोनिसम्भवा देवी मूलप्रकृतिरीश्वरी ॥ ९४ ॥
 मातुर्गर्भं वायुपूर्णं कृत्वा च मायया सती ।
 वायुनिःसरणे काले धृत्वा च शिशुविग्रहम् ॥ ९५ ॥

आविर्बभूव मायेयं पृथ्व्यां कृष्णोपदेशतः ।
 वर्धते सा ब्रजे राधा शुक्ले चन्द्रकला यथा ॥ ८६ ॥
 श्रीकृष्णतेजसोऽर्द्धेन सा च मूर्त्तिमती सती ।
 एका मूर्त्तिर्हिधाभूता भेदो वेदे निरूपितः ॥ ८७ ॥
 इयं स्त्री सा पुमान् किं वा सा वा कान्ता पुमानयम् ।
 द्वे रूपे तेजसा तुल्ये रूपेण च गुणेन च ।
 पराक्रमेण बुद्ध्या वा ज्ञानेन सम्पदापि च ॥ ८८ ॥
 पुरतो गमनेनैव किन्तु सा वयसाधिका ।
 ध्यायते तामयं शश्वदिमं सा स्मरति प्रियम् ॥ ८९ ॥
 रचिता सास्य प्राणैश्च तत्प्राणैर्मूर्त्तिमानयम् ।
 अस्य राधानुसारेण गोकुलागमनं परम् ॥ ९० ॥
 स्त्रीकारं सार्थकं कर्तुं गोलोकि यत् कृतं पुरा ।
 कंसभीतिच्छलेनैव गोकुलागमनं हरेः ॥ ९०१ ॥
 प्रतिज्ञापालनार्थाय भयेशस्य भयं कुतः ।
 राधाशब्दस्य व्युत्पत्तिः सामर्वटे निरूपिता ॥ ९०२ ॥
 नारायणस्तामुवाच ब्रह्माणं नाभिपङ्कजे ।
 ब्रह्मा तां कथयामास ब्रह्मलोके च शङ्करम् ॥ ९०३ ॥
 पुरा कैलासशिखरे मागुवाच महेश्वरः ।
 देवानां दुर्लभां नन्द निशामय वदामि ते ॥ ९०४ ॥
 सुरासुरसुनीन्द्राणां वाञ्छितां मुक्तिदां पराम् ।
 रफी हि कीटिजन्माघं कर्मभोगं शुभाशुभम् ॥ ९०५ ॥
 आकारो गमवासञ्च मृत्युञ्च रोगमुत्सृजेत् ।
 धकार आयुषो हानिमाकारो भवबन्धनम् ॥ ९०६ ॥
 श्रवणस्मरणोक्तिभ्यः प्रणश्यति न संशयः ।

रेफो हि निबलां भक्तिं दास्यं कृष्णपदाम्बुजे ॥१०७॥

सर्वेषितं सदानन्दं सर्वसिद्धौघमीश्वरम् ।

धकारः सहवासश्च तत्तुल्यकालमेव च ॥ १०८ ॥

ददाति साष्टिं सारूप्यं तत्त्वज्ञानं हरेः समम् ।

आकारस्तेजसां राशिं दानशक्तिं हरौ यथा ॥ १०९ ॥

योगशक्तिं योगमतिं सर्वकालं हरिस्मृतिम् ।

श्रुत्युक्तिस्मरणाद्योगाभ्योहजालञ्च किंलिखम् ॥११०॥

रोगशोकमृत्युयमा वेपन्ते नात्र संशयः ।

राधामाधवयोः किञ्चिद् व्याख्यानञ्च यतः श्रुतम् ॥१११॥

तदुक्तञ्च यथाज्ञानं साकल्यं वक्तुमक्षमः ।

आराद् हृन्दावने नन्द विवाहो भवितानयोः ॥११२॥

पुरोहितो जगद्वाता कृत्वाग्निं साक्षिणं मुदा ।

कुर्वेत्पुत्रमोक्षञ्च गव्यस्याहुत्य भक्षणम् ॥ ११३ ॥

हिंसनं धेनुकस्यैव कानने तालभोजनम् ।

वक्त्रेऽग्निप्रलम्बानां हिंसनञ्चाथ लीलया ॥ ११४ ॥

मोक्षेण हिजपत्नीनां मिष्टान्नपानभोजनम् ।

भञ्जनं शक्रयागस्य शक्राज्ञोक्तुलरक्षणम् ॥ ११५ ॥

गोपीनां वस्त्रहरणं व्रतसम्पादनन्तथा ।

ताभ्यः पुनर्वस्त्रदानं वरदानं यथेष्टितम् ॥ ११६ ॥

चेतसां हरणं तासामयं वश्याः करिष्यति ।

रासोत्सवं महारम्यं सर्वेषां हर्षवर्द्धनम् ॥ ११७ ॥

पूर्णचन्द्रोदये नक्तं वसन्ते रासमण्डले ।

गोपीनां नवसम्भोगात् कृत्वा पूर्णं मनोरथम् ॥११८॥

ताभिः सह जलक्रीडां करिष्यति कुतूहलात् ।

विच्छेदोऽस्य वर्षशतं श्रीदामशापहेतुकम् ॥ ११८ ॥
 गोपालैर्गोपिकाभिश्च भविता राधया सह ।
 मथुरागमनं तत्र गोपीनां शोकवर्धनम् ॥ १२० ॥
 पुनः प्रबोधनं तासां दानमाध्यात्मिकस्य च ।
 स्यन्दनाक्रूरयो रक्षां सद्यस्ताभ्यां करिष्यति ॥ १२१ ॥
 रथस्यारोहणं कृत्वा मथुरागमनं पुनः ।
 पितृभ्रातृव्रतैः सार्धं विलङ्घ्य वसुनां व्रजे ॥ १२२ ॥
 अक्रूराय ज्ञानदानं दर्शयित्वा स्वकं जले ।
 कौतुकेन च सायाङ्गे नगरात्सर्वदर्शनम् ॥ १२३ ॥
 मालाकारतन्तुवायकुञ्जानां बन्धमोक्षणम् ।
 धनुर्भङ्गं शङ्करस्य यागस्थानप्रदर्शनम् ॥ १२४ ॥
 हिंसनं गजमञ्जानां दर्शनं नृपतेः पुरः ।
 कंसस्य हिंसनं सद्यः पित्रोर्निगडमोक्षणम् ॥ १२५ ॥
 प्रबोधनञ्च युष्माकमुग्रसेनाभिषेचनम् ।
 तस्य तस्य बधूनाञ्च ज्ञानाच्छोकापनोदनम् ॥ १२६ ॥
 भ्रातुः स्वस्योपनयनं विद्यादानं गुरोर्मुखात् ।
 गुरुपुत्रप्रदानञ्च पुनरागमनं गृहे ॥ १२७ ॥
 क्लृप्तं नृपसैन्यानां यवनस्य दुरात्मनः ।
 निर्माणं द्वारकायाञ्च मुचुकुन्दस्य मोक्षणम् ॥ १२८ ॥
 द्वारकागमनञ्चैव यादवैः सह कौतुकात् ।
 स्त्रीसंघानां विहरणं ताभिः सार्धञ्च क्रीडनम् ॥ १२९ ॥
 सौभाग्यवर्धनन्तासां पुत्रपौत्रादिकस्य च ।
 मणिसम्बन्धिनो मिथ्याकलङ्कस्य च मोक्षणम् ॥ १३० ॥
 साहाय्यं पाण्डवानाञ्च भारवतरणादिकम् ।

निष्पन्नं राजसूयस्य धर्मपुत्रस्य लीलया ॥ १३१ ॥

पारिजातस्य हरणं शक्राहङ्कारमर्दनम् ।

व्रतपूर्णञ्च सत्याया बाणस्य भुजकृन्तनम् ॥ १३२ ॥

मर्दनं शिवसैन्यानां हरस्य जृम्भणं परम् ।

हरणं बाणपुत्राया वैवानिरुद्धस्य मोक्षणम् ॥ १३३ ॥

वाराणस्याश्च दहनं विप्रदारिद्र्यभञ्जनम् ।

विप्रपुत्रप्रदानञ्च दुष्टानां दमनादिकम् ॥ १३४ ॥

तीर्थयात्राप्रसङ्गेन युष्माभिः सह दर्शनम् ।

कृत्वा च राधया सार्धं व्रजमागमिता पुनः ॥ १३५ ॥

प्रस्थापयित्वा हाराञ्च परं नारायणांशकम् ।

सर्वं निष्पादनं कृत्वा गोलोकं राधया सह ॥ १३६ ॥

गमिष्यत्येव गोलोकं नाथोज्ज्वलं जगताम्पतिः ।

नारायणश्च वैकुण्ठं गमिता स्म त्वया सह ॥ १३७ ॥

धर्मगृहसृष्टी द्वौ च विष्णुः क्षीरोदमेव च ।

इत्येवं कथितं नन्द भविष्यं वेदनिर्णयम् ॥ १३८ ॥

श्रूयतां साम्प्रतं कर्म यदर्थं गमनं मम ।

माघशुक्लचतुर्दश्यां कुरु कर्म शुभे क्षणे ॥ १३९ ॥

गुरुवारि च रेवत्यां विशुद्धे चन्द्रतारके ।

चन्द्रस्य मीनलग्ने च लग्नेऽशपूर्णदर्शने ॥ १४० ॥

बणिजे करबोत्कृष्टे शुभयोगे मनोहरे ।

सुदुर्लभे दिने तत्र सर्वोत्कृष्टोपयोगिके ॥ १४१ ॥

आलोच्य पण्डितैः साधुं कुरु कर्म मुदान्वितः ।

इत्युक्त्वा बहिरागत्य समुवास मुनीश्वरः ॥ १४२ ॥

हृष्टो जन्दो यशोदा च कर्माद्योगं चकार ह ।

एतस्मिन्नन्तरे द्रष्टुं गगं गोपाश्च गोपिकाः ॥ १४३ ॥
 बालका बालिकाश्चैव आजग्मुर्नन्दमन्दिरम् ।
 ददृशुस्ते मुनिश्रेष्ठं ग्रीष्ममध्याह्नभास्करम् ॥ १४४ ॥
 शिष्यसङ्घैः परिहृतं ज्वलन्तं ब्रह्मतेजसा ।
 गूढयोगं प्रवोचन्तं सिद्धाय पृच्छते मुदा ॥ १४५ ॥
 पश्यन्तं सस्मितं नन्दभवनानां परिच्छदम् ।
 स्वर्णसिंहासनस्थञ्च योगमुद्राधरं वरम् ॥ १४६ ॥
 भूतं भव्यं भविष्यञ्च पश्यन्तं ज्ञानचक्षुषा ।
 हृदीश्वरं प्रपश्यन्तं सिद्धं मन्त्रप्रभावतः ॥ १४७ ॥
 बहिर्यशोदा क्रोडस्थं तादृशं सस्मितं शिशुम् ।
 महेशदत्तध्यानिन यद्रूपञ्च निरूपितम् ॥ १४८ ॥
 तं दृष्ट्वा परमप्रीत्या पूर्णभूतमनोरथम् ।
 साशुनेत्रं पुलकितं निमग्नं भक्तिसागरे ॥ १४९ ॥
 हृदि पूजां प्रणामञ्च कुर्वन्तं योगचर्यया ।
 मूर्ध्ना प्रणेमुस्ते तञ्च स च तानाशिषं ददौ ॥ १५० ॥
 आसनस्थो मुनिस्तस्थौ ते जग्मुः खालयं मुदा ।
 नन्दः सानन्दयुक्तश्च बन्धून् मङ्गलपत्रिकाः ॥ १५१ ॥
 प्रस्थापयामास ग्रीष्ममाराद दूरस्थितान् मुदा ।
 दधिकुल्यां दुग्धकुल्यां घृतकुल्यां प्रपूरिताम् ॥ १५२ ॥
 गुडकुल्यां तैलकुल्यां मधुकुल्याञ्च विस्तृताम् ।
 नवनीतकुल्यां पूर्णाञ्च तक्रकुल्यां यदृच्छया ॥ १५३ ॥
 शर्करोदककुल्याञ्च परिपूर्णाञ्च लीलया ।
 तण्डुलानाञ्च शालीनामुच्चैश्च शतपर्वतान् ॥ १५४ ॥
 पृथुकानां शैलशतं लवणानाञ्च सप्त च ।

सप्त शैलान् शर्कराणां लड्डकानाञ्च सप्त च ॥ १५५ ॥
 परिपक्वफलानाञ्च तत्र षोडश पर्वतान् ।
 यवगोधूमचूर्णाणां पक्कलड्डकपिण्डकान् ॥ १५६ ॥
 मोदकानाञ्च शैलञ्च स्वस्तिकानाञ्च पर्वतान् ।
 कपर्दकानामत्युच्चैः शैलान् सप्त च नारद ॥ १५७ ॥
 कर्पूरादिकयुक्तानां ताम्बूलानाञ्च मन्दिरम् ।
 विस्तृतं द्वारहीनञ्च वासितोदकसंयुतम् ॥ १५८ ॥
 चन्दनागुरुकस्तूरीकुङ्कुमेन समन्वितम्
 नानाविधानि रत्नानि स्वर्णानि विविधानि च ॥ १५९ ॥
 मुक्ताफलानि रम्याणि प्रबालानि मुदान्वितः ।
 नानाविधानि चारुणि वासांसि भूषणानि च ॥ १६० ॥
 पुत्रान्नप्राशने नन्दः कारयामास कौतुकात् ।
 संस्कारयुक्तं रुचिरं चन्दनद्रवचर्चितम् ॥ १६१ ॥
 प्राङ्गणं कदलीस्तम्भै रसालनवपल्लवैः ।
 ग्रथितैः सूक्ष्मवस्त्रेण बेष्टयामास कौतुकात् ॥ १६२ ॥
 युक्तं मङ्गलकुम्भैश्च फलपल्लवसंयुतैः ।
 चन्दनागुरुकस्तूरीपुष्पमालाविराजितैः ॥ १६३ ॥
 मात्यानां वरवस्त्राणां राशिभिश्च विराजितम् ।
 गवाञ्च मधुपर्काणामासनानाञ्च नारद ॥ १६४ ॥
 फलानां जलकुम्भानां समूहैश्च समन्वितम् ।
 नानाप्रकारैर्वाद्यैश्च दुर्लभैः सुमनोहरैः ॥ १६५ ॥
 ढक्कानां दुन्दुभीनाञ्च पटहानां तथैव च ।
 मृदङ्गमुरजादीनामानकानां समूहकैः ॥ १६६ ॥
 वंशीसन्नहनीकांस्यसरयब्जैश्च शब्दितम् ।

विद्याधरीणां नृयेन भङ्गिमाभ्रमणेन च ॥ १६७ ॥

गन्धर्वनायकानाञ्च सङ्गीतैर्मूर्च्छनायुतैः ।

स्वर्णसिंहासनानाञ्च रथानां निःस्वनैर्युतम् ॥ १६८ ॥

एतस्मिन्नन्तरे नन्दमुवाच वाचको मुदा ।

आजग्मुर्वल्लवेन्द्राय बान्धवा वल्लवास्तथा ॥ १६९ ॥

अश्वस्थाय गजस्थाय रथस्थायैति सत्वरम् ।

आजग्मू राजपुत्राय रत्नालङ्कारभूषिताः ॥ १७० ॥

आगतो गिरिभानुश्च सस्त्रीकश्च सकिङ्करः ।

रथानाञ्च चतुर्लक्षं गजानाञ्च तथैव च ॥ १७१ ॥

तुरङ्गमाणां कीटिश्च शिबिकानां तथैव च ।

ऋषीन्द्राणां मुनीन्द्राणां त्रिप्राणाञ्च विपश्चिताम् ॥ १७२ ॥

वन्दिनां भिक्षुकाणाञ्च समूहैश्च समीपतः ।

गोपानां गोपिकानाञ्च संख्यां कर्तुञ्च कः क्षमः ॥ १७३ ॥

पश्चागत्य बहिर्भूयेत्युवाच प्राङ्गणे स्थितः ।

श्रुत्वेवं तानुपव्रज्य समानीय व्रजेश्वरः ॥ १७४ ॥

प्राङ्गणे वासयामास पूजयामास सत्वरम् ।

ऋष्यादिकसमूहञ्च प्रणम्य शिरसा भुवि ।

पाद्यादिकञ्च तेभ्यश्च प्रददौ सुसमाहितः ॥ १७५ ॥

वस्तुभिर्बन्धुभिः पूर्णं बभूव नन्दगोकुलम् ।

न कोऽपि कस्य शब्दं च श्रोतुं शक्तश्च तत्र वै ॥ १७६ ॥

त्रिमुहूर्तं कुबेरश्च श्रीकृष्णप्रीतये मुदा ।

चकार स्वर्णदृष्ट्या च परिपूर्णञ्च गोकुलम् ॥ १७७ ॥

कीतुकापङ्कजवच्चक्रुर्बन्धुवर्गाश्च व्रीडया ।

आनन्दकन्धराः सर्वे दृष्ट्वा नन्दस्य सम्पदम् ॥ १७८ ॥

नन्दः कृताङ्गिकः पूतो धृत्वा धीते च वाससी ।
 चन्दनागुत्कसूरीकुङ्कुमेनैव भूषितः ॥ १७८ ॥
 उवास पादौ ब्रह्माख्य स्वर्णपीठे मनोहरे ।
 गर्गस्य च मुनीन्द्राणां गृहीत्वाज्ञां व्रजेश्वरः ॥ १८० ॥
 संस्मृत्य विष्णुमाचान्तः स्वस्तिवाचनपूर्वकम् ।
 कृत्वा कर्म च वेदीक्तं भोजयामास बालकम् ॥ १८१ ॥
 गर्गवाक्यानुसारेण बालकस्य मुदान्वितः ।
 कृष्णेति मङ्गलं नाम ररक्ष च शुभे क्षणे ॥ १८२ ॥
 स घृतं भोजयित्वा च कृत्वा नाम जगत्पतः ।
 वाद्यानि वादयामास कारयामास मङ्गलम् ॥ १८३ ॥
 नानाविधानि स्वर्णानि धनानि विविधानि च ।
 भक्ष्यद्रव्याणि वासांसि ब्राह्मणेभ्यो ददौ मुदा ॥ १८४ ॥
 वन्दिभ्यो भिक्षुकेभ्यश्च सुवर्णं विपुलं ददौ ।
 भाराक्रान्ताश्च ते सर्वे न शक्ता गन्तुमेव च ॥ १८५ ॥
 ब्राह्मणान् बन्धुवर्गांश्च भिक्षुकांश्च विशेषतः ।
 मिष्टान्नं भोजयामास परिपूर्णं मनोहरम् ॥ १८६ ॥
 दीयतां दीयताञ्चैव खाद्यतां खाद्यतामिति ।
 बभूव शब्दोऽत्युच्चैश्च सततं नन्दगोकुले ॥ १८७ ॥
 रत्नानि परिपूर्णानि वासांसि भूषणानि च ।
 प्रवालानि सुवर्णानि मणिसाराणि यानि च ॥ १८८ ॥
 चारुणि स्वर्णपात्राणि कृतानि विश्वकर्मणा ।
 गत्वा गर्गाय विनयं चकार वज्रपुङ्गवः ॥ १८९ ॥
 शिष्येभ्यः स्वर्णभारांश्च प्रददौ विनयान्वितः ।
 द्विजेभ्योऽप्यवशिष्टेभ्यः परिपूर्णानि नारद ॥ १९० ॥

श्रीनारायण उवाच ।

गृहीत्वा श्रीहरिं गर्गो जगाम निवृतं मुदा ।
 तुष्टाव परया भक्त्या प्रणम्य च तमीश्वरम् ॥ १८१ ॥
 साश्रुनेत्रः सपुलको भक्तिनम्रात्मकन्धरः ।
 पुटाञ्जलिद्युतो भूत्वावाच कृष्णपदाम्बुजे ॥ १८२ ॥
 गर्ग उवाच ।

हे कृष्ण जगतां नाथ भक्तानां भयंभञ्जन ।
 प्रसन्नो भव मामीश देहि दास्यं पदाम्बुजे ॥ १८३ ॥
 त्वत्पित्रा मे धनं दत्तं तेन मे किं प्रयोजनम् ।
 देहि मे निश्चलां भक्तिं भक्तानामभयप्रद ॥ १८४ ॥
 अणिमादिकसिद्धिषु योगेषु मुक्तिषु प्रभो ।
 ज्ञानतत्त्वेऽमरत्वे वा किञ्चिन्नास्ति सृष्ट्वा मम ॥ १८५ ॥
 इन्द्रत्वे वा मनुत्वे वा स्वर्गलोकफले चिरम् ।
 नास्ति मे मनसो वाञ्छा त्वत्पादसेवनं विना ॥ १८६ ॥
 सालोक्यं सार्ष्टिसारूप्ये सामीप्यैकत्वमीप्सितम् ।
 नाहं गृह्णामि ते ब्रह्मन् त्वत्पादसेवनं विना ॥ १८७ ॥
 गोलोके वापि पाताले वासे नास्ति मनोरथः ।
 किन्तु ते चरणाभोजे सन्ततं स्मृतिरसु मे ॥ १८८ ॥
 त्वन्मन्त्रं शङ्करात् प्राप्य कतिजन्मफलोदयात् ।
 सर्वज्ञोऽहं सर्वदर्शी सर्वत्र गतिरसु मे ॥ १८९ ॥
 कृपां कुरु कृपासिन्धो दीनबन्धो पदाम्बुजे ।
 रक्ष माम भयं दत्त्वा मृत्युर्मे किं करिष्यति ॥ २०० ॥
 सर्वेषामीश्वरः शर्वस्वत्यादाभोजसेवया ।
 मृत्युञ्जयोऽन्तकारश्च बभूव योगिनां गुरुः ॥ २०१ ॥

ब्रह्मा विधाता जगतां त्वत्पादाभोजसेवया ।
 यस्यैकदिवसे ब्रह्मन् पतन्तीन्द्राद्यतुर्दश ॥ २०२ ॥
 त्वत्पादसेवया धर्मः साक्षी च सर्वकर्मणाम् ।
 पाता च फलदाता च जित्वा कालं सुदुर्जयम् ॥ २०३ ॥
 सहस्रवदनः शेषो यत्पादाम्बुजसेवया ।
 धत्ते सिद्धार्थवद्विष्वं शिवः कण्ठे विषं यथा ॥ २०४ ॥
 सर्वसम्पद्विधात्री या देवीनाञ्च परात्परा ।
 करोति सततं लक्ष्मीः केयैस्त्वत्पादमाजेनम् ॥ २०५ ॥
 प्रकृतिर्वीजरूपा सा सर्वेषां शक्तिरूपिणी ।
 स्मारं स्मारं त्वत्पदाब्जं बभूव तत्परा वरा ॥ २०६ ॥
 पार्वती सर्वरूपा सा सर्वेषां बुद्धिरूपिणी ।
 त्वत्पादसेवया कान्तं ललाभ शिवमीश्वरम् ॥ २०७ ॥
 विद्याधिष्ठात्री देवी या ज्ञानमाता सरस्वती ।
 पूज्या बभूव सर्वेषां संपूज्य त्वत्पदाम्बुजम् ॥ २०८ ॥
 सावित्री वेदजननी पुनाति भुवनत्रयम् ।
 ब्रह्मणो ब्राह्मणानाञ्च मतिस्त्वत्पादसेवया ॥ २०९ ॥
 क्षमा जगद्विभर्तुञ्च रत्नगर्भा वसुधरा ।
 प्रसूतिः सर्वशस्यानां त्वत्पादपद्मसेवया ॥ २१० ॥
 राधा ममांशसम्भूता तव तुल्या च तेजसा ।
 स्थित्वा वक्षसि ते पादं सेवतेऽन्यस्य का कथा ॥ २११ ॥
 यथा शर्वादयो देवा देव्यः पद्मादयो यथा ।
 सनाथं कुरु मामीश ईश्वरस्य समा कृपा ॥ २१२ ॥
 न यास्यामि गृहं नाथ न शक्नुमि धनं तव ।
 कृत्वा मां रच पादाब्जसेवायां सेवकं रतम् ॥ २१३ ॥

इति श्रुत्वा साश्रुनेत्रः पपात चरणे हरेः ।

रुरोद च भृशं भक्त्या पुलकाञ्चितविग्रहः ॥२१४॥

गर्गस्य वचनं श्रुत्वा जहास भक्तवत्सलः ।

उवाच तं स्वयं कृष्णो मयि ते भक्तिरस्त्विति ॥२१५॥

इदं गर्गकृतं स्तोत्रं त्रिसन्ध्यं यः पठेन्नरः ।

दृढां भक्तिं हरेर्दास्यं स्मृतिश्च लभते ध्रुवम् ॥ २१६ ॥

जन्ममृत्युजरारोगशोकमोहादिसङ्कटात् ।

तीर्णो भवति श्रीकृष्णदासमेवनतत्परः ॥२१७॥

कृष्णस्य सह कालञ्च कृष्णसाङ्गश्च मोदते ।

कदाचिन्न भवेत् तस्य विच्छेदो हरिणा सह ॥२१८॥

श्रीनारायण उवाच ।

हरिं मुनिः स्तवं कृत्वा ददौ नन्दाय तं मुदा ।

उवाच तं गृहं यामि कुर्वाञ्जामिति वल्लभ ॥२१९॥

अहो विचित्रं संसारो मोहजालेन वेष्टितः ।

सम्मीलनञ्च विरहो नराणां सिन्धुफेनवत् ॥२२०॥

गर्गस्य वचनं श्रुत्वा रुरोद नन्द एव च ।

सद्विच्छेदो हि साधूनां मरणादतिरिच्यते ॥ २२१ ॥

सर्वशिष्यैः परिहृतं मुनीन्द्रं गन्तुमुद्यतम् ।

सर्वे नन्दादयो गोपा रुदन्तो गोपिकास्तदा ॥२२२॥

प्रणम्यः परमप्रीत्या चक्रुस्तं विनयं मुने ।

दत्त्वाशिषं मुनियेष्ठो जगाम मथुरां मुदा ॥२२३॥

ऋषयो मुनयश्चैव बन्धुवर्गाश्च वल्लवाः ।

सर्वे जग्मुर्धनैः पूर्णाः स्वालयं दृष्टमानसाः ॥२२४॥

प्रजग्मुर्वन्दिनः सर्वे परिपूर्णमनोरथाः ।

मिष्टद्रव्यांश्चकोत्तुष्टुरगस्वर्णभूषणैः ॥२२५॥
 आकण्ठपूर्णा भुक्त्वा च भिक्षुका गन्तुमक्षमाः ।
 स्वर्णवस्त्रभरोद्रेकपरिश्रान्ता मुदान्विताः ॥२२६॥
 सुमन्दगामिनः केचित् केचिद्भूमौ च शेरते ।
 केचिद्वर्त्मनि तिष्ठन्त्योत्तिष्ठन्त्यश्च केचन ॥ २२७ ॥
 केचिदूषुः प्रमुदिता हसन्तस्तत्र केचन ।
 कपर्दकानां वस्तूनां शेषांश्चोर्वरितान् बहन् ॥ २२८ ॥
 केचित्तानाददुः स्थित्वा दर्शयन्त्यश्च केचन ।
 केचिन्तृत्थं प्रकुर्वन्तो गायन्तस्तत्र केचन ॥ २२९ ॥
 केचिद्वहुविधा गाथाः कथयन्तः पुरातनाः ।
 मरुतश्चेतसगरमान्धातृणाञ्च भूभृताम् ॥ २३० ॥
 उत्तानपादनहुषनलादीनाञ्च धाः कथाः ।
 श्रीरामस्याश्वमेधस्य रन्तिदेवस्य कर्मणाम् ॥ २३१ ॥
 येषां येषां नृपाणाञ्च श्रुत्वा हृदमुखात् कथाः ।
 कथयन्त्यश्च ताः केचित् श्रुतवन्त्यश्च केचन ॥२३२॥
 स्थायं स्थायं गताः केचित् स्वापं स्वापञ्च केचन ।
 एवं सर्वे प्रमुदिताः प्रजग्मुः स्वालयं मुदा ॥ २३३ ॥
 हृष्टो नन्दो यशोदा च बालकृत्वा च वक्षसि ।
 तस्थौ स्वमिन्दरे रम्ये कुबेरभुवनोपमे ॥ २३४ ॥
 एवं प्रवर्द्धतो बाली शुक्लचन्द्रकलोपमौ ।
 गवां पुच्छञ्च भित्तिञ्च धृत्वा चोत्तस्थतुर्मुदा ॥२३५॥
 शब्दाहं वा तदहं वा क्षमौ वक्तुं दिने दिने ।
 पित्रोर्हर्षञ्च वर्द्धन्तौ गच्छन्तौ प्राङ्गणे मुने ॥२३६॥
 बाली द्विपादं पादं वा गन्तुं शक्नो बभूव ह ।

गन्तुं शक्नो हि जानुभ्यां प्राङ्मुखो वा गृहे हरिः ॥२३७॥
 वर्षाधिको हि वयसा कृष्णत्वहर्षणः स्वयम् ।
 ततो मुदं वर्धयन्ती वर्द्धिती च दिने दिने ॥२३८॥
 व्रजन्ती गोकुले बाली प्रकृष्टगमने क्षमी ।
 उक्तवन्ती स्फुटं वाक्कं मायाबालकविग्रही ॥२३९॥
 गर्गो जगाम मथुरां वसुदेवाश्रमं मुने ।
 स तं नमस्कृत्य पप्रच्छ पुत्रयोः कुशलं तयोः ॥२४०॥
 मुनिस्तं कथयामास कुशलं सुमहोत्सवम् ।
 आनन्दाश्रुनिमग्नश्च श्रुतमावाद् बभूव ह ॥२४१॥
 देवकी परमप्रीत्या पप्रच्छ च पुनः पुनः ।
 आनन्दाश्रुनिमग्ना सा करोद् च मुहुर्मुहुः ॥२४२॥
 गर्गस्तावाशिषं दत्त्वा जगाम स्वालयं मुदा ।
 खगृहे तस्थतुस्ती च कुवेरभवनोपमे ॥ २४३॥
 यत्र कल्पे कथा चेयं तत्र त्वमुपवर्हणः ।
 पञ्चाशत्कामिनीनाञ्च पतिर्गन्धर्वपुङ्गवः ॥२४४॥
 तासां प्राणाधिकस्त्वञ्च शृङ्गारनिपुणो युवा ।
 ततोऽभूर्ब्रह्मणः शापाद् दासीपुत्रो द्विजस्य च ॥२४५॥
 ततोऽधुना ब्रह्मपुत्रो वैष्णवोच्छिष्टभोजनात् ।
 सर्वदर्शी च सर्वज्ञः स्मारको हरिसेवया ॥२४६॥
 कथितं कृष्णचरितं नामान्नप्राशनादिकम् ॥
 जन्ममृत्यु जरानिघ्नमपरं कथयामि ते ॥ २४७ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे कृष्णान्नप्राशनं नामकरण-
 प्रस्तावो नाम तयोदशोऽध्यायः ।

चतुर्दशोऽध्यायः ।

श्रीनारायण उवाच ।

एकदा ब्रन्दपत्नी च स्नानार्थं यमुनां ययौ ।
 गव्यपूर्णं गृहं दृष्ट्वा जहास मधुसूदनः ॥ १ ॥
 दधिदुग्धाज्यतक्रञ्च नवनीतं मनोरमम् ।
 गृहस्थितञ्च यत्किञ्चिच्चखाद मधुसूदनः ॥ २ ॥
 मधु हैयङ्गवीनं यत् स्वस्तिकं शकटस्थितम् ।
 भुक्त्वा पीत्वांशुकैर्वक्त्रसंस्कारं कर्त्तुमुद्यतम् ॥ ३ ॥
 ददर्श बालकं गोपी स्नात्वागत्य स्वमन्दिरम् ।
 गव्यशून्यं भग्नभाण्डं मध्वादिरिक्तभाजनम् ॥ ४ ॥
 दृष्ट्वा पप्रच्छ बालांश्च अहो कर्मेदमद्भुतम् ।
 यूयं वदत सत्यञ्च कृतं केन सुदारुणम् ॥ ५ ॥
 यशोदावचनं श्रुत्वा सर्वमूचुश्च बालकाः ।
 चखाद सत्यं बालस्ते नास्मभ्यं दत्तमेव च ॥ ६ ॥
 बालानां वचनं श्रुत्वा चुकोप नन्दगेहिनी ।
 वेत्तं गृहीत्वा दुद्राव रक्तपङ्कजलोचना ॥ ७ ॥
 पलायमानं गोविन्दं गृहीतुं न शशाक ह ।
 ध्यानासाध्यं शिवादीनां दुरापमपि योगिनाम् ॥ ८ ॥
 यशोदा भ्रमणं कृत्वा विश्रान्ता घर्मसंयुता ।
 तस्थौ कोपपरीतात्मा शुष्ककण्ठीष्ठतालुका ॥ ९ ॥
 विश्रान्तां मातरं दृष्ट्वा कृपालुः पुरुषोत्तमः ।

सन्तस्थौ पुरतो मातुः सन्नितो जगदीश्वरः ॥ १० ॥
 करे धृत्वा च तं देवी समानीय स्वमालयम् ।
 बध्वा वस्त्रेण वृक्षे च तताड मधुसूदनम् ॥ ११ ॥
 बध्वा कृष्णं यशोदा सा जगाम स्वालयं प्रति ।
 हरिस्तस्थौ वृक्षमूले जगतां पतिरीश्वरः ॥ १२ ॥
 श्रीकृष्णस्पर्शमात्रेण सहसा तत्र नारद ।
 पपात वृक्षः शैलाभः शब्दं कृत्वा भयानकम् ॥ १३ ॥
 सुवेशः पुरुषो दिव्यो वृक्षादाविर्बभूव ह ।
 दिव्यस्यन्दनमारुह्य जगाम स्वालयं पुरः ॥ १४ ॥
 प्रणम्य जगतीनाथं शतकुम्भपरिच्छदम् ।
 किशोरः सन्नितो गौरो रत्नालङ्कारभूषितः ॥ १५ ॥
 सा वृक्षपतनं दृष्ट्वा भिया तस्ता व्रजेश्वरी ।
 क्रीडे चकार बालं तं रुदन्तं श्यामसुन्दरम् ॥ १६ ॥
 आजग्मुर्गोकुलस्थाश्च गोपा गोप्यश्च तद्गृहम् ।
 यशोदां भर्त्सयामासुः शान्तिं चक्रुः शिशोर्मुदा ॥ १७ ॥
 अत्यन्तस्थविरे काले तनयोऽयं बभूव ह ।
 धनं धान्यञ्च रत्नं वा तत्सर्वं पुत्रहेतुकम् ॥ १८ ॥
 सुमतिर्नास्ति ते सत्यं ज्ञातं नन्दव्रजेश्वरि ।
 न भक्षितं यत् पुत्रेण तत् सर्वं निष्फलं भुवि ॥ १९ ॥
 पुत्रं बद्ध्वा गव्यहेतोर्वृक्षमूले च निष्ठुरे ।
 गृहकर्मणि व्यग्रायां देवाद् वृक्षः पपात ह ॥ २० ॥
 वृक्षस्य पतनाद्गोपाभ्याद् बालोऽपि जीवितः ।
 प्रनष्टे बालके मूढे वस्तूनां किं प्रयोजनम् ॥ २१ ॥
 आशिषं युयुजुर्विप्रा वन्दिनश्च शुभावहान् ।

द्विजेन कारयामासुर्नामसङ्कीर्त्तनं हरेः ॥ २२ ॥

एवं कृत्वा जनाः सर्वे प्रययुर्निजमन्दिरम् ।

उवाच पत्नीं नन्दश्च रक्तपङ्कजलोचनः ॥ २३ ॥

नन्द उवाच ।

यास्यामि तीर्थमद्यैव कण्ठे कृत्वा तु बालकम् ।

अथवा त्वं गृह्णाद्गच्छ त्वया मे किं प्रयोजनम् ॥ २४ ॥

शतकूपाधिका बापी शतवापीसमं सरः ।

सरःशताधिको यन्नः पुत्रो यन्नशताधिकः ॥ २५ ॥

तपोदानोज्ज्वलं पुण्यं जन्मान्तरसुखप्रदम् ।

सुखप्रदोऽपि सत्पुत्र इहैव च परत्र च ।

पुत्रादपि परो बन्धुर्न भूतो न भविष्यति ॥ २६ ॥

एवमुक्त्वा स्वभार्याञ्च तस्थौ नन्दः स्वमन्दिरे ।

यशोदा रोहिणी चैव नियुक्ते गृहकर्मणि ॥ २७ ॥

नारद उवाच ।

सुवेशः पुरुषः को वा वृक्षरूपी च गोकुले ।

भगवन् हेतुना केन वृक्षत्वं समवाप ह ॥ २८ ॥

नारायण उवाच ।

कुवेरतनयः श्रीमाम्ना यो नलकूवरः ।

जगाम नन्दनवनं क्रीडार्थं सह रत्नया ॥ २९ ॥

निर्जने सरसस्तीरे पुष्पोद्याने मनोहरे ।

वटवृक्षसमीपे च सौरभे पुष्पवायुना ॥ ३० ॥

विधाय पुष्पशयनं रत्नदीपैश्च दीपितम् ।

चन्दनागुरुकस्तूरीकुङ्कुमद्रवसंयुतम् ॥ ३१ ॥

परितः पुष्पमाख्यैश्च क्षौमवस्त्रैश्च वेष्टितम् ।

तत्र रश्मां समानीय विजहार यथेच्छया ॥ ३२ ॥
 शृङ्गाराष्टप्रकारश्च विपरीतादिकं सुखम् ।
 चुम्बनं षट्प्रकारश्च यथास्थानं निरूपितम् ॥ ३३ ॥
 अङ्गप्रत्यङ्गसंयोगत्रिविधाश्लेषणं मुदा ।
 नखदन्तकरक्रीडां चकार रसिकेश्वरः ॥ ३४ ॥
 जलात् स्थले स्थलात्तोये कामशास्त्रविशारदः ।
 रतिभोगं प्रकुर्वन्तं ददर्श देवलो मुनिः ॥ ३५ ॥
 नग्नां रश्मां मुक्तकेशीं पीनश्रोणिपयोधराम् ।
 नखदन्तचताङ्गीश्च पुलकाञ्चितविग्रहाम् ॥ ३६ ॥
 पश्यन्तीं प्राणनाथश्च पश्यन्तं सस्मितं मुदा ।
 वक्रभ्रूभङ्गयुक्ताश्च कामुकीश्च ददर्श ताम् ॥ ३७ ॥
 रत्नकुण्डलयुग्मेन गण्डस्थलविराजिताम् ।
 विचित्ररत्नमाल्यैश्च पुष्पमाल्यैश्च भूषिताम् ॥ ३८ ॥
 किङ्किणीजालसंयुक्तां सिन्दूरविन्दुसंयुताम् ।
 तथा युक्तं पुलकितं नोत्तिष्ठन्तं स्मरान्वितम् ॥ ३९ ॥
 वृक्षत्वं याहि पापिष्ठेत्युवाच मुनिपुङ्गवः ।
 शशप रश्मां कामार्त्तां मानुषी त्वं भवेति च ॥ ४० ॥
 जम्बेजयस्य सुभोग्या भविता कामिनीति च ।
 त्वमेव गोकुलं गच्छ वृक्षरूपी भवेति च ॥ ४१ ॥
 श्रीकृष्णस्पर्शमात्रेण पुनरायास्यसि गृहम् ।
 रश्मे त्वमिन्द्रसंयोगात् पुनरायास्यसि ध्रुवम् ॥ ४२ ॥
 इत्येवमुक्त्वा स मुनिर्जगाम निजमन्दिरम् ।
 कुबेरतनयः श्रीमान् स जगाम निजालयम् ॥ ४३ ॥
 इत्येवं कथितं विप्र रश्मास्थानं वदामि ते ।

सुचन्द्रस्य गृहे रम्भा ललाम् जन्म भारते ॥ ४४ ॥

कन्या लक्ष्मीस्वरूपा च बभूव सुन्दरी वरा ।

ताञ्च सालङ्कृतां कृत्वा सुचन्द्रो नृपतीश्वरः ॥ ४५ ॥

नानाकौतुकसंयुक्तां ददौ जम्भेजयाय च ।

जम्भेजयस्य सुभगा बभूव महिषी वरा ॥ ४६ ॥

स्थाने स्थाने निर्जने च राजा रेमे तथा सह ।

एकदा नृपतिश्रेष्ठ अश्वमेधेन दीक्षितः ॥ ४७ ॥

अश्वसङ्गोपनं कृत्वा तस्थौ शक्रश्च मन्दिरे ।

यज्ञाश्वं रुचिरं मत्वा कौतुकेन च सुन्दरी ॥ ४८ ॥

द्रष्टुं जगाम सा साध्वी चाश्वमेकाकिनी मुदा ।

शक्रोऽश्वनिकटे भूत्वा धर्षयामास तां सतीम् ॥ ४९ ॥

तथा निवार्ययाणश्च रेमे तत्र तथा सह ।

मूर्च्छामवाप शक्रश्च बुबुधे न दिवानिशम् ॥ ५० ॥

सा च सम्भोगमात्रेण देहं तत्याज योगतः ।

नृपस्य लज्जया भीत्या शक्रः स्वर्गे जगाम ह ॥ ५१ ॥

राजा श्रुत्वा मृतां दृष्ट्वा विललाप भृशं मुहुः ।

यज्ञं समाप्य विप्रेभ्यो ददौ पूर्णाञ्च दक्षिणाम् ॥ ५२ ॥

रम्भा च मानवं देहं त्यक्त्वा स्वर्गं जगाम ह ।

इत्येवं कथितं सर्वं वृत्तार्जुनविभञ्जनम् ।

नलकूवरमोक्षञ्च रम्भायाश्च महामुने ॥ ५३ ॥

पुण्यदं कृष्णचरितं जन्ममृत्युजरापहम् ।

इत्येवं कथितं सर्वमपरं कथयामि ते ॥ ५४ ॥

इति श्रीब्रह्मवैवर्ते महापुराणे नारायणनारदसंवादे श्रीकृष्ण-

जन्मखण्डे वृत्तार्जुनभञ्जनं नाम चतुर्दशोऽध्यायः ।

पञ्चदशोऽध्यायः ।

श्रीनारायण उवाच ।

एकदा कृष्णसहितो नन्दो हन्दावनं ययौ ।
 तत्रोपवनभाण्डीरे चारयामास गोधनम् ॥ १ ॥
 सरःसुखादुत्तोयञ्च पाययामास तत् पपी ।
 उवास हृत्तमूले च बालं कृत्वा खवक्षसि ॥ २ ॥
 एतस्मिन्नन्तरे कृष्णो मायामानुषविग्रहः ।
 चकार मायया कस्मात्कीघाच्छन्नं नभो मुने ॥ ३ ॥
 मेघावृतं नभो दृष्ट्वा श्यामलं काननान्तरम् ।
 भञ्जगवातं महाशब्दं वज्रशब्दञ्च दारुणम् ॥ ४ ॥
 दृष्टिधारामतिस्थूलां कम्पमानांश्च पादपान् ।
 दृष्ट्वैवं पतितस्त्रासन्नन्दो भयमवाप ह ॥ ५ ॥
 कथं यास्यामि गोवत्सान् विहाय स्वाश्रमं वत ।
 गृहं यदि न यास्यामि भविता बालकस्य किम् ॥ ६ ॥
 एवं नन्दे प्रवदति रुरोद श्रीहरिस्तदा ।
 पयोभिया हरिश्चैव पितुः कण्ठं दधार सः ॥ ७ ॥
 एतस्मिन्नन्तरे राधा जगाम कृष्णसन्निधिम् ।
 गमनं कुर्वती राजहंसखञ्जनगञ्जनम् ॥ ८ ॥
 शरत्पार्वणचन्द्राभामुष्टवक्त्रा मनोहरा ।
 शरत्पद्माङ्गपद्मानां शोभामोचनलोचना ॥ ९ ॥

परितस्तारकापक्षविचित्रकज्जलोज्ज्वला ।
 खगेन्द्रचञ्चुचारुश्रीशंसानाशकनासिका ॥ १० ॥
 तन्मध्यस्थलशोभाहस्यूलमुक्ताफलोज्ज्वला ।
 कवरीवेशसंयुक्ता मालतीमाख्यवेष्टिता ॥ ११ ॥
 ग्रीष्ममध्याह्नमार्तण्डप्रभामुष्टककुण्डला ।
 पद्मविम्बफलानाञ्च श्रीमृष्टाधरयुग्मका ॥ १२ ॥
 मुक्तापङ्क्तिप्रभान्तैकदन्तपङ्क्तिसमुज्ज्वला ।
 ईषत्प्रफुल्लकुन्दानां सुप्रभानाशकस्मिता ॥ १३ ॥
 कस्तूरीविन्दुसंयुक्तसिन्दूरविन्दुभूषिता ।
 कपालं मल्लिकायुक्तं बिभ्रती श्रीयुतं सती ॥ १४ ॥
 सुचारुवर्तुलाकारकपोलपुलकान्विता ।
 मणिरत्नेन्द्रसाराणां हारोरस्थलभूषिता ॥ १५ ॥
 सुचारुश्रीफलयुगकठिनस्तनसङ्गता ।
 पत्रावलोश्रिया युक्ता दीप्ता सद्गन्ततेजसा ॥ १६ ॥
 सुचारुवर्तुलाकारमुदरं सुमनोहरम् ।
 विचित्रद्विवलयुक्तं निम्ननाभिघ बिभ्रती ॥ १७ ॥
 सद्गन्तसाररचितमेखलाजालभूषिता ।
 कामास्त्रसारभ्रूभङ्गयोगीन्द्रचित्तमोहिनी ॥ १८ ॥
 कठिनशोणियुगलं धरणीधरनिन्दितम् ।
 स्थलपद्मप्रभामुष्टचरणं दधती मुदा ॥ १९ ॥
 रत्नभूषणसंयुक्तं यावकद्रवसंयुतम् ।
 मणीन्द्रशोभासंमुष्टसालत्तकपुनर्भवम् ॥ २० ॥
 सद्गन्तसाररचितकण्ठस्त्रीररञ्जितम् ।
 रत्नकङ्कणकेयूरचारुशङ्खविभूषिता ॥ २१ ॥

रत्नाङ्गुलीयनिकर वक्त्रिशुभांशुकोज्ज्वला ।
 चारुचम्पकपुष्पाणां प्रभामुष्टकलेवरा ॥ २२ ॥
 सहस्रदलसंयुक्तक्रीडाकमलमुज्ज्वलम् ।
 श्रीमुखश्रीदर्शनार्थं बिभ्रती रत्नदर्पणम् ॥ २३ ॥
 दृष्ट्वा तां निर्जने नन्दो विस्मयं परमं ययौ ।
 चन्द्रकोटिप्रभामुष्टां भासयन्तीं दिशो दश ॥ २४ ॥
 ननाम तां साशुनेत्रो भक्तिनम्रात्मकन्धरः ।
 जानामि त्वां गर्गमुखात् पद्माधिकप्रियां हरेः ॥ २५ ॥
 जानामीमं महाविष्णोः परं निर्गुणमच्युतम् ।
 तथापि मोहितोऽहञ्च मानवो विष्णुमायया ॥ २६ ॥
 गृहाण प्राणनाथञ्च गच्छ भद्रे यथासुखम् ।
 पञ्चादास्यसि मत्पुत्रं कृत्वा पूर्णमनोरथम् ॥ २७ ॥
 इत्युक्त्वा प्रददौ तस्यै रुदन्तं बालकं भिया ।
 जग्राह बालकं राधा जहास मधुरं सुखात् ॥ २८ ॥
 उवाच नन्दं सा यत्नात् प्रकाश्यं रहस्यकम् ।
 अहं दृष्ट्वा त्वया नन्द कतिजन्मफलोदयात् ॥ २९ ॥
 प्राञ्जस्त्वं गर्गवचनात्सर्वं जानासि कारणम् ।
 अकथ्यमावयोर्गोप्यं चरित्रं गोकुले व्रज ॥ ३० ॥
 वरं वृणु व्रजेश त्वं यत्ते मनसि वाञ्छितम् ।
 ददामि लीलया तुभ्यं देवानामपि दुर्लभम् ॥ ३१ ॥
 राधिकावचनं श्रुत्वा तामुवाच व्रजेश्वरः ।
 युवयोश्चरणे भक्तिं देहि नान्यत्र मे स्पृहा ॥ ३२ ॥
 युवयोः सन्निधौ वासं दास्यसि त्वं सुदुर्लभम् ।
 आवाभ्यां देहि जगतामम्बिके परमेश्वरि ॥ ३३ ॥

श्रुत्वा नन्दस्य वचनमुवाच परमेश्वरी ।
 दास्यामि दास्यमतुलमिदानीं भक्तिरस्तु ते ॥ ३४ ॥
 आवयोश्चरणाभोजे युवयोश्च दिवानिशम् ।
 प्रफुल्लहृदये शश्वत् स्मृतिरस्तु सुदुर्लभा ॥ ३५ ॥
 मायायुवाञ्च प्रच्छन्नौ न करिष्यति महारात् ।
 गोलोके यास्यथान्ते च विहाय मानवीं तनुम् ॥ ३६ ॥
 एवमुक्त्वा तु सानन्दं कृत्वा कृष्णं स्ववक्षसि ।
 दूरं निनाय श्रीकृष्णं बाहुभ्याञ्च यथेक्षितम् ॥ ३७ ॥
 कृत्वा वक्षसि तं कामात् श्लेषं श्लेषं चुचुम्ब च ।
 पुलकाङ्कितसर्वाङ्गी सस्मार रासमण्डलम् ॥ ३८ ॥
 एतस्मिन्नन्तरे राधा मायासद्रत्नमण्डपम् ।
 ददर्श रत्नकलशशतेन च समन्वितम् ॥ ३९ ॥
 नानाविधित्रचित्ताढ्यं चित्रकाननशोभितम् ।
 सिन्दूराकारमणिभिः स्तम्भसंघैर्विराजितम् ॥ ४० ॥
 चन्दनागुरुकस्तूरीकुङ्कुमद्रवयुक्तया ।
 संयुक्तं मालतीमालासमूहपुष्पशय्यया ॥ ४१ ॥
 नानाभोगसमायुक्तं दिव्यदर्पणसंयुतम् ।
 मणीन्द्रमुक्तामाणिक्यमालाजालैर्विभूषितम् ॥ ४२ ॥
 मणीन्द्रसाररचितकपाटेन समन्वितम् ।
 भूषितं भूषितैर्वस्त्रैः पताकानिकरैर्वरैः ।
 कुङ्कुमाकारमणिभिः सप्तसोपानसंयुतम् ॥ ४३ ॥
 युक्तं षट्पदसंयुक्तैः पुष्पोद्यानञ्च पुष्पितैः ।
 सा देवी मण्डपं दृष्ट्वा जगामाभ्यन्तरं मुदा ॥ ४४ ॥
 ददर्श तत्र ताम्बूलं कर्पूरादिसमन्वितम् ।

जलञ्च रत्नकुम्भस्त्रं स्वच्छं शीतं मनोहरम् ॥ ४५ ॥
 सुधामधुभ्यां पूर्णानि रत्नकुम्भानि नारद ।
 पुरुषं कमनीयञ्च किशोरश्यामसुन्दरम् ॥ ४६ ॥
 कोटिकन्दर्पलीलाभं चन्दनेन विभूषितम् ।
 शयानं पुष्पशय्यायां सस्मितं सुमनोहरम् ॥ ४७ ॥
 पीतवस्त्रपरीधानं प्रसन्नवदनेक्षणम् ।
 मणीन्द्रसारनिर्माणं कण्ठस्पर्शरञ्जितम् ॥ ४८ ॥
 सद्रत्नसारनिर्माणकैयूरवलयान्वितम् ।
 मणीन्द्रकुण्डलाभ्याञ्च गण्डस्थलविराजितम् ॥ ४९ ॥
 कौस्तुभेन मणीन्द्रेण वक्षःस्थलसमुज्ज्वलम् ।
 शरत्पार्वणचन्द्रास्य प्रभामुष्टमुखोज्ज्वलम् ॥ ५० ॥
 शरत्प्रफुल्लकमलप्रभामोचनलोचनम् ।
 मालतीमाल्यसंश्लिष्टशिखिपिच्छसुशोभितम् ॥ ५१ ॥
 त्रिवङ्कचूडं बिभ्रन्तं पश्यन्तं रत्नमन्दिरम् ।
 क्रोडं बालकशून्यञ्च दृष्ट्वा तं नवयौवनम् ॥ ५२ ॥
 सर्वस्मृतिस्वरूपा सा तथापि विस्मयं ययौ ।
 रूपं रासेश्वरी दृष्ट्वा मुमोह सुमनोहरम् ॥ ५३ ॥
 कामाच्चक्षुषकोराभ्यां मुखचन्द्रं पपौ मुदा ।
 निमेषरहिता राधा नवसङ्गमलालसा ॥ ५४ ॥
 पुलकाङ्कितसर्वाङ्गी सस्मिता मदनातुरा ।
 तामुवाच हरिस्तत्र स्मेराननसरोरुहाम् ॥ ५५ ॥
 नवसङ्गमयोग्याञ्च पश्यन्तीं वक्रचक्षुषा ।

श्रीकृष्ण उवाच ।

राधे स्मरसि गोलोकवृत्तान्तं सुरसंसदि ॥ ५६ ॥

अथ पूर्णं करिष्यामि स्वीकृतं यत् पुरा प्रिये ।
 त्वं मे प्राणापिका राधे प्रियसी च वरानने ॥ ५७ ॥
 यथा त्वञ्च तथाहञ्च भेदो हि नावयोर्भ्रुवम् ।
 यथा चीरे च धावत्यं यथाग्नी दाहिका सति ॥ ५८ ॥
 यथा पृथिव्यां गन्धश्च तथाहं त्वयि सन्ततम् ।
 विना मृदा घटं कर्तुं विना स्वर्णेन कुण्डलम् ॥ ५९ ॥
 कुलालः स्वर्णकारश्च न हि शक्तः कदाचन ।
 तथा त्वया विना सृष्टिमहङ्कर्तुं न च क्षमः ॥ ६० ॥
 सृष्टेराधारभूता त्वं बीजरूपोऽहमच्युतः ।
 आगच्छ शयने साध्वि कुरु वक्षःस्थले हि माम् ॥ ६१ ॥
 त्वं मे शोभास्वरूपासि देहस्य भूषणं यथा ।
 कृष्णं वदन्ति मां लोकास्त्वयैव रहितं यदा ॥ ६२ ॥
 श्रीकृष्णश्च तदा तेऽपि त्वयैव सहितं परम् ।
 त्वञ्च श्रीस्त्वञ्च सम्पत्तिस्त्वमाधारस्वरूपिणी ॥ ६३ ॥
 सर्वशक्तिस्वरूपासि सर्वरूपोऽहमक्षरः ।
 यदा तेजःस्वरूपोऽहं तेजीरूपासि त्वं तदा ॥ ६४ ॥
 न शरीरी यदाहञ्च तदा त्वमशरीरिणी ।
 सर्वबीजस्वरूपोऽहं सदा योगिन सुन्दरि ॥ ६५ ॥
 त्वञ्च शक्तिस्वरूपा च सर्वस्त्रीरूपधारिणी ।
 ममाङ्गांशस्वरूपा त्वं मूलप्रकृतिरीश्वरी ॥ ६६ ॥
 शक्त्या बुद्ध्या च ज्ञानेन मया तुल्या वरानने ।
 आवयोर्भेदबुद्धिश्च यः करोति नराधमः ॥ ६७ ॥
 तस्य वासः कालसूत्रे यावच्चन्द्रदिवाकरो ।
 पूर्वान् सप्त परान् सप्त पुरुषान् पातयत्यधः ॥ ६८ ॥

कीटिजन्मार्जितं पुण्यं तस्य नश्यति निश्चितम् ।
 अज्ञानादावयोर्निन्दां ये कुर्वन्ति नराधमाः ॥ ६८ ॥
 पश्यन्ते नरके घोरे यावच्चन्द्रदिवाकरो ।
 रा शब्दं कुर्वतस्त्वस्तौ ददामि भक्तिमुत्तमाम् ॥ ७० ॥
 धा शब्दं कुर्वतः पश्चादामि अवणलोभतः ।
 ये सेवन्ते च दत्त्वा मामुपचारांश्च षोडश ।
 यावज्जीवनपर्यन्तं या प्रीतिर्जायते मम ॥ ७१ ॥
 सा प्रीतिर्मम जायेत राधाशब्दात्ततोऽधिका ।
 प्रिया न मे तथा राधे राधावक्ता ततोऽधिकः ॥ ७२ ॥
 ब्रह्मानन्तः शिवो धर्मो नरनारायणावृषी ।
 कपिलश्च गणेशश्च कार्तिकेयश्च मत्प्रियः ॥ ७३ ॥
 लक्ष्मीः सरस्वती दुर्गा सावित्री प्रकृतिस्तथा ।
 मम प्रियाश्च देवाश्च तास्तथापि न तत्समाः ॥ ७४ ॥
 ते सर्वे प्राणतुल्या मे त्वं मे प्राणाधिका सति ।
 भिन्नस्थानस्थितास्ते च त्वच्च वक्ष्ये स्थिता ॥ ७५ ॥
 या मे चतुर्भुजा मूर्तिर्विभर्त्ति वक्षसि प्रियाम् ।
 सोऽहं कृष्णस्वरूपत्वां विवहामि स्वयं सदा ॥ ७६ ॥
 इत्येवमुक्त्वा श्रीकृष्णस्तस्यौ तस्ये मनोरमे ।
 उवाच राधिका नाथं भक्तिनम्रात्मकम्भरा ॥ ७७ ॥

राधिकीवाच ।

स्मरामि सर्वं जानामि विस्मरामि कथं विभी ।
 वल्लं वक्षसि सर्वाहं त्वत्पादाब्जपादतः ॥ ७८ ॥
 ईश्वरस्याप्रियाः केचित् प्रियाश्च कुत्र केचन ।
 ये यदा मां न स्मरन्ति तथा तेषु तवाकृपा ॥ ७९ ॥

त्वणश्च पर्वतं कर्तुं समर्थः पर्वतं त्वणम् ।
 तथापि योग्यायोग्ये च सम्पत्तौ च समा कृपा ॥ ८० ॥
 तिष्ठत्यहं शयानस्त्वं कथाभिर्यत्क्षणं गतम् ।
 तत्क्षणञ्च युगसमं नाहं गणयितुं क्षमा ॥ ८१ ॥
 वक्षःस्थले च शिरसि देहि ते चरणाम्बुजम् ।
 दुनोति मन्मथः सद्यस्त्वदीयविरहानखात् ॥ ८२ ॥
 पुरः पपात मे दृष्टिस्त्वदीयचरणाम्बुजे ।
 नीता मया न हि क्लेशाद् द्रष्टुमन्यत् कलेवरम् ॥ ८३ ॥
 प्रत्येकमङ्गं दृष्ट्वैव दत्ता शान्ते सुखाम्बुजे ।
 दृष्ट्वा मुखारविन्दञ्च नान्यङ्गन्तुं न सा क्षमा ॥ ८४ ॥
 राधिकावचनं श्रुत्वा जहास पुरुषोत्तमः ।
 तामुवाच हितं तथ्यं श्रुतिस्मृतिनिरूपितम् ॥ ८५ ॥

श्रीकृष्ण उवाच ।

न खण्डनीयं तत्तत्र मया पूर्वं निरूपितम् ।
 तिष्ठ भद्रे क्षणं भद्रं करिष्यामि तव प्रिये ॥ ८६ ॥
 त्वन्मनोरथपूर्णस्य स्वयङ्कालः समागतः ।
 यस्य यत्निश्चितं पूर्वं यत्र काले निरूपितम् ॥ ८७ ॥
 तदेव खण्डितुं राधे क्षमो नाहञ्च को विधिः ।
 विधातुश्च विधाता येषां यत्ने खनं कृतम् ॥ ८८ ॥
 ब्रह्मादीनाञ्च सुद्राणां न तत् खण्ड्यं कदाचन ।
 एतस्मिन्नन्तरे ब्रह्मा जगाम पुरतो हरेः ॥ ८९ ॥
 मालाकमण्डलुकर ईशत्स्मिरचतुर्मुखः ।
 गत्वा ननाम तं कृष्णं प्रतुष्टाव यथागमम् ॥ ९० ॥
 साशुनेत्रः पुलकितो भक्तिनम्रात्मकन्धरः ।

सुत्वा नत्वा जगद्दाता जगाम हरिसन्निधिम् ॥ ८१ ॥

पुनर्नत्वा प्रभुं भक्त्या जगाम राधिकान्तिकम् ।

मूर्ध्ना ननाम भक्त्या च मातुस्तच्चरणाम्बुजे ॥ ८२ ॥

चकार सम्भ्रमेणैव जटाजालेन वेष्टितम् ।

कमण्डलुजलेनैव शीघ्रं प्रक्षालितं मुदा ॥ ८३ ॥

यथागमं प्रतुष्टाव पुटाञ्जलियुतः पुनः ।

ब्रह्मोवाच ।

हे मातस्त्वत्पदाभोजं दृष्टं कृष्णप्रसादतः ॥ ८४ ॥

सुदुर्लभञ्च सर्वेषां भारते च विशेषतः ।

पष्टिवर्षसहस्राणि तपस्तप्तं पुरा मया ॥ ८५ ॥

भास्करे पुष्करे तीर्थे कृष्णस्य परमात्मनः ।

आजगाम वरं दातुं वरदाता हरिः स्वयम् ॥ ८६ ॥

वरं दृष्ट्वा चैत्युक्ते च स्वाभीष्टञ्च वृतं मुदा ।

राधिकाचरणाम्भोजं सर्वेषामपि दुर्लभम् ॥ ८७ ॥

हे गुणातीत मे शीघ्रमधुनैव प्रदर्शय ।

मयेत्युक्त्वा हरिरयमुवाच मां तपस्विनम् ॥ ८८ ॥

दर्शयिष्यामि काले च वत्सेदानीं क्षमेति च ।

न ह्रीश्वराज्ञा विफला तेन दृष्टं पदाम्बुजम् ॥ ८९ ॥

सर्वेषां वाञ्छितं मातर्गोलोके भारतेऽधुना ।

सर्वा देव्यः प्रकृत्यंश्चा जन्याः प्राकृतिका ध्रुवम् ॥ ९० ॥

त्वं कृष्णाङ्गार्धसम्भूता तुल्या कृष्णेन सर्वतः ।

श्रीकृष्णस्त्वमयं राधा त्वं राधा वा हरिः स्वयम् ॥ ९१ ॥

न हि वेदेषु मे दृष्ट इति केन निरूपितम् ।

ब्रह्माण्डाद्बहिरूर्ध्वञ्च गोलोकोऽस्ति यथाम्बिके ॥ ९२ ॥

वैकुण्ठश्चाप्यजन्यश्च त्वमजन्या तथाम्बिके ।

यथा समस्तब्रह्माण्डे श्रीकृष्णांशांशजीविनः ॥ १०३ ॥

तथा शक्तिस्वरूपा त्वं तेषु सर्वेषु संस्थिता ।

पुरुषाश्च हरेरंशास्त्वदंशा निखिलाः स्त्रियः ॥ १०४ ॥

आत्मना देहरूपा त्वमस्याधारस्त्वमेव हि ।

अस्यानु प्राणैस्त्वं मातस्त्वत्प्राणैरयमीश्वरः ॥ १०५ ॥

किमहो निर्मितः केन हेतुना शिल्पकारिणा ।

नित्योऽयञ्च तथा कृष्णस्त्वञ्च मित्या तथाम्बिके ॥ १०६ ॥

अस्यांशा त्वं त्वदंशो वाप्ययं केन निरूपितः ।

अहं विधाता जगतां वेदानां जनकः स्वयम् ॥ १०७ ॥

तं पठित्वा गुरुमुखाद्भवन्त्येव बुधा जनाः ।

गुणानां वा स्तवानां ते शतांशं वक्तुमक्षमः ॥ १०८ ॥

वेदो वा पण्डितो वान्यः को वा त्वां स्तोतुमीश्वरः ।

स्तवानां जनकं ज्ञानं बुद्धिर्ज्ञानाम्बिका सदा ॥ १०९ ॥

त्वं बुद्धेर्जननी मातः को वा त्वां स्तोतुमीश्वरः ।

यद्वस्तु दृष्टं सर्वेषां तद्धि वक्तुं बुधः क्षमः ॥ ११० ॥

यददृष्टाश्रुतं वस्तु तन्निर्वक्तुञ्च कः क्षमः ।

अहं महेशोऽनन्तश्च स्तोतुं त्वां कोऽपि न क्षमः ॥ १११ ॥

सरस्वती च वेदाश्च क्षमः कः स्तोतुमीश्वरि ।

यथागमं यथोक्तञ्च न मां निन्दितुमर्हसि ॥ ११२ ॥

इन्द्राणामीश्वरस्य योग्यायोग्ये समा कृपा ।

जनस्य प्रतिपाल्यस्य क्षणे दीपः क्षणे गुणः ॥ ११३ ॥

जननी जनको यो वा सर्वं क्षमति स्नेहतः ।

इत्युक्त्वा जगतां धाता तस्यो च पुरतस्तयोः ॥ ११४ ॥

प्रणम्य चरणाभ्योजं सर्वेषां वन्द्यमीषितम् ।

ब्रह्मणा च कृतं स्तोत्रं त्रिसन्ध्यं यः पठेन्नरः ।

राधामाधवयोः पादे भक्तिदास्यं लभेद् ध्रुवम् ॥ १०५ ॥

कर्मनिर्मूलनं कृत्वा मृत्युं जित्वा सुदुर्जयम् ।

विलङ्घ्य सर्वलोकांश्च याति गोलोकमुत्तमम् ॥ ११६ ॥

श्रीनारायण उवाच ।

ब्रह्मणः स्तवनं श्रुत्वा तमुवाच ह राधिका ॥ ११७ ॥

वरं त्वणु विधातस्त्वं यत्ते मनसि वर्त्तते ।

राधिकावचनं श्रुत्वा तामुवाच जगदिधिः ॥ ११८ ॥

वरञ्च युवयोः पादपद्मभक्तिञ्च देहि मे ।

इत्युक्ते विधिना राधा तूष्णीमामित्युवाच ह ॥ ११९ ॥

एनर्ननाम तां भक्त्या विधाता जगतां पतिः ।

तदा ब्रह्मा तयोर्मध्ये प्रज्वाल्य च हुताशनम् ॥ १२० ॥

हरिं संस्मृत्य हवनं चकार विधिना विधिः ।

उत्थाय शयनात् कृष्ण उवास वह्निसन्निधौ ॥ १२१ ॥

ब्रह्मणोक्तिन विधिना चकार हवनं स्वयम् ।

प्रणम्य पुनः कृष्णं राधां तां जनकः स्वयम् ॥ १२२ ॥

कौतुकं कारयामास सप्तधा च प्रदक्षिणम् ।

पुनः प्रदक्षिणं राधां कारयित्वा हुताशनम् ॥ १२३ ॥

प्रणम्य ततः कृष्णं वासयामास तं विधिः ।

तस्या हस्तञ्च श्रीकृष्णं ग्राहयामास तं विधिः ॥ १२४ ॥

वेदीक्तसप्तमन्त्रांश्च पाठयामास माधवम् ।

संस्थाप्य राधिकाहस्तं हरेर्वक्षसि वेदवित् ॥ १२५ ॥

श्रीकृष्णहस्तं राधायाः पृष्ठदेशे प्रजापतिः ।

स्थापयामास मन्त्रांस्त्रीन् पाठयामास राधिकाम् ॥ १२६ ॥

पारिजातप्रसूनानां मालां जानुविलम्बिताम् ।

श्रीकृष्णस्य गले ब्रह्मा राधाद्वारा ददौ मुदा ॥ १२७ ॥

प्रणमय्य पुनः कृष्णं राधाञ्च कमलोद्भवः ।

राधागले हरिद्वारा ददौ मालां मनोहराम् ।

पुनश्च वासयामास श्रीकृष्णं कमलोद्भवः ॥ १२८ ॥

तद्वामपार्श्वे राधाञ्च सस्मितां कृष्णचेतसम् ।

पुटाञ्जलिं कारयित्वा माधवं राधिकां विधिः ॥ १२९ ॥

पाठयामास वेदोक्तान् पञ्चमन्त्रांश्च नारदः ।

प्रणमय्य पुनः कृष्णं समर्प्य राधिकां विधिः ॥ १३० ॥

कन्यकाञ्च यथा तातो भक्त्या तस्थौ हरिः पुरः ।

एतस्मिन्नन्तरे देवा सानन्दपुलकाद्भवाः ॥ १३१ ॥

दुन्दुभिं वादयामासुश्चानकं सुरजादिकम् ।

पारिजातप्रसूनानां पुष्पवृष्टिर्विभूव ह ॥ १३२ ॥

जगुर्गन्धर्वप्रवरा ननृतुश्चाप्सरोगणाः ।

तुष्टाव ओहरिं ब्रह्मा तमुवाच ह सस्मितः ॥ १३३ ॥

युवयोश्चरणाम्भोजे भक्तिं मे देहि दक्षिणाम् ।

ब्रह्मणी वचनं श्रुत्वा तमुवाच हरिः स्वयम् ॥ १३४ ॥

मदीयचरणाम्भोजे सुदृढा भक्तिरस्तु ते ।

स्वस्थानं गच्छ भद्रन्ते भविता नात्र संशयः ॥ १३५ ॥

मया नियोजितं कर्म कुरु वत्स ममाज्ञया ।

श्रीकृष्णस्य वचः श्रुत्वा विधाता जगतां मुनिः ॥ १३६ ॥

प्रणम्य राधां कृष्णञ्च जगाम स्वालयं मुदा ।

गते ब्रह्मणि सा देवी सस्मिता वक्त्रचक्षुषा ॥ १३७ ॥

सा ददर्श हरिर्वक्त्रं चच्छाद व्रीडयां मुखम् ।
 पुलकाङ्कितसर्वाङ्गी कामबाणप्रपीडिता ॥ १३८ ॥
 प्रणम्य श्रीहरिं भक्त्या जगाम शयनं हरेः ।
 चन्दनागुरुपङ्कजं कस्तूरीकुङ्कमान्वितम् ॥ १३९ ॥
 ललाटे तिलकं कृत्वा ददौ कृष्णस्य वक्षसि ।
 सुधापूर्णं रत्नपात्रं मधुपूर्णं मनोहरम् ॥ १४० ॥
 प्रददौ हरये भक्त्या बुभुजे जगतोपतिः ।
 ताम्बूलञ्च वरं रम्यं कर्पूरादिमुवासितम् ॥ १४१ ॥
 ददौ कृष्णाय सा राधा सादरं बुभुजे हार्गः ।
 चखाद सस्मिता राधा हरिदत्तं सुधारसम् ॥ १४२ ॥
 ताम्बूलं तेन दत्तञ्च बुभुजे पुरतो हरेः ।
 कृष्णश्चवितताम्बूलं राधिकायै मुदा ददौ ॥ १४३ ॥
 चखाद परया भक्त्या पपी तन्मुखपङ्कजम् ।
 राधाचवितताम्बूलं ययाचे मधुसूदनः ॥ १४४ ॥
 जहास न ददौ राधा क्षमेत्युक्तं तया मुदा ।
 चन्दनागुरुकस्तूरीकुङ्कुमद्रवमुत्तमम् ।
 राधिकायाश्च सर्वाङ्गे प्रददौ माधवः स्वयम् ॥ १४५ ॥
 यः कामो ध्यायते नित्यं यस्यैकचरणाम्बुजम् ।
 बभूव तस्य सद्यो राधासन्तोषकारणात् ॥ १४६ ॥
 यद्भृत्यभृत्यैर्मदनो जितः सर्वक्षणं मुने ।
 स्वेच्छामयो हि भगवान् जितस्तेन कुतूहलात् ॥ १४७ ॥
 करं धृत्वा च तां कृष्णः स्थापयामास वक्षसि ।
 चक्रार शिथिलं वस्त्रं चुम्बनञ्च चतुर्विधम् ॥ १४८ ॥
 बभूव रतियुद्धेन विच्छिन्ना जुद्धघण्टिका ।

चुम्बनेनीष्ठरागश्च ह्याश्लेषेण च पत्रकम् ॥ १४८ ॥

शृङ्गारेणैव कवरी सिन्दूरतिलकं मुने ।

जगामालक्तकाङ्क्ष विपरीतादिकेन च ॥ १५० ॥

पुलकाङ्कितसर्वाङ्गी बभूव नवसङ्गमात् ।

मूर्च्छामवाप सा राधा बुबुधे न दिवानिशम् ॥ १५१ ॥

प्रत्यङ्गेनैव प्रत्यङ्ग मङ्गेनाङ्गं समाश्लिषत् ।

शृङ्गाराष्टविधं कृष्णश्चकार कामशास्त्रवित् ॥ १५२ ॥

पुनस्ताञ्च समाश्लिष्य सस्मितां वक्रलोचनाम् ।

क्षतविक्षतसर्वाङ्गीं नखदन्तैश्चकार ह ॥ १५३ ॥

कङ्कणानां किङ्किणीनां मञ्जीराणां मनोहरः ।

बभूव शब्दस्तत्रैव शृङ्गारसमरोद्भवः ॥ १५४ ॥

पुनस्ताञ्च समाकृष्य शय्यायाञ्च निवेश्य च ।

चकार रहितां राधां कवरीबन्धवाससा ॥ १५५ ॥

निर्जने कौतुकात् कृष्णः कामशास्त्रविशारदः ।

चूडावेशांशुकैर्हीनश्चकार तच्च राधिका ॥ १५६ ॥

न कस्य कस्माद्धानिश्च तौ द्वौ कार्यविशारदौ ।

जग्राह राधा हस्तात्तु माधवो रत्नदर्पणम् ॥ १५७ ॥

मुरलीं माधवकराज्जग्राह राधिका बलात् ।

चित्तापहारं राधायाश्चकार माधवो बलात् ॥ १५८ ॥

जहार राधिका रासान्माधवस्यापि मानसम् ।

निवृत्ते कामयुद्धे च सस्मिता वक्रलोचना ॥ १५९ ॥

प्रददौ मुरलीं प्रीत्या श्रीकृष्णाय महात्मने ।

प्रददौ दर्पणं कृष्णः क्रीडाकमलमुज्ज्वलम् ॥ १६० ॥

चकार कवरीं रम्यां सिन्दूरतिलकं ददौ ।

विचित्रपत्रकं वेशञ्चकारैवं विधं हरिः ॥ १६१ ॥
 विश्वकर्मा न जानाति सखीनामपि का कथा ।
 वेशं विधातुं कृष्णस्य यदा राधा समुद्यता ॥ १६२ ॥
 बभूव शिशुरूपञ्च कैशोरं च विहाय च ।
 ददर्श बालरूपं तं रुदन्तं पीडितं क्षुधा ॥ १६३ ॥
 यादृशं प्रददौ नन्दो भीतं तादृशमच्युतम् ।
 विनिश्चस्य च सा राधा हृदयेन विदूयता ॥ १६४ ॥
 इतस्ततस्तं पश्यन्ती शोकार्ता विरहातुरा ।
 उवाच कृष्णमुद्दिश्य काकूक्तिमिति कातरा ॥ १६५ ॥
 मायां करोषि मायेश किङ्करीं कथमीदृशीम् ।
 इत्येवमुक्त्वा सा राधा पपात च रुरोद च ॥ १६६ ॥
 रुरोद कृष्णस्तत्रैव वाग् बभूवाशरीरिणी ।
 कथं रोदिषि राधे त्वं स्मर कृष्णपदाम्बुजम् ॥ १६७ ॥
 आ रासमण्डलं यावन्नक्तमत्रागमिष्यति ।
 करिष्यसि रतिं नित्यं हरिणा सार्द्धमीप्सिताम् ॥ १६८ ॥
 छायां विधाय स्वगृहे स्वयमागत्य मा रुद ।
 कृत्वा क्रोडि च प्राणेशं मायेशं बालरूपिणम् ॥ १६९ ॥
 त्यज शोकं गृहं गच्छ सुन्दरीत्यं प्रबोधिता ।
 श्रुत्वैवं वचनं राधा कृत्वा क्रोडि च बालकम् ॥ १७० ॥
 ददर्श पुष्पोद्यानञ्च वनं सद्रत्नमण्डपम् ।
 तूर्णं हन्दावनाद्राधा जगाम नन्दमन्दिरम् ॥ १७१ ॥
 सा मनोयायिनी देवी निमिषार्धेन नारद ।
 संसिक्तस्निग्धमधुररसना रक्तलोचना ॥ १७२ ॥
 यशोदायै शिशुं दातुमुद्यता सेत्युवाच ह ।

गृहीत्वैवं शिशुं स्थूलं रुदन्तञ्च क्षुधातुरम् ॥ १७३ ॥
 गोष्ठे त्वत्स्वामिना दत्तं प्राप्नोति यातनां पथि ।
 संसिक्तं वसनं वत्से मेघाच्छन्नेऽतिदुर्दिने ॥ १७४ ॥
 पिच्छिले कर्दमोद्रेके यशोदा वोढुमक्षमा ।
 गृहाण बालकं भद्रे स्नानं दत्त्वा प्रबोधय ॥ १७५ ॥
 गृहं चिरं परित्यक्तं यामि तिष्ठ सुखं सति ।
 इत्युक्त्वा बालकं दत्त्वा जगाम स्वगृहं प्रति ॥ १७६ ॥
 यशोदा बालकं नीत्वा चुचुस्व च स्नानं ददौ ।
 वह्निर्निविष्टा सा राधा स्वगृहे गृहकर्मणि ॥ १७७ ॥
 तित्थं नक्तं रतिं तत्र चकार हरिणा सह ।
 इत्येवं कथितं वत्स श्रीकृष्णचरितं शुभम् ।
 सुखदं मोक्षदं पुण्यमपरं कथयामि ते ॥ १७८ ॥
 इति श्रीब्रह्मवैवर्त्ते महापुराणे नारायणनारदसंवादे
 श्रीकृष्णजन्मखण्डे राधाकृष्णविवाहनवसङ्गम
 प्रस्तावना नाम पञ्चदशोऽध्यायः ॥

षोडशोऽध्यायः ।

-०--

श्रीनारायण उवाच ।

माधवो बालकैः सार्धमेकदा हलिना सह ।
 भुक्त्वा पीत्वा च क्रीडार्थं जगाम श्रीधनं मुने ॥ १
 तत्र नानाविधां क्रीडां चकार मधुसूदनः ।

कृत्वा तां शिशुभिः सार्धं चालयामास गोधनम् ॥ २ ॥
 ययौ मधुवनं तस्माच्छीकृष्णो गोधनैः सह ।
 तत्र स्वादु जलं पीत्वा वने च स महाबलः ॥ ३ ॥
 तत्रैकदैत्यो बलवान् श्वेतवर्णो भयङ्करः ।
 विकृताकारवदनो वकाकारश्च शैलवत् ॥ ४ ॥
 दृष्ट्वा च गोकुलं गोष्ठे शिशुभिर्बलकेशवी ।
 यथा ह्यगस्त्यो वातापिं सर्वं जग्रास लीलया ॥ ५ ॥
 वकग्रस्तं हरिं दृष्ट्वा सर्वे देवा भयान्विताः ।
 चक्रुर्हाहेति सन्वस्ता धावन्तः शस्त्रपाणयः ॥ ६ ॥
 शक्रश्चित्तेप बज्रञ्च मुनेरस्थिविनिर्मितम् ।
 न ममार वकस्तस्मात्पक्षमेकं ददाह च ॥ ७ ॥
 नीहारास्त्रं शशधरः शीतार्तस्तेन दानवः ।
 यमदण्डं सूर्यपुत्रस्तेन कुण्ठो बभूव ह ॥ ८ ॥
 वायव्यास्त्रञ्च वायुश्च तेन स्थानान्तरं ययौ ।
 वरुणश्च शिलावृष्टिं चकार तेन पीडितः ॥ ९ ॥
 हुताशनश्च वाङ्मेन पक्षांश्चैव ददाह सः ।
 कुबेरस्यार्धचन्द्रेण छिन्नपादो बभूव ह ॥ १० ॥
 ईशानस्य च शूलेन बभूव मूर्च्छितोऽसुरः ।
 ऋषयो मुनयश्चैव कृष्णञ्चकुर्भियाशिषम् ॥ ११ ॥
 एतस्मिन्नन्तरे कृष्णः प्रज्ज्वलन् ब्रह्मतेजसा ।
 ददाह दैत्यसर्वाङ्गं बाह्याभ्यन्तरमीश्वरः ॥ १२ ॥
 तत्सर्वं बमनं कृत्वा प्राणांश्चत्याज दानवः ।
 वकं निहत्य बलवान् शिशुभिर्गोधनैः सह ॥ १३ ॥
 ययौ केलिकदम्बानां काननं सुमनोहरम् ।

एतस्मिन्नन्तरे तत्र वृषरूपधरो सुरः ॥ १४ ॥
 नाम्ना प्रलम्बो बलवान् महाधूर्त्तश्च शैलवत् ।
 शृङ्गाभ्याश्च हरिं धृत्वा भ्रामयामास तत्र वै ॥ १५ ॥
 दुन्दुवुर्बालकाः सर्वे रुरुदुष भयातुराः ।
 बलो जहास बलवान् ज्ञात्वा भ्रातरमीश्वरम् ॥ १६ ॥
 बालकान् बोधयामास भयं किमित्युवाच ह ।
 तद्विषाणं गृहीत्वा च स्वयं श्रीमधुसूदनः ॥ १७ ॥
 भ्रामयित्वा च गगने पतयामास भूतले ।
 प्राणांस्तत्याज दैत्येन्द्रो निपत्य च महीतलम् ॥ १८ ॥
 जहसुर्बालकाः सर्वे नष्टतुष जगुर्मुदा ।
 हत्वा प्रलम्बं श्रीकृष्णो बलेन सह सत्वरम् ॥ १९ ॥
 गोधनं चारयामास ययौ भाष्ठीरमीश्वरः ।
 गच्छन्तं माधवं दृष्ट्वा केशी दैत्येश्वरो बली ॥ २० ॥
 वेष्टयामास तं शीघ्रं खुरेण विलिखन्महीम् ।
 मूर्ध्नि कृत्वा हरिं तुष्टो गगनं शतयोजनम् ॥ २१ ॥
 उत्पात्य भ्रामयामास पपात च महीतले ।
 जग्राह स हरिं पापी चर्वयामास कोपतः ॥ २२ ॥
 स भग्नदन्तो दैत्यश्च वज्राङ्गचर्वणादहो ।
 श्रीकृष्णतेजसा दग्धः प्राणांस्तत्याज भूतले ॥ २३ ॥
 स्वर्गे दुन्दुभयो नेदुः पुष्पहृष्टिर्बभूव ह ।
 एतस्मिन्नन्तरे तत्र पार्षदा दिव्यरूपिणः ॥ २४ ॥
 तत्राजग्मुः स्यन्दनस्था द्विभुजाः पीतवाससः ।
 किरीटिनः कुण्डलिनी वनमालाविभूषिताः ॥ २५ ॥
 विनोदमुरलीहस्ताः कण्ठज्जीवरञ्जिताः ।

चन्दनोक्षितसर्वाङ्गा गोपवेशधरा वराः ॥ २६ ॥

ईषदास्यप्रसन्नस्या भक्तानुग्रहकातराः ।

प्रदीप्तं रथमास्थाय रत्नसारविनिर्मितम् ॥ २७ ॥

भाण्डोरवनमाजग्मु र्येव सन्निहितो हरिः ।

दिव्यवस्त्रपरीधाना रत्नालङ्कारभूषिताः ॥ २८ ॥

प्रणम्य च हरिं सुत्वा जग्मुर्गोलोकमुत्तमम् ।

मुक्त्वा देहं परित्यज्य वैष्णवाः पुरुषास्तयः ॥ २९ ॥

सम्प्राप्य दानवीं योनिं बभूवुः कृष्णपार्षदाः ।

नारद उवाच ।

के ते च दिव्यपुरुषा वैष्णवा देत्यरूपिणः ॥ ३० ॥

कथयस्व महाभाग श्रुतं किं परमाद्भुतम् ।

नारायण उवाच ।

शृणु ब्रह्मन् प्रवक्ष्येऽहमितिहासं पुरातनम् ॥ ३१ ॥

श्रुतं महेशवदनात् सूर्यपर्वणि पुष्करे ।

हरेर्गुणप्रसङ्गेन कथयामास शङ्करः ॥ ३२ ॥

संपृष्टो मुनिसङ्घैश्च मया धर्मेण ब्रह्मणा ।

ब्रह्मपुत्र महाभाग कथाम्भुवनपावनीम् ॥ ३३ ॥

कथयामास विस्तार्य सावधानं निशामय ।

गन्धर्वेशो गन्धवाहः पर्वते गन्धमादले ॥ ३४ ॥

महांस्तपस्वी प्रवरो हरिसेवनतत्पराः ।

बभूवुस्तुरः पुत्रा गन्धर्वप्रवरा सुते ॥ ३५ ॥

सस्मरुः कृष्णपादाब्जं स्वप्ने ज्ञाने दिवानिशम् ।

ते च दुर्वाससः शिष्याः श्रीकृष्णार्चनतत्पराः ॥ ३६ ॥

नित्यं दत्त्वा च कमलं सम्पूज्य तं पपुर्जलम् ।

वसुदेवः सुहोत्रश्च सुदर्शनसुपार्श्वकौ ॥ ३७ ॥

चत्वारो वैष्णवश्रेष्ठास्तेपुस्ते पुष्करे तपः ।

चिरकालं तपस्तप्त्वा बभूवुः सिद्धमन्त्रिणः ॥ ३८ ॥

ज्येष्ठो दुर्वाससो योगं सम्प्राप्य योगिनां वरः ।

सिद्धिदाकृतदारश्च प्रज्वलन् ब्रह्मतेजसा ॥ ३९ ॥

सद्यो देहं परित्यज्य बभूव कृष्णपार्षदः ।

एकदा भ्रातरस्ते च जग्मुः श्वितसरोवरम् ॥ ४० ॥

पद्मानि कृष्णपूजार्थमाहर्तुमुदये रवेः ।

पद्मानाञ्चयनं कृत्वा गच्छतो वैष्णवान्मुने ॥ ४१ ॥

दृष्ट्वा निबध्य संजग्मुः सर्वे शङ्करकिङ्कराः ।

बलिष्ठा दुर्बलान् धृत्वा जग्मुः शङ्करसन्निधिम् ॥ ४२ ॥

ते सर्वे शङ्करं दृष्ट्वा प्रणमुः शिरसा भुवि ।

तानुवाच शिवः शीघ्रं प्रयुज्याशिषमुत्तमाम् ॥ ४३ ॥

द्वेषज्ञास्यप्रसन्नास्यो भक्तानुग्रहकातरः ।

शिव उवाच ।

के यूयं पद्महर्तारः पार्वत्याश्च सरोवरे ॥ ४४ ॥

लक्ष्यच्चै रक्षणीयं पार्वतीव्रतहेतवे ।

नित्यं सहस्रकमलं ददाति हरये सती ॥ ४५ ॥

व्रते त्वैमासिके भक्त्या पतिसौभाग्यवर्द्धने ।

शिवस्य वचनं श्रुत्वा तमूचुर्वैष्णवा भिया ॥ ४६ ॥

पुटाञ्जलियुताः सर्वे भक्तिनन्दात्मकन्धराः ।

गन्धर्वा ऊचुः ।

वयं गन्धर्वप्रवरा गन्धवाहसुता विभो ॥ ४७ ॥

हरये कमलं दत्त्वा पिबामो जलमीश्वर ।

वयं न विप्रो हे नाभ पर्वत्या रक्षितं सरः ॥ ४८ ॥

गृहाण कमलं सर्वं युष्माकञ्च फलद्गुर ।

न दास्यामोऽद्य कमलं पास्यामोऽद्य जलं हर ॥ ४९ ॥

किंवा कथं न पास्यामसुभ्यं दत्तानि तानि च ।

नित्यं ध्यात्वा यत्पदाब्जं पद्मेन पूजयामहे ॥ ५० ॥

साक्षात् तस्मै प्रदत्त्वा च पद्मं पूता वयं प्रभो ।

एकं ब्रह्म ह्यद्वितीयं क्व देहः क्व च रूपवान् ॥ ५१ ॥

भक्तानुग्रहतो देहो रूपभेदश्च मायया ।

किन्तु गृहाण पद्मानि त्वमेव मत्प्रभुः प्रभो ॥ ५२ ॥

यतो नो मानसम्पूर्णं तद्रूपं दर्शयाच्युत ।

दिभुजं कमनीयञ्च किशोरं श्यामसुन्दरम् ॥ ५३ ॥

विनोदमुरलीहस्तं पीताम्बरधरं परम् ।

एकवक्त्रं दिनयनं चन्दनागुरुचर्चितम् ॥ ५४ ॥

ईषद्वास्यप्रसन्नास्यं रत्नालङ्कारभूषितम् ।

कौस्तुभेन मणीन्द्रेण वक्षःस्थलसमुज्ज्वलम् ॥ ५५ ॥

मयूरपिच्छचूडञ्च मालतीमाल्यभूषितम् ।

पारिजातप्रसूनानां मालाराजिविभूषितम् ॥ ५६ ॥

कोटिकन्दर्पलावण्यलीलाधाम मनोहरम् ।

गोपीसङ्घैर्दृश्यमानं सन्मितैर्वक्त्रलोचनैः ॥ ५७ ॥

नवयौवनसम्पन्नं राधावक्षःस्थलस्थितम् ।

ब्रह्मादिभिः स्तूयमानं वन्द्यन्त्येयमभीषितम् ॥ ५८ ॥

स्वात्मारामं पूर्णकामं भक्तानुग्रहकातरम् ।

इत्युक्त्वा पुरतः शश्वोस्तस्यर्गन्धर्वपुङ्गवाः ॥ ५९ ॥

श्रीकृष्णरूपश्रवणात् पुलकाद्वितविग्रहः ।

गन्धर्वाणां वचः श्रुत्वा शिवस्तानित्युवाच ह ॥ ६० ॥

श्रीकृष्णरूपश्रवणात् साश्रुपूर्णविलोचनः ।

मयैव यूयं विज्ञाता वैष्णवप्रवरा महोम् ॥ ६१ ॥

पूतां कर्तुंश्च भ्रमथ चरणान्भोजरेणुना ।

अहं वाञ्छां करोम्येव श्रीकृष्णभक्तदर्शनम् ॥ ६२ ॥

समागमो हि साधूनां त्रिषु लोकेषु दुर्लभः ।

पार्वत्याश्च सुराणाञ्च सदा यूयं मम प्रियाः ॥ ६३ ॥

आत्मनश्चात्मभक्तेभ्यो वैष्णवाश्च प्रियाश्च नः ।

किन्तु मोघश्च न भवेन्मया यत् स्वीकृतं पुरा ॥ ६४ ॥

तच्छ्रूयतां महाभागाः पार्वतीव्रतकर्मणि ।

सरसश्चैव पद्मानि यैर्हृतानि व्रतान्तरे ॥ ६५ ॥

ते तूर्णमासुरीं योनिं गमिष्यन्ति न संशयः ।

न हि श्रीकृष्णभक्तानामशुभं विद्यते क्वचित् ॥ ६६ ॥

सम्प्राप्य मानवीं योनिं गोलोकं यास्यथ ध्रुवम् ।

यूयं श्रीकृष्णरूपश्च प्रत्यक्षं द्रष्टुमुत्सुकाः ॥ ६७ ॥

ध्रुवं द्रक्ष्यथ भो वत्सा वृन्दारण्ये च भारते ।

दृष्ट्वा कृष्णं ततो मृत्युं सम्प्राप्य वैष्णवोत्तमाः ॥ ६८ ॥

दिव्यं स्यन्दनमारुह्य गमिष्यथ हरेर्गृहम् ।

अधुना वाञ्छनीयश्च रूपं द्रष्टुमिहोत्सुकाः ॥ ६९ ॥

तत्सर्वं पश्यथेत्युक्त्वा दर्शयामास तच्छिवः ।

रूपं दृष्ट्वा साश्रुनेत्राः प्रणम्य सर्वरूपिणम् ॥ ७० ॥

आजग्मुर्दानवीं योनिमिति ते दानवेश्वराः ।

वसुदेवः पुरा मुक्तः सुहोत्रश्च वकासुरः ॥ ७१ ॥

सुदर्शनः प्रलम्बोऽयं स्वयं केशी सुपार्श्वकः ।

हरस्य वरदानेन दृष्ट्वा रूपमनुत्तमम् ॥ ७२ ॥
 मृत्युं सम्प्राप्य श्रीकृष्णाज्जग्मुस्ते कृष्णमन्दिरम् ।
 इत्यिव कथितं विप्र हरेश्चरितमद्भुतम् ॥ ७३ ॥
 वककेशिप्रलम्बानां मोक्षणं मोक्षकारकम् ।

नारद उवाच ।

श्रुतं सर्वं महाभाग त्वत्प्रसादाद्यदद्भुतम् ॥ ७४ ॥
 अधुना श्रोतुमिच्छामि पार्वत्या किं कृतं व्रतम् ।
 की वाराध्यो व्रतस्यास्य विं फलं नियमश्च कः ॥ ७५ ॥
 कानि द्रव्याणि भगवन् व्रतोपयोगिकानि च ।
 कतिकालं व्रतं किं वा प्रतिष्ठायां निरूपणम् ॥ ७६ ॥
 सुविचार्य वद विभी श्रोतुं कीतूहलं मम ।

श्रीनारायण उवाच ।

व्रतं त्वैमासिकं नाम पतिसौभाग्यवर्द्धनम् ॥ ७७ ॥
 आराध्यो भगवान् कृष्णो राधिकासहितो मुने ।
 विषुवे च समारम्भः समाप्तिर्दक्षिणायने ॥ ७८ ॥
 संयम्य पूर्वदिवसे कृत्वावश्यं हविष्यकम् ।
 स्नात्वा वैशाखसंक्रान्त्यां सङ्कल्प्य जाङ्गवीतटे ॥ ७९ ॥
 घटे मणौ शालग्रामे जले वा पूजयेद् व्रती ।
 ध्यायेद्भक्त्या च राधेशं सम्पूज्य पञ्च देवताः ॥ ८० ॥
 ध्यानञ्च सामवेदोक्तं निबोध कथयामि ते ।
 नवीननीरदृश्यामं पीतक्रीशियवाससम् ॥ ८१ ॥
 शरत्पार्वणचन्द्रास्यमीषद्वास्यसमन्वितम् ।
 शरत्प्रफुल्लपद्माक्षं मञ्जुलाञ्जनरञ्जितम् ॥ ८२ ॥
 मानसं गोपिकानाञ्च मोहयन्तं सुहृर्मुहुः ।

राधया दृश्यमानञ्च राधावक्षःस्थलस्थितम् ॥ ८३ ॥
 ब्रह्मानन्तेशधर्माद्यैः स्तूयमानमहं भजे ।
 ध्यात्वा कृष्णञ्च ध्यानेन तमावाह्य व्रती मुदा ॥ ८४ ॥
 ध्यायेत् तदा राधिकाञ्च ध्यानं मध्यन्दिने रतम् ।
 राधां रासेश्वरीं रम्यां रासोक्तासरसोत्सुकाम् ॥ ८५ ॥
 रासमण्डलमध्यस्थां राधाधिष्ठातृदेवताम् ।
 रासेश्वरोरःस्थलस्थां रसिकां रसिकप्रियाम् ॥ ८६ ॥
 रसिकप्रवरां रम्यां रमाञ्च रमणोत्सुकाम् ।
 शरद्राजीवराजीनां प्रभामोचनलोचनाम् ॥ ८७ ॥
 वक्रभ्रूभङ्गसंयुक्तां मञ्जीरेणैव रञ्जिताम् ।
 शरत्पार्वणचन्द्रास्यामीषद्वास्यमनोहराम् ॥ ८८ ॥
 चारुचम्पकवर्णाभां चन्दनेन विभूषिताम् ।
 कस्तूरीविन्दुना सार्द्धं सिन्दूरविन्दुना युताम् ॥ ८९ ॥
 चारुपद्मावलीयुक्तां वङ्गिशृङ्गांशुकोज्ज्वलाम् ।
 सद्रत्नकुण्डलाभ्याञ्च सुकपोलस्थलोज्ज्वलाम् ९० ॥
 रत्नेन्द्रसारहारेण वक्षःस्थलविराजिताम् ।
 रत्नकङ्कणकेयूरकिङ्किणीरत्नरञ्जिताम् ॥ ९१ ॥
 सद्रत्नसाररचितकण्ठमञ्जीररञ्जिताम् ।
 ब्रह्मादिभिश्च सेव्येन श्रीकृष्णेनैव सेविताम् ॥ ९२ ॥
 सर्वेशेन स्तूयमानां सर्वबीजाम्भजाम्यहम् ।
 इति ध्यात्वा च कृष्णेन सहितां ताञ्च पूजयेत् ॥ ९३ ॥
 भक्त्या दत्त्वा प्रतिदिनमुपचारांश्च षोडश ।
 प्रत्येकञ्च पृथक् कृत्वा सर्वं दद्याद् व्रती मुदा ॥ ९४ ॥
 सहस्रकमलं दिव्यं शतमष्टोत्तरं मुने ।

होमं कुर्याद् व्रती नित्यमष्टोत्तरशताहुतीः ॥ ८५ ॥

दद्याद् भक्त्या च कृणाय स्वाहेत्युच्चार्य यत्नतः ।

रसालस्य कदल्याश्च ह्यामं वा पक्वमेव च ॥ ८६ ॥

नित्यमष्टोत्तरशतं दद्याद्भक्त्या चतैः फलम् ।

नित्यञ्च भोजयेद्भक्त्या ब्राह्मणानां शतं मुने ॥ ८७ ॥

होमं कुर्याद् व्रती नित्यमष्टोत्तरशताहुतीः ।

दद्याद्भक्त्या च कृणाय राधिकासहिताय च ॥ ८८ ॥

तिलेन हवनं कुर्यादाज्यमिश्रेण नारद ।

वाद्यञ्च वादयेन्नित्यं कारयेद्भरिकीर्त्तनम् ॥ ८९ ॥

एवं मासत्रयं कृत्वा प्रतिष्ठां तदनन्तरम् ।

प्रतिष्ठादिवसे तत्र विधानं शृणु नारद ॥ ९० ॥

कमलानाञ्च नवतिसहस्राण्यचतानि च ।

ब्राह्मणानां सहस्राणि नव विप्रेन्द्र यत्नतः ॥ ९१ ॥

भोजयेत्परमान्नानि स्वादूनि मिष्टकानि च ।

फलं विंशाधिकं सप्तशतं नवसहस्रकम् ॥ ९२ ॥

दद्यान्नानाविधं द्रव्यं नैवेद्यं सुमनोहरम् ।

संस्कृताग्निञ्च संस्थाप्य होमं कुर्याद्विषक्षयः ॥ ९३ ॥

नवतिञ्च सहस्राणि हुत्वाज्येन तिलेन च ।

सवस्त्रञ्च सभोज्यञ्च यज्ञसूत्रफलान्वितम् ॥ ९४ ॥

गन्धपुष्पार्चितान् भक्त्या दद्यान्नावतिलङ्गुकान् ।

दद्यान्नावतिकुम्भांश्च शीततोयप्रपूरितान् ॥ ९५ ॥

एवंविधं व्रतं कृत्वा दद्याद्विप्राय दक्षिणाम् ।

दक्षिणायाः परिमितं वेदेषु यन्निरूपितम् ॥ ९६ ॥

वृषेन्द्राणां सहस्रञ्च स्वर्णशृङ्गसमन्वितम् ।

- इत्येवं कथितं विप्र कृतं त्रैमासिकव्रतम् ॥ १०७ ॥
 विशिष्टसन्ततिकरं पतिसौभाग्यवर्द्धनम् ।
 व्रतस्यास्य प्रभावेण सौभाग्यं शतजन्मनि ॥ १०८ ॥
 सत्यव्रतजननी सा च भवेज्जन्मशतं ध्रुवम् ।
 कदापि न भवेत्तस्या भेदश्च पतिपुत्रयोः ॥ १०९ ॥
 दासतुल्यो भवेत्पुत्रो भर्ता च स्ववचस्करः ।
 अनुद्यमं भवेद्राधाकृष्णभक्तियुता सती ॥ ११० ॥
 भवेद् व्रतप्रभावेण प्राप्तज्ञानहरिस्मृतिः ।
 व्रतञ्च सामवेदोक्तं कृतं पूर्वमथावयोः ॥ १११ ॥
 सर्वेषाञ्च व्रतानाञ्च श्रेष्ठं शृणु वदामि ते ।
 स्वाश्रुवस्य च मनोः शतरूपाभिधा सती ॥ ११२ ॥
 तथा कृतं प्रथमतः कृत्वागस्त्यं पुरोहितम् ।
 तदाकृतं देवहत्या चाकूत्या च कृतं तदा ॥ ११३ ॥
 पुरोहितं पुलस्त्यञ्च कृत्वा श्रुत्युक्तया मुने ।
 चकार रोहिणीं तत्तु कृतं कृत्वा पुरोहितम् ॥ ११४ ॥
 रतिश्चकार तद्भक्त्या गीतमस्तत्पुरोहितः ।
 अकारि तद् व्रतं भक्त्या तारया गुरुकान्तया ॥ ११५ ॥
 महासंभृतसम्भारो वशिष्ठस्तत्पुरोहितः ।
 तद् दृष्ट्वा गुरुपत्न्याश्च शक्रयथा कृतं व्रतम् ॥ ११६ ॥
 महासंभृतसम्भारस्तत्पुरोधा बृहस्पतिः ।
 व्रतं चकार स्वाहा च सर्वतोऽपि विलक्षणम् ॥ ११७ ॥
 अतिसंभृतसम्भारो मरीचिस्तत्पुरोहितः ।
 तद् दृष्ट्वा पार्वती ब्रह्मसुवाच शङ्करं सुदा ॥ ११८ ॥
 पुटाञ्जलियुता देवी भक्तिनन्दात्मकन्धरा ।

पार्वत्युवाच ।

आज्ञां कुरु जगन्नाथ करोमि व्रतमुत्तमम् ॥ ११९ ॥
 आवयोरिष्टदेवस्य व्रतानाञ्च परं व्रतम् ।
 हरेराराधनं नाथ सर्वमङ्गलकारणम् ॥ १२० ॥
 इष्टं दत्तं श्रुतेः पाठं तीर्थं पृथ्व्याः प्रदक्षिणम् ।
 हरेराराधनस्यापि कलां नार्हन्ति षोडशीम् ॥ १२१ ॥
 वहिरभ्यन्तरे यस्य हरिस्मृतिरनुक्षणम् ।
 जीवन्मुक्तस्य तस्यैव मुक्तिर्भवति दर्शनात् ॥ १२२ ॥
 तस्य पादाब्जरजसा सद्यः पूता वसुन्धरा ।
 तस्य दर्शनमात्रेण पुनाति भुवनत्रयम् ॥ १२३ ॥
 ब्रह्मा विष्णुश्च धर्मश्च शेषस्त्वञ्च गणेश्वरः ।
 ध्यायं ध्यायं यत्पदाब्जं तेजसा तत्समा महान् ॥ १२४ ॥
 यश्च यं सन्ततं ध्यायेत् स तमाप्नोति निश्चितम् ।
 गुणेन तेजसा बुद्ध्या ज्ञानेन तत्समा भवेत् ॥ १२५ ॥
 कृष्णस्य स्मरणाद् ध्यानात्तपसा तस्य सेवया ।
 मया प्राप्तो हि भगवान् स्वामी वा पुत्र एव च ॥ १२६ ॥
 प्रलब्धं लीलया सर्वं पूर्णं मन्वानसं तदा ।
 स्वामी मे त्वादृशः पुत्री कार्तिकेयगणेश्वरौ ॥ १२७ ॥
 पिता हिमाद्रिः कृष्णांशो मम किं दुर्लभं प्रभो ।
 पार्वतीवचनं श्रुत्वा सुप्रीतः शङ्करः स्वयम् ॥ १२८ ॥
 प्रहस्यावाच मधुरं पुलकाङ्कितविग्रहः ।

श्रीमहादेव उवाच ।

महालक्ष्मीस्वरूपासि किमसाध्यं तवेश्वरि ॥ १२९ ॥
 सर्वसम्पत्स्वरूपा त्वमनन्तशक्तिरूपिणी ।

त्वञ्च यस्य गृहे देवि सर्वैश्वर्यस्य भाजनम् ॥ १३० ॥

न लक्ष्मीर्यद्गृहे तस्य जीवनाभरणं वरम् ।

अहं ब्रह्मा अ विष्णुश्च त्वयि भक्त्या शुभप्रदे ॥ १३१ ॥

संहारसृष्टिकाले च त्वत्प्रसादादयं चमाः ।

को वा हिमालयः कोऽहं कौ कार्तिकगणेश्वरी ॥ १३२ ॥

त्वद्विहीना ह्यशक्ताश्च त्वया च वयमीश्वराः ।

युक्ता पतिव्रतायाश्च या पुराज्ञा श्रुती श्रुता ॥ १३३ ॥

गृहीत्वान्नामीश्वरस्य व्रतं कुरु पतिव्रते ।

व्रतमेतत् कृतं याभिस्ताभ्यः कुरु विलक्षणम् ॥ १३४ ॥

मनत्कुमारो भगवान् व्रते तेऽस्तु पुरोहितः ।

कमलानां ब्राह्मणानां द्रव्याणां दायकोऽप्यहम् ॥ १३५ ॥

कुवेरं द्रव्यकाशे च रक्षकं कुरु सुन्दरि ।

व्रते च दानाध्यक्षोऽहं धनदात्री च शीः स्वयम् ॥ १३६ ॥

पाठको वज्रदेवश्च वरुणो जलदायकः ।

वस्तूनां वाहका यक्षास्तदध्यक्षः षडाननः ॥ १३७ ॥

स्थानसंस्कारकर्ता च व्रतेऽत्र पवनः स्वयम् ।

परिवेष्टा स्वयं शक्रश्चन्द्रोऽधिष्ठापकी व्रते ॥ १३८ ॥

सूर्यश्च दाननिवेक्ता योग्यायोग्यं यदोचितम् ।

व्रतोपयुक्तं यद्द्रव्यं दत्त्वा नियमितं प्रिये ॥ १३९ ॥

ततोऽधिकं फलं पुष्पं हरये देहि सुन्दरि ।

व्रते नियमितान् विप्रान् भोजयित्वा ततोऽधिकान् ॥ १४० ॥

असंख्यब्राह्मणानाञ्च भक्त्या कुरु निमन्त्रणम् ।

समाप्तिदिवसे स्वर्णं रत्नं मुक्तां प्रवालकम् ॥ १४१ ॥

व्रतीक्तां दक्षिणां दत्त्वा सर्वं देहि द्विजातये ।

इत्युक्त्वा शङ्करस्ताञ्च कारयामास तद् व्रतम् ॥ १४२ ॥
 व्रतञ्चकार सा दुर्गा सर्वाभ्यस्य विलक्षणम् ।
 इत्येवं कथितं विप्र पार्वत्या यद् व्रतं कृतम् ॥ १४३ ॥
 ब्रह्मं वोढुमशक्ताश्च ब्राह्मणाः पार्वतीव्रते ।
 इतिहासः श्रुतः सर्वः प्राकृतं शृणु नारद ॥ १४४ ॥
 श्रीकृष्णबालचरितं नूढं नूढं पदे पदे ।
 इत्वा तान् दानवेन्द्रांश्च शिशुभिः सह गोकुले ॥ १४५ ॥
 जगाम स्वगृहं कृष्णः कुवेरभवनोपमम् ।
 सर्वेभ्यो वनवार्तां च प्रोक्त्वा च शिशुभिर्मुदा ॥ १४६ ॥
 श्रुत्वेवं विस्मिताः सर्वे नन्दो भयमवाप ह ।
 शानीय ब्रह्मान् गोपांश्च गोपिकाः स्खविरास्तथा ॥ १४७ ॥
 युक्तिञ्चकार तैः सार्धमालोच्य समयोचिताम् ।
 कृत्वा युक्तिञ्च गोपेशस्तत् स्थानं त्यक्तमुद्यतः ॥ १४८ ॥
 गन्तुं ब्रह्मावनं सर्वानुवाच तत्क्षणे मुने ।
 नन्दाज्ञाञ्च समाकर्ण्य ते सर्वे गन्तुमुद्यताः ॥ १४९ ॥
 गोपाश्च गोपिकाश्चैव बालका बालिकास्तथा ।
 कृष्णेन हलिना सार्धं प्रययुर्बालका मुदा ॥ १५० ॥
 सङ्गीतञ्च प्रगायन्तो नानावेशसमन्विताः ।
 वेणुप्रवादकाः केचित् केचिच्छृङ्गप्रवादकाः ॥ १५१ ॥
 करतालकराः केचिद्दीणाहस्ताश्च केचन ।
 शरयन्त्रकराः केचिच्छृङ्गहस्ताश्च केचन ॥ १५२ ॥
 नवपल्लवकर्णाश्च केचिन्नोपालबालकाः ।
 केचिन्मुकुलकर्णाश्च पुष्पकर्णाश्च केचन ॥ १५३ ॥
 नवमालकराः केचित् केचिदाजानुमालिनः ।

केचित् पद्मवचूडाश्च पुष्पचूडाश्च केचन ॥ १५४ ॥
 गोपालबालकाः सर्वे विप्रेन्द्रनवकोटयः ।
 जन्मुर्गोप्यो वयस्याश्च कोटिशः कोटिशो मुदा ॥ १५५ ॥
 वृद्धाश्च कोटिशस्तत्र वृहच्छोष्यश्चलत्कुचाः ।
 राधिकासहचारिण्यो बाला गोपालिका मुने ॥ १५६ ॥
 ताः सुशीलादयो भव्या नानालङ्कारभूषिताः ।
 दिव्यवस्त्रपरीधानाः सस्मितास्ता ययुर्मुदा ॥ १५७ ॥
 काञ्चिदारुह्य शिविकां रथमारुह्य काचन ।
 राधा स्यन्दनमारुह्य शतकुम्भपरिच्छदम् ॥ १५८ ॥
 ताभिर्युक्ता ययौ देवी रत्नालङ्कारभूषिता ।
 यशोदा रोहिणी चैव रत्नालङ्कारभूषिता ॥ १५९ ॥
 ययौ स्यन्दनमारुह्य शतकुम्भपरिच्छदम् ।
 नन्दः सुनन्दः श्रीदामां गिरिभानुर्विभाकरः ॥ १६० ॥
 वीरभानुचन्द्रभानुर्गजस्थाः प्रययुर्मुदा ।
 श्रीकृष्णबलदेवौ तौ रत्नालङ्कारभूषितौ ॥ १६१ ॥
 स्वर्णस्यन्दनमास्थाय जग्मतुः परया मुदा ।
 कोटिशः कोटिशो गोपा वृद्धाश्च यौवनान्विताः ॥ १६२ ॥
 अश्वत्थाश्च गजस्थाश्च रथस्थाश्चैव केचन ।
 गोपा ययुर्मुदायुक्ताश्चोद्धता नन्दकिङ्कराः ॥ १६३ ॥
 वृषस्था गर्दभस्थाश्च सङ्गीततानतत्पराः ।
 अपरा राधिकादास्यस्त्रिसंशतशतकोटयः ॥ १६४ ॥
 मुदान्विताः सस्मिताश्च स्वर्णालङ्कारभूषिताः ।
 काञ्चित् सिन्दूरहस्ताश्च काञ्चित् कज्जलवाहिकाः ॥ १६५ ॥
 काञ्चित् कन्दुकहस्ताश्च काञ्चित् पुत्तलिकाकराः ।

भोगद्रव्यकराः काश्चित् क्रीडाद्रव्यकरा वराः ॥ १६६ ॥

वेशद्रव्यकराः काश्चित् काश्चिन् मालाकरा वराः ।

काश्चिदाद्यकहस्ताश्च प्रययुर्गोपिका मुदा ॥ १६७ ॥

वज्रिशृङ्गकानाञ्च वाहिकाश्चैव काश्चन ।

चन्दनागुरुकस्तूरीकुङ्कुमद्रववाहिकाः ॥ १६८ ॥

काश्चित् सङ्गीतनिरताः काश्चिच्चित्रकथारताः ।

कोटिशः कोटिशो रम्याः प्रययुः शिविकान्विताः ॥ १६९ ॥

कोटिशः कोटिशश्चाश्वाः कोटिशः कोटिशो रथाः ।

कोटिशः कोटिशश्चैव शकटा द्रव्यपूरिताः ॥ १७० ॥

कोटिशः कोटिशश्चैव हृषेन्द्रा द्रव्यवाहकाः ।

कोटिशः कोटिशश्चैव दमलक्षाणि हस्तिनाम् ॥ १७१ ॥

हस्तिपाङ्गुशयुक्तानि ययुर्वृन्दावनं वनम् ।

सर्वे वृन्दावनं गत्वा दृष्ट्वा शून्यं गृहं सुते ॥ १७२ ॥

वृक्षमूले यथास्थानं तस्थुः सर्वे यथाचितम् ।

उवाच गोपान् श्रीकृष्णो गृह्णांश्चेष्टतमान् ब्रजाः ॥ १७३ ॥

अद्य सन्तिष्ठतेत्येवं श्रुत्वा श्रीकृष्णभाषितम् ।

कुत्र सन्ति गृहाः कृष्णेत्येवमूचुस्तु गोपकाः ॥ १७४ ॥

इति तेषां वचः श्रुत्वा श्रीकृष्णो वाक्यमब्रवीत् ।

श्रीकृष्ण उवाच ।

अत्र स्थाने गृहाः सन्ति प्रसन्ना देवनिर्मिताः ॥ १७५ ॥

देवप्रीतिं विना शक्ता न हि द्रष्टुञ्च केचन ।

अद्य तिष्ठत गोपालाः संपूज्य वनदेवताः ॥ १७६ ॥

प्रातर्युयं गृहान् रम्यान् द्रव्यथाद्य ध्रुवं मुदा ।

धूपदीपादिनैवेद्यैर्बलिभिः पुष्पचन्दनैः ॥ १७७ ॥

देवीञ्च वटमूलस्थां पूजां कुरुत चण्डिकाम् ।
 कृष्णस्य वचनं श्रुत्वा गोपाः संपूज्य देवताम् ।
 भुक्त्वा भोगान् दिने रात्रौ तत्रैव सुषुपुर्मुदा ॥१७८॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे बलप्रलम्बकेशीहृन्दावन-
 गमनं नाम षोडशोऽध्यायः ।

सप्तदशोऽध्यायः ।

श्रीनारायण उवाच ।

सुप्तेषु ब्रजनन्देषु नक्तं हृन्दावने वने ।
 सुनिद्रिते च निद्रेशे मातृवच्चःस्थलस्थिते ॥ १ ॥
 निद्रितासु च गोपीषु रम्यतल्पस्थितासु च ।
 यूनांश्च सुखसंयोगानुषक्तमानसासु च ॥ २ ॥
 कामुचिच्छिशुयुक्तासु सखीयुक्तासु कामुचित् ।
 कामुचिच्छकटस्थासु स्यन्दनस्थासु कामुचित् ॥ ३ ॥
 पूर्णेन्दुकौमुदीयुक्ते स्वर्गादपि मनोहरे ।
 नानाप्रकारकुसुमवायुना सुरभीकृते ॥ ४ ॥
 सर्वप्राणिनि निश्चेष्टे मुहूर्त्ते पञ्चमे गते ।
 तत्राजगाम भगवान् शिल्पिनाञ्च गुरोगुरुः ॥ ५ ॥
 बिभ्रद्दिव्यांशुकं सूक्ष्मं रत्नमाल्यं मनोहरम् ।

रत्नालङ्कारमतुलं श्रीमन्मकरकुण्डलम् ॥ ६ ॥
 ज्ञानेन वयसा हृद्यो दर्शनीयः किशोरवत् ।
 अतीव सुन्दरः श्रीमान् कामदेवसमप्रभः ॥ ७ ॥
 विशिष्टशिल्पनिपुणैः साङ्गैः शिल्पित्रिकोटिभिः ।
 मशिरन्नैर्हेमरत्नैर्लोहास्त्रयुतहस्तकैः ॥ ८ ॥
 आजगम्युच्चनिकराः कुवेरवनकिङ्कराः ।
 स्फाटिका रत्नवेशाश्च दीर्घस्कन्धाश्च केचन ॥ ९ ॥
 पद्मरागकराः केचिदिन्द्रनीलकरा वराः ।
 केचित्स्यमन्तकराश्चन्द्रकान्तकरास्तथा ॥ १० ॥
 सूर्यकान्तकराश्चान्ये प्रभाकरकरा वराः ।
 केचित्परशुहस्ताश्च लोहसारकरा वराः ॥ ११ ॥
 केचिच्च गन्धसाराणां मणीन्द्राणाञ्च वाहकाः ।
 केचित्चामरहस्ताश्च केचिद्दर्पणवाहकाः ॥ १२ ॥
 स्वर्णपात्रघटादीनां वाहकाश्चैव केचन ।
 विश्वकर्मा च सामग्रीं दृष्ट्वा तु सुमनोहराम् ॥ १३ ॥
 नगरं कर्तुमारभे ध्यात्वा कृष्णं शुभेक्षणम् ।
 पञ्चयोजनविस्तीर्णं भारते श्रेष्ठमुत्तमम् ॥ १४ ॥
 पुण्यक्षेत्रं तीर्थसारमतिप्रियतमं हरेः ।
 तत्रस्थानां मुमुक्षूणां परं निर्वाणकारणम् ॥ १५ ॥
 गोलोकस्य च सोपानं सर्वेषां वाञ्छितप्रदम् ।
 चतुष्कोटि चतुःशालं तत्रैवातिमनोहरम् ॥ १६ ॥
 कपाटस्तम्भसोपानसहितं प्रस्तरेर्वरेः ।
 चित्रपुत्तलिकापुष्पकलशोज्ज्वलशेखरम् ॥ १७ ॥
 शैलवाग्मविनिर्माणवेदिप्राङ्गणसंयुतम् ।

शिलाप्राकारसंयुक्तं प्रचकाराद्य लीलया ॥ १८ ॥
 यथोचितहृत्क्षुद्रद्वारद्वयसमन्वितम् ।
 स्फाटिकाकारमणिभिर्मुदायुक्तो विनिर्ममे ॥ १९ ॥
 सोपानैर्गन्धसाराणां स्तम्भैः शङ्खविनिर्मितैः ।
 कपाटैर्लोहसाराणां राजतैः कलशोज्ज्वलैः ॥ २० ॥
 वज्रसारविनिर्माणप्राकारैः परिशोभितम् ।
 कृत्वाश्रमं वल्लवानां यथास्थानं यथाचितम् ।
 हृषभानोर्गृहं रम्यं कर्तुमारब्धवान् पुनः ॥ २१ ॥
 प्राकारपरिखायुक्तं चतुर्द्वाराश्रितं परम् ।
 चारुविंशच्चतुःशालं महामणिविनिर्मितम् ॥ २२ ॥
 रत्नसारविकारैश्च तूलिकानिकरैर्वरैः ।
 सुवर्णाकारमणिभिरारोहैरतिसुन्दरैः ॥ २३ ॥
 लोहसारकपाटैश्च शोभितं चित्रकृत्विमैः ।
 मन्दिरे मन्दिरे रम्ये सुवर्णकलशोज्ज्वलम् ॥ २४ ॥
 तदाश्रमैकदेशे च निर्जनेऽतिमनोहरे ।
 पारुचम्पकवृक्षाणामुद्यानाभ्यन्तरे सुने ॥ २५ ॥
 सन्भोगार्थं कलावत्याः स्वामिना सह कौतुकात् ।
 विशिष्टेन मण्डिरेण चकाराट्टालिकालयम् ॥ २६ ॥
 युक्तं नवभिरारोहैरिन्द्रनीलविनिर्मितैः ।
 स्थूणाकपाटनिकरैर्गन्धसारविकारजैः ।
 अत्युच्छ्रितं मनोरम्यं सर्वतोऽपि विलक्ष्यम् ॥ २७ ॥

नारद उवाच ।

कलावती का भगवन् कस्य पत्नी मनोहरा ।
 यत्रतो यद्गृहं रम्यं निर्ममे सुरकारुणा ॥ २८ ॥

नारायण उवाच ।

पितॄणां मानसी कन्या कमलांशा कलावती ।

सुन्दरी वृषभानोश्च पतिव्रतपरायणा ।

यस्याश्च तनया राधा कृष्णप्राणाधिका प्रिया ॥ २८ ॥

श्रीकृष्णार्द्धांशसम्भूता तेन तुल्या च तेजसा ।

यस्याश्च चरणाम्भोजरजःपूता वसुधरा ।

यस्याश्च सुदृढां भक्तिं सन्ती वाञ्छन्ति सन्ततम् ॥ ३० ॥

नारद उवाच ।

पितॄणां मानसीं कन्यां ब्रजे तिष्ठन् कथं मुने ।

मानवः केन पुण्येन कथमाप सुदुर्लभाम् ॥ ३१ ॥

वृषभानुव्रजपतिः पुरासीत् को महानहो ।

कस्य वा केन तपसा राधा कन्या बभूव ह ॥ ३२ ॥

सूत उवाच ।

नारदस्य वचः श्रुत्वा महर्षिर्ज्ञानिवां वरः ।

प्रहस्योवाच प्रीत्या तमितिहासं पुरातनम् ॥ ३३ ॥

नारायण उवाच ।

बभूवुः कन्यकास्त्रिस्तः पितॄणां मानसात्पुत्रा ॥ ३४ ॥

कलावतीरत्नमालामेनकाश्चातिदुर्लभाः ।

रत्नमाला च जनकं वरयामास कामुकी ॥ ३५ ॥

शैलाधिपं हरैरंशं मेनका सा हिमालयम् ।

दुहिता रत्नमालाया अयोनिसम्भवा सती ॥ ३६ ॥

श्रीरामपत्नी श्रीः साक्षात्सीता सत्यपरायणा ।

कन्यका मेनकायाश्च पार्वती सा पुत्रा सती ॥ ३७ ॥

अयोनिसम्भवा सा च हरैर्माया सनातनी ।

सा लेभे तपसा देवं हरं नारायणात्मकम् ॥ ३८ ॥

कलावती सुचन्द्रश्च मनुवंशसमुद्भवम् ।

स च राजा हरेशस्तां संप्राप्य कलावतीम् ॥ ३९ ॥

मन्ये गुणवतां श्रेष्ठमात्मानमतिसुन्दरम् ।

अहो रूपमहो वेशमहो अस्या नवं वयः ॥ ४० ॥

सुकोमलाङ्गं ललितं शरच्चन्द्राधिकाननम् ।

गमनं दुर्लभमहो गजखञ्जनगञ्जनम् ॥ ४१ ॥

कटाक्षैर्मोहितुं शक्ता मुनीन्द्राणाञ्च मानसम् ।

श्रीणीयुग्मं सुललितं रक्षास्तम्भविनिर्मितम् ॥ ४२ ॥

स्तनद्वयं सुकठिनमतिपीनोन्नतं मुने ।

नितम्बयुगलं चारु रथचक्रविनिर्मितम् ॥ ४३ ॥

हस्तौ पादौ च रक्तौ च पद्मविम्बफलाधरम् ।

पद्मदाडिमवीजाभं दन्तपङ्क्तिमनोहरम् ॥ ४४ ॥

शरत्पद्माङ्गपद्मानां प्रभामोचनलोचनम् ।

भूषणैर्भूषितं रूपं कृतं सद्गुणभूषणम् ॥ ४५ ॥

इतीव मत्वा दृष्ट्वा च कामबाणप्रपीडितः ।

दिव्यं स्यन्दनमारुह्य कामुक्या सह कामुकः ॥ ४६ ॥

क्रीडाञ्चकार रहसि स्थाने स्थाने मनोहरे ।

रम्यायां मलयद्रोण्यां चन्दनागुरुवायुना ॥ ४७ ॥

चारुचम्पकपुष्पाणां तले रातिसुखावहे ।

मालतीमल्लिकानाञ्च पुष्पोद्यानिऽतिपुष्पिते ॥ ४८ ॥

पुष्पभद्रानदीतीरे निर्जने कतकीवने ।

पश्चिमाश्रितटान्तस्थकानने जन्तुवर्जिते ॥ ४९ ॥

नन्दने मन्दरद्रोण्यां कावेरीतीरजे वने ।

शैले शैले क्षुरम्ये च नद्यां नद्यां नदे नदे ॥ ५० ॥
 द्वीपे द्वीपे तु रहसि स रेमे वामया सह ।
 नवसङ्गमसंयोगाद् मुबुधे न दिवानिशम् ॥ ५१ ॥
 एवं वर्षसहस्रं तद् गतमेव मुहूर्तवत् ।
 कृत्वा विहारं सुचिरं स विरक्तो बभूव ह ॥ ५२ ॥
 जगाम तपसे बिम्बशैलं तीर्थं तथा सह ।
 भारतेऽतिप्रशस्यञ्च पुलहाश्रममुत्तमम् ॥ ५३ ॥
 तपस्तेपे नृपस्तत्र दिव्यवर्षसहस्रकम् ।
 मोक्षाकाङ्क्षी निस्पृहश्च निराहारः क्षयोदरः ॥ ५४ ॥
 मूर्च्छामाप मुनिश्रेष्ठो ध्यात्वा कृष्णपदाम्बुजम् ।
 तद्भातव्याप्तवल्लीकं साध्वी दूरञ्चकार सा ॥ ५५ ॥
 निषेष्टितं पतिं दृष्ट्वा त्यक्तं प्राणैश्च पञ्चभिः ।
 मांसयोषितरिक्तान्तमस्थिसंसक्तं विग्रहम् ॥ ५६ ॥
 उच्चैररोद शोकार्ता निर्जने तु कलावती ।
 हे नाथ नाथेत्युच्चार्य कृत्वा वक्षसि मूर्च्छितम् ॥ ५७ ॥
 विललाप महादीना पतिव्रतपरायणा ।
 दृष्ट्वा नृपं निराहारं कृशं धमनिसंयुतम् ॥ ५८ ॥
 श्रुत्वा च रोदनं तस्याः कृपया च कृपानिधिः ।
 आविर्बभूव जगतां विधाता कमलोद्भवः ॥ ५९ ॥
 क्रोडं कृत्वा च तन्तूयं ररोद भगवान् विभुः ।
 ब्रह्मा कमण्डलुजलेनासिञ्च नृपविग्रहम् ॥ ६० ॥
 जीवं सञ्चारयामास ब्रह्मज्ञानेन ब्रह्मवित् ।
 नृपेन्द्रश्चेतनां प्राप्य पुरो दृष्ट्वा प्रजापतिम् ॥ ६१ ॥
 प्रणनाम च तं दृष्ट्वा तच्च कामसमप्रभम् ।

तमुवाचेति सन्तुष्टो वरं हृणु यद्येषितम् ॥ ६२ ॥

स विधेर्वचनं श्रुत्वा वव्रे निर्वाणमीषितम् ।

दयानिधे त्वं दयया वरं दातुं समुद्यतः ॥ ६३ ॥

प्रसन्नवदनः श्रीमान् स्मेराननसरोरुहः ।

कत्वानुमानं मनसि शुष्ककण्ठोष्ठतालुका ॥ ६४ ॥

तमुवाच सती त्रस्ता वरं दातुं समुद्यतम् ।

कलावत्युवाच ।

यदि मुक्तिं नृपेन्द्राय ददासि कमलोद्भव ॥ ६५ ॥

अतोऽवलाया हे ब्रह्मन् का गतिर्भविता वद ।

विना कान्तञ्च कान्तानां का शोभा चतुरानन ॥ ६६ ॥

व्रतं पतिव्रतायाश्च पतिरेव श्रुतौ श्रुतम् ।

गुरुश्चाभीष्टदेवश्च तपोधर्ममयः पतिः ॥ ६७ ॥

सर्वेषाञ्च प्रियतरो न बन्धुः स्वामिनः परः ।

सर्वधर्मात् परा ब्रह्मन् पतिसेवा सुदुर्लभा ॥ ६८ ॥

स्वामिसेवाविहीनायाः सर्वं तन्निष्फलं भवेत् ।

व्रतं दानं तपः पूजा जपहोमादिकञ्च यत् ॥ ६९ ॥

स्नानञ्च सर्वतीर्थेषु पृथिव्याश्च प्रदक्षिणम् ।

दीक्षा च सर्वयज्ञेषु महादानानि यानि च ॥ ७० ॥

पठनं सर्ववेदानां सर्वाणि च तपांसि च ।

वेदज्ञानां ब्राह्मणानां भोजनं देवसेवनम् ॥ ७१ ॥

एतानि स्वामिसेवायाः कलां नार्हन्ति षोडशीम् ।

स्वामिसेवाविहीना या वदन्ति स्वामिने कटुम् ॥ ७२ ॥

पतन्ति कालसूत्रे च यावच्चन्द्रदिवाकरौ ।

सर्पप्रमाणाः क्लमयो दंशन्ति च दिवानिशम् ॥ ७३ ॥

सन्ततं विपरीतञ्च कुर्वन्ति शब्दमुख्यणम् ।
 मूत्रश्लेष्मपुरीषाणां कुर्वन्ति भक्षणं मुदा ॥ ७४ ॥
 मुखे तासां ददत्येवमुल्कां च यमकिङ्कराः ।
 भुक्ता भोगञ्च नरके क्लमियोनिं प्रयान्ति ताः ॥ ७५ ॥
 भक्षन्ति जन्मशतकं रक्तमांसपुरीषकम् ।
 श्रुत्वाहं विदुषां वक्ताद्देववाक्येषु निधितम् ॥ ७६ ॥
 जानामि किञ्चिदबला त्वं वेदजनको विभुः ।
 गुरोर्गुरुञ्च विदुषां योगिनां ज्ञानिनां तथा ॥ ७७ ॥
 सर्वज्ञमेवंभूतं त्वां बोधयामि किमच्युत ।
 प्राणाधिकोऽयं कान्तो मे यदि मुक्तो बभूव ह ॥ ७८ ॥
 मम को रक्षिता ब्रह्मन् धर्मस्य यौवनस्य च ।
 कौमारे रक्षिता तातो दत्त्वा पात्राय सत्कृती ॥ ७९ ॥
 सर्वदा रक्षिता कान्तस्तदभावे च तत्सुतः ।
 त्रिष्ववस्थासु नारीणां त्रातारश्च त्रयः स्मृताः ॥ ८० ॥
 याः स्वतन्त्राश्च ता नष्टाः सर्वधर्मवहिष्कृताः ।
 असत्कुलप्रसूतास्ताः कुलटा दुष्टमानसाः ॥ ८१ ॥
 शतजन्मकृतं पुण्यं तासां नश्यति पद्मज ।
 पुत्रस्नेहो यथा बाल्ये तथा न यूनि वार्द्धके ॥ ८२ ॥
 प्रतिव्रतानां कान्ते च सर्वकाले समा सृष्टा ।
 सुते स्तनन्धये स्नेहो मातृणां चातिशोभिते ॥ ८३ ॥
 पतिस्नेहस्य साध्वीनां कलां नार्हति षोडशोम् ।
 स्तनान्धे स्तनदानान्तं मिष्टान्ने भोजनावधि ॥ ८४ ॥
 कान्ते चित्तं सतीनाञ्च स्वप्ने ज्ञाने च सन्ततम् ।
 दुःखान्तो बन्धुविच्छेदः पुत्राणाञ्च ततोऽधिकः ॥ ८५ ॥

सुदारुणः स्वामिनश्च दुःखं नातः परं स्त्रियः ।
 अविदग्धा यथा दग्धा जलदग्नी विषादने ॥ ८६ ॥
 तथा विदग्धा दग्धा स्याद्विदग्धविरहानले ।
 नान्ने तृष्णा जले तृष्णा साध्वीनां स्वामिनं विना ॥ ८७ ॥
 विरहाग्नी मनो दग्धं वङ्गी शुष्कतृणं यथा ।
 नहि कान्तात् परो बन्धुर्नहि कान्तात् परः प्रियः ॥ ८८ ॥
 नहि कान्तात् परो देवो नहि कान्तात् परो गुरुः ।
 नहि कान्तात् परो धर्मो नहि कान्तात् परं धनम् ॥ ८९ ॥
 नहि कान्तात् पराः प्राणा न कः कान्तात् परः स्त्रियः ।
 निमग्नं कृष्णपादाब्जे वैष्णवाणां यथा मनः ॥ ९० ॥
 यथैकपुत्रे मातुश्च यथा स्त्रीषु च कामिनाम् ।
 धेनुषु कृपणानाञ्च चिरकालार्जितेषु च ॥ ९१ ॥
 यथा भयेषु भीतानां शास्त्रेषु त्रिदुषां यथा ।
 स्तनादाने शिशूनाञ्च शिल्पेषु शिल्पिनां यथा ॥ ९२ ॥
 यथा जारे पुंश्चलीनां साध्वीनाञ्च तथा प्रिये ।
 तं विना जीवितुं ब्रह्मन् क्षणमेकं न च क्षमम् ॥ ९३ ॥
 मरणं जीवनं तासाञ्जीवनं मरणाधिकम् ।
 सङ्गर्तृरहितानाञ्च शोकेन हतचेतसाम् ।
 अन्यशोकनिमग्नानां कालेन पानभोजनात् ॥ ९४ ॥
 विपरीतः कान्तशोको वर्धते भक्षणादहो ।
 कर्मच्छाया सतीनाञ्च सङ्गिनीनां सती वरा ॥ ९५ ॥
 इतरे भोगदेहान्ते साध्वी जन्मनि जन्मनि ।
 करोषि चेज्जगद्धातरिमं मुक्तं मया विना ॥ ९६ ॥
 त्वां शब्दाहं त्वयि विभो पश्य दास्यामि स्त्रीबधम् ।

श्रुत्वा कलावतीवाक्यमुवाच विस्मितो विधिः ॥८७॥

हितं पीयूषसदृशं भयसंविग्नमानसः ।

ब्रह्मोवाच ।

वत्से मुक्तिं न दास्यामि स्वामिने च त्वया विना ॥८८॥

मुक्तं कर्तुं त्वया साध्वं साम्प्रतं नाहमीश्वरः ।

मातर्मुक्तिर्विना भोगाद् दुर्लभा सर्वसम्पत्ता ॥८९॥

निर्वाणतां समाप्नोति भोगी भोगानिक्कन्तने ।

कतिवर्षं स्वर्गभोगं कुरुष्व स्वामिना सह ॥ १०० ॥

ततस्तु युवयोर्जन्म भविता भारतं सति ।

यदा भविष्यसि सती कन्या ते राधिका स्वयम् ॥१०१॥

जीवन्मुक्तौ तया साध्वं गोलोकञ्च गमिष्यथ ।

कतिकालं नृपश्येष्ट भुङ्क्ष्व भोगं स्थिया सह ॥१०२॥

साध्वी वै सत्वयुक्ता च मा मां शप्तुं त्वमर्हसि ।

जीवन्मुक्ताः समाः सन्तः कृष्णपादाब्जमानसाः ॥१०३॥

वाञ्छन्ति हरिदास्यञ्च दुर्लभं न च निर्वर्तिम् ।

द्वत्युक्ता तौ वरौ दत्त्वा सन्तस्थौ पुरतस्तयोः ॥१०४॥

ययतुस्तौ तं प्रणम्य जगाम स्वालयं विधिः ।

आजग्मतुस्तौ कालेन भुक्त्वा भोगञ्च भारतम् ॥१०५॥

परं पुण्यप्रदं दिव्यं ब्रह्मादोनाञ्च वाञ्छितम् ।

सुचन्द्रो वृषभानुश्च ललाभ जन्म गोकुले ॥ १०६ ॥

पद्मावत्याश्च जठरे सूरभाजीश्च रेतसा ।

जातिस्मरौ हरैरंशः शङ्खपद्मे यथा शशी ॥ १०७ ॥

ववर्धानुदिनं तत्र ब्रजगेहे ब्रजाधिपः ।

सर्वज्ञश्च महायोमी हरिपादाब्जमानसः ॥ १०८ ॥

नन्दबभ्रुवेदान्यश्च रूपवान् गुणवान् सुधीः ।

कलावती कान्यकुब्जे बभूवायोनिसम्भवा ॥ १०८ ॥

जातिस्मरा महासाध्वी सुन्दरी कमलाकला ।

कान्यकुब्जे नृपश्रेष्ठो भनन्दन उरुक्रमः ॥ ११० ॥

स तां संप्राप्य योगान्ते यज्ञकुण्डसमुत्थिताम् ।

नग्नां हसन्तीं रूपाद्यां स्तनान्धामिव बाजिकाम् ॥ १११ ॥

तेजसा प्रज्वलन्तीञ्च प्रतप्तकनकप्रभाम् ।

कृत्वा वक्षसि राजेन्द्रः स्वकान्तायै ददौ मुदा ॥ ११२ ॥

मालावती स्तनं दत्त्वा तां पुपोष प्रहर्षिता ।

तदन्नप्राशनदिने सतां मध्ये शुभे क्षणे ॥ ११३ ॥

नामरक्षणकाले च वाग्बभूवाशरीरिणी ।

कलावतीति कन्याया नाम रक्ष नृपेति च ॥ ११४ ॥

इत्येवं वचनं श्रुत्वा तच्चकार महीपतिः ।

विप्रेभ्यो भिक्षुकैभ्यश्च वन्दिभ्यश्च धनं ददौ ॥ ११५ ॥

सर्वेभ्यो भोजयामास चकार सुमहोत्सवम् ।

कालेन सा रूपवती यौवनस्था बभूव ह ॥ ११६ ॥

अतीवसुन्दरस्यामा मुनिमानसमोहिनी ।

चारुचम्पकवर्णाभा शरच्चन्द्रनिभानना ॥ ११७ ॥

ईषडास्यप्रसन्नास्या प्रफुल्लपद्मलोचना ।

नितम्बश्रीणिभारार्त्ता स्तनभारनता सती ॥ ११८ ॥

गच्छन्ती राजमार्गेण गजेन्द्रमन्दयामिनी ।

ददश नन्दः पथि तां गच्छन्तीञ्च मुदान्वितः ॥ ११९ ॥

जितेन्द्रियश्च ज्ञानी च मूर्च्छामाप तथापि च ।

तस्ती लोकान् पथि गतान् तूर्णं पप्रच्छ सादरम् ॥ १२० ॥

गच्छन्ती कस्य कन्येयमिति होवाच तं जनः ।

भनन्दनस्य नृपतेः कन्या नाम्ना कलावती ॥ १२१ ॥

कमलाकलया धन्या सम्भूता नृपमन्दिरे ।

कौतुकेन च गच्छन्ती क्रीडार्थं सखिमन्दिरम् ॥ १२२ ॥

ब्रजं ब्रज ब्रजश्रेष्ठेत्युक्त्वा लोकी जगाम ह ।

प्रदृष्टमानसी नन्दो जगाम राजमन्दिरम् ॥ १२३ ॥

अवरुह्य रथात्तूर्यं विवेश नृपतेः सभाम् ।

उत्थाय राजा सम्भाष्य स्वर्णसिंहासनं ददौ ॥ १२४ ॥

इष्टालापं बहुतरङ्गकार च परस्परम् ।

विनयावनतो नन्दः सम्बन्धोक्तिं चकार ह ॥ १२५ ॥

नन्द उवाच ।

नृणु राजेन्द्र वक्ष्यामि विशेषवचनं शुभम् ।

सम्बन्धं कुरु कन्याया विशिष्टेन च साम्प्रतम् ॥ १२६ ॥

सुरभानुसुतः श्रीमान् वृषभानुव्रजाधिपः ।

नारायणांशो गुणवान् सुन्दरश्च सुपण्डितः ॥ १२७ ॥

स्थिरयौवनयुक्तश्च योगी जातिस्मरौ युवा ।

कन्या तेऽयोनिसम्भूता यज्ञकुण्डसमुद्भवा ॥ १२८ ॥

तैलौक्वमोहिनी शान्ता कमलांशा कलावती ।

स च योग्यस्त्वद्दुहितुस्तद्योग्या ते च कन्यका ॥ १२९ ॥

विदग्धाया विदग्धेन सम्बन्धो गुणवानृप ।

इत्येवमुक्त्वा नन्दस्तु विरराम च संसदि ॥ १३० ॥

उवाच तं नृपश्रेष्ठो विनयावनतो मुने ।

भनन्दन उवाच ।

सम्बन्धो हि विधिवशी न मे साध्यो ब्रजाधिप ॥ १३१ ॥

प्रजापतिर्योगकर्ता जन्मदाताहमेव च ।

का कस्य पत्नी कन्या वा वरः को वा स्वसाधनः ॥१३२॥

कर्मानुरूपफलदः सर्वेषां कारणं विधिः ।

भवितव्यं कृतं कर्म तदमोघं श्रुतौ श्रुतम् ॥ १३३ ॥

अन्यथा निष्फलं सर्वमनीशस्त्वोद्यमो यथा ।

वृषभानुप्रिया धात्रा लिखिता चेत् सुता मम ॥१३४॥

पुरा भूतैव को वाहं केनान्येन निवार्यते ।

इत्येवमुक्त्वा राजेन्द्रो विनयानेतकन्धरः ॥ १३५ ॥

मिष्टान्नं भोजयामास सादरेण च नारद ।

वृषभानुज्ञामुपादाय व्रजराजो व्रजं गतः ॥ १३६ ॥

गत्वा स कथयामास सुरभानोश्च संसदि ।

सुरभानुश्च यत्नेन नन्देन च समादरम् ॥ १३७ ॥

सम्बन्धं योजयामास गर्गद्वारा च सत्वरम् ।

विवाहकाले राजेन्द्रो विपुलं यौतुकं ददौ ॥ १३८ ॥

गजरत्नमश्वरत्नं रत्नानि मणिभूषणम् ।

वृषभानुर्मुदायुक्तः प्राप्य ताञ्च कलावतीम् ॥ १३९ ॥

रेमे सुनिर्जने रम्ये बुबुधे न दिवानिशम् ।

चक्षुर्निमेषविरहाद् व्याकुला स्वामिना विना ॥१४०॥

व्याकुलो वृषभानुश्च क्षणेन च तया विना ।

जातिस्मरन् च सा कन्या मायामानुषरूपिणी ॥१४१॥

जातिस्मरन् हरेरंशो वृषभानुर्मुदान्वितः ।

ववर्द्ध च तयोः प्रेम नित्यं नित्यं नवं नवम् ॥१४२॥

सदा सकामा सा प्रीडा स च कामसमी युवा ।

तयोः कन्या च कालेन राधिका सा बभूव ह ।

दैवात्सुदामंशपेन श्रीकृष्णस्याज्ञया पुरा ॥ १४३
 अर्थानिसभवा सा । कृष्णप्राणाधिका सती ।
 यस्या दर्शनमात्रे । तौ विमुक्तौ बभूवतुः ॥ १४४ ॥
 इतिहासश्च क तः प्रकृतं शृणु साम्प्रतम् ।
 पापेभ्यनानां दाहे च ज्वलदग्निशिखीपमः ॥ १४५ ॥
 वृषभान्वाश्रमं गत्वा शिल्पिनां प्रवरो मुदा ।
 स्थानान्तरं विश्वकर्मा जगाम स्वगणैः सह ॥ १४६ ॥
 क्रोशमात्रं स्थलं चारु मनसालोच्य तत्त्ववित् ।
 आश्रमं कर्तुमारभे नन्दस्य सुमहात्मनः ॥ १४७ ॥
 कृत्वा तु मानं बुद्ध्या च सर्वतोऽपि विलक्षणम् ।
 परिखाभिर्गभीराभिश्चतुर्भिः संयुतं वरम् ॥ १४८ ॥
 दुर्लङ्ग्याभिवैरिभिश्च खचिताभिश्च प्रस्तुरैः ।
 पुष्पोद्यानैः पुष्पिताभिः पारावारेषु पुष्पितैः ॥ १४९ ॥
 चारुचम्पकवृक्षैश्च पुष्पितैः सुमनोहरैः ।
 परितो वासिताभिश्च सुगन्धिवायुना मुने ॥ १५० ॥
 आम्ब्रेर्गुवाकैः पनसैः खर्जूरैर्नारिकेलकैः ।
 दाडिमैः श्रीफलैर्भृङ्गैर्जम्बीरैर्नागरङ्गकैः ॥ १५१ ॥
 तुङ्गेराम्नातकैर्जम्बुसमूहैश्च फलान्वितैः ।
 कदलीनां केतकीनां कदम्बानां कदम्बकैः ॥ १५२ ॥
 सर्वतः शोभिताभिश्च फलैस्तैः पुष्पितैरहो ।
 क्रीडार्हाभिर्निगूढाभिर्वाष्किताभिश्च सर्वदा ॥ १५३ ॥
 परिखानां रहःस्थाने चकार मार्गमुत्तमम् ।
 दुर्गमं परवर्गाणां स्वानाञ्च सुगमं सदा ॥ १५४ ॥
 सङ्केतेन मणिस्तम्बैश्चादितैः स्वल्पपाथसा ।

स्तम्भसीमाकृतमहो न सङ्कीर्णं न विस्तृतम् ॥ १५५ ॥
 परिखोपरिभागे च प्राकारं सुमनोहरम् ।
 धनुःशतप्रमाणञ्च चकारातिसमुच्छ्रितम् ॥ १५६ ॥
 प्रस्तरस्य प्रमाणञ्च पञ्चविंशतिहस्तकम् ।
 सिन्दूराकारमणिभिर्निर्मितञ्चातिसुन्दरम् ॥ १५७ ॥
 बाह्ये द्वाभ्याञ्च संयुक्तमन्तरे सप्तभिस्तथा ।
 द्वाभिश्च सन्निरुद्धाभिर्मणिसारकपाटकैः ॥ १५८ ॥
 हरिन्मणीनां कलशैश्चित्तयुक्तैर्विराजितम् ।
 मणिसारविकारैश्च कपाटैश्च सुशोभितम् ॥ १५९ ॥
 स्वर्णसारविनिर्माणकलसोज्ज्वलशेखरम् ।
 नन्दालयं विनिर्माय बभ्राज नगरं पुनः ॥ १६० ॥
 राजमार्गांश्च विविधान् स च चारुश्चकार ह ।
 रक्तभानुविकारैश्च वेदीभिश्च सुपत्तनैः ॥ १६१ ॥
 पारावारैश्च परितो निबद्धांश्च मनोहरान् ।
 वाणिज्याह्नैश्च बणिजां परितो मणिमण्डपैः ॥ १६२ ॥
 सर्वतो दक्षिणे वामे ज्वलद्भिश्च विराजितान् ।
 ततो वृन्दावनं गत्वा निर्समे रासमण्डलम् ॥ १६३ ॥
 सुन्दरं मण्डलाकारं मणिप्राकारसंयुतम् ।
 परितो योजनायामं मणिवेदिभिरन्वितम् ॥ १६४ ॥
 मणिसारविकारैश्च मण्डपैर्नवकोटिभिः ।
 शृङ्गाराह्नैश्च चित्राढ्यैः रतितल्पसमन्वितैः ॥ १६५ ॥
 नानाजातिप्रसूनानां वायुना सुरभीकृतैः ।
 रत्नप्रदीपसंयुक्तैः सुवर्णकलसोज्ज्वलैः ॥ १६६ ॥
 पुष्पीयानैः पुष्पितैश्च सरोजैश्च सुशोभितम् ।

रासस्थलं विनिर्माय जगामान्यत् स्वकम्पूरः ॥ १६७ ॥
 दृष्ट्वा हृन्दावनं रम्यं परितुष्टो बभूव ह ।
 हृन्दावनाभ्यन्तरे च स्थाने स्थाने सुनिर्जने ॥ १६८ ॥
 कृत्वा परिमितं बुद्ध्या मनसा लोच्य यत्नतः ।
 विलक्षणानि रम्याणि तत्र त्रिंशदनानि च ॥ १६९ ॥
 राधामाधवयोरेव क्रीडार्थञ्च विनिर्ममे ।
 ततो मधुवनाभ्यासे निर्जनेऽतिमनोहरे ॥ १७० ॥
 वटमूलसमीपे च सरसः पश्चिमे तटे ।
 चम्पकोद्यानपूर्वायां केतकीवनमध्यतः ॥ १७१ ॥
 पुनस्तयोश्च क्रीडार्थञ्चकार रत्नमण्डलम् ।
 चतुर्भिर्वेदिकाभिश्च परीतमतिसुन्दरम् ॥ १७२ ॥
 सद्रत्नसाररचितै राजितं तूलिकाशतैः ।
 अमूल्यरत्नरचितैर्नानाचित्रेण चित्रितैः ॥ १७३ ॥
 कपाटैर्नवभिर्युक्तं नवद्वारैर्मनोहरैः ।
 रत्नेन्द्रचित्कलशैः कृत्विमैश्च त्रिकोटिभिः ॥ १७४ ॥
 परितः परितो विष्ठा मूर्ध्वञ्च परिशोभितम् ।
 महामणीन्द्रविकृतैरारोहैर्नवभिर्युतम् ॥ १७५ ॥
 सद्रत्नसार रचित कलशोज्ज्वलशेखरम् ।
 पताकातोरणैर्युक्तं शोभितं श्वेतचामरैः ॥ १७६ ॥
 सर्वतः पुरतो दीप्तममूल्यरत्नदर्पणैः ।
 धनुःप्रमाणशतकमूर्ध्वमग्निशिखोपमम् ॥ १७७ ॥
 शतहस्तप्रमाणञ्च प्रस्तारं वर्तुलाकृतम् ।
 शोभितं रत्नतल्पैश्च तदभ्यन्तरमुत्तमम् ॥ १७८ ॥
 वज्रिशृङ्गांश्चैर्वस्त्रैर्मालाजालविचित्रितैः ।

पारिजातप्रसूनानां माख्योपधानसंयुतैः ॥ १७८ ॥

चन्दनागुरुकस्तूरीकुङ्कुमैः सुरभीकृतम् ।

नवमृङ्गारयोग्यैश्च कामवर्द्धनकारिभिः ॥ १८० ॥

मालतीचम्पकानाञ्च पुष्पराजिभिरन्वितम् ।

सकर्पूरैश्च ताम्बूलैः सद्रत्नपात्रसंस्थितैः ॥ १८१ ॥

वज्रसारेण खचितैर्मृत्ताजालविलम्बिभिः ।

रत्नसारघटाकार्णै रत्नपीठैः सुसंयुतम् ॥ १८२ ॥

रत्नसिंहासनैर्युक्तं रत्नचित्रेण चित्रितैः ।

क्षरितैश्चन्द्रकान्तैश्च सुसिक्तं जलविन्दुभिः ॥ १८३ ॥

शीतवासिततोयेन संयुक्तं भाग्यवस्तुभिः ।

कृत्वा रतिगृहं रम्यं नगरञ्च पुनर्ययौ ॥ १८४ ॥

यानि येषां मन्दिराणि तत्रामानि लिलेख सः ।

मुदायुक्तो विश्वकर्मा शिष्यैर्यज्ञगणैः सह ॥ १८५ ॥

निद्रेशं निद्रितं नत्वा प्रययौ स्वालयं मुने ।

सर्वत्रैवं सुकृतिनां समस्तं भगवत्कृपा ॥ १८६ ॥

नेहाश्चर्यञ्च नगरं तन्मूर्तिशेखरा भूवि ।

इत्येवं कथितं सर्वं हरेश्चरितमङ्गलम् ॥ १८७ ॥

सुखदं पातकहरं किम्भूयः श्रोतुमिच्छसि ।

नारद उवाच ।

कथं हन्दावनं नाम काननस्यास्य भारते ॥ १८८ ॥

व्युत्पत्तिरस्य संज्ञा वा तत्त्वं वद सुतस्त्ववित् ।

सूत उवाच ।

नारदस्य वचः श्रुत्वा ऋषिर्नारायणो मुदा ॥ १८९ ॥

प्रहस्योवाच निखिलं तत्त्वमेव पुरातनम् ।

नारायण उवाच ।

पुरा केदारनृपतिः सप्तद्वीपपतिः स्वयम् ॥ १८० ॥

आसीत्सत्ययुगे ब्रह्मन् सत्यधर्मरतः सदा ।

स रेमे सह नारीभिः पुत्रपौत्रगणैः सह ॥ १८१ ॥

पुत्रानिव प्रजाः सर्वाः पालयामास धार्मिकः ।

कृत्वा क्रतुशतं राजा लेभे नेन्द्रत्वमीषितम् ॥ १८२ ॥

कृत्वा नानाविधं पुण्यं फलाकाङ्क्षी न च स्वयम् ।

नित्यं नैमित्तिकं सर्वं श्रीकृष्णप्रीतिपूर्वकम् ॥ १८३ ॥

केदारतल्यो राजेन्द्रो न भूतो भविता पुनः ।

पुत्रेषु राज्यं संन्यस्य प्रियां त्रैलोक्यमाहिनीम् ॥ १८४ ॥

जैगीषव्योपदेशेन जगाम तपसे वनम् ।

हरैरेकान्तिको भक्तो ध्यायत सन्ततं हरिम् ॥ १८५ ॥

शश्वत् सुदर्शनञ्चक्रमस्ति यत्सन्निधौ मुने ।

चिरं तस्मा मुनिश्रेष्ठो गोलोकञ्च जगाम सः ॥ १८६ ॥

केदारं नाम तीर्थञ्च तन्नाम्ना च बभूव ह ।

तत्राद्यापि मृतः प्राणी सद्यो मुक्तो भवेत् धुत्रम् ॥ १८७ ॥

कमलांशा तस्य कन्या नाम्ना वृन्दा तर्पास्त्रिनी ।

न वत्रेसा वरं कश्चियोगशास्त्रविशारदा ॥ १८८ ॥

दत्ता दुर्वाससा तस्यै हरर्मन्त्रः सुदुर्लभः ।

सा विरक्ता गृहं त्यक्त्वा जगाम तपसे वनम् ॥ १८९ ॥

षष्टिवर्षसहस्राणि तपस्तेपे सुनिर्जने ।

आविर्वभूव श्रीकृष्णस्तत्पुरो भक्तवत्सलः ॥ २०० ॥

प्रसन्नवदनः श्रीमान्वरं हस्वित्युवाच सः ।

दृष्ट्वा सा राधिकाकान्तं शान्तं सुन्दरविग्रहम् ॥ २०१ ॥

मूर्च्छां सम्प्राप सा सद्यः कामबाणप्रपीडिता ।

सा च शीघ्रं वरं वव्रे पतिस्त्वं मे भवेति च ॥२०२॥

ओमित्युक्त्वा च रहसि चिरं रेमे तया सह ।

सा जगाम च गोलोकं कृष्णेन सह कौतुकात् ॥२०३॥

राधासमा सा सौभाग्याद्गोपीश्रेष्ठा बभूव ह ।

वृन्दा यत्र तपस्तेपे तत्तु वृन्दावनं स्मृतम् ॥ २०४॥

वृन्दयात्र कृता क्रीडा तेन वा मुनिपुङ्गव ।

अथान्यच्चेतिहासञ्च शृणुष्व वत्स पुण्यदम् ॥ २०५ ॥

येन वृन्दावनं नाम निबोध कथयामि ते ।

कुशध्वजस्य कन्ये हे धर्मशास्त्रविशारदे । २०६ ॥

तुलसीवेदवत्यौ च विरक्ते भवकर्मणि ।

तपस्तप्त्वा वेदवती प्राप नारायणं परम् ॥ २०७ ॥

सीता जनककन्या सा सर्वत्र परिकीर्तिता ।

तुलसी च तपस्तप्त्वा वाञ्छां कृत्वा हरिं पतिम् ॥ २०८॥

दैवाद् दुर्वाससः शापात् प्राप्य शङ्खासुरं प्रति ।

पश्चात्सम्प्राप कमलाकान्तं कान्तं मनीहरम् ॥२०९॥

सा चैव हरिशपेन वृक्षरूपा सुरेश्वरी ।

तस्याः शापेन च हरिः शालग्रामो बभूव ह ॥२१०॥

तथा तस्थौ च सततं शिलावर्चासि सुन्दरी ।

विस्तीर्णं कथितं सर्वं तुलसीचरितञ्च ते ।

तथापि च प्रसङ्गेन किञ्चिदुक्तं मुने पुनः ॥ २११ ॥

तस्याश्च तपसः स्थानं तदिदञ्च तपोधन ।

तेन वृन्दावनं नाम प्रवदन्ति मनीषिणः ॥ २१२ ॥

अथवा ते प्रवक्ष्यामि परं हित्वन्तरं शृणु ।

येन वृन्दावनं नाम पुण्यक्षेत्रे च भारते ॥ २१३ ॥
 राधा षोडशनाम्नाश्च वृन्दानाम श्रुतौ श्रुतम् ।
 तस्याः क्रीडावनं रम्यं तेन वृन्दावनं स्मृतम् ॥ २१४ ॥
 गोलोके प्रीतये तस्याः कृष्णेन निर्मितं पुरा ।
 क्रीडाद्यं भुवि तन्नाम्ना वनं वृन्दावनं स्मृतम् ॥ २१५ ॥

नारद उवाच ।

कानि षोडश नामानि राधिकाया जगद्गुरो ।
 तानि मे वद शिष्याय श्रोतुं कौतूहलं मम ॥ २१६ ॥
 श्रुतं नाम्नां सहस्रञ्च सामवेदे निरूपितम् ।
 तथापि श्रोतुमिच्छामि त्वत्तो नामानि षोडश ॥ २१७ ॥
 अभ्यन्तराणि तेषां वा तदन्यान्येव मे विभो ।
 अहो पुण्यस्वरूपाणि भक्तानां वाञ्छितानि च ॥ २१८ ॥
 नामानि तेषां व्युत्पत्तिं सर्वेषां दुर्लभानि च ।
 पावनानि जगन्मातुर्जगतामादिकारणम् ॥ २१९ ॥

श्रीनारायण उवाच ।

राधा रासेश्वरी रासवासिनी रसिकेश्वरी ।
 कृष्णप्राणाधिका कृष्णप्रिया कृष्णस्वरूपिणी ॥ २२० ॥
 कृष्णवामाङ्गसम्भूता परमानन्दरूपिणी ।
 कृष्णा वृन्दावल्ली वृन्दा वृन्दावनविनोदिनी ॥ २२१ ॥
 चन्द्रावती चन्द्रकान्ता शतचन्द्रनिभानना ।
 नामान्येतानि साराणि तेषामभ्यन्तराणि च ॥ २२२ ॥
 राधेत्येवञ्च संसिद्धा राकारो दानवाचकः ।
 स्वयं निर्वाणदात्री या सा राधा परिकीर्तिता ॥ २२३ ॥

राशेश्वरस्य पत्नीयं तेन राशेश्वरी स्मृता ।

राशे च वासो यस्याश्च तेन सा रासवासिनी ॥२२४॥

सर्वासां रसिकानाञ्च देवीनामीश्वरी परा ।

प्रवदन्ति पुरा सन्तस्तेन तां रसिकेश्वरीम् ॥२२५॥

प्राणाधिका प्रेयसी सा कृष्णस्य परमात्मनः ।

कृष्णप्राणाधिका सा च कृष्णेन परिकीर्तिता ॥२२६॥

कृष्णस्यातिप्रिया कान्ता कृष्णी वास्याः प्रियः सदा ।

सर्वैर्देवगणैरुक्ता तेन कृष्णप्रिया स्मृता ॥ २२७ ॥

कृष्णरूपं सन्निधातुं या शक्ता चावलीलया ।

सर्वांशैः कृष्णसदृशी तेन कृष्णस्वरूपिणी ॥२२८॥

वामाङ्गार्द्धेन कृष्णस्य या सञ्भूता परा सती ।

कृष्णवामाङ्गसञ्भूता तेन कृष्णेन कीर्तिता ॥२२९॥

परमानन्दराशिश्च स्वयं मूर्तिमती सती ।

श्रुतिभिः कीर्तिता तेन परमानन्दरूपिणी ॥ २३० ॥

कृषिर्मोक्षार्थवचनो न एवोत्कृष्टवाचकः ।

आकारो दाढवचनस्तेन कृष्णा प्रकीर्तिता ॥२३१॥

अस्ति हन्दावनं यस्यास्तेन हन्दावनी स्मृता ।

हन्दावनस्याधिदेवी तेन वाय प्रकीर्तिता ॥ २३२ ॥

सङ्गः सखीनां हन्दस्यादकारोऽप्यस्तिवाचकः ।

सखिहन्दोऽस्ति यस्याश्च सा हन्दा परिकीर्तिता ॥२३३॥

हन्दावने विनोदश्च सोऽस्या ह्यस्ति च तत्र वै ।

वेदा वदन्ति तां तेन हन्दावनविनोदिनीम् ॥२३४॥

नखचन्द्रावलीवक्त्रं चन्द्रोऽस्ति यत्र सन्ततम् ।

तेन चन्द्रावली सा च कृष्णेन परिकीर्तिता ॥२३५॥

कान्तिरस्ति चन्द्रतुल्या सदा यस्या दिवानिशम् ।
 सा चन्द्रकान्ता हर्षेण हरिणा परिकीर्तिता ॥ २३६ ॥
 शरच्चन्द्रप्रभा यस्याशाननेऽस्ति दिवानिशम् ।
 मुनिना कीर्तिता तेन शरच्चन्द्रप्रभानना ॥ २३७ ॥
 इदं षोडशनामोक्तमर्थव्याख्यानसंयुतम् ।
 नारायणेन यदत्तं ब्रह्मणे नाभिपङ्कजे ।
 ब्रह्मणा च पुरा दत्तं धर्माय जनकाय मे ॥ २३८ ॥
 धर्मेण कृपया दत्तं मल्लमादित्यपर्वणि ।
 पुष्करे च महातीर्थे पुण्याहे देवसंसदि ।
 राधाप्रभावप्रस्तावे सुप्रसन्नेन चेतसा ॥ २३९ ॥
 इदं स्तोत्रं महापुण्यं तुभ्यं दत्तं मया मुने ।
 निन्दकायावैष्णवाय न दातव्यं महामुने ॥ २४० ॥
 यावज्जीवमिदं स्तोत्रं त्रिसन्ध्यं यः पठेन्नरः ।
 राधामाधवयोः पादपद्मे भक्तिर्भवेदिह ॥ २४१ ॥
 अन्ते लभेत्तयोर्दास्यं शश्वत्सहचरो भवेत् ।
 अणिमादिकसिद्धिञ्च संप्राप्य नित्यविग्रहम् ॥ २४२ ॥
 व्रतदानोपवासैश्च सर्वैर्नियमपूर्वकैः ।
 चतुर्णाञ्चैव वेदानां पाठैः सर्वाथेसंयुतैः ॥ २४३ ॥
 सर्वेषां यज्ञतीर्थानां करणैर्विधिबोधितैः ।
 प्रदक्षिणेन भूमेश्च कृत्स्नाया एव सप्तधा ॥ २४४ ॥
 शरणागतरक्षायामज्ञानां ज्ञानदानतः ।
 देवानां वैष्णवानाञ्च दर्शनेनापि यत्फलम् ॥ २४५ ॥
 तदेव स्तोत्रपाठस्य कलां नार्हति षोडशीम् ।
 स्तोत्रस्यास्य प्रभावेण जीवन्मूर्तोभवेन्नरः ॥ २४६ ॥

नारद उवाच ।

सम्प्राप्तं परमाश्चर्यं स्तोत्रं सर्वसुदुर्लभम् ।
 कवचञ्चापि देव्याश्च संसारविजयं प्रभो ॥ २४७ ॥
 कृतं स्तोत्रं सुयज्ञेन प्राप्तं तदपि दुर्लभम् ।
 श्रुत्वा कृष्णकथां चित्रां त्वत्पादाब्जप्रसादतः ॥ २४८ ॥
 अधुना श्रोतुमिच्छामि यद्ब्रह्मस्य च तद्वद ।
 प्रातश्च नगरं दृष्ट्वा किमूचुर्वक्त्रभा मुने ॥ २४९ ॥

श्रीनारायण उवाच ।

गतायां तत्र यामिन्यां गते च विश्वकर्मणि ।
 अरुणोदयवेलायां जनाः सर्वे जजागरुः ॥ २५० ॥
 उत्थाय दृष्ट्वा नगरं सर्वेभ्योऽपि विलक्षणम् ।
 किमाश्चर्यं किमाश्चर्यमित्यूचुर्व्रजवासिनः ॥ २५१ ॥
 कांश्चिद्गोपान् केचिदूचुः कुत एतदभूदिदम् ।
 न जाने केन रूपेण को भूमौ प्रभवेदिति ॥ २५२ ॥
 बुबुधे मनसा नन्दो गर्गवाक्यमनुस्मरन् ।
 श्रीहरेरिच्छया सर्वं जगदेतच्चराचरम् ॥ २५३ ॥
 ब्रह्मादिदृष्टणपर्यन्तं यस्य भूभङ्गलीलया ।
 आविर्भूतं तिरोभूतं तस्यासाध्यञ्च किं कुतः ॥ २५४ ॥
 विवरेष्वेव यत्तोन्नां ब्राह्माण्डान्यखिलानि च ।
 ईशस्य तन्महाविष्णोः किमसाध्यं हरेरहो ॥ २५५ ॥
 ब्रह्मानन्तेशधर्माश्च ध्यायन्ते यत्पदाम्बुजम् ।
 किमसाध्यं तदीशस्य मायामानुषरूपिणः ॥ २५६ ॥
 भ्रामं भ्रामं तन्नगरं दर्शं दर्शं गृहं गृहम् ।
 पाठं पाठञ्च नामानि सर्वेभ्यो निलयं ददौ ॥ २५७ ॥

कृत्वा शमक्षयं नन्दो वृषभानुष कौतुकी ।
 चकार सगणैः साहं मुदाश्रमनिवेशनम् ॥ २५८ ॥
 सर्वे वृन्दावनस्थाय प्रसन्नवदनेक्षणाः ।
 मुदा प्रवेशनश्चक्रुः स्वं स्वमाश्रममुत्तमम् ॥ २५९ ॥
 सर्वे मुमुदिरे गोपाः स्वे स्वे स्थाने मनोहरे ।
 बालका बालिकाश्चैव चिक्रीडुश्च प्रहर्षिताः ॥ २६० ॥
 श्रीकृष्णो बलदेवश्च शिशुभिः सह कौतुकाद् ।
 क्रीडाञ्चकार तत्रैव स्थाने स्थाने मनोहरे ॥ २६१ ॥
 इत्येवं कथितं सर्वं निर्माणं नगरस्य च ।
 श्रवणानां वने रासमण्डलस्य च नारद ॥ २६२ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे श्रीवृन्दावननगरवर्णनं
 नाम सप्तदशोऽध्यायः ।

अष्टादशोऽध्यायः ।

शौनक उवाच ।

अहो किमद्भुतं सूत रहस्यं सुमनोहरम् ।
 श्रुतं कृष्णस्य चरितं सुखदं मोक्षदं परम् ॥ १
 सूत उवाच ।

श्रुत्वा नगरनिर्माणं नारदो मुनिसत्तमः ।

पप्रच्छ कृष्णचरितमपरं सुमनोहरम् ॥ २ ॥

‘नारद उवाच ।

श्रीकृष्णाख्यानचरितं पीयूषमृषिसत्तम ।

ज्ञानसिन्धो निगद मां शिष्यश्च शरणागतम् ॥ ३ ॥

नारदस्य वचः श्रुत्वा मुदा नारायणः स्वयम् ।

उवाच परमीशस्य चरितं परमाद्भुतम् ॥ ४ ॥

श्रीनारायण उवाच ।

एकदा बालकैः सार्धं बलेन सह माधवः ।

जगाम श्रीमधुवनं यमुनातीरनीरजम् ॥ ५ ॥

विचेरुर्गोसहस्रैश्च चिक्रीडुर्बालकास्तदा ।

विश्रान्तास्तृट्परीताश्च क्षुधा च परिपीडिताः ॥ ६ ॥

तमूचुर्गोपशिषवः श्रीकृष्णं परया मुदा ।

क्षुदंस्मान् बाधते कृष्ण किं कुर्मो ब्रूहि किङ्करान् ॥ ७ ॥

शिश्नूनां वचनं श्रुत्वा तानुवाच दयानिधिः ।

हितं तथ्यश्च वचनं प्रसन्नवदनेक्षणः ॥ ८ ॥

श्रीकृष्ण उवाच ।

बाला गच्छत विप्राणां यज्ञस्थानं सुखावहम् ।

अन्नं याचत तान् शीघ्रं ब्राह्मणांश्च क्रतून्मुखान् ॥ ९ ॥

विप्रा आङ्गिरसाः सर्वे स्वाश्रमे श्रीवनान्तिके ।

यज्ञं कुर्वन्ति विप्राश्च श्रुतिस्मृतिविशारदाः ॥ १० ॥

निष्कृहा वैष्णवाः सर्वे मां यजन्ति मुमुक्षवः ।

मायया मां न जानन्ति मायामानुषरूपिणम् ॥ ११ ॥

न चेद्ददति युष्मभ्यमन्नं विप्राः क्रतून्मुखाः ।

तत्कान्ता याचत क्षिप्रं दयायुक्ताः शिश्नून् प्रति ॥ १२ ॥

श्रीकृष्णवचनं श्रुत्वा ययुर्बालकपुङ्गवाः ।

पुरतो ब्राह्मणानाञ्च तस्युरानम्रकन्धराः ॥ १३ ॥
 इत्युचुर्बालकाः शीघ्रमन्नं दत्तं द्विजोत्तमाः ।
 न शशुवुर्द्विजाः केचित् केचिच्छ्रुत्वा स्थिताः स्थिताः ॥ १४ ॥
 तं ययूरन्धनागारं ब्राह्मण्यो यत्र पाचिकाः ।
 गत्वा बाला विप्रभार्याः प्रणेमुर्नतकन्धराः ॥ १५ ॥
 नत्वोचुर्बालकाः सर्वे विप्रभार्याः पतिव्रताः ।
 अन्नं दत्तं मातरोऽस्मान् क्षुधार्तान् बालकानपि ॥ १६ ॥
 बालानां वचनं श्रुत्वा दृष्ट्वा तांश्च मनोहरान् ।
 यप्रच्छुः सादरं साध्वयः स्मेराननसरोरुहाः ॥ १७ ॥

विप्रपत्न्य ऊचुः ।

के यूयं प्रेषिताः केन कानि नामानि कीविदाः ।
 दास्यामोऽन्नं बहुविधं व्यञ्जनैः सहितं वरम् ॥ १८ ॥
 ब्राह्मणीनां वचः श्रुत्वा ता ऊचुस्ते मुदान्विताः ।
 स्निग्धा हसन्तः स्फीताश्च सर्वे गोपालबालकाः ॥ १९ ॥

बाला ऊचुः ।

प्रेषिता रामकृष्णाभ्यां वयं क्षुत्पीडिता भृशम् ।
 दत्तान्नं मातरोऽस्मभ्यं क्षिप्रं यामस्तदन्तिकम् ॥ २० ॥
 इतोऽविदूरे भाण्डीरे वनाभ्यन्तरमेव च ।
 वटमूले मधुवने वसन्ती रामकेशवी ॥ २१ ॥
 विश्रान्ती क्षुधितौ तौ च याचेतेऽन्नञ्च मातरः ।
 किमु देयमदेयं वा शीघ्रं वदत नोधुना ॥ २२ ॥
 गोपानाञ्च वचः श्रुत्वा हृष्टानन्दाश्रुलोचनाः ।
 पुलकाद्वितसर्वाङ्गास्तत्पादाज्जमनोरथाः ॥ २३ ॥

नानाव्यञ्जनसंयुक्तं शाल्यन्नं सुमनोहरम् ।

पायसं पिष्टकं स्वादु दधि क्षीरं घृतं मधु ॥ २४ ॥

रौप्ये कांस्ये राजते च पात्रे कृत्वा मुदान्विताः ।

ताः सर्वा विप्रपत्न्याश्च प्रययुः कृष्णसन्निधिम् ॥ २५ ॥

नाना मनोरथं कृत्वा मनसा गमनोत्सुकाः ।

पतिव्रतास्ता धन्याश्च श्रीकृष्णदर्शनोत्सुकाः ॥ २६ ॥

श्रीकृष्णं ददृशुर्गत्वा रामश्च सहबालकम् ।

वटमूले वसन्तन्तमुडुमध्ये यथोडुपम् ॥ २७ ॥

श्यामं किशोरं वयसा पीतकौशेयवाससम् ।

सुन्दरं सस्मितं शान्तं राधाकान्तं मनोहरम् ॥ २८ ॥

शरत्पार्वणचन्द्रास्यं रत्नलङ्कारभूषितम् ।

रत्नकुण्डलयुग्माभ्यां गण्डस्थलविराजितम् ॥ २९ ॥

रत्नकीयूरवलयरत्ननूपुरभूषितम् ।

आजानुलम्बितां शुभ्रां बिभ्रतं रत्नमालिकाम् ॥ ३० ॥

मालतीमालया कण्ठवत्तःस्थलविराजितम् ।

चन्दनागुरुकस्तूरीकुङ्कुमार्चितविग्रहम् ॥ ३१ ॥

सुनखं सुकपोलञ्च पक्कविम्बाधरं वरम् ।

पक्कदाडिमबीजाभं बिभ्रतं दन्तमुत्तमम् ॥ ३२ ॥

शिखिपिच्छसमायुक्तं बद्धचूडं थरात्परम् ।

कदम्बपुष्पयुग्माभ्यां कर्णमूले विराजितम् ॥ ३३ ॥

ध्यानासाध्यं योगिनाञ्च भक्तानुग्रहकातरम् ।

ब्रह्मेशधर्मशेषेन्द्रैः स्तूयमानं मुनीश्वरैः ॥ ३४ ॥

दृष्ट्वैवमीश्वरं भक्त्या प्रणेमुर्दिजयोषितः ।

स्नानां ज्ञानानुरूपञ्च तृष्टुर्वर्धुसूदनम् ॥ ३५ ॥

विप्रपत्न्य जनुः ।

त्वं ब्रह्म परमं धाम निरीहो निरहङ्गुतिः ।

निर्गुणश्च निराकारः साकारः सगुणः स्वयम् ॥ ३६ ॥

साक्षिरूपश्च निर्लिप्तः परमात्मा निराकृतिः ।

प्रकृतिः पुरुषस्त्वञ्च कारणञ्च तयोः परम् ॥ ३७ ॥

सृष्टिस्थित्यन्तविषये ये च देवास्त्रयः स्मृताः ।

ते त्वदंशाः सर्वबीजा ब्रह्मविष्णुमहेश्वराः ॥ ३८ ॥

यस्य लोम्नाञ्च विवरे चाखिलं विश्वमीश्वर ।

महाविराट् महाविष्णुस्त्वं तस्य जनको विभो ॥ ३९ ॥

तेजस्त्वञ्चापि तेजस्वी ज्ञानं ज्ञानी च तत्परः ।

वेदेऽनिर्वचनीयस्त्वं कस्त्वां स्तोतुमिहेश्वरः ॥ ४० ॥

महदादि सृष्टिस्त्वं पञ्च तन्मात्रमेव च ।

बीजं त्वं सर्वशक्तीनां सर्वशक्तिस्वरूपकः ॥ ४१ ॥

सर्वशक्तीश्वरः सर्वः सर्वशक्त्याश्रयः सदा ।

त्वमनीहः स्वयं ज्योतिः सर्वानन्दः सनातनः ॥ ४२ ॥

अहोऽप्याकारहीनस्त्वं सर्वविग्रहवानपि ।

सर्वेन्द्रियाणां विषयं जानासि नेन्द्रियीभवान् ॥ ४३ ॥

सरस्वती जङ्गीभूता यत्स्तोत्रे यन्निरूपणे ।

जङ्गीभूतो महेशश्च शेषो धर्मो विधिः स्वयम् ॥ ४४ ॥

पार्वती कमला राधा सावित्री वेदसूरपि ।

वेदश्च जङ्गतां याति के वा शक्ता विपश्चितः ॥ ४५ ॥

वयं किं स्तवनं कुर्मः स्त्रियः प्राणेश्वरेश्वर ।

प्रसन्नो भव नो देव दीनबन्धो लपतां कुरु ॥ ४६ ॥

इति पेतुश्च ताविप्रपत्न्यस्तच्चरणाम्बुजे ।

अभयं प्रददौ ताभ्यः प्रसन्नवदनेक्षणः ॥ ४७ ॥

विप्रपत्नीकृतं स्तोत्रं पूजाकाले च यः पठेत् ।

स गतिं विप्रपत्नीनां लभते नात्र संशयः ॥ ४८ ॥

नारायण उवाच ।

ताः पदाभोजपतिता दृष्ट्वा श्रीमधुसूदनः ।

वरं वृणुत कल्याणं भविता चेत्युवाच ह ॥ ४९ ॥

श्रीकृष्णस्य वचः श्रुत्वा विप्रपत्नी मुदान्विताः ।

तमूचुर्वचनं भक्त्या भक्तिनम्रात्मकन्धराः ॥ ५० ॥

द्विजपत्न्य ऊचुः ।

वरं कृष्ण न गृह्णीमो नः स्पृहा त्वत्पदाम्बुजे ।

देहि स्वं दास्यमस्मभ्यं दृढां भक्तिं सुदुर्लभाम् ॥ ५१ ॥

पश्यामोऽनुक्षणं वक्त्रसरोजं तव केशव ।

अनुग्रहं कुरु विभो न यास्यामो गृहं पुनः ॥ ५२ ॥

द्विजपत्नीवचः श्रुत्वा श्रीकृष्णः करुणानिधिः ।

ओमित्युक्त्वा त्रिलोकेशस्तस्थौ बालकसंसदि ॥ ५३ ॥

प्रदत्तं विप्रपत्नीभिर्मिष्टमन्नं सुधोपमम् ।

बालकान् भोजयित्वा तु स्वयञ्च बुभुजे विभुः ॥ ५४ ॥

एतस्मिन्नन्तरे तत्र शातकुम्भं रथं परम् ।

ददृशुर्विप्रपत्न्याश्च पतन्तं गगनादहो ॥ ५५ ॥

रत्नदर्पणसंयुक्तं रत्नसारपरिच्छदम् ।

रत्नस्तम्भैर्निबद्धञ्च सद्रत्नकलशोज्ज्वलम् ॥ ५६ ॥

श्वेतचामरसंयुक्तं वक्त्रिशृङ्गांशुकान्वितम् ।

पारिजातप्रसूनानां मालाजालैर्विराजितम् ॥ ५७ ॥

शतचक्रसमायुक्तं मनोयायि मनोहरम् ।

वेष्टितं पार्श्वदैर्दिव्यैर्वनमालाविभूषितैः ॥ ५८ ॥
 पीतवस्त्रपरीधानै रत्नालङ्कारभूषितैः ।
 नवयौवनसम्पन्नैः श्यामलैः सुमनोहरैः ॥ ५९ ॥
 द्विभुजैर्मु रलीहस्तैर्गोपवेशधरैर्वरैः ।
 शिखिपिच्छगुञ्जमालाबद्धवक्रिमचूडकैः ॥ ६० ॥
 अवरुह्य रथात्तूर्णं ते प्रणम्य हरैः पदम् ।
 रथस्यारोहणं कर्तुमूचुर्ब्राह्मणकामिनीः ॥ ६१ ॥
 विप्रभार्या हरिं नत्वा जग्मुर्गोलौकमीप्सितम् ।
 बभूवुर्गोपिकाः सद्यस्त्यक्त्वा मानुषविग्रहान् ॥ ६२ ॥
 हरिश्चायां विनिर्माय तासाञ्च विष्णुमायया ।
 प्रस्थापयामास गृहान् ब्राह्मणानां स्वयं विभुः ॥ ६३ ॥
 विप्राश्च भार्या उद्दिश्य परमोद्विग्नमानसाः ।
 अन्वेषणं प्रकुर्वन्तो ददृशुः पथि कामिनीः ॥ ६४ ॥
 दृष्ट्वाचुर्ब्राह्मणाः सर्वे तास्ते च विनयान्विताः ।
 पुलकाङ्कितसर्वाङ्गाः प्रसन्नवदनेक्षणाः ॥ ६५ ॥

ब्राह्मणा ऊचुः ।

अहोऽतिधन्या यूयञ्च दृष्टो युष्माभिरीश्वरः ।
 अस्माकं जीवनं व्यर्थं वेदपाठोऽप्यनर्थकः ॥ ६६ ॥
 वेदे पुराणे सर्वत्र विद्वद्भिः परिकीर्तिताः ।
 हरेर्विभूतयः सर्वाः सर्वेषां जनको हरिः ॥ ६७ ॥
 तपो जपो व्रतं ज्ञानं वेदाध्ययनमर्चनम् ।
 तीर्थस्नानमनशनं सर्वेषां फलदो हरिः ॥ ६८ ॥
 ओक्ताः सेवितो येन किं तस्य तपसां फलैः ।
 प्राप्तः कल्पतरुर्येन किं तस्यान्येन शाखिना ॥ ६९ ॥

श्रीकृष्णो हृदये यस्य तस्य किं कर्मभिः कृतैः ।
 किं पीतसागरस्यैव पौरुषं कूपलङ्घने ॥ ७० ॥
 इत्येवमुक्त्वा विप्राश्च गृहीत्वा कामिनी वराः ।
 आजग्मुः स्वगृहं हृष्टास्ताभिः सार्धंश्च रेमिरे ॥ ७१ ॥
 तार्सा ततोऽधिकं प्रेम क्रीडासु सर्वकर्मसु ।
 दाक्षिण्यं मायया शक्त्या ब्राह्मणानामतर्कितम् ॥ ७२ ॥
 अथ नारायणः सोऽयं बलेन शिशुभिः सह ।
 जगाम स्वालयं तूष्णं पूर्णब्रह्मसनातनः ॥ ७३ ॥
 इत्येवं कथितं सर्वं हरेर्माहात्म्यमुत्तमम् ।
 पुरा श्रुतं धर्मवक्त्रात् किं भूयः श्रोतुमिच्छसि ॥ ७४ ॥

नारद उवाच ।

ऋषीन्द्र केन पुण्येन बभूव विप्रयोषिताम् ।
 मुनीन्द्रयोगसिद्धानां दुर्लभा गतिरीदृशी ॥ ७५ ॥
 इमाः का वा पुण्यवत्यः पुरा तस्थुर्महीतलम् ।
 आजग्मुः केन दोषेण वद सन्देहभञ्जनम् ॥ ७६ ॥

श्रीनारायण उवाच ।

सप्तर्षीणां रमण्यश्च रूपेणाप्रतिमाः पराः ।
 गुणवत्यः सुशीलाश्च धर्मिष्ठाश्च पतिव्रताः ॥ ७७ ॥
 नवीनयौवनाः सर्वाः पीनश्रोणिपयोधराः ।
 दिव्यवस्त्रपरीधाना रत्नालङ्कारभूषिताः ॥ ७८ ॥
 तप्तकाञ्चनवर्णाभाः स्मेराननसरोरुहाः ।
 मुनीनां मोहितुं शक्ता मानसं वक्रचक्षुषा ॥ ७९ ॥
 दृष्ट्वा तासां स्तनश्रोणिमुखानि सुन्दराणि च ।
 अनलक्षकमे ताश्च मदनानलपीडितः ॥ ८० ॥

अग्निस्थानस्थितानाञ्च शिखया सुरतोन्मुखः ।
 सृष्ट्वा चाङ्गानि तासाञ्च बभूव हतचेतनः ॥ ८१ ॥
 पतिव्रता न जानन्ति पतिपादाब्जमानसाः ।
 अग्निरङ्गानि तासाञ्च दर्शं दर्शं मुमोह च ॥ ८२ ॥
 वक्त्रेण मानसं ज्ञात्वा भगवानङ्गिरा मुनिः ।
 शशाप तं चेत्युवाच सर्वभक्षी बभूव ह ॥ ८३ ॥
 वक्त्रिः सचेतनो भूत्वा तुष्टाव मुनिपुङ्गवम् ।
 व्रीडया नम्रवदनश्चकम्पे ब्रह्मवर्जसा ॥ ८४ ॥
 क्रुद्धो मुनिः परसृष्टाः कामिनीश्च शशाप ह ।
 यात यूयं पापयुक्ता मानुषीं योनिमेव च ॥ ८५ ॥
 भारते ब्राह्मणानाञ्च गृहे लभत जन्म वै ।
 करिष्यन्ति विवाहञ्च युष्माकं कुलजा द्विजाः ॥ ८६ ॥
 श्रुत्वा वाक्यं मुनेस्ताश्च रुरुदुः प्रेमविह्वलाः ।
 पुटाञ्जलियुताः सर्वा ऊचुस्तं विदुषां वरम् ॥ ८७ ॥

मुनिपत्न्य ऊचुः ।

न त्यजास्मान्मन्येष्ट निष्पापाश्च पतिव्रताः ।
 अजानन्त्यः परसृष्टा न च नस्त्यक्तुमर्हसि ॥ ८८ ॥
 भक्तानां किङ्करीणाञ्च न दण्डं कर्तुमर्हसि ।
 युष्माकं चरणाभोजं कदा द्रक्ष्यामहे वयम् ॥ ८९ ॥
 खड्गच्छेदाद्वज्रपातात्सर्वप्रहरणात्मने ।
 दारुणः कान्तविच्छेदः साध्वीनां दुःसहः सदा ॥ ९० ॥
 ब्रह्मिष्ठानां गुणवतां परान् कान्तान्महामुनीन् ।
 एवम्भूतान् कथं त्यक्त्वा यास्यामः पृथिवीतलम् ॥ ९१ ॥
 यास्यामी यदि विप्रेश कदावागमनं वद ।

अज्ञानस्पर्शदोषश्च न स्यान्नो विधिबोधितः ॥ ८२ ॥
 अहृत्यया पुनः प्राप्तः स्वामीन्द्रस्य प्रधर्षणात् ।
 सा सन्धोमात् पुनः शुद्धा स्पर्शनाद् वर्जिता वयम् ॥ ८३ ॥
 विचारं कुरु धर्मिष्ठ वेदवेदाङ्गपारग ।
 विश्वकर्तुश्च पुत्रस्त्वं सर्ववेदविदां वर ॥ ८४ ॥
 अन्ये षाञ्च भयात्कान्ता व्रजन्ति शरणम्पतिम् ।
 स्वकान्तभयसंविग्नाः शरणं कं व्रजन्ति ताः ॥ ८५ ॥
 अभयं देहि धर्मिष्ठ भययुक्ताभ्य एव च ।
 पुत्रे शिष्ये कलत्रे च को दण्डं कर्तुमचमः ॥ ८६ ॥
 दुर्बलः सबलो वापि स्ववस्तूनामपीश्वरः ।
 स्वद्रव्यविक्रयं कर्तुं न चान्यो रक्षितुं क्षमः ॥ ८७ ॥
 कामिनीनां वचः श्रुत्वा दयालुर्मुनिपुङ्गवः ।
 प्रेम्णा कुरोद तासाञ्च निरीक्ष्य मुखपङ्कजम् ॥ ८८ ॥
 वेदवेदाङ्गपारङ्गो ज्ञानिनां योगिनां वरः ।
 पत्नीविच्छेदविषये मूर्च्छां प्राप तथापि सः ॥ ८९ ॥
 सर्वे बभूवुः शोकार्ता विरहोद्विग्नमानसाः ।
 निरीक्ष्य तासां वक्त्राणि तस्मै पुत्तलिका यथा ॥ ९० ॥
 कृत्वा विलापं सुचिरं सर्ववेदविदां वरः ।
 भ्रातृभिश्च सहालोच्य ता उवाच शुचातुरः ॥ ९१ ॥

अङ्गिरा उवाच ।

यूयं शृणुत वक्ष्यामि वचनं सत्यमेव च ।
 स्वकर्मभोगिनाभ्योगमाकर्माश्च श्रुतो श्रुतम् ॥ ९२ ॥
 गतो भोगश्च युष्माकमस्माभिः सह निश्चितम् ।
 गते भोगे पुनर्भोगो न हि वेदे निरूपितः ॥ ९३ ॥

शुभाशुभञ्च यत्कर्म भारते कृतिभिः सह ।
 नाभुक्तं क्षीयते कर्म जन्मकोटिशतैरपि ॥ १०४ ॥
 परभुक्ताञ्च कान्ताञ्च यो भुङ्क्ते स नराधमः ।
 स पच्यते कालसूत्रे यावच्चन्द्रदिवाकरो ॥ १०५ ॥
 न सा दैवे न सा पैत्र्ये पाकार्हा पापसंयुता ।
 तस्या अलिङ्गने भर्ता भ्रष्टश्रोस्तेजसा हतः ॥ १०६ ॥
 देवताः पितरस्तस्य हव्यदाने च तर्पणे ।
 सुखिनो न भवन्त्येवमित्याह कमलोद्भवः ॥ १०७ ॥
 तस्माद्यत्नेन भार्याया रक्षणं कुरुते सुधीः ।
 अन्यथा पापभागभर्ता निश्चितं नरकं व्रजेत् ॥ १०८ ॥
 पदे पदे सावधानः कान्तां रक्षति पण्डितः ।
 न व्रती न स्थली योषा दोषाणाञ्च करण्डिका ॥ १०९ ॥
 कलत्रं पाकपात्रञ्च सदा रक्षतुमर्हति ।
 परस्पर्शादशुभाञ्च शुद्धां स्वस्पर्शने सदा ॥ ११० ॥
 स्वकान्तञ्च परित्यज्य परं गच्छति याधमा ।
 कुम्भीपाकं सा प्रयाति यावच्चन्द्रदिवाकरो ॥ १११ ॥
 तामेव यमदूताञ्च संस्थाप्य नरकान्तरे ।
 उत्तिष्ठति विदूराच्चेत् कुर्वन्ति दण्डताडनम् ॥ ११२ ॥
 सर्पप्रमाणाः कीटाश्च तीक्ष्णदंष्ट्राः सुदारुणाः ।
 दशन्ति पुंश्चलीं तत्र सततञ्च दिवानिशम् ॥ ११३ ॥
 विवृताकारशब्दञ्च करोति शाश्वतम्बिया ।
 न ममार प्रहारेण सूक्ष्मदेहविधारिणी ॥ ११४ ॥
 मुहूर्तार्धं सुखं भुक्त्वा लोकेऽत्र यशसा हता ।
 पतिता परलोके च गतिमेतादृशीं लभेत् ॥ ११५ ॥

परस्पृष्टा च या नारी या स्पर्शं कुर्वते परम् ।

सापि दुष्टा परित्याज्या, चेत्याह कमलोद्भवः ॥ ११६ ॥

तस्मान्नारी परैर्यत्राददृष्टा कृतिभिः कृता ।

असूर्यम्पश्या या दाराः शुद्धास्ताश्च पतिव्रताः ॥ ११७ ॥

स्वच्छन्दगामिनी या च स्वतन्त्रा सूकरीसमा ।

अन्तर्दुष्टा सदा सैव निश्चितं परगामिनी ॥ ११८ ॥

स्वामिसाध्या च या नारी कुलधर्ममिया स्थिता ।

कान्तेन सार्धं सा कान्ता वैकुण्ठं याति निश्चितम् ॥ ११९ ॥

यात यूयञ्च पृथिवीं मानुषीं शोनिमीप्सिताम् ।

कृष्णदर्शनमात्रेण गोलोकं यास्यथ ध्रुवम् ॥ १२० ॥

हरिणा निर्मिताम्हाया युष्माकं योगमायया ।

ता विप्रमन्दरे स्थित्वा चागमिष्यन्ति नो ध्रुवम् ॥ १२१ ॥

पुनरंशेन नो पल्लवो भविष्यथ न संशयः ।

युष्माकं मम शापश्च बभूव च वराधिकः ॥ १२२ ॥

इत्येवमुक्त्वा स मुनिर्विरराम शुचान्वितः ।

ता आगत्य महीं शापाद् बभूवुर्विप्रयोषितः ॥ १२३ ॥

दत्त्वान्नं हरये भक्त्या प्रजग्मुर्हरिमन्दिरम् ।

बभूव निश्चितं तासां शापश्च सम्पदोऽधिकः ॥ १२४ ॥

निन्द्या नीचाश्च सम्पत्तिर्विपत्तिर्महतो वरा ।

अहो सद्यः सतां क्रोपञ्चोपकाराय कल्पते ॥ १२५ ॥

विना विपत्तेर्महिमा कुतः कस्य भवेद्भुवि ।

भूताः कान्तपरित्यागान्मुक्ता ब्राह्मणयोषितः ॥ १२६ ॥

इत्येवं कथितं सर्वं हरेश्चरितमुत्तमम् ।

अहो पुण्यवतीनाश्च मोक्षाख्यानं मनोहरम् ॥ १२७ ॥

श्रीकृष्णाख्यानं विप्रेन्द्र नूतनं नूतनं पदे पदे ।

न हि दृष्टिः श्रुतवतां केन श्रेयसि दृष्यते ॥१२८॥

यावद्रम्यं तत् कथितं यच्छ्रुतं गुरुवक्त्रतः ।

वद मां वाञ्छितं यत्ते किं भूयः श्रोतुमिच्छसि ॥१२९॥

नारद उवाच ।

यद्यच्छ्रुतं त्वया पूर्वं गुरुवक्त्रात् कृपानिधे ।

मङ्गलं कृष्णचरितं तन्मे ब्रूहि जगद्गुरो ॥ १३० ॥

सूत उवाच ।

श्रुत्वा देवर्षिवचनमृषिर्नारायणः स्वयम् ।

अपरं कृष्णमाहात्म्यं प्रवक्तुमुपचक्रमे ॥ १३१ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे विप्रपत्नीमोक्षप्रस्तावो

नामाष्टादशोऽध्यायः ।

ऊनविंशोऽध्यायः ।

श्रीनारायण उवाच ।

एकदा बालकैः सार्धं बलदेवं विना हरिः ।

अगाम यमुनातीरं यत्र कालीयमन्दिरम् ॥ १ ॥

परिपक्वफलं भुक्त्वा यमुनातीरजे वने ।

स्नेह्यामयस्तद्विपरीतः पपी च निर्मलं जलम् ॥ २ ॥

गोकुलं चारयामास शिशुभिः सह कानने ।
 विजहार च तैः सार्धं स्थापयामास गोकुलम् ॥ ३ ॥
 क्रीडानिमग्नचित्तोऽयं बालकाश्च मुदान्विताः ।
 भुक्ता नवदणं गावो विषतोयं पपुर्मुने ॥ ४ ॥
 विषाक्तञ्च जलं पीत्वा दारुणान्तकचेष्टया ।
 ज्वालाभिः कालकूटानां सद्यः प्राणांश्च तत्यजुः ॥ ५ ॥
 दृष्ट्वा मृतं गोसमूहं गोपाश्चिन्ताकुला भिया ।
 विषस्रवदनाः सर्वे तमृषुर्मधुसूदनम् ॥ ६ ॥
 ज्ञात्वा सर्वं जगन्नाथो जीषयामास गोकुलम् ।
 उत्तस्थुस्तत्क्षणं गावो ददृशुः श्रीहरिर्मुखम् ॥ ७ ॥
 कृष्णः कदम्बमारुह्य यमुनातीरनीरजम् ।
 पपात सर्पभवंने नागमध्ये नराकृतिः ॥ ८ ॥
 शतहस्तप्रमाणञ्च जलोत्थानं बभूव ह ।
 बाला हर्षं विषादञ्च मेनिरे तत्र नारद ॥ ९ ॥
 सर्पो नराकृतिं दृष्ट्वा कालियः क्रोधविह्वलः ।
 जग्राह श्रीहरिं तूर्णं तप्तलोहं यथा नरः ॥ १० ॥
 दग्धकण्ठोदरो नागश्चोद्दिग्धो ब्रह्मतेजसा ।
 प्राणा यान्त्येवमुक्त्वा च चकारोदमनं पुनः ॥ ११ ॥
 भग्नदन्तो रक्तमुखः कृष्णवज्राङ्गचर्वणात् ।
 रक्तवक्त्रस्य भगवानुत्तस्थौ मस्तकोपरि ॥ १२ ॥
 नागो विश्वम्भराक्रान्तः स प्राणांस्त्यक्तुमुद्यतः ।
 चकार रक्तोदमनं पपात मूर्च्छितो मुने ॥ १३ ॥
 दृष्ट्वा तं मूर्च्छितं नागा रुदुः प्रेमविह्वलाः ।
 केचित्पलायिता भीताः केचित् प्रविविशुर्विलम् ॥ १४ ॥

मरणाभिमुखं कान्तं दृष्ट्वा सा सुरसा सती ।

नागिनीभिः सह प्रेम्णा करोद पुरतो हरेः ॥ १५ ॥

पुटाञ्जलियुता तूर्णं प्रणम्य श्रीहरिं भिया ।

धृत्वा पादारविन्दे च तमुवाच भियाकुला ॥ १६ ॥

सुरसोवाच ।

हे जगत्कान्त कान्तं मे देहि मानञ्च मानद ।

पतिः प्राणाधिकः स्त्रीणां नास्ति बन्धुश्च तत्परः ॥ १७ ॥

अयि सुरवरनाथ प्राणनाथं मदीयं

न कुरु बधमनन्तप्रेमसिन्धो सुबन्धो ।

अखिलभुवनबन्धो राधिकाप्रेमसिन्धो

पतिमिह कुरु दानं मे विधातुर्विधातः ॥ १८ ॥

त्रिनयनविधिशेषाः षण्ण, खयास्यसङ्घैः

स्तवनविषयजाद्याः स्तोतुमीशा न वाणी ।

न खलु निखिलवेदाः स्तोतुमन्येऽपि देवाः

स्तवनविषयशक्ताः सन्ति सन्तस्तवैव ॥ १९ ॥

कुमतिरहमविज्ञा योषितां काधमा वा

क भुवनगतिरीशश्चक्षुषो गोचरोऽपि ।

विधिहरिहरशेषैः स्तूयमानश्च यस्त्व-

मतनुमनुजमीशं स्तोतुमिच्छामि तं त्वाम् ॥ २० ॥

स्तवनविषयभीता पार्वती यस्य पद्मा

श्रुतिगणजनयित्री स्तोतुमीशा न यं त्वाम् ।

कैलिकलुषनिमग्ना वेदवेदाङ्गशास्त्र-

श्रवणविषयमूढा स्तोतुमिच्छामि किं त्वाम् ॥ २१ ॥

शयानो रत्नपथ्यङ्के रत्नभूषणभूषितः ।

रत्नभूषणभूषाङ्गीराधावक्षसि संस्थितः ॥ २२ ॥

चन्दनोक्षितसर्वाङ्गः स्मेराननसरोदहः ।

प्रोद्यत्प्रेमरसाभोधौ निमग्नः सततं सुखात् ॥ २३ ॥

मल्लिकामालतीमालाजालैः शोभितशेखरः ।

पारिजातप्रसूनानां गन्धामोदितमानसः ॥ २४ ॥

पुंस्कोकिलकलध्वानैर्भ्रमरध्वनिसंयुतैः ।

कुसुमेषुविकारेण पुलकाद्वितविग्रहः ॥ २५ ॥

प्रियाप्रदत्तताम्बूलं भुक्तवान् यः सदा मुदा ।

वेदा अशक्ता यं स्तोतुं जङ्गीभूता विचक्षणाः ॥ २६ ॥

तमनिर्वचनीयञ्च किं स्तौमि नागवल्लभा ।

वन्दे ऽहं त्वत्पदाभोजं ब्रह्म शशेषसेवितम् ॥ २७ ॥

लक्ष्मीसरस्वतीदुर्गाजाङ्गवीवेदमाढभिः ।

सेवितं सिद्धसङ्घैश्च मुनीन्द्रैर्मनुभिः सदा ॥ २८ ॥

निष्कारणायाखिलकारणाय सर्वेश्वरायापि परात्पराय ।

स्वयं प्रकाशाय परावराय परावराणामधिपाय ते नमः ॥ २९ ॥

हे कृष्ण हे कृष्ण सुरासुरेश ब्रह्मेश शेषेश प्रजापतीश ।

मुनीश मन्वीश चराचरेश सिद्धीश सिद्धेश गुणेश पाहि ॥ ३० ॥

धर्मेश धर्मीश शुभाशुभेश वेदेश वेदेष्वनिरूपितश्च ।

सर्वेश सर्वात्मक सर्वबन्धो जीवीश जीवेश्वर पाहि मत्प्रभुम् ॥ ३१ ॥

इत्येवं स्तवनं कृत्वा भक्तिनम्रात्मकम्बरा ।

विष्टृत्य चरणाभोजं तस्थौ नागेशवल्लभा ॥ ३२ ॥

नागपत्नीकृतं स्तोत्रं त्रिसन्ध्यं यः पठेच्चरः ।

सर्वपापात् प्रमुक्तस्तु यात्यन्ते श्रीहरेः पदम् ॥ ३३ ॥

इह लोके हरिर्भक्तिमन्ते दास्यं लभेत् ध्रुवम् ।

लभते पार्षदो भूत्वा सालीक्यादिचतुष्टयम् ॥ ३४ ॥

नारद उवाच ।

नागपत्नीवचः श्रुत्वा भगवान् सर्वनन्दनः ।

प्रहृष्टोत्फुल्लनयनः किमुवाच हरिः स्वयम् ॥ ३५ ॥

कथयस्व महाभाग रहस्यं परमाद्भुतम् ॥ ३६ ॥

सूत उवाच ।

नारदस्य वचः श्रुत्वा भगवान् सर्वदर्शनः ।

उवाच परमाख्यानं मधुवृन्दं पदे पदे ॥ ३७ ॥

नारायण उवाच ।

नागपत्नीवचः श्रुत्वा श्रीकृष्णस्तामुवाच ह ।

पुटाञ्जलियुतां पादे पतितां भयविह्वलाम् ॥ ३८ ॥

श्रीकृष्ण उवाच ।

उत्तिष्ठोत्तिष्ठ नागेशि वरं वृणु भयं त्यज ।

गृहाण कान्तं हे मातर्महारादजरामरम् ।

कालिन्दीद्भुतमुत्सृज्य स्वकीयं भवनं व्रज ॥ ३९ ॥

भर्ता स्वगोष्ठ्या सार्धं च गच्छ वत्से त्वमीप्सितम् ।

अद्य प्रभृति नागेशि भूता कन्या च त्वं मम ॥ ४० ॥

त्वत् प्राणाधिक एवायं जामाता च न संशयः ।

मत्पादपद्मचिह्नेन गरुडस्त्वत्पतिं शुभे ॥ ४१ ॥

कृत्वा च स्तवनं भक्त्या प्रणमिष्यति मत्पदम् ।

त्यज त्वं गरुडाङ्गीतिं ग्रीष्मं रमणकं व्रज ।

द्भुदान्निर्गच्छ वत्से त्वं वरं वृणु यथेप्सितम् ॥ ४२ ॥

श्रीकृष्णस्य वचः श्रुत्वा प्रसन्नवदनेक्षणा ।

उवाच साशुनेत्रा सा भक्तिनम्रात्मकन्धरा ॥ ४३ ॥

सुरसीवाच ।

वरं दास्यसि चेत् मम वरदेश्वर हे पितः ।

त्वत्पादाब्जे दृढां भक्तिं निश्चलां दातुमर्हसि ॥ ४४ ॥

ममनस्त्वत्पदाब्जो भ्रमतु भ्रमरो यथा ।

तव स्मृतेर्विस्मृतिर्मे कदापि न भविष्यति ॥ ४५ ॥

स्वकान्तिं मम सौभाग्यं कान्तीऽयं ज्ञानिनां वरः ।

इत्येवं प्रार्थनीयञ्च परिपूर्णं कुरु प्रभो ॥ ४६ ॥

इत्येवमुक्त्वा सर्पस्त्री प्रतस्थी पुरतो हरेः ।

शरत्पावणेचन्द्रास्यं ददर्श श्रीहरेर्मुखम् ॥ ४७ ॥

लोचनाभ्यां पपौ वक्त्रं निमेषरहितं सती ।

सर्वाङ्गपुलकोद्भिन्ना सानन्दाश्रुपरिप्लुता ॥ ४८ ॥

सुन्दरं बालकं दृष्ट्वा पुत्रस्नेहं प्रकुर्वती ।

उवाच पुनरेवेदं भक्त्युद्रेकपरिप्लुता ॥ ४९ ॥

न यास्यामि रमणकं तत्र नास्ति प्रयोजनम् ।

सर्पः करोतु संसारं कुरु मां निजकिङ्करीम् ॥ ५० ॥

न वाञ्छामम हे कृष्ण गालीक्यादिचतुष्टये ।

त्वत्पादाब्जसेवायाः कलां नार्हति षोडशीम् ॥ ५१ ॥

विना त्वत्पादसेवान्न यी वाञ्छति वरान्तरम् ।

भारते दुर्लभं जन्म लवध्वासौ वञ्चितः स्वयम् ॥ ५२ ॥

नागपत्नीवचः श्रुत्वा शरत्पादसेविरुहः ।

यतचक्रो वायुवेगो मनोयायी मनोहरः ॥ ५५ ॥
 अवबुध्य रथात्तूष्णं श्यामलाः श्यामकिङ्कराः ।
 प्रणम्य कृष्णं तां नीत्वा जग्मुर्गोलोकमुत्तमम् ॥ ५६ ॥
 हरिश्छायां विनिर्माय ददौ सर्पाय तेजसा ।
 स च किञ्चिन्न बुबुधे मोहितो विष्णुभायया ॥ ५७ ॥
 अवबुध्य सपेर्मूर्ध्नः श्रीकृष्णः करुणानिधिः ।
 ददौ हस्तञ्च कृपया शीघ्रं कालीयमस्तके ॥ ५८ ॥
 सम्प्राप्य चेतनां सद्यो ददर्श पुरतो हरिम् ।
 पुटाञ्जलियुतां साशुपूर्णाञ्च सुरसां सतीम् ॥ ५९ ॥
 प्रणनाम हरिं सद्यो रुरोद प्रेमविह्वलः ।
 भक्त्युर्द्रेकात्साशुनेत्रां पुलकाङ्कितविग्रहाम् ॥ ६० ॥
 तूष्णीभूताञ्च तां दृष्ट्वा समुवाच कृपानिधिम् ।
 मदीश्वरस्य सततं योग्यायोग्ये समा कृपा ॥ ६१ ॥

श्रीकृष्ण उवाच ।

वरं वृणु त्वं कालीय यस्ते मनसि वर्तते ।
 त्वं मे प्राणाधिको वत्स सुखं तिष्ठ भयं त्यज ॥ ६२ ॥
 तस्याहमनुगृह्णामि योऽतिभक्तो ममांशजः ।
 किञ्चित्त्वद्मनं कृत्वा प्रसादं हि करोम्यहम् ॥ ६३ ॥
 त्वदंशजातान् सर्पाञ्च हन्ति यो मानवाधमः ।
 ब्रह्महत्यासमं पापं भविता तस्य निश्चितम् ॥ ६४ ॥
 मत्पादपद्मचिह्ने यः करोति दण्डताडनम् ।
 द्विगुणं ब्रह्महत्याया भविता तस्य किल्बिषम् ॥ ६५ ॥
 लक्ष्मीर्यास्यति तद्देहाच्छापं दत्त्वा सुदारुणम् ।
 वंशायुर्यशसां हानिर्भविता तस्य निश्चितम् ।

ध्रुवं वर्षशतं कालसूत्रे यास्यति मङ्गिरा ॥ ६६ ॥
 त्वत्प्रमाणाः कीटसङ्घा दंशिष्यन्ति च सन्ततम् ।
 भोगान्ते जन्म लब्ध्वा च तस्मृत्युर्वै हि दंशनात् ॥ ६७ ॥
 तस्य वंशोद्भवानाञ्च त्वदंशाद्भविता भयम् ।
 ये च त्वदंशजान् दृष्ट्वा सुपदाङ्गं मदीयकम् ॥ ६८ ॥
 प्रणमिष्यन्ति भक्त्या ते मुच्यते सर्वपातकात् ।
 गच्छ शीघ्रं रमणकं त्यज भीतिं खगाधिपान् ॥ ६९ ॥
 मत्पदाङ्गं मूर्ध्नि दृष्ट्वा त्वां भक्त्या प्रणमिष्यति ।
 तव त्वदंशजानाञ्च गरुडान्न भयं क्वचित् ॥ ७० ॥
 सर्वेषां ज्ञातिसर्पाणां वरोऽद्य भव मद्वरात् ।
 वरं किं परमं वत्स वाञ्छितं वरयाधुना ॥ ७१ ॥
 भयं त्यक्त्वा कथय मां त्वदीयं दुःखभञ्जनम् ।
 श्रीकृष्णवचनं श्रुत्वा कालीयः कम्पितो भिया ॥ ७२ ॥
 पुटाञ्जलियुतो भूत्वा तमुवाच भुजङ्गमः ।

कालीय उवाच ।

वरेऽन्यस्मिन् मम विभो वाञ्छा नास्ति वरप्रद ॥ ७३ ॥
 भक्तिं स्मृतिं त्वत्पदाब्जे देहि जन्मनि जन्मनि ।
 जन्म ब्रह्मकुले वापि तिर्यग्योनिषु वा समम् ॥ ७४ ॥
 तद्भवेत् सफलं यत्र स्मृतिस्त्वच्चरणाम्बुजे ।
 तन्निष्फलः स्वर्गवासो नास्ति चेत् त्वत्पदस्मृतिः ॥ ७५ ॥
 त्वत्पादध्यानयुक्तस्य यत्तत् स्थानञ्च तत्परम् ।
 क्षणं वा कीटिकल्पं वा पुरुषायुःक्षयोऽस्तु वा ॥ ७६ ॥
 यदि त्वत्सेवया याति सफलो निष्फलोऽथवा ।

तेषाञ्चायुर्थयो नास्ति ये त्वत्पादाजसेवकाः ॥ ७७ ॥

न सन्ति जन्ममरणरोगशोकार्त्तिभीतयः ।

इन्द्रत्वे वामरत्वे वा ब्रह्मत्वे चातिदुर्लभे ॥ ७८ ॥

वाञ्छा नास्त्येव भक्तानां त्वत्पादसेवनं विना ।

सुजीर्णपटखण्डस्य समं नूतनमेव च ॥ ७९ ॥

पश्यन्ति भक्ताः किञ्चान्यत् सालोक्यादिचतुष्टयम् ।

संप्राप्तस्त्वन्मनुर्ब्रह्मन्नन्ताद् यावदेव हि ॥ ८० ॥

तावत् त्वद्भावनेनैव त्वद्वर्णोऽहमनुग्रहात् ।

मां च भक्तमपक्वं वा विज्ञाय गरुडः स्वयम् ॥ ८१ ॥

देशाद् दूरञ्च न्यक्कारं चकार दृढभक्तिमान् ।

भवता च दृढा भक्तिर्दत्ता मे वरदेखर ॥ ८२ ॥

स च भक्तश्च भक्तोऽहं न मां त्यक्तुं क्षमोऽधुना ।

त्वत्पादपद्मचिह्नाक्तं दृष्ट्वा श्रीमस्तकं मम ॥ ८३ ॥

सदोषं गुणयुक्तं मां सोऽधुना त्यक्तुमर्हति ।

ममाराध्याश्च नागेन्द्रा न तद्वध्योऽहमीश्वर ॥ ८४ ॥

भयं न केभ्यः सर्वत्र तमनन्तं गुरुं विना ।

यं देवेन्द्राश्च देवाश्च मुनयो मनवो नराः ॥ ८५ ॥

स्वप्ने ध्यानेन पश्यन्ति चक्षुषोर्गोचरः स मे ।

भक्तानुरोधात् साकारः कुतस्ते विग्रहो विभो ॥ ८६ ॥

सगुणस्त्वञ्च साकारो निराकारश्च निर्गुणः ।

स्वेच्छामयः सर्वधाम सर्वबीजं सनातनम् ॥ ८७ ॥

सर्वेषामीश्वरः साक्षी सर्वात्मा सर्वरूपधृक् ।

ब्रह्मेशशेषधर्मेन्द्रा वेदवेदाङ्गपारगाः ॥ ८८ ॥

स्तोतुं यमीशं तेजाद्याः सर्पस्तोष्यति तं विभुम् ।

हे नाथ कृष्णासिन्धो दीनबन्धो जमाधमम् ॥ ८९ ॥
 खलस्वभावादज्ञानात् कृष्ण त्वञ्चर्वितो मया ।
 तास्वलक्ष्यो यथाकाशो न दृश्यान्तो न लङ्घ्यकः ॥ ९० ॥
 न स्पृश्यो हि न चावर्त्यस्तथा तेजस्वमेव च ।
 इत्येवमुक्त्वा नागेन्द्रः पपात चरणाम्बुजे ॥ ९१ ॥
 ओमित्युक्त्वा हरिस्तुष्टः सर्वं तस्मै वरं ददौ ।
 नागराजकृतं स्तोत्रं प्रातरुत्थाय यः पठेत् ॥ ९२ ॥
 तदंश्यानाञ्च तस्यैव नागेभ्यो न भयं भवेत् ।
 स नागशय्यां कृत्वैव स्वप्तुं शक्तः सदा भुवि ॥ ९३ ॥
 विषपीयूषयोर्भेदो नास्त्येव तस्य भक्षणे ।
 नागयस्ते नागघाते प्राणान्ते विषभोजनात् ॥ ९४ ॥
 स्तोत्रश्रवणमात्रेण सुस्थो भवति मानवः ।
 भूर्जे कृत्वा स्तोत्रमिदं कण्ठे वा दक्षिणे करे ॥ ९५ ॥
 बिभर्त्ति यो भक्तियुक्तो नागेभ्योऽपि न तद्भयम् ।
 यत्र गेहे स्तोत्रमिदं नागस्तत्र न तिष्ठति ॥ ९६ ॥
 विषाग्निवज्रभीतिश्च न भवेत्तत्र निश्चितम् ।
 इह लोके हरेर्भक्तिं स्मृतिश्च सततं लभेत् ॥ ९७ ॥
 अन्ते च स्वकुलं पूत्वा दास्यश्च लभते ध्रुवम् ।

श्रीनारायण उवाच ।

नागेन्द्राय वरं दत्त्वा पुनस्तं जगदीश्वरः ॥ ९८ ॥
 उवाच मधुरं वाक्त्रं परिणामसुखावहम् ।

श्रीकृष्ण उवाच ।

गच्छ त्वञ्च रमणकं यथेन्द्रनगरं परम् ॥ ९९ ॥
 शार्ङ्गं स्वगोष्ठ्या नागेन्द्र यमुनाजलवर्जना ।

श्रुत्वा नागो हरेशांशं करोद प्रेमविह्वलः ॥ १०० ॥

कदा द्रक्ष्यामि त्वत्पादपद्मं नाद्येत्पुनश्च न ।

प्रणम्य शतकृत्वञ्च स्त्रिया गोष्ठ्या सहेश्वरम् ॥ १०१ ॥

जगाम जलमार्गेण नागेन्द्रो विरहातुरः ।

यमुनाङ्गदतीयञ्च बभूवानृतकल्पकम् ॥ १०२ ॥

प्रसन्ना जन्तवः सर्वे बभूवुस्तेन नारद ।

गत्वा ददर्श भवनं यथेन्द्रनगरं परम् ॥ १०३ ॥

आज्ञया च कृपासिन्धोर्निर्मितं विश्वकर्मणा ।

तत्र तस्थौ च नायेन्द्रः स्त्रिया पुत्रगणैः सह ॥ १०४ ॥

निःशङ्को हर्षयुक्तञ्च हरिभावनतत्परः ।

इत्येवं कथितं सर्वं हरेश्वरितमद्भुतम् ॥ १०५ ॥

सुखदं मोक्षदं सारं परं किं श्रोतुमिच्छसि ।

सूत उवाच ।

महर्षेर्वचनं श्रुत्वा नारदो हर्षविह्वलः ।

ऋषिं पप्रच्छ सन्देहं सर्वसन्देहभञ्जनम् ॥ १०६ ॥

नारद उवाच ।

कथं विहाय कालीयः स्वपूर्वभवनं परम् ।

जगाम यमुनातीरं तन्मै ब्रूहि जगद्गुरो ॥ १०७ ॥

श्रीनारायण उवाच ।

शृणु नारद वक्ष्ये ऽहमितिहासं पुरातनम् ॥ १०८ ॥

यच्छ्रुतं धर्मवक्त्रान्मै मलये सूर्यपर्वणि ।

कृष्णाख्यानप्रसङ्गेन सुप्रभापश्चिमे तटे ॥ १०९ ॥

पप्रच्छ धर्मं पुलहः कथितं मुनिसंसदि ।

इदमाख्यानमाश्चर्यमुवाच तं कृपाविधिः ॥ ११० ॥

तत्र श्रुतं मया विप्र निबोध कथयामि ते ।
 शेषाक्षया नागगणाः प्रतिसंवत्सरं भिया ॥ १११ ॥
 कार्त्तिकीपूर्णिमायान्तु कुर्वन्ति गरुडार्चनम् ।
 पुष्पैर्धूपैश्च दीपैश्च नैवेद्यैर्बलिभिर्मुदा ॥ ११२ ॥
 पुष्करे च महातीर्थे सुस्नातो भक्तिसंयुतः ।
 तस्य पूजाञ्च कालीवो न चकारात्यहङ्कृतः ॥ ११३ ॥
 नागपूजोपकरणं बलाद्गच्छितुमुद्यतः ।
 चक्रुर्निवारणं नागा नीतिमूषुर्मदोदतम् ॥ ११४ ॥
 न शक्ता वारणे ते चेत्याविर्भूतः खगेश्वरः ।
 दृष्ट्वा खगेश्वरं नागा कालीयप्राणरक्षया ॥ ११५ ॥
 प्राणशक्त्या च युयुधुर्यावत्सूर्योदयं मुने ।
 पक्षीन्द्रतेजसा सर्वे समुद्दिग्नाः पलायिताः ॥ ११६ ॥
 अनन्तं शरणं जग्मुः सर्वेषामभयप्रदम् ।
 पलायनपरान् दृष्ट्वा नागांश्च करुणानिधिः ॥ ११७ ॥
 तत्र तस्थौ च निःशङ्कः कालीयस्तं ददर्श ह ।
 स्मृत्वा हरिपदाश्लोजं कालीयो युयुधे मुने ॥ ११८ ॥
 मुहूर्तञ्च तयोर्युद्धं बभूवातीवदारुणम् ।
 पराजितश्च नागेन्द्रस्तेजसा गरुडस्य च ॥ ११९ ॥
 भिया पलायनं कृत्वा जगाम यमुनाङ्गदम् ।
 न तं सौभरिशपेन खगेन्द्रो गन्तुमीश्वरः ।
 तत्र तस्थौ भिया नागो जग्मुः पश्चाच्च तद्गणाः ॥ १२० ॥

नारद उवाच ।

कथं तु सौभरेः शापो बभूव गरुडाय वै ।
 कथं न शक्नो गन्तुं तं ऋदमीश्वरवाहनः ॥ १२१ ॥

श्रीनारायण उवाच ।

दिव्यं वर्षसहस्रञ्च वर्षाणां तद् सौभरिः ।
 तपस्तप्ता महासिद्धो दध्यौ कृष्णपदाम्बुजम् ॥ १२२ ॥
 समीपे ध्यायमानश्च कूले च वसुनाजले ।
 मणेन साह्रं निःशङ्कः करोति भ्रमणं मुदा ॥ १२३ ॥
 पुच्छमुत्फाल्य बहुधा परितः परमेष्ठया ।
 मुनिं प्रदक्षिणीकृत्य गत्यायाति मुदान्वितः ॥ १२४ ॥
 शकुलं सुमहात्मानं दर्शं दर्शं खगाधिपः ।
 जग्राह चक्षुना तूर्णं मुनीन्द्रस्य समीपतः ॥ १२५ ॥
 गच्छन्तं तं मीनमुखं ददर्श कोपचक्षुषा ।
 प्रकोपतो मुनेर्दृष्ट्वा मीनस्तोषे पपात ह ॥ १२६ ॥
 तमुवाच मुनीन्द्रश्च पुनरादातुमुद्यतम् ।
 मीनश्च गरुडतासात्स्थौ मुनिसमीपतः ॥ १२७ ॥

सौभरिरुवाच ।

गच्छ दूरं गच्छ दूरं खगेन्द्र मत्समीपतः ।
 का योग्यता मत्पुरस्ते ग्रहीतुं जीवमुख्यणम् ॥ १२८ ॥
 श्रीकृष्णवाहनं ज्ञात्वा चात्मानं बहु मन्यसे ।
 त्वद्विधान् कोटिशः कृष्णः स्रष्टुं शक्तश्च वाहकान् ॥ १२९ ॥
 करोमि भस्मसात्तूर्णं त्वाञ्च भ्रूभङ्गलीलया ।
 वाहनञ्च त्वमीशस्य न वयं तव किङ्कराः ॥ १३० ॥
 अद्यप्रभृति पक्षीन्द्र यद्यागच्छसि मे हृदम् ।
 मदीयशापात्तूर्णञ्च भस्मसाद्भविता भुवम् ॥ १३१ ॥
 मुनीन्द्रस्य वचः श्रुत्वा प्रचचाल खगेश्वरः ।
 स्मारं स्मारं कृष्णपादं तं प्रणम्य जगाम ह ॥ १३२ ॥

अद्यप्रभृति विप्रेन्द्र पतगेन्द्रस्य संस्ततम् ।
 ऊदस्य श्रुतिमात्रेण कम्पो भवति निश्चितम् ॥ १३३ ॥
 इतिहासस्य कथितो यः श्रुती धर्मवद्भवतः ।
 सरहस्यं श्रुतिमुखं प्रकृतं शृणु मङ्गलम् ॥ १३४ ॥
 विज्ञाय सुचिरं बाला नोत्तस्थी तज्जलाहरिः ।
 चक्रुर्विषादं मोहाच्च रुदुर्यमुनातटे ॥ १३५ ॥
 स्ववक्षोघातनञ्चक्रुः केचिद्बालाः शुचाकुलाः ।
 केचिन्निपत्य भूमौ च मूर्च्छां प्रापुर्हरिं विना ॥ १३६ ॥
 ऊदं प्रवेष्टुं केचिच्च विरहेण समुद्यताः ।
 केचिद्गोपालबालाश्च चक्रुश्च तन्निवारणम् ॥ १३७ ॥
 कृत्वा विलापं केचिच्च प्राणांस्त्यक्तुं समुद्यताः ।
 तेषां केचिज्ज्ञानवन्तो रक्षाञ्चक्रुः प्रयत्नतः ॥ १३८ ॥
 केचिदूचुश्च हाहेति कृष्णं कृष्णेति केचन ।
 केचिद्वक्तुं प्रवृत्तिञ्च प्रयुयुर्नन्दसन्निधिम् ॥ १३९ ॥
 केचित्कम्पनीलितास्तत्र शोकमोहभयातुराः ।
 इत्यूचुः किं करिष्यामः कुतोऽस्माकं गतो हरिः ॥ १४० ॥
 हे नन्दसूनो हे कृष्ण प्राणेभ्योऽप्यधिकप्रिय ।
 हे बन्धो दर्शनं देहीत्यूचुः प्राणाः प्रयान्ति हि ॥ १४१ ॥
 एतस्मिन्नन्तरे केचिद् बालका नन्दसन्निधिम् ।
 संप्रापुरतिलोलाश्च रुदन्तः शोकविह्वलाः ॥ १४२ ॥
 प्रवृत्तिमूषुस्तं शीघ्रं यशोदां मूलतो बलम् ।
 गोपान् गोपालिकाश्चैव रक्तपङ्कजलोचनाः ॥ १४३ ॥
 श्रुत्वा वार्त्ताञ्च ते सर्वे शीघ्रं जग्मुः शुचान्विताः ।
 कलिन्दनन्दिनीतीरं रुदुर्बालकैर्युताः ॥ १४४ ॥

गत्वा सम्मीलिताः सर्वे रुदुः शोकमूर्च्छिताः ।
 क्रुदं विशन्तीमम्बां तां केचिच्चक्रुर्निवारणम् ॥ १४५ ॥
 गोपा गोपालिकाश्चैव जघ्नुरङ्गानि शोकतः ।
 केचिद्विललपुस्तत्र मूर्च्छां प्रापुश्च केचन ॥ १४६ ॥
 क्रुदं विशन्तीं तां राधां वारयामास काश्यप ।
 मूर्च्छाञ्च प्राप सा शोकान्मृतैव च सरित्ते ॥ १४७ ॥
 विलप्यातिभृशं नन्दो मूर्च्छां प्राप पुनः पुनः ।
 भूयोऽपि रोदनं कृत्वा भूयो मूर्च्छामवाप ह ॥ १४८ ॥
 विलपन्तं भृशं नन्दं यशोदां शोककर्षिताम् ।
 गोपांश्च गोपिकाश्चैव राधिकामतिमूर्च्छिताम् ॥ १४९ ॥
 रुदतो बालकान् सर्वान् बालिकाश्च शुचान्विताः ।
 सर्वांश्च बोधयामास बलश्च ज्ञानिनां वरः ॥ १५० ॥

श्रीबलदेव उवाच ।

गोपा गोपालिका बालाः सर्वे शृणुत मद्वचः ।
 हे नन्द ज्ञानिनां श्रेष्ठ गर्गवाक्यस्मृतिं कुरु ॥ १५१ ॥
 जगद्धिभर्तुः शेषस्य संहर्तुः शङ्करस्य च ।
 विधातुः संविधातुश्च भुवि कस्मात्पराजयः ॥ १५२ ॥
 परमाणुः परो व्यूहः स्थूलात् स्थूलः परात्परः ।
 विद्यमानोऽप्यविदृश्यः संयोगो योगिनामपि ॥ १५३ ॥
 दिशां नास्ति समाहारः स्पृश्यो नाकाश एव च ।
 अपि सर्वेश्वरो बाध्य इत्यूचुः श्रुतयः स्फुटम् ॥ १५४ ॥
 नात्मा दृश्यो नास्त्रलक्ष्यो न बध्यो न हि दृश्यकः ।
 नाग्निग्रस्तो न हिंस्यश्चापीदमाध्यात्मिका विदुः ॥ १५५ ॥
 विग्रहोऽस्यैव कृष्णस्य भक्तध्यानार्थमेव च ।

ज्योतिःस्वरूपस्य विभोर्नाद्यन्तमध्यमात्मनः ॥ १५६ ॥
 जलप्लुते च ब्रह्माण्डे जलशायी जनार्दनः ।
 यन्नाभिपद्मजो ब्रह्मा तस्येशस्य क्रुदे विपत् ॥ १५७ ॥
 मशकश्चेत् क्षमो ग्रस्तुं ब्रह्माण्डमखिलं पितः ।
 न तथापि तदीशं तं ग्रस्तं सर्पः क्षमो भवेत् ॥ १५८ ॥
 इत्येवं कथितं सर्वमाध्यात्मिकमनुत्तमम् ।
 निगूढं योगिनां सारं संशयच्छेदकारणम् ॥ १५९ ॥
 बलदेववचः श्रुत्वा गर्गवाक्यमनुस्मरन् ।
 तत्याज शोकं नन्दश्च ब्रजाश्च ब्रजयोषितः ॥ १६० ॥
 प्रबोधं मेनिरे सर्वे न यशोदा न राधिका ।
 बन्धुविच्छेदविषये प्रबोधेन स्थितं मनः ॥ १६१ ॥
 एतस्मिन्नन्तरे कृष्णमुत्पतन्तं जलान्मुने ।
 ददृशुस्तं सुप्रसन्ना ब्रजाश्च ब्रजयोषितः ॥ १६२ ॥
 शरत्पार्वणचन्द्रास्यं सस्मितं सुमनोहरम् ।
 अस्निग्धवस्त्रमस्निग्धमलुप्तचन्दनाञ्जनम् ॥ १६३ ॥
 सर्वाभरणसंयुक्तं ज्वलन्तं ब्रह्मवैजसा ।
 मयूरपिच्छचूडञ्च वंशीवदनमच्युतम् ॥ १६४ ॥
 यशोदा बालकं दृष्ट्वा कृत्वा वच्चासि सस्मिता ।
 चुचुम्ब वदनाम्भोजं प्रसन्नवदनेक्षणा ॥ १६५ ॥
 क्रोडे चकार नन्दश्च बलश्च रोहिणी मुदा ।
 निमेषरहिताः सर्वे ददृशुः श्रीमुखं हरेः ॥ १६६ ॥
 प्रमान्या बालकाः सर्वे चक्रुरालिङ्गनं हरेः ।
 पपुश्चक्षुश्चकोरैश्च मुखचन्द्रश्च गोपिकाः ॥ १६७ ॥
 एतस्मिन्नन्तरे तत्र सहसा काननान्तरम् ।

दावाग्निर्वेष्टयामास तैः सर्वैः सह गोकुलम् ॥ १६८ ॥

दृष्ट्वा शैलप्रमाणाग्निं परितः काननान्तरे ।

प्रणाशं मेनिरे सर्वे भयमाप्नुयुः सङ्कटे ॥ १६९ ॥

श्रीकृष्णं तुष्टुवुः सर्वे सम्पुटाञ्जलयो ब्रजाः ।

बाला गोप्यश्च सन्धस्ता भक्तिनम्रात्मकन्धराः ॥ १७० ॥

बाला कञ्चुः ।

यथा संरक्षितं ब्रह्मन् सर्वापत्स्वेव नः कुलम् ।

तथा रक्षां कुरु पुनर्दावान्नेर्मधुसूदन ॥ १७१ ॥

त्वमिष्टदेवतास्माकं त्वमेव कुलदेवता ।

स्रष्टा पाता च संहर्ता जगताञ्च जगत्पते ॥ १७२ ॥

वज्रिर्वा वरुणो वापि चन्द्रो वा सूर्य एव वा ।

यमः कुबेरः पवन ईशानाद्याश्च देवताः ॥ १७३ ॥

ब्रह्मेशशेषधर्मेन्द्रा मुनीन्द्रा मनवः स्मृताः ।

मानवाश्च तथा दैत्या यक्षराक्षसकिन्नराः ॥ १७४ ॥

ये ये चराचराश्चैव सर्वे तव विभूतयः ।

आविर्भावस्तिरोभावः सर्वेषाञ्च तवेच्छया ॥ १७५ ॥

अभयं देहि गोविन्द वज्रिसंहरणं कुरु ।

वयं त्वां शरणं यामो रक्ष नः शरणागतान् ॥ १७६ ॥

इत्येवमुक्त्वा ते सर्वे तस्थुर्ध्यात्वा पदाम्बुजम् ।

दूरीभूतसु दावाग्निः श्रीकृष्णामृतदृष्टितः ॥ १७७ ॥

दूरीभूते च दावाग्नी नटुतुस्ते मुदान्विताः ।

सर्वापदः प्रणश्यन्ति हरिस्मरणमाव्रतः ॥ १७८ ॥

इदं स्तोत्रं महापुण्यं प्रातरुत्थाय यः पठेत् ।

वज्रितो न भवेत्तस्य भयं जन्मनि जन्मनि ॥ १७९ ॥

अत्र ग्रस्ते च दावान्मो विपत्तौ प्राणसङ्कटे ।

स्तोत्रमेतत् पठित्वा तु मुच्यते नात्र संशयः ॥ १८० ॥

अत्र सैन्यं क्षयं याति सर्वत्र विजयी भवेत् ।

इह लोके हरेर्भक्तिमन्ते दास्यं लभेत् ध्रुवम् ॥ १८१ ॥

श्रीनारायण उवाच ।

दावाग्निमोक्षणं कृत्वा तैः सार्धं शृणु नारद ।

जगाम श्रीहरिर्गेहं कुबेरभवनोपमम् ॥ १८२ ॥

ब्राह्मणेभ्यो धनं नन्दः परिपूर्णं ददौ मुदा ।

भोजनं कारयामास ज्ञातिवर्गैश्च बान्धवान् ॥ १८३ ॥

नानाविधं मङ्गलञ्च हरेर्नामानुकीर्तनम् ।

वेदांश्च पाठयामास विप्रद्वारा मुदान्वितः ॥ १८४ ॥

एवं मुमुदिरे सर्वे वृन्दारण्ये गृहे गृहे ।

श्रीकृष्णचरणभोजध्यानैकतानमानसाः ॥ १८५ ॥

इत्येवं कथितं सर्वं हरेश्चरितमङ्गलम् ।

कलिकिल्बिषकाष्ठानां दहने दहनोपमम् ॥ १८६ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे कालीयदमनदावाग्नि-

मोक्षणं नामैकोनविंशोऽध्यायः ।

विंशोऽध्यायः ।

श्रीनारायण उवाच ।

एकदा बालकैः सार्धं बलेन सह माधवः ।
 भुक्त्वा पीत्वानुलिप्तश्च हृन्दारण्यं जगाम ह ॥ १ ॥
 क्रीडाञ्चकार भगवान् कौतुकेन च तैः सह ।
 क्रीडानिमग्नचित्तानां दूरं तद्गोकुलं ययौ ॥ २ ॥
 तस्य प्रभावं विज्ञातुं विधाता जगताम्पतिः ।
 जहार गाञ्च सर्वाञ्च वत्साञ्च बालकानपि ॥ ३ ॥
 विज्ञाय तदभिप्रायं सर्वज्ञः सर्वकारकः ।
 पुनश्चकार तत्सर्वं योगीन्द्रो योगमायया ॥ ४ ॥
 जगाम श्रीहरिर्गेहं चारयित्वा च गोकुलम् ।
 बलेन बालकैः सार्धं क्रीडाकौतुकमानसः ॥ ५ ॥
 एवं चकार भगवान् वर्षमेकञ्च इत्यहम् ।
 यमुनागमनं गोभिर्वलेन सह बालकैः ॥ ६ ॥
 ब्रह्मा प्रभावं विज्ञाय लज्जानम्रात्मकन्धरः ।
 आजगाम हरिः स्थानं भाण्डीरवटमूलके ॥ ७ ॥
 ददर्श कृष्णं तत्रैव गोपालगणवेष्टितम् ।
 यथा पार्वणचन्द्रश्च विभान्तं भगणैः सह ॥ ८ ॥
 रत्नसिंहासनस्थश्च हसन्तं सस्मितं मुदा ।
 पीतवस्त्रपरीधानं ज्वलन्तं ब्रह्मतेजसा ॥ ९ ॥
 रत्नकेयूरवलयरत्नमञ्जीररञ्जितम् ।
 रत्नकुण्डलयुग्माभ्यां स्वकपोलस्थलोज्ज्वलम् ॥ १० ॥

कोटिकन्दर्पलावण्यं लीलाधाम मनोहरम् ।

चन्दनागुरुकस्तूरीकुङ्कुमार्चितविग्रहम् ॥ ११ ॥

पारिजातप्रसूनानां मालाजालैर्विभूषितम् ।

नवीननीरदश्यामं प्रोङ्गिन्ननवयौवनम् ॥ १२ ॥

मालतीमाल्यसंयुक्तं मयूरपिच्छचूडकम् ।

स्नाङ्गसौन्दर्यदीप्त्या च कृतभूषणभूषितम् ॥ १३ ॥

शरत्पार्वणचन्द्रस्य प्रभामुष्टास्यसुन्दरम् ।

पक्कविम्बाधरीष्ठञ्च खगेन्द्रचञ्चुनासिकम् ॥ १४ ॥

शरन्नध्याङ्गपद्मानां प्रभामोचनलोचनम् ।

मुक्तापङ्क्तिविनिन्द्यैकदन्तपङ्क्तिमनोहरम् ॥ १५ ॥

कौस्तुभेन मणीन्द्रेण वक्षःस्थलसमुज्ज्वलम् ।

शान्तञ्च राधिकाकान्तं परिपूर्णतमं परम् ॥ १६ ॥

एवंभूतं प्रभुं दृष्ट्वा प्रणनामातिविस्मितः ।

दर्शं दर्शमीश्वरं तं प्रणनाम पुनः पुनः ॥ १७ ॥

यद् दृष्टं हृदयाभोजे तद्रूपं वहिरेव च ।

या मूर्तिः पुरतो दृष्टा सा पश्चात्परितस्ततः ॥ १८ ॥

तत्र वृन्दावने सर्वं दृष्ट्वा कृष्णसमं मुने ।

ध्यायं ध्यायञ्च तद्रूपं तत्र तस्थौ जगद्गुरुः ॥ १९ ॥

गावो वत्साश्च बालाश्च लता गुल्माश्च वीरुधः ।

सर्वं वृन्दावनं ब्रह्मा श्यामरूपं ददर्श ह ॥ २० ॥

दृष्ट्वैवं परमाश्चर्यं पुनर्ध्यानञ्चकार ह ।

ददर्श त्रिजगद् ब्रह्मा नान्यत् कृष्णं विना मुने ॥ २१ ॥

क्व च वृक्षः क्व वा शैलः क्व मही क्व च सागराः ।

क्व देवाः क्व च गन्धर्वा मुनीन्द्राः क्व च मानवाः ॥ २२ ॥

क चात्मा क जगद्बीजं क स्वर्माः गाव एव च ।
 सर्वञ्च स्वदृशा ब्रह्मा ददर्श मायया हरेः ॥ २३ ॥
 क कृष्णो जगतां नाथः क वा मायाविभूतयः ।
 सर्वं कृष्णमयं दृष्ट्वा किञ्चिन्निर्वक्तुमक्षमः ॥ २४ ॥
 किं स्तौमि किं करोमीति मनसैव प्रगृह्य च ।
 तत्र स्थित्वा जगद्वाता जपं कर्तुं समुद्यतैः ॥ २५ ॥
 सुखं योगासनं कृत्वा बभूव सम्पुटाञ्जलिः ।
 पुलकाङ्कितसर्वाङ्गः साशुनेत्रोऽतिदीनवत् ॥ २६ ॥
 ईडां सुषुम्नां मध्याञ्च पिङ्गलां नलिनीश्वराम् ।
 नाडीषट्कञ्च योगेन निबध्य च प्रयत्नतः ॥ २७ ॥
 मूलाधारं स्वाधिष्ठानं मणिपूरमनाहतम् ।
 विशुद्धं परमाज्ञास्थं षट्चक्रञ्च निबध्य च ॥ २८ ॥
 लङ्घनं कारयित्वा च तं षट्चक्रं क्रमाद्विधिः ।
 ब्रह्मरन्ध्रं समानीय वायुपूर्णञ्चकार ह ॥ २९ ॥
 निबध्य वायुं मध्यान्तामानीय हृदयाम्बुजम् ।
 तं वायुं भ्रमयित्वा च योजयामास मध्यया ॥ ३० ॥
 एवं कृत्वा तु निष्पन्दो यो दत्तो हरिणा पुरा ।
 जजाप परमं मन्त्रं तस्यैव च दशाक्षरम् ॥ ३१ ॥
 मुहूर्त्तञ्च जपं कृत्वा ध्यायं ध्यायं पदाम्बुजम् ।
 ददर्श हृदयाश्रोजे सर्वतजोमयं मुने ॥ ३२ ॥
 तत्तेजसोऽन्तरे रूपमतीव सुमनोहरम् ।
 द्विभुजं मुरलीहस्तं भूषितं पीतवाससा ॥ ३३ ॥
 श्रुतिमूलस्थलन्यस्तज्ज्वलन्मकरकुण्डलम् ।
 ईषदास्यप्रसन्नास्यं भक्तानुग्रहकातरम् ॥ ३४ ॥

यद् दृष्टं ब्रह्मरन्ध्रे च हृदि तद्वह्निरेव च ।

दृष्टा च परमाश्चर्यं तुष्टाव परमेश्वरम् ॥ ३५ ॥

यत् स्तोत्रञ्च पुरा दत्तं हरिणैकार्णवे मुने ।

तमीशं तेन विधिना भक्तिनम्रात्मकन्धरः ॥ ३६ ॥

ब्रह्मोवाच ।

सर्वस्वरूपं सर्वेशं सर्वकारणकारणम् ।

सर्वानिर्वचनीयं तं नमामि शिवरूपिणम् ॥ ३७ ॥

नवीनजलदाकारं श्यामसुन्दरविग्रहम् ।

स्थितं जन्तुषु सर्वेषु निर्लिप्तं साक्षिरूपिणम् ॥ ३८ ॥

स्वात्मारामं पूर्णकामं जगद्वापि जगत्परम् ।

सर्वस्वरूपं सर्वेषां बीजरूपं सनातनम् ॥ ३९ ॥

सर्वाधारं सर्ववरं सर्वशक्तिसमन्वितम् ।

सर्वाराध्यं सर्वगुरुं सर्वमङ्गलकारणम् ॥ ४० ॥

सर्वमन्त्रस्वरूपञ्च सर्वसम्पत्करं वरम् ।

शक्तियुक्तमयुक्तञ्च स्तौमिस्त्वेच्छामयं विभुम् ॥ ४१ ॥

शक्तीशं शक्तिबीजञ्च शक्तिरूपधरं वरम् ।

संसारसागरे घोरे शक्तिनौकासमन्वितम् ॥ ४२ ॥

कपालुं कर्णधारञ्च नमामि भक्तवत्सलम् ।

आत्मस्वरूपमेकान्तं लिप्तं निर्लिप्तमेव च ॥ ४३ ॥

सगुणं निगुणं ब्रह्म स्तौमि स्वेच्छास्वरूपिणम् ।

सर्वेन्द्रियाधिदेव तमिन्द्रियालयमेव च ॥ ४४ ॥

सर्वेन्द्रियस्वरूपञ्च विराड्रूपं नमाम्यहम् ।

वेदं च वेदजनकं सर्ववेदाङ्गरूपिणम् ॥ ४५ ॥

सर्वमन्त्रस्वरूपञ्च नमामि परमेश्वरम् ।

सारात्सारतरं द्रव्यमपूर्वमनिरूपिणम् ॥ ४६ ॥
 स्वतन्त्रमस्वतन्त्रञ्च यशोदानन्दनं भजे ।
 शान्तं सर्वशरीरेषु तमदृष्टमनूहकम् ॥ ४७ ॥
 ध्यानासाध्यं विद्यमानं योगीन्द्राणां गुरुं भजे ।
 रासमण्डलमध्यस्थं रासोक्ताससमुत्सुकम् ॥ ४८ ॥
 गोपीभिः सेव्यमानञ्च तं राधेशं नमाम्यहम् ।
 सतां सदैव सन्तन्त्रमसन्तमसतामपि ॥ ४९ ॥
 योगीशं योगसाध्यञ्च नमामि शिवसेवितम् ।
 मन्त्रबीजं मन्त्रराजं मन्त्रदं फलदं फलम् ॥ ५० ॥
 मन्त्रसिद्धिस्वरूपं तं नमामि च परात्परम् ।
 सुखं दुःखञ्च सुखदं दुःखदं पुण्यमेव च ॥ ५१ ॥
 पुण्यप्रदञ्च शुभदं शुभबीजं नमाम्यहम् ।
 इत्येवं स्तवनं कृत्वा दत्त्वा गाञ्च सबालकान् ॥ ५२ ॥
 निपत्य दण्डवद् भूमौ कुरोद् प्रणनाम च ।
 ददर्श चक्षुरुस्मील्य विधाता जगतां मुने ॥ ५३ ॥
 ब्रह्मणा च कृतं स्तोत्रं नित्यं भक्त्या च यः पठेत् ।
 इह लोके सुखं भुक्त्वा यात्यन्ते श्रीहरिः पदम् ॥ ५४ ॥
 लभते दास्यमतुलं स्थानमीश्वरसन्निधौ ।
 लब्ध्वा च कृष्णसान्निध्यं पार्षदप्रवरो भवेत् ॥ ५५ ॥

श्रीनारायण उवाच ।

गते जगत्कारणे च ब्रह्मलोके च ब्रह्मणि ।
 श्रीकृष्णो बालकैः सार्धं जगाम खालयं विभुः ॥ ५६ ॥
 गावो वत्साश्च बालाश्च जम्बुर्वर्षान्तरे गृहम् ।
 श्रीकृष्णमायया सर्वे मेनिरे ते दिनान्तरम् ॥ ५७ ॥

गोपा गोपालिकाः किञ्चित् तर्कितुं न क्षमास्तदा ।

योगिनः कृत्रिमं सर्वं किं नूत्रं वा पुरातनम् ॥ ५८ ॥

इत्येवं कथितं सर्वं श्रीकृष्णचरितं शुभम् ।

सुखदं मोक्षदं पुण्यं सर्वकालसुखावहम् ॥ ५९ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे गोवत्सबालकहरणप्रस्तावो

नाम विंशोऽध्यायः ।

एकविंशोऽध्यायः ।

श्रीनारायण उवाच ।

एकदानन्दयुक्तश्च नन्दगोपो ब्रजे मुने ।

दुन्दुभिं वादयामास शक्रयागकृतोद्यमः ॥ १ ॥

दक्षि क्षीरं घृतं तक्रं नवमीतं गुडं मधु ।

एतान्यादाय शक्रस्य पूजां कुर्वन्त्विति ब्रुवन् ॥ २ ॥

ये ये सन्त्यत्र नगरे गोपा गोप्यश्च बालकाः ।

बालिकाश्च द्विजा भूयो वैश्याः शूद्राश्च भक्तितः ॥ ३ ॥

इत्येवं आवयित्वा च स्वयमेव मुदान्वितः ।

यष्टिमारीपयामास रम्यस्थाने सुविस्तृते ॥ ४ ॥

ददौ तत्र क्षौमवस्त्रं मालाजालं मनोहरम् ।

चन्दनागुरुकस्तूरीकुङ्कुमद्रवमेव च ॥ ५ ॥

स्नातः कृताङ्गिको भक्त्या धृत्वा धीते च वाससी ।
 उवास स्वर्णपीठे च प्रक्षालितपदाम्बुजः ॥ ६ ॥
 नानाप्रकारपात्रैश्च ब्राह्मणैश्च पुरोहितैः ।
 गोपालैर्गोपिकाभिश्च बालाभिः सह बालकैः ॥ ७ ॥
 एतस्मिन्नन्तरे तत्राजग्मुर्नगरवासिनः ।
 महासम्भृतसम्भारा नानोपायनसंयुताः ॥ ८ ॥
 आजग्मुर्मुनयः सर्वे ज्वलन्तो ब्रह्मतजसा ।
 शान्ताः शिथिलगणैः सार्धं वेदवेदाङ्गपारगाः ॥ ९ ॥
 गर्गश्च गालवश्चैव शाकल्यः शाकटायनः ।
 गौतमः करुषः कण्वो वात्स्यः कात्यायनस्तथा ॥ १० ॥
 सौभरिर्वामदेवश्च याज्ञवल्क्यश्च पाणिनिः ।
 ऋष्यशृङ्गो गौरमुखो भरद्वाजश्च वामनः ॥ ११ ॥
 कृष्णद्वैपायनः शृङ्गी सुमन्तुर्जैमिनिः कचः ।
 पराशरश्च मैत्रेयो वैशम्पायन एव च ॥ १२ ॥
 ब्राह्मणश्च कतिविधा भिक्षुका वन्दिनस्तथा ।
 भूपा वैश्याश्च शूद्राश्च समाजग्मुर्महोत्सवे ॥ १३ ॥
 दृष्ट्वा सुनीन्द्रान् नन्दश्च ब्राह्मणान् भूमिपांस्तथा ।
 स्वर्णपीठात् समुत्तस्थौ व्रजाश्चोत्तस्थुर्ग्वे च ॥ १४ ॥
 प्रणम्य वासयामास सुनीन्द्रान् विप्रभूमिपान् ।
 तेषामनुमतिं प्राप्य तत्रोवास पुनर्मुदा ॥ १५ ॥
 पाकश्च यष्टिनिकटे कर्तुमाज्ञाञ्चकार ह ।
 पाकप्राञ्चं ब्राह्मणानां अतमानीय सादरम् ॥ १६ ॥
 तत्र रत्नप्रदीपाश्च जल्वलुः परितस्तथा ।
 अन्धीभूतश्च धूपेन स्थानं तत् सुरभीकृतम् ॥ १७ ॥

नानाविधानि पुष्पाणि माल्यानि विविधानि च ।

नैवेद्यञ्च बहुविधमपूर्वं सुमनोहरम् ॥ १८ ॥

तिललङ्घु, कपूर्णञ्च गण्डकानां सहस्रकम् ।

स्वस्तिकैः परिपूर्णञ्च यष्टिस्थानञ्च नारद ॥ १९ ॥

कलशानां सहस्रञ्च पूर्णं शर्करया मुने ।

यवगोधूमचूर्णानां लङ्घु, कैर्मधुरैर्वरैः ॥ २० ॥

घृतपक्वैर्विप्रकृतैः पूर्णानि कलशानि च ।

हृत्पक्वानि रम्याणि चारुरभ्याफलानि च ॥ २१ ॥

फलानि परिपक्वानि कालदेशोद्भवानि च ।

चीराणां कुम्भलक्षाणि दध्नां तावन्ति नारद ॥ २२ ॥

मधूनां कुम्भशतकं सर्पिः कुम्भसहस्रकम् ।

कलशानां त्रिलक्षाणि तक्रपूर्णानि निश्चितम् ॥ २३ ॥

घटानां पञ्चलक्षाणि गुडपूर्णानि निश्चितम् ।

विष्णुतैलेन पूर्णञ्च कलशानां सहस्रकम् ॥ २४ ॥

वृषेन्द्राश्च बहुविधा भोगार्हद्रव्यवाहकाः ।

नानाविधानि पात्राणि सौवर्णराजतानि च ॥ २५ ॥

स्वर्णपीठानि च ब्रह्मन्नाजग्मुर्यष्टिसन्निधिम् ।

वस्त्राणि वरणार्हाणि चारुणि भूषणानि च ॥ २६ ॥

नानाविधानि वाद्यानि चारुणि मधुराणि च ।

वादकाः स्वरयन्त्राणि वादयामासुरुत्सवे ॥ २७ ॥

ह्यागलानां सहस्राणि महिषाणां शतानि च ।

मेषकाणाञ्च लक्षाणि ह्यानयामास तत्र वै ॥ २८ ॥

शतान्येव गण्डकानामाजग्मुर्यष्टिसन्निधिम् ।

प्रोक्षितानि च सर्वाणि रक्षितानि च रक्षकैः ॥ २९ ॥

बालकानां बालिकानां वृक्षाणां वृक्षयोषिताम् ।

युवानां युवतीनाञ्च संख्यां कर्तुञ्च कः क्षमः ॥ ३० ॥

गायकानाञ्च सङ्गीतं नर्त्तकानाञ्च नर्त्तनम् ।

श्रुत्वा दृष्ट्वा जनाः सर्वे मुमुहुः सुमहोत्सवे ॥ ३१ ॥

रम्भोर्वशी मेनका च घृताची मोहिनी रती ।

प्रभावती भानुमती विप्रचित्तिस्तिलोत्तमा ॥ ३२ ॥

चन्द्रप्रभा सुप्रभा च रत्नमाला मदालसा ।

रेणुका रमणी ब्रह्मन्नेता आजगुरुत्सवे ॥ ३३ ॥

तासां नृत्येन गीतेन स्तनास्यश्रोणिदर्शनात् ।

रूपेण वक्रदृष्ट्या च मूर्च्छां प्रापुश्च मानवाः ॥ ३४ ॥

एतस्मिन्नन्तरे शीघ्रमाजगाम हरिः स्वयम् ।

गोपालबालकैः सार्धं बलेन बलशालिना ॥ ३५ ॥

दृष्ट्वा तच्च जनाः सर्वे सम्भ्रान्ता हर्षविह्वलाः ।

उत्तस्थुराराद्भीताश्च पुलकाङ्कितविग्रहाः ॥ ३६ ॥

क्रीडास्थानात् समायान्तं शान्तं सुन्दरविग्रहम् ।

विनोदमुरलीवेणुशृङ्गशब्दसमन्वितम् ॥ ३७ ॥

सद्रत्नसारभूषाभिर्भूषितं कौस्तुभेन च ।

चन्दनागुरुपङ्केन चर्चितं श्यामविग्रहम् ॥ ३८ ॥

शरन्नध्याङ्गपद्मास्यं पश्यन्तं रत्नदर्पणे ।

चारुचन्दनचन्द्रेण कस्तूरीविन्दुना सह ॥ ३९ ॥

शशाङ्केन यथाकाशं भालमध्यविराजितम् ।

मालतीमालया श्यामकण्ठवक्त्रस्थलोज्ज्वलम् ॥ ४० ॥

वक्त्रपङ्क्त्या यथाकाशं शारदीयं सुनिर्मलम् ।

चारुणा पीतवस्त्रेण शोभितं श्यामविग्रहम् ॥ ४१ ॥

विभान्तं विद्युता शखन्नवीनं नीरदं यथा ।
 कुन्दप्रसूनैर्गुञ्जाभिर्बद्धवक्रिमचूडकम् ॥ ४२ ॥
 यथेन्द्रधनुषा भाति विभान्तं भगणैर्नभः ।
 रत्नकुण्डलदीप्त्या च स्मितवक्त्रं सुशोभितम् ।
 गरत्प्रफुल्लपद्मञ्च द्युमणेः किरणैर्यथा ॥ ४३ ॥
 विप्रचत्त्रियवैश्याश्च मुनयो वल्लवा मुने ।
 प्रणम्य वासयामासु रत्नसिंहासने शुभे ॥ ४४ ॥
 उवास रत्नपीठे स तेषां मध्ये जगत्पतिः ।
 यथा बभौ शरच्चन्द्रो ज्योतिषामन्तरे च खे ।
 श्रुत्वा तमुचूस्ते सर्वे जगतामीश्वरं परम् ॥ ४५ ॥
 स्वेच्छामयं गुणातीतं ज्योतीरूपं सनातनम् ।
 दृष्ट्वा महीत्सवं शीघ्रमुवाच पितरं हरिः ।
 सर्वेषां दुर्लभां नीतिं नीतिशास्त्रविशारदः ॥ ४६ ॥

श्रीकृष्ण उवाच ।

भो भो वल्लवराजेन्द्र किं करोषीह सुव्रत ।
 आराध्यः कश्च का पूजा किं फलं पूजने भवेत् ॥ ४७ ॥
 फलेन साधनं किं वा कः साध्यः साधनेन च ।
 देवे रुष्टे भवेत् किं वा पूजायाः प्रतिबन्धके ॥ ४८ ॥
 तृष्टो देवः किं ददति फलमत्र परत्र किम् ।
 काचिद्दाल्पफलं परत्रे नेह काचन ॥ ४९ ॥
 काचिच्च नोभयत्रापि चोभयत्रापि काचन ।
 अवेदादिहिता पूजा सर्वहानिकरणिङ्का ॥ ५० ॥
 प्रजेयमधुना वा ते किमु वा पुरुषक्रमात् ।
 दृष्टो देवस्त्वया कस्मिन् पूजेयं चानुसारिणी ॥ ५१ ॥

साक्षात् खादति देवस्ते वा साक्षात् किं न खादति ।
 साक्षाद् भुङ्क्ते च यो देवः सुप्रशस्तं तदर्चनम् ॥ ५२ ॥
 साक्षात् खादति नैवेद्यं विप्ररूपी जनादेनः ।
 ब्राह्मणे परितुष्टे च सन्तुष्टाः सर्वदेवताः ॥ ५३ ॥
 किं तस्य देवपूजायां यो नियुक्तो द्विजार्चने ।
 पूजिता ब्राह्मणा येन पूजिताः सर्वदेवताः ॥ ५४ ॥
 देवाय दत्त्वा नैवेद्यं द्विजाय न प्रयच्छति ।
 भस्मीभूतञ्च नैवेद्यं पूजनं निष्फलं भवेत् ॥ ५५ ॥
 विप्राय देवनैवेद्यं दानात् ध्रुवमनन्तकम् ।
 तुष्टो देवो वरं दत्त्वा प्रयान्ति च स्वमन्दिरम् ॥ ५६ ॥
 दत्त्वा देवाय नैवेद्यं भूदां भुङ्क्ते स्वयं यदि ।
 दत्तापहारी देवस्य भुक्त्वा च नरकं व्रजेत् ॥ ५७ ॥
 देवदत्तं न भोक्तव्यं नैवेद्यञ्च विना हरः ।
 प्रशस्तं सर्वदेवेषु विष्णुनैवेद्यभोजनम् ॥ ५८ ॥
 अन्नं विष्ठा जलं मूत्रं याद्विष्णोरनिवेदितम् ।
 सर्वेषाञ्च क्रममिदं ब्राह्मणानां विशेषतः ॥ ५९ ॥
 न दत्त्वा वसु देवाय दत्तं विप्राय चेत् सुधीः ।
 भुक्त्वा विप्रमुखे देवासुष्टाः स्वर्गं प्रयान्ति च ॥ ६० ॥
 तस्मात् सर्वप्रयत्नेन विप्राणामर्चनं कुरु ।
 प्रशस्तफलदातृणामिह लोके परत्र च ॥ ६१ ॥
 जपस्तपश्च पूजा वा यज्ञदानं महोत्सवम् ।
 सर्वेषां कर्मणां सारं विप्रतुष्टिश्च दक्षिणा ॥ ६२ ॥
 ब्राह्मणानां शरीरेषु तिष्ठन्ति सर्वदेवताः ।
 भादेषु सर्वतीर्थानि पुण्यानि पादधूलिषु ॥ ६३ ॥

पादोदके च विप्राणां तीर्थतोयानि सन्ति च ।

तत्स्पर्शात् सर्वतीर्थेषु स्नानजन्यफलं लभेत् ॥ ६४ ॥

नश्यन्ति भक्षणाद्रोगा भक्तिभावेन वल्लव ।

सप्तजन्मकृतात् पापान्मुच्यते नात्र संशयः ॥ ६५ ॥

पापं पञ्चविधं कृत्वा यो विप्रं प्रणमेद् द्विजः ।

स स्नातः सर्वतीर्थेषु सर्वपापात् प्रमुच्यते ॥ ६६ ॥

ब्राह्मणस्पर्शमात्रेण मुक्तो भवति पातकी ।

दर्शनान्मुच्यते पापादिति वेदे निरूपितम् ॥ ६७ ॥

अप्राज्ञो वाथ प्राज्ञो वा ब्राह्मणो विष्णुविग्रहः ।

प्रियाः प्राणाधिका विष्णोर्ये विप्रा, हरिसेविनः ॥ ६८ ॥

द्विजानां हरिभक्तानां प्रभावो दुर्लभः श्रुती ।

येषां पादाब्जरजसा सद्यः पूता वसुम्भरा ॥ ६९ ॥

तेषाञ्च पादचिह्नं यत्तीर्थं तत् परिकीर्तितम् ।

तेषां च स्पर्शमात्रेण तीर्थपापं प्रणश्यति ॥ ७० ॥

आलिङ्गनात् सद्दालापात् तेषामुच्छिष्टभोजनात् ।

दर्शनात् स्पर्शनाच्चैव सर्वपापात् प्रमुच्यते ॥ ७१ ॥

भ्रमणे सर्वतीर्थानां यत् पुण्यं स्नानतो भवेत् ।

हरिदासस्य विप्रस्य तत् पुण्यं दर्शनाल्लभेत् ॥ ७२ ॥

ये विप्रा हरये दत्त्वा नित्यमन्नञ्च भुञ्जते ।

उच्छिष्टभोजनात्तेषां हरेर्दास्यं लभेन्नरः ॥ ७३ ॥

न दत्त्वा हरये भक्त्या भुञ्जते चेद् भ्रमादपि ।

पुरीषसदृशं वस्तु जलं मूत्रसमं भवेत् ॥ ७४ ॥

शूद्रश्चेद्हरिभक्तश्च, नैवेद्यभोजनोत्सुकः ।

आमानं हरये दत्त्वा पाकं कृत्वा च खादति ॥ ७५ ॥

विप्रक्षत्रियवैश्यानां शालग्रामशिलार्चने ।
 अधिकारो न शूद्राणां हरेरप्यर्चने तथा ॥ ७६ ॥
 द्रव्याख्येतानि गोपेन्द्र विप्रेभ्यश्चेन्न दास्यति ।
 भस्मीभूतानि सर्वाणि भविष्यन्ति न संशयः ॥ ७७ ॥
 अन्नञ्च सर्वजीवेभ्यः पुण्यार्थं दातुमर्हति ।
 दत्त्वा विशिष्टजीवेभ्यो विशिष्टं फलमाप्नुयात् ॥ ७८ ॥
 अतो दत्त्वा मानुषेभ्यो लभतेऽष्टगुणं फलम् ।
 शूद्राणां द्विगुणं पुण्यं वैश्येभ्योऽन्नं प्रदाय च ॥ ७९ ॥
 दत्त्वान्नं क्षत्रियेभ्योऽपि वैश्यानां द्विगुणं भवेत् ।
 क्षत्रियाणां शतगुणं विप्रेभ्योऽन्नं प्रदाय च ॥ ८० ॥
 विप्राणाञ्च शतगुणं शास्त्रज्ञे ब्राह्मणे फलम् ।
 शास्त्रज्ञानां शतगुणं भक्ते विप्रे लभेद् ध्रुवम् ॥ ८१ ॥
 स चान्नं हरये दत्त्वा भुङ्क्ते भक्त्या च सादरम् ।
 विष्णवे विप्रभक्ताय दत्त्वा दातुश्च यत् फलम् ॥ ८२ ॥
 तत् फलं लभते नूनं भक्तब्राह्मणभोजने ।
 भक्ते तुष्टे हरिमुष्टो हरौ तुष्टे च देवताः ॥ ८३ ॥
 भवन्ति सिद्धाः शाखाश्च यथा मूलनिषेचनात् ।
 द्रव्याख्येतानि देवाय यद्येकस्मै प्रयच्छति ॥ ८४ ॥
 सर्वे देवाश्च रुष्टाश्चेद्देवैकः किं करिष्यति ।
 अथवा ईदृशं वस्तूनां देहि गोवर्धनाय च ॥ ८५ ॥
 गा वर्धयति नित्यं यस्तेन गोवर्धनः स्मृतः ।
 गोवर्धनसमस्तात् पुण्यवान्न महीतले ॥ ८६ ॥
 नित्यं ददाति गोभ्यो यो नवीनानि तृणानि च ।
 तीर्थस्नानेषु यत् पुण्यं यत् पुण्यं विप्रभोजने ॥ ८७ ॥

सर्वव्रतोपवासेषु सर्वेष्वेव तपःसु च ।

यत् पुण्यञ्च महादाने यत् पुण्यं हरिसेवने ॥ ८८ ॥

भुवः पर्यटने यत्तु सर्ववाक्केषु यद्भवेत् ।

यत् पुण्यं सर्वयज्ञेषु दीक्षायाञ्च लभेन्नरः ।

तत् पुण्यं लभते प्राज्ञो गोभ्यो दत्त्वा दृणानि च । ८९ ॥

भुक्तवन्तीं दृणं यश्च गां वारयति कामतः ।

ब्रह्महत्या भवेत्तस्य प्रायश्चित्ताद्विशुध्यति ॥ ९० ॥

सर्वे देवा गवामङ्गे तीर्थानि तत्पदेषु च ।

तद्गृह्येषु स्वयं लक्ष्मीस्तिष्ठत्येव सदा पितः ॥ ९१ ॥

गोष्पदाक्तमृदा यो हि तिलकं कुरुते नरः ।

तीर्थस्नातो भवेत्सद्यो जयस्तस्य पदे पदे ॥ ९२ ॥

गावस्तिष्ठन्ति यत्रैव तत्तीर्थं परिकीर्तितम् ।

प्राणांस्यक्त्वा नरस्तत्र सद्यो मुक्तो भवेत् ध्रुवम् ॥ ९३ ॥

ब्राह्मणानां गवामङ्गं यो हन्ति मानवाधमः ।

ब्रह्महत्यासमं पापं भवेत्तस्य न संशयः ॥ ९४ ॥

नारायणांशान् विप्रांश्च गाश्च ये घ्नन्ति मानवाः ।

कालसूत्रञ्च ते यान्ति यावच्चन्द्रदिवाकरौ । ९५ ॥

इत्येवमुक्त्वा श्रीकृष्णो विरराम च नारद ।

आनन्दयुक्तो नन्दश्च तमुवाच स्मिताननः ॥ ९६ ॥

नन्द उवाच ।

पौर्वापरीयं पूजेति महेन्द्रस्य महात्मनः ।

सुवृष्टिसाधनीसाध्यं सर्वशस्यमनोहरम् ॥ ९७ ॥

शस्यानि प्राणिनां प्राणाः शस्याज्जीवन्ति जीविनः ।

पूजयन्ति व्रजस्थाश्च महेन्द्रं पुरुषक्रमात् ॥ ९८ ॥

महोत्सवो वत्सरान्ते निर्विघ्नाय शिवाय च ।

इत्येवं वचनं श्रुत्वा बलेन सह माधवः ।

उच्चैर्जहास स पुनरुवाच पितरं मुदा ॥ ६८

श्रीकृष्ण उवाच ।

अहो श्रुतं विचित्रं ते वचनं परमाद्भुतम् ।

उपहास्यं लोकशास्त्रं वेदेष्वेव विगर्हितम् ॥ १०० ॥

निरूपणं नास्ति कुत्र शक्राद् वृष्टिः प्रजायते ।

अपूर्वं नीतिवचनं श्रुतमद्य मुखान्तव ॥ १०१ ॥

शृणु नीतिं श्रुतिमतां हे तात नानयं वदे ।

वचनं सामवेदोक्तं सन्तो जानन्ति सर्वतः ॥ १०२ ॥

प्रश्नं कुरुष्व मन्त्रांश्च विविधानपि संसदि ।

ब्रुवन्तु परमार्थश्च किमिन्द्राद् वृष्टिरेव च ॥ १०३ ॥

सूर्यादि जायते तोयं तोयात् शस्यानि शाखिनः ।

तंभ्योऽन्नानि फलान्येव तेभ्यो जीवन्ति जीविनः ॥ १०४ ॥

सूर्य्यस्तश्च नीरश्च काले तस्मात्समुद्भवः ।

सूर्य्यो मेघादयः सर्वे विधात्रा ते निरूपिताः ॥ १०५ ॥

यत्राब्दे यो जलधरो गजश्च सागरो मतः ।

शस्याधिपो नृपो मन्त्री विधात्रा ते निरूपिताः ॥ १०६ ॥

जलादृकानां शस्यानां तृणानांश्च निरूपितम् ।

अब्देऽब्देऽस्त्येव तत् सर्वं कल्पे कल्पे युगे युगे ॥ १०७ ॥

हस्ती समुद्रादादाय करेण जलमीप्सितम् ।

दद्याद् घनाय तद् दद्याद्वातेन प्रेरितो घनः ॥ १०८ ॥

स्थाने स्थाने पृथिव्याश्च काले काले यथोचितम् ।

ईग्रेच्छयाविर्भूतश्च न भवेत् प्रतिबन्धकम् ॥ १०९ ॥

भूतं भव्यं भविष्यच्च महत् क्षुद्रञ्च मध्यमम् ।

धात्रा निरूपितं कर्म केन तात निवार्यते ॥११०॥

जगच्चराचरं सर्वं कृतं तेनेश्वराक्षया ।

आदौ विनिर्मितं भव्यं पञ्चाज्जीव इति स्मृतः ॥१११॥

अभ्यासात् स स्वभावो हि स्वभावात्कर्म एव च ।

जायते कर्मणाभोगो जीविनां सुखदुःखयोः ॥११२॥

यातनाजन्ममरणरोगशोकभयानि च ।

समुत्पत्तिविपद्विद्या कविता वा यशोऽयशः ॥११३॥

पुण्यञ्च स्वर्गवासञ्च पापं नरकसंस्थितिः ।

भुक्तिर्भुक्तिर्हरेर्दास्यं कर्मणा घटते नृणाम् ॥११४॥

सर्वेषां जनको ह्रीशश्चाभ्यासः शीलकर्मणाम् ।

धातुश्च फलदाता च सर्वं तस्येच्छया भवेत् ॥११५॥

विनिर्मितो विराटेन तत्त्वानि प्रकृतिर्जगत् ।

कूर्मश्च शेषो धरणी चाब्रह्मस्तम्भ एव च ॥ ११६ ॥

यस्याक्षया मरुत् कूर्मं धत्ते शेषं विभर्त्तिसः ।

शेषो वसुन्धरां मूर्ध्ना सा च सर्वच्चराचरम् ॥११७॥

यस्याक्षया सदा वाति जगत्प्राणो जगत्त्रये ।

तपति भ्रमणं कृत्वा भृगोलं सुप्रभाकरः ॥ ११८ ॥

दहत्यग्निः सञ्चरते मृत्युश्च सर्वजन्तुषु ।

विभर्त्ति शाखिनः काले पुष्पाणि च फलानि च ॥११९॥

स्वे स्वे स्थाने समुद्राश्च तूर्णं मज्जन्यधोऽधुना ।

तमोशं भज भक्त्या च शक्रः किं कर्तुमीश्वरः ॥१२०॥

ब्रह्माण्डञ्च कतिविधमाविर्भूतं तिरोहितम् ।

विधयश्च कतिविधा यस्य भ्रूमङ्गलीलया ॥ १२१ ॥

मृत्योर्मृत्युः कालकालो विधातुर्विधिरेव सः ।
 भज तं शरणं तात स ते रक्षां करिष्यति ॥ १२२ ॥
 अहोऽष्टाविंशदिन्द्राणां पतने यदहर्निशम् ।
 विधातुरेव जगतामष्टोत्तरशताधिकः ॥ १२३ ॥
 निमेषाद्यस्य पतनं निर्गुणस्यात्मनः प्रभोः ।
 एवंभूते तिष्ठसीशे शक्रपूजा विडम्बनम् ॥ १२४ ॥
 इत्येवमुक्त्वा श्रीकृष्णो विरराम च नारद ।
 प्रशशंसुश्च मुनयो भगवन्त' सभासदः ॥ १२५ ॥
 नन्दः सपुलको हृष्टः सभायां साश्रुलोचनः ।
 आनन्दयुक्ता मनुजा यदि पुत्रैः पराजिताः ॥ १२६ ॥
 श्रीकृष्णाज्ञां समाज्ञाय चकार स्वस्तिवाचनम् ।
 क्रमेण वरणं तत्र सर्वेषाञ्च चकार ह ॥ १२७ ॥
 पर्वतस्य मुनीन्द्राणां चकार पूजनं मुदा ।
 बुधानां ब्राह्मणानाञ्च गवां वक्त्रेश्च सादरम् ॥ १२८ ॥
 तत्र पूजासमाप्नो च क्रतौ च सुमहोत्सवे ।
 नानाप्रकारवाद्यानां बभूव शब्द उल्लसः ॥ १२९ ॥
 जयशब्दः शङ्खशब्दो हरिशब्दो बभूव ह ।
 वेदमङ्गलकाण्डञ्च पपाठ मुनिपुङ्गवः ॥ १३० ॥
 वन्दिनां प्रवरो डिण्डी कंसस्य सचिवः प्रियः ।
 उच्चैः पपाठ पुरतो मङ्गलं मङ्गलाष्टकम् ॥ १३१ ॥
 कृष्णः शैलान्तिकं गत्वा भिक्षां मूर्तिं विधाय च ।
 वस्तु खादामि शैलोऽस्मि वरं तृणित्युवाच ह ॥ १३२ ॥
 उवाच नन्दः श्रीकृष्णः पश्य शैलं पितः पुरः ।
 वरं प्रार्थय भद्रं ते भविता चेत्युवाच ह ॥ १३३ ॥

हरेर्दास्यं हरेर्भक्तिं वरं वन्ने स वल्लवः ।
 द्रव्यं भुक्त्वा वरं दत्त्वा सोऽन्तर्धानञ्चकार ह ॥ १३४ ॥
 मुनीन्द्रान् ब्राह्मणांश्चैव भोजयित्वा च गोपपः ।
 वन्दिभ्यो ब्राह्मणेभ्यश्च मुनिभ्यश्च धनं ददौ ॥ १३५ ॥
 मुनिभ्यो ब्राह्मणेभ्योऽपि दत्त्वा नन्दो मुदान्वितः ।
 रामकृष्णौ पुरस्कृत्य सगणः स्वालयं ययौ ॥ १३६ ॥
 रोप्यं वस्त्रं सुवर्णञ्च वरमश्वं मणिं तथा ।
 भक्ष्यद्रव्यं बहुविधं वन्दिने ङिण्डिने ददौ ।
 मृत्या नत्वा रामकृष्णौ मुनयो ब्रह्मणा ययुः ॥ १३७ ॥
 यथुरप्सरसः सर्वा गन्धर्वाः किन्नरास्तथा ।
 राजानो वल्लवाः सर्वे चागता ये महोत्सवे ।
 सर्वे प्रणम्य श्रीकृष्णं ययुः सादरपूर्वकम् ॥ १३८ ॥
 एतस्मिन्नन्तरे शक्रः कोपप्रस्फुरिताधरः ।
 मखभङ्गे बहुविधां निन्दां श्रुत्वा सुरेश्वरः ।
 मरुद्भिर्वारिदैः सार्धं रथमारुह्य सत्वरम् ॥ १३९ ॥
 जगाम नन्दनगरं वृन्दारण्यं मनोहरम् ।
 सर्वे देवा ययुः पश्चाद् युद्धशास्त्रविशारदाः ॥ १४० ॥
 शस्त्रास्त्रपाणयः कोपाद्रथमारुह्य नारदः ।
 वायुशब्दैर्मेघशब्दैः सैन्यशब्दैर्भयानकैः ॥ १४१ ॥
 चक्रम्ये नगरं सर्वं नन्दो भयमवाप ह ।
 भार्यां सम्बोध्य स्वगणमुवाच शोककातरः ।
 रहःस्थलं समानीय नीतिशास्त्रविशारदः ॥ १४२ ॥

नन्द उवाच ।

हे यशोदे समागच्छ वचनं शृणु रोहिणि ।

रामकृष्णौ समादाय व्रज दूरं व्रजात् प्रिये ॥ १४३ ॥
 बालका बालिका नार्यो यान्तु दूरं भयाकुलाः ।
 बलवन्तश्च गोपालास्तिष्ठन्तु मत्समीपतः ॥ १४४ ॥
 पञ्चाञ्च निर्गमिष्यामी वयञ्च प्राणसङ्कटात् ।
 इत्युक्त्वा वल्लवश्रेष्ठः सस्मार श्रीहरिं भिया ॥ १४५ ॥
 पुटाञ्जलियुतो भूत्वा भक्तिनम्रात्मकन्धरः ।
 काण्वशाखोक्तस्तोत्रेण तुष्टाव श्री शचीपतिम् ॥ १४६ ॥

नन्द उवाच ।

इन्द्रः सुरपतिः शक्रो दितिजः पवनाग्रजः ।
 सहस्राक्षो भगाङ्गश्च कश्यपात्मज एव च ॥ १४७ ॥
 विडौजाश्च शुनासीरो मरुत्वान् पाकशासनः ।
 जयन्तजनकः श्रीमान् शचीशो दैत्यसूदनः ॥ १४८ ॥
 वज्रहस्तः कामसखो गौतमीव्रतनाशनः ।
 वृवहा वासवश्चैव दधीचिदेहभिच्छुकः ॥ १४९ ॥
 जिष्णुश्च वामनभ्राता पुरुङ्गतः पुरन्दरः ।
 दिवस्पतिः शतमुखः सुवामा गोत्रभिदिभुः ॥ १५० ॥
 लेखर्षभो बलारातिर्जम्भेदी सुराश्रयः ।
 संक्रन्दनो दुश्शयवनसुराघाम्नि घवाहनः ॥ १५१ ॥
 आखण्डलो हरिहयो नमुचिप्राणनाशनः ।
 वृद्धश्रवा वृषश्चैव दैत्यदर्पनिषूदनः ॥ १५२ ॥
 षट्चत्वारिंशन्नामानि पापघ्नानि विनिश्चितम् ॥ १५३ ॥
 स्तोत्रमेतत् कौथुमोक्तं नित्यं यदि पठेन्नरः ।
 महाविपत्तौ शक्यं वज्रहस्तश्च रक्षति ॥ १५४ ॥
 अतिवष्टिग्रिलावृष्टिवज्रपाताश्च दारुणात् ।

कदाचिन्न भयं तस्य रक्षिता वासवः स्वयम् ॥ १५५ ॥

यत्र गेहे स्तौत्रमिदं यद्य जानाति पुण्यवान् ।

न तत्र वज्रपतनं शिलावृष्टिश्च नारद ॥ १५६ ॥

श्रीनारायण उवाच ।

स्तौत्रं नन्दमुखाच्छ्रुत्वा शुकोप मधुसूदनः ।

उवाच पितरं नीतिं प्रज्वलन् व्रजतेजसा ॥ १५७ ॥

कं स्तौषि भीरो को वेन्द्रस्थज भीतिं ममान्तिके ।

क्षणाद्रे भस्मसात् कर्तुं क्षमोऽहमवलीलया ॥ १५८ ॥

गात्र वत्सांश्च बालांश्च योषिती या भयातुराः ।

शावर्धनस्य कुहरे संस्थाप्य तिष्ठ निर्भयम् ॥ १५९ ॥

बालस्य वचनं श्रुत्वा तच्चकार मुदान्वितः ।

हरिर्दधार शैलस्तं वामहस्तेन दण्डवत् ॥ १६० ॥

एतस्मिन्नन्तरे तत्र दीप्तोऽपि रत्नतेजसा ।

अश्वीभूतश्च सहसा बभूव रजसावृतम् ॥ १६१ ॥

सवातो मेघनिकरश्चच्छादगगनं मुने ।

वृन्दावने बभूवातिवृष्टिरेव निरन्तरम् ॥ १६२ ॥

शिलावृष्टिर्वज्रवृष्टिरुल्कापातः सुदारुणः ।

समस्तं पर्वतस्रग्धात् पतितं दूरतस्ततः ॥ १६३ ॥

विफलस्तत्समारब्धो यथानीशोद्यमो मुने ।

दृष्ट्वा मोघश्च तत्सर्वं सद्यः शक्रशुकोप ह ॥ १६४ ॥

जग्राहामोघकुलिशं दधीच्यस्थिविनिर्मितम् ।

दृष्ट्वा तं वज्रहस्तश्च जहास मधुसूदनः ॥ १६५ ॥

सहस्तं स्तम्भयामास वज्रमेवातिदारुणम् ।

सहामरगणेर्मैघञ्चकार स्तम्भनं विभुः ॥ १६६ ॥

सर्वे तस्थुर्निखलास्ते भित्ति पुत्तलिका यथा ।
 हरिणा जृम्भितः शक्रः सद्यस्तन्द्रामवाप ह ॥ १६७ ॥
 ददर्श सर्वे तन्द्रायां तत्र कृष्णमयं जगत् ।
 दिभुजं मुरलीहस्तं रत्नालङ्कारभूषितम् ॥ १६८ ॥
 पीतवस्त्रपरीधानं रत्नसिंहासनस्थितम् ।
 द्वेषडास्यप्रसन्नास्यं भक्तानुग्रहकातरम् ॥ १६९ ॥
 चन्दनोक्षितसर्वाङ्गमेतत् सर्वं चराचरम् ।
 दृष्ट्वाद्भुततमं तत्र सद्यो मूर्च्छामवाप ह ॥ १७० ॥
 जजाप मन्त्रं तत्रैव प्रदत्तं गुरुणा पुरा ।
 सहस्रदलपद्मस्थं ददर्श ज्योतिरुत्खणम् ॥ १७१ ॥
 तत्रान्तरे दिव्यरूपमतीवसुमनोहरम् ।
 नवीनजलदोत्कर्षश्यामसुन्दरविग्रहम् ॥ १७२ ॥
 सद्रत्नसारनिर्माणं ज्वलन्मकरकुण्डलम् ।
 ज्वलन्मणीन्द्रमकरकिरीटोज्ज्वलशेखरम् ॥ १७३ ॥
 ज्वलता कीर्तुभेन्द्रेण कण्ठवच्चःस्थलोज्ज्वलम् ।
 मणिकयूरवलयमणिमञ्जीररञ्जितम् ॥ १७४ ॥
 प्रन्तर्बहिः समं दृष्ट्वा तुष्टाव परमेश्वरम् ॥ १७५ ॥

इन्द्र उवाच ।

अक्षरं परमं ब्रह्म ज्योतीरूपं सनातनम् ।
 गुणातीतं निराकारं स्नेच्छामयमनन्तकम् ॥ १७६ ॥
 भक्तध्यानाय सेवायै नानारूपधरं वरम् ।
 शुक्लरक्तपीतश्यामं युगानुक्रमेण च ॥ १७७ ॥
 शुक्लतेजःस्वरूपञ्च सत्ये सत्यस्वरूपिणम् ।
 त्रेतायां कुङ्कुमाकारं ज्वलन्तं ब्रह्मतेजसा ॥ १७८ ॥

दापरे पीतवर्णञ्च शोभितं पीतवाससा ।
 कृष्णवर्णं कलौ कृष्णं परिपूर्णतमं प्रभुम् ॥ १७३ ॥
 नवधाराधरोत्कृष्टश्यामसुन्दरविग्रहम् ।
 नन्दैकनन्दनं वन्दे यगोदानन्दनं प्रभुम् ॥ १८० ॥
 गोपिकाचितनहरं राधाप्राणाधिकं परम् ।
 विनाटमुरलीगच्छं कुर्वन्तं कीतुकेन च ॥ १८१ ॥
 रूपेणाप्रतिमनेव रत्नभूषणभूषितम् ।
 कन्दर्पकोटिमौन्दर्थं बिभ्रन्तं शान्तमीश्वरम् ॥ १८२ ॥
 क्राडन्तं राधया साधं वृन्दारण्ये च कुत्रचित् ।
 कुत्रचिन्निजनेरुण्ये राधावचःस्थलस्थितम् ॥ १८३ ॥
 जलक्रीडां प्रकुर्वन्तं राधया सह कुत्रचित् ।
 राधिकाकवरीभारं कुर्वन्तं कुत्रचिद्वने ॥ १८४ ॥
 कुत्रचिद्राधिकापादे दत्तवन्तमलक्तकम् ।
 राधाचर्वितताम्बूलं गृह्णन्तं कुत्रचिन्मुदा ॥ १८५ ॥
 पश्यन्तं कुत्रचिद्राधां पश्यन्तीं वक्रचक्षुषा ।
 दत्तवन्तञ्च राधायै कृत्वा मालाञ्च कुत्रचित् ॥ १८६ ॥
 कुत्रचिद्राधया साधं गच्छन्तं रासमण्डलम् ।
 राधादत्तां गले मालां धृतवन्तञ्च कुत्रचित् ॥ १८७ ॥
 साधं गोपालिकाभिश्च विहरन्तञ्च कुत्रचित् ।
 राधां गृहीत्वा गच्छन्तं विहाय ताञ्च कुत्रचित् ॥ १८८ ॥
 विप्रपत्नादत्तमन्नं भुक्तवन्तञ्च कुत्रचित् ।
 भुक्तवन्तं तालफलं बालकैः सह कुत्रचित् ॥ १८९ ॥
 वस्त्रं गोपालिकानाञ्च हरन्तं कुत्रचिन्मुदा ।
 गवाङ्मुखं व्याहरन्तं कुत्रचिद् बालकैः सह ॥ १९० ॥

कालीयमूर्ध्निपादाब्जं दत्तवन्तश्च कुत्रचित् ।
 विनोदमुरलीशब्दं कुर्वन्तं कुत्रचिन्मुदा ॥ १८१ ॥
 गायन्तं रम्यसङ्गीतं कुत्रचिद् बालकैः सह ।
 मुत्वा शक्रस्तवेन्द्रेण प्रणनाम हरिं भिया ॥ १८२ ॥
 पुरा दत्तेन गुरुणा रणे वृत्रासुरेण च ।
 कथ्येन दत्तं कृपया ब्रह्मणे च तपस्यते ॥ १८३ ॥
 एकादशाक्षरो मन्त्रः कवचं सर्वलक्षणम् ।
 दत्तमेतत् कुमाराय पुष्करे ब्रह्मणा पुरा ॥ १८४ ॥
 कुमारोऽङ्गिरसे दत्तो गुरवेऽङ्गिरसा मुने ।
 इदमिन्द्रकृतं स्तोत्रं नित्यं भक्त्या च यः पठेत् ॥ १८५ ॥
 इह प्राप्य दृढां भक्तिमन्ते दास्यं लभेद् ध्रुवम् ।
 जन्ममृत्युजराव्याधिशोकभ्यां मुच्यते नरः ।
 न हि पश्यति स्वप्नेऽपि यमदूतं यमालयम् ॥ १८६ ॥

नारायण उवाच ।

इन्द्रस्य वचनं श्रुत्वा प्रसन्नः श्रीनिकेतनः ।
 प्रीत्या तस्मै वरं दत्त्वा स्थापयामास पर्वतम् ।
 प्रणम्य च हरिं शक्रः प्रययौ स्वगणैः सह ॥ १८७ ॥
 गङ्गारस्था जनाः सर्वे प्रजग्मुर्गङ्गराद् गृहम् ।
 तं सर्वे मेनिरे कृष्णं परिपूर्णतमं विभुम् ।
 पुरस्कृत्य ब्रजस्थाश्च प्रययौ स्वालयं हरिः ॥ १८८ ॥
 तष्टाव नन्दः पुत्रं तं पूर्णब्रह्म सनातनम् ।
 प्लुकाञ्चितसर्वाङ्गी भक्तिपूर्णाश्रुलोचनः ॥ १८९ ॥

नन्द उवाच ।

नमो ब्रह्मण्यदेवाय गोब्राह्मणहिताय च ।

जगद्धिताय कृष्णाय गोविन्दाय नमो नमः ।

नमो ब्रह्मण्यदेवाय ब्रह्मणे परमात्मने ॥ २०० ॥

अनन्तकोटिब्रह्माण्डधामधान्त्रे नमोऽस्तु ते ।

नमो मत्स्यादिरूपाणां जीवरूपाय सच्चिणे ।

निर्लिप्ताय निर्गुणाय निराकाराय ते नमः ॥ २०१ ॥

अतिसूक्ष्मस्वरूपाय स्थूलात् स्थूलतमाय च ।

सर्वेश्वराय सर्वाय तेजोरूपाय ते नमः ॥ २०२ ॥

अतिसूक्ष्मस्वरूपाय ध्यानासाध्याय योगिनाम् ।

ब्रह्मविष्णुमहेशानां वन्द्याय नित्यरूपिणे ॥ २०३ ॥

धान्त्रे चतुर्णां वर्णानां युगेष्वेव चतुर्षु च ।

शुक्लरक्तपीतश्यामाभिधानगुणशालिने ॥ २०४ ॥

योगिने योगरूपाय गुरवे योगिनामपि ।

सिद्धेश्वराय सिद्धाय सिद्धानां गुरवे नमः ॥ २०५ ॥

यं स्तोतुमक्षमो ब्रह्मा विष्णुर्यं स्तोतुमक्षमः ।

यं स्तोतुमक्षमो रुद्रः शेषो यं स्तोतुमक्षमः ॥ २०६ ॥

यं स्तोतुमक्षमो धर्मो यं स्तोतुमक्षमो रविः ।

यं स्तोतुमक्षमो लम्बोदरश्चापि षडाननः ॥ २०७ ॥

यं स्तोतुमक्षमाः सर्वे मुनयः सनकादयः ।

कपिलो न क्षमः स्तोतुं सिद्धेन्द्राणां गुरोर्गुरुः ॥ २०८ ॥

न शक्तौ स्तवनं कर्तुं नरनारायणावृषी ।

अन्ये जडधियः के वा स्तोतुं शक्ताः परात्परम् ॥ २०९ ॥

वेदा न शक्ता नो वाणी न च लक्ष्मीः सरस्वती ।

न राधा स्तवने शक्ता किं सुवन्ति विपश्चितः ॥ २१० ॥

क्षमस्व निखिलं ब्रह्मन्नपराधं क्षणे क्षणे ।

रज मां करुणासिन्धो दीनबन्धो भवार्णवे ॥ २११ ॥

पुरा तीर्थे तपस्तप्त्वा पुत्रः प्राप्तः सनातनः ।

स्वकीयचरणभोजे भक्तिं दास्यञ्च देहि मे ॥ २१२ ॥

ब्रह्मत्वममरत्वं वा सालोक्यादिकमेव वा ।

त्वत्पदाभोजदास्यस्य कलां नार्हन्ति षोडशीम् ॥ २१३ ॥

इन्द्रत्वं वा सुरत्वं वा संप्राप्तिं मिद्धिस्वर्गयोः ।

राजत्वं चिरजीवित्वं सुधियो गणयन्ति किम् ॥ २१४ ॥

एतद्यत् कथितं सर्वं ब्रह्मत्वादिकमीश्वर ।

भक्तसङ्गच्छणादस्य नोपमा ते किमर्हति ॥ २१५ ॥

त्वद्भक्ती यस्त्वत्सदृशः कस्त्वां तर्कितुमीश्वरः ।

छणादालापमात्रेण पारं कर्तुं स चेत्तरः ॥ २१६ ॥

भक्तसङ्गाद्भवत्येव भक्तिं कर्तुमनिकथा ।

त्वद्भक्तजलदालापजलसेकेन वर्द्धते ॥ २१७ ॥

अभक्तालापतापात्तु, शुष्कतां याति तत्क्षणम् ।

तद्गुणस्मृतिसेकाच्च वर्द्धते तत्क्षणे स्फुटम् ॥ २१८ ॥

त्वद्भक्त्यङ्कुरमुद्भूतं स्फीतं मानसजं परम् ।

न नश्यं वर्द्धनीयञ्च नित्यं नित्यं ज्ञणे ज्ञणे ॥ २१९ ॥

ततः सम्प्राप्य ब्रह्मत्वं भक्तस्य जीवनाय च ।

ददात्येव फलं तस्मै हरिदास्यमनुत्तमम् ॥ २२० ॥

संप्राप्य दुर्लभं दास्यं यदि दासो बभूव ह ।

मुनिश्च येन तेनैव जितं सर्वं भयादिकम् ॥ २२१ ॥

इत्येवमुक्त्वा भक्त्या च नन्दस्तुष्टौ हरिः पुरः ।

प्रसन्नवदनः कृष्णो ददौ तस्मै तदीक्षितम् ॥ २२२ ॥

एवं नन्दकृतं स्तीव्रं नित्यं भक्त्या च यः पठेत् ।

सुदृढं भक्तिमाप्नोति सद्यो दास्यं लभेद्धरः ॥ २२३ ॥
 तपस्तप्त्वा यदा द्रोणस्तीर्थे च धरया सह ।
 स्तोत्रं तस्मै पुरा दत्तं ब्रह्मणा तत् सुदुर्लभम् ॥ २२४ ॥
 हरेः षड्वचरो मन्त्रः कवचं सर्वरक्षणम् ।
 इह सौभरिणा दत्तं तस्मै तुष्टेन पुष्करे ॥ २२५ ॥
 तदेव कवचं स्तोत्रं स च मन्त्रः सुदुर्लभः ।
 ब्रह्मणोऽग्नेन मुनिना नन्दाय च तपस्यते ॥ २२६ ॥
 मन्त्रः स्तोत्रञ्च कवचमिष्टदेवो गुरुस्तथा ।
 या यस्य विद्या प्राचीना न तां त्यजति निश्चितम् ॥ २२७ ॥
 इत्येवं कथितं स्तोत्रं श्रीकृष्णारख्यानमद्भुतम् ।
 सुखदं मोक्षदं सारं भवबन्धविमोचनम् ॥ २२८ ॥
 इति श्रीब्रह्मवैवर्ते महापुराणे नारायणनारदसंवाटे
 श्रीकृष्णजन्मखण्डे इन्द्रयागभञ्जनं नामैक-
 विंशतितमोऽध्यायः ।

द्वाविंशोऽध्यायः

श्रीनारायण उवाच ।

एकदा राधिकानाथो बलेन सह बालकैः ।
 जगाम तत्तालवनं परिपक्वफलान्वितम् ॥ १ ॥
 वृक्षाणां रक्षिता दैत्यः खररूपी च धेनुकः ।
 कौटिर्गसंहसमबलो देवानां दर्पनाशनः ॥ २ ॥

शरीरं पर्वतसमं कूपतुल्ये च लोचने ।
 ईषापङ्क्तिसमा दन्तासुण्डं पर्वतगह्वरम् ॥ ३ ॥
 शतहस्तपरिमिता जिह्वा लोला भयानका ।
 कासारसदृशा नाभिः शब्दस्तस्य भयानकः ॥ ४ ॥
 दृष्ट्वा तालवनं बाला हर्षमापुरनिन्दिताः
 कीतुकात् कृष्णमूचुस्ते स्मीराननसरोरुहाः ॥ ५ ॥

बाला ऊचुः ।

हे कृष्ण करुणासिन्धो दीनबन्धो जगत्पते ।
 महाबलबलभ्रातः समस्तबालिनां वर ॥ ६ ॥
 अवधानं कुरु विभो क्षणार्धं नो निवेदने ।
 लुधितानां शिशूनाञ्च भक्तानां भक्तवत्सल ॥ ७ ॥
 स्वादूनि सुन्दराण्येव पश्य तालफलानि च ।
 भङ्क्तुं चालयितुं हृद्धान् पातितुञ्च फलानि च ॥ ८ ॥
 नानावर्णानि पुष्पाणि पक्वानि दुर्लभानि च ।
 आन्नां करोषि चेत् कृष्ण चेष्टां कर्तुं वयं क्षमाः ॥ ९ ॥
 किन्त्वत्र दैत्यो बलवान् खररूपी च धेनुकः ।
 अजितस्त्रिदशैः सर्वैर्महाबलपराक्रमः ॥ १० ॥
 दुर्निवार्यश्च सर्वेषां कंसस्य सचिवो महान् ।
 हिंसकः सर्वजन्तूनां वनानामस्ति रक्षिता ॥ ११ ॥
 सुविचार्य जगत्काम्त वद नो वदतां वर ।
 युक्तं कार्यमयुक्तं वा कर्तव्यमथवा न वा ॥ १२ ॥
 बालकस्य वचः श्रुत्वा भगवान् मधुसूदनः ।
 उवाच मधुरं बालान् वचनं तत् सुखावहम् ॥ १३ ॥

श्रीकृष्ण उवाच ।

किं वो दैत्याद्वयं बाला यूयं मत्सहचारिणः ।

उत्तान् भक्ता चालयित्वा फलानि खादता भयम् ॥१४॥

श्रीकृष्णाङ्गां समादाय बालका बलशालिनः ।

उत्पेतुर्वचशिखरं क्षुधिताश्च फलार्थिनः ॥ १५ ॥

नानाप्रकारवर्णानि स्वादूनि सुन्दराणि च ।

फलानि पातयामासुः परिपक्वानि नारद ॥ १६ ॥

केचिद् बभञ्जुर्वेक्षांश्च चालयामासुरेव च ।

केचित् कोलाहलञ्चक्रुर्नटुस्तत्र केचन ॥ १७ ॥

प्रवरुह्य तरुभ्यश्च बालका बलशालिनः ।

फलान्यादाय गच्छन्तो ददृशुर्दैत्यपुङ्गवम् ॥ १८ ॥

महाबलं महाकायं घोरं गर्दभरूपिणम् ।

आगच्छन्तं महावेगात् कुर्वन्तं शब्दमुख्यणम् ॥१९॥

तं दृष्ट्वा रुरुदुः सर्वे फलानि तत्पुत्रिभ्या ।

कृष्ण कृष्णेति शब्दश्च प्रचक्रुर्बहुधा भृशम् ॥ २० ॥

अस्मान् रक्ष समागच्छ हे कृष्ण करुणानिधे ।

हे सङ्कर्षण नो रक्ष प्राणा नो यान्ति दानवात् ॥२१॥

हे कृष्ण हे कृष्ण हरे मुरारे गोविन्द दामोदर दीनबन्धो ।

गोपीश गोपेश भवार्णवेऽस्माननन्त नारायण रक्ष रक्ष ॥२२॥

भयेऽभये वाथ शुभेऽशुभे वा

सुखेषु दुःखेषु च दीननाथ ।

त्वया विनान्यं शरणं भवार्णवे

न नोऽस्ति हे माधव रक्ष रक्ष ॥ २३ ॥

जय जय गुणसिन्धो कृष्णभक्तैकबन्धो

बहुतरभययुक्तान् बालकान् रक्ष रक्ष ।

जहि दनुजकुलानामीशमस्माकमन्तं

सुरकुलबलदर्पं वर्धयेमं निहत्य ॥ २४ ॥

बालानां विह्वलं दृष्ट्वा बलेन सह माधवः ।

आजगाम शिशुस्थानं भयहा भक्तवत्सलः ॥ २५ ॥

भयं नास्ति भयं नास्तीत्युक्त्वा दुद्राव सत्वरम् ।

ईषदास्यप्रसन्नास्यो निर्भयं दत्तवान् शिशून् ॥ २६ ॥

दृष्ट्वा कृष्णं बलं बाला नन्दतुर्विजहर्भयम् ।

हरिस्मृतिश्चाभयदा सर्वमङ्गलदायिका ॥ २७ ॥

श्रीकृष्णो दानवं दृष्ट्वा यसन्तं पुरतः शिशून् ।

बलं सम्बोध्य बलिनमुवाच मधुसूदनः ॥ २८ ॥

श्रीकृष्ण उवाच ।

दानवो बलिपुत्रोऽयं नाम्ना साहसिको बली ।

गर्दभो ब्रह्मशपेन शप्तो दुर्वाससा पुरा ॥ २९ ॥

पापिष्ठो मम बध्योयं महाबलपराक्रमः ।

अहमेनं बधिष्यामि त्वं रक्ष बालकान् बल ॥ ३० ॥

आदाय बालकान् सर्वान् दूरं गच्छेत्युवाच ह ।

तान् गृहीत्वा बलः शीघ्रं जगाम त्वरयाज्ञया ॥ ३१ ॥

दृष्ट्वा कृष्णं दानवेन्द्रो महाबलपराक्रमः ।

जग्रास लीलया कोपाज्ज्वलद्ग्निशिखोपमम् ॥ ३२ ॥

बभूवातिदाहयुक्तो मर्तुकामोऽतितेजसा ।

उज्जग्रास पुनर्दैत्यो विभुं तेजस्विनं भिया ॥ ३३ ॥

उज्जितं सन्ततमीशञ्च दृष्ट्वा दैत्यो मुनीच ह ।

अतीव सुन्दरं शान्तं ज्वलन्तं ब्रह्मतेजसा ॥ ३४ ॥

कृष्णदर्शनमात्रे च बभूवास्य पुरा स्मृतिः ।

आत्मानं बुबुधे कृष्णं जगतां कारणं परम् ॥ ३५ ॥

तैजःस्वरूपमोशन्तं दृष्ट्वा तुष्टाव दानवः ।

यथागमं यथा जन्म गुणातीतं श्रुतेः परम् ॥ ३६ ॥

दानव उवाच ।

वामनोऽसि त्वमंशेन मत्पितुर्यज्ञभिन्नकः ।

राज्यहर्ता च श्रीहर्ता सुतलस्थलदायकः ॥ ३७ ॥

बलिभक्तिवशो वीरः सर्वेशो भक्तवत्सलः ।

शीघ्रं त्वं हिंस मां पापं शापाद्गर्दभरूपिणम् ॥ ३८ ॥

मूर्खदुर्वाससः शापादीदृशं जन्म कुत्सितम् ।

मृत्युरक्तश्च मुनिना त्वत्तो मम जगत्पते ॥ ३९ ॥

षोडशारेण चक्रेण सुतीक्ष्णेनातितेजसा ।

जहि मां जगतां नाथ सङ्गतिं कुरु मोक्षद ॥ ४० ॥

त्वमंशेन वराहश्च समुद्धर्तुं वसन्धराम् ।

वेदानां रक्षिता नाथ हिरण्याक्षनिषूदनः ॥ ४१ ॥

त्वं नृसिंहः स्वयं पूर्णो हिरण्यकशिपीर्वधे ।

प्रह्लादानुग्रहार्थाय देवानां रक्षणाय च ॥ ४२ ॥

त्वञ्च वेदोद्धारकर्त्ता मीनांशेन दयानिधे ।

नृपस्य ज्ञानदानाय रक्षायै सुरविप्रयोः ॥ ४३ ॥

शेषाधारश्च कूर्मस्त्वमंशेन सृष्टिहेतवे ।

विखाधारश्च शेषस्त्वमंशेनापि सहस्रदृक् ॥ ४४ ॥

गर्मादाशरथिस्त्वञ्च जानक्युद्धारहेतवे ।

दशकन्यनिहन्ता च सिन्धो मेतुविधायकः ॥ ४५ ॥

कलया पशुं रामश्च जमदग्निसुतो मङ्गान् ।

त्रिःसप्तकृत्वो भूपानां निहन्ता जगतीयते ॥ ४६ ॥

अंशेन कपिलस्त्वञ्च सिद्धानाञ्च गुरोर्गुरुः ।

मातृज्ञानप्रदाता च योगशास्त्रविधायकः ॥ ४७ ॥

अंशेन ज्ञानिनां श्रेष्ठो नरनारायणावृषी ।

त्वञ्च धर्मसुतो भूत्वा लोकविस्तारकारकः ॥ ४८ ॥

अधुना कृष्णरूपस्त्वं परिपूर्णतमः स्वयम् ।

सर्वेषामवताराणां जीवरूपः सनातनः ॥ ४९ ॥

यशोदाजीवनो नित्यो नन्दैकानन्दवर्धनः ।

प्राणाधिदेवो गोपीनां राधाप्राणाधिकः प्रियः ॥ ५० ॥

वसुदेवसुतः शान्तो देवकीदुःखभञ्जनः ।

अर्यानि सञ्भवः श्रीमान् पृथिवीभारहारकः ॥ ५१ ॥

पूतनायै मातृगतिं प्रदाता च कृपानिधिः ।

बलकेशिप्रलम्बानां ममापि मोचकारकः ॥ ५२ ॥

स्वेच्छामय गुणातीत भक्तानां भयभञ्जन ।

प्रसीद राधिकानाथ प्रसीद कुरु मोक्षणम् ॥ ५३ ॥

हे नाथ गार्दभीयोनिः समुद्धर भवार्णवात् ।

मूर्खस्त्वद्भक्तपुत्रोऽहं मामुद्धर्तुं त्वमर्हसि ॥ ५४ ॥

वेदा ब्रह्मादयो यञ्च सुनीन्द्रास्तोतुमक्षमाः ।

किं स्तौमि तं गुणातीतं पुरा दैत्योऽधुना खरः ॥ ५५ ॥

एवं कुरु कृपासिन्धो येन मे न भवेज्जनुः ।

दृष्ट्वा पादारविन्दं तं कः पुनर्भवन् व्रजेत् ॥ ५६ ॥

ब्रह्मा स्तोता खरः स्तोता नीपहासितुमर्हसि ।

सदीश्वरस्य विघ्नस्य याम्नायोग्ये समा कृपा ॥ ५७ ॥

इत्येवमुक्त्वा दैत्येन्द्रस्तस्मै च पुरतो हरेः ।

प्रसन्नवदनः श्रीमानतितुष्टो बभूव ह ॥ ५८ ॥

इदं दैत्यकृतं स्तोत्रं नित्यं भक्त्या च यः पठेत् ।

सालोक्यसाष्टिसामीप्यं लीलया लभते हरिः ॥ ५९ ॥

इह लोके हरेर्भक्तिमन्ते दास्यं सुदुर्लभम् ।

विद्यां श्रियं सुकवितां पुत्रपौत्रान् यशो लभेत् ॥ ६० ॥

श्रीनारायण उवाच ।

श्रुत्वानुमेने दैत्येन्द्रस्तवनं करुणानिधिः ।

कथं करोमि संहारमीदृशं भक्तमित्यहो ॥ ६१ ॥

अनुमन्य स्मृतिं तस्य संजहार हरिः स्वयम् ।

न हि युक्तो बधस्तोतुर्दुर्वक्तुर्विधिरीश्वरात् ॥ ६२ ॥

दानवो मायया विष्णोर्विसंस्मार पुनः स्वकम् ।

दुरुक्तिं कण्ठदेशे तदधिष्ठानं चकार ह ॥ ६३ ॥

उवाच श्रीहरिं दैत्यः क्रोधात् प्रस्फुरिताधरः ।

मनं सद्यो मर्तुकामो दैवशक्तो विचेतनः ॥ ६४ ॥

दैत्य उवाच ।

ध्रुवं त्वं मर्तुकामोऽसि दुर्बुद्धे मानवार्भक ।

अद्य प्रस्थापयिष्यामि त्वामहं यममन्दिरम् ॥ ६५ ॥

आयासि जीवनाकाङ्क्षी मम तालवनं शिष्यो ।

न यास्यसि पुनर्गेहं बान्धवं न हि द्रक्ष्यसि ॥ ६६ ॥

न कंसो न जरासन्धो नरको न समो मम ।

देवाः कम्पन्ति मे नित्यं के चान्ये मत्समा भुवि ॥ ६७ ॥

न हि संहारकर्त्ता च मां संहर्तुं क्षमः शिवः ।

न च ब्रह्मा न विष्णुश्च न शक्त्युः काल एव च ॥ ६८ ॥

मम तालतरुन् भङ्क्ता पातयित्वा फलानि च ।

अहङ्कारोऽति सहसा किमहो कस्य तेजसा ॥ ६८ ॥
 कस्त्वं वद वटो सत्यं कमनीयोऽतिसुन्दरः ।
 दुर्लभं जीवनं दातुं मर्ह्यं कथमिहागतः ॥ ७० ॥
 इत्युक्त्वा मस्तके कृत्वा प्रेरयित्वा तु तं बली ।
 दूरतः पातयामास श्रीकृष्णं मरणांमुखः ॥ ७१ ॥
 पातयित्वा च तं भूमौ विषाणाभ्यां जघान सः ।
 कृष्णाङ्गस्य र्शमात्रेण तद्विषाणौ बभञ्जतुः ॥ ७२ ॥
 दैत्यो भग्नविषाणश्च तमीशं कोपतो मुने ।
 जग्रास चर्वणं कर्तुं भग्नदन्तो बभूव ह ॥ ७३ ॥
 तेजसा दग्धवक्त्रश्च तमुज्जग्राह तत्क्षणे ।
 जज्वाल व्यथितः कोपाद्ददार खुरतो महीम् ॥ ७४ ॥
 घूर्णयित्वा तु लाङ्गूलं शब्दं कृत्वा भयानकम् ।
 म जगाम शिशुस्थानं दुद्रुवुर्बालका भिया ॥ ७५ ॥
 बलञ्च प्रेरयामास मस्तकेन महाबली ।
 बली मुष्टिं ददौ तस्मै मूर्च्छामाप ततोऽसुरः ॥ ७६ ॥
 क्षणेन चेतनां प्राप्य जगाम हरिसन्निधिम् ।
 वज्रमुष्ट्या च व्यथितः पुनर्मूर्च्छामवाप सः ॥ ७७ ॥
 पुनश्च चेतनां प्राप्य समुत्तस्थौ व्यथाकुलः ।
 उत्ससर्ज हृहृक्षेडं मूत्रञ्च भयमाप ह ॥ ७८ ॥
 क्षणात् सन्निधौ च प्राप्य महाबलपराक्रमः ।
 कृत्वा शिरसि गोविन्दं घूर्णयामास दानवः ॥ ७९ ॥
 पातयामास भूमौ तं घूर्णयित्वा पुनः पुनः ।
 उत्पाद्य तालवृक्षं तं ताडयामास माधवः ॥ ८० ॥
 यथा केशापहारेण मानवस्य भवेद् व्यथा ।

तथा बभूव दैत्यस्य तालवृक्षस्य ताडनात् ॥ ८१ ॥
 गोवर्धनं समुत्पात्य घातयामास तं विभुः ।
 पपात वेगाच्छैलेन्द्रस्तस्योपरि महामुने ॥ ८२ ॥
 पर्वतस्य प्रहारेण मूर्च्छामाप महाबलः ।
 बभूव पलिताङ्गश्च रुधिरश्च समुद्वहन् ॥ ८३ ॥
 क्षणेन चेतनां प्राप्य समुत्तस्थौ रुषासुरः ।
 गृहीत्वा पर्वतश्रेष्ठं प्रेरयामास माधवम् ॥ ८४ ॥
 दृष्ट्वा शैलमुत्पतन्तं वेगेन मधुसूदनः ।
 जग्राह दक्षिणकरे यथेक्षुदण्डवत्प्रभुः ॥ ८५ ॥
 पूर्वस्थाने पर्वतं तं स्थापयामास कौतुकात् ।
 गृहीत्वा दैत्यकर्णायं पातयामास दूरतः ॥ ८६ ॥
 उत्पत्य च महावेगाच्चकार वेष्टनं हरिः ।
 द्वाविंशीं वर्षयामास तीक्ष्णाग्नेण खुरेण च ॥ ८७ ॥
 प्रगृह्य श्रीहरिं वेगात् कृत्वा मूर्ध्नि महासुरः ।
 उत्पपात मनोयायी लीलया लक्षयोजनम् ॥ ८८ ॥
 प्रहरञ्च तयोर्युद्धं निर्लक्षं च बभूव ह ।
 ततो गृहीत्वा श्रीकृष्णं पपात धरणीतले ॥ ८९ ॥
 पुनर्मूर्च्छते युद्धञ्च बभूव भूतले तयोः ।
 मुदा हरिः प्रशम्य प्रहस्य दानवेखरम् ॥ ९० ॥
 मङ्गलस्य बलेः पुत्र धन्यं त्यज्जीवनं परम् ।
 स्वस्त्यस्तु ते दानवेन्द्र वत्स निर्वीणसां व्रज ॥ ९१ ॥
 मद्भयेन स्वस्तिवीजं परं निर्वीणकारणम् ।
 सर्वाधिकं सर्वपरं खेम एतन्नो जनोहरम् ॥ ९२ ॥
 इत्येवमुक्त्वा श्रीकृष्णः सन्नाम चक्रपुलकम् ॥

सूर्यकोटिसमं दीप्त्या जघाह तत् सुदर्शनम् ॥ ८३ ॥
 चित्रेप भ्रामयित्वा च षोडशारमनुत्तमम् ।
 चिच्छेद लीलया बध्य ब्रह्मविष्णुमहेश्वरैः ॥ ८४ ॥
 पपात मस्तकं भूमौ दानवस्य महात्मनः ।
 तजःसमूह उत्तस्थौ शतसूर्यसमप्रभः ॥ ८५ ॥
 विलोक्य हरिलोकं संश्लिष्टं कृष्णपदाम्बुज ।
 सम्प्राप्य परमं मोक्षमहो दानवपुङ्गवः ॥ ८६ ॥
 गगनस्थाः सुराः सर्वे मनुयश्च भृशं मुदा ।
 पारिजातप्रसूनानाञ्चक्रुस्ते पुष्पवर्षणम् ॥ ८७ ॥
 नन्दुर्दुन्दुभयः स्वर्गे नन्दुतुषाः पुरोगणाः ।
 जगुर्गन्धर्वानिकरास्तुष्टुवुर्मुनयो मुदा ॥ ८८ ॥
 सुत्वा जग्मुः सुराः सर्वे मुनयो हर्षविह्वलाः ।
 धेनुकस्य ब्रधं दृष्ट्वा तत्राजग्मुश्च बालकाः ॥ ८९ ॥
 बलश्च बलिनां श्रेष्ठस्तुष्टाव पुरुषोत्तमम् ।
 तुष्टुवुर्बालकाः सर्वे नन्दुतुष मुदान्विताः ॥ ९० ॥
 दत्त्वा कृष्णबलाभ्याञ्च प्रपक्वानि फलानि च ।
 सर्वाणि भक्षयामासुर्बालाः प्रहृष्टमानसाः ॥ ९१ ॥
 भुक्त्वा पीत्वा हरिः शीघ्रं बलेन बालकैः सह ।
 जगाम स्खालयं ब्रह्मन्निहत्य दानवैश्वरम् ॥ ९२ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे धेनुकबधो नाम
 द्वाविंशोऽध्यायः ।

अष्टोविंशोऽध्यायः ।

नारद उवाच ।

केन पापेन बलिजो गद्गेभत्वमवाप ह ।
 दुर्वासाः केन दोषेण शशाप दानवेष्वरम् ॥ १ ॥
 केन पुण्येन वा नाथ बलिनः श्रीहरेः पदम् ।
 सहस्रैकत्वमुक्तिञ्च संप्राप दानवाधिपः ॥ २ ॥
 सुने सर्वे सुविस्तार्य वद सन्देहभञ्जन ।
 अहो कविमुखे काव्यं नूतनं नूतनं पदे पदे ॥ ३ ॥

श्रीनारायण उवाच ।

शृणु वत्स प्रवक्ष्येऽहमितिहासं पुरातनम् ।
 पुरा श्रुतं धर्मवक्त्रात् पर्वते गन्धमादने ॥ ४ ॥
 पाद्मकल्पे च वृत्तान्तं विचित्रं सुमनोहरम् ।
 नारायणकथोपेतं कर्णपीयूषमुत्तमम् ॥ ५ ॥
 यत्र कल्पे कथा चैव तत्र त्वमुपबर्हणः ।
 आकल्पजीवी सश्रीकः सुन्दरः स्थिरयौवनः ॥ ६ ॥
 पञ्चाशत्कामिनीनाञ्च पतिः शृङ्गारतत्परः ।
 वरेण ब्रह्मणस्त्वञ्च सुकण्ठो गायनेश्वरः ॥ ७ ॥
 अनुत्तमं पपुस्तस्ते सुन्दरं सुखपङ्कजम् ।
 निमेषरहिताः सर्वाः कामबाणप्रगीडिताः ॥ ८ ॥
 तासां प्राणैश्च घटितो विविना त्वमिव श्रुतम् ।
 दिवानिशं सहस्ररा न जीवन्ति त्वया विना ॥ ९ ॥

पुष्पोद्यानि च रहसि स्थाने स्थाने मनोरमे ।
 गह्वरेषु च शैलानां कन्दरेषु नदीषु च ॥ १० ॥
 काननेषु च रम्येषु श्मशाने जन्तुवर्जिते ।
 यथामनोरथं ताश्च क्रीडाञ्चक्रुस्त्वया सह ॥ ११ ॥
 तदा दैवाद्विधेः शापाद् भूत्वा दासीसुतो भवान् ।
 अधुना ब्रह्मणः पुत्रो वैष्णवोच्छिष्टभोजनात् ॥ १२ ॥
 असंख्यकल्पजीवो च वैष्णवप्रवरो महान् ।
 ज्ञानदृष्ट्या सर्वदर्शी प्रियगिष्यश्च धूर्जटेः ॥ १३ ॥
 तस्य कल्पस्य वृत्तान्तं मुने मत्तो निशामय ।
 विस्तार्य दैत्यवृत्तान्तं कथयामि सुधोपमम् ॥ १४ ॥
 एकदैव बलेः पुत्रो नाम्ना साहसिको बली ।
 स्वर्तजसा सुरान् जित्वा प्रतस्थौ गन्धमादनम् ॥ १५ ॥
 चन्दनोक्षितसर्वाङ्गो रत्नभूषणभूषितः ।
 रत्नसिंहासनस्थश्च बहुसैन्यसमन्वितः ॥ १६ ॥
 एतस्मिन्नन्तरे तेन पथा याति तिलोत्तमा ।
 रूपेणाप्सरसां श्रेष्ठा नानावेशविधायिनी ॥ १७ ॥
 चारुचम्पकवर्णाभा रत्नाभरणभूषिता ।
 नवयौवनसम्पन्ना कामबाणप्रपीडिता ॥ १८ ॥
 ईषडास्यप्रसन्नास्या दिव्यवस्त्रं सुविभ्रती ।
 वक्रभ्रूमङ्गयुक्ता सा गजेन्द्रमन्दगामिनी ॥ १९ ॥
 स्तनमूर्धं मुखेन्दुश्च दृष्ट्वा साहसिको युवा ।
 वायुना मुक्तवस्त्रायास्तस्या शूच्छामवाप ह ॥ २० ॥
 सा ददर्श बलेः पुत्रमतीव दुःखमनोहरम् ।
 प्रफुल्लमालतीमालां विभ्रतं नवयौवनम् ॥ २१ ॥

शरत्पार्वणचन्द्रास्यं सन्धितं सुमनोहरम् ।

दृष्ट्वा तं विस्मिता कामात् कटाक्षञ्च चकार सा ॥ २२ ॥

क्रीडायै चन्द्रलोकञ्च गच्छन्ती चन्द्रकामुकी ।

तस्यौ केन क्लेनेव मत्ता शृङ्गारलालसा ॥ २३ ॥

दर्शं दर्शञ्च तस्यास्यं प्रहस्य वक्त्रचक्षुषा ।

मुखस्याच्छादनं चक्रे वाससा सा पुनः पुनः ॥ २४ ॥

पलकाङ्कितसर्वाङ्गं घर्मकर्मसमन्वितम् ।

बभूव काममत्ताया योनौ कण्डूयनं जलम् ॥ २५ ॥

विसस्मार शशधरं बलिपुत्रमनोरथा ।

अहा को वेद भुवने दुर्ज्ञेयं पुंश्चलीमनः ॥ २६ ॥

पुंश्चल्यां यो हि विश्वस्ता विधिना स विद्धिम्बितः ।

वहिष्कृतश्च यशसा धर्मेण स्वकुलेन च ॥ २७ ॥

वाञ्छितं नूतनं प्राप्य विनश्यति पुरातनम् ।

मदा स्वकर्मसाध्या सा को वा तस्याः प्रियोऽप्रियः ॥ २८ ॥

दैवे कर्मणि पैत्रे च पुत्रे बन्धो न भर्त्तरि ।

दारुणं पुंश्चलीचित्तं सदा शृङ्गारकर्मणि ॥ २९ ॥

प्राणाधिकं रतिज्ञं सामृतदृष्ट्या च पुंश्चली ।

रत्नप्रदं रत्नविज्ञं विषदृष्ट्या हि पश्यति ॥ ३० ॥

सर्वेषां स्थलमस्यैव पुंश्चलीनां न कुत्रचित् ।

दारुणा पुंश्चलीजातिर्नरघातिभ्य एव च ॥ ३१ ॥

निष्कृतिः सर्वभोगान्ते सर्वेषामस्ति निश्चितम् ।

न पुंश्चलीनां विप्रेन्द्र यावच्चन्द्रदिवाकरौ ॥ ३२ ॥

अन्यासां कामिनीनाञ्च कीटं हन्तुञ्च या दया ।

सा नास्ति पुंश्चलीनान्तु कान्तं हन्ति पुरातनम् ॥ ३३ ॥

कान्तं दृष्ट्वा हिनस्थेव सोपायेनावलीलया ।
 रतिष्ठं नूतनं प्राप्य विषतुल्यं पुरातनम् ॥ ३४ ॥
 पृथिव्यां यानि पापानि पुंश्चलीष्वेव भारते ।
 तिष्ठन्ति ताभ्यो न परः पापिष्ठाः सन्ति येचन ॥ ३५ ॥
 पुंश्चलीपरिपक्वान्नं सर्वपातक निश्चितम् ।
 देवे कर्मणि पैत्र्ये च न देयञ्च तथा जलम् ॥ ३६ ॥
 अन्नं विष्ठा जलं मूत्रं पुंश्चलीनाञ्च निश्चितम् ।
 दत्त्वा पितृभ्यो देवेभ्यो भुक्त्वा च नरकं व्रजेत् ॥ ३७ ॥
 यतवर्षं कालसूत्रे पचत्येव सुदारुणे ।
 वीराभ्यकारे कमयस्तं दशन्ति दिवानिशम् ॥ ३८ ॥
 पुंश्चल्यन्नञ्च यो भुङ्क्ते देवाददि नराधमः ।
 सप्तजन्मकृतं पुण्यं तस्य नश्यति निश्चितम् ॥ ३९ ॥
 आयुः श्री यशसां हानिरिह लोके परतः च ।
 तस्माद्यन्नाद्रक्षणीयं पाकपात्रं कलत्रकम् ॥ ४० ॥
 पुंश्चलीदर्शने पुण्यं यात्रासिद्धिर्भवेद् ध्रुवम् ।
 स्पर्शने च महापापं तीर्थस्नानाद्विशुध्यति ॥ ४१ ॥
 स्नानं दानं व्रतञ्चैव जपञ्च देवपूजनम् ।
 निष्कलं पुंश्चलीनाञ्च भारते जीवनं वृथा ॥ ४२ ॥
 क्लृप्तं कुलटाख्यानं दुर्ज्ञेयञ्च यथागमम् ।
 संवादञ्च तयोस्तत्र प्रकृतं शृणु नारद ॥ ४३ ॥
 स पुनश्चेतनां प्राप्य तां दृष्ट्वैव बलेः सुतः ।
 कामातुरः प्रमत्तश्च जगाम कुलटान्तिकम् ॥ ४४ ॥
 उवाच कुटिलापाङ्गी पीनशोणिपद्मधराम् ।
 शोडशा वाससा वक्त्रमाच्छ्रयं कुर्वतीं मुदा ॥ ४५ ॥

साहसिक उवाच ।

कासि त्वं कस्य कन्यासि कस्य कान्तासि कामिनि ।
 स्वयं क्व यासि कं सुभ्रू पुण्यवन्तं मनोहरम् ॥ ४६ ॥
 कल्यान्ते तपसा पूतं भोक्तुं त्वामिव सुन्दरि ।
 यं तं यासि याहि मा त्वं भृत्यं मां कर्तुमर्हसि ॥ ४७ ॥
 क्रीणीहि रतिपुण्येन मां भृत्यं रतिलोलुपम् ।
 शृङ्गारलोलुपा त्वञ्च शृङ्गारं देहि कामुकि ॥ ४८ ॥
 त्वया सह ममास्नेहो विधिना च विनिमित्तः ।
 निरूपितं यत्तेनैव वार्यते केन तत् प्रिये ॥ ४९ ॥
 वाक्यं पीयूषसदृशं सन्मितं वद सुन्दरि ।
 शोघ्रं भुजलतापाशैर्बन्धनं कुरु निजने ॥ ५० ॥
 आसनं देहि कल्याणि स्वीकृं कनकसन्निभम् ।
 स्तनमण्डलकुम्भञ्च यात्रायोग्यं प्रदर्शय ॥ ५१ ॥
 तीक्ष्णास्त्रेण कटाक्षेण जर्जरं कुरु भामिनि ।
 कामसर्पक्षतं पादस्पर्शेन नीरजं कुरु ॥ ५२ ॥
 अधरोष्ठामृतं स्वादु देहि मे क्षुधिताय च ।
 प्रकटाङ्गिमबीजाभं दन्तं दर्शय सुन्दरम् ॥ ५३ ॥
 गम्भीरनाभिं त्रिवलीं द्रष्टुमिच्छामि सुन्दरि ।
 नीवीप्रमोक्षणं कर्तुमिच्छा मे वर्त्तते सदा ॥ ५४ ॥
 श्रोणिं पश्यामि ललितां मुनिमानसप्रोहिनीम् ।
 शरन्ध्याङ्गपद्मानां प्रभामोचनलोचनाम् ॥ ५५ ॥
 शरत्पार्वणचन्द्रास्यं प्रसन्नञ्च प्रदर्शय ।
 सा च तद्वचनं श्रुत्वा तमुवाच स्मरातुरा ।
 दृष्टार्तं कामबाणेन मानसं यत्तत्कामिनी ॥ ५६ ॥

तिलोत्तमोवाच ।

पतिस्त्वत्सदृशो नाथ कामिनीनां मनीषितः ।

बलिपुत्रोऽसि धर्मिष्ठो रूपवान् गुणवान् युवा ॥ ५७ ॥

शृङ्गारनिपुणः कान्तः कामशास्त्रविशारदः ।

सदा मनोज्ञः स्त्रीणां त्वं सुवेद्यश्च स्वभावतः ॥ ५८ ॥

सुवेशं सुन्दरं शान्तं कान्तं दान्तमरोगिणम् ।

शृङ्गारज्ञं गुणज्ञं त्वां युवानं रसिकं शुचिम् ॥ ५९ ॥

स्त्रीमनोज्ञं दयालुञ्च बलिष्ठं सन्तमीश्वरम् ।

दातारमनुरक्तञ्च कान्तमिच्छति कामिनी ॥ ६० ॥

एतं सर्वं गुणाः कान्त सन्ति कान्ते त्वयि ध्रुवम् ।

त्वां न वाञ्छन्ति याः कान्तास्ता अविज्ञाश्च वञ्चिताः ॥ ६१ ॥

मन्तोषं ते करिष्यामि समागम्य विधोर्गृहात् ।

वेशं कृत्वा तु चन्द्रार्थं यात्राय तस्य कामिनी ॥ ६२ ॥

अन्याश्लेषणमात्रेण भविता धर्मलङ्घना ।

याश्च धर्मान् रक्षन्ति तासाञ्च जीवनं वृथा ॥ ६३ ॥

चन्द्राश्लेषं न जानन्ति यास्ता मूढाः प्रकीर्त्तिताः ।

ता एव मातृगर्भस्था न प्राज्ञाः पौरुषैरसैः ॥ ६४ ॥

स्ववैद्यो मदनश्चन्द्रो मरुत्वान्नलकुवरः ।

एभिर्नीलिङ्गिता यास्ता वञ्चिता रतिकर्मभिः ॥ ६५ ॥

दिवानिशं मानसं मे तेषां क्रीडाञ्च चिन्तयेत् ।

विशेषतः कामदेवो निपुणो रतिकर्मणि ॥ ६६ ॥

चन्द्रशृङ्गारमाश्लेषमालापममृताधिकम् ।

अथ तस्य रतिदिनं तेन तं चिन्तयेन्नरः ॥ ६७ ॥

तिलोत्तमावचः श्रुत्वा जहास बलिनन्दनः ।

सकामश्च सपुलकस्तामुवाच रहःस्थले ॥ ६८ ॥

साहसिक उवाच ।

ब्रह्मणा निर्मिता त्वच्च कौतुकेन तिलोत्तमे ।

अतो वरा चाप्सरसां विदग्धरसिकेश्वरी ॥ ६९ ॥

सुन्दोपसुन्दयोर्नाशनिमित्तेन प्रयत्नतः ।

सर्वरूपगुणाधारा विधिना च कृता पुरा ॥ ७० ॥

सर्वं जानासि सर्वज्ञे विज्ञे सुरतकर्मणि ।

हर्षेण श्रोतुमिच्छामि वद वो मानसं वचः ॥ ७१ ॥

अतिप्रियश्च को वा च कः स्वभावो वरानने ।

अवश्यं गोपनीयञ्च श्रोतुमिच्छामि सुन्दरि ॥ ७२ ॥

गन्धर्वाणां सुराणाञ्च राज्ञां पुण्यवतामपि ।

सर्वेषां प्राणतुल्या त्वमेषु ते कः परः प्रियः ॥ ७३ ॥

असुरस्य वचः श्रुत्वा प्रहस्य सा तिलोत्तमा ।

मुखमाच्छादयामास विलोक्य वक्रचक्षुषा ॥ ७४ ॥

सत्यं सारमन्तरस्यमव्यक्तमतिगोपनम् ।

उवाच मानसं वाक्यमज्ञातं विदुषामपि ॥ ७५ ॥

तिलोत्तमोवाच ।

कथनीयं साहसिक पुंश्चलीनां मनोवचः ।

स्त्रीजातीनाञ्च सर्वासामुपहासकरं परम् ॥ ७६ ॥

सर्वेषामपि दुर्ज्ञेयं चरितं योषितामपि ।

विशेषतोऽपि दुर्ज्ञेयं पुंश्चलीनां मनोवचः ॥ ७७ ॥

वेदवेदाङ्गशास्त्रान्तं सर्वं जानाति पण्डितः ।

कान्तं नान्तं विजानाति दिशामाकाशयोषिताम् ॥ ७८ ॥

विष्कादप्यप्रियो वृद्धो रत्नादपि च योषिताम् ।
 युवा सर्वस्वहर्ता चेन्म्राणेभ्योऽपि परः प्रियः ॥ ७८ ॥
 युवानं सुन्दरं दृष्ट्वा ह्यार्त्ता भवति पुञ्चली ।
 विशेषतः सुवेशश्च दृष्ट्वैव हतचेतना ।
 निमेषरहिता तस्य लोचनाभ्यां पथौ मुखम् ॥ ८० ॥
 योनौ जलं चरेत्तस्याः सद्यः कण्डूयनं भवेत् ।
 मनोऽतिलोलमस्थैर्यथै सर्वाङ्गानि चर्काम्परे ।
 जङ्गीभूतं शरीरञ्च प्रदग्धं मदनानलात् ॥ ८१ ॥
 संप्राप्य तं चेद्रहसि सालापं कुरुते स्फुटम् ।
 सकटाक्षं स्मेरवक्त्रं दर्शयित्वा पुनः पुनः ॥ ८२ ॥
 तथा यदि वशं कर्तुं न शशाक जितेन्द्रियम् ।
 स्वमङ्गं दर्शयित्वा तमन्तर्वाक्यं स्फुटं वदेत् ॥ ८३ ॥
 दुःसाध्ये नायके दुःखं भवेदाजन्म जन्मनि ।
 तत्तुल्यं तत्परं प्राप्य तं विस्मरति पुञ्चली ॥ ८४ ॥
 पुञ्चलीनामप्रियः कः कः प्रियो वा महीतले ।
 योऽतिशृङ्गारनिपुणः स च प्राणाधिकः प्रियः ॥ ८५ ॥
 पूर्वजारं पतिं पुत्रं भ्रातरं पितरं प्रसूम् ।
 विशिष्टं नूतनं प्राप्य सर्वं त्यजति लीलया ॥ ८६ ॥
 न दानेन न मार्गेन सत्येन स्तवनेन वा ।
 नोपकारेण प्रीत्या वा सा साध्या सुरानि विना ॥ ८७ ॥
 शयने भोजने चापि रुप्ते ज्ञाने दिवानिशम् ।
 नित्यं सत्पुरुषास्तेषां स्मरन्ति कुलटाः स्त्रियः ॥ ८८ ॥
 शृङ्गारनिपुणानाञ्च ध्यानसाध्या चिरं परम् ।
 दारुणा पुञ्चली जातिः प्रार्थयन्ती नवं नवम् ॥ ८९ ॥

सर्वासां कुलटानाञ्च चरितं कथितं मया ।

अकथं गोपनीयञ्च मम हृदयचनं शृणु ॥ ८० ॥

मम सन्ति प्रियतरा गन्धर्वेषूरगेषु च ।

युवानो रतिशूराश्च कामशास्त्रविशारदाः ॥ ८१ ॥

विशेषतः शशधरे स्नेहो मे विद्यते परः ।

ततोऽतिरिक्तः सर्वस्मादपि कामः प्रियो मम ॥ ८२ ॥

प्रियो मे कामसदृशो न भृतो न भविष्यति ।

स्मरस्य स्मरणात् तूष्णं सुस्निग्धं मानसं मम ॥ ८३ ॥

इत्येवं कथितं सर्वमात्मनो योषितामपि ।

आज्ञां कुरु महाराज यास्यामि चन्द्रसन्निधिम् ॥ ८४ ॥

चन्द्रस्थानात्तव स्थानं समागत्य सुनिश्चितम् ।

सन्तोषं तव दैत्येन्द्र करिष्यामि न संशयः ॥ ८५ ॥

श्रुत्वैवं बलिपुत्रश्च जहासोच्चैः पुनः पुनः ।

सा वक्रचक्षुषालोक्य तं जहास स्मरातुरा ॥ ८६ ॥

कृत्वा दर्शयामास कठिनं स्तनयोर्युगम् ।

चारुचम्पकवर्णाभं वर्तुलं पीनमुच्छ्रितम् ॥ ८७ ॥

श्रीणीं सुकठिनां रम्यां रम्भास्तम्भविनिन्दिताम् ।

सकटाच्च स्मरमुखं कपोलं पुलकाञ्चितम् ॥ ८८ ॥

रहःस्थानं समासाद्य कामेन हतचेतसा ।

पुलकाञ्चितसर्वाङ्गी लोचनाभ्यां ययौ मुखम् ॥ ८९ ॥

तस्य रूपञ्च वेशञ्च दर्शं दर्शं पुनः पुनः ।

मुखस्याच्छादनं भावात् कुर्वन्ती सूक्ष्मवाससा ॥ ९० ॥

अतिकामातुरां दृष्ट्वा सुप्राज्ञो बलिनन्दनः ।

यप्रच्छ कामिनीं कामी भावं विज्ञातुमुत्सुकः ॥ ९१ ॥

साहसिक उवाच ।

किं करिष्यसि मां सत्यं वद पङ्कजलोचने ।
 कार्यान्तरं करिष्यामि सुचिरं स्थातुमक्षमः ॥ १०२ ॥
 कामिनीषु बलात्कारो न धर्मो धर्मिणां प्रिये ।
 विशेषतोऽतिविदुषां नाम्नाकं स्वकुलोचिनः ॥ १०३ ॥
 शृङ्गारं देहि वागच्छ रतिं कर्तुं सुरान्तिके ।
 कः क्षमो वा वशीकर्तुं पुंश्चलीं बहुगमिनीम् ॥ १०४ ॥
 दानवस्य वचः श्रुत्वा शुष्ककण्ठीष्ठतालुका ।
 आत्मानमधममन्या भिद्यमाना स्मरास्त्रतः ॥ १०५ ॥

तिलोत्तमोवाच ।

कथमेवं ब्रूहि त्वं मे कान्त प्राणाधिकः प्रियः ।
 कथं वा कोपयुक्तोऽसि कुरु कार्यं मनीषितम् ॥ १०६ ॥
 त्वामेवं विमुखं कृत्वा यामि चन्द्रान्तिकं यदि ।
 तवाभिग्रापात्तत्रैव सद्यो विघ्नो भविष्यति ॥ १०७ ॥
 विहारं कुरु भद्रं ते करिष्यति हरिः स्वयम् ।
 पदे पदे शुभं तस्य यः स्त्रीमानञ्च रक्षति ॥ १०८ ॥
 अवमन्य स्त्रियं मूढो यो याति पुरुषाधमः ।
 पदे पदे तदशुभं करोति पार्वती सती ॥ १०९ ॥
 तिलोत्तमावचः श्रुत्वा जहास बलिनन्दनः ।
 कामशास्त्रेषु निष्णातस्तद्भावं बुबुधे सुधीः ॥ ११० ॥
 भावं विहाय भावज्ञः कामशास्त्रविशारदः ।
 करे धृत्वा समान्निष्य चुत्तुम्बं मुखपङ्कजम् ॥ १११ ॥
 जगाम च तथा सार्द्धं गन्धमादनगह्वरम् ।
 ददर्श तत्र गत्वा च स्थानं जन्तुविवर्जितम् ॥ ११२ ॥

संस्थाप्य रत्नदीपांश्च धूपञ्च सुमनोहरम् ।

शय्यां रतिकरीं कृत्वा सुष्वाप च तया सह ॥ ११३ ॥

नानाप्रकारशृङ्गारचकार काममोहितः ।

तिलोत्तमा तं बुबुधे सुरादपि विचक्षणम् ॥ ११४ ॥

विपरीतरतो तुष्टा बभूव रसिकेश्वरी ।

दिवानिशं न वृद्धे नवसङ्गममूर्च्छिता ॥ ११५ ॥

तिलोत्तमा कामभावादु बलिपुत्रमुवाच ह ।

कृत्वा वक्षसि प्राणेशं स्तनयोरन्तरे मुदा ॥ ११६ ॥

तिलोत्तमोवाच ।

कदा द्रष्टव्यमहं कान्तं सुखचन्द्रं मनोहरम् ।

एवंभूतं शुभदिनं कदा मे भविता पुनः ॥ ११७ ॥

अयि किं रूपमाश्चर्यं गुणो वा तव दानव ।

ध्रुवं शृङ्गारनिपुणस्त्वत्परो नास्ति कश्चन ॥ ११८ ॥

मां विस्मरसि कालेन पुरुषः षट्पदो यथा ।

स्त्रीणां सत्पुरुषाश्लेष आजीवं मनसि स्थितः ॥ ११९ ॥

सत्सङ्गमः शुभदिने पुण्यात् पुण्यवतां भवेत् ।

सद्विच्छेदो दुःखहेतुर्मरणादतिरिच्यते ॥ १२० ॥

पीयूषभोजनात् स्वर्गवासादपि च दुर्लभः ।

सत्सङ्गमः सुखमयोऽप्यसत्सङ्गो विषाधिकः ॥ १२१ ॥

क्षणं तिष्ठ महाराज पुनरालिङ्गनं कुरु ।

त्वया सार्धं मम प्राणा यास्यन्ति चेतसा सह ॥ १२२ ॥

इत्येवमुक्त्वा कुलटा कृत्वा वक्षसि सादरम् ।

पुमङ्गसङ्गीत्पुलका मूर्च्छामाप सुखेन च ॥ १२३ ॥

कुलटालिङ्गनालापात् सोऽतिकामी बभूव ह ।

यथा दीप्तः कृष्णवर्त्मा वर्धते हविषाधिकम् ॥ १२४ ॥

पुनश्चकार शृङ्गारमसुरोऽष्टविधं मुने ।

तुम्बनञ्च नवविधं यथास्थाने यथोचितम् ॥ १२५ ॥

नखदन्तकरैः क्रीडां चकार विविधां पुनः ।

किङ्किणीनां कङ्कणानां बभूव शब्द उत्खणः ॥ १२६ ॥

मुनेर्दुर्वाससस्तेन ध्यानभङ्गो बभूव ह ।

अदृष्टस्य तयोस्तत्र वल्मीकाच्छादितस्य च ॥ १२७ ॥

योगासनं कुर्वतश्च गन्धमादनगह्वरे ।

ध्यायतश्चरणभोजं कृष्णस्य परमात्मनः ॥ १२८ ॥

न पपात तयोर्दृष्टिः समीपस्थे महामुनी ।

कामात्मनोर्न हि ज्ञानं कामेन हतचेतसोः ॥ १२९ ॥

सहसा चेतनां प्राप्य प्रज्वलन् ब्रह्मतेजसा ।

ददर्श पुरतस्ती तं मुनिरुन्मील्य लोचने ।

दिवानिशं न जानन्ती संयुक्ती काममोहितौ ॥ १३० ॥

दृष्ट्वा लुकोप तेजस्वी रुद्रांशो भगवान् विभुः ।

उवाच तौ विहारान्ते रक्तपङ्कजलोचनः ।

ध्यानप्राप्तपदाभोजविच्छेदोद्विग्नमानसः ॥ १३१ ॥

दुर्वासा उवाच ।

उत्तिष्ठ गर्दभाकार निर्लज्ज पुरुषाधम ।

भक्तप्रधानस्य बलेः पुत्रः पशुसमप्रभः ॥ १३२ ॥

देवो वा मानवो वापि दैत्यगन्धर्वराक्षसाः ।

लज्जां कुर्वन्ति सततं खजाती च पशून् विना ॥ १३३ ॥

ज्ञानलज्जाविहीना च खरजातिर्विशेषतः ।

तस्मात्त्वं दानवश्रेष्ठ खरयोनिं व्रजाधुना ॥ १३४ ॥

तिलोत्तमे त्वमुत्तिष्ठ लज्जाहीना च पुंश्चली ।
 एतादृशी सृष्ट्वा दैत्ये व्रज योनिञ्च दानवीम् ॥ १३५ ॥
 इत्येवमुक्त्वा स मुनिस्तस्थौ तत्र रुषा ज्वलन् ।
 तौ च तुष्टुवतुर्भीतावुत्थाय व्रीडितौ मुनिम् ॥ १३६ ॥

साहसिक उवाच ।

त्वं ब्रह्मा त्वञ्च विष्णुश्च त्वञ्च साक्षान्महेश्वरः ।
 हुताशनस्त्वं सूर्यश्च सृष्टिस्थित्यन्तकारकः ॥ १३७ ॥
 क्षमापराधं भगवन् कृपां कुरु कृपानिधे ।
 मूढापराधं सततं यः क्षमेत् स सदीश्वरः ॥ १३८ ॥
 इत्येवमुक्त्वा दैत्येन्द्रो रुरोदीचैः पुरो मुनेः ।
 कृत्वा दृणानि दशने पपात चरणाभ्युजे ॥ १३९ ॥

तिलोत्तमोवाच ।

हे नाथ करुणासिन्धो दीनबन्धो कृपां कुरु ।
 विधिसृष्टौ च सर्वेषां मूढा स्त्रीजातिरेव च ॥ १४० ॥
 ततोऽतिमत्ता कुलटा सदा कामातुरा परा ।
 लज्जाभीतिचेतनाश्च न सन्ति कामुके विभो ॥ १४१ ॥
 इत्युक्त्वा रोदनं कृत्वा जगाम शरणं मुने ।
 विना विपत्तौ केषाञ्चिज्ज्ञानं भवति भूतले ॥ १४२ ॥
 तयोदृष्ट्वा च वैकल्यं बभूव करुणा मुनेः ।
 उवाच ताभ्यामभयं दत्त्वा मुनिवरो मुने ॥ १४३ ॥

दुर्वासा उवाच ।

अतिशयः प्रसादो वा भवेद्देवेन दानव ।
 सत्कीर्तिरपकीर्तिर्वा प्राक्तनप्रभवा ध्रुवम् ॥ १४४ ॥

विष्णुभक्तबलेः पुत्रः सहस्रप्रभवो जनः ।
 जनकादिष्णुभक्तोऽसि जानामि त्वां सुनिश्चितम् ॥ १४५ ॥
 जनकस्य स्वभावो हि जन्ये तिष्ठति निश्चितम् ।
 यथा श्रीकृष्णपादाङ्गः कालीयवंशमस्तके ॥ १४६ ॥
 संप्राप्य गार्दभीं योनिं वत्स निर्वाणतां व्रज ।
 पूर्वकृष्णार्चनफलं न हि लुप्तं सतां चिरात् ॥ १४७ ॥
 हृन्दारण्यं तालवनं व्रज शीघ्रं व्रजान्तिकम् ।
 प्राणांस्त्यक्त्वा हरेश्चक्रान्मुक्तिं प्राप्स्यसि निश्चितम् ॥ १४८ ॥
 तिलोत्तमे भारते त्वं बाणपुत्री भविष्यसि ।
 श्रीकृष्णपौत्राश्लेषेण पुनः पूता भविष्यसि ॥ १४९ ॥
 इत्येवमुक्त्वा स मुनिर्विरराम महामुने ।
 तौ जग्मतुर्यथास्थानं प्रणम्य मुनिपुङ्गवम् ॥ १५० ॥
 इत्युक्तं सर्ववृत्तान्तं दैत्यस्य खरजम्भनः ।
 तिलोत्तमा बाणपुत्री ह्यूषानिरुद्धकामिनी ॥ १५१ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे तिलोत्तमाबलिपुत्रयोर्ब्रह्म-
 शापप्रस्तावो नाम त्रयोविंशोऽध्यायः ।

चतुर्विंशोऽध्यायः ।

श्रीनारायण उवाच ।

निगूढं शृणु वृत्तान्तं मुनेर्दुर्वाससो मुने ।

अहोऽस्य दारसंयोगः कथं तदूर्ध्वरेतसः ॥ १ ॥

दृष्ट्वा तयोश्च शृङ्गारं मुनिः कामी बभूव ह ।

जितेन्द्रियोऽसत्संसर्गाद्दोषः सांसर्गिको भवेत् ॥ २ ॥

सहसा तस्य हृदये बभूव सुरते स्पृहा ।

तपस्तप्त्वा तत्र दध्यौ कामिनीं मदनातुरः ॥ ३ ॥

एतस्मिन्नन्तरे तेन पथा याति मुनीश्वरः ।

प्रार्थयन्त्या पतिं सन्तमौर्वश्च सुतया सह ॥ ४ ॥

ऊरुङ्गवो ब्रह्मणश्च पुराकल्पे तपस्यतः ।

ऊर्ध्वरेताश्च योगीन्द्र और्वस्तेन इति स्मृतः ॥ ५ ॥

तस्य जानूङ्गवा कन्या कदली नाम विश्रुता ।

दुर्वाससं प्रार्थयन्ती नान्यं मनसि रोचते ॥ ६ ॥

समुतो हि मुनिश्रेष्ठो मुनेर्दुर्वाससः पुरः ।

तस्थौ महाप्रसन्नश्च ज्वलदग्निशिखोपमः ॥ ७ ॥

मुनीन्द्रोऽपि मुनीन्द्रं तं पुरो दृष्ट्वा ससम्भ्रमः ।

प्रजवेन समुत्तस्थौ ननाम च मुदान्वितः ॥ ८ ॥

और्वो दुर्वाससं तत्र समाश्लिष्य मुदान्वितः ।

उवाच मुनये सर्वे कन्यकाया मनोरथम् ॥ ९ ॥

और्व उवाच ।

विख्याता कदली नाम मम कन्या मनोहरा ।

प्रौढा त्वामेव ध्यायन्ती श्रुत्वा वाचिकवक्त्रतः ॥ १० ॥

अर्थानिसम्भवा कन्या त्रैलोक्यं मोहितुं चमा ।

सर्वरूपगुणाधारा दीपेणैकेन संयुता ॥ ११ ॥

अतीवकलहाविष्टा कोपेन कटुभाषिणी ।

नानागुणयुतं द्रव्यं न त्यजेदेकदीपतः ॥ १२ ॥

श्रीर्वस्य वचनं श्रुत्वा हर्षशोकात्स्वितो मुनिः ।

ददर्श कन्यां पुरतो गुणरूपसमन्विताम् ॥ १३ ॥

शरत्पार्वणचन्द्रास्यां शरत्पङ्कजलोचनाम् ।

द्वेषज्ञास्यप्रसन्नास्यां पीनशोणितयोधराम् ॥ १४ ॥

नवयौवनसंयुक्तां पश्यन्तीं वक्रचक्षुषा ।

रत्नालङ्कारशोभाढ्यां वक्त्रिशृङ्गांशुकान्विताम् ॥ १५ ॥

मुनिर्मुमोह तां दृष्ट्वा कामवाणप्रपीडितः ।

उवाच तं मुनिश्रेष्ठं हृदयेन विदूयता ॥ १६ ॥

दुर्वासा उवाच ।

नारीरूपं विभुवने मुक्तिमार्गनिरोधनम् ।

व्यवधानं तपस्यायाः सततं मोहकारणम् ॥ १७ ॥

कारागारे च संसारे दुर्वहं निगडं परम् ।

अच्छेद्यं ज्ञानखड्गैश्च महद्भिः शङ्करादिभिः ॥ १८ ॥

सङ्गिच्छायातिरिक्तञ्च कर्मभोगात् परात्परम् ।

इन्द्रियादिन्द्रियाधाराद्विद्यायाश्च मतरपि ॥ १९ ॥

आदेहं सङ्गिनी छाया भोगान्तं भोग एव च ।

देहेन्द्रियाणि जीवान्तं विद्या चैवावशीलनम् ॥ २० ॥

मतिश्चैवावशीलान्तां सुखी जन्मनि जन्मनि ।

यावज्जीवी च सुखीको न तावज्जन्मखण्डनम् ॥ २१ ॥

यावच्च जीविनो जन्म तावद्भोगः सुखावहः ।
 परं मुनीन्द्र सर्वस्माद्धरिपादाजसेवनम् ॥ २२ ॥
 ध्यायतः कृष्णपादाजं मम विघ्नो बभूव ह ।
 न जाने कर्मदोषेण केन वा पूर्वजन्मनः ॥ २३ ॥
 पुंश्चल्या सह शृङ्गारं दृष्ट्वा दैत्यस्य मन्मथनः ।
 बभूव कामसंयुक्तं दत्तं धात्रा च तत्फलम् ॥ २४ ॥
 किन्त्वहं तव कन्यायाः कटूक्तिशतकं मुने ।
 ध्रुवं क्षमां करिष्यामि दास्यामि च ततः फलम् ॥ २५ ॥
 सर्वतोऽपि परा निन्दा स्त्रीकटूक्तिमहिष्णुता ।
 अतीवनिन्दितः सत्सु स्त्रीजितो भुवनत्रये ॥ २६ ॥
 तवाज्ञां मस्तर्कं कृत्वा ग्रहीष्यामि सुतां तव ।
 उपेतां कामिनीं त्यक्त्वा कालसूत्रं ब्रजेन्नरः ॥ २७ ॥
 रहस्युपस्थितां कामात् पुंश्चलीं चेज्जितेन्द्रियः ।
 परित्यजेद्धर्मभयाद्धर्मान्नरकं ब्रजेत् ॥ २८ ॥
 इत्येवमुक्त्वा दुर्वासा विरराम हरेः पुरः ।
 मुनिर्वेदोक्तविधिना ददौ तस्मै सुतां मुने ॥ २९ ॥
 स्वस्तीत्युवाच दुर्वासा सुनिश्चयं कौतुकं ददौ ।
 कन्यासमर्पणं कृत्वा मोहाच्चैव करोद् ह ॥ ३० ॥
 मूर्च्छामवाप स मुनिः स्वकन्याविरहातुरः ।
 अपत्यभेदशोकीवः स्वात्मारामं न मुञ्चति ॥ ३१ ॥
 क्षणेन चेतनां प्राप्य बोधयामास कन्यकाम् ।
 मूर्च्छितां तातविच्छेदाद्गुदन्तीं शोकसंयुताम् ॥ ३२ ॥
 श्रीर्व उवाच ।
 शृणु वत्से प्रवक्ष्यामि नीतिसारं सुदुर्लभम् ।

हितं सत्यञ्च वेदोक्तं परिणामसुखावहम् ॥ ३३ ॥
 स्वकान्तश्च परो बन्धुरिह लोके परत्र च ।
 न हि कान्तात् परः प्रेषान् कुलस्त्रीर्णा परो गुरुः ॥ ३४ ॥
 देवपूजाव्रतं दानं तपश्चानशनं जपः ।
 स्नानञ्च सर्वतीर्थेषु दीक्षा सर्वमखेषु च ॥ ३५ ॥
 प्रादक्षिण्यं पृथिव्याश्च ब्राह्मणातिथिसेवनम् ।
 सर्वाणि पतिसेवायाः कलां नार्हन्ति षोडशीम् ॥ ३६ ॥
 किमेतैः पतिभक्ताया अभक्तायाश्च भारते ।
 यदा दुःखी सुखारम्भे साकाङ्क्षः प्रथमो भवेत् ॥ ३७ ॥
 पतिसेवा परो धर्मः सर्वशास्त्रेषु पठ्यते ।
 स्वप्रज्ञानेन सततं कान्तं नारायणाधिकम् ।
 दृष्ट्वा तच्चरणाभोजं सेवां नित्यं करिष्यति ॥ ३८ ॥
 परिहासेन कोपेन भ्रमेणावज्ञया मुने ।
 कटूक्तिं स्वामिनः साक्षात् परोक्षान्न करिष्यसि ॥ ३९ ॥
 स्त्रियो वाग्योनिदुष्टायाः कामतो भारते भुवि ।
 प्रायश्चित्तं श्रुतौ नास्ति नरकं ब्रह्मणः शतम् ॥ ४० ॥
 सर्वधर्मपरीता या कटूक्तिं कुरुते पतिम् ।
 शतजन्मकृतं पुण्यं तस्या नश्यति निश्चितम् ॥ ४१ ॥
 दत्त्वा कन्यां बोधयित्वा जगाम पुनिपुङ्गवः ।
 स्वात्मारामं स्वाश्रमे च तस्यौ स्त्रीसहितौ मुदा ॥ ४२ ॥
 सन्भोगेच्छावृते चित्ते कामी संप्राप कामिनीम् ।
 अहो मुकतिनां कामो वाञ्छामात्रेण सिध्यति ॥ ४३ ॥
 यस्यां रतिकरीं कृत्वा मुनिश्रेष्ठो महामुने ।
 शुभे क्षणे तां गृहीत्वा सुष्वाप निर्जने प्रियाम् ॥ ४४ ॥

नारीरसानभिन्नः स्वादाजम्भ मुनिपुङ्गवः ।
 तथापि सुरती विन्नः कामशास्त्रविशारदः ॥ ४५ ॥
 नानाप्रकारमृष्टारञ्चकार विधिपूर्वकम् ।
 नवसङ्गममात्रेण मूर्च्छां संप्राप कन्दली ॥ ४६ ॥
 मूर्च्छां प्राप मुनिश्रेष्ठो बुबुधे न दिवानिशम् ।
 एवं प्रतिदिनं तत्र चकार सुरतिं मुने ॥ ४७ ॥
 विदग्धाया विदग्धेन बभूव सङ्गमः समः ।
 संबभूव सृहासक्तस्तपस्वक्ता मुनीश्वरः ॥ ४८ ॥
 करोति कलहं नित्यं कन्दली स्वामिना सह ।
 मुनोन्द्रो बोधयामास नीतिवाक्येन कामिनीम् ॥ ४९ ॥
 सा तत्र बुबुधे किञ्चित् करोति कलहे सृहाम् ।
 तातप्रदत्तज्ञानेन सा न शान्ता बभूव ह ॥ ५० ॥
 न जहाति प्रबन्धेन स्वभावो दुर्गतिक्रमः ।
 नित्यं कटूक्तिं कान्तं सा करोति हेतुना विना ॥ ५१ ॥
 जगत् प्रकम्पितं येन तया कोपात् स कम्पितः ।
 तया कृतां कटूक्तिञ्च क्षमसंस्था चकार ह ॥ ५२ ॥
 बोधयामास तां नित्यं सद्यो मोहादयानिधिः ।
 कटूक्तिशतकं पूर्णं तत्कालेन बभूव ह ॥ ५३ ॥
 क्षमां चकार कृपया कटूक्तिञ्च शत्रुाधिकाम् ।
 पत्नीकटूक्त्या नियतं प्रदग्धं मानसं मुनेः ॥ ५४ ॥
 तस्याः कटूक्तिकारिण्याः कर्म पूर्णं बभूव ह ।
 स्वात्मारामो दयालुश्च कोपं त्यक्तुं न सक्षमः ॥ ५५ ॥
 शशाप कामिनीं मोहाङ्गमराधिर्भवति च ।
 मुनेरिङ्गितमात्रेण भक्षसात् सा बभूव ह ॥ ५६ ॥

एवमत्युच्छिंतानाञ्च न कल्याणं जगन्नाथे ।

शरीरे भस्मसादभूते प्रतिविम्बः स चात्मनः ॥ ५७ ॥

जीवस्तत्रान्तरिक्षस्थो ह्युवाच विनयात् प्रभुम् ॥ ५८ ॥

जीव उवाच ।

हे नाथ सर्वदर्शी त्वं सततं ज्ञानचक्षुषा ।

सर्वं जानासि सर्वज्ञ किमहं बोधयामि ते ॥ ५९ ॥

सदुक्तिर्वा कटूक्तिर्वा कोपः सन्ताप एव च ।

लोभो मोहश्च कामश्च क्षुत्पिपासादिकश्च यत् ॥ ६० ॥

स्थूलं काश्यश्च नाशश्च दृश्यादृश्यं समुद्भवम् ।

सर्वं शरीरधर्मश्च न जीवस्य न चात्मनः ॥ ६१ ॥

सत्त्वं रजस्तम इति शरीरं त्रिगुणात्मकम् ।

तच्च नानाप्रकारश्च निबोध कथयामि ते ॥ ६२ ॥

किञ्चित्सत्त्वातिरिक्तश्च किञ्चिदेव रजोधिकम् ।

तमोऽतिरिक्तं किञ्चिच्च न समं कुत्रचिन्मुने ॥ ६३ ॥

सत्त्वोदयाच्च मुक्तीच्छा कर्मेच्छा च रजोगुणात् ।

तमोगुणाज्जीर्वाहंसा कोपोऽहङ्कार एव च ॥ ६४ ॥

कोपात्कटूक्तिर्नियतं कटूक्त्या शत्रुता भवेत् ।

तया चाप्रियता सद्यः शत्रुः कः कस्य भूतले ॥ ६५ ॥

को वा प्रियोऽप्रियः कः किं मित्रं को रिपुर्भवेत् ।

इन्द्रियाणि च बीजानि सर्वत्र शत्रुमित्रयोः ॥ ६६ ॥

प्राणाधिकः प्रियः स्त्रीणां भर्तुः प्राणाधिका प्रिया ।

बभूव शत्रुता सद्यो दुरुक्त्या च क्षणाद् द्वयोः ॥ ६७ ॥

यद्गतं तद्गतं सर्वं कामदोषेण वै प्रभो ।

क्षमापराधं निखिलं किं कर्तव्यं वदाधुना ॥ ६८ ॥
 किं करोमि क्व यामीति भविता कुत्र जन्म मे ।
 तव नान्यस्य जायाहं भविष्यामि जगत्त्रये ॥ ६९ ॥
 इत्येवमुक्त्वा जीवश्च मौनीभूतो बभूव ह ।
 मूर्च्छामवाप स मुनिः शोकेन हतचेतनः ॥ ७० ॥
 स्वात्मारामो महाज्ञानी जहार चेतनामहो ।
 स्त्रीविच्छेदो विदग्धानां सर्वशीकात्परात्परः ॥ ७१ ॥
 जणेन चेतनां प्राप्य प्राणांस्त्यक्तुं समुद्यतः ।
 तत्र योगासनं कृत्वा चकार वायुधारणम् ॥ ७२ ॥
 एतस्मिन्नन्तरे तत्र जगाम ब्राह्मणोऽर्भकः ।
 दण्डी चक्री रक्तावासां बिभ्रत्तिलकमुत्तमम् ॥ ७३ ॥
 सस्मितः श्यामवर्णश्च प्रज्वलन् ब्रह्मतेजसा ।
 वयसातिशिशुः शान्तो ज्ञानी वेदविदां वरः ॥ ७४ ॥
 दृष्ट्वा तं सन्भ्रमेणैव दुर्वासाः प्रणनाम ह ।
 वासयामास तत्रैव पूजयामास भक्तितः ॥ ७५ ॥
 उवाच ब्राह्मणवटुर्देत्वा तस्मै सदाशिषम् ।
 तद्दर्शनादाशिषा च सर्वं दुःखं गतं मुने ॥ ७६ ॥
 शिशुरूपं चरणं स्थित्वा तमुवाच विचक्षणः ।
 पीयूषतुल्यं नित्योऽयं नीतिशास्त्रविशारदः ॥ ७७ ॥

शिशुरुवाच ।

सर्वं जानासि सर्वज्ञ गुरोर्मन्त्रप्रसादतः ।
 किं तत्त्वं त्वामहं विप्र पृच्छामि गोककातरम् ॥ ७८ ॥
 ब्राह्मणानां तपो धर्मस्तपःसाध्यं जगत्त्रयम् ।

स्वधर्मं वै परित्यज्य किमिदानीं करोषि भो ॥ ७८ ॥

का कस्य पत्नी कः कान्तः कस्या वा भुवनत्रये ।

मूर्खाणां वञ्चनां कर्तुं करोति मायया हरिः ॥ ८० ॥

मिथ्या पत्नी तवेयञ्च क्षणात्तेन गताधुना ।

न हि सत्यमदृश्यञ्च मिथ्या यदाधिरस्थितिः ॥ ८१ ॥

एकानंशा च भगिनी वसुदेवसुता हरिः ।

पार्वत्यंशसमुद्भूता सुशीला चिरजीविनी ॥ ८२ ॥

कल्पे कल्पे सुन्दरी सा तव पत्नी भविष्यति ।

मनो देहि तपस्यायां मुदा कतिपयं दिनम् ॥ ८३ ॥

कन्दली कन्दलीजातिर्भविष्यति महीतले ।

शुभदा फलदा कान्ता सकलसूता सुदुर्लभा ॥ ८४ ॥

कल्पान्तरे शान्तरूपा तव पत्नी भविष्यति ।

अत्युच्छ्रितस्य दमनम्वितश्च श्रुतो श्रुतम् ॥ ८५ ॥

इत्येवमुक्त्वा शीघ्रञ्च विप्ररूपी जनार्दनः ।

दत्त्वा ज्ञानञ्च विप्राय सोऽन्तर्धानञ्चकार ह ॥ ८६ ॥

मुनिः सर्वं भ्रमं त्यक्त्वा तपस्यायां मनो दधे ।

कन्दली कन्दलीजातिर्विभूव धरणीतले ॥ ८७ ॥

दैत्यस्तालवनं गत्वा बभूव गर्दभाकृतिः ।

तिलोत्तमा बाणपत्नी बभूव समये मुने ॥ ८८ ॥

दैत्येन्द्रो विष्णुचक्रेण प्राणांस्त्यक्त्वा सुवाञ्छितम् ।

संप्राप चरणभोजं मुनिरपि सुदुर्लभम् ॥ ८९ ॥

काले तिलोत्तमा भूत्वा जगाम स्तालयं पुनः ।

कृष्णपौत्रालिङ्गनेन परिपूर्णमनोरथा ॥ ९० ॥

इत्येवं कथितं श्रुत्वा श्रीकृष्णाख्यानमुत्तमम् ।

पदे पदे सुन्दरञ्च किं भूयः श्रोतुमिच्छसि ॥ ८१ ॥

इति श्रीब्रह्मवैवर्ते महापुराणे श्रीकृष्णजन्मखण्डे

तालभक्षणप्रसङ्गे बलिपुत्रमाक्षणं नाम

चतुर्विंशतितमोऽध्यायः ।

पञ्चविंशोऽध्यायः ।

नारद उवाच ।

श्रुतं किमद्भुतं ब्रह्मन् हरेश्चरितमङ्गलम् ।

विशेषतस्तव मुखे ह्यतीव सुमनोहरम् ॥ १ ॥

मृतायां मुनिकन्यायां श्यापाद् दुर्वाससो मुनेः ।

समागत्य किं चकार तन्मे ब्रूहि तपोधन ॥ २ ॥

श्रीनारायण उवाच ।

सरस्वतीनदीतीरे तपस्यां कुर्वतो मुनेः ।

पपात धीतमूर्ध्वाच्च धार्यमाणञ्च वायुना ॥ ३ ॥

पृथिव्यां पतितं वस्त्रं तपस्यका मुनीश्वरः ।

ध्यानेन बुबुधे सर्वं कन्यासम्बन्धिग्रहटम् ॥ ४ ॥

जगाम शोकाविष्टोऽपि तूष्णं जामातुराश्रमम्

सिवेच पृथिवीरेणून् शस्त्रद्वयनाविन्दुना ॥ ५ ॥

गत्वालयसमीपञ्च विप्रः कातरमानसः ।

हे वत्से कन्दलोत्येवमुवाच च पुनः पुनः ॥ ६ ॥

श्वशुरस्य स्वरं ज्ञात्वा दुर्वासा भयविह्वलः ।

वह्निर्वभूत्र शोघ्रञ्च पपात चरणाङ्गुजे ॥ ७ ॥

प्रणम्य श्वशुरं शोकाद्विललाप स्मृतं पुनः ।

संप्राप्य चेतनां शोघ्रमुवाच तं पुरस्थितम् ॥ ८ ॥

जामातरं शोकयुक्तं भीतं प्रणतकन्धरम् ।

महाशोकादशुपूर्णरक्तपङ्कजलोचनः ।

कोपात् कम्पितवान् शश्वत् संवस्तः स्फुरिताधरः ॥ ९ ॥

श्रीर्व उवाच ।

अत्र ब्रह्मन्नविदंश्य पीडस्त्वं जगतीपतेः ।

स्वल्पदोषे बहुतरः कृता दण्डस्त्वया कथम् ॥ १० ॥

त्वज्जन्म शङ्कराग्निं शिष्यस्तस्य जगद्गुरोः ।

वेदवेदाङ्गविघ्नस्य सर्वज्ञो गुणवान् स्वयम् ॥ ११ ॥

अनुसूया महामाध्वो कमलांशा तव प्रभूः ।

न जाने केन दापेण तव वैतादृशी मतिः ॥ १२ ॥

गुणवान् जनको यस्य माता गुणवती सती ।

तयोः पुत्रो दयाहीनो गतिः सूक्ष्मा श्रुतेरहो ॥ १३ ॥

मम प्राणाधिका कन्या मुदा त्वयि समर्पिता ।

महागुणान्विता स्वल्पदोषेण परिमिश्रिता ॥ १४ ॥

वाग्दुष्टायाश्च दण्डी हि परित्यागः श्रुतौ श्रुतः ।

त्वया यदि परित्यक्ता पित्रा यत्नेन पालिता ॥ १५ ॥

मदपत्यं स्वल्पदोषे यतो भस्मीकृतं त्वया ।

पराभवस्तव महान् भविष्यति न संशयः ॥ १६ ॥

महतां क्षुद्रजन्तूनां सर्वेषां जिविनां सदा ।

क्षुद्रा पाता च शास्ता च भगवान् करुणानिधिः ॥ १७ ॥

इत्युक्त्वा च मुनिश्रेष्ठो विलप्य च पुनः पुनः ।

हे वत्से वत्स इत्युक्त्वा जगाम खालयं रुषा ॥ १८ ॥

गते मुनीन्द्रे दुर्वासा विललाप भ्रमं पुनः ।

ज्ञानेन विस्मृतः शोको बभूव द्विगुणः पुनः ॥ १९ ॥

शोकानलो हि कालेन संच्छत्रो ज्ञानभस्मना ।

बभूव दर्शनशुक्लेश्वरानेन वर्द्धतां पुनः ॥ २० ॥

आरं आरं प्रियां तव विलप्य च पुनः पुनः ।

बोधयित्वा भ्रमं सर्वं तपस्यायां मनो ददौ ॥ २१ ॥

इत्येवं कथितं सर्वं मुनः शापस्य कारणम् ।

बभूव तस्य कालेन दुःसहस्य पराभवः ॥ २२ ॥

नारद उवाच ।

दुर्वासाः शङ्करस्यांगः शिवतुल्यश्च तेजसा ।

तेजस्वी को महानिव चकार तत्पराभवम् ॥ २३ ॥

नारायण उवाच ।

अम्बरीषो हि राजेन्द्रः सुख्यवशसमुद्भवः ।

श्रीकृष्णचरणाम्बाजे तन्मनः सन्ततं मुनि ॥ २४ ॥

न राज्येषु न भार्यासु न पुत्रेषु प्रजासु च ।

न संसत्सु क्षणं चित्तं पूर्वकर्माजिंतासु च ॥ २५ ॥

ध्यायतऽहान्तं धर्मी स्वप्ने ज्ञाने हरिं मुदा ।

महान् जितेन्द्रियः शान्तो विष्णुव्रतपरायणः ॥ २६ ॥

एकादशो व्रतरतः कृष्णपूजासु तत्परः ।

सर्वकर्मसु लिप्तश्च कर्त्ता कृष्णार्पितेषु च ॥ २७ ॥

सुतोत्प्लवं षोडशारं तच्चक्रं नाम सुदर्शनम् ।

तेजसा हरितुल्यश्च सूर्यकोटिसमप्रभम् ॥ २८ ॥

ब्रह्मादिभिः स्तूयमानं पूजितञ्च सुरासुरैः ।
 प्रभुणा रक्षितं शश्वद्रक्षायै नृपसन्निधौ ॥ २८ ॥
 एकादशीव्रतं कृत्वा द्वादशीदिवसे सति ।
 स्नात्वा विधाय पूजाञ्च कालेन विधिपूर्वकम् ।
 ब्राह्मणान् भोजयित्वा तु भोजनार्थमुवास ह ॥ ३० ॥
 एतस्मिन्नन्तरे विप्रस्तपस्वी क्षुधितो मुने ।
 दण्डो हृत्वी शुक्लवासा विभ्रत्तिलकमुज्ज्वलम् ॥ ३१ ॥
 जटिलाऽतिक्लेशस्तः शुष्ककण्ठीष्ठतालुकः ।
 तत्राजगाम भगवान् दुर्वासा नृपतः पुरः ॥ ३२ ॥
 स च दृष्ट्वा मुनोन्द्रञ्च तमुत्थाय प्रणम्य च ।
 दत्त्वा पादञ्च संप्रोत्वा स्वर्णसिंहासन ददौ ॥ ३३ ॥
 तस्मै दत्त्वाग्निं विप्रः समुवास सुखासने ।
 पप्रच्छ राजा तं भोतः काञ्चा ते वद मामिति ॥ ३४ ॥
 नृपस्य वचनं श्रुत्वा प्रोवाच मुनिपुङ्गवः ।
 मां भोजय नृपश्रेष्ठ क्षुधात्तर्हिमुपागतः ॥ ३५ ॥
 किन्त्वधमपणमन्वन्तु जप्त्वा धाम्याचरेण हि ।
 क्षणं प्रतीक्ष्यतां राजान्नित्युवाच गतो मुनिः ॥ ३६ ॥
 गते विप्रे तु राजर्षिश्चिन्तां प्राप दुरात्मयाम् ।
 विलोक्य विगतप्रायां द्वादशीं भयसंयुतः ॥ ३७ ॥
 एतस्मिन्नन्तरे तत्र समायान्तं गुरुं मुदा ।
 नत्वा निवेद्य सवन्तु नृपातिः समुवाच ह ॥ ३८ ॥
 नायाति मुनिशार्दूलः प्रयाति द्वादशीतिथिः ।
 रुद्धटेऽस्मिन् विधेयञ्च विविच्य विधिपूर्वकम् ।
 शोभं वद मुनिश्रेष्ठ भद्राभद्रञ्च मामिति ॥ ३९ ॥

श्रुत्वा नृपोक्तिं त्वरितमुवाच मुनिपुङ्गवः ।

हितं तथ्यञ्च वेदीक्तं परिणामसुखावहम् ॥ ४० ॥

वशिष्ठ उवाच ।

द्वादश्यां समतीतायां त्रयोदश्यान्तु पारणम् ।

उपवासफलं हत्वा व्रतिनं हन्ति निश्चितम् ॥ ४१ ॥

ब्रह्महत्यासमं पापं भवेत्तस्य श्रुतौ श्रुतम् ।

भक्ष्यद्रव्यं सुरातुल्यमित्याह कमलोद्भवः ॥ ४२ ॥

न भोजयित्वा मूढश्चेदतिथिं समुपस्थितम् ।

स तन्तः क्षुधितो भुङ्क्ते कुम्भीपाके व्रजेत् भुवम् ॥ ४३ ॥

शतवर्षं तत्र तिष्ठन्नखाण्डालतां व्रजेत् ।

व्याधियुक्तो दरिद्रश्च भवेज्जन्मनि जन्मनि ॥ ४४ ॥

अतोऽर्तिसूक्ष्मं किं ब्रूमोऽधुना परमसंकटे ।

रक्षां कुरु द्वयोर्धर्मं समालोक्य वदामि ते ॥ ४५ ॥

उपवासफलं रक्ष कृष्णस्य चरणोदकम् ।

भुक्त्वा शीघ्रमपो राजन्तद्रक्षणमभक्षणम् ॥ ४६ ॥

इत्युक्त्वा ब्रह्मणः पुत्रो विरराम महामुने ।

बुभुजे तज्जलं किञ्चित् कृष्णपादाम्बुजं स्मरन् ॥ ४७ ॥

एतस्मिन्नन्तरे ब्रह्मन्नाजगाम मुनीश्वरः ।

चिच्छेद कोपात्सर्वज्ञः स्वजटां नृपतेः पुरः ॥ ४८ ॥

ततः समुत्थितः शीघ्रं पुरुषोऽग्निशिखोपमः ।

खड्गहस्तो महाभीमो राजेन्द्रं हन्तुमुद्यतः ॥ ४९ ॥

हरेश्चक्रञ्च तं दृष्ट्वा सूर्यकोटिसमप्रभम् ।

चिच्छेद कृत्यापुरुषं ब्राह्मणं छेत्तुमुद्यतम् ॥ ५० ॥

दृष्ट्वा सुदर्शनं विप्रो दुद्राव भयविह्वलः ।

द्विजः पयात्तं ददशं ज्वलदग्निशिखोपमम् ॥ ५१ ॥
 ब्रह्माण्डक्रमणं कृत्वा निर्विखोऽतिभयाकुलः ।
 तच्च मत्वा जगन्नाथं ब्रह्माणं शरणं ययौ ॥ ५२ ॥
 त्राहि त्राहीत्येवमुक्त्वा विवेश ब्रह्मणः सभाम् ।
 उत्थाय ब्रह्मा विप्रेन्द्रं पप्रच्छ कुशलं मुने ॥ ५३ ॥
 सर्वं स कथयामास हत्तामन्तं मूलतोऽधिकम् ।
 श्रुत्वा ब्रह्मा निशश्वास तमुवाच भयाकुलः ॥ ५४ ॥

ब्रह्मोवाच ।

हरिदासं वत्स शम्भुं गतोऽसि कस्य तेजसा ।
 रक्षिता यस्य भगवान् तत्को हन्ता जगत्त्रये ॥ ५५ ॥
 द्रुद्राणां महताश्चैव भक्तानां रक्षणाय च ।
 ररक्ष सन्ततश्चक्रं श्रीहरिर्भक्तवत्सलः ॥ ५६ ॥
 यो मूढो वैष्णवं हेष्टि विष्णुप्राणसमं द्विज ।
 तस्य संहारकर्तारं संहर्तुमीश्वरो हरिः ॥ ५७ ॥
 शीघ्रं स्थानान्तरं गच्छ वत्स त्राणं न बाधुना ।
 अन्यथा त्वां मया सार्धं हनिष्यति सुदर्शनम् ॥ ५८ ॥
 किं ब्रह्मलोकं ब्रह्माण्डं दग्धं शक्तं क्षणेन यत् ।
 तेजसा विष्णुतुल्यं यत् केनान्येन निवार्यते ॥ ५९ ॥
 ब्रह्मणो वचनं श्रुत्वा ततो दुद्राव ब्राह्मणः ।
 तस्तो जगाम कैलासं शङ्करं शरणं भिया ॥ ६० ॥
 कृपानिधान मां रक्षेत्यवाच शङ्करं भिया ।
 न हि पप्रच्छ कुशलं सर्वज्ञो ब्राह्मणं शिवः ॥ ६१ ॥
 उवाच दीनदीनेशः संहर्ता जगतां क्षणात् ।
 स्थिरो भव द्विजश्रेष्ठ मदीयं वचनं शृणु ॥ ६२ ॥

शङ्कर उवाच ।

पौत्रस्त्वं जगतां धातुरत्रेष्ट तनयो मुने ।
 वेदज्ञातासि सर्वज्ञ मूर्खतुल्यन्तु कर्म ते ॥ ६३ ॥
 वेटेषु च पुराणेषु चेतिहासेषु सवेतः ।
 निरूपिता यः सर्वेयस्तं न जानासि मूढवत् ॥ ६४ ॥
 अहं ब्रह्मा च रुद्रश्च मादित्या वसवस्तथा ।
 धर्मेन्द्रो च सुराः सर्वे मुनीद्रा मनवस्तथा ॥ ६५ ॥
 आविर्भूतास्तिरोभूता यस्य भ्रूभङ्गलीलया ।
 तस्य प्राणाधिकं भक्तं हंसि त्वं कस्य तेजसा ॥ ६६ ॥
 अहं ब्रह्मा च कमला दुर्गा वाणी च राधिका ।
 न हि भक्तात्पराः प्रेम्णा भक्ताश्च सर्वतः प्रियाः ॥ ६७ ॥
 क्षुद्राश्च महतो भक्तान् शश्वद्रक्षति यत्नतः ।
 सर्वान्तरात्मा भगवान् चक्रेण दुःसहेन च ॥ ६८ ॥
 नियुज्य चक्रं दुर्वाय्यं स्वात्मतुल्यश्च तेजसा ।
 तथापि न प्रतीतिश्च स्वयं गच्छति रक्षितुम् ॥ ६९ ॥
 स्वकीयगुणनान्नाञ्च यवणादतिसंभ्रमः ।
 भक्तसङ्गे भ्रमत्येव छायेव सन्ततं हरिः ॥ ७० ॥
 काला प्राणाधिका शश्वन्नहि कोऽपि ततोधिकः ।
 भक्तान् द्दष्टि स्वयं सा चेत्तूष्णं त्यज्यति तां प्रभुः ॥ ७१ ॥
 सर्वेषाञ्च प्रिया विप्राः स्वशरीरादपि हिज ।
 ब्राह्मणेभ्यः प्रिया भक्ताः प्राणेभ्यश्च हरिरपि ॥ ७२ ॥
 ईश्वरस्य प्रियः को वाप्रियः को वा जगत्तये ।
 यः शिष्टस्तं भजेच्छ्वदु ध्यायते सततं सदा ॥ ७३ ॥
 महति प्रलये ब्रह्मन् ब्रह्माण्वीधे जलप्लुते ।

न तत्र नागो भक्तानां सर्वेषाञ्च भविष्यति ॥ ७४ ॥

भज ब्राह्मण गोविन्दं स्मर तस्य पदाम्बुजम् ।

सर्वापदो विनश्यन्ति श्रीहरेः स्मरणादपि ॥ ७५ ॥

ब्रज शीघ्रञ्च वैकुण्ठं वैकुण्ठः शरणं तव ।

दास्यत्येवाभयं तुभ्यं करुणासागरो विभुः ॥ ७६ ॥

एतन्निबन्तरे व्याप्तं कैलासं चक्रतेजसा ।

यथा च सूर्यकिरणैः सुप्रदीप्तं महीतलम् ॥ ७७ ॥

दग्धा ज्वालाकरालैश्च सर्वे कैलामवासिनः ।

ब्राह्मि ब्राह्मीत्येवमुक्त्वा गङ्गरं शरणं ययुः ॥ ७८ ॥

दृष्ट्वा चक्रं दुर्विषहं गङ्गरः करुणानिधिः ।

पार्वत्या सह संप्रीत्या ब्राह्मणायाशिषं ददौ ॥ ७९ ॥

तेजः सत्यं तपः सत्यं यदि चेच्चिर सञ्चितम् ।

कृतापराधो भीतश्च द्विजो भवतु विज्वरः ॥ ८० ॥

पार्वत्युवाच ।

यत् प्रभोर्मम पुण्येषु ब्राह्मणः शरणागतः ।

ममाशिषा मङ्गाभीत्याः शीघ्रं भवतु विज्वरः ॥ ८१ ॥

इत्येवमुक्त्वा कृपया विरराम शिवा शिवः ।

मुनिः प्रणम्य देवेयं वैकुण्ठं शरणं ययौ ॥ ८२ ॥

गत्वा वैकुण्ठभवनं मनोयायी मुनीश्वरः ।

दृष्ट्वा सुदर्शनं पद्मादिवेशान्तःपुरं हरिः ॥ ८३ ॥

ददर्श श्रीहरिं विप्रो रत्नसिंहासनस्थितम् ।

गङ्गचक्रगदापद्मधरं पीताम्बरं परम् ॥ ८४ ॥

श्यामं चतुर्भुजं शान्तं लक्ष्मीकान्तं मनोहरम् ।

रत्नालङ्कारशोभाञ्च रत्नमालाविभूषितम् ॥ ८५ ॥

ईषदास्यप्रसन्नस्य भक्तानुग्रहकातरम् ।
 सद्रत्नसाररचितं किरीटोज्ज्वलशेखरम् ॥ ८६ ॥
 पार्श्वदप्रवरन्द्रेष्ठ सेवितं श्वेतचामरैः ।
 पद्मासेवितपादाब्जं सरस्वत्या स्तुतं पुरः ॥ ८७ ॥
 सुनन्दनन्दकुमुदप्रचण्डादिभिरावृतम् ।
 गुणानुवादं गायन्तं तन्त्रैः पश्यन्तमीक्षितम् ॥ ८८ ॥
 एवम्भूतं प्रभुं दृष्ट्वा दण्डवत्प्रणनाम च ।
 तुष्टाव सामवेदोक्तस्तोत्रेण परमेश्वरम् ॥ ८९ ॥

दुर्वासा उवाच ।

त्राहि मां कमलाकान्त त्राहि मां करुणानिधे ।
 दीनबन्धोऽतिदीनेश करुणासागर प्रभो ॥ ९० ॥
 वेदवेदाङ्ग संस्रष्टुर्विधातुश्च स्वयं विधे ।
 मृत्योर्मृत्युः कालकाल त्राहि मां सङ्कटार्णवे ॥ ९१ ॥
 संहारकर्तुः संहारः सर्वेशः सर्वकारण ।
 महाविष्णुतरोर्वीज रक्ष मां भवसागरे ॥ ९२ ॥
 शरणागतशोकार्तभयत्राणपरायण ।
 भगवन्नव मां भीतं नारायण नमोस्तु ते ॥ ९३ ॥
 वेदेष्वायश्च यदस्तु वेदाः स्तोतुं न च क्षमाः ।
 सरस्वती जङ्गीभूता किं स्तुवन्ति विपश्चितः ॥ ९४ ॥
 शेषः सहस्रवक्त्रेण यं स्तोतुं जङ्गतां ब्रजेत् ।
 पञ्चवक्त्रो जङ्गीभूतो जङ्गीभूतश्चतुर्मुखः ॥ ९५ ॥
 श्रुतयः स्मृतिकर्तारो वाणी चेत् स्तोतुमक्षमा ।
 कोऽहं विप्रश्च वेदश्च शिष्यः किं स्तौमि मानद ॥ ९६ ॥

मनूनाञ्च महेन्द्राणामष्टाविंशतिमे गते ।
 दिवानिशं यस्य विधेरष्टोत्तरशतायुषः ॥ ८७ ॥
 तस्य पातो भवेदास्य चक्षुरुन्मीलनेन च ।
 तमनिर्वचनीयञ्च किं स्तौमि पाहि मां प्रभो ॥ ८८ ॥
 इत्येवं स्तवनं कृत्वा पपात चरणांभुजे ।
 नयनांभुजनीरेण मिषेच भयविह्वलः ॥ ८९ ॥
 दुर्वाससा कृतं स्तोत्रं हृन्म परमात्मनः ।
 पुण्यदं सामवेदोक्तं जगन्मङ्गलनामकम् ॥ १०० ॥
 यः पठेत् संकटग्रस्तो भक्तियुक्तश्च संयतः ।
 नारायणस्तं कृपया शीघ्रमागत्य रक्षति ॥ १०१ ॥
 राजहारे श्मशाने च कारागारे भयाकुले ।
 शत्रुग्रस्ते दस्युभीते हिंस्रजन्तुसमन्विते ॥ १०२ ॥
 वेष्टिते राजसैन्येन मग्नपीते महार्णवे ।
 स्तोत्रस्मरणमात्रेण मुच्यते नात्र संशयः ॥ १०३ ॥
 इति श्रीब्रह्मवैवर्ते महापुराणे श्रीकृष्णजन्मखण्डे
 दुर्वाससा कृतं श्रीकृष्णस्तोत्रं समाप्तम् ।

नारायण उवाच ।

मुनेश्च स्तवनं श्रुत्वा भगवान् भक्तवत्सलः ।
 प्रहस्योवाच मधुरं पीयूषहृष्टिवन्मुदा ॥ १०४ ॥
 श्रीभगवानुवाच ।
 उत्तिष्ठोत्तिष्ठ भद्रन्ते भविष्यति वरेण मे ।
 किन्तु मे वचनं नित्यं शृणु सत्यं सुखावहम् ॥ १०५ ॥
 अन्येषाञ्च भवेज्ज्ञानं श्रुत्वा शास्त्रं सतां मुखात् ।
 क्षमूर्तिमन्ति शास्त्राणि भवेत् क्षमन्तरन्ति हि ॥ १०६ ॥

कर्मवेदविबुधश्च सर्वेषामतिगर्हितम् ।

करोति विद्वांयेत् ज्ञात्वा स च जीवन्मृताधिकः ॥१०७॥

पुराणेषु च वेदेषु चेतिहासेषु ब्राह्मण ।

वैष्णवानाञ्च महिमा श्रुतः सर्वैश्च सर्वतः ॥ १०८ ॥

अहं प्राणा वैष्णवानां मम प्राणाश्च वैष्णवाः ।

तानेव द्वेष्टि यो मूढो ममासूनाश्च हिंसकः ॥ १०९ ॥

पुत्रात् पौत्रान् कलत्रांश्च राज्यं लक्ष्मीं विहाय च ।

ध्यायन्ते सततं ये मां की मे तेभ्यः परः प्रियः ॥११०॥

परा भक्ता न मे प्राणा न च लक्ष्मीर्न शङ्करः ।

न भारती न च ब्रह्मा न दुर्गा न गणेश्वरः ॥ १११ ॥

न ब्राह्मणो न वेदाश्च न वेदजननी परा ।

न गोपी न च गोपाला न राधा प्राणतः प्रिया ॥११२॥

इत्येवं कथितं सर्वं सत्यं सारञ्च वास्तवम् ।

न प्रशंसापरं तेषां ते च प्राणाधिकाः प्रियाः ॥११३॥

मां द्विषन्ति च ये मूढा ज्ञानहीनाश्च वञ्चिताः ।

आत्मानं ये न जानन्ति ते यान्ति निरयश्चिरम् ॥११४॥

ये द्विषन्ति च मङ्गलान् प्राणानामधिकं प्रियान् ।

तेषां शास्ता त्वहं तूर्णं परत्र निरयश्चिरम् ॥ ११५ ॥

प्रभावोऽहञ्च सर्वेषामीश्वरः परिपालकः ।

न च व्यापी स्वतन्त्रोऽहं भक्ताधीनो दिवानिशम् ॥११६॥

गोलोके वायु वैकुण्ठे दिभुजश्च चतुर्भुजम् ।

रूपमात्रमिदं शश्वत् प्राणा मे भक्तसन्निधौ ॥ ११७ ॥

यदुक्तं भक्तदत्तञ्च भक्षणीयञ्च तन्मम ।

अभक्ष्यं द्रव्यमन्येन दत्तञ्चेदमृतोपमम् ॥ ११८ ॥

अम्बरीषं नृपश्रेष्ठं निरीहं तमहिंसकम् ।
 कथं हंसि दयाशीलं सर्वप्राणिहिते रतम् ॥ ११८ ॥
 दयां कुर्वन्ति ये सन्तः सततं सर्वजन्तुषु ।
 तान् द्विषन्ति च ये मूढास्तेषां हन्ताहमेव च ॥ १२० ॥
 भक्तानां हिंसकं शत्रुमहं रक्षितुमक्षमः ।
 अम्बरीषालयं गच्छ स त्वां रक्षितुमीश्वरः ॥ १२१ ॥

नारायण उवाच ।

इदं वाक्यञ्च तच्छ्रुत्वा ब्राह्मणो भयविह्वलः ।
 विषसमानसस्तस्थौ स्मरन् कृष्णपदाम्बुजम् ॥ १२२ ॥
 एतस्मिन्नन्तरे ब्रह्मा भवान्या सह शङ्करः ।
 धर्मश्चेन्द्रादयो देवा आजग्मुर्मुनिपुङ्गवाः ॥ १२३ ॥
 प्रणम्य तुष्टुवुः सर्वे परमात्मानमीश्वरम् ।
 पुलकाञ्चितसर्वज्ञा भक्तिनम्रात्मकन्धराः ॥ १२४ ॥

ब्रह्मोवाच ।

स्वात्मस्वरूप निर्लिप्त भक्तानुग्रहकातर ।
 भक्तापराधजनकं रक्ष ब्राह्मणपुङ्गवम् ॥ १२५ ॥

महादेव उवाच ।

दीनबन्धो जगन्नाथ नायं विप्रो जगद्वहिः ।
 कृतापराधं दीनञ्च पाहीमं शरणागतम् ॥ १२६ ॥

पार्वत्युवाच ।

भक्त एवाम्बरीषस्ते न द्विजा न सुरा वयम् ।
 सर्वेषामीश्वरस्त्वच्च रक्ष विप्रं कृतागसम् ॥ १२७ ॥

धर्म उवाच ।

सर्वेषां जनकस्त्वच्च पाता दण्डकहीश्वरः ।

शिशुहेतोः शिशुं हन्ति पितेत्येवं कुतः प्रभो ॥ १२८ ॥

इन्द्र उवाच ।

कृपया समता शस्त्रसर्वेषु जीविषु प्रभो ।

अपराधफलं भूतमधुना पातुमर्हसि ॥ १२९ ॥

रुद्र उवाच ।

शान्तिं कर्तुं समुचितमुचितं साम्प्रतं कुरु ।

कृतकुण्डस्य मूलस्य पालनं कर्तुमर्हसि ॥ १३० ॥

दिक्पाल उवाच ।

कृतापराधं विप्रश्च क्त्तुमर्हसि न श्रुतौ ।

अपराधशमं कृत्वा सदा पाति सदीश्वरः ॥ १३१ ॥

ग्रहा ऊचुः ।

यो द्वेष्टि वैष्णवं लूढस्तं रुष्टाः सर्वदेवताः ।

पीडां कुर्मो वयं शत्रुत्वखात्वं पातुमर्हसि ॥ १३२ ॥

मुनय ऊचुः ।

नाथ विप्रे पराभूते सर्वे जीवन्मृता वयम् ।

दण्डं विधातुमेकस्य भवेत्तज्जा स्रजातिषु ॥ १३३ ॥

अत्रिरुवाच ।

त्वयैव दत्तः पुत्रो मे क्रोधी त्वत्तेजकः सदा ।

न कां बिभेति त्रैलोक्ये तेजस्वी तजसा तव ॥ १३४ ॥

सहस्रीरुवाच ।

क्षमापराधं भगवन् ब्राह्मणं शरणागतम् ।

सुवन्ति देवा विप्राश्च न विप्रं हन्तुमर्हसि ॥ १३५ ॥

सरस्वत्युवाच ।

बोधयिष्यामि देवानां जनकं कामहं श्रुतिम् ।

भगवान् स्वामी सर्वेषां सर्वांश्च पातुमर्हसि ॥ १३६ ॥

पार्षदा जघुः ।

भवतः स्मृतिमात्रेण सर्वेषां सर्वमङ्गलम् ।

भवेत्सर्वापदो यान्ति पाहीमं शरणागतम् ॥ १३७ ॥

नर्त्तका जघुः ।

दारिद्र्यं भञ्जनं वयं भिक्षुकास्तव सन्ततम् ।

भिक्षां नो साम्प्रतं देहि परित्वाणं द्विजस्य च ॥ १३८ ॥

एतेषां स्तवनं श्रुत्वा प्रभुः शरणवत्सलः ।

प्रहस्योवाच वचनं सर्वसन्तोषकारणम् ॥ १३९ ॥

श्रीभगवानुवाच ।

सर्वे शृणुत महाकथं नीतियुक्तं सुखावहम् ।

विप्ररक्षां करिष्यामि युष्माकमाज्ञया ध्रुवम् ॥ १४० ॥

किं त्वयं यातु वैकुण्ठादम्बरीषालयं पुनः ।

करोतु पारणं तत्र राज्ञः सुप्रीतये मुनिः ॥ १४१ ॥

विप्रस्तस्यातिथिभूत्वा निर्दोषं शम्भुमुद्यतः ।

सुदर्शनन्तु तं रक्ष्यं ब्राह्मणं हन्तुमुद्यतम् ॥ १४२ ॥

पूर्णं वर्षमयं भीतो भ्रमत्येव भुवं सुदा ।

उपवासी स राजेन्द्रः सस्त्रीकश्च शुचान्वितः ॥ १४३ ॥

तत्प्रेहमुपवासी च भक्तोपवासकारणात् ।

स्तनान्धं बालकं दृष्ट्वा न भुङ्क्ते जननी यथा ॥ १४४ ॥

ममाग्निषा मुनिश्रेष्ठः सद्यो भवतु विज्वरः ।

पथि तत्रास्य हिंसाञ्च मच्चक्रं न करिष्यति ॥ १४५ ॥

अहमेवाद्य निश्चिन्तः सुखं भोक्ष्यामि निश्चितम् ।
 भक्तदत्तञ्च यद्वस्तु प्रीत्या कृत्वा सुधीपमम् ॥ १४६ ॥
 लक्ष्मीदत्तञ्च यद् द्रव्यं न चाहं भोक्तुमीश्वरः ।
 विना भक्तप्रदानेन न तृप्तिं दातुमीश्वरः ॥ १४७ ॥
 हे मुनीन्द्र महाप्राज्ञ गच्छ वत्स नृपालयम् ।
 सर्वे देवाश्च देव्यश्च गच्छन्तु मुनयो गृहम् ॥ १४८ ॥
 इत्युक्त्वा श्रोहरिस्तूर्णं ययौ स्वान्तःपुरं मुदा ।
 ययुः सर्वे मुदा युक्ताः प्रणम्य जगदीश्वरम् ॥ १४९ ॥
 ब्राह्मणश्च मनोयायी जगाम हरिमन्दिरम् ।
 सुदर्शनञ्च तच्चक्रं सूर्यकोटिसमप्रभम् ॥ १५० ॥
 उपोष्य वत्सरं राजा शुष्ककण्ठोऽतालुकः ।
 सिंहासनस्थो ददर्श पुरतो मुनिपुङ्गवम् ॥ १५१ ॥
 उत्थाय सम्भ्रमात् सद्यः प्रणम्य सादरं मुदा ।
 भोजयित्वा तु मिष्टान्नं ब्राह्मणं बुभुजे स्वयम् ॥ १५२ ॥
 भुक्त्वा तुष्टो द्विजश्रेष्ठो युयुजे परमाश्रितम् ।
 जगाम स्वालयं तूर्णं प्रशशंस पुनः पुनः ॥ १५३ ॥
 उवाच पथि विप्रेन्द्रो मनसा विस्मयाकुलः ॥ १५४ ॥
 माहात्म्यं दुर्लभमहो वैष्णवानामिति द्विजः ॥ १५५ ॥
 इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे मुनिमोक्षणप्रस्तावो नाम

पञ्चविंशोऽध्यायः ॥ २५ ॥

षष्ठविंशोऽध्यायः ।

नारद उवाच ।

हादशीलङ्घने दोषः श्रुतस्त्वन्मुखतो मुने ।
 पराभवो मुनेद्यैव नृप त्वाणं हरेरहो ॥ १ ॥
 अधुना श्रोतुमिच्छामि सर्वेषामीषितञ्च मे ।
 एकादशीव्रतस्यास्य विधानं वद निश्चितम् ॥ २ ॥
 अहो श्रुतौ श्रुतं किञ्चिन्मतभेदान्न निश्चितम् ।
 श्रुतीनां कारणमुखाच्छ्रोतुं कौतूहलं मम ॥ ३ ॥

नारायण उवाच ।

एकादशीव्रतमिदं देवानामपि दुर्लभम् ।
 श्रीकृष्णप्रीतिजनकं तपः श्रेष्ठं तपस्विनाम् ॥ ४ ॥
 देवानाञ्च यथा कृष्णो देवीनां प्रकृतिर्यथा ।
 आश्रमाणां यथा विप्रो वैष्णवानां यथा शिवः ॥ ५ ॥
 यथा गणेशः पूज्यानां यथा वाणी विपश्चिताम् ।
 शास्त्राणाञ्च यथा वेदास्तीर्थानां जाङ्गवी यथा ॥ ६ ॥
 तैजसानां यथा स्वर्णं प्राणिनां वैष्णवो यथा ।
 धनानाञ्च यथा विद्या रुक्मिणाञ्च यथा प्रिया ॥ ७ ॥
 प्रमथानां यथा रुद्रः श्रेयसाञ्च यथा मतिः ।
 आत्मा यथेन्द्रियाणाञ्च चञ्चलानां यथा मनः ॥ ८ ॥
 गुरुस्त्रीणां यथा माता बन्धूनाञ्च यथा पतिः ।
 बलिष्ठानां यथा दैवं कालः कलयतां यथा ॥ ९ ॥

सुशीलञ्चैव मित्राणां शत्रूणां रुग्यथा मुने ।

यथा कीर्तिः कीर्तिमतां गृहिणाञ्च यथा गृहम् ॥ १० ॥

यथा खलो हिंसकानां दुष्टानाञ्चैव पुंसली ।

तेजस्विनां ग्रहेशश्च सहिष्णूनां यथा क्षितिः ॥ ११ ॥

यथामृतं भक्षणां दाहकानां यथानलः ।

यथा श्रीर्धनदातृणां सतीनाञ्च यथा सती ॥ १२ ॥

प्रजेशानां यथा ब्रह्मा सरितां सागरो यथा ।

यथा साम श्रुतीनाञ्च गायत्री छन्दसां यथा ॥ १३ ॥

हृक्षाणाञ्च यथाश्वत्थः पुष्पाणां तुलसी यथा ।

यथा मार्गो हि मासानामृतूनाञ्च यथा मधुः ॥ १४ ॥

आदित्यानां यथा सूर्यो रुद्राणां शङ्करो यथा ।

यथा भीष्मो वसूनाञ्च वर्षाणां भारतं यथा ॥ १५ ॥

देवर्षीणां यथा त्वञ्च ब्रह्मर्षीणां यथा भृगुः ।

नृपाणाञ्च यथा रामः सिद्धानां कपिलो यथा ॥ १६ ॥

यथा सनत्कुमारश्च योगिनां ज्ञानिनां वरः ।

ऐरावतो गजेन्द्राणां पशूनां शरभो यथा ॥ १७ ॥

यथा हिमाद्रिः शैलानां मणीनां कौस्तुभो यथा ।

सरस्वती नदीनाञ्च यथा पुण्यस्वरूपिणी ॥ १८ ॥

गन्धर्वाणां चित्ररथो यथा श्रेष्ठश्च नारदः ।

यथा कुवेरो यक्षाणां सुमाली रक्षसां यथा ॥ १९ ॥

यथा श्रेष्ठा च नारीणां शतरूपा वरापरा ।

मनूनाञ्च यथा श्रेष्ठः स्वयं स्वायम्भुवो मनुः ॥ २० ॥

सुन्दरीणां यथा रश्मा यथा माया च मायिनाम् ।

एकादशीव्रतमिदं व्रतानाञ्च वरं यथा ॥ २१ ॥

कर्त्तव्यञ्च चतुर्णाञ्च वर्णानां नित्यमेव च ।
 यतीनां वैष्णवानाञ्च ब्राह्मणानां विशेषतः ॥ २२ ॥
 सत्यं सर्वाणि पापानि ब्रह्महत्यादिकानि च ।
 मत्प्रीतिद्वन्द्वमाश्रित्य श्रीकृष्णव्रतवासरे ॥ २३ ॥
 भुङ्क्ते तानि च पापानि यो भुङ्क्ते तत्र मन्दधीः ।
 दहातिपातकी सोऽपि यात्यन्ते नरकं ध्रुवम् ॥ २४ ॥
 एकादशीप्रमाणानि युगसंख्याकृतानि च ।
 कुम्भीपाके महाघारे स्थित्वा चाण्डालतां व्रजेत् ॥ २५ ॥
 गलितव्याधियुक्तश्च ततः सप्तसु जन्मसु ।
 पञ्चाशत्कृती भवेत्पापादित्याह कमलोद्भवः ॥ २६ ॥
 इत्येवं कथितं ब्रह्मन् यो दोषस्तत्र भोजने ।
 द्वादशीलङ्घने दोषो मयोक्तश्च श्रुतः पुरा ॥ २७ ॥
 दशमीलङ्घने दोषं निबोध कथयामि ते ।
 पुरा श्रुतो धर्मवक्त्राद्देसारीदृष्टोऽपि च ॥ २८ ॥
 दशमीं यः कलामात्रां मूढो ज्ञानेन लङ्घयेत् ।
 याति श्रीस्तदगृहात्तूर्णं शापं दत्त्वा तु दारुणम् ॥ २९ ॥
 इह तदंशहानिश्च यशोहानिर्भवेद् ध्रुवम् ।
 अन्ते मन्वन्तरशतमन्थकूपे वसेद् द्विज ॥ ३० ॥
 दशम्येकादशी वापि द्वादशी यत्र वासरे ।
 तत्र भुङ्क्ता परदिने उपोष्य व्रतमाचरेत् ॥ ३१ ॥
 द्वादश्याञ्च व्रतं कृत्वा त्रयोदश्याञ्च पारणम् ।
 द्वादशीलङ्घने दोषो व्रतिनां तन्न विद्यते ॥ ३२ ॥
 सम्पूर्णैकादशी यत्र प्रभाते किञ्चिदेव सा ।
 ततोपोष्या द्वितीया च परा चेद्यदि वर्धते ॥ ३३ ॥

षष्टिदण्डात्मिका यत्र प्रभाते च तिथिद्वयम् ।

कुर्वन्ति गृहिणः पूर्वञ्चैव यत्यादयस्तथा ॥ ३४ ॥

परवानशनं कृत्वा नित्यकृत्यं समाचरेत् ।

व्रतं जागरणं सर्वं पूर्वतैवाचरेद् बुधः ॥ ३५ ॥

मत्पूर्वदिवसे नित्यं व्रतं कृत्वा परेऽहनि ।

एकादश्यां व्यतीतायां पारणन्तु समाचरेत् ॥ ३६ ॥

वैष्णवानां यतोनाञ्च विधवानां तथैव च ।

सर्वाः समा उपोष्यास्ता भिक्षूणां ब्रह्मचारिणाम् ॥ ३७ ॥

शुक्लमेव तु कुर्वन्ति गृहिणो वैष्णवेतराः ।

न कृष्णालङ्घने दोषस्तेषां वेदेषु नारद ॥ ३८ ॥

शयनी बोधनी मध्ये या कृष्णैकादशी भवेत् ।

सैवापोष्या गृहस्थेन नान्या कृष्णा कदाचन ॥ ३९ ॥

इत्येवं कथितो ब्रह्मन्निर्णयो यः श्रुतो श्रुतः ।

व्रतस्यास्य विधानञ्च निबोध कथयामि ते ॥ ४० ॥

कृत्वा हविष्यं पूर्वाह्णे न च भुङ्क्ते पुनर्जलम् ।

एकाकी कुशय्यायां नक्तं शयनमाचरेत् ॥ ४१ ॥

ब्राह्मे मुहूर्ते चोत्थाय प्रातःकृत्यं विधाय च ।

नित्यकृत्यं विधायाथ ततः स्नानं समाचरेत् ॥ ४२ ॥

व्रतोपवासं सङ्कल्प्य श्रीकृष्णप्रीतिपूर्वकम् ।

कृत्वा सन्ध्यातर्पणञ्च विधायाङ्गिकमाचरेत् ॥ ४३ ॥

नित्यपूजादिने कृत्वा व्रतद्रव्यं समाहरेत् ।

कृत्वा षोडशीपचारं प्रह्वं विधिबोधितः ॥ ४४ ॥

आसन वसनं पाद्यमर्घ्यं पुष्पानुलेपनम् ।

धूपं दीपञ्च नैवेद्यं यज्ञसूत्रञ्च भूषणम् ॥ ४५ ॥

गन्धस्नानीयताम्बूलं मधुपर्कं पुनर्जलम् ।

एतान्याहृत्य दिवसे व्रतं नक्तं समाचरेत् ॥ ४६ ॥

उपविश्यासने पूतो धृत्वा धौतेयवाससी ।

आचम्य श्रीहरिं नत्वा स्वस्तिवाचनमाचरेत् ॥ ४७ ॥

आरोप्य मङ्गलघटं धान्याधारे शुभे क्षणे ।

फलशाखाचन्दनाक्तं वेदोक्तं मुनिभिर्मुदा ॥ ४८ ॥

वेदषट्कं समावाह्य पृथक् धान्यैः समाचरेत् ।

पूजां पञ्चोपचारैश्च प्रकृष्टैश्च विचक्षणः ॥ ४९ ॥

गणेश्वरं दिनकरं वज्रं विष्णुं शिवं शिवाम् ।

सम्पूज्येतान् प्रणम्याथ व्रतं कुर्याद्हरिं स्मरन् ॥ ५० ॥

नाराध्य वेदषट्कञ्च यदि कर्म समाचरेत् ।

नित्यं नैमित्तिकञ्चापि तत्सर्वं निष्फलं भवेत् ॥ ५१ ॥

इत्येवं कथितं सर्वं व्रताङ्गभूतमेव च ।

कश्चशाखोक्तमिष्टञ्च व्रतं शृणु महामुने ॥ ५२ ॥

सामवेदोक्तध्यानेन ध्यात्वा कृष्णं परात्परम् ।

पुष्पञ्च शिरसि न्यस्य पुनर्ध्यानं समाचरेत् ॥ ५३ ॥

ध्यानं शृणु निगूढञ्च सर्वेषामपि वाञ्छितम् ।

न प्रकाश्यमभक्ताय भक्तप्राणाधिकं परम् ॥ ५४ ॥

नवीननीरदो यद्वत् श्यामसुन्दरविग्रहम् ।

शरत्पार्वणचन्द्राभाविनिन्द्यास्यमनुत्तमम् ॥ ५५ ॥

शरत्सूर्योदयाब्जानां प्रभामोचनलोचनम् ।

स्वाङ्गसौन्दर्यशोभाभी रत्नभूषणभूषितम् ॥ ५६ ॥

गोपीलोचनकोणैश्च प्रसन्नैरतिसूचकैः ।

शश्विरीक्ष्यमाणं तत्प्राणैरिव विनिर्मितम् ॥ ५७ ॥

रासमण्डलमध्यस्थं रासीक्ताससमुत्सुकम् ।
 राधावक्त्रशरच्चन्द्रसुधापानचकीरकम् ॥ ५८ ॥
 कौमुभेन मणीन्द्रेण वक्षःस्थलसमुज्ज्वलम् ।
 पारिजातप्रसूनानां मालाजालैर्विराजितम् ॥ ५९ ॥
 सद्गन्धसारनिर्माणं कीरीटोज्ज्वलशेखरम् ।
 विनोदमुरलीहस्तन्यस्तं पूज्यं सुरासुरैः ॥ ६० ॥
 ध्यानासाध्यं दुराराध्यं ब्रह्मादीनाञ्च वन्दितम् ।
 कारणं कारणानां यं तमीश्वरमहं भजे ॥ ६१ ॥
 ध्यात्वानेन तमावाह्य चोपहाराणि षोडश ।
 दत्त्वा संपूजयेद्भक्त्या मन्त्रैरेभिश्च नारद ॥ ६२ ॥
 आसनं स्वर्णनिर्माणं रत्नसारपरिच्छदम् ।
 नानाचित्रविचित्राक्षं गृह्यतां परमेश्वर ॥ ६३ ॥
 वह्निप्रचालितं वस्त्रं निर्मितं विश्वकर्मणा ।
 मूल्यानिर्वचनीयञ्च गृह्यतां राधिकापते ॥ ६४ ॥
 पादप्रचालनार्हञ्च सुवर्णपादसंस्थितम् ।
 सुवासितं शीतलञ्च गृह्यतां करुणानिधे ॥ ६५ ॥
 इदमर्थं पवित्रञ्च शङ्कतोयसमन्वितम् ।
 पुष्पं दूर्वाचन्दनाक्तं गृह्यतां भक्तवत्सल ॥ ६६ ॥
 सुवासितं शुक्लपुष्पं चन्दनागुरुसंयुतम् ।
 सद्यस्ते प्रीतिजनकं गृह्यतां सर्वकारण ॥ ६७ ॥
 चन्दनागुरुकस्तूरीकुङ्कुमीरीरमुत्तमम् ।
 सर्वोपशान्तमिदं कृष्ण गृह्यतामनुलेपनम् ॥ ६८ ॥
 रसी त्वत्विशेषस्य नानाद्रव्यसमन्वितः ।
 सुगन्धियुक्तः सुखदो धूपोऽयं प्रतिगृह्यताम् ॥ ६९ ॥

दिवानिशं सुप्रदीप्तो रत्नसारविनिर्मितः ।

पुनर्ध्वान्तनाशवीजं दीपोऽयं प्रतिगृह्यताम् ॥ ७० ॥

मानाविधानि द्रव्याणि स्वादूनि सुरभीणि च ।

चोष्णादीनि पवित्राणि स्वात्माराम प्रगृह्यताम् ॥ ७१ ॥

सावित्रीयन्त्रिसंयुक्तं स्वर्णतन्तुविनिर्मितम् ।

गृह्यतां देवदेवेश रचितं चारुकाशना ॥ ७२ ॥

अमूल्यरत्नरचितं सर्वावयवभूषणम् ।

त्रिधा जाज्वल्यमानञ्च गृह्यतां मन्दनन्दन ॥ ७३ ॥

प्रधानो वर्णनीयश्च सर्वमङ्गलकर्मणि ।

प्रगृह्यतां दीनबन्धो गन्धोऽयं मङ्गलप्रदः ॥ ७४ ॥

धात्रीश्रीफलपत्रोत्थं विष्णुतैलं मनोहरम् ।

वाञ्छितं सर्वलोकानां भगवन् प्रतिगृह्यताम् ॥ ७५ ॥

वाञ्छनीयञ्च सर्वेषां कर्पूरादिसुवासितम् ।

मया निवेदितं नाथ लाभूलं प्रतिगृह्यताम् ॥ ७६ ॥

सर्वेषां प्रीतिजनकं सुमिष्टं मधुरं मधु ।

सद्रत्नसारपात्रस्थं गोपीकान्त प्रगृह्यताम् ॥ ७७ ॥

निर्मलं जाङ्गवीतीयं सुपवित्रं सुवासितम् ।

पुनराचमनीयञ्च गृह्यतां मधुसूदन ॥ ७८ ॥

इति षोडशोपचारान् दत्त्वा भक्तो मुदान्वितः ।

मन्त्रेणानेन पुष्पाणि माल्यं दत्त्वा प्रयत्नतः ॥ ७९ ॥

नानाप्रकारपुष्पैश्च ग्रथितं शुक्लतन्तुना ।

प्रवरं भूषणानाञ्च माल्यञ्च गृह्यतां प्रभो ॥ ८० ॥

इति पुष्पाञ्जलिं दद्यान्मूलमन्त्रेण च व्रती ।

कुर्यात्तत्क्षयनं भक्त्या पुष्पाञ्जलियुतः शुधीः ॥ ८१ ॥

भक्त उवाच ।

हे कृष्ण राधिकानाथ करुणासागर प्रभो ।
 संसारसागरे घोरे मामुद्धर भयानके ॥ ८२ ॥
 यतजन्मकृतायासादुद्दिग्धस्य मम प्रभो ।
 स्वकर्मपाशनिगडैर्बद्धस्य मोक्षणं कुरु ॥ ८३ ॥
 प्रणतं पादपद्मे ते पश्य मां शरणागतम् ।
 भवपाशभयाद्भूतं पाहि त्वं शरणागतम् ॥ ८४ ॥
 भक्तिहीनं क्रियाहीनं विधिहीनञ्च वेदतः ।
 वस्तु मन्त्रविहीनं यत्तत् सम्पूर्णं कुरु प्रभो ॥ ८५ ॥
 वेदोक्तविहिताज्ज्ञानात् स्वाङ्गहीने च कर्मणि ।
 त्वन्नामोच्चरणेनैव सर्वं पूर्णं भवेद्धरे ॥ ८६ ॥
 इति सुत्वा तं प्रपश्य दत्त्वा विप्राय दक्षिणाम् ।
 महोत्सवं विधायाथ कुर्यात्प्रागरणं व्रती ॥ ८७ ॥
 कृत्वा व्रतोपवासञ्च यदि निद्रां निवेदते ।
 पुनरेव जलं भुङ्क्ते व्रतार्धफलभाम्भवेत् ।
 यत्नेन च हविष्यान्नं सक्तदेव समाचरेत् ।
 मन्त्रेष्वग्निनेन विप्रेन्द्र श्रीकृष्णचरणं स्मरन् ॥ ८८ ॥
 अत्र हि प्राणिनां प्राणा ब्रह्मणा निर्मितं पुरा ।
 देहि मे विष्णुरूपं त्वं व्रतोपवासयोः फलम् ॥ ८९ ॥
 एवं यः कुरुते भक्त्या भारतं व्रतमुत्तमम् ।
 पूर्वान् सप्त परान् सप्त स्वात्मानमुद्धरेद् ध्रुवम् ॥ ९० ॥
 मातरं भ्रातरञ्चैव श्वश्रूञ्च श्वशुरं सुताम् ।
 जामातरं तथा भृत्यमुद्धरेन्नित्यं नरः ॥ ९१ ॥
 इत्येवं कथितं विप्र श्रीकृष्णचरितव्रतम् ।

सुखदं मोक्षदं सारमपरं कथयामि ते ॥ ८३ ॥
 इति श्रीब्रह्मवैवर्ते महापुराणे नारायणनारदसंवादे
 एकादशीव्रतनिरूपणं नाम
 षष्ठविंशोऽध्यायः ।

सप्तविंशोऽध्यायः ।

श्रीनारायण उवाच ।

शृणु नारद वक्ष्यामि श्रीकृष्णचरितं पुनः ।
 गोपीमां वस्त्रहरणं वरदानं मनीषितम् ॥ १ ॥
 हेमन्ते प्रथमे मासि गोपिकाः काममोहिताः ।
 कृत्वा हविष्यं भक्त्या च यावन्मासं सुसंयुताः ॥ २ ॥
 स्नात्वा सूर्यसुतातीरे पार्वतीं वालुकामयीम् ।
 कृत्वावाह्यं च मन्त्रेषु पूजां कुर्वन्ति नित्यशः ॥ ३ ॥
 चन्दनागुरुकस्तूरीकुङ्कुमैश्च मनोहरैः ।
 नानाप्रकारपुष्पैश्च माल्यैर्बहुविधैरपि ॥ ४ ॥
 धूपैर्दीपैश्च नैवेद्यैर्वस्त्रैर्नानाफलैर्ममैः ।
 मणिमुक्ताप्रवालैश्च वाद्यैर्नानाविधैरपि ॥ ५ ॥
 हं देवि जगतां मातः सृष्टिस्थित्यन्तकारिणि ।
 नन्दगोपसुतं कान्तमस्मभ्यं देहि सुव्रते ॥ ६ ॥
 मन्त्रेष्वनित्यं देवेशीपरिहारं विधाय च ।
 ततः कृत्वा तु संकल्पं पूजयन्मूलमन्त्रतः ॥ ७ ॥

मन्त्रस्तु सामवेदोक्तोऽद्यातयामः भवीजकः ।

श्रीं श्रीदुर्गायै सर्वविघ्नविनाशिन्यै नम इति ॥ ८ ॥

पुष्पं माल्यञ्च नैवेद्यं धूपं दीपं तद्वांशुकम् ।

भक्तेष्वनेन तां भक्त्या ददुः सर्वा मुदान्विताः ॥ ९ ॥

प्रवालमालया भक्त्या चेमं मन्त्रं सहस्रधा ।

जपं कृत्वा च सुत्वा च प्रयेमुः शिरसा भुवि ॥ १० ॥

सर्वमङ्गलमङ्गल्यै सर्वकामप्रदे शिवे ।

देहि मे वाञ्छितं देवि नमोऽस्तु शङ्करप्रिये ॥ ११ ॥

इत्युक्त्वा च नमस्कारं कृत्वा दत्त्वा च दक्षिणाम् ।

भवेद्यानि च सर्वाणि ब्राह्मणेभ्यो अयुर्गृहम् ॥ १२ ॥

श्रीनारायण उवाच ।

स्तवरार्जं शृणु मुने तुष्टुर्वर्त्येन पार्वतीम् ।

भक्त्या गोपाङ्गनाः सर्वाः सर्वाभोटफलप्रदाम् ॥ १३ ॥

जगत्त्रिकाण्येव घोरं चन्द्रसूर्यविवर्जिते ।

अञ्जनाकारतोयेन संप्लुते च चराचरे ॥ १४ ॥

दत्तं पुरा ब्रह्मणे च शूरिणा जलशायिना ।

तस्मै दत्त्वा सर्वमिदं निजां भेजे जगत्पतिः ॥ १५ ॥

नाभिपद्मे जगत्स्रष्टा मनुना कैटभेन च ।

पीडितः परितुष्टाव भूलप्रकृतिमीश्वरीम् ॥ १६ ॥

श्रीं कृष्णीं जयदुर्गायै ।

ब्रह्मविद्याम् ।

दुर्गे शिवेऽभये माये नारायणि समासेनि ।

जये मे मङ्गलं देहि नमस्ते सर्वमङ्गलैः ॥ १७ ॥

दैत्यनाशार्थवचनी हकारः परिकीर्तितः ।

उकारो विघ्ननाशार्थवाचको वेदसम्मतः ॥ १८ ॥
 रेफो रोगघ्नवचनो गद्य पापघ्नवाचकः ।
 भयशत्रुघ्नवचनश्चाकारः परिकीर्तितः ॥ १९ ॥
 स्मृत्युक्तिस्मरणाद्यस्या एते नश्यन्ति निश्चितम् ।
 अतो दुर्गा हरेः शक्तिर्हरिणा परिकीर्तिता ॥ २० ॥
 विपत्तिवाचको दुर्गश्चाकारो नाशवाचकः ।
 दुर्गे नश्यति या नित्यं सा दुर्गा परिकीर्तिता ॥ २१ ॥
 दुर्गो दैत्येन्द्रवचनोऽप्याकारो नाशवाचकः ।
 तं ननाश पुरा तेन बुधेर्दुर्गा प्रकीर्तिता ॥ २२ ॥
 यश्च कल्याणवचन इकारोत्कृष्टवाचकः ।
 समूहवाचकश्चैव वाकारो दाहवाचकः ॥ २३ ॥
 श्रेयःसंधोत्कृष्टदात्री शिवा तेन प्रकीर्तिता ।
 शिवराशिर्मूर्त्तिमती शिवा तेन प्रकीर्तिता ॥ २४ ॥
 शिवो हि मोक्षवचनश्चाकारो दाहवाचकः ।
 स्वयं निर्वाणदात्री या सा शिवा परिकीर्तिता ॥ २५ ॥
 अभयो भयनाशोक्तश्चाकारो दाहवाचकः ।
 प्रददात्यभयं सद्यः साभया परिकीर्तिता ॥ २६ ॥
 राजश्रीवचनो मास्र याश्च प्रापणवाचकः ।
 तां प्रापयति या सद्यः सा माया परिकीर्तिता ॥ २७ ॥
 मास्र मोक्षार्थवचनो याश्च प्रापणवाचकः ।
 तं प्रापयति या नित्यं सा माया परिकीर्तिता ॥ २८ ॥
 नारायणार्धाङ्गभूता तेन तुल्या च तेजसा ।
 तदा तस्य शरीरस्या तेन नारायणी स्मृता ॥ २९ ॥
 निर्गुणस्य च नित्यस्य वाचकश्च सनातनः ।

सदा नित्या निर्गुणाया कीर्तिता सा सनातनी ॥ ३० ॥

जयः कल्याणवचनो याकारो दाढवाचकः ।

जयं ददाति या नित्यं सा जया परिकीर्तिता ॥ ३१ ॥

सर्वमङ्गलशब्दश्च संपूर्णैश्वर्यवाचकः ।

आकारो दाढवचनस्तदात्री सर्वमङ्गला ॥ ३२ ॥

नामाष्टकमिदं सारं नामार्थसहसंयुतम् ।

नारायणेन यद्वक्तं ब्रह्मणे नाभिपङ्कजे ॥ ३३ ॥

तस्मै दत्त्वा निद्रितश्च बभूव जगतां पतिः ।

मधुकैटभौ दुर्गान्ती ब्रह्माणं हन्तुमुद्यतौ ॥ ३४ ॥

स्तोत्रेणानेन स ब्रह्मा स्तुतिं नत्वा चकार ह ।

साक्षात् स्तुता तदा दुर्गा ब्रह्मणे कवचं ददौ ॥ ३५ ॥

श्रीकृष्णकवचं दिव्यं सर्वरक्षणनामकम् ।

दत्त्वा तस्मै महामाया सान्तर्धानं चकार ह ॥ ३६ ॥

स्तोत्रं कुर्वन्ति निद्राश्च संरक्ष्य कवचेन वै ।

निद्रानुग्रहतः सद्यः स्तोत्रस्यैव प्रभावतः ॥ ३७ ॥

तत्राजगाम भगवान् वृषरूपी जनार्दनः ।

यत्तथा च दुर्गया सार्धं शङ्करस्य जयाय च ॥ ३८ ॥

सरथं शङ्करं मूर्ध्नि कृत्वा च निर्भयं ददौ ।

अत्यूर्ध्वं प्रापयामास जया तस्मै जयं ददौ ॥ ३९ ॥

स्तोत्रस्यैव प्रभावेन संप्राप्य कवचं विधिः ।

वरश्च कवचं प्राप्य निर्भयं प्राप निश्चितम् ॥ ४० ॥

ब्रह्मा ददौ महेशाय स्तोत्रश्च कवचं वरम् ।

त्रिपुरस्य च संग्रामे सरथे पतिते हरी ॥ ४१ ॥

ब्रह्मास्त्रश्च गृहीत्वा स सनिद्रं श्रीहरिं स्मरन् ।

स्तोत्रञ्च कवचं प्राप्य अघान त्रिपुरं हरः ॥ ४२ ॥
 स्तोत्रेणानेन तां दुर्गां कृत्वा गोपालिकाः स्तुतिम् ।
 लेभिरे श्रीहरिं कान्तं स्तोत्रस्यास्य प्रभावतः ॥ ४३ ॥
 गोपकन्याकृतं स्तोत्रं सर्वमङ्गलनामकम् ।
 वाञ्छितार्थप्रदं सद्यः सर्वविघ्नविनाशनम् ॥ ४४ ॥
 त्रिसन्ध्यं यः पठेन्नित्यं भक्तियुक्तश्च मानवः ।
 शैवो वा वैष्णवो वापि शाक्तो दुर्गात् प्रमुच्यते ॥ ४५ ॥
 राजद्वारे श्मशाने च दावाग्नी प्राणसङ्कटे ।
 हिंस्रजन्तुभयग्रस्ती मग्नः पीते महार्णवे ॥ ४६ ॥
 शत्रुग्रस्ते च संग्रामे कारागारे विपद्भते ।
 गुरुशोषे ब्रह्मशोषे बन्धुभेदे च दुस्तरे ॥ ४७ ॥
 स्थानभ्रष्टे धनभ्रष्टे जातिभ्रष्टे शुचान्विते ।
 पतिभेदे पुत्रभेदे खलसर्पविषान्विते ॥ ४८ ॥
 स्तोत्रस्मरणमात्रेण सद्यो मुच्येत निर्भयः ।
 वाञ्छितं लभते सद्यः सर्वैश्वर्यमनुत्तमम् ॥ ४९ ॥
 इहलोके हरेर्भक्तिं दृढाञ्च सततं स्मृतिम् ।
 अन्ते दास्यञ्च लभते पार्वत्याञ्च प्रसादतः ॥ ५० ॥
 इति श्रीब्रह्मवैवर्ते महापुराणे श्रीकृष्णजन्मखण्डे
 गोपकन्याकृतं सर्वमङ्गलस्तोत्रं समाप्तम् ।

अनेन स्तवराजेन तुष्टुबुर्नित्यमीश्वरीम् ।
 प्रणेषुः परया भक्त्या यावन्मासं व्रजाङ्गनाः ॥ ५१ ॥
 एवं पूर्णे च मासे च समाप्तिदिवसे तथा ।
 स्नातुं प्रजग्मुर्गीर्ध्वश्च वस्त्राणाधाय तप्तटे ॥ ५२ ॥

नानाविधानि द्रव्याणि रत्नमूल्यानि नारद ।

पीतलोहितशुक्लानि चारुणि मिश्रितानि च ॥ ५३ ॥

तीरावृतान्यसंख्यानि तैश्च तीरं सुशोभनम् ।

चन्दनागुरुकस्तूरीवायुना सुरभीकृतम् ॥ ५४ ॥

नैवेद्यैश्च बहुविधैः कालदेशोद्भवैः फलैः ।

धूपैः प्रदीपैः सिन्दूरैः कुङ्कुमैश्च विराजितम् ॥ ५५ ॥

जले क्रीडांश्च गोप्यो बभूवः कौतुकेन च ।

नग्नाः क्रीडाभिरासक्ताः श्रीकृष्णार्पितमानसाः ॥ ५६ ॥

दृष्ट्वा कृष्णश्च वस्त्राणि द्रव्याणि विविधानि च ।

वासांस्यादाय वस्तूनि चखाद शिशुभिः सह ॥ ५७ ॥

गत्वा दूरञ्च गोपालास्तस्यः सर्वे मुदान्विताः ।

वस्त्राणि पुञ्जीकृत्यादौ जसुः स्कन्धेऽतिलोलुपाः ॥ ५८ ॥

श्रीदामा च सुदामा च वसुदामा तथैव च ।

सुबलश्च सुपार्श्वश्च शुभाङ्गः सुन्दरस्तथा ॥ ५९ ॥

चन्द्रभानो वीरभानः सूर्यभानस्तथैव च ।

वसुभानो रत्नभानो गोपाला द्वादश स्मृताः ॥ ६० ॥

श्रीकृष्णो बलदेवश्च प्रधानाश्च चतुर्दश ।

गोपा हरिर्बयस्याश्च कौटिशः कौटिशो मुने ॥ ६१ ॥

वस्त्रास्यादाय ते सर्वे तस्युरेकत्र दूरतः ।

शतशः पुञ्जिकास्तत्र स्थापयामासुरुन्मुखाः ॥ ६२ ॥

किञ्चिदस्त्रं समादाय कृत्वा च पुञ्जिकां मुदा ।

समारुह्य कदम्बाग्रमुवाच गोपिकां हरिः ॥ ६३ ॥

श्रीकृष्ण उवाच ।

भां भो गोपालिकाः सर्वा विनष्टा व्रतकर्मणि ।

कृत्वा विधानं महाकथं श्रुत्वा क्रीडत मन्मथात् ॥ ६४ ॥

सङ्कल्पिते व्रताहं च मासे मङ्गलकर्मणि ।

यूयं नम्राः कथं ताये व्रताङ्गहानिकारिकाः ॥ ६५ ॥

परिधेयानि वासांसि पुष्पमाल्यानि यानि च ।

व्रतार्हाणि च वस्तूनि केन नीतानि वोऽधुना ॥ ६६ ॥

व्रतं तु नम्रा यास्माति तां रुष्टौ वरुणः स्वयम् ।

वरुणानुचरा वासश्चक्रुर्वसुविनिर्हृतिम् ॥ ६७ ॥

कथं याम्यथ नम्राश्च व्रतस्य किं भविष्यति ।

व्रताराध्या कथं सा च वस्तूनि किं न रक्षति ॥ ६८ ॥

चिन्तां कुरुत तां पूज्यां तुष्टाव बलिरीश्वरीम् ।

युष्माकमीदृशी देवी न शक्ता वसुरक्षणे ॥ ६९ ॥

कथं व्रतफलं सा वो दातुं शक्ता सुरेश्वरी ।

फलं प्रदातुं या शक्ता सा शक्ता सर्वकर्मणि ॥ ७० ॥

शोकणस्य वचः श्रुत्वा चिन्तामापुर्वजस्त्रियः ।

ददृश्यमुनातीरं वस्त्रवस्तुर्वहीनकम् ॥ ७१ ॥

चक्रुर्विषादं तोये च नम्रास्ता रुदुर्भयम् ।

क गतानि च वस्त्राणि वस्तूनीत्युपुरत नः ॥ ७२ ॥

कृत्वा विषादं तत्रैव तमूचुर्गोपकन्यकाः ।

पुटाञ्जलियुताः सर्वा भक्त्या विनयपूर्वकम् ॥ ७३ ॥

गोपालिका जघुः ।

परिधेयानि वस्त्राणि किंकरीणां सदीश्वर ।

निबोधयात्मानमेव स्पर्शं कर्तुं त्वमर्हसि ॥ ७४ ॥

व्रतार्हाणि च वस्तूनि देवस्त्रानि च साम्प्रतम् ।

षट्त्तानि नोषितानि गृहीतुं वेदविहद ॥ ७५ ॥

देहि धीतानि धृत्वा च करिष्यामी व्रतं वयम् ।
 वसुनान्येन गोविन्द वस्तूनां भक्षणं कुरु ॥ ७६ ॥
 एतस्मिन्नन्तरे तत्र श्रीदामा वस्तपुष्पिकाम् ।
 दर्शयित्वा च ताः सर्वा दूरं दुद्राव तत्पुरः ॥ ७७ ॥
 दृष्ट्वा सवस्तं गोपालं सर्वास्वामीश्वरी परा ।
 सर्वा वयस्वासीवाच कोपयुक्ता जलग्नता ॥ ७८ ॥

श्रीराधिकोवाच ।

हे सुशीले शशिकले हे चन्द्रमुखि माधवि ।
 कदम्बमाले हे कुन्ति यमुने सर्वमङ्गले ॥ ७९ ॥
 हे पद्ममुखि सावित्रि पारिजाते च जाङ्गवि ।
 सुधामुखि शुभे पद्मे हे गौरि हे स्वयंप्रभे ॥ ८० ॥
 कालिके कमले दुर्गे हे सरस्वति भारति ।
 अपूर्णे रति हे गङ्गे चाम्बिके सति सुन्दरि ॥ ८१ ॥
 कृष्णप्रिये मधुमति चम्पे चन्दननन्दिनि ।
 यूयं सर्वाः समुत्थाय बध्वालयत वल्लभम् ॥ ८२ ॥
 सर्वा राधाज्ञया तूर्णं समुत्थाय जलात् क्रुधा ।
 प्रजग्मुर्गोपिका नग्ना योनिमाच्छाद्य पाणिना ॥ ८३ ॥
 एतासां सहचारिण्यो गोप्यस्तूर्णं सहस्रशः ।
 प्रजग्मुस्तेन रूपेण कोपादारक्तलोचनाः ॥ ८४ ॥
 वेगेन दुद्रुवुः सर्वाः श्रीदामानश्च बालिकाः ।
 वेगेन च प्रधावन्तं बिभ्रन्तं वस्तपुष्पिकाम् ॥ ८५ ॥
 जगाम शीघ्रं श्रीदामा यत्र गोपाः सहांशुकाः ।
 जवेन दुद्रुवुर्गोप्यस्तत्पश्चाद्वलसंयुताः ॥ ८६ ॥
 वस्तशीरांश्च गोपांश्च वेष्टयामासुराशु ताः ।

भिया प्रदुद्रुवर्वाला यत्र कृष्णः सह्यंशुकः ॥ ८७ ॥

श्रीकृष्णसहितान् बालान् वरयामासुराशु च ।

गोपिकानां भिया गोपा ददुर्वस्त्राणि माधवम् ॥ ८८ ॥

माधवः स्थापयामास स्कन्धे स्कन्धे तरोस्तथा ।

कदम्बवृक्षः शुशुभे वस्त्रैर्नानाविधैरपि ॥ ८९ ॥

वस्त्राणां पुञ्जिकाः सर्वाः स्कन्धेषु विनिधाय च ।

उवाच गोपिकाः कृष्णः परिहासपरं वचः ॥ ९० ॥

श्रीकृष्ण उवाच ।

भो भो गोपालिका नग्ना इदानीं किं करिष्यथ ।

वस्त्रयाच्चां प्रकर्तुंश्च कुरुताशु पुटान्जलिम् ॥ ९१ ॥

गत्वा वदत युष्माकमीश्वरीमथ राधिकाम् ।

करोतु गीघ्रं वस्त्राणि याच्चां कृत्वा पुटान्जलिम् ॥ ९२ ॥

अन्यथाहं न दास्यामि युष्मभ्यमंशुकानि च ।

युष्माकमीश्वरी राधा किं करिष्यति मेऽधुना ॥ ९३ ॥

व्रताराध्या च या देवी सा वा मे किं करिष्यति ।

इत्येवं कथितं सर्वं ब्रूत यूयश्च राधिकाम् ॥ ९४ ॥

श्रीकृष्णवचनं श्रुत्वा ताः सर्वा गोपकन्यकाः ।

वीक्ष्य लोचनकीर्णेन प्रजग्मू राधिकान्तिकम् ॥ ९५ ॥

चक्रुर्निवेदनं गत्वा यदुवाच हरिः स्वयम् ।

श्रुत्वा जहास सा राधा बभूव कामपीडिता ॥ ९६ ॥

श्रुत्वा तासाञ्च वचनं पुलकाक्षितविग्रहा ।

न जगाम हरिः स्थानं व्रीडया सम्मिता सती ॥ ९७ ॥

जले योगासनं कृत्वा दधौ कृष्णपदाम्बुजम् ।

ब्रह्मेशानन्तु धर्माणां वन्द्यमीषितदं परम् ॥ ९८ ॥

स्मारं स्मारं पदाम्भोजं साशुसम्पूर्णलोचना ।

भावातिरेकात्प्राणेशन्तुष्टाव निर्गुणं परम् ॥ ८८ ॥

राधिकीवाच ।

गोलोकनाथ गोपीश मदीश प्राणवल्लभ ।

हे दीनबन्धो दीनेश सर्वेश्वर नमोऽस्तु ते ॥ १०० ॥

गोपेश गीसमूहेश यशोदानन्दवर्धन ।

नन्दात्मज सदानन्द नित्यानन्द नमोऽस्तु ते ॥ १०१ ॥

शतमन्योर्मन्युभग्न ब्रह्मदर्पविनाशक ।

कालीयदमन प्राणनाथ कृष्ण नमोऽस्तु ते ॥ १०२ ॥

शिवान्तेश ब्रह्मेश ब्राह्मणेश परात्पर ।

ब्रह्मस्वरूप ब्रह्मज्ञ ब्रह्मबीज नमोऽस्तु ते ॥ १०३ ॥

चराचरतरोर्वीज गुणातीत गुणात्मक ।

गुणबीज गुणाधार गुणीश्वर नमोऽस्तु ते ॥ १०४ ॥

अणिमादिकसिद्धीश सिद्धिसिद्धिस्वरूपक ।

तपस्तपस्विन्तपसां बीजरूप नमोऽस्तु ते ॥ १०५ ॥

यदनिर्वचनीयञ्च वस्तुनिर्वचनीयकम् ।

तत्स्वरूप तयोर्वीज सर्वबीज नमोऽस्तु ते ॥ १०६ ॥

अहं सरस्वती लक्ष्मीर्दुर्गा गङ्गा श्रुतिप्रसू ।

यस्य पादार्चनान्नित्यं पूज्या तस्मै नमो नमः ॥ १०७ ॥

स्पर्शने यस्य भृत्यानां ध्यानेन च दिवानिशम् ।

पवित्राणि च तीर्थानि तस्मै भगवते नमः ॥ १०८ ॥

इत्येवमुक्त्वा सा देवी जले संन्यस्य विग्रहम् ।

सनः प्राणांश्च श्रीकृष्णे तस्थौ स्थाणुसमा सती ॥ १०९ ॥

राधाकृतं हरेः स्तोत्रं त्रिसन्ध्यं यः पठेन्नरः ।

हरिभक्तिञ्च दास्यञ्च लभेद्राधागतिं ध्रुवम् ॥ ११० ॥

विपत्तौ यः पठेद्भक्त्या सद्यः सम्पत्तिमाप्नुयात् ।

चिरकालगतं द्रव्यं हृतं नष्टञ्च लभ्यते ॥ १११ ॥

बन्धुवृद्धिर्भवेत्तस्य प्रसन्नं मानसं परम् ।

चिन्ताग्रस्तः पठेद्भक्त्या परां निर्वृतिमाप्नुयात् ॥ ११२ ॥

पतिभेदे पुत्रभेदे मित्रभेदे च सङ्कटे ।

मासं भक्त्या यदि पठेत्तदाः स दर्शनं लभेत् ॥ ११३ ॥

भक्त्या कुमारी स्तोत्रञ्च शृणुयादक्षरं यदि ।

श्रीकृष्णसदृशं कान्तं गुणवन्तं लभेद् ध्रुवम् ॥ ११४ ॥

इति श्रीब्रह्मवैवर्ते महापुराणे श्रीकृष्णजन्मखण्डे

राधाकृतं श्रीकृष्णस्तोत्रं समाप्तम् ।

जलस्था राधिका ध्यात्वा श्रीकृष्णचरणाम्बुजम् ।

सुत्वैवञ्चक्षुरुन्मील्य दृष्ट्वा कृष्णमयं जगत् ॥ ११५ ॥

ददर्श यमुनातीरं वस्त्रद्रव्यमयं मुने ।

दृष्ट्वा तन्द्राथवा स्वप्नमिति मेने च राधिका ॥ ११६ ॥

यत्र स्थाने यदाधारे यद् द्रव्यं संस्थितं पुरा ।

वस्त्रैश्च सहितं सर्वं तत्प्रापुर्गोपकन्यकाः ॥ ११७ ॥

जलादुत्थाय ताः सर्वा व्रतं कृत्वा मनीषितम् ।

संप्राप्य च वरं देव्यस्ताः सर्वाः स्नातव्यं ययुः ॥ ११८ ॥

नारद उवाच ।

व्रतस्य किं विधानञ्च किं नाम किं फलं प्रभो ।

कानि द्रव्याणि देयानि का देया तत्र दक्षिणा ॥ ११९ ॥

व्रतान्ते किं रहस्यञ्च बभूव सुमनीहरम् ।

ध्यासं कृत्वा महाभाग वद नारायणीं कथाम् ॥१२०॥

सूत उवाच ।

नारदस्य वचः श्रुत्वा प्रहस्य मुनिपुङ्गवः ।

कथां कथितुमारभे कवीन्द्राणां गुरोर्गुरुः ॥ १२१ ॥

नारायण उवाच ।

सर्वं व्रतविधानञ्च मत्तो वत्स निशामय ।

ख्यातं गौरीव्रतं नाम मार्गं मासि कृतं स्त्रिया ॥१२२॥

पुंसाञ्च धर्मकामार्थमोक्षदं कृष्णभक्तिदम् ।

देशभेदे प्रसिद्धञ्च व्रतं पौर्वापरं स्मृतम् ॥ १२३ ॥

कामदं कामुकानाञ्च फलं कान्तनिमित्तकम् ।

उपोष्य पूर्वदिवसे वस्त्रं प्रक्षाल्य संयता ॥ १२४ ॥

प्रातश्च मार्गसंक्रान्त्यां भक्त्या गत्वा सरित्तटम् ।

धृत्वा धीते च स्नात्वा च नानाद्रव्येण कन्यका ॥१२५॥

देवषट्कञ्च सम्पूज्य कृत्वा चावाहनं घटे ।

गणेशञ्च दिनेशञ्च वज्रिं नारायणं शिवम् ॥ १२६ ॥

दुर्गां पञ्चोपचारैश्च सम्पूज्य व्रतमारभेत् ।

घटाधः पिण्डिकां कृत्वा चतुरस्रां सुविस्तृताम् ।

चन्दनागुरुकस्तूरीकुङ्कुमैश्च सुसंस्तृताम् ॥ १२७ ॥

निर्माय वालुकानाञ्च दुर्गां दशभुजां पराम् ।

धृत्वा कपाले सिन्दूरं तदधश्चन्दनेन्दुकम् ॥ १२८ ॥

तां ध्यात्वावाहयेद्देवीं ततो भूत्वा पुटाञ्जलिः ।

द्रुमं मन्त्रं पठित्वादौ ततः पूजां समारभेत् ॥ १२९ ॥

हे गौरि शङ्करार्धाङ्गि यथा त्वं शङ्करप्रिया ।
 तथा मां कुरु कल्याणि कान्तकान्ताः सुदुर्लभाम् ॥ १३० ॥
 इमं मन्त्रं पठित्वा तु ध्यायेद्देवीं जगत्प्रसूम् ।
 ध्यानं तस्माद्वेदोक्तं निगूढं सर्वकामदम् ॥ १३१ ॥
 शृणु नारद वक्ष्यामि मुनीन्द्राणाञ्च दुर्लभम् ।
 ध्यायन्त्यनेन सिद्धाश्च दुर्गां दुर्गतिनाशिनीम् ॥ १३२ ॥
 शिवां शिवप्रियां शैवां शिववचःस्थलास्थिताम् ।
 ईषडास्यप्रसन्नास्यां सुप्रतिष्ठां सुलोचनाम् ॥ १३३ ॥
 नवयौवनसम्पन्नां रत्नाभरणभूषिताम् ।
 रत्नकङ्कणकेयूररत्ननूपुरभूषिताम् ॥ १३४ ॥
 रत्नकुण्डलयुग्मेन गण्डस्थलविराजिताम् ।
 मालतीमाल्यसंसक्तकवरीं भ्रमरान्विताम् ॥ १३५ ॥
 सिन्दूरतिलकं चारु कस्तूरीविन्दुना सह ।
 वक्त्रिशुद्धांशुकां रत्नकिरीटां सुमनोहराम् ॥ १३६ ॥
 नशीन्द्रसारसंसक्तरत्नमालासमुज्ज्वलाम् ।
 पारिजातप्रसूनानां मालाजालानुलम्बिताम् ॥ १३७ ॥
 सुपीनकठिनशोणीं बिभ्रतीञ्च स्तनानताम् ।
 नवयौवनभारौघादीषन्नम्नां मनोहराम् ॥ १३८ ॥
 ब्रह्मादिभिस्तूयमानां सूर्यकोटिसमप्रभाम् ।
 पद्मविम्बाधरोष्ठोञ्च चारुचम्पकसन्निभाम् ॥ १३९ ॥
 मुक्तापङ्क्तिर्विनित्यैकदन्तराजिविराजिताम् ।
 मुक्तिकामप्रदां देवीं शरच्चन्द्रमुखीं भजे ॥ १४० ॥
 ध्यात्वैवं मस्तके पुष्पं विन्यस्य च व्रती मुदा ।
 पुष्पं गृहीत्वा भक्त्या च पुनर्ध्यात्वा च पूजयेत् ॥ १४१ ॥

दत्त्वा षोडशोपचारान् प्रहृष्टं तत्र नित्यशः ।

पूर्वोक्तेनैव मन्त्रेण मुदा भक्त्या व्रते व्रती ॥ १४२ ॥

पूर्वोक्तेनैव स्तोत्रेण सुत्वा च प्रणमेत्तदा ।

कृत्वा प्रणामं भक्त्या च संयतः शृणुयात्कथाम् ॥ १४३ ॥

नारद उवाच ।

व्रतं व्रतविधानञ्च फलञ्च स्तोत्रमद्भुतम् ।

अधुना श्रोतुमिच्छामि गौरीव्रतकथां शुभाम् ॥ १४४ ॥

व्रतं केन कृतं पूर्वं भूमौ केन प्रकाशितम् ।

एतत्सर्वं सुविस्तार्य व्रतसन्देहभञ्जन ॥ १४५ ॥

श्रीनारायण उवाच ।

कशध्वजस्य हि सुता नाम्ना वेदवती सती ।

तया कृतं व्रतमिदं महातीर्थं च पुष्करे ॥ १४६ ॥

समाप्तिदिवसे साक्षाद्भूव जगदम्बिका ।

यांगिनोलक्षसंयुक्ता सूर्यकाण्टिसमप्रभा ॥ १४७ ॥

शातकुम्भविनिर्माणरथस्था परमेश्वरी ।

ईषढास्यप्रसन्नास्या तामुवाच सुसंयताम् ॥ १४८ ॥

पार्वत्युवाच ।

हं वेदवति भद्रन्ते वरं ह्येष यथेक्षितम् ।

तव व्रतं तुष्टाहन्तुभ्यं दास्यामि वार्ष्णिजम् ॥ १४९ ॥

पार्वतीवचनं श्रुत्वा दृष्ट्वा तां हृष्टमानसाम् ।

पुष्टाञ्जलियुता साध्वो प्रणम्यांवाच नारद ॥ १५० ॥

वेदवत्युवाच ।

देवि नारायणं कान्तं मद्यं देहि मनीषितम् ।

वरान्यस्मिन् स्पृष्ट्वा नास्ति दृढां भक्तिञ्च तत्पदे ॥ १५१ ॥

श्रुत्वा वेदवतीवाक्यं प्रहस्य जगदम्बिका ।

अवरुह्य रथात्तूष्णं तामुवाच हरिप्रियाम् ॥ १५२ ॥

पार्वत्युवाच ।

ज्ञातं सर्वं जगन्मातस्त्वच्च लक्ष्मीः स्वयं सती ।

भारतं पादरजसा पूतं कर्तुं समागता ॥ १५३ ॥

त्वत्पादरजसा साध्वी सद्यः पूता वसुन्धरा ।

निखिलानि च तीर्थानि पूतानि परमेश्वरि ॥ १५४ ॥

ब्रतन्ते लोकमिच्छार्थं तपश्चर तपस्विनि ।

नारायणस्य कान्ता त्वं प्रिया जन्मानि जन्मानि ॥ १५५ ॥

भारावतरणे विष्णुर्वसुधामागमिष्यति ।

रामो दाशरथिः पूर्णः कर्तुं दस्युर्विनिग्रहम् ॥ १५६ ॥

ब्रह्मशापाच्च च्युतयोर्मोक्षणाय च भक्तयोः ।

अर्याध्यायाच्च त्वेतायामाविर्भावो हरैरपि ॥ १५७ ॥

त्वमेव मिथिलां गच्छ विधाय शिशुर्विग्रहम् ।

त्वामिमां प्राप्य जनकाऽप्ययान्सम्भवां सुताम् ॥ १५८ ॥

पालयिष्यति यत्नेन सीता त्वच्च भविष्यसि ।

गत्वा रामोऽपि मिथिलां त्वां विवाहं करिष्यति ॥ १५९ ॥

नारायणस्य कान्ता त्वं कल्पे कल्पे भविष्यसि ।

इत्युक्त्वा तां ममालिङ्ग्य पार्वती स्वालयं ययौ ॥ १६० ॥

गत्वा सा मिथिलां साध्वी शिशुरूपं विधाय च ।

लाङ्गलस्य च रेखायां सुखात्तस्थौ च मायया ॥ १६१ ॥

विलोक्य जनकस्ताच्च नग्नां सुद्वितीयां च वाम् ।

तप्तकाञ्चनवर्णाच्च रुदन्तीं तेजमान्विताम् ॥ १६२ ॥

दृष्ट्वा ताच्च गृहीत्वा च कृत्वा वक्षसि नारद ।

गच्छन्तं प्रति तत्रैव वाग् बभूवाशरीरिणी ॥ १६३ ॥

अयोनिसम्भवां कन्यां कमलाग्रहणं कुरु ।

नारायणस्ते जामाता भवितव्येवमेव च ॥ १६४ ॥

श्रुत्वा तदा देववाणीं गृहीत्वा कन्यकामृषिः ।

गत्वा ददौ स्वकान्तायै पालनाय मुदान्वितः ॥ १६५ ॥

सा लब्धयौवना प्राप रामं दाशरथिं सती ।

व्रतस्यास्य प्रभावेन कान्तं त्रिजगतां पतिम् ॥ १६६ ॥

प्रकाशितं वशिष्ठेन पृथिव्यां भक्तिभावतः ।

राधा कृत्वा व्रतमिदं श्रीकृष्णप्राणवल्लभम् ॥ १६७ ॥

गोपाङ्गनाश्च तं प्रापुर्ब्रतस्यास्य प्रभावतः ।

इत्येवं कथिता विप्र कथा गौरीव्रतस्य च ॥ १६८ ॥

भारते च व्रतमिदं या करोति कुमारिका ।

स्वामिनं कृष्णतुल्यञ्च सा प्राप्नोति न संशयः ॥ १६९ ॥

इति गौरीव्रतकथा समाप्ता ।

श्रीनारायण उवाच ।

एवं व्रतञ्च चक्रुस्ता यावन्मासञ्च गोपिकाः ।

पूर्वस्तोत्रेण तां देवीं तुष्टुवुश्च दिने दिने ॥ १७० ॥

समाप्तिदिवसे गोप्यो व्रतं कृत्वा मुदान्विताः ।

कण्वशाखांस्तोत्रेण तुष्टुवुः परमेश्वरीम् ॥ १७१ ॥

येन स्तोत्रेण तां सुत्वा सीता सत्यपरापणा ।

सद्यः संप्राप कान्तञ्च रामं राजीवलोचनम् ॥ १७२ ॥

जानक्युवाच ।

शक्तिस्वरूपे सर्वेषां सर्वाधारे गुणाश्रये ।

सदा शङ्करयुक्ते च पतिं देहि नमोस्तु ते ॥ १७३ ॥

सृष्टिस्थित्यन्तरूपेण सृष्टिस्थित्यन्तरूपिणि ।
 सृष्टिस्थित्यन्तबीजानां बीजरूपे नमोऽस्तु ते ॥ १७४ ॥
 हे गौरि पतिमर्मज्ञे पतिव्रतपरायणे ।
 पतिव्रते पतिरते पतिं देहि नमोऽस्तु ते ॥ १७५ ॥
 सर्वमङ्गलमङ्गल्ये सर्वमङ्गलसंयुते ।
 सर्वमङ्गलबीजे च नमस्ते सर्वमङ्गले ॥ १७६ ॥
 सर्वेप्रिये सर्वबीजे सर्वाशुर्भाविनाशिनि ।
 सर्वेशे सर्वजनके नमस्ते शङ्करप्रिये ॥ १७७ ॥
 परमात्मस्वरूपे च नित्यरूपे सनातनि ।
 साकारे च निराकारे सर्वरूपे नमोऽस्तु ते ॥ १७८ ॥
 क्षुत्तृष्णेच्छा दया श्रद्धा निद्रा तन्द्रा स्मृतिः क्षमा ।
 एतास्तवकलाः सर्वा नारायणि नमोऽस्तु ते ॥ १७९ ॥
 लज्जामेधातुष्टिपुष्टिशान्तिसम्पत्तिवृद्धयः ।
 एतास्तव कलाः सर्वाः सर्वरूपे नमोऽस्तु ते ॥ १८० ॥
 दृष्टादृष्टस्वरूपे च तयोर्वीजफलप्रदे ।
 सर्वानिर्वचनीये च महामाये नमोऽस्तु ते ॥ १८१ ॥
 शिवे शङ्करसौभाग्ययुक्ते सौभाग्यदायिनि ।
 हरिं कान्तञ्च सौभाग्यं देहि देवि नमोऽस्तु ते ॥ १८२ ॥
 स्तोत्रेणानेन याः सुखा समाप्तिदिवसे शिवाम् ।
 नमन्ति परया भक्त्या ता लभन्ति हरिं पतिम् ॥ १८३ ॥
 इह कान्तसुखं भुक्त्वा पतिं प्राप्य परात्परम् ।
 दिव्यं स्यन्दनमारुह्य यात्यन्ते कृष्णसन्निधिम् ॥ १८४ ॥
 इति श्रीब्रह्मवैवर्ते महापुराणे श्रीकृष्णजन्मखण्डे
 राधाकृतं पार्वतीस्तोत्रं समाप्तम् ।

समाप्तिदिवसे राधा गोपीभिः सह संयुता ।
 देवीं प्रणम्य सुखा च व्रतं पूर्णञ्चकार ह ॥ १८५ ॥
 गोसहस्रं ब्राह्मणाय सुवर्णशतकं मुदा ।
 विप्राय दक्षिणां दत्त्वा स्वगृहं गन्तुमुद्यताः ॥ १८६ ॥
 ब्राह्मणानां सहस्रञ्च भोजयामास सादरम् ।
 वाद्यानि वादयामास भिक्षुकाय धनं ददौ ॥ १८७ ॥
 एतस्मिन्नन्तरे तत्र दुर्गा दुर्गतिनाशिनी ।
 आविर्बभूव गगनाज्ज्वलन्ती ब्रह्मतेजसा ॥ १८८ ॥
 ईषद्वास्यप्रसन्नास्या योगिनीशतसंयुता ।
 सिंहस्था च दशभुजा रत्नालङ्कारभूषिता ॥ १८९ ॥
 शतकुम्भमयादिव्याद्रत्नसारपरिच्छदात् ।
 अवरोह्य रथात्तूर्णमालिङ्ग्योरसि राधिकाम् ॥ १९० ॥
 दृष्ट्वा गोपाङ्गना देवीं प्रणमुञ्च मुदान्विताः ।
 आशिषं युयुजे दुर्गा वाञ्छासिद्धिर्भविष्यति ॥ १९१ ॥
 गोपिकाभ्यां वरं दत्त्वा ताः सम्भाष्य च सादरम् ।
 उवाच राधिकां दुर्गा स्मीराननसरोरुहा ॥ १९२ ॥

पार्वत्युवाच ।

राधे सर्वेश्वरप्राणादधिके जगदम्बिके ।
 व्रतन्ते लोकशिखार्थं मायामानुषरूपिणी ॥ १९३ ॥
 गोलोकनाथं गोलोकं श्रीशैलं गिरिजातटम् ।
 श्रीरासमण्डलं दिव्यं हृन्दावनमनोहरम् ॥ १९४ ॥
 चरितं रतिचोरस्य स्त्रीणां मानसहारकम् ।
 विदुषः कामशास्त्राणां किञ्चित् स्मरसि सुन्दरि ॥ १९५ ॥
 श्रीकृष्णार्धाङ्गसम्भूता कृष्णतुल्या च तेजसा ।

तवांशकलया देव्यः कथं त्वं मानुषी सती ॥ १८६ ॥
 भवती च हरेः प्राणा भवत्याश्च हरिः स्वयम् ।
 वेदे नास्ति द्वयोर्भेदः कथं त्वं मानुषी सती ॥ १८६ ॥
 षष्टिवर्षसहस्राणि ब्रह्मा तस्मा तपः पुरा ॥
 न ते ददर्श पादाब्जं कथं त्वं मानुषी सती ॥ १८८ ॥
 कृष्णाक्षया च त्वं देवी गोपीरूपं विधाय च ।
 आगतासि महीं शान्ते कथं त्वं मानुषी सती ॥ १८९ ॥
 सुयज्ञो हि नृपश्रेष्ठो मनुवंशसमुद्भवः ।
 त्वत्तो जगाम गोलोकं कथं त्वं मानुषी सती ॥ २०० ॥
 त्रिःसप्तकृत्वो निर्भूपां चकार पृथिवीं भृगुः ।
 तव मन्त्रेण कवचात्कथं त्वं मानुषी सती ॥ २०१ ॥
 शङ्करात्प्राप्य त्वन्मन्त्रं सिद्धं कृत्वा च पुष्करे ।
 जघान कार्तवीर्य्यश्च कथं त्वं मानुषी सती ॥ २०२ ॥
 बभञ्ज दर्पाहन्तश्च गणेशस्य महात्मनः ।
 त्वत्तो नाम भयं चक्रे कथं त्वं मानुषी सती ॥ २०३ ॥
 मय्युद्धतायां क्रीपेन भस्मसात्कर्तुमीश्वरः ।
 ररक्षागत्य मत्प्रीत्या कथं त्वं मानुषी सती ॥ २०४ ॥
 कल्पे कल्पे तव पतिः कृष्णो जन्मनि जन्मनि ।
 व्रतं लोकहितार्थाय जगन्मातस्त्वया कृतम् ॥ २०५ ॥
 अहो श्रीदामशपेन भारावतरणेन च ।
 भूमौ तवाधिष्ठानश्च कथं त्वं मानुषी सती ॥ २०६ ॥
 अयोनिसम्भवा त्वञ्च जन्ममृत्युजरापहा ।
 कलावतीसुता पुण्या कथं त्वं मानुषी सती ॥ २०७ ॥
 त्रिषु मासेष्वतीतेषु मधुमासे मनोहरे ।

निर्जने निर्मले रात्रौ सुयोग्ये रासमण्डले ॥ २०८ ॥
 सर्वाभिर्गोपिकाभिश्च सार्धं वृन्दावने वने ।
 हर्षेण हरिणा सार्धं क्रीडां ते भविता सति ॥ २०९ ॥
 विधात्रा लिखिता क्रीडा कल्पे कल्पे महीतले ।
 तव श्रीहरिणा सार्धं केन राधे निवार्यते ॥ २१० ॥
 यथा सौभाग्ययुक्ताहं हरस्य श्रीहार्द्रप्रिये ।
 तथा सौभाग्ययुक्ता त्वं भव कृष्णस्य सुन्दरि ॥ २११ ॥
 यथा क्षीरेषु धावत्यं यथा वङ्गी च दाहिका ।
 भुवि गन्धां जले शैत्यं तथा कृष्णे स्थितिस्तव ॥ २१२ ॥
 दैवी वा मानुषी वापि गान्धर्वी राक्षसी तथा ।
 त्वत्तः परा च सौभाग्या न भूता न भविष्यति ॥ २१३ ॥
 परात्परो गुणातीतो ब्रह्मादीनाञ्च वन्दितः ।
 स्वयं कृष्णस्तवाधीनो मदरेण भविष्यति ॥ २१४ ॥
 ब्रह्मानन्तशिवासाध्यो भविता त्वद्वशः सति ।
 ध्यानासाध्यो दुराराध्यः सर्वेषामपि योगिनाम् ॥ २१५ ॥
 त्वञ्च भाग्यवती राधे स्त्रीजातिषु न ते परा ।
 कृष्णेन सार्धं प्रयात् त्वं गोलोकञ्च गमिष्यसि ॥ २१६ ॥
 इत्युक्त्वा पार्वती सद्यस्तत्रैवान्तर्दधे मुने ।
 सार्धं गोपालिकाभिश्च राधिका गन्तुमुद्यता ॥ २१७ ॥
 एतस्मिन्नन्तरे कृष्णो जगाम राधिकापुरः ।
 राधा ददर्श श्रीकृष्णं किशोरं श्यामसुन्दरम् ॥ २१८ ॥
 पीतवस्त्रपरीधानं नानालङ्कारभूषितम् ।
 आजानुमालतीमालावनमालाविभूषितम् ॥ २१९ ॥
 ईषडास्यप्रसन्नास्यं भक्तानुग्रहकातरम् ।

चन्दनोक्षितसर्वाङ्गं शरत्पङ्कजलोचनम् ॥ २२० ॥

शरत्पार्वणचन्द्रास्यं सद्रजमुकुटोज्ज्वलम् ।

पद्मदाडिमवीजाभ दशनं सुमनोहरम् ॥ २२१ ॥

विनोदमुरलीहस्तन्यस्तलीलासरोरुहम् ।

कोटिकन्दर्पलावण्यलीलाधाम मनोहरम् ॥ २२२ ॥

गुणातीतं स्तूयमानं ब्रह्मानन्तशिवादिभिः ।

ब्रह्मस्वरूपं ब्राह्मण्यं श्रुतिभिश्च निरूपितम् ॥ २२३ ॥

अव्यक्तमक्षरं व्यक्तं ज्योतीरूपं सनातनम् ।

मङ्गल्यं मङ्गलाधारं मङ्गलं मङ्गलप्रदम् ॥ २२४ ॥

दृष्ट्वा तदद्भुतं रूपं संभ्रमात् प्रणनाम तम् ।

तं दृष्ट्वा मूर्च्छिता राधा कामबाणप्रपीडिता ॥ २२५ ॥

दर्शं दर्शं मुखाम्भोजं सस्मिता वक्रलोचना ।

मुखमाच्छादयामास व्रीडया च पुनः पुनः ॥ २२६ ॥

दृष्ट्वा हरिस्तामुवाच प्रसन्नवदनेक्षणः ।

गोपालिकासमूहानां सर्वेषां पुरतः स्थितः ॥ २२७ ॥

श्रीकृष्ण उवाच ।

प्राणाधिके राधिके त्वं वरं दृष्टुं मनीषितम् ।

भो भो गोपालिकाः सर्वा वरं दृष्टुं वाञ्छितम् ॥ २२८ ॥

कृष्णस्य वचनं श्रुत्वा वरं वत्रे च राधिका ।

गोपालिकाश्च प्रहृष्टाः सर्वशः कल्पपादपम् ॥ २२९ ॥

राधिकोवाच ।

त्वत्पादाब्जे मन्मनोऽलिः सततं भ्रमतु प्रभो ।

पातु भक्तिरसं पद्मे मधुपश्च यथा मधु ॥ २३० ॥

मदीयप्राणनाशस्त्वं भव जन्मनि जन्मनि ।

त्वदीयचरबाभोजे देहि भक्तिं सुदुर्लभाम् ॥२३१॥

तव स्मृतौ गुणे चित्तं स्वप्ने ज्ञाने दिवानिशम् ।

भवेन्निमग्नं सततमेतन्मम मनीषितम् ॥ २३२ ॥

गोपालिका उचुः ।

यथा राधां तथा नञ् प्राणबन्धो दिवानिशम् ।

भविष्यसि प्राणनाथो रक्षसि प्रतिजन्मनि ॥ २३३ ॥

आसाञ्च वचनं श्रुत्वा तथारुखेवमुवाच ह ।

प्रसन्नवदनः श्रीमान् यथोदानन्दवर्धनः ॥ २३४ ॥

क्रीडापन्नं राधिकायै सहस्रदलसंयुतम् ।

ललितां मासतीमासां ददौ प्रीत्या जगत्पतिः ॥२३५॥

मालासमूहं पुष्पाणि गोपीभ्यो गोपिकापतिः ।

प्रहस्य परमप्रीत्या प्रददावित्युवाच ह ॥ २३६ ॥

श्रीकृष्ण उवाच ।

त्रिषु मासेष्वतीतेषु यूयं क्रीडां मया सह ।

रासमण्डलरम्ये च वृन्दारण्ये करिष्यथ ॥ २३७ ॥

यथाहञ्च तथा यूयं न हि भेदः श्रुतौ श्रुतः ।

प्राणा अहञ्च शुभाकं यूयं प्राणा मम प्रभो ॥ २३८ ॥

व्रतं वो लोकरक्षणार्थं न हि स्वार्थमिदं प्रियाः ।

सहागताश्च गोलोकाद्गमनञ्च मया सह ॥ २३९ ॥

गच्छत स्खलयं श्रीमं वोऽहं जन्मनि जन्मनि ।

प्राणैर्भ्योऽपि गरीयस्यो यूयं मे नात्र संशयः ॥२४०॥

इत्युक्त्वा श्रीहरिस्तत्र तस्थौ सूर्यसुतातटे ।

तस्यु गोपालिकाः सर्वा वीक्ष्य कृष्णं पुनः पुनः ॥२४१॥

सर्वाः प्रहृष्टवदनाः सस्मिता वक्रलोचनाः ।

प्रीत्या चक्षुषकीराभ्यां मुखचन्द्रं पपुर्हरेः ॥ २४२ ॥
 ताः श्रीमन् प्रययुर्गेहं जयं दत्त्वा पुनः पुनः ।
 हरिश्च शिशुभिः सार्धं प्रसन्नः स्वालयं ययौ ॥ २४३ ॥
 इत्थेवं कथितं सर्वं हरेश्चरितमङ्गलम् ।
 गोपीनां वस्त्रहरणं सर्वलोकसुखावहम् ॥ २४४ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे गोपिकावस्त्रहरणं नाम
 सप्तविंशोऽध्यायः ।

अष्टाविंशोऽध्यायः ।

नारद उवाच ।

त्रिषु मासेष्वतीतेषु तासाञ्च हरिणा सह ।
 वद केन प्रकारेण बभूव तनुसङ्गमः ॥ १ ॥
 तन्दावनं किंप्रकारं किंविधं रासमण्डलम् ।
 हरिरैकस्ताश्च बह्व्यः केन क्रीडा बभूव ह ॥ २ ॥
 कतूहलं भवति मे इदं श्रोतुं नवं नवम् ।
 कथयस्व महाभाग पुण्यश्रवणकीर्त्तन ॥ ३ ॥
 कथा पुराणसाराणां रासयात्रा हरेरहो ।
 हरिलीलाः पृथिव्यान्तु सर्वाः श्रुतिमनोहराः ॥ ४ ॥

सूत उवाच ।

नारदस्य वचः श्रुत्वा ऋषिर्नारायणः स्वयम्

प्रहस्य सुप्रसन्नास्यः प्रवक्तुमुपचक्रमे ॥ १ ॥

श्रीनारायण उवाच ।

एकदा श्रीहरिर्नक्तं वनं वृन्दावनं ययौ ।

शुभे शुक्लत्रयोदश्यां पूर्णे चन्द्रोदये मुने ॥ ६ ॥

यूथिकामालतीकुन्दमाधवीपुष्पवायुना ।

वासितं कलनादेन मधुभ्राष्टां मनीहरम् ॥ ७ ॥

नवपद्मवसंयुक्तं पुंस्कोकिलरुतश्रुतम् ।

नवलक्षरासवाससंयुक्तं सुमनीहरम् ॥ ८ ॥

चन्दनागुरुकस्तूरीकुङ्कुमेन सुवासितम् ।

कर्पूरान्वितताम्बूलभोगद्रव्यसमन्वितम् ॥ ९ ॥

प्रसूनैश्चम्पकानाञ्च कस्तूरीचन्दनान्वितैः ।

रतियोग्यैर्विरचितैर्नानातल्पैः सुशोभितम् ॥ १० ॥

दीप्तं रत्नप्रदीपैश्च धूपेन सुरभीकृतम् ।

नानापुष्पैश्च रचितं मालाजालैर्विराजितम् ॥ ११ ॥

परितो वर्त्तुलाकारं तत्रैव रासमण्डलम् ।

चन्दनागुरुकस्तूरीकुङ्कुमेन सुसंस्तृतम् ॥ १२ ॥

पुष्पोद्यानैः पुष्पितैश्च युक्तं क्रीडासरोवरैः ।

हंसकारण्डवाकीर्णैर्जलकुक्कुटकूजितैः ॥ १३ ॥

क्रीडनीयैः सुन्दरैश्च सुरतश्रमहारिभिः ।

शुद्धस्फटिकसंकाशतोयपूर्णैः सुनिर्मलैः ॥ १४ ॥

दधिपूर्णशुक्लधान्यजलैर्निर्मलैश्चनीकृतम् ।

रश्मास्तम्भसमूहेन सुन्दरेण सुशोभितम् ॥ १५ ॥

आम्रपल्लवयुक्तेन सूत्रबन्धेन चारुणा ।

भूषितं मङ्गलघटैः सिन्दूरचन्दनान्वितैः ॥ १६ ॥

मालतीमालसंयुक्तेनारिकेरफलाग्नितैः ।
 स रासमण्डलं दृष्ट्वा जहास मधुसूदनः ॥ १९ ॥
 चकार तत्र कुतुकादिनीदमुरखीरवम् ।
 गोपीनां कामुकीनाञ्च कामवर्धनकारणम् ॥ २० ॥
 तच्छ्रुत्वा राधिका सख्यो मुमोह मदनातुरा ।
 बभूव स्वाश्रवद्देहा ध्यानैकतानमानसा ॥ २१ ॥
 क्षणेन चेतनां प्राप्य पुनः शश्राव सा ध्वनिम् ।
 उवाच सा समुत्तस्थी समुदिग्ना पुनः पुनः ॥ २२ ॥
 त्वक्का चावश्यकं कर्म निःससाराद्भुतं गृह्णात् ।
 वयौ तदनुसारेण प्रसमीक्ष्य चतुर्दिशम् ॥ २३ ॥
 ध्यावन्ती चरन्तीञ्जं श्रीकृष्णस्य महाजनः ।
 तेजसा च द्योतयन्ती सद्वृत्तसारभूषणैः ॥ २४ ॥
 वहिर्बभूवुस्तामस्ता वरेण हृतचेतनाः ।
 कुलधर्मं परित्यज्य निःशङ्काः काममोहिताः ॥ २५ ॥
 तयस्त्रिंशद्वयस्याञ्च ताः सुगीलादयः स्मृताः ।
 राधिकायाः प्रियतमा गोपीनां प्रवरा वयुः ॥ २६ ॥
 तासां पञ्चावयुर्गोप्यस्तासां संख्यां निबोध मे ।
 समावेशेन वयसा रूपेण च गुणेन च ॥ २७ ॥
 वयुः सुगीलासङ्गेन सहस्राणि च षोडश ।
 वयुश्चन्द्रमुखीपञ्चात्सहस्राणि च षोडश ॥ २८ ॥
 एकादशसहस्राणि माधव्याण्यथ निर्ययुः ।
 जम्बुः कदम्बमालाख्यः सहस्राणि त्रयोदश ॥ २९ ॥
 वयुः कुन्तीवयस्याञ्च सहस्राणि दश स्मृताः ।
 चतुर्दश सहस्राणि युयुस्ता वसुनातुगाः ॥ ३० ॥

आङ्गवीसहचारिण्यः सहस्राणि ययुर्नव ।
 ययुर्नव सहस्राणि पञ्चमुख्यान् एव च ॥ २८ ॥
 सावित्र्याण्यः पञ्चदश सहस्राणि ययुर्नवजात् ।
 पारिजातावयस्याश्च सहस्राणि ययुर्दश ॥ २९ ॥
 क्षयं प्रभानुगाः सप्त सहस्राणि ययुर्नवजात् ।
 ययुः सुधामुखीगोप्यः सहस्राणि चतुर्दश ॥ ३० ॥
 शुभानुगा ययुर्गोप्यः सहस्राणि चतुर्दश ।
 पद्मानुगा ययुर्गोप्यः सहस्राणि चतुर्दश ॥ ३१ ॥
 गौरी पद्मा ययुर्गोप्यः सहस्राणि चतुर्दश ।
 ययुः सर्वमङ्गलाण्यः सहस्राणि च षोडश ॥ ३२ ॥
 कालिकायां ययुर्गोप्यः सहस्राणि च षोडश ।
 नित्ययुः कमलाण्यश्च सहस्राणि त्रयोदश ॥ ३३ ॥
 दुर्गानुगा ययुर्गोप्यः सहस्राणि च षोडश ।
 ययुः सरस्वतीपद्यात्सहस्राणि त्रयोदश ॥ ३४ ॥
 प्रजग्मुर्भारतीपद्यात्सहस्राणि दश व्रजात् ।
 अपर्णीसहचारिण्यः सहस्राणि चतुर्दश ॥ ३५ ॥
 रतिपद्यावयस्याश्च सहस्राणि ययुर्दश ।
 गङ्गावयस्याः प्रययुः सहस्राणि चतुर्दश ॥ ३६ ॥
 प्रजग्मुर्गङ्गा पद्यात्सहस्राणि च षोडश ।
 सतीपद्यावयुर्गोप्यः सहस्राणि त्रयोदश ॥ ३७ ॥
 नन्दिनीसहचारिण्यः सहस्राणि ययुर्दश ।
 प्रययुः सुन्दरीपद्यात्सहस्राणि त्रयोदश ॥ ३८ ॥
 ययुः कर्णप्रियापद्यात्सहस्राणि च षोडश ।
 ययुर्मधुमती पद्यात्सहस्राणि च षोडश ॥ ३९ ॥

ययुश्चम्यानुगा गोप्यः सहस्राणि त्रयोदश ।
 चन्दनाल्यो ययुः पञ्चाक्षहस्राणि च षोडश ॥ ४१ ॥
 सर्वा बभूवुरेकत्र तत्र तस्युः पलं मुदा ।
 तत्राययुर्गोपिकाश्च मालाहस्ताश्च काश्चन ॥ ४२ ॥
 चारुचन्दनहस्ताश्च काश्चित्तत्राययुर्व्रजात् ।
 श्वेतचामरहस्ताश्च काश्चित्तत्राययुर्मुदा ॥ ४३ ॥
 तत्राययुर्गोपकन्याः काश्चित्कस्तूरिकाकराः ।
 तत्राययुर्गोपकन्याः काश्चित् कुङ्कुमवाहिकाः ॥ ४४ ॥
 काश्चित् तत्राययुर्गोप्यस्ताम्बूलपात्रवाहिकाः ।
 यावत्काञ्चनवस्त्राणां वाहिका गोपकन्यकाः ॥ ४५ ॥
 काश्चित्तत्राययुः शीघ्रं यत्र चन्द्रावली मुदा ।
 सर्वाश्चैकत्र संभूय सस्मिताश्च मुदान्विताः ॥ ४६ ॥
 विधाय राधिकावेशं स्थानाच्च प्रययुर्मुदा ।
 चक्रुः पुनःपुनस्ताश्च हरिशब्दं जयं पथि ॥ ४७ ॥
 प्रापुर्वृन्दावनं रम्यं ददृशू रासमण्डलम् ।
 स्वर्गोभ्यः सुन्दरं दृश्यं राकापतिकरान्वितम् ॥ ४८ ॥
 मुनिर्जनं कुसुमितं वासितं पुष्पवायुना ।
 नारीणां कामजननं मुनिमोहनकारणम् ॥ ४९ ॥
 शुश्रुवुस्तत्र ताः सर्वाः पुंस्त्रीकिलकलध्वनिम् ।
 अतिसूक्ष्म कलञ्चापि भ्रमराणां मनोहरम् ॥ ५० ॥
 प्रसूनमधुमत्तानां भ्रमरीसङ्गसङ्गिनाम् ।
 शुभे क्षणे प्रविवेश राधिका रासमण्डलम् ॥ ५१ ॥
 सर्वाभिरालिभिः सार्धं ध्यात्वा कृष्णपदागुजम् ।
 राधामारात्तु संवीक्ष्य कृष्णस्तत्र मुदान्वितः ॥ ५२ ॥

जगामानु व्रजं प्रीत्या सस्मितो मदनातुरः ।
 मध्यस्थां सखिसङ्घानां रत्नालङ्कारभूषिताम् ॥ ५३ ॥
 दिव्यवस्त्रपरीधानां सस्मितां वक्रलोचनाम् ।
 गजेन्द्रगामिनीं रम्यां मुनिमानसमोहिनीम् ॥ ५४ ॥
 नवीनवेशवयसा रूपेणातिमनोहराम् ।
 तलशोणितितम्बानां भारशेषान्वितां पराम् ॥ ५५ ॥
 चारुचम्यकवर्णाभां शरच्चन्द्रनिभाननाम् ।
 बिभ्रन्तीं कवरीभारं मालतीमाल्यसंयुताम् ॥ ५६ ॥
 राधा ददर्श श्रीकृष्णं किशोरं श्यामसुन्दरम् ।
 नवयौवनसम्पन्नं रत्नाभरणभूषितम् ॥ ५७ ॥
 कन्दर्पकोटिलावस्थलीलाधाममनोहरम् ।
 प्राणाधिकां तां पश्यन्तं पश्यन्तीं वक्रचक्षुषा ॥ ५८ ॥
 परमाद्भुतरूपञ्च सर्ववानुपमं परम् ।
 विचित्रवेशं चूडाञ्च बिभ्रन्तं सस्मितं मुदा ॥ ५९ ॥
 वक्रलोचनकोणेन दर्शं दर्शं पुनः पुनः ।
 मुखमाच्छादयामास व्रीडया सस्मिता सती ॥ ६० ॥
 मूर्च्छामवाप सा सद्यः कामबाणप्रपीडिता ।
 पुलकाञ्चितसर्वाङ्गी बभूव हतचेतना ॥ ६१ ॥
 कटाक्षकामबाणैश्च विद्धः क्रीडारसोन्मुखः ।
 मूर्च्छां प्राप्य न पपात तस्यो स्थाणुसमो हरिः ॥ ६२ ॥
 पपात मुरली तस्य क्रीडाकमलमुज्ज्वलम् ।
 द्वितीयं पीतवस्त्रञ्च शिखिपिच्छं शरीरतः ॥ ६३ ॥
 क्षणेन चेतनां प्राप्य ययौ राधान्तिकं मुदा ।
 क्षत्वा वक्षसि तां प्रीत्या समाश्लिष्य चुचुम्ब सः ॥ ६४ ॥

श्रीकृष्णस्पर्शमात्रेण संप्राप्य चैतनीं सती ।
 प्राणाधिकं प्राणनाथं समाश्लिष्य चुचुम्ब ह ॥ ६५ ॥
 मनो जहार राधायाः कृष्णस्तस्य च सा मुने ।
 जंगम राधया सार्धं रसिको रत्नमन्दिरम् ॥ ६६ ॥
 रत्नप्रदोपसंयुक्तं रत्नदर्पणसंयुतम् ।
 चारुचम्पकशय्याभिषेकनात्ताभी राजितम् ॥ ६७ ॥
 कर्पूरान्वितताम्बूलैर्भोगद्रव्यैः समन्वितम् ।
 उवाच राधया सार्धं कृष्णस्तत्र मुदान्वितः ॥ ६८ ॥
 राधाप्रदत्तताम्बूलं चखाद मधुसूदनः ।
 रासेश्वरो कृष्णदत्तं ताम्बूलं बुभुजे मुदा ॥ ६९ ॥
 दत्तं चर्वितताम्बूलं राधायै प्रभुणा मुदा ।
 चखाद भक्त्या सा तूर्णं प्रहस्य मदनातुरा ॥ ७० ॥
 राधाचर्वितताम्बूलं ययाचै माधवो मुदा ।
 न ददौ राधिका भीता यपात चरणाम्बुजे ॥ ७१ ॥
 एतस्मिन्नन्तरे तत्र सकामः सुरतोन्मुखः ।
 सुष्वाप राधया सार्धं रतितले मनोहरे ॥ ७२ ॥
 शृङ्गाराष्टप्रकारश्च विषरीतादिकं विभुः ।
 भखदन्तजराणाञ्च प्रहारञ्च ययोचितम् ॥ ७३ ॥
 कामशास्त्रेषु यद्गोप्यं सुखनाटविधं परम् ।
 कामिनीनां मनोहारि प्रकार रसिकेश्वरः ॥ ७४ ॥
 अङ्गेरङ्गानि प्रत्यङ्गैः प्रत्यङ्गानि क्षीरातुरः ।
 चकाराञ्छेपयं तत्र कामुकीनां सुखावहेम् ॥ ७५ ॥
 शृङ्गारकुशली तौ तु कामशास्त्रमुपखण्डितौ ।
 रतिशुद्धविरामश्च न त्रभूव द्वयोरपि ॥ ७६ ॥

एवं गृहे गृहे रम्ये नानामूर्तिं विधाय च ।
 रेमे गोपाङ्गनाभिश्च सुरम्ये रासमण्डले ॥ ७७ ॥
 गोपीनां नवलक्ष्याणि गोपानाञ्च तथैव च ।
 लक्ष्याष्टादश मुने युक्तानि रासमण्डले ॥ ७८ ॥
 मत्तकेशानि मग्नानि विच्छिन्नभूषणानि च ।
 वेश्याच्छिन्नानि मत्तानि मूर्च्छितानि स्मरेण च ॥ ७९ ॥
 कङ्कशानां किङ्किणीनां वलग्रानाञ्च नारद ।
 सद्व्रतनूपराणाञ्च शब्दयुक्तानि सन्ततम् ॥ ८० ॥
 एवं कृत्वा स्थलक्रीडां ययुस्तानि जलं मुदा ।
 कृत्वा तत्र जलक्रीडां परिश्रान्तानि साम्प्रतम् ॥ ८१ ॥
 तूष्णं जलात्समुत्थाय वासांसि परिधाय च ।
 ददृशुर्मुखपद्मानि सद्व्रते दर्पणेषु च ॥ ८२ ॥
 चन्दनागुरुकस्तूरीद्रव्याणि पुष्पमालिकाः ।
 मुदा परिदधुस्तानि सम्प्रापुद्येतनानि च ॥ ८३ ॥
 सकर्पूरञ्च ताम्बूलं भुक्त्वा सर्वाणि कौतुकात् ।
 ददृशुर्मुखपद्मानि सद्व्रते दर्पणेऽमले ॥ ८४ ॥
 काचित्कामातुरा कृष्णं बलादाकृष्य कौतुकात् ।
 हस्ताद्वशीं निजग्राह वसनञ्च चकर्ष ह ॥ ८५ ॥
 काचित्कामप्रमत्ता च नग्नं कृत्वा तु माधवम् ।
 निजग्राह पीतवस्त्रं परिहास्य पुनर्ददौ ॥ ८६ ॥
 यत्किं शृत्वात्येवमुक्त्वा काचित्कंसदृष्ट्वा स्वामिनम् ।
 चुचुम्ब गण्डे बिम्बांष्ठे समाश्लिष्य पुनः पुनः ॥ ८७ ॥
 सञ्चितं सकटाक्षञ्च मुखचन्द्रं स्तनोन्नतम् ।
 काचिच्छीशिं सुललितां दर्शयामास कामतः ॥ ८८ ॥

काचित्कान्तं करे कृत्वा संस्थाप्य श्रोत्रिदेशतः ।

चकार चूडानिर्माणं मालतीमाल्यसंयुतम् ॥ ८९ ॥

काचिचूडां समाकृष्य मयूरपिच्छकं ददौ ।

गुञ्जां माल्यञ्च चूडायां वेष्टयामास काचन ॥ ९० ॥

प्रददौ स्वामिने कामात् प्रेमवर्धनहेतवे ।

काचित्काञ्चित्समाकृष्य नग्नां कृत्वा तु कामतः ॥ ९१ ॥

प्रेषयामास कृष्णस्य क्रोडे चन्दनचर्चिते ।

नटुतश्च जगुः काञ्चित् कान्तं कृत्वा तु कामतः ॥ ९२ ॥

नर्तनं कारयामास तच्च काचिद्वलेन च ।

कृष्णश्च वस्त्रं कस्याश्च विचकर्प कुतूहलात् ॥ ९३ ॥

काञ्चित् कृत्वा तु नग्नाश्च कस्यैचिदंशकं ददौ ।

कृष्णो राधां समाकृष्य वासयामास वक्षसि ॥ ९४ ॥

तस्याश्च कवरीं रम्यां सुनिर्माणञ्चकार ह ।

सिन्दूरञ्च ददौ भाले कस्तूरीविन्दुभिः सहः ॥ ९५ ॥

अतिसूक्ष्मं चन्दनेन्दुं कीतुकान्तदधी ददौ ।

पत्रावलीं सुललितां सुकपोले चकार ह ॥ ९६ ॥

वज्रिशृङ्गांशकं चारु परिधार्थ्यप्रयत्नतः ।

ददौ सद्रत्नमञ्जीरं गृह्णीत्वा चरणाम्बुजे ॥ ९७ ॥

नखनिर्मार्जनं कृत्वा सुन्दरं यावकं ददौ ।

भूषणैर्भूषितां कृत्वा सम्प्रलिप्यानुलेपनैः ॥ ९८ ॥

दत्त्वा च मालतीमालां चुषुम्ब च पुनः पुनः ।

चारुलोचनपद्मे च चकाराञ्जनसंयुते ॥ ९९ ॥

प्रददौ नासिकामध्ये दुर्लभं गजमौक्तिकम् ।

श्रोत्रिदेशे च स्तनयोर्नखच्छिद्रं चकार ह ॥ १०० ॥

चकार दन्तदलनं पक्षविम्बार्धरे वरे ।
 सरसश्च तटे रम्ये पुण्योद्याने सुनिर्जने ॥ १०१ ॥
 वहिषन्द्रोदये रम्ये पुष्पचन्दनचर्चिते ।
 अगुरुचन्दनाक्तेन वायुना सुरभीकृते ॥ १०२ ॥
 भ्रमरध्वनिसंयुक्ते पुंस्कोकिलरुतश्रुते ।
 बहुमूर्त्तिः संविधाय योगिनां परमो गुरुः ॥ १०३ ॥
 पुनश्चकार भृङ्गारं गोपीनां चित्तहारकः ।
 किङ्किणीनां कङ्कणानां नूपुराणाञ्च नारद ॥ १०४ ॥
 भृङ्गारोद्रेकतस्तत्र बभूव सुन्दरो वरः ।
 भूर्ध्वाभवापुस्ताः सर्वा नवसङ्गममावृतः ॥ १०५ ॥
 बभूवुरचलास्पन्दाः पुलकाञ्चितावग्रहाः ।
 भृङ्गारविरते भूते संप्रापुञ्चेतनां पुनः ॥ १०६ ॥
 नखदन्तप्रहारश्च प्रचकार परस्परम् ।
 कृष्णः कररुहाघातं ददौ तासां कुचोपरि ॥ १०७ ॥
 श्रीणीदेशे सुकटिने नखचित्रं चकार ह ।
 नीवीविस्त्रंसिता तासां कवरी क्षुद्रघण्टिका ॥ १०८ ॥
 दूरीभूतं सुवसनं सुवेशं सुमनोहरम् ।
 आलिङ्गनं नवविधं सुखनाष्टविधं मुदा ॥ १०९ ॥
 भृङ्गारं षोडशविधं धकार रसिकेश्वरः ।
 अङ्गैरङ्गानि प्रत्यङ्गैः प्रत्यङ्गानि च योषिताम् ॥ ११० ॥
 चकारालिङ्गनं प्रीत्या कामुकीनाञ्च कामुकः ।
 नारीणां षोडश कलाः शृङ्गारस्तत्प्रमाणकः ॥ १११ ॥
 कलाभेदेन तद्भेदं कामशास्त्रविदो विदुः ।
 प्रकृतं द्वादशविधं चकार रसिकेश्वरः ॥ ११२ ॥

निरूपितं कामशास्त्रं चकारेशस्ततोऽधिकम् ।
 क्रीडारम्भे च मध्ये च विरतौ कर्म योषिताम् ॥ ११३ ॥
 प्रीत्यर्थमपि कर्त्तव्यं चकारेशस्ततोऽधिकम् ।
 गोपीकङ्कशरेखाभः पादालक्तकाचङ्कितः ॥ ११४ ॥
 शशभे कृष्णदेहस्य यथाद्रिर्गैरिकेश च ।
 एवभूतं पूर्णराससंभूतं रासमण्डले ॥ ११५ ॥
 समाजग्मुः सुराः सर्वे सकलत्रास सानुगाः ।
 सुवर्णस्यन्दनस्यास्य कौतुकात् स्वगणाहताः ॥ ११६ ॥
 पुनकाशितसर्वाङ्गाः कामबाणप्रपीडिताः ।
 ऋषयो मुनयश्चैव सिद्धाश्च पितरस्तथा ॥ ११७ ॥
 विद्यमधराश्च गन्धर्वा यक्षराक्षसकिन्नराः ।
 सस्त्रीकाश्च समाजम्मुदृष्टुश्च सुदान्विताः ॥ ११८ ॥
 दिव्यस्यन्दनमारुह्य शतकुम्भविनिर्मितम् ।
 मुग्धाभितक्ष मणिना रत्नसारपरिष्कटम् ॥ ११९ ॥
 शङ्खशुभांशुकेनैव वेष्टितं सुमनोहरम् ।
 श्वेतचामरयुक्तञ्च सद्रत्नदर्पणाम्बुजम् ॥ १२० ॥
 शतचक्रं चित्रयुक्तं मनोयायि मनोहरम् ।
 सद्रत्नसारनिर्माणकलशोज्ज्वलशेखरम् ॥ १२१ ॥
 समाजगाम भगवान् पार्वत्या सह शङ्करः ।
 वामपार्श्वे महाकाशी दक्षिणे नन्दिकेश्वरः ॥ १२२ ॥
 पुरतः कार्तिकेयश्च स्वयं देवो गणेश्वरः ।
 पिङ्गलाक्षादयः सर्वे पार्षदाः परितस्तपोः ॥ १२३ ॥
 चेतपालादयः सर्वे तथाष्टौ भैरवेश्वराः ।
 वज्रस्थलस्थिता दुर्गा सखिता वक्रलोचना ॥ १२४ ॥

भारत्या सह ब्रह्मा च शतकुम्भरथस्थितः ।

वामे सप्तर्षयस्तस्य दक्षिणे सनकादयः ॥ १२५ ॥

सुवर्णस्यन्दनस्थाश्च धर्मः साक्षी च कर्मणाम् ।

वक्षःस्थलस्थिता तस्य मूर्तिः स्मेरानना सती ॥ १२६ ॥

पश्यन्ती पूर्णरासञ्च सक्रान्ता वक्रलोचना ।

परितः पार्षदाः सर्वे ज्वलन्ती ब्रह्मर्तजसा ॥ १२७ ॥

गन्ध्या सह महेन्द्रश्च रोहिण्या च कलानिधिः ।

स्वाहासार्धं स्वयं वक्त्रिः सूर्यश्च संज्ञया सह ॥ १२८ ॥

समाजगाम कामश्च रतिं कृत्वा च वचसि ।

सर्वे ग्रहाश्च दिक्पाला आजग्मुः सकलवकाः ॥ १२९ ॥

आकाशस्थाश्च ददृशुः सरासं रासमण्डलम् ।

केचिच्च मुमुहुस्तत्र मूर्च्छामाप्नुवन् केचन ॥ १३० ॥

मुहूर्तञ्च सुराः सर्वे सस्मिताश्च मुदान्विताः ।

चन्दनद्रववृष्टिश्च पुष्पवृष्टिश्च चिचिपुः ॥ १३१ ॥

कस्तूरीयुक्तमाल्यानां वृष्टिश्च कर्मनीश्वराः ।

रासं दृष्ट्वा देवपत्नयः कामबाणप्रपीडिताः ॥ १३२ ॥

स्थले रतिरसं कृत्वा जगाम यमुनाजलम् ।

राधया सह कृष्णश्च पूर्णब्रह्मसनातनः ॥ १३३ ॥

गोपीभिः सह जग्मुश्च मायाः श्रीकृष्णरूपिकाः ।

प्रपीडिताः कामबाणैः क्रीडाञ्चक्रुर्जले मुदा ॥ १३४ ॥

जलं ददौ राधिकायै सक्रामो माधवः स्वयम् ।

ददौ सा च माधवाय कामार्तायाञ्जलितयम् ॥ १३५ ॥

वस्त्रं जग्राह तस्याश्च सा च नग्ना बभूव ह ।

मालाञ्चिच्छेद् कबरीं चकार शिथिलां हरिः ॥ १३६ ॥

सिन्दूरपत्रकं लुप्तं वेशञ्च जलताडनैः ।

भ्रूविचित्रजोष्टरागं लुप्तं कज्जललीचनम् ॥ १३७ ॥

ताञ्च नग्नां समाश्लिष्य निममज्ज जले हरिः ।

प्रकृत्याभ्यन्तरे क्रीडां सुतस्थौ च तथा सह ॥ १३८ ॥

ताञ्च नग्नां दर्शयित्वा गोपिकां व्रीडया नताम् ।

सस्मितां प्रेरयामास दूरतो यमुनाजले ॥ १३९ ॥

सा वेगेन समुत्थाय बलाज्जग्राह माधवम् ।

गृहीत्वा मुरलीं कोपात् प्रेरयामास दूरतः ॥ १४० ॥

गृहीत्वा पीतवसनञ्चकार तं दिगम्बरम् ।

वनमालाञ्च चिच्छेद ददौ तोयं पुनः पुनः ॥ १४१ ॥

हरिं पुनः समाकृष्य प्रेषयामास पार्थास ।

गन्धारे स्त्रोतसि मुने निममज्ज जगत्पतिः ॥ १४२ ॥

उत्थाय माधवः शीघ्रं तां गृहीत्वा प्रहस्य च ।

कृत्वा वक्षसि नग्नाञ्च चुचुम्ब च पुनः पुनः ॥ १४३ ॥

एवन्ता मूर्त्तयः सर्वा गोपीभिः सह कौतुकात् ।

क्रीडां विचक्रुर्यमुनातीरनीरे मनोहरे ॥ १४४ ॥

तीरं गत्वा तथा सार्धं हरिर्नग्नश्च मग्नया ।

सा तं ययाचे वसनं स च तां सस्मितां सतीम् ॥ १४५ ॥

राधिकायै ददौ वस्त्रं रम्यां मालाञ्च माधवः ।

प्रददौ हरये वस्त्रं वंशीं रासेश्वरी तथा ॥ १४६ ॥

चन्दनागुरुकस्तूरीं सर्वाङ्गे कुङ्कुमान्विताम् ।

कृष्णस्य परया भक्त्या ददौ श्रोणिस्थितस्य च ॥ १४७ ॥

निर्माय चूडां ललितां कामिनोचित्तमोहिनीम् ।

शोभनैर्मालतीर्माल्यैश्चकार वेष्टनं पुनः ॥ १४८ ॥

श्रीकृष्णो राधिकायाश्च कवरीं सुमनोहराम् ।

कृत्वा कुन्तलसंस्कारं निर्ममे पत्रकावलीम् ॥ १४८ ॥

ददौ ललाटे सिन्दूरं कस्तूरीविन्दुभिः सह ।

तदधश्चन्दनेन्दुञ्च सुसूक्ष्मं सुमनोहरम् ॥ १५० ॥

नखाङ्गं स्तनयोर्बुर्वोरस्येव घनं मुदा ।

दत्त्वा तां वासयामास वज्रिशृङ्गांशुकेन वै ॥ १५१ ॥

चन्दनागुरुकस्तूरीकुङ्कुमानां द्रवेष सः ।

कृत्वा वक्षसि संलिप्य चुचुम्ब च मुहुर्मुहुः ॥ १५२ ॥

पुनराश्लेषणं कृत्वा ददौ मालां गले पुनः ।

भूषणैर्भूषितां कृत्वा मञ्जीरश्चरणे ददौ ॥ १५३ ॥

अलङ्ककश्चरणयोर्नखेषु च ददौ पुनः ।

एवं गोपश्च गोपीनां विदधौ च पृथक् पृथक् ॥ १५४ ॥

पुनः प्रजग्मुस्ता मत्ताः सुन्दरं रासमण्डलम् ।

पूर्णेन्दुचन्द्रिकायुक्तं रतियोग्यं सुनिर्जनम् ॥ १५५ ॥

माधवीकेतकीकुन्दमालतीनां मनोहरैः ।

चम्पयूथीमल्लिकानां पुष्पैश्च सुरभीकृतम् ॥ १५६ ॥

दृष्ट्वा च स्फुटितं पुष्पञ्चयनं कर्तुमीश्वरी ।

गोपीर्नियोजयामास कौतुकेन च राधिका ॥ १५७ ॥

काञ्चिन्नियोजयामास मालानिर्माणकर्मणि ।

काञ्चित् ताम्बूलसञ्ज्ञेषु काञ्चिच्चन्दनघर्षणे ॥ १५८ ॥

मालाचन्दनताम्बूलं गोपीदत्तञ्च सुन्दरी ।

ददौ कृष्णाय संप्रीत्या सस्मिता वक्रलोचना ॥ १५९ ॥

काञ्चिन्नियोजयामासुः कृष्णसङ्गीतकर्मणि ।

मृदङ्गमुरजादीनां वादनेषु च काञ्चन ॥ १६० ॥

एवं राशे रतिं कृत्वा लोलया हरिणा सह ।
 विजहार च सर्वत्र निर्जनेषु मनोहरम् ॥ १६१ ॥
 पुष्पोद्यानेषु रम्येषु सरसाञ्च तटेषु च ।
 कन्दरे कन्दरे रम्ये नटेषु च नदीषु च ॥ १६२ ॥
 अतीवनिर्जनस्थाने श्मशानं गिरिगह्वरे ।
 वाञ्छितेषु च नारीणां त्रयस्त्रिंशद्गह्वरेषु च ॥ १६३ ॥
 भाण्डीरे श्रीवने रम्ये कदम्बकानने तथा ।
 तुलसीकानने कुन्दवने चम्पककानने ॥ १६४ ॥
 निम्बारण्ये मधुवने जम्बीरकानने तथा ।
 नारिकेलवने पूगवने च कदलीवने ॥ १६५ ॥
 बदरीकानने विल्ववने नारिकेलकानने ।
 अश्वत्थकानने वंशवने दाडिमकानने ॥ १६६ ॥
 मन्दारकानने तालवने चूतवने तथा ।
 केतकीकाननेऽशोकवने खर्जूरकानने ॥ १६७ ॥
 आम्रातकवने जम्बूगह्वरे शालकानने ।
 कटकीकानने पद्मवने जातिवने मुने ॥ १६८ ॥
 न्यग्रोधगह्वरे घोरे श्रीखण्डकानने तथा ।
 ब्रह्मष्टकेसरवने सर्वतोऽपि बिलचण्डे ॥ १६९ ॥
 एवं रेमे कौतुकेन कामाक्षिं शङ्खानिशम् ।
 तथापि मानसम्पूर्णं न च किञ्चिद्भूव ह ॥ १७० ॥
 न कामिनीनां कामश्च मृङ्गारेण निवर्तते ।
 अधिकां वर्धते शङ्खद्वयाग्निर्घृतधारया ॥ १७१ ॥
 जम्मुर्देवाः स्वर्गहृद्देव्यश्च मुनयस्तथा ।
 ते सर्वे प्रशशंसुश्च विस्मयञ्च ययुर्मदा ॥ १७२ ॥

गेहे गेहे नृपेन्द्राणां लेभिरे जन्म भारते ।

दग्धाः कामाग्निनाशेन देव्यः शृङ्गारलालसाः ॥१७३॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे रासक्रीडाप्रस्तावो नाम

अष्टाविंशोऽध्यायः ।

जनविंशोऽध्यायः ।

श्रीनारायण उवाच ।

अथ गोपाङ्गनाः सर्वाः काममत्ततया मुने ।

अतिप्रौढाश्च मानिन्यो नेश्वरं मेनिरे पतिम् ॥ १ ॥

काञ्चिदूचुरहो कृष्णं सखिता वक्रलोचना ।

मालतीपुष्पमुत्तोल्य देहि मे मालिकामिति ॥ २ ॥

काञ्चिदूचुरथे कृष्ण स्वक्रोडेऽस्मांश्च कुर्विति ।

गृहीत्वा श्रीहरेः स्तन्यमारुरोह च काचन ॥ ३ ॥

उवाच काचिद्वर्षेण प्रमत्ता प्राणवल्लभम् ।

स्वकीयपीतवसनं परिधारय मामिति ॥ ४ ॥

उवाच काचिदीशन्तं सिन्दूरं देहि मामिति ।

उवाच काचित् प्राणेशं शीघ्रमागत्य साम्प्रतम् ॥ ५ ॥

कृत्वा कुन्तलसंस्कारं कुरु मे कवरीमिति ।

काञ्चित्संप्रेरयामासुः श्रीखण्डं वल्लवाय च ॥ ६ ॥

स्वाङ्गवेशविधायिन्यो भूषार्थं श्रुतिमूलतोः ।
 उवाच काचित् कामेन परं सङ्केतपूर्वकम् ॥ ७ ॥
 पश्यन्ती तन्मुखान्भोजं सस्मिता मैथुनाय च ।
 काचिज्जगद्गह मुरलीं बलादाकृष्य माधवम् ॥ ८ ॥
 जहार पीतवसनं कृत्वा नम्रश्च कामिनी ।
 कामिन्यः काञ्चिदित्यूचुर्मानिन्यो मधुसूदनम् ॥ ९ ॥
 अलक्तकद्रवं देहि पादयोर्नखरेषु च ।
 उवाच काचित् प्रेम्णा तं गण्डयोः स्तनयोर्मम ॥ १० ॥
 नानाचित्रविचित्राढ्यं कुरु पद्मावलीमिति ।
 कृत्वानुमानं मनसा दृष्ट्वा तासां प्रमत्तताम् ॥ ११ ॥
 माधवो राधया सार्द्धं मन्तर्धानं चकार ह ।
 अतीवनिर्जने स्थाने मुदा स्नेह्यामयो विभुः ॥ १२ ॥
 कलामानप्रकारश्च शृङ्गारश्च चकार ह ।
 पर्वते पर्वते रम्ये द्वीपे द्वीपे सुनिर्जने ॥ १३ ॥
 तटे तटे नदीनाञ्च सर्वजन्तुविवर्जिते ।
 श्रीगोष्ठे रत्नशैले च वेलागङ्गातटेऽपि च ॥ १४ ॥
 कालिन्दे च पुलिन्दे च मन्दिरे गन्धमादने ।
 मनीहरे कुन्दवने कावेरीतीरनीरजे ॥ १५ ॥
 पुष्पभद्रापुलिनजे पुष्पोद्याने सुपुष्पिते ।
 सर्वत्र रमणं कृत्वा राधावेशं विधाय च ॥ १६ ॥
 जगाम मलयद्रोणीं रम्याञ्चन्दनवायुना ।
 शय्यां पुष्पमयीं कृत्वा तत्र रेमे तथा सह ॥ १७ ॥
 अतीवसुखसम्भोगान्मूर्च्छां संप्राप्य राधिका ।
 कृत्वा वचसि गोविन्दं पुलकाञ्चितविग्रहा ॥ १८ ॥

दृष्ट्वा तां मूर्च्छितां कृष्णा घनशोणिपयोधराम् ।
 विलुप्तवेशां कामार्तां नग्नां शिथिलकुन्तलाम् ॥ १८४
 चेतनां कारयामास कृत्वा वक्षसि तन्दिताम् ।
 वामयामास वसनं राधाया मेखलाम्बरम् ॥ २० ॥
 कवरीं रचयामास किञ्चिद्दामेन वङ्गिणाम् ।
 मालतीमाख्यसंयुक्तां कुन्दपुष्पैश्च वेष्टिताम् ॥ २१ ॥
 तस्याः कपाले सिन्दूरतिलकं सुन्दरं ददौ ।
 गण्डयोः स्तनयोश्चित्रां चकार पत्रिकां मुदा ॥ २२ ॥
 सालक्तकांश्च नखरान् चित्रितान् पदपद्मयोः ।
 नखैः कृत्रिमपद्मानि निर्ममे शोणिवक्षसोः ॥ २३ ॥
 उत्थायाथ तया साङ्गं लगाम ह सरोवरम् ।
 नानाप्रकारपद्मानां राजिभिश्च विराजितम् ॥ २४ ॥
 निर्मलस्फटिकाकारजलपूर्णं मनोहरम् ।
 हंसकारण्डवाकीर्णं जलकुक्कुटकूजितम् ॥ २५ ॥
 मधुलुब्धमधुभ्राणां पद्मस्थानं सुपद्मजम् ।
 चारुणा कलशब्देन शब्दितं शश्वदेव हि ॥ २६ ॥
 तत्र स्नात्वा जलक्रीडाञ्चकार ह तया सह ।
 जलं ददौ राधिकायै मुदा सा माधवाय च ॥ २७ ॥
 सहस्रदलपद्मे च गृहीत्वा माधवः स्नयम् ।
 एकं ददौ राधिकायै ररक्ष स्वार्थमेककम् ॥ २८ ॥
 चन्दनागुरुकस्तूरीकुङ्कुमद्रवमोषितम् ।
 स्वाङ्गं दत्त्वा राधिकायै लिखितं राधिकेश्वरः ॥ २९ ॥
 ततो गच्छन्तया साङ्गं ददर्श पुरतो वटम् ।
 अतीवोत्तुङ्गशाखाग्रमतिविस्तृतमेव च ॥ ३० ॥

मूले योजनपर्यन्तं छाद्यया परिवेष्टितम् ।
 उवास तत्र गोविन्दः केतकीवनसन्निधौ ॥ ३१ ॥
 पुष्पाक्तेन सुशीतेन वायुभा सुरभीकृते ।
 चित्रं रहस्यं सुचिरं पुराणञ्च पुरातनम् ॥ ३२ ॥
 प्रहर्षितश्च श्रोतुः कथयामास राधिकाम् ।
 एतस्मिन्नन्तरे तत्र ददर्श मुनिपुङ्गवम् ॥ ३३ ॥
 आगच्छन्तश्च तं दृष्ट्वा प्रसन्नवदनेक्षणम् ।
 न दृष्ट्वा हृदये रूपमीशस्य परमात्मनः ॥ ३४ ॥
 ध्यानादिरतमग्रे च पश्यन्तं वहिरेव तत् ।
 सर्वावयववक्रञ्च कृष्णं खर्वं दिगम्बरम् ॥ ३५ ॥
 नाम्नाष्टवक्रं जटिलं ज्वलन्तं ब्रह्मतेजसा ।
 मुखतोऽग्निमुद्गिरन्तं तपोराशिर्मिवीक्षितम् ॥ ३६ ॥
 अहो किं वा ब्रह्मतेजो मूर्त्तिमन्तमिव स्वयम् ।
 नखश्मश्रुसुदीर्घञ्च शान्तं तेजस्विनं परम् ॥ ३७ ॥
 पुटाञ्जलियुतं भक्त्या भीतं प्रणतकन्धरम् ।
 दृष्ट्वा हसन्तीं राधां तां वारयामास माधवः ॥ ३८ ॥
 प्रभावं कथयामास मुनीन्द्रस्य महात्मनः ।
 अथ प्रणम्य गोविन्दं तुष्टाव मुनिपुङ्गवः ।
 यत् स्तोत्रञ्च पुरा दत्तं शङ्करेण महात्मना ॥ ३९ ॥

अष्टावक्र उवाच ।

गुणातीत गुणाधार गुणबीज गुणात्मक ।
 गुणीश गुणिनां बीज गुणायन नमोऽस्तु ते ॥ ४० ॥
 सिद्धिस्वरूप सिद्धांश सिद्धिवीज परात्पर ।

सिद्धिसिद्धगुणाधीश सिद्धानां गुरवे नमः ॥ ४१ ॥

हं वेदवीज वेदज्ञ वेदिन् वेदविदां वर ।

वेदान्नातोऽसि रूपेश वेदज्ञेश नमोऽस्तु ते ॥ ४२ ॥

ब्रह्मानन्तेश शेषेन्द्र धर्मादीनामधीश्वर ।

सर्व सर्वेश सर्वेश बीजरूप नमोऽस्तु ते ॥ ४३ ॥

प्रकृते प्राकृत प्राज्ञ प्रकृतीश परात्पर ।

संसारवृक्ष तद्वीज फलरूप नमोऽस्तु ते ॥ ४४ ॥

सृष्टिस्थित्यन्तवीजेश सृष्टिस्थित्यन्तकारण ।

महाविराट् तरोर्वीज राधिकेश नमोऽस्तु ते ॥ ४५ ॥

अहो यस्य तयः स्कन्धा ब्रह्मविष्णुमहेश्वराः ।

शाखा प्रशाखा वेदाद्यास्तपांसि कुसुमानि च ॥ ४६ ॥

संसार विफला एव प्रकृत्यङ्कुरमेव च ।

तदाधार निराधार सर्वाधार नमोऽस्तु ते ॥ ४७ ॥

तेजोरूप निराकार प्रत्यक्षानूहमेव च ।

सर्वाकारातिप्रत्यक्ष स्वेच्छामय नमोऽस्तु ते ॥ ४८ ॥

इत्युक्त्वा स मुनिश्रेष्ठो निपत्य चरणाम्बुजे ।

प्राणांस्तत्याज योगेन तयोः प्रत्यक्ष एव च ॥ ४९ ॥

पपात तत्र तद्देहः पादपद्मसमीपतः ।

तत्तेजश्च समस्तस्थौ ल्वलदग्निशिखोपमम् ॥ ५० ॥

सप्ततालप्रमाणन्तु चोत्थाय च पपात ह ।

भ्रामं भ्रामञ्च परितो लीनं कृत्वा पदाम्बुजे ॥ ५१ ॥

अष्टावक्रकृतं स्तोत्रं प्रातरुत्थाय यः पठेत् ।

परं निर्वाणमोक्षञ्च समाप्नोति न संशयः ॥ ५२ ॥

प्राणाधिको मुमुक्षूणां स्तोत्रराजश्च नारद ।

हारणाहा पुरा दत्तो वैकुण्ठे शङ्कराय च ॥ ५३ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे मुनिमोक्षणं नाम
 जनत्रिंशोऽध्यायः ।

त्रिंशोऽध्यायः ।

नारद उवाच ।

महामुने रहस्यञ्च श्रुतं ब्रह्मन् किमद्भुतम् ।
 मृते मुनौ किञ्चकार श्रीकृष्णो भक्तवत्सलः ॥ १ ॥

श्रीनारायण उवाच ।

दृष्ट्वा मृतं मुनिं कृष्णः संस्कारं कर्तुमुद्यतः ।
 कृत्वा वक्षसि तद्देहं रुरोदोच्चैर्यथा नरः ॥ २ ॥
 बाहुभ्याञ्च समाश्लिष्य पिपेषोद्विक्तमोहतः ।
 निर्गतं भस्मनिकरं शवाद्ब्रज्जघर्षणात् ॥ ३ ॥
 रक्तमांसास्थिहीनं तच्छरीरञ्च महात्मनः ।
 षष्टिर्वर्षसहस्राणि निराहारः कृतो मुने ॥ ४ ॥
 दग्धं लोहितमांसास्थि ज्वलता जठराग्निना ।
 बाह्यज्ञानविहीनस्य हरिपादाब्जचेतसः ॥ ५ ॥
 चितां चन्दनकाष्ठेन निर्माय मधुसूदनः ।
 कृत्वाग्निकार्यं तत्रैव स्थापयामास शोकतः ॥ ६ ॥

ददौ चितायामग्निञ्च काष्ठं दत्त्वा शवोपरि ।
 ज्वलतायां चिंतायाञ्च मूर्च्छामाप क्षणं विभुः ॥ ७ ॥
 तेदेहे भस्मसाद्भूतं नेदुर्दन्दुभयो दिवि ।
 बभूव पुष्पहृष्टश्च तत्क्षणाद्गगनादहो ॥ ८ ॥
 एतस्मिन्नन्तरे तत्र रत्नसागविनिर्मितम् ।
 स्यन्दनञ्च मनोयायि वस्त्रमाल्यपरिच्छदम् ॥ ९ ॥
 पार्षदप्रवरैर्युक्तं श्रीकृष्णसदृशैर्वरैः ।
 आविर्बभूव गोलोकात्सुन्दरं पुरतो हरेः ॥ १० ॥
 अवरुह्य रथात्तूर्णं पार्षदप्रवरा हरेः ।
 सर्वे समानरूपास्ते प्रणम्य राधिकेश्वरी ॥ ११ ॥
 धृतवन्तं सूक्ष्मदेहं प्रणमय्य मुनीश्वरम् ।
 रथे कृत्वा तु तं देहं जग्म, गोलोकमुत्तमम् ॥ १२ ॥
 गते मुनीन्द्रे गोलोकं हन्दावनविनोदिनी ।
 बभूव विस्मिता साध्वी पप्रच्छ जगदीश्वरम् ॥ १३ ॥

श्रीराधिका उवाच ।

कोऽयं नाथ मुनिश्रेष्ठः सर्वावयववद्धिमः ।
 अतिखर्वोऽञ्जनाकारस्तेजीयानतिकुत्सितः ॥ १४ ॥
 कथं वा निर्गतं भस्म देहादस्य किमद्भुतम् ।
 माक्षाद्विलीनं यत्तेजस्वत्यादाब्जेऽनलोपमम् ॥ १५ ॥
 रथस्थः पुण्यवान् सदयो गोलोकञ्च जगाम ह ।
 स्वात्मारामस्य यद्वेतो रोदनं ते बभूव ह ॥ १६ ॥
 त्वया कृतञ्च सत्कारमश्रुपूर्णं चक्षुषा ।
 सर्वं विवरणं तृणं संव्यस्य कथय प्रभो ॥ १७ ॥
 राधिकावचनं श्रुत्वा प्रहस्य मधुसूदनः ।

कथां कथितुमारभे युगान्तरगतामपि । १८ ॥

श्रीकृष्ण उवाच ।

रहस्यमष्टावक्रोयं विख्यातं सर्वतः प्रिये ।

पञ्चाच्छ्राप्यसि कालेन प्रसङ्गे विदुषां मुखात् ॥ १९ ॥

अष्टावक्रो मनीन्द्रोऽपि विख्यातो भुवनत्रये ।

परिपूर्णं यद्यशसा जन्मना तज्जगत्त्रयम् ॥ २० ॥

कृष्णस्य वचनं श्रुत्वा विमनस्का हरिप्रिया ।

उवाच मधुरं यन्नाच्छुष्ककण्ठीष्ठतालुका ॥ २१ ॥

राधिकोवाच ।

यत्तृषालोर्मनः पूर्णं न बभूव सुरास्वधी ।

स वितृप्तो भवति किं गोष्यदादकपानतः ॥ २२ ॥

वेदानां वेदवक्तृणां विधातुर्जनकस्य च ।

महाविष्णोरीश्वरस्त्वं कोऽन्यो वक्तास्ति त्वत्परः ॥ २३ ॥

राधिकावचनं श्रुत्वा तुष्टः कृष्णो बभूव ह ।

उवाच गोपनीयञ्च रहस्यं परमाद्भुतम् ॥ २४ ॥

श्रीकृष्ण उवाच ।

शृणु कान्ते प्रवक्ष्ये ऽहमितिहासं पुरातनम् ।

श्रवणात् कथनाद्यस्य सर्वं पापं प्रणश्यति ॥ २५ ॥

महाविष्णोर्नाभिपद्माद्बभूव जगतां विधिः ।

ममांशस्य मत्कलया जलाकीर्णे जगत्त्रये ॥ २६ ॥

पुत्रा बभूवुश्चत्वारो ब्रह्मणो मानसात्पुत्रा ।

नारायणपराः सर्वे ज्वलन्तो ब्रह्मतेजसा ॥ २७ ॥

शिशवः पञ्चवर्षीया नग्ना अज्ञानिनी यथा ।

बाह्यज्ञानविहीनाश्च ब्रह्मतत्त्वविशारदाः ॥ २८ ॥

सनकश्च सनन्दश्च तृतीयश्च सनातनः ।

सनत्कुमारो भगवानेते चत्वार एव च ॥ २८ ॥

तानुवाच जगद्धाता सृष्टिं कुरुत पुत्रकाः ।

तेन तस्थुः पितुर्वाक्ये प्रथयुस्तपसे मम ॥ २९ ॥

विधाता विमनस्कश्च तनयेषु गर्तेषु च ।

पितुर्दुःखाय प्रभवेत् पुत्रश्चेदवचस्करः ॥ ३१ ॥

ज्ञानेन निर्ममे पुत्रान् स्वाङ्गेषु च तपोधनान् ।

वेदवेदाङ्गविज्ञांश्च ज्वलतो ब्रह्मर्तजसा ॥ ३२ ॥

अत्रिः पुलस्त्यः पुलहो मरीचिर्भृगुरङ्गिराः ।

क्रतुर्वशिष्ठो वोढश्च कपिलश्चासुरिः कविः ॥ ३३ ॥

शङ्खुः शङ्खः पञ्चशिखः प्रचेतास्ते तपोधनाः ।

बहुकालं तपस्तप्त्वा चक्रुः सृष्टिं तदाश्रया ॥ ३४ ॥

कलत्रवन्तस्ते सर्वे संसारं कर्तुमुन्मुखाः ।

बभूवुः पुत्रपौत्राश्च सर्वेषाञ्च तपोस्वनाम् ॥ ३५ ॥

तदनु च कथा बह्वी मुनिवंशानुकीर्तनी ।

चार्वीं पुण्यस्वरूपा च प्रकृतं शृणु सुन्दरि ॥ ३६ ॥

प्रचेतसः सुतः श्रीमानसितो मुनिपुङ्गवः ।

सकलवस्तपस्ते पे दिव्यं वर्षसहस्रकम् ॥ ३७ ॥

न बभूव सुतस्तस्य प्राणांश्च्युतं समुद्यतः ।

तं सम्बोद्धुं बभूवाथ सत्या वागशरीरिणी ॥ ३८ ॥

कथं त्यजसि प्राणांस्त्वं गच्छ शङ्करसन्निधिम् ।

सिद्धं कुरु गृहीत्वा च मन्त्रं शङ्करवक्त्रतः ॥ ३९ ॥

मन्त्राधिष्ठातृदेवी ते सद्यः साक्षाद्भविष्यति ।

वरणाभीष्टदेव्याश्च पुत्रस्ते भविता ध्रुवम् ॥ ४० ॥

श्रुत्वैतच्चरितं विप्रो जगाम शिवसन्निधिम् ।

योगिनामप्यगम्यच्च शिवलोकं निरामयम् ॥ ४१ ॥

सकलत्रो ययौ योगी तृष्टाव योगिनां गुरुम् ।

पुटाञ्जलियुतो भूत्वा भक्तिनम्रात्मकन्धरः ॥ ४२ ॥

असित उवाच ।

जगद्गुरो नमस्तुभ्यं शिवाय शिवदाय च ।

योगीन्द्राणाञ्च योगीन्द्र गुरुणां गुरवे नमः ॥ ४३ ॥

मृत्योर्मृत्युस्वरूपेण मृत्युसंसारखण्डन ।

मृत्योरीश मृत्युबीज मृत्युञ्जय नमोऽस्तु ते ॥ ४४ ॥

कालरूपं कलयतां कालकालेशकारण ।

कालादतीत कालस्थ कालकाल नमोऽस्तु ते ॥ ४५ ॥

गुणातीत गुणाधार गुणबीज गुणात्मक ।

गुणीश गुणिनां बीज गुणिनां गुरवे नमः ॥ ४६ ॥

ब्रह्मस्वरूप ब्रह्मज्ञ ब्रह्मभावनतत्पर ।

ब्रह्मबीजस्वरूपेण ब्रह्मबीज नमोऽस्तु ते ॥ ४७ ॥

इति श्रुत्वा शिवं नत्वा पुरस्तस्थौ मुनीश्वरः ।

दीनवत्साश्रुनेत्रश्च पुलकाञ्चितविग्रहः ॥ ४८ ॥

असितेन कृतं स्तोत्रं भक्तियुक्तञ्च यः पठेत् ।

वर्षमेकं हविष्याशी शङ्करस्य महात्मनः ॥ ४९ ॥

स लभेद्द्वैषणवं पुत्रं ज्ञानिनं चिरजीविनम् ।

भवेद्वनाढ्यो दुःखी च मूको भवति पण्डितः ॥ ५० ॥

अभार्यो लभते भार्यां सुशीलाञ्च पतिव्रताम् ।

इहलोके सुखं भुक्त्वा यात्यन्ति शिवसन्निधिम् ॥ ५१ ॥

इदं स्तोत्रं पुरा दत्तं ब्रह्मणा च प्रचेतसे ।

प्रचेतसा स्वपुत्रायासिताय दत्तमुत्तमम् ॥ ५२ ॥

इति श्रीब्रह्मवैवर्ते महापुराणे

शिवस्तोत्रं समाप्तम् ।

श्रीकृष्ण उवाच ।

समाकर्ण्य मुनेः स्तोत्रं भगवान् शङ्करः स्वयम् ।

उवाच ब्रह्मणः पुत्रं स्वभक्तं भक्तवत्सलः ॥ ५३ ॥

शङ्कर उवाच ।

स्थिरो भव मुनियेष्ठ जनामि तव वाञ्छितम् ।

पुत्रस्ते भविता सत्यं मदंशेन च मत्समः ॥ ५४ ॥

दास्यामि मन्त्रमतुलं सर्वेषाञ्च सुदुर्लभम् ।

इत्युक्त्वा च ददौ मन्त्रं तवैव षोडशाक्षरम् ॥ ५५ ॥

स्तोत्रं पूजाविधानञ्च कवचं परमाद्भुतम् ।

संसारविजयं नाम पुरश्चरणपूर्वकम् ॥ ५६ ॥

वरं दातुमिष्टदेवी प्रत्यक्षा भवितेति च ।

इत्युक्त्वा विरतो रुद्रः स तं नत्वा जगाम ह ॥ ५७ ॥

अजाप परमं मन्त्रं सोऽसितः शतवक्त्ररम् ।

साक्षाद्भूत्वा वरस्तस्मै त्वया दत्तः पुरा सति ॥ ५८ ॥

पुत्रस्ते भविता सत्यं महाज्ञानी सुतेति च ।

वरं दत्त्वा त्वमगमो गोलोकं मम सन्निधिम् ॥ ५९ ॥

कालेन च सुतस्तस्य शिवांशेन बभूव ह ।

ब्रह्मिष्ठो देवलो नाम्ना कन्दर्पसमसुन्दरः ॥ ६० ॥

सुयज्ञनृपतेः कन्यां रत्नमालावतीं मुदा ।

तां सुन्दरीं विवाहेन जयाह सर्वमोहिनीम् ॥ ६१ ॥

स्थाने स्थाने च रहसि शतवर्षं तथा सह ।
 स रेमे निपुणश्चैष्ठः स्त्रीणां रमणकर्मणि ॥ ६२ ॥
 कालान्तरे स विरतो बभूव मुनिपुङ्गवः ।
 सुखं सर्वं परित्यज्य धर्मिष्ठः श्रीहरिं स्मरन् ॥ ६३ ॥
 उत्थाय रात्रौ शयनादिरक्तश्च तपोधनः ।
 स ययौ तपसे कान्ते गन्धमादनपर्वत ॥ ६४ ॥
 निद्रां त्यक्त्वा च तत्कान्ता न दृष्ट्वा स्वामिनं सती ।
 विललाप भृशं शोकात् प्रदग्धा विरहाग्निना ॥ ६५ ॥
 उत्तिष्ठन्ती निर्विशन्ती क्रोदोच्चैर्मुहुर्मुहुः ।
 तप्तपात्रे यथा धान्यं बभूव तन्मनस्तदा ॥ ६६ ॥
 आहारञ्च परित्यज्य प्राणांस्तत्याज सुन्दरी ।
 चकार तत्सुतस्तस्याः कर्मनिर्हरणादिकम् ॥ ६७ ॥
 तपश्चकार स मुनिर्गन्धमादनगह्वरे ।
 दिव्यं वर्षसहस्रञ्च मम भक्तो जितेन्द्रियः ॥ ६८ ॥
 तं ददर्श ह्रदैवेन रम्भा शृङ्गारलोलुपा ।
 अतीव सुन्दरं शान्तं कन्दर्पमिव सुन्दरम् ॥ ६९ ॥
 सा च तं कथयामास निर्जने समुपस्थिता ।
 विधाय वेशं यत्नेन त्रैलोक्यचित्तमोहिनी ॥ ७० ॥

रम्भोवाच ।

निबोध साधो महाकथं कामिनीनां मनोहरम् ।
 त्यक्त्वा कठोरं रहसि भज मां सुखदायिकाम् ॥ ७१ ॥
 त्वं वरेषु वरः पृथ्वां वरारोहा स्वयं वरा ।
 विदग्धाया विदग्धस्य दुर्लभो नवसङ्गमः ॥ ७२ ॥

यज्ञं कुर्वन्ति भूपाला भारते स्वर्गहेतुकम् ।
 स्वर्गभोगनिमित्तञ्च भोगसारा वयं मुने ॥ ७३ ॥
 स्नयोर्युग्ममूर्योर्मै सुन्दरं मुखपङ्कजम् ।
 हास्यभ्रूमङ्गसहितं दृष्ट्वा की न भवेत्सुखी ॥ ७४ ॥
 स्त्रोरसः सुखसारश्च मुनीनामभिवाञ्छितः ।
 रसिकासुखसम्भोगो निर्जने चातिदुर्लभः ॥ ७५ ॥
 देवो वा दानवो वापि गन्धर्वो वाथ राक्षसः ।
 स्त्रोसुखेष्वप्यविज्ञेयो रम्भाया रतिवञ्छितः ॥ ७६ ॥
 रहस्युपस्थितां कान्तां न भजेद्यो जितेन्द्रियः ।
 गात्रलोमप्रमाणाब्दं कुम्भीपाके वसेत् ध्रुवम् ॥ ७७ ॥
 सत्यं तस्याश्च बधभाक् तच्छापेन प्रणश्यति ।
 विधाता मोहिनीशापादपूज्यो भुवनत्रये ॥ ७८ ॥
 येन त्यक्तोपस्थिता तं यथा पश्यति पुञ्चली ।
 स्वामिपुत्रस्त्रवन्भूनां न तथा घातकं रुषा ॥ ७९ ॥
 परं प्रियञ्च सर्वेषां जारं जानाति पुञ्चली ।
 यदि तेन परित्यक्ता तं हन्तुं सा तु दक्षिणा ॥ ८० ॥
 पुञ्चली हिंस्रजन्तुभ्यो नरघातिभ्य एव च ।
 दुष्टा शश्वदयाहीना दुरन्ता प्रतिजन्मनि ॥ ८१ ॥
 त्वज ध्यानं मुनिश्रेष्ठ भुञ्क्ष्वेदं तपसः फलम् ।
 रहस्युपस्थितां माञ्च गृह्णत्वा सुचिरं सुखम् ॥ ८२ ॥
 स रम्भावचनं श्रुत्वा तामुवाच भयाकुलः ।
 हितं तथ्यं नीतिसारं परिणामसुखावहम् ॥ ८३ ॥

देवल उवाच ।

शृणु रम्भे प्रवक्ष्यामि वेदसारपरं वचः ।

कुलधर्मोचितं सत्यं ब्राह्मणानां तपस्विनाम् ॥ ८४ ॥
 धर्मोऽयं युक्तकाले च स्वयोषिति रतो द्विजः ।
 सर्वत्र पूजितः शखदिहलोके परत्र च ॥ ८५ ॥
 ब्राह्मणः क्षत्रियो वैश्यो यो रतः परयोषिति ।
 याति तस्यापूजितस्य रुष्टा लक्ष्मीर्गृहादपि ॥ ८६ ॥
 इहातिनिन्द्यः सर्वत्र नाधिकारी स्वकर्मसु ।
 परत्रैवान्धकूपे च यावद्वर्षशतं वसेत् ॥ ८७ ॥
 ग्राह्या चोपस्थिता स्त्री च गृहिणा न तपस्विना ।
 त्यागे दोषः कामिनीनां शपभाक् पापभाग्मृही ॥ ८८ ॥
 ब्रह्मा जगद्विधातापि न विरक्तः कलत्रवान् ।
 त्यागे दोषस्तत्कदाचिन्नास्माकं त्यक्तयोषिताम् ॥ ८९ ॥
 स्वभार्याञ्च परित्यज्य यो गृह्णाति परस्त्रियम् ।
 यशोधनायुषां हानिर्भवेज्जीवन्मृतस्य च ॥ ९० ॥
 भुवि नास्ति यशो यस्य जीवनं तस्य निष्फलम् ।
 सुसम्पदा किं राज्येन सुखेन च तपस्विनः ॥ ९१ ॥
 निष्कामेन च वृद्धेन मया श्रित्ते प्रयोजनम् ।
 सुदर्शनं सुन्दरं मातर्युवानं पश्य सुन्दरि ॥ ९२ ॥
 इत्येवं वचनं श्रुत्वा चुकोपाप्सरसां वरा ।
 उवाच भूयो वाक्यं तं त्रस्ता प्रज्जुगिताधरा ॥ ९३ ॥

रन्धोवाच ।

चारुचम्पकवर्णाभिः कन्दर्पसमसुन्दरः ।
 तपःप्रभावात्तश्रीकः सुवेशः सन्धतः स्त्रियाः ॥ ९४ ॥
 त्वया विनान्यं कं यामि को वास्ति त्वत्परः पुमान् ।
 पुंसली त्वां परित्यज्य का जीवति स्मरातुरा ॥ ९५ ॥

शीघ्रं मां भज विप्रेन्द्र दग्धां कामाग्निना सदा ।
 कामो नश्यति मां त्वत्तो यथा रक्षां मतङ्गजः ॥ ८६ ॥
 न चेच्छापं प्रदास्यामि वद वेदविदां वर ।
 मां वा दारुणयापं वा सत्वरं स्त्रीकुरु प्रभो ॥ ८७ ॥
 दग्धाः प्राणा मनो दग्धं स्वात्मा वा इति सन्ततम् ।
 न वशङ्गारपीयूषपाननिर्वाणतां व्रजेत ॥ ८८ ॥
 स्वान्तदुःखेन दुःखार्तो योऽयं शपति निश्चितम् ।
 तं शापं खण्डितुं शक्तो न विधाता जगत्पतिः ॥ ८९ ॥
 द्विजो रम्भावचः श्रुत्वा बभूव ध्यानतत्परः ।
 नोवाच किञ्चिन्मनस्यः सा तं कोपाच्छशाप ह ॥ १०० ॥
 हे वक्रचित्त तं विप्र सर्वावयववक्रिणम् ।
 शरीरमञ्जनाकारं रूपयौवनवर्जितम् ॥ १०१ ॥
 अतीवविकृताकारं त्रिषु लोकेषु गर्हितम् ।
 पुरातनं तपो नष्टं सद्यो भवतु निश्चितम् ॥ १०२ ॥
 इत्युक्त्वा पुंश्चली कामात्कामलीकं जगाम सा ।
 अचिरेण मुनीन्द्रश्च न ददर्श हरेः पदम् ॥ १०३ ॥
 पदारविन्दविरहात्समुद्विग्नो बभूव ह ।
 स्वाङ्गश्च दृष्ट्वा विकृतं पूर्वगुण्यविवर्जितम् ॥ १०४ ॥
 कृत्वाग्निकुण्डं शोकेन प्राणांस्त्यक्तुं समुद्यतः ।
 मया दृष्टो वरो दत्तो दिव्यज्ञानेन बोधितः ॥ १०५ ॥
 आश्वासय कृतः प्रीत्या ततः शान्तो बभूव ह ।
 अङ्गान्यष्टौ च वक्राणि दृष्ट्वा तूर्णं महामुनेः ।
 अष्टावक्त्रेति तन्नाम कौतुकेन मया कृतम् ॥ १०६ ॥
 महाकात् मलयद्रोणीमिमामागम्य सत्वरः ।

षष्ठिर्वषमहस्राणि चकार परमन्तपः ॥ १०७ ॥
 तपो वसाने मद्भक्तो मया युक्तः कृतः प्रिये ।
 सर्वस्मिन् प्रलये नष्टे न मद्भक्तः प्रणश्यति ॥ १०८ ॥
 सुचिरेणैव तपसा ज्वलता जठराम्निना ।
 लज्जाहारस्यान्तरञ्च भस्मपूर्णं तपो मुनेः ॥ १०९ ॥
 आगतं मलयद्रोणिं मुनिहेतोर्मम प्रिये ।
 अष्टावक्राच्च मद्भक्तो न भूतो न भविष्यति ॥ ११० ॥
 एवम्भूतस्तपोनिष्ठः प्रपीबो ब्रह्मणो मुनिः ।
 निष्कलः पुंश्चलीयापाद् ब्रह्मा पूज्यो यथा पुरा ॥ १११ ॥
 इत्येवं कथितं सर्वं रहस्यञ्च महात्मनः ।
 सुखदं पुण्यदं गूढं किं भूयः श्रोतुमर्हसि ॥ ११२ ॥

इति श्रीब्रह्मवैवर्ते महापुराणे नारायणनारद
 संवादे श्रीकृष्णजन्मखण्डे राधाप्रश्ने
 त्रिंशत्तमोऽध्यायः ।

एकोत्रिंशोऽध्यायः ।

श्रीराधिकीवाच ।

किमाश्चर्यं श्रुतं नाथ चरितं सुमनोहरम् ।
 अधुना श्रोतुमिच्छामि ब्रह्मणः शापकारणम् ॥ १ ॥
 यो विधाता त्रिजगतां तपसां फलदायकः ।
 स कथं कुलटाशापादपूज्यश्च बभूव ह ॥ २ ॥

श्रीकृष्ण उवाच ।

मन्वन्तरे रैवतश्च सुचन्द्रो नृपपुंगवः ।

तपस्वी वैष्णवश्रेष्ठो ज्ञानी परमधार्मिकः ॥ ३ ॥

स च पूर्वं तपः कुर्वन्नाजगाम मम प्रिये ।

इमाञ्च मलयद्रोणीं भारतेषु मनोहराम् ॥ ४ ॥

तपश्चकार राजेन्द्रो वर्षाणाञ्च सहस्रकम् ।

जीर्णं तस्य शरीरञ्च कठोरेण तपस्विनः ॥ ५ ॥

वल्मीकाच्छादितं देहं दृष्ट्वा धाता कृपानिधिः ।

आजगाम वरं दातुं तपःस्थानं सुनिर्जनम् ॥ ६ ॥

कमण्डलुजलेनैव मम देहोद्भवेन च ।

सिषेच तच्च मन्त्रेण मया दत्तेन योगवित् ॥ ७ ॥

कमण्डलुजलस्पर्शादुत्थाय नृपतिः स्वयम् ।

ननाम भक्त्या जगतां स्रष्टारञ्च पुरः स्थितम् ॥ ८ ॥

स तं नमन्तं राजानमुवाच कमलोद्भवः ।

वरं वृण्वति राजेन्द्र यत्ते मनसि वाञ्छितम् ॥ ९ ॥

तस्य तद्वचनं श्रुत्वा वरं वव्रे परात्परम् ।

ममैव चरणे भक्तिं मदीयं दास्यमेव च ॥ १० ॥

कृपया च वरं ब्रह्मा दत्तवानभिवाञ्छितम् ।

स च तत्पुरतस्तस्थौ कामदेवसमप्रभः ॥ ११ ॥

एतास्मिन्नन्तरे राजा ददर्श रथमुत्तमम् ।

आकाशान्निपतन्तं वै शतसूर्यसमप्रभम् ॥ १२ ॥

तेजसाच्छादितं सर्वं सुप्रदीप्तं दिशो दश ।

रत्नेन्द्रसारनिर्माणं शतचक्रसमन्वितम् ॥ १३ ॥

अमूल्यरत्नरचितं विचित्रकलशोज्ज्वलम् ।

मुक्तामाणिक्यहीराणां मालाजालैश्च राजितम् ॥ १४ ॥

सद्ब्रह्मदर्पणेर्दीप्तै रतीव सुमनोहरम् ।

भूषितं दिव्यवस्त्रैश्च श्वेतचामरकोटिभिः ॥ १५ ॥

पारिजातप्रसूनानां मालाजालैः सुशोभितम् ।

मनीषायां महाश्चर्यं नानाचित्रेण चित्रितम् ॥ १६ ॥

वैष्टितं पार्षदैर्दिव्यै रन्नभूषणभूषितैः ।

चतुर्भुजैः श्यामलैश्च ज्वलद्भिः स्थिरवीचनैः ॥ १७ ॥

पीतवस्त्रपरीधानैश्चन्दनागुरुचर्चितैः ।

दृष्ट्वा रथस्थान् देवांश्च ननाम नृपतिर्मुदा ॥ १८ ॥

सहसा तस्य शिरसि पुष्पवृष्टिर्बभूव ह ।

नेदुर्दुन्दुभयः स्वर्गे चानकाश्च मनोहरम् ॥ १९ ॥

ऋषयो मुनयः सिद्धाः प्रकुर्वन्तो मुदाशिवम् ।

प्रशशंसुः सुराः सर्वे राजानं हर्षानिर्भराः ॥ २० ॥

राजा च पार्षदाभ्यात्वा तद्रूपश्च बभूव ह ।

पार्षदास्तं रथे कृत्वा नीत्वा जग्मर्ममालयम् ॥ २१ ॥

मदीयं पार्षदो भूत्वा स च तस्थौ ममान्तिके ।

ततः स्वमन्दिरं यान्तं ददर्श मांहिनी विधिम् ॥ २२ ॥

पुष्पोद्याने च रम्ये च पुष्पचन्दनवायुना ।

सद्यो मुमोह तं दृष्ट्वा प्रदग्धा सदनानलैः ॥ २३ ॥

विलोक्य वक्रनयना जुगोप सस्मितं मुखम् ।

सिन्दूरविन्दुं दधतो कस्तूरीविन्दुना सह ॥ २४ ॥

चारुचम्पकवर्णाभा सततं स्थिरयीवना ।

वृहन्नितम्बयुगला पीनश्रोणिपयोधरा ॥ २५ ॥

शरत्पार्वणशुभ्रांशुप्रभामुष्टकराचना ।

सूक्ष्मवस्त्रपरीधाना रत्नालङ्कारभूषिता ॥ २६ ॥
 त्रैलोक्यं मोहितुं शक्ता कटाक्षैरेव लीलया ।
 अतीव कामिनी शशङ्कजेन्द्रमन्दगामिनी ॥ २७ ॥
 पलकाञ्चितसर्वाङ्गी मूर्च्छां संप्राप वर्त्मनि ।
 मन्त्रिरीक्ष्य च तां ब्रह्मा जगाम श्रीहरिं स्मरन् ॥ २८ ॥
 सविकारं न हि प्राप ह्यात्मारामो जितेन्द्रियः ।
 ब्रह्मलोकश्च संप्राप ब्रह्मा च जगतां पतिः ॥ २९ ॥
 सकामा सा च कुलटा बभूव हतचेतना ।
 दिवानिशञ्चिन्तयन्ती स्वप्ने ज्ञाने चतुर्मुखम् ॥ ३० ॥
 सर्वं जारं विसृज्य तत्प्राजाहारमीश्वरी ।
 उत्तिष्ठन्ती निवसती शयनं कुर्वती क्षणम् ॥ ३१ ॥
 तप्तपात्रे यथा शस्यं भ्रमत्येव यथा पथि ।
 एतस्मिन्नन्तरे रम्भा विदग्धाप्सरसां वरा ॥ ३२ ॥
 गच्छन्ती कामलोकं सा सकामा तेन वर्त्मना ।
 दृष्ट्वा सहचरीं तत्र शुष्ककण्ठोष्ठतालुकाम् ।
 अभिप्रायेण बुबुधे पप्रच्छ सस्मिता तदा ॥ ३३ ॥

रम्भोवाच ।

कथमेवंविधा त्वं हि त्रैलोक्यचित्तमोहिनी ।
 वद शीघ्रं महाभागे रम्भाहं चेतनं कुरु ॥ ३४ ॥
 समुद्दिश्य सकामा त्वं गच्छ त्वं कान्तमीषितम् ।
 कुलटा सर्वसौभाग्या न वयं कुलपालिकाः ॥ ३५ ॥
 सर्वे व्यग्रा इन्द्रियाणां सुखाय भुवनत्रये ।
 यान्ति प्राणा यतः काले का लज्जा तत्र जीविनाम् ॥ ३६ ॥
 न चात्मनः पुरः कृञ्चित् प्रियोऽस्ति भुवनत्रये ।

विधाता जगतां तस्याः श्रुत्वा सङ्गीतमीषितम् ।
 पुलकाक्षितसर्वाङ्गो मुमोह साश्रुलोचनः ॥ ६० ॥
 दृष्ट्वा सुग्धं चतुर्वक्त्रं मोहिनीं हृष्टमानसा ।
 कलाप्रमाणं भावञ्च चकार तत्र लीलया ॥ ६१ ॥
 स्वाङ्गं सन्दर्शयामास स्मरभूभङ्गपूर्वकम् ।
 का लज्जा तस्य संसारे यः कामहतचेतनः ॥ ६२ ॥
 विज्ञाय ब्रह्मा तद्भावं नतवक्त्रो बभूव ह ।
 प्रदाय तस्य दानञ्च धिरतः श्रीहरिं स्मरन् ॥ ६३ ॥
 विज्ञाय ब्रह्मणो भावं शुष्ककण्ठोऽशतालुका ।
 हतोद्यमा सा तुष्टा च कामं कामप्रदं वरम् ॥ ६४ ॥

मोहिन्युवाच ।

सवन्द्रियाणां प्रवरं विष्णोरंशञ्च मानसम् ।
 तदेव कर्मणां बीजं तदुद्भव नमोऽस्तु ते ॥ ६५ ॥
 स्वयमात्मा हि भगवान् ज्ञानरूपो महेश्वरः ।
 नमो ब्रह्मन् जगत्स्वष्टस्तदुद्भव नमोऽस्तु ते ॥ ६६ ॥
 सृष्टिः सर्वशरीरेषु दृष्टिश्च योगिनामपि ।
 जगत्साध्य दुरासाध्य दुर्निवार नमोऽस्तु ते ॥ ६७ ॥
 सर्वाजित जगज्जीता जीवजीव मनोहर ।
 रतिबीज रतिस्वामिन् रतिप्रिय नमोऽस्तु ते ॥ ६८ ॥
 शश्वद्योषिदधिष्ठान योषिताणाधिक प्रिय ।
 योषिद्वाहन योषास्त्र योषिद्वन्धो नमोऽस्तु ते ॥ ६९ ॥
 पतिसाध्यकराशिषरूपाधार गुणाश्रय ।
 सुगन्धिवातसचिव मधुमित्र नमोऽस्तु ते ॥ ७० ॥
 मण्योनिक्ताधार स्त्री सन्दर्शनवर्धन ।

विदग्धानां विरहिणां प्राणान्तक नमोऽस्तु ते ॥ ७१ ॥

अकृपा येषु ते नार्थं तेषां ज्ञानविनाशनम् ।

अनूहरूपभक्तेषु कृपासिन्धो नमोऽस्तु ते ॥ ७२ ॥

तपस्विनाञ्च तपसां विघ्नवीजावलीलया ।

मनः सकामं मुक्तानां कर्तुं शक्त नमोऽस्तु ते ॥ ७३ ॥

तपः साध्याश्चराध्याश्च सदैवं पाञ्चभौतिकाः ।

पञ्चेन्द्रियकृताधार पञ्चबाण नमोऽस्तु ते ॥ ७४ ॥

मोहिनीत्येवमुक्ता तु मनसा सा विधेः पुरः ।

विरराम नम्रवक्त्रा बभूव ध्यानतत्परा ॥ ७५ ॥

उक्तं माध्यन्दिने कान्ते स्तोत्रमेतन्मनोहरम् ।

पुरा दुर्वाससा दत्तं मोहिन्यै गन्धमादने ॥ ७६ ॥

स्तोत्रमेतन्महापुण्यं कामी भक्त्या यदा पठेत् ।

अभीष्टं लभते नूनं निष्कलङ्को भवेत् ध्रुवम् ॥ ७७ ॥

चेष्टां न कुरुते कामः कदाचिदपि तं प्रियम् ।

भवेदरोगो श्रियुक्तः कामदेवसमप्रभः ।

वनितां लभते साध्वीं पत्नीं त्रैलोक्यमोहिनीम् ॥ ७८ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे राधाप्रश्ने मोहिनीकृतस्तोत्र-

प्रसङ्गे नामैकत्रिंशोऽध्यायः ।

द्वात्रिंशत्तमोऽध्यायः ।

श्रीकृष्ण उवाच ।

मोहिनीस्तवनेनैव कामस्तुष्टो बभूव ह ।
 चकार शरसन्धानमन्तरिक्षे स्थितः स्वयम् ॥ १ ॥
 मन्त्रपूतं महास्तुतं चिच्छेप पितरं मुदा ।
 बभूव चक्षुषो ब्रह्मा कामास्त्रेण च कामुकः ॥ २ ॥
 क्षणं निरीक्षणं चक्रे मोहिन्यास्य पुनः पुनः ।
 ज्ञानं प्राप्य तदा धाता विरराम हरिं स्मरन् ॥ ३ ॥
 बुबुधे मनसा सर्वं चरितं मनश्चक्षुः च ।
 शशाप तं सुतमपि विधाता क्रोधविह्वलः ॥ ४ ॥
 हे काम यौवनोन्मत्त मूर्खे श्वर्य्येण गर्वितः ।
 भविता दर्पभङ्गस्ते गुरोर्मे हेल्लनादिति ॥ ५ ॥
 हर्तायमो-जगामाशु मन्मथो मधुना सह ।
 ब्रह्मणः शापभीतश्च शुष्ककण्ठोऽतातुकः ॥ ६ ॥
 इत्युवाच जगद्धाता मोहिनीं मदनातुराम् ।
 चतुर्वक्त्रं पश्यन्तीं सन्धितं वक्त्रचक्षुषा ॥ ७ ॥

ब्रह्मोवाच ।

मातर्मोहिनि गच्छ त्वं निष्फलं कर्म चात्र ते ।
 ज्ञातस्तवाभिप्रायश्च नाहं योग्याऽस्य कर्मणः ॥ ८ ॥
 वेदे जुगुप्सितं कर्म तदेव कर्तुमक्षमः ।
 वेदकर्त्ता स्वयमहं व्यवस्थाकारको भवे ॥ ९ ॥

अकीर्त्तिर्वेदवक्तुश्च निन्द्यश्च किमतः परम् ।
 उपस्थिता च या योषिदत्याज्या रागिणामपि ॥१०॥
 श्रुतौ श्रुतमिति त्याज्या सर्वदेवतपस्विनाम् ।
 अहो सर्वैः परित्याज्या पुंस्त्रली च विशेषतः ॥ ११ ॥
 धनायुःप्राणयशसां नाशिनी दुःखदायिनी ।
 स्वकार्यतत्परा शश्वत्परकार्यविनाशिनी ॥ १२ ॥
 निष्ठुरा नवघातिभ्यः सर्वापद्बीजरूपिणी ।
 विद्युद्दीप्तिर्जले रेखा लोभाच्चैवो यथा भवेत् ॥ १३ ॥
 परद्रोहाद्यथा सम्पत् कुलटाप्रेम तत्समम् ।
 सर्वेभ्यो हिंस्रजन्तुभ्यो विपद्बीजा सदैव हि ॥१४॥
 यो विश्वसेत्तां संसूढो विपत्तस्य पदे पदे ।
 त्वञ्च रूपवती धन्या वञ्चिता कामुकैः सदा ॥१५॥
 यूनां सम्पत्स्वरूपा च विषतुल्या तपस्विनाम् ।
 त्वमेवाप्सरसां श्रेष्ठा सर्वदा स्थिरयौवना ॥ १६ ॥
 तवैव कर्मयोग्यश्च युवानं पश्य सुन्दरि ।
 त्वं विदग्धा च योषित्सु विदग्धान्वेषणं कुरु ॥१७॥
 विदग्धाया विदग्धेन सङ्गमो गुणवान् भवेत् ।
 जरातुरोऽहं वृद्धश्च तपस्वी वैष्णवी द्विजः ॥ १८ ॥
 अस्वतन्त्रः पराधीनः कारतिः पुंस्त्रलीष, मे ।
 अये वत्से गच्छ शीघ्रं विहाय पितरञ्च माम् ॥१९॥
 नाम्नाऽहञ्च जगत्स्रष्टा तस्मात्तव पिता सदा ।
 मन्मथञ्चन्द्रमित्रञ्च जयन्तं नलकूवरम् ॥ २० ॥
 स्वर्वेद्यौ चन्द्रतनयं दितिपुत्राञ्च सुन्दरान् ।
 कामशास्त्रेषु निष्णातान् रतिकर्मविशारदान् ॥२१॥

या मां यासि हि तांस्वक्ता सा विदग्धा च कामुकी ।
 सदा सन्भोगविषये स्त्रियं प्रार्थयते पुमान् ॥ २२ ॥
 स्त्री चेत् प्रयाति पुरुषं विपरीतं विडम्बनम् ।
 सर्वेषाञ्चैव रत्नानां स्त्रीरत्नं दुर्लभं परम् ॥ २३ ॥
 स्वयं प्रार्थयते स्वामी न तु स्वामिनमेव च ।
 योषिज्जातिषु धिक् ताश्च स्वयं याः समुपस्थिताः ॥ २४ ॥
 भवेद् दूरं स्वल्पमूल्यं रत्नं स्वयमुपस्थितम् ।
 नित्यं पुमान् स्त्रियं याति स्त्री वा याति च न प्रियम् ॥ २५ ॥
 लोकाचारिषु वेदेषु न स्त्री याति परप्रियम् ।
 स्ववस्तु भुङ्क्ते यः काले शास्त्रोक्तविधिपूर्वकम् ॥ २६ ॥
 स पूज्यो न भवेत् पूज्यो यद्रतिः परवस्तुषु ।
 कः कस्य शत्रुरबले निशामय जगत्तये ॥ २७ ॥
 स्नेन्द्रियाः शत्रवः सर्वे शत्रुता यन्निमित्ततः ।
 वेदोक्ताचरणे सर्वं मित्रञ्च जगतां जगत् ॥ २८ ॥
 कृतं वेदविरुद्धे च मित्रं शत्रुर्भवेद् ध्रुवम् ।
 वेदोक्तं कृतवन्तश्च हरिस्तुष्टो दिवानिशम् ॥ २९ ॥
 हरौ तुष्टे जगत्तुष्टं तस्मिन् रुष्टे भवो रिपुः ।
 कुत्रास्ति कुलटाजातिः साध्वीजातिश्च कुत्र वा ॥ ३० ॥
 स्वकीयाचरणात्सर्वं भवे भवति कर्मणः ।
 स्त्रीजातिः प्रकृतेरंशा नारायणविनिर्मिता ॥ ३१ ॥
 दुःशीला पुंश्चली निन्द्या सुशीला च पतिव्रता ।
 पतिव्रतास्तु त्रिविधाः पुंश्चलीषु च योषितः ॥ ३२ ॥
 तासामेवंविधा नास्ति स्वयं याति परप्रियम् ।
 स्त्रीजातीनाञ्च मध्ये च कास्येवं कुलकञ्जला ॥ ३३ ॥

भवे रत्यै स्वयं दृष्ट्वा वेशं कृत्वा प्रयाति तम् ।

चोभिता यदि पश्यन्ती भक्ष्यद्रव्यमसाध्यकम् ॥३४॥

वैकुल्यान्नाहि तत्साध्यं सामान्यमेव केवलम् ।

इत्येवमुक्त्वा जगतां विधाता विरराम च ।

वक्तुं समुद्यता सा च कोपप्रस्फुरिताधरा ॥ ३५ ॥

मोहिन्युवाच ।

ज्ञातं सर्वं जगद्वातश्चरितं तव साम्प्रतम् ।

त्वया निबोधिता नीतिर्मनो मे न स्थिरं भवेत् ॥३६॥

भूतं त्वयि विशिष्टञ्च यावद् दृष्टः क्षणे भवान् ।

त्वद्वक्रटाष्टमात्रेण सर्वे जाराश्च विस्मृताः ॥ ३७ ॥

देहं कामाग्निना दग्धं यदा त्यक्तुं समुद्यता ।

निसिषेच च मां रम्भा प्रददौ मन्त्रमीदृशम् ॥३८॥

तदा कामसहायेन त्वत्समीपं समागता ।

स मधुस्तव शपेन स जगाम हतोद्यमः ॥ ३९ ॥

अहो गन्तुमशक्ताहं त्वया यद्यपि भर्त्सिता ।

सर्वाङ्गेष्वेव मे जाड्यं बभूव साम्प्रतं विभो ॥४०॥

कृपां कुरु कृपासिन्धो न मां हन्तुं त्वमर्हसि ।

तवाश्लेषमात्रेण विज्वराहं सुनिश्चितम् ॥ ४१ ॥

त्वमेव जगतां धाता कुलटाऽहञ्च कर्मणा ।

सन्तो गर्वं न कुर्वन्ति कर्मसाध्याश्च जीवनः ॥ ४२ ॥

कश्चित् प्रयाति यानेन वहन्ति तञ्च केचन ।

करं गृह्णाति नृपतिः कर्मणा ददति प्रजाः ॥४३॥

कश्चित् सिंहासनस्थश्च नृपपात्रश्च कथन ।

कर्मणा वाहकाः केचित् केचिद्वाहनपालकाः ॥४४॥

शूकरीजठरं कश्चित् संप्रयाति स्वकर्मणा ।
 कश्चिच्छ्रद्धाश्च जठरं तव पुत्राश्च केचन ॥ ४५ ॥
 केचित् कृत्वा हरेर्भक्तिं कर्मणा तस्य पार्षदाः ।
 केचिद्भवन्ति कमयो विष्ठायां देवदोषतः ॥ ४६ ॥
 स्वमं प्रयान्ति राजेन्द्राः केचिच्च स्वस्वकर्मणा ।
 केचित् प्रयान्ति नरकं विष्णुमूत्रे तत्र पच्यते ॥ ४७ ॥
 कर्मणा कश्चिदिन्द्रेन्द्रः सुराणां प्रवरः स्वयम् ।
 केचित् सुरा नराः केचित् केचिच्च क्षुद्रजन्तवः ॥ ४८ ॥
 केचिच्च कर्मणा विप्रा वर्णश्चेष्टा महीतले ।
 केचिद्भूपा वैश्यशूद्राः केचिच्च स्त्रीच्छजातयः ॥ ४९ ॥
 केचित् स्वकर्मणा प्राज्ञा ज्ञानेन सर्वदर्शिनः ।
 केचिन्मूर्खाः केचिदन्धाः स्वाङ्गहीनाश्च केचन ॥ ५० ॥
 केचिच्छास्त्रं बाधयन्ति शिष्यवर्गान् स्वकर्मणा ।
 केचित् पठन्ति सर्वार्थं जानन्ति गुरुवक्त्रतः ॥ ५१ ॥
 भवन्ति कर्मणा केचिद्देहे स्थावरजङ्गमे ।
 तपस्वी नवघाती च त्वष्ट्र ब्रह्मा च कर्मणा ॥ ५२ ॥
 काचित् स्वकर्मणा साध्वी पूज्येह च परत्र च ।
 काचिद्देश्या तदाहारं भुङ्क्ते कृत्वाङ्गविक्रयम् ॥ ५३ ॥
 सर्वेश्याहं सुवपुरं सुरभोग्या सुपूजिता ।
 येषामालिङ्गनेनैव कर्मणां खण्डनं भवेत् ॥ ५४ ॥
 मनः स्वभाववीजश्च स्वभावः कर्मवीजकः ।
 तत्कर्म फलवीजश्च सर्वेषां जनको हरिः ॥ ५५ ॥
 फलं ददाति नियतं कर्मद्वारा विभुः स्वयम् ।
 सर्वेभ्यो बलवान्नित्यं कर्मरूपी जनार्दनः ॥ ५६ ॥

कुतो हेतोर्निन्दिताहं त्वयैव भर्त्सिता कथम् ।
 जगत्स्रष्टुरीश्वरस्य पादाब्जं द्रष्टुमागता ॥ ५७ ॥
 स्वप्ने यस्य पदद्वन्द्वं न हि पश्यन्ति योगिनः ।
 तमीश्वरं पतिं कर्तुमिच्छया स्वयमागता ॥ ५८ ॥
 गत्वा हि कस्यचित् स्थानमसृश्येह परत्र च ।
 कस्यचित् पादरजसा यशसा भान्ति योषितः ॥ ५९ ॥
 इत्युक्त्वा मोहिनी ग्रीष्मं गत्वोवास हरेः पुरः ।
 स्वयं विधाता जगताञ्चकम्पे कुलटा भयात् ॥ ६० ॥
 सस्मिता वक्रनयना कामभावं चकार ह ।
 स्वाङ्गञ्च दर्शयामास कामबाणप्रपीडिता ॥ ६१ ॥
 एतस्मिन्नन्तरे कामः सर्वज्ञः सर्वयोगवित् ।
 आविर्भूय पञ्चबाणान्निचिक्षेप च ब्रह्माणि ॥ ६२ ॥
 संमोहनं समुद्देगं बीजस्तम्भितकारणम् ।
 उन्मत्तबीजं ज्वलदं शश्वच्चेतनहारकम् ॥ ६३ ॥
 एतान् प्रक्षिप्य मदनोऽप्यन्तरिक्षस्थितः स्वयम् ।
 किङ्करान् प्रेषयामास संमोहाय पितुर्मुदा ॥ ६४ ॥
 वसन्तं कांकिलालीच गन्धवातं मनोहरम् ।
 मियुज्याभ्यन्तरं गत्वा तद्विकारं चकार ह ॥ ६५ ॥
 पुंस्कोकिलः कलं रावमुवाच तत्समीपतः ।
 षट्पदः सुन्दरं सूक्ष्मं जुगुप्से पुरतः स्थितः ॥ ६६ ॥
 शश्वद्वौ गन्धवहो मन्दोऽतिशीतलः प्रिये ।
 सन्ततं मुदितस्तत्र बभ्राम च मधुः स्वयम् ॥ ६७ ॥
 पुलकाञ्चितसर्वाङ्गो बभूव जगतां विधिः ।
 इदं मोहिनीभावं प्रहस्य च पुनः पुनः ॥ ६८ ॥

अतीववक्रनयना कामास्त्रहतचेतना ।

विधाता बहुधे सर्वं सर्वबन्धनिबन्धनम् ॥ ६८ ॥

नियन्तुं न मनः शक्तः सम्भारं श्रीहरिं भिया ।

तृष्टाव मनसा कृष्णं शान्तं हृत्पङ्कजस्थितम् ॥ ७० ॥

द्विभुजं मुरलीकृतं हरिं पीताम्बरं परम् ।

अतीवकमनीयञ्च किशोरं स्थिरयीवनम् ।

रत्नालङ्कारभूषाढ्यं सस्मितं श्यामसुन्दरम् ॥ ७१ ॥

ब्रह्मोवाच ।

रत्न रत्न हरे माञ्च निमग्नं कामसागरे ।

दुष्कोर्तिजलपूर्णं च दुष्यारि बहुसङ्घटे ॥ ७२ ॥

भक्तिविस्मृतिबीजे च विपत्तोपानदुस्तरे ।

अतीवनिर्मलज्ञानचक्षुःप्रच्छन्नकारणे ॥ ७३ ॥

जन्मोर्मिसङ्घसहितं यापित्रक्रावमङ्गले ।

रतिस्त्रोतःसमायुक्ते गन्धारे धार एव च ॥ ७४ ॥

प्रथमासृतरूपे च परिणामविपालये ।

यमालयप्रदेशाय मुक्तिद्वारातिविस्मृते ॥ ७५ ॥

बुद्ध्या तरण्या विज्ञानैरुद्धरास्मानतः स्वयम् ।

स्वयञ्च त्वं कर्णधारः प्रसीद मधुसूदन ॥ ७६ ॥

महिषाः कार्तिचिन्नाथ नियोज्या भवकर्मणि ।

सन्ति विश्वेश विधयो हे विश्वेश्वर माधव ॥ ७७ ॥

न कर्मक्षेत्रमेवेदं ब्रह्मलोकोऽयमीफितः ।

तथार्पि नः सृष्ट्वा कामे तद्भक्तिव्यवधायके ॥ ७८ ॥

हे नाथ करुणासिन्धो दीनबन्धो कृपां कुरु ।

त्वं महेश महाज्ञाता दुःखघ्नं मां न दर्शय ॥ ७९ ॥

इत्युक्त्वा जगतां धाता विरराम सनातनः ।

ध्यायं ध्यायं मत्पदाङ्गं शश्वत्क्षार मामिति ॥ ८० ॥

ब्रह्मणा च कृतं स्तोत्रं भक्तियुक्तं यः पठेत् ।

स चैवाकर्ण्य विषये न निमग्ना भवेत् भुवम् ॥ ८१ ॥

मम मायां विनिर्जित्य स ज्ञानं लभते भुवम् ।

इह लोके भक्तियुक्तो मङ्गलप्रवरी भवेत् ॥ ८२ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे ब्रह्ममोहिनीसंवादे

नाम द्वात्रिंशोऽध्यायः ।

त्रयस्त्रिंशोऽध्यायः ।

श्रीकृष्ण उवाच ।

कृत्वा ब्रह्मा हरेः स्तोत्रं तस्थौ तस्याः समीपतः ।

मनोमत्तगजेन्द्रं कामासक्तं निवारयन् ॥ १ ॥

दिव्यज्ञानाद्भुतेनैव मया दत्तेन राधिके ।

उवाच मोहिनी तच्च परिहासपरं वचः ॥ २ ॥

मोहिन्युवाच ।

इक्षितेनैव नारीणां सद्यो मत्तं भवेन्नरः ।

करोत्याकृष्य सम्भोगं यः स एवोत्तमो बिभो ॥ ३ ॥

प्रात्वा स्फुटमभिप्रायं नार्यां संप्रेषितो हि यः ।

पश्चात् करोति शृङ्गारं पुरुषः स च मध्यमः ॥ ४ ॥

पुनः पुनः प्रेषितश्च स्त्रिया कामार्त्तया च यः ।
 तथा न लिप्तो रहसि स क्लीवो न पुमानहो ॥ ५ ॥
 गृही तपस्वी कामी वा त्यजेत् स्त्रियमुपस्थिताम् ।
 ब्रजेत् परत्र नरकमपृच्छश्च भवेदिह ॥ ६ ॥
 नष्टश्रीर्भ्रष्टरूपश्च भ्रष्टबुद्धिर्भवेद् ध्रुवम् ।
 स सद्यः क्लीवतां याति ब्रह्मयापेन योषितः ॥ ७ ॥
 उत्तिष्ठ जगतीनाथ पारं कुरु स्मरार्णवे ।
 निमग्नां दुस्तरे घोरे कर्णधारभयानके ॥ ८ ॥
 अतोवनिर्जनस्थाने सर्वजन्तुविवर्जिते ।
 सुगन्धिवायुना रम्ये पुंस्कोकिलरुतश्रुते ॥ ९ ॥
 सततं त्वन्मनस्कामां दासीं जन्मनि जन्मनि ।
 क्रीणीहि रतिपुण्येनामूल्यरत्नेन सत्वरम् ॥ १० ॥
 इत्युक्त्वा मोहिनी सद्यो जगत्स्रष्टुश्च ब्रह्मणः ।
 विचकर्ष वरं वस्त्रं सस्मिता कामविह्वला ॥ ११ ॥
 विज्ञाय समयं धाता तामुवाच भयातुरः ।
 पियूषतुल्यं वचनं वरं विनयपूर्वकम् ॥ १२ ॥

ब्रह्मोवाच ।

शृणु मोहिनि महाकथं सत्यं सारं हितं स्फुटम् ।
 न कुरु त्वच्च त्रैलोक्ये स्त्रीजातीनामपत्न्याम् ॥ १३ ॥
 त्यज मामम्बिके पुत्रं वृद्धं निष्काममेव च ।
 त्वत्कर्मयोग्यरसिकं युवानं पश्य सुस्मिते ॥ १४ ॥
 निषेकाक्षभते पत्नी गुरुभर्तुः सुभाशुभम् ।
 मन्त्रशिल्पमपत्यञ्च सर्वमेतन्न यत्नतः ॥ १५ ॥
 त्वया सह मम रते निबन्धो नास्ति सुव्रते ।

छुद्रं महदा यत् कर्म सर्वं दैवनिबन्धकम् ॥ १६ ॥
 इत्युक्तवन्तं ब्रह्माणं स्मरन्तं मत्पदाख्यजम् ।
 विचकर्ष पुनर्वंश्या कामेन हतचेतना ॥ १७ ॥
 एतस्मिन्नन्तरे शीघ्रं स्थानं तत् सुमनोहरम् ।
 आजग्मुर्मुनयः सर्वे ज्वलन्तो ब्रह्मतेजसा ॥ १८ ॥
 अत्रिः पुलस्त्यः पुलहो वशिष्ठः क्रतुरङ्गिराः ।
 भृगुर्मरीचिः कपिलो वोढुः पञ्चशिखो रुचिः ॥ १९ ॥
 आसुरिश्च प्रचेताश्च स्वयं शुक्रो बृहस्पतिः ।
 उत्तथः करकः कण्वः कश्यपो गौतमस्तथा ॥ २० ॥
 सनकश्च सनन्दश्च कर्दमश्च सनातनः ।
 सनत्कुमारो भगवान् योगिनां परमो गुरुः ॥ २१ ॥
 आतातपः पिप्पलश्च शङ्खुः शङ्खः पराशरः ।
 मार्कण्डेयो लोमशश्च सृकण्डुश्चावनस्तथा ॥ २२ ॥
 दुर्वासाश्च जरत्कारुरास्तीकश्च विभाण्डकः ।
 ऋथ्यशृङ्गो भरद्वाजो वामदेवश्च कौशिकः ॥ २३ ॥
 दृष्ट्वैतांश्च तपोनिष्ठानागतांश्च मुनीश्वरान् ।
 तत्याज मोहिनी शीघ्रं ब्रीडया कमलोद्भवम् ॥ २४ ॥
 तत्रोवास जगद्धाता तदामपार्श्वतश्च सा ।
 प्रणेषुर्मुनयस्तच्च भक्तिनम्रात्मकन्धराः ॥ २५ ॥
 आशिषं युयुजे ब्रह्मा वासयामास तान् विभुः ।
 तेषु मध्ये प्रजज्वाल यथा तारासु चन्द्रमाः ॥ २६ ॥
 पप्रच्छुर्मुनयो देवं कथमेषा तवान्तिके ।
 स्वर्वंश्यानाञ्च प्रवरा मोहिनीत्येवमेव च ॥ २७ ॥
 श्रुत्वा मुनीनां वचनमुवाच तान् प्रजापतिः ।

स्त्रीजातीनाञ्च वचनं लज्जाच्छादनमेव च ॥ २८ ॥

ब्रह्मोवाच ।

अपूर्वं नृत्यगीतञ्च चिरं कृत्वा शुभावहा ।

उवासेयं परिश्रान्ता यथा कन्या पितुः पुरः ॥ २९ ॥

इत्युक्त्वा जगतां धाता जहास मुनिसंसदि ।

जहसुर्मुनयः सर्वे सर्वज्ञास्तत्र राधिके ॥ ३० ॥

सर्वं रहस्यं विज्ञाय जगत् स्त्रष्टुश्च मानसम् ।

सद्यश्चुकोप कुलटा हास्यव्याजेन संसदि ॥ ३१ ॥

सर्वाङ्गकम्पमाना सा कुलटा कुटिलानना ।

रक्तपङ्कजनेत्रा च कोपप्रस्फुरिताधरा ॥ ३२ ॥

उत्थाय च सभामध्ये तेषाञ्च पुरतः स्थिता ।

संबोध्योवाच ब्रह्माणं सृत्युकन्या यथा रुषा ॥ ३३ ॥

मोहिन्युवाच ।

अये ब्रह्मन् जगन्नाथ वेदकर्ता त्वमेव च ।

किं वा वेदप्रणिहितं कर्म किं तद्विपर्ययम् ॥ ३४ ॥

विचारं मनसा स्वेन कुरु वेदविदां गुरो ।

स्वकन्यायां यत्स्पृहा स कथं हससि नर्तकीम् ॥ ३५ ॥

निर्मिताहमीश्वरिण स्वर्वेश्या सर्वगामिनी ।

मतां कर्मविरुद्धं यत्तदत्यन्तविडम्बनम् ॥ ३६ ॥

दासीतुल्यां विनीताञ्च दैवेन शरणागताम् ।

यतो हससि गर्वेण ततोऽपूज्यो भवाच्चिरम् ॥ ३७ ॥

अन्निराहर्षमङ्गं ते करिष्यति हरिः स्वयम् ।

निबोध वचनं ब्रह्मन् वेश्यायाश्च तु साम्प्रतम् ॥ ३८ ॥

तवैव वचनं स्तोत्रं गृह्णाति यो नरः सदा ।

भविता तस्य विघ्नश्च स यास्यत्युपहास्यताम् ॥ ३९ ॥

भविता वार्षिकी पूजा देवतानां युगे युगे ।

तव माध्याह्न संक्रान्त्यां न भविष्यति सा पुनः ॥ ४० ॥

कल्पान्तरेऽत्र कल्पे वा देहे देहान्तरेऽत्र वा ।

पुनः पूजा न भविता या गता सा गतेव च ॥ ४१ ॥

इत्युक्त्वा मोहिनी शीघ्रं जगाम मदनालयम् ।

तेन सार्द्धं रतिं कृत्वा बभूव विज्वरा पुनः ॥ ४२ ॥

पश्चात् सा चेतनां प्राप्य विललाप भृशं पुनः ।

अयं कथं मया शप्तो जगद्बिधिरतिप्रियः ॥ ४३ ॥

स्वर्वेश्यायां गतायाञ्च मुनयो दुःखिता भृशम् ।

स्वयं विधाता जगताञ्चकम्पे नतकम्बरः ॥ ४४ ॥

उपायं मुनयस्तस्मै ददुः कल्याणकारिणः ।

शरणं व्रज वैकुण्ठमित्युक्त्वा ते गृहान् ययुः ॥ ४५ ॥

ब्रह्मा जगाम शरणं मम मूर्त्यन्तरं परम् ।

शान्तं तं कमलाकान्तं श्यामं नारायणाभिधम् ॥ ४६ ॥

गत्वा विषमवदनः प्रणम्य च चतुर्भुजम् ।

तत्रोवास जगत्कर्ता नातिदूरे समीपतः ॥ ४७ ॥

रहस्यं कथयामास शुष्ककण्ठाष्ठतालुकः ।

दीनबन्धुं दयासिन्धुं विपत्तारणकारणम् ॥ ४८ ॥

श्रुत्वा रहस्यं तत्सर्वं प्रहस्योवाच तं विभुः ।

सत्यं सारं हितं वाक्यं जगताञ्च सुखावहम् ॥ ४९ ॥

श्रीनारायण उवाच ।

स्वयं त्वं वेदविदसि विदुषाञ्च गुरोर्गुरुः ।

या कृतञ्च यत् कर्म इह केन न तत् कृतम् ॥ ५० ॥

स्त्रीजातिः प्रकृतेरंशा जगतां बीजरूपिणी ।

स्त्रीणां विडम्बनेनैव प्रकृतेश्च विडम्बनम् ॥ ५१ ॥

न तद्भारतवर्षे च पुण्यक्षेत्रमनुत्तमम् ।

क्रीडाक्षेत्रे ब्रह्मलोके कस्तवेन्द्रियनिग्रहः ॥ ५२ ॥

यदि तद्भारते दैवात्कामिनी समुपस्थिता ।

स्वयं रहसि कामार्ता न सा त्याज्या जितेन्द्रियैः ॥ ५३ ॥

त्यक्त्वा परत्र नरकं व्रजेदिति विहसितः ।

भवेदेव हि दुःखार्ता श्रापं दद्याच्च तं ध्रुवम् ॥ ५४ ॥

विहाय स्वकलत्रञ्च यो गृह्णाति परस्त्रियम् ।

लोभात् कामसुखाद्वापि सोऽधमो नात्र संशयः ॥ ५५ ॥

पातयित्वा स च पतेद्दृश पूर्वां दृश्यापरां ।

त्यक्त्वा स्वस्वामिनं या च परं गच्छति कामतः ॥ ५६ ॥

न पुमान्न च वेश्या च कुलस्त्री तत्र दुष्यति ।

उपायेन च या साध्यं करोति परपूरुषम् ॥ ५७ ॥

सा तिष्ठत्येवान्धकूपे यावच्चन्द्रदिवाकरी ।

स्वर्वेश्या च दिवं याति सततं कुलधर्मतः ॥ ५८ ॥

ध्रुवं भवेत् सोऽपराधी तस्या अप्यवमानतः ।

तमुपायं करिष्यामि शप्नो यत्र विशुध्यति ॥ ५९ ॥

क्षणं तिष्ठ जगन्नाथ पापिनश्च भवार्णवे ।

एतस्मिन्नन्तरे कश्चिदाजगाम हरेः पुरः ।

हारपालः शीघ्रगामीत्युवाच नतकन्धरः ॥ ६० ॥

हारपाल उवाच ।

अन्यब्रह्माण्डाधिपतिर्ब्रह्मा दयमुखः स्वयम् ।

हारे तिष्ठन्महाभक्तस्त्वं द्रष्टुं स्वयमागतः ॥ ६१ ॥

द्वारपालवचः श्रुत्वा स चैवानुमतिं ददौ ।
 द्वारपालाज्ञया ब्रह्मा तुष्टावागत्य भक्तितः ॥ ६२ ॥
 स्तोत्रै रतिविचित्रैश्च चतुर्वक्त्राश्रुतैरहो ।
 सुत्वोवासाज्ञया विष्णोः कृत्वा पञ्चाच्चतुर्मुखम् ॥ ६३ ॥
 नारायणो द्वारपालानित्युवाच चतुर्भुजान् ।
 आगन्तुकं जनमपि प्रवेशयत सादरम् ॥ ६४ ॥
 एतस्मिन्नन्तरे तत्र वृन्दावनविमोदिनि ।
 आजगामातिप्रणतो ब्रह्मा शतमुखः स्वयम् ॥ ६५ ॥
 दिव्यैः स्तोत्रैश्च तुष्टाव निगूढमतिसुन्दरैः ।
 सुत्वोवास वरैः स्तोत्रैः सर्वेषामश्रुतैरहो ॥ ६६ ॥
 तदनन्तरयोरग्रे भक्त्या शतमुखः स्वयम् ।
 जगद्विधौ सभायाञ्च तत्र तिष्ठति तत्क्षणे ॥ ६७ ॥
 आजगामातिब्रह्माण्डाधिपो ब्रह्मा हरिः पुरः ।
 सहस्रवदनः श्रीमान् भक्त्या नम्रात्मकन्धरः ॥ ६८ ॥
 सुत्वोवास वरैः स्तोत्रैः सर्वेषामश्रुतैरहो ।
 तच्च पप्रच्छ सर्वेषां ब्रह्माण्डानाञ्च ब्रह्मणाम् ।
 वार्तां विषयिणाञ्चैव सुराणाञ्च क्रमेण च ॥ ६९ ॥
 चतुर्मुखस्य तान् दृष्ट्वा दर्पभङ्गो बभूव ह ।
 आत्मानं विष्णुसदृशं मन्यमानस्य दर्पितः ॥ ७० ॥
 अन्यान् स दर्शयामास ब्रह्माण्डस्थान् विधीन् हरिः ।
 दृष्ट्वा च कृपया तत्र मृततुल्यं चतुर्मुखम् ॥ ७१ ॥
 यावन्ति यात्रलोमानि सन्ति नारायणस्य मे ।
 तत्प्रमाणाञ्च ब्रह्माण्डा ब्रह्मणः सन्ति सन्ततम् ॥ ७२ ॥
 नारायणं प्रणम्याशु जग्मस्ते स्वालयं प्रति ।

स मेने विधिरात्मानमत्यल्पं विषयाधिपम् ॥ ७३ ॥
 पप्रच्छ प्रणतं विष्णुर्लज्जानम्रचतुर्मुखम् ।
 वद तत् किमिदं दृष्टं स्वप्नवद्भवताधुना ॥ ७४ ॥
 नारायणवचः श्रुत्वा विधिरित्युक्तवांस्तदा ।
 भूतं भव्यं भविष्यञ्च तव श्लायासमुद्भवम् ॥ ७५ ॥
 इत्येवमुक्त्वा स विधिस्तस्थौ संसदि लज्जया ।
 सर्वान्तर्यामी भगवान् तस्योपायं विनिर्ममे ॥ ७६ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे मोहिनीशापब्रह्मदर्पभङ्गो
 नाम त्रयस्त्रिंशोऽध्यायः ।

चतुस्त्रिंशोऽध्यायः ।

श्रीकृष्ण उवाच ।

एतस्मिन्नन्तरे तत्र शङ्करः समुपस्थितः ।
 सशितो वृषभेन्द्रस्थो विभूतिभूषणः स्वयम् ॥ १ ॥
 व्याघ्रचर्माम्बरधरो नागयज्ञोपवीतकः ।
 स्वर्णकारजटाभारमर्धचन्द्रञ्च संदधत् ॥ २ ॥
 त्रिशूलपट्टिशकरो बिभ्रत् खट्वाङ्गमुत्तमम् ।
 सद्गन्धाररचितम्बरयन्त्रकरो मुदा ॥ ३ ॥
 बाहनादवरुद्धाशु भक्तिनम्रात्मकन्धरः ।
 प्रणम्य कमलाकान्तं वामे चोवास भक्तितः ॥ ४ ॥

आजग्मुर्मुनयः सर्वे सुराः शक्रादयस्तथा ।

आदित्या वसवो रुद्रा मनवः सिद्धचारणाः ॥ ५ ॥

पुलकाञ्चितसर्वाङ्गास्तुष्टुवुः पुरुषोत्तमम् ।

प्रणम्य तं शिवं सर्वे सुराश्च नम्रकन्धराः ॥ ६ ॥

एतस्मिन्नन्तरे तत्र सङ्गीतं शङ्करो जगौ ।

कृत्वातीव सुतालञ्च स्वरयन्त्रसर्मान्वतः ॥ ७ ॥

आवयोद्य गुणाख्यानं राससम्बन्धि सुन्दरम् ।

समयोचितरागेण मनोमोहनकारिणा ॥ ८ ॥

यत्र कण्ठैकतानेन चक्रमानेन चारुणा ।

पदभेदविरामेण गुरुणा लघुना क्रमात् ॥ ९ ॥

गमर्चनातिदीर्घेण मदेन मधुरेण च ।

भवेति दुर्लभं सृष्टं प्रीत्या स्वेन विनिर्मितम् ॥ १० ॥

पुलकाञ्चितसर्वाङ्गः साशुनेत्रः पुनः पुनः ।

तदेव श्रुतिमात्रेण मूर्च्छां प्राप्य विचेतनाः ॥ ११ ॥

बभूवु रुद्ररूपाश्च मुनयः पुरतः प्रिये ।

रुद्ररूपाः सुराः सर्वे विधातृहरिपार्षदाः ॥ १२ ॥

नारायणश्च लक्ष्मीश्च गायकश्च शिवः स्वयम् ।

जलपूर्णञ्च वैकुण्ठं दृष्ट्वा तस्तीऽहमीश्वरि ॥ १३ ॥

गत्वा मूर्तीर्विनिर्माय सर्वाश्च तादृशीरिति ।

तत्स्वरूपास्तदस्त्राश्च तत्स्ववाहनभूषणाः ॥ १४ ॥

तत्स्वभावास्तन्मनस्कास्तत्तद्विषयमानसाः ।

स्थानं निर्माय परितो वैकुण्ठस्य चतुर्दिशि ॥ १५ ॥

तद्विष्णोर्दृष्ट्वा च आजगाम स्वमालयम् ।

शरीरं च सुराणां सा बभूव सुरनिम्नगा ।

मुक्तिदा च मुमुक्षूणां भक्तानां हरिभक्तिदा ॥ १६ ॥
 कोटिजन्माजितं पापं विविधं पापिनामहो ।
 यस्याश्च स्पर्शबायोश्च सम्पर्केण विनश्यति ॥ १७ ॥
 किं वा न जाने प्राणेशि स्पर्शदर्शनयोः फलम् ।
 किमुत स्नानजन्यञ्च कथयामि निरूपणम् ॥ १८ ॥
 सर्वतीर्थात्परं पृथ्वां पुष्करं परिकीर्तितम् ।
 वेदोक्तञ्च तदेवास्याः कलां नार्हति षोडशीम् ॥ १९ ॥
 भगीरथेन चानीता तेन भागीरथी स्मृता ।
 गामागता स्रोतसोऽद्याद्वक्त्रा तेन प्रकीर्तिता ॥ २० ॥
 जानुद्वारा पुरा दत्ता जङ्गुना तोयकोपतः ।
 तस्य कन्यास्वरूपा सा जाङ्गवी तेन कीर्तिता ॥ २१ ॥
 भीष्मः स्वयं वसुर्जातस्तस्यां सा तेन भीष्मसूः ॥ २२ ॥
 धाराभिस्तिष्ठभिः स्वर्गं पृथिवीमतलं तथा ।
 ममाज्ञया च गच्छन्ती तेन त्रिपथगामिनी ॥ २३ ॥
 प्रधानराधया स्वर्गे सा च मन्दाकिनी स्मृता ।
 योजनायुतविस्तीर्णा प्रस्थे च योजना स्मृता ॥ २४ ॥
 क्षीरतुल्यजला शश्वदत्युत्तुङ्गतरङ्गिणी ।
 वैकुण्ठाद् ब्रह्मलोकञ्च ततः स्वर्गं समागता ॥ २५ ॥
 स्वर्गादिमाद्रिमार्गेण पृथिवीमागता मुदा ।
 सा धारालकनन्दाख्या लवणोदेन मिश्रिता ॥ २६ ॥
 शुद्धस्फटिकसङ्काशा बहुवेगवती सती ।
 पापिनां पापशुक्लेषां दग्धुं पावकरूपिणी ॥ २७ ॥
 अतो सागरवंशिनी निर्वानमुक्तिदायिनी ।
 वैकुण्ठगामिनी च सापानरूपिणी वरा ॥ २८ ॥

अतोऽपि मृत्युसमये सतां पुण्यस्वरूपिणाम् ।
 आदौ पादौ च संन्यस्य मुखे तोयं प्रदीयते ॥ २८ ॥
 गङ्गासोपानमारुह्य सन्तो यान्ति निरामयम् ।
 आब्रह्मलोकं संलङ्घ्य रथस्थाश्च निरापदः ॥ ३० ॥
 दैवात्पुरा प्राक्तनेन मग्ने चेत् कृतपातकैः ।
 लोमप्रमाणवर्षञ्च मोदन्ते हरिमन्दिरे ॥ ३१ ॥
 ततो भोगो भवेत्तेषां निश्चितं पापपुण्ययोः ।
 अति स्वल्पेन कालेन कालव्यूहञ्च बिभ्रताम् ॥ ३२ ॥
 ततः पुण्यवतां गेहे लब्ध्वा जन्म च भारते ।
 संप्राप्य निश्चलां भक्तिं भवन्ति हरिरूपिणः ॥ ३३ ॥
 मृतद्विजानां देहांश्च दैवाच्छूद्रा वहन्ति चेत् ।
 पदप्रमाणवर्षञ्च तेषाञ्च नरके स्थितिः ॥ ३४ ॥
 ततस्तेषाञ्च साहाय्यं करोति हरिरूपिणी ।
 ददाति मुक्तिं तेभ्योऽपि क्रमेण च कृपामयी ॥ ३५ ॥
 जन्मपुण्यवतां गेहे कारयित्वा च भारते ।
 स्थलं ददाति वैकुण्ठे निश्चितं जन्मभिस्त्रिभिः ॥ ३६ ॥
 यात्रां कृत्वा तु यः शुद्धौ स्नातुं याति सुरेश्वरीम् ।
 पदप्रमाणवर्षञ्च वैकुण्ठे मोदते ध्रुवम् ॥ ३७ ॥
 गङ्गां प्राप्यानुषङ्गेण स्नाति चेत् समलो नरः ।
 मुच्यते सर्वपापेभ्यः पुनर्यदि न लिप्यते ॥ ३८ ॥
 कलौ पञ्चसहस्राब्दं स्थितिस्तस्याश्च भारते ।
 तस्याश्च विद्यमानायां कः प्रभावः कलेरहो ॥ ३९ ॥
 कलौ दशसहस्राणि वर्षाणि प्रतिमा मम ।
 तिष्ठन्ति च पुराणानि प्रभावस्तत्र कः कलेः ॥ ४० ॥

अतलं याति या धारा सा च भोगवती स्मृता ।
 पयःफेननिभा शश्वदतिवेगवती सदा ॥ ४१ ॥
 आकरामूल्यरत्नानां मणीन्द्राणाञ्च सन्ततम् ।
 नागकन्याश्च तत्तीरे क्रीडन्ति स्थिरयीवनाः ॥ ४२ ॥
 स्वयं देवी च वैकुण्ठे वेष्टित्वा च सन्ततम् ।
 महस्त्रयोजना प्रस्ये दैव्ये च लक्षयोजना ॥ ४३ ॥
 अस्या विनाशः प्रलये नास्त्येव दुहितुर्मम ।
 नानारत्नाकरं दिव्यं तत्तीरं सुमनोहरम् ॥ ४४ ॥
 इत्येवं कथितं सर्वं जाङ्गवीजम्पुण्यदम् ।
 ब्रह्मणश्च प्रतीकारो मोहिनीशापतः शृणु ॥ ४५ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे जाङ्गवीजम्पुस्तोत्रो
 नाम चतुस्त्रिंशोऽध्यायः ।

पञ्चविंशोऽध्यायः ।



श्रीकृष्ण उवाच ।

नारायणश्च ब्रह्माणमुवाच कृपया पुनः ।
 दृष्ट्वा गङ्गाञ्च सर्वे गां मम मायाञ्च मेनिरे ॥ १ ॥

श्रीनारायण उवाच ।

उत्तिष्ठ गच्छ भद्रन्ते भविष्यति चतुर्मुख ।
 अत्र स्नात्वाभिश्यत्स्नत्वं पूतो भव समान्नया ॥ २ ॥

त्वं चेत् सत्यं स्वयं पूतः स्वयं वाञ्छन्ति तानि च ।
 वैश्वेशस्य तीर्थानि सर्वाणि सततं मुने ॥ ३ ॥
 तथापि शापमुक्तस्त्वमत्र प्रकृतिहेलनात् ।
 अहङ्कारश्च सर्वेषां पापबीजममङ्गलम् ॥ ४ ॥
 शीघ्रं त्वं गच्छ गोलोकं ममालयपरात्परम् ।
 प्रकृत्यंयां मङ्गलदां तत्र प्राप्स्यसि भारतीम् ॥ ५ ॥
 प्रकृतिं भज कल्याणसृष्टिवीजस्वरूपिणीम् ।
 अहो कल्पान्तपर्यन्तं तपस्तप्तं त्वयाधुना ॥ ६ ॥
 तव मन्त्रं न गृह्णन्ति केऽपि केश्याभिशापतः ।
 यदन्यदेवपूजायां तव पूजा भविष्यति ॥ ७ ॥
 त्वमेव जगतां धाता स्वात्मारामश्च योषितः ।
 सर्वरूपी च पूजा च सर्वदेहेषु सर्वतः ॥ ८ ॥
 तदा ममाज्ञया ब्रह्मन् स्नात्वा च जाह्नवीजले ।
 शीघ्रं जगाम गोलोकं मां प्रणम्य जगद्गुरुः ॥ ९ ॥
 ते देवा मुनयः सर्वे प्रजग्मुः स्वालयं मुदा ।
 सुनिर्मलं मम यशो गायन्तश्च पुनः पुनः ॥ १० ॥
 विधिरागत्य गोलोकं संप्राप्य भारतीं सतीम् ।
 सर्वविद्याधिदेवीं तां महक्काजविनिर्मिताम् ॥ ११ ॥
 वागीश्वरीञ्च संप्राप्य ब्रह्मा प्रमुदितः स्वयम् ।
 कामास्त्राणाञ्च व्यापारमनुमेने स्वयं विभुः ॥ १२ ॥
 तत आगत्य मां नत्वा प्राप्य त्रैलोक्यमोहिनीम् ।
 क्रीडां चकार भगवान् स्थाने स्थानेऽतिनिर्जने ॥ १३ ॥
 रतिं चिरतरं कृत्वा विरराम स्वयं विधिः ।
 वागीश्वरीमुवाचेदं त्वं वै ब्रह्मा च कर्मणा ॥ १४ ॥

काचित् स्वकर्मणा साध्वी पूज्या च स्थिरयौवना ।
 तवैव कर्मयोगञ्च युवानं पश्य सुन्दरि ॥ १५ ॥
 विदग्धाया विदग्धेन सङ्गमो गुणवान् भवेत् ।
 जरातुरोऽहं हृदयं तपस्वी वैष्णवो द्विजः ॥ १६ ॥
 अस्वतन्त्रः पराधीनः का रतिः पुंश्चलीषु मे ।
 आजगाम ब्रह्मलोकं पुनरेव निजालयम् ॥ १७ ॥
 ददृशुर्ब्रह्मलोकस्थस्तां देवीं कौतुकान्विताम् ।
 अतीवसुन्दरीं रम्यां शुभ्रवर्णाञ्च सस्मिताम् ॥ १८ ॥
 शरच्छीतांशुवदनां शरत्पङ्कजलोचनाम् ।
 पद्मविम्बप्रभामुष्टदीप्तीष्ठाधरपल्लवाम् ॥ १९ ॥
 मुक्तापङ्क्तिविनित्यै कदन्तपङ्क्तिमनोहराम् ।
 रत्नकेयूरवलयरत्ननूपुरशोभिताम् ॥ २० ॥
 रत्नकुण्डलयुग्मेन कर्णमूलविराजिताम् ।
 रत्नेन्द्रसारहारेण वक्षःस्थलसमज्ज्वलाम् ॥ २१ ॥
 वज्रिशृङ्गांशुकं सूक्ष्मं विभ्रतीं नवयौवनाम् ।
 अतीव कमनीयाञ्च पीनश्रोणिपयोधराम् ॥ २२ ॥
 वीणापुस्तकहस्ताञ्च व्याख्यामुद्राकरां वराम् ।
 ते च निर्मळ्येन कृत्वा चक्रुः परममङ्गलम् ॥ २३ ॥
 पुरीं प्रवेशयामासुर्ब्रह्माणं भारतीं मुदा ।
 ब्रह्मा तया सह क्रीडां चकार स दिवानिशम् ॥ २४ ॥
 अतीव सुखसम्भोगे निमग्नः सततं मुदा ।
 गूढं सर्वपुराणेषु किं पुनः श्रोतुमिच्छसि ॥ २५ ॥

श्रीनारायण उवाच ।

प्राणेशवचनं श्रुत्वा प्रहस्य परमेश्वरी ।

भूयोऽपि परिपप्रच्छ कौतुकान्मानसं पुरा ॥ २६ ॥

श्रीराधिकोवाच ।

ब्रह्मा कथं न जग्राह वेश्मां स्वयमुपस्थिताम् ।

न कर्मक्षेत्रे रहामि फलदाता च कर्मणाम् ॥ २७ ॥

उपस्थितायास्यामे च महान् दोषो हि योषितः ।

ज्ञात्वा देव विधाता स कथं तत्प्राज मोहिनीम् ॥ २८ ॥

श्रीनारायण उवाच ।

राधिकावचनं श्रुत्वा प्रहस्य मधुसूदनः ।

पाद्मकल्पस्य वृत्तान्तमुवाच परमेश्वरीम् ॥ २९ ॥

श्रीकृष्ण उवाच ।

शृणु कान्ते प्रवक्ष्यामि पुरावृत्तान्तमीप्सितम् ।

अकथ्यं गोपनीयञ्च महतामभिनिन्दितम् ॥ ३० ॥

एकदा च प्रजाः स्रष्टुं विधाता प्रेरितो मया ।

ससर्ज मनसा पुत्रान् ज्वलन्तो ब्रह्मतेजसा ॥ ३१ ॥

सनकश्च सनन्दश्च सनातनमनुत्तमम् ।

सनत्कुमारं वोढुश्च कविं पञ्चशिखं विभुम् ॥ ३२ ॥

असितं कपिलं सिद्धं सिद्धान्तमकलोद्भवान् ।

तान् नग्नात् पञ्चवर्षीयान् पिता स्रष्टुं जगाद ह ॥ ३३ ॥

प्रजाः स्रष्टुं प्रेरकश्च जनकं तेऽवमन्य च ।

प्रजम्मुस्तपसे तूर्णं भमार्चनपरायणाः ॥ ३४ ॥

तदा रुष्टो जगद्धाता पुनः पुत्रान् विनिर्ममे ।

रुद्रानेकादश वरान् रुदतो भीमविग्रहान् ॥ ३५ ॥

तस्मिन् प्रयुज्य तरसा पुनः पुत्रान् विनिर्ममे ।

योगी योगिन मां ध्यात्वा स्वात्मारामः स्वविग्रहे ॥ ३६ ॥

वशिष्ठं पुलहश्चैव क्रतुमाङ्गिरसं तथा ।
 भृगुमतिं पुलस्त्यश्च दक्षं कर्दममेव च ॥ ३७ ॥
 मरीचिश्च विनिर्माय प्रजाः स्रष्टुं नियुज्य च ।
 प्रहृष्टमानसः पुत्रं कन्यैकाश्च ससर्ज ह ॥ ३८ ॥
 कृष्णस्य कामिनः पुत्रः कामदेवो बभूव ह ।
 कन्या षोडशवर्षीया रत्नभूषणभूषिता ॥ ३९ ॥
 उवाच पुत्रं स विधिः सुदीप्तं पुरतः स्थितम् ।
 दुर्निवार्यं मत्कलांशं स्वात्मारामं मनोहरम् ॥ ४० ॥

ब्रह्मोवाच ।

स्त्रीपुंसोः क्रीडनार्थाय मुदा त्वच्च विनिर्मितः ।
 हृदि योगेन सर्वेषामधिष्ठानं करिष्यसि ॥ ४१ ॥
 संमोहनं समुद्दिगं बीजस्तन्मित्रकारणम् ।
 सन्मत्तबीजं जलदं शश्वचेतनहारकम् ॥ ४२ ॥
 प्रगृह्यैतान्मया दत्तान् सर्वसंमोहनं कुरु ।
 दुर्निवार्यो मम वराङ्गव वत्स भवेषु च ॥ ४३ ॥
 बाणान् दत्त्वेवमुक्त्वा च प्रहृष्टश्च जगद्विधिः ।
 दृष्ट्वावाच दुहितरं वरं दातुं समुद्यतः ॥ ४४ ॥
 एतस्मिन्नन्तरे कामो मनसालोच्य मन्त्रणाम् ।
 कर्तुं शस्त्रपरीक्षाश्च बाणांश्चिन्नेप ब्रह्मणि ॥ ४५ ॥
 मन्त्रपूतैश्च बाणैश्च दुर्वार्यैः स्मरणेन च ।
 अतिवृद्धो महायोगी मूर्च्छितो हतचेतनः ॥ ४६ ॥
 क्षणेन चेतनां प्राप्य ददर्शाद्ये च कन्यकाम् ।
 तां संभोक्तुं मनश्चक्रे सा दुद्राव भिया सती ॥ ४७ ॥
 दृष्ट्वा पश्चाच्च पितरं धावन्तं हतचेतनम् ।

जगाम शरणं शीघ्रं भ्रातृणाञ्च तपस्विनाम् ॥ ४८ ॥

तेषां समीपे संस्थाप्य तमूचुः पितरं क्रुधा ।

हितं तथ्यञ्च वेदोक्तं नीतिसारं परं वचः ॥ ४९ ॥

ऋषय ऊचुः ।

अहो किमेतज्जनककर्मतेति विगर्हितम् ।

नीचानां चरितं यत्तत्करोषि त्वं जगद्दिधे ॥ ५० ॥

पश्यन्ति सततं सन्तः प्रसूमिव परस्त्रियम् ।

ये ते सर्वत्र पूज्याश्च परत्रेह जितेन्द्रियाः ॥ ५१ ॥

त्वं स्वयं वेदकर्ता च कन्यां संभोक्तुमिच्छसि ।

कन्या च मातृवर्गेषु प्रविष्टा च श्रुती श्रुता ॥ ५२ ॥

गुरोः पत्नी राजपत्नी विप्रपत्नी च या सती ।

पत्नी च भ्रातृसुतयोर्मित्रपत्नी च तत्प्रसूः ॥ ५३ ॥

प्रसूः पित्रोस्तथा भ्रातुः पत्नी स्त्र्यः स्वकन्यकाः ।

जननी तत्पत्नी च भगिनी सुरभी तथा ॥ ५४ ॥

स्वामीष्टसुरपत्नी च धात्रिकावप्रदायिका ।

गर्भधात्री स्वनान्ना च भयाच्चातुश्च कामिनी ॥ ५५ ॥

एता वेदप्रणीताश्च सर्वेषां मातरः स्मृताः ।

एतास्वपि च सर्वासु न्यूनता नास्ति कामु च ॥ ५६ ॥

कन्यादातावदाता च ज्ञानदाताभयप्रदः ।

जन्मदो मन्त्रदो ज्येष्ठभ्राता च पितरः स्मृताः ॥ ५७ ॥

एता वहन्ति ये मूढा य एतान् जनकानपि ।

पचन्ते नरके ते च यावद्दे ब्रह्मणो वयः ॥ ५८ ॥

तानन्वकूपे संस्थाप्य दूरतो यमकिङ्कराः ।

कुर्वन्ति ताडनं शस्त्रत्परीषं पाययन्ति च ॥ ५९ ॥

त्वमेव विश्वकर्ता च शास्ता वै शमनस्य च ।
 स्वयं विधाता जगतां तेन गृह्णासि कन्यकाम् ॥ ६० ॥
 अस्माकं पुरतो दूरं गच्छ कामार्तमानस ।
 न कुर्मो भस्मसां कर्तुं शक्ताश्च जनकं वयम् ॥ ६१ ॥
 गुरोर्दीपसहस्राणि क्षन्तुमर्हन्ति पण्डिताः ।
 सर्वघ्नं तं विनिघ्नन्ति नीतिज्ञाः स्वगुरुं विना ॥ ६२ ॥
 गृह्णन्तं यदि सर्वस्वं शपन्तं निष्ठुरं गुरुम् ।
 साधवस्तं न निन्दन्ति प्रणमन्ति स्वभक्तितः ॥ ६३ ॥
 ये द्विषन्ति च निन्दन्ति गुरुमिष्टं सुरात्परम् ।
 पचन्ते तेऽन्धकूपे च यावच्चन्द्रदिवाकरौ ॥ ६४ ॥
 पुरीषं भुञ्जते नित्यं क्षुभिता यमताडनैः ।
 सर्पप्रमाणकीटैश्च दंशिताश्च दिवानिशम् ॥ ६५ ॥
 इत्येवमुक्त्वा मुनयः प्रणेमुस्तप्यदाम्बुजम् ।
 सर्वं भवति दैवेन प्रशान्तमनसा ध्रुवम् ॥ ६६ ॥
 उन्मुखा मुनयः सर्वे बभूवुश्च स्वकर्मणि ।
 ब्रह्मा शरीरं सन्त्यक्तुं व्रीडया च समुद्यतः ॥ ६७ ॥
 योगिन भित्वा षट्चक्रं सर्वान् प्राणान्निरुध्य च ।
 ब्रह्मरन्ध्रं समानीय तत्याज स्वेन वर्त्मना ॥ ६८ ॥
 मनसा श्रीहरिं स्मृत्वा नमस्कारं चकार ह ।
 न मे मनः परद्रव्ये भविता लोलमीश्वर ॥ ६९ ॥
 प्राणत्यागात् परं दुःखमयशश्च यशस्विनाम् ।
 बभूव हृदि कत्वैकं ब्रह्मा लीनश्च ब्रह्मणि ॥ ७० ॥
 कन्या तातं मृतं दृष्ट्वा विलप्य च भृशं मुहुः ।
 योगिन देहस्तत्याज सा प्रलीना च ब्रह्मणि ॥ ७१ ॥

मृतं तातञ्च भगिनीं दृष्ट्वा च मुनिपुङ्गवाः । .
 सस्मरुः श्रीहरिं कोपात् स्वात्मारामं विलप्य च ॥७२॥
 नारायणो मदंशय कृपयागत्य सत्वरम् ।
 ब्रह्माणं जीवयामास ब्रह्मज्ञानात् सुताञ्च ताम् ॥७३॥
 ब्रह्मा पुरो हरिं दृष्ट्वा वरं वव्रे स्ववाञ्छितम् ।
 भक्तिं त्वच्चरणे शश्वन्निश्चलामनपायिनीम् ॥ ७४ ॥
 ब्रह्माणं विरसं दृष्ट्वा तमुवाच कृपानिधिः ।
 प्रबोधवचनं सत्यं नीतिसारं मनोहरम् ॥ ७५ ॥

श्रीनारायण उवाच ।

शृणु ब्रह्मन् प्रवक्ष्ये ऽहं मुखमुत्तोल्य साम्प्रतम् ।
 त्यज लज्जां जगन्नाथ हृदयज्वररूपिणीम् ॥ ७६ ॥
 सत्कीर्तिरपकीर्तिर्वा सुप्रतिष्ठाप्युपद्रवः ।
 क्षुद्राणाञ्चैव महतां भवन्त्येव स्वकर्मणा ॥ ७७ ॥
 सर्वेषामपि सर्वेभ्यः स्वकर्म बलवत्तरम् ।
 तस्मात् सन्तः प्रकुर्वन्ति नित्यं सत्कर्म सन्ततम् ॥७८॥
 केचित् कुर्वन्ति निर्मूलं सर्वेषामपि कर्मणाम् ।
 कृतं कर्म परं भुक्त्वा हरिपादाब्जचेतसः ॥ ७९ ॥
 कुकर्मणश्चापकीर्तिस्ततो लज्जा भवेत् ध्रुवम् ।
 सुकर्मणः सुप्रतिष्ठा सर्वत्र निर्मूलं यशः ॥ ८० ॥
 कालेन रजसा देहो बलरूपं शुभाशुभम् ।
 कीर्तिर्या त्रिगुणा चैव मोहश्चापयशो विधे ॥ ८१ ॥
 ऋणव्रणापवादाश्च वन्तूनां यान्ति कालतः ।
 महतां तौ च पूर्वोक्तौ नेतरश्च कदाचन ॥ ८२ ॥
 सदापकीर्तिर्वसति परस्त्रीषु च वसुषु ।

तस्मात्ते नैव गृह्णन्ति सन्तः स्वक्लेशकारणे ॥ ८३ ॥
 स्मर मामन्तरे ब्राह्मे मदीयं विषयं कुरु ।
 अतस्तेन मनो लीलं भविता परवस्तुषु ॥ ८४ ॥
 योषिद्रूपा च मे माया सर्वेषां मोहकारिणी ।
 लीलया कुरुते माहं स्वात्मारामस्य सन्ततम् ॥ ८५ ॥
 नानामुद्राश्रये देशे रागिणं सन्ततं रतिः ।
 स्तनाभिधे मांसपिण्डेऽधरे लालालये शुचौ ॥ ८६ ॥
 श्रोणिवक्त्रस्तनं तासां कामदेवालयं सदा ।
 तस्मात्ते न हि पश्यन्ति सन्तो हि धर्मभीरवः ॥ ८७ ॥
 को धर्मः किं यशस्तेषां का प्रतिष्ठा च किं तपः ।
 किं बुद्धिर्विद्या दानञ्च परस्त्रीषु च यन्मनः ॥ ८८ ॥
 इहाप्यपयशी दुःखं नरकेषु परत्र च ।
 वासः प्रहारस्तेषाञ्च ताडनैः कृमिभक्षणैः ॥ ८९ ॥
 दुःखवीजं सुखं मत्वा मूढाश्च दैवदोषतः ।
 परस्त्रीसेवनं प्रीत्या कुर्वन्ति सन्ततं मुदा ॥ ९० ॥
 उत्तमा मत्पदाभोजं सत् कर्म मध्यमाः सदा ।
 स्मरन्ति शश्वदधमाः परस्त्रीसेवनं मुदा ॥ ९१ ॥
 विपत्तिः सन्ततं तस्य परवस्तुषु यन्मनः ।
 विशेषतः परस्त्रीषु सुवर्णेषु च भूमिषु ॥ ९२ ॥
 दवात्परस्त्रियं दृष्ट्वा विरमेद्यो ह्युरिं स्मरन् ।
 दृष्ट्वा परसुवर्णञ्च हस्तप्रक्षालनाच्छुचिः ॥ ९३ ॥
 सततं नैव संसक्ताः सन्तः स्वस्त्रीषु कामतः ।
 यक्ष्मव्याधिज्ञानहानिलोकनिन्दाभयेन च ॥ ९४ ॥
 तपस्विनस्तपस्यायां शास्त्रचिन्तासु पिण्डताः ।

योगिनी योगचिन्तासु वेदार्थेषु च वैदिकाः ॥८५॥
 साध्याश्च पतिसेवासु गृहस्था गृहकर्मसु ।
 विषयेषु विषयिणी मङ्गला मम सेवने ॥ ८६ ॥
 एते नियुक्ता एतेषु सभासु च प्रशंसिताः ।
 वेदोक्ताचरणेनैव तद्विरुद्धेन निन्दिताः ॥ ८७ ॥
 सर्वे नित्यं प्रशंसन्ति शश्वत्सन्मार्गगामिनम् ।
 हालिका अपि निन्दन्ति कुवर्त्मगामिनं विधे ॥८८॥
 भविता न परस्त्रीषु परवस्तुषु ते मनः ।
 अद्य प्रभृति जीवन्तं निविष्टं मदरेण च ॥ ८९ ॥
 मदीयविषये वाह्ये मया दत्तं कुरु प्रियम् ।
 अन्तरा मत्पदाभोजचिन्तां विघ्नविनाशिनीम् ॥९०॥
 कन्या भवतु मे ब्रह्मन् कामदेवस्य कामिनी ।
 रतिर्नाम परित्याज्या रत्यधिष्ठातृदेवता ॥९१॥
 इत्येवमुक्त्वा ब्रह्माणमाश्वास्य कमलापतिः ।
 जगाम नित्यं वैकुण्ठं वृन्दावनविनोदनः ॥ ९२ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे राधाकृष्णसंवादो नाम
 पञ्चविंशोऽध्यायः ।

षट्विंशोऽध्यायः ।

श्रीराधिकोवाच ।

एतेन नियमेनैव ब्रह्मा तत्याज मोहिनीम् ।

कथं स कुलटाशापादपूज्यः संबभूव ह ॥ १ ॥

कथं तस्य दर्पभङ्गञ्चकार कमलापतिः ।

कथयस्व सर्वबीजं सर्वेषामीश्वरः स्वयम् ॥ २ ॥

श्रीनारायण उवाच ।

रामेश्वरीवचः श्रुत्वा प्रहस्य रसिकेश्वरः ।

निगूढमितिहासञ्च तां वक्तुमुपचक्रमे ॥ ३ ॥

श्रीकृष्ण उवाच ।

ब्रह्मा चिरं तपस्तप्त्वा मत्तो लब्ध्वा वरं वरम् ।

सृष्टिं नानाविधां कृत्वा विधाता स बभूव ह ॥ ४ ॥

तपसां फलदाता च सर्वेषां शास्तिकत् प्रभुः ।

आत्मानमीश्वरं ज्ञात्वा महागर्वो बभूव ह ॥ ५ ॥

ब्रह्माण्डेषु च सर्वेषु गर्वपर्यन्तमुन्नतिः ।

इति मत्वा ब्रह्मणश्च दर्पभङ्गः कृतो मया ॥ ६ ॥

येषां येषां भवेद्दर्पो ब्रह्माण्डेषु परात्परः ।

विज्ञाय सर्वं सर्वात्मा तेषां शम्भस्ताहमेव च ॥ ७ ॥

प्रथमे ब्रह्मणो गर्वो मया चूर्णीकृतः श्रुतः ।

शङ्करस्य च पार्वत्याश्चन्द्रस्य च रवेस्तथा ॥ ८ ॥

वङ्गे दुर्वाससश्चैव तथा धन्वन्तरः प्रिये ।

क्रमेण दर्पभङ्गञ्च कथयामि निशामय ॥ ९ ॥

क्षुद्राणां महताश्चैव येषाङ्गवो भवेत् प्रिये ।
एवंविधमहं तेषां चूर्णीभूतं करोमि च ॥ १० ॥

श्रीनारायण उवाच ।

श्रीकृष्णस्य वचः श्रुत्वा शुष्ककण्ठोष्ठतालुका ।
पप्रच्छ राधा यत्नेन सन्तस्ता भयविह्वला ॥ ११ ॥

श्रीराधिकीवाच ।

कस्य केन प्रभावेण महादर्पो बभूव ह ।
त्वया केन प्रभावेण तस्य भङ्गः कृतः पुरा ॥ १२ ॥
कथयस्व प्राणनाथ सर्वेषां दर्पभञ्जन ।
दर्पहाभयद् प्राणदानैककारणेश्वर ॥ १३ ॥

श्रीकृष्ण उवाच ।

येन भूतं गर्वचूर्णं श्रुतं त्रिजगतां विधेः ।
अन्येषां श्रूयतां राधे व्यासेन कथयामि ते ॥ १४ ॥
स्त्रयं शिवो मदंशश्च संहर्ता जगताश्च यः ।
तेजसा मत्समः पूर्णो ज्ञानेन च गुणेन च ॥ १५ ॥
ध्यायन्ति योगिनो यं स योगीन्द्राणां गुरोर्गुरुः ।
ज्ञानानन्दस्वरूपोऽयं तस्याख्यानं शृणु प्रिये ॥ १६ ॥
युगषष्टिसहस्राणि तपस्तप्ता दिवानिशम् ।
भूत्वा च मत्कलापूर्णे बभूव मत्समो विभुः ॥ १७ ॥
तपसा तेजसा शश्वत्तेजोराशिर्बभूव ह ।
सूर्यकोटिप्रभावश्च भक्तानां कल्पपादपः ॥ १८ ॥
ध्यायं ध्यायश्च योगीन्द्रास्तत्तेजो बहुकालतः ।
तदन्तरे च पश्यन्ति स्वरूपमतिमुन्दरम् ॥ १९ ॥
शुद्धस्फटिकसङ्काशं पञ्चवक्त्रं त्रिलोचनम् ।

त्रिशूलपट्टिशकरं व्याघ्रचर्माम्बरं वरम् ॥ २० ॥
 जपन्तं स्वात्मनात्मानं खेताजवीजमालया ।
 ईषद्वास्यप्रसन्नास्यं चन्द्रचूडं परात्परम् ॥ २१ ॥
 स्वर्णाकारं जटाभारं दधतं शिरसा मुदा ।
 शान्तं कान्तं त्रिजगतां भक्तानुग्रहकातरम् ॥ २२ ॥
 अथ स्वमीश्वरं मत्वा प्रदाता सर्वसम्पदाम् ।
 ददाति सर्वं सर्वेभ्यो वाञ्छितं कल्पपादपः ॥ २३ ॥
 यो यं वाञ्छति तं तस्मै वरं दत्त्वा वरेश्वरः ।
 बभूव गर्वसंयुक्तः स्वात्मारामः खलीलया ॥ २४ ॥
 एकदा च हृको दैत्यस्तपस्तेपे शिवस्य च ।
 केदारे च कठारेण वर्षमेकं दिवानिशम् ॥ २५ ॥
 नित्यं याति तत्समीपं कृपया च कृपानिधिः ।
 वरं दातुं यथाभीष्टं न जयाहामुरो वरम् ॥ २६ ॥
 वर्षान्ते शङ्करः शश्वत्स्थो तत्पुरतः स्वयम् ।
 वरदो भक्तिपाशेन क्षणं गन्तुं न स क्षमः ॥ २७ ॥
 सर्वैश्वर्यं सर्वसिद्धिं भुक्तिं मुक्तिं हरेः पदम् ।
 दैत्यः किञ्चिन्न गृह्णाति परितः शूलपाणिनः ॥ २८ ॥
 ध्यायमानं तत्पदाब्जं दृष्ट्वा तस्ती महेश्वरः ।
 अयाचितारं निखेष्टं करोद् प्रेमविह्वलः ॥ २९ ॥
 अतीव रोदनात्तस्य ध्यानभङ्गो बभूव ह ।
 ददर्श पुरतः साक्षाद्वातारं सर्वसम्पदाम् ॥ ३० ॥
 यस्माद्यथा वरं वव्रे दैत्येन्द्रो भक्तिपूर्वकम् ।
 हस्तं दधे च यन्मूर्ध्नि स भस्म भवितेति च ॥ ३१ ॥
 ओमित्युक्त्वा प्रयातन्तं दुद्राव दैत्यपुङ्गवः ।

मृत्युञ्जयो मृत्युभयाद् दुद्राव त्रासविह्वलः ॥ ३२ ॥
 पपात उमरुस्तस्य व्याघ्रचर्म मनोहरम् ।
 दिगम्बरो दश दिशो भेजे दानवभीतये ॥ ३३ ॥
 न हन्ति तच्च कृपया भक्तञ्च भक्तवत्सलः ।
 दुष्टानुसारं साधुश्च न करोति कदाचन ॥ ३४ ॥
 साधवो घ्नन्ति घ्नन्तश्च मृत्युं पुत्रं प्रियां विना ।
 प्रबोधितुं न शक्तश्च स्वात्मानं कृपया समम् ॥ ३५ ॥
 शिवः स्वमृत्युं मत्वा च भीतश्च निरहङ्कृतः ।
 स्मरं स्मारश्च मां भद्रे मामेव शरणं ययौ ॥ ३६ ॥
 दृष्ट्वा स्वाश्रममायान्तं शुष्ककण्ठीष्ठतालुकम् ।
 हे हरे रक्ष रक्षेति जपन्तं भयविह्वलम् ॥ ३७ ॥
 संस्थाप्य तत्समीपे च स दैत्यो बोधितो मया ।
 पृष्टश्च सर्ववृत्तान्तमुवाच मां क्रमेण च ॥ ३८ ॥
 तदा ममाज्ञया तूष्णं वञ्चितो माययासुरः ।
 दत्त्वा स्वमूर्ध्नि हस्तश्च सद्यो भस्म बभूव ह ॥ ३९ ॥
 तदा सिद्धाः सुरेन्द्राश्च मुनीन्द्रा मनवो मुदा ।
 तुष्टुवुर्मां सुभक्त्या च लज्जया लज्जितः शिवः ॥ ४० ॥
 बभूव चूर्णस्तद्वर्षो जगाम बोधितो मया ।
 वरं ददाति वरदस्ततो बभ्यो ह्यहं शिवः ॥ ४१ ॥
 अथ गर्वान्वितो रुद्रो हन्तुं त्रिपुरमुख्यणम् ।
 मत्वा मनसि संहर्त्ता सर्वेषां जगतामिति ॥ ४२ ॥
 कोऽयं पतङ्गबहैत्य इति मत्वा ययौ रणम् ।
 विहाय शूलं महत्तं मदीयकवचं परम् ॥ ४३ ॥
 चिरं बभूव समरं वर्षभेकं दिवानिशम् ।

न कोऽपि जेतुं कं शक्नो ह्रीं समीं समरे तदा ॥४४॥
 पृथिव्याश्च रणं कृत्वा दैत्येन्द्रो मायया प्रिये ।
 अत्यूर्ध्वं च समुत्तस्थौ पञ्चाशत्कोटियोजनम् ॥४५॥
 उत्तस्थौ शङ्करस्तूर्णं हन्तुं दैत्यं जगत्प्रभुः ।
 बभूव तत्र युद्धञ्च मासमेकं निराश्रये ॥ ४६ ॥
 अस्त्राणि चापं चिच्छेद शङ्करस्यासुरो बली ।
 रथं बभञ्ज दैत्येन्द्रश्चापमस्त्राणि शङ्करात् ॥ ४७ ॥
 जघान मुष्टिना रुद्रो दानवेन्द्रं प्रकोपतः ।
 वज्रमुष्टिप्रहारेण सद्यो मूर्च्छामवाप सः ॥४८॥
 क्षणेन चेतनां प्राप्य कोपाद्दानवपुङ्गवः ।
 शिवं शयानमुत्तोष्य पातयामास भूतले ॥ ४९ ॥
 सरथे पातिते रुद्रे देवा देवर्षयो भिया ।
 तुष्टुवुर्मां परिव्राहि कृष्णेत्युक्त्वा पुनः पुनः ॥ ५० ॥
 हरः सस्मार मामेव निर्भयो भयकारणम् ।
 तुष्टाव भक्त्या स्तोत्रेण मया दत्तेन सङ्कटे ॥ ५१ ॥
 तदाहं कलया शीघ्रं वृषरूपं विधाय च ।
 शयानं शङ्करं धृत्वा विषाणाभ्यामुत्क्रमम् ॥५२॥
 ददौ तस्मै स्वकवचं स्वशूलमरिमर्दनम् ।
 प्राप्य तद्दानवस्थानमत्यूर्ध्वं च निराश्रयम् ॥ ५३ ॥
 मया दत्तेन शूलेन जघान त्रिपुरं हरः ।
 मामेव दर्पहन्तारं तुष्टाव व्रीडितः पुनः ॥५४॥
 सद्यः पपात दैत्येन्द्रश्चूर्णीभूतश्च भूतले ।
 देवता मुनयः सर्वे तुष्टुवुः शङ्करं मुदा ॥ ५५ ॥
 तत्प्राज शङ्करो दर्पं विघ्नवीजन्तती विभुः ।

ज्ञानानन्दस्वरूपश्च निर्लिप्तः सर्वकर्मसु ॥ ५६ ॥
 ततोऽहं वृषरूपेण वहामि तेन तं प्रियम् ।
 मम प्रियतमो नास्ति त्रैलोक्येषु शिवात्परः ॥ ५७ ॥
 मनःस्वरूपो ब्रह्मा मे ज्ञानरूपो महेश्वरः ।
 बुद्धिर्भगवती दुर्गा मूलप्रकृतिरीश्वरी ॥ ५८ ॥
 निद्रादयः शक्त्यो यास्ताः सर्वाः प्रकृतेः कलाः ।
 वागधिष्ठातृदेवी या सा स्वयं च सरस्वती ॥ ५९ ॥
 मम कल्याणाधिदेवो हर्षरूपो गणेश्वरः ।
 परमार्थः स्वयं धर्मो मम भक्तो हुताशनः ॥ ६० ॥
 सर्वेश्वर्याधिदेवी मे सर्वगोलोकवासिनः ।
 प्राणाधिष्ठातृदेवी त्वं सदा प्राणाधिका मम ॥ ६१ ॥
 गोपाङ्गनास्तव कला अतएव मम प्रियाः ।
 मङ्गोमकूपजा गोपाः सर्वे गोलोकवासिनः ॥ ६२ ॥
 तेजःस्वरूपः सूर्यश्च प्राणा मे वायवः स्मृताः ।
 जलाधिदेवो वरुणः पृथिवी मे मलोद्भवा ॥ ६३ ॥
 मम शून्यो महाकाशो मदनी मानसोद्भवः ।
 इन्द्रादयः सुराः सर्वे मत्कलांशांशसम्भवाः ॥ ६४ ॥
 एतानि सृष्टिबीजानि महदादीनि चैव हि ।
 सर्वेषां बीजरूपोऽहं स्वयमात्मा निराश्रयः ॥ ६५ ॥
 जीवो मे प्रतिबिम्बश्च कर्मभोगाधिकारकः ।
 अहं साक्षी निरीहश्च न भोगी सर्वकर्मसु ॥ ६६ ॥
 भक्तध्यानार्थदेहोऽयं मम स्नेह्यामयस्य च ।
 प्रकृतिः पुरुषोऽहञ्च एक एव परात्परः ॥ ६७ ॥
 इत्येवं कथितं राधे शिवदर्पविमोचनम् ।

सृष्टिवीजश्च शृणु मे पार्वतीदर्पमोचनम् ॥ ६८ ॥

श्रीनारायण उवाच ।

इत्युक्तवन्तं श्रीकृष्णं परमात्मानमीश्वरम् ।

यप्रच्छ राधिकादेवी निगूढमभिवाञ्छितम् ॥ ६९ ॥

श्रीराधिकोवाच ।

भगवन् सर्वतत्त्वज्ञ सर्वबीज सनातन ।

वद मे बाञ्छितं प्रश्नं सर्वसन्देहभञ्जनम् ॥ ७० ॥

सर्वज्ञानाधिदेवश्च शङ्करः सर्वतत्त्ववित् ।

मृत्युञ्जयः कालकालो भगवान् तत्समो महान् ॥ ७१ ॥

कथं विभूतिगात्रश्च पञ्चवक्त्रस्त्रिलोचनः ।

दिगम्बरो जटाधारी नागसङ्घातभूषणः ॥ ७२ ॥

वृषेणाटति देवेन्द्रो विहाय वरवाहनम् ।

न विभर्ति कथं रत्नं सारनिर्माणभूषणम् ॥ ७३ ॥

वर्जिशुङ्गांशुकं त्यक्त्वा धत्ते शार्दूलचर्मकम् ।

धत्ते धत्तूरकुसुमं पारिजातं विहाय च ॥ ७४ ॥

नास्ति रत्नकिरोटेच्छा जटायां प्रीतिरुत्तमा ।

दिव्यलाकं परित्यज्य श्मशानेषु सृष्ट्वा विभोः ॥ ७५ ॥

चन्दनागुरुकस्तूरीसुगन्धिकुसुमानि च ।

त्यक्त्वा सृष्ट्वा विल्वपत्रे विल्वकाष्ठानुलेपने ॥ ७६ ॥

एतदेदितुमिच्छामि व्यासेन कथय प्रभो ।

श्रोतुं कौतूहलं नाथ वर्धते मे मनःसृष्ट्वा ॥ ७७ ॥

राधिकावचनं श्रुत्वा प्रहस्य मधुसूदनः ।

कथां कथितुमारभे कृत्वा राधां स्ववक्षसि ॥ ७८ ॥

श्रीकृष्ण उवाच ।

युगषष्टिसहस्राणि तपः कृत्वा महेश्वरः ।
 विरराम पूर्णतमो ध्यात्वा मां मनसा मुदा ॥ ७८ ॥
 एतस्मिन्नन्तरे माञ्च ददर्श पुरतः स्थितम् ।
 अतीव कमनीयाङ्गं किशोरं श्यामसुन्दरम् ॥ ८० ॥
 अहोऽनिर्वचनीयञ्च दृष्ट्वा रूपमनुत्तमम् ।
 न बभूव वितृष्णश्च लोचनाभ्यां त्रिलोचनः ॥ ८१ ॥
 पश्यन्निमेषरहित इति मत्वा स्वमानसे ।
 भक्त्युद्रेकान् महाभक्तो रुरोद प्रेमविह्वलः ॥ ८२ ॥
 सहस्रवदनोऽनन्तो भाग्यवांश्च चतुर्मुखः ।
 बहुभिर्लोचनैर्दृष्ट्वा तुष्टाव बहुभिर्मुखैः ॥ ८३ ॥
 पश्यामि किं वा किं स्तौमि संप्राप्य नाथमीदृशम् ।
 आस्यैकेन लोचनाभ्यां चतुर्धा स पुनः पुनः ॥ ८४ ॥
 स्वमानसे कुर्वतीदं शङ्करे च तपस्विनि ।
 तद् बभूव चतुर्वक्त्रं पूर्वेण सह पञ्चमम् ॥ ८५ ॥
 एकैकवक्त्रं शशुभे लोचनैश्च त्रिभिस्त्रिभिः ।
 बभूव तेन तन्नाम पञ्चवक्त्रस्त्रिलोचनः ॥ ८६ ॥
 स्तवनादधिकप्रीतिः शिवस्य दर्शने मम ।
 तन्नाधिकानि तस्यैव बभूवुर्लोचनानि च ॥ ८७ ॥
 चक्षूषि गुणरूपाणि तस्य ब्रह्मस्वरूपिणः ।
 सत्त्वं रजस्तम इति तस्य हेतुं निशामय ॥ ८८ ॥
 सत्त्वांशेन दृष्ट्वा शशुः पश्यन् पाति च सात्विकान् ।
 राजसेन राजसिकान् तामसेन च तामसान् ॥ ८९ ॥
 चक्षुषस्तामसात् पञ्चाक्षलाटस्याद्भरश्च च ।

सर्वसिद्धिं दातुमीशो न दाता शङ्करात् परः ॥ ११४ ॥

पञ्चवक्त्रेण मन्त्राम यशो गायत्यहर्निशम् ।

मद्रूपं ध्यायते शश्वन्न भक्तः शङ्करात् परः ॥ ११५ ॥

अहं सुदर्शनं शम्भुस्तेजसा च वयं समाः ।

ब्रह्मा स्रष्टा च योगेन नाम्नाभिस्तेजसा समः ॥ ११६ ॥

इत्येवं कथितं सर्वं शङ्करस्य यशोऽमलम् ।

तथाप्यस्य दर्पभङ्गं किं भूयः श्रोतुमिच्छसि ॥ ११७ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे शङ्करप्रशंसा नाम

षट्त्रिंशोऽध्यायः ।

सप्तत्रिंशोऽध्यायः ।

श्रीराधिकोवाच ।

एवम्भूतस्य च विभोः सर्वेशस्य महात्मनः ।

न शस्तं कथमुच्छिष्टं ब्रूहि सन्देहभञ्जन ॥ १ ॥

श्रीकृष्ण उवाच ।

शृणु देवि प्रवक्ष्येऽहमितिहासं पुरातनम् ।

पापेभ्यनानां दहने ज्वलदग्निशिखोपमम् ॥ २ ॥

सनत्कुमारो वैकुण्ठमेकदा च जगाम ह ।

ददर्श भुक्तवन्तश्च नाथं नारायणं द्विजः ॥ ३ ॥

तुष्टाव गूढैः स्तोत्रैश्च प्रणम्य भक्तितो मुदा ।

अवशेषं ददौ तस्मै सन्तुष्टो भक्तवत्सलः ॥ ४ ॥
 प्राप्तमात्रेण तत्रैव भुक्तं तेनैव किञ्चन ।
 किञ्चिद्रत्न बन्धूनां भक्षणाय च दुर्लभम् ॥ ५ ॥
 सिद्धाश्रमे च यद्वत्तं गुरवे शूलपाणिने ।
 भक्त्युद्रेकाच्च तत्सर्वं भुक्तञ्च प्राप्तमात्रतः ॥ ६ ॥
 भुक्त्वा सुदुर्लभं वस्तु ननर्त प्रेमविह्वलः ।
 पुलकाञ्चितसर्वाङ्गः साशुनेत्रो मुदान्वितः ॥ ७ ॥
 गायन्मम गुणान् भक्त्या सुकण्ठः पञ्चवक्त्रतः ।
 रागभेदैकतानेन तालमानेन सुन्दरम् ॥ ८ ॥
 पपात डमरुहस्तात् शृङ्गञ्च व्याघ्रचर्म च ।
 स्वयं निपत्य पश्चाच्च रुदन् मूर्च्छामवाप ह ॥ ९ ॥
 अतीव कमनीयं तद्रूपं ध्यात्वैकमानसः ।
 सहस्रदलमध्यस्थं मां पश्यन् हृत्सरोरुहे ॥ १० ॥
 एतस्मिन्नन्तरे देवी दुर्गा दुर्गतिनाशिनी ।
 मुदाजगाम शीघ्रं तत्प्रसन्नवदनेक्षणा ॥ ११ ॥
 रुदन्तं मूर्च्छितं दृष्ट्वा निपतन्तञ्च भक्तितः ।
 प्रहस्य वार्तां पप्रच्छ कुमारं शूलपाणिनः ॥ १२ ॥
 सर्वं तां कथयामास कुमारः संपुटाञ्जलिः ।
 श्रुत्वा चुकोप सा देवी शिवं प्रम्फुरिताधरा ॥ १३ ॥
 तां शम्भुमुद्यतां देवीमुत्थाय च त्रिलोचनः ।
 बोधयामास विविधं तुष्टाव संपुटाञ्जलिः ॥ १४ ॥
 श्रुत्वा मनोहरं स्तोत्रं न शशाप शिवं शिवा ।
 दुष्टं चक्रे तदुच्छिष्टमभक्ष्यं विदुषामपि ॥ १५ ॥
 न लोकानां प्रभावश्च तपःसौभाग्यतजसाम् ।

ब्रह्माण्डे सर्वसंहर्ता चकम्पे पार्वतीभये ॥ १६ ॥

उवाच तं जगन्माता नीतिसारं परं वचः ।

गणप्रसूः सकोपा च रक्तपङ्कजलोचना ॥ १७ ॥

अहो तपःप्रभावश्च तेजसश्च न जीविनाम् ।

स ब्रह्माण्डस्य संहर्ता चकम्पे शैलकन्यका ॥ १८ ॥

पार्वत्युवाच ।

त्वं पोष्टा जगतां पाता ममैव च विशेषतः ।

वक्ता चतुर्णां वेदानां जनकश्च स्वयं विभुः ॥ १९ ॥

मुक्तिप्रदाता भक्तानां दाता च सर्वसम्पदाम् ।

त्वं चेत्करोषि दुर्नीतिं को वा धर्मश्च पाति वै ॥ २० ॥

सदा ते परिपाल्याहं पोष्टा भक्ता च किङ्करी ।

वञ्चिता कर्मदोषेण हरनिर्मात्यभक्षणे ॥ २१ ॥

किञ्चिच्छुद्धं हिरण्येन किञ्चिद्वस्तु च वायुना ।

किञ्चित् प्रक्षालनेनैव सर्वं विष्णोर्निवेदनात् ॥ २२ ॥

विष्णोर्निवेदिताग्नेन यष्टव्याः सर्वदेवताः ।

पितरोऽतिथयश्चैवमिति वेदेषु निश्चितम् ॥ २३ ॥

अनिवेद्यमभक्ष्यश्च नैवेद्यमुदरे हरेः ।

त्यक्त्वा करोति यो भक्त्या पार्षदप्रवरो भवेत् ॥ २४ ॥

अमृतं सर्ववस्तूनां मिष्टसारं सुदुर्लभम् ।

विष्णोर्निवेदितान्नस्य कलां नार्हति षोडशीम् ॥ २५ ॥

हृत्यकालिकमृत्युं तदमृतं मूढरञ्जनम् ।

नैवेद्यश्च हरेरेव हरितुल्यं करोत्यहो ॥ २६ ॥

यदृच्छया तत् नैवेद्यं यो भुङ्क्ते साधुसङ्गतः ।

षष्टि वर्षसहस्राणां प्राप्नोति तपसः फलम् ॥ २७ ॥

यो निवेद्य हरिं भुङ्क्ते भक्त्या भक्तश्च नित्यशः ।
 किंवा तपस्यां कर्ता च स हरेस्तेजसा समः ॥ २८ ॥
 श्रुतं पुरा त्वन्मुखतः पुष्करे मुनिसंसदि ।
 अहं वेदविधाता न किमहं वक्तुमीश्वरी ॥ २९ ॥
 सुचिरञ्च तपस्तप्त्वा मया लब्धस्त्वमीश्वरः ।
 त्वया विष्णोः प्रसादेन वञ्चिताहं कथं प्रभो ॥ ३० ॥
 यतो न दत्तं नैवेद्यं विष्णोर्मह्यं त्वयाधुना ।
 अतो मत्तो गृहाणैतत् फलमेव महेश्वर ॥ ३१ ॥
 अद्य प्रभृति ये लोका नैवेद्यं भुञ्जते तव ।
 ते जन्मैकं सारमेया भविष्यन्त्येव भारते ॥ ३२ ॥
 इत्युक्त्वा पार्वती माता रुरोद पुरतो विभोः ।
 दृष्टिः पपात तत्कण्ठे नीलकण्ठो बभूव सः ॥ ३३ ॥
 तदा शिवः शिवां भक्त्या कृत्वा वक्षसि सादरम् ।
 तन्मानभङ्गं स्तोत्रेण विनयेन चकार ह ॥ ३४ ॥
 करेण चक्षुषो नीरं संमृज्य च पुनः पुनः ।
 बोधयामास विविधैर्नीतिवाक्यैर्मनोहरैः ॥ ३५ ॥
 परितुष्टा च सा देवी भर्तारं समुवाच ह ।
 कलेवरञ्च त्यज्यामि नैवेद्येन विना हरेः ॥ ३६ ॥
 बिभर्ति देहं सततं तव सौभाग्यवर्द्धनम् ।
 कथं वहामि सौभाग्यरहितञ्च कलेवरम् ॥ ३७ ॥
 अपूर्वं तव नैवेद्यं जन्ममृत्युजराहरम् ।
 कृतं दुष्टञ्च यत्तस्मात् पश्य देहं त्यजामि च ॥ ३८ ॥
 लिङ्गीपरि च यद्दत्तं तदेवाग्राह्यमीश्वर ।
 सुपवित्रं भवेत्तच्च विष्णोर्नैवेद्यमिच्छितम् ॥ ३९ ॥

इत्येवमुक्त्वा सा देवी देहं त्यक्तुं समुद्यता ।

वन्तो हरस्तत्पुरतः सुत्वा च स्वीचकार ह ॥ ४० ॥

शङ्कर उवाच ।

स्थिरा भव महादेवि चण्डिके जगदम्बिके ।

ममापराधमखिलं क्षन्तुमर्हसि सुन्दरि ॥ ४१ ॥

मां श्रुत्यं तपसा क्रीतं कृपां कुरु ममोपरि ।

ब्रह्मविष्णुमहेशानां बीजभूते सनातनि ॥ ४२ ॥

अहो गोलोकनाथस्य गुणातीतस्य निर्गुणे ।

सर्वशक्तिस्वरूपे च सदैव सहचारिणि ॥ ४३ ॥

साकारे च निराकारे नित्ये स्वेच्छामये प्रिये ।

कृपया तद्विभोरेव मम वक्षसि साम्प्रतम् ॥ ४४ ॥

सर्वबीजस्वरूपे च महामायि मनोहरे ।

सर्वसिद्धिप्रदे देवि मुक्तिदे कृष्णभक्तिदे ॥ ४५ ॥

इच्छैवं शोहरेः साक्षान्नाहं दातुमपि क्षमः ।

तदा देहं परित्यज्य निर्गुणं ब्रज निर्गुणे ॥ ४६ ॥

इत्येवमुक्त्वा पुरतस्तस्थौ च चन्द्रशेखरः ।

बभूव सुप्रसन्ना सा प्रणनाम हरं परम् ॥ ४७ ॥

इत्येवं पार्वतीस्तोत्रं शङ्करेण कृतं पुरा ।

यः पठेद्विपदा यस्तः स भयादेव मुच्यते ॥ ४८ ॥

मित्रभेदो भवेद्दूरं तत्सम्प्रीतिर्भवेत् पुरा ।

पार्वती परितुष्टा च नात्यजत्तस्य मन्दिरम् ॥ ४९ ॥

इति श्रीब्रह्मवैवर्त्ते पार्वतीस्तोत्रं समाप्तम् ।

श्रीकृष्ण उवाच ।

श्रुत्वा प्रतिज्ञां नाथस्य परितुष्टा बभूव सा ।

जगाम स्वर्णदीप्तूर्णं स्नानार्थं शङ्कराज्ञया ॥ ५० ॥
 स्नात्वा सम्पूज्य भक्त्या च सुरमिष्टञ्च निर्गुणम् ।
 चकार प्रस्तुतं शीघ्रं मिष्टान्नं व्यञ्जनानि च ॥ ५१ ॥
 शिवः स्नात्वा च सम्पूज्य ब्रह्मज्योतिः सनातनम् ।
 तुष्टाव परया भक्त्या मामेव हृदयस्थितम् ॥ ५२ ॥
 गत्वा सर्वमहं भुक्त्वा तस्मै दत्त्वाभिवाञ्छितम् ।
 नैवेद्यं पार्वती लेभे तव मूलं समागता ॥ ५३ ॥
 भुक्त्वावशेषं सा देवी सह भर्ता मुदान्विता ।
 तुष्टाव शङ्करं भक्त्या प्रणनाम मुहुर्मुहुः ॥ ५४ ॥
 इत्येवं कथितं सर्वं त्वया पृष्टं सुरेश्वरि ।
 अभिशप्तं शङ्करस्य निर्मात्यं येन हेतुना ॥ ५५ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे हरनिर्मात्यशापप्रसङ्गा
 नाम सप्तत्रिंशोऽध्यायः ।

अष्टात्रिंशोऽध्यायः ।

श्रीकृष्ण उवाच ।

दर्पभङ्गः श्रुतो देवि शङ्करस्य जगद्गुरोः ।
 अधुना श्रूयतां मत्तो दुर्गादर्पविमोचनम् ॥ १ ॥
 तजसा सर्वदेवानामाविर्भूय जगत्प्रसूः ।
 दधार कामिनीरूपं कमनीयं मनोहरम् ॥ २ ॥

निहत्य दानवेन्द्रांश्च ररक्ष देवताकुलम् ।
 लेभे जन्म ततो देवी जठरे दक्षयोषितः ॥ ३ ॥
 पिनाकपाणिं जग्राह सा देवी सुरसाधनम् ।
 शश्वत् परमभक्त्या च सिषेवे स्वामिनं सती ॥ ४ ॥
 दक्षेण सार्द्धं दैवेन बभूव शिवशत्रुता ।
 निरर्थकं दैवयोगात् पुरा वै सुरसंसदि ॥ ५ ॥
 दक्षश्चकार यज्ञश्च तत आगत्य कोपतः ।
 सर्वान् विज्ञापयामास तत्रैव शङ्करं विना ॥ ६ ॥
 सस्त्रीका देवताः सर्वा आजग्मुर्दक्षमन्दिरम् ।
 समणः शङ्करः कोपान्नाजगामाभिमानतः ॥ ७ ॥
 सती पतिश्च मोहेन बोधयामास यत्नतः ।
 न तच्छालयितुं शक्ता बभूव चञ्चला स्वयम् ॥ ८ ॥
 आजगाम पितुर्गेहं दर्पात्तस्य विनाजया ।
 तस्य शापेन तस्याश्च दर्पभङ्गो बभूव ह ॥ ९ ॥
 न हि सम्भाषणञ्चक्रे वाङ्मात्रेण पिता च ताम् ।
 श्रुत्वा च निन्दां भर्तुश्च देहं तत्प्राज मानतः ॥ १० ॥
 एवं प्रिये निगदितं सतीदर्पविमोचनम् ।
 तस्य जन्मान्तरं नित्यं दर्पभङ्गश्च श्रूयताम् ॥ ११ ॥
 लेभे जन्म सती शीघ्रं जठरे शैलयोषितः ।
 शिवस्तस्याश्वितामस्य चास्थि जग्राह भक्तितः ॥ १२ ॥
 चकार मालामस्थाञ्च भस्मना तनुलेपनम् ।
 स्मरं स्मरं सतीं प्रेम्णा भ्रामं भ्रामं पुनः पुनः ॥ १३ ॥
 सुषाव मेना तां देवीमतीव सुमनोहराम् ।
 सृष्टौ विधातुस्तस्याश्च ह्युपमा नास्ति कुत्र च ॥ १४ ॥

गुणप्रसूर्गुणान् सर्वान् सर्वरूपान् विभर्ति सा ।
 सर्वाश्च देवपद्मस्तत्कलां नार्हन्ति षोडशीम् ॥ १५ ॥
 बभूव वर्द्धमाना सा शुक्ले चन्द्रकला यथा ।
 अतीव यौवनस्था च शैलगेहे दिने दिने ॥ १६ ॥
 बभूवाकाशवाणी च तां सम्बाध्य जगत्प्रसूम् ।
 शिवे शिवश्च तपसा कठोरेण लभेति च ॥ १७ ॥
 विनेश्वरं न तपसा प्राप्ता हि गर्भसम्भवम् ।
 प्रहस्य तस्थौ शुत्वेति सा च यौवनगर्विता ॥ १८ ॥
 मम जन्मान्तरीणश्च भस्मास्थि च विभर्ति यः ।
 स मां प्रौढां कथं दृष्ट्वा न गृह्णात्यत्र जन्मनि ॥ १९ ॥
 यो विदग्धश्च ब्रह्माण्डं बभ्राम मम शोकतः ।
 स कथं मां न गृह्णाति दृष्ट्वा परमसुन्दरीम् ॥ २० ॥
 दक्षयज्ञं यो बभञ्ज मम हेतोः कृपानिधिः ।
 स कथं मां न गृह्णाति पत्नीं जन्मनि जन्मनि ॥ २१ ॥
 या यस्य पत्नी यो यस्या भर्ता प्राक्तनतः पुरा ।
 कुतो विश्वे तयोर्भेदो निषेको नान्यथा भवेत् ॥ २२ ॥
 सर्वरूपगुणाधारं मत्वा स्वमतिमानतः ।
 न चकार तपः साध्वी न विज्ञाय तमीश्वरम् ॥ २३ ॥
 सुन्दरीषु च सर्वासु मत्तो नास्त्येव सुन्दरी ।
 हृदीति मत्वा गर्वेण न चकार तपः शिवा ॥ २४ ॥
 रूपयौवनवेशानां पुमान् ग्राही स्वयोषिताम् ।
 शिवो मच्छ्रुतिमात्रेण मां गृह्णाति विना तपः ॥ २५ ॥
 हृदीति मत्वा गिरिजा तस्थौ हिमगिरेर्गृहे ।
 शश्वत्सहचरीमध्ये क्रीडोन्मत्ता दिवानिशम् ॥ २६ ॥

एतस्मिन्नन्तरे तूर्णं दूतः शैलेन्द्रसंसदि ।

उवाचागत्य मधुरं तत्पूरः संपुटाञ्जलिः ॥ २७ ॥

दूत उवाच ।

उत्तिष्ठोत्तिष्ठ शैलेन्द्र गच्छास्यवटान्तिकम् ।

आजगाम महादेवः सगणो वृषवाहनः ॥ २८ ॥

मधुपर्कादिकं दत्त्वा भक्तिनम्रात्मकन्धरः ।

पूजनं कुरु शैलेन्द्र देवेन्द्रन्तमतीन्द्रियम् ॥ २९ ॥

सिद्धिस्वरूपं सिद्धेशं योगीन्द्राणां गुरोर्गुरुम् ।

मृत्युञ्जयं कालकालं ब्रह्मज्योतिः सनातनम् ॥ ३० ॥

परमात्मस्वरूपञ्च सगुणं निर्गुणं विभुम् ।

भक्तध्यानार्थममलं दधानं देहमीश्वरम् ॥ ३१ ॥

शैलो दूतवचः श्रुत्वा समुत्तस्थो मुदान्वितः ।

मधुपर्कादिकं नीत्वा जगाम शङ्करान्तिकम् ॥ ३२ ॥

देवी दूतवचः श्रुत्वा प्रसन्नवदनक्षणा ।

हृदीति मेने मञ्जितोराजगाम महेश्वरः ॥ ३३ ॥

चकार वेशमतुलं दधार वस्त्रमुत्तमम् ।

रत्नेन्द्रसारालङ्कारान् रत्नमालां मनोहराम् ॥ ३४ ॥

पारिजातप्रसूनानां मालां चन्दनसंयुताम् ।

चकार शङ्करार्थञ्च मत्वा मालां मनोहराम् ॥ ३५ ॥

रत्नसिंहासनस्था सा ददर्श दर्पणे मुखम् ।

कस्तूरीविन्दुना साङ्गं सिन्दूरविन्दुभूषितम् ॥ ३६ ॥

आरक्तनेत्रयुगलं निर्मलाञ्जनसंयुतम् ।

शरन्मध्याङ्गममलं यथा लिप्तं त्रिवेष्टितम् ॥ ३७ ॥

सुकोमलौष्ठयुगलं ताम्बूलरागसंयुतम् ।
 अतीव सुन्दरं रम्यं पक्वविम्बफलं यथा ॥ ३८ ॥
 रत्नकुण्डलदीप्ता च गण्डस्थलविराजितम् ।
 सूर्योदयेन ज्वलितं सुमेरुशिखरं यथा ॥ ३९ ॥
 अत्यनिर्वचनीयञ्च दन्तपंक्तिमनोहरम् ।
 यथा मुक्तासमूहञ्च सजलं जलदागमे ॥ ४० ॥
 गजमुक्तासमायुक्तं सुचारुनासिकोत्तमम् ।
 सुशोभितं यथा मेरुं स्वर्णदीजलधारया ॥ ४१ ॥
 मालतीमाल्यसंयुक्तकवरीभारसंयुतम् ।
 शकपंक्ति सुशोभाढ्यं नवीनं जलदं यथा ॥ ४२ ॥
 तप्तकाञ्चनवर्णाभं चारुवक्षःस्थलोज्ज्वलम् ।
 रत्नेन्द्रसारहारात्तं कस्तूरीकुङ्कुमान्वितम् ॥ ४३ ॥
 चारुचम्पकवर्णाभं स्तनयुग्मं मनोहरम् ।
 बदरीफलतुल्यञ्च चारुपत्रकशोभितम् ॥ ४४ ॥
 मध्यं मनोहरं क्षीणं निम्बनाभिस्थलोज्ज्वलम् ।
 अतीव सुन्दरं रम्यं सुन्दरं वर्तुलाकृति ॥ ४५ ॥
 रश्मास्तम्भविनिन्द्यैकमूर्त्युग्मं मनोहरम् ।
 कामालयं सुकठिनं निगूढमंशुकेन च ॥ ४६ ॥
 स्थलपद्मप्रभासुष्टपदयुग्मं मनोहरम् ।
 रत्नपाशकसंयुक्तं सिद्धालक्तकभूषितम् ॥ ४७ ॥
 दधत् रत्नमञ्जीरं राजहंसातुकारि च ।
 रत्नेन्द्रसाराभरणं निर्मितं विश्वकर्मणा ॥ ४८ ॥
 करं सुकोमलतरं सुन्दरं कनकप्रभम् ।
 रत्नकङ्कणकेयूरशङ्खभूषणभूषितम् ॥ ४९ ॥

बिभ्रत्सद्रत्नमुकुटं लीलाकमलमुज्ज्वलम् ।
 रत्नाङ्गुलीयमतुलं दधत्तत्सुमनोहरम् ॥ ५० ॥
 वृष्टा स्वरूपमतुलं दध्यौ शङ्करमीश्वरम् ।
 विशिष्य मनसा शश्वद्भक्तुश्चरणपङ्कजम् ॥ ५१ ॥
 पितरं मातरं बन्धुं साध्वीवर्गं सहोदरम् ।
 अन्तरे सा न सस्मार किञ्चिदेव शिवं विना ॥ ५२ ॥
 अथ शैलेश्वरस्तत्र ददर्श चन्द्रशेखरम् ।
 स्वर्णदीपुलिनाद्रम्यादुत्पतन्तञ्च सस्मितम् ॥ ५३ ॥
 दधत् संस्कृतां मालां जपन्तं मम नामकम् ।
 तप्तस्वर्णप्रभाजुष्टजटाराशिविराजितम् ॥ ५४ ॥
 वृषभस्थं शूलपाणिं सर्वभूषणराजितम् ।
 नागयज्ञोपवीतञ्च सर्पभूषणभूषितम् ॥ ५५ ॥
 शुद्धस्फटिकसङ्काशं व्याघ्रचर्मधरं परम् ।
 विभूतिभूषिताङ्गन्तमस्त्रिमालं दिगम्बरम् ॥ ५६ ॥
 पञ्चवक्त्रं त्रिनयनं सूर्यकोटिसमप्रभम् ।
 ददर्श रुद्रान् परितो ज्वलतो ब्रह्मतेजसा ॥ ५७ ॥
 शिवं वामे महाकालं दक्षिणे नन्दिकेश्वरम् ।
 भूतप्रेतपिशाचांश्च कुष्माण्डान् ब्रह्मराक्षसान् ॥ ५८ ॥
 वेतालान् चैत्रपालांश्च भैरवान् भीमविक्रमान् ।
 सनकञ्च सनन्दञ्च कुमारञ्च सनातनम् ॥ ५९ ॥
 जैगीषव्यं देवलञ्च काणादङ्गीतमं तथा ।
 पिप्पलादं कणखनं वोढुं पञ्चशिखं कचम् ॥ ६० ॥
 जावालिं करधं कण्ठं लोमशं सूर्यवर्चसम् ।
 कात्यायनं पाणिनिञ्च शङ्खं दुर्वाससं ततः ॥ ६१ ॥

शातातपं पारिभद्रमष्टावक्रं मरुद्भवम् ।

एतान् पुरोगमान्नत्वा प्रणनाम शिवं गिरिः ।

सूर्ध्वा निपत्य भूमौ स दण्डवत्संपुटाञ्जलिः ॥ ६२ ॥

अथोऽनल्पया भक्त्या धृत्वा तच्चरणाब्जम् ।

ननाम चाशुनेत्रः स पुलकाञ्चितविग्रहः ॥ ६३ ॥

धर्मदत्तेन स्तोत्रेण तुष्टाव परमेश्वरम् ।

तुष्टे ब्राह्मे दिनेऽतीते पुष्करे सूर्य्यपर्वणि ॥ ६४ ॥

हिमालय उवाच ।

त्वं ब्रह्मा सृष्टिकर्त्ता च त्वं विष्णुः परिपालकः ।

त्वं शिवः शिवदोऽनन्तः सर्वसंहारकारकः ॥ ६५ ॥

त्वमीश्वरो गुणातीतो ज्योतीरूपः सनातनः ।

प्रकृतः प्रकृतीशश्च प्राकृतः प्रकृतेः परः ॥ ६६ ॥

नानारूपविधाता त्वं भक्तानां ध्यानहेतवे ।

येषु रूपेषु यत्प्रीतिस्तत्तद्रूपञ्च विभर्षि च ॥ ६७ ॥

सूर्य्यस्त्वं सृष्टिजनक आधारः सर्वतजसाम् ।

सोमस्त्वं शस्यपाता च सततं शीतरश्मिना ॥ ६८ ॥

वायुस्त्वं वरुणस्त्वञ्च त्वमग्निः सर्वदाहकः ।

इन्द्रस्त्वं देवराजश्च काले मृत्युर्यमस्तथा ॥ ६९ ॥

मृत्युञ्जयो मृत्युमृत्युः कालकालो यमान्तकः ।

वेदस्त्वं वेदकर्त्ता च वेदवेदाङ्गपारगः ॥ ७० ॥

विदुषां जनकस्त्वञ्च विद्वांश्च विदुषां गुरुः ।

मन्त्रस्त्वं हि जपस्त्वं हि तपस्त्वं तत्फलप्रदः ॥ ७१ ॥

वाक् त्वं वागधिदेवी त्वं तत्कर्त्ता तद्गुरुः स्वयम् ।

अहो सरस्वतीवीजं कस्त्वां स्तातुमिहेश्वरः ॥ ७२ ॥

इत्येवमुक्त्वा शैलेन्द्रस्तस्थी धृत्वा पदाम्बुजम् ।

तत्रोवास तमाबोध्या चावरुह्य वृषाच्छिवः ॥ ७१ ॥

स्तोत्रमेतन्महापुण्यं त्रिसन्ध्यं यः पठेन्नरः ।

मुच्यते सर्वपापेभ्यो भयेभ्यश्च भवार्णवे ॥ ७४ ॥

अपुत्रो लभते पुत्रं मासमेकं पठेद्यदि ।

भार्याहीनो लभेद्भार्यां सुशीलां सुमनोहराम् ॥ ७५ ॥

चिरकालगतं वस्तु लभते सहसा ध्रुवम् ।

राज्यभ्रष्टो लभेद्राज्यं शङ्करस्य प्रसादतः ॥ ७६ ॥

कारागारे श्मशाने च शत्रुयस्तेऽतिसङ्कटे ।

गभीरेऽतिजलाकीर्णे भग्नपोते विषादने ॥ ७७ ॥

रणमध्ये महाभीते हिंस्रजन्तुसमन्विते ।

सर्वतो मुच्यते सुत्वा शङ्करस्य प्रसादतः ॥ ७८ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे अष्टत्रिंशत्तमोऽध्यायः ।

एकोनचत्वारिंशोऽध्यायः ।

श्रीकृष्ण उवाच ।

इति सुत्वा हिमगिरिर्वसतः शङ्करस्य च ।

उवास पुरतो दूरे लब्ध्वाज्ञः सर्वसन्मतः ॥ १ ॥

मधुपर्कादिकं तस्मै प्रददौ भक्तिपूर्वकम् ।

मुनीन् सम्पूजयामास ततः शङ्करपार्षदान् ॥ २ ॥

तदा तत्र समागत्य मेनका स्त्रीगणैः सह ।
 ददर्श वटमूलस्थं शङ्करं चन्द्रशेखरम् ॥ ३ ॥
 ईषद्वास्यप्रसन्नास्यं वसन्तं व्याघ्रचर्मणि ।
 मध्ये मुनिगणानाञ्च क्लृप्तं ब्रह्मर्तजसा ॥ ४ ॥
 यथाकाशे तारकाणां दिजराजं विराजितम् ।
 परमाह्लादकं रूपं कन्दर्पकोटिसन्निभम् ॥ ५ ॥
 विहाय वार्द्धकावस्थां दधतं नवयौवनम् ।
 अतीव सुन्दरं रम्यं चित्तचौरश्च योषिताम् ॥ ६ ॥
 कामं कामातुराणाञ्च सतीनाञ्च सुतं यथा ।
 वैष्णवानां महाविष्णुं शैवानाञ्च सदाशिवम् ॥ ७ ॥
 शक्तिस्वरूपं शाक्तानां सौराणां सूर्यरूपिणम् ।
 कालस्वरूपं दुष्टानां शिष्टानां परिपालकम् ॥ ८ ॥
 कालकालसमं मृत्योर्मृत्युं मृत्युं भयानकम् ।
 व्याघ्रचर्म चारुवस्त्रं बभूव भस्म चन्दनम् ॥ ९ ॥
 सर्पाः सुन्दरमाल्यानि कस्तूरी या विषप्रभा ।
 जटा सुललिता चूडा चन्द्रमेलकचन्दनम् ॥ १० ॥
 सुचार्वी मालतीमाला गङ्गाधारा मनोहरा ।
 अस्थिमाला रत्नमाला धत्तूरं चारु चम्पकम् ॥ ११ ॥
 एकीभूतं पञ्चवक्त्रं नेत्रयुग्माञ्जशोभितम् ।
 शरत्पार्वणचन्द्राभं प्रच्छाद्य दीप्तमुत्तमम् ॥ १२ ॥
 बभ्रुजीवविनिन्द्यै कमोष्ठाधरमनोहरम् ।
 क्षीतश्चन्द्रो वृषेन्द्रश्च भूताद्या नर्तका इव ॥ १३ ॥
 सद्यो व्यतिक्रमं सर्वं महेशस्य महेश्वरी ।
 दृष्ट्वैव शिवरूपञ्च मेना तुष्टा बभूव ह ॥ १४ ॥

काश्चिन्निमेषरहिताः कामेन पुलकाञ्चिताः ।

अतिकामातुराः सत्यः प्राप्नुमूर्च्छाञ्च काश्चन ॥ १५ ॥

काश्चिद्विनिन्य कान्तांश्च प्रशशंसुर्महेश्वरम् ।

मनोरथेन मनसा समाश्लिष्यन्ति काश्चन ॥ १६ ॥

काश्चिन्मानसिकं कामात् कुर्वन्ति चुम्बनं मुदा ।

ध्रुवं कामं करिष्यामो वयञ्च कामसागरे ॥ १७ ॥

अस्माकमेवं भर्ता च परत्रैव यतो भवेत् ।

इहैवैकं करिष्यामो वयं कान्तं रतौ रतम् ॥ १८ ॥

दृष्ट्वा तपस्या सुचिरमिति जल्पन्ति काश्चन ।

काश्चिद्दृष्ट्वा शिवं किञ्चिन्मुखमाच्छाद्य वाससा ॥ १९ ॥

सस्मिता वक्रनयनाः पश्यन्त्येवं पुनः पुनः ।

वयं गृहं न यास्यामो यास्यामः शिवसन्निधिम् ॥ २० ॥

शरत्सुधांशुवदनं द्रक्ष्यामोऽहर्निशं मुदा ।

संसारं न करिष्यामः प्रविशामो हुताशनम् ॥ २१ ॥

भविता नः शिवः स्वामीत्येवं जल्पन्ति काश्चन ।

अहो पुण्यवती दुर्गा श्लाघ्यते जन्म भारते ॥ २२ ॥

यस्या ह्ययं शिवः स्वामीत्येवं जल्पन्ति काश्चन ।

मुदा मेना शिवं दृष्ट्वा गृहन्ताभिर्जगाम ह ॥ २३ ॥

शिवं सम्पूज्य शैलेन्द्रः प्रणम्य स्वगृहं ययौ ।

कृत्वानुमानं रहसि गिरीशो मेनया सह ॥ २४ ॥

दुर्गां प्रस्थापयामास शिवाय शिवसन्निधिम् ।

पार्वती सखिभिः सार्धं वेशं कृत्वा मनोहरम् ॥ २५ ॥

भावानुरक्ता हर्षेण जगाम शिवसन्निधिम् ।

दृष्ट्वा शिवा शिवं शान्तं प्रसन्नवदनेक्षणम् ॥ २६ ॥

सप्तप्रदक्षिणं कृत्वा सस्मिता प्रणनाम सा ।

अनन्यभाजं गुणिनममरं ज्ञानिनां वरम् ॥ २७ ॥

सुन्दरं लभ भर्तारं सुन्दरीत्याशिषं ददौ ।

भविता तव सौभाग्यं शुभे स्वामिनि सन्ततम् ॥ २८ ॥

पुत्रस्ते भविता साध्वि नारायणसमी गुणैः ।

भविता ते परा पूजा त्रैलोक्ये जगदम्बिके ॥ २९ ॥

ब्रह्माण्डेषु च सर्वेषु सर्वेषाञ्च परा भव ।

सप्तप्रदक्षिणीकृत्य यतो भक्त्या त्वया नतम् ॥ ३० ॥

सप्तजन्मनि तुष्टोऽहं तत्फलं लभ सुन्दरि ।

तीर्थे कान्तेऽभीष्टदेवे गुरोर्मन्त्रे तथीषधे ॥ ३१ ॥

आस्था च यादृशी यासां सिद्धिस्तासाञ्च तादृशी ।

इत्युक्त्वा शङ्करस्तूर्णं ब्रह्मज्योतिः परञ्च माम् ॥ ३२ ॥

दध्यौ योगासनं कृत्वा योगीशो व्याघ्रचर्मणि ।

प्रक्षाल्य चरणौ देवी पपी तच्चरणोदकम् ॥ ३३ ॥

चकार मार्जनं भक्त्या वङ्गिणीचेन वाससा ।

रत्नसिंहासनं रम्यं विश्वकर्मादिनिर्मितम् ॥ ३४ ॥

अपूर्वं कांस्यपात्रस्थं नैवेद्यं प्रददौ किल ।

अर्थं मन्दाकिनीतोयसंयुक्तचरणे ददौ ॥ ३५ ॥

सुगन्धिचन्दनं चारु कस्तूरीकुङ्कुमान्वितम् ।

प्रददौ मालतीमालां गले गरलसुन्दरे ॥ ३६ ॥

भक्त्या पूजाञ्चकाराथ पुष्पवृष्टिञ्च तुष्टये ।

पीयूषं स्वर्णपात्रस्थं प्रददौ मधुरं मधु ॥ ३७ ॥

रत्नप्रदीपशतकं संमन्ताद्भूपमुत्तमम् ।

त्रैलोक्यदुर्लभं वस्त्रं स्वर्णयज्ञोपवीतकम् ॥ ३८ ॥

सुगन्धि शीततीयञ्च पानार्थं पार्वती ददौ ।
 अतीव सुन्दरं रम्यं रत्नसारेन्द्रभूषणम् ॥ ३८ ॥
 दुर्लभां कामधेनुञ्च स्वर्णशृङ्गसमन्विताम् ।
 स्नानीयन्तीर्थतीयञ्च ताम्बूलञ्च मनोहरम् ॥ ४० ॥
 दत्त्वा षोडशोपचारं प्रणनाम पुनः पुनः ।
 संपूज्य शूलिनं भक्त्या ययौ नित्यं पितुर्गृहम् ॥ ४१ ॥
 शशवाष्पसरसां वक्त्राद्देवीमिन्द्रो महेश्वरः ।
 श्रुत्वा वार्तां शुनाशीरो ननर्त्त हर्षसंयुतः ॥ ४२ ॥
 दूतद्वारा कामदेवमानिनाय त्वरान्वितः ।
 इन्द्राग्रया कामदेवः प्रजगामामरावतीम् ॥ ४३ ॥
 तूर्णं प्रस्थापयामास तच्च यत्र शिवः शिवा ।
 पञ्चसायकसंयुक्तो जगाम पञ्चसायकः ॥ ४४ ॥
 प्रसन्नवदनं श्रीमान् यत्र शक्तियुतः शिवः ।
 गत्वा ददर्श मदनः शिवायुक्तं शिवं विभुम् ॥ ४५ ॥
 शान्तं त्रैलोक्यकान्तञ्च प्रसन्नवदनेक्षणम् ।
 कामः स्थितोऽन्तरीक्षे च धृत्वा च सशरं धनुः ॥ ४६ ॥
 चित्रेपास्तं दुर्निवार्यममोघं शङ्करे मुदा ।
 बभूवामोघमस्त्रञ्च मोघन्तत्परमात्मनि ॥ ४७ ॥
 आकाश इव निर्लिप्ते निर्लिप्ते परमात्मनि ।
 मोघीभूते च शस्त्रे च भयमाप च मन्त्रयः ॥ ४८ ॥
 चकम्पे पुरतः स्थित्वा दृष्ट्वा मृत्युञ्जयं विभुम् ।
 सस्मार त्रिदशान् कामः शक्रादीन् भयविह्वलः ॥ ४९ ॥
 आयुर्देवताः सर्वाः शम्भुकोपेन वेपिताः ।
 चक्रुः सुतिष्ठ स्तोत्रेण शङ्करं त्रिदशेश्वरम् ॥ ५० ॥

कोपाग्निमुद्गिरन्तं तं कपाललोचनादहो ।
 स्तुतिं कुर्वन्तु देवेषु स वक्त्रिः शम्भुसम्भवः ॥ ५१ ॥
 जज्वालार्धशिखो दीप्तः प्रलयाग्निशिखोपमः ।
 उत्पत्य गगने घूर्णन् निपत्य धरणीतले ।
 भ्रामं भ्रामञ्च परितः पपात मदनीपरि ॥ ५२ ॥
 बभूव भस्मसात्कामः क्षणेन हरकोपतः ।
 विषष्टा देवताः सर्वा नतवक्त्रा च पार्वती ॥ ५३ ॥
 विललाप बहुतरं हरस्य पुरतो रतिः ।
 तुष्टुवर्देवताः सर्वाः कम्पिताश्चन्द्रशेखरम् ॥ ५४ ॥
 रतिमूषुः सुराः सर्वे रुदुषु मुहुर्मुहुः ।
 किञ्चिद्भस्म गृहीत्वा च रक्ष मातर्भयं त्यज ॥ ५५ ॥
 वयं तं जीवयिष्यामो लभिष्यसि प्रियं पुनः ।
 हरकोपापनयने सुप्रसन्ने दिने तथा ॥ ५६ ॥
 दृष्ट्वा रतेर्विलापञ्च मूर्च्छां संप्राप पार्वती ।
 अतीन्द्रियं गुणातीतं तुष्टाव चन्द्रशेखरम् ॥ ५७ ॥
 रुदन्तीं पार्वतीं त्यक्त्वा स्वस्थानं प्रययौ शिवः ।
 मद्यो बभूव तत्रैव पार्वतीदर्पमोक्षणम् ॥ ५८ ॥
 रूपयौवनयोर्गर्वं तत्याज शैलकन्यका ।
 मुखं दर्शयितुं लज्जा तद्वभूव सखीगणे ॥ ५९ ॥
 सुराश्च रतिमाश्वास्य सर्वे जग्मुः स्वमन्दिरम् ।
 प्रणम्य दण्डवद्भुङ्क्षुः शोकादुद्विग्नमानसाः ॥ ६० ॥
 स्तुत्वा रुदित्वा शोकेन भयेन कामकामिनी ।
 कोपरक्तेक्षणं रुद्रं राधिके स्वालयं ययौ ॥ ६१ ॥
 न जगाम पितुर्गेहे पार्वती सा तु लज्जयत् ।

स्वालिभिर्वार्य्यमाणापि जगाम तपसे वनम् ॥ ६२ ॥

प्रजग्मुः सहचारिण्यस्तत्पञ्चाच्छोकविह्वलाः ।

मातृभिर्वार्य्यमाणा सा स्वर्णदीतीरजं वनम् ॥ ६३ ॥

सुचिरञ्च तपस्तप्त्वा सा संप्राप त्रिलोचनम् ।

रतिः संप्राप मदनं शङ्करस्य वरेण च ॥ ६४ ॥

इत्येवं कथितं सर्वं पार्वतीदर्पमोक्षणम् ।

निगूढचरितं राधे किम्भूयः श्रोतुमिच्छसि ॥ ६५ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे श्रीकृष्णराधिकासंवादे

एकोनचत्वारिंशोऽध्यायः ।

चत्वारिंशत्तमोऽध्यायः ।

श्रीराधिका उवाच ।

अहो विचित्रं चरितमपूर्वं किं श्रुतं विभो ।

सुन्दरं श्रुतिपीयूषं निगूढं ज्ञानकारणम् ॥ १ ॥

न विशेषं समासञ्च श्रुतं न व्यासमीप्सितम् ।

अधुना श्रोतुमिच्छामि विस्तीर्णं कथय प्रभो ॥ २ ॥

किं किं तपः कठोरञ्च चकार पार्वती स्वयम् ।

कं कं वरं वा संप्राप्य कथमाप महेश्वरम् ॥ ३ ॥

रतिः केन प्रकारेण जीवयामास मन्मथम् ।
 पार्वतीशिवयोः कृष्ण विवाहं वर्णय प्रभो ॥ ४ ॥
 तयो रहसि सम्भोगं पापिनीपापमोचनम् ।
 कथ्यतां कर्णासिन्धो दुःखिनीदुःखमोचनम् ॥ ५ ॥
 दम्पतीविरहोक्तिश्च कर्णज्वाला च योषितः ।
 श्रोतुं कौतूहलं कृष्ण पुनःसम्मीलनं तयोः ॥ ६ ॥
 अग्निज्वाला विषज्वाला क्षमाः सोढुञ्च योषितः ।
 दम्पतीविरहज्वाला न श्रोतुञ्च क्षणं क्षमा ॥ ७ ॥
 राधिकावचनं श्रुत्वा विस्मितश्चकिताननः ।
 विस्तीर्णं वक्तुमारभे हृदयेन विदूयता ॥ ८ ॥
 दम्पतीविरहोक्तिञ्च या राधा श्रोतुमक्षमा ।
 विच्छेदे शतवर्षीये किमस्या भविता मम ॥ ९ ॥
 इत्येवं ज्ञानसे कृत्वा मायेशो मायशान्वितः ।
 कृपासिन्धुश्च कृपया कथां कथितुमुद्यतः ॥ १० ॥

श्रीकृष्ण उवाच ।

प्राणाधिके राधिके त्वं श्रूयतां प्राणवक्त्रभे ।
 प्राणाधिदेवि प्राणेशि प्राणाधारे मनोहरे ॥ ११ ॥
 वटमूलाद्गते रुद्रे पार्वती तपसे ययौ ।
 पुनः पुनः स्वमात्रा च पित्रा च विनिवारिता ॥ १२ ॥
 गत्वा सा स्वर्णदीतीरं स्नात्वा त्रिषवणं मुदा ।
 सन्देशे च मया दत्तं जजाप तं मनुं मुदा ॥ १३ ॥
 वर्षमेकञ्च सम्पूर्णमनाहारा स्वभक्तितः ।
 तस्मा तपः कठोरञ्च चकार जगदम्बिका ॥ १४ ॥
 ग्रीष्मे च परितो वक्त्रिं प्रज्वलन्तं दिवानिशम् ।

कृत्वा प्रतस्थौ तन्मध्ये सन्ततं जपती मनुम् ॥ १५ ॥
 शश्वत् श्मशाने वर्षासु कृत्वा योगासनं शिवा ।
 शिलां दृष्ट्वा च संसिक्ता बभूव जलधारया ॥ १६ ॥
 शीते जलान्तरे शश्वत् प्रतस्थौ भक्तिपूर्वकम् ।
 अनाहारा शरद्रीद्रनीहारासु निशासु च ॥ १७ ॥
 एवं कृत्वा परं वर्षमप्राप्य शङ्करं सती ।
 शुचा कृत्वाग्निकुण्डञ्च प्रवेष्टुं सा समुद्यता ॥ १८ ॥
 तामग्निकुण्डं विशतीं तपसातिक्रमां सतीम् ।
 दृष्ट्वा शिवः कृपासिन्धुः कृपया तां जगाम ह ॥ १९ ॥
 अतीव वामनो बालो विप्ररूपी स्वर्तजसा ।
 प्रज्वलन् मनसा हृष्टो दण्डी कृत्वी जटाधरः ॥ २० ॥
 शुक्लयज्ञोपवीती च शुक्लवासाश्च सस्मितः ।
 श्वेताञ्जलीजमालाश्च बिभ्रत्तिलकमुज्ज्वलम् ॥ २१ ॥
 निर्जने बालकं दृष्ट्वा स्निग्धा साति जगाद ह ।
 तत्तेजसातिप्रच्छन्ना तत्याज च तपः स्वयम् ॥ २२ ॥
 को भवानिति पप्रच्छ तं शिशुं पुरतः स्थितम् ।
 मनसालिङ्गनं कर्तुमिच्छन्ती परमादरम् ॥ २३ ॥
 श्रुत्वा शैलसुताप्रश्नं प्रहस्य परमेश्वरः ।
 उवाचातीव मधुरं कर्णपीयूषमीश्वरीम् ॥ २४ ॥

शङ्कर उवाच ।

इच्छागामी वटुरहं तपस्वी विप्रबालकः ।
 का त्वं कान्तातिकान्तारे तपस्वरसि सुन्दरि ॥ २५ ॥
 वद कस्य कुले जाता कस्य कन्या च काभिधा ।
 तपसः फलदात्री त्वं कस्माद्धेतोस्तपस्तव ॥ २६ ॥

अहो वा तपसां राशिः स्वयं मुर्तिमती सती ।
 तपो वा लोकशिचार्थं करोषि कमलेक्षणे ॥ २७ ॥
 स्वयं तेजःस्वरूपा वा मूलप्रकृतिरीश्वरी ।
 विधाय भक्तध्यानार्थं विग्रहं भारते जगुः ॥ २८ ॥
 किं वा त्रिलोकलक्ष्मीस्त्वं सम्पद्रूपा सनातनी ।
 रक्षां विधातुं जगतामागता धातुरन्तिके ॥ २९ ॥
 किंवाम्बिका त्वं देवानां स्वयं मूर्तिमती सती ।
 सावित्री भारते जन्म स्वेच्छया लब्धुमागता ॥ ३० ॥
 रागाधिष्ठातृदेवी वा स्वयं साक्षात् सरस्वती ।
 सर्वविद्याः प्रकटितुं स्वेच्छया जन्म भारते ॥ ३१ ॥
 एतासु मध्ये का वा त्वं नाहं तर्कितुमीश्वरः ।
 या सा भवति कल्याणि परितुष्टा च मां भव ॥ ३२ ॥
 सति त्वयि प्रसन्नायां प्रसन्नः परमेश्वरः ।
 पतिव्रतायां तुष्टायां तुष्टो नारायणः स्वयम् ॥ ३३ ॥
 तुष्टे नारायणे देवे शश्वत्तुष्टं जगन्नयम् ।
 तरुमूलेषु सिक्तेषु शाखाः सिक्ता यथा प्रिये ॥ ३४ ॥
 शिशोस्तद्वचनं श्रुत्वा प्रहस्य परमेश्वरी ।
 उवाच वचनञ्चारु कर्णपीयूषमीश्वरी ॥ ३५ ॥

पार्वत्युवाच ।

नाहं वेदप्रसूतलक्ष्मीर्वागधिष्ठातृदेवता ।
 जन्म मे भारते वर्षे साम्प्रतं शैलकन्यका ॥ ३६ ॥
 पूर्वं जन्म दक्षगेहे सती शङ्करकामिनी ।
 योगिन त्यक्तदेहाहं तातभर्तृबिन्दया ॥ ३७ ॥
 अत्र जन्मनि पुण्येन संप्राप्ते शङ्करे हिज ।

मां त्यक्त्वा भस्मसात् कृत्वा मन्मथं स जगाम ह ॥ ३८ ॥

प्रयातं शङ्करे तापाद् ब्रूयाद्वाहं पितुर्गृहात् ।

अगमत्तपसे चित्तं ममेदं स्वर्णदीतटे ॥ ३९ ॥

तपः कृत्वा कठोरञ्च सुचिरं प्राणवल्लभम् ।

अप्राप्याग्निं प्रवेष्टुञ्च त्वां च दृष्ट्वा क्षणं स्थिता ॥ ४० ॥

गच्छ त्वं प्रविशाम्यग्नीं प्रलयाग्निशिखोपमे ।

कृत्वा स्वकामनां विप्र हरप्राप्तिमनीषितम् ॥ ४१ ॥

यत्र यत्र जमुर्लब्ध्वा लभिष्यामि शिवं परम् ।

प्राणाधिकं प्रियं कान्तं विभुं जन्मनि जन्मनि ॥ ४२ ॥

सर्वा हि स्वप्रियं लब्ध्वा लभन्ति जन्म वाञ्छितम् ।

तज्जन्म पतिलाभार्थं सर्वासाञ्च श्रुतो श्रुतम् ॥ ४३ ॥

प्राक्तनीयो हि यो भर्ता स तासां प्रतिजन्मनि ।

या स्त्री येषां सुनियता सा तेषां जन्मजन्मनि ॥ ४४ ॥

तद्देहमिह न प्राप्य कृत्वा घोरतरं तपः ।

कृत्वाग्निकुण्डे काम्यञ्च लभिष्यामि परत्र तम् ॥ ४५ ॥

श्रुत्युक्त्वा पार्वती तत्र तत्पुरः प्रविवेश ह ।

निषिध्यमाना पुरतो ब्राह्मणेन पुनः पुनः ॥ ४६ ॥

वह्निप्रवेशं कुर्वन्त्याः पार्वत्याः परमेश्वरि ।

बभूव तपसा सद्यो वह्निश्चन्दनवत् ध्रुवम् ॥ ४७ ॥

क्षणं तदन्तरे स्थित्वा चोत्पतन्तीं शिवां शिवः ।

पुनः पप्रच्छ सहसा वृन्दावनविनोदिनि ॥ ४८ ॥

श्रीमहादेव उवाच ।

अहो तपस्ते किं भद्रे न बुद्धं किञ्चिदेव हि ।

न दग्धो वह्निना देहो न च प्राप्तो मनीषितः ॥ ४९ ॥

शिवं कल्याणरूपञ्च भर्तारं कर्तुमिच्छसि ।
 अविग्रहं पतिं कृत्वा किंवा ते वाञ्छितं भवेत् ॥ ५० ॥
 संहर्तारञ्च भर्तारं यदिच्छसि शुचिस्मिते ।
 कान्तमिच्छति का वा स्त्री सर्वसंहारकारणम् ॥ ५१ ॥
 मोक्षं वाञ्छसि चेद्देवि कृत्वा कान्तस्वरूपिणम् ।
 सर्वमुक्तिप्रदा त्वञ्च तपस्या विफला तव ॥ ५२ ॥
 शिवश्च मङ्गले मोक्षे संहर्ता न च दृश्यते ।
 शिवशब्दस्य चान्यार्थो न हि वेदे निरूपितः ॥ ५३ ॥
 तञ्च संहारकर्तारं यदि वाञ्छसि सुन्दरि ।
 लभिष्यसे रतं रुद्रं सर्वलोकभयङ्करम् ॥ ५४ ॥
 न भविष्यति मोक्षस्ते स्वाभीष्टं देवसेवनम् ।
 हरिस्मृतिरमोघा च सर्वमङ्गलदा सदा ॥ ५५ ॥
 शीघ्रं पितुर्गृहं गच्छ तत्र द्रक्ष्यसि शङ्करम् ।
 समाशिषा स्त्रतपसां फलेन च सुदुर्लभम् ॥ ५६ ॥
 इत्युक्त्वा पार्वतीं विप्रस्तत्रैवान्तरधीयत ।
 दुर्गा ययौ पितुर्गेहं महादेवेति वादिनी ॥ ५७ ॥
 पार्वतीगमनं श्रुत्वा मेनका च हिमालयः ।
 दिव्यं ज्ञानं पुनस्क्रुत्य प्रययौ हर्षविह्वलः ॥ ५८ ॥
 संस्थाप्य मङ्गलघटान् राजवर्त्मनि राविके ।
 चन्दनागुरुकस्तूरीफलशाखासमन्वितान् ॥ ५९ ॥
 पट्टसूत्रसन्निबद्धरसालपत्रवान्वितैः ।
 परितः परितो रश्मास्तभ्रवृन्द समन्वितैः ॥ ६० ॥
 पतिपुत्रवती योषित्समूहं दीपहस्तकैः ।
 पूर्णैर्लाजाधान्यदूर्वाफलपुष्पसमन्वितैः ॥ ६१ ॥

सुपुण्यैर्ब्राह्मणैश्चापि मुनिभिर्ब्रह्मचारिभिः ।
 नटीभिर्नर्तकीभिश्च गजेन्द्रैः परिशोभिते ॥ ६२ ॥
 पुरोहितैश्च संयुक्तैः कुर्वद्भिर्मङ्गलध्वनिम् ।
 सुचारुमालतीमालाहस्तैः शस्तैः प्रशंसितैः ॥ ६३ ॥
 नानाप्रकारवाद्यैश्च शङ्खध्वनिसुनादितैः ।
 सिन्दूररेणुभिश्चारुचन्दनद्रवपङ्किलम् ॥ ६४ ॥
 प्रविश्य नगरं दुर्गां ददर्श पितरौ पुरः ।
 सुप्रसन्नौ प्रधावन्तौ हर्षाश्रुपुलकान्वितौ ॥ ६५ ॥
 प्रसन्नवदना देवी चालिभिः प्रणनाम तौ ।
 संयुज्याथाग्निपन्तौ च चक्रतुस्ताञ्च वचसि ॥ ६६ ॥
 हे वत्से वत्सेत्युच्चार्य रुदन्तौ प्रेमविह्वलौ ।
 तदा ताञ्च रथे कृत्वा जग्मतुर्निजमन्दिरम् ॥ ६७ ॥
 स्त्रियो निर्मञ्छनञ्चक्रुर्विप्रा युयुजुराशिषम् ।
 ब्राह्मणेभ्यश्च वन्दिभ्यः पर्वतेन्द्रो धनं ददौ ॥ ६८ ॥
 मङ्गलं कारयामास पाठयामास छान्दसम् ।
 एवं स्वकन्यया सार्द्धं तस्थतुस्तौ स्वमन्दिरे ॥ ६९ ॥
 सुखे न वसतौ तौ हि हर्षनिर्भरमानसौ ।
 एकदा च तपः कर्तुं जगाम स्वर्णदीं गिरिः ॥ ७० ॥
 मेनका कन्यया सार्द्धमुवास प्राङ्गणे सुदा ।
 एतस्मिन्नन्तरे भिक्षुर्नर्तकश्च सुगायनः ॥ ७१ ॥
 सहस्रैक आजगाम मेनकासन्निधिं सुदा ।
 शृङ्गवाद्यं वामहस्ते डमरुं दक्षिणे तथा ॥ ७२ ॥
 कृत्वा विभूतिमात्रोऽतिहृद्योऽतीवजरातुरः ।
 पृष्ठकन्यो रक्तवासाः सुकण्ठोऽतिमनोहरः ॥ ७३ ॥

जगौ मम गुणाख्यानं कृत्वा नृत्यं मनोहरम् ।
वाद्यामास भृङ्गञ्च क्षणं डमरुकं तथा ॥ ७४ ॥
आजग्मुर्नागरा बाला बालिका हर्षविद्धलाः ।
वृद्धा युवानो युवतीसमूहा वृद्धयोषितः ॥ ७५ ॥
श्रुत्वा तु सुन्दरं गीतं सुतानस्वरसंयुतम् ।
सहसा मुमुहुः सर्वे तेन मूर्च्छामवाप्नुवन् ॥ ७६ ॥
मूर्च्छां संप्राप सा दुर्गा ददर्श हृदि शङ्करम् ।
त्रिशूलपट्टिशकरं व्याघ्रचर्मधरं परम् ॥ ७७ ॥
विभूतिभूषणं रम्यमस्त्रिमालां सुनिर्मलाम् ।
ईषद्वास्यप्रसन्नास्यं सुपसन्नं त्रिलोचनम् ॥ ७८ ॥
मालाहस्तं पञ्चवक्त्रं नागयज्ञोपवीतकम् ।
वरं हृषित्युक्तवन्तं सुन्दरं चन्द्रशेखरम् ॥ ७९ ॥
हृदयस्थं हरं दृष्ट्वा मनसा तं ननाम सा ।
वरं वव्रे मानसे सा त्वं पतिर्मे भवेति च ॥ ८० ॥
एवं दत्त्वा शिवस्तस्यै चान्तर्धानञ्चकार सः ।
न दृष्ट्वा हृदि तं दुर्गा संप्राप्य चेतनां पुनः ॥ ८१ ॥
ददर्श चक्षुरन्मील्य भिक्षुकं गायकं पुरः ।
नृत्यसंगीततः सा तु भिक्षुकस्य च मेनका ॥ ८२ ॥
दातुं ययौ सा रत्नानि स्वर्णपात्रस्थितानि च ।
भिक्षां ययाचे भिक्षुस्तां दुर्गां नान्यां गृहीतवान् ॥ ८३ ॥
पुनश्च नर्त्तनं कर्तुमुद्यतः कीतुकेन च ।
मेना तद्वचनं श्रुत्वा चुकोप विस्मयं ययौ ॥ ८४ ॥
भिक्षुकं भर्त्सयामास वहिःकर्तुमुवाच तम् ।
पत्नी त्रिलोकनाथस्य शिवस्य परमात्मनः ॥ ८५ ॥

याच्जामिमां प्रकुर्वन्तं दूरं कुरु सुभाषिणम् ।
 एतस्मिन्नन्तरे तस्मा गिरिः खालयमाययौ ॥ ८६ ॥
 ददर्श पुरतो भिक्षुं प्राङ्गणस्थं मनोहरम् ।
 कृत्वा नारायणार्चाञ्च गङ्गातीरे मनोहरे ॥ ८७ ॥
 तन्मूर्तिध्यानविश्लेषशोकादुद्विग्नमानसः ।
 श्रुत्वा मेनामुखाद्वार्तां जहास च चुकोप सः ॥ ८८ ॥
 आश्चां चकार स्वचरं वहिः कर्तुञ्च भिक्षुकम् ।
 आकाशमिव दुःस्पर्शं प्रज्वलन्तं स्वतेजसा ॥ ८९ ॥
 न शशाक वहिः कर्तुं समोपं गन्तुमक्षमः ।
 ददर्श भिक्षुकं शैलः क्षणञ्चारुचतुर्भुजम् ॥ ९० ॥
 किरीटिनं कुण्डलिनं पीताम्बरधरं परम् ।
 सुवेशं सुन्दरश्याममीषडास्थं मनोहरम् ॥ ९१ ॥
 चन्दनोक्षितसर्वाङ्गं भक्तानुग्रहकातरम् ।
 यद्यत् पुष्पं प्रदत्तञ्च पूजाकाले गदाभृते ॥ ९२ ॥
 गात्रे शिरसि सत्सर्वं भिक्षुकस्य ददर्श ह ।
 धूपः प्रदीपो यो दत्तो नैवेद्यं वा मनोहरम् ॥ ९३ ॥
 ददर्श शैलस्तत्सर्वं भिक्षुकस्य पुरःस्थितम् ।
 क्षणं ददर्श दिभुजं विनोदमुरलोकरम् ॥ ९४ ॥
 गोपवेशं किशोरञ्च सस्मितं श्यामसुन्दरम् ।
 मयूरपिच्छचूडञ्च रत्नालङ्कारभूषितम् ॥ ९५ ॥
 चन्दनोक्षितसर्वाङ्गं वनमालाविभूषितम् ।
 क्षणं ददर्श स्वच्छञ्च शङ्करं चन्द्रशेखरम् ॥ ९६ ॥
 त्रिशूलपट्टिकरं व्याघ्रचर्माम्बरं परम् ।
 विभूतिगात्रममलमस्थिमालाविभूषितम् ॥ ९७ ॥

नागयज्ञोपवीतञ्च तप्तस्वर्णजटाधरम् ।

उभरुशृङ्गहस्तञ्च सुप्रशस्तं मनोहरम् ॥ ८८ ॥

प्रजपन्तं हरेर्नाम श्वेताब्जबीजमालया ।

ईषडास्यप्रसन्नास्यं भक्तानुग्रहकातरम् ॥ ८९ ॥

स्वर्तजसा प्रज्वलन्तं पञ्चवक्त्रं त्रिलोचनम् ।

क्षणं ददर्श जगतां स्वष्टारञ्च चतुर्मुखम् ॥ ९० ॥

जपन्तं आहरेर्नाम स्वच्छस्फटिकमालया ।

क्षणं सूर्यस्वरूपञ्च ददर्श त्रिगुणात्मकम् ॥ ९१ ॥

ददर्शातीवतीव्रं तं ज्वलन्तं ब्रह्मर्तजसा ।

क्षणमग्निस्वरूपञ्च ज्वलन्तमतिर्तजसा ॥ ९२ ॥

क्षणमाह्लादजनकं चन्द्ररूपं ददर्श ह ।

क्षणं तैजःस्वरूपञ्च निराकारं निरञ्जनम् ॥ ९३ ॥

विलिप्तञ्च निरीहञ्च परमात्मस्वरूपिणम् ।

एवं स्वेच्छामयं दृष्ट्वा नानारूपधरं परम् ॥ ९४ ॥

हर्षाश्रुपुलकः शैलो दग्धवत् प्रणनाज तम् ।

भक्त्या प्रदक्षिणीकृत्य प्रणम्य च पुनः पुनः ॥ ९५ ॥

समुत्पत्य हर्षयुक्तो ददर्श पुनरेव तम् ।

वास्तवं भिक्षुकं दृष्ट्वा शैलेन्द्रो विष्णुमायया ॥ ९६ ॥

विसंस्मार च तत्सर्वं नानारूपधरं परम् ।

भिक्षां ययाचे भिक्षुस्तं भिक्षास्थालीस्वपार्श्वकम् ॥ ९७ ॥

रक्ताम्बरः शृङ्गवाद्यविचित्रडमरुः करे ।

आदातुमुत्सुको दुर्गां नान्यां भिक्षुः कदाचन ॥ ९८ ॥

न स्वीचकार शैलेन्द्रो मोहितो विष्णुमायया ।

भिक्षुः किञ्चिन्न जग्राह तत्रैवान्तरधीयत ॥ ९९ ॥

तदा बभूव ज्ञानञ्च मेनकाशैलयोः प्रिये ।
 अहो दृष्टो जगन्नाथ आवाभ्यां स्वप्रवह्निने ॥ ११० ॥
 आवां शिवो वञ्चयित्वा स्वस्थानं गतवान् विभुः ।
 तयोर्भक्तिं शिवे दृष्ट्वा सर्वे देवाश्च चिन्तिताः ॥ १११ ॥
 चक्रुः शक्रादयो युक्तिं सुमेरो रक्षणे भरात् ।
 एकान्तभक्त्या शैलयेत् कन्यां तस्मै प्रदास्यति ॥ ११२ ॥
 ध्रुवं निर्वाणतां सद्यः संप्राप्नोत्येव भारते ।
 अनन्तरद्वाधारयेत् पृथ्वीं त्यक्त्वा प्रयास्यति ॥ ११३ ॥
 रत्नगर्भाभिधा भूमेर्मिथ्यैव भविता ध्रुवम् ।
 स्थावरत्वं परित्यज्य दिव्यरूपं विधाय सः ॥ ११४ ॥
 कन्यां शूलभृते दत्त्वा विष्णुलोकं गमिष्यति ।
 नारायणस्य सारूप्यं भविष्यत्येव लीलया ॥ ११५ ॥
 संप्राप्य पार्षदत्वञ्च हरिदासी भविष्यति ।
 दशवापीसमा कन्या दीयते ब्राह्मणाय ताम् ॥ ११६ ॥
 वेदज्ञाय पवित्राय चाप्रतिग्रहशालिने ।
 सन्ध्यायज्ञवेदपाठकारिणे सत्यवादिने ॥ ११७ ॥
 अस्मै प्रदत्ता कन्या च दशवापीफलप्रदा ।
 त्रिसन्ध्याकारिणे सत्यवादिने गृहशालिने ॥ ११८ ॥
 वेदज्ञाय सुविप्राय दत्त्वा सुफलदायिनी ।
 परदारगृहीताय याजकाय द्विजाय च ॥ ११९ ॥
 शठाय सन्ध्याहीनाय वाप्यैकफलदा सुता ।
 सर्वसन्ध्यास्वगायत्रीविहीनाय शठाय च ॥ १२० ॥
 वैश्वोद्भवाय दत्ताया वाप्यैकफलदा स्मृता ।
 पापिने शूद्रजाताय विप्रक्षत्रोद्भवाय च ॥ १२१ ॥

दत्ता चाण्डालतुल्याय कन्या सा नरकप्रदा ।
 विष्णुभक्ताय विदुषे विप्राय सत्यवादिने ॥ १२२ ॥
 जितेन्द्रियाय दत्ता या विंशद्वापीफलप्रदा ।
 षष्टिवर्षसहस्राणि दिव्यरूपं विधाय च ॥ १२३ ॥
 एवम्भूताय दत्ता चेत् मोदते विष्णुमन्दिरे ।
 दत्त्वा कन्यां सुग्रीलाञ्च हराय हरयेऽथवा ॥ १२४ ॥
 नारायणस्वरूपञ्च भवेदेव श्रुतौ श्रुतम् ।
 विष्णुभक्तो यदा कन्यां ददाति विष्णुप्रीतये ॥ १२५ ॥
 स लभेद्धरिदास्यञ्च ध्रुवं विप्रोद्भवाय च ।
 इत्यालोच्य सुराः सर्वे कृत्वा च मन्त्रणां प्रिये ॥ १२६ ॥
 गुरुं प्रस्थापितुं जग्मुर्हिमालयगृहं प्रति ।
 गत्वा प्रणम्य च गुरुं सर्वे चक्रुर्निवेदनम् ॥ १२७ ॥
 हिमालयगृहं गत्वा कुरु निन्दाञ्च शूलिनः ।
 पिनाकिनं विना दुर्गा वरं नान्यं वरिष्यति ॥ १२८ ॥
 अनिच्छया सुतां दत्त्वा फलं तूष्णं लभिष्यति ।
 कालेन यातु ग्रैलेन्द्रश्चेदानीं भुवि तिष्ठतु ॥ १२९ ॥
 अनन्तरत्नाधारञ्च त्वमेव रक्ष भारत ।
 देवानां वचनं श्रुत्वा प्रददौ कर्णयोः करौ ॥ १३० ॥
 न स्वीचकार स्व गुरुः स्मरन्मारायणेति च ।
 उवाच देववर्गांश्च संभर्त्य च पुनः पुनः ।
 वेदवेदान्तविज्ञाता महाभक्तो हरी हरे ॥ १३१ ॥

बृहस्पतिरुवाच ।

श्रूयतां महचः सत्यं हे देवाः स्वार्थसाधकाः ।
 नीतिसारञ्च वेदोक्तं परिणामसुखावहम् ॥ १३२ ॥

हरकेशवयोर्भक्तं ये च निन्दन्ति पापिनः ।
 भूदेवान् ब्राह्मणांश्चैव स्वगुरुं च पतिव्रता ॥ १३३ ॥
 पतिभिस्तु ब्रह्मचारिस्तृतीयजान् सुरांस्तथा ।
 पच्यन्ते कालसूत्रे ते यावच्चन्द्रदिवाकरौ ॥ १३४ ॥
 श्लेष्ममूत्रपुरीषेषु शिरते ते दिवानिशम् ।
 भक्षिताः कीटनिकरैः शब्दं कुर्वन्ति कातराः ॥ १३५ ॥
 ये निन्दन्ति च ब्रह्माणं स्रष्टारं जगतां गुरुम् ।
 शिवं सुराणां प्रवरं दुर्गां लक्ष्मीं सरस्वतीम् ॥ १३६ ॥
 गीताञ्च तुलसीं गङ्गां वेदांश्च वेदमातरम् ।
 व्रतं तपस्यां पूजाञ्च मन्त्रं मन्त्रप्रदं गुरुम् ॥ १३७ ॥
 ते पच्यन्तेऽन्धकूपे वै चायुषोऽर्द्धं विधेरहो ।
 भक्षिताः सर्पसङ्घैश्च शब्दं कुर्वन्ति सन्ततम् ॥ १३८ ॥
 ये निन्दन्ति हृषीकेशं देवसाम्यं विधाय च ।
 विष्णुभक्तिप्रदञ्चैव पुराणञ्च श्रुतः परम् ॥ १३९ ॥
 राधान्तदङ्गजां गोपीब्राह्मणांश्च सदार्चितान् ।
 ते पच्यन्ते वटे देवा विधातुरायुषा समम् ॥ १४० ॥
 अधोमुखा ऊर्ध्वजङ्घाः सर्पसङ्घैश्च वेष्टिताः ।
 भक्षिता विक्रताकारैः कीटैः सर्पसमाकृतैः ॥ १४१ ॥
 अतोवकातराभीताः शब्दं कुर्वन्ति सन्ततम् ।
 श्लेष्ममूत्रपुरीषाणि ध्रुवं भक्षन्ति क्षोभिताः ॥ १४२ ॥
 उल्कां ददति रुष्टाश्च तन्मुखे यमकिङ्कराः ।
 त्रिसन्ध्यन्तर्जनं कृत्वा कुर्वन्ति दण्डताडनम् ॥ १४३ ॥
 कुर्वन्ति मूत्रपानञ्च प्रहारैस्तृषितान् भिया ।
 तदा कल्पान्तरे स्रष्टुं सृष्टिञ्च प्रथमे पुनः ॥ १४४ ॥

तेषां भवेत् प्रतीकार इत्याह कमलोद्भवः ॥ १४५ ॥

कृत्वा हि शिवनिन्दाञ्च यास्यन्ति नरकं सुराः ।

इममेवोपकारञ्च कर्तुमिच्छथ पुत्रकाः ॥ १४६ ॥

ब्रह्मणा प्रेरितो दत्तो दत्त्वा शूलभृते सुताम् ।

न पापं परमैश्वर्यं संप्राप हरनिन्दकः ॥ १४७ ॥

अनिच्छया सुतां दत्त्वा तुर्यपुण्यं ललाभ सः ।

अहो विहाय सारूप्यं तुच्छं सर्गं ललाभ सः ॥ १४८ ॥

कश्चिन्मध्ये च युष्माकं गत्वा शैलगृहं सुराः ।

सम्पादयत स्वमतं शैलेन्द्रस्य प्रयत्नतः ॥ १४९ ॥

अनिच्छया सुतां दत्त्वा सुखं तिष्ठतु भारते ।

तस्मै भक्त्या सुतां दत्त्वा मोक्षं प्राप्स्यति निश्चितम् ॥ १५० ॥

पश्चात् सप्तर्षयः सर्वे गृहीत्वा तामरुन्धतीम् ।

ध्रुवं तस्य गृहं गत्वा बोधयिष्यन्ति पर्वतम् ॥ १५१ ॥

विना पिनाकिनं दुर्गा वरं नान्यं वरिष्यति ।

अनिच्छया सुतां तस्मै प्रदास्यति सुताञ्जया ॥ १५२ ॥

इत्येवं कथितं सर्वं देवा गच्छन्तु मन्दिरम् ।

इत्युक्त्वा वाक्पतिः शीघ्रं तपसे स्वर्यदीप्ततः ॥ १५३ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे चत्वारिंशत्तमोऽध्यायः ।

एकचत्वारिंशत्तमोऽध्यायः ।

श्रीकृष्ण उवाच ।

तदा देवाः समालोच्य जग्मुस्ते ब्रह्मणोऽन्तिकम् ।

सर्वे निवेद्यामासुर्ब्रह्माणं जगतां पतिम् ॥ १ ॥

देवा ऊचुः ।

तव सृष्टौ जगत्स्रष्टा रत्नाधारो हिमालयः ।

स चेत् प्राप्स्यति मोक्षञ्च रत्नगर्भा कुतो मही ॥ २ ॥

सुतां शूलभृतं दत्त्वा भक्त्या शैलेश्वरः स्वयम् ।

नारायणस्य सारूप्यं सम्प्राप्स्यति न संशयः ॥ ३ ॥

त्वं तस्य निन्दनं कृत्वा विमतिं प्रतिपादय ।

त्वया विना क्षमो नान्यो गच्छ शैलगृहं प्रभो ॥ ४ ॥

देवामां वचनं श्रुत्वा तानुवाच विधिः स्वयम् ।

वचनं नीतिसारञ्च कर्णपीयूषमुत्तमम् ॥ ५ ॥

ब्रह्मोवाच ।

नाहं कर्तुं क्षमो वत्साः शिवनिन्दां सुदुष्कराम् ।

सम्पद्दिनाशरूपाञ्च विपदो वीजरूपिणीम् ॥ ६ ॥

भूतेशं प्रस्थापयत स्वात्मनिन्दां करोतु सः ।

परनिन्दाविनाशाय स्वनिन्दा यशसे परम् ॥ ७ ॥

ब्रह्मणो वचनं श्रुत्वा तं प्रणम्य सुराः प्रिये ।

शीघ्रं ययुस्ते कैलासं गत्वा च तुष्टुवुः शिवम् ॥ ८ ॥

सर्वे निवेद्यामासुः शङ्करं करुणालयम् ।

स ययौ शैलमूलञ्च तान्नाश्वास्य प्रहस्य च ॥ ९ ॥

देवा मुमुदिरे सर्वे शीघ्रं गत्वा स्वमन्दिरम् ।
 इष्टसिद्धिर्मुदे शखदसिद्धिर्दुःखवर्धिनी ॥ १० ॥
 अथ शैलः सभामध्ये समुवास मुदान्वितः ।
 बन्धुवर्गैः परिवृतः पार्वतीसहितः स्वयम् ॥ ११ ॥
 पतस्त्रिबन्तरे तत्र विप्ररूपी शिवः स्वयम् ।
 समाजगाम सहसा प्रसन्नवदनेक्षणः ॥ १२ ॥
 दण्डो ह्यती दीर्घवासा विभ्रत्तिलकमुत्तमम् ।
 करे स्फटिकमालाञ्च शालग्रामं गले दधत् ॥ १३ ॥
 तच्च दृष्ट्वा समुत्तस्थौ सगणश्च हिमालयः ।
 ननाम दण्डवद्भूमौ भक्त्यातिथिमपूर्वकम् ॥ १४ ॥
 ननाम पार्वती भक्त्या प्राणेशं विप्ररूपिणम् ।
 आशिषं युयुजे विप्रः सर्वेषां प्रीतिपूर्वकम् ॥ १५ ॥
 शैलदत्तासने शीघ्रमुवास ब्राह्मणः स्वयम् ।
 मधुपर्कादिकं सर्वं जग्राह प्रीतिपूर्वकम् ॥ १६ ॥
 पप्रच्छ कुशलं शैलो ब्राह्मणं को भवानिति ।
 उवाच सर्वं विप्रेन्द्रो गिरीन्द्रं सादरेण च ॥ १७ ॥

ब्राह्मण उवाच ।

घाटिकां वृत्तिमाश्रित्य भ्रमामि धरणीतले ।
 मनोयायी सर्वगामी सर्वज्ञोऽहं गुरोर्वरात् ॥ १८ ॥
 मया ज्ञातं शङ्कराय सुतां दातुं त्वमिच्छसि ।
 इमां पद्मासमां दिव्यामज्ञातकुलशीलिने ॥ १९ ॥
 निराश्रयायासङ्गायारूपाय निर्गुणाय च ।
 स्मशानगामिने सर्वभूतनाथाय योगिने ॥ २० ॥
 दिव्यासन्नेऽहिगात्राय विभूतिभूषणाय च ।

व्यालगाहिस्वरूपाय कालव्यायादयाय च ॥ २१ ॥

अज्ञातमृत्यवेऽज्ञायानाथायाबन्धवे भवे ।

तप्तस्वर्णजटाभारधारिणे निर्धनाय च ॥ २२ ॥

अज्ञातवयसेऽतीवहृदय चाविकारिणे ।

सर्वाश्रयाय भ्रमिणे नागहाराय भिक्षवे ॥ २३ ॥

निबोध ज्ञानिनां श्रेष्ठं नारायणकुलोद्भवम् ।

स ते पात्रानुरूपं पार्वतीदातृकर्मणि ॥ २४ ॥

महाजनः स्मरेमुखः श्रुतिमात्राद्भविष्यति ।

लक्ष्म्यैलाधिपस्त्वच्च न तस्यैकोऽस्ति बान्धवः ॥ २५ ॥

बान्धवान् मेनकां प्रश्रं कुरु शीघ्रं प्रयत्नतः ।

सर्वान् पप्रच्छ यत्नेन हे बन्धो पार्वतीं विना ॥ २६ ॥

रोगिणे नौषधं शश्वत्कुपथ्यं रोचते सदा ।

इत्युक्त्वा ब्राह्मणः शीघ्रं स्नात्वा भुक्त्वा मुदान्वितः ।

जगाम स्वालयं शान्तो हृन्दावनविनोदिनि ॥ २७ ॥

ब्राह्मणस्य वचः श्रुत्वा मेनोवाच हिमालयम् ।

शोकेन साशुनयना हृदयेन विदूयता ॥ २८ ॥

मेनकोवाच ।

मृणु शैलेन्द्र महाकथं परिणामसुखावहम् ।

पृच्छ शैलवरानमै न दास्यामि सुतामहम् ॥ २९ ॥

त्यक्ष्यामि सर्वान्विषयान् भक्ष्यामि विषमेव च ।

गले बध्नाम्बिकां पश्य यास्यामि घोरकाननम् ॥ ३० ॥

गृहीत्वा पार्वतीं मेना गत्वा कोपालथं रुषा ।

त्यक्त्वाहार् रदन्ती च चकार शयनं भुवि ॥ ३१ ॥

एतस्मिन्नन्तरे तत्र वसिष्ठो भ्रातृभिः सह ।

आजगाम पुनस्तैश्च युक्ता पश्चादरुन्धती ॥ ३२ ॥
 प्रणम्य शैलस्तान् सर्वान् स्वर्णसिंहासनं ददौ ।
 दत्त्वा षोडशोपचारं पूजयामास भक्तितः ॥ ३३ ॥
 ऋषयश्च सभामध्ये सुखमूषुः सुखासने ।
 जगामारुन्धती तूर्णं यत्र मेना च पार्वती ॥ ३४ ॥
 गत्वा ददर्श मेनाञ्च शयानां शोकमूर्च्छिताम् ।
 उवाच मधुरं साध्वी सावधानां हितं वचः ॥ ३५ ॥

अरुन्धत्युवाच ।

उत्तिष्ठ मेनके साध्वि ब्रह्मगृहेऽहमरुन्धती ।
 पितॄणां मानसीं कन्यां मां जानीहि विधेर्वधूम् ॥ ३६ ॥
 अरुन्धत्याः स्वरं श्रुत्वा शीघ्रमुत्थाय मेनका ।
 उवाच शिरसा नत्वा तां पद्मामिव तेजसा ॥ ३७ ॥

मेनकोवाच ।

अहोऽयं किमिदं पुण्यमस्माकं पुण्यजन्मनाम् ।
 बभूवर्जगद्दिधेः पत्नी वशिष्ठस्य समालये ॥ ३८ ॥
 सम्भ्रमेणेदमेवोक्तं गृहं तेऽहञ्च किङ्करी ।
 ईश्वरी जगतां स्त्रष्टुरागता बहुपुण्यतः ॥ ३९ ॥
 पाद्यं दत्त्वा स्वर्णपीठे वासयामास तां सतीम् ।
 भोजयामास मिष्टान्नं बभूजे कन्यया सह ॥ ४० ॥
 शिवस्य हेतोर्नीतिञ्च बोधयामास मेनकाम् ।
 अरुन्धन्ती प्रसङ्गेन सम्बन्धयोजनानि च ॥ ४१ ॥
 अथ शैलमृषीन्द्राश्च नीतिसारं परं वचः ।
 बोधयामासुः सम्बन्धयोजनानि प्रसङ्गतः ॥ ४२ ॥

ऋषय ऊचुः ।

शैलेन्द्र श्रूयतां वाक्यमस्माकं शुभकारणम् ।
 शिवाय पार्वतीं देहि संहर्तुः श्वशुरो भव ॥ ४३ ॥
 अयाचितारं देवेशं बोधयाशु प्रयत्नतः ।
 तव शङ्खाविनाशाय ब्रह्मा सम्बन्धकर्मणि ॥ ४४ ॥
 नेच्छको दारसंयोगे शङ्करो योगिनां वरः ।
 विधेः प्रार्थनया देवस्तव कन्यां ग्रहीष्यति ॥ ४५ ॥
 दुहितुस्ते तपस्यान्ते प्रतिज्ञानं चकार सः ।
 हेतुद्वयेन योगोन्द्रो विवाहञ्च करिष्यति ॥ ४६ ॥
 ऋषीणां वचनं श्रुत्वा प्रहस्य च हिमालयः ।
 उवाच किञ्चिद्गीतञ्च परं विनयपूर्वकम् ॥ ४७ ॥

हिमालय उवाच ।

शिवस्व राजसामग्रीं न हि पश्यामि काञ्चन ।
 किञ्चिदाश्रममैश्वर्यं किं वा स्वजनबान्धवम् ॥ ४८ ॥
 न कन्यामतिनिर्लिप्तयोगिने दातुमर्हति ।
 यूयं विधातुः पुत्राश्च सत्यं वदत निश्चितम् ॥ ४९ ॥
 नानुरूपाय पुत्राय पिता कन्यां ददाति चेत् ।
 कामाक्षोभाङ्गयान्मोहाच्छताब्दं नरकं व्रजेत् ॥ ५० ॥
 न हि दास्याम्यहं कन्यामिच्छया शूलपाणिने ।
 यदिधानं भवेद्योग्यमृषयस्तद्विधीयताम् ॥ ५१ ॥
 हिमालयवचः श्रुत्वा वशिष्ठो विधिनन्दनः ।
 वेदवेदाङ्गविज्ञाता वेदोक्तं वक्तुमुद्यतः ॥ ५२ ॥

वशिष्ठ उवाच ।

वचनं त्रिविधं शैल लौकिके वैदिके तथा ।

सर्वं जानाति शास्त्रज्ञो निर्मलज्ञानचक्षुषा ॥ ५३ ॥
 असत्यमहितं पश्चात् साम्प्रतं श्रुतिसुन्दरम् ।
 सुबुधं यत्तुर्वदति न हितञ्च कदाचन ॥ ५४ ॥
 आपातप्रीतिजनकं परिणामसुखावहम् ।
 दृश्यलुर्धर्मशीलञ्च बोधयत्येव बान्धवम् ॥ ५५ ॥
 श्रुतिमात्रात् सुधातुल्यं सर्वकाले सुखावहम् ।
 सत्यसारं हितकरं वचसां श्रेष्ठमीक्षितम् ॥ ५६ ॥
 एवञ्च त्रिविधं शैल नीतिशास्त्रनिरूपितम् ।
 कथ्यतां त्रिषु मध्ये किं वदामि वाक्यमीक्षितम् ॥ ५७ ॥
 बाह्यसम्पद्दिहीनञ्च शङ्करस्त्रिदशेश्वरः ।
 तत्त्वज्ञानसमुद्रेषु संनिमग्नेकमानसः ॥ ५८ ॥
 आपातभ्रमसम्पत्तिर्विद्युच्छीरिव नाशिनी ।
 सदानन्दस्थेश्वरस्य स्वात्मारामस्य का स्पृहा ॥ ५९ ॥
 गृही ददाति स्वसुतां राज्यसम्पत्तिशालिने ।
 कन्यां विद्विषिणे दत्त्वा कन्यावाती भवेत् पिता ॥ ६० ॥
 को वदेच्छङ्करो दुःखी कुवेरो यस्य किङ्करः ।
 भ्रूमङ्गलीलया सृष्टिं स्रष्टुं नष्टुं क्षमो हि यः ॥ ६१ ॥
 निर्गुणः परमात्मा च य ईशः प्रकृतेः परः ।
 सर्वेशः स च निर्लिप्तो लिप्तञ्च सर्वजन्तुषु ॥ ६२ ॥
 स एकः सृष्टिसंहारे स सर्वः सृष्टिकर्मणि ।
 निराकारश्च साकारो विभुः स्वेच्छामयः स्वयम् ॥ ६३ ॥
 य ईशस्त्रिविधां मूर्तिं विधत्ते सृष्टिकर्मणि ।
 सृष्टिस्थित्यन्तजननीं ब्रह्मविष्णुशिवाभिधाम् ॥ ६४ ॥
 ब्रह्मा च ब्रह्मलोकस्थो विष्णुः क्षीरोदवासकृत् ।

शिवः कैलासवासी च सर्वाः कृष्णविभूतयः ॥ ६५ ॥
 श्रीकृष्णश्च द्विधाभूतो द्विभुजश्च चतुर्भुजः ।
 चतुर्भुजश्च वैकुण्ठे गोलोके द्विभुजः स्वयम् ॥ ६६ ॥
 तस्य देवस्य तेषांश्च ब्रह्मविष्णुमहेश्वराः ।
 केचिद्देवाः कलास्तस्य कलांशाश्चैव केचन ॥ ६७ ॥
 कृष्णः सृष्ट्यनुख्यापि प्रकृतिं तत्र निर्ममे ।
 निर्माय तांश्च तद्योनौ वीर्याधानश्चकार ह ॥ ६८ ॥
 ततो दिशः समुद्रतस्तन्मध्ये च महाविराट् ।
 महाविष्णुः स विज्ञेयो श्रीकृष्णः षोडशांगकः ॥ ६९ ॥
 नाभिपद्मोद्भवो ब्रह्मा तस्यैव जलशायिनः ।
 भालोद्भवस्तस्य स्रष्टुः शङ्करश्चन्द्रशेखरः ॥ ७० ॥
 महाविष्णोर्वामपार्श्वात् संभूतो विष्णुरेव च ।
 सर्वे प्राकृतिकाः शैल ब्रह्मविष्णुशिवादयः ॥ ७१ ॥
 धत्ते चतुर्विधां मूर्तिं प्रकृतिः कृष्णसंभवा ।
 अंशेन लीलया सृष्ट्यै कलया बहुधा तया ॥ ७२ ॥
 कृष्णवामाङ्गसंभूता राधा रासेश्वरी स्वयम् ।
 मुखाद्भवा स्वयं वाणी रागाधिष्ठातृदेवता ॥ ७३ ॥
 वक्षःस्थलोद्भवा लक्ष्मीः सर्वसम्पत्स्वरूपिणी ।
 शिवा तजःसु देवानामाविर्भावं चकार सा ॥ ७४ ॥
 निहत्य दानवान् सर्वान् देवेभ्यश्च श्रियं ददौ ।
 प्राप्य कल्पान्तरे जन्म जठरे दक्षयोषितः ॥ ७५ ॥
 नाम्ना सती शिवं प्राप दक्षस्तस्मै ददौ च ताम् ।
 योगेन देहं तत्याज श्रुत्वा सा भर्तृनिन्दनम् ॥ ७६ ॥
 पितृणां मानसी कन्या मेनका तव गेहिनी ।

ललाभ तस्या जठरे जन्म सा जगदम्बिका ॥ ७७ ॥

शिवा शिवस्य पत्नीयं शैल जन्मनि जन्मनि ।

कल्पे कल्पे बुद्धिरूपा ज्ञानिनां जननी परा ॥ ७८ ॥

जातिस्मरा च सर्वज्ञा सिद्धिदा सिद्धिरूपिणी ।

अस्या अस्थि चिताभस्म भक्त्या धत्ते शिवः स्वयम् ॥ ७९ ॥

देहि त्वं स्वेच्छया कन्यां देहि भद्र शिवाय च ।

अथवा सा स्वयं कान्तस्थानं यास्यति द्रक्ष्यति ॥ ८० ॥

प्राक्तनाद्यस्य या कान्ता सा तं प्राप्नोति वल्लभम् ।

प्रजापतेर्निबन्धश्च न कोऽपि खण्डितुं क्षमः ॥ ८१ ॥

विवाहे नोत्सुकः शम्भुः स्वात्मारामश्च तत्त्ववित् ।

तुष्टुवुस्तं सुराः सर्वे तारकास्थेन पीडिताः ॥ ८२ ॥

देवानां पीडनं दृष्ट्वा ब्रह्मणा प्रार्थितो विभुः ।

कृपया स्त्रीचकाराशु कृपालुर्देवसंसदि ॥ ८३ ॥

कृत्वा प्रतिज्ञां योगीन्द्रो दृष्ट्वा क्लेशमसंख्यकम् ।

दुहितुस्ते तपःस्थानमाजगाम द्विजात्मकः ॥ ८४ ॥

तामाश्वास्य वरं दत्त्वा जगाम निजमन्दिरम् ।

तच्छ्रुत्वैवाययुः सर्वे सुराः शक्रादयो मुदा ॥ ८५ ॥

नारायणश्च भगवान् ब्रह्मा धर्मश्च सांप्रतम् ।

ऋषयो मुनयः सर्वे गन्धर्वा यक्षराक्षसाः ॥ ८६ ॥

तत्र सर्वे मुदा युक्तैः समालोचनकर्तृभिः ।

प्रस्थापिता वयं श्रीव्रमनृणा सा अरुन्धती । ८७ ॥

तव प्रबोधने प्रीतिर्वर्धते महती सदा ।

संप्राप्तशुभकार्यश्च सर्वकालसुखावहम् ॥ ८८ ॥

शिवां शिवाय शैलेन्द्र स्वेच्छया चैव दास्यसि ।

भविता वा विवाहश्च भवितव्यबलेन च ॥ ८८ ॥
 आगमिष्यति देवो यो नारायणसहायवान् ।
 रत्नसाररथे कृत्वा देवानां प्रवरं वरम् ॥ ८९ ॥
 योगीन्द्राणां वरेण्यं तं ज्ञानिनाञ्च गुरोर्गुरुम् ।
 आदिमध्यान्तरहितमविकारमजं परम् ॥ ९० ॥
 वरं ददौ शिवायै स शिवश्च तपसः स्थले ।
 नहीश्वरप्रतिज्ञातं दुर्लभं विफलं भवेत् ॥ ९१ ॥
 ब्रह्मादिस्तम्बपर्यन्तं सर्वं नश्वरमस्थिरम् ।
 अहो प्रतिज्ञा दुर्लभा साधूनामविनाशिनी ॥ ९२ ॥
 एको महेन्द्रः शैलानां पक्षान् चिच्छेद लीलया ।
 पवनो लीलया मेरोः शृङ्गभङ्गं चकार ह ॥ ९३ ॥
 के वा शैलेषु योद्धारः सुरैः सह हिमालय ।
 पतिष्यन्ति समुद्रेषु पवनैः प्रेरिताः क्षणात् ॥ ९४ ॥
 एकार्थे यदि शैलेन्द्र सर्वसम्पद्दिनश्नति ।
 सर्वान् रक्षति तद्वत्त्वा विना च शरणागतम् ॥ ९५ ॥
 शरणागतरक्षार्थं प्राणाञ्च दातुमर्हति ।
 पुत्रदारधनं सर्वानिति नीतिविदो विदुः ॥ ९६ ॥
 दत्त्वा विप्राय स्वसुतामनारण्यो नृपेश्वरः ।
 ब्रह्मशापादिमुक्तश्च ररक्ष सर्वसम्पदम् ॥ ९७ ॥
 तमाशु बोधयामासुर्नीतिशास्त्रविदो जनाः ।
 ब्रह्मशापनिमग्नश्च ब्रह्मण्यमनिकातरम् ॥ ९८ ॥
 त्वमेव शैलराजेन्द्र सुतां दत्त्वा शिवाय च ।
 रक्ष सर्वान् बन्धुवर्गान् वशे कुरु सुरानपि ॥ ९९ ॥
 वशिष्ठस्य वचः श्रुत्वा प्रहस्य पर्वतेश्वरः ।

पप्रच्छ नृपहत्तान्तं हृदयेन विदूयता ॥ १०१ ॥

हिमालय उवाच ।

कस्य वंशोद्भवो ब्रह्मन्ननारण्यो नृपेश्वरः ।

सुतां दत्त्वा स च कथमरक्षत् सर्वसम्पदम् ॥ १०२ ॥

वशिष्ठ उवाच ।

मनुवंशोद्भवो राजा सोऽनारण्यो नृपेश्वरः ।

चिरजीवी धर्मशीलो वैष्णवो विजितेन्द्रियः ॥ १०३ ॥

स्वायम्भुवो मनुः पूर्वं ब्रह्मपुत्रोऽतिधार्मिकः ।

राज्यं चकार धर्मेण युगानामेकसप्ततिम् ॥ १०४ ॥

ततो जगाम वैकुण्ठं सहितः शतरूपया ।

संप्राप्य दास्यं सान्निध्यं हरेर्दासो बभूव ह ॥ १०५ ॥

मनुर्बभूव तत्पश्चात् स्वयं स्वारोचिषो महान् ।

स्वारोचिषे गते शैले बभूव मनुस्तमः ॥ १०६ ॥

उत्तमे निर्गते धर्मी तामसो मनुरेव च ।

ततो मनुर्बभूवाद्यैवतो ज्ञानिनां वरः ॥ १०७ ॥

चाक्षुषश्च ततो ज्ञेयः आबदेवश्च सप्तमः ।

सावर्णिरष्टमो ज्ञेयः श्रीसूर्यतनयो महान् ॥ १०८ ॥

चैत्रवंशोद्भवो राजा पुरासीत् सुरधो भुवि ।

नवमो दक्षसावर्णिर्ब्रह्मसावर्णिको दश ॥ १०९ ॥

एकादश मनुश्रेष्ठो धर्मसावर्णिरुच्यते ।

ततश्च रुद्रसावर्णिर्विष्णुभक्तो जितेन्द्रियः ॥ ११० ॥

तत्परो देवसावर्णिरिन्द्रसावर्णिकस्ततः ।

इत्येवं कथितं बन्धो मनवश्च चतुर्दश ॥ १११ ॥

एतेषु समतीतेषु बभूव ब्रह्मणो दिनम् ।

इन्द्रसावर्णिहृत्तान्तं सर्वं मत्तो निशामय ॥ ११२ ॥
 मनूनां प्रवरो धर्मी शुद्धभक्तो गदाभृतः ।
 चकार राज्यं धर्मेण युगानामेकसप्ततिम् ॥ ११३ ॥
 राज्यं दत्त्वा सुरेन्द्राय जगाम तपसे वनम् ।
 सुरेन्द्रस्य सुतः श्रीमान् श्रीनिकेतुर्महाबलः ॥ ११४ ॥
 तस्य पुत्रो महायोगी पुरीषतरुरेव च ।
 तस्य पुत्रोऽतितेजस्वी गोकामुख इति स्मृतः ॥ ११५ ॥
 वृद्धश्रवाः सुतस्तस्य तत्पुत्रो भानुरेव च ।
 पुण्डरीकः सुतस्तस्य तत्पुत्रो जिह्वलस्तथा ॥ ११६ ॥
 जिह्वलस्य सुतः शृङ्गी तत्पुत्रो भीम एव च ।
 तत्पुत्रोऽपि यशश्चन्द्रो यशसा च शशी जितः ॥ ११७ ॥
 तत्कीर्तिनिर्मलां सन्तो गायन्ति सन्ततं सुराः ।
 तस्य पुत्रो वरेण्यश्च पुरारण्यश्च तक्षुतः ॥ ११८ ॥
 तत्पुत्रो धार्मिकः श्रीमान् धरारण्यश्च एव च ।
 तत्पुत्रो मङ्गलारण्यस्तपस्वी ज्ञानिनां वरः ॥ ११९ ॥
 अपुत्रको नृपश्रेष्ठस्तपसे पुष्करं गतः ।
 सुचिरञ्च तपस्तप्त्वा वरं लब्ध्वा महेश्वरात् ॥ १२० ॥
 संप्राप्य वैष्णवं पुत्रमनारण्यं जितेन्द्रियम् ।
 दत्त्वा तस्मै च राज्यञ्च जगाम तपसे वनम् ॥ १२१ ॥
 अनारण्यो नृपश्रेष्ठः सप्तद्वीपमहीपतिः ।
 चकार यज्ञशतकं भृगुणा च पुरोधसा ॥ १२२ ॥
 तुच्छं मत्वाशु शक्रत्वं न लेभे नश्वरं सुधीः ।
 लीलया च जितः शक्रो लीलया च जितो बलिः ॥ १२३ ॥
 जिताश्च दानवेन्द्रा वै ज्वलता स्वेन तेजसा ।

बभूवुः शतपुत्राश्च राज्ञस्तस्य हिमालय ॥ १२४ ॥
 कन्यैका सुन्दरी रम्या पद्मा पद्मालयासमा ।
 सा कन्या यौवनस्था च बभूव पितृमन्दिरे ॥ १२५ ॥
 चारं प्रस्थापयामास वराय नृपतीश्वरः ॥ १२६ ॥
 एकदा पिप्पलादश्च गन्तुं स्वाश्रममुत्सुकः ।
 तपःस्थाने निर्जने च गन्धर्वं स ददर्श ह ॥ १२७ ॥
 स्त्रीषु निमग्नचित्तश्च शृङ्गाररससागरे ।
 कामादतीवमत्तश्च न जानन्तं दिवानिशम् ॥ १२८ ॥
 दृष्ट्वा तं मुनिशार्दूलः सकामश्च बभूव ह ।
 ततः सुभग्नचित्तः सन् चिन्तयन् दारसंग्रहम् ॥ १२९ ॥
 एकदा पुष्पभद्रायां स्नातुं गच्छन् मुनीश्वरः ।
 ददर्श पद्मां युवतीं पद्मामिव मनोरमाम् ॥ १३० ॥
 केयं कन्येति पप्रच्छ समीपस्थान् जनान् मुनिः ।
 जना निवेदनञ्चक्रुः पद्मानारण्यकन्यका ॥ १३१ ॥
 मुनिः स्नात्वाभीष्टदेवं सम्पूज्य राधिकेश्वरम् ।
 जगाम कामी भित्तार्थमनारण्यसभां गिरि ॥ १३२ ॥
 राजा शीघ्रं मुनिं दृष्ट्वा प्रश्ननाम भयाकुलः ।
 मधुपर्कादिकं दत्त्वा पूजयामास भक्तितः ॥ १३३ ॥
 कामात्सर्वं गृहीत्वा च ययाचे कन्यकां मुनिः ।
 मौनी बभूव नृपतिः किञ्चिन्निर्वक्तुमक्षमः ॥ १३४ ॥
 मुनिः पुनर्ययाचे तं कन्यां देहीति मे नृप ।
 अथवा भस्मसात्सर्वं करिष्यामि क्षणेन च ॥ १३५ ॥
 सर्वं बभूवुराच्छक्ना गणाश्च तेजसा मुनेः ।
 करोद् राजा सगणो दृष्ट्वा वृषं जरातुरम् ॥ १३६ ॥

महिषी रुद्रदुः सर्वा इति कर्तव्यमक्षमाः ।
 मूर्च्छां प्राप महाराज्ञी कन्यामाता शुचाकुला ॥१३७॥
 पण्डितो नीतिशास्त्रज्ञो बोधयामास भूपतिम् ।
 महिषीश्च नृपसुतान् कन्यकां नीतिमुत्तमाम् ॥१३८॥
 अथ वापि दिनान्ते वा दातव्या कन्यका नृप ।
 पराय विप्रादन्यस्मै कस्मै वा दातुमर्हति ॥ १३९ ॥
 सत्पात्रं ब्राह्मणादन्यं न पश्यामि जगत्त्रये ।
 सुतां दत्त्वा च मुनये रक्षस्व सर्वसम्पदम् ॥ १४० ॥
 राजकन्यानिमित्तेन सर्वसम्पत् प्रणश्यति ।
 सर्वं रक्षति तत्त्वज्ञा विना तं शरणागतम् ॥ १४१ ॥
 राजा प्राज्ञवचः श्रुत्वा विलप्य च मुहुर्मुहुः ।
 कन्यां सालङ्कृतां कृत्वा मुनीन्द्राय ददौ किल ॥ १४२ ॥
 कान्तां गृहीत्वा स मुनिर्मुदितः स्वालयं ययौ ।
 राजा सर्वान् परित्यज्य जगाम तपसे शुचा ॥१४३॥
 भर्तुश्च दुहितुः शोकात् प्राणांस्तत्याज सुन्दरी ।
 पुत्राः पौत्राश्च भृत्याश्च मूर्च्छां प्रापुर्नृपं विना ॥१४४॥
 अनारण्यस्तपस्तप्त्वा चिन्तयन् राधिकेश्वरम् ।
 गोलोकनाथं संसेव्य गोलोकश्च जगाम ह ॥ १४५ ॥
 बभूव कीर्त्तिमान् राजा ज्येष्ठपुत्रो नृपस्य च ।
 पुत्रवत् पालयामास प्रजाः सर्वा महीतले ॥ १४६ ॥
 इति श्रीब्रह्मवैवर्त्ते महापुराणे नारायणनारदसंवादे
 श्रीकृष्णकन्यसुखे एकचत्वारिंशोऽध्यायः ।

द्विचत्वारिंशोऽध्यायः ।

वाशिष्ठ उवाच ।

अथानारण्यस्य कन्या सिषेवे भक्तितो मुनिम् ।
 कर्मणा मनसा वाचा लक्ष्मीनारायणं यथा ॥ १ ॥
 एकदा स्वर्णदीं स्नातुं गच्छन्तीं सस्मितां सतीम् ।
 ददर्श पथि धर्मश्च मायया नृपलिङ्गकः ॥ २ ॥
 चारुरत्नरथस्थश्च रत्नालङ्कारभूषितः ।
 नवीनयौवनः श्रीमान् कामदेवसमप्रभः ॥ ३ ॥
 दृष्ट्वा तां सुन्दरीं रम्यामुवाच मायया विभुः ।
 विज्ञातुमन्तस्तत्त्वञ्च तस्याश्च मुनियोषितः ॥ ४ ॥

धर्म उवाच ।

अयि सुन्दरि लक्ष्मीव राजयोग्ये मनोहरे ।
 अतीवयौवनस्थे च कामिनि स्थिरयौवने ॥ ५ ॥
 जरातुरस्य वृद्धस्य समीपे त्वं न राजसे ।
 चन्दनागुरुसंलिप्ता राजसे राजवत्ससि ॥ ६ ॥
 विप्रं तपःसु निरतं सत्यज्ञं मरणोन्मुखम् ।
 विहाय पश्य राजेन्द्रं रतिशूरं स्मरातुरम् ॥ ७ ॥
 प्राप्नोति सुन्दरं पुण्यात् सोन्द्र्यं पूर्वजन्मतः ।
 सफलं तद्भवेत्सर्वं रसिकालिङ्गनेन च ॥ ८ ॥
 सहस्रसुन्दरीकान्तं कामशास्त्रविशारदम् ।
 जिह्वरं कुरु मां कान्ते परित्यज्यामि ता अपि ॥ ९ ॥

निर्जने निर्जने रम्ये शैले शैले नदे नदे ।
 पुष्पोद्याने पुष्पिते च सुगन्धिपुष्पवायुना ॥ १० ॥
 मलये चन्दनारण्ये चारुचन्दनवायुना ।
 विहरिष्यामि कामेन कामिन्या च त्वया सह ॥ ११ ॥
 कामज्वरेण दग्धायाः शान्तिं कर्तुमहं क्षमः ।
 विहरस्व मया साहजं जन्मेदं सफलं कुरु ॥ १२ ॥
 इत्येवमुक्तवन्तं तं स्वरथादवरुह्य च ।
 गृहीतुमुत्सुकं हस्तेतमुवाच पतिव्रता ॥ १३ ॥

पद्मोवाच ।

दूरं गच्छ गच्छ दूरं पापिष्ठ भूमिपाधम ।
 मां चेत्यश्रयसि कामेन सद्यो भस्म भविष्यसि ॥ १४ ॥
 पिप्पलादं मुनिश्रेष्ठं तपसा पूतविग्रहम् ।
 विहाय त्वां भजिष्यामि स्त्रीजितं रतिलम्पटम् ॥ १५ ॥
 स्त्रीजितस्पर्शमात्रेण सर्वं पुण्यं प्रणश्यति ।
 न भूमौ पातकी पापात् पापिनां स्त्रीजितात्परः ॥ १६ ॥
 मां मातरश्च स्त्रीभावं कृत्वा येन ब्रवीषि च ।
 भविष्यति क्षयस्तेन कालेन मम शापतः ॥ १७ ॥
 श्रुत्वा धर्मः सतीशपं नृपमूर्तिं विहाय च ।
 धृत्वा स्वमूर्तिं देवेशः कम्पमान उवाच ताम् ॥ १८ ॥

धर्म उवाच ।

मातर्जानीहि मां धर्मं धर्मज्ञानां गुरोर्गुरुम् ।
 परस्त्रीमातृबुद्धिश्च कुर्वन्तं सन्ततं सति ॥ १९ ॥
 अहं तवान्तर्विज्ञातुमागतस्तव सन्निधिम् ।
 युष्माकश्च मनो यान्ने तथापि देवबोधितः ॥ २० ॥

कृतं मे दमनं साध्वि न विरुद्धं यद्योचितम् ।

शास्तिः समुत्पथस्थानामीश्वरेण विनिर्मिता ॥ २१ ॥

धर्मं स्वधर्मं विज्ञातुं कालं कलयितुं क्षमः ।

विधातारं संविधातुं तस्मै कृणाय ते नमः ॥ २२ ॥

संहर्तुं यः क्षमः काले संहर्तारं भवं विभुः ।

स्रष्टारं लीलया स्रष्टुं तस्मै कृणाय ते नमः ॥ २३ ॥

घत्तुं विधातुं मित्रञ्च सुप्रीतिं कलहं क्षमः ।

स्रष्टुं नष्टुं तदेवञ्च तस्मै कृणाय ते नमः ॥ २४ ॥

घापं प्रदातुं सर्वांश्च सुखदुःखवरान् क्षमः ।

सम्पदं विपदं यो हि तस्मै कृणाय ते नमः ॥ २५ ॥

प्रकृतिर्निर्मिता येन महाविष्णुश्च निर्मितः ।

ब्रह्मविष्णुमहेशाद्यास्तस्मै कृणाय ते नमः ॥ २६ ॥

येन शुक्लीकृतं क्षीरं जलं ग्रीतं कृतं पुरा ।

दाहीकृतो हुताशश्च तस्मै कृणाय ते नमः ॥ २७ ॥

अतिर्तेजःसमुत्पाद्य तेजोरूपाय भूर्तये ।

गुणश्रेष्ठनिर्गुणाय तस्मै कृणाय ते नमः ॥ २८ ॥

सर्वस्मै सर्वबीजाय सर्वेषामन्तरात्मने ।

सर्वबन्धुस्वरूपाय तस्मै कृणाय ते नमः ॥ २९ ॥

इत्युक्त्वा पुरतस्तस्यास्तस्थौ धर्मो जगद्गुरुः ।

सा साध्वी तच्च विज्ञाय सहसोवाच पर्वत ॥ ३० ॥

यज्ञोवाच ।

त्वमेव धर्मः सर्वेषां साक्षी च सर्वकर्मणाम् ।

सर्वान्तरेषु सर्वाङ्गा सर्वज्ञः सर्वतत्त्ववित् ॥ ३१ ॥

कथं मनो मे विज्ञातुं विदुस्त्वयसि किङ्करीम् ।

यत् कृतं त्वत्कृते ब्रह्मन्पराधो बभूव मे ॥ ३२ ॥
 त्वञ्च शमो मयाज्ञानात् स्त्रीस्वभावात् क्रुधा विभो ।
 का व्यवस्था भवेत्तस्य चिन्तयामीति साम्प्रतम् ॥ ३३ ॥
 आकाशोऽसौ दिशः सर्वा यदि नश्यन्ति वायवः ।
 तथापि साध्वीशापस्तु न नश्यति कदाचन ॥ ३४ ॥
 त्वञ्च नष्टो भवसि चेत् सृष्टिनाशो भवेत्तदा ।
 इतिकर्तव्यतामूढा तथापि त्वां वदाम्यहम् ॥ ३५ ॥
 सत्ये पूर्णश्चतुष्पादैः पौर्णमास्यां यथा शशी ।
 विराजसे देवराज सर्वकालं दिवानिशम् ॥ ३६ ॥
 पादद्वयश्च त्रेतायां भगवन् भविता तव ।
 पादौ परौ द्वापरे च तृतीयश्च कलौ विभो ॥ ३७ ॥
 कलिशेषे शेषपादस्तवाच्छत्रो भविष्यति ।
 पुनः सत्ये समायातं परिपूर्णो भविष्यसि ॥ ३८ ॥
 सत्ये सर्वव्यापकस्त्वं तदन्येषु च कुत्रचित् ।
 यत्र स्थानं तवाधारो वदामि श्रूयतां विभो ॥ ३९ ॥
 वैष्णवेषु च सर्वेषु यतिषु ब्रह्मचारिषु ।
 पतिव्रतासु प्राज्ञेषु वानप्रस्थेषु भिक्षुषु ॥ ४० ॥
 नृपेषु धर्मशीलेषु सत्सु सदैव्यजातिषु ।
 द्विजसेविषु शूद्रेषु सत्संसर्गस्थितेषु च ॥ ४१ ॥
 एषु त्वं सततं पूर्णो धर्मराज विराजसे ।
 युगे युगे तवाधारा यत्र पुण्यतमा जनाः ॥ ४२ ॥
 अश्वत्थवटविल्वेषु तुलसीचन्दनेषु च ।
 दीक्षापरीक्षापथगोष्ठगोष्पदभूमिषु ॥ ४३ ॥
 विवाहेषु च पुण्येषु विद्यमानोऽसि शास्त्रिषु ।

देवालयेषु तीर्थेषु सतां शश्वदगृहेषु च ॥ ४४ ॥

वेदवेदाङ्गश्रवणे जलेषु च सभासु च ।

श्रीकृष्णगुणनामोक्तश्रुतिगीतस्थलेषु च ॥ ४५ ॥

व्रतपूजातपोन्याययज्ञसाक्षिस्थलेषु च ।

गवां गृहेषु गोष्वेव विद्यमानो हि पश्यसि ॥ ४६ ॥

कृशता ते न भविता धर्मं तेषु स्थलेषु च ।

एतदन्येषु कृशता यदगम्यच्च तच्छृणु ॥ ४७ ॥

पुंश्चलीषु च सर्वासु गृहेषु नरघातिनाम् ।

नरघातिषु नीचेषु मूर्खेषु च खलेषु च ॥ ४८ ॥

देवतागुरुविप्रेष्ठ पान्यानां धनहारिषु ।

असन्नरेषु धूर्तेषु चौरिषु रतिभूमिषु ॥ ४९ ॥

दुरोदरसुरापानकलहानां स्थलेषु च ।

शालग्राम साधुतीर्थ पुराणरहितेषु च ॥ ५० ॥

दस्युस्त्रहंषु वादेषु तालच्छायासु गर्विषु ।

असिजीविमसीजीविदेवलग्रामयाजिषु ॥ ५१ ॥

वृषवाहस्वर्णकारजीवहिंसोपजीविषु ।

भर्तृनिन्दितनारीषु स्त्रीजितेषु च पुंसु च ॥ ५२ ॥

दीक्षासन्ध्याविष्णुभक्तिविहीनेषु द्विजेषु च ।

स्वाङ्गकन्याविक्रयिषु स्वयोषिद्विक्रयिष्वथ ॥ ५३ ॥

शालग्रामसुरग्रन्थभूमिविक्रयिषु प्रभो ।

मित्रद्रोहिकतन्त्रेषु सत्यविश्वासघातिषु ॥ ५४ ॥

शरणागतहीनेषु चाश्रितन्त्रेषु नृष्वपि ।

शश्वन्मिथ्योक्तिशीलेषु तथा सीमापहारिषु ॥ ५५ ॥

कामात् क्रोधात्तथा लोभान्निध्यासाच्चप्रवादिषु ।

पुण्यकर्मविहीनेषु पुण्यकर्मविरोधिषु ॥ ५६ ॥

स्थातुमेतेषु निन्देषु नाधिकारस्तव प्रभो ।

ममापि वचनं सत्यं बभूव तत्क्षणं तव ।

यास्यामि पतिसेवायै गच्छ तात स्वमन्दिरम् ॥ ५७ ॥

इत्येवं वादिनीं साध्वीमुवाच विधिनन्दनः ।

प्रसन्नवदनः श्रीमानतीवविनयं वचः ॥ ५८ ॥

धर्म उवाच ।

धन्यासि पतिभक्तासि स्वस्ति तेऽस्तु च सन्ततम् ।

धरं गृह्णाण दास्यामि मत्परित्वाणकारिणि ॥ ५९ ॥

युवा भवतु भर्ता ते रतिशूरश्च कन्यके ।

रूपवान् गुणवान् साध्वि सन्ततं स्थिरयौवनः ॥ ६० ॥

परमैश्वर्यसंयुक्ता त्वं भव स्थिरयौवना ।

धिरजीवी भवतु स मार्कण्डेयात्परः सुते ॥ ६१ ॥

कुबेराङ्गनवाञ्छैव शक्रादैश्वर्यवानपि ।

विष्णुभक्तः शिवसमः सिद्धस्तु कपिलात्परः ॥ ६२ ॥

स्वामिसौभाग्यसंयुक्ता भव त्वं जीवनावधि ।

गृहा भवन्तु ते साध्वि कुबेरभवनावधिकाः ॥ ६३ ॥

माता त्वं दशपुत्राणां गुणिनां चिरजीविनाम् ।

स्वभर्तुरधिकानाञ्च भविष्यसि न संशयः ॥ ६४ ॥

इत्येवमुक्त्वा सन्तस्थौ धर्मराजश्च पर्वत ।

सा तं प्रदक्षिणीकृत्य प्रणम्य स्वमुखं ययौ ॥ ६५ ॥

धर्मस्तामाश्रिपं युक्त्वा जगाम निजमन्दिरम् ।

पतिव्रतां प्रशंसन् प्रतिसंसदि सैसदि ॥ ६६ ॥

सा रेमे स्वामिना साधे यूना रहसि सन्ततम् ।

पञ्चाङ्गभूवः सत्पुत्रास्तद्गुणैरधिका गुणैः ॥ ६७ ॥
 शैलेन्द्रकथितं सर्वमितिहासं पुरातनम् ।
 दत्त्वानारण्यः स्वसुतां ररक्ष सर्वसम्पदम् ॥ ६८ ॥
 त्वमेव कन्यकां दत्त्वा सर्वेषामीश्वराय च ।
 रक्ष सर्वबन्धुवर्गानात्मनः सर्वसम्पदम् ॥ ६९ ॥
 सप्ताहे समतीते च दुर्लभेऽतिशुभे क्षणे ।
 लग्नाधिपे च लग्नस्थे चन्द्रे स्वतनयान्विते ॥ ७० ॥
 मोदते रोहिणीयुक्ते विशुद्धे चन्द्रतारके ।
 मार्गशीर्षे चन्द्रवारे सर्वदोषविवर्जिते ॥ ७१ ॥
 सर्वसद्यश्चन्द्रसदृशे ह्यसद्यश्चन्द्रविवर्जिते ।
 सदपत्यप्रदेऽतीवपतिसौभाग्यदायिनि ॥ ७२ ॥
 अवैधव्यप्रदे सौख्यप्रदे जन्मनि जन्मनि ।
 अत्यन्तप्रेमाविच्छेदप्रदायिनि परात्परे ॥ ७३ ॥
 कन्यां प्रदाय पुत्राय त्वं कृती भव पर्वत ।
 जगदम्बां जगत्पित्रे मूलप्रकृतिमीश्वरीम् ॥ ७४ ॥
 तेजःस्वरूपां सर्वेषां देवानां देवपूजिताम् ।
 आविर्भूता पुराकल्पे देवानां रक्षणाय च ॥ ७५ ॥
 तेजोराशिः सुरीषाणां प्रज्वलन्ति दिशो दश ।
 अस्याः स्वतेजसा दैत्याः केचिद्गन्धाः पलायिताः ॥ ७६ ॥
 केचिद्भूवः शैलेन्द्र भस्मीभूताश्च भूतले ।
 विलं प्रविविशुः केचिन्मूर्च्छां प्रापुश्च केचन ॥ ७७ ॥
 केचिद्गन्ते तृणं कृत्वा जग्मुः शरणमीश्वरीम् ।
 केचिच्चक्षिपुरस्त्राणि स्तम्भिता अपि केचन ॥ ७८ ॥
 केचिच्चिरं रणं कृत्वा ययुः स्वर्गमनामयम् ।

निःशत्रवो बभूवुस्ते सुरा अस्याः प्रसादतः ॥ ७६ ॥
 कृष्णाञ्जया सा कल्पान्ते दक्षकन्या बभूव ह ।
 दक्षश्च विधिवद्देवीं प्रददौ शूलपाणये ॥ ८० ॥
 देवेन मत्पितुर्यज्ञे सहसा सुरसंसदि ।
 बभूव कलहः शैल तेन शूलभृता महान् ॥ ८१ ॥
 ब्रह्माणश्च नमस्कृत्य ययौ रुष्टस्त्रिलोचनः ।
 दक्षश्च सगणो रुष्टः प्रययौ स्वालयं तदा ॥ ८२ ॥
 कोपात् संभृतसंभारो दक्षो यज्ञं चकार ह ।
 न ददौ यज्ञभागश्च मात्सर्याच्छूलपाणये ॥ ८३ ॥
 दृष्ट्वा सती प्रकुपिता जनकं रक्तलोचना ।
 निर्भर्त्य च बहुतरं हृदयेन विदूयता ॥ ८४ ॥
 यज्ञस्थानात् समुत्थाय जगाम मातुरन्तिकम् ।
 भविष्यं कथयामास त्रिकालज्ञा परात्परा ॥ ८५ ॥
 यज्ञभङ्गादिकं वापि स्वपितुश्च पराभवम् ।
 पलायनश्च देवानां यज्ञस्थानान्निरीश्वर ॥ ८६ ॥
 मुन्नेनामृत्विजाश्चैव पर्वतानां तथैव च ।
 जयं कङ्करसैन्यानां स्वात्मनो मृत्युरेव च ॥ ८७ ॥
 शोकात् पर्यटनं भर्तुर्विरहातुरचेतसा ।
 निर्माणं नेत्रसरसः प्रबोधश्च जनार्दनात् ॥ ८८ ॥
 मूर्तिभेदात् पुनः प्राप्तिं विहारं तस्य तत्समम् ।
 अपरं भवितव्यञ्च सर्वमुक्त्वा जगाम सा ॥ ८९ ॥
 स्वमात्रा भगिनीभ्यश्च प्रतिसिद्धा च दुःखिता ।
 बभूवादृशना योगात्सर्वासां सिद्धियोगिनी ॥ ९० ॥
 गत्वा सा जाङ्गवीतीरं स्मृत्वा संपूज्य शङ्करम् ।

स्मृत्वा तत्पर्याम्भोजं देहं तत्प्राज सुन्दरी ॥ ८१ ॥
 गन्धमादनद्रोणीस्थं शरीरं प्रविवेश ह ।
 सञ्जहार पुरा येन दैत्यानामखिलं कुलम् ॥ ८२ ॥
 हाहाकारं प्रचक्रुः सुराः सर्वेऽतिविस्मिताः ।
 जग्मुः शङ्करसेनाञ्च दक्षयज्ञं विनश्य च ॥ ८३ ॥
 पराभवञ्च सर्वेषां कृत्वा शोकातुराः पराः ।
 सत्वरं सर्ववृत्तान्तं कथयामासुरीश्वरम् ॥ ८४ ॥
 श्रुत्वा प्रहृष्टिं संहर्त्ता सर्वरुद्रगणैर्हृतः ।
 जगाम स्वर्णदीतीरं यत्र देवीकलेवरम् ॥ ८५ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे सतीदेहत्यागो नाम
 द्विचत्वारिंशोऽध्यायः ।

त्रिचत्वारिंशोऽध्यायः ।

श्रीनारायण उवाच ।

अथ दुर्गां महादेवः सतीमूर्तिं मनोहराम् ।
 अस्नानपञ्चवक्त्रां तां शयानां जाह्नवीतटे ॥ १ ॥
 दधतीमक्षमालाञ्च प्रतप्तकाञ्चनप्रभाम् ।
 तेजसा प्रज्वलन्तीञ्च दधानां शुक्लवाससम् ॥ २ ॥
 दृष्ट्वा सतीशरीरञ्च प्रदग्धो विरहाग्निना ।
 तत्त्वरशिर्मूर्तिमांश्च भूर्ध्वां प्राप तथापि च ॥ ३ ॥
 कलत्रशोको बलवान् स्वात्मारामं परात्परम् ।

बाधते वेदवीजं तं योगीन्द्राणां गुरोर्गुरुम् ॥ ४ ॥

क्षणेन चेतनां प्राप्य तामुवाच त्रिलोचनः ।

निरीक्ष्य वदनाभोजं स्थाणुः स्थाणुरिवापरः ॥ ५ ॥

साशुनेत्रोऽतिदीनश्च दीनानां शरणप्रदः ।

दीनदैव्यापहारी च विललाप परं वचः ॥ ६ ॥

शङ्कर उवाच ।

उज्जिष्ठोत्तिष्ठ सुभगे सति प्राणेश्वरि प्रिये ।

शङ्करोऽहं तव स्वामी पश्य मां निकटागतम् ॥ ७ ॥

शिवं शिवप्रदं सर्वसंपद्रूपञ्च सिद्धिदम् ।

सर्वात्मानञ्च सर्वेशं श्वतुल्यं त्वया विना ॥ ८ ॥

शक्तोऽहञ्च त्वया सार्धं सर्वशक्ति स्वरूपया ।

शक्तिहीनः श्वसमो निश्चेष्टः सर्वकर्मसु ॥ ९ ॥

यश्च शक्तिं न जानाति ज्ञानहीनश्च निन्दति ।

तं त्यक्तमुचितं विज्ञे कथं मां त्यजसि प्रिये ॥ १० ॥

स्वयं ब्रह्मा स्वयं विष्णुः साध्यभूतावयं तव ।

सस्मितं सकटाक्षञ्च वद किञ्चित्सुधोपमम् ॥ ११ ॥

मधुराभासदृष्ट्या च मां दग्धं वेचनं कुरु ।

मां दृष्ट्वा दूरतः शीघ्रं स्निग्धं वदसि सस्मितम् ॥ १२ ॥

कथमद्यापि निश्चेष्टं विलपन्तं न भाषसे ।

प्राणाधिके समुत्तिष्ठ रुदन्तं मां न पश्यसि ॥ १३ ॥

परित्यज्य च नः प्राणान् गन्तुं नार्हसि सुन्दरि ।

जगदम्बे समुत्तिष्ठ प्राणाधारे परात्परे ॥ १४ ॥

पतिव्रते समुत्तिष्ठ कथं मां नाद्य सेवसे ।

कथं करोषि विज्ञाय व्रतभङ्गं श्रुतिप्रसूः ॥ १५ ॥

इत्युक्त्वा नृतदेहश्च प्रियाया विरहातुरः ।
 निधायोरसि संश्लिष्य चुचुम्ब च पुनः पुनः ॥ १६ ॥
 अधरे चाधरं दत्त्वा वक्षो वक्षसि शङ्करः ।
 पुनः पुनः समाश्लिष्य पुनर्मूर्च्छामवाप सः ॥ १७ ॥
 पुनः स चेतनां प्राप्य वेगादुत्थाय शोकतः ।
 दुद्राव च यथोन्मत्तो ज्ञानिनाञ्च गुरोर्गुरुः ॥ १८ ॥
 सप्तद्वीपं सप्तसिन्धुं लोकालोकञ्च काञ्चनं ।
 बभ्राम भ्रान्तवज्ज्ञानी सतीं कृत्वा स्ववक्षसि ॥ १९ ॥
 शतशृङ्गगिरेः पार्श्वे जम्बुद्वीपे च भारते ।
 मुनिर्जनेऽक्षयवटे गङ्गातीरे सरित्तटे ॥ २० ॥
 करोदीक्षैः स्वयं कृत्वा सति साध्वीत्युदीर्य च ।
 त्रिनेत्रनेत्रनीरेण सम्बभूव सरोवरम् ॥ २१ ॥
 तत्रैतञ्च सरो नाम मुनीनां तपसः स्थलम् ।
 योजनद्वयविस्तीर्णं पुण्यतीर्थं मनोहरम् ॥ २२ ॥
 यत्र स्नात्वा पुनर्जन्म नराणां न भवेद्द्विरे ।
 शतजन्मकृतं पापं स्नानमात्रेण नश्यति ।
 त्यक्त्वा तां मानवीं मूर्तिं नरा यान्ति हरेः पदम् ॥ २३ ॥
 तत्र संरोदनं त्यक्त्वा पुनर्बभ्राम मेदिनीम् ।
 पूर्णमण्डं महायोगी विरहातुरमानसः ॥ २४ ॥
 सतीगलितप्रत्यङ्गैरङ्गैश्च पर्वतेश्वर ।
 बभूव सिद्धपीठानां समूहो वाञ्छितप्रदाः ॥ २५ ॥
 शेषाङ्गानां महादेवः संस्कारं वै विधाय च ।
 अष्टिमालां विनिर्माय चकार कण्ठभूषणम् ॥ २६ ॥
 नित्यं तद्भक्त्य भक्त्या च चकार गात्रलेपनम् ।

सति प्राणेश्वरीत्युक्त्वा पुनर्मूर्च्छामवाप सः ॥ २० ॥
 विसम्भार ब्रह्मपरमात्मानमात्मसम्भवः ।
 स्वात्मारामः पूर्णकामो निषेष्टो विरहज्वरात् ॥ २८ ॥
 तं शयानं गिरिवरस्याभ्यासे वटमूलके ।
 दृष्ट्वा देवाः समाजग्मुर्विस्मिताः शिवसन्निधिम् ॥ ३८ ॥
 नारायणश्च भगवानीश्वरः सह पार्षदैः ।
 रत्नयानेनाजगाम पद्मार्चितपदाम्बुजः ॥ ३० ॥
 रत्नालङ्कारशोभाढ्यः पीतवासाश्चतुर्भुजः ।
 ईषद्वास्यप्रसन्नास्थो वनमालाविभूषितः ॥ ३१ ॥
 ब्रह्मा शेषश्च धर्मश्च सुराः सर्वे महर्षयः ।
 समूषुरीशसदसि लक्ष्मीकान्तं प्रणम्य ते ॥ ३२ ॥
 श्रीहरिः शङ्करमहो कृत्वा वक्षसि मूर्च्छितम् ।
 रुदन्तं बोधयामास ज्ञानीशो ज्ञानिनां गुरुम् ॥ ३३ ॥

श्रीभगवानुवाच ।

स्वात्माराम निबोधेदं मदीयं वचनं शृणु ।
 हितमध्यात्मसारञ्च दुःखशोकनिकृन्तनम् ॥ ३४ ॥
 सर्वाध्यात्मविद्यमानबीजं ज्ञाननिधिं विधिम् ।
 तथापि बोधयामि त्वां सर्वज्ञं वेधसां विधिम् ॥ ३५ ॥
 बुधं बोधयितुं शक्नो बुधोऽपि प्राणसङ्कटे ।
 व्यवहारोऽस्ति लोकेषु सर्वः सर्वं परस्परम् ॥ ३६ ॥
 मायाश्रिता गुणाः सर्वे हेतवः सुखदुःखयोः ।
 विष्णुमाया बलवती गुणयुक्तं प्रबाधते ॥ ३७ ॥
 दुःखं शोकं भयं शम्भो दुर्दिने भवतीश्वर ।
 तत्रातीते कुतस्तानि सुदिने च समागते ॥ ३८ ॥

हृषं ऐश्वर्यदर्पश्च सततं तत्र वर्धते ।

सर्वाण्येतानि गण्यन्ते स्वप्नानीव विपश्चितः ॥ ३८ ॥

ज्ञानं लभ मह्यदेव ज्ञानबीज सनातन ।

चेतनां कुरु भद्रं ते सतीं प्राप्स्यसि निश्चितम् ॥ ४० ॥

तत्तोयं शीतता नित्यं नाग्निं मुञ्चति दाहिका ।

तेजः सूर्यं महीं गन्धो तथा त्वाञ्च सती शिव ॥ ४१ ॥

शैलेत्येवं समाकर्ण्य हरिं किञ्चिदुवाच ह ।

नेत्राण्युन्मीलनं कृत्वा त्रिनेत्रो श्रूयतामिति ॥ ४२ ॥

त्रिनेत्र उवाच ।

कस्त्वं तेजःस्वरूपोऽसि क इमे तव सन्निधौ ।

किन्नाम भवतश्चैषां कानि नामानि का सती ॥ ४३ ॥

कोऽहं को मे भवान् ब्रूते किङ्कराः कुत आगताः ।

क्व यास्यसि क्व यास्यामि क्व गच्छन्त इमे वद ॥ ४४ ॥

हरिरित्येवमाकर्ण्य करोद् सगणो गिरि ।

नेत्रनीरेस्त्रिनेत्रं तं रुदन्तं प्रसिषेच सः ॥ ४५ ॥

हरित्रिनेत्रयोर्नेत्रनीरपातेन तत्र वै ।

बभूव सरसां श्रेष्ठं तीर्थं भुवनपावनम् ॥ ४६ ॥

भारतेऽस्तगिरिः पश्चात्तत्राक्षयवटान्तिके ।

स्थलं बभूव तपसां मुक्तिवीजं नपस्विनाम् ॥ ४७ ॥

अथोवाच पुनः श्रीब्रह्माध्यात्मञ्च हरं हरिः ।

शृण्वतां सर्वदेवानां मुनीनामूर्ध्वरेतसाम् ॥ ४८ ॥

श्रीभगवानुवाच ।

शृणु शङ्कर वक्ष्यामि ज्ञानानन्द सनातन ।

ज्ञानं ज्ञाननिधे शोकाद्विस्मृतोऽसि परातुपर ॥ ४९ ॥

सुदिनं दुर्दिनं शश्वत् भ्रमत्येवं भवे भवे ।

सर्वेषां प्राक्ततानाञ्च ते बीजे सुखदुःखयोः ॥ ५० ॥

सुखाद्भवति हर्षश्च दर्पः शौर्यं प्रमत्तता ।

राग ऐश्वर्यकामश्च विद्वेषश्च निरन्तरम् ॥ ५१ ॥

दुःखाच्छोकात् समुद्वेगाद्भयं नित्यं प्रवर्तते ।

हतान्येतानि सर्वाणि हते बीजे महेश्वर ॥ ५२ ॥

सुदिनं दुर्दिनञ्चैव सर्वकर्मोद्भवं भव ।

तत्कर्म तपसां साध्यं कर्मणाञ्च शुभाशुभम् ॥ ५३ ॥

तपः स्वभावसाध्यञ्च स्वभावोऽभ्यासतो भवेत् ।

संसर्गसाध्योऽभ्यासश्च संसर्गः पुण्यतो भवेत् ॥ ५४ ॥

पुण्यबीजं मनश्चैव पापबीजञ्च चञ्चलम् ।

मनः शम्भो ममांशश्च सर्वेन्द्रियपुरःसरम् ॥ ५५ ॥

सर्वेषां जनकोऽहञ्च चित्त्वं ब्रह्मा पतिस्त्वयम् ।

ब्रह्मैकं मूर्तिभेदसु गुणभेदेन सन्ततम् ॥ ५६ ॥

तद्ब्रह्म विविधं वस्तु सगुणं निर्गुणं शिव ।

मायाश्रितो यः सगुणो मायातीतश्च निर्गुणः ॥ ५७ ॥

स्वेच्छामयश्च भगवानिच्छया विकरोति च ।

इच्छाशक्तिश्च प्रकृतिर्नित्या सर्वप्रसूः सदा ॥ ५८ ॥

० केचिदेकं वदन्त्येवं ब्रह्म ज्योतिः सनातनम् ।

केचिद्वदन्ति द्विविधं ब्रह्म प्रकृतिपूर्वकम् ॥ ५९ ॥

मृणु ये च वदन्त्येकं मायापुरुषयोः परम् ।

तस्माद्भवति तौ द्वौ च तद्ब्रह्म सर्वकारणम् ॥ ६० ॥

अथ चैकं परं ब्रह्म द्विविधं भवतीच्छया ।

इच्छाशक्तिश्च प्रकृतिः सर्वशक्तिप्रसूः सदा ॥ ६१ ॥

तत्रासक्तश्च सगुणः सर्वाधारः सनातनः ।
 सर्वेश्वरः सर्वसाक्षी सर्वत्रास्ति फलप्रदः ॥ ६२ ॥
 शरीरं द्विविधं शम्भो नित्यं प्राक्ततमेव च ।
 नित्यं विनाशरहितं नश्वरं प्राक्तनं सदा ॥ ६३ ॥
 अहं त्वञ्चापि भगवन्नावयोर्नित्यविग्रहः ।
 आवयोरंशभूता ये प्राक्तता नष्टविग्रहाः ॥ ६४ ॥
 रुद्रादयस्त्वदंशाश्च मदंशा विष्णुरुपिणः ।
 ममाप्येवं द्विधारूपं द्विभुजश्च चतुर्भुजम् ॥ ६५ ॥
 चतुर्भुजोऽहं वैकुण्ठे पद्मया पार्षदैः सह ।
 गोलोके द्विभुजोऽहञ्च गोपीभिः सह राधया ॥ ६६ ॥
 द्विविधं ये वदन्त्येवं द्वौ प्रधानौ तु तनमते ।
 पुरुषश्च सदा नित्यो नित्या प्रकृतिरीश्वरी ॥ ६७ ॥
 सदा तौ द्वौ च संश्लिष्टौ सर्वेषां पितरौ शिव ।
 सशरीरौ निःशरीरौ स्वेच्छया सर्वरूपिणौ ॥ ६८ ॥
 प्राधान्यञ्च यथा पुंसः प्रकृतेश्च सदा तथा ।
 सतीमिच्छसि चेच्छम्भो प्रकृतेः स्तवनं कुरु ॥ ६९ ॥
 यत् स्तोत्रञ्च त्वया दत्तं पुरा दुर्वाससे मुदा ।
 तद्भुवि कण्वशाखोक्तं भज तेन जगत्प्रसूम् ॥ ७० ॥
 शोकनाशो भवतु ते शिवं शिव ममाशिषा ।
 दूरं विप्लवहेतुश्च यातु स्त्रीविरहज्वरः ॥ ७१ ॥
 इत्येवमुक्त्वा लक्ष्मीशो विरगाम गिरीश्वर ।
 स्तवनं कर्तुमारंभे प्रकृतेश्च महेश्वरः ॥ ७२ ॥
 ज्ञात्वा नत्वा च श्रीकृष्णं ब्रह्म २० भक्तसंयुतः ।
 पुटाञ्जलियुतो भूत्वा एल २१ तर्जयः ॥ ७३ ॥

महेश्वर उवाच ।

ओं नमः प्रकृत्यै मन्त्रः ।

ब्राह्मि ब्राह्मस्वरूपे त्वं मां प्रसीद सनातनि ।

परमात्मस्वरूपे च परमानन्दरूपिणि ॥ ७४ ॥

भद्रे भद्रप्रदे दुर्गे दुर्गघ्ने दुर्गनाशिनि ।

पोतस्वरूपेऽजीर्णे त्वं मां प्रसीद भवार्णवे ॥ ७५ ॥

सर्वस्वरूपे सर्वेशि सर्वबीजस्वरूपिणि ।

सर्वाधारे सर्वविद्ये मां प्रसीद जयप्रदे ॥ ७६ ॥

सर्वमङ्गलरूपे च सर्वमङ्गलदायिनि ।

समस्तमङ्गलाधारे प्रसीद सर्वमङ्गले ॥ ७७ ॥

निद्रे तन्द्रे चमे शब्दे तुष्टिपुष्टिस्वरूपिणि ।

लज्जे मेधे बुद्धिरूपे प्रसीद भक्तवत्सले ॥ ७८ ॥

वेदस्वरूपे वेदानां कारणे वेददायिनि ।

सर्ववेदाङ्गरूपे च वेदमातः प्रसीद मे ॥ ७९ ॥

दये जये महामाये प्रसीद जगदम्बिके ।

चान्ते शान्ते च सर्वान्ते क्षुत्पिपासास्वरूपिणि ॥ ८० ॥

लक्ष्मीनारायणक्रीडे स्रष्टुर्वचसि भारति ।

मम क्रीडे महामाये विष्णुमाये प्रसीद मे ॥ ८१ ॥

कलाकाष्ठास्वरूपे च दिवारात्रिस्वरूपिणि ।

परिणामप्रदे देवि प्रसीद दीनवत्सले ॥ ८२ ॥

कारणे सर्वशक्तीनां कृष्णस्योरसि राधिके ।

कृष्णप्राणाधिके भद्रे प्रसीद कृष्णपूजिते ॥ ८३ ॥

यशःस्वरूपे यशसां कारणे च यशःप्रदे ।

सर्वदेवीस्वरूपे च नारीरूपविधायिनि ॥ ८४ ॥

समस्तकामिनीरूपे कलांशेन प्रसीद मे ।
 सर्वसम्पत्स्वरूपे च सर्वसम्पत्तये शुभे ॥ ८५ ॥
 प्रसीद परमानन्दे कारणे सर्वसम्पदाम् ।
 यशस्विनां पूजिते च प्रसीद यशसां निधे ॥ ८६ ॥
 आधारे सर्वजगतां रत्नाधारे वसुधारे ।
 चूराचरस्वरूपे च प्रसीद मम मा चिरम् ॥ ८७ ॥
 योगस्वरूपे योगीशे योगदे योगकारणे ।
 योगाधिष्ठात्रि देवीशे प्रसीद सिद्धयोगिनि ॥ ८८ ॥
 सर्वसिद्धिस्वरूपे च सर्वसिद्धिप्रदायिनि ।
 कारणे सर्वसिद्धीनां सिद्धेश्वरि प्रसीद मे ॥ ८९ ॥
 व्याख्यानं सर्वशास्त्राणां मतभेदे महेश्वरि ।
 ज्ञाने यदुक्तं तत्सर्वं क्षमस्व परमेश्वरि ॥ ९० ॥
 केचिद्वदन्ति प्रकृतः प्राधान्यं पुरुषस्य च ।
 केचित्तत्र मतद्वये व्याख्याभेदं त्रिदुर्बुधाः ॥ ९१ ॥
 महाविष्णोर्नाभिदेशे स्थितं तं कमलोद्भवम् ।
 मधुकैटभौ महादैत्यौ लीलया हन्तुमुद्यतौ ॥ ९२ ॥
 दृष्ट्वा स्तुतिं प्रकुर्वन्तं ब्रह्माणं रक्षितुं पुरा ।
 बोधयामास गोविन्दं विनाशहेतवे तयोः ॥ ९३ ॥
 नारायणस्त्वया भक्त्या जघान तौ महासुरौ ।
 सर्वेश्वरस्त्वया साङ्गमनीशाऽयं त्वया विना ॥ ९४ ॥
 पुरा त्रिपुरसंग्रामे गगनात्पतिते मयि ।
 त्वया च विष्णुना साङ्गं रक्षितोऽहं सुरेश्वरि ॥ ९५ ॥
 अधुना रक्ष मामीशे प्रदग्धं विरहाग्निना ।
 स्वात्मदर्शनपुण्येन क्रीणीहि परमेश्वरि ॥ ९६ ॥

इत्युक्त्वा विरतः शम्भुर्ददर्श गगनस्थिताम् ।
 रत्नसाररथस्यां तां देवीं शतभुजां मुदा ॥ ९७ ॥
 तप्तकाञ्चनवर्णाभां रत्नाभरणभूषिताम् ।
 ईषद्वास्यप्रसन्नास्यां जगतां मातरं सतीम् ॥ ९८ ॥
 दृष्ट्वा तां विरहासक्तः पुनस्तुष्टाव सत्वरम् ।
 दुःखं निवेदयामास प्ररुदन्विरहोद्भवम् ॥ ९९ ॥
 दर्शयामासास्थिमालां स्वाङ्गस्थं भक्तभूषणम् ।
 कृत्वा बहुपरीहारं तोषयामास सुन्दरीम् ॥ १०० ॥
 नारायणश्च ब्रह्मा च धर्मः शेषः सुरर्षयः ।
 शिवं रक्षेखरीत्युक्त्वा तुष्टुवुस्ते सनातनीम् ॥ १०१ ॥
 बभूव परितुष्टा सा तेषां स्तोत्रेण तत्क्षणम् ।
 उवाच कृपया शम्भुं प्राणेशं प्राणवक्त्रभा ॥ १०२ ॥

प्रकृतिरुवाच ।

स्थिरो भव महादेव प्राणाधिक मम प्रभो ।
 भवानात्मा च योगीशः स्वामी जन्मनि जन्मनि ॥ १०३ ॥
 अहं शैलेन्द्रकामिन्यां लब्ध्वा जन्म महेश्वर ।
 तव पत्नी भविष्यामि मुञ्च त्वं विरहज्वरम् ॥ १०४ ॥
 इत्युक्त्वा शिवमाशास्य चान्तर्धानं चकार सा ।
 सुरा जग्मुस्तमाशास्य लज्जानम्रात्मकन्धरम् ॥ १०५ ॥
 हर्षान्तरात्मा गिरिशः कैलासं तं जगामह ।
 ननर्त सगणस्तूर्णं सन्त्यज्य विरहज्वरम् ॥ १०६ ॥
 इदं शिवकृतं स्तोत्रं प्रकृत्या यः पठेन्नरः ।
 न भवेत्कामिनीभेदस्तस्य जन्मनि जन्मनि ॥ १०७ ॥

इह लोके सुखं भुक्त्वा स याति शिवमन्दिरम् ।
 धर्मार्थकाममोक्षांश्च लभते नात्र संशयः ॥ १०८ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे शङ्करशोकापनोदनं
 नाम त्रिचत्वारिंशोऽध्यायः ।

चतुश्चत्वारिंशोऽध्यायः ।

श्रीकृष्ण उवाच ।

वशिष्ठस्य वचः श्रुत्वा सगणोऽपि हिमालयः ।
 विस्मितो भार्यया सार्द्धं जहास पार्वती स्वयम् ॥ १ ॥
 अरुन्धती च तां मेनां बोधयामास कातराम् ।
 निराहारां रुदन्तीं तां जहौ शोकं मुदा च सा ॥ २ ॥
 अरुन्धतीं भोजयित्वा बुभुजे भोगमुत्तमम् ।
 सर्वं प्रहृष्टमनसा मङ्गलञ्च चकार ह ॥ ३ ॥
 ततः संभृतसंभारो वशिष्ठस्याज्ञया प्रिये ।
 पत्रं प्रस्थापयामास नानास्थानं त्वरान्वितः ॥ ४ ॥
 ततः प्रस्थापयामास शिवं मङ्गलपत्रिकाम् ।
 नानाप्रकारद्रव्याणि वाह्यानि च चकार ह ॥ ५ ॥
 तण्डुलानाञ्च शैलान् वै पृथुकानाञ्च सुन्दरि ।
 तैलानाञ्च घृतानाञ्च दध्नां वापीश्वकार ह ॥ ६ ॥
 गुड़ानामासवानाञ्च क्षीराणाञ्च तथैव च ।
 अथो दैत्यङ्गवीनानां लवणानां परं मुने ॥ ७ ॥

लङ्घुकानां शर्कराणां स्वस्तिकानां तथैव च ।
 यवचूर्णादिपिष्टानां वृतपक्वानि तानि च ॥ ८ ॥
 नानाप्रकारवस्त्राणि वस्त्रिशौचानि यानि च ।
 महारत्नप्रवालानि सुवर्णरजतानि च ॥ ९ ॥
 द्रव्याख्येतानि शैलेन्द्रः कृत्वा तु विधिपूर्वकम् ।
 मङ्गलं कर्तुमारभे तत्रैव मङ्गले दिने ॥ १० ॥
 संस्कारं कारयामासुः पार्वतीं पर्वतस्त्रियः ।
 स्नापयित्वा वस्त्रयुग्मं धारयामासुराशु ताः ॥ ११ ॥
 कारयित्वा सुवेशाच्च रत्नभूषणभूषिताम् ।
 दर्पणं धारयामासुर्दूर्वाक्षतसमन्वितम् ॥ १२ ॥
 ददुश्चालक्तकं चारु पादाङ्गुलिषु पादयोः ।
 गण्डे पत्रावलीं रम्यां नेत्रे कृञ्जलमुज्ज्वलम् ॥ १३ ॥
 कवरीं कारयामासुर्मालतीमाल्यवेष्टिताम् ।
 पट्सूत्रपिनडां तां वामवक्त्रां मनोहराम् ॥ १४ ॥
 एतस्मिन्नन्तरे राधे समाजग्मुः सुरेश्वराः ।
 नीत्वा त्रिनेत्रं तत्रैव रत्नयानस्थमीश्वरम् ॥ १५ ॥
 शैलः संभृतसंभारान् सन्भाषयितुमीश्वरान् ।
 शैलान् प्रस्थापयामास ब्राह्मणानपि पूजितान् ॥ १६ ॥
 प्राङ्गणं कारयामास रश्मास्तन्त्रैः समन्वितम् ।
 पट्सूत्रसन्निवद्धरसालपञ्चवान्वितैः ॥ १७ ॥
 पञ्चपञ्चवसंयुक्तैः कलसैर्जलसंयुतैः ।
 चन्दनागुरुकस्तूरीसुचारुकुसुमान्वितैः ॥ १८ ॥
 मालतीमाल्यसंयुक्तैः संयुक्तं सुमनोहरम् ।
 देवेश्वरान् पुरो दृष्ट्वा प्रणनाम हिमालयः ॥ १९ ॥

रत्नसिंहासनं दातुं प्रेरयामास किङ्करान् ।
 नारायणो हि भगवानुवास पार्षदैः सह ॥ २० ॥
 विनंतानन्दनात्पूर्णमवरुह्य चतुर्भुजः ।
 चतुर्भुजैः पार्षदैश्च रत्नभूषणभूषितैः ॥ २१ ॥
 रत्नमुष्टिनिबद्धैश्च सेवितः श्वेतचामरैः ।
 ऋषिग्रेष्ठैः सुरग्रेष्ठैः स्तूयमानश्च संसदि ॥ २२ ॥
 ईषडास्यप्रसन्नास्यो भक्तानुग्रहकातरः ।
 उवास च तदभ्यासे ब्रह्मा देवगणैः सह ॥ २३ ॥
 ऋषयो मुनयश्चैव सम्पूषुर्मङ्गले स्थले ।
 एतस्मिन्नन्तरे शम्भुरवरुह्य रथादहो ॥ २४ ॥
 रत्नासने समुत्तिष्ठन् ददर्श पर्वतालयम् ।
 समाजग्मुः शिवं द्रष्टुं शैलेन्द्रनगरस्त्रियः ॥ २५ ॥
 वृद्धा बाला युवत्यश्च वस्त्राभरणभूषिताः ।
 काञ्चिकज्ज्वलहस्ताश्च वस्त्रहस्ताश्च काञ्चन ॥ २६ ॥
 काञ्चित् सिन्दूरहस्ताश्च काञ्चित् कङ्कतिकाकराः ।
 वेशार्धभूषिताः काञ्चित् काञ्चिन्नैवार्धभूषिताः ॥ २७ ॥
 काञ्चिन्निर्भूषिताः काञ्चित् सर्वाभरणभूषिताः ।
 सर्वा आगत्य सन्तस्थुः सन्निताः पर्वतालये ॥ २८ ॥
 ऋषिकन्या देवकन्या नागकन्या मनोहराः ।
 गन्धर्वशैलकन्याश्च राजकन्याः समागताः ॥ २९ ॥
 सर्वा अप्सरसो दिव्या रश्माद्याः समुपस्थिताः ।
 मेन कन्यागणैः सार्धं ददर्श शङ्करं वरम् ॥ ३० ॥
 चारुचम्पकवर्णाभमेकवक्त्रं त्रिलोचनम् ।
 ईषडास्यप्रसन्नास्यं रत्नाभरणभूषितम् ॥ ३१ ॥

चन्दनागुरुकस्तूरीचारुकुङ्कुमभूषितम् ।

मालतीमाल्यसंयुक्तं सद्रत्नमुकुटोज्ज्वलम् ॥ ३२ ॥

वक्त्रिणीचेनातुलेन चातिसूक्ष्मेण चारुणा ।

अमूल्यवस्त्रयुग्मेन विचित्रेणातिभूषितम् ॥ ३३ ॥

रत्नदर्पणहस्तश्च कज्जलोज्ज्वललोचनम् ।

सर्वथा प्रभयाच्छन्नमतीवसुमनोहरम् ॥ ३४ ॥

अतीवतरुणं रम्यैर्भूषिताङ्गैश्च भूषितम् ।

बिभ्रन्तं रूपमतुलं परं नारायणाज्ञया ॥ ३५ ॥

योगस्वरूपं योगेशं योगीन्द्राणां गुरोर्गुरुम् ।

स्वेच्छामयं गुणातीतं ब्रह्मज्योतिः सनातनम् ॥ ३६ ॥

गुणभेदाद्रूपभेदं धत्तेऽनन्तरूपकम् ।

तारणं तं भवस्थानां सृष्टिस्थित्यन्तकारणम् ॥ ३७ ॥

सर्वाधारं सर्वबीजं सर्वेशं सर्वजीवनम् ।

साक्षिरूपं निरीहश्च परमानन्दमक्षरम् ॥ ३८ ॥

आद्यन्तमध्यरहितं सर्वाद्यं सर्वरूपकम् ।

दृष्ट्वा जामातरं मेना जहौ शोकं मुदान्विता ॥ ३९ ॥

प्रशशंसुर्युवत्यश्च धन्या धन्या सतीति ताः ।

दुर्गा भाग्यवतीत्येवमूचुः काश्वन कन्यकाः ॥ ४० ॥

कामेन काश्चित्कामिन्यो मौनीभूताश्च काश्वन ।

न दृष्टो वर इत्येवमस्माभिर्ज्ञानगोचरे ॥ ४१ ॥

काश्चिन्निमेषरहिता मूर्च्छामाप्नुश्च काश्वन ।

निनिन्दुः स्वपतिं काश्चित् स्वेच्छाञ्चक्रुश्च काश्वन ॥ ४२ ॥

काश्चिद्भावेन रुरुदुः पुलकाञ्चितविग्रहाः ।

कामेन काश्चित् कामिन्यो मौनीभूताश्च स्तम्भिताः ॥ ४३ ॥

जगुर्गन्धर्वपतयो नन्दतुषाणरोगयाः ।
दृष्टा शङ्कररूपश्च प्रहृष्टाः सर्वदेवताः ॥ ४४ ॥
नानाप्रकारवाद्यानि चारुणि मधुराणि च ।
वादका वादयामासुर्नानाशिल्पेन तत्र वै ॥ ४५ ॥
एतस्मिन्नन्तरे दुर्गां शैलान्तःपुरचारिकाः ।
वह्निष्कुम्भ सद्गतासनस्थां रत्नवेदिकाम् ॥ ४६ ॥
कस्तूरीविन्दुभिः सान्द्रसिन्दूरविन्दुभूषिताम् ।
चारुचन्दनचन्द्राभां मन्त्रभालस्थलोज्ज्वलाम् ।
रत्नेन्द्रसारहारेण वस्त्रःस्थलविभूषिताम् ॥ ४७ ॥
त्रिनेत्रदत्तनेत्रान्तामन्यवारितलोचनाम् ।
अतीषद्वात्ययुक्तास्यां सकटाक्षां मनोहराम् ॥ ४८ ॥
रत्नकेयूरवलयरत्नकङ्कणमण्डिताम् ।
रत्नपाशकसंसक्तां कण्ठमञ्जीररञ्जिताम् ॥ ४९ ॥
अमूल्यातुल्यचित्राढ्यवस्त्रयुग्ममुशोभिताम् ।
सद्गन्धकुण्डलाभ्याश्च चारुगण्डस्थलोज्ज्वलाम् ॥ ५० ॥
मणिसारप्रभामुष्टदन्तराजिविराजिताम् ।
रत्नदर्पणहस्ताश्च क्रीडापद्मं विघूर्णन्तीम् ॥ ५१ ॥
चन्दनागुरुकस्तूरीकुङ्कुमेनाङ्गचर्चिताम् ।
मुदिता ददृशुः सर्वे जगदाद्यां जगत्प्रसूम् ॥ ५२ ॥
त्रिनेत्रो नेत्रकोणेन तां ददर्श मुदान्वितः ।
सर्वां सत्याकृतिं दृष्ट्वा विजहौ विरहज्वरम् ॥ ५३ ॥
शिवः सर्वं विमत्कार दुर्गासंन्यस्तमानसः ।
पुलकाञ्चलः शैली हर्षाग्नयुक्तलोचनः ॥ ५४ ॥
एतस्मिन्नन्तरे शैलः प्रहृष्टः सपुरोहितः ।

तं वरं वरयामास वस्त्रचन्दनभूषणैः ॥ ५५ ॥
 भक्त्या पाद्यादिभिर्माख्यैर्दिव्यगन्धमनोहरैः ।
 ततः शीघ्रं वेदमन्त्रैः सम्प्रदानञ्चकार ताम् ॥ ५६ ॥
 यौतुकानि ददौ तस्मै रत्नानि विविधानि च ।
 चारुरत्नविकाराणि पात्राणि सुन्दराणि च ॥ ५७ ॥
 गवां लक्षं गजेन्द्राणां सहस्राणि च राधिके ।
 रत्नकम्बलयुक्तानि साङ्गुशानि सुदान्वितः ॥ ५८ ॥
 त्रिंशल्लक्षं हयानाञ्च सज्जितानामकातरः ।
 दासीनामनुरक्तानां लक्षं सद्रत्नभूषितम् ॥ ५९ ॥
 शतं द्विजवटूनाञ्च पार्वतीभ्रातृकल्पकम् ।
 रथानाञ्च शतं रम्यं रत्नेन्द्रसारनिर्मितम् ॥ ६० ॥
 पार्वतीं वसुसहितां स्वस्तीत्युच्चार्य शङ्करः ।
 जग्राहानन्दमनसा यत्नाच्छैलसमर्पिताम् ॥ ६१ ॥
 हिमालयः सुतां दत्त्वा परिहारञ्चकार तम् ।
 माध्यन्दिनोक्तस्तोत्रेण तुष्टाव सम्पुटाञ्जलिः ॥ ६२ ॥

हिमालय उवाच ।

प्रसीद दक्षयज्ञं नरकार्णवतारक ।
 सर्वात्मरूप सर्वेश परमानन्दविग्रह ॥ ६३ ॥
 गुणार्णव गुणातीत गुणयुक्त गणेश्वर ।
 गुणबीज महाभाग प्रसीद गुणिनां वर ॥ ६४ ॥
 योगाधार योगरूप योगज्ञ योगकारण ।
 योगीश योगिनां बीज प्रसीद योगिनां गुरो ॥ ६५ ॥
 प्रलय प्रलयाद्यैक भव प्रलयकारण ।
 प्रलयान्ते सृष्टिवीज प्रसीद परिपालक ॥ ६६ ॥

संहारकाले घोरे च सृष्टिसंहारकारण ।
 दुर्निवार्य दुराराध्य चाशतोष प्रसीद मे ॥ ६७ ॥
 कालस्वरूप कालेश काले च फलदायक ।
 कालवीजैक कालघ्न प्रसीद कालपालक ॥ ६८ ॥
 शिवस्वरूप शिवद शिववीज शिवाश्रय ।
 शिवभूत शिवप्राण प्रसीद परमाश्रय ॥ ६९ ॥
 इत्येवं स्तवनं कृत्वा विरराम हिमालयः ।
 प्रशशंसुः सुराः सर्वे मुनयश्च गिरीश्वरम् ॥ ७० ॥
 हिमालयकृतं स्तोत्रं संयतो यः पठेन्नरः ।
 प्रददाति शिवस्तस्मै वाञ्छितं राधिके ध्रुवम् ॥ ७१ ॥
 इति श्रीब्रह्मवैवर्ते महापुराणे नारायण नारद-
 संवादे श्रीकृष्णजन्मखण्डे पार्वतीसम्प्रदाने
 चतुश्चत्वारिंशोऽध्यायः ।

पञ्चचत्वारिंशोऽध्यायः ।

श्रीकृष्ण उवाच ।

अथ वेदविधानेन संस्थाप्य वङ्गिमीश्वरः ।
 यज्ञं चकार तत्रैव वामे संस्थाप्य पार्वतीम् ॥ १ ॥
 निवृत्ते विधिवद् यज्ञे विप्राय दक्षिणां ददौ ।
 शिवः शतसुवर्णानि हन्दावनविनोदिनि ॥ २ ॥
 अथ प्रदीपमानीय शैलेन्द्रनगरस्थितः ।
 निर्वर्त्य मङ्गलं कर्म गृहं संप्राप्य दम्पती ॥ ३ ॥

कृत्वा जयध्वनिं प्रीत्या शुभनिर्मल्यनादिकम् ।
 सखिताः सकटाद्याश्च पुलकाञ्चितविग्रहाः ॥ ४ ॥
 वासगेहं संप्रविश्य ददृशुः कामिनीगणाः ।
 शङ्करं रूपवेशाढ्यं रत्नभूषणभूषितम् ॥ ५ ॥
 चन्दनागुरुकस्तूरीकुङ्कुमाञ्चितविग्रहम् ।
 ईषद्वास्यप्रसन्नास्यं सकटाद्यं मनोहरम् ॥ ६ ॥
 अपूर्वसूक्ष्मवेशाढ्यं सिन्दूरविन्दुभूषितम् ।
 चारुचम्पकवर्णाभं सर्वावयवसुन्दरम् ॥ ७ ॥
 नवीनयौवनस्थश्च मुनीन्द्रचित्तमोहनम् ।
 सरस्वतोच्च लक्ष्मीच्च सावित्रीं जाङ्गवीं रतिम् ॥ ८ ॥
 अदितिश्च शचीच्चैव लोपासुद्रामरुन्धतीम् ।
 प्रहल्यां तुलसीं स्वाहां रोहिणीञ्च वसुन्धराम् ॥ ९ ॥
 शतरूपाञ्च सञ्ज्ञाञ्च सतीस्त्रीणाञ्च षोडश ।
 देवकन्या नागकन्या मुनिकन्या मनोहराः ॥ १० ॥
 या याः स्थितास्तत्र तासां संख्यां कर्तुञ्च कः क्षमः ।
 ताभी रत्नासने दत्ते तत्रोवास शिवो मुदा ।
 तन्मूषुः क्रमशो देव्यो मधुरोक्तिं सुधामिव ॥ ११ ॥

सरस्वत्युवाच ।

प्राप्ता सती महादेवाधुना प्राणाधिका मुदा ।
 दृष्ट्वा प्रियास्यं चन्द्राभं सन्तापं त्यज कामुक ॥ १२ ॥
 कालं गमय कालेश मुदा संश्लेषपूर्वकम् ।
 विस्लेषस्ते न भविता सर्वकालं ममाशिषा ॥ १३ ॥

लक्ष्मीरुवाच ।

लज्जां विहाय देवेश सतीं कृत्वा जयध्वनिं ।

तिष्ठ सम्प्रति का लज्जा प्राणा यान्ति यया विना ॥१४॥

सावित्र्युवाच ।

भोजयित्वा सतीं शम्भो शीघ्रं भोजय मा खिद ।

तदाचम्य सकर्पूरं ताम्बूलं देहि भक्तितः ॥ १५ ॥

जाह्नव्युवाच ।

स्वर्णकङ्कतिकां धृत्वा केशान्मार्जय योषितः ।

कामिन्याः स्वामिसौभाग्यं सुखं नातः परं भवेत् ॥१६॥

रतिरुवाच ।

गृहीत्वा पार्वतीं देव सुभगामतिदुर्लभाम् ।

कथं मम प्राणनाथो नि.स्वार्थं भस्मसात्कृतः ॥ १७ ॥

जीवयसि विभो कामं कामव्यापारमात्मनि ।

कुरु दूरञ्च सन्तापं मम विश्लेषहेतुकम् ॥ १८ ॥

दम्पतीविरहक्लेशं सर्वं ज्ञात्वा दयानिधे ।

तथापि मम कामतश्च कोपेन भस्मसात्कृतः ॥ १९ ॥

इत्युक्त्वा कामभस्माथ ददौ सा ग्रंथिबन्धितम् ।

करोद पुरतः शम्भोर्नाथ नाथेत्युदीर्य च ॥ २० ॥

हरिस्तद्रोदनं श्रुत्वा करुणामयसागरः ।

ब्रह्मा धर्मादिदेवाश्च ययुर्वासगृहं शिवम् ॥ २१ ॥

दृष्ट्वा नारायणं धर्मं ब्रह्माणञ्च सुरानपि ।

जवेन पीठादुत्थाय स्वाक्षां कुर्वित्पुनश्च ह ॥ २२ ॥

शङ्करस्य वचः श्रुत्वा तमुवाच हरिः स्वयम् ।

कामं जीवय हे कट्टेत्युक्त्वा शीघ्रं जगाम सः ॥ २३ ॥

जच्छर्देव्यो कुरुभरं पावयं विनयपूर्वकम् ।

क्रु. ६. दृष्ट्वा शून्यदृष्ट्वा भस्मतो निर्गतः स्मरः ॥ २४ ॥

दृष्ट्वा कामं रतिस्तच्च प्रथमां महेश्वरम् ।
 तद्रूपं तदाकारं सन्नितं सधनुःशरम् ॥ २५ ॥
 प्रणम्य शङ्करं कामः स्तुतिं कृत्वा यथागमम् ।
 वह्निर्गत्वा हरिं देवान् प्रणम्य समुवाच ह ॥ २६ ॥
 कामं सम्भाष्य देवाश्च युयुक्षुश्च तमाश्रितम् ।
 काले रक्षा विनाशश्च निषेधः केन वार्यते ॥ २७ ॥
 अथ शैलः सुरान् सर्वाकारायत्तपुरोगमान् ।
 भोजयामास भक्ष्या च शाययामास यत्नतः ॥ २८ ॥
 अथ शम्भुर्वासगृहे वामे संस्थाप्य पार्वतीम् ।
 मिष्टान्नं भोजयामास तया सह मुदान्वितः ॥ २९ ॥
 भुक्तवन्तं शिवं तत्र देवमातादितिः खयम् ।
 उवाच सन्नितं राधे सम्प्रीत्या सरसं वचः ॥ ३० ॥

अदित्युवाच ।

भोजनान्ते शशि शम्भोः शौचार्थं जलमर्पय ।
 देहि शीघ्रं मम प्रीत्या दम्पत्योः प्रीतिपूर्वकम् ॥ ३१ ॥

शश्वुवाच ।

कृत्वा विलापं यद्वेतोः शवं कृत्वा स्तवक्षसि ।
 यो बभ्राव भवं मोहात् कालेन प्राप तां सतीम् ॥ ३२ ॥

अरुन्धत्युवाच ।

मया दत्ता सती तुभ्यं मेना दातुमनीक्षिता ।
 विविधं बोधयित्वेमां रतिश्च कर्तुमर्हसि ॥ ३३ ॥

अहन्धोवाच ।

दृष्ट्वावस्थां परित्यज्य ज्ञातीव तरुणोऽधुना ।
 तेन मेना तु मेने त्वां सुतामर्पितुमीश्वर ॥ ३४ ॥

तुलस्युवाच ।

सती त्वया परित्यक्ता कामो दग्धः पुरा कृतः ।

कथं तदा वशिष्ठश्च प्रभो प्रस्थापितोऽधुना ॥ ३५ ॥

स्वाहीवाच ।

स्थिरो भव महादेव स्त्रीणां वचसि साम्यतम् ।

विवाहे व्यवहारोऽस्ति पुरस्त्रीणां प्रगल्भता ॥ ३६ ॥

रोहिण्युवाच ।

कामं पूरय पार्वत्याः कामशास्त्रविशारद ।

कुरु पारं स्वयं कामी कामिनां कामसागरम् ॥ ३७ ॥

वसुन्धरोवाच ।

भोगद्रव्यं विना भोगी न हि तुष्टः क्षुधातुरः ।

येन तुष्टिर्भवेच्छब्धो तत्कर्तुमुचितं स्त्रिया ॥ ३८ ॥

संज्ञोवाच ।

जानासि भावं सर्वज्ञ कामार्तानाञ्च योषिताम् ।

न च स्वस्वामिनं शब्धो सती जानाति सङ्गतम् ॥ ३९ ॥

शतरूपोवाच ।

तूर्णं प्रस्थापय प्रीत्या पार्वत्या सह शङ्करम् ।

रत्नप्रदीपं ताम्बूलं तल्पं निर्माय निर्जने ॥ ४० ॥

श्रीकृष्ण उवाच ।

स्त्रीणां तद्वचनं श्रुत्वा ता उवाच शिवः स्वयम् ।

निर्विकारी च भगवान् योगीन्द्राणां गुरोर्गुरुः ॥ ४१ ॥

शङ्कर उवाच ।

देव्यो मा वदतोक्तिश्च ह्येवम्भूतां ममान्तिके ।

जगतां मातरः साध्वयः पुत्रे चपलता कथम् ॥ ४२ ॥

शङ्करस्य वचः श्रुत्वा लज्जिताः सुरयोषितः ।
 बभूवुः सन्भ्रमात्तूष्णीं चित्रपुत्तलिका यथा ॥ ४३ ॥
 भुक्त्वा मिष्टानि भगवानापम्य च मुदान्वितः ।
 सकर्पूरञ्च ताम्बूलं बुभुजे भार्यया सह ॥ ४४ ॥
 रत्नसिंहासने शम्भुर्मेनादत्ते मनोहरे ।
 सन्निधाय मुदा युक्तो ददर्श वासमन्दिरम् ॥ ४५ ॥
 रत्नप्रदीपशतकैर्ज्वलद्भिर्ज्वलितं श्रिया ।
 रत्नपात्रघटाकीर्णं मुक्तामाणिक्यभूषितम् ॥ ४६ ॥
 रत्नदर्पणशोभाढ्यं मण्डितं खेतचामरैः ।
 चन्दनागुरुसंयुक्तं पुष्पशय्यासमन्वितम् ॥ ४७ ॥
 नानाचित्रविचित्राढ्यं निर्मितं विश्वकर्मणा ।
 रत्नसारेण स्तूषितं रचितं ह्रीरकैर्वरैः ॥ ४८ ॥
 कुत्रचित् सुरनिर्माणवैकुण्ठसुमनोहरम् ।
 हृन्दावनं कुत्र वनं कुत्रचिद्रासमण्डलम् ॥ ४९ ॥
 कैलासञ्च कुत्रचन कुत्रचिदिन्द्रमन्दिरम् ।
 दृष्ट्वाश्चर्यं महादेवः परितुष्टो बभूव ह ॥ ५० ॥
 अथ प्रभातकालञ्च बभूव प्राणवसभे ।
 नानाप्रकारवाद्यञ्च वादयाञ्चक्रिरे जनाः ॥ ५१ ॥
 सर्वे सुराः समुत्तस्थुः सज्जीभूताः ससन्भ्रमाः ।
 स्ववाहनान् समारुह्य कैलासं गन्तुमुद्यताः ॥ ५२ ॥
 वासगेहं समागत्य धर्मो नारायणाश्रया ।
 उवाच शङ्करं योगी योगीशं समयोचितम् ॥ ५३ ॥
 धर्म उवाच ।
 उत्तिष्ठोत्तिष्ठ भद्रं ते भवतु प्रमथाधिप ।

पार्वत्या सह माहेन्द्रे यात्रां कुरु हरिं स्मरन् ॥ ५४ ॥

दृष्ट्वा धर्मवचः श्रुत्वा पार्वत्या सह शङ्करः ।

यात्रां चकार माहेन्द्रे हृन्दावनविनोदिनि ॥ ५५ ॥

यात्रां कुर्वति देवेशे पार्वत्या सह शङ्करे ।

उच्चैरुदित्वा सा मेना तमुवाच कृपानिधिम् ॥ ५६ ॥

मेनोवाच ।

कृपानिधे कृपां कृत्वा महत्तां पालयिष्यसि ।

सहस्रदोषं भगवानाशुतोषः क्षमिष्यति ॥ ५७ ॥

त्वत्पदाम्बुजभक्तैषा मदत्सा जन्मजन्मनि ।

स्वप्ने ज्ञाने स्मृतिर्नास्ति महादेवप्रभुं विना ॥ ५८ ॥

त्वद्भक्तिश्रुतिमात्रेण हर्षाश्रुपुलकान्विता ।

त्वन्निन्दया भवेन्मौना मृत्युञ्जय मृता इव ॥ ५९ ॥

इत्युक्त्वा मेनका शीघ्रं तत्रागत्य हिमालयः ।

उच्चैरुद च तदा वत्सां कृत्वा स्ववक्षसि ॥ ६० ॥

क यासि वत्सेत्युच्चार्य शून्यं कृत्वा हिमालयम् ।

स्मारं स्मारं तद्गुणौघं विदार्थ्य मनमनः स्फुटम् ॥ ६१ ॥

इत्येवमुक्त्वा शैलेन्द्रः समर्प्य च शिवां शिवे ।

सशैलः सहपुत्रश्च रुरोदोच्चैर्मुहुर्मुहुः ॥ ६२ ॥

नारायणश्च भगवानध्यात्मविद्यया स्वयम् ।

सर्वान् प्रबोधयामास कृपया स कृपानिधिः ॥ ६३ ॥

ननाम पार्वती भक्त्या मातरं पितरं गुरुम् ।

मायया च महामाया रुरोदोच्चैर्मुहुर्मुहुः ॥ ६४ ॥

पार्वतीरोदनेनैव रुरुदुः सर्वयोषितः ।

सुनयश्च सुराः सर्वे सस्त्रीकाः सगणा ध्रुवम् ॥ ६५ ॥

शीघ्रं ययुस्ते कैलासं देवा मानसशायिनः ।
 मुहूर्तार्धेन मुदिताः संप्रापुः शङ्करालयम् ॥ ६६ ॥
 दृष्ट्वा गता देवपत्न्यो मुनिपत्न्यश्च सत्वरम् ।
 आययुर्दीपमानीय मुदा मङ्गलकर्मणि ॥ ६७ ॥
 वायुपत्नी कुबेरस्य कामिनी शुक्रकामिनी ।
 तारासुरगुरोः पत्नी पत्नी दुर्वाससस्तथा ॥ ६८ ॥
 अत्रिभार्यानुसूया च चन्द्रपत्न्यास्तथैव च ।
 देवकन्या नागकन्या मुनिकन्याः सहस्रशः ॥ ६९ ॥
 असंख्यकामिनीसङ्घः संख्यां कर्तुञ्च कः क्षमः ।
 ताश्च प्रवेशयामासुर्दम्पती वासमन्दिरम् ॥ ७० ॥
 रत्नसिंहासने रम्ये वासयामासुरीश्वरीम् ।
 सतीं तां दर्शयामास शिवः पूर्वालयं मुदा ।
 सति स्मरस्यती गेहायज्ञता तातमन्दिरम् ॥ ७१ ॥
 अधुना शैलकन्या त्वं तत्र दक्षसुता पुरा ।
 जातिस्मरां स्मरयामि नित्यं स्मरसि चेद्दद ॥ ७२ ॥
 शङ्करस्य वचः श्रुत्वा सस्मितोवाच सा सती ।
 सर्वं स्मरामि प्राणेश मौनीभूतो भवेति तम् ॥ ७३ ॥
 शिषः संभृतसंभारो नानावस्तु मनोहरम् ।
 भोजयामास देवांश्च नारायणपुरोगमान् ॥ ७४ ॥
 भुक्त्वा देवाः प्रजग्मुस्ते नानारत्नविभूषिताः ।
 सस्त्रीकाः सगणाः सर्वे प्रणम्य चन्द्रशेखरम् ॥ ७५ ॥
 नारायणश्च ब्रह्माणं ननाम शङ्करः स्वयम् ।
 तौ च तच्च समाश्लिष्याशिषं कृत्वा प्रजग्मतुः ॥ ७६ ॥
 अथ शैलश्च मेना च मैनाकमाञ्जुहाव ह ।

शीघ्रमानय भद्रं ते पार्वतीं शङ्करं सुत ॥ ७७ ॥
 तयोः स वचनं श्रुत्वा शीघ्रं गत्वा शिवालयम् ।
 आजगाम समानीय पार्वतीपरमेश्वरौ ॥ ७८ ॥
 पार्वत्या गमनं श्रुत्वा बालाश्च बालिकास्तथा ।
 वृद्धा युवत्यो या याश्च शैलाश्च दुद्रुवुर्मुदा ॥ ७९ ॥
 मेना सुताभ्यां बध्वा च सह दुद्राव सस्मिता ।
 हिमालयश्च मुदितो दुद्रावानुव्रजन् सुताम् ॥ ८० ॥
 अवरुह्य रथाद्देवी मातरं पितरं गुरुम् ।
 प्रणनाम प्रमुदिता निमग्नानन्दसागरे ॥ ८१ ॥
 पार्वतीश्च समाश्लिष्य मेनका हर्षविह्वला ।
 हिमालयश्च मुदितो गताः प्राणा इवागताः ॥ ८२ ॥
 सुतां निधाय गेहे स्वे रत्नसिंहासनं ददौ ।
 शूलभृते गणेभ्यश्च मधुपर्कादिकं मुदा ॥ ८३ ॥
 तस्थौ श्वशुरगेहे च सगणश्चन्द्रशेखरः ।
 नित्यं षोडशोपचारैः पूजितः सह भार्यया ॥ ८४ ॥
 इत्येवं कथितं राधे शङ्करोद्वाहमङ्गलम् ।
 शोकघ्नं हर्षजनकं किं भूयः श्रोतुमिच्छसि ॥ ८५ ॥

इति श्रीब्रह्मवैवर्ते महापुराणे नारायणनारद-

संवादे श्रीकृष्णजन्मखण्डे शङ्करविवाहो

नाम पञ्चचत्वारिंशोऽध्यायः ।

षट्चत्वारिंशोऽध्यायः ।

राधिकीवाच ।

सुचिरञ्च मृतं कामं शङ्करेण च जीवितम् ।
 रतिः पुनः प्रियं प्राप्य किं चकार मुदान्विता ॥ १ ॥
 स्त्रीणां स्वस्वामिविच्छेदो मरणादतिदुष्करः ।
 पुनःसंमेलनं भतुः सुखं परमदुर्लभम् ॥ २ ॥
 शिवः सतीं तां संप्राप्य सङ्गे मङ्गलकर्मणि ।
 चिरं प्रनष्टविरहः किं चकार मुदान्वितः ॥ ३ ॥
 कलत्रविरहः पुंसां सर्वशोकात् सुदुष्करः ।
 पुनःसन्मीलनं तस्याः प्राणदानाधिकं सुखम् ॥ ४ ॥
 रतिः पुंसो विरहिणी शिवः स्त्रीविरही चिरम् ।
 द्वयोर्द्वयोश्च संप्राप्तौ किम्बभूव द्वयोः सुखम् ॥ ५ ॥
 तदेव श्रोतुमिच्छामि परं कौतूहलं मम ।
 कृपया विदुषां श्रेष्ठ सव्यासं कथय प्रभो ॥ ६ ॥
 मेलनं शक्तिशिवयो रतिमन्मथयोस्ततः ।
 शोकापहं श्रुतवतां सर्वमङ्गलकारणम् ॥ ७ ॥

नारायण उवाच ।

इत्युक्त्वा राधिका देवी सस्मिता विरराम ह ।
 कृष्णस्तद्वचनं श्रुत्वा सस्मितस्तामुवाच ह ॥ ८ ॥

कृष्ण उवाच ।

मृतं कामं पुनः प्राप्य कामार्ता कामकामिनी ।
 स्वालयं तं समानीय हरोदाहृष्टहादहो ॥ ९ ॥

भर्तुः सुवेषं विविधं स्वात्मनः खालिभिर्मुदा ।
 कारयामास यत्नेन सा रती रमणोत्सुका ॥ १० ॥
 ज्ञात्वा कामस्तु तद्भावं कामशास्त्रविधायकः ।
 रत्नयानं समारुह्य जगाम खालयाइनम् ॥ ११ ॥
 शैले शैलेऽतिरम्ये च नद्यां नद्यां नदे नदे ।
 द्वीपे द्वीपे सिन्धुतटे पुष्पोद्याने मनोहरे ॥ १२ ॥
 काञ्चने भूमिनिकरे वटमूलेऽतिनिर्जने ।
 नदीपुलिनभूम्याञ्च पुष्पिते पुष्पकानने ॥ १३ ॥
 भ्रमरध्वनि संयुक्ते पुंस्कोकिल रुत श्रुते ।
 सुगन्धिवायुनाकीर्णे दधती जलशीकरम् ॥ १४ ॥
 चित्तेषु चेतनानाञ्च हरणं योषितामहो ।
 कलामानप्रकारेण शृङ्गारञ्च चकार सा ॥ १५ ॥
 पूर्णमब्दगतं दिव्यं स रेमे वामया सह ।
 दिवानिशं न बबुधे संसक्तः सततं मुदा ॥ १६ ॥
 तस्थतुस्तौ च तत्रैव संसक्तौ सन्ततं मुदा ।
 सुरती च न विरती रतिशास्त्रविशारदौ ॥ १७ ॥
 पतिविच्छेदसन्तापं विजहौ सा रतिर्मुदा ।
 प्राप्य रत्नमपहृतं कः क्षणं त्यक्तुमुत्सहेत् ॥ १८ ॥
 इत्येवं कथितं सर्वं रतिसन्तापकारणम् ।
 शृङ्गारं शक्तिशिवयोरतुलं शृणु राधिके ॥ १९ ॥
 शृण्वतां कर्णपीयूषं परमाश्चर्यमीप्सितम् ।
 सर्वसन्तापहरणं सुखदं पुण्यदं शुभम् ॥ २० ॥
 वसन् श्वशुरगेहे स पार्वत्या सह शङ्करः ।
 ब्रह्मनुज्ञां समादाय क्रीडार्थं प्रययौ वनम् ॥ २१ ॥

रत्नस्यन्दनमारुह्य रत्नसारपरिच्छदम् ।
 रत्नसारेण खचितं रचितं विश्वकर्मणा ॥ २२ ॥
 शतशृङ्गे सुवसने मलये गन्धमादने ।
 नन्दने पुष्पभद्रे च पारिभद्रे च भद्रके ॥ २३ ॥
 पुलिन्दे च कलिन्दे च पुण्ड्रे पिण्डारकेऽन्धके ।
 वने वनेऽतिरम्ये च सागराणां तटे तटे ॥ २४ ॥
 निकटेऽस्तागिरेः पार्श्ववटमूले मनोहरे ।
 चकार करुणां यत्र परित्यज्य सती शिवम् ॥ २५ ॥
 नानास्थानेषु रहसि पशुपत्तिविवर्जिते ।
 यथा मनोरथं गामी स रेमे वामया सह ॥ २६ ॥
 यत्र यत्र शवं नीत्वा बभ्रास धरणीतलम् ।
 तत् सर्वं दर्शयामास सतीं शम्भुर्मुद्रान्वितः ॥ २७ ॥
 कृत्वा विहारं सुचिरं न पूर्णं मानसं तयोः ।
 महाशृङ्गारमारभे सहस्राब्दं जगत्पिता ॥ २८ ॥
 मायातीतीतिमायेशा मायासक्तः स्वमायया ।
 न कालं बुबुधे योगी सुखेन कालकारकः ॥ २९ ॥
 शक्तिशक्तिमतोस्तत्र न बभूव परिश्रमः ।
 जहतोः सर्वसन्तापमन्योन्यविरहोद्भवम् ॥ ३० ॥
 सुखसंसक्तमनसोः पुलकाञ्चितगात्रयोः ।
 कामवाण मूर्च्छितयोः पुष्पशय्याशयानयोः ॥ ३१ ॥
 नग्नयोः सुखसन्भोगाद्रतिशास्त्रविधिज्ञयोः ।
 नखदन्तप्रहारैश्च क्षतविक्षतदेहयोः ॥ ३२ ॥
 चन्दनागुरुकस्तूरीसिन्दूरविन्दुलिसयोः ।
 शिखरकेशकवरीश्लथयोश्चित्रमाल्ययोः ॥ ३३ ॥

वसनानां नूपुराणां कङ्कणानाञ्च सुन्दरि ।
 वलयानां कुण्डलानां शब्दैः क्रीडां प्रकुर्वतोः ॥ ३४ ॥
 मुष्यतल्यं दलितयोर्वाष्पोत्कर्षञ्च विभ्रतोः ।
 तेजसा समयोः शश्वत् क्रीडया कौतुकेन च ॥ ३५ ॥
 भारेण विश्वम्भरयोर्भाराक्रान्ता वसुन्धरा ।
 सा विदीर्णा चकम्पे च सशैलवनसागरा ॥ ३६ ॥
 तयोर्भरभराक्रान्त धरायाश्च भरेण च ।
 भाराक्रान्तो हि शेषश्च तद्भरार्तोऽपि कच्छपः ॥ ३७ ॥
 कच्छपस्य भरेणैव सर्वाधाराः समीरणाः ।
 महाविकृतवयुक्ताश्च सर्वप्राणाश्च स्तम्भिताः ॥ ३८ ॥
 स्तम्भितेषु समीरेषु त्रिलोका भयविकृताः ।
 ब्रह्मादयः सुराः सर्वे वैकुण्ठं शरणं ययुः ॥ ३९ ॥
 सर्वं निवेदयामासुर्नारायणपदाम्बुजे ।
 नारायणश्च भगवानुवाच कमलोद्भवम् ॥ ४० ॥

श्रीनारायण उवाच ।

शृङ्गारभङ्गसमयो भविता नाधुना विधे ।
 कालप्रयुक्तं कार्यञ्च सिद्धं तत्समयोचितम् ॥ ४१ ॥
 पूर्णं वर्षसहस्रे च स्त्रीच्छया विरमिष्यति ।
 शम्भोः सम्भोगमिष्टञ्च को भेदं कर्तुमीश्वरः ॥ ४२ ॥
 स्त्रीपुंसो रतिविच्छेदमुपायेन करोति यः ।
 तस्य स्त्रीपुंसयोर्भेदो भवेज्जन्मनि जन्मनि ॥ ४३ ॥
 यात्यन्ते कालसूत्रे च वर्षलक्षं स पातकी ।
 भ्रष्टज्ञानो नष्टकीर्तिरलक्ष्मीको भवेदिह ॥ ४४ ॥
 रम्भा युक्तं शक्रमिमं चकार विरतं रतौ ।

महामुनीन्द्रो दुर्वासास्तत्स्त्रीभेदो बभूव ह ॥ ४५ ॥
 पुनरन्यां स संप्राप्य निषेव्य शूलपाणिनम् ।
 दिव्यवर्षसहस्रञ्च विजहौ विरहज्वरम् ॥ ४६ ॥
 रोहिणीसहितं चन्द्रं चकार विरतं रती ।
 महर्षिर्गौतमस्तस्य स्त्रीविच्छेदो बभूव ह ॥ ४७ ॥
 पुनः शिवं समाराध्य प्रापाहल्याञ्च पुष्करे ।
 दिव्यवर्षसहस्रञ्च विजहौ विरहज्वरम् ॥ ४८ ॥
 मुनिः स्वभार्यासंसक्ते दिवसे निर्जने वने ।
 ब्रह्माण्डकसुतं नीत्वा चकार विरतं रुषा ॥ ४९ ॥
 बभूव पुनर्विच्छेदस्तस्य कल्पान्तरे पुनः ।
 शिवं निषेव्य संप्राप्य पुनं तत्पाजं विक्लवम् ॥ ५० ॥
 हरिश्चन्द्रो हालिकञ्च वृषल्या सह संयुतम् ।
 वारयामास निषेष्टं निर्जने तत्फलं शृणु ॥ ५१ ॥
 भ्रष्टः श्रीराज्यवित्तेभ्यस्तं चकारावलीलया ।
 विश्वामित्रो महर्षिश्च ताडयामास तं पुरा ॥ ५२ ॥
 ततः शिवं समाराध्य दातारं सर्वसम्पदाम् ।
 सद्यो जगाम वैकुण्ठं सगणो मम मन्दिरम् ॥ ५३ ॥
 अजामिलं द्विजश्रेष्ठं वृषल्या सह संयुतम् ।
 न भिया वारयामासुः सुरास्तच्चापि केचन ॥ ५४ ॥
 निष्यन्ने कर्मभोगे च स मद्भक्तो मुमोच ह ।
 मन्नामस्मृतिमात्रेण चाजगाम ममालयम् ॥ ५५ ॥
 सर्वं निषेकसाध्यञ्च निषेको बलवान् विधे ।
 निषेकफलदाताहं निषेकः केन वार्यते ॥ ५६ ॥
 दिव्यं वर्षसहस्रञ्च शम्भोः सम्भोगकर्मकृत् ।

निषेकफलदातुस्तु निषेकफलसञ्चयम् ॥ ५७ ॥
 पूर्णे वर्षसहस्रे च गत्वा तत्र महेश्वरः ।
 येन वीर्यं पतङ्गमौ तत्करिष्यति निश्चितम् ॥ ५८ ॥
 तत्र वीर्यं च भविता स्कन्दको भक्ततारकः ।
 सदा भद्रस्वरूपोऽहं भयं किं वो मयि स्थिते ॥ ५९ ॥
 अधुना त्वं गृहं गच्छ भगवन् स्वगणैः सह ।
 करोतु शम्भुः सम्भोगं पार्वत्या सह निर्जने ॥ ६० ॥
 इत्युक्त्वा कमलाकान्तः शीघ्रं स्वान्तःपुरं ययौ ।
 खालयं प्रययुर्देवाः शिवः स्वस्थो रतौ रतः ॥ ६१ ॥

नारायण उवाच ।

इत्युक्त्वा राधिकां कृष्णः सकटाक्षाञ्च सस्मिताम् ।
 जगाम चन्दनवनं निर्जने च तया सह ॥ ६२ ॥
 अतीवनिर्जनं रम्यं वायुना सुरभीकृतम् ।
 पुष्पोद्यानैः समाकीर्णं तत्र क्रीडां चकार ह ॥ ६३ ॥
 पुष्पतल्पसमाकीर्णं परपुष्टश्रुतश्रुते ।
 भ्रमरध्वनिसंयुक्ते कामिनीनां मनोहरे ॥ ६४ ॥
 कृष्णसन्भागमात्रेण सुखसंमूर्च्छिता च सा ।
 अतीवमूर्च्छितः कृष्णो राधाङ्गस्पर्शमावृतः ॥ ६५ ॥
 तस्थतुस्तत्र संयुक्तौ राधारासेश्वरौ मुने ।
 अतीवरतिनिश्चेष्टौ किं भूयः श्रोतुमिच्छसि ॥ ६६ ॥
 इत्येवं मङ्गलं कर्म यः शृणोति समाहितः ।
 कदाचिद्वन्धुविच्छेदो न भवेत्तस्य नारद ॥ ६७ ॥
 महाशोकार्णवे मग्नी भेदे पुत्रकलत्रयोः ।
 मदभृत्यानाञ्च बन्धूनां मासं श्रुत्वा लभेद् ध्रुवम् ॥ ६८ ॥

सूत उवाच ।

इत्युक्त्वा धर्मपुत्रश्च विरराम महामुनिः ।

पुनः संप्रष्टुमारेभे देवर्षिः कौतुकान्वितः ॥ ६८ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे मङ्गलवर्णनं नाम

षट्चत्वारिंशोऽध्यायः ।

सप्तचत्वारिंशोऽध्यायः ।

नारद उवाच ।

अथ क्रीडान्तरे राधा किं पप्रच्छ हरिं विभुम् ।

कां कथां कथयामास कथ्यतां करुणानिधे ॥ १ ॥

श्रीनारायण उवाच ।

उभ्याय सुखसम्भोगाद्राधां कृत्वा पुरो हरिः ।

उवास मलयद्रोणीं वटमूले मनोहरे ॥ २ ॥

राधां तां परिपप्रच्छ सस्मितं सुमनोहरम् ।

दर्पभङ्गं वञ्चभृतो निगूढं श्रुतिसुन्दरम् ॥ ३ ॥

श्रीराधिकीवाच ।

श्रुतं यशः शूलभृतो दर्पभङ्गश्च दैवतः ।

पार्वत्या दर्पभङ्गश्च विवाहश्च तयोरहो ॥ ४ ॥

अश्रुना श्रोतुमिच्छामि दर्पभङ्गं हरेर्हरे ।

शेषाणाञ्च क्रमेणैव वद व्यस्य जगद्गुरो ॥ ५ ॥

श्रीकृष्ण उवाच ।

दर्पभङ्गं सुरपतेस्त्रिषु लोकेषु विश्रुतम् ।
 कर्णपीयूषमतुलं सुन्दरं शृणु सुन्दरि ॥ ६ ॥
 पुरा शतमखो दर्पात् कृत्वा शतमखं मुदा ।
 बभूव सर्वदेवानामध्यक्षः सम्पदा युतः ॥ ७ ॥
 दिने दिने तदैश्वर्यं वर्धते तपसः फलात् ।
 दीक्षान्तं कारयामास सिद्धमन्त्रं ब्रह्मस्यतिः ॥ ८ ॥
 स जजाप महामन्त्रं पुष्करे शतवत्सरम् ।
 बभूव मन्त्रसिद्धश्च परिपूर्णमनोरथः ॥ ९ ॥
 ब्रह्मस्वरूपां प्रकृतिं सम्पन्मूढो न मन्यसे ।
 सा तं शशाप स्वगुरोः शापं लभेऽतिकोपतः ॥ १० ॥
 एकदा प्रकृतेः शापाद्धतबुद्धिः स्वसंसदि ।
 गुरुं दृष्ट्वा समुत्थाय न ननाम मुदान्वितः ॥ ११ ॥
 ब्रह्मस्यतिस्ततः कोपान्नोवास गृहमाययौ ।
 न तस्थौ तारकाभ्यासे तपसे काननं ययौ ॥ १२ ॥
 उवाच मनसा दीनो या तु सम्पदरेरिति ।
 अथ शक्रो मतिं प्राप्य क्व गतोऽतो मदीश्वरः ॥ १३ ॥
 इत्युक्त्वा वेगतः पीठाज्जगाम तारकान्तिकम् ।
 प्रणम्य मातरं भक्त्या नतस्कन्धः पुटाञ्जलिः ॥ १४ ॥
 सर्वं निवेदनं कृत्वा रुरोदोच्चैर्मुहुर्मुहुः ।
 पुत्रस्य रोदनं दृष्ट्वा रुरोद तारका भयम् ॥ १५ ॥
 वत्स गच्छ गृहं नैव गुरुं द्रक्ष्यसि साम्प्रतम् ।
 दुर्दिनान्ते गुरुं प्राप्य पुनर्लक्ष्मीमवाप्स्यसि ॥ १६ ॥
 अधुना कर्मणां भोगं भुञ्ज्य मूढ दुराशय ।

दुर्दिने स्वगुरौ दोषः सुदिने परितोषणम् ॥ १७ ॥
 सुदिनं दुर्दिनं शक्र कारणं सुखदुःखयोः ।
 इत्युक्त्वा तारका देवी विरराम पतिव्रता ॥ १८ ॥
 जगाम शक्रः स्नानार्थं स्वर्णदीं सुमनोहराम् ।
 ददर्श तत्र रुचिरां मार्जन्तीञ्च नितम्बिनीम् ॥ १९ ॥
 सस्मितां सकटाक्षां तामहल्यां गीतमप्रियाम् ।
 दृष्ट्वा च विपुलश्रोणीं स्तनयुग्मं मनोहरम् ॥ २० ॥
 स तस्याः शक्रः सम्पश्यन् सुमोह काममोहितः ।
 पुनः स चेतनां प्राप्य विहाय स्नानमीश्वरि ।
 मूर्तिं विधाय तद्भर्तुस्तत्समीपं जगाम ह ॥ २१ ॥
 गत्वा तु स्निग्धवस्त्रां तां समाकृष्य स्मरातुरः ।
 चकार विविधं तत्र शृङ्गारं सुमनोहरम् ॥ २२ ॥
 मूर्च्छां संप्राप कामेन तन्द्राञ्च मुनिकामिनी ।
 निश्चेष्टा सुखसम्भोगान्निश्चेष्टस्त्रिदशाधिपः ॥ २३ ॥
 एर्वास्मिन्नन्तरे तस्या समागत्य मुनीश्वरः ।
 ददर्श गेहे मिथुनं मैथुने च रतिप्रिये ॥ २४ ॥
 दृष्ट्वा चुकोप स मुनिज्वलन्निव हुताशनः ।
 विज्ञो न चातिरोधेण बभञ्ज सुरतिक्षणम् ॥ २५ ॥
 शक्रः स चेतना प्राप्य दृष्ट्वा च मुनिपुङ्गवम् ।
 कालस्वरूपं त्रासेन दधार चरणाम्बुजम् ॥ २६ ॥
 कोपरक्तास्यनयनो देवं पादानतं भिया ।
 उवाच नीतिवचनं जगाम शरणागतम् ॥ २७ ॥

गीतम उवाच ।

धिक् त्वामिन्द्र सुरश्रेष्ठ कश्यपात्मज पण्डित ।

प्रपौत्र जगतां स्रष्टुर्बुद्धिस्ते कथमीदृशी ॥ २८ ॥
 मातामहः स्वयं दधोऽदितिर्माता पतिव्रता ।
 कर्मसाध्यः स्वभावश्च कुलधर्मं प्रवाधते ॥ २९ ॥
 वेदं विज्ञाय ज्ञानी त्वं योनिलुब्धोऽसि कर्मणा ।
 योनीनाञ्च सहस्रञ्च तव गात्रे भवत्विह ॥ ३० ॥
 पूर्णवर्षञ्च सततं योनिगन्धं त्वमाप्नुहि ।
 ततः सूर्यं समाराध्य योनिश्चक्षुर्भविष्यति ॥ ३१ ॥
 मम प्राणेश्वरो दुष्टा येन मूढ त्वया कृता ।
 मच्छापेन गुराः कांपाङ्गुष्टश्रीर्भव साम्प्रतम् ॥ ३२ ॥
 गुरोरपेक्षया मूढ प्राणा नापहृतास्तव ।
 तंजस्विनाऽतिबन्धार्मे बन्धुभेदभियां सुर ॥ ३३ ॥
 उत्तिष्ठोत्तिष्ठ देवेन्द्र गच्छ वत्स स्वमन्दिरम् ।
 शुभाशुभञ्च यत्किञ्चित् सर्वं कर्मोद्भवं भवेत् ॥ ३४ ॥
 महामुनीन्द्रवचनाद्वत्वा शक्रश्च पुष्करम् ।
 चकाराराधनं भक्त्या नैष्कृत्यञ्च चकार ह ॥ ३५ ॥
 पादानतामहल्यां तामुवाच मुनिपुङ्गवः ।
 वनं गत्वा चिरं तिष्ठ विधाय मूर्तिमश्मनः ॥ ३६ ॥
 अकामाञ्चकमे शक्रः सर्वं जानाम्यहं प्रिये ।
 तथाच परभोग्या मे न च भोग्या व्रजाधमे ॥ ३७ ॥
 परवीर्यं यदुदरे कामतोऽकामतोऽपिवा ।
 अहल्ये याति दैवेन तदुपायं निशामय ॥ ३८ ॥
 अकामतो न दुष्टा सा प्रायश्चित्तेन शुध्यति ।
 कामभोगेन त्याज्या सा कर्मभोगेन शुध्यति ॥ ३९ ॥
 पिष्टपाके दैवपाके पूजायां नाधिकारिणी ।

षष्टिर्वर्षसहस्राणि कालसूत्रं प्रयाति सा ॥ ४० ॥

षष्टिर्वर्षसहस्राणि क्षयं कृत्वा स्वकर्मणः ।

स्वामिनो वचनात् सा तु प्रणम्य स्वामिनं भिया ॥ ४१ ॥

नाथ नाथेति कुर्वन्ती रुदन्ती वनमाप सा ।

षष्टिर्वर्षसहस्राणि भुक्त्वा भोगं मुनिप्रिया ॥ ४२ ॥

श्रीरामचरणस्पर्शात्तयः शुद्धा बभूव ह ।

तैलौक्यमोहनं रूपं विधाय मुनिकामिनी ॥ ४३ ॥

जगाम गौतमाभ्यासं मुनिः सम्प्राप्य सुन्दरीम् ।

अथ शक्रस्य वृत्तान्तं परमं शृणु सुन्दरि ॥ ४४ ॥

पापघ्नं पुण्यबीजं तत् संव्यस्य कथयामि ते ।

एकदा च गुरोः कोपात् प्रकृतेरेव हेलनात् ॥ ४५ ॥

ब्रह्महत्या वज्रभृतो बभूव हतचेतसः ।

शक्रस्त्यक्तगुरुर्दैव तस्यो दैत्यनिपीडितः ॥ ४६ ॥

जगाम शरणं भीतो ब्रह्माणं जगतां गुरुम् ।

तदाज्ञया विश्वरूपञ्चकार च पुरोहितम् ॥ ४७ ॥

बभूव तत्र विश्वस्तो देवाद्बुद्धिहतो हरिः ।

दैत्यदौहित्यस्य भावं विज्ञाय च विचक्षणः ॥ ४८ ॥

प्रविच्छेद शिरस्तस्य तीक्ष्णबाणेन लीलया ।

विश्वरूपपिता तृष्टा श्रुत्वा सद्यश्चुर्कोप ह ॥ ४९ ॥

इन्द्रशत्रो विवर्द्धस्त्रेत्युक्त्वा शक्रञ्चकार ह ।

बज्रकुण्डात् समुत्तस्थो वृत्रो नाम महासुरः ॥ ५० ॥

चकार निग्रहं कोपाद्देवानामवलीलया ।

शक्रो महामुनेरस्थूनां वज्रं कृत्वा सुदारुणम् ॥ ५१ ॥

जवान वृत्रं देवानां कण्टकं दैत्यमर्दनः ।

ब्रह्महत्या शुनासीरं दुद्राव हतचेतनम् ॥ ५१ ॥
 रक्तवस्त्रपरीधाना वृत्रस्त्रीवेशधारिणी ।
 समतालप्रमाणा सा शुष्ककण्ठीष्ठतालुका ॥ ५२ ॥
 ईषाप्रमाणदशना महाभीतञ्चकार तम् ।
 धावन्तं परिधावन्ती बलिष्ठा हतचेतनम् ॥ ५४ ॥
 खड्गहस्ता दयाहीना वेगेन परिधावति ।
 इन्द्रो दृष्ट्वा च तां वीरां स्मारं स्मारं गुरोः पदम् ॥ ५५ ॥
 विवेश मानससरो मृणालसूक्ष्मसूत्रतः ।
 तत्र गन्तुं न शक्ता सा ब्रह्मणः शापकारणात् ॥ ५६ ॥
 सा तस्थौ वटशाखायां सरसस्तटसन्निधौ ।
 अथात्र नहुषो भूपस्त्रिलोकेशो बभूव ह ॥ ५७ ॥
 स ययाचे शचीं देवान् बलिष्ठो दुर्बलानपि ।
 शचीं श्रुत्वा महाभीता तारकां शरणं ययौ ॥ ५८ ॥
 तारा निर्भर्त्य स्वपतिं भृत्यपत्नीं ररक्ष च ।
 शचीमाश्रयास्य स्वगुरुर्जगाम तत्सरो मुदा ।
 आजुहाव शुनासीरं कातरं हतचेतनम् ॥ ५९ ॥

वृहस्पतिरुवाच ।

उत्तिष्ठोत्तिष्ठ हे वत्स भयं किं ते मयि स्थिते ।
 त्वदीश्वरं स्वरणैव निशामय भयं त्यज ॥ ६० ॥
 स्वरं वृहस्पतेर्ज्ञात्वा सर्वसिद्धीश्वरो हरिः ।
 सूक्ष्मरूपं परित्यज्य स्वरूपञ्च दधार सः ॥ ६१ ॥
 उत्थाय सद्यः सम्भ्रान्तो गुरुं तं सूर्यवर्चसम् ।
 दृष्ट्वा ननाम सस्त्रीत्या समीतं त्यक्तकोपकम् ॥ ६२ ॥
 पादाम्बुजे निपतितं रुदन्तं भयविह्वलम् ।

निधाय वक्षसि प्रेम्णा करोद् प्रेमविह्वलः ॥ ६३ ॥

रुदन्तं वाक्पतिं तुष्टं तुष्टाव त्रिदशेश्वरः ।

पुटाञ्जलिः पुलकितो भक्तिनम्रात्मकन्धरः ॥ ६४ ॥

इन्द्र उवाच ।

क्षमस्व भगवन् दोषं कृपां कुरु कृपानिधे ।

मृत्यापराधं न गृह्णाति सदीश्वरः ॥ ६५ ॥

स्वभार्यासु स्वशिष्येषु स्वभृत्येषु सुतेषु च ।

दुर्बलः सबलो वापि को दण्डं कर्तुमक्षमः ॥ ६६ ॥

त्रिषु कीटिषु देवेषु देवकोऽहमपण्डितः ।

त्वत्प्रसादात् सुरश्रेष्ठ कृपया वर्द्धितस्त्वया ॥ ६७ ॥

संहर्तुमीशस्त्वं सर्वमहं को वापि कीटवत् ।

स्वयं विधातुः पौत्रश्च पुनः स्त्रष्टुं स्वयं क्षमः ॥ ६८ ॥

इति तस्य स्तवं श्रुत्वा परितुष्टो गुरुः स्वयम् ।

उवाच वचनं प्रीत्या प्रसन्नवदनक्षणः ॥ ६९ ॥

गुरु उवाच ।

स्थिरो भव महाभाग निश्चलां कमलां लभ ।

*सम्प्राप्य परमैश्वर्यं पूर्वस्माच्च चतुर्गुणम् ॥ ७० ॥

गच्छामरावतीं वत्स राज्यं कुरु पुरन्दर ।

हतशत्रुर्मत्प्रसादाद्गत्वा पश्य शचीं सतीम् ॥ ७१ ॥

इत्येवमुक्त्वा स गुरुः सशिष्यो गन्तुमुद्यतः ।

ददर्श पुरतो घोरां ब्रह्महत्यां सुदुःसहाम् ॥ ७२ ॥

दृष्ट्वा शक्रो महाभीतस्तं गुरुं शरणं ययौ ।

बृहस्पतिर्महाभीतः सस्मार मधुसूदनम् ॥ ७३ ॥

एतस्मिन्नन्तरे तत्र वाग् बभूवाशरीरिणी ।

स्वल्पाक्षरा च बह्वर्था तां शुश्राव हृहस्यतिः ॥ ७४ ॥
 संसारविजयं नाम सर्वाशुभविनाशनम् ।
 राधिके वचनं श्रुत्वा शिथं रक्षाधुनेति च ॥ ७५ ॥
 तदा तत् कवचं दत्त्वा शिथाय शिथवत्सलः ।
 चकार भस्मसाप्ताञ्च हुङ्कारेणैव लीलया ॥ ७६ ॥
 तदा शिथं गृहीत्वा च गत्वा ताममरावतीम् ।
 ददर्श ह्रिन्नभङ्गाञ्च शत्रुणा वचनाद्गुरोः ॥ ७७ ॥
 भर्तुरागमनं श्रुत्वा शची संहृष्टमानसा ।
 प्रणम्य स्वगुरुं भक्त्या स्वकान्तं प्रणनाम सा ॥ ७८ ॥
 श्रुत्वा गमनमिन्द्रस्य समाजग्मुः सुराः प्रिये ।
 ऋषयो मुनयश्चैव हर्षगद्गदमानसाः ॥ ७९ ॥
 योजयामीस सत्कारं निर्मातुममरावतीम् ।
 पूर्णमण्ड्यतं शिल्पी निर्ममे त्वमरावतीम् ॥ ८० ॥
 नानारत्नविचित्राङ्गा मणिरत्नेन्द्रनिर्मिताम् ।
 मनोहरां निरुपमां न हि तुष्टो यया हरिः ॥ ८१ ॥
 विश्वकर्मा गृहं गन्तुं न शशाक विनाश्रया ।
 परमोद्दिग्मचित्तश्च ब्रह्माणं शरणं ययौ ॥ ८२ ॥
 विज्ञाय तदभिप्रायं तमुवाच विधिः स्वयम् ।
 तव कर्मक्षयादेव तावच्छो भवितेति च ॥ ८३ ॥
 श्रुत्वा तद्वचनं कारुः शीघ्रं प्रापामरावतीम् ।
 ब्रह्मा जगाम वैकुण्ठं प्रणम्योवाच मातरम् ॥ ८४ ॥
 हरिर्ब्रह्माणमाश्वास्य प्रस्थाप्य स्वगृहञ्च तम् ।
 विप्ररूपं समास्थाय चाजगामामरावतीम् ॥ ८५ ॥
 दण्डी छत्री शुक्लवासा बिभ्रत्तिलकमुज्ज्वलम् ।

अतिखर्वः शुक्लदन्तः सस्मितः सुमनोहरः ॥ ८६ ॥
 वयसातिशिशुर्बुद्ध्या ज्ञानवृद्ध्या विचक्षणः ।
 स्वयं विधातुर्धाता च दाता च सर्वसम्पदाम् ॥ ८७ ॥
 इन्द्रदारे समुत्तिष्ठन् द्वारपालमुवाच ह ।
 ब्रूहीदं ब्राह्मणो द्वारे शीघ्रं त्वां द्रष्टुमागतः ॥ ८८ ॥
 इत्येवं वचनं श्रुत्वा द्वारिज्ञानं चकार तम् ।
 स च शीघ्रं समागम्य ददर्श ब्राह्मणार्भकम् ॥ ८९ ॥
 बालकानां बालिकानां समूहैः परिवेष्टितम् ।
 हसद्भिश्च महीत् साहासस्मितं तेजसान्वितम् ॥ ९० ॥
 प्रणनाम हरिर्भक्त्या तं हरिं शिशुरूपिणम् ।
 आशिषं युयुजे प्रीत्या तं हरिर्भक्तवत्सलः ॥ ९१ ॥
 मधुपर्कादिकं दत्त्वा शक्रः पूजां चकार तम् ।
 पप्रच्छागमनं कस्माद्वदेति विप्रबालकम् ॥ ९२ ॥
 इन्द्रस्य वचनं श्रुत्वा तमुवाच द्विजार्भकः ।
 मेघगम्भीरया वाचा बृहस्पतिगुरोर्गुरुः ॥ ९३ ॥

ब्राह्मण उवाच ।

समागतोऽहं त्वां द्रष्टुं प्रष्टुं वचनमीप्सितम् ।
 चित्रं नगरनिर्माणं समाकर्ण्योद्भुतं हरे ॥ ९४ ॥
 कतिवर्षञ्च निर्माणे भवान् संकल्पितो यथा ।
 कतिचित्तां विश्वकर्मा निर्माणं वा करिष्यति ॥ ९५ ॥
 एवम्भूतञ्च निर्माणं न केनेन्द्रेण निर्मितम् ।
 नैवंविधं सुनिर्माणे विश्वकर्मा परः क्षमः ॥ ९६ ॥
 बालकस्य वचः श्रुत्वा जहास स सुरेश्वरः ।
 सम्पन्नदातिमत्तश्च पुनः पप्रच्छ बालकम् ॥ ९७ ॥

कतीन्द्राणां समूहश्च त्वया दृष्टः श्रुतोऽथवा ।

विश्वकर्मा कतिविधस्तं मे ब्रूहि शिशोऽधुना ॥ ८८ ॥

शक्रस्य वचनं श्रुत्वा प्रहस्य विप्रबालकः ।

तमुवाच श्रुतिमुखं पीयूषसदृशं वचः ॥ ८९ ॥

ब्राह्मण उवाच ।

जानामि कथ्यं तात तव तातं प्रजापतिम् ।

मुनिं मरीचिनामानं तत्कालञ्च तपोनिधिम् ॥ १०० ॥

नाभिपद्मोद्भवं विष्णोः सुत्वा तं विधिमीश्वरम् ।

रक्षितारञ्च तं विष्णुं परं सत्वगुणान्वितम् ॥ १०१ ॥

एकार्णवञ्च प्रलयं सत्वशून्यं भयानकम् ।

सृष्टिं कतिविधां शक्र कल्पं कतिविधं ध्रुवम् ॥ १०२ ॥

ब्रह्माण्डञ्च कतिविधं ब्रह्मविष्णुमहेश्वरान् ।

ब्रह्माण्डेषु कतिविधानिन्द्रान् को गन्तुमीश्वरः ॥ १०३ ॥

यदि संख्यास्ति रेणूनां धरायाञ्च सुराधिप ।

तथापि संख्या शक्राणां नास्त्येवेति विदुर्बुधाः ॥ १०४ ॥

शक्रस्यायुस्याधिकारो युगानामेकसप्ततिः ।

अष्टाविंशतिशक्राणां पतनेऽहर्निशं विधेः ॥ १०५ ॥

विधेरष्टोत्तरशतमायुरेव प्रमाणतः ।

रसेन्द्राणाञ्च का संख्या नास्ति संख्या विधेरपि ॥ १०६ ॥

ब्रह्माण्डसंख्या यत्र क्व ब्रह्मविष्णुमहेश्वराः ।

महाविष्णोर्लोमकूपोद्भवे तोये सुनिर्मले ॥ १०७ ॥

ब्रह्माण्डेऽस्ति यथा नौका भवतोये च क्वचिमां ।

एवं लोकः प्रमाणेन ब्रह्माण्डाः सन्त्यसंख्यकाः ॥ १०८ ॥

ब्रह्माण्डे च कतिविधाः सुराः सन्त्येव त्वत्तमाः ।
 एतस्मिन्नन्तरे तत्र ददर्श पुरुषोत्तमः ॥ १०८ ॥
 पिपीलिकासमूहश्च व्यायतं धनुषां शतम् ।
 क्रमशस्तान् संनिरीक्ष्य जहासोच्चैर्द्विजार्भकः ।
 नोवाच किञ्चिन्मौनी च गम्भीरः सागरो यथा ॥ ११० ॥
 दृष्ट्वा हास्यं विप्रवटोर्गाथां श्रुत्वातिविस्मितः ।
 पप्रच्छ च पुनर्विप्रं शुष्ककण्ठोष्ठतालुकः ॥ १११ ॥

इन्द्र उवाच ।

कथं ह्रससि विप्रेन्द्र मां शीघ्रं कारणं वद ।
 त्वं वा को माययाच्छन्नः शिशुरूपी गुणार्णवः ॥ ११२ ॥
 इन्द्रस्य वचनं श्रुत्वा तमुवाच द्विजार्भकः ।
 आध्यात्मिकं नीतिसारं ज्ञानवीजं परं वरम् ॥ ११३ ॥

ब्राह्मण उवाच ।

दृष्टः पिपीलिकासङ्घो हेतुरस्य निगूढकः ।
 मा मां पृच्छ शोकवीजं तवान्यज्ञानकारणम् ॥ ११४ ॥
 सासारिकाणां संसारवृक्षमूलनिक्षन्तनम् ।
 अज्ञानतमसि छन्नं ज्ञानदीपमनुत्तमम् ॥ ११५ ॥
 निगूढं सर्ववेदेषु सिद्धानामपि दुर्लभम् ।
 योगिनां प्राणतुल्यञ्च मूढाहङ्कारभञ्जनम् ॥ ११६ ॥
 इत्युक्त्वा तत्र सन्तस्थो सस्मितो द्विजपुङ्गवः ।
 पुनः पप्रच्छ शक्रस्तं शुष्ककण्ठोष्ठतालुकः ॥ ११७ ॥

शक्र उवाच ।

ब्रूहि विप्रवटो शीघ्रं ज्ञानदीपं पुरातनम् ।
 न जानामि शिशुः कस्त्वं ज्ञानराशिः समूर्तिमान् ॥ ११८ ॥

इन्द्रस्य वचनं श्रुत्वा विप्ररूपी जनार्दनः ।

ज्ञानं भाषितुमारभे योगीन्द्राणां सुदुर्लभम् ॥ ११८ ।

ब्राह्मण उवाच ।

सृष्टः पिपीलिकासह एकैकं क्रमशो मया ।

सर्वे स्वकर्मणा गक्र गक्रीभूताः सुरालये ॥ १२० ॥

अधुना कर्मणा सर्वे क्रमशो भूतजन्मनाम् ।

अतीतकाले संप्राप्ता भूतजातिं पिपीलिकाम् ॥ १२१ ॥

कर्मणा जीविनो यान्ति वैकुण्ठञ्च निरामयम् ।

कर्मणा ब्रह्मलोकञ्च शिवलोकञ्च कर्मणा ॥ १२२ ॥

स्वर्गं स्वर्गसमास्थानं पातालञ्च स्वकर्मणा ।

कर्मणा नरकं घोरं स्वात्मदुःखैककारणम् ॥ १२३ ॥

कर्मणा शूकरीगर्भं कर्मणा लुट्जीवनम् ।

कर्मणा पशुपत्नीनां कर्मणा पक्षियोपिताम् ॥ १२४ ॥

कर्मणा कीटयोनिञ्च वृक्षत्वञ्च स्वकर्मणा ।

स्वकर्मणा सुखी दुःखी मेयः सेवक एव च ॥ १२५ ॥

कर्मणा ब्राह्मणत्वञ्च दैवञ्चापि स्वकर्मणा ।

स्वकर्मणा च प्रेतत्वं ब्रह्मत्वञ्च स्वकर्मणा ॥ १२६ ॥

कर्मणा व्याधियुक्तश्च कर्मणैवातिसुन्दरः ।

कर्मणा स्वाङ्गहीनश्च स्वाङ्गवृद्धश्च कर्मणा ॥ १२७ ॥

विधाता कर्मसूत्रेण फलदाता च जीविनाम् ।

कर्म स्वभावसाध्यञ्च स्वभावोऽभ्यासजीवकः ॥ १२८ ॥

इत्येवं कथितं सर्वमाध्यात्मिकपरं वचः ।

सुखदं पुन्यदं सारं नरकार्णवतारकम् ॥ १२९ ॥

संसारः स्वप्नवत्सर्वं देवेन्द्र सच्चराचरम् ।
 मृत्युश्च मस्तकस्थायी सर्वेषां कालयोगतः ॥ १३० ॥
 जलबुद्बुदवत्सर्वं जीविनाञ्च शुभाशुभम् ।
 शक्र शश्वद् भ्रमत्येव नाविष्टस्तत्र पण्डितः ॥ १३१ ॥
 इत्येवमुक्त्वा विप्रश्च तत्र तस्थौ च सस्मितः ।
 विस्मितस्त्रिदशाध्यक्षो नात्मानं बहु मन्यते ॥ १३२ ॥
 एतस्मिन्नन्तरे शीघ्रमाजगाम मुनीश्वरः ॥
 अतिवृद्धो महायोगी ज्ञानेन वयसा महान् ॥ १३३ ॥
 कणाजिनी जटाधारी बिभ्रत्तिलकमुज्ज्वलम् ।
 वक्षःस्थले रोमचक्रं बिभर्त्ति मस्तके कटम् ॥ १३४ ॥
 स्थितं सर्वं मध्यदेशे किञ्चिदुत्पाटितं स्फुटम् ।
 समागत्य द्वयोर्मध्ये तस्थौ स्थाणुवदेव सः ॥ १३५ ॥
 महेन्द्रो ब्राह्मणं दृष्ट्वा प्रणनाम मुदान्वितः ।
 मधुपर्कादिकं दत्त्वा पूजयामास भक्तितः ॥ १३६ ॥
 पप्रच्छ कुशलं विप्रश्चकार विनयं पुनः ।
 तुष्टावातिथिभावेन मुदा सादरपूर्वकम् ॥ १३७ ॥
 विप्रार्भकस्तेन साङ्गे सम्भाषाञ्च चकार सः ।
 खवाञ्छितं परं प्राह सर्वं विनयपूर्वकम् ॥ १३८ ॥

बालक उवाच ।

कुतस्त्वमागतो विप्र किन्नाम तव वा वद ।
 को वात्रागमने हेतुर्निवासः केन हेतुना ॥ १३९ ॥
 कटं कथं मस्तके ते लोमचक्रञ्च वक्षसि ।
 अत्युन्नतं मध्यदेशे किञ्चिदुत्पाटितं मुने ॥ १४० ॥

मां चेत् कृपास्ति ते विप्र सर्वं संव्यस्य कथ्यताम् ।
 अत्यङ्गुतमिदं सर्वं श्रोतुं कौतूहलं मम ॥ १४१ ॥
 स शिशोर्वचनं श्रुत्वा तमुवाच महामुनिः ।
 सर्वं स्वकीयवृत्तान्तं शक्रस्य पुरतो मुदा ॥ १४२ ॥

मुनिरुवाच ।

अल्पायुषा ज्ञेया विप्र कुत्रापि न कृता गृहाः ।
 न चिवाहश्चोपजीव्यं भिक्षोपजीविनाधुना ॥ १४३ ॥
 लोमशेति च मन्नाम हेतुर्विप्रस्य दर्शनम् ।
 वर्षणातपशान्त्यर्थं मस्तकस्थं कटं मम ॥ १४४ ॥
 वक्षःस्थलस्थितं रोमचक्रं तत्कारणं शृणु ।
 सांसारिकाणां भयदं विवेकजननं परम् ॥ १४५ ॥
 आयुःसंख्याप्रमाणं मे लोमचक्रञ्च वक्षसि ।
 शक्रैकपतनं विप्र लोमैकोत्पाटनं मम ॥ १४६ ॥
 उत्पाटितानि लोमानि तेन मध्ये स्थितानि च ।
 ब्रह्मणो द्विपरार्धे च मम मृत्युर्निरूपितः ॥ १४७ ॥
 असंख्यविधयो ब्रह्मन् मरिष्यन्ति मृता अपि ।
 कलत्रेण च पुत्रेण गृहेण किं प्रयोजनम् ॥ १४८ ॥
 ब्रह्मणः पतने चक्षुर्निमेषश्च हरेर्भवेत् ।
 तत्पादपद्ममनुलं चिन्तयामि निरन्तरम् ॥ १४९ ॥
 दुर्लभं श्रीहरेर्दास्यं भक्तिर्मुक्तेर्गरीयसी ।
 स्वप्नवत्सर्वमैश्वर्यं तद्भक्तिव्यवधायकम् ॥ १५० ॥
 इदं महारुणा दत्तं शम्भुना ज्ञानमुत्तमम् ।
 विना भक्तिं न गृह्णामि सालोक्यादिचतुष्टयम् ॥ १५१ ॥

इत्येवमुक्त्वा स मुनिर्जगाम शिवसन्निधिम् ।
 शिशुरूपी हरिस्तत्रैवान्तर्धानं चकार ह ॥ १५२ ॥
 इन्द्रस्तु स्वप्नवद् दृष्ट्वा बभूव तत्र विस्मितः ।
 तृणामात्रञ्च सम्पत्तौ नास्त्येव परमेश्वरे ॥ १५३ ॥
 विश्वकर्माणमानीय प्रियमुक्त्वा शतक्रतुः ।
 दत्त्वा रत्नानि सम्पूज्य तं प्रस्थापितवान् गृहम् ॥ १५४ ॥
 सर्वं विन्यस्य पुत्रे च शरणं गन्तुमुद्यतः ।
 शचीं राज्यश्रियं त्यक्त्वा विवेकी जयकामुकः ॥ १५५ ॥
 दृष्ट्वा विवेकिनं कान्तं हृदयेन विदूयता ।
 शचो जगाम शोकार्ता सन्दस्ता शरणं गुरोः ॥ १५६ ॥
 सर्वं निवेदनं कृत्वा समानीय वृहस्पतिम् ।
 बोधयामास शक्रं तं नोतिमारेण कामिनी ॥ १५७ ॥
 गुरोः शास्त्रविशेषञ्च दम्पतीरससंयुतम् ।
 विधाय च स्वयं प्रीत्या पाठयामास तं मुदा ॥ १५८ ॥
 मुनिः शान्त्रविशेषञ्च बोधयामास वाक्पतिः ।
 स चकार तदा राज्यं वृन्दावलविशोद्दिनि ॥ १५९ ॥
 इत्येवं कथितं सर्वं शक्रदर्पविमोचनम् ।
 साक्षाद् दृष्टो दर्पभङ्गा नन्दवज्रे सुखिष्ठरि ॥ १६० ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे श्रीकृष्णराधासंवादे
 नाम सप्तचत्वारिंशोऽध्यायः ।

अष्टचत्वारिंशोऽध्यायः ।

श्रीराधिकीवाच ।

कथितो भवता मच्चं दर्पभङ्गः श्रुतो हरेः ।
दर्पभङ्गं रवेद्यापि श्रोतुमिच्छामि तत्त्वतः ॥ १ ॥

श्रीकृष्ण उवाच ।

एकदैवोदयं कृत्वा रविरस्तं जगाम ह ।
माली सुमाली दैत्येन्द्रो दीप्तिं कर्तुं समुद्यतौ ॥ २ ॥
महासम्पन्नदोक्तौ शङ्करस्य वरेण च ।
तयोश्च प्रभया रात्रिर्न भवेदिति सुन्दरि ॥ ३ ॥
रुष्टः सूर्यः स्वशूलेन तौ जघानावलीलया ।
पतितौ सूर्यशूलेन मूर्च्छितौ धरणीतले ॥ ४ ॥
भक्तापायञ्च विज्ञाय शङ्करो भक्तवत्सलः ।
आगत्य जीवयामास सहाज्ञानेन तौ विभुः ॥ ५ ॥
तौ च नत्वा शिवं भक्त्या जग्मतुर्निजमन्दिरम् ।
दुद्राव च महादेवः सूर्यं हन्तुं रुषा ज्वलन् ॥ ६ ॥
दृष्ट्वा संहारकर्तारं जिघांसन्तं हरं रविः ।
भिया पलायमानश्च ब्रह्माणं शरणं ययौ ॥ ७ ॥
दुद्राव च महादेवो ब्रह्मणो निलयं रुषा ।
शूलमत्यर्थमुद्यम्य कालकालो विधेर्विधिः ॥ ८ ॥
दृष्ट्वा ब्रह्मा हरं रुष्टं तुष्टाव परमेश्वरम् ।
चतुर्वक्त्रेण वेदोक्तस्तोत्रेण जगतां पतिः ॥ ९ ॥

ब्रह्मोवाच ।

प्रसीद दक्षयज्ञघ्न सूर्यं मच्छरणागतम् ।
 त्वयैव सृष्टः सृष्टेऽस्य समारम्भे जगद्गुरो ॥ १० ॥
 आशुतोष महाभाग प्रसीद भक्तवत्सल ।
 कृपया च कृपासिन्धो रक्ष रक्ष दिवानिशम् ॥ ११ ॥
 ब्रह्मस्वरूप भगवन् सृष्टिस्थित्यन्तकारण ।
 स्वयं रविञ्च निर्माय स्वयं संहर्तुमिच्छसि ॥ १२ ॥
 स्वयं ब्रह्मा स्वयं शेषो धर्मः सूर्यो हुताशनः ।
 चन्द्रइन्द्रादयो देवास्त्वत्तो भीताः परात्पर ॥ १३ ॥
 ऋषयो मुनयश्चैव त्वां निषेव्य तपोधनाः ।
 तपसां फलदाता त्वं तपस्त्वं तपसां फलम् ॥ १४ ॥
 इत्येवमुक्त्वा ब्रह्मा तं सूर्यमानीय भक्तितः ।
 प्रीत्या समर्पयामास गङ्गरे दीनवत्सले ॥ १५ ॥
 शश्वस्तमाशिषं कृत्वा विधिं नत्वा जगद्विधिः ।
 प्रसन्नवदनः श्रीमानालयं प्रययौ मुदा ॥ १६ ॥
 इति धातुकृतं स्तोत्रं सङ्घटे यः पठेन्नरः ।
 भयात् प्रमुच्यते भीतो बद्धो मुच्येत बन्धनात् ॥ १७ ॥
 राजद्वारे श्मशाने च मग्नपोते महार्णवे ।
 स्तोत्रस्मरणमात्रेण मुच्यते नात्र संशयः ॥ १८ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे श्रीकृष्णराधासंवादे
 नाम अष्टचत्वारिंशोऽध्यायः ।

एकोनपञ्चाशत्तमोऽध्यायः ।

श्रीकृष्ण उवाच ।

सूर्यः प्रणम्य ब्रह्माणं मुदा युक्तस्तदाज्ञया ।
 चकार विनयं प्रीत्या तेजस्वी त्रिगुणात्मकः ॥ १ ॥
 अथ वक्त्रेरुपाख्यानं सावधानं निशामय ।
 गोपनीयं पुराणेषु कर्णपीयूषमुत्तमम् ॥ २ ॥
 त्रैलोक्यं भस्मसात् कर्तुमेकदाग्निः समुद्यतः ।
 शततालप्रमाणां तां शिखां कृत्वा भयानकीम् ॥ ३ ॥
 क्षुभितः कुपितश्चैव भृगोः शापस्य कारणात् ।
 स्वञ्च तेजस्विनं मत्वा तुच्छं मत्वान्यमात्मनः ॥ ४ ॥
 एतस्मिन्नन्तरे विष्णुराजगामावलीलया ।
 वक्त्रेस्तां दाहिकीं शक्तिं तां जहार पुरःस्थितः ॥ ५ ॥
 मायया शिशुरूपी च तमुवाच जनार्दनः ।
 सस्मिती विनयं कृत्वा भक्तिनम्रात्मकन्धरः ॥ ६ ॥

शिशुरुवाच ।

कथं रुष्टोऽसि भगवन् भवान् मां कारणं वद ।
 त्रैलोक्यं भस्मसात् कर्तुमुद्यतोऽसि निरर्थकम् ॥ ७ ॥
 त्वमेव भृगुणा शप्तो भृगोश्च दमनं कुरु ।
 एकापराधात् त्रैलोक्यं भस्मीकर्तुं न चार्हसि ॥ ८ ॥
 विश्वञ्च ब्रह्मणा सृष्टं तस्य पाता स्वयं हरिः ।
 संहर्ता भगवान् रुद्रएवमेव क्रमो भवेत् ॥ ९ ॥
 तत्कथं भस्मसात् कर्तुमीश्वरे शङ्करे स्थिते ॥
 रक्षितारं हरिं जित्वा संहारं कुरु सत्वरम् ॥ १० ॥

इत्युक्त्वा ब्राह्मणवटुः शरपत्रं पुरःस्थितम् ।
 अतिशुष्कं करे धृत्वा दग्धं कर्तुं ददौ मुदा ॥ ११ ॥
 दृष्ट्वा शुष्केभ्यने वज्रिल्लिहानो भयानकः ।
 स वव्रे शिखया विप्रं मेघेन शयिनं यथा ॥ १२ ॥
 न च दग्धं शुष्कपत्रं लोमैकश्च शिशोस्तथा ।
 दृष्ट्वा व्रीडायुतो वज्रिर्निस्तब्धो हि शिशोः पुरः ॥ १३ ॥
 कृत्वा वज्रे दर्पभङ्गमन्तर्धानं चकार सः ।
 वज्रिः स्वमूर्तिं संहृत्य स्वस्थानं भीतवद्ययौ ॥ १४ ॥
 उक्तो वज्रे दर्पभङ्गः परं वै श्रोतुमिच्छसि ।
 नित्यनूतनमाख्यानं देवानां दर्पमोचनम् ॥ १५ ॥

श्रीराधिकोवाच ।

शेषाणां दर्पभङ्गश्च क्रमेण कथय प्रभो ।
 कथापीयूषधारां ते श्रुत्वा तृप्येत को भुवि ॥ १६ ॥

श्रीनारायण उवाच ।

राधिकावचनं श्रुत्वा सस्मितो भगवान् प्रभुः ।
 कथां कथितुमारभे श्रुत्वा रम्यां पुरातनीम् ॥ १७ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे अग्निदर्पमोचनं नाम
 एकोनपञ्चाशत्तमोऽध्यायः ।

पञ्चाशत्तमोऽध्यायः ।

श्रीकृष्ण उवाच ।

दुर्वाससो दर्पभङ्गं कथयामि शृणु प्रिये ।
 महामुनेर्योगिनश्च रुद्रांशस्यातितेजसः ॥१॥
 एकदा चाम्बरोषध कृत्वा च दादयीव्रतम् ।
 पारणं कर्तुमारभे भोजयित्वा द्विजान् बहून् ॥२॥
 एतस्मिन्नन्तरे तत्र चाजगाम मुनिः स्वयम् ।
 क्षुधार्तश्च तृषार्तश्च विष्णुव्रतपरायणः ॥३॥
 मां भोजय महाभोगित्वेवं स नृपमुक्तवान् ।
 राजा भक्त्या ददौ तस्मै परमान्नं सुधोपमम् ॥४॥
 सकेशं पायसं दृष्ट्वा राजानं शप्तमुद्यतः ।
 जटां निकृत्य शिरसः स्थापयामास भूतले ॥५॥
 जटामध्यात् समुद्भूता ज्वलदग्निशिखोपमः ।
 सप्ततालप्रमाणश्च पुरुषः प्रलयान्तकः ॥६॥
 नृपश्चेष्टं स राजानं कोपेन हन्तुमुद्यतः ।
 भयेन कम्पिताः सर्वे शुष्ककण्ठोष्ठतालुकाः ॥७॥
 सस्मार च महाभीतो राजा मम पदाम्बुजम् ।
 सर्वविघ्नस्योपशमः स्मृतिमावाहभूव ह ॥८॥
 एतस्मिन्नन्तरे चक्रां दुर्निवार्यं सुदर्शनम् ।
 तेजसा मम तुल्यञ्च कोटिदूर्यप्रभोपमम् ॥९॥
 आविर्बभूव सहसा सभामध्ये च घूर्णितम् ।
 निवृत्त्य कृत्यापुरुषं दुद्राव मुनिपुङ्गवः ॥१०॥

सशैलसागरां पृथ्वीं काञ्चनीं भूमिमुत्तमाम् ।
 भ्रामयित्वा महीं सर्वां पुनर्दुद्राव तं मुनिम् ॥११॥
 धावन्तं मुक्तकेशं तं भोतं कातरमातुरम् ।
 तेजसाच्छाद्य सूर्यं तं दीप्तिं कुर्वन्तमुत्तमाम् ॥१२॥
 कैलासं सप्तवर्गञ्च ब्रह्मलोकमनामयम् ।
 विप्रेन्द्रो भ्रमणं कृत्वा वैकुण्ठं शरणं ययौ ॥१३॥
 पादपद्मे पतन्तश्च ददगं विप्रपुङ्गवम् ।
 कृपया च कृपासिन्धुर्ददौ विप्राय निर्भयम् ॥१४॥
 नारायणवरेणैव बभूव विज्वरो दिजः ।
 पुनर्ययौ हरिं सुत्वा नृपगेहं तदान्नया ॥१५॥
 राजा मुनीन्द्रं सम्प्राप्य भोजयामास पायसम् ।
 स्वयञ्च पारथं चक्रे सस्त्रीकः सहबान्धवः ॥१६॥
 राजानमाशिषं कृत्वा भुक्त्वा विप्रो गृहं ययौ ।
 मया निद्योजितं चक्रं भक्तानां रक्षणाय च ॥१७॥
 नश्यन्ति सर्वे प्रलये न मे भक्तः प्रणश्यति ।
 सर्वे देवा मम प्राणा भक्ताः प्राणाधिका मम ॥१८॥
 त्वञ्च लक्ष्मीर्महामाया सावित्री वा सरस्वती ।
 ब्रह्मा शम्भुरनन्तश्च धर्मश्च ब्राह्मणास्तथा ॥१९॥
 गोपाङ्गनाश्च गोपाश्च सर्वे प्रियतमा मम ।
 तेभ्यः प्रियाः परा भक्ताः प्रियो भक्ताश्च कश्चन ॥२०॥
 दत्त्वा सुदर्शनं चक्रं भक्तानां रक्षणाय च ।
 तथापि न प्रतीतिर्मे स्वयं द्रष्टुं प्रयामि तान् ॥२१॥
 दुर्वाससो दर्पभङ्गः श्रुतो मत्तः सुरेश्वरि ।
 आद्यापय महाभागे किञ्चन श्रोतुमिच्छसि ॥२२॥

श्रीराधिकोवाच ।

धन्वन्तरेर्दर्पभङ्गं कथयस्व जगद्गुरो ।

पुराणे गोपनीयञ्च श्रोतुं कीतूहलं मम ॥२१॥

श्रीनारायण उवाच ।

राधिकावचनं श्रुत्वा जहास मधुसूदनः ।

कथां कथितुमारेभे श्रुतिरम्यां पुरातनीम् ॥२४॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे दुर्वाससो दर्पभङ्गो

नाम पञ्चाशत्तमोऽध्यायः ।

एकपञ्चाशत्तमोऽध्यायः ।

श्रीकृष्ण उवाच ।

नारायणांशो भगवान् स्वयं धन्वन्तरिर्महान् ।

पुरा समुद्रमथने समुत्तस्थो महोदधेः ॥१॥

सर्ववेदेषु निष्णातो मन्त्रतन्त्रविशारदः ।

शिष्यो हि वैनतेयस्य शङ्करस्योपशिष्यकः ॥२॥

शिष्याणाञ्च सहस्रेणागतः कैलासमीश्वरि ।

ददर्श तत्त्वकं मार्गे लेलिहानं भयानकम् ॥३॥

लक्ष्मणागैः परिवृतं शैलतुल्यं विषोल्बणम् ।

भोक्तुं कोपात् समायान्तमेवं दृष्ट्वा जहास च ॥४॥

दन्धो धन्वन्तरेः शिष्यो धृत्वा तत्त्वकमुख्यणम् ।

मन्त्रेण जृम्भितं कृत्वा निर्विषं तं चकार ह ॥५॥

अमूर्त्तं मणिरत्नञ्च जहार मस्तके स्थितम् ।
 करेण भ्रामयित्वा च प्रेरयामास दूरतः ॥६॥
 निश्चेष्टस्तच्चकस्तस्थौ तत्र मार्गे यथा सृतः ।
 गणा निवेद्यामासुर्गत्वा वासुकिसन्निधिम् ॥७॥
 वासुकिस्तत्समाकर्ण्य प्रज्वलन्नतिकोपतः ।
 सर्पान् प्रस्थापयामासासंख्यांश्चैव विषोल्बणान् ॥८॥
 सर्पसेनाग्रणीनाञ्च मुखान् पञ्च विशारदान् ।
 द्रोणकालीयकर्कोटपुण्डरीकधनञ्जयान् ॥९॥
 सर्वे नागाः समाजग्मुर्यत्र धन्वन्तरिः स्वयम् ।
 भयमापुः शिष्यगणा दृष्ट्वा नागानसंख्यकान् ॥१०॥
 नागनिःश्वाभवातेन सर्वे शिष्या सृता इव ।
 निश्चेष्टा ज्ञानरहिताः शेरते धरणीतले ॥११॥
 धन्वन्तरिश्च भगवान् पीयूषवर्षणेन च ।
 जीवयामास शिष्यांश्च मन्त्रेण च गुरुं स्मरन् ॥१२॥
 चेतनां कारयित्वा च शिष्याणाञ्च जगद्गुरुः ।
 चकार जृम्भितं मन्त्रैः सर्पसङ्घं विषोल्बणम् ॥१३॥
 सर्वे बभूवुर्निश्चेष्टा जृम्भितास्ते सृता इव ।
 कोऽपि नालं ततो देवि वार्तां दातुं गणेषु च ॥१४॥
 वासुकिर्बुबुधे सर्वं सर्वज्ञः सर्वसङ्कटम् ।
 आजुहाव जगद्गौरीं भगिनीं ज्ञानरूपिणीम् ॥१५॥

वासुकिरुवाच ।

मनसे त्वं समागच्छ नागान् रक्षातिसङ्कटात् ।
 जगत्त्रये महाभागे पूजा तव भाविष्यति ॥१६॥
 वासुकेर्वचनं श्रुत्वा प्रहस्योवाच कन्यका ।

वाक्यं पीयूषतुल्यञ्च विनयावनतस्थिता ॥ १७॥

मनसोवाच ।

नागेन्द्र शृणु महाकथं यास्यामि समरं प्रति ।

भद्राभद्रं दैवसाध्यं करिष्यामि यथोचितम् ॥ १८॥

तं शत्रुं संहरिष्यामि लीलया समरस्थले ।

अहं यं निहनिष्यामि तं की रक्षितुमीश्वरः ॥ १९॥

यदि ब्रह्मादयो देवाः समायान्ति रणस्थले ।

तथापि तव शत्रुञ्च प्रजेय्यामि न संशयः ॥ २०॥

गुरुर्मे भगवान् शेषः सिद्धमन्त्रञ्च दत्तवान् ।

नारायणस्य जगतामीशस्य परमाद्भुतम् ॥ २१॥

विभर्मि कवचं कण्ठे परं त्रैलोक्यमङ्गलम् ।

संसारं भक्षमात् कृत्वा पुनः स्रष्टुमहं क्षमा ॥ २२॥

शिष्याहं मन्त्रशास्त्रेषु शम्भो भगवतः पुरा ।

महाज्ञानं दत्तवान् स मद्भ्यश्च कृपया विभुः ॥ २३॥

शर्मा न शिष्यो गरुडो गणयामि न तं ध्रुवम् ।

धन्वन्तरिस्तच्छिष्याणामेकः किं गणयामि तम् ॥ २४॥

इत्युक्त्वा सा जगामैका त्यक्त्वा नागगणान् रुषा ।

प्रणम्य श्रीहरिं शम्भुं शेषञ्च हृष्टमानसा ॥ २५॥

यत धन्वन्तरिर्देवः प्रसन्नवदनेज्जगः ।

तत्राजगाम सा देवी कोपरक्तेक्षणा रुषा ॥ २६॥

दृष्टिमान्त्रेण सर्वांश्च जीवयामास सुन्दरी ।

विषदृष्ट्या शत्रुशिष्यान्निश्चेष्टांश्च चकार ह ॥ २७॥

धन्वन्तरिस्तु भगवान् मन्त्रशास्त्रविशारदः ।

मन्त्रेण यत्नं कृतवान्नोत्थापयितुमीश्वरः ॥ २८॥

दृष्ट्वा धन्वन्तरिं देवी प्रहस्योवाच सत्वरम् ।

बह्वक्तिमर्थयुक्ताञ्च साहङ्गारां सुरेश्वरि ॥२९॥

नमसोवाच ।

मन्त्रार्थं मन्त्रशिल्पञ्च मन्त्रभेदं महौषधम् ।

वद जानासि किं सिद्धशिष्योऽसि गरुडस्य च ॥३०॥

अहञ्च वैनतेयश्च शिष्यौ शम्भोश्च विश्रुतौ ।

सुकल्पकालं सुचिरमहं धन्वन्तरे शृणु ॥३१॥

इत्युक्त्वा सरसः पद्मं समानीय जगत्प्रभूः ।

मन्त्रसंवलितं कृत्वा प्रेरयामास कोपतः ॥३२॥

दृष्ट्वागतं पद्मपुष्पं ज्वलदग्निशिखोपमम् ।

धन्वन्तरिश्च निःश्वासैर्भस्मसात्तच्चकार ह ॥३३॥

तच्च धन्वन्तरिदृष्ट्वा समन्वरेणमुष्टिना ।

चकार निष्फलं भस्म तां प्रहस्यावलीलया ॥३४॥

देवी जग्राह शक्तिञ्च श्रीभसूर्यसमप्रभाम् ।

मन्त्रसंवलितां कृत्वा प्रेरयामास तं रिपुम् ॥३५॥

दृष्ट्वा जाज्वल्यमानां तां शक्तिं धन्वन्तरिः स्वयम् ।

विष्णुदत्तन शूलेन स तु चिच्छेद लीलया ॥३६॥

ताञ्च शक्तिं वृथा दृष्ट्वा प्रज्ज्वालितग्री कृषा ।

जग्राह नागपाशञ्च धीरमय्यर्धमुखणम् ॥३७॥

नागलक्षसमायुक्तं सिद्धमन्त्रेण जन्वितम् ।

प्रेरयामास कोपेन कालान्तकप्रसभम् ॥३८॥

धन्वन्तरिर्नागपाशं दृष्ट्वा च ममिती मुदा ।

सम्भारं गरुडं तूर्णमाजगाम रुग्णतरः ॥३९॥

सर्पास्त्रमागतं दृष्ट्वा गरुडो हरिवाहनः ।

विधाय चक्षुना शीघ्रं बुभुजे क्षुधितस्त्रिरम् ॥४०॥
 नागास्तं निष्फलं दृष्ट्वा कोपरक्तेक्षणा भृशम् ।
 जग्राह भस्ममुष्टिञ्च शिवदत्तां पुरा प्रिये ॥४१॥
 भस्ममुष्टिं मन्त्रपूतां दृष्ट्वा च प्रेरितां यथा ।
 पक्षवातेन चिक्षेप शिथ्यं पञ्चान्निधाय च ॥४२॥
 निरस्तां भस्ममुष्टिञ्च दृष्ट्वा देवी चुकोप ह ।
 जग्राह शूलमव्यर्थं हन्तुं धन्वन्तरिं स्वयम् ॥४३॥
 शिवदत्तञ्च शूलञ्च शतसूर्यसमप्रभम् ।
 अव्यर्थशूलं लोकेषु प्रलयाग्निसमप्रभम् ॥४४॥
 अथ ब्रह्मा तथा शम्भुराजगाम रणाजिरम् ।
 धन्वन्तरिश्च रक्षार्थं सम्मानार्थं खगस्य च ॥४५॥
 दृष्ट्वा शम्भुं जगद्गोरीं विधिञ्च जगतां पतिम् ।
 भक्त्या ननाम तावेव निःशङ्का शूलधारिणी ॥४६॥
 धन्वन्तरिश्च गरुडः प्रणनाम सुरेश्वरी ।
 तुष्टाव परया भक्त्या तौ च चक्रतुराशिषम् ॥४७॥
 उवाच प्रह्ला मधुरं हितं चन्वन्तरिं मुदा ।
 पूजार्थं मनसायाश्च लोकानां हितकाम्यया ॥४८॥
 ब्रह्मोवाच ।

धन्वन्तरे महाभाग सर्वशास्त्रविशारद ।
 रणं ते मनसा साङ्गं न हि साम्यञ्च मे मतम् ॥४९॥
 शिवदत्तेन शूलेन दुर्निवार्येण सर्वतः ।
 त्रैलोक्यं भस्मसात्कर्तुं क्षमेयं त्रिदशेश्वरी ॥५०॥
 ध्यानं कौटुमशाखोक्तं कृत्वा भक्त्या समाहितः ।
 दत्त्वा षोडशीपचारं देव्याश्च कुरु पूजनम् ॥५१॥

आस्तिकोक्तेन स्तोत्रेण स्तवनं कर्तुमर्हसि ।
 परितुष्टा च मनसा वरं तुभ्यं प्रदास्यति ॥५२॥
 ब्रह्मणो वचनं श्रुत्वा चकारानुमतिं शिवः ।
 वैमतेयश्च सम्प्रीत्या बोधयामास यत्नतः ॥५३॥
 एषाञ्च वचनं श्रुत्वा स्नात्वा शुचिरलङ्कृतः ।
 विधिं पुरोहितं कृत्वा पूजां कर्तुं समुद्यतः ॥५४॥

धन्वन्तरिरुवाच ।

इहागच्छ जगद्गौरि गृहाण मम पूजनम् ।
 पूज्या त्वं त्रिषु लोकेषु पुरा कश्यपकन्यके ॥५५॥
 त्वया जितं जगत् सर्वं देवि विष्णुस्वरूपया ।
 तेन तैःस्त्रप्रयोगश्च न कृतो रणभूमिषु ॥५६॥
 दत्तुं क्त्वा संयतो भूत्वा भक्तिनम्रात्मकम्बरः ।
 गृहीत्वा शुक्लकुसुमं ध्यानं कर्तुं समुद्यतः ॥५७॥
 चारुचम्पकवर्णाभां सर्वाङ्गसुमनोहराम् ।
 ईषदास्यप्रसन्नास्यां शोभितां सूक्ष्मवाससा ॥५८॥
 सुचारुकवरोशीभां रत्नाभरणभूषिताम् ।
 सर्वाभयप्रदां देवीं भक्तानुग्रहकातराम् ॥५९॥
 सर्वाविद्याप्रदां शान्तां सर्वविद्याविशारदाम् ।
 नागेन्द्रवाहिनीं देवीं भजे नागेश्वरीं पराम् ॥६०॥
 ध्यात्वैवं कुसुमं दत्त्वा नानाद्रव्यसमन्वितम् ।
 दत्त्वा षोडशोपचारं पूजयामास तां प्रिये ॥६१॥
 स्तोत्रं चकार यत्नाच्च पुलकाञ्चितविग्रहः ।
 पुटाञ्जलियुतो भूत्वा भक्तिनम्रात्मकम्बरः ॥६२॥

धन्वन्तरिरुवाच ।

नमः सिद्धिस्वरूपायै सिद्धिदायै नमो नमः ।

नमः कश्यपकन्यायै वरदायै नमो नमः ॥६३॥

नमः शङ्करकन्यायै शङ्करायै नमो नमः ।

नमस्ते नागवाहिन्यै नागेश्वर्यै नमो नमः ॥६४॥

नम आस्तीकजननि जनन्यै जगतां मम ।

नमो जगत्कारणायै जरत्कारुस्त्रियै नमः ॥६५॥

नमो नागभगिन्यै च योगिन्यै च नमो नमः ।

नमश्चिरं तपस्त्रिन्यै सुखदायै नमो नमः ॥६६॥

नमस्तपस्वारूपायै फलदायै नमो नमः ।

सुशीलायै च साध्वै च शान्तायै च नमो नमः ॥६७॥

इत्येवमुक्त्वा भक्त्या च प्रणनाम प्रयत्नतः ।

तुष्टा देवी वरं दत्त्वा सत्वरं स्वालयं ययौ ॥६८॥

ब्रह्मरुद्रवैनतेयाः समाजग्मुर्निजालयम् ।

धन्वन्तरिश्च भगवान् जगाम निजमन्दिरम् ॥६९॥

जग्मुर्नागाः प्रहृष्टाश्च फणाराजिविराजिताः ।

इत्येवं कथितः सर्वः स्तवराजो मया तव ॥७०॥

विधिना मातरं भक्तिमास्तिकश्च चकार ह ।

तदा तुष्टा जगद्गौरी पुत्रं तं मुनिपुङ्गवम् ॥७१॥

इदं स्तोत्रं महापुण्यं भक्तियुक्तञ्च यः पठेत् ।

वंशजानां नागभयं नास्ति तस्य न संशयः ॥७२॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे धन्वन्तरिदर्पभङ्गमनसा-

विजयो नामैकपञ्चाशत्तमोऽध्यायः ।

द्विपञ्चाशत्तमोऽध्यायः ।

श्रीकृष्ण उवाच ।

सर्वेषां दपेभङ्गश्च काथितश्च श्रुतस्त्वया ।
 क्षुद्राणां महताञ्चैव कृत एव न संशयः ॥१॥
 अधुना च समुत्तिष्ठ गच्छ वृन्दावनं वनम् ।
 गोपिका विरहात्तीक्ष्णं शोभ्रं पश्यामि सुन्दरि ॥२॥

श्रीनारायण उवाच ।

इत्येवं वचनं श्रुत्वा मानिनी रसिकेश्वरी ।
 उवाच कृष्णं नय मां न शक्ता गन्तुमीश्वर ॥३॥
 राधिकावचनं श्रुत्वा प्रहस्य मधुसूदनः ।
 मामारुहेत्येवमुक्त्वा सोऽन्तर्धानं चकार ह ॥४॥
 सा मनोयायिनी राधा कृत्वा च रोदनं क्षणम् ।
 इतस्ततस्तमन्वेष्ट्य वृन्दारण्यं जगाम सा ॥५॥
 विवेश चन्दनवनं रुदन्ती शोककातरा ।
 ददर्श गोपिकास्तत्र शोकार्ता भयविह्वलाः ॥६॥
 ताम्नास्या घूर्णनयना भ्रमन्तीः सर्वकाननम् ।
 नाथ नाथेति कुर्वन्तीर्निराहारा रुषान्विताः ॥७॥
 ता दृष्ट्वा राधिका सा च प्रेमविच्छेदकातरा ।
 कथयामास वृत्तान्तं मलयभ्रमणादिकम् ॥८॥
 ताभिः स्मार्धञ्च सा राधा करोद विरहातुरा ।
 हा नाथ नाथेत्युच्चार्य विलप्य च मुहुर्मुहुः ॥९॥

विनिन्द्य कृष्णं कोपेन तर्जयामास च क्षणम् ।
 क्षणं शरीरमुत्सृष्टुं कोपात् सर्वाः समुद्यताः ॥१०॥
 एतस्मिन्नन्तरे कृष्णस्तत्र चन्दनकानने ।
 स्वात्मानं दर्शयामास राधिकां गोपिकागणम् ॥११॥
 राधा गोपाङ्गनाभिश्च दृष्ट्वा प्राणेश्वरं मुदा ।
 सस्मिता च प्रदुद्राव पुलकाञ्चितविग्रहा ॥१२॥
 तूर्यं कृष्णं समान्निध्य जहार मुरलीं कषा ।
 मालाञ्च पीतवसनं भग्नं कृत्वा च मानिनी ॥१३॥
 पुनः संधारयामास वस्त्रं मालां मनोहराम् ।
 विनोदमुरलीं तुष्टा वृन्दावनविनोदिनी ॥१४॥
 चन्दनागुरुकस्तूरीकुङ्कुमाक्तञ्च कातरम् ।
 मुहुर्मुहुर्मुखं वोच्य चुचुम्ब परमादरम् ॥१५॥
 क्षणं तं तर्जयामास क्षणं स्तोत्रं चकार ह ।
 सकपूरञ्च ताम्बूलं क्षणं तस्मै ददौ मुदा ॥१६॥
 अथ गोपाङ्गनाः सर्वा करदुः प्रेमविह्वलाः ।
 सर्वं निवेदयामासुः स्वदुःखं विरहोद्भवम् ॥१७॥
 देहत्यागञ्च स्नानञ्च स्वाहारस्य विसर्जनम् ।
 यने वनेऽहर्निशञ्च शश्वदभ्रमणमेव च ॥१८॥
 क्षणं तं भर्त्सयामासुः स्तोत्रं चक्रुः क्षणं मुदा ।
 क्षणं ददुर्भूषणञ्च क्षणं तस्मै च चन्दनम् ॥१९॥
 काञ्चिदूचुः प्राणचीरं पश्य रक्षेति सन्ततम् ।
 एवं पुनर्न कर्तव्यमनेनेति च काचन ॥२०॥
 काञ्चिदूचुरिमं मध्ये दूय कुरुत सत्वरम् ।
 निवध्य प्रेमपाथिन हृदये चेति काचन ॥२१॥

काञ्चिदूचुरयं नास्ति प्रतीतिर्न कदाचन ।

यद्वाचेतनचोरञ्च पश्य पश्येति काञ्चन ॥२२॥

काञ्चिदूचुर्निष्ठुरोऽयं नरघातीति कोपतः ।

न पुनर्वदतेमञ्च काञ्चनेति च नारद ॥२३॥

निर्जनानि च रम्याणि यानि यानि वनानि च ।

भ्रमेयुर्गोपिकास्तानि कृष्णेन सह कौतुकात् ॥२४॥

एवं तं गोपिकाः सर्वा मध्ये कृत्वा सदीश्वरम् ।

ययुर्वनान्तरे यत्र सुरम्यं रासमण्डलम् ॥२५॥

रासं गत्वा स्वर्णपीठे तस्थौ स रसिकेश्वरः ।

निशि भाति यथाकाशे चन्द्रस्तारागणैः सह ॥२६॥

नानाभूर्तीर्विधायात्र सह ताभिर्जनार्दनः ।

चकार च पुनः क्रीडां कामुकीनां मनोहराम् ॥२७॥

स्वयं राधाकरे धृत्वा पूर्वोक्तं रतिमन्दिरम् ।

विश्वकर्मविनिर्माणमारुरोह स्मरातुरः ॥२८॥

चन्दनागुरुकस्तूरीकुङ्कुमाक्तं सुवासितम् ।

तत्र चम्पकतल्पेषु सुष्वाप च तया सह ॥२९॥

नानाप्रकारशृङ्गारं कामशास्त्रविशारदः ।

चकार कामी क्रीडाञ्च कामिन्या सह कौतुकी ॥३०॥

बभूव सुरतिस्तत्र सुचिरञ्च तयोर्मुने ।

रतिनिष्ठा ततो रम्या विरतिर्नास्ति तत्क्षणम् ॥३१॥

एवं तौ तस्यतुस्तत्र राधाकृष्णौ रसोत्सुकौ ।

तस्युक्ता गोपिकाभिश्च सुरती कृष्णमूर्तयः ॥३२॥

नारद उवाच ।

आदौ राधां समुच्चार्य पश्चात् कृष्णं विदुर्बुधाः ।

निमित्तमस्य मां भक्तं वद भक्तजनप्रिय ॥ ३३ ॥

श्रीनारायण उवाच ।

निमित्तमस्य त्रिविधं कथयामि निशामय ।

जगन्माता च प्रकृतिः पुरुषश्च जगत्पिता ।

गरीयसी त्रिजगतां माता शतगुणैः पितुः ॥ ३४ ॥

राधाकृष्णेति गौरीश्रेष्ठेवं शब्दः श्रुतो श्रुतः ।

कृष्णराधेशगौरीति लोकेन च कदा श्रुतः ॥ ३५ ॥

प्रसीद रोहिणीचन्द्र गृहाणार्घ्यमिमं मम ।

गृहाणार्घ्यं मया दत्तं संज्ञया सह भास्कर ॥ ३६ ॥

प्रसीद कमलाकान्त गृहाण मम पूजनम् ।

इति दृष्टं सामवेदे कौथुमे मुनिसत्तम ॥ ३७ ॥

राशब्दोच्चारणादेव स्फीतो भवति माधवः ।

धाशब्दोच्चारणात् पञ्चाद्भावत्येव ससम्भ्रमः ॥ ३८ ॥

आदौ पुरुषमुच्चार्य पञ्चात्प्रकृतिमुच्चरेत् ।

स भवेन्मातृघाती च वेदातिक्रमणे मुने ॥ ३९ ॥

तैल्लोके भारतं धन्यं कर्मचेतश्च पुण्यदम् ।

ततो वृन्दावनं पुण्यं राधापादाजरेणुना ॥ ४० ॥

षष्टिवर्षसहस्राणि तपस्तप्तश्च वेधसा ।

राधिकाचरणाम्भोजपादरेणूषलब्धये ॥ ४१ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे राधामाधवयो रासवर्णनं

नाम द्विपञ्चाशत्तमोऽध्यायः ।

त्रिपञ्चाशत्तमोऽध्यायः ।

नारद उवाच ।

समतीति पूर्णमामि किञ्चकार जगत्पतिः ।
रहस्यं किं बभूवाथ तद्भवान् वक्तुमर्हति ॥ १

श्रीनारायण उवाच ।

रासं निर्वृत्य रासे च रासेश्वर्या समन्वितः ।
स्वयं रासेश्वरस्तस्माद्यमुनापुलिनं ययौ ॥ २ ॥
तत्र स्नात्वा जलं पीत्वा निर्मलं निर्मले जले ।
सार्धं गोपाङ्गनाभिश्च जलक्रीडाञ्चकार सः ॥ ३ ॥
ततो जगाम भगवान् भाण्डीरं राधया सह ।
गोपाङ्गनाथ स्वगृहान् प्रययुर्विरहातुराः ॥ ४ ॥
क्रीडाञ्चकार रहसि भाण्डीरे मालतीवने ।
मालतोपुष्पग्रयायां रम्यायां रमणीत्सुकः ॥ ५ ॥
कृत्वा क्रीडाञ्च तत्रैव वासन्तीकाननं ययौ ।
रमे तत्रैव रासेशो वसन्ते सुमनाहरे ॥ ६ ॥
तत्रैव रमणं कृत्वा ययौ चन्दनकाननम् ।
चन्दनोक्षितसर्वाङ्गो गृह्णात्वा चन्दनोक्षितम् ॥ ७ ॥
रम्ये चन्दनतले च स्निग्धे चन्दनपल्लवे ।
पूर्णचन्द्रे सलुदिते विजहार तथा सह ॥ ८ ॥
कृत्वा विहारं तत्रैव ययौ चम्पककाननम् ।
रम्ये चम्पकतले च चकार रतिमीश्वरीम् ॥ ९ ॥

रतिं निर्वृत्य तत्रैव ययौ पद्मवनं प्रभुः ।
 पद्मपत्रसमाकीर्णं तल्पेऽतिसुमनोहरे ॥ १० ॥
 सार्धं तत्र पद्ममुख्या शीतेन पद्मवायुना ।
 चकार सुखसम्भोगं ययौ निद्रां तथा सह ॥ ११ ॥
 विहाय निद्रां निद्रेशो ददृशे निद्रितां प्रियाम् ।
 शयानां पद्मतल्पे च सुखसम्भोगमावृतः ॥ १२ ॥
 दृष्ट्वा मुखञ्च घर्माक्तं शरच्चन्द्रविनिन्दितम् ।
 अतिसंलुप्तसिन्दूरं लुप्तं कज्जलमुल्लङ्घनम् ॥ १३ ॥
 संलुप्ताधररागञ्च संलुप्तगण्डपत्रकम् ।
 विस्त्रस्तकवरीभारं नेत्रोत्पलविमुद्रितम् ॥ १४ ॥
 रत्नकुण्डलयुग्मे नामूल्येन परिशोभितम् ।
 राजितं मीक्तिकेनैव गजराजोद्भवेन च ॥ १५ ॥
 प्रेम्णा स्वसूक्ष्मवस्त्रेण वङ्गिशुद्धेन माधवः ।
 मार्जयामास भक्त्या च तद्वक्त्रं भक्तवत्सलः ॥ १६ ॥
 केशसंमार्जेन कृत्वा निर्माय कवरीं हरिः ।
 माधवीमालतीमालाजालेन परिशोभिताम् ॥ १७ ॥
 रत्नपटसूत्रबद्धां वामदक्तां मनोहराम् ।
 अतीववर्तुलाकारां कुन्दपुष्पसुशोभिताम् ॥ १८ ॥
 ददौ सिन्दूरतिलकमधश्चन्दनमुज्ज्वलम् ।
 कस्तूरीविन्दुना सार्धं परितः परिशोभिताम् ॥ १९ ॥
 चकार पत्रकं गण्डयुग्मे चित्रविचित्रितम् ।
 प्रददौ कज्जलं भक्त्या नेत्रोत्पलसमुज्ज्वलम् ॥ २० ॥
 चकाराधररागञ्च राधायाश्चानुरागतः ।
 कर्णभूषणयुग्मञ्च चकारातीवनिर्मलम् ॥ २१ ॥

अमूल्यरत्नहारश्च स्तनभारयुगोज्ज्वलम् ।
 ददौ कण्ठे च वैकुण्ठो मणिराजिविराजितम् ॥ २२ ॥
 वक्त्रिशुद्धांशुकं दिव्यममूल्यं विश्वरत्नतः ।
 वासयामास वसनं कस्तूरीकुङ्कुमाक्तकम् ॥ २३ ॥
 प्रददौ पादयुगले रत्नमञ्जीररञ्जितम् ।
 चकारालक्तकं भक्त्या पादाङ्गुलिनखेषु च ॥ २४ ॥
 चकार सेवां सेव्यायाः सेव्यस्त्रिजगतां सताम् ।
 अहो सेवकसंभक्त्या श्वेतेन चामरेण च ॥ २५ ॥
 सर्वभावविदां श्रेष्ठो बोधज्ञः कामशास्त्रवित् ।
 कामिनीं बोधयामास वासयामास वक्षसि ॥ २६ ॥
 प्रेम्णा च प्रददौ तस्यै सद्रत्नदर्पणं शुभम् ।
 सुवेशदर्शनार्थञ्च मुखचन्द्रञ्च मार्जितम् ॥ २७ ॥
 नानापुष्पैर्विरचितामन्त्रानां चन्दनोक्षिताम् ।
 गण्डे सौभाग्ययुक्तायाः सौभाग्येन ददौ हरिः ॥ २८ ॥
 कस्तूरीकुङ्कुमाक्तञ्च सुगन्धचन्दनं ततः ।
 ददौ प्रियायाः सर्वाङ्गे प्रियः प्रेमभरेण च ॥ २९ ॥
 पारिजातस्य कुसुमं दत्तं रहसि ब्रह्मणा ।
 प्रददौ तत्कवर्थाञ्च ललितायाञ्च नारद ॥ ३० ॥
 कमलं निर्मलं दिव्यं सहस्रदलमुज्ज्वलम् ।
 शिवेन दत्तं रहसि ददौ तद्दक्षिणे करे ॥ ३१ ॥
 अतिसारं मणीन्द्राणां मणिरत्नञ्च कौस्तुभम् ।
 दत्तं रहसि धर्मेण तस्यै सुप्रीतये ददौ ॥ ३२ ॥
 आसवं रत्नपात्रस्थं दत्तदत्तञ्च निर्जने ।
 धानार्थं प्रददौ तस्यै कामोन्मादकरं परम् ॥ ३३ ॥

मालतीमाधवीकुन्दमन्दारचम्पकादिकम् ।
 पुष्पं सद्रत्नपात्रस्थं तस्यै सुप्रीतये ददौ ॥ ३४ ॥
 सुदुर्लभञ्च ताम्बूलं कर्पूरादिसुसंस्कृतम् ।
 भक्षणं कारयामास समयञ्च तां प्रियाम् ॥ ३५ ॥
 सुदुर्लभञ्च विश्वेषु वाक्पतेः परिनिर्मितम् ।
 अनुत्तमममूल्यञ्च वरुणेन रहःस्थले ॥ ३६ ॥
 अतिसूक्ष्ममनुपमं दत्तं भक्त्या विराजितम् ।
 वासयामास वसनं कृत्वा नग्नाञ्च कौतुकात् ॥ ३७ ॥
 देवराजेन दत्तञ्च गजराजेन्द्रमौक्तिकम् ।
 नासिकाभूषणञ्चारु तस्यै सुप्रीतये ददौ ॥ ३८ ॥
 एतस्मिन्नन्तरे तत्र सुशीलाद्याश्च गोपिकाः ।
 षष्टिः सत्सहचर्यैश्च राधायाः सुप्रतिष्ठिताः ॥ ३९ ॥
 षष्टिसत्कोटिगोपीभिः साङ्गं संहृष्टमानसाः ।
 आययुः पादविक्लेने प्रियस्य वहतः प्रियाम् ॥ ४० ॥
 काञ्चिच्चन्दनहस्ताश्च काञ्चिच्चाभरवाहिकाः ।
 काञ्चित् कस्तूरीहस्ताश्च मालाहस्ताश्च काञ्चन ॥ ४१ ॥
 काञ्चित् सिन्दूरहस्ताश्च काञ्चित् कङ्कतिककराः ।
 काञ्चिदलक्तककरा वस्त्रहस्ताश्च काञ्चन ॥ ४२ ॥
 काञ्चिदर्पणहस्ताश्च पुष्पपात्रधरा वराः ।
 काञ्चित् क्रीडापद्महस्ता माताहस्ताश्च काञ्चन ॥ ४३ ॥
 काञ्चिदासवहस्ताश्च काञ्चिद्भूषणवाहिकाः ।
 करतालकराः काञ्चिन्मृदङ्गवाहिकाः पराः ॥ ४४ ॥
 स्वरयन्त्रकराः काञ्चिदाणाहस्ताश्च काञ्चन ।
 षट्त्रिंशद्वागरागिण्यो गोपिकारूपधारिकाः ।

गोलोकादागता याश्च भारतं राधया सह ॥ ४५ ॥

काश्चिज्जगुश्च नटुतुस्तवागत्य च काश्चन ।

काश्चिच्चक्रुस्तथा सेवां राधायाः श्वेतचामरैः ॥ ४६ ॥

काश्चिच्चक्रुश्च देव्याश्च पादसंवाहनं मुदा ।

काचिद्ददौ च ताम्बूलं भक्षणार्थं महामुने ॥ ४७ ॥

एवं कौतुकयुक्तश्च पुण्ये वृन्दावने वने ।

प्रतस्थौ गोपिकासाङ्गं राधावक्षःस्थलस्थितः ॥ ४८ ॥

क्षणं पपौ च साध्वीकं प्रियया सह माधवः ।

क्षणञ्चखाद ताम्बूलं क्षणं निद्रां ययौ मुदा ॥ ४९ ॥

क्षणं चकार शृङ्गारं रत्ननिर्मितमन्दरे ।

क्षणं जलविहारञ्च चकार यमुनाजले ॥ ५० ॥

इत्येवं कथिता वत्स रासक्रीडा हरेरर्हो ।

स्वेच्छामयस्यात्मनश्च परिपूर्णतमस्य च ॥ ५१ ॥

निर्गुणस्य स्वतन्त्रस्य परस्य प्रकृतः प्रभोः ।

ब्रह्मविष्णुशिवादीनामीश्वरस्य परस्य च ॥ ५२ ॥

क्षणजन्मरहस्यञ्च बालक्रीडनमीप्सितम् ।

उक्तं किशोरचरितं किम्भूयः श्रोतुमिच्छसि ॥ ५३ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे श्रीकृष्णरासक्रीडावर्णनं

नाम त्रिपञ्चाशत्तमोऽध्यायः ।

चतुःपञ्चाशत्तमोऽध्यायः ।

नारद उवाच ।

अतः परं किं रहस्यं बभूव मुनिसत्तम ।
 कथं जगाम भगवान् मथुरां नन्दमन्दिरात् ॥ १ ॥
 नन्दो दधार प्राणांश्च विच्छेदेन हरेः कथम् ।
 गोपाङ्गना यशोदा च कृष्णैकतानमानसाः ॥ २ ॥
 चक्षुर्निमेषविच्छेदाद् या राधा न हि जीवति ।
 कथं दधार सा देवो प्राणान् प्राणेश्वरं विना ॥ ३ ॥
 ये ये तत्सङ्गिनो गोपाः शयनाशनभोगतः ।
 कथं विसम्भरुस्ते च तादृशं बान्धवं व्रजे ॥ ४ ॥
 श्रीकृष्णो मथुरां गत्वा किं किं कर्म चकार सः ।
 स्वर्गारोहणपर्यन्तं तद्भवान् वक्तुमर्हति ॥ ५ ॥

श्रीनारायण उवाच ।

कंसश्चकार यज्ञञ्च समाहृतो धनुर्मखम् ।
 जगाम तत्र भगवान् तेन राज्ञा निमन्त्रितः ॥ ६ ॥
 राजा प्रस्थापयामास चाक्रूरं भगवत्प्रियम् ।
 अक्रूरः प्रेरितो राज्ञा गत्वा च नन्दमन्दिरम् ॥ ७ ॥
 श्रीकृष्णञ्च गृहीत्वा च सगणं मथुरां गतः ।
 कृष्णः श्रीमथुरां गत्वा जघान नृपतिं मुने ॥ ८ ॥
 जघान रजकञ्चैव चाणूरं मुष्टिकं गजम् ।
 चकार पित्रोरुद्धारं बान्धवानाञ्च बान्धवः ॥ ९ ॥

कुलया सह शृङ्गारं कृत्वा च कौतुकेन च ।

ताञ्च प्रस्थापयामास नीलोकं गोपिकापतिः ॥ १० ॥

चकार कृपया विष्णुर्मालाकारस्य मोक्षणम् ।

कृपया चीडवद्वारा बोधयामास गोपिकाः ॥ ११ ॥

तदोपनीतो भगवानवन्तीनगरं ययौ ।

चकार विद्याग्रहणं मुनेः सान्दीपिनेर्गुरोः ॥ १२ ॥

ततो जित्वा जरासन्धं निहत्य यवनेश्वरम् ।

उग्रसेनञ्च नृपतिञ्चकार विधिपूर्वकम् ॥ १३ ॥

गत्वा समुद्रनिकटं निर्माय द्वारकां पुरीम् ।

जहार रुक्मिणीं देवीं जित्वा नृपतिसङ्कमम् ॥ १४ ॥

कालिन्दीं लक्ष्मणां शैव्यां सत्यां जाम्बवतीं सतीम् ।

मित्रविन्दां नाग्नजितीं समुद्राहञ्चकार सः ॥ १५ ॥

निहत्य नरकं भूपं रणेन दारुणेन च ।

पत्नीषोडशसाहस्रं विहारञ्च चकार सः ॥ १६ ॥

जहार पारिजातञ्च जित्वा शक्रञ्च लीलया ।

चिच्छेद बाणहस्तांश्च जित्वा च चन्द्रशेखरम् ॥ १७ ॥

पौत्रस्य मोक्षणं कृत्वा पुनरागत्य द्वारकाम् ।

आत्मानं दर्शयामास लोकांश्च प्रतिमन्दिरम् ॥ १८ ॥

योगिं च वसुदेवस्य तीर्थयात्राप्रसङ्गतः ।

प्राणाधिष्ठातृदेवीञ्च ददर्श तत्र राधिकाम् ॥ १९ ॥

पूर्णे च शतवर्षे च सुदान्नः शापमोक्षणे ।

पुनर्ययौ तया सार्धं पुण्यं हन्दावनं वनम् ॥ २० ॥

पुनश्चतुर्दशाब्दञ्च तया सार्धं जगत्पतिः ।

चकार रासं रासे च पुण्यक्षेत्रे च भारते ॥ २१ ॥

पूर्णमेकादशाब्दश्च निर्वृत्य नन्दमन्दिरे ।
 मथुरायां द्वारकायां पूर्णमब्दगतं विभुः ॥ २२ ॥
 चकार भारहरणं पृथिव्यां पृथुविक्रमः ।
 पञ्चविंशतिवषश्च शतवर्षाधिकं मुने ।
 तिष्ठन् जगाम गोलोकं पृथिव्याश्च पुरातनः ॥ २३ ॥
 यशोदायै च नन्दाय वृषभानाय धीमते ।
 राधामात्रे कलावत्यै ददौ सामीप्यमोक्षणम् ॥ २४ ॥
 कृष्णेन सार्द्धं गोपीभी राधिका च कुतूहलात् ।
 बबन्ध धर्मसेतुश्च वेदोक्तश्च युगे युगे ॥ २५ ॥
 इत्येवं कथितं सर्वं समासेन महामुने ।
 श्रीकृष्णचरितं रम्यं चतुर्वर्गफलप्रदम् ॥ २६ ॥
 ब्रह्मादिस्त्वम्बपर्यन्तं सर्वं नश्वरमेव च ।
 भज तं परमानन्दं सानन्दं नन्दनन्दनम् ॥ २७ ॥
 स्वेच्छामयं परं ब्रह्म परमात्मानमीश्वरम् ।
 परमव्ययमव्यक्तं भक्तानुग्रहविग्रहम् ॥ २८ ॥
 सत्यं नित्यं स्वतन्त्रश्च सर्वेशं प्रकृतेः परम् ।
 निर्गुणश्च निरीहश्च निराकारं निरञ्जनम् ॥ ३० ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे श्रीकृष्णराधिकासंवादो
 नाम चतुःपञ्चाशत्तमोऽध्यायः ।

पञ्चपञ्चाशत्तमोऽध्यायः ।

नारायण उवाच ।

स एव भगवान् कृष्णः सर्वात्मा पुरुषः परः ।
 दुराराध्योऽतिमाध्यश्च सर्वाराध्यः सुखप्रदः ॥ १ ॥
 निजभक्तातिसाध्यश्च भक्तस्याराध्य एव च ।
 शश्वद् दृश्यः स्वभक्तस्याभक्तस्यादृश्य एव च ॥ २ ॥
 दुर्ज्ञेयं तस्य चरितं कार्यं हृदयमेव च ।
 बद्धास्तन्मायया सर्वे मोहिताश्च दुरन्तया ॥ ३ ॥
 यद्गयाद्वाति वातोऽयं कूर्मो धत्ते निराश्रयः ।
 कूर्मोऽनन्तं विधत्ते च यद्गयेन निरन्तरम् ॥ ४ ॥
 बिभर्ति शेषो विश्वञ्च यद्गयेन च नारद ।
 सहस्रशीर्षा पुरुषः शिरसश्चैकदेशतः ॥ ५ ॥
 सप्तसागरसंयुक्ता सप्तद्वीपा वसुन्धरा ।
 शैलकाननसंयुक्ता पातालाः सप्त एव च ॥ ६ ॥
 सप्त स्वर्गाश्च विविधा ब्रह्मलोकसमन्विताः ।
 एवं विश्वं त्रिभुवनं कृत्रिमं परिकीर्तितम् ॥ ७ ॥
 यद्गयेन विधात्रा च प्रतिसृष्टौ च निर्मितम् ।
 एवं विश्वान्यसंख्यानि लोमकूपैर्महान् विराट् ॥ ८ ॥
 यद्गयेन विधत्ते च यदंशो ध्यायते हि यम् ।
 विष्णुः पाति च संसारं यद्गयेन कृपानिधिः ॥ ९ ॥
 कालाग्निरुद्रो यद्गीतः कालः संहरते प्रजाः ।

भृत्यक्षयो महादेवो यज्ञयाज्ञायते च यम् ॥ १० ॥

षड्मुखैरशुरागैश्च विरागी विरतः सदा ।

यज्ञयेन दहत्यग्निः सूर्यस्तपति यज्ञयात् ॥ ११ ॥

यज्ञयाद्वर्षतीन्द्रश्च सृत्यश्चरति जन्तुषु ।

यज्ञयेन यमः शास्ता पापिनां धर्म एव च ॥ १२ ॥

धत्ते च धरणी लोकान् यज्ञयेन चराचरान् ।

सूयते प्रकृतिः सृष्टौ यज्ञयान्महदादिकम् ॥ १३ ॥

दुर्ज्ञेयं तदभिप्रायं को वा जानन्नति पुत्रक ।

यत्प्रभावं न जानन्ति ब्रह्मविष्णुमहेश्वराः ॥ १४ ॥

कथं जानामि तच्चेष्टामहं वत्स सुमन्दधीः ।

कथं जगाम मधुरां त्यक्त्वा वृन्दावनं वनम् ॥ १५ ॥

कथं तत्प्राज गोपीश्च राधां प्राणाधिकां प्रियाम् ।

यशोदां बान्धवादींश्च नन्दं वा नन्दनन्दनः ॥ १६ ॥

दर्पहा दर्पदः सोऽपि सर्वेषां सर्वदः सदा ।

बभञ्ज राधादर्पञ्च सुदान्नः शापकारणात् ॥ १७ ॥

अन्येषां भावनाहेतोर्ब्रह्मप्राप्तिस्तथा भवेत् ।

एवं किञ्चिद्विदितर्कञ्च कुरुते कमलोद्भवः ॥ १८ ॥

चकार दर्पमङ्गञ्च महाविष्णुः पुरा विभुः ।

ब्रह्मणश्च तथा विष्णोः शेषस्य च शिवस्य च ॥ १९ ॥

धर्मस्य च यमस्यापि साम्बस्य चन्द्रसूर्ययोः ।

गन्धस्य च वज्रस्य गुरोर्दुर्वाससस्तथा ॥ २० ॥

दौवारिकस्य भक्तस्य जयस्य विजयस्य च ।

सुराणामसुराणाञ्च भवतः कामशक्रयोः ॥ २१ ॥

लक्ष्मणस्यार्जुनस्यापि बाणस्य च भृगोस्तथा ।

सुमेरीष समुद्राणां वायोष वरुणस्य च ॥ २२ ॥
 सरस्वत्याश्च दुर्गायाः पद्मायाश्च भुवस्तथा ।
 सावित्र्याश्चैव गङ्गाया मनसायास्तथैव च ॥ २३ ॥
 प्राणाधिष्ठातृदेव्याश्च प्रियायाः प्राणतोऽपि च ।
 प्राणाधिकाया राधाया अन्येषामपि का कथा ॥ २४ ॥
 हृत्वा दर्पञ्च सर्वेषां प्रसादञ्च चकार सः ।
 कर्ता हर्ता पालयिता स्रष्टा स्रष्टुश्च सर्वतः ॥ २५ ॥
 यं स्तोतुमीशो नालञ्च पञ्चवक्त्रेण शङ्करः ।
 स्तोतुं नालं चतुर्वक्त्रो विधाता जगतामपि ॥ २६ ॥
 स्तोतुं नालमनन्तश्च सहस्रवदनैरहो ।
 स्वयं विष्णुर्विश्वव्यापी नालं स्तोतुं जनार्दनः ॥ २७ ॥
 महाविराट् न शक्तोऽपि यं स्तोतुं परमेश्वरम् ।
 कम्पिता यस्य पुरतः प्रकृतिः परमात्मनः ॥ २८ ॥
 सरस्वती जङ्गीभूता यं स्तोतुं परमेश्वरम् ।
 महिमानं न जानन्ति वेदा यस्य च नारद ॥ २९ ॥
 इत्येवं कथितो ब्रह्मन् प्रभावः परमात्मनः ।
 निर्गुणस्य च कृष्णस्य किम्भूयः श्रोतुमिच्छसि ॥ ३० ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे श्रीकृष्णप्रभाववर्णनं नाम
 पञ्चपञ्चाशत्तमोऽध्यायः ।

षट्पञ्चाशत्तमोऽध्यायः ।

नारद उवाच ।

किमपूर्वं श्रुतं ब्रह्मन् रहस्यं परमाद्भुतम् ।
 अनन्तचरितं धन्यमनन्तस्याच्युतस्य च ॥ १ ॥
 कथं कृष्णो महाविष्णोर्दर्पभङ्गं चकार सः ।
 अन्येषां वा कथमहो तद्भवान् वक्तुमर्हति ॥ २ ॥
 स्वतः श्रीकृष्णचरितमतीवमधुरं श्रुतौ ।
 अतीवमधुरं रम्यं काव्यं कविमुखान्ततः ॥ ३ ॥

श्रीनारायण उवाच ।

महाविष्णोरहङ्कारो बभूव सहसेति च ।
 सर्वं मङ्गोमकूपेषु विश्वान्येवाहमीश्वरः ॥ ४ ॥
 संहारभैरवो भूत्वा तं जगत्स सलीलया ।
 स्थिते मूर्धाविशेषे च प्रसादं तं चकार सः ॥ ५ ॥
 सर्वात्मानं ध्यायमानं स्तुतं भीतं कृपानिधिः ।
 तच्छरीरं सुसम्पन्नं पुनरेव चकार सः ॥ ६ ॥
 ब्रह्मणः सहसा ब्रह्मन्निति दर्पो बभूव ह ।
 अहं त्रिजगतां धाता कर्ताहमीश्वरः स्वयम् ॥ ७ ॥
 मत्परः पूजितो नास्ति मत्परः पूजितेन्द्रियः ।
 इत्येवं मनसा कृत्वा बहुदर्पो बभूव ह ॥ ८ ॥
 तं ब्रह्मणां समूहञ्च दर्शयामास तत्क्षणम् ।
 गोलोके स्वसमीपे च वसन्तं पुरतो विभोः ।
 पञ्चवक्त्रं चतुर्वक्त्रं षड्वक्त्रञ्च ततोऽधिकम् ॥ ९ ॥

शतवक्त्रश्च प्रत्येकं ब्रह्माण्डीयश्च लीलया ।
 त्यक्तुकामं स्वदेहश्च व्रीडया नतकम्बरम् ॥ १० ॥
 पुनः प्रसादं कृपया तं चकार कृपानिधिः ।
 कालेन मोहिनीद्वारा तमपूज्यं चकार सः ॥ ११ ॥
 स्वकन्यां दर्शयित्वा तं सकालश्च चकार ह ।
 पुनस्तर्पणभङ्गश्च शिवद्वारा चकार सः ॥ १२ ॥
 तत्याज लज्जया देहं पुनर्देहं दधार सः ।
 पुनश्चकार तं पूज्यं ब्रह्माणं ब्रह्मणः प्रभुः ॥ १३ ॥
 ज्ञानं ददौ महाज्ञानी ज्ञानानन्दः सनातनः ।
 विष्णोर्बभूव गर्वश्च जगत्पाताहमीश्वरः ॥ १४ ॥
 तमात्मावस्मृतं कृष्णश्चकार रामजन्मनि ।
 अहं विश्वं विभर्मीति शेषदर्पो बभूव ह ॥ १५ ॥
 तद्वपे गरुडद्वारा चूर्णीभूतं चकार सः ।
 एकदा पूजितो नागैर्गरुडः कृष्णवाहनः ॥ १६ ॥
 न पूजितश्च शेषेण स्वदर्पेण पुरा मुने ।
 गरुडेन जितं क्रोधात्तमनन्तं मनस्विनम् ॥ १७ ॥
 चकार मोक्षणं तस्य श्रीकृष्णश्च कृपानिधिः ।
 स्वयं शिवः स्वदर्पाच्च विवाहं न चकार सः ॥ १८ ॥
 तं कृत्वा मायया मोहं कारयामास स्त्रीयुतम् ।
 पुनर्जहार पत्नीञ्च दत्तकन्यां महासतीम् ॥ १९ ॥
 वर्षे शुशोच तद्देहं क्रोडि कृत्वा च शङ्करः ।
 नानास्थानश्च बभ्राम रुदन् श्रीकान्मुहुर्मुहुः ॥ २० ॥
 जन्मान्तरे पुनः प्राप्य तां सतीं पार्वतीं मुदा ।
 विसंस्मार च स्वज्ञानं दत्तशप्तः पुनः शिवः ॥ २१ ॥

पुनश्चाङ्गिरसद्वारा स्मारयामास सत्वरम् ।
 एकदा सरथः शम्भुः प्रेरितस्त्रिपुरे पुरा ॥ २२ ॥
 हत्वा दैत्यं शिवद्वारा त्रिपुरारिं चकार तम् ।
 सर्वे वरञ्च सर्वस्मै दातुं शम्भुः कृपानिधिः ॥ २३ ॥
 स्वयं कल्पतरुर्भूत्वा प्रतिज्ञाञ्च चकार सः ।
 वृकासुरोऽनुष्ठानञ्च कृत्वा वने वरं विभुम् ॥ २४ ॥
 दास्यामि हस्तं तन्मूर्ध्नि भस्मसाद्भवतु क्षणात् ।
 जगाद् जगतां नाथ ईप्सितं ते भविष्यति ॥ २५ ॥
 इति लब्ध्वा वरं रुद्रात् गच्छन्तं शङ्करं विभुम् ।
 हस्तं दातुञ्च तन्मूर्ध्नि प्राधावत्सवरं पुरा ॥ २६ ॥
 अतीवभीतः शम्भुश्च जगाम शरणं हरिम् ।
 भगवांश्च शिवस्यार्थे दैत्यं भस्मीचकार सः ॥ २७ ॥
 शिवं युद्धञ्च कुर्वन्तं बाणं युद्धे परा विभुः ।
 लीलया जृम्भणास्त्रेण जङ्गीभूतं चकार सः ॥ २८ ॥
 समागतं दक्षयज्ञे शम्भुं दम्बेन लीलया ।
 वारयामास भगवान् हस्तं दत्त्वा च तद्गले ॥ २९ ॥
 केदारकन्यकाद्वारा शप्तो धर्मोऽतिदैवतः ।
 बभूवातिक्रमो भीतः कुह्वामेव यथा शशी ॥ ३० ॥
 तदा तस्य च शापान्ते सत्ये पूर्णे बभूव ह ।
 त्रिपाद्बभूव त्रेतायां द्वापरे च द्विपादिति ॥ ३१ ॥
 एकपाच्च कलौ सोऽपि कलेरन्ते पुनः क्षयः ।
 षोडशांशोऽतिकृष्टश्च सस्मार चरणं विभोः ॥ ३२ ॥
 तदा सत्ययुगारम्भे परिपूर्णोऽभवत् पुनः ।
 पुनर्युगानुरोधेन क्रमेण च पुनः क्षयः ॥ ३३ ॥

यमो माण्डव्यशापेन शूद्रयोनिमवाप ह ।
 तदा पुनः शताब्दान्ते पुनः शुद्धो बभूव ह ॥ ३४ ॥
 साख्यो विमादशापेन गलत्कुष्ठी बभूव सः ।
 चन्द्रो दर्पमदेनैव जहार च गुरोः प्रियाम् ॥ ३५ ॥
 बभूव दर्पभङ्गोऽस्य यक्ष्मग्रस्तो बभूव सः ।
 सूर्यो दर्पात्तेजसश्च हन्तुं शङ्करकिङ्करम् ॥ ३६ ॥
 सुमालीत्यभिधं दैत्यं जगामाशु गिरिं प्रति ।
 अहर्निशं दीप्तिकरं कुर्वन्तं विषयं रवेः ॥ ३७ ॥
 सूर्येण भीतो दैत्यश्च शङ्करं शरणं ययौ ।
 सूर्यं दृष्ट्वा शङ्करश्च जग्राह शूलमेव च ।
 भीतो दुद्राव सूर्यश्च दृष्ट्वा तं शूलिनं मुने ॥ ३८ ॥
 जघान काश्यां शूलेन शूली काशीखरो रविः ।
 मूर्च्छां संप्राप्य शूलेन दर्पभङ्गो बभूव ह ॥ ३९ ॥
 सान्द्रान्धकारः सहसा जग्राह पृथिवीतलम् ।
 आशुतोषो महादेवो जीवयामास तत्क्षणम् ॥ ४० ॥
 तृष्टाव शङ्करं सूर्यो लज्जितोऽपि भयेन च ।
 कृत्वा तमाशिषं तृष्टो ययौ गेहं कृपानिधिः ॥ ४१ ॥
 विभुर्गुरुत्वतो दर्पं बभञ्ज लीलया पुरा ।
 निःस्वासैः प्रेरितस्यापि शिवस्य वृषभस्य च ॥ ४२ ॥
 आगच्छतश्च वकुण्ठं पृष्ठे कृत्वा शिबं पुरा ।
 द्रष्टुं समागतं भक्त्या देवं नारायणं परम् ॥ ४३ ॥
 वज्रिदर्पी भृगोः शापात् सर्वभक्षो बभूव ह ।
 गुरोः स्वभार्याहरणार्हप्यूषो बभूव ह ॥ ४४ ॥
 दुर्वाससो दर्पभङ्गो बभूव ह्यश्वरीषतः ।

सुदर्शनेन चक्रेण विष्णोर्दुर्विषहेण च ॥ ४५ ॥
 जयस्य विजयस्यापि दर्पभङ्गं चकार सः ।
 वैकुण्ठात् पतितस्यापि ब्रह्मशापच्छलेन च ॥ ४६ ॥
 वृसिंहेन हतः सोऽपि हिरण्यकशिपुयथा ।
 शूकरेण हिरण्याक्षो लीलया च रसातले ॥ ४७ ॥
 रावणः कुम्भकर्णश्च निहतो रामबाणतः ।
 जन्मान्तरे च लङ्कायां ब्रह्मणा प्रार्थितस्य च ॥ ४८ ॥
 शिशुपालो हि निहतः कृष्णबाणेन लीलया ।
 दन्तवक्रश्च सहसा परिपूर्णेऽत्र जङ्गनि ॥ ५९ ॥
 सुराणां दर्पभङ्गश्च दैत्यद्वारा चकार ह ।
 असुराणां सुरद्वारा विरोधेन परस्परम् ॥ ५० ॥
 विधिद्वारा दर्पभङ्गं भवतस्य चकार सः ।
 भवानालीनारदश्च पुरा पुत्रः प्रजापतेः ॥ ५१ ॥
 गन्धर्वश्च पितुः शापात् शूद्रीपुत्रस्ततः क्रमात् ।
 ततः पुनर्नारदश्च प्रसादादधुना विभोः ॥ ५२ ॥
 मम साध्यं विष्णुमिति कामदर्पो बभूव ह ।
 तं प्रमत्तं हरद्वारा भस्मसाच्च चकार सः ॥ ५३ ॥
 पुनः कृत्वा प्रसादन्तं जीवयामास लीलया ।
 एकान्तिकश्च तद्भक्तं स च नास्त्रं करोति ह ॥ ५४ ॥
 चकार दर्पभङ्गश्च दर्पिणी लक्ष्मणस्य च ।
 रणे शङ्करशूलिन रावणप्रेरितेन च ॥ ५५ ॥
 पुनस्तं जीवयामास रामस्य स्तवनेन च ।
 स्वयं विष्णुनविष्णोश्च ब्रह्मशापेन नारद ॥ ५६ ॥
 चकार दर्पभङ्गश्च कातेवीर्यार्जुनस्य च ।

जामदग्न्यस्य शस्त्रेणामोघेन पशुना पुरा ॥ ५७ ॥
 विप्रपुत्रस्य मरणे हरणे कृष्णयोषिताम् ।
 कर्णेन साङ्गं समरे पार्थदर्पं बभञ्ज सः ॥ ५८ ॥
 बाणस्य योषाहरणे चिच्छेद च भुजान् विभुः ।
 भृगोश्च दक्षयज्ञे च दर्पभङ्गं चकार सः ॥ ५९ ॥
 पशुरामस्य रामस्य विवाहे पथि गच्छतः ।
 बभञ्ज दर्पं समरे रामद्वारा पुरा विभुः ॥ ६० ॥
 सुमेरोः शृङ्गभङ्गश्च वायुद्वारा चकार सः ।
 समुद्राणां दर्पभङ्गं चकारागस्त्यभक्षणात् ॥ ६१ ॥
 अकाले सृष्टिहरणे तत्पुत्रमरणे पुरा ।
 कौपयुक्तस्य वायोश्च दर्पभङ्गं चकार सः ॥ ६२ ॥
 उषाहरणयात्रायां द्वारकागमने हरेः ।
 बाणस्य च गवां हेतोर्वरुणश्च शयाप सः ॥ ६३ ॥
 कलहे गङ्गाया साङ्गं वाण्या नारायणाग्रतः ।
 सरस्वतीञ्च तत्याज तस्या दर्पं बभञ्ज सः ॥ ६४ ॥
 दर्पयुक्ताञ्च दुर्गाञ्च त्यक्त्वा शम्भुर्हिमालये ।
 कामञ्च भस्मसात् कृत्वा तपसे च ययौ विभुः ॥ ६५ ॥
 लज्जामवाप सा देवी तस्या दर्पं बभञ्ज सः ।
 सा ययौ तपसे विष्णोः प्राप्तिर्हेतोः शिवस्य च ॥ ६६ ॥
 भारतं सुचिरं तस्मा देवी विष्णोर्वरेण च ।
 चकार स्वामिनं शम्भुं भगवन्तं सजातनम् ॥ ६७ ॥
 महासौभाग्ययुक्ता सा बभूव शङ्करप्रिया ।
 विश्वेषु सर्वदेवेषु पूज्या वन्द्या गुता सुरैः ॥ ६८ ॥
 दर्पयुक्ता महालक्ष्मीर्बभूव सा महामुने ।

पराभूता पुरा देवी जयेन विजयेन च ॥ ६९ ॥

प्रविशन्ती विभोर्द्वारं दत्त्वा भक्ताय वाञ्छितम् ।

निवारिता सा द्वाराच्च तेन दीवारिकेण वै ॥ ७० ॥

यदात्मनस्तिरस्कारं साभिमाना महासती ।

स्मृत्वा हरेः पादपद्मं देहं त्यक्तुं समुद्यता ॥ ७१ ॥

तदा ब्रह्मा महेशश्च विष्णुर्धर्मश्च भास्करः ।

चन्द्रश्च कामदेवश्च वैश्वानरो धनेश्वरः ॥ ७२ ॥

ऋषयो मुनयश्चैव मनवो विघ्ननाशकाः ।

महेन्द्रो वरुणश्चैव जगत्प्राणो हुताशनः ॥ ७३ ॥

समाययू रुदन्तस्ते पद्मायाः पुरतः पुरः ।

तुष्टुश्च महालक्ष्मीं मूलप्रकृतिमीश्वरीम् ॥ ७४ ॥

देवा ऊचुः ।

क्षमस्व भगवत्यम्ब क्षमाशीले परात्परे ।

शुद्धसत्त्वस्वरूपे च कोपादिपरिवर्तिते ॥ ७५ ॥

उपमे सर्वसाध्वीनां देवानां देवपूजिते ।

त्वया विना जगत्सर्वं मृततुल्यञ्च निष्फलम् ॥ ७६ ॥

सर्वमम्पत्स्वरूपा त्वं सर्वेषां सर्वरूपिणी ।

रासेश्वर्यधिदेवी त्वं त्वत्कलाः सर्वयोषितः ॥ ७७ ॥

कैलासे पार्वती त्वञ्च चीरोदे सिन्धुकन्यका ।

स्वर्गे च स्वर्गलक्ष्मीस्त्वं मर्त्यलक्ष्मीश्च भूतले ॥ ७८ ॥

वैकुण्ठे च महालक्ष्मीर्देवदेवी सरस्वती ।

गङ्गा च तुलसी त्वञ्च सावित्री ब्रह्मलोकतः ॥ ७९ ॥

कृष्णप्राणाधिदेवी त्वं गोलोके राधिका स्वयम् ।

रासे रासेश्वरी त्वञ्च हृन्दा हृन्दावने वने ॥ ८० ॥

कृष्णप्रिया त्वं भाण्डीरे चन्द्रा चन्दनकानने ।
 विरजा चम्पकवने शतशृङ्गे च सुन्दरी ॥ ८१ ॥
 पद्मावती पद्मवने मालती मालतीवने ।
 कुन्ददन्ती कुन्दवने सुशीला केतकीवने ॥ ८२ ॥
 कदम्बमाला त्वं देवी कदम्बकाननेऽपि च ।
 राजलक्ष्मी राजर्गहे गृहलक्ष्मीर्गृहे गृहे ॥ ८३ ॥
 इत्युक्त्वा देवताः सर्वे मुनयो मनवस्तथा ।
 रुरुदुर्नेम्बवदनाः शुक्ककण्ठीष्ठतालुकाः ॥ ८४ ॥
 इति लक्ष्मीस्तवं पुण्यं सर्वदेवैः कृतं शुभम् ।
 यः पठेत् प्रातरुत्थाय स वै सर्वं लभेत् ध्रुवम् ॥ ८५ ॥
 अभार्यो लभते भार्यो विजोताश्च सुतां सतीम् ।
 सुशीलां सुन्दरीं रम्यामतिसुप्रियवार्दनीम् ॥ ८६ ॥
 पुत्रपौत्रवतीं शुद्धां कुलजां कामलां वराम् ।
 अपुत्रो लभते पुत्रं वैष्णवं चिरजीविनम् ॥ ८७ ॥
 परमैश्वर्ययुक्तञ्च विद्यावन्तं यमस्त्रिणम् ।
 भ्रष्टराज्यो लभेद्राज्यं भ्रष्टशुलेभत श्रियम् ॥ ८८ ॥
 हतबन्धुलेभेद् बन्धुं धनभ्रष्टा धनं लभेत् ।
 कीर्तिहीनो लभेत् कीर्तिं प्रणिष्टाश्च लभेत् ध्रुवम् ॥ ८९ ॥
 सर्वमङ्गलदं स्तोत्रं गोकसन्तापनाशनम् ।
 हर्षानन्दकरं गण्डवर्ममोक्षसुहृत्पदम् ॥ ९० ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे भगवद्गुणवर्णने लक्ष्मी-
 स्तोत्रकथनं नाम षट्पञ्चा-
 शत्तमोऽध्यायः ।

सप्तपञ्चाशत्तमोऽध्यायः ।

नारायण उवाच ।

देवानां स्तवनं श्रुत्वा त्वङ्गा च रोदनं सती ।

उवाच सुप्रसन्ना तान् तेषां स्तोत्रेण नारद ॥ १ ॥

महालक्ष्मीरुवाच ।

त्यजामि देहं न क्रोधान्न वैराग्येण साम्प्रतम् ।

इदं हृदि समालोच्य देवास्तच्छ्रयतामिति ॥ २ ॥

यस्मिन् सदीये महति सर्वसाम्ये च निर्गुणे ।

सर्वात्मनि सदानन्दे समता लणशैलयोः ॥ ३ ॥

भ्रूमङ्गलीलया लक्ष्मोर्लक्षं स्रष्टुमलक्ष्य यः ।

भृत्ये स्त्रियां यत्समता किं कार्यं तस्य सेवया ॥ ४ ॥

तत्पत्नीनां प्रधानाहं निरस्ता द्वारिणाधुना ।

उद्धृत्य भृत्यभृत्येन परिपूर्णेन नेषिता ॥ ५ ॥

त्यज्यामि जीवनमहमसौभाग्या च स्वामिनि ।

वङ्गौ च कामनां कृत्वा यथा भद्रं भवेत् पुरा ॥ ६ ॥

या स्त्री भर्तुरसौभाग्या ससौभाग्या च सर्वतः ।

शयने भोजने तस्या न सुखं जीवनं वृथा ॥ ७ ॥

यस्या नास्ति प्रियप्रेम तस्या जन्म निरर्थकम् ।

तत् किं पुत्रे धने रूपे सम्पत्तौ यौवनेऽथवा ॥ ८ ॥

यद्भक्तिर्नास्ति कान्ते च सर्वप्रियतमे परे ।

साशुचिर्धर्महीना च सर्वकर्मविवर्जिता ॥ ९ ॥

पतिर्बन्धुर्गतिर्भर्ता दैवतं गुरुरेव च ।
 सर्वस्माच्च परः स्वामी न गुरुः स्वामिनः परः ॥ १० ॥
 पिता माता सुतो भ्राता क्लिष्टा दातुमिदं धनम् ।
 सर्वस्वदाता स्वामी च मूढानां योषितां सुराः ॥ ११ ॥
 काचिदेव हि जानाति महासाध्वी च स्वामिनम् ।
 अतिसहंशजाता च सुशीला कुलपालिका ॥ १२ ॥
 अमहंशप्रसूता या दुःशीला धर्मवर्जिता ।
 मुखदुष्टा योनिदुष्टा पतिं निन्दति कोपतः ॥ १३ ॥
 या स्त्री सर्वपरं हेष्टि पतिं विष्णुसमं गुरुम् ।
 कुम्भीपाके पचति सा यावदिन्द्राश्चतुर्दश ॥ १४ ॥
 व्रतं चानशनं दानं सत्यं पुण्यं तपश्चिरम् ।
 पतिभक्तिविहीनाया भस्मीभूतं निरर्थकम् ॥ १५ ॥
 अतः किञ्चिन्न वक्ष्यामि निष्ठुरं पतिमीश्वरम् ।
 भृत्यापराधेर्देवस्य प्राणांस्यक्ष्यामि निश्चितम् ॥ १६ ॥
 पतिदोषे महासाध्वी पतिञ्चानिष्ठुरं वदेत् ।
 यदि सोढुमशक्ता च प्राणांस्यजति धर्मतः ॥ १७ ॥
 पतिसेवा व्रतं स्त्रीणां पतिसेवा परं तपः ।
 पतिसेवा परो धर्मः पतिसेवा सुगार्चनम् ॥ १८ ॥
 पतिसेवा परं सत्यं दानतीर्थानुकीर्तनम् ।
 सर्वदेवमयः स्वामी सर्वदेवमयः शुचिः ॥ १९ ॥
 सर्वपुण्यस्वरूपश्च पतिरूपी जनार्दनः ।
 या सती भर्तुर्बलिष्ठं भुङ्क्ते पादोदकं सदा ॥ २० ॥
 तस्या दशमुपसर्गं नित्यं वाञ्छन्ति देवताः ।
 ततः सर्वाणि तीर्थानि पुनन्ति पापिनो ह्यवात् ॥ २१ ॥

इत्युक्त्वा च महासाध्वी रुरोद च मुहुर्मुहुः ।

एवाच ब्रह्मा भीतश्च भक्तिनम्रात्मकन्धरः ॥ २२ ॥

ब्रह्मावाच ।

भविष्यति न भद्रञ्च जयस्य विजयस्य ।

त्वया न शप्ती ती मूढी प्रियापराधभीतया ॥ २३ ॥

सापराधञ्च धर्मिष्ठः क्षमया नाशयेद् यदि ।

सर्वनाशो भवेत्तस्य निश्चितं मा चिरं सति ॥ २४ ॥

यदि शप्तुं न शक्तश्च न दण्डं कर्तुमीश्वरः ।

सापराधे च पुरुषे धर्मी दण्डं करोति च ॥ २५ ॥

सर्वं क्षमस्व हे मातर्गच्छ गच्छ प्रियान्तिकम् ।

माञ्च त्वत्स्वामिनो भक्तं नियोज्य स्थाष्टकर्मणि ॥ २६ ॥

इत्युक्त्वा तां पुरस्कृत्वा सार्धं देवैर्मनीन्द्रकैः ।

शीघ्रं जगाम वैकुण्ठं वैकुण्ठे स्तोतुमाश्वरः ॥ २७ ॥

तत्र गत्वा जगन्नाथं तुष्टाव कमलासनः ।

चतुर्वक्त्रैश्चतुर्वक्त्रैश्चतुर्वेदविदां गुरुम् ॥ २८ ॥

ब्रह्मणः स्तवनं श्रुत्वा दृष्ट्वा लक्ष्मीं पुरःसराम् ।

रुदन्तीं नम्रवदनामुवाच कमलापतिः ॥ २९ ॥

श्रीभगवानुवाच ।

सर्वं जानामि सर्वज्ञः सर्वात्मा सर्वपालकः ।

सर्वशास्ता च सर्वादिकारणं कमलोद्भव ॥ ३० ॥

भक्ते कलत्रे बन्धौ च सर्वत्र समतां मम ।

विशेषतोऽतिमद्भक्तः कलत्रात्पर एव च ॥ ३१ ॥

मद्भक्तौ तव पुत्रौ च द्वारपालौ दुरन्तकौ ।

क्षम मामपराधञ्च तयोश्च भक्तिपूर्वयोः ॥ ३२ ॥

मङ्गक्तिपूर्णी बलवान् दैत्येभ्यो न विभेति च ।
 रक्षितो मम चक्रेण भक्तिमाध्वीकदुर्मदः ॥ ३३ ॥
 इत्युक्त्वा जगतां नाथो लक्ष्मीं कृत्वा स्ववक्षसि ।
 समानीय द्वारपालं तमुवाचेदमेव च ॥ ३४ ॥
 मा भैर्वत्स सुखं तिष्ठ भयं किं ते मयि स्थिते ।
 मङ्गक्तानाञ्च कः शास्ता गच्छ वत्सात्मनः पदम् ॥ ३५ ॥
 इत्युक्त्वा भगवांस्तत्र विरराम महामुने ।
 ययुर्देवाश्च स्वस्थानं प्रणम्य जगदीश्वरम् ॥ ३६ ॥
 नारायणवचः श्रुत्वा द्वारपाल उवाच तम् ।
 पुलकाश्रितसर्वाङ्गो भक्तिनम्रात्मकन्धरः ॥ ३७ ॥

जय उवाच ।

नाहं विभेमि देवांश्च लक्ष्मीं मुनिगणांस्तथा ।
 त्वदीयचरणाभोजध्यानैकतानमानसः ॥ ३८ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे वैराग्यमोचनं नाम
 सप्तपञ्चाशत्तमोऽध्यायः ।

अष्टपञ्चाशत्तमोऽध्यायः ।

श्रीनारायण उवाच ।

बभूव दर्पः पृथ्वाश्च सर्वाधाराहमेव च ।
 पृथुद्वारा च तद्दर्पं जघान चैव तत्प्रभुः ॥ १ ॥
 बभूव दर्पः सावित्र्या वेदमाताहमेव च ।
 काले चकार तस्याश्च सपुत्राया अदर्शनम् ॥ २ ॥
 बभूव दर्पो गङ्गाया अहं निर्वाणदेति च ।
 जङ्गद्वारा च तद्दर्पं जहार जगतां पतिः ॥ ३ ॥
 जहार मनसादर्पं दुर्माद्वारा पुरा मुने ।
 विरजोपगतं कृष्णं भर्त्सयामास कोपतः ॥ ४ ॥
 प्रविशन्तं रासगृहं गोपीभिर्विनिवारितम् ।
 दीवारिकाभिर्वेत्तैश्च ताडितं तच्च दर्पतः ॥ ५ ॥
 सुदान्ना निजभक्तेन राधा शप्ता बभूव ह ।
 देवेन सहसा ध्वस्ता गोलोकादागता धराम् ॥ ६ ॥
 वृषभानुस्त्रियां जाता कलावत्याश्च नारद ।
 कृष्णस्तदनुरोधेन कंसभीतिच्छलेन च ॥ ७ ॥
 समागतो नन्दमेहं तेनाहं नन्दनन्दनः ।
 सुदान्नः शापविच्छेदपालनार्थं जगत्पतिः ॥ ८ ॥
 पुनर्जगाम मथुरामित्याह कमलोद्भवः ।
 अस्याः परमभिप्रायं को वा जानाति नारद ॥ ९ ॥
 कथं जातः समायातो मथुरायाश्च गोकुलम् ।
 इत्येवं कथितं सर्वमपरं श्रूयतामिति ॥ १० ॥

यथा जगाम मधुरां नन्दात् स नन्दनन्दनः ।
 शोकं नन्दो यशोदा च यथा सम्पाप देवतः ॥ ११ ॥
 यथा गोपाश्च गोप्यश्च गावो वृन्दावने वने ।
 वने वने वा वन्यास्ते वन्या जानन्ति किञ्चन ॥ १२ ॥
 वनं रम्यं वन्यपदमपि त्यक्त्वा वने वने ।
 श्मशाने वाश्मशाने वा बभ्राम भामिनी मुने ॥ १३ ॥
 ग्रामं त्यक्त्वा च बभ्राम चेतनाचेतना क्षणम् ।
 क्षणेन वर्जिता सा च प्रार्थयन्ती प्रतीक्षणम् ॥ १४ ॥
 क्षणं क्षणं सा श्वसन्ती चेतनं कुर्वती क्षणम् ।
 क्षणं विशन्ती तल्पे च क्षणमुत्थाय तिष्ठति ॥ १५ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे अष्टपञ्चाशत्तमोऽध्यायः ।

एकोनषष्टितमोऽध्यायः ।

श्रीनारायण उवाच ।

इत्येवं कथितं सर्वं सर्वेषां दर्पभञ्जनम् ।
 इन्द्रस्य दर्पभङ्गश्च विस्तारेण निशामय ॥ १ ॥
 इन्द्रो दर्पात् सभायाञ्च रत्नसिंहासनाहरात् ।
 नात्तस्थौ स्वगुरुं दृष्ट्वा ब्रह्मिष्ठश्च वृहस्पतिम् ॥ २ ॥
 गुरुर्जगामातिरुष्टः स्वापमाने समत्सरः ।
 तथापि कृपया धर्मी स्नेहाच्च न शशाप तम् ॥ ३ ॥

विना शपेन तद्वर्षसूचीभूतो बभूव ह ।
 अन्येष्वेव शपेद्वर्मात् प्रेम्णा वा चाति किल्बिषम् ॥ ४ ॥
 तथापि तच्च फलति धर्मस्तं हन्ति नारद ।
 योयं हिंस्तं सापराधं शपेत्कोपेन धार्मिकः ॥ ५ ॥
 विनाशः सापराधस्य धर्मो नष्टश्च धर्मिणः ।
 तेनाधर्मेण शक्तस्य ब्रह्महत्या बभूव ह ॥ ६ ॥
 भीतस्यक्ता स्वराज्यञ्च प्रययौ स सरोवरम् ।
 सरसः पद्मसूत्रे च निवासञ्च चकार सः ॥ ७ ॥
 गन्तुं न शक्ता हत्या च पुण्यं विष्णुसरोवरम् ।
 श्रेष्ठं भारतवर्षे च तपस्थानं तपस्विनाम् ॥ ८ ॥
 तदेव पुष्करं तीर्थं प्रवदन्ति पुराविदः ।
 राज्यभ्रष्टं हरिं दृष्ट्वा हरिभक्तो नराधिपः ॥ ९ ॥
 बलाज्जहार तद्राज्यं नहुषो नाम धार्मिकः ।
 दृष्ट्वा शचीं वरारोहासनपत्याञ्च सुन्दरीम् ॥ १० ॥
 स्वर्गगङ्गाञ्च गच्छन्तीं हृदयेन विदूयता ।
 नवयौवनसम्पर्का रत्नालङ्कारभूषिताम् ११ ॥
 सुकोमलां तां सुदतीं वदन्तीञ्च महासतीम् ।
 मूर्च्छां सम्प्राप राजेन्द्रः कामेन यौवनेन च ॥ १२ ॥
 उवाच तत्पुरःस्थित्वा सुविनीतश्च दासवत् ।

नहुष उवाच ।

धातुर्गतिर्विचित्राहो न बोध्या च सतामपि ।
 ईदृशी स्त्री भगवत्स्य लुब्धस्य परयोषिति ।
 ईदृशी सुन्दरी यस्य परभार्यासु तन्मनः ॥ १४ ॥
 यस्या अग्रे च का रक्षा कीर्षणी का तिष्ठोत्तमा ।

का वा मेना घृताची वा रत्नमाला कलावती ॥ १५ ॥

कालिका सुन्दरी भद्रावती चम्पावती तथा ।

एताश्चाप्सरसश्चास्याः कलां नार्हन्ति षोडशीम् ॥ १६ ॥

इमां विहाय मूढोऽन्यां कथं गच्छति मन्दधीः ।

अस्माकं योषितो याश्च चेटीतुल्याश्च निश्चितम् ॥ १७ ॥

मां भजस्व वरारोहे सुप्रीता भव किङ्करम् ।

यथा राधा च गोलोके कृष्णवत्सि राजते ॥ १८ ॥

वैकुण्ठोरसि वैकुण्ठे यथा लक्ष्मीः सरस्वती ।

ब्रह्मलोके च ब्रह्माणी यथैव ब्रह्मवत्सि ॥ १९ ॥

यथा मूर्तिर्महासाध्वी धर्मवत्तः स्थलस्थिता ।

पातालतललक्ष्मीर्वा यथैवानन्तवत्सि ॥ २० ॥

यथा पुष्टिर्गणेशे च देवसेना च कार्तिके ।

वरुणे वरुणानी च यथा स्वाहा हुताशने ॥ २१ ॥

यथा रतिः कामदेवे यथा संज्ञा दिनेश्वरे ।

वायोः पत्नी यथा वायौ यथा चन्द्रे च रोहिणी ॥ २२ ॥

यथादितिर्देवमाता तव श्वश्रूश्च कश्यपे ।

यथा हिमालये मेना पितृकन्या च मानसी ॥ २३ ॥

लोपामुद्रा यथागस्थे यथा तारा वृहस्पतौ ।

कर्दमे देवहूती च वशिष्ठेऽरुन्धती यथा ॥ २४ ॥

मनौ च शतरूपेव दमयन्ती नले यथा ।

तथा भव त्वं सौभाभ्या मम वत्सि सुन्दरि ॥ २५ ॥

लीलया च सहस्रेन्द्रान् क्लृप्तुं शक्तोऽहमीश्वरः ।

नारी वाञ्छति जारश्च स्वामिनो बलवत्तरम् ॥ २६ ॥

सुमेरुगिरिकूटे च दुर्गमेऽतिरहःस्थले ।

अथवामलये रम्ये रम्ये चन्दनवार्युना ॥ २७ ॥
 विश्वश्रुके सुरसने किंवा नन्दनकानने ।
 निकटे शतशृङ्गस्य पुष्पभद्रानदीतटे ॥ २८ ॥
 गोदावरीतीरनीरे समीपे शीतवायुना ।
 चम्पावतीनदीतीरे रम्ये चम्पककानने ॥ २९ ॥
 श्मशानेऽतिश्मशाने च रम्येऽतिनिर्जने वने ।
 शैले शैलेऽतिरहसि कन्दरे कन्दरे वने ॥ ३० ॥
 द्वीपे द्वीपे दुर्गदुर्गे नद्यां नद्यां नदे नदे ।
 समुद्रपुलिने रम्ये सर्वजन्तुविवर्जिते ॥ ३१ ॥
 विदग्धाया विदग्धेन सङ्गमो निर्जने सुखः ।
 पुष्पचन्दनशय्यायां पुष्पचन्दनचर्चिते ॥ ३२ ॥
 मां गृहीत्वा कुरु रतिं पुष्पचन्दनचर्चितम् ।
 ब्रह्मणश्च वरेर्देवी जरामृत्युविवर्जितम् ॥ ३३ ॥
 मां कुरुष्व पतिं भद्रे नित्यं सुस्थिरयौवनम् ।
 सुवेशं सुन्दरं धीरं कामशास्त्रविशारदम् ॥ ३४ ॥
 शरत्पार्वणचन्द्रास्यं चन्द्रवंशसमुद्भवम् ।
 आगतामुर्वशीं मद्यां त्यक्तवन्तश्च दाचतीम् ॥ ३५ ॥
 न मे सृष्ट्वा परस्त्रीषु त्वां दृष्ट्वा लोलुपं मनः ।
 त्यक्त्वा मया स्वभार्याश्च रत्नभूषणभूषिताः ॥ ३६ ॥
 अथवा रक्षिताः सर्वा दासीः कृत्वा वरानने ।
 रत्नेन्द्रसारां मालां ते दास्यामि वरुणस्य च ॥ ३७ ॥
 निजित्य वरुणं युद्धे ब्रह्मास्त्रं प्रतिरजसा ।
 वज्रिशङ्खं वस्त्रयुगं जित्वा वरुणं सुदुर्बलम् ॥ ३८ ॥
 दास्याम्यथैव ते देवि वियोज्यं मां नियोजय ।

मणीन्द्रसारनिर्माणमकराकारकुण्डले ॥ ३८ ॥
 दास्यामि देवान्निर्मित्य देवमातुष सुन्दरि ।
 करभूषणयुग्मञ्चात्यमूल्यरत्ननिर्मितम् ॥ ४० ॥
 दास्याम्यद्यैव रोहिण्याश्चन्द्रं जित्वातिदुर्लभम् ।
 यक्ष्यस्तमतिक्रयं ममैव पूर्वपूरुषम् ॥ ४१ ॥
 विना युद्धेन भीतो मां कृपया वा प्रदास्यति ।
 अत्यरत्नविनिर्माणं कणश्चास्त्रीरयुग्मकम् ॥ ४२ ॥
 दास्याम्यद्यैव पार्वत्या भिक्षां कृत्वा महेश्वरम् ।
 आशुतोषं सुतिवशं भक्तेश्च कृपामयम् ॥ ४३ ॥
 सर्वसम्पत्तिदातारं परं कल्पतरुं शुभे ।
 अमूल्यरत्ननिर्माणकेयुरयुगलं प्रिये ॥ ४४ ॥
 दास्यामि तेऽद्य गङ्गाया युद्धं कृत्वा सुदुर्लभम् ।
 बहुलीयुगलं चारु सूर्यपद्मम् मनोहरम् ॥ ४५ ॥
 सद्रत्नसारनिर्माणं दास्याम्यद्य सुशोभने ।
 अमूल्यरत्ननिर्माणं दर्पणञ्चातिनिर्मलम् ॥ ४६ ॥
 दास्यामि ते कामपद्मम् कामं जित्वा च लीलया ।
 क्रीडाकमलमस्त्रानं कमलायाश्च सुन्दरि ॥ ४७ ॥
 भिक्षां कृत्वा च दास्यामि सुत्वा च कमलापतिम् ।
 अङ्गुलीयकरत्नानि विश्वेषु दुर्लभानि च ॥ ४८ ॥
 सावित्र्याश्च प्रदास्यामि कृत्वा च ब्रह्मणस्तथा ।
 स्वयं गीतं प्रगायन्तीं मूर्च्छनाश्रुतिसंयुताम् ॥ ४९ ॥
 वाणीवीणां प्रदास्यामि कृत्वा नारायणव्रतम् ।
 रत्नपाशकसञ्चयं विश्वकर्मविनिर्मितम् ॥ ५० ॥
 कुवेरपद्मम् दास्यामि पादाङ्गुलिविभूषणम् ।

इत्येवमुक्त्वा नहुवः पपात तत्पदाम्बुजे ॥ ५१ ॥

उवाच तं शची व्रता राजमार्गगतं नृपम् ॥ ५१ ॥

उत्थाप्य तं करे धृत्वा शुष्ककण्ठीष्ठतालुका ।

स्मारं स्मारं पदाभ्योर्जं महासाध्वी हरेर्गुरोः ॥ ५२ ॥

शच्युवाच ।

शृणु वत्स महाराज हे तात भयैभञ्जन ! ।

भयत्राता च राजा च सर्वेषां पालकः पिता ॥ ५३ ॥

भ्रष्टश्रीश्च महेन्द्रोऽयं त्वच्च स्वर्गे नृपोऽधुना ।

यो राजा स पिता पाता प्रजानामेव निश्चितम् ॥ ५४ ॥

गुरुपत्नी राजपत्नी देवपत्नी तथा बधूः ।

पित्रोः स्वसा शिष्यपत्नी भृत्यपत्नी च मातुली ॥ ५५ ॥

पितृपत्नी भ्रातृपत्नी श्वश्रूश्च भगिनी सुता ।

गर्भधात्रीष्टदेवी च पुंसः षोडश मातरः ॥ ५६ ॥

त्वं नरो देवभार्याहं माता ते वेदसम्भता ।

गच्छ वत्सादिति रन्तुं यदि चेच्छसि मातरम् ॥ ५७ ॥

सर्वेषां निष्कृतिश्चास्ति न वत्स ! मातृगामिनाम् ।

कुम्भीपाके ते पचन्ति यावद्वै ब्रह्मणो वयः ॥ ५८ ॥

ततो भवन्ति क्लमयः वेश्यायोनिषु कल्पकान् ।

ततश्च कुष्ठिनो क्लेष्ठा भवन्ति सप्तजन्मसु ॥ ५९ ॥

नास्त्येव निष्कृतिस्तेषामित्याह कमलोद्भवः ।

एवं विट्क्षत्रशूद्राणां ब्राह्मणीगमने नृप ॥ ६० ॥

वेदेषु निष्कृतिर्नास्ति चेत्याङ्गिरसभाषितम् ।

स्वर्गसम्पत्तिभोगश्च सुखं संसारिणां ध्रुवम् ॥ ६१ ॥

सुसुक्ष्माश्च मोक्षश्च तपश्चैव तपस्विनाम् ।

ब्राह्मणानाञ्च ब्राह्मण्यं मुनीनां मौनमेव च ॥ ६२ ॥
 वेदाभ्यासो वैदिकानां कवीनां काव्यवर्णनम् ।
 विष्णुदास्यं वैष्णवानां विष्णुभक्तिरसं परम् ॥ ६३ ॥
 विष्णुभक्तिं विना नैव मुक्तिं वाञ्छन्ति वैष्णवाः ।
 मलाब्धेषु च क्लेदेषु दुर्गन्धिनिलयेषु च ॥ ६४ ॥
 साधूनां किं सुखं साधो स्त्रीणां योनिषु मां वद ।
 कुलप्रदीपे राजेन्द्र राज्ञां मण्डलवर्त्तिनाम् ॥ ६५ ॥
 लब्धञ्च भारते जन्म पुण्येन बहुजन्मनाम् ।
 पद्मानां चन्द्रवंश्यानां नृपाणां दीप्तिहेतवे ॥ ६६ ॥
 त्वमाविरासीस्तेजस्वी ग्रीष्ममध्याह्नभास्करः ।
 सर्वेषामाश्रयमाणाञ्च स्वधर्मश्च यशः परम् ॥ ६७ ॥
 स्वधर्महीना नरके पतन्ति मूढचेतसः ।
 ब्राह्मणस्य स्वधर्मश्च त्रिसन्ध्यमर्चनं हरेः ॥ ६८ ॥
 तत्पादोदकनैवेद्यभक्षणञ्च सुधाधिकम् ।
 अन्नं विष्टा जलं मूत्रमनिवेद्यं हरैर्नृप ॥ ६९ ॥
 भवन्ति शूकराः सर्वे ब्राह्मणा यदि भुञ्जते ।
 आजीवं भुञ्जते विप्रा एकादश्यां न भुञ्जते ॥ ७० ॥
 कृष्णजन्मदिने चैव शिवरात्रौ सुनिश्चितम् ।
 तथा रामनवम्याञ्च यत्नतः पुण्यवासरे ॥ ७१ ॥
 ब्राह्मणानां स्वधर्मश्च कथितो ब्रह्मणा नृप ।
 व्रतं पतिव्रतानाञ्च पतिसेवा परं तपः ॥ ७२ ॥
 यथा पुत्रः परपतिरेष धर्मश्च योषिताम् ।
 पालयन्ति यथा भूपाः प्रजाः पुत्रानिवीरसान् ॥ ७३ ॥
 प्रजाः स्त्रियञ्च पश्यन्ति राजानो मातरं यथा ।

यज्ञं कुर्वन्ति विष्णोश्च सेवनं देवविप्रयोः ॥ ७४ ॥
 निवारणञ्च दुष्टानां शिष्टानां प्रतिपालनम् ।
 इति धर्मः क्षत्रियाणां कथितो ब्रह्मणा पुरा ॥ ७५ ॥
 बाणिज्यञ्चैव वैश्यानां स्वधर्मो धर्मसञ्चयः ।
 शूद्राणां विप्रसेवा च परो धर्मो विधीयते ॥ ७६ ॥
 सर्वन्यासो हरो भूप धर्मः सत्र्यासिनां ध्रुवम् ।
 रत्नैकवासा दण्डी च विभर्ति मृत्कमण्डलुम् ॥ ७७ ॥
 सर्वत्र समदर्शी च स्मरेन्नारायणं सदा ।
 करोति भ्रमणं नित्यं गेहे गेहे न तिष्ठति ॥ ७८ ॥
 विद्यामन्त्रञ्च कस्मैचिन्न ददाति च लोभतः ।
 करोति नाश्रमं भिक्षुः करोति नान्यवासनाम् ॥ ७९ ॥
 करोति नान्यसङ्गञ्च निर्मोहः सङ्गवर्जितः ।
 न स्वादुभुङ्क्ते लोभाच्च स्त्रीमुखं न हि पश्यति ॥ ८० ॥
 न वाञ्छितं भक्ष्यवस्तु याचते गृहिणं व्रती ।
 इति सत्र्यासिनां धर्ममित्याह कमलोद्भवः ॥ ८१ ॥
 इति ते कथितं पुत्र गच्छ वत्स यथासुखम् ॥ ८२ ॥
 इत्युक्त्वा च महेन्द्राणी विरराम च वर्त्मनि ।
 उवाच नहुषो राजा शचीं वक्रप्रकन्धरः ॥ ८३ ॥

नहुष उवाच ।

त्वया यत् कथितं देवि सर्वं तत्तु विपर्ययम् ।
 यथार्थधर्मं वेदोक्तं निबोध कथयामि ते ॥ ८४ ॥
 कर्मणां फलभोगश्च सर्वेषां सुरसुन्दरि ।
 नैव स्वर्गे न पाताले नान्यद्वीपे श्रुतो श्रुतम् ॥ ८५ ॥
 कृत्वा शुभाशुभं कर्म पुण्यक्षेत्रे च भारते ।

अन्यत्र तत्फलं भुङ्क्ते कर्मी कर्मनिबन्धनात् ॥ ८६ ॥
 हिमालयादासमुद्रं पुण्यक्षेत्रञ्च भारतम् ।
 श्रेष्ठं सर्वस्थलानाञ्च मुनीनाञ्च तपःस्थलम् ॥ ८७ ॥
 तत्र लब्ध्वा जन्म जीवी बञ्चितो विष्णुमायया ।
 शश्वत्करोति विषयं विहाय सेवनं हरेः ॥ ८८ ॥
 कृत्वा तत्र महत् पुण्यं स्वर्गं गच्छति पुण्यवान् ।
 गृहीत्वा सर्गकन्याश्च चिरं स्वर्गे प्रमोदते ॥ ८९ ॥
 स्वर्गमागच्छति नरो विहाय मानवीं तनुम् ॥ ९० ॥
 स्वशरीरेणागतोऽहं मत्पुण्यं पश्य सुन्दरि ।
 अनेकजन्मपुण्येन चागतो स्वर्गमीप्सितम् ॥ ९१ ॥
 ततः किं केन पुण्येन दर्शनं मे त्वया सह ।
 न हि कर्मस्थलमिदं स्वभोगस्थलमेव हि ॥ ९२ ॥
 भोगस्थले भोगवस्तु न हि त्यक्तुं प्रशस्यते ।
 भावानुरक्ता रसिका भोग्या त्वं भोगिनामिह ॥ ९३ ॥
 द्रव्यमस्वामिकं भोग्यं सुखं त्यजति मन्दधीः ।
 अविरोधसुखत्यागी पशुरेव न संशयः ॥ ९४ ॥
 गच्छ कान्ते गृहं गत्वा कुरु तल्पं मनोहरम् ।
 रमणीयञ्च रहसि वरं रतिकरं परम् ॥ ९५ ॥
 त्यज द्वैधञ्च मनसो निश्चितं वरवर्णिनि ।
 वरानने मया सार्द्धं सोदृष्ट्व वरमन्दिरे ॥ ९६ ॥
 अमूल्यरत्नमालाञ्च मणिराजविराजिताम् ।
 भिक्षां कृत्वा च दास्यामि लक्ष्मीवक्षसि शोभिताम् ॥ ९७ ॥
 मणिश्चानन्तशिरसः सर्वेषामतिदुर्लभम् ।
 दुष्प्राप्यं त्रिषु लोकेषु तुभ्यं दास्यामि सुन्दरि ॥ ९८ ॥

मणिरत्नं कौसुमञ्च यन्मारायणवत्तसि ।

मिच्छां कृत्वा तु दास्यामि कृत्वा नारायणव्रतम् ॥८८॥

चन्द्रशेखरमीलेष्व यदृष्टं चन्द्रभूषणम् ।

जरामृत्युव्याधिहरं शान्तं क्रीडाकरं वरम् ॥ १०० ॥

अतीव विश्वदुष्प्राप्यं विश्ववन्द्यञ्च सुन्दरम् ।

विश्वनाथव्रतं कृत्वा तुभ्यं दास्यामि निश्चितम् ॥१०१॥

दास्यामि ते श्रीसूर्यस्य मणिश्रेष्ठं स्यमन्तकम् ।

भक्त्या सूर्यव्रतं कृत्वा त्रिषु लोकेषु दुर्लभम् ॥ १०२ ॥

अष्टौ भारान् सुवर्णञ्च यश्च नित्यं प्रसूयते ।

जरामृत्युहरश्चैव परं क्रीडाकरं प्रिये ॥ १०३ ॥

अमूल्यरत्ननिर्माणं पात्ररत्नं मनोरमम् ।

सन्ततं मधुपूर्णञ्च दास्यामि मदनस्य च ॥ १०४ ॥

अमूल्यरत्ननिर्माणं सूर्यतुल्यञ्च तेजसा ।

नानाचित्रविचित्राढ्यं निर्माणमीश्वरेच्छया ॥ १०५ ॥

निर्मलं मण्डलाकारं मणिराजविराजितम् ।

हस्तलक्षपरिमितं चतुरस्रञ्च सुन्दरि ॥ १०६ ॥

पद्मापद्मासनं श्रेष्ठं प्रेष्ठं तस्याः सुदुर्लभम् ।

ध्रुवं तुभ्यं प्रदास्यामि कृत्वा पद्मालयाव्रतम् ॥१०७॥

इत्येवमुक्त्वा नहुषः कृत्वा वर्त्म निरोधनम् ।

पुनः पपात चरणे महेन्द्राण्या मुहुर्मुहुः ॥ १०८ ॥

नृपस्य वचनं श्रुत्वा शुष्ककण्ठीष्ठतालुका ।

तमुवाच महेन्द्राणी स्मारं स्मारं गुरुं हरिम् ॥ १०९ ॥

अच्युवाच ।

अचेतनस्य मूढस्य कार्याकार्यमजानतः ।

श्रीश्याम्यद्य कतिविधां कथां कामातुरस्य च ॥ ११० ॥

मधुमत्तः सुरामत्तः काममत्तो विचेतनः ।

मृत्युं न गणयेत्कामी कामेन हृतमानसः ॥ १११ ॥

त्यज मामद्य हे मत्त मातृतुल्यां रजस्वलाम् ।

ऋतोः प्रथमो दिवसो ह्यद्य हे नृप मे ध्रुवम् ॥ ११२ ॥

प्रथमे दिवसे स्त्री च चाण्डाली सा रजस्वला ।

द्वितीये दिवसे स्नेच्छा तृतीये रजकी तथा ॥ ११३ ॥

शुद्धा भर्तुश्चतुर्थेऽङ्गि न शुद्धा दैवपैत्रयोः ।

असत्शूद्रा समा सा च तद्दिने च परं प्रति ॥ ११४ ॥

प्रथमे दिवसे कान्तां यो हि गच्छेद्रजस्वलाम् ।

ब्रह्महत्याचतुर्थां लभते नात्र संशयः ॥ ११५ ॥

स पुमान्न हि कर्माह्नी दैवे पैत्रे च कर्मणि ।

अधमः स च सर्वेषां निन्दितश्चायशस्करः ॥ ११६ ॥

द्वितीये दिवसे नारीं यो व्रजेच्च रजस्वलाम् ।

कामतः परिपूर्णश्च गोहत्यां लभते ध्रुवम् ॥ ११७ ॥

आजोवनं नाधिकारी पितृविप्रसुरार्चने ।

अमनुष्योऽयशस्यः स्यादित्याङ्गिरसभाषितम् ॥ ११८ ॥

तृतीये दिवसे जायां यो हि गच्छेद्रजस्वलाम् ।

स मूढो भ्रूणहत्याश्च लभते नात्र संशयः ॥ ११९ ॥

पूर्ववत् पतितः सोऽपि न चार्हः सर्वकर्मसु ।

असत्शूद्रा चतुर्थेऽङ्गि न गच्छेत्तां विचक्षणः ॥ १२० ॥

यदि मां मातरं मूढ गृहिर्थासि बलेन च ।

ऋतावतीति दिवसे गमनञ्च करिष्यसि ॥ १२१ ॥

शच्याश्च वचनं श्रुत्वा प्रहस्य नहुषस्तथा ।

उवाच मधुरं शान्तः शक्रकान्ताश्च सुव्रताम् ॥ १२२ ॥
 देवपत्नीः सदा शुद्धा तथ्यूनं मानवं प्रति ।
 शयने भोजने देवी नाशुद्धा मानवं प्रति ॥ १२३ ॥
 रत्नस्वलायाः सम्भोगे कर्मक्षेत्रे च भारते ।
 त्वयोक्तञ्च भवेत् पापं नात्र दुर्गे च सुन्दरि ॥ १२४ ॥
 कर्मक्षेत्रेऽपि तत्कर्म यद्वेदोक्तं शुभाशुभे ।
 न भवेद्वैष्णवानाञ्च ज्वलतां ब्रह्मतेजसा ॥ १२५ ॥
 यथा प्रदीप्ते वज्रौ च शुष्काणि च तृणानि च ।
 भवन्ति भस्मीभूतानि तथा पापानि वैष्णवे ॥ १२६ ॥
 वज्रिसूर्यब्राह्मणेभ्यस्तेजीयान् वैष्णवः सदा ।
 रक्षितो विष्णुचक्रेण स्वतन्त्रो मत्तकुञ्जरः ॥ १२७ ॥
 न विचारो न भोगश्च वैष्णवानां स्वकर्मणाम् ।
 लिखितं सान्नि कौथुम्यां कुरु प्रश्नं ब्रह्मस्यतिम् ॥ १२८ ॥
 अस्मांश्च सर्वे जानन्ति चन्द्रवंश्यांश्च वैष्णवान् ।
 देवमन्यं न सेवन्ते चन्द्रवंश्या हरिं विना ॥ १२९ ॥
 सदंशप्रभवो यो हि ब्राह्मणः क्षत्रियोऽथवा ।
 विष्णुमन्त्रं न गृह्णाति वञ्चितो विष्णुमायया ॥ १३० ॥
 को वा मन्त्रश्च के देवा न हि शास्ता यमो मम ।
 सर्वान् शास्तुं समर्थोऽहं ब्रह्मविष्णू शिवं विना ॥ १३१ ॥
 शय्यां कुरु गृहं गत्वा शीघ्रं यास्यामि ते गृहम् ।
 ऋतुपापं मयि भवेत्तव किं गच्छ शोभने ॥ १३२ ॥
 इत्युक्त्वा नहुषो राजा प्रफुल्लवदनेक्षणः ।
 रत्नयानं समारुह्य ययौ नन्दनकाननम् ॥ १३३ ॥
 न ययौ सः शची गेहं प्रजगाम गुरोर्गृहम् ।

गत्वा कुशासनस्थश्च ददर्श च बृहस्पतिम् ॥ १३४ ॥
 तारासेवितपादाङ्गं ज्वलन्तं ब्रह्मतेजसा ।
 जपमालाकरं शशज्जपन्तं कृष्णमीषितम् ।
 परमं परमानन्दं परमात्मानमीश्वरम् ॥ १३५ ॥
 निर्गुणश्च निरीहश्च स्वतन्त्रं प्रकृतेः परम् ।
 स्वेच्छामयं परं ब्रह्म भक्तानुग्रहविग्रहम् ॥ १३६ ॥
 तमानन्दाश्रुनेत्रञ्च ननाम शिरसा भुवि ।
 रुदन्ती साश्रुनेत्रा सा मज्जन्ती भक्तिसागरे ॥ १३७ ॥
 शोकार्णवे निमज्जन्ती हृदयेन विदूयता ।
 तुष्टां व भीता स्वगुरुं ब्रह्मिष्ठश्च कृपानिधिम् ॥ १३८ ॥

शच्युवाच ।

रक्ष रक्ष महाभाग मां भीतां शरणागताम् ।
 त्वमीश्वरः स्वदासीञ्च निमग्नां शोकसागरे ॥ १३९ ॥
 अनीश्वरश्चेश्वरो वा बलवान् वा सुदुर्बलः ।
 स्वशिष्यभार्यां पुत्राञ्च शासितुञ्च सदा क्षमः ॥ १४० ॥
 दूरीभूतः स्वराज्याच्च स्वशिष्यश्च कृतस्त्वया ।
 शान्तिर्वर्भव दोषस्य चाधुना निग्रहं कुरु ॥ १४१ ॥
 अनाथां सर्वशून्यां मां शून्यां ताममरावतीम् ।
 सम्प्रतश्शून्यमाश्रमं मे पश्य रक्ष कृपानिधे ॥ १४२ ॥
 दस्युग्रस्ताच्च मां रक्ष देशं किङ्करमानय ।
 दत्त्वा चरणरेणून् तं शुभाशीर्वचनं कुरु ॥ १४३ ॥
 सर्वेषाञ्च गुरुणाञ्च जन्मदाता परो गुरुः ।
 पितुः शतगुणा माता पूज्या वन्द्या गरीयसी ॥ १४४ ॥
 विद्यादाता मन्त्रदाता ज्ञानदो हरिभक्तिदः ।

पूज्यो वन्द्यश्च सेव्यश्च मातुः शतगुणो गुरुः ॥ १४५ ॥
 मन्त्राद्युद्गीरणैव गुरुरित्युच्यते बुधैः ।
 अन्यो वन्द्यो गुरुरयमन्यश्चारोपितो गुरुः ॥ १४६ ॥
 अज्ञानतिमिरान्धस्य ज्ञानाञ्जनशलाकया ।
 चक्षुरुन्मीलितं येन तस्मै श्रीगुरवे नमः ॥ १४७ ॥
 अदीक्षितस्य मूर्खस्य निष्कृतिर्नास्ति निश्चितम् ।
 सर्वकर्मस्वनर्हस्य नरके तत्पशोः स्थितिः ॥ १४८ ॥
 जन्मदातान्नदाता च मातान्ये गुरवस्तथा ।
 पारं कर्तुं न शक्तास्ते घोरसंसारसागरे ॥ १४९ ॥
 विद्यामन्त्रज्ञानदाता निपुणः पारकर्मणि ।
 स शक्तः शिष्यमुद्धर्तुमीश्वरश्चेश्वरात् परः ॥ १५० ॥
 गुरुर्विष्णुर्गुरुर्ब्रह्मा गुरुर्देवो महेश्वरः ।
 गुरुर्धर्मो गुरुः शेषः सर्वात्मा निर्गुणो गुरुः ॥ १५१ ॥
 सवतीर्थ्याश्चमस्यैव सर्वदेवाश्च यो गुरुः ।
 सर्वदेवस्वरूपश्च गुरुरूपी हरिः स्वयम् ॥ १५२ ॥
 अंभीष्टदेवे रुष्टे च गुरुः शक्तो हि रक्षितुम् ।
 गुरौ रुष्टेऽभीष्टदेवो न हि शक्तश्च रक्षितुम् ॥ १५३ ॥
 सर्वे ग्रहाश्च यं रुष्टा रुष्टाश्च देवब्राह्मणाः ।
 तमेव रुष्टो भवति गुरुरेव हि दैवतः ॥ १५४ ॥
 न गुरोश्च प्रियश्चात्मा न गुरोश्च प्रियः सुतः ।
 धनं प्रियश्च न गुरोर्न च भार्या प्रिया तथा ॥ १५५ ॥
 न गुरोश्च प्रियो धर्मो न गुरोश्च प्रियं तपः ।
 न गुरोश्च प्रियं सत्यं न पुण्यञ्च गुरोः परम् ॥ १५६ ॥
 गुरोः परो न शास्ता च न हि बन्धुर्गुरोः परः ।

देवो राजा च शास्ता च शिष्याणाञ्च सदा गुरुः ॥ १५७ ॥

यावत् शक्तो दातुमन्नं तावत् शास्ता तदन्नदः ।

गुरुः शास्तां च शिष्याणां प्रतिजन्मनि जन्मनि ॥ १५८ ॥

मन्त्रो विद्या गुरुर्देवः पूर्वलब्धो यथा पतिः ।

प्रतिजन्मनिबन्धेन सर्वेषामुपरि स्थितः ॥ १५९ ॥

पिता गुरुश्च बन्धश्च यत्र जन्मनि जन्मदः ।

गुरवोऽन्ये तथा माता गुरुश्च प्रतिजन्मनि ॥ १६० ॥

विप्राणां त्वं वरिष्ठश्च गरिष्ठश्च तपस्विनाम् ।

ब्रह्मिष्ठो ब्रह्मविद्ब्रह्मन् धर्मिष्ठः सर्वधर्मिणाम् ॥ १६१ ॥

तुष्टो भव मुनिश्रेष्ठ माञ्च शक्रश्च साम्प्रतम् ।

त्वयि तुष्टे सदा तुष्टा भवन्ति ग्रहदेवताः ॥ १६२ ॥

इत्युक्त्वा सा शची ब्रह्मन् पुनरुच्चै रुरोद ह ।

दृष्ट्वा तद्रोदनं तारा रुरोदोच्चैर्मुहुर्मुहुः ॥ १६३ ॥

पपात चरणे तारा रुरोद च पुनः पुनः ।

अपराधं क्षमेत्युक्त्वा गुरुमुष्टोऽप्युवाच ताम् ॥ १६४ ॥

गुरुवाच ।

उत्तिष्ठ तारे शच्याश्च सर्वं भद्रं भविष्यति ।

सद्यः प्राप्स्यति भर्तारं महेन्द्रश्च मदाशिषा ॥ १६५ ॥

इत्युक्त्वा स गुरुस्तत्र विरराम च नारद ।

पपात चरणे तारा पुनरेव रुरोद च ॥ १६६ ॥

गृहीत्वा च शचीं तारा संस्थाप्य च स्ववक्षसि ।

बोधयामास विविधमध्यात्मकमनुत्तमम् ॥ १६७ ॥

शचीकृतं गुरुस्तोत्रं पूजाकाले च यः पठेत् ।

गुरुश्चाभीष्टदेवश्च सन्तुष्टः प्रतिजन्मनि ॥ १६८ ॥

ग्रहदेवद्विजास्तश्च परितुष्टाश्च सन्ततम् ।

राजानो बान्धवाश्चैव सन्तुष्टाः सर्वतः सदा ॥ १६७ ॥

गुरुभक्तिं विष्णुभक्तिं वाञ्छितं लभते ध्रुवम् ।

सदा हर्षो भवेत्तस्य न च शोकः कदाचन ॥ १७० ॥

पुत्रार्थी लभते पुत्रं भार्यार्थी लभते प्रियाम् ।

सुस्वरूपां गुणवतीं सतीं पुत्रवतीं ध्रुवम् ॥ १७१ ॥

रोगार्तो मुच्यते रोगाद् बद्धो मुच्येत बन्धनात् ।

अस्पृष्टकोर्तिः सुयथा मूर्खो भवति पण्डितः ॥ १७२ ॥

कदाचिद् बन्धुविच्छेदो न भवेत्तस्य निश्चितम् ।

नित्यं तद्द्वर्जते धर्मो विपुलं निर्मलं यशः ॥ १७३ ॥

लभते परमैश्वर्यं पुत्रपौत्रधनान्वितम् ।

इह सर्वसुखं भुक्त्वा प्राप्यते श्रीहरेः पदम् ॥ १७४ ॥

न भवेत्तत्पुनर्जन्म हरिदास्यं लभेत् ध्रुवम् ।

विष्णुभक्तिरसाब्धौ च निमग्नश्च भवेत् ध्रुवम् ॥ १७५ ॥

शश्वत् पिबति शान्तश्च विष्णुभक्तिरसामृतम् ।

जन्ममृत्युजराव्याधिशोकसन्तापनाशनम् ॥ १७६ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे महेन्द्रदर्पभङ्गप्रकरणे शची-

शोकापनोदने शचीकृतगुरुस्तोत्रकथनं

नामैकोनषष्टितमोऽध्यायः ।

षष्ठितमोऽध्यायः ।

श्रीनारायण उवाच ।

शचीस्तोत्रं समाकर्ण्य परितुष्टो बृहस्पतिः ।

उवाच मधुरं शान्तः कान्तामिन्द्रस्य नारद ॥ १ ॥

बृहस्पतिरुवाच ।

त्यज वत्से भयं सर्वं भयं किं ते मयि स्थिते ।

यथा कचस्य पत्नी मे तथा त्वमसि शोभने ॥ २ ॥

यथा पुत्रस्तथा शिष्यो न भेदः पुत्रशिष्ययोः ।

तर्पणे पिण्डदाने च पालने परितोषणे ॥ ३ ॥

यथाग्निदाता पुत्रश्च तथा शिष्यश्च निश्चितम् ।

इतीदं कण्वमाखायामुवाच कमलोद्भवः ॥ ४ ॥

पिता माता गुरुर्भार्या शिशुश्चानाथवान्धवाः ।

एते पुंसां नित्यपीथ्या इत्याह कमलोद्भवः ॥ ५ ॥

यश्चैतांश्च न पुष्पाति भस्मान्तं तस्य सूतकम् ।

दैवे पित्रेऽन कर्मार्हः सोऽपीत्याह महेश्वरः ॥ ६ ॥

कुरुते नरबुद्धिश्च मातरं पितरं गुरुम् ।

अयशस्तस्य सर्वत्र विघ्न एव पदे पदे ॥ ७ ॥

सम्पन्नसो यः करोति स्वगुरोश्च पराभवम् ।

अचिरात्सर्वनाशश्च भवेत्तस्य सुनिश्चितम् ॥ ८ ॥

मां च वृद्धा सभामध्ये नोत्तस्थौ पाकशासनः ।

तत्फलं भुज्यते साक्षात्तदयः पश्य च साम्प्रतम् ॥ ९ ॥

अहं करोमि मोक्षञ्च तव दद्यां सुनिश्चितम् ।

शासितुं रक्षितुं शक्तः स एव गुरुरुच्यते ॥ १० ॥
 न नश्यति सतीत्वञ्च हृच्छुद्धायाश्च योषितः ।
 यन्मानसे विकल्पश्च तस्य धर्मश्च नश्यति ॥ ११ ॥
 भविष्यति प्रभावस्ते दुर्गायाश्च समः सति ।
 लक्ष्मीसमा प्रतिष्ठा च यशस्तद्व्यशसा समम् ॥ १२ ॥
 सौभाग्यं राधिकातुल्यं तत्समं प्रेम भर्त्तरि ।
 तत्तुल्यं गौरवं मान्यं प्रीतिः प्राधान्यमीश्वरे ॥ १३ ॥
 रोहिण्याश्च समापेक्षा पूज्याश्च भारतीसमा ।
 शुद्धा निरुपमा शश्वत् सावित्रीसदृशी सदा ॥ १४ ॥
 एतस्मिन्नन्तरे तत्र आगतो नहुषाच्चरः ।
 उवाच वचनं भोतो वाक्पतेर्गोचरे ततः ॥ १५ ॥

दूत उवाच ।

उत्तिष्ठ देवि शीघ्रं त्वं गच्छस्व नहुषं प्रति ।
 क्रीडां कर्तुञ्च रहसि रम्ये नन्दनकानने ॥ १६ ॥
 दूतस्य वचनं श्रुत्वा तमुवाच ब्रह्मरूपिणः ।
 कम्पितावयवः कोपात् रक्तपङ्कजलोचनः ॥ १७ ॥

गुरुरवाच ।

नहुषं वद गत्वा त्वं शर्ची चेद्भोक्तुमिच्छसि ।
 अपूर्वं यानमारुह्य निशायामागमिष्यसि ॥ १८ ॥
 सप्तर्षीणाञ्च स्कन्धे च दत्त्वा स्वशिविकां शुभाम् ।
 तामारुह्य सुवेशश्च गमनं कर्तुमर्हसि ॥ १९ ॥
 वाक्पतेर्वचनं श्रुत्वा गत्वा वाच नृपं तदा ।
 दूतस्य वचनं श्रुत्वा ब्रह्मरूपिणो वाच किङ्करम् ॥ २० ॥
 गच्छ गच्छ त्वरन् गच्छ सप्तर्षीन् शीघ्रमानय ।

उपायञ्च करिष्यामि तैः सार्धं साम्प्रतं चर ॥ २१ ॥

नृपस्य वचनं श्रुत्वा गत्वा दूतस्तदन्तिकम् ।

उवाच सर्वास्तत्रैव यथोक्तं नहुषेण च ॥ २२ ॥

दूतस्य वचनं श्रुत्वा ययुः सप्तर्षयो मुदा ।

राजा दृष्ट्वा च तान् सर्वान् ननामोवाच सादरम् ॥ २३ ॥

नहुष उवाच ।

यूयञ्च ब्रह्मणः पुत्रा ज्वलन्तो ब्रह्मर्तजसा ।

ब्रह्मणः सदृशाः सर्वे सततं भक्तवत्सलाः ॥ २४ ॥

नारायणपराः शशच्छुद्धसत्वस्वरूपिणः ।

मोहमात्सर्यहीनाश्च दर्पाहङ्कारवर्जिताः ॥ २५ ॥

नारायणसमाः सर्वे तजसा यशसा सदा ।

गुणेन कृपया प्रेम्णा वरदानेन निश्चितम् ॥ २६ ॥

इत्युक्त्वा प्रणतो राजा तुष्टाव च रुरोद च ।

दृष्ट्वा ते कातरं भूपमूचुः परहितैषिणः ॥ २७ ॥

ऋषय ऊचुः ।

वरं वृणीष्व हे वत्स यत्ते मनसि वाञ्छितम् ।

सर्वं दातुं वयं शक्ता भविष्यामः नञ्च किञ्चन ॥ २८ ॥

इन्द्रत्वं वा मनुत्वं वा चिरायुर्वा ततः परम् ।

सप्तदीपेश्वरत्वञ्चाप्यतीव सुचिरं सुखम् ॥ २९ ॥

अथापि सर्वसिद्धित्वं सर्वैश्वर्यं सुदुर्लभम् ।

मुक्तिं वा हरिभक्तिं वा तपसा या सुदुर्लभा ॥ ३० ॥

किमीप्सितं ते हे वत्स ब्रूहि नः साम्प्रतं मुदा ।

सर्वं तुभ्यं प्रदायेव यास्यामस्तपसे मुदा ॥ ३१ ॥

युगलक्षसमं यच्च क्षणं कृणार्चनं विना ।

तद्दिनं दुर्दिनं यत्तत् ध्यानसेवनवर्जितम् ॥ ३२ ॥
 विना तत्सेवनं यो हि विषयान्यच्च वाञ्छति ।
 विषममिदं प्रणाशाय विहायामृतभीप्सितम् ॥ ३३ ॥
 ब्रह्मा शिवश्च धर्मश्च विष्णुश्चापि महान्विराट् ।
 गणेशश्च दिनेशश्च शेषश्च सनकादयः ॥ ३४ ॥
 एते यच्चरणाभोजं ध्यायन्तोऽहर्निशं मुदा ।
 जन्ममृत्युजराव्याधिहरं तन्निरता वयम् ॥ ३५ ॥
 तेषां च वचनं श्रुत्वा तानुवाच नृपेश्वरः ।
 स लज्जितो नम्रवक्त्रो मायामोहितमानसः ॥ ३६ ॥

नहुष उवाच ।

सर्वं दातुं समर्थाश्च यूयश्च भक्तवत्सलाः ।
 अधुना देहि मे तूष्णीं शचीदानमभीप्सितम् ॥ ३७ ॥
 सप्तर्षिवाहनं कान्तं शचीच्छति महासती ।
 एतदेव मम वरं निष्पन्नं कुरताचिरम् ॥ ३८ ॥
 नहुषस्य वचः श्रुत्वा मुनयश्च परस्परम् ।
 अत्युच्चैर्जहसुः सर्वे कीतुकेन च नारद ॥ ३९ ॥
 राजानं मोहितं मत्वा वेष्टितं विष्णुमायया ।
 चक्रुः प्रतिज्ञां वीढुश्च कृपया दीनवत्सलाः ॥ ४० ॥
 चक्रुः स्कन्धे तच्छिविकां मुक्तामाणिक्यभूषिताम् ।
 राजा ययौ सुवेशश्च रत्नभूषणभूषितः ॥ ४१ ॥
 दृष्ट्वा चातिविलम्बञ्च भर्त्सयामास तान् नृपः ।
 क्रुधा शशाप दुर्वासाद्यायगामी च वर्त्मनि ॥ ४२ ॥
 महानजगरो भूत्वा पत वै मूढमानस ।
 दर्शनाद्धर्मपुत्रस्य तव मोक्षो भविष्यति ॥ ४३ ॥

रत्नयानेन वंकुण्ठं गत्वा वंकुण्ठमवनम् ।
 करिष्यसि महाराज न कर्म निष्फलं भवेत् ॥ ४४ ॥
 इत्युक्त्वा प्रययुः सर्वे प्रहस्य मुनिसत्तमाः ।
 राजा पपात तच्छापात् सर्पो भूत्वा महामुने ॥ ४५ ॥
 शची जगाम तच्छ्रुत्वा गुरुं नत्वामरावतीम् ।
 ययौ बृहस्पतिः शीघ्रं यत्रेन्द्रः पद्मतन्तुषु ॥ ४६ ॥
 गत्वा सरोवराभ्यासमाजुहाव सुरेश्वरम् ।
 अतिप्रसन्नवदनः कृपया च कृपानिधिः ॥ ४७ ॥

बृहस्पतिरुवाच ।

अयि वत्स त्वमागच्छ भयं किं ते मयि स्थिते ।
 त्यज भीतिमिहागच्छ गुरुस्तेऽहं बृहस्पतिः ॥ ४८ ॥
 स्वगुरोश्च स्वरं श्रुत्वा महेन्द्रो हृष्टमानसः ।
 रूपं विहाय सूक्ष्मञ्च स्वरूपेण समाययौ ॥ ४९ ॥
 पपात दण्डवन्मूर्ध्ना भक्त्या चरणयोर्गुरोः ।
 तं रुदन्तं महाभीतं मुदोरसि चकार सः ॥ ५० ॥
 कारयित्वा सोमयागं प्रायश्चित्तार्थमेव च ।
 रत्नसिंहासने रम्ये वासयामास तं गुरुम् ॥ ५१ ॥
 प्रददौ परमैश्वर्यं पूर्वस्माच्च चतुर्गुणम् ।
 आगत्य सर्वदेवाश्च चक्रुः सेवां मुदान्विताः ॥ ५२ ॥
 शची संप्राप भर्तारं महेन्द्रं त्रिदशेश्वरम् ।
 मन्दिरे पुष्पतल्ये च मुमुदे सा मुदान्विता ॥ ५३ ॥
 इत्येवं कथितं वत्स महेन्द्रदर्पभञ्जनम् ।
 शचीसतीत्वरक्षा च किं भूयः श्रोतुमिच्छसि ॥ ५४ ॥

नारद उवाच ।

सोमयागविधानञ्च ब्रूहि मां मुनिसत्तम ।

कथं तं कारयामास गुरुश्च किं फलं परम् ॥ ५५ ॥

नारायण उवाच ।

ब्रह्महत्याप्रशमनं सोमयागफलं मुने ।

वर्षं सोमलतापानं यजमानः करोति च ॥ ५६ ॥

वर्षमेकं फलं भुङ्क्ते वर्षमेकं जलं मुदा ।

तैवार्षिकं व्रतमिदं सर्वपापप्रणाशनम् ॥ ५७ ॥

यत्र तैवार्षिकं धान्यं निहितं भूतवृद्धये ।

अधिकं वापि विद्येत स सोमं पातुमर्हति ॥ ५८ ॥

महाराजस्य देवो वा यागं कर्त्तुमर्ल मुने ।

न सर्वसौध्यो यज्ञोऽयं बह्वन्नो बहुदक्षिणः ॥ ५९ ॥

इति श्रीब्रह्मवैवर्त्ते महापुराणे नारायणनारदसंवादे

श्रीकृष्णजन्मखण्डे शक्रदर्पभङ्गप्रकरणे शक्र-

मोक्षकथनं नाम षष्ठितमोऽध्यायः ।

एकषष्ठितमोऽध्यायः ।

श्रीनारायण उवाच ।

इति ते कथितं किञ्चिदिन्द्रस्य दर्पभञ्जनम् ।

अपरं श्रूयतां ब्रह्मन् सावधानं निगूढकम् ॥ १ ॥

समुद्रमथनं कृत्वा पीत्वामृतरसं पुरा ।

निर्जित्य दैत्यसङ्कांश्च बहुदर्पो बभूव ह ॥ २ ॥

तदा कृष्णो बलिद्वारा शक्रदर्पं बभञ्ज ह ।
 अष्टत्रियो बभूवुस्ते देवा इन्द्रपुरोगमाः ॥ ३ ॥
 तदा बृहस्पतिः स्तोत्राददितेश्च व्रतेन ते ।
 जातश्च स्वांशकलयाप्यदित्यां वामनो विभुः । ४ ॥
 याज्वां कृत्वा बलिं राज्यं कृपया च कृपानिधिः ।
 तस्मै ददौ महेन्द्राय देवेभ्यश्चापि सम्पदम् ॥ ५ ॥
 बभूव शक्रदर्पश्च पुनः कल्यान्तरे पुरा ।
 विभुर्दूर्वामसाद्वारा जहार तच्छ्रियं मुने ॥ ६ ॥
 पुनर्ददौ च कृपया कृपालुर्भक्तवत्सलः ।
 पुनः श्रीदुर्मदः सोऽपि जहार गौतमप्रियाम् ॥ ७ ॥
 तदा गौतमशापेन भगाङ्गश्च बभूव सः ।
 सम्प्राप यातनामिन्द्रः स्वाङ्गवेदनया पुरा । ८ ॥
 ऊच्चैस्तं जहमुर्द्विष्टा ऋषयो मनवस्तथा ।
 देवाश्च लज्जिताः सर्वे मृततुल्यो बृहस्पतिः ॥ ९ ॥
 तदा सहस्रवर्षञ्च तपस्तप्त्वा रवेः पुरा ।
 रवेर्वरेण शक्रः स सहस्राक्षो बभूव ह ॥ १० ॥
 कलङ्करूपमिन्द्रस्य तच्चक्षुर्निकरं परम् ।
 यथा चन्द्रे कलङ्गश्च तारकाहरणादभूत् ॥ ११ ॥

नारद उवाच ।

ब्रह्मन् केन प्रकारेण जहार गौतमप्रियाम् ।
 महासतीमहल्याञ्च पूज्यां भुवनपावनीम् ॥ १२ ॥
 शुद्धाशयां महाभागां निर्मलां कमलाकलाम् ।
 एतर्हदितुमिच्छामि वद वेदविदां वर ॥ १३ ॥

श्रीनारायण उवाच ।

पुष्करे तीर्थयात्रायां सूर्यपर्वणि नारद ।
 तत्रागतामहल्याञ्च ददर्श पाकशासनः ॥ १४ ॥
 सस्मितां सुदतीं शान्तां पीनश्रोणिपयोधराम् ।
 मूर्च्छामवाप चेन्द्रश्च दृष्टिमात्रेण तत्क्षणम् ॥ १५ ॥
 अथापरदिने ताञ्च दृष्ट्वा मन्दाकिनीतटे ।
 एकाकिनीं सस्मिताञ्च स्नान्तीं नग्नां सलज्जिताम् ॥ १६ ॥
 दृष्ट्वा श्रोणीं स्ननयुगमतीवविपुलं हरिः ।
 मूर्च्छामवाप कामार्ती जहार चेतनां पुनः ॥ २७ ॥
 क्षणेन चेतनां प्राप्य गत्वा कामी तदन्तिकम् ।
 उवाच श्लक्ष्ण्या वाचा विनयेन पतिव्रताम् ॥ १८ ॥

महेन्द्र उवाच ।

अहो गुणमहो रूपमहो किं वा नवं वयः ।
 अहो किंवा मुखश्रीस्ते शरच्चन्द्रविनिन्दिता ॥ १९ ॥
 अहो कटाक्षं कुटिलं पुंसां चित्तविकर्षणम् ।
 किमहो लोचनं पद्मप्रभामोचनमीप्सितम् ॥ २० ॥
 गमनं रमणीयञ्च गजखञ्जनभञ्जनम् ।
 अहो वाक्यन्तु मधुरं पीयूषादपि दुर्लभम् ॥ २१ ॥
 किमहो विपुलश्रोणी कामाधारा मनोहरा ।
 कामदा कामुकायैव मुनिमानसमोहिनी ॥ २२ ॥
 अतीव कठिना पोना रश्मास्तम्भविडम्बिता ।
 अहो नितम्बयुगलं वर्तुलं चन्द्रविम्बवत् ॥ २३ ॥
 श्रीयुक्तं श्रीफलयुगतुल्यं ते स्ननयुग्मकम् ।
 अत्युन्नतं सुकठिनं त्रैलोक्यचित्तमोहनम् ॥ २४ ॥

अहो किंवा तपस्तेपे गौतमश्च तपोधनः ।

संप्राप यत्फलेनैव सुदतीं सुन्दरीं वराम् ॥ २५ ॥

निषेव्य प्रकृतिं दुर्गां विष्णुमायां सनातनीम् ।

लक्ष्मीञ्च लक्ष्मीसदृशीं तपसा प्राप पद्मिनीम् ॥ २६ ॥

सुकोमलां सुवदनां ललनां नलिनामनाम् ।

शुद्धाञ्च सुदतीं श्यामां न्यग्रोधदलमध्यमाम् ॥ २७ ॥

त्वत्पालनञ्च जानामि कामशास्त्रविचक्षणः ।

कामो वा कामुकश्चन्द्रः किं त्वां जानाति गौतमः ॥ २८ ॥

मां प्रशंसन्ति नित्यं ते कामशास्त्रविचक्षणाः ।

उर्वश्याद्याश्चाप्सरसो मां प्रशंसन्ति सन्ततम् ॥ २९ ॥

दासीं कृत्वा च दास्यामि शर्चीं तुभ्यं वरानने ।

तैलोक्यलक्ष्मीं विपुलां गृह्णाण त्यज गौतमम् ॥ ३० ॥

अनभिन्नं कामशास्त्रे दुर्बलञ्च तपस्विनम् ।

अव्यवहार्यं निष्कामं नारायणपरायणम् ॥ ३१ ॥

अविदग्धो विधाता च योजयामास याऽक्षमम् ।

इदृशीं कामुकीं रम्यां ददाति च तपस्विने ॥ ३२ ॥

इत्युक्त्वा कामुकः शक्रः पपात चरणे मुदा ।

तमुवाच महासाध्वी वेदीकञ्च यथोचितम् ॥ ३३ ॥

अहल्यावाच ।

अभाग्याद्ब्रह्मणश्चापि मरीचेश्च तपस्विनः ।

अभाग्यात् कश्यपस्यापि त्वं पुत्रः पापमानसः ॥ ३४ ॥

किं तज्जपेन तपसा मीमेन च व्रतन च ।

सुरार्चनेन तीर्थेन स्त्रीभिर्यस्य मनो हृतम् ॥ ३५ ॥

स्त्रीरूपं निर्मितं सृष्टौ मोहाय कामिनां मनः ।

अन्यथा न भवेत् सृष्टिः स्रष्टा तेन पुराज्ञया ॥ ३६ ॥

सर्वमायाकरणञ्च धर्ममार्गागलं नृणाम् ।

व्यवधानञ्च तपसां दोषाणामाश्रमं परम् ॥ ३७ ॥

कर्मबन्धनिबन्धानां निगडं कठिनं स्मृतम् ।

प्रदीपरूपं कीटानां मीनानां वह्निं यथा ॥ ३८ ॥

विषकुम्भं दुग्धमुखमारुन्धे मधुरोपमम् ।

परिणामे दुःखबीजं सोपानं नरकस्य च ॥ ३९ ॥

ऋषयः सनकाद्याश्च नोदाहञ्चक्रुरीप्सितम् ।

परस्त्रीषु मनो येषां तेषां सर्वञ्च निष्फलम् ॥ ४० ॥

परस्त्रीसेवनं शक्र इहैवात्ययशस्करम् ।

परत्र नरकं घोरं ददाति कामुकाय च ॥ ४१ ॥

इत्युक्त्वा च महासाध्वी विहाय तच्च कामुकम् ।

प्रययौ स्वगृहं तूर्णं गृहिणी गौतमस्य च ॥ ४२ ॥

तत्सर्वं कथयामास गौतमाय तपस्विने ।

तस्थौ प्रहस्य स मुनिर्महेन्द्रश्च विनिन्द्य च ॥ ४३ ॥

एकदा गौतमः शीघ्रं जगाम शङ्करालयम् ।

शक्रो गौतमरूपेण तां सम्भोगं चकार सः ॥ ४४ ॥

सर्वं ज्ञात्वा च सर्वज्ञो स्वयं मन्दिरमाययौ ।

निर्गच्छन्तं महेन्द्रश्च ददर्श मुनिपुङ्गवः ॥ ४५ ॥

नम्नामहल्यां रहसि पीनश्रोणिपयोधरा ।

मुनिः शशाप शक्रञ्च भगाङ्गश्च भवेति च ॥ ४६ ॥

कोपाच्छशाप पत्नीञ्च रुदन्तीं भयविह्वलाम् ।

त्वञ्च पाषाणरूपा च महारण्ये भवेति च ॥ ४७ ॥

ययौ च स्वगृहं शक्रो लज्जैकतानमानसः ।

उवाच मधुरं भीता स्वामिनं शोककर्षितम् ॥ ४८ ॥

अहल्योवाच ।

माञ्च दासीञ्च निर्दोषां कथं त्यजसि धार्मिक ।

त्वञ्च वेदविदां श्रेष्ठो विचारं कुरु धर्मतः ॥ ४९ ॥

गौतम उवाच ।

त्वां जानामि मनःशुद्धां सुव्रताञ्च पतिव्रताम् ।

त्यज्यामि च तथापि तां परवीर्यञ्च बिभ्रतीम् ॥ ५० ॥

परगोत्र्या च या कान्ता साऽशुद्धा सर्वकर्मसु ।

तां यो गच्छेन्नहामूढो नरकं तस्य कल्पकम् ॥ ५१ ॥

अन्नं विष्टा जलं मूत्रं परभोग्याश्च निश्चितम् ।

उपसृशेन्न तस्याश्च हन्ति पुण्यं पुराकृतम् ॥ ५२ ॥

अनिच्छया च शृङ्गारे स्त्री जारेण न दुष्यति ।

दुष्टा स्त्री निश्चितं साध्वी स्वेच्छाशृङ्गारकर्मणि ॥ ५३ ॥

त्वं शक्रं स्वामिनं मत्वा सुखं भुक्त्वा रतिं गृहे ।

पश्चाद्भूव ते ज्ञानं मां दृष्ट्वा च निशामय ॥ ५४ ॥

गच्छ गच्छ महारण्यं भव पाषाणरूपिणी ।

रामपादाङ्गुलिसर्पात् सद्यः पूता भविष्यसि ॥ ५५ ॥

मां संप्राप्स्यसि तत्पुण्यात् पुनरेवागमिष्यसि ।

गच्छ कान्ते महारण्यमित्युक्त्वा तपसे ययौ ॥ ५६ ॥

इत्येवं कथितं सर्वं महेन्द्रदर्पभञ्जनम् ।

पुनः संप्राप लक्ष्मीञ्च विभोश्च कृपया सुने ॥ ५७ ॥

इति श्रीब्रह्मवैवर्ते महापुराणे नारायण-

नारदसंवादे श्रीकृष्णजन्मखण्डे

एकषष्टितमोऽध्यायः ।

द्विषष्टितमोऽध्यायः ।

नारद उवाच ।

ब्रह्मन् केन प्रकारेण रामो दाशरथिः स्वयम् ।
 चकार मोक्षणं कुत्र युगे गौतमयोषितः ॥ १ ॥
 रामा वतारं सुखदं समासेन मनोहरम् ।
 कथयस्व महाभाग श्रोतुं कौतूहलं मम ॥ २ ॥

श्रीनारायण उवाच ।

ब्रह्मणा प्रार्थितो विष्णुर्जातो दशरथात् स्वयम् ।
 कौशल्यायाञ्च भगवान् त्रेतायाञ्च मुदान्वितः ॥ ३ ॥
 कैकेय्यां भरतश्चैव रामतुल्यो गुणेन च ।
 लक्ष्मणश्चापि शत्रुघ्नः सुमित्रायां गुणार्णवः ॥ ४ ॥
 विश्वामित्रप्रेषितश्च श्रीरामश्च सलक्ष्मणः ।
 प्रययौ मिथिलां रम्यां सीताग्रहणहेतवे ॥ ५ ॥
 दृष्ट्वा पाषाणरूपाञ्च रामो वर्त्मनि कामिनीम् ।
 विश्वामित्रश्च पप्रच्छ कारणं जगदीश्वरः ॥ ६ ॥
 रामस्य वचनं श्रुत्वा विश्वामित्रो महातपाः ।
 उवाच तत्र धर्मिष्ठो रहस्यं सर्वमेव च ॥ ७ ॥
 कारणं तन्मुखाच्छ्रुत्वा रामो भुवनपावनः ।
 पश्यथ पादाङ्गुलिना सा बभूव च पद्मिनी ॥ ८ ॥
 सा राममाश्रित्वा कृत्वा प्रययौ भर्तृमन्दिरम् ।
 सुभाश्रितं ददौ तस्मै भार्यां सम्प्राप्य गौतमः ॥ ९ ॥

रामश्च मिथिलां गत्वा धनुर्भङ्गं शिवस्य च ।
 चकार पाणिग्रहणं सीतायाश्चैव नारद ॥ १० ॥
 कृत्वा विवाहं राजेन्द्रो भृगुदर्पं निहत्य च ।
 अयोध्यां प्रययौ रम्यां क्रीडाकौतुकमङ्गलैः ॥ ११ ॥
 राजा पुत्रं नृपं कर्तुमियेष सं तु सादरम् ।
 सप्ततीर्थोदकं तूर्णमानीय मुनिपुङ्गवान् ॥ १२ ॥
 कृताधिवासं श्रीरामं सर्वमङ्गलसंयुतम् ।
 दृष्ट्वा भरतमाता च कैकेयी शोकविह्वला ॥ १३ ॥
 वरयामास राजानं पूर्वमङ्गीकृतं वरम् ।
 रामस्य वनवासञ्च राजत्वं भरतस्य च ॥ १४ ॥
 वरं दातुं महाराजो नेषेष्ट प्रेममोहितः ।
 धर्मसत्यभयेनैवोवाच रामो नृपं सुधीः ॥ १५ ॥

श्रीराम उवाच ।

तद्भागशतदानेन यत् पुण्यं लभते नरः ।
 ततोऽधिकञ्च लभते वापीदानेन निश्चितम् ॥ १६ ॥
 दशवापीप्रदानेन यत् पुण्यं लभते नरः ।
 ततोऽधिकञ्च लभते पुण्यं कन्याप्रदानतः ॥ १७ ॥
 दशकन्याप्रदानेन यत् पुण्यं लभते नरः ।
 ततोऽधिकञ्च लभते यज्ञैकेन नराधिप ॥ १८ ॥
 दशयज्ञेन यत् पुण्यं लभते पुण्यकुञ्जनः ।
 ततोऽधिकञ्च लभते पुत्रास्यदर्शनेन च ॥ १९ ॥
 दर्शने शतपुत्राणां यत् पुण्यं लभते नरः ।
 तत् पुण्यं लभते नूनं पुण्यवान् सत्यपालनात् ॥ २० ॥
 न हि सत्यात् परो धर्मो नानृतात् पातकं परम् ।

न हि गङ्गासमं तीर्थं न देवः केशवात् परः ॥ २१ ॥
 नास्ति धर्मात् परो बन्धुर्नास्ति धर्मात् परं धनम् ।
 धर्मात् प्रियः परः को वा स्वधर्मे रक्ष यत्नतः ॥ २२ ॥
 स्वधर्मे रक्षिते तात शश्वत् सर्वत्र मङ्गलम् ।
 यशस्यं सुप्रतिष्ठा च प्रतापः पूजनं परम् ॥ २३ ॥
 चतुर्दशाब्दं धर्मेण त्यक्त्वा गृहसुखं भ्रमन् ।
 वनवासं करिष्यामि सत्यस्य पालनाय ते ॥ २४ ॥
 कृत्वा सत्यञ्च शपथमिच्छायानिच्छयाथवा ।
 न कुर्यात्पालनं यो हि भस्मान्तं तस्य सूतकम् ॥ २५ ॥
 कुम्भीपांके स पचति यावच्चन्द्रदिवाकरौ ।
 ततो मूको भवेत् कुष्ठी मानवः सप्तजन्मसु ॥ २६ ॥
 इत्येवमुक्त्वा श्रीरामो विधाय वल्कलं जटाम् ।
 प्रययौ च महारण्ये सीतया लक्ष्मणेन च ॥ २७ ॥
 पुत्रशोकान्महाराजस्तत्याज स्वतनुं मुने ।
 पालनाय पितुः सत्यं रामो बभ्राम कानने ॥ २८ ॥
 कालान्तरे महारण्ये भगिनी रावणस्य च ।
 भ्रमन्ती कानने घोरं भर्ता सार्द्धं सुकौतुकात् ॥ २९ ॥
 ददर्श रामं कुलटा कामार्त्ता राक्षसी तदा ।
 पुलकाञ्चितसर्वाङ्गी मूर्च्छामाप स्मरेण च ॥ ३० ॥
 श्रीरामनिकटं गत्वा सस्मितोवाच कामुकी ।
 शश्वद्यौवनसंयुक्तातिप्रौढा कामदुर्मदा ॥ ३१ ॥

शूर्पणखीवाच ।

हे राम हे वनश्याम रूपधाम गुणाम्बित ।
 भावानुरक्तां वनितां मां गृहाण सुनिर्जने ॥ ३२ ॥

श्रुत्वा शूर्पणखावाक्यं धर्मं संस्मृत्य धार्मिकः ।

उवाच मधुरं वाक्यं श्रापभीतश्च नारद ॥ ३३ ॥

श्रीराम उवाच ।

अम्ब मातः सभार्योऽहमभार्यं गच्छ मेऽनुजम् ।

भजेत् प्रियजनं दुःखमितरश्च सुखालयम् ॥ ३४ ॥

रामस्य वचनं श्रुत्वा प्रययौ लक्ष्मणं मुदा ।

दर्शय लक्ष्मणं शान्तं कान्तञ्च लक्ष्मणान्वितम् ॥ ३५ ॥

मां भजस्व महाभागित्युवाच च पुनः पुनः ।

लक्ष्मणस्तद्वचः श्रुत्वा तामुवाच कुतूहलात् ॥ ३६ ॥

लक्ष्मण उवाच ।

विहाय रामं सर्वेशं हे मूढे दासमिच्छसि ।

सीतादासी च मत्पत्नी सीतादासोऽहमेव च ॥ ३७ ॥

भव सीतासपत्नी त्वं गच्छ रामं मदीश्वरम् ।

तव पुत्री भविष्यामि सीतायाश्च यथा सति ॥ ३८ ॥

लक्ष्मणस्य वचः श्रुत्वा कामेन हतमानसा ।

उवाच लक्ष्मणं मूढा शुष्ककण्ठोष्ठतालुका ॥ ३९ ॥

शूर्पणखोवाच ।

यदि त्यजसि मां मूढ कामात् स्वयमुपस्थिताम् ।

युवयोश्च विपत्तिश्च भविष्यति न संशयः ॥ ४० ॥

ब्रह्मा च मोहिनीं त्यक्त्वा विश्वेऽपूज्यो बभूव सः ।

रक्षाशापेन दत्तश्च छागमुण्डो बभूव सः ॥ ४१ ॥

सर्वेद्यश्चोर्वशीशापाद् यज्ञभागविवर्जितः ।

रूपहीनः कुवेरश्च मेनाशापेन लक्ष्मण ॥ ४२ ॥

कामो घृताचीशापेन बभूव भस्मसात् शिवात् ।

बलिर्मदालसाशापाद् भ्रष्टराज्यो बभूव ह ॥ ४३ ॥

शापेन मिश्रकेश्याश्च हृतभार्यो बृहस्पतिः ।

मम शापात्तथा रामो हृतभार्यो भविष्यति ॥ ४४ ॥

कामातुरी यौवनस्थां भार्यां स्वयमुपस्थिताम् ।

न त्यजेद्धर्मभीतश्च श्रुतं साध्यं दिने पुरा ।

इह त्यक्त्वा विपद्ग्रस्तः परत्र नरकं व्रजेत् ॥ ४५ ॥

श्रुत्वा शूर्पणखावाक्यमर्द्धचन्द्रेण लक्ष्मणः ।

चिच्छेद नासिकां तस्याः क्षुरधारेण लीलया ॥ ४६ ॥

तस्या भ्राता च युयुधे बलवान् खरदूषणः ।

ससैन्यो लक्ष्मणास्त्रेण स जगाम यमालयम् ॥ ४७ ॥

चतुर्दशसहस्रश्च राक्षसान् खरदूषणम् ।

मृतान् दृष्ट्वा शूर्पणखा भर्त्सयामास रावणम् ॥ ४८ ॥

सर्वे निवेदनं कृत्वा जगाम पुष्करं तदा ।

ब्रह्मणश्च वरं प्राप कृत्वा च दुष्करं तपः ॥ ४९ ॥

उवाच तादृशीं दृष्ट्वा निराहारां तपस्विनीम् ।

सर्वज्ञस्तन्मनो मत्वा कृपासिन्धुश्च नारद ॥ ५० ॥

ब्रह्मोवाच ।

अप्राप्य रामं दुष्प्रापं करोषि दुष्करं तपः ।

जितेन्द्रियाणां प्रवरं लक्ष्मणं धर्मलक्षणम् ॥ ५१ ॥

ब्रह्मविष्णुशिवादीनामीश्वरं प्रकृतः परम् ।

जन्मान्तरे च भर्तारं प्राप्स्यसि त्वं वरानने ॥ ५२ ॥

इत्येवमुक्त्वा ब्रह्मा च जगाम स्वालयं मुदा ।

देहं तत्याज सा वङ्गी सा च कुञ्जा बभूव ह ॥ ५३ ॥

अथ सूर्पणखावाक्यात्कोपात्कम्पितविग्रहः ।

जहार मायया सीतां मायावी राक्षसेश्वरः ॥ ५४ ॥
सीतां न दृष्ट्वा रामश्च मूर्च्छां प्राप चिरं मुने ।
चेतनां कारयामास भ्राता चाध्यात्मिकेन च ॥ ५५ ॥
ततो बभ्राम गहनं शैलञ्च कन्दरं नदम
अचहर्निशं स शोकार्तो मुनीनामाश्रमं मुने ॥ ५६ ॥
चिरमन्वेषणं कृत्वा न दृष्ट्वा जानकीं विभुः ।
चकार मित्रतां रामः सुग्रीवेण स्वयं प्रभुः ॥ ५७ ॥
निहत्य वालिनं बाणैर्ददौ राज्यञ्च लीलया ।
सुग्रीवाय च मित्राय स्वीकारपालनाय वै ॥ ५८ ॥
दूतान् प्रस्थापयामास सर्वत्र बानरेश्वरः ।
तस्थौ सुग्रीवभवने श्रीरामश्च सलक्ष्मणः ॥ ५९ ॥
हनूमते वरं दत्त्वा रम्यं रत्नाङ्गुलीयकम् ।
सीतायै शुभसन्देशं प्राणधारणकारणम् ॥ ६० ॥
तच्च प्रस्थापयामास दक्षिणां दिशमुत्तमाम् ।
सुप्रीत्यालिङ्गनं दत्त्वा पादरेणून् सुदुर्लभान् ॥ ६१ ॥
हनूमान् प्रययौ लङ्कां सीतान्वेषणहेतवे ।
रामादधीतसन्देशो ययौ रुद्रकलोद्भवः ॥ ६२ ॥
अशोककानने सीतां ददर्श शोककर्षिताम् ।
निराहारामतिक्रुशां कुह्वां चन्द्रकलामिव ॥ ६३ ॥
सततं रामरामेति जपन्तीं भक्तिपूर्वकम् ।
विभ्रतीञ्च जटाभारं तप्तकाञ्चनसन्निभाम् ॥ ६४ ॥
ध्यायमानां पदाब्जञ्च श्रीरामस्य दिवानिशम् ।
शुद्धश्यां सुशीलाञ्च सुव्रताञ्च पतिव्रताम् ॥ ६५ ॥
महालक्ष्मीलक्ष्मयुक्तां प्रज्वलन्तीं स्वतेजसा ।

पुण्यदां सर्वतीर्थानां दृष्ट्वा भुवनपावनीम् ॥ ६६ ॥

प्रणम्य मातरं दृष्ट्वा रुदन्तीं वायुनन्दनः ।

रत्नाङ्गलीयं रामस्य ददौ तस्यै मुदान्वितः ॥ ६७ ॥

करोद् धर्मी तां दृष्ट्वा धृत्वा तच्चरणाम्बुजम् ।

उवाच रामसन्देशं सीताजीवनरक्षणम् ॥ ६८ ॥

हनूमानुवाच ।

पारं समुद्रे श्रीरामः सन्नद्धश्च सलक्ष्मणः ।

बभूव राममन्त्रश्च सुग्रीवो बलवान् कपिः ॥ ६९ ॥

रामश्च वालिनं हत्वा राज्यं निष्कण्टकं ददौ ।

सुग्रीवाय च मित्राय तद्भार्यां वालिना हृताम् ॥ ७० ॥

सुग्रीवश्च तवाङ्कारं स्वीचकार च धर्मतः ।

वानराश्च ययुः सर्वे तवान्वेषणकरणात् ॥ ७१ ॥

प्राप्य मङ्गलवार्तांश्च मत्तो राजीवलोचनः ।

गम्भीरं सागरं बद्ध्वा सोऽचिरेणागमिष्यति ॥ ७२ ॥

निहत्य रावणं पापं सपुत्रश्च सबान्धवम् ।

करिष्यत्यचिरेणैव हे मातस्तवमोक्षणम् ॥ ७३ ॥

अथ रत्नमयीं लङ्कां निःशङ्कस्त्वत्प्रसादतः ।

भस्मीभूतां करिष्यामि मातः पश्य च सस्मितम् ॥ ७४ ॥

मर्कटीङ्गिभृत्याश्च लङ्कां पश्यामि सुव्रते ।

मूत्रतुल्यं समुद्रश्च शरावमिव भूतलम् ॥ ७५ ॥

पिपीलिकासङ्गमिव ससैन्यं रावणं तथा ।

संहर्तुंश्च समर्थोऽहं मुहूर्तार्धेन लीलया ॥ ७६ ॥

रामप्रतिश्रारक्षार्थं न हनिष्यामि साम्प्रतम् ।

स्वस्था भव महाभागे त्यज भीतिं मदीश्वरि ॥ ७७ ॥

वानरस्य वचः श्रुत्वा रुरोदोच्चैर्मुहुर्मुहुः ।

उवाच वचनं भीता सीता रामपतिव्रता ॥ ७८ ॥

सीतोवाच ।

अये जीवति मे रामो मच्छीकार्णवदारुणात् ।

अपि मे कुशली नाथः कौशल्यानन्दनः प्रभुः ॥ ७९ ॥

कीदृशश्च कृशाङ्गश्च जानकीजीवनोऽधुना ।

किमाहारश्च किं भुक्ते मम प्राणाधिकः प्रियः ॥ ८० ॥

अपि पारे समुद्रस्य सत्यं सीतापतिः स्वयम् ।

अपि सत्यं ससन्नद्धो न शोकेन हतः प्रभुः ॥ ८१ ॥

अपि स्मरति मां पापां स्वामिनो दुःखरूपिणीम् ।

मदर्थं कति कुःखं वा संप्राप स मदीश्वरः ॥ ८२ ॥

हारो नारोपितः कण्ठे पुरा व्यवहितो रतौ ।

अधुनैवावयोर्मध्ये समुद्रः शतयोजनः ॥ ८३ ॥

अपि द्रक्ष्यामि तं रामं करुणासागरं प्रभुम् ।

कान्तं शान्तं नितान्तञ्च धर्मिष्ठं धर्मकर्मणि ॥ ८४ ॥

अपि सेवां करिष्यामि पादपद्मे पुनः प्रभोः ।

पतिसेवाविहीना या मूढा सा जीवनं हृथा ॥ ८५ ॥

अपि मे धर्मपुत्रश्च सत्यं जीवति लक्षणः ।

मच्छीकसागरे मग्नो भग्नदर्पो मया बिना ॥ ८६ ॥

वीराणां प्रवरो धर्मी देवकल्पश्च देवरः ।

अपि सत्यं स सन्नद्धो मत्प्रभोरनुजः सदा ॥ ८७ ॥

अपि द्रक्ष्यामि सत्यं तं लक्षणं धर्मलक्षणम् ।

प्राणानामधिकं प्रेम्णा धन्यं पुण्यस्वरूपिणम् ॥ ८८ ॥

इत्येवं वचनं श्रुत्वा दत्त्वा प्रत्युत्तरं शुभम् ।

भस्मीभूताश्च लङ्काश्च चकार लीलया मुने ॥ ८८ ॥
 पुनः प्रबोधं तस्यै च दत्त्वा वायुसुतः कपिः ।
 प्रययौ लीलया वेगाद्यत्र राजीवलोचनः ॥ ८९ ॥
 सर्वं तत्कथयामास वृत्तान्तं मातुरेव च ।
 सीतामङ्गलवृत्तान्तं श्रुत्वा रामो रुरोद च ॥ ९० ॥
 रुरोदोच्चैर्लक्ष्मणश्च सुग्रीवश्चापि नारद ।
 वानरा रुरुदुः सर्वे महाबलपराक्रमाः ॥ ९१ ॥
 निबध्य सेतुं लङ्काश्च प्रययौ रघुनन्दनः ।
 ससैन्यः सानुजः शीघ्रं सन्नद्धश्चापि नारद ॥ ९२ ॥
 निहत्य रावणं रामो रणं कृत्वा सवान्धवम् ।
 चकार मोक्षणं ब्रह्मन् सीतायाश्च शुभे क्षणे ॥ ९३ ॥
 कृत्वा पुष्पकयानेन सीतां सत्यपरायणाम् ।
 अयोध्यां प्रययौ शीघ्रं क्रीडाकौतुकमङ्गलैः ॥ ९४ ॥
 क्रीडां चकार भगवान् सीतां कृत्वा च वक्षुसि ।
 विजहौ विरहज्वालां सीता रामश्च तत्क्षणम् ॥ ९५ ॥
 सप्तहोपिश्चरो रामो बभूव पृथिवीतले ।
 बभूव निलिखा पृथ्वी आधिव्याधिविवर्जिता ॥ ९६ ॥
 बभूवतु रामपुत्रौ धार्मिकौ च कुशीलवौ ।
 तयोश्च पुत्रैश्च पौत्रैश्च सूर्यवंशोद्भवा नृपाः ॥ ९७ ॥
 इति ते कथितं वत्स श्रीरामचरितं शुभम् ।
 सुखदं मोक्षदं सारं पारपोतं भवार्णवे ॥ ९८ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे श्रीरामचरितं नाम
 द्विषष्टितमोऽध्यायः ।

विषष्टितमोऽध्यायः ।

नारद उवाच ।

अथ कंसो विचिन्त्यैवं दृष्ट्वा दुःस्वप्नैश्च च ।
समुद्दिग्धो महाभीतो निराहारो निवृत्तसुकः ॥ १ ॥
पुत्रं मित्रं बन्धुगणं बान्धवञ्च परोहितम् ।
समानीय सभामध्ये तानुवाच सुदुःखितः ॥ २ ॥

कंस उवाच ।

मया दृष्टो निशीथे यो दुःस्वप्नो हि भयप्रदः ।
निबोधत बुधाः सर्वे बान्धवाश्च परोहिताः ॥ ३ ॥
बिभ्रती रक्तपुष्पाणां मालां सा रक्तचन्दनम् ।
रक्ताम्बुरं खड्गतीक्ष्णं खर्परञ्च भयङ्करम् ॥ ४ ॥
प्रकृत्याष्टादृहासञ्च लोलजिह्वा भयङ्करी ।
अतीववृद्धा कृष्णाङ्गी नगरे मम नृत्यति ॥ ५ ॥
मुक्तकेशी छिन्ननासा कृष्णा कृष्णाम्बरापि या ।
विधवा सा महाशूद्री मामालिङ्गितुमिच्छति ॥ ६ ॥
मलिनं चैलखण्डञ्च बिभ्रती रुक्ममूर्धजान् ।
दधतीं चूर्णतिलकं कपाले मम वक्षसि ॥ ७ ॥
कृष्णवर्णानि पक्वानि छिन्नभिन्नानि सत्यक ।
एतन्ति कृत्वा शब्दांश्च शश्वत्तालफलानि च ॥ ८ ॥
कचैलौ विक्रताकारो स्नेच्छो हि रुक्ममूर्धजः ।
प्रायां छिन्नभिन्नकपर्दकान् ॥ ९ ॥

महारुष्टा च दिव्या स्त्री पतिपुत्रवती सती ।

बभञ्ज पूर्णकुम्भञ्च साभिश्य पुनः पुनः ॥ १० ॥

अम्लानामूढमालाञ्च रक्तचन्दनचर्चिताम् ।

ददाति मद्यं विप्रश्च महारुष्टोऽतिश्य च ॥ ११ ॥

क्षणमङ्गारवृष्टिश्च भस्मवृष्टिः क्षणं क्षणम् ।

क्षणं क्षणं रक्तवृष्टिर्भवेच्च नगरे मम ॥ १२ ॥

वानरं वायसं श्वानं भङ्गुकं शूकरं खरम् ।

पश्यामि विकटाकारं शब्दं कुर्वन्तमुल्लणम् ॥ १३ ॥

पश्यामि शुष्ककाष्ठानां राशिमम्लानकज्जलम् ।

अरुणोदयवेलायां कपीन् छिन्ननखानि च ॥ १४ ॥

पीतवस्त्रपरीधाना शुक्लचन्दनचर्चिता ।

विभ्रती मालतीमालां रत्नभूषणभूषिता ॥ १५ ॥

क्रीडाकमलहस्ता सा सिन्दूरविन्दुशोभिता ।

कृत्वाभिर्षापं मां रुष्टा याति मन्मन्दिरात् सती ॥ १६ ॥

पाशहस्तांश्च पुरुषान् मुक्तकेशान् भयङ्करान् ।

अतिरुक्षांश्च पश्यामि विशतो नगरं मम ॥ १७ ॥

नग्ननारीं मुक्तकेशीं नृत्यन्तीञ्च गृहे गृहे ।

अतीवविकृताकारां पश्यामि सस्मितां सदा ॥ १८ ॥

छिन्ननासा च विधवा महाशूद्री दिगम्बरी ।

सा तैलाभ्यङ्गितं माञ्च करोत्यतिभयङ्करी ॥ १९ ॥

निवार्याङ्गारयुक्ताश्च भस्मपूर्णं दिगम्बराः ।

अतिप्रभातसमये चित्वाः पश्यामि सस्मिताः ॥ २० ॥

पश्यामि च विवाहञ्च नृत्यगीतमनोहरम् ।

रक्तवस्त्रपरिधानान् पुरुषान् रक्तमूर्धजान् ॥ २१ ॥

रत्नं वमन्तं पुरुषं नृत्यन्तं नग्नमुखं वपुः ।
 धावन्तश्च शयानश्च पश्यामि सस्मितं सदा ॥ २२ ॥
 राहुग्रस्तश्च गगने मण्डलं चन्द्रसूर्ययोः ।
 एककाले च पश्यामि सर्वयासश्च बान्धवाः ॥ २३ ॥
 उल्कापातं धूमकेतुं भूकम्पं राष्ट्रविप्लवम् ।
 भूभ्रमावातं महीत्यातं पश्यामि च पुरोहित ॥ २४ ॥
 वायुना घूर्णमानांश्च क्षिप्रस्कन्धान् महीरुहान् ।
 पतितान् पर्वतांश्चैव पश्यामि पृथिवीतले ॥ २५ ॥
 पुरुषं क्षिप्रशिरसं नृत्यन्तं नग्नमुच्छ्रितम् ।
 मुण्डमालाकरं घोरं पश्यामि च गृहे गृहे ॥ २६ ॥
 दग्धं सर्वाश्रमं भस्मपूर्णमङ्गारसङ्कुलम् ।
 हाहाकारश्च कुर्वन्तं सर्वं पश्यामि सर्वतः ॥ २७ ॥
 इत्येवमुक्त्वा राजा स विरराम सभातले ।
 श्रुत्वा स्वप्नं बान्धवाश्च नतदक्लानिशस्वसुः ॥ २८ ॥
 जहार चेतनां सद्यः सत्यकश्च पुरोहितः ।
 मत्वा विनाशं कंसस्य यजमानस्य नारद ॥ २९ ॥
 कुरोद नारीवर्गश्च पिता माता च शोकतः ।
 मेने विनाशकालश्च सद्यः स्वयमुपस्थितम् ॥ ३० ॥
 इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मजण्डे कंसदुःस्वप्नकथनं नाम

त्रिषष्टितमोऽध्यायः ।

— — —

चतुःषष्टितमोऽध्यायः ।

श्रीनारायण उवाच ।

सर्वे कृत्वा परामर्शं सत्यकक्ष पुरोहितः ।

बुद्धिमान् शुक्रशिष्यश्च तमुवाच हितं मुने ॥ १ ॥

सत्यक उवाच ।

भयं त्यज महाभाग भयं किं ते मयि स्थिते ।

कुरु यागं महेशस्य सर्वारिष्टविनाशनम् ॥ २ ॥

यागो धनुर्मखो नाम बह्वद्वो बहुदक्षिणः ।

दुःखघ्नानां नाशकरः शत्रुभीतिविनाशकः ॥ ३ ॥

आध्यात्मिकमाधिदैवमाधिभौतिकमुत्कटम् ।

एषां त्रिविधोत्पातानां खण्डनो भूतिवर्धनः ॥ ४ ॥

यागे समाप्ते शम्भुश्च जरामृत्युहरं वरम् ।

ददाति साक्षाद्भवति दाता च सर्वसम्पदाम् ॥ ५ ॥

चकारेमच्च यागञ्च पुरा बाणो महाबलः ।

नन्दी परशुरामश्च भक्तश्च बलिनां वरः ॥ ६ ॥

पुरा ददौ धनुरिदं शिवो नन्दोश्चराय च ।

यागेन भूत्वा सिद्धः स ददौ बाणाय धार्मिकः ॥ ७ ॥

कृत्वा यागं महासिद्धो ददौ रामाय पुष्करे ।

तुभ्यं ददौ परशुरामः कृपया कृपानिधिः ॥ ८ ॥

सहस्रहस्तपरिमितं दैर्घ्यंऽतिकठिनं नृप ।

दशहस्तश्च शस्तश्च शङ्करेष्ठाविनिर्मितम् ॥ ९ ॥

पशुपतेः पाशपतं युक्तयानेन दुर्लभम् ।

सर्वे भक्तं न शक्ताश्च देवं नारायणं विना ॥ १० ॥

यागे च धनुषः पूजां शङ्करस्य तु शङ्करे ।

कुरु शीघ्रं शुभाहंश्च सर्वान् कुरु निमन्त्रणम् ॥ ११ ॥

अस्मिन् यागे धनुर्भङ्गो भवेद्यदि नराधिप ।

विनाशो यजमानस्य भविष्यति न संशयः ॥ १२ ॥

भग्ने धनुषि यागश्च भग्नो भवति निश्चितम् ।

फलं ददाति को वात्र चानिष्पन्ने च कर्मणि ॥ १३ ॥

ब्रह्मा च धनुषो मूले मध्ये नारायणः स्वयम् ।

अग्रे चोग्रप्रतापश्च महादेवो महामते ॥ १४ ॥

धनुर्हि त्रिविकारश्च सद्रत्नखचितं वरम् ।

ग्रीष्ममध्याह्नमार्तण्डप्रभाप्रच्छन्नकारणम् ॥ १५ ॥

अशक्ताश्च नमयितुमनन्तश्च महाबलः ।

सूर्यश्च कार्तिकेयश्च का कथान्यस्य भूमिप ॥ १६ ॥

त्रिपुरारिः पुरानेन जघान त्रिपुरं सुदा ।

निर्भयं कुरु स्वच्छन्दं मङ्गलाहं महोत्सवे ॥ १७ ॥

सत्यकस्य वचः श्रुत्वा चन्द्रवंशविवर्धनः ।

उवाच कंसः सर्वार्थे सततश्च हितैषिणम् ॥ १८ ॥

कंस उवाच ।

वसुदेवगृहे यज्ञे मदधी कुलनाशनः ।

स्वच्छन्दं नन्दगेहे च वर्धते नन्दनन्दनः ॥ १९ ॥

मद्वन्धुवर्गान् शूरांश्च मन्विणः सुविशारदान् ।

भगिनीं पूतनां पूतां जघान बालको बली ॥ २० ॥

गोवर्धनं दधारैककरेण बलवर्धनः ।

महेन्द्रस्य च शूरस्य चकार च पराभवम् २१ ॥

ब्रह्माणं दर्शयामास ब्रह्मरूपं चराचरम् ।
 निवहं बालवत्सानां चकार कृत्रिमं मुदा ॥ २२ ॥
 तमेव बलिनं हन्तुं मन्त्रणं कुरु सत्यक ।
 मम शत्रुर्विना तेन नास्तीह धरणीतले ॥ २३ ॥
 न हि स्वर्गे न पाताले त्रिषु लोकेषु निश्चितम् ।
 सन्ति सन्तश्च राजानः सर्वत्र मम बान्धवाः ॥ २४ ॥
 महातपस्वी ब्रह्मा च तपस्वी शङ्करः स्वयम् ।
 विष्णुः सर्वत्र सर्वात्मा समदर्शी सनातनः ॥ २५ ॥
 नन्दपुत्रं निहत्याहं त्रिषु लोकेषु पूजितः ।
 सार्वभौमो भविष्यामि सप्तद्वीपेश्वरो महान् ॥ २६ ॥
 स्वर्गे निहत्य शक्रञ्च दुर्बलं दैत्यनिर्जितम् ।
 भविष्यामि महेंद्रश्च तत्र निर्जित्य भास्करम् ॥ २७ ॥
 यक्षायस्तञ्च चन्द्रञ्च ममैव पूर्वपूरुषम् ।
 वायुं कुवेरं वरुणं यमं जेष्यामि निश्चितम् ॥ २८ ॥
 गच्छ नन्दव्रजं शीघ्रं नन्दञ्च नन्दनन्दनम् ।
 तदुभ्मातरञ्च बलिनं बलमानय साम्प्रतम् ॥ २९ ॥
 कंसस्य वचनं श्रुत्वा तमुवाच स सत्यकः ।
 हितं सत्यं नीतिसारं परं सामयिकं तथा ॥ ३० ॥

सत्यक उवाच ।

अक्रूरमुहवं वापि वसुदेवमथापि वा ।
 प्रस्थापय महाभाग नन्दव्रजमभीप्सितम् ॥ ३१ ॥
 सत्यकस्य वचः श्रुत्वा वसन्तं तत्र संसदि ।
 स्वर्णसिंहासनस्थञ्च वसुदेवमुवाच सः ॥ ३२ ॥

राजेन्द्र उवाच ।

तत्त्वज्ञो नीतिशास्त्राणां त्वमुपायविशारदः ।

व्रज नन्दव्रजं बन्धो वसुदेवसुतालयम् ॥ ३१ ॥

वृषभानुच्च नन्दश्च बलश्च नन्दनन्दनम् ।

शीघ्रमानय यज्ञेऽत्र सर्वं गोकुलवासिनम् ॥ ३४ ॥

गृहीत्वा पत्रिकां दूता गच्छन्तु च चतुर्दिशम् ।

नृपान् मुनिगणान् सर्वान् कर्तुं विज्ञापनं मुदा ॥ ३५ ॥

नृपस्य नचनं श्रुत्वा शुष्ककण्ठोऽतलुकः ।

उवाच वचनं ब्रह्मन् हृदयेन विदूयता ॥ ३६ ॥

वसुदेव उवाच ।

न युक्तमत्र राजेन्द्र गमनं मम साम्प्रतम् ।

विज्ञापितुं नन्दव्रजं वसुदेवस्य नन्दनम् ॥ ३७ ॥

यद्यायातो नन्दपुत्रो यागे ते च महीक्षवे ।

अवश्यं तद्दिरोधश्च भविष्यति त्वया सह ॥ ३८ ॥

तमहश्च समानीय कारयिष्यामि संयुगम् ।

इति मे न हि भद्रश्च विघ्नस्तस्य तवापि च ॥ ३९ ॥

पित्रानीतो मृतः कृष्ण इति सर्वो वदिष्यति ।

वसुदेवः सुतद्वारा जघान नृपमेव च ॥ ४० ॥

द्वयोरेकतरस्यापि सद्यो मृत्युर्भविष्यति ।

पतिष्यन्ति च शूराश्च नास्ति युद्धं निरामयम् ॥ ४१ ॥

वसुदेववचः श्रुत्वा रक्तपङ्कजलोचनः ।

खड्गं गृहीत्वा तं हन्तुं प्रययौ नृपतीक्षरः ॥ ४२ ॥

हा हेति कृत्वा पुत्रश्च वारयामास तत्क्षणम् ।

उग्रसेनो महाराजमतीवबलवान् मुने ॥ ४३ ॥

स्वपीठादसुदेवश्च कोपाविष्टो गृहं ययौ ।
 अक्रूरं प्रेरयामास गन्तुं नन्दव्रजं नृपः ॥ ४४ ॥
 दूतान् प्रस्थापयामास शीघ्रं प्रतिदिशं तथा ।
 आययुर्मुनयः सर्वे नृपाश्च सपरिच्छदाः ॥ ४५ ॥
 दिक्पालाश्च सुराः सर्वे ब्राह्मणाश्च तपस्विनः ।
 सनकश्च सनन्दश्च वोढुः पञ्चशिखस्तथा ॥ ४६ ॥
 सनत्कुमारो भगवान् प्रज्वलन् ब्रह्मतेजसा ।
 कपिलश्चैव सुरिः पैलः सुमन्तुश्च सनातनः ॥ ४७ ॥
 पुलहश्च पुलस्त्यश्च भृगुश्च क्रतुरङ्गिराः ।
 मरीचिः कश्यपश्चैव दक्षोऽत्रिश्चावनस्तथा ॥ ४८ ॥
 भरद्वाजश्च व्यासश्च गौतमश्च पराशरः ।
 प्रचेताश्च वशिष्ठश्च संवर्तश्च बृहस्पतिः ॥ ४९ ॥
 कात्यायनो याज्ञवल्क्योऽप्युतथ्यः सौभरिस्तथा ।
 पर्वतो देवलश्चैव जेगीषव्यश्च जैमिनिः ॥ ५० ॥
 विश्वामित्रश्च सुतपाः पिप्पलः शाकटायनः ।
 जावालिर्जाङ्गलश्चैव पिशलिश्च शिलालिकः ॥ ५१ ॥
 आस्तिकश्च जरत्कारुस्तथा कल्याणमित्रकः ।
 दुर्वासा वामदेवश्च ऋष्यशृङ्गो विभाण्डकः ॥ ५२ ॥
 करिपथः कणादश्च कौशिकः पाणिनिस्तथा ।
 कौत्सोऽघमर्षणश्चैव वाल्मीकिर्लोमहर्षणः ॥ ५३ ॥
 मार्कण्डेयो मृकण्डुश्च पर्शुरामश्च साङ्गृतिः ।
 अगस्त्यश्च तथावाश्च तथाऽन्ये मुनयो मुने ॥ ५४ ॥
 सशिव्याश्च सपुत्राश्च ब्राह्मणाश्च तपस्विनः ।
 जरासन्धो दन्तवक्रो दाम्भिको द्राविडाधिपः ॥ ५५ ॥

शिशुपालो भीष्मकश्च भगदत्तश्च मुद्गलः ।
 धृतराष्ट्रो धूमकेयो धूमकेतुश्च शम्बरः ॥ ५६ ॥
 शल्यः सत्राजितः शङ्खुर्नृपाश्चान्ये महाबलाः ।
 भीष्मो द्रोणः कृपाचार्यो ह्यश्वत्थामा महाबलः ॥ ५७ ॥
 भूरिश्रवाश्च शाल्वश्च कैकेयः कौशलस्तथा ।
 सर्वान् सम्भाषयामास महाराजो यथोचितम् ॥ ५८ ॥
 सत्यको यज्ञदिवसं चकार च शुभक्षणम् ॥ ५९ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे कंसयज्ञकथनं नाम
 चतुःषष्टितमोऽध्यायः ।

पञ्चषष्टितमोऽध्यायः ।

श्रीनारायण उवाच ।

कंसस्य वचनं श्रुत्वा सोऽक्रूरो धर्मिणां वरः ।
 उवाच चोद्वं शान्तं शान्तः प्रहृष्टमानसः ॥ १ ॥

अक्रूर उवाच ।

सुप्रभाताद्य रजनीं बभूव मे शुभं दिनम् ।
 तुष्टाश्च गुरवो विप्रा देवा मामिति निश्चितम् ॥ २ ॥
 कोटिजन्मार्जितं पुण्यं मम स्वयमुपस्थितम् ।
 बभूव मे समुत्पन्नं यद्यत्कर्म शुभाशुभम् ॥ ३ ॥
 चिच्छेद बन्धनिगडं मम बडस्य कर्मणा ।
 कारागाराच्च संसारान्मुक्तो यामि हरिः पदम् ॥ ४ ॥

सुहृदर्थी कृतोऽहञ्च कंसेन विदुषा कृषा ।
 वरेण तुल्यो देवस्य क्रोधो मम बभूव ह ॥ ५ ॥
 ब्रजराजं समाहर्त्तुं ब्रजं यास्यामि साम्प्रतम् ।
 द्रक्ष्यामि परमं पूज्यं भुक्तिमुक्तिप्रदायिनम् ॥ ६ ॥
 नवीनजलदश्यामं नीलेन्दीवरलोचनम् ।
 पीतवस्त्रसमायुक्तकटिदेशविराजितम् ॥ ७ ॥
 धूलिधूसरिताङ्गञ्च किंवा चन्दनचर्चितम् ।
 अथवा नैवनीताक्तमङ्गं द्रक्ष्यामि सस्मितम् ॥ ८ ॥
 किंवा विनोदमुरलीं वादयन्तं मनोहरम् ।
 किंवा गवां समूहञ्च चारयन्तमितस्ततः ॥ ९ ॥
 किंवा वसन्तं गच्छन्तं शयानं वा सुनिश्चितम् ॥
 निदेशं कीदृशञ्चाद्यं सुदृष्ट्या च शुभे क्षणे ॥ १० ॥
 यत्पादपद्मं ध्यायन्ते ब्रह्मविष्णुशिवादयः ।
 न हि जानाति यस्यान्तमनन्तोऽनन्तविग्रहः ॥ ११ ॥
 यत्प्रभावं न जानन्ति देवाः सन्तश्च सन्ततम् ।
 यस्य स्तोत्रं जङ्गीभृता भीता देवी सरस्वती ॥ १२ ॥
 दासी नियुक्ता यद्दास्ये महालक्ष्मीश्च ललिता ।
 गङ्गा यस्य पदार्न्नाजान्निःसृता सत्वरूपिणी ॥ १३ ॥
 जन्ममृत्युजराव्याधिहरा त्रिभुवनात्परा ।
 दर्शनस्पर्शनाभ्याञ्च नृणां पातकनाशिनी ॥ १४ ॥
 ध्यायते यत्पदार्न्नाजं दुर्गा दुर्गतिनाशिनी ।
 त्रैलोक्यजननी देवी मूलप्रकृतिरीश्वरी ॥ १५ ॥
 लोम्नां कूपेषु विश्वानि महाविष्णोश्च यस्य च ।
 असंख्यानि विचित्राणि स्थूलात् स्थूलतरस्य च ॥ १६ ॥

स च यत्षोडशांशश्च यस्य सर्वेश्वरस्य च ।

तं द्रष्टुं यामि हे बन्धो मायामानुषरूपिणम् ॥ १७ ॥

सर्वं सर्वान्तरात्मानं सर्वज्ञं प्रकृतेः परम् ।

ब्रह्मज्योतिःस्वरूपञ्च भक्तानुग्रहविग्रहम् ॥ १८ ॥

निर्गुणञ्च निरीहञ्च निरानन्दं निराश्रयम् ।

परमं परमानन्दं सानन्दं नन्दनन्दनम् ॥ १९ ॥

स्नेच्छामयं सर्वपरं सर्वबीजं सनातनम् ।

वदन्ति योगिनः शश्वत् ध्यायन्तेऽहर्निशं शिशुम् ॥ २० ॥

मन्वन्तरसहस्रञ्च निराहारः कृशोदरः ।

पद्मे पाद्मनपस्तेपे पुरा पाद्मे तु यत्कृते ॥ २१ ॥

पुनः कुरु तपस्याञ्च तदा द्रक्ष्यसि मामिति ।

सकृच्छब्दञ्च शृश्राव न ददर्श तथापि तम् ॥ २२ ॥

तावत्कालं पुनस्तप्त्वा वरं प्राप ददर्श तम् ।

ईदृशं परमेशञ्च द्रक्ष्याम्यद्य तमुद्भव ॥ २३ ॥

पुरा शम्भुस्तपस्तेपे यावहै ब्रह्मणो वयः ।

ज्योतिर्मण्डलमध्ये च गोलोके तं ददर्श सः ॥ २४ ॥

सर्वतत्त्वं सर्वसिद्धं मम तत्त्वं परं वरम् ।

सम्प्राप तत्पदाभोजे भक्तिञ्च निर्मलां पराम् ॥ २५ ॥

चकारात्मसमं तच्च यो भक्तो भक्तवत्सलः ।

ईदृशं परमेशञ्च द्रक्ष्याम्यद्य तमुद्भव ॥ २६ ॥

सहस्रशक्रपातान्तं निराहारः कृशोदरः ।

यस्यानन्तस्तपस्तेपे भक्त्या च परमात्मनः ॥ २७ ॥

तदा चात्मसमं ज्ञानं ददौ तस्मै य ईश्वरः ।

ईदृशं परमेशञ्च द्रक्ष्याम्यद्य तमुद्भव ॥ २८ ॥

सहस्रशक्रपातात्तं धर्मस्तीपे च यत्तपः ।
 तदा बभूव साक्षी स धर्मिणां सर्वकर्मिणाम् ॥ २८ ॥
 शास्ता च फलदाता च यत्प्रसादान्नृणामिह ।
 सर्वेशमीदृशमहो द्रक्ष्याम्यद्य तमुद्वह ॥ ३० ॥
 अष्टाविंशतिरिन्द्राणां पतने यद्विवानिशम् ।
 एवं क्रमेण मासाब्देः शताब्दं ब्रह्मणो वयः ॥ ३१ ॥
 अहो यस्य निमेषेण ब्रह्मणः पतनं भवेत् ।
 ईदृशं परमात्मानं द्रक्ष्याम्यद्य तमुद्वह ॥ ३२ ॥
 नास्ति भूरजसां संख्या यथैव ब्रह्मणं तथा ।
 तथैव बन्धो विश्वानां तदाधारो महाविराट् ॥ ३३ ॥
 विश्वे विश्वे च प्रत्येकं ब्रह्मविष्णुशिवादयः ।
 मुनयो मनवः सिद्धा मानवाद्याद्यराचराः ॥ ३४ ॥
 यत्षोडशशंशः स विराट् सृष्टो नष्टश्च लीलया ।
 ईदृशं सर्वशास्तरं द्रक्ष्याम्यद्य तमुद्वह ॥ ३५ ॥
 इत्येवमुक्त्वाक्रूरश्च पुलकाञ्चितविग्रहः ।
 मूर्च्छां प्राप सायुनेत्रो दध्यौ तच्चरणाम्बुजम् ॥ ३६ ॥
 बभूव भक्तिपूर्णश्च स्मारं स्मारं पदाम्बुजम् ।
 कृत्वा प्रदक्षिणं वापि कृष्णस्य परमात्मनः ॥ ३७ ॥
 उद्वहश्च तमाश्लिष्य प्रशशंस पुनः पुनः ।
 स च शीघ्रं ययौ गेहमक्रूरोऽपि स्वमन्दिरे ॥ ३८ ॥
 इति श्रीब्रह्मवैवर्त्ते महापुराणे नारायणनारदसंवादे
 श्रीकृष्णजन्मखण्डे अक्रूरहर्षोत्कर्षकथनं
 नाम पञ्चषष्ठितमोऽध्यायः ।

दृष्टितमोऽध्यायः ।

श्रीनारायण उवाच ।

अथ रासेश्वरीयुक्तो रासे रासेश्वरः स्वयम् ।
स च रेमे तया सार्द्धमतीवरमणोत्सुकः ॥ १ ॥
सुखसम्भोगमात्रेण ययौ निद्राञ्च राधिका ।
दृष्ट्वा स्वप्नं समुत्थाय दीनोवाच प्रियं दिने ॥ २ ॥

राधिकोवाच ।

अंहो स्वामिन्निहागच्छ त्वां करोमि स्ववचसि ।
परिणामे विधाता मे न जाने किं करिष्यति ॥ ३ ॥
इत्युक्त्वा सा महाभागा प्रियं कृत्वा स्ववचसि ।
दुःस्वप्नं कथयामास हृदयेन विदूयता ॥ ४ ॥

राधिकोवाच ।

रत्नसिंहासनेऽहञ्च रत्नच्छत्रञ्च विभ्रती ।
तदातपत्रं जग्राह रुष्टो विप्रश्च मे प्रभो ॥ ५ ॥
सागरे कज्जलाकारे महाघारे च दुस्तरे ।
गभीरे प्रेरयामास मामिव दुर्बलां स च ॥ ६ ॥
तत्र स्रोतसि शोकार्ता भ्रमामि च मुहुर्मुहुः ।
महोर्मिणाञ्च वेगेन व्याकुला नक्तसङ्कुलैः ॥ ७ ॥
वाहि वाहीति हे नाथ त्वां वदामि पुनः पुनः ।
त्वां न दृष्ट्वा महामोहाग्नेमि प्रार्थयन्तां सुरम् ॥ ८ ॥
कृष्ण तत्र निमज्जन्तो पश्यामि चन्द्रमण्डलम् ।
निपतन्तश्च जगन्नाथः सङ्गुण्डश्च भूतले ॥ ९ ॥

क्षणान्तरे च पश्यामि गगनात् सूर्यमण्डलम् ।
 बभूव च चतुःखण्डं निपत्य धरणीतले ॥ १० ॥
 एककाले च गगने मण्डलं चन्द्रसूर्ययोः ।
 अतीवकज्जलाकारं सर्वं यस्तच्च राहुणा ॥ ११ ॥
 क्षणान्तरे च पश्यामि ब्राह्मणो दीप्तिमानिति ।
 मत्क्रोडस्थसुधाकुम्भं बभूव च हृषेति च ॥ १२ ॥
 क्षणान्तरे च पश्यामि महारुष्टश्च ब्राह्मणम् ।
 गृहीत्वा च व्रजन्तश्च चक्षुषोः पुरुषं मम ॥ १३ ॥
 क्रोडाकमलदण्डश्च हस्ताद्वस्तं मम प्रभो ।
 सहसा खण्डखण्डश्च बभूव सह हेतुना ॥ १४ ॥
 हस्ताद्वस्तश्च सहसा सद्रत्नसारदर्पणः ।
 निर्मलः कज्जलाकारः खण्डखण्डो बभूव ह ॥ १५ ॥
 हारो मे रत्नसाराणां छिन्नो भूत्वा च वक्षसः ।
 अतीवमलिनं पद्मं पपात धरणीतले ॥ १६ ॥
 सौधपुत्तलिकाः सर्वा नृत्यन्ति च हसन्ति च ।
 आस्फोटयन्ति गायन्ति रुदन्ति च क्षणं क्षणम् ॥ १७ ॥
 कृष्णवर्णं वृहच्चक्रं खे भ्रमन्तं मुहुर्मुहुः ।
 निपतन्तश्चोत्पतन्तं पश्यामि च भयङ्करम् ॥ १८ ॥
 प्राणाधिदेवः पुरुषो निःसृत्याभ्यन्तरान्मम ।
 राधे विदायं देहीति ततो यामीत्युवाच ह ॥ १९ ॥
 कृष्णवर्णां च प्रतिमा मामाश्लिष्यति चुम्बति ।
 कृष्णवस्त्रपरीधाना चेति पश्यामि साम्प्रतम् ॥ २० ॥
 द्वितीदं विपरीतश्च दृष्ट्वा च प्राणवज्रम ।
 नृत्यन्ति दक्षिणाङ्गानि प्राणा आन्दोलयन्ति मे ॥ २१ ॥

वदन्ति शोकात्कर्षन्ति समुद्दिग्धञ्च मानसम् ।
 किमिदं किमिदं नाथ वद वेदविदां वर ॥ २२ ॥
 इत्युक्त्वा राधिकादेवी शुष्ककण्ठोष्ठतल्लुका ।
 पपात तत्पदाभोजे भीता सा शोकविह्वला ॥ २३ ॥
 श्रुत्वा स्वप्नं जगन्नाथो देवीं कृत्वा स्ववक्षसि ।
 आध्यात्मिकेन योगेन बोधयामास तत्क्षणम् ॥ २४ ॥
 तत्याज्य शोकं सा देवी ज्ञानं सम्प्राप्य निर्मलम् ।
 शान्तञ्च भगवन्तञ्च कृत्वा कान्तं स्ववक्षसि ॥ २५ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे श्रीराधाशोकापनोदनं
 नाम षट्षष्टितमोऽध्यायः ।

सप्तषष्टितमोऽध्यायः ।

—०—
 श्रीनारायण उवाच ।

विरहव्याकुलां दृष्ट्वा कामिनीं काममोहनः ।
 कृत्वा वक्षसि तां कृष्णो ययौ क्रीडासरोवरम् ॥ १ ॥
 राजराजेश्वरी राधा कृष्णवक्षसि राजते ।
 सौदामिनीव जलदे नवीने गगने मुने ॥ २ ॥
 रमे सरमया सार्धं कृपया च कृपानिधिः ।
 हयोर्हयोर्यथा स्पर्शमण्योर्मारकतो मणिः ॥ ३ ॥
 रत्ननिर्माणपर्यङ्गे रत्नेन्द्रसारनिर्मिते ।
 रत्नप्रदीपे ज्वलति रत्नभूषणभूषितः ॥ ४ ॥

रत्नभूषामूषितया रासरत्नञ्च कौतुकात् ।

रसरत्नाकरे रम्ये निमग्नो रसिकेश्वरः ॥ ५ ॥

रासे रासेश्वरी राधा रासेश्वरमुवाच सा ।

सुरती विरती सत्यां विरते न मनोरथे ॥ ६ ॥

राधिकोवाच ।

प्रफुल्लहं त्वया नाथ मृता स्नाना च त्वां विना ।

यथा महौषधिगणः प्रभाते भाति भास्करे ॥ ७ ॥

नक्तं दीपशिखेवाहं त्वया सार्द्धं त्वया विना ।

दिने दिने यथा क्षीणा कृष्णपक्षे विधोः कला ॥ ८ ॥

तव वक्षसि मे दीप्तिः पूर्णचन्द्रप्रभासमा ।

मद्यो मृता त्वया त्यक्ता कुङ्गां चन्द्रकला यथा ॥ ९ ॥

ज्वलद्गन्धिशिखेवाहं दृताहुत्या त्वया सह ।

त्वया विनाहं निर्वाणा शिशिरे पद्मिनी यथा ॥ १० ॥

चिन्ताज्वरजराग्रस्ता मत्तस्त्वयि गतेऽप्यहम् ।

अस्तं गते रघौ चन्द्रे ध्वान्तग्रस्ता धरा यथा ॥ ११ ॥

भ्रष्टो वेशस्त्वां विना मे रूपं यौवनचेतनम् ।

तारावली परिभ्रष्टा सूर्यसूतोदये यथा ॥ १२ ॥

त्वमेवात्मा च सर्वेषां मम नाथो विशेषतः ।

तनुर्यथात्मना त्यक्ता तथाहञ्च त्वया विना ॥ १३ ॥

पञ्चप्राणात्मकस्त्वं मे मृताहञ्च त्वया विना ।

यथा दृष्टिश्च गोलोके दृष्टिपुत्तलिकां विना ॥ १४ ॥

स्थलं यथा चित्रयुक्तं त्वया सार्द्धमहं तथा ।

असंस्कृता त्वया हीना दृष्ट्याच्छन्ना यथा मही ॥ १५ ॥

त्वया सार्द्धमहं कृष्ण चित्रयुक्तेव मृत्प्रयी ।

त्वां विना जलधौताहं विरूपा मृत्समीव च ॥ १६ ॥
 गोपाङ्गनानां शोभा च त्वया रासेश्वरेण च ।
 हारे स्वर्णविकारे च श्वेतेन मणिना सह ॥ १७ ॥
 ब्रजराज त्वया साङ्गं राजन्ति राजराजयः ।
 यथा चन्द्रेण नभसि ताराराजिर्विराजते ॥ १८ ॥
 त्वया शोभा यशोदाया नन्दस्य नन्दनन्दन ।
 यथा शाखा फलस्कन्धैस्तुरराजिर्विराजते ॥ १९ ॥
 त्वया साङ्गं गोकुलेश शोभा गोकुलवासिनाम् ।
 यथा सर्वा लोकराज्ञी राजेन्द्रेण विराजते ॥ २० ॥
 रासस्यापि च रासेऽपि त्वया शोभा मनोहरा ।
 राजते देवराजेन यथा स्वर्गेऽमरावती ॥ २१ ॥
 हृन्दावनस्य वृक्षाणां त्वच्च शोभा पतिर्गतिः ।
 अन्येषाञ्च वनानाञ्च बलवान् केयरी यथा ॥ २२ ॥
 त्वया विना यशोदा च निमग्ना शोकसागरे ।
 अप्राप्य वत्सं सुरभी क्रोशन्ती व्याकुला यथा ॥ २३ ॥
 आन्दोलयन्ति नन्दस्य प्राणा दग्धञ्च मानसम् ।
 त्वया विना तप्तपात्रे यथा धान्यसमूहकः ॥ २४ ॥
 इत्युक्त्वा परमप्रेमणा सा घतन्ती हरेः पदे ।
 पुनराध्यात्मिकेनैव बोधयामास तां विभुः ॥ २५ ॥
 आध्यात्मिको महायोगो मोहसञ्छेदकारणम् ।
 यथा परशुहर्षाणां तीक्ष्णधारश्च नारद ॥ २६ ॥

नारद उवाच ।

आध्यात्मिकं महायोगं वद वेदविदां वर ।
 शोकच्छेदश्च लोकानां श्रोतुं कौतूहलं मम ॥ २७ ॥

श्रीनारायण उवाच ।

आध्यात्मिको महायोगी न ज्ञातो योगिनामपि ।

स च नानाप्रकारस्य सर्वं वेत्ति हरिः स्वयम् ॥ २८ ॥

किञ्चिदाध्यात्मिकञ्चैव गोलोके राधिकेश्वरः ।

सुप्रीतः कथयामास त्रिपुरारिं महामुने ॥ २९ ॥

सहस्रेन्द्रनिपातान्तं तपः कुर्वन्तमीश्वरम् ।

अष्टं ज्येष्ठं वैष्णवानां वरिष्ठञ्च तपस्विनाम् ॥ ३० ॥

पुष्करे दुष्करं तस्मा पाद्मे पाद्मञ्च पद्मजः ।

दृष्ट्वा तं सादरं कृत्वा उवाच किञ्चिदेव तम् ॥ ३१ ॥

शतेन्द्रपातपथ्यन्तं कठारेण कथोदरम् ।

निषेष्टमस्थिसारञ्च कृपया च कृपानिधिः ॥ ३२ ॥

सिंहक्षेत्रे पुरा धर्मं मत्तातं धर्मिणां वरम् ।

चतुर्दशेन्द्रावच्छिन्नं तपस्तप्त्वा कथोदरम् ॥ ३३ ॥

पपाठाध्यात्मिकं किञ्चित् कृपया च कृपानिधिः ।

किञ्चिच्छतेन्द्रावच्छिन्नमातपन्तमुवाच सः ॥ ३४ ॥

किञ्चित् सनत्कुमारञ्च तपन्तं सुचिरं परम् ।

सुतपन्तमनन्तञ्च किञ्चिच्चोवाच नारद ॥ ३५ ॥

चिरं तपन्तं कपिलं हिमशैले तपस्विनम् ।

पुष्करे भास्करे किञ्चित्तपन्तं दुष्करं तपः ॥ ३६ ॥

उवाच किञ्चित् प्रह्लादं किञ्चिद् दुर्वाससं भृगुम् ।

एवं निगूढं भक्तञ्च कृपया भक्तवत्सलः ॥ ३७ ॥

क्रीडासरोवरे रम्ये यदुवाच कृपानिधिः ।

शोकार्तां राधिकां तच्च कथयामि निशामय ॥ ३८ ॥

विरसां रसिकां दृष्ट्वा वासयित्वा च वक्षसि ।

उवाचाध्यात्मिकं किञ्चिद् योगिनीं योगिनां गुरुः ॥३८॥

श्रीकृष्ण उवाच ।

जातिस्मरे स्मरात्मानं कथं विस्मरसि प्रिये ।

सर्वं गोलोकहृत्तान्तं सुदान्नः शापमेव च ॥ ४० ॥

शापात् किञ्चिद्दिनं दीने त्वदिच्छेदो मया सह ।

भविष्यति महाभागे मेलनं पुनरावयोः ॥ ४१ ॥

पुनरेव गमिष्यामि गोलोकं तं निजालयम् ।

गत्वा गोपाङ्गनाभिश्च गोपैर्गोलोकवासिभिः ॥ ४२ ॥

अधुनाध्यात्मिकं किञ्चित् त्वां वदामि निशामय ।

शोकघ्नं हर्षदं सारं सुखदं मानसस्य च ॥ ४३ ॥

अहं सर्वान्तरात्मा च निर्लिप्तः सर्वकर्मसु ।

विद्यमानश्च सर्वेषु सर्वत्रादृष्ट एव च ॥ ४४ ॥

वायुश्चरति सर्वत्र यथैव सर्ववस्तुषु ।

न च लिप्तस्तथैवाहं साक्षी च सर्वकर्मणाम् ॥ ४५ ॥

जीवो मत्प्रतिविम्बश्च सर्वः सर्वत्र जीविषु ।

भोक्ता शुभाशुभानाञ्च कर्ता च कर्मणां सदा ॥ ४६ ॥

यथा जलघटेष्वेव मण्डलं चन्द्रसूर्ययोः ।

भग्नेषु तेषु संश्लिष्टस्तयोरेव तथा मयि ॥ ४७ ॥

जीवश्लिष्टस्तथा काले मृतेषु जीविषु प्रिये ।

आवाञ्च विद्यमानो च सततं सर्वजन्तुषु ॥ ४८ ॥

आधारश्चाहमाधेयं कार्यञ्च कारणं विना ।

अये सर्वाणि द्रव्याणि नश्वराणि च सुन्दरि ॥ ४९ ॥

आविर्भावाधिकाः कुत्र कुत्रचिद्भूतमेव च ।

ममांशाः केऽपि देवाश्च केचिद्देवाः कलास्तथा ॥ ५० ॥

केचित्कलाः कलांशांशास्तदंशांशाश्च केचन ।

मदंशाः प्रकृतिः सूक्ष्मा सा च मूर्त्या च पञ्चधा ॥ ५१ ॥

सरस्वती च कमला दुर्गा त्वच्चापि वेदसूः ।

सर्वे देवाः प्राकृतिका यावन्तो मूर्तिधारिणः ॥ ५२ ॥

अहमात्मा नित्यदेही भक्तध्यानानुरोधतः ।

ये ये प्राकृतिका राधे ते नष्टाः प्राकृते लये ॥ ५३ ॥

अहमेवासमेवाग्निं पश्चादप्यहमेव च ।

यथाहश्च तथा त्वच्च यथा धावत्यदुग्धयोः ॥ ५४ ॥

भेदः कदापि न भवेन्निश्चितश्च तथावयोः ।

अहं महान्विराट् सृष्टौ विश्वानि यस्य लोमसु ॥ ५५ ॥

अंशस्त्वं तत्र महती स्वांशिन तस्य कामिनी ।

अहं क्षुद्रविराट् सृष्टौ विश्वं यन्नाभिपद्मतः ॥ ५६ ॥

अयं विष्णोर्लोमकूपे वासो मे चांशतः सति ।

तस्य स्त्री त्वच्च वृहती स्वांशेन सुभगा तथा ॥ ५७ ॥

तस्य विश्वे च प्रत्येकं ब्रह्मविष्णुशिवादयः ।

ब्रह्मविष्णुशिवा अंशाश्चान्याश्चापि च मत्कलाः ॥ ५८ ॥

मत्कलांशांशकलया सर्वे देवि चराचराः ।

वैकुण्ठे त्वं महालक्ष्मीरहं तत्र चतुर्भुजः ॥ ५९ ॥

स च विश्वाद्बहिश्चाङ्गं यथा गोलोक एव च ।

सरस्वती त्वं सत्ये च सावित्री ब्रह्मणः प्रिया ॥ ६० ॥

शिवलोके शिवा त्वच्च मूलप्रकृतिरीश्वरो ।

विनाश्य दुर्गं दुर्गाञ्च सर्वदुर्गतिनाशिनी ॥ ६१ ॥

सा एव दक्षकन्या च सा एव शैलकन्यका ।

कैलासे पार्वती तेन सौभाग्या शिववत्ससि ॥ ६२ ॥

स्वांशेन त्वं सिन्धुकन्या क्षीरोदे विष्णुवक्षसि ।
 अहं स्वांशेन सृष्टौ च ब्रह्मविष्णुमहेश्वराः ॥ ६३ ॥
 त्वञ्च लक्ष्मीः शिवा धात्री सावित्री च पृथक् पृथक् ।
 गोलोके च स्वयं राधा रासे रासेश्वरी सदा ॥ ६४ ॥
 वृन्दा वृन्दावने रम्ये विरजा विरजातटे ।
 सा त्वं सुदामशापेन भारतं पुण्यमागता ॥ ६५ ॥
 पूतं कर्तुं भारतञ्च वृन्दारण्यञ्च सुन्दरि ।
 त्वत्कलां स्वांशकलया विश्वेषु सर्वयोषितः ॥ ६६ ॥
 या योषिता च भवती यः पुमान् सोऽहमेव च ।
 अहं च कलया वङ्गिस्त्वं स्वाहा दाहिका प्रिया ॥ ६७ ॥
 त्वया सह समर्थोऽहं नालं दग्धुञ्च त्वां विना ।
 अहं दीप्तिमतां सूर्यः कलया त्वं प्रभाकरी ॥ ६८ ॥
 संज्ञा त्वञ्च त्वया भामि त्वां विनाहं न दीप्तिमान् ।
 अहञ्च कलया चन्द्रस्त्वञ्च शोभा च रोहिणी ॥ ६९ ॥
 मनोहरस्त्वया सार्द्धं त्वां विना न च सुन्दरः ।
 अहमिन्द्रश्च कलया सर्वलक्ष्मीश्च त्वं शची ॥ ७० ॥
 त्वया सार्द्धं देवराजो हतश्रीश्च त्वया विना ।
 अहं धर्मश्च कलया त्वञ्च मूर्तिश्च धर्मिणी ॥ ७१ ॥
 नाहं शक्नो धर्मकृत्ये त्वाञ्च धर्मक्रियां विना ।
 अहं यज्ञश्च कलया त्वं स्वाहांशेन दक्षिणा ॥ ७२ ॥
 त्वया सार्द्धञ्च फलदोऽप्यसमर्थस्त्वया विना ।
 कलया पितृलोकोऽहं स्वांशेन त्वं स्वधा सती ॥ ७३ ॥
 त्वयालं कथ्यदाने च सदा नालं त्वया विना ।
 अहं पुमांस्त्वं प्रकृतिर्न स्रष्टाहं त्वया विना ॥ ७४ ॥

त्वञ्च सम्पत्स्वरूपाहमीश्वरश्च त्वया सह ।
 लक्ष्मीयुक्तस्त्वया लक्ष्म्या निःश्रीकश्च त्वया विना ॥७५॥
 यथा नालं कुलालश्च घटं कर्तुं मृदा विना ।
 अहं शेषश्च कलया स्वांशिन त्वं वसुन्धरा ॥ ७६ ॥
 त्वां शस्यरत्नाधाराच्च बिभ्रमि मूर्ध्नि सुन्दरि ।
 त्वञ्च कान्तिश्च शान्तिश्च भूतिर्मूर्तिमती सती ॥ ७७ ॥
 तृष्टिः पुष्टिः क्षमा लज्जा क्षुधा तृष्णा परा दया ।
 निद्रा शुद्धा च तन्द्रा च मूर्च्छा च सन्नतिः क्रिया ॥७८॥
 मूर्तिरूपा भक्तिरूपा देहिनां देहरूपिणी ।
 ममाधारा सदा त्वञ्च तवात्माहं परस्परम् ॥ ७९ ॥
 यथा त्वञ्च तथाहञ्च समौ प्रकृतिपूरुषौ ।
 न हि सृष्टिर्भवेद्देवि द्वयोरेकतरं विना ॥ ८० ॥
 इत्युक्त्वा परमात्मा च राधां प्राणाधिकां प्रियाम् ।
 कृत्वा वक्षसि सुप्रीतो बोधयामास नारद ॥ ८१ ॥
 स च क्रीडानियुक्तश्च बभूव रत्नमन्दिरे ।
 तया च राधया साङ्गं कामुक्या सह कामुकः ॥ ८२ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे आध्यात्मिकयोगकथनं
 नाम सप्तषष्ठितमोऽध्यायः ।

अष्टषष्टितमोऽध्यायः ।

श्रीनारायण उवाच ।

कृत्वा क्रीडां समुत्थाय पुष्पतल्यात् पुरातनः ।
निद्रितां प्राणसदृशं बोधयामास तत्क्षणम् ॥ १ ॥
वस्त्राञ्चलेन संस्कृत्य कृत्वा तन्निर्मलं मुखम् ।
उवाच मधुरं शान्तं शान्ताञ्च मधुसूदनः ॥ २ ॥

श्रीकृष्ण उवाच ।

अयि तिष्ठ क्षणं रासे रासेश्वरि शुचिस्मिते ।
व्रज हृन्दावनं वापि व्रजं व्रज व्रजेश्वरि ॥ ३ ॥
रासाधिष्ठातृदेवि त्वं रासं रासे कुरु क्षणम् ।
ग्रामे ग्रामे यथा सन्ति सर्वत्र ग्रामदेवताः ॥ ४ ॥
प्रियालिनिवहैः सार्धं क्षणं चन्दनकाननम् ।
क्षणं वा चम्पकवनं गच्छ वा तिष्ठ सुन्दरि ॥ ५ ॥
क्षणं गृहञ्च यास्यामि विशिष्टं कार्यमस्ति मे ।
विरामं देहि मे प्रीत्या क्षणं मां प्राणवल्लभे ॥ ६ ॥
प्राणाधिष्ठातृदेवी त्वं प्राणाञ्च त्वयि सन्ति मे ।
प्राणी विहाय प्राणाञ्च कुत्र स्थातुं क्षमः प्रिये ॥ ७ ॥
त्वयि मे मानसं शश्वत्त्वं मे संसारवासना ।
त्वत्तो मम प्रिया नास्ति त्वमेव शङ्करात् प्रिया ॥ ८ ॥
प्राणा मे शङ्करः सत्यं त्वञ्च प्राणाधिका सति ।
इत्युक्त्वा तां समाश्लिष्य भगवान् गन्तुमुद्यतः ॥ ९ ॥

अक्रूरागमनं ज्ञात्वा सर्वज्ञः सर्वसाधनः ।

आत्मा पाता च सर्वेषां सर्वोपकारकारकः ॥ १० ॥

दृष्ट्वा तमेव गच्छन्तमुत्सुकं भिन्नमानसम् ।

उवाच राधिका देवी हृदयेन विदूयता ॥ ११ ॥

राधिकोवाच ।

हे नाथ रमणश्चेष्ट श्रेष्ठश्च प्रेयसां मम ।

हे कृष्ण हे रमानाथ व्रजेश मा व्रज व्रजम् ॥ १२ ॥

अधुना त्वां प्राणनाथ पश्यामि भिन्नमानसम् ।

गते त्वयि मम प्रेम गतं सौभाग्यमेव च ॥ १३ ॥

क्व यासि मां विनित्तिप्य गम्भीरे शोकसागरे ।

विरहव्याकुलां दीनां त्वय्येव शरणागताम् ॥ १४ ॥

न यास्यामि पुनर्गेहं यास्यामि काननान्तरम् ।

कृष्ण कृष्णेति कृष्णेति गायं गायं दिवानिशम् ॥ १५ ॥

न यास्याम्यथवारण्यं यास्यामि कामसागरे ।

तत्र त्वत्कामनां कृत्वा त्यज्यामि च कलेवरम् ॥ १६ ॥

यथाकाशो यथात्मा च यथा चन्द्रो यथा रविः ।

तथा त्वं यासि मत्पाश्वे निबडो वसनाञ्जले ॥ १७ ॥

अधुना यासि नैराश्यं कृत्वा मे दीनवत्सल ।

न युक्तं हि परित्यक्तुं दीनां मां शरणागताम् ॥ १८ ॥

यत्पादपद्मं ध्यायन्ते ब्रह्मविष्णुशिवादयः ।

त्वां मायया गोपवेशं कथं जानामि मत्सरी ॥ १९ ॥

कृतं यद्देव दुर्नीतमपराधसहस्रकम् ।

यदुक्तं पतिभावेन चाभिमानेन तत् क्षम ॥ २० ॥

चूर्णीभूतश्च मङ्गवो दूरीभूतो मनोरथः ।

विष्णुतमात्मसीभाग्यं किमन्यत् कथयामि ते ॥ २१ ॥
 ज्ञात्वा गर्गमुखाच्छ्रुत्वा मोहिता तव मायया ।
 त्वाञ्च वक्तुं न शक्नोमि प्रेम्णा वा भक्तिपाशतः ॥ २२ ॥
 यासि चेन्मां परित्यज्य सकलङ्गो भविष्यसि ।
 त्वत्पुत्रपीत्वा नश्यन्ति ब्रह्मकोपानलेन च ॥ २३ ॥
 क्षणं युगशतं मन्ये त्वां विना प्राणवल्लभम् ।
 कथं शताब्दं त्वां त्यक्त्वा बिभर्मि जीवनं प्रभो ॥ २४ ॥
 इत्युक्त्वा राधिका कोपात्पपात धरणीतले ।
 मूर्च्छां संप्राप सहसा जहार चेतनां मुने ॥ २५ ॥
 कण्ठां मूर्च्छितां दृष्ट्वा कृपया च कृपानिधिः ।
 चेतनां कारयित्वा च वासयामास वक्षसि ॥ २६ ॥
 बोधयामास विविधं योगैः शोकविखण्डनैः ।
 तथापि शोकं त्यक्तुञ्च न शशाक शुचिस्मिता ॥ २७ ॥
 सामान्यवस्तुविश्लेषो नृणां शोकाय केवलम् ।
 देहात्मनोश्च विच्छेदः क्व सुखाय प्रकल्पते ॥ २८ ॥
 न ययौ तत्र दिवसे ब्रजराजो ब्रजं पति ।
 क्रीडासरोवराभ्यासं प्रययौ राधया सह ॥ २९ ॥
 तत्र गत्वा पुनः क्रीडां चकार च तथा सह ।
 विजहौ विरहज्वालां रासे रासेश्वरी मुदा ॥ ३० ॥
 राधा सा स्वामिना सार्द्धं पुष्पचन्दनचर्चिता ।
 पुष्पचन्दनतले च तस्थौ रहसि नारद ॥ ३१ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे राधाशोकविमोचनं नाम
 अष्टषष्टितमोऽध्यायः ।

एकोनसप्ततितमोऽध्यायः ।

नारद उवाच ।

अतः परं किं रहस्यं राधाकेशवयोर्वद ।

निगूढतत्त्वमस्पृष्टं तन्मे व्याख्यातुमर्हसि ॥ १ ॥

श्रीनारायण उवाच ।

शृणु नारद वक्ष्यामि रहस्यं परमाद्भुतम् ।

गोपनीयञ्च वेदेषु पुराणेषु पुराविदाम् ॥ २ ॥

पुनः सकामो भगवान् कृष्णः स्वेच्छामयो विभुः ।

रमे स रमया साङ्गं विदग्धञ्च विदग्धया ॥ ३ ॥

चतुःषष्टिकलासक्ता यथा कान्ता कलावती ।

कामशास्त्रेषु निपुणा विदग्धा रसिकेश्वरी ॥ ४ ॥

शृङ्गारलीलानिपुणा शश्वत्कामा च कामुकी ।

सुन्दरी सुन्दरीष्वेव शश्वत्सुस्थिरयौवना ॥ ५ ॥

पितृणां मानसी कन्या धन्या मान्या च मानिनी ।

शम्भोः शिष्या ज्ञानयुता शतकल्पान्तजीविनी ॥ ६ ॥

वेदवेदाङ्गनिपुणा योगनीतिविशारदा ।

नानारूपधरा साध्वी प्रसिद्धा सिद्धयोगिनी ॥ ७ ॥

तत्कन्या राधिका देवी मातृतुल्या च कामुकी ।

चकार नानाभावं सा सुशीला स्वामिनं प्रति ॥ ८ ॥

चतुःषष्टिकलामानं शृङ्गारञ्च चकार सः ।

तया विशिष्टया साकं रावे रासरसोत्सुकः ॥ ९ ॥

तां नखायक्षतशोणीं नखक्षतपयोधराम् ।
 लुप्तचन्दनसिन्दूरां कवरीशिथिलां सतीम् ॥ १० ॥
 सुखसन्भोगमग्नाञ्च नग्नाञ्च शोकमूर्च्छिताम् ।
 पुलकाञ्चितसर्वाङ्गीं निद्रा देवीं समाययौ ॥ ११ ॥
 दृष्ट्वा तां निद्रितां कृष्णः कृपया च कृपानिधिः ।
 करोद् मायया मायी मायेशो लोकशिक्षया ॥ १२ ॥
 कृत्वा वच्चासि राधाञ्च चुचुम्ब च पुनः पुनः ।
 स्नाताञ्च नेत्रसलिलैः प्राणाधिष्ठातृदेवताम् ॥ १३ ॥
 प्राणाधिकां प्रियतमां धारयामास वाससी ।
 वक्त्रिशुद्धेऽतिसूक्ष्मे चामूल्ये विश्वसुदुर्लभे ॥ १४ ॥
 कवरीं रचयामास ददौ कुङ्कुमचन्दनम् ।
 तद्भावे च गले हारममूल्यं रत्ननिर्मितम् ॥ १५ ॥
 सिन्दूरञ्च ददौ तस्याः सोमन्ताधःस्थलेऽमले ।
 दाडिमकुसुमाकारं युक्तचन्दनविन्दुभिः ॥ १६ ॥
 चकार पद्मकं गण्डे नानाचित्रविचित्रकम् ।
 ददौ तत्पादपद्मे च रत्नमञ्जीररञ्जितम् ॥ १७ ॥
 पादाङ्गुलिनखाग्रैश्च सुन्दरालक्तकं ददौ ॥ १८ ॥
 नानासुवेशोज्ज्वलितां तां निद्राकुलितां विभुः ।
 पुनश्चकार मोहेन गाढालिङ्गनमीप्सितम् ॥ १९ ॥
 पुनश्च चुम्बनं कृत्वा निवेश्य च स्ववच्चासि ।
 सुस्थाप जगतां स्वामी कामी विरहकातरः ॥ २० ॥
 एतस्मिन्नन्तरे काले ब्रह्मा लोकपितामहः ।
 शिवशेषादिभिर्देवैर्मुनीन्द्रैः सार्द्धं माययौ ॥ २१ ॥
 आगत्य नत्वा शिरसा तुष्टाव सम्पुटाञ्जलिः ।

सामवेदोक्तस्तोत्रेण परिपूर्णतमं विभुम् ॥ २२ ॥

ब्रह्मोवाच ।

जय जय जगदीश वन्दितचरण निर्गुण निराकार
स्वेच्छामय भक्तानुग्रह नित्यविग्रह गोपवेश मायया
मायेश सुवेश सुशील शान्त सर्वकान्त दान्त नितान्त-
ज्ञानानन्द परात्परतरं प्रकृतः पर सर्वान्तरात्मारूप
निर्लिप्त साक्षिस्वरूप व्यक्ताव्यक्त निरञ्जन भारवता-
रण करुणार्णव शोकसन्तापग्रसन जरामृत्युभयादि-
हरण शरणपञ्जर भक्तानुग्रहकातर भक्तवत्सल भक्त-
सञ्चितधन श्रीं नमोऽस्तु ते ॥ २३ ॥

सर्वाधिष्ठातृदेवायेत्युक्त्वा वै प्रीणनाय च ।

पुनः पुनरुवाचेदं मूर्च्छितश्च बभूव ह ॥ २४ ॥

इति ब्रह्मकृतं स्तोत्रं यः शृणोति समाहितः ।

तत्सर्वाभोटसिद्धिश्च भवत्येव न संशयः ॥ २५ ॥

अपुत्रो लभते पुत्रं प्रियाहीनो लभेत् प्रियाम् ।

निर्धनो लभते सत्यं परिपूर्णतमं धनम् ॥ २६ ॥

इह लोके सुखं भुक्त्वा चान्ते दास्यं लभेद्धरः ।

अचलां भक्तिमाप्नोति मुक्तेरपि सुदुर्लभाम् ॥ २७ ॥

इति श्रीब्रह्मवैवर्ते ब्रह्माकृतस्तोत्रम् ।

सुत्वा च जगतां धाता प्रणम्य च पुनः पुनः ।

शनैः शनैः समुत्थाय भक्त्या पुनरुवाच ह ॥ २८ ॥

ब्रह्मावाच ।

उत्तिष्ठ देवदेवेश परमात्मद्विकारण ।

नन्दनन्दन सानन्दानन्दनमोऽस्तु ते ॥ २९ ॥

ब्रज नन्दालयं नाथ त्यज वृन्दावनं वनम् ।
 स्मर सुदामशापञ्च शतवर्षनिबन्धनम् ॥ १० ॥
 भक्तशापानुरोधेन शतवर्षं प्रियां त्यज ।
 पुनरेताञ्च सम्प्राप्य गोलोकञ्च गमिष्यसि ॥ ११ ॥
 गत्वा पिण्डगृहं देव पश्याक्रूरं समागतम् ।
 पिण्डव्यमतिथिं मान्यं धन्यं वैष्णवमीश्वरम् ॥ १२ ॥
 तेन सार्द्धं मधुपुरीं भगवन् गच्छ साम्प्रतम् ।
 कुरु शम्भोर्धनुर्भङ्गं भग्नं वैरिगणं हरे ॥ १३ ॥
 हन कंसं दुरात्मानं तातं बोधय मातरम् ।
 निर्माणं द्वारकायाश्च भारावतरणं भुवः ॥ १४ ॥
 दह वाराणसीं शम्भोः शक्रस्य सदनं विभो ।
 शिवस्य जृम्भणं युद्धे बाणस्य भुजकुन्तनम् ॥ १५ ॥
 रुक्मिणीहरणं नाथ घातनं नरकस्य च ।
 षोडशानां सहस्रञ्च स्त्रीणां पाणिग्रहं कुरु ॥ १६ ॥
 त्यज प्रियां प्राणसमां व्रजेश्वर व्रजं व्रज ।
 उत्तिष्ठोत्तिष्ठ भद्रं ते यावद्राधा न जायति ॥ १७ ॥
 इत्येवमुक्त्वा ब्रह्मा च सेन्द्रैर्देवमणैः सह ।
 जगाम ब्रह्मलोकञ्च शेषञ्च शङ्करस्तथा ॥ १८ ॥
 पुष्पचन्दनहृष्टिञ्च कृष्णस्थोपरि देवताः ।
 चक्रुः प्रीत्या च भक्त्या च वाग्बभूवाशरीरिणी ॥ १९ ॥
 बध कंसं बधार्हञ्च स्वपितृर्मर्षिणं कुरु ।
 जयं कुरु भुवी भारं नारदं त्वमेव च ॥ ४० ॥
 इत्येवं तद्वचः श्रुत्वा भगवान् भूतभावनः ।
 राधां भगवतीं त्यक्त्वा समुत्तस्थौ शनैः शनैः ॥ ४१ ॥

ययौ हरिः कियद्दूरं निरीक्ष्य च पुनः पुनः ।
 क्षणं तस्थौ चन्दनानां वने वाससमीपतः ॥ ४२ ॥
 विहाय राधा निद्रां सा समुत्तस्थौ स्वतल्पतः ।
 न निरीक्ष्य हरिं शान्तं कान्तञ्च प्राणवक्त्रभम् ॥ ४३ ॥
 हा नाथ रमणश्रेष्ठ प्राणेश प्राणवक्त्रभ ।
 प्राणचोर प्रियतम क्व गतोऽसीत्युवाच ह ॥ ४४ ॥
 क्षणमन्वेषणं कृत्वा बभ्राम मालतीवनम् ।
 उवास क्षणमुत्तस्थौ क्षणं सुष्वाप भूतले ॥ ४५ ॥
 करोद क्षणमत्युच्चैर्विललाप मुहुर्मुहुः ।
 आगच्छागच्छ हे नाथेत्येवमुक्त्वा पुनः पुनः ॥ ४६ ॥
 मूर्च्छां सम्प्राप सन्तापात् सन्तप्ता विरहानलैः ।
 भूतले च दृणाच्छन्ने पपात च यथा मृता ॥ ४७ ॥
 आययुस्तत्र गोप्यश्च ब्रह्मन् शतसहस्रशः ।
 काश्चिच्चामरहस्ताश्च गृहीत्वा चन्दनद्रवम् ॥ ४८ ॥
 तासां मध्ये प्रिया लीलाः कृत्वा राधां स्ववक्षसि ।
 मृतामिव प्रियां दृष्ट्वा करोद प्रेमविह्वला ॥ ४९ ॥
 सजलं पङ्कजदलं पङ्कोपरि निधाय च ।
 स्थापयामास तां राधां निश्चेष्टाञ्च मृतामिव ॥ ५० ॥
 गोपीभिः सेवितां तत्र रुचिरैः श्वेतचामरैः ।
 चन्दनद्रवयुक्ताञ्च स्निग्धवस्त्रान्वितां सतीम् ॥ ५१ ॥
 ददर्श कणस्तत्रेत्य तामेव प्राणवक्त्रभाम् ।
 निवारितश्च गोपीभिर्बलिष्ठाभिश्च नारद ॥ ५२ ॥
 यथानीतः सांपराधो दण्ड्यो राजभयादिभिः ।
 चकार राधां क्रोडे च समागत्य कृपानिधिः ॥ ५३ ॥

चेतनां कारयामास बोधयामास बोधनैः ।

सम्प्राप्य चेतनां देवी ददर्श प्राणवल्लभम् ॥ ५४ ॥

बभूव सुस्थिरा देवी तत्प्राज विरहज्वरम् ।

चकार कान्तं सा कान्ता गात्रालिङ्गनमोषितम् ॥ ५५ ॥

नानाप्रकारशृङ्गारं चकार मधुसूदनः ।

उवाच रत्नतल्पे च राधां कृत्वा स्ववक्षसि ॥ ५६ ॥

राधासखी रत्नमाला विदग्धा सर्वपूजिता ।

उवाच कृष्णं मधुरं नीतिसारमनुत्तमम् ॥ ५७ ॥

रत्नमालोवाच ।

शृणु कृष्ण प्रवक्ष्यामि परिणामसुखावहम् ।

हितं तथ्यं नीतिसारं दम्पत्योः प्रीतिकारणम् ॥ ५८ ॥

सम्मतं कामशास्त्रेषु नीती वेदपुराणयोः ।

लौकिकव्यवहारेषु प्रशस्यं सुशशस्करम् ॥ ४९ ॥

नारीणाञ्च यथा माता प्रियो भ्राता च बन्धुषु ।

ततः प्रियश्च पुत्रश्च पुत्रादेव प्रियः पतिः ॥ ६० ॥

शतपुत्रात् प्रियः स्वामी साध्वीनां साधुसम्मतः ।

रसिकानां विदग्धानां न हि भर्तुः परः प्रियः ॥ ६१ ॥

यदि भर्ता विदग्धश्च विदग्धानां सुखावहः ।

अन्यथा विषतुल्यश्च विषमद्येत् खलः खलु ॥ ६२ ॥

संसारे चानृते वत्स दम्पत्योः प्रीतिरेव च ।

परस्परञ्च समता प्रेमसीभाग्यमीषितम् ॥ ६३ ॥

दम्पत्योः समता नास्ति यत्र यत्र हि मन्दिरे ।

अलक्ष्मीस्तत्र तत्रैव विफलं जीवनं तयोः ॥ ६४ ॥

सुस्वामिनां विभेदश्च परं दुःखञ्च योषिताम् ।
 शोकसन्तापवीजञ्च जीवितं मरणाधिकम् ॥ ६५ ॥
 स्वप्ने जागरणे चापि पतिः प्राणाश्च योषिताम् ।
 पतिरेव गुरुः स्त्रीणामिहलोके परत्र च ॥ ६६ ॥
 अस्मात्त्वयि गते नाथे मूर्च्छां संप्राप राधिका ।
 पपात सहसा भूमौ तृणाच्छन्ने च भूतले ॥ ६७ ॥
 मया दत्तं मुखेऽस्याश्च शीतलं जलमुत्तमम् ।
 तदा श्वासो बभूवास्याश्चेतनं वाल्पमेव च ॥ ६८ ॥
 क्षणं वदति हे नाथ हे कृष्णेति क्षणं सखी ।
 क्षणं रोदिति सन्तप्ता मूर्च्छां प्राप्नोति तत्क्षणम् ॥ ६९ ॥
 राधिकायाः शरीरञ्च सन्तप्तं विरहानलैः ।
 दग्धलोहयष्टिसममसृश्यमनलोपमम् ॥ ७० ॥
 स्वप्ने जागरणे रात्रौ दिवासु च गृहे वने ।
 जले स्थले चान्तरिक्षेऽभ्युदये चन्द्रसूर्ययोः ॥ ७१ ॥
 नास्ति भेदश्च राधाया मृततुल्या जडाकृतिः ।
 अश्वत्थस्यति स्थानस्था सर्वं विष्णुमयं जगत् ॥ ७२ ॥
 स्निग्धपङ्के पङ्कजानां सजलानि दलानि च ।
 निपत्य त्वत्कृतं तल्पे सुष्याप विरहातुरा ॥ ७३ ॥
 सेविता सा प्रियालीभिः सन्तप्तं श्वेतचामरैः ।
 चन्दनद्रवसंस्मिता स्निग्धवस्त्रसमन्विता ॥ ७४ ॥
 राधाङ्गस्यार्थमात्रेण पङ्कः संप्राप शुष्कताम् ।
 स्निग्धानि पद्मपत्राणि बभूवुर्भस्मसात् क्षणम् ॥ ७५ ॥
 चन्दनं शुष्कतां प्राप वर्णश्चम्यकसन्निभः ।
 बभूव कज्जलाकारः केशस्य वर्णतो हरे ॥ ७६ ॥

सिन्दूरविन्दुरचिरः श्यामतां प्राप तत्क्षणम् ।

वेषो विलासो लीला च क्रीडा त्यक्ता बभूव ह ॥ ७७ ॥

रत्नमालां तु तां दृष्ट्वा गत्वा कृष्णान्तिकं तदा ।

उवाच मधुरं वाक्यं राधाहितकरं परम् ॥ ७८ ॥

रत्नमालोवाच ।

हे कृष्ण कमलाकान्त त्वद्वियोगेन मत्सखी ।

प्राणांस्त्यज्यति शीघ्रं सा यदि नायास्यसि ध्रुवम् ॥ ७९ ॥

विचार्य मनसा कृष्ण यत्तत्समुचितं कुरु ।

न भवेत् कामिनीहत्या येन नीतिविशारद ॥ ८० ॥

रत्नमालावचः श्रुत्वा प्रहस्योवाच माधवः ।

हितं सत्यं नीतिसारं परिणामसुखावहम् ॥ ८१ ॥

श्रीभगवानुवाच ।

ईशो यद्यपि शक्तोऽहं निषेधं खण्डितुं प्रिये ।

तथापि न क्षमो रत्ने नियतेन करोम्यहम् ॥ ८२ ॥

ब्रह्माण्डेषु च सर्वेषु मर्यादा स्थापिता मया ।

तया कर्म प्रकुर्वन्ति मुनयश्च सुरा नराः ॥ ८३ ॥

सुदामयापादिच्छेदः शतवर्षमनीप्सितः ।

भविष्यत्येव दम्पत्योरावयोरेव सुन्दरि ॥ ८४ ॥

भेदो जागरणेऽस्याश्च मया सह सुमध्यमे ।

संश्लेषः सन्ततं स्वप्ने महरेण भविष्यति ॥ ८५ ॥

आध्यात्मिकी मया दत्ता शोकच्छेदो भविष्यति ।

राधां बोधयामासुरालिसंघाद्य नारद ॥ ८६ ॥

इत्युक्त्वा जगतां नाथो ययौ नन्दालयं प्रति ।

राधिकां बोधयामासुरालिसंघाद्य नारद ॥ ८७ ॥

गत्वा गृहञ्च पितरं ननाम मातरं तथा ।
 चकार माता क्रोडे च नवनीतञ्च नूतनम् ॥ ८८ ॥
 मातृदत्तञ्च ताम्बूलं चखाद शीतलं जलम् ।
 उवास तत्र जगतां नाथो मातृसमीपतः । ८९ ॥
 सर्वैर्गोपसमूहैश्च सेवितः श्वेतचामरैः ।
 माल्यचन्दनताम्बूलं ते च तस्मै ददुर्मुदा ॥ ९० ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे श्रीकृष्णागमनं नामो-
 नसप्ततितमोऽध्यायः ।

सप्ततितमोऽध्यायः ।

श्रीनारायण उवाच ।

यथाक्रूरः स्वशरणं गत्वा कंसेन प्रेषितः ।
 चकार शयनं तल्पे भुक्त्वा मिष्टान्नमुत्तमम् ॥ १ ॥
 सकर्पूरञ्च ताम्बूलं चखाद वासितं जलम् ।
 जगाम निद्रां सुखतः सुखसम्भोगमात्रतः ॥ २ ॥
 ततो ददर्श सुखप्रं पुराणश्रुतिसन्निभम् ।
 निशावशेषसमये वाद्यादिपरिवर्जिते ॥ ३ ॥
 अरोगी बभूवकेशश्च वस्त्रयुग्मसमन्वितः ।
 सुतल्पशायी सुस्निग्धश्चिन्ताशोकविवर्जितः ॥ ४ ॥
 किशोरवयसं श्यामं द्विभुजं मुरलीधरम् ।
 पीतवस्त्रपरीधानं वनमालाविभूषितम् ॥ ५ ॥

चन्दनोक्षितसर्वाङ्गं मालतीमाल्यशोभितम् ।
 भूषितं भूषणार्हञ्च सद्व्रतमणिभूषणैः ॥ ६ ॥
 मयूरपिच्छचूडञ्च सन्धितं पद्मलोचनम् ।
 एवम्भूतं द्विजशिशुं ददर्श प्रथमं मुने ॥ ७ ॥
 ततो ददर्श रुचिरां पतिपुत्रवतीं सतीम् ।
 पीतवस्त्रपरीधानां रत्नभूषणभूषिताम् ॥ ८ ॥
 ज्वलत्पदोपहस्ताञ्च शुक्लधान्यकरां वराम् ।
 शरच्चन्द्रनिभास्याञ्च सन्धितां वरदां शुभाम् ॥ ९ ॥
 ततो ददर्श विप्रञ्च प्रकुर्वन्तं शुभाशिषम् ।
 श्वेतपद्मं राजहंसं तुरगञ्च सरोवरम् ॥ १० ॥
 ददर्श चित्रितं चारु फलितं पुष्पितं शुभम् ।
 आम्बुनिम्बनारिकेलगुर्वार्ककदलीतरुम् ॥ ११ ॥
 दंशन्तं श्वेतसर्पञ्च स्वात्मानं पर्वतस्थितम् ।
 वृक्षस्थञ्च गजस्थञ्च तरिस्थं तुरगस्थितम् ॥ १२ ॥
 वीणां वादितवन्तञ्च भुक्तवन्तञ्च पायसम् ।
 दधिक्षीरयुतान्नञ्च पद्मपत्रस्थमीक्षितम् ॥ १३ ॥
 कृमिविट्सहिताङ्गञ्च रुदन्तं मोहितं तदा ।
 शुक्लधान्यपुष्पकरं क्षणं चन्दनचर्चितम् ॥ १४ ॥
 प्रासादस्थं समुद्रस्थमाभानञ्च सलोहितम् ।
 छिन्नभिन्नक्षताङ्गञ्च मेदप्रयसमन्वितम् ॥ १५ ॥
 ततो ददर्श रजतं मणिं शुभ्रञ्च काञ्चनम् ।
 मुक्तामाणिक्यरत्नञ्च पूर्णकुम्भजलं शुभम् ॥ १६ ॥
 सुगभीञ्च सवत्साञ्च वृषभेन्द्रं मयूरकम् ।
 शुकञ्च सारसं हंसं चिह्नं खञ्जनमेव च ॥ १७ ॥

ताम्बूलं पुष्पमाल्यञ्च ज्वलदग्निं सुरार्चनम् ।
 पार्वतीप्रतिमां कृष्णप्रतिमां शिवलिङ्गकम् ॥ १८ ॥
 विप्रबालाञ्च बालाञ्च सुपक्वफलितां कृषिम् ।
 देवस्थलीञ्च राजेन्द्र सिंहं व्याघ्रं गुरुं सुरम् ॥ १९ ॥
 दृष्ट्वा स्वप्नं समुत्तस्थौ चकाराङ्गिकमीषितम् ।
 उद्धवं कथयामास सर्वं वृत्तान्तमेव च ॥ २० ॥
 उडवाञ्चां समादाय कृत्वा गुरुसुरार्चनम् ।
 यात्रां चकार श्रीकृष्णं ध्यात्वा मनसि नारद ॥ २१ ॥
 ददर्श वर्त्मन्येवञ्च मङ्गलाहं शुभप्रदम् ।
 वाञ्छाफलप्रदं रम्यं पुरो मङ्गलसूचकम् ॥ २२ ॥
 वामे शवं शिवां पूर्णकुम्भं नकुलचासकम् ।
 पतिपुत्रवतीं साध्वीं दिव्याभरणभूषिताम् ॥ २३ ॥
 शुक्लपुष्पञ्च माल्यञ्च धान्यञ्च खञ्जनं शुभम् ।
 दक्षिणे ज्वलदग्निञ्च विप्रञ्च वृषभं गजम् ॥ २४ ॥
 वत्सप्रयुक्तां धेनुञ्च श्वेताश्वं राजहंसकम् ।
 वेश्याञ्च पुष्पमालाञ्च पताकां दधि पायसम् ॥ २५ ॥
 मणिं सुवर्णं रजतं मुक्तामाणिक्यमीषितम् ।
 सद्योमांसं चन्दनञ्च माध्वीकं घृतमुत्तमम् ॥ २६ ॥
 कृष्णसारं फलं लाजसिद्धान्नं दर्पणं तथा ।
 विचित्रितं विमानञ्च सुदीप्तां प्रतिमां तथा ॥ २७ ॥
 शुक्लोत्पलं पद्मवनं शङ्खचिह्नं चकोरकम् ।
 मार्जारं पर्वतं मेघं मयूरं शुकसारसम् ॥ २८ ॥
 शङ्खकोकिलवाद्यानां ध्वनिं शुश्राव मङ्गलम् ।
 विचित्रं कृष्णसङ्गीतं हरिशब्दं जयध्वनिम् ॥ २९ ॥

एवम्भूतं शुभं दृष्ट्वा श्रुत्वा प्रहृष्टमानसः ।
 प्रविवेश हरिं स्मृत्वा पुण्यं वृन्दावनं वनम् ॥ ३० ॥
 ददर्श पुरतो रम्यं रासमण्डलमीप्सितम् ।
 चन्दनागुरुकस्तूरीपुष्पचन्दनवायुना ॥ ३१ ॥
 वासितं मङ्गलघटै रश्मास्तम्भैर्विराजितम् ।
 आम्नपल्लवसङ्घैश्च पट्टसूत्रविचित्रितैः ॥ ३२ ॥
 शोभितैः परितः शश्वत् पद्मरागविनिर्मितम् ।
 शोभितं शोभनार्हञ्च त्रिकोटिरत्नमन्दिरैः ॥ ३३ ॥
 रम्यैः कुञ्जकुटीरैश्च राजितं शतकोटिभिः ।
 रासं वृन्दावनं दृष्ट्वा कियद्दूरं ययौ च सः ॥ ३४ ॥
 ददर्श पुरतो रम्यं नन्दव्रजमनुत्तमम् ।
 परं वैकुण्ठसङ्काशं वैकुण्ठनिलयं शुभम् ॥ ३५ ॥
 रत्नसोपानसंयुक्तं रत्नस्तम्भैर्विराजितम् ।
 नानाचित्रविचित्राढ्यं सद्रत्नवलयान्वितम् ॥ ३६ ॥
 खचितं मणिसारेण रचितं विश्वकर्मणा ।
 हारिदृष्टेन मार्गेण राजद्वारं विवेश सः ॥ ३७ ॥
 यताकाररत्नजालाढ्यं मुक्तामाणिक्यभूषितम् ।
 रत्नदर्पणशोभाढ्यं रत्नचित्रविचित्रितम् ।
 रत्नवीथीविरचितं मङ्गलं मङ्गलैर्घटैः ॥ ३८ ॥
 अक्रूरागमनं श्रुत्वा साक्षादो नन्द एव च ।
 सहितो रामकृष्णाभ्यां जगामानु व्रजाय वै ॥ ३९ ॥
 वृकभान्वादिभिर्युक्तः कृत्वा वेश्यां पुरःसराम् ।
 पूर्णकुम्भं गजेन्द्रञ्च कृत्वाग्रे शुक्लधान्यकम् ॥ ४० ॥
 कृष्णां गां मधुपर्कञ्च पान्थं रत्नसनादिकम् ।

गृहीत्वा सादरः शान्तः सस्मितो विनतस्तथा ॥ ४१ ॥

आनन्दयुक्तो नन्दश्च सगणः सहबालकः ।

दृष्ट्वाक्रूरं महाभागं तूर्णमालिङ्गनं ददौ ॥ ४२ ॥

प्रणमः शिरसा सर्वे गोपा जगद्गुराशिषम् ।

परस्परञ्च संयोगो बभूव गुणवान् मुने ॥ ४३ ॥

क्रोडे चकाराक्रूरश्च कृष्णं रामं क्रमेण च ।

चुचुम्ब गण्डयुगले पुलकाञ्चितविग्रहः ॥ ४४ ॥

साश्रुनेत्रोऽतिसाह्लादः कृतार्थः सिद्धवाञ्छितः ।

ददर्श कृष्णं त्रिभुजं क्षणं श्यामलसुन्दरम् ॥ ४५ ॥

पीतवस्त्रपरीधानं मालतीमाल्यभूषितम् ।

चन्दनोक्षितसर्वाङ्गं परं वंशोधरं वरम् ॥ ४६ ॥

स्तुतं ब्रह्मेशशेषाद्यैर्मनीन्द्रैः सनकादिभिः ।

वीक्षितं गोपकन्याभिः परिपूर्णतमं त्रिभुम् ॥ ४७ ॥

क्षणं ददर्श क्रोडस्थं सस्मितञ्च चतुर्भुजम् ।

लक्ष्मीसरस्वतीयुक्तं वनमालाविभूषितम् ॥ ४८ ॥

सुनन्दनन्दकुमुदैः पार्षदैः परिसेवितम् ।

सेवितं सिद्धसङ्घैश्च भक्तिनम्रैः परात्परम् ॥ ४९ ॥

क्षणं ददर्श देवं तं पञ्चवक्त्रं त्रिलोचनम् ।

शुद्धस्फटिकसूक्ष्मायं नागराजविराजितम् ॥ ५० ॥

दिग्म्बरं परं ब्रह्म भस्माङ्गञ्च जटायुतम् ।

जपमालाकरं ध्याननिष्ठं श्रेष्ठञ्च योगिनाम् ॥ ५१ ॥

क्षणं चतुर्मुखं ध्याननिष्ठं श्रेष्ठं मनीषिणाम् ।

क्षणं धर्मस्वरूपञ्च शेषरूपं क्षणं क्षणम् ॥ ५२ ॥

क्षणं भास्कररूपञ्च ज्योतीरूपं सनातनम् ।

क्षणं परमशीभाब्जं कीटिकन्दर्पनिन्दितम् ॥ ५२ ॥
 कामिनीकमनीयञ्च कामुकं कामसंयुतम् ।
 एवम्भूतं शिशुं दृष्ट्वा स्थापयामास वक्षसि ॥ ५४ ॥
 रत्नसिंहासने रम्ये नन्ददत्ते च नारद ।
 कृत्वा प्रदक्षिणं भक्त्या पुलकाञ्चितविग्रहः ।
 प्रणम्य शिरसा भूमौ तृष्ठाव पुरुषोत्तमम् ॥ ५५ ॥

अक्रूर उवाच ।

नमः कारणरूपाय परमात्मस्वरूपिणे ।
 सर्वेषामपि विज्ञानामीश्वराय नमो नमः ॥ ५६ ॥
 पराय प्रकृतेरीश परात्परतराय च ।
 निर्गुणाय निरीहाय नीरूपाय स्वरूपिणे ॥ ५७ ॥
 सर्वदेवस्वरूपाय सर्वदेवेश्वराय च ।
 सर्वदेवाधिदेवाय विश्वादिभूतरूपिणे ॥ ५८ ॥
 असंख्येषु च विश्वेषु ब्रह्मविष्णुशिवात्मकः ।
 स्वरूपायादिवीजाय तदीशविश्वरूपिणे ॥ ५९ ॥
 नमो गोपाङ्गणेशाय गणेशेश्वररूपिणे ।
 नमः सुरगणेशाय राधेशाय नमो नमः ॥ ६० ॥
 राधारमणरूपाय राधारूपधराय च ।
 राधाराध्याय राधायाः प्राणाधिकतराय च ॥ ६१ ॥
 राधासाध्याय राधाधिदेवप्रियतमाय च ।
 राधाप्राणाधिदेवाय विश्वरूपाय ते नमः ॥ ६२ ॥
 वेदमुक्तात्मवेदज्ञरूपिणे वेदिने नमः ।
 वेदाधिष्ठातृदेवाय वेदवीजाय ते नमः ॥ ६३ ॥

यस्य लोमसु विश्वानि चासंख्यानि च नित्यशः ।
 महद्विष्णोरीश्वराय विश्वेशाय नमो नमः ॥ ६४ ॥
 स्वयं प्रकृतिरूपाय प्राकृताय नमो नमः ।
 प्रकृतीश्वररूपाय प्रधानपुरुषाय च ॥ ६५ ॥
 इत्येवं स्तवनं कृत्वा मूर्च्छामाप सभातले ।
 पपात सहसा भूमौ पुनरीशं ददर्श सः ॥ ६६ ॥
 बहिस्थं हृदयस्थञ्च परमात्मानमीश्वरम् ।
 परितः श्यामरूपञ्च विश्वस्थं विश्वमेव च ॥ ६७ ॥
 अक्रूरं मूर्च्छितं दृष्ट्वा नन्दः सादरपूर्वकम् ।
 रत्नसिंहासने रम्ये वासयामास नारद ॥ ६८ ॥
 पप्रच्छ सर्ववृत्तान्तं किञ्चिद्दृष्टमिति त्वया ।
 मिष्टान्नं भोजयामास कुशलञ्च पुनः पुनः ॥ ६९ ॥
 अक्रूरः कथयामास कंसवृत्तान्तमीप्सितम् ।
 स्वपित्रोर्मोक्षणार्थञ्च गमनं रामकृष्णयोः ॥ ७० ॥
 इत्यक्रूरकृतं स्तोत्रं यः पठेत् सुसमाहितः ।
 अपुत्रो लभते पुत्रमभार्यो लभते प्रियाम् ॥ ७१ ॥
 अधनो धनमाप्नोति निर्भूमिर्व्वरां महीम् ।
 हतप्रजः प्रजां लेभे प्रतिष्ठाञ्च प्रतिष्ठितः ।
 यशः प्राप्नोति विपुलमयशस्वी च लीलया ॥ ७२ ॥

इति श्रीब्रह्मवैवर्ते महापुराणे

अक्रूरस्तोत्रम् ।

अथ सुष्वाप समये परं संहृष्टमानसः ।
 रम्ये चम्पकतले च कृष्णं कृत्वा स्ववचसि ॥ ७३ ॥
 प्रातरुत्थाय सहसा कृत्वाङ्गिकमनुत्तमम् ।

स्वरथे स्थापयामास रामं कृष्णं जगत्पतिम् ॥ ७३ ॥

गव्यं पञ्चप्रकारञ्च नानाद्रव्यं सुदुर्लभम् ।

हृषभानुञ्च नन्दञ्च सुनन्दं चन्द्रभानकम् ॥ ७५ ॥

नानाप्रकारं वाद्यञ्च मृदङ्गसुरजादिकम् ।

पटहं पणवञ्चैव ठकां दुन्दुभिमानकम् ॥ ७६ ॥

सज्जासंनहनीकांस्यपट्टमर्दलमण्डवीम् ।

वादयामास सानन्दं नन्दगोपो ब्रजेश्वरः ॥ ७७ ॥

श्रुत्वा वाद्यञ्च गोप्यञ्च गमनं रामकृष्णयोः ।

दृष्ट्वा कृष्णं रथस्थं तमाययुः कोपपीडिताः ॥ ७८ ॥

कृष्णेन वारिताः सर्वाः प्रेरिता राधया द्विज ।

बभञ्जुरीश्वररथं पादाघातेन लीलया ॥ ७९ ॥

तत्र सर्वेषु गोपेषु हाहाकारं कृतेषु च ।

प्रययुर्बलवत्यश्च कृष्णं कृत्वा स्ववक्षसि ॥ ८० ॥

काचित् क्रूरं तमक्रूरं भर्त्सयामास कोपतः ।

काश्चिद्बद्धा च वस्त्रेण चाक्रूरं प्रययु स्ततः ॥ ८१ ॥

काचित्तं ताडयामास कङ्कणेन करेण च ।

तदस्त्रं हारयामास कृत्वा विवसनं मुने ॥ ८२ ॥

क्षतविक्षतसर्वाङ्गं दृष्ट्वाक्रूरञ्च माधवः ।

जगाम राधानिकटं बोधयामास तां पुनः ॥ ८३ ॥

आध्यात्मिकेन योगेन विनयेन च सादरम् ।

अक्रूरं बोधयामास बोधयामास तां विभुः ॥ ८४ ॥

आकाशात्पतितं दिव्यं मन्त्रप्रस्थापितं रथम् ।

विचित्रवस्त्रसंयुक्तं ददर्श पुरतो हरिः ॥ ८५ ॥

खचितं मणिराजेन रचितं विश्वकर्मणा ।

तं दृष्ट्वा भातृभवनमाजगाम जगत्पतिः ॥ ८६ ॥
 भुक्त्वा पीत्वा सुखं सुप्ता गमने सहबान्धवः ।
 तस्थौ मुनीन्द्रदेवेन्द्रब्रह्म शशेषवन्दितः ॥ ८७ ॥
 सुषुपुर्गोपिकाः सर्वाः परं संहृष्टमानसाः ।
 पुष्पतल्पे च रम्ये च राधया सह नारद ॥ ८८ ॥
 सर्वे चानन्दयुक्ताश्च जना गोकुलवासिनः ।
 केचिन्नोपाश्रय नष्टतुः केचित् सङ्गीततत्पराः ॥ ८९ ॥
 इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे गोपीविषयो नाम
 सप्ततितमोऽध्यायः ।

एकसप्ततितमोऽध्यायः ।

श्रीनारायण उवाच ।

राधिकायाञ्च सुप्तायां सुप्तासु गोपिकासु च ।
 पुष्पचन्दनतल्पे च वायुना सुरभीकृते ॥ १ ॥
 तृतीयप्रहरेऽतीते निशायाञ्च सुभक्षणे ।
 शुभचन्द्रर्क्षयोगे चामृतयोगसमन्विते ॥ २ ॥
 सौम्यस्वामियुते लग्ने सौम्यग्रहविलोकिते ।
 पापग्रहसमासस्तदुष्टदोषादिवर्जिते ॥ ३ ॥
 यशोदां बोधयामास कारयामास मङ्गलम् ।
 बन्धूनाश्वासयामास समुत्थाय हरिः स्वयम् ॥ ४ ॥

वायं निषेधयामास राधिकाभयभीतवत् ।
 स्वतन्त्रो विश्वकर्ता च पाता भर्ता स्वतन्त्रवत् ॥ ५ ॥
 प्रक्षाल्य पादयुगलं धृत्वा धौते च वाससी ।
 उवास संस्कृते स्थाने विलिप्ते चन्दनादिना ॥ ६ ॥
 फलपल्लवसंयुक्तं संस्कृतं चन्दनादिभिः ।
 वामे कृत्वा पूर्णकुम्भं वक्त्रिं विप्रं स्वदक्षिणे ॥ ७ ॥
 पतिपुत्रवतीं दीपं दर्पणं पुरतस्तथा ।
 दूर्वाकाण्डञ्च सुस्निग्धं पुष्पं धान्यं सितं शुभम् ॥ ८ ॥
 गुरुदत्तं गृहीत्वा च प्रददौ मस्तकोपरि ।
 घृतं ददर्श माध्वीकं रजतं काञ्चनं दधि ॥ ९ ॥
 चन्दनं लेपनं कृत्वा पुष्पमालां गले ददौ ।
 गुरुवर्गं ब्राह्मणञ्च वन्दयामास भक्तितः ॥ १० ॥
 शङ्खध्वनिं वेदपाठं सङ्गीतं मङ्गलाष्टकम् ।
 विप्राशीर्वचनं रम्यं शृण्वान् परमादरम् ॥ ११ ॥
 ध्यात्वा मङ्गलरूपञ्च सर्वत्र मङ्गलप्रदम् ।
 चित्रेप दक्षिणं पादं सुन्दरं स्वात्मविग्रहम् ॥ १२ ॥
 विधृत्य नासिकां वामभागं मध्यमया विभुः ।
 विसृज्य वायुं सम्पूर्णं नासादक्षिणरन्ध्रतः ॥ १३ ॥
 ततो ययौ नन्दनन्दो नन्दस्य प्राङ्गणं वरम् ।
 सानन्दः परमानन्दो नित्यानन्दः सनातनः ॥ १४ ॥
 नित्योऽनित्यो नित्यबीजस्वरूपो नित्यविग्रहः ।
 नित्याङ्गभूतो नित्येशोनित्यकृत्यविशारदः ॥ १५ ॥
 नित्यनूतनरूपश्च नित्यनूतनयौवनः ।
 नित्यनूतनवेशश्च वयसा नित्यनूतनः ॥ १६ ॥

नित्यनूतनसम्भाषो यत्प्रेम नित्यनूतनम् ।

नित्यनूतनसम्प्राप्तिः सौभाग्यं नित्यनूतनम् ॥ १७ ॥

सुधारसपरं मिष्टं यद्वाक्यं नित्यनूतनम् ।

नित्यनूतनभक्तश्च यत्पदं नित्यनूतनम् ॥ १८ ॥

स्थायं स्थायं प्राङ्गणेऽस्मिन् मायेशो मायया युतः ।

अतीवरम्ये सुस्निग्धो बभूव गमनोन्मुखः ॥ १९ ॥

रश्मास्तम्भसमूहैश्च रसालपल्लवान्वितैः ।

पट्टसूत्रनिबद्धैश्च सुन्दरैश्च सुसंस्कृते ॥ २० ॥

पद्मरागेण खचिते रचिते विश्वकर्मणा ।

कस्तूरीकुङ्कुमाक्तैश्च चन्दनैश्च सुसंस्कृते ॥ २१ ॥

तत्र तस्थौ स्वयं कृष्णः सहाक्रूरः सबान्धवः ।

यशोदया समाश्लिष्टो वामपार्श्वेन मायया ॥ २२ ॥

मन्देनानन्दयुक्तेनाश्लिष्टो दक्षिणपार्श्वतः ।

सम्भाषितो बान्धवैश्च पित्रा मात्रा च चुम्बितः ॥ २३ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे यात्रामङ्गलं नामैक-

सप्ततितमोऽध्यायः ।



द्विसप्ततितमोऽध्यायः ।

श्रीनारायण उवाच ।

अथ कृष्णो गुरुं नत्वा निर्गम्य शिविरान्मुने ।
 आरुह्य स्वर्गयानञ्च शुभां मधुपुरीं ययौ ॥ १ ॥
 विवेश मधुरां रम्यां सहाक्रूरगणैः समम् ।
 निर्जित्य शक्रनगरीं शोभायुक्तां मनोहराम् ॥ २ ॥
 रत्नश्रेष्ठेन खचितां रचितां विश्वकर्मणा ।
 अमूल्यरत्नकलशैः राजितैश्च विराजिताम् ॥ ३ ॥
 राजमार्गशतैरिष्टैर्वेष्टितां रुचिरैर्वरैः ।
 चन्द्राकारैश्चन्द्रसारैर्मणिभिः परिसंस्कृतैः ॥ ४ ॥
 विचित्रैर्मणिसारैश्च वीथीशतविनिर्मितैः ।
 शोभितैर्बणिजैः श्रेष्ठैः पुण्यवस्तुसमन्वितैः ॥ ५ ॥
 सरोवरसहस्रैश्च परितः परिशोभिताम् ।
 शुद्धस्फटिकसङ्काशैः पद्मरागविराजितैः ॥ ६ ॥
 रत्नालङ्कारभूषाढ्यैः शोभितां पद्मिनीगणैः ।
 स्थिरधीवनसंयुक्तैर्निमेषरहितैः परैः ॥ ७ ॥
 साक्षतैरूर्ध्ववदनैः कृष्णदर्शनलालसैः ।
 भ्रूमङ्गलीलालोलैश्च शश्वच्चललोचनैः ॥ ८ ॥
 शश्वत्कामसमायुक्तैः पीनशोणीपयोधरैः ।
 कोमलाङ्गैर्मध्यकूपै रतिसारविशारदैः ॥ ९ ॥
 रत्ननिर्माणयानानां कोटिभिः परिशोभिताम् ।

भूषणैर्भूषिताभिश्च चित्रिताभिश्च चित्रकैः ॥ १० ॥

नानाप्रकारश्रीयुक्तां पुष्पोद्यानत्रिकोटिभिः ।

नानापुष्पैः पुष्पिताभिर्युक्ताभिर्मधुसूदनैः ॥ ११ ॥

माधुर्येमधुसंयुक्तैर्मधुलुब्धैर्मृदान्वितैः ।

माध्वीकमधुमत्तैश्च युक्तैर्मधुकरीचयैः ॥ १२ ॥

नानाप्रकारदुर्गैश्च दुर्गम्यां वैरिणां गणैः ।

रचितां रचकैः शश्वद्रक्षाशास्त्रविशारदैः ॥ १३ ॥

त्रिकोट्याटालिकाभिश्च संयुक्तां सुमनोहराम् ।

रचिताभिश्च सद्रत्नैर्विचित्रैर्विश्वकर्मणा ॥ १४ ॥

एवभूताश्च मथुरां दृष्ट्वा कमललोचनः ।

ददर्श पथि कुजां तां वृद्धामतिजरातुराम् ॥ १५ ॥

यान्तीं दण्डसहायेन चातिनम्रां नमद्वलीम् ।

रुचितां विस्तृताकारां बिभ्रतीं चन्दनद्रवम् ॥ १६ ॥

कस्तूरीकुङ्कुमाक्तञ्च स्पृष्टमात्रेण नारद ।

सुगन्धिमकरन्देन गन्धाढ्यं सुमनोहरम् ॥ १७ ॥

सा दृष्ट्वा सस्मिता वृद्धा श्रीकान्तं शान्तमीश्वरम् ।

श्रीयुक्तं श्रीनिवासं तं श्रीवीजं श्रीनिकेतनम् ॥ १८ ॥

प्रणम्य सहसा मूर्ध्ना भक्तिनम्रा पुटाञ्जलिः ।

प्रददौ चन्दनं तस्य गात्रे श्यामलसुन्दरे ॥ १९ ॥

गात्रेषु तद्गणानाञ्च स्वर्णपात्रकरा वरा ।

कृत्वा प्रदक्षिणं कृष्णं प्रणनाम पुनः पुनः ॥ २० ॥

श्रीकृष्णदृष्टिमात्रेण श्रीयुक्ता सा बभूव ह ।

सहसा श्रीसमा रम्या रूपेण यौवनेन च ॥ २१ ॥

वह्निशुद्धा सुवसना रत्नभूषणभूषिता ।

यथा द्वादशवर्षीया कन्या धन्या मनोहरा ॥ २२ ॥
 विम्बोष्ठी सन्निता श्यामा तप्तकाञ्चनसन्निभा ।
 सुश्रोणी सुदती विष्वक्फलतुल्यपयोधरा ॥ २३ ॥ ।
 अमूल्यरत्ननिर्माणहारसारविराजिता ।
 गजेन्द्रराजगमना रत्नमञ्जीररञ्जिता ॥ २४ ॥
 बिभ्रती कवरीभारं मालतीमाल्यवेष्टितम् ।
 रक्षितं वामभागेन रुचिरं वर्तुलाकृतिम् ॥ २५ ॥
 सिन्दूरविन्दुं दधती दाढीम्बकुसुमाकृतिम् ।
 कस्तूरीविन्दुमुपरि सार्द्धं चन्दनविन्दुभिः ॥ २६ ॥
 रत्नदर्पणहस्ता च प्रशस्ता रतिकर्मसु ।
 श्रीकृष्णं वरयामास लोललोचनकोणतः ॥ २७ ॥
 श्रीवासस्तां समाश्वास्य ययौ स्थानान्तरं परम् ।
 कृतार्थरूपा सा प्रीत्या ययौ पद्मा यथालयम् ॥ २८ ॥
 सा ददर्श स्वभवनं यथा पद्मालयालयम् ।
 रत्नशय्याविरक्षितं सद्गन्धसारनिर्मितम् ॥ २९ ॥
 रत्नप्रदीपराजीभीराजताभिश्च राजितम् ।
 रत्नदर्पणराजैश्च राजितं परितस्ततः ॥ ३० ॥
 सिन्दूरवस्त्रताम्बूलं श्वेतचामरमाल्यकम् ।
 बिभ्रतीभिश्च दासीभिर्वेष्टितं दाससङ्घकैः ॥ ३१ ॥
 तत्र गत्वा च भुक्त्वा च मिष्टान्नं परमं मुदा ।
 सुष्वाप रत्नपर्यङ्के सा दासीभिश्च सेविता ॥ ३२ ॥
 सकर्पूरश्च ताम्बूलं कस्तूरीकुङ्कुमान्वितम् ।
 चन्दनं स्थापयामास स्वतले हरये सती ॥ ३३ ॥
 मालतीमाल्ययुगलं कर्पूरादिमुवासितम् ।

शीतलं सलिलं स्वादु मिष्टान्नं स्वसमीपतः ॥ ३४ ॥

कर्मणा मनसा वाचा चिन्तयन्ती हरेः पदम् ।

हरेरागमनञ्चापि मुखचन्द्रं मनोहरम् ॥ ३५ ॥

जगत्कृष्णमयं शश्वत्पश्यन्ती कामुकी मुने ।

कोटिकन्दर्पलीलाभं कामासक्तञ्च कामुकम् ॥ ३६ ॥

ततो ददर्श श्रीकृष्णो मालाकारं मनोहरम् ।

मालासमूहं बिभ्रन्तं गच्छन्तं राजमन्दिरम् ॥ ३७ ॥

सोऽपि दृष्ट्वा च श्रीकान्तं प्रणम्य शिरसा भुवि ।

ददौ माल्यसमूहञ्च कृष्णाय परमात्मने ॥ ३८ ॥

कृष्णस्तस्मै वरं दत्त्वा स्वदास्यमतिदुर्लभम् ।

माल्यं गृहीत्वा प्रययौ राजमार्गं वरं वरः ॥ ३९ ॥

ततो ददर्श रजकं बिभ्रन्तं वस्त्रपुञ्जकम् ।

अहङ्कृतं बलिष्ठञ्च सततं यौवनोद्धतम् ॥ ४० ॥

वस्त्रं ययाचे तं कृष्णो विनयेन महामुने ।

स तस्मै न ददौ वस्त्रं तमुवाच च निष्ठुरम् ॥ ४१ ॥

रजक उवाच ।

गोरक्षकाणां त्वयोग्यं वस्त्रमेतत् सुदुर्लभम् ।

राजयोग्यञ्च हे मूढ हे गोपजनवल्लभ ॥ ४२ ॥

गृहीत्वा गोपकन्याश्च कन्यालोलुपलम्पट ।

यदिहारः कृतस्तत्र वृन्दारण्येऽप्यराजके ॥ ४३ ॥

न चात्र तादृशं कर्म राज्ञः कंसस्य वर्त्मनि ।

विद्यमानोऽत्र राजेन्द्रः शास्ता दुष्टस्य तत्क्षणम् ॥ ४४ ॥

रजकस्य वचः श्रुत्वा जंहास मधुसूदनः ।

जंहास बलदेवश्च साक्रूरो गोपवर्गकः ॥ ४५ ॥

तं निहत्य चपेटेन जग्राह वस्त्रपुञ्जकम् ।
 वस्त्रं संधारयामास श्रीकृष्णः सगणस्तथा ॥ ४६ ॥
 रत्नयानेन गोलोकं पार्षदैर्वैष्टितेन च ।
 ययौ रजकराजश्च धृत्वा दिव्यकलेवरम् ॥ ४७ ॥
 शश्वद्यौवनयुक्तञ्च जरामृत्युहरं वरम् ।
 पीतवस्त्रसमायुक्तं सस्मितं श्यामसुन्दरम् ॥ ४८ ॥
 बभूव सोऽपि गोलोके पार्षदैषु च पार्षदः ।
 कृष्णस्यागमनं तत्र सस्मार सततं वशी ॥ ४९ ॥
 अस्तं गतो दिनकरोऽप्यक्रूरः स्वगृहं ययौ ।
 कृष्णस्यानुमतिं प्राप्य कृष्णोऽपि कस्यचिद् गृहम् ॥ ५० ॥
 वैष्णवस्य कुविन्दस्य तस्मिन् न्यस्तधनस्य च ।
 सानन्दो नन्दसहितो बलदेवादिभिर्युतः ॥ ५१ ॥
 स भक्तः पूजयामास प्रणम्य श्रीनिकेतनम् ।
 तस्मै ददौ स्वदास्यञ्च ब्रह्मादिदेवदुर्लभम् ॥ ५२ ॥
 पर्यङ्के सुषुप्तः सर्वे भुक्ता मिष्टान्नमुत्तमम् ।
 निद्राञ्च लेभे सा कुजा निद्रेशोऽपि ययौ मुदा ॥ ५३ ॥
 गत्वा ददर्श कुजां तां रत्नतल्पे च निद्रिताम् ।
 दासीगणैः परिवृतां सुन्दरीं कमलामिव ॥ ५४ ॥
 बोधयामास तां कृष्णो न दासीद्यापि निद्रिताः ।
 तामुवाच जगन्नाथो जगन्नाथप्रियां सतीम् ॥ ५५ ॥

श्रीभगवानुवाच ।

त्यज निद्रां महाभागे शृङ्गारं देहि सुन्दरि ।
 पुरा शूर्पणखा त्वञ्च भगिनी रावणस्य च ॥ ५६ ॥

तपःप्रभावान्नां कान्तं भज श्रीकृष्णजन्मनि ।
 रामजन्मनि महेतोस्त्वया कान्ते तपःकृतम् ॥ ५७ ॥
 अधुना सुखसम्भोगं कृत्वा गच्छ ममालयम् ।
 सुदुर्लभञ्च गोलोकं जरामृत्युहरं परम् ॥ ५८ ॥
 इत्युक्त्वा श्रीनिवासश्च कृत्वा तामिव वक्षसि ।
 नग्नां चकारं शृङ्गारं चुम्बनञ्चापि कामुकीम् ॥ ५९ ॥
 सा सस्मिता च श्रीकृष्णं नवसङ्गमलज्जिता ।
 चुचुम्ब गण्डे क्रीडे तां चकार कमलां यथा ॥ ६० ॥
 सुरतेर्विरतिर्नास्ति दम्पती रतिपण्डितौ ।
 नानाप्रकारसुरतं बभूव तत्र नारद ॥ ६१ ॥
 स्तनश्रीणियुगं तस्या विक्षतञ्च चकार ह ।
 भगवान् नखरैस्तीक्ष्णैर्दशनैरधरं वरम् ॥ ६२ ॥
 निगावसानसमये वीर्याधानं चकार सः ।
 सुखसम्भोगभोगेन मूर्च्छामाप च सुन्दरी ॥ ६३ ॥
 तत्राजगाम तां तन्द्रा कृष्णवक्षःस्थलस्थिताम् ।
 ब्रुवुधे न दिवारात्रं स्वर्गं मर्त्यं जलं स्थलम् ॥ ६४ ॥
 सुप्रभाता च रजनी बभूव रजनीपतिः ।
 पत्युर्व्यतिक्रमेणैव लज्जयैव मलीमसः ॥ ६५ ॥
 अथाजगाम गोलोकात् रथो रत्नविनिर्मितः ।
 जगाम तेन तं लोकं धृत्वा दिव्यकलेवरम् ॥ ६६ ॥
 वज्रिशङ्काशुकाधानं रत्नभूषणभूषितम् ।
 प्रतप्तकाञ्चनाभासं नित्यं जन्मादिवर्जितम् ॥ ६७ ॥
 सा बभूव च तत्रैव गोपी चन्द्रमुखी मुने ।
 गोप्यः कतिविधास्तस्या बभूवुः परिचारिकाः ॥ ६८ ॥

भगवानपि तत्रैव क्षणं स्थित्वा स्वमन्दिरम् ।
 जगाम यत्र नन्दश्च सानन्दो नन्दनन्दनः ॥ ६८ ॥
 अथ कंसो निशायाञ्च निद्रायां भयविह्वलः ।
 ददर्श दुःखदुःस्वप्नमात्मनो मृत्युसूचकम् ॥ ७० ॥
 ददर्श सूर्यं भूमिस्थं चतुःखण्डं नभश्च्युतम् ।
 दशखण्डं चन्द्रविम्बं भूमिस्थं खाद्युतं मुने ॥ ७१ ॥
 पुरुषान् विह्वताकारान् रज्जुहस्तान् दिगम्बरान् ।
 विधवां शूद्रपत्नीञ्च नग्नाञ्च छिन्ननासिकाम् ॥ ७२ ॥
 हसन्तीं चूर्णतिलकां श्वेतकृष्णोच्चमूर्द्धजाम् ।
 खड्गखर्परहस्ताञ्च लोलजिह्वाञ्च बिभ्रतीम् ॥ ७३ ॥
 मुण्डमालासमायुक्तां गर्दभं महिषं वृषम् ।
 शूकरं भल्लुकं काकं गृध्रं कङ्कश्च वानरम् ॥ ७४ ॥
 विरजं कुक्कुरं नक्रं मृगालं भस्मपुञ्जकम् ।
 अस्थिराशिं तालफलं केशं कार्पासमुल्लवणम् ॥ ७५ ॥
 निर्वाणाङ्गारमुल्काञ्च शवं मर्त्यं चिताश्रितम् ।
 कुलालतैलकाराणां चक्रं वक्रं कपर्दकम् ॥ ७६ ॥
 श्मशानं दग्धकाष्ठञ्च शुष्ककाष्ठं कुशं तृणम् ।
 गच्छन्तञ्च कबन्धञ्च नदन्तं मृतमस्तकम् ॥ ७७ ॥
 दग्धस्थानं भस्मयुतं तडागं जलवर्जितम् ।
 दग्धमत्स्यञ्च लोहञ्च निर्वाणदग्धकाननम् ॥ ७८ ॥
 गलत्कुष्ठञ्च वृषलं नग्नञ्च मुक्तमूर्द्धजम् ।
 अतीवरुष्टं विप्रञ्च शपन्तं गुरुमीदृशम् ।
 अतीवरुष्टं भिक्षुञ्च योगिनं वैष्णवं नरम् ॥ ७९ ॥
 एवं दृष्ट्वा समुत्थाय कथयामास मातरम् ।

पितरं भ्रातरं पत्नीं रुदन्तीं प्रेमविह्वलाम् ॥ ८० ॥
 मञ्चकान् कारयामास स्थापयामास हस्तिनम् ।
 मत्तं सैन्यञ्च योद्धारं कारयामास मङ्गलम् ॥ ८१ ॥
 सभाञ्च कारयामास पुण्यं स्वस्त्ययनं शिवम् ।
 यत्नेन योजयामास योगे युक्तं पुरोहितम् ॥ ८२ ॥
 उवाच मञ्चके रम्ये धृत्वा खड्गं विलक्षणम् ।
 रणे नियोजयामास योद्धारं युद्धकोविदम् ॥ ८३ ॥
 वासयामास राजेन्द्रान् ब्राह्मणांश्च मुनीश्वरान् ।
 ब्राह्मणांश्च सुहृद्वर्गान् धर्मिष्ठान् रणकोविदान् ॥ ८४ ॥
 अथाजगाम गोविन्दो रामेण सह नारद ।
 महेशस्य धनुर्मध्यं बभञ्ज तत्र लीलया ॥ ८५ ॥
 शब्देन तस्य मथुरा वधिरा च बभूव ह ॥ ८६ ॥
 विषादं प्राप कंसश्च सुदृष्ट्वा देवकीसुतः ।
 उपस्थितः सभामध्ये गजमत्तं निहत्य च ॥ ८७ ॥
 योगी ददर्श तं देवं परमात्मानमीश्वरम् ।
 यथा हृत्पद्ममध्यस्थं तादृशं बहिरेव च ॥ ८८ ॥
 राजेन्द्ररूपं राजानः शास्त्रारं दण्डधारिणम् ।
 पिता माता दुग्धमुखं स्तनान्धं बालकं यथा ॥ ८९ ॥
 कामिन्यः कोटिकन्दर्पलीलालावण्यधारिणम् ।
 कंसश्च कालपुरुषं वैरिणं तस्य बान्धवाः ।
 मक्ता सत्युपदञ्चैव प्राणतुल्यञ्च यादवाः ॥ ९० ॥
 नमस्कृत्य मुनीन् विप्रान् पितरं मातरं गुरुम् ।
 जगाम मञ्चकाभ्यासं हस्ते कृत्वा सुदर्शनम् ॥ ९१ ॥
 दृष्ट्वा भक्तं भक्तबन्धुः कृपया च कृपानिधिः ।

आकृष्य मञ्चकात् कंसं जघान लीलया मुने ॥ ८२ ॥
 राजा ददर्श विश्वञ्च सर्वं कृष्णमयं परम् ।
 पुरतो रत्नयानञ्च हीराहारविभूषितम् ॥ ८३ ॥
 ययौ विष्णुपदं स्फीतो दिव्यरूपं विधाय च ।
 तेजो विवेश परमं कृष्णपादाम्बुजे मुने ॥ ८४ ॥
 निर्वृत्य तस्य सत्कारं ब्राह्मणेभ्यो धनं ददौ ।
 ददौ राज्यं राजच्छत्रमुग्रसेनाय धीमते ॥ ८५ ॥
 स बभूव नृपेन्द्रश्च चन्द्रवंशसमुद्भवः ।
 विललाप कंसमाता पत्नीवर्गश्च तत्पिता ॥ ८६ ॥
 बान्धवा मातृवर्गश्च भगिनी भ्रातृकामिनो ।
 दर्शनं देहि राजेन्द्र समुत्तिष्ठ नृपासजे ॥ ८७ ॥
 राज्यं रक्ष धनं रक्ष बान्धवं स्वमेव च ।
 क्व यासि बान्धवान् हित्वा त्वमनाथान् महाबल ॥ ८८ ॥
 ब्रह्मादिस्तम्बपर्यन्तमसंख्यं विश्वमेव च ।
 सर्वं चराचराधारं यः सृजत्येव लीलया ॥ ८९ ॥
 ब्रह्मेशशेषधर्माश्च दिनेशश्च गणेश्वरः ।
 मुनीन्द्रवर्गो देवेन्द्रो ध्यायते यमहर्निशम् ॥ ९० ॥
 वेदा सुवन्ति यं कृष्णं स्तौति भीता सरस्वती ।
 स्तौति यं प्रकृतिर्हृष्टा प्राकृतं प्रकृतेः परम् ॥ ९१ ॥
 स्वेच्छामयं निरीहञ्च निर्गुणञ्च निरञ्जनम् ।
 परात्परतरं ब्रह्म परमात्मानमीश्वरम् ॥ ९२ ॥
 नित्यं ज्योतिःस्वरूपञ्च भक्तानुग्रहविग्रहम् ।
 नित्यानन्दञ्च नित्यञ्च नित्यमक्षरविग्रहम् ॥ ९३ ॥
 सोऽवतीर्णो हि भगवान् भारावतरणाय च ।

गोपालबालवेशश्च मायेशो मायया प्रभुः ॥ १०४ ॥
 स यं हन्ति च सर्वेशो रक्षिता तस्य कः पुमान् ।
 स यं रक्षति सर्वात्मा तस्य हन्ता न कोऽपि च ॥ १०५ ॥
 इत्येवमुक्त्वा सर्वश्च विरराम महामुने ।
 ब्राह्मणान् भोजयामास तेभ्यः सर्वं धनं ददौ ॥ १०६ ॥
 भगवानपि सर्वात्मा जगाम पितुरन्तिकम् ।
 छित्त्वा च लोहनिगडं तयोर्मोक्षञ्चकार सः ॥ १०७ ॥
 ननाम दण्डवद्भूमौ मातरं पितरं तथा ।
 तुष्टाव मत्स्या देवेशो भक्तिनम्रात्मकन्धरः ॥ १०८ ॥

श्रीभगवानुवाच ।

पितरं मातरं विद्यामन्त्रदं गुरुमेव च ।
 यो न पुण्याति पुरुषो यावज्जीवञ्च सोऽशुचिः ॥ १०९ ॥
 सर्वेषामपि पूज्यानां पिता वन्द्यो महान् गुरुः ।
 पितुः शतगुणैर्माता मर्भधारणपोषणात् ॥ ११० ॥
 माता च पृथिवीरूपा सर्वेभ्यश्च हितैषिणी ।
 नास्ति मातुः परो बन्धुः सर्वेषां जगतीतले ॥ १११ ॥
 विद्यामन्त्रप्रदः सत्यं मातुः परतरो गुरुः ।
 न हि तस्मात्परः कोऽपि वन्द्यः पूज्यश्च वेदतः ॥ ११२ ॥
 इत्येवमुक्त्वा श्रीकृष्णो बलभद्रो ननाम च ।
 माता चकार तौ क्रोडे पिता च सादरं मुने ॥ ११३ ॥
 मिष्टान्नं परमं तौ च भोजयामास सादरम् ।
 नन्दश्च भोजयामास गोपालान् परमादरम् ॥ ११४ ॥
 मङ्गलं कारयामास भोजयामास ब्राह्मणान् ।

वसुर्वसुसमूहश्च ब्राह्मणेभ्यो ददौ मुदा ॥ ११५ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे कंसबधवसुदेवदेवकीमोक्षणं
 नाम द्विसप्ततितमोऽध्यायः ।

द्विसप्ततितमोऽध्यायः

श्रीनारायण उवाच ।

अथ कृष्णश्च सानन्दं नन्दं तं पितरं बलः ।
 बोधयामास शोकात्तं दिव्येराध्यात्मिकादिभिः ॥ १ ॥
 उच्चैरुदन्तं निश्चिष्टं पुत्रविच्छेदकातरम् ।
 गत्वा तस्मै मुनिश्रेष्ठमित्युवाच जगत्पतिः ॥ २ ॥

श्रीभगवानुवाच ।

निबोध नन्द सानन्दं त्यज शोकं मुदं लभ ।
 ज्ञानं गृहाण महत्तं यद्वत्तं ब्रह्मणे पुरा ॥ ३ ॥
 यद्यद्वत्तञ्च शेषाय गणेशायैश्वराय च ।
 दिनशाय मुनीशाय योगीशाय च पुष्करे ॥ ४ ॥
 क. कस्य पुत्रः कस्तातः का माता कस्यचित् कुतः ।
 आयायान्ति यान्ति संसारं परं स्वकृतकर्मणा ॥ ५ ॥
 कर्मानुसाराज्जन्तुश्च जायते स्थानभेदतः ।
 कर्मणा काऽपि जन्तुश्च योगीन्द्राणां नृपस्त्रियाम् ॥ ६ ॥
 द्विजपत्न्यां क्षत्रियायां वैश्यायां शूद्रयोनिषु ।

तिर्यग्योनिषु कश्चिच्च कश्चित् पश्वादियोनिषु ॥ ७ ॥
 ममैव मायया सर्वे सानन्दा विषयेषु च ।
 देहत्यागे विषम्याश्च विच्छेदे बान्धवस्य च ॥ ८ ॥
 प्रजाभूमिधनादीनां विच्छेदो मरणाधिकः ।
 नित्यं भवति मूढश्च न च विद्वान् शुचा युतः ॥ ९ ॥
 मङ्गलतो भक्तियुक्तश्च मद्याजी विजितेन्द्रियः ।
 मन्मन्तोपासकश्चैव मत्सेवानिरतः शुचिः ॥ १० ॥
 मङ्गयाद्वार्ति वातोऽयं रविर्भाति च नित्यशः ।
 भाति चन्द्रो महेन्द्रश्च कालभेदे च वर्षति ॥ ११ ॥
 वह्निर्देहति मृत्युश्च चरत्येव हि जन्तुषु ।
 विभर्ति वृक्षः कालेन पुष्पाणि च फलानि च ॥ १२ ॥
 निराधारश्च वायुश्च वायुधारश्च कच्छपः ।
 शेषश्च कच्छपाधारः शेषाधाराश्च पर्वताः ॥ १३ ॥
 तदाधाराश्च पातालाः सप्त एव हि पङ्क्तिताः ।
 निश्चलश्च जलं तस्माज्जलस्या च वसुन्धरा ॥ १४ ॥
 सप्तस्वर्गं धराधारं ज्योतिश्चक्रं ग्रहाश्चयम् ।
 निराधारश्च वैकुण्ठो ब्रह्माण्डेभ्यः परो वरः ॥ १५ ॥
 तत्परश्चापि गोलोकः पञ्चाशत्कोटियोजनात् ।
 ऊर्ध्वं निराश्रयश्चापि रत्नसारविनिर्मितः ॥ १६ ॥
 सप्तद्वारः सप्तसारः परिखासप्तसंयुतः ।
 लक्षप्राकारयुक्तश्च नद्या विरजया युतः ॥ १७ ॥
 वेष्टितो रत्नशैलेन शतशृङ्गेण चारुणा ।
 योजनायुतमानश्च यस्यैकं शृङ्गमुज्ज्वलम् ॥ १८ ॥
 शतकोटियोजनश्च शैल उच्छ्रित एव च ।

दैर्घ्यं तस्य शतगुणं प्रस्थञ्च लक्षयोजनम् ॥ १९ ॥

योजनायुतवीस्तीर्णस्तत्रैव रासमण्डलः ।

अमूल्यरत्ननिर्माणो वर्तुलश्चन्द्रबिम्बवत् ॥ २० ॥

पारिजातवनेनैव पुष्पितेन च वेष्टितः ।

कल्पवृक्षसहस्रेण पुष्पोद्यानशतेन च ॥ २१ ॥

नानाविधैः पुष्पवृक्षैः पुष्पितेन च चारुणा ।

त्रिकोटिरत्नभवनी गोपीलक्षैश्च रक्षितः ॥ २२ ॥

रत्नप्रदीपयुक्तश्च रत्नतल्पसमन्वितः ।

नानाभोगसमायुक्तो मधुवापीशतैर्वृतः ॥ २३ ॥

पीयूषवापीयुक्तश्च कामभोगमसन्वितः ।

गोलोकगृहसंख्यानवर्णने वा विशारदः ॥ २४ ॥

न कोऽपि वेद विद्वान् वा वेदविद्वान् ब्रजेश्वरः ।

अमूल्यरत्ननिर्माणभवनानां त्रिकोटिभिः ॥ २५ ॥

शोभितं सुन्दरं रम्यं राधाशिविरमुत्तमम् ।

अमूल्यरत्नस्तम्भानां राजिभिश्च विराजितम् ॥ २६ ॥

नानाचित्रविचित्रैश्च चित्रितं श्वेतचामरैः ॥ २७ ॥

माणिक्यमुक्तासंसक्तं ह्रीराहारसमन्वितम् ।

रत्नप्रदीपसंसक्तं रत्नसोपानसुन्दरम् ॥ २८ ॥

अमूल्यरत्नपात्रैश्च तल्पराजिविराजितम् ।

अमूल्यरत्नचित्रैश्च त्रिभिश्चित्रविचित्रितैः ॥ २९ ॥

तिसृभिः परिखाभिश्च त्रिभिर्द्वारैश्च दुर्गमैः ।

युक्तं षोडशकक्षाभिः प्रतिद्वारेषु वान्तरम् ॥ ३० ॥

गोपीषोडशलक्षैश्च सन्नियुक्तैरितस्ततः ।

वर्हिशुद्धांशुकाधानैः रत्नभूषणभूषितैः ॥ ३१ ॥

तप्तकाञ्चनवर्णाभिः शतचन्द्रसमन्वितैः ।

राधिकाकिङ्करैर्वर्गैर्युक्तमभ्यन्तरं वरम् ॥ ३२ ॥

अमूल्यरत्ननिर्माणप्राङ्गणं सुमनोहरम् ।

अमूल्यरत्नस्तम्भानां समूहैश्च सुशोभितम् ॥ ३३ ॥

रत्नमङ्गलकुम्भैश्च फलपल्लवसंयुतैः ।

संयुतं रत्नवेदीभिर्युक्तायुक्ताभिरीक्षितम् ॥ ३४ ॥

अमूल्यरत्नमुकुरैः शोभितं सुन्दरैरहो ।

अमूल्यरत्ननिर्माणं भवनानां वरं गृहम् ॥ ३५ ॥

रत्नसिंहासनस्था च गोपीलक्ष्मैश्च सेविता ।

कोटिपूर्णेन्दुशोभाढ्या श्वेतचम्पकसन्निभा ॥ ३६ ॥

अमूल्यरत्ननिर्माणभूषणैश्च विभूषिता ।

अमूल्यरत्नवसना विभ्रती रत्नदर्पणम् ॥ ३७ ॥

रत्नपद्मश्च रुचिरं सव्यदक्षिणहस्ततः ।

दाडिम्बकुसुमाकारं सिन्दूरं सुमनोहरम् ॥ ३८ ॥

सुशोभितं मृगमदैरिष्टैश्चन्दनविन्दुभिः ।

दधती कवरीभारं मालतीमाल्यमण्डितम् ॥ ३९ ॥

रचितं वामभागेन सुनीन्द्राणां मनोहरम् ।

एवम्भूतं तत्र राधा गोपीभिः परिसेविता ॥ ४० ॥

श्वेतचामरहस्ताभिस्तत्तुल्याभिश्च सर्वतः ।

अमूल्यरत्ननिर्माणैर्भूषिताभिश्च भूषणैः ॥ ४१ ॥

मत्प्राणाधिष्ठातृदेवी देवीनां प्रवरा वरा ।

सुदाम्नः सा च शपेन वृषभानसुताधुना ॥ ४२ ॥

शताब्दिकी हि विच्छेदो भविष्यति मया सह ।

तेन भारावतरणं करिष्यामि भुवः पिता ॥ ४३ ॥

तदा यास्यामि गोलोकं तथा साङ्गं सुनिश्चितम् ।
 त्वया यशोदया चापि गोपैर्गोपीभिरेव च ॥ ४४ ॥
 वृषभानेन तत् पत्न्या कलावत्या च बान्धवैः ।
 एवं च नन्दं सानन्दं यशोदां कथयिष्यति ॥ ४५ ॥
 त्यज शोकं महाभाग ब्रजैः साङ्गं ब्रजं ब्रज ।
 अहमात्मा च साक्षी च निर्लिप्तः सर्वजीविषु ॥ ४६ ॥
 जीवो मत्प्रतिबिम्बश्च इत्येवं सर्वसम्मतम् ।
 प्रकृतिर्मदिकारा च साप्यहं प्रकृतिः स्वयम् ॥ ४७ ॥
 यथा दुग्धे च धावत्यं न तयोर्भेद एव च ।
 यथा जले तथा शैत्यं यथा वज्जी च दाहिका ॥ ४८ ॥
 यथाकाशे तथा शब्दो भूमौ गन्धो यथा नृप ।
 यथा शोभा च चन्द्रे च यथा दिनकरे प्रभा ॥ ४९ ॥
 यथा जीवस्तथात्मानं तथैव राधया सह ।
 त्यज त्वं गोपिकाबुद्धिं राधायां मयि पुत्रताम् ॥ ५० ॥
 अहं सर्वस्य प्रभवः सा च प्रकृतिरीश्वरी ।
 श्रूयतां नन्द सानन्दं मद्भिभूतिं सुखावहाम् ॥ ५१ ॥
 पुरा या कथिता तात ब्रह्मणेऽव्यक्तजन्मने ।
 कृष्णोऽहं देवतानाञ्च गोलोके द्विभुजः स्वयम् ॥ ५२ ॥
 चतुर्भुजोऽहं वैकुण्ठे शिवलोके शिवः स्वयम् ।
 ब्रह्मलोके च ब्रह्माहं सूर्यस्तेजस्विनामहम् ॥ ५३ ॥
 पवित्राणामहं वज्जिर्जलमेव द्रवेषु च ।
 इन्द्रियाणां मनश्चास्मि समीरः शीघ्रगामिनाम् ॥ ५४ ॥
 यमोऽहं दण्डकतृणां कालः कलयतामहम् ।
 अक्षराणामकारोऽस्मि सान्नाञ्च साम एव च ॥ ५५ ॥

इन्द्रश्चतुर्दशेन्द्रेषु कुबेरो धनिनामहम् ।
 ईशानोऽहं दिगीशानां व्यापकानां नभस्तथा ॥ ५६ ॥
 सर्वान्तरात्मा जीवेषु ब्राह्मणश्चाश्रमेषु च ।
 धनानाञ्च रत्नमहममूल्यं सर्वदुर्लभम् ॥ ५७ ॥
 तैजसानां सुवर्णोऽहं मणीनां कौस्तुभः स्वयम् ।
 शालग्रामस्तथाचीनां पत्राणां तुलसीति च ॥ ५८ ॥
 पुष्पाणां पारिजातोऽहं तीर्थानां पुष्करः स्वयम् ।
 श्रेष्ठावानां कुमारोऽहं योगीन्द्राणां गणेश्वरः ॥ ५९ ॥
 मेनापतीनां स्कन्दोऽहं लक्ष्मणोऽहं धनुष्मताम् ।
 राजेन्द्राणाञ्च रामोऽहं नक्षत्राणामहं शशी ॥ ६० ॥
 मासानां मार्गशीर्षोऽहमृतूनामस्मि माधवः ।
 वारेष्वादित्यवारोऽहं तिथिष्वेकादशीति च ॥ ६१ ॥
 सहिष्णूनाञ्च पृथिवी माताहं बान्धवेषु च ।
 अमृतं भक्ष्यवस्तूनां गव्येष्वज्यमहं तथा ॥ ६२ ॥
 कल्पवृक्षश्च वृक्षाणां सुरभी कामधेनुषु ।
 गङ्गाहं सरितां मध्ये कृतपापविनाशिनी ॥ ६३ ॥
 वाणीति पण्डितानाञ्च मन्त्राणां प्रणवस्तथा ।
 विद्यासु बीजरूपोऽहं शस्यानां धान्यमेव च ॥ ६४ ॥
 अश्वत्थः फलिनामेव गुरुणां मन्त्रदः स्वयम् ।
 कस्यपश्च प्रजेशानां गरुडः पक्षिणां तथा ॥ ६५ ॥
 अनन्तोऽहञ्च नागानां नराणाञ्च नराधिपः ।
 ब्रह्मर्षीणां भृगुरहं देवर्षीणाञ्च नारदः ॥ ६६ ॥
 राजर्षीणाञ्च जनको महर्षीणां शुकस्तथा ।

गन्धर्वाणां चित्ररथः सिद्धानां कपिलो मुनिः ॥ ६७ ॥
 बृहस्पतिर्बुद्धिमतां कवीनां शुक्र एव च ।
 ग्रहाणाञ्च अनिरहं विश्वकर्मा च शिल्पिनाम् ॥ ६८ ॥
 ऋगाणाञ्च ऋगेन्द्रोऽहं वृषाणां शिववाहनम् ।
 ऐरावतो गजेन्द्राणां गायत्री क्रुत्सामहम् ॥ ६९ ॥
 वेदाश्च सर्वशास्त्राणां वरुणो यादसामहम् ।
 उर्वश्यप्सरसामेव समुद्राणां जलार्णवः ॥ ७० ॥
 सुमेरुः पर्वताणाञ्च रत्नवत्सु हिमालयः ।
 दुर्गा च प्रकृतोनाञ्च देवीनां कमलालया ॥ ७१ ॥
 शतरूपा च नारीणां मल्लियानाञ्च राधिका ।
 साध्वीनामपि सावित्री वेदमाता च निश्चितम् ॥ ७२ ॥
 प्रह्लादश्चापि दैत्यानां बलिष्ठानां बलिः स्वयम् ।
 नारायणर्षिर्भगवान् ज्ञानिनां मध्य एव च ॥ ७३ ॥
 हनूमान् वानराणाञ्च पाण्डवानां धनञ्जयः ।
 मनसा नागकन्यानां वसूनां द्रोण एव च ॥ ७४ ॥
 द्रोणो जलधराणाञ्च वर्षाणां भारतं तथा ।
 कामिनां कामदेवोऽहं रम्भा च कामुकीषु च ॥ ७५ ॥
 गोलोकश्चास्मि लोकानामुत्तमः सर्वतः परः ।
 मातृकासु शान्तिरहं रतिश्च सुन्दरीषु च ॥ ७६ ॥
 धर्मोऽहं साक्षिणां मध्ये सम्या च वासरेषु च ।
 देवेष्वहञ्च माहेन्द्रो राज्ञेयेषु विभीषणः ॥ ७७ ॥
 कालाग्निरुद्रो रुद्राणां संहारो भैरवेषु च ।
 शङ्खेषु पाञ्चजन्योऽहं अङ्गेष्वपि च मस्तकः ॥ ७८ ॥
 परं पुराणसूत्रेषु चाहं भागवतं वरम् ।

भारतं चेतिहासेषु पञ्चरात्रेषु कापिलम् ॥ ७८ ॥

स्वायम्भुवो मनूनाञ्च मुनीनां व्यासदेवकः ।

स्वधाहं पितृपत्नीषु स्वाहा वक्त्रिप्रियासु च ॥ ८० ॥

यज्ञानां राजसूयोऽहं यज्ञपत्नीषु दक्षिणा ।

शस्त्रास्त्रज्ञेषु रामोऽहं जमदग्निसुतो महान् ॥ ८१ ॥

पौराणिकेषु सूतोऽहं नीतिवत्स्वङ्गिरा मुनिः ।

विष्णुव्रतं व्रतानाञ्च बलानां दैवमेव च ॥ ८२ ॥

ओषधीनामहं दूर्वा लणानां कुशमेव च ।

धर्मकर्मसु सत्यञ्च स्नेहपात्रेषु पुत्रकः ॥ ८३ ॥

अहं व्याधिश्च शत्रूणां ज्वरो व्याधिष्वहं तथा ।

मङ्गतिष्वपि महास्यं वरेषु च वरः स्मृतः ॥ ८४ ॥

आश्रमाणां गृहस्थोऽहं सन्यासी च विवेकिनाम् ।

सुदर्शनञ्च शस्त्राणां कुशलञ्च शुभाशिषाम् ॥ ८५ ॥

ऐश्वर्याणां महाज्ञानं वैराग्यञ्च सुखेष्वहम् ।

मिष्टवाक्यं प्रीतिदेषु दानेषु चात्मदानकम् ॥ ८६ ॥

सञ्चयेषु धर्मकर्म कर्मणाञ्च मदर्चनम् ।

कठारेषु तपश्चाहं फलेषु मोक्ष एव च ॥ ८७ ॥

अष्टसिद्धिषु प्राकाम्यमहं काशी पुरीषु च ।

नगरेषु तथा काञ्ची स देशो यत्र वैष्णवः ॥ ८८ ॥

सर्वाधारेषु स्थूलेषु अहमेव महान्विराट् ।

परमाणुरहं विश्वे महासूक्ष्मेषु नित्यशः ॥ ८९ ॥

वैद्यानामश्विनीपुत्री चोषधीषु रसायनः ।

धन्वन्तरिर्मन्त्रविदां विषादः क्षयकारिणाम् ॥ ९० ॥

रागाणां मेघमङ्गारः कामोदस्तप्रियासु च ।

मत्पार्षदेषु श्रीदामा मदबभ्रुष्वहमुद्ववः ॥ ८१ ॥
 पशुजन्तुषु गौश्चाहं चन्दनं काननेषु च ।
 तीर्थभूतश्च पूतेषु निःशङ्केषु च वैष्णवः ॥ ८२ ॥
 न वैष्णवात् परः प्राणी मन्मन्तोपासकश्च यः ।
 वृक्षेष्वङ्कुररूपोऽहमाकारः सर्ववस्तुषु ॥ ८३ ॥
 अहं च सर्वभूतेषु मयि सर्वे च सन्ततम् ।
 यथा वृक्षे फलान्येव फलेषु चाङ्कुरस्तरोः ॥ ८४ ॥
 सर्वकारणरूपोऽहं न च मत्कारणं परम् ।
 सर्वेशोऽहं न मेऽपीशो ह्यहं कारणकारणम् ॥ ८५ ॥
 सर्वेषां सर्वबीजानां प्रवदन्ति मनीषिणः ।
 मन्मायामोहितजना मां न जानन्ति पापिनः ॥ ८६ ॥
 पापग्रस्तेन दुर्बुद्ध्या विधिना वञ्चितेन च ।
 स्वात्माहं सर्वजन्तूनां स्वात्माहं नादृतः स्वयम् ॥ ८७ ॥
 यत्राहं शक्तयस्तत्र क्षुत्पिपासादयस्तथा ।
 गते मयि तथा यान्ति नरदेहे यथानुगाः ॥ ८८ ॥
 हे ब्रजेश नन्द तात ज्ञानं ज्ञात्वा ब्रजं ब्रज ।
 कथयस्व च तां राधां यशोदां ज्ञानमेव च ॥ ८९ ॥
 ज्ञात्वा ज्ञानं ब्रजेशश्च जगाम स्वानुगैः सह ।
 गत्वा च कथयामास ते द्वे च योषितां वरे ॥ ९० ॥
 तं च सर्वे जहुः शोकं महाज्ञानेन नारद ।
 कृष्णो यद्यपि निर्लिप्तो मायेशो मायया रतः ॥ ९० ॥
 यशोदया प्रेरितश्च पुनरागत्य माधवम् ।
 तुष्टाव परमानन्दं नन्दश्च नन्दनन्दनम् ॥ ९० ॥
 सामवेदोक्तस्तोत्रेण कृतेन ब्रह्मणा पुरा ।

पुत्रस्य पुरतः स्थित्वा कुरीद च पुनः पुनः ॥ १०३ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे नन्दादिशोकप्रमोचनं
 नाम त्रिसप्ततितमोऽध्यायः ।

चतुःसप्ततितमोऽध्यायः ।

श्रीनारायण उवाच ।

श्रीकृष्णः परमानन्दः परिपूर्णतमः प्रभुः ।
 परमात्मा च परमो भक्तानुग्रहकातरः ॥ १ ॥
 भुवो भारावतरणे निर्गुणः प्रकृतेः परः ।
 परात्परस्तु भगवान् ब्रह्मेशशेषवन्दितः ॥ २ ॥
 तुष्टो नन्दस्तवं श्रुत्वा तमुवाच जगत्पतिः ।
 आगच्छन्तं गोकुलाच्च विरहज्वरकातरम् ॥ ३ ॥

श्रीभगवानुवाच ।

गच्छ नन्द व्रजं नन्द त्यज शोकं भ्रमं भुवि ।
 शृणु सत्यं परं ज्ञानं शोकग्रन्थिनिकृन्तनम् ॥ ४ ॥
 वायुश्च भूमिराकाशो जलं तेजश्च पञ्चकम् ।
 उक्तः श्रुतिगणैरेतैः पञ्चभूतैश्च नित्यशः ॥ ५ ॥
 सर्वेषां देहिनां तात देहश्च पाञ्चभौतिकः ।
 मिथ्याभ्रमः कृत्रिमश्च स्वप्नवन्माययान्वितः ॥ ६ ॥
 देहं गृह्णन्ति सर्वेषां पञ्चभूतानि नित्यशः ।

मायासङ्केतरूपं तदभिज्ञानं भ्रमात्मकम् । ७ ॥

को वा कस्य सुतस्तात का स्त्री कस्य पतिसु वा ।

कर्मणा भ्रमणं शश्वत् सर्वेषां भुवि जन्मनि ॥ ८ ॥

कर्मणा जायते जन्तुः कर्मणैव प्रलीयते ।

सुखं दुःखं भयं शोकं कर्मणा च प्रपद्यते ॥ ९ ॥

केषां वा जन्म स्वर्गेषु केषां वा ब्रह्मणो गृहे ।

केषां विप्रेषु क्षत्रिषु केषां वा वैश्यशूद्रयोः ॥ १० ॥

अतिनीचेषु केषां वा केषां कृमिषु विट्सु च ।

पशुपक्षिषु केषां वा केषां वा क्षुद्रजन्तुषु ॥ ११ ॥

पुनः पुनर्भ्रमन्त्येव सर्वे तात स्वकर्मणा ।

करोति कर्म निर्मूलं मङ्गलं मत्प्रियः सदा ॥ १२ ॥

सत्यं त्वेता दापरश्च कलिश्चेति चतुर्युगम् ।

पञ्चविंशत्सहस्राणां युगान्ते निधनं मनोः ॥ १३ ॥

मनोः समं महेन्द्रस्य परमायुर्विनिर्मितम् ।

चतुर्दशेन्द्रविच्छिन्तो ब्रह्मणो दिनमुच्यते ॥ १४ ॥

एवं परिमिता रात्रिः कालविद्धिर्विनिर्मिता ।

एवं परिमिता मासा वर्षश्च परिनिश्चितम् ॥ १५ ॥

ब्रह्मणश्च वर्षशतं परमायुर्विनिर्मितम् ।

निर्मेषमात्रं कालोऽयं ब्रह्मणो निधने मम ॥ १६ ॥

ब्रह्मादिदृष्टपर्यन्तं सर्वं विश्वे विनिश्चितम् ।

सत्योऽहं परमात्मा च भक्तानुग्रहविग्रहः ॥ १७ ॥

मन्मन्तोपासकः सत्यो देहं त्यक्त्वा धरासु च ।

शास्त्रत्येव हि गोलोकं हित्वा कर्म पुरातनम् ॥ १८ ॥

असंख्यब्रह्मणां पाते न भवेत्तस्य पातनम् ।

गृह्णाति नित्यं स्वं देहं जन्ममृत्युजरापहम् ॥ १८ ॥

न नन्द मम भक्तानामशुभं विद्यते कश्चित् ।

नित्यं सुदर्शनं तान् च परिरक्षति सर्वतः ॥ २० ॥

भक्तो हि बलवान् भक्तश्चिन्तितोऽहं न चिन्तितः ।

अहं स्वामी च तस्यैव न मे स्वामी पिता प्रसूः ॥ २१ ॥

पुत्रबुद्धिं परित्यज्य भज मां ब्रह्मरूपिणम् ।

क्षित्वा च कर्मनिगडं गोलोकं तद् व्रज स्वयम् ॥ २२ ॥

कथयस्व यथोदाञ्च गोपीं गोपगणं व्रज ।

तैश्च सर्वैर्जनैः शोकं त्यज स्वमन्दिरं व्रज ॥ २३ ॥

इत्येवमुक्त्वा भगवान् विरराम च संसदि ।

पप्रच्छ पुनरेवं तं नन्दश्चानन्दसंप्लुतः ॥ २४ ॥

नन्द उवाच ।

वद सांसारिकं ज्ञानं येन यास्यामि त्वत्पदम् ।

मूढोऽहं परमानन्द श्रुतीनां जनको भवान् ॥ २५ ॥

नन्दस्य वचनं श्रुत्वा सर्वज्ञो भगवान् स्वयम् ।

आह्निकं कथयामास श्रुतिभिर्न श्रुतं हि यत् ॥ २६ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे भगवन्नन्दसंवादे

चतुःसप्ततितमोऽध्यायः ।

पञ्चसप्ततितमोऽध्यायः ।

श्रीभगवानुवाच ।

शृणु नन्द प्रवक्ष्यामि ज्ञानञ्च परमाद्भुतम् ।
 सुगोपनीयं वेदेषु पुराणेषु च दुर्लभम् ॥ १ ॥
 न विश्वासो हि नारीषु सन्ततं कुलटासु च ।
 मोक्षमार्गार्गलास्त्रेव भ्रममायासु भूमिषु ॥ २ ॥
 हरिभक्तेरसाध्वीनां विरुडासु युतासु च ।
 वोजरूपासु नाशानां प्रमदासु ब्रजेश्वर ॥ ३ ॥
 नित्यञ्च प्रातरुत्थाय रात्रिवासी विहाय च ।
 अभीष्टदेवं हृत्पद्मे ब्रह्मे रम्ये गुरुं परम् ॥ ४ ॥
 विचिन्त्य मनसा प्रातःकृत्यं कृत्वा सुनिश्चितम् ।
 स्नानं करोति सुप्राज्ञो निर्मलेषु जलेषु च ॥ ५ ॥
 न सङ्कल्पञ्च कुरुते भक्तः कर्मनिकृन्तनः ।
 स्नात्वा हरिं स्मरन् सन्ध्यां कृत्वा याति गृहं प्रति ॥ ६ ॥
 प्रक्षाल्य पादौ प्रविशन्निधाय धीतवाससी ।
 पूजयेत् परमात्मानं मामिव मुक्तिकारणम् ॥ ७ ॥
 शालग्रामे मणौ यन्त्रे प्रतिमायां जलेऽपि च ।
 तथा च विप्रे गवि च गुरुष्वेवाविशेषतः ॥ ८ ॥
 घटेऽष्टदलपद्मे च पात्रे चन्दननिर्मिते ।
 आवाहनञ्च सर्वत्र शालग्रामे जले न च ॥ ९ ॥
 मन्त्रानुरूपध्यानेन ध्यात्वा मां पूजयेद् व्रती ।

षोडशोपचारद्रव्याणि दद्यान्मूलेन भक्तितः ॥ १० ॥
 श्रीदामानं सुदामानं वसुदामानमेव च ।
 वीरभानुं शूरभानुं गोपान् पञ्च प्रपूजयेत् ॥ ११ ॥
 सुनन्दनन्दकुमुदं पार्षदं मे सुदर्शनम् ।
 लक्ष्मीं सरस्वतीं दुर्गां राधां गङ्गां वसुन्धराम् ॥ १२ ॥
 गुरुञ्च तुलसीं शम्भुं कार्तिकेयं विनायकम् ।
 नवग्रहांश्च दिक्पालान् परितः पूजयेत् सुधीः ॥ १३ ॥
 देवषट्कञ्च सम्पूज्य सर्वादौ विघ्नविघ्नतः ।
 गणेशञ्च दिनेशञ्च वङ्किं विष्णुं शिवं शिवाम् ॥ १४ ॥
 श्रुती विनिर्मितान् देवान् मोक्षदान् कर्मकृन्तनान् ।
 गणेशं विघ्ननाशाय सूर्यं व्याधिविनाशने ॥ १५ ॥
 वङ्किं प्राप्तिनिमित्तेन शान्तीं शुद्धौ भवेद् भ्रुवम् ।
 विष्णुं मोक्षनिमित्तेन ज्ञानदानाय शङ्करम् ॥ १६ ॥
 बुद्धिमुक्तिनिमित्तेन पार्वतीं पूजयेत्सुधीः ।
 पुष्पाञ्जलिद्वयं दत्त्वा स्वस्तोत्रं कवचं पठेत् ॥ १७ ॥
 गुरुं प्रणम्य संपूज्य तत्पश्चात् प्रणमेत् सुरम् ।
 कृत्वाङ्गिकञ्च संपूज्य यथासुखमुदीरितम् ॥ १८ ॥
 समाचरेत् स्वकर्मैतत् वेदोक्तं स्वात्मशुद्धये ।
 विष्ठां न पश्येत् प्राज्ञश्च व्याधिवीजस्वरूपिणीम् ॥ १९ ॥
 मूत्रञ्च व्याधिवीजञ्च परं नरककारणम् ।
 लिङ्गयोनिं पापदुःखव्याधिरिद्रादायिनीम् ॥ २० ॥
 उरो मुखं स्तनं स्त्रीणां कटाक्षं हास्यमेव च ।
 विनाशवीजं रूपञ्च विपदां कारणं सदा ॥ २१ ॥
 दिवाभोगञ्च स्वस्त्रीणां स्वलोपं परिवर्जयेत् ।

रोगाणां कारणञ्चैव चक्षुषोः कर्णयोस्तथा ॥ २२ ॥
 एकतारञ्च गगनं न पश्येत् तु रुजां भयात् ।
 देवान् दृष्ट्वा हरिं स्मृत्वा सप्तधा नारदं जपेत् ॥ २३ ॥
 अस्तकाले रविं चन्द्रं न पश्येद् व्याधिकारणम् ।
 खड्गं समुदितं चन्द्रं न पश्येद् व्याधिकारणम् ॥ २४ ॥
 जलस्थञ्च रविं चन्द्रं दृष्ट्वा शोकं लभेन्नरः ।
 बभ्रुविच्छेदहेतुञ्च न पश्येत् परमैथुनम् ॥ २५ ॥
 एकत्र शयनस्थानं भोजनञ्च गतिं तथा ।
 न कुर्यात् पापिना सार्द्धं सर्वं नाशस्य लक्षणम् ॥ २६ ॥
 आलापाद् गात्रसंस्पर्शाच्छयनाश्रयभोजनात् ।
 सञ्चरन्ति ध्रुवं पापास्तैलविन्दुरिवाम्भसा ॥ २७ ॥
 हिंस्रजन्तुसमीपञ्च न गच्छेद् दुःखकारणम् ।
 खलेन सार्द्धं मिलनं न कुर्याच्छोककारणम् ॥ २८ ॥
 ब्राह्मणानां गवाञ्चैव वैष्णवानां विशेषतः ।
 न कुर्याद्विसनं हानिं सर्वनाशस्य कारणम् ॥ २९ ॥
 देवदेवलविप्राणां वैष्णवानां तथैव च ।
 वित्तं धनञ्च न हरेत् सर्वनाशस्य कारणम् ॥ ३० ॥
 स्वदत्तं परदत्तं वा ब्रह्मवित्तं हरेत्तु यः ।
 षष्टिवर्षसहस्राणि विष्ठायां जायते क्लमिः ॥ ३१ ॥
 गृध्रकीटसहस्राणि शतजन्मानि शूकरः ।
 श्वापदः शतजन्मानि गण्डकः सप्तजन्मानि ॥ ३२ ॥
 घोटकः सप्तजन्मानि कुम्भीरः पञ्चजन्मसु ।
 पुंथलीनां योनिकीटं शतजन्मसु निश्चितम् ॥ ३३ ॥
 ब्रह्मकीटञ्च तेषाञ्च शतजन्मसु नारद ।

गोधिका सप्तजन्मानि गर्दभः सप्तजन्मसु ॥ ३४ ॥
 सप्तजन्मसु मार्जारो नकुलस्त्रिषु जन्मसु ।
 उच्चैः श्रवा जन्मशतं खरञ्चापि तथैव च ॥ ३५ ॥
 क्रूरसर्पश्च शार्दूलो महिषः सप्तजन्मसु ।
 भेकश्च शतजन्मानि छागलः सप्तजन्मसु ॥ ३६ ॥
 भल्लूकः शतजन्मानि शृगालो लक्षजन्मसु ।
 ततो जलौका भवति ब्रह्मखहरणाद् ध्रुवम् ॥ ३७ ॥
 कुम्भीपाके च पच्यन्ते पापिनो ब्रह्मणः शतम् ।
 दक्षिणां विप्रमुद्दिश्य तत्कालञ्चेन्न दीयते ॥ ३८ ॥
 एकरात्रे व्यतीति तु तद्दानं द्विगुणं भवेत् ।
 मासे शतगुणं प्रोक्तं द्विमासे तु सहस्रकम् ॥ ३९ ॥
 संवत्सरे व्यतीति तु स दाता नरकं व्रजेत् ।
 दात्रा न दीयते मूर्खो गृहीता च न याचते ।
 उभौ तौ नरकं यातौ दाता व्याधियुतो भवेत् ॥ ४० ॥
 विप्राणां हिंसनं कृत्वा वंशहानिं लभेद् ध्रुवम् ।
 धनं लक्ष्मीं परित्यज्य भिक्षुकश्च भवेद् व्रजन् ॥ ४१ ॥
 देवञ्च ब्राह्मणं दृष्ट्वा न नमस्यो लभेच्छुचम् ।
 न कुर्याद् गुरुभक्तिं यो लभते रौरवं शुचम् ॥ ४२ ॥
 या स्त्री मृदा दुराचारा स्वपतिं हरिरूपिणम् ।
 न पश्ये तर्जनं कृत्वा कुम्भीपाके व्रजेद् ध्रुवम् ॥ ४३ ॥
 वाक्तर्जनाद्भवेत् काको हिंसनात् शूकरो भवेत् ।
 सर्पो भवति कोपेन दर्पेण गर्दभो भवेत् ॥ ४४ ॥
 कुकुरी च कुवाक्येनाप्यन्यश्च विषदर्शनात् ॥ ४५ ॥
 पतिव्रता च वैकुण्ठं पत्या सह व्रजेद् ध्रुवम् ।

शिवं दुर्गां गणपतिं सूर्यं विप्रश्च वैष्णवम् ॥ ४६ ॥
 विष्णुं निन्दति यो मूढो स महारौरवं व्रजेत् ।
 पितरं मातरं पुत्रं सतीं भार्यां गुरुं तथा ॥ ४७ ॥
 अनाथां भगिनीं कन्यां विनिन्द्य नरकं व्रजेत् ।
 विप्रभक्तिविहीनाश्च क्षत्रविट्शूद्रयोनिजाः ॥ ४८ ॥
 हरिभक्तिविहीनाश्च पच्यन्ते नरके ध्रुवम् ।
 पतिभक्तिविहीनाश्च युवत्यश्च नराधमाः ॥ ४९ ॥
 शालग्रामजलं विष्णुप्रसादं ये च भुञ्जते ।
 तीर्थं पुनन्ति ते विप्राः शतं पुंसां वसुन्धराम् ॥ ५० ॥
 पितृदेवान् समभ्यर्च्य खादन् मांसं द्विजः शुचिः ।
 यो भक्षति वृथामांसं स महारौरवं व्रजेत् ॥ ५१ ॥
 मत्स्यांश्च कामतो दग्ध्वा चोपवासं वसेद् द्विजः ।
 प्रायश्चित्तं ततः कुर्याद् व्रतं चान्द्रायणञ्चरेत् ॥ ५२ ॥
 सोऽशुचिः सततं नन्द हन्ति पुण्यं पराकृतम् ।
 कामतो ब्राह्मणो मत्स्यं भुङ्क्ते यो ज्ञानदुर्बलः ॥ ५३ ॥
 विष्णोरुच्छिष्टभोजी यो मत्स्यं मांसेन खादति ।
 पदे पदेऽश्वमेधस्य लभते निश्चितं फलम् ॥ ५४ ॥
 एकादशीं ये कुर्वन्ति कृष्णजन्माष्टमीव्रतम् ।
 शतजन्मकृतात् पापान् मुच्यते नात्र संशयः ॥ ५५ ॥
 यद् बाल्ये यश्च कौमारे वार्द्धके यश्च यौवने ।
 भस्मीभूतानि कुर्वन्ति पातकानि कृतानि च ॥ ५६ ॥
 एकादशीदिने भुङ्क्ते कृष्णजन्माष्टमीव्रते ।
 त्रैलोक्यजनितं पापं सोऽपि भुङ्क्ते न संशयः ॥ ५७ ॥
 आतुरे नियमो न स्यादतिवृद्धे च बालके ।

भक्तस्य द्विगुणं दत्त्वा ब्राह्मणाय शुचिर्भवेत् ॥५८॥
 यो भुङ्क्ते शिवरात्रौ च श्रीरामनवमीदिने ।
 उपवासं समर्थश्च स महारौरवं व्रजेत् ॥ ५९ ॥
 कुहूपूर्णेन्दुसंक्रान्त्यां चतुर्दश्यष्टमीषु च ।
 नरश्चाण्डालयोनिः स्यात् स्त्रीतैलमांससेवनात् ॥६०॥
 मत्स्यं मांसं मसूरञ्च कांश्यपात्रे च भोजनम् ।
 आर्द्रकं रक्तयाकञ्च रवौ च परिवर्जयेत् ।
 अन्यथा नरकं याति कुम्भीपाकं न संशयः ॥ ६१ ॥
 रजस्वलान्नं वेश्यान्नं मदिरान्नं व्रजेश्वर ।
 यो भुङ्क्ते ब्राह्मणो देवात् विटभोजी स भवेद् ध्रुवम् ॥६२॥
 यदङ्गा कुरुते कर्म न तस्य फलभाग् भवेत् ।
 स भवेद् शुचिर्नित्यं भस्मान्तं तस्य सूतकम् ॥ ६३ ॥
 नारी वेश्या प्रविज्ञेया चतुष्पुरुषगामिनी ।
 पाके च पितृदेवानामधिकारो न तद्भवेत् ॥६४॥
 यद् ग्रामयाजिनामन्नं शूद्रश्चाह्वातभोजनम् ।
 भुक्त्वा च नरकं याति यावच्चन्द्रदिवाकरौ ॥ ६५ ॥
 शूद्राणां आङ्गदिवसे तदन्नं भुञ्जते द्विजाः ।
 कुम्भीपाके च पच्यन्ते यावद्वै ब्रह्मणः शतम् ॥६६॥
 यः शूद्रेणाभ्यनुज्ञातो भुङ्क्ते आङ्गदिनेऽन्यतः ।
 सुरापीति स विज्ञेयः सर्वधर्मवहिष्कृतः ॥६७॥
 असिजीवी मषीजीवी देवलो वृषवाहकः ।
 शूद्राणां श्वदाही च यो हि शूद्रापतिर्द्विजः ।
 स शूद्रवद् वहिष्कार्यस्तदन्नं विट्समं सताम् ॥६८॥

नोपतिष्ठति यः पूर्वां नोपास्ते यस्तु पश्चिमाम् ।
 स शूद्रवद् वहिष्कार्यः सर्वस्माद् द्विजकर्मणः ॥ ६८ ॥
 सन्ध्याहीनोऽशुचिर्नित्यमनर्हः सर्वकर्मसु ।
 यदङ्गा कुरुते कर्म न तस्य फलभाग् भवेत् ।
 राममन्त्रविहीनं ब्राह्मणो नरकं व्रजेत् ॥ ७० ॥
 नदीगर्भे च गर्ते च वृक्षमूले जलान्तिके ।
 देवान्तिके शस्यभूमौ पुरीषं नोत्सृजेद् बुधः ॥ ७१ ॥
 वल्मीकमूषकोत्खातां सृदमन्तर्जलां तथा ।
 शीचावशिष्टां मेहाश्च न दद्यात्तेषाम्भवाम् ॥ ७२ ॥
 अन्तःप्राणिपिपित्थ्याश्च हलोत्खातां व्रजेश्वर ।
 आलवालोस्थिताश्चैव शस्यचेर्त्वात्यतां तथा ॥ ७३ ॥
 वृक्षमूलोत्थितां नन्द नदीगर्भोत्थितां तथा ।
 परित्यजेन्मृदस्वेताः सकलाः शीचसाधने ॥ ७४ ॥
 कुष्माण्डघातिका या स्त्री दीपनिर्वाणकः पुमान् ।
 सप्तजन्म भवेद्रोगी दरिद्रो जन्मजन्मान् ॥ ७५ ॥
 प्रदीपं शिवालङ्गञ्च शालग्रामं मणिं तथा ।
 प्रतिमां यज्ञसूत्रञ्च सुवर्णं शङ्खमव च ॥ ७६ ॥
 हीरकञ्च तथा मुक्तां गोमूत्रं गोमयं घृतम् ।
 शालग्रामशिलातीयं भूमौ त्यक्त्वा व्रजेद्धः ॥ ७७ ॥
 दरिद्रः कपणः कुष्ठी वंशहीनोऽप्यभार्यकः ।
 भूमिहीनः प्रजाहीनो बन्धुहीनश्च कुलितः ॥ ७८ ॥
 अन्यः पङ्गुर्वा खरश्च खल्लश्चैवाङ्गहीनकः ।
 भवेत् क्षमिण पापी स ह्येतान् भूमौ त्यजेत्तु यः ॥ ७९ ॥
 दिवसे सन्ध्यायोर्निद्रां स्नासम्भोगं करोति यः ।

सप्तज्ञान भवेद्रोगी दरिद्रः सप्तजन्मसु ॥ ८० ॥
 उदिते जगतीनाथे यः कुर्याद्दन्तधावनम् ।
 स पापिष्ठः कथं ब्रूते पूजयामि जनार्दनम् ॥ ८१ ॥
 मृगस्रगोशक्तिपिण्डैस्तथा वालुकयापि वा ।
 कृत्वा लिङ्गं सकृत्पूज्य वसेत् कल्पशतं दिवि ॥ ८२ ॥
 सहस्रपूजनात् सोऽपि लभते वाञ्छितं फलम् ।
 लक्ष्म्यं पूजयेद्यस्तु शिवत्वं लभते ध्रुवम् ॥ ८३ ॥
 जीवन्मुक्तो भवेद्विप्रो लिङ्गमभ्यर्चयेत्तु यः ।
 शिवपूजाविहीनश्च ब्राह्मणो नरकं व्रजेत् ॥ ८४ ॥
 मत्पूजितं प्रियतमं शिवं निन्दन्ति ये नराः ।
 पचन्ते निरये तावद्यावद्दे ब्रह्मणः शतम् ॥ ८५ ॥
 पूजितं शिवलिङ्गे च यदि स्यात् केशवालुका ।
 स महात्मा वालुकया केशेन यवनो भवेत् ॥ ८६ ॥
 क्षुद्रे दरिद्रे कृपणो व्याधिः स्यात् कुक्षिते तथा ।
 सर्वेभ्यो मानहानिः स्याज्जायते नीचयोनिषु ॥ ८७ ॥
 सर्वेषु प्रियमात्रेषु ब्राह्मणश्च मम प्रियः ।
 ब्राह्मणाश्च प्रिया लक्ष्मीः सततं वक्षसि स्थिता ॥ ८८ ॥
 ततोऽधिका प्रिया राधा प्रिया भक्तास्ततोऽधिकाः ।
 ततोऽधिकः शङ्करो मे नास्ति मे शङ्करात् प्रियः ॥ ८९ ॥
 महादेव महादेव महादेवेति वादिनः ।
 पश्चाद्यामि च संतप्तो नामश्रवणलोभतः ॥ ९० ॥
 मनो मे भक्तमूले च प्राणा राधात्मिका ध्रुवम् ।
 आत्मा मे शङ्करस्थानं शिवः प्राणाधिकश्च यः ॥ ९१ ॥
 आद्या नारायणी शक्तिः सृष्टिस्थित्यन्तकारिणी ।

करोमि च यया सृष्टिं यया ब्रह्मादिदेवताः ॥८२॥
 यया जयति विश्वञ्च यया सृष्टिः प्रजायते ।
 यया विना जगन्नास्ति मया दत्ता शिवाय सा ॥८३॥
 दया निद्रा च क्षुत्तृप्तिस्तृष्णा श्रद्धा क्षमा धृतिः ।
 तुष्टिः पुष्टिस्तथा शान्तिर्लज्जाधिदेवता हि सा ॥८४॥
 वैकुण्ठे सा महालक्ष्मीर्गोलोके राधिका सती ।
 मर्त्ये लक्ष्मीश्च क्षीरोदे दक्षकन्या सती च सा ॥८५॥
 सा दुर्गा मेनका कन्या दैन्यदुर्गतिनाशिनी ।
 स्वर्गेलक्ष्मीश्च दुर्गा सा शक्रादीनां गृहे गृहे ॥८६॥
 सा वाणी सा च सावित्री विद्याधिष्ठातृदेवता ।
 बह्वी सा दाहिका शक्तिः प्रभाशक्तिश्च भास्करी ॥८७॥
 शोभाशक्तिः पूर्णचन्द्रे जले शक्तिश्च शीतता ।
 शस्यप्रसूता शक्तिश्च धारणा च धरासु सा ॥८८॥
 ब्राह्मण्यशक्तिर्विप्रेषु देवशक्तिः सुरेषु सा ।
 तपस्विनां तपस्या सा गृहिणां गृहदेवता ॥८९॥
 मुक्तिशक्तिश्च मुक्तानामाशा सांसारिकस्य सा ।
 मङ्गलानां भक्तिशक्तिर्मयि भक्तिप्रदा सदा ॥९०॥
 नृपाणां राज्यलक्ष्मीश्च वणिजां लभ्यरूपिणी ।
 पारे संसारसिन्धूनां त्रयी तत्त्वातारिणी ॥९१॥
 सत्सु सदबुद्धिरूपा सा मेधाशक्तिस्वरूपिणी ।
 व्याख्याशक्तिः श्रुती शास्त्रे दातृशक्तिश्च दातृषु ॥९२॥
 क्षत्रादीनां विप्रभक्तिः पतिभक्तिः सतीषु च ।
 एवरूपा च या शक्तिर्मया दत्ता शिवाय सा ॥९३॥
 एवं ते कथितं सर्वं किं भूयः श्रोतुमिच्छसि ।

प्रश्नं करोषि यद्यन्नां तत्सर्वं कथयामि ते ॥ १०४ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे भगवन्नन्दसंवादे.
 पञ्चसप्ततितमोऽध्यायः ।

षट्सप्ततितमोऽध्यायः ।

श्रीनन्द उवाच ।

येषाञ्च दर्शने पुण्यं पापञ्च यस्य दर्शने ।
 तत्सर्वं वद सर्वेश श्रोतुं कौतूहलं मम ॥ १ ॥

श्रीभगवानुवाच ।

सुब्राह्मणानां तीर्थानां वैष्णवानाञ्च दर्शने ।
 देवताप्रतिमादर्शी तीर्थस्त्रायी भवेन्नरः ॥ २ ॥
 सूर्यस्य दर्शने भक्त्या सतीनां दर्शने तथा ।
 सश्यासिनां यतीनाञ्च तथैव ब्रह्मचारिणाम् ॥ ३ ॥
 भक्त्या गवाञ्च वज्रीनां गुरुणाञ्च विशेषतः ।
 गजेन्द्राणाञ्च सिंहानां श्वेताश्वानां तथैव च ॥ ४ ॥
 शुकानाञ्च पिकानाञ्च खञ्जनानां तथैव च ।
 हंसानाञ्च मयूराणां चाषाणां शङ्खपक्षिणाम् ॥ ५ ॥
 वत्सप्रयुक्तधेनूनामश्वत्थानां तथैव च ।
 पतिपुत्रवतीनाञ्च नराणां तीर्थयायिणाम् ॥ ६ ॥
 प्रदीपानां सुवर्णानां मणीनाञ्च विशेषतः ।

मुक्तानां हीरकाणाञ्च माणिक्यानां महाशय ॥ ७ ॥

तुलसीशुक्लपुष्पाणां दर्शनं पापनाशनम् ।

फलानि शुक्लधान्यानि घृतं दधि मधूनि च ॥ ८ ॥

पूर्णकुम्भञ्च लाजाञ्च रालेन्द्र दर्पणं जलम् ।

मालाञ्च शुक्लपुष्पाणां दृष्ट्वा पुण्यं लभेन्नरः ॥ ९ ॥

गोरोचनञ्च कर्पूरं रजतञ्च सरोवरम् ।

पुष्पोद्यानं पुष्पितञ्च दृष्ट्वा पुण्यं लभेन्नरः ॥ १० ॥

शुक्लपद्मस्य चन्द्रञ्च पीयूषं चन्दनं तथा ।

कस्तूरीं कुङ्कुमं दृष्ट्वा नन्द पुण्यं लभेन्नरः ॥ ११ ॥

पताकामञ्चयवटतरुं देवोत्थितं शुभम् ।

देवालयं देवखातं दृष्ट्वा पुण्यं लभेन्नरः ॥ १२ ॥

देवाश्रितं देवघटं सुगन्धिपवनं तथा ।

शङ्खञ्च दुन्दुभिं दृष्ट्वा सद्यः पुण्यं लभेन्नरः ॥ १३ ॥

शक्तिं प्रवालं रजतं स्फाटिकं कुशमूलकम् ।

गङ्गामृदं कुशं ताम्रं दृष्ट्वा पुण्यं लभेन्नरः ॥ १४ ॥

पुराणपुस्तकं शुङ्खं सवीजं विष्णुयन्त्रकम् ।

स्निग्धद्रुवाक्षतं रत्नं दृष्ट्वा पुण्यं लभेन्नरः ॥ १५ ॥

तपस्विनां सिद्धमन्त्रं समुद्रं कणसारकम् ।

यज्ञं महीक्षवं दृष्ट्वा स पुण्यं लभते नरः ॥ १६ ॥

गोमूत्रं गोमयं दुग्धं गोधूतं गोष्ठगोष्पदम् ।

पक्ष्यस्यान्वितं चैत्रं दृष्ट्वा पुण्यं लभेद् भुवम् ॥ १७ ॥

रुचिरां पद्मिनीं श्यामां न्यग्रोधपरिमण्डलाम् ।

सुवेषकां सुवसनां दिव्यभूषणभूषिताम् ॥ १८ ॥

श्रेण्यां त्रैलोक्यं गन्धं सद्रुवाक्षततण्डुलम् ।

सिद्धान्तं परमान्नञ्च दृष्ट्वा पुण्यं लभेन्नरः ॥ १९ ॥
 कार्तिकीपूर्णिमायाञ्च राधिकाप्रतिमां शुभाम् ।
 संपूज्य दृष्ट्वा नत्वा च करोति जन्मखण्डनम् ॥ २० ॥
 हिङ्गुलायां तथाष्टम्यामिषे मासि सिते शुभे ।
 श्रीदुर्गाप्रतिमां दृष्ट्वा करोति जन्मखण्डनम् ॥ २१ ॥
 शिवरात्रौ च काश्याञ्च विश्वनाथस्य दर्शनम् ।
 कृत्वोपवासं पूजाञ्च करोति जन्मखण्डनम् ॥ २२ ॥
 जन्माष्टमीदिने भक्तो दृष्ट्वा मां विन्दुमाधवम् ।
 प्रणम्य पूजां कृत्वा च करोति जन्मखण्डनम् ॥ २३ ॥
 पौषे मासि शुक्लरात्रौ यत्र यत्र स्थले नरः ।
 पद्मायाः प्रतिमां दृष्ट्वा करोति जन्मखण्डनम् ।
 सप्तजन्म भवेत्तस्य पुत्रः पौत्रो धनेश्वरः ॥ २४ ॥
 उपोष्यैकादशीं स्नात्वा प्रभाते द्वादशीदिने ।
 दृष्ट्वा काश्यामन्नपूर्णां करोति जन्मखण्डनम् ॥ २५ ॥
 चैत्रे मासि चतुर्दश्यां कामरूपेषु पुण्यदे ।
 दृष्ट्वा नत्वा भद्रकालीं करोति जन्मखण्डनम् ॥ २६ ॥
 अयोध्यायाञ्च रामं मां श्रीरामनवमीदिने ।
 संपूज्य नत्वा दृष्ट्वा च करोति जन्मखण्डनम् ॥ २७ ॥
 दत्त्वा विष्णुपदे पिण्डं विष्णुं यश्च प्रपूजयेत् ।
 पितॄणां स्वात्मनश्चैव करोति जन्मखण्डनम् ॥ २८ ॥
 प्रयागे मुण्डनं कृत्वा दानञ्च कुरुते यदि ।
 उपोष्य नैमिषारण्ये करोति जन्मखण्डनम् ॥ २९ ॥
 उपोष्य पुष्करे स्नात्वा किंवा वदरिकाश्रमे ।
 संपूज्य दृष्ट्वा मामेकं करोति जन्मखण्डनम् ॥ ३० ॥

सिद्धिं कृत्वा च वदरीं भुङ्क्ते वदरीकाश्रमे ।
 दृष्ट्वा मत्प्रतिमां नन्द करोति जन्मखण्डनम् ॥३१॥
 दोलायमानं गोविन्दं पुण्ये हृन्दावने च माम् ।
 दृष्ट्वा संपूज्य नत्वा च करोति जन्मखण्डनम् ॥३२॥
 भाद्रे दृष्ट्वा च मञ्चस्थं मामेव मधुसूदनम् ।
 संपूज्य नत्वा भक्तश्च करोति जन्मखण्डनम् ॥३३॥
 रथस्थश्च जगन्नाथं यो द्रक्ष्यति कलौ नरः ।
 संपूज्य नत्वा भक्त्या च करोति जन्मखण्डनम् ॥३४॥
 उत्तरायणसंक्रान्त्यां प्रयागे स्नानमाचरेत् ।
 संपूज्य नत्वा मामेव करोति जन्मखण्डनम् ॥३५॥
 कार्तिकीपूर्णमायाञ्च दृष्ट्वा मत्प्रतिमां शुभाम् ।
 उपोष्य कृत्वा पूजाञ्च करोति जन्मखण्डनम् ॥३६॥
 चन्द्रभागासमीपे च माघ्याञ्च मां नमेत् सुधीः ।
 राधया सह मां दृष्ट्वा करोति जन्मखण्डनम् ॥ ३७ ॥
 रामेश्वरं सेतुबन्धे आषाढीपूर्णमादिने ।
 उपोष्य दृष्ट्वा संपूज्य करोति जन्मखण्डनम् ॥ ३८ ॥
 स्वर्गविद्याधरी रात्रौ नृत्यती च मुहुर्मुहुः ।
 प्रणामं कर्तुमीशं तं समायाति विभीषणः ॥ ३९ ॥
 गायन्ति किन्नरा रात्रौ गन्धर्वाश्च मनोहरम् ।
 प्रणामं कर्तुमीशं तं समायाति च माधवः ॥४०॥
 दृष्ट्वा साक्षादसन्तश्च सर्वेशं चन्द्रशेखरम् ।
 जीवन्मुक्तो भवेदन्ते प्रयाति हरिमन्दिरम् ॥ ४१ ॥
 दीननाथं दिनकरं कोणार्कं चोत्तरायणे ।
 उपोष्य दृष्ट्वा संपूज्य करोति जन्मनः क्षयम् ॥४२॥

कृषिकोष्ठे सुवसने कलविद्धे युगन्धरे ।
 विस्मन्दके राजकोष्ठे नन्दके पुष्पभद्रके ॥ ४३ ॥
 पार्वतीप्रतिमां दृष्ट्वा कार्तिकेयं गणेश्वरम् ।
 नन्दिनं शङ्करं दृष्ट्वा करोति जन्मनः फलम् ॥ ४४ ॥
 उपोष्य प्रतिसम्पूज्य दृष्ट्वा सुत्वा च तौ नतः ।
 पारणञ्च दधि प्राश्य करोति जन्मनः फलम् ॥ ४५ ॥
 त्रिकूटे मणिभद्रे च पश्चिमोदधिसन्निधौ ।
 समुपोष्य दधि प्राश्य मां दृष्ट्वा मुक्तिमाप्नुयात् ॥ ४६ ॥
 प्रतिमासु मदीयासु पार्वतीप्रतिमासु च ।
 जीवं संन्यस्य सम्पूज्य करोति जन्मनः क्षयम् ॥ ४७ ॥
 शिवदुर्गालयं दत्त्वा मदीयञ्च विशेषतः ।
 शिवसंस्थापनं कृत्वा करोति जन्मनः क्षयम् ॥ ४८ ॥
 पुष्पोद्यानञ्च शङ्कुञ्च सेतुं खातं सरोवरम् ।
 विप्रसंस्थापनं कृत्वा करोति जन्मनः फलम् ॥ ४९ ॥
 न च वेदाः पुराणानि ब्रह्मसंस्थापनं फलम् ।
 जानन्ति सन्तो मुनयः सुरा विप्रादयः पितः ॥ ५० ॥
 गण्यन्ते पांशवो भूमौ गण्यन्ते हृष्टविन्दवः ।
 न गण्यते विधात्रापि विप्रसंस्थापने फलम् ॥ ५१ ॥
 कृत्वोपजीव्यं विप्रस्य जीवन्मुक्तो भवेन्नरः ।
 अचलां श्रियमाप्नोति परे मुक्तिचतुष्टयम् ॥ ५२ ॥
 महास्यभक्तिं स लभेद्दैकुण्ठे मोदते चिरम् ।
 न हि पातो भवेत्तस्य यथा मे परमात्मनः ॥ ५३ ॥
 कुमारीमष्टवर्षीयां सुविप्राय ददाति यः ।
 सम्पूज्य सर्वाभरणां दुर्गादानफलं लभेत् ॥ ५४ ॥

सर्वं स्वर्गं समालोक्य ब्रह्मलोकेषु पूजितः ।
 लभते मम दास्यञ्च वैकुण्ठे मोदते चिरम् ॥ ५५ ॥
 त्रिवाहदर्शने कोटिस्वर्णदानफलं लभेत् ।
 अन्ते स्वर्गे प्रयात्येवमिहैव निश्चलां श्रियम् ॥ ५६ ॥
 यः सुविप्रमनाथञ्च दरिद्रञ्च सुपण्डितम् ।
 दृष्ट्वा कुर्यात्तद्विवाहं स मोक्षं लभते भ्रुवम् ॥ ५७ ॥
 यश्च त्रपादुकादानं शालग्रामस्य योषितः ।
 करोति भक्त्या पुण्याहे पृथ्वीदानफलं लभेत् ॥ ५८ ॥
 गजदाने च तस्मिन्मानवर्षं श्रुती श्रुतम् ।
 चतुर्गुणं गजेन्द्रे च मोदते मम मन्दिरे ॥ ५९ ॥
 गजाद्वं श्वेततुरगे तदर्धञ्चेतरो पितः ।
 गजतुल्यं कृष्णगवां दाने च तत्फलं लभेत् ॥ ६० ॥
 तत्तुल्यं धेनुदाने च अर्धं सामान्यगोस्तथा ।
 लभेद्वत्सप्रसूतानां दाने दाने फलं भुवः ॥ ६१ ॥
 भूमिदाने रेणुमानवर्षं स्थानञ्च मत्पदे ।
 ज्ञानदाने महत् पुण्यं वैकुण्ठे मोदते चिरम् ॥ ६२ ॥
 श्रियं लभेत् स्वर्णदाने राजत्वं रजतेन च ।
 अन्नदाने फलं नाहं कथं जानामि वै श्रुतम् ॥ ६३ ॥
 लभते सर्वदानस्य फलं ब्राह्मणभोजने ।
 अन्नदानात् परं दानं न भूतं न भविष्यति ॥ ६४ ॥
 नात्र पात्रपरीक्षा सा न कालनियमः क्वचित् ।
 अन्नदाने शुभं पुण्यं दातुः पात्रं त्वपातकी ॥ ६५ ॥
 अन्नदानञ्च धन्यं स्याद्भूमौ वैकुण्ठहेतुकम् ।
 वस्त्रं ददाति विप्राय दरिद्राय कुटुम्बिने ॥ ६६ ॥

वस्तुसूत्रमानवर्षं वैकुण्ठे मोदते चिरम् ।
 सुरम्ये चन्द्रलोके च वारुणे च तथैव च ॥ ६७ ॥
 कृत्वा लोहप्रदीपञ्च स्वर्णवर्तिसमन्वितम् ।
 दत्त्वा घृतप्रदीपञ्च हरये परमात्मने ॥ ६८ ॥
 अश्वकारञ्च न गृहं यमदूतं यमं तथा ।
 न हि पश्यति दाता च प्रयाति मम मन्दिरम् ॥ ६९ ॥
 ब्राह्मणाय च दत्त्वैव न याति यमयातनाम् ।
 दिव्यवर्षमहस्रञ्च मोदते शक्रमन्दिरे ॥ ७० ॥
 आसनं लभते स्वर्गं वस्तुमानानुरूपतः ।
 उत्तमे लक्षवर्षञ्च तदर्थं चेतरे व्रज ॥ ७१ ॥
 ताम्बूलेन लभेद्भोगं स्वर्गं वर्षशतं द्विज ॥ ७२ ॥
 माल्यदाने प्रियं स्वर्गं वस्तुपात्रानुरूपतः ।
 फलदानफलं स्वर्गं लभते नात्र संशयः ॥ ७३ ॥
 सामान्यशय्यादानेन स्वर्गं वर्षशतं व्रजेत् ।
 चतुर्गुणं प्रकृष्टानां गुणलक्षं विलक्षणे ॥ ७४ ॥
 अनाथाय सुविप्राय यदि गेहं प्रदीयते ।
 अत्रैव मानवर्षञ्च शक्रलोके महीयते ॥ ७५ ॥
 दृष्ट्वा बुभुक्षितं विप्रमन्नं तस्मै प्रदीयते ।
 अचलां त्रियमाप्नोति पुत्रपौत्रविवर्द्धिनीम् ॥ ७६ ॥
 व्रजनाथ व्रजं गत्वा व्रजभूमौ व्रजाधुना ।
 व्रज भोजय विप्रांश्च व्रज सर्वं व्रजे व्रजे ॥ ७७ ॥
 गोकुले गोकुले वत्स वस वत्सानिराकुले ।
 व्याकुलानां गोकुलानां सङ्कुले च व्रजे व्रजे ॥ ७८ ॥
 एतत्ते कथितं बन्धु सानन्दं पुण्यवर्द्धनम् ।

सुखप्रदर्शनं पुण्यं यदि नीचं न वक्ति च ॥ ७८ ॥
 काश्यपं दुर्गगं नीचं शत्रुमञ्जानिनं स्त्रियम् ।
 त्यक्त्वा रात्रिञ्च दिवसे वक्ति विप्रं सुपण्डितम् ॥ ८० ॥
 देवालये च देवं वाप्यश्वत्थतुलसीवटम् ।
 उक्त्वा तद्विगुणं पुण्यमप्रकाश्यं चतुर्गुणम् ॥ ८१ ॥
 सुखप्रदर्शने प्राज्ञो गङ्गास्नानफलं लभेत् ।
 अर्थं वित्तञ्च भार्याञ्च भूमिं पुत्रं लभेच्च सः ॥ ८२ ॥
 मोक्षञ्च परमैश्वर्यं लभते सर्ववाञ्छितम् ।
 इत्येवं कथितं तात किञ्भूयः श्रोतुमिच्छसि ॥ ८३ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे षट्सप्ततितमोऽध्यायः ।

सप्तसप्ततितमोऽध्यायः ।

नन्द उवाच ।

केन स्वप्नेन किं पुण्यं केन मोक्षो भवेत् सुखम् ।
 कोऽपि कोऽपि च सुखप्रस्तत्सर्वं कथय प्रभो ॥ १ ॥

श्रीभगवानुवाच ।

वेदेषु सामवेदश्च प्रशस्तः सर्वकर्मसु ।
 तथैव काण्वशाखायां पुण्यकाण्डे मनोहरे ॥ २ ॥
 स व्यक्ती यश्च दुःस्वप्नः शश्वत् पुण्यफलप्रदः ।

तत्सर्वं निखिलं तात कथयामि निशामय ॥ ३ ॥

स्वप्नाध्यायं प्रवक्ष्यामि बहुपुण्यफलप्रदम् ।

स्वप्नाध्यायं नरः श्रुत्वा गङ्गास्नानफलं लभेत् ॥ ४ ॥

स्वप्नस्तु प्रथमे यामे संवत्सरफलप्रदः ।

द्वितीये चाष्टभिर्मासैस्त्रिभिर्मासैस्तृतीयके ॥ ५ ॥

चतुर्थे चार्धमासेन स्वप्नः स्वात्मफलप्रदः ।

दशाहे फलदः स्वप्नोऽप्यरुणोदयदर्शने ॥ ६ ॥

प्रातःस्वप्नश्च फलदस्तत्क्षणं यदि बोधितः ।

दिने मनसि यद् दृष्टं तत्सर्वञ्च लभेद् भ्रुवम् ॥ ७ ॥

चिन्ताव्याधिसमायुक्तो नरः स्वप्नञ्च पश्यति ।

तत्सर्वं निष्फलं तात प्रयात्येव न संशयः ॥ ८ ॥

जडो मूढपुरीषेण पीडितश्च भयाकुलः ।

दिगम्बरो मुक्तकेशो न लभेत् स्वप्नजं फलम् ॥ ९ ॥

दृष्ट्वा स्वप्नञ्च निद्रालुर्यदि निद्रां प्रयाति च ।

विमूढो वक्ति चेद्रात्रौ न लभेत् स्वप्नजं फलम् ॥ १० ॥

उक्ता काश्यपगोत्रञ्च विपत्तिं लभते भ्रुवम् ।

दुर्गते दुर्गतिं याति नीचे व्याधिं प्रयाति च ॥ ११ ॥

शत्रौ भयञ्च लभते मूर्खे च कलहं लभेत् ।

कामिन्यां धनहानिः स्याद्रात्रौ चौरभयं भवेत् ॥ १२ ॥

निद्रायां लभते शोकं पण्डिते वाञ्छितं फलम् ।

न प्रकाश्यश्च स स्वप्नः पण्डितैः काश्यपे व्रज ॥ १३ ॥

गवाञ्च कुञ्जराणाञ्च हयानाञ्च व्रजेश्वर ।

प्रासादानाञ्च शैलानां वृक्षाणाञ्च तथैव च ॥ १४ ॥

आरोहणञ्च धनदं भोजनं रोदनं तथा ।

प्रतिगृह्य तथा वीणां शस्याद्यां भूमिमालभेत् ॥१५॥

शस्त्रास्त्रेण यदा विद्धो ब्रणेन कृमिणा तथा ।

विष्टया रुधिरैव स युक्तोऽप्यर्थवान् भवेत् ॥१६॥

स्वप्नेऽप्यगम्यगमनो भार्यालाभं करोति यः ।

मूत्रसिक्तः पिवेच्छुक्रं नरकञ्च विशत्यपि ॥ १७ ॥

नगरं प्रविशेद्रक्तं समुद्रं वा सुधां पिवेत् ।

शुभवार्तामवाप्नोति विपुलञ्चार्थमालभेत् ॥ १८ ॥

गजं नृपं सुवर्णञ्च हृषभं धेनुमेव च ।

दीपमन्त्रं फलं पुष्पं कन्यां कृत्रं रथं ध्वजम् ।

कुटुम्बं लभते दृष्ट्वा कीर्तिञ्च विपुलां श्रियम् ॥१९॥

पूर्णकुम्भं दिजं वह्निं पुष्पताम्बूलमन्दिरम् ।

शुक्तधान्यं नटं वेश्यां दृष्ट्वा श्रियमवाप्नुयात् ॥ २० ॥

गोचीरञ्च घृतं दृष्ट्वा चार्थं पुण्यधनं लभेत् ॥ २१ ॥

पायसं पद्मपत्रे च दधिदुग्धं घृतं मधु ।

मिष्टान्नं स्वस्तिवं भुक्त्वा ध्रुवं राजा भविष्यति ॥२२॥

पक्षिणां मानुषाणाञ्च भुङ्क्ते मांसं नरो यदि ।

बह्वर्थं शुभवार्ताञ्च लभते वाञ्छितं फलम् ॥ २३ ॥

कृत्रं वा पादुकां वापि लब्ध्वा धान्यञ्च गच्छति ।

असिञ्च निर्मलं तीक्ष्णं तत्तथैव भविष्यति ॥२४॥

हेलया सन्तरेद्यो हि स प्रधानो भविष्यति ।

दृष्ट्वा च फलितं वृक्षं धनमाप्नोति निश्चितम् ॥२५॥

सर्पेण भक्षितो यो हि अर्थलाभश्च तद्भवेत् ।

स्वप्ने सूर्यं विधुं दृष्ट्वा मुच्यते व्याधिदमनात् ॥२६॥

वडवां कुक्कुटीं दृष्ट्वा क्रीड्मी भार्यां लभेद् भुवम् ।

स्वप्ने यो निगडैर्बद्धः प्रतिष्ठां पुत्रमालभेत् ॥ २७ ॥
 दध्म्वं पायसं भुङ्क्ते पद्मपत्रे नदीतटे ।
 विशीर्णपद्मपत्रे च सोऽपि राजा भविष्यति ॥ २८ ॥
 जलौकसं वृश्चिकञ्च सर्पञ्च यदि पश्यति ।
 धनं पुत्रञ्च विजयं प्रतिष्ठां वा लभेदिति ॥ २९ ॥
 शृङ्गिभिर्दंष्ट्रिभिः कोलैर्वानरैः पीडितो यदि ।
 निश्चितञ्च भवेद्राजा धनञ्च विपुलं लभेत् ॥ ३० ॥
 मत्स्यं मांसं मौक्तिकञ्च शङ्खं चन्दनहीरकम् ।
 यस्तु पश्यति स्वप्नान्ते विपुलं धनमालभेत् ॥ ३१ ॥
 सुराञ्च रुधिरं स्वर्णं दृष्ट्वा विष्ठां धनं लभेत् ।
 प्रतिमां शिवलिङ्गञ्च लभेद् दृष्ट्वा जयं धनम् ॥ ३२ ॥
 फलितं पुष्पितं विष्वमास्त्रं दृष्ट्वा लभेद्धनम् ।
 दृष्ट्वा च ज्वलद्ग्नञ्च धनं बुद्धिं श्रियं लभेत् ।
 आमलकं धात्रीफलमुत्पलञ्च धनागमम् ॥ ३३ ॥
 देवताञ्च द्विजा गावः पितरो लिङ्गिनस्तथा ।
 यद्दाति मिथः स्वप्ने तत्तथैव भविष्यति ॥ ३४ ॥
 शुक्लाम्बरधरा नार्यः शुक्लमाल्यानुलेपनाः ।
 समाश्लिष्यन्ति यं स्वप्ने तस्य श्रीः स्वप्नतः सुखम् ॥ ३५ ॥
 पीताम्बरधरां नारीं पीतमाल्यानुलेपनाम् ।
 अवगूहति यः स्वप्ने कल्याणं तस्य जायते ॥ ३६ ॥
 सर्वाणि शुक्लानि प्रशंसितानि
 भस्मास्थिकार्पासविवर्जितानि ।
 सर्वाणि कृष्णान्यतिनिन्दितानि
 गोहस्तिवाजिद्विजदेववर्ज्यम् ॥ ३७ ॥

दिव्या स्त्री सस्मिता विप्रा रत्नभूषणभूषिता ।
 यस्य मन्दिरमायाति स प्रियं लभते ध्रुवम् ॥ ३८ ॥
 स्वप्ने च ब्राह्मणो देवो ब्राह्मणी देवकन्यका ।
 ब्राह्मणो ब्राह्मणी वापि सन्तुष्टा सस्मिता सती ।
 फलं ददाति यस्मै च तस्य पुत्रो भविष्यति ॥ ३९ ॥
 यं स्वप्ने ब्राह्मणा नन्द कुर्वन्ति च शुभाशिषम् ।
 यद्वदन्ति भवेत्तस्य तस्यैश्वर्यं भवेत् ध्रुवम् ॥ ४० ॥
 परितुष्टो द्विजश्चेष्टयायाति यस्य मन्दिरम् ।
 नारायणः शिवो ब्रह्मा प्रविशेत् तदाश्रयम् ॥ ४१ ॥
 सम्पत्तिस्तस्य भवति यशश्च विपुलं शुभम् ।
 पटे पटे सुखं तस्य स मानं गौरवं लभेत् ॥ ४२ ॥
 अकस्मादपि स्वप्ने तु लभते सुरभिं यदि ।
 भूमिलाभो भवेत्तस्य भार्या चापि पतिव्रता ॥ ४३ ॥
 करेण कृत्वा हस्ती यं मस्तके स्थापयेद्यदि ।
 राज्यलाभो भवेत्तस्य निश्चितं च श्रुतौ मतम् ॥ ४४ ॥
 स्वप्ने तु ब्राह्मणस्तुष्टः समास्त्रियति यं व्रज ।
 तीर्थस्त्रायी भवेत्सोऽपि निश्चितश्च श्रियान्वितः ॥ ४५ ॥
 स्वप्ने ददाति पुण्यञ्च यस्मै पुण्यवते द्विजः ।
 जययुक्तो भवेत् सोऽपि यशस्वी च धनी सुखी ॥ ४६ ॥
 स्वप्ने दृष्ट्वा च तीर्थानि सौधरत्नगृहाणि च ।
 जययुक्तश्च धनवान् तीर्थस्त्रायी भवेन्नरः ॥ ४७ ॥
 स्वप्ने तु पूर्णकलशं कश्चित्कस्मै ददाति च ।
 पुत्रलाभो भवेत्तस्य सम्पत्तिं वा समालभेत् ॥ ४८ ॥
 हस्ते कृत्वा तु कुडवमादकं वारसुन्दरी ।

यस्य मन्दिरमायाति स लक्ष्मीं लभते ध्रुवम् ॥ ४९ ॥
 दिव्या स्त्री यदृष्टं गत्वा पुरीषं विसृजेद् ब्रज ।
 अर्थलाभो भवेत्तस्य दारिद्र्यं प्रयाति च ॥ ५० ॥
 यस्य गेहं समायाति ब्राह्मणो भार्यया सह ।
 पार्वत्या सह शम्भुर्वा लक्ष्मीर्नारायणोऽथवा ॥ ५१ ॥
 ब्राह्मणो ब्राह्मणी वापि स्वप्ने यस्मै ददाति च ।
 धान्यं पुष्पाञ्जलिं वापि तस्य श्रीः सर्वतोमुखी ॥ ५२ ॥
 मुक्ताहारं पुष्पमाल्यं चन्दनञ्च लभेद् ब्रज ।
 स्वप्ने ददाति विप्रश्च तस्य श्रीः सर्वतोमुखी ॥ ५३ ॥
 गोरोचनं पताकां वा हविद्रामिच्छद्दण्डकम् ।
 सिद्धान्नञ्च लभेत् स्वप्ने तस्य श्रीः सर्वतोमुखी ॥ ५४ ॥
 ब्राह्मणो ब्राह्मणी वापि ददाति यस्य मस्तके ।
 कृत्रं वा शुक्लधान्यं वा स च राजा भविष्यति ॥ ५५ ॥
 स्वप्ने रथस्थः पुरुषः शुक्लनाम्बानुलेपनः ।
 तत्रस्थो दधि भुङ्क्ते च पायसं वा नृपो भवेत् ॥ ५६ ॥
 स्वप्ने ददाति विप्रश्च ब्राह्मणी वा सुधां दधि ।
 प्रशस्तपात्रं यस्मै वा सोऽपि राजा भवेत् ध्रुवम् ॥ ५७ ॥
 कुमारी चाष्टवर्षीया रत्नभूषणभूषिता ।
 यस्य तुष्टा भवेत् स्वप्ने स भवेत्कविपण्डितः ॥ ५८ ॥
 ददाति पुस्तकं स्वप्ने यस्मै पुण्यवते च सा ।
 स भवेद्विखविख्यातः कवीन्द्रः पण्डितेश्वरः ॥ ५९ ॥
 यं पाठयति स्वप्ने वा मातेव च सुतं यथा ।
 सरस्वतीसुतः सोऽपि तत्परो नास्ति पण्डितः ॥ ६० ॥
 ब्राह्मणः पाठयेद्यच्च पितेव यत्नपूर्वकम् ।

ददाति पुस्तकं प्रीत्या स च तत्सदृशो भवेत् ॥ ६१ ॥
 प्राप्नोति पुस्तकं स्वप्ने पथि वा यत्र यत्र वा ।
 स पण्डितो ययस्त्री च विख्यातश्च महीतले ॥ ६२ ॥
 स्वप्ने यस्मै महामन्त्रं विप्रा विप्रो ददाति चेत् ।
 स भवेत् पुरुषः प्राज्ञो धनवान् गुणवान् सुधीः ॥ ६३ ॥
 स्वप्ने ददाति मन्त्रं वा प्रतिमां वा शिलामयीम् ।
 यस्मै ददाति विप्रश्च मन्त्रसिद्धिश्च तद्भवेत् ॥ ६४ ॥
 विप्रो विप्रसमूहश्च दृष्ट्वा नत्वाशिवं लभेत् ।
 राजेन्द्रः स भवेदापि किंवा च कविपण्डितः ॥ ६५ ॥
 शक्तधान्ययुतां भूमिं यस्मै विप्रः समुत्सृजेत् ।
 स्वप्नेऽपि परितुष्टश्च स भवेत् पृथिवीपतिः ॥ ६६ ॥
 स्वप्ने विप्रो रथे कृत्वा नानास्वर्गं प्रदर्शयेत् ।
 चिरजीवी भवेदायुर्धनवृद्धिर्भवेत् ध्रुवम् ॥ ६७ ॥
 विप्राय विप्रः सन्तुष्टो यस्मै कन्यां ददाति च ।
 स्वप्ने च स भवेन्नित्यं धनाढ्यो भूपतिः स्वयम् ॥ ६८ ॥
 स्वप्ने सरोवरं दृष्ट्वा समुद्रं वा नदीं नदम् ।
 शक्ताहिं शक्तशैलश्च दृष्ट्वा त्रियम्बाप्रयात् ॥ ६९ ॥
 य पश्यति सृतं स्वप्ने स भवेच्चिरजीवी च ।
 अरोगो रोगिणं दुःखी सुखिनश्च सुखी भवेत् ॥ ७० ॥
 दिव्या स्त्री सं प्रवदति मम स्वामी भवानिति ।
 स्वप्ने दृष्ट्वा च जागर्ति स च राजा भवेद्दृढम् ॥ ७१ ॥
 स्वप्ने वा कालिकां दृष्ट्वा लब्ध्वा स्फटिकमालिकाम् ।
 इन्द्रचापं शक्रवज्रं स प्रतिष्ठां लभेद् ध्रुवम् ॥ ७२ ॥
 स्वप्ने वदति यं विप्रो मम दासो भवेति च ।

हरिदास्यं च मङ्गक्तिं स लब्ध्वा वैष्णवो भवेत् ॥ ७३ ॥
 स्वप्ने विप्रो हरिः शुभ्रब्राह्मणी कमला शिवा ।
 शक्ता स्त्री वेदमाता वा जाङ्गवी वा सरस्वती ॥ ७४ ॥
 गोपालिकावेषधरा बालिका राधिका मम ।
 बालश्च बालगोपालः स्वप्नविद्धिः प्रकाशितः ॥ ७५ ॥
 एष ते कथितो नन्द सुस्वप्नः पुण्यहेतुकः ।
 श्रोतुमिच्छसि किंवा त्वं किं भूयः कथयामि ते ॥ ७६ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे सुस्वप्नदर्शनं नाम
 सप्तसप्ततितमोऽध्यायः ।

अष्टसप्ततितमोऽध्यायः ।

नन्द उवाच ।

श्रीकृष्ण जगतां नाथ सुस्वप्नश्च श्रुतो मया ।
 वेदसारी नीतिसारी लौकिकी वैदिकस्तथा ॥ १ ॥
 अधुना श्रोतुमिच्छामि पापं येषाञ्च दर्शने ।
 यस्मिन् कर्मणि वा वत्स तन्मां कथितुमर्हसि ॥ २ ॥
 वचनं वेदशास्त्रोक्तं तथा वेदानुयायिनः ।
 श्रोतुमिच्छन्ति सन्तप्ता लोकास्त्वनुसुखतस्तथा ॥ ३ ॥
 वेदानां जनकस्त्वञ्च वैदिकानां सतामपि ।
 ब्रह्मादीनां सुराणाञ्च मुनीनां जगतामपि ॥ ४ ॥

श्रुतं यत् त्वन्मुखाभोजात् प्रमाणं वचनानृतम् ।

तेन देहोऽभिषिक्तो मे वत्स विच्छेददाहन ॥ ५ ॥

स्वप्ने यच्चरणभोजं सर्वकामफलप्रदम् ।

ब्रह्मादयो न पश्यन्ति तदद्य दृष्टिगोचरम् ॥ ६ ॥

अतः परं त्वत्पदाब्जं क्व पश्यामि च पातकी ।

विण्मूतधारी देहो मे निबद्धश्च स्वकर्मणा ॥ ७ ॥

ईदृगञ्च दिनं वत्स कदा मम भविष्यति ।

त्वया ब्रह्मादिनाथेन संवादो मम पापिनः ॥ ८ ॥

कृपां कुरु कृपानाथ मम दोषं क्षमस्व च ।

वत्सबुद्ध्या च दुर्नीतं यत् कृतञ्च महेश्वर ॥ ९ ॥

ब्रह्मशिशेष मुनयो ध्यायन्ते दत्पदास्वजम् ।

सरस्वती श्रुतिरस्य स्तवने जड़तां व्रजेत् ॥ १० ॥

इत्येवमुक्त्वा नन्दश्च निगानन्दः शुचाकुलः ।

मूर्च्छीमाप रुदित्वा च पुत्रविच्छेदविह्वलः ॥ ११ ॥

सन्वस्तो भगवान् कृष्णो बोधयामास यत्नतः ।

परमाध्यात्मिकं ज्ञानं ददौ तस्मै जगत्पतिः ॥ १२ ॥

श्रीभगवानुवाच ।

हे नन्द जनकश्रेष्ठ सर्वश्रेष्ठ व्रजेश्वर ।

चेतनं कुरु कल्याणज्ञानञ्च परमं शृणु ॥ १३ ॥

परमाध्यात्मिकं ज्ञानं ज्ञानिनाञ्च सुदुर्लभम् ।

वेदशास्त्रे गोपनीयं तुभ्यमेव ददान्यहम् ॥ १४ ॥

निबोध श्रूयतां नन्द सानन्दः सुसमाहितः ।

जन्ममृत्युजराव्याधि यदभ्यासान्न जायते ॥ १५ ॥

स्थिरो भव महाराज व्रजनाथ व्रजं व्रज ।

ज्ञानं लब्ध्वा सदानन्दः शोकमोहविवर्जितः ॥ १६ ॥
 जलबुद्बुदवत्सर्वं संसारं सचराचरम् ।
 प्रभाते स्वप्नवन्मिथ्या मोहकारणमेव च ॥ १७ ॥
 मिथ्याकृतिमनिर्माणहेतुश्च पाञ्चभौतिकः ।
 मायया सत्यबुद्ध्या च प्रतीतिं जायते नरः ॥ १८ ॥
 कामक्रोधलोभमोहैर्वेष्टितः सर्वकर्मसु ।
 मायया मोहितः शश्वत् ज्ञानहीनश्च दुर्बलः ॥ १९ ॥
 निद्रातन्त्राक्षुत्पिपासाक्षमाश्रद्धादयादिभिः ।
 लज्जा शान्तिर्धृतिः पुष्टिस्तुष्टिश्चाभिश्च वेष्टितः ॥ २० ॥
 मनोबुद्धिचेतनाभिः प्राणज्ञानात्मभिः सह ।
 संसक्तः सर्वदेवैश्च यथा वृक्षश्च वायसैः ॥ २१ ॥
 अहमात्मा च सर्वेशः सर्वज्ञानात्मकः स्मृतः ।
 मनो ब्रह्मा च प्रकृतिर्बुद्धिरूपा सनातनी ॥ २२ ॥
 प्राणा विष्णुश्चेतना सा पद्मा तु चाधिदेवता ।
 मयि स्थिते स्थिताः सर्वे गतास्तेऽपि गते मयि ॥ २३ ॥
 अस्माभिश्च विना देहः सद्यः पतति निश्चितम् ।
 पाञ्चभूतो विलीनश्च पञ्चभूतेषु तत्क्षणम् ॥ २४ ॥
 नाम संकेतरूपश्च निष्कलं मोहकारणम् ।
 शोकश्चाज्ञानिनां तात ज्ञानिनां नास्ति किञ्चन ॥ २५ ॥
 निद्रादयः शक्तयश्च ताः सर्वाः प्रकृतेः कलाः ।
 लोभादयो ह्यधर्माश्चास्तथाहङ्कारपञ्चमः ॥ २६ ॥
 ते ब्रह्मविष्णुरुद्रांशा गुणाः सत्त्वादयस्त्रयः ।
 ज्ञानात्मकः शिवो ज्योतिरहमात्मा च निर्गुणः ॥ २७ ॥
 यदा विशामि प्रकृतौ तदाहं सगुणः स्मृतः ।

सगुणा विषया विष्णुब्रह्मरुद्रादयस्तथा ॥ २८ ॥
 धर्मी मदंशो विषयी शेषः सूर्यः कलानिधिः ।
 एवं सर्वे मत्कलांशा मुनिमन्वादयः सुराः ॥ २९ ॥
 सर्वदेहे प्रविष्टोऽहं न लिप्तः सर्वकर्मसु ।
 जीवन्मुक्तश्च मद्भक्तो जन्ममृत्युजराहरः ॥ ३० ॥
 सर्वसिद्धेश्वरः श्रीमान् कीर्तिमान् पण्डितः कविः ।
 चतुस्त्रिंशद्विधः सिद्धः सर्वकर्मोपहारकः ॥ ३१ ॥
 तमुपैमि स्वयं सिद्धं भक्तस्त्वन्यत्र वाञ्छति ।
 द्वाविंशतिविधं सिद्धं सिद्धसाधनकारणम् ॥ ३२ ॥
 मनमुखाच्छ्रूयतां नन्द सिद्धमन्त्रं गृहाण च ।
 अणिमा लघिमाव्याप्तिः प्राकाम्यं महिमा तथा ॥ ३३ ॥
 ईशित्वञ्च वशित्वञ्च तथा कामावसायिता ।
 दूरश्रवणमेवेति परकायप्रवेशनम् ॥ ३४ ॥
 मनोयायि त्वमेवेति सर्वज्ञत्वमभीषितम् ।
 वङ्गिस्तम्भं जलस्तम्भं चिरजीवित्वमेव च ॥ ३५ ॥
 कायव्यूहञ्च वाक्सिद्धिं मृतानयनमीषितम् ।
 मृष्टीनां करणञ्चैव प्राणार्कषणमेव च ॥ ३६ ॥
 श्रीं सर्वेश्वरेश्वराय सर्वविघ्नविनाशिने मधुसूदनाय स्वाहेति
 अयं मन्त्रो महागूढः सर्वेषां कल्पपादपः ।
 सामवेदे च कथितः सिद्धानां सर्वसिद्धिदः ॥ ३७ ॥
 अनेन योगिनः सिद्धा मुनीन्द्राश्च सुरास्तथा ।
 शतलक्षजपेनैव मन्त्रसिद्धिर्भवेत्सताम् ॥ ३८ ॥
 यदि नारायणक्षेत्रे हविष्यान्नरतो जपेत् ।
 गत्वा कुत जपं तात काशिकां मणिकर्णिकाम् ॥ ३९ ॥

मृणु नारायणक्षेत्रं जलाधस्तच्चतुष्टयम् ।

अत्र नारायणः स्वामी नान्यः स्वामी कदाचन ॥ ४० ॥

ज्ञानञ्चात्र मृते लोके सिद्धिर्भवति तस्य वै ।

व्रतं विनापि मन्त्रेण जीबन्मुक्तो न संशयः ॥ ४१ ॥

व्रजं कुरु पवित्रञ्च व्रजनाथ व्रजं व्रज ।

पापं यद्दर्शने तात कथयामि निशामय ॥ ४२ ॥

दुःस्वप्नं पापबीजञ्च केवलं विघ्नकारणम् ।

गोघ्नञ्च ब्राह्मणघ्नं वा कृतघ्नं कुटिलं तथा ॥ ४३ ॥

देवघ्नं पितृमातृघ्नं पापं विश्वासघातिनम् ।

मिथ्यासाक्ष्यप्रदातारं यज्ञातिथ्यविवञ्चकम् ॥ ४४ ॥

ग्रामयाजिनमेवेति देवविप्रस्वहारिणम् ।

अश्वत्थघातिनं दुष्टं शिवविष्णुविनिन्दकम् ॥ ४५ ॥

अदीक्षितमनाचारं सम्याहीनं द्विजं तथा ।

देवलं वृषवाहञ्च शूद्राणां सूपकारकम् ॥ ४६ ॥

शवदाहिनञ्च शूद्राणां शूद्रश्राद्धान्नभोजिनम् ।

अवीरां छिन्ननासाञ्च देवब्राह्मणानिन्दकाम् ॥ ४७ ॥

पतिभक्तिविहीनाञ्च विष्णुभक्तिविहीनकाम् ।

शूद्राणां विधवाञ्चैव चाण्डालीं व्यभिचारिणीम् ॥ ४८ ॥

शश्वत्कीपयुतं दुष्टमृणग्रस्तञ्च जारजम् ।

चौरं मिथ्यावादिनञ्च शरणागतयायिनम् ॥ ४९ ॥

मांसापहारिणञ्चैव ब्राह्मणं वृषलीपतिम् ।

ब्राह्मणोगामिनं शूद्रं द्विजं वार्धुषिकं तथा ।

अगम्यागामिनं दुष्टं चतुर्वर्णनराधमम् ॥ ५० ॥

माता सपत्नीमाता च श्वश्रूश्च भगिनी तथा ।

गुरुपत्नी पुत्रपत्नी सोदरस्य प्रिया सती ॥ ५१ ॥
 मातृस्वसा पितृस्वसा भागिनेयप्रिया तथा ।
 मातुलानी नवोढा च पितृव्यस्त्री रजस्वला ॥ ५२ ॥
 पितृमातृप्रसूश्चैव चागम्याष्टादश स्मृताः ।
 कीर्त्तिताः सामवेदे च परिपाल्याः सतां व्रज ॥ ५३ ॥
 एता दृष्ट्वा च सृष्ट्वा च ब्रह्महत्यां लभेन्नरः ।
 तस्माद्देवेन ता दृष्ट्वा सूर्यं दृष्ट्वा हरिं स्मरेत् ॥ ५४ ॥
 कामतो यदि पश्यन्ति विनिन्द्यास्ते भवन्ति वै ।
 तस्मात्सन्तो न पश्यन्ति शपथीता व्रजेश्वर ॥ ५५ ॥
 राहुग्रस्तं रविं सोमं न पश्यन्ति विपश्चितः ।
 जन्माष्टसप्ततिः फाल्गुदशमस्य दिवाकरे ॥ ५६ ॥
 जन्मर्त्तं निधनं चापि चतुर्थेऽपि कलानिधौ ।
 नष्टचन्द्रो न दृश्यश्च भाद्रे मासि सितासिते ।
 चतुर्थ्यामुदितश्चन्द्रः परित्यक्तो मनीषिभिः ॥ ५७ ॥
 चन्द्रस्तारापहरणं कलङ्कमतिदुष्करम् ।
 तस्मै ददाति हे नन्द कामतो यदि पश्यति ॥ ५८ ॥
 अकामतो नरो दृष्ट्वा मन्त्रपूतं जलं पिबेत् ।
 तदा शुद्धो भवेत्सद्यो निष्कलङ्की महीतले ॥ ५९ ॥
 सिंहः प्रसेनमवधीत् सिंही जाम्बवता हतः ।
 सुकुमारक मारोदीस्तव ह्येषः स्यमन्तकः ॥ ६० ॥
 इति मन्त्रेण पूतञ्च जलं साधु पिबेद् ध्रुवम् ।
 इति ते कथितं सर्वमपरं कथयामि ते ॥ ६१ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे अष्टसप्ततितमोऽध्यायः ।

एकोनाशौतितमोऽध्यायः ।

श्रीनन्द उवाच ।

राहुग्रस्तः कथं सूर्यश्चन्द्रो वापि जगत्प्रभो ।
नष्टश्चन्द्रः कथं भाद्रे चतुर्थ्याश्वासिते सिते ॥ १ ॥
वेदानां जनकस्त्वच्च कं पृच्छामि त्वया विना ।
वेदे पुराणे गोप्यं यन्न जानन्ति विपश्चितः ।
इति तद्वचनं श्रुत्वा चेदं वचनमब्रवीत् ॥ २ ॥

श्रीभगवानुवाच ।

अकथ्यं वचनं चेदं निषिद्धं वैदिकैरपि ।
क्षमस्व नन्द भद्रं ते प्रश्नमन्यं कुरुष्व माम् ॥ ३ ॥
विश्वस्तं वचनं तात न प्रकाश्यं मनीषिभिः ।
विघ्नः प्रकाशे भवति सतां छिद्रस्य दैवतः ॥ ४ ॥

नन्द उवाच ।

कथयस्व जगन्नाथ न भक्ते वचनं कुरु ।
अदृश्यौ चापि देवेशौ राहुग्रस्तौ च पुण्यदौ ॥ ५ ॥

श्रीभगवानुवाच ।

शृणु नन्द प्रवक्ष्यामि कथामेतां पुरातनीम् ।
यां श्रुत्वा निष्कलङ्कश्च तीर्थस्त्रायी भवेन्नरः ॥ ६ ॥
सर्वपातकिनं दृष्ट्वा यत्पापं लभते नरः ।
आख्यानश्रवणेनैव भस्मीभूतं भविष्यति ॥ ७ ॥
एकदा जमदग्निश्च महाकौतूहलान्वितः ।

रेणुकासहितसुष्टो जगाम नर्मदातटम् ॥ ८ ॥
 निर्जने नर्मदातीरे विजहार तया सह ।
 नवोदया च सुन्दर्या नवयौवनयुक्तया ॥ ९ ॥
 सुवेशया सुस्मितया रत्नभूषणयुक्तया ।
 नतया स्तनभारेण आणीभारेण मन्दया ॥ १० ॥
 सुन्दरीणामतुलया श्वेतचम्पकवर्णया ।
 सुपूर्णचन्द्राननया कटाक्षयुतया तथा ॥ ११ ॥
 अतीवसूक्ष्माम्बरया कामबाणार्त्तया ब्रज ।
 पुलकाञ्चिसर्वाङ्गसम्भोगेनातिमूर्च्छया ॥ १२ ॥
 पुंस्कोकिलयुते रम्ये शब्दिते सुमधुव्रते ।
 सुगन्धिवायुसंयुक्ते पुष्पतल्पान्विते शुभे ॥ १३ ॥
 चन्दनोक्षितसर्वाङ्गं वस्त्रमाल्यधरं मुनिम् ।
 महारासरसाढ्यं तमुवाच भास्करः स्वयम् ॥ १४ ॥
 वेदकर्तुः प्रपौत्रस्त्वं ब्रह्मणश्च जगत्पतेः ।
 चतुर्वेदावधेयेषु मुनिष्णातः सदा शुचिः ॥ १५ ॥
 वेदाङ्गकर्ता धर्मज्ञः श्रेष्ठो वेदविदां वरः ।
 महातपस्वी तेजस्वी ब्रह्मचारी च सुव्रती ॥ १६ ॥
 शुभद्विधोक्तं शास्त्रं चापि पठित्वान्यच्च पण्डितः ।
 वेदप्रणिहितो धर्मो ह्यधर्मस्तद्विपर्ययः ॥ १७ ॥
 धर्मं त्यजति धर्मज्ञो ह्यधर्मेण रतः कथम् ।
 दिवामैधुनदोषं वक्ति वेदो विशेषतः ।
 अहं च धर्मिणां साक्षी तेन त्वां कथयामि च ॥ १८ ॥
 सूर्यस्य वचनं श्रुत्वा तत्पात्रं मैथुनं दिजः ।
 दृष्ट्वा पुरो विप्ररूपं सूर्यं तं जस्त्रिनं सुरम् ॥ १९ ॥

उवाच सूर्यं रक्ताक्षः कोपलज्जासमन्वितः ।

रेणुका लज्जिता तत्र विधाय वाससी सती ॥ २० ॥

जमदग्निरुवाच ।

को भवान् पण्डितश्चन्यो न त्वदन्योऽस्ति पण्डितः ।

अहं भृगोर्भगवतः शिष्यस्त्वं कश्यपस्य च ॥ २१ ॥

चतुर्वेदांश्च जानामि धर्माधर्मनिरूपणे ।

वेदप्रणिहितो धर्मो ह्यधर्मस्तद्विपर्ययः ॥ २२ ॥

अज्ञानी पुरुषः शश्वज्जडितश्च स्वकर्मणा ।

तेजीयसां न दोषाय वक्त्रेः सर्वभुजो यथा ॥ २३ ॥

अन्ये भवांश्च धर्मश्च साक्षी सर्वे च कर्मणाम् ।

फलदाता च शास्त्रज्ञो यतस्त्वत्तनयः सदा ॥ २४ ॥

न वैष्णवानां शास्तारो यूयमस्माकमेव च ।

न वामुदेवभक्तानामशुभं विद्यते क्वचित् ॥ २५ ॥

हरेः सुदर्शनञ्चक्रं शश्वद्रक्षति वैष्णवान् ।

नारायणश्च भगवान् स्वयं ब्रह्मा च शङ्करः ॥ २६ ॥

शास्ता यमश्च नास्माकं त्वं वै नापि दिवाकर ।

राजपुत्रो यथा स्थाने वयं स्वच्छन्दगामिनः ॥ २७ ॥

शक्तोऽहं भस्मसात् कर्तुं यमं सर्वसुरांस्तथा ।

महेन्द्रप्रभृतीन् सूर्यं चणेनैवावलीलया ॥ २८ ॥

कस्त्वं धर्मप्रवक्ता मे याहि स्वस्थानमेव च ।

मम शास्ता च भगवान् श्रीकृष्णः प्रकृतेः परः ॥ २९ ॥

अद्य मे निर्जने स्थाने रसमङ्गस्त्वया कृतः ।

मम शापात्पापदृश्यो राहुग्रस्तो भविष्यसि ॥ ३० ॥

द्रष्टुं त्वां ये घनाः सर्वे दूरीभूता भवन्ति ते ।

त्वामाच्छ्रमं करिष्यन्ति वायुना प्रेरितास्तथा ॥३१॥

स्वतेजसा भवान् गर्वाद्धततेजा भविष्यसि ।

मेघाच्छन्नः स्वल्पतेजा राहुग्रस्तो भवान् भव ॥३२॥

ब्राह्मणस्य वचः श्रुत्वा भगवान् भास्करोः स्वयम् ।

ततः पुटाञ्जलिभूर्त्वा तुष्टाव मुनिपुङ्गवम् ॥३३॥

भास्कर उवाच ।

अबध्याः सर्वधर्मज्ञ धन्या मान्याः पुरस्कृताः ।

नारायणश्च भगवान् शम्भुर्ब्रह्मा स्वयं प्रभुः ॥३४॥

गणेशश्चापि शेषश्च धर्मश्चापि सनातनः ।

सुवन्ति ब्राह्मणं सर्वे विप्ररूपिजनार्दनम् ॥३५॥

विप्रदत्तश्च यो ब्रह्मन् वयमस्मन्मुखा द्विजः ।

हुताशनश्च द्विमुखाः सुराः सर्वे द्विजो वरम् ॥३६॥

क्षमस्व वैष्णवः शुद्धः स्वधर्मज्ञ समाचर ।

वैष्णवानां कुतः कोपो हृदि येषां जनार्दनः ॥३७॥

अस्माभिः पूजिता विप्रा युष्माभिः पूजिताः सुराः ।

परस्परं स्नेहपात्रं चेदमाचरणं द्विज ॥३८॥

अहमेव त्वया शप्तो मया शप्तो भवान् भव ।

अन्यथा मां वदन्येवं सूर्यं निस्तोजसं जनाः ॥३९॥

पराभूतः क्षत्रियेण भविष्यसि द्विजेश्वर ।

मरणं क्षत्रियास्त्रेण भवतश्च भविष्यति ॥४०॥

सूर्यस्य वचनं श्रुत्वा चुकोप ब्राह्मणः पुनः ।

तं शशापातिरक्तास्यः शम्भुना निर्जितो भवान् ॥४१॥

उभयोः कलहं ज्ञात्वा कश्यपेन सह व्रज ।

आजगाम स्वयं ब्रह्मा विधाता जगतामपि ॥४२॥

आगत्य ब्रह्मा सन्त्रस्तं बोधयामास भास्करम् ।

मुनिश्रेष्ठश्च धर्मज्ञं धर्मज्ञानां गुरोर्गुरुः ॥ ४३ ॥

ब्रह्मोवाच ।

क्षमस्व भास्कर त्वञ्च साक्षाद्वारायणी भवान् ।

युष्माकं परिपाल्यश्चाप्यवध्यो ब्राह्मणः सदा ॥ ४४ ॥

अहं करोमि भवतो विप्रशापान्तमुत्क्षणम् ।

अत्राहमागतस्त्वस्ती भृगुणा प्रेरितस्ततः ॥ ४५ ॥

स्फुटोऽहं प्रेरितश्चापि कश्यपेन मरीचिना ।

शान्तो भव सुरश्रेष्ठ साक्षी त्वं सर्वकर्मणाम् ॥ ४६ ॥

कुत्रचिद्विसे ब्रह्मन् त्वां तत्र कुत्रचित् क्षणम् ।

भविष्यसि घनाच्छन्नः सद्योमुक्तो भविष्यसि ॥ ४७ ॥

न्यूनातिरिक्ते वर्षे च राहुग्रस्तो भविष्यसि ।

तत्रादृश्यश्च केषाञ्चित् पुण्यदृश्यो हि कस्यचित् ॥ ४८ ॥

अन्यथा सर्वकालेन पुण्यदृश्यो भवान् भुवि ।

त्वां दृष्ट्वा च नमस्कृत्य सर्वे निष्पापिनो जनाः ॥ ४९ ॥

जन्मसप्ताष्टरिप्फाकचतुर्थे दशमे तथा ।

जन्मर्त्ते निधनं नृणामदृश्यस्त्वं भविष्यसि ॥ ५० ॥

अस्तकाले घनाच्छन्नमध्याह्नस्ये जलेऽपि वा ।

श्रेष्ठोदिते च काले च पापदृश्यो भविष्यसि ॥ ५१ ॥

भार्यादुःखनिमित्तेन भार्यया हेतुभूतया ।

श्वशुरेण श्यालकेन हततंजा भविष्यसि ॥ ५२ ॥

अन्यथा तव तंजश्च संज्ञा सहितुमक्षमा ।

मालिसुमालियुद्धे च शम्भुना त्वं पराजितः ॥ ५३ ॥

इत्येवमुक्त्वा सूर्यश्च बोधयामास ब्राह्मणम् ।

नम्रं शापपराभूतं लज्जितं कोपितं ब्रज ॥ ५४ ॥
 हे विप्र स्वगृहं गच्छ गच्छ वत्स यथासुखम् ।
 त्वत्तेजसा क्षणेनैव भस्मीभूतं भविज्जगत् ॥ ५५ ॥
 सूर्यस्वत्परिपाल्यश्च भवान् सूर्यस्य नित्यशः ।
 परस्परं च पूज्यश्च सम्बन्धः पोष्यपोषकः ॥ ५६ ॥
 हर्यंशेन क्षत्रियेण कार्तवीर्यार्जुनेन च ।
 भविष्यसि न सन्देहः पराभूतो द्विजो मृतः ॥ ५७ ॥
 पुरा ते प्राक्तनं सर्वं कदाचिन्न हि खण्डितम् ।
 नारायणश्च स्वांशेन तव पुत्रो भविष्यति ॥ ५८ ॥
 त्रिःसप्त कृत्वा जगतीं निःक्षत्राश्च करिष्यति ।
 मृत्युस्ते यशसो धीजं भविष्यति महीतले ॥ ५९ ॥
 इत्येवमुक्त्वा ब्रह्मा च ययौ गेहं ब्रजेश्वर ।
 प्रययौ जमदग्निश्च भास्करश्च स्वमन्दिरम् ॥ ६० ॥
 इत्येवं कथितं तात स्वाख्यानं पुण्यकारणम् ।
 राहुग्रस्तो भास्करश्चाप्यदृश्यो येन हेतुना ॥ ६१ ॥
 चतुर्थ्यामुदितश्चन्द्रो भाद्रे मासि सितासिते ।
 अदृश्यो नष्टरूपश्च अयतां येन हेतुना ॥ ६२ ॥
 राहुग्रस्तो कलङ्की वा पुरा शप्तो मया पितः ।
 सर्वं त्वां कथयिष्यामि कथामेतां पुरातनीम् ॥ ६३ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे भगवन्नन्दसंवादे
 एकोनाशीतितमोऽध्यायः ।

अशीतितमोऽध्यायः ।

श्रीकृष्ण उवाच ।

पुरा तारा गुरोः पत्नी नवयौवनसंयुता ।
 रत्नभूषणभूषाढ्या वरसूक्ष्माम्बरा सती ॥ १ ॥
 सुशोणो सस्निता रम्या सुन्दरी सुमनोहरा ।
 अतीवकवरीरम्या मालतीमाल्यभूषिता ॥ २ ॥
 सिन्दूरविन्दुना साकं चारुचन्दनविन्दुभिः ।
 कस्तूरीविन्दुनाधश्च भालमध्यस्थलोज्ज्वला ॥ ३ ॥
 रत्नेन्द्रसारनिर्माणकणकञ्जीररञ्जिता ।
 सुवक्त्रलोचना श्यामा सुचारुकज्जलोज्ज्वला ॥ ४ ॥
 सुचारुसारमुक्ताभदन्तपङ्क्तिमनोहरा ।
 रत्नकुण्डलयुग्मेन चारुगण्डस्थलोज्ज्वला ॥ ५ ॥
 कामिनीष्वतुला बाला गजेन्द्रमन्दगामिनी ।
 सुकोमला चन्द्रमुखी कामाधारा च कामुकी ॥ ६ ॥
 स्वर्गमन्दाकिनीतीरे स्नाता स्निग्धाम्बरा वरा ।
 ध्यायन्ती गुरुपादं सा स्वगृहं गमनोन्मुखी ॥ ७ ॥
 दृष्ट्वा तस्याश्च सर्वाङ्गमनङ्गबाणपीडितः ।
 भाद्रे चतुर्थ्यां चन्द्रश्च जहार चेतनां व्रज ॥ ८ ॥
 ज्ञानं क्षणेन संप्राप्य रथस्थो रसिको बली ।
 रथमारोहयामास करे धृत्वा च तारकाम् ॥ ९ ॥
 कामोन्मत्तः कामिनीं तां समाश्लिष्य चुचुम्ब च ।

शृङ्गारं कर्तुमुद्यन्तं तमुवाच गुरुप्रिया ॥ १० ॥

तारोवाच ।

त्यज मां त्यज मां चन्द्र सुरेषु कुलपांसन ।

गुरुपत्नीं ब्राह्मणीञ्च पातिव्रत्यपरायणाम् ।

गुरुपत्नीसङ्गमने ब्रह्महत्याशतं भवेत् ॥ ११ ॥

गुरुपत्नी विप्रपत्नी यदि सा च पतिव्रता ।

ब्रह्महत्यासहस्रञ्च तस्याः सङ्गमने लभेत् ॥ १२ ॥

पुत्रस्त्वं तव माताहं धैर्यं कुरु सुरेश्वर ।

धिक् त्वां श्रुत्वा सुरगुरुर्मस्मीभूतं करिष्यति ॥ १३ ॥

पुत्राधिकश्च शिष्यश्च प्रियो मत्स्वामिनो भवान् ।

स्वधर्मं रक्ष पापिष्ठ मामेवं मातरं त्यज ॥ १४ ॥

दास्यामि स्त्रीवधं तुभ्यं यदि मां संग्रहिष्यसि ॥ १५ ॥

विलङ्घ्य तारावचनं ताञ्च सम्भोक्तुमुद्यतम् ।

शशाप तारा कोपेन निष्कामा सा पतिव्रता ॥ १६ ॥

राहुग्रस्ता घनग्रस्तः पापदृष्ट्या भवान् भव ।

कलङ्की यक्ष्मणा ग्रस्ता भविष्यसि न संशयः ॥ १७ ॥

चन्द्रं शप्ता तदा तूष्णीं कामदेवं शशाप सा ।

तजस्विना केनचित् त्वं भस्मीभूतो भविष्यसि ॥ १८ ॥

चन्द्रस्तारां गृह्णीत्वा च कृत्वापि रमणं व्रज ।

क्रोडे निधाय प्रययौ रुदन्तीं तां शुचान्विताम् ॥ १९ ॥

निर्जने निर्जने रम्ये शैले शैले मनोहरे ।

सरोनन्दनदीनाञ्च तीरे तीरे मनोहरे ॥ २० ॥

मधुव्रतपिकांक्ते च पुष्पाद्यानि सुपुष्पिते ।

रम्यायां पुष्पशय्यायां स रेमे रामया सह ॥ २१ ॥

चन्दनोक्षितसर्वाङ्गो मधुपानरतः सुरः ।
 सुखसम्भोगसंसक्तो बुबुधे न दिवानिशम् ॥ २२ ॥
 मलये मलयारण्ये मलयानिलसंयुते ।
 स्यन्दने चन्दनवने पश्चिमोदधिसन्निधौ ॥ २३ ॥
 त्रिकूटे वटमूले च तत्र चन्द्रसरोवरे ।
 सुचारुशतपत्राणां पत्रे चन्दनचर्चिते ॥ २४ ॥
 सुचारुचम्पकोद्याने चम्पकानिलप्रजिते ।
 क्षीरोदकाञ्चनीभूमौ क्षौद्रकाञ्चनपर्वते ॥ २५ ॥
 रत्नशैले मणिमये मणिमन्दिरसुन्दरे ।
 माणिक्यमुक्तासारेण हीरहारेण शोभिते ॥ २६ ॥
 सुचारुवस्त्रचित्राढ्ये श्वेतचामरदर्पणैः ।
 भूषिते रत्नदीपैश्च देवक्रीडैः प्रियस्थले ॥ २७ ॥
 वारुणीं मरिरां पीत्वा वरुणानीसमन्वितः ।
 वरुणो रमते यत्र तत्र रेमे तथा सह ॥ २८ ॥
 पावने पवनोद्याने पारिजातानिलेन च ।
 सुगन्धिमोहिते रत्नमालातीरे च निर्मले ॥ २९ ॥
 ऋक्षशैले कल्पवृक्षवने वङ्गिप्रियाश्रमे ।
 पपौ च कामधेनूनां क्षीरं क्षीरोदधेस्तटे ॥ ३० ॥
 वङ्गिशृङ्गांशुकयुगं वङ्गिस्तस्मै ददौ मुदा ।
 वरुणो रत्नमालाञ्च रत्नच्छत्रं समीरणः ॥ ३१ ॥
 तत्र दृष्ट्वा सुरगुरुं बलिगेहात् समागतम् ।
 प्रणम्य सर्वमुक्ता च चन्द्रस्तं शरणं ययौ ॥ ३२ ॥
 शुक्रस्तं बोधयामास वचनं नीतियुक्तितः ।
 निरपेक्षो मुनिश्रेष्ठो वेदवेदाङ्गपारगः ॥ ३३ ॥

शुक्र उवाच ।

शृणु वत्स प्रवक्ष्यामि गुरवे देहि तारकाम् ।
 शम्भोश्च गुरुपुत्राय पौत्राय ब्रह्मणश्च वै ॥ ३४ ॥
 पूजिताय सुराणाञ्च देया तस्मै निशापते ।
 प्रियाय तत्प्रियां दत्त्वा शीघ्रं त्वं शरणं ब्रज ॥ ३५ ॥
 गुरुपत्नीं मातृतुल्यां त्यज मदचनादिधो ।
 कुरु पापक्षयं पापनिवृत्तिस्तु महाफला ॥ ३६ ॥
 सतीनां गुरुपत्नीनां ग्रहणे च बलेन च ।
 ब्रह्महत्यासहस्राणां पातकं लभते जनः ॥ ३७ ॥
 कुम्भीपाके च पचन्ते यावद्ब्रह्मणः शतम् ।
 साम्यं नारायणस्थाने दृष्टपर्वतयोः सुर ॥ ३८ ॥
 कस्त्वं वत्स हरेः स्थाने कर्मभोगोऽस्ति ब्रह्मणः ।
 नारायणाश्रिताः सर्वे जीविनस्त्रिविधा भवे ॥ ३९ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे भगवन्न्दसंवादे तारा-
 हरणे चाशीतितमोऽध्यायः ।

एकाशीतितमोऽध्यायः ।

श्रीकृष्ण उवाच ।

एतस्मिन्नन्तरे शुक्रः सुरश्रेणीं ददर्श सः ।
 आकाशमार्गादायान्तीं रणशस्त्रास्त्रधारिणीम् ॥ १ ॥

पताकानां त्रिकोटिश्च शतकोटिर्महारथम् ।
 शतकोटिर्गजेन्द्राणां रथानां तच्चतुर्गुणम् ॥ २ ॥
 अश्वानां तच्छतगुणं समूहश्च सुदारुणम् ।
 पदातीनां समूहश्च तुरगेभ्यश्च षड्गुणम् ॥ ३ ॥
 दुन्दुभीवाद्यभाण्डानां पञ्चलक्षं तथैव च ।
 पटहानां त्रिलक्षश्च डिण्डिमानां त्रिलक्षकम् ॥ ४ ॥
 ऐरावते महेन्द्रश्च श्वेताश्वे धर्ममेव च ।
 कृवरे वरुणं वज्रिं रथस्थं पवनं तथा ॥ ५ ॥
 महिषस्थं यमश्चैव स्यन्दनस्थं दिवाकरम् ।
 ईशानश्च गजेन्द्रस्थमनन्तं नागवाहनम् ॥ ६ ॥
 आदित्यांश्च वसून् रुद्रान् सिद्धगन्धर्वकिन्नरान् ।
 जीवन्मुक्तमुनीनाञ्च समूहं सूर्यवर्चसम् ॥ ७ ॥
 तान् दृष्ट्वा निर्भयः शुकः समाश्वास्य निशाकरम् ।
 सुराणां द्विगुणं सैन्यमाजुहाव ब्रजेश्वर ॥ ८ ॥
 रत्नमालानदीतीरे हुताशनप्रियाश्रमे ।
 तत्र तस्थौ दैत्यसैन्यं पुण्यक्षीरोदधेस्तटे ॥ ९ ॥
 एतस्मिन्नन्तरे शुकः समीपे सरसस्तटे ।
 पुण्याश्रमेऽक्षयवटे सुरसैन्यात् समागतम् ॥ १० ॥
 ददर्श वृषभस्थश्च शङ्करं सर्वशङ्करम् ।
 त्रिशूलपट्टिशधरं व्याघ्रचर्माम्बरं वरम् ॥ ११ ॥
 तेजःस्वरूपं परमं भक्तानुग्रहविग्रहम् ।
 सर्वसम्पत्प्रदातारं सर्वज्ञं सर्वकारणम् ॥ १२ ॥
 सर्वेश्वरं सर्वपूज्यं सर्वरूपं सनातनम् ।
 शरणागतदिनार्त्तपरित्राणपरायणम् ॥ १३ ॥

सस्मितं परमात्मानं ज्वलन्तं ब्रह्मतेजसा ।
 सन्वस्तः सहस्रीत्याय प्रणनाम पदाम्बुजे ॥ १४ ॥
 ददौ शुभाशिषं तस्मै सुप्रसन्नः परात्परः ।
 रत्नसिंहासने तच्च वासयामास सादरम् ॥ १५ ॥
 अथ तद्वान्तरे विप्र पुरतस्तं ददर्श सः ।
 शान्तं स्वयं विधातारं रत्नस्यन्दनसुन्दरम् ॥ १६ ॥
 वङ्गिशुङ्गांशुकाधानं रत्नमालाविभूषितम् ।
 प्रसन्नं सुस्मितं शुङ्गं जगतामीश्वरं परम् ॥ १७ ॥
 कर्मणां फलदातारं तपोरूपं तपस्विनाम् ।
 वेदानां जनकं वेदप्रसूकान्तं मनोहरम् ॥ १८ ॥
 पुटाञ्जलिस्तदा तस्तः प्रणनाम सुरेश्वरम् ।
 रत्नसिंहासने रम्ये वासयामास भक्तितः ॥ १९ ॥
 पूजां चकार भक्त्या च तयोश्चरणपङ्कजे ।
 नोचितं कुशलप्रश्नं तयोः कल्याणमेव च ॥ २० ॥
 विधाता जगतां शुक्रमाचार्यं पुरतः स्थितम् ।
 सुनीतिं कथयामास यत्नतः शम्भुसन्मतः ॥ २१ ॥

ब्रह्मोवाच ।

शृणु शुक्र प्रवक्ष्यामि दुर्नीतिं शशिनः सुत ।
 लज्जाकरं त्रिजगतां कर्म वेदवहिष्कृतम् ॥ २२ ॥
 स्नात्वा गृहीन्मुखीं तारां गुरुपत्नीं पतिव्रताम् ।
 गृहीत्वा शरणापन्नस्त्वयि पापस्य साम्प्रतम् ॥ २३ ॥
 प्रभुतं देवसैन्यञ्च पश्य वत्स रणोद्यतम् ।
 अहं शम्भुस्त्वत्समीपं तदर्शञ्च समागतौ ॥ २४ ॥

शश्वरुवाच ।

चन्द्रमानय हे विप्र यद्यात्मशिवमिच्छसि ।
 संहरिष्ये शिरस्तस्य त्रिशूलेन च पापिनः ॥ २५ ॥
 अन्यथा संहरिष्यामि सर्वदैत्यान् क्षणेन च ।
 मयि रुष्टे रचिता को दैत्यानाञ्च भवेद् द्विज ॥ २६ ॥
 सद्यः पाशुपतेनैव वाय्वास्त्रेण च साम्प्रतम् ।
 सुराणां रिपुवर्गञ्च हरिष्यामि च लीलया ॥ २७ ॥
 दुर्वाससो मदंशस्य गुरुस्तस्याङ्गिरा मुनिः ।
 परस्म्यराञ्च सम्बन्धाद् गुरुपुत्रो गुरुर्मम ॥ २८ ॥
 दृढस्यतिष्ठ तेजस्वी तं भस्मीकर्तुमीश्वरः ।
 न चकार कृपालुश्चेत् प्रियशिष्येण हेतुना ॥ २९ ॥
 उतत्यपत्नीं दृष्ट्वा स पुरा रमे स्वकामतः ।
 तत्पतेः शापतोऽस्यैव परमस्ता प्रिया सता ॥ ३० ॥
 पत्नीं मदगुरुपुत्रस्य देहि तारां मनोहराम् ।
 महैरिणञ्च चन्द्रञ्च भ्रातृभार्यापहारिणम् ॥ ३१ ॥
 शरणागतदीनार्तं न हि रक्षेद्यदीश्वरः ।
 पच्यते निरये तावद्यावदिन्द्राश्चतुर्दश ॥ ३२ ॥
 अत्र नास्ति विचारो मे पापिष्ठे शरणागतम् ।
 पापी यं शरणं याति स पापी च न ज्ञानवान् ॥ ३३ ॥
 देहि तं विप्रशार्दूल पापिनं मातृगतिम् ॥ ३४ ॥
 वह्निष्कृत्य स्वाश्रमाञ्च तारासाध्वीसमन्वितम् ॥ ३५ ॥

शुक्र उवाच ।

सुराणामसुराणाञ्च सर्वेषां जगतामपि ।
 त्वमेव शास्ता भगवात् को वा शङ्कति सुरैः सुरैः ॥ ३६ ॥

कृत्वा सुराणां साहाय्यं कथं दैत्यान् हनिष्यसि ।
 संहर्तुः सर्वजगतां दैत्यीषे किञ्च पौरुषम् ॥ ३६ ॥
 त्वं ज्योतिः परमं ब्रह्म सगुणो निर्गुणः स्वयम् ।
 गुणभेदान्मूर्तिभेदो ब्रह्मविष्णुशिवात्मकः ॥ ३७ ॥
 बलिद्वारे गदापाणिः स्वयमेव भवान् प्रभो ।
 स्वयं प्रदत्ता शुक्राय तस्मै श्रीरपि लीलया ॥ ३८ ॥
 क्षमस्व भगवन् शम्भो हर क्रोधञ्च संहार ।
 किं पौरुषञ्च भवतो ब्राह्मणस्यापि हिंसया ॥ ३९ ॥
 अहं जीवन् शरीरेण न दास्यामि निशाकरम् ।
 शरणागतदीनार्तं क्षुब्धित पापसंयुतम् ॥ ४० ॥
 अहञ्च त्वत्पदाम्भोजे शरणं यामि शङ्कर ।
 यथोचितं कुरु विभो जगत्सर्वं तथैव च ॥ ४१ ॥
 शुक्रस्य वचनं श्रुत्वा प्रसन्नो भगवान् शिवः ।
 इत्युक्त्वा च निशानाथं समानय शुभं भवेत् ॥ ४२ ॥
 एतस्मिन्नन्तरे ब्रह्मा बोधयित्वा कविं विभुः ।
 समानीय निशानाथं तारकासहितं व्रज ॥ ४३ ॥
 शम्भोश्च चरणाम्भोजे चकार च समर्पणम् ।
 शम्भुस्तं प्रीतियुक्तश्च वासयामास वक्षसि ॥ ४४ ॥
 दत्त्वा तस्मै पादरेणुं निष्पापञ्च चकार सः ।
 दत्त्वा तन्मस्तके हस्तं कृपालुरभयं ददौ ॥ ४५ ॥
 क्षीरोदे स्नापयित्वा च प्रायश्चित्तेन शङ्करः ।
 चकार चन्द्रं निष्पापं ब्रह्मणा सहितः शुचिम् ॥ ४६ ॥
 योगेन चन्द्रं योगीन्द्रो द्विखण्डं तं चकार सः ।
 ररचार्धं ललाटे च सोऽप्यर्धं ब्रह्मणः पुरः ॥ ४७ ॥

एवमेव महादेवो बभूव चन्द्रशेखरः ।

मृगाङ्गो लज्जितस्तत्र कलङ्गी देवसंसदि ॥ ४८ ॥

लज्जया च स्वयोगेन देहत्यागं चकार सः ।

तच्छरीरञ्च क्षीरोदे ब्रह्मणा च समर्पितम् ।

रुरोदात्रिंश कृपया शुचा क्षीरोदधेस्तटे ॥ ४९ ॥

अत्रैश्चतुर्जलं तस्य पपात च जले व्रज ।

तस्माद्बभूव चन्द्रश्च निष्पापो देवसंसदि ॥ ५० ॥

ब्रह्मा च भगवान् शम्भुरभिषेकं चकार तम् ।

उवाच तं महादेवो निर्भयं देवसंसदि ॥ ५१ ॥

महादेव उवाच ।

स्वस्थानं गच्छ पुत्र त्वं कुरुष्व विषयं मुदा ।

पश्चात्तस्याद्य शापेन यक्षग्रस्तो भविष्यसि ॥ ५२ ॥

व्यर्थं पतिव्रताशापं कर्तुमीशश्च को भुवि ।

मदाशिषा यक्ष्मणश्च प्रतीकारो भविष्यति ॥ ५३ ॥

यस्माद्भाद्रचतुर्थ्यान्तु गुरुपत्नीक्षतिः कृता ।

तस्मात्तस्मिन् दिने वत्स पापदृश्यो युगे युगे ॥ ५४ ॥

नाभुक्तं क्षीयते कर्म कल्पकोटिशतैरपि ।

अवश्यमेव भोक्तव्यं कृतं कर्म शुभाशुभम् ॥ ५५ ॥

देहत्यागेन हे वत्स कर्मभोगो न नश्यति ।

प्रायश्चित्तान्न सन्देहो ह्यस्तमेव भविष्यति ॥ ५६ ॥

तारापहरणाद्वत्स कलङ्कश्चन्द्रमण्डले ।

मृगाकृतिविलम्बश्च भविष्यति युगे युगे ॥ ५७ ॥

मृणु वाक्यमिहागच्छ तारके च पतिव्रते ।

सत्यं ब्रूहि कस्य गर्भं त्यक्त्वा शुद्धा भव प्रिये ॥ ५८ ॥

अकामतो बलात् साध्वी न स्त्री जारेण दुष्यति ।
 कामतो नरकं याति यावच्चन्द्रदिवाकरी ॥ ५९ ॥
 उवाच तारा ब्रह्माणं गर्भं चन्द्रस्य सस्मितम् ।
 जहसुर्देवताः सर्वाः शम्भुश्च मुनिसङ्घकाः ॥ ६० ॥
 ददौ ताराञ्च गुरवे लज्जिताय व्रजेश्वर ।
 ब्रह्मस्पर्तिर्बयौ गेहं गृहीत्वा च पतिव्रताम् ॥ ६१ ॥
 तथा प्रसूतं पुत्रञ्च सुन्दरं कनकप्रभम् ।
 गृहीत्वा प्रययौ चन्द्रो नमस्कृत्य विधिं शिवम् ॥ ६२ ॥
 ययुर्देवाश्च मुनयः शम्भुश्च कमलोद्भवः ।
 प्रययौ स्वगृहं शक्रो दैत्ययुक्तो मुदान्वितः ॥ ६३ ॥
 एतत्ते कथितं नन्द ह्याख्यानं पुण्यदं शुभम् ।
 एतच्छ्रुत्वा तु निष्पापो निष्कलङ्की नरो भवेत् ॥ ६४ ॥
 अन्यं यशस्यमायुष्यं सर्वसम्पत्करं परम् ।
 शोकापनोदनं हर्षकरं सर्वत्र मङ्गलम् ॥ ६५ ॥
 त्यज शोकं सदा नन्द गृहं व्रज व्रजेश्वर ।
 ब्रूहि सर्वं यशोदाञ्च मत्प्रसू गोपिकागणम् ॥ ६६ ॥
 बाधयिष्यसि सर्वां तां स्त्रीजातिं शोकसंयुताम् ।
 मदीयज्ञानदत्तेन हर्षयुक्तः सदा भव ॥ ६७ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे ताराहरणं नामैका-
 शीतितमोऽध्यायः ।

दशमोऽध्यायः ।

नन्द उवाच ।

श्रुतं सर्वं महाभाग दुःस्वप्नं कथय प्रभो ।

उवाच तं वै भगवान् श्रूयतामिति तद्वचः ॥ १ ॥

श्रीभगवानुवाच ।

स्वप्ने हसति यो हर्षाद्विवाहं यदि पश्यति ।

नर्तनं गीतमिष्टञ्च विपत्तिस्तस्य निश्चितम् ॥ २ ॥

दन्ता यस्य विपोद्यन्ते विचरन्तञ्च पश्यति ।

धनहानिर्भवेत्तस्य पीडा चापि गरीरजा ॥ ३ ॥

अभ्यङ्गितस्तु तैलेन यो गच्छेद्दक्षिणां दिशम् ।

खरोद्गमहिषारूढो मृत्युस्तस्य न संशयः ॥ ४ ॥

स्वप्ने कर्णे जपापुष्पमशोकं करवीरकम् ।

विपत्तिस्तस्य तैलञ्च लवणं यदि पश्यति ॥ ५ ॥

नग्नां कृष्णां क्षिन्ननासां शूद्रस्य विधवां तथा ।

कपर्दकं तालफलं दृष्ट्वा गौकमवाप्नुयात् ॥ ६ ॥

स्वप्ने रुष्टं ब्राह्मणञ्च ब्राह्मणीं कोपसंयुताम् ।

विपत्तिश्च भवेत्तस्य लक्ष्मीर्याति गृहाद् ध्रुवम् ॥ ७ ॥

वनपुष्पं रक्तपुष्पं पलायञ्च सुपुष्पितम् ।

काप्रीसं शुक्लवस्त्रञ्च दृष्ट्वा दुःखमवाप्नुयात् ॥ ८ ॥

गायन्तीञ्च हसन्तीञ्च कृष्णाम्बरधरां स्त्रियम् ।

दृष्ट्वा कृष्णाञ्च विधवां नरो मृत्युमवाप्नुयात् ॥ ९ ॥

देवता यत्र मृत्यन्ति गायन्ति च हसन्ति च ।
 आस्फोटयन्ति धावन्ति तस्य देहो मरिष्यति ॥ १० ॥
 वातं मूत्रं पुरीषञ्च वैद्यं रौप्यं सुवर्णकम् ।
 प्रत्यक्षमथवा स्वप्ने जीवितं दशमासिकम् ॥ ११ ॥
 कृष्णाम्बरधरां नारीं कृष्णमाल्यानुलेपनाम् ।
 उपगूहति यः स्वप्ने तस्य मृत्युर्भविष्यति ॥ १२ ॥
 मृतवत्सञ्च मुण्डञ्च मृगस्य च नरस्य च ।
 यः प्राप्नोत्यस्थिमालाञ्च विपत्तिस्तस्य निश्चितम् ॥ १३ ॥
 रथं खरोद्गसंयुक्तमेकाकी योऽधिरोहयेत् ।
 तत्रस्थोऽपि च जागर्ति मृत्युरेव न संशयः ॥ १४ ॥
 अभ्यङ्गितसु हविषा क्षीरेण मधुनापि च ।
 तन्नेनापि गुडेनैव पीडा तस्य विनिश्चितम् ॥ १५ ॥
 रक्ताम्बरधरां नारीं रक्तमाल्यानुलेपनाम् ।
 उपगूहति यः स्वप्ने तस्य व्याधिर्विनिश्चितम् ॥ १६ ॥
 पतितान्नखकेशाञ्च निर्वाणाङ्गारमेव च ।
 भस्मपूर्णाञ्चितां दृष्ट्वा लभते मृत्युमेव च ॥ १७ ॥
 श्मशानं शुष्ककाष्ठञ्च दृष्ट्वा लौहमेव च ।
 शमीञ्च किञ्चित्कृष्णाश्वं दृष्ट्वा दुःखं लभेद्भुवम् ॥ १८ ॥
 पादुकां फलकं रक्तं पुष्पमाल्यं भयानकम् ।
 माषं मसूरं मुद्गं वा दृष्ट्वा सद्यो व्रणं लभेत् ॥ १९ ॥
 कटकं सरठं काकं भङ्गूकं वानरं गवम् ।
 पूयं गात्रमलं स्वप्ने केवलं व्याधिकारणम् ॥ २० ॥
 भग्नभाण्डं क्षतं शूद्रं गलत्कुष्ठञ्च रोगिणम् ।
 रक्ताम्बरञ्च जटिलं शूकरं मर्हिषं खरम् ॥ २१ ॥

अन्धकारं महाघोरमृतं जीवं भयङ्करम् ।

दृष्ट्वा स्वप्ने योनिलिङ्गं विपत्तिं लभते ध्रुवम् ॥ २२ ॥

कुवेशरूपं क्लिष्टञ्च यमदूतं भयङ्करम् ।

पाशहस्तं पाशशस्त्रं दृष्ट्वा मृत्युं लभेन्नरः ॥ २३ ॥

ब्राह्मणी ब्राह्मणी बाला बालको वा सुतः सुता ।

विलापं कुरुते कोपाद् दृष्ट्वा दुःखमवाप्नुयात् ॥ २४ ॥

क्षणं पुण्यञ्च तन्मात्यं सैन्यं शस्त्रास्त्रधारिणम् ।

क्लिष्टञ्च विकृताकारां दृष्ट्वा मृत्युं लभेद् ध्रुवम् ॥ २५ ॥

वाद्यञ्च नर्तनं गीतं गायनं रक्तवाससम् ।

मृदङ्गं वाद्यमानं तं दृष्ट्वा दुःखं लभेद् ध्रुवम् ॥ २६ ॥

त्यक्तप्राणं मृतं दृष्ट्वा मृत्युञ्च लभते ध्रुवम् ।

मत्स्यादि धारयेद्यो हि तद्भ्रातृमरणं ध्रुवम् ॥ २७ ॥

हिंस्रं वापि कवचं वा विकृतं मुक्तकेशिनम् ।

क्षिप्रं नृत्यञ्च कुर्वन्तं दृष्ट्वा मृत्युं लभेन्नरः ॥ २८ ॥

मृतो वापि मृता वापि क्षणक्लिष्टा भयानका ।

उपगूहति यं स्वप्ने तस्य मृत्युर्विनिश्चितम् ॥ २९ ॥

येषां दन्ताश्च भग्नाश्च केशाश्चापि पतन्ति हि ।

धनहानिर्भवेत्तस्य पीडा वा तच्छरीरजा ॥ ३० ॥

उपद्रवन्ति यं स्वप्ने शृङ्गिणो दंष्ट्रिणोऽपि वा ।

बालका मानवाश्चैव तस्य राजकुलाद्भयम् ॥ ३१ ॥

क्षिप्तवृक्षं पतन्तश्च शिलावृष्टिं तुषं क्षुरम् ।

रक्ताङ्गारं भस्मवृष्टिं दृष्ट्वा दुःखमवाप्नुयात् ॥ ३२ ॥

ग्रहं पतन्तं शैलं वा धूमकेतुं भयानकम् ।

भग्नस्कन्धं नरं वापि दृष्ट्वा दुःखमवाप्नुयात् ॥ ३३ ॥

रथगेहशैलवृक्षगोहस्तितुल्याम्बरात् ।

भूमौ पतति यः स्वप्ने विपत्तिस्तस्य निश्चितम् ॥३४॥

उच्चैः पतन्ति गर्तेषु भस्माङ्गारयुतेषु च ।

चारकुण्डेषु चूर्णेषु मृत्युस्तेषां न संशयः ॥३५॥

बलाद् गृह्णाति दुष्टश्च क्वच्य यस्य मस्तकात् ।

पितुर्नाशो भवेत्तस्य गुरोर्वापि नृपस्य वा ॥३६॥

सुरभी यस्य गेहाच्च याति तस्ता सवत्सिका ।

प्रयाति पापिनस्तस्य लक्ष्मीरपि वसुधरा ॥३७॥

पाशेन कृत्वा बद्धश्च यं गृहीत्वा प्रयान्ति च ।

यमदूताश्च ये स्त्रीच्छास्तस्य मृत्युर्विनिश्चितम् ॥३८॥

गणको ब्राह्मणो वापि ब्राह्मणी वा गुरुस्तथा ।

परिरुष्टः शपति यं विपत्तिस्तस्य निश्चितम् ॥३९॥

विरोधिनश्च काकाश्च कुक्कुटा भल्लुकास्तथा ।

पतन्त्यागत्य यद्भावे तस्य मृत्युर्न संशयः ॥ ४० ॥

महिषा भल्लुका उष्ट्रा शूकरा गदेभास्तथा ।

रुष्टा धावन्ति यं स्वप्ने न रोगो निश्चितं भवेत् ॥४१॥

रक्तचन्दनकाष्ठानि घृताक्तानि जुहोति यः ।

गायत्र्याश्च सहस्रेण तेन शान्तिर्विधीयते ॥४२॥

सहस्रधा जपेद्यो हि भक्त्यै न मधुसूदनम् ।

निष्पापो हि भवेत्सोऽपि दुःस्वप्नः सुखवान् भवेत् ॥४३॥

अच्युतं केयवं विष्णुं हरिं सत्यं जनार्दनम् ।

हंसं नारायणञ्चैव ह्येतन्नामाष्टकं शुभम् ॥४४॥

शुचिः पूर्वमुखः पादौ दक्षत्वय यो जपेत् ।

निष्पापोऽपि भवेत्सोऽपि दुःस्वप्नः शुभवान् भवेत् ॥४५॥

विष्णुं नारायणं कृष्णं साधवं मधुसूदनम् ।
 हरिं नरहरिं रामं गोविन्दं दधिवामनम् ॥४६॥
 भक्त्या चेमानि नामानि दश भद्राणि यो जपेत् ।
 शतकृत्वो भक्तियुक्तो जप्त्वा नीरोगतां व्रजेत् ॥४७॥
 लक्ष्म्या हि जपेद्यो हि बन्धनान्मुच्यते ध्रुवम् ।
 जप्त्वा च दशलक्षञ्च महाबन्ध्या प्रसूयते ।
 हविष्याशी यतः शुद्धो दरिद्रो धनवान् भवेत् ॥४८॥
 शतलक्षञ्च जप्त्वा च जीवन्मुक्तो भवेन्नरः ।
 शुद्धो नारायणक्षेत्रे सर्वसिद्धिं लभेन्नरः ॥४९॥
 श्रीं नमः शिवं दुर्गां गणपतिं कार्तिकेयं दिनेश्वरम् ।
 धर्मं गङ्गाञ्च तुलसीं राधां लक्ष्मीं सरस्वतीम् ॥५०॥
 नामान्येतानि भद्राणि जले स्नात्वा च यो जपेत् ।
 वाञ्छितञ्च लभेत्सोऽपि दुःखघ्नः शुभवान् भवेत् ॥५१॥
 श्रीं क्लीं श्रीं क्लीं पूर्वं दुर्गतिनाशिन्यै महामायायै स्वाहा ॥
 कल्पवृक्षो हि लोकानां मन्त्रः सप्तदशाक्षरः ।
 शुचिञ्च दशधा जप्त्वा दुःखघ्नः सुखवान् भवेत् ॥५२॥
 शतलक्षजपेनैव मन्त्रसिद्धिर्भवेन्नृणाम् ।
 सिद्धमन्त्रस्तु लभते सर्वसिद्धिञ्च वाञ्छिताम् ॥५३॥
 श्रीं नमो मृत्युञ्जयायेति स्वाहान्तं लक्षधा जपेत् ।
 दृष्ट्वा च मरणं स्वप्ने शतायुश्च भवेन्नरः ।
 पूर्वोत्तरमुखो भूत्वा स्वप्नं प्राञ्चे प्रकाशयेत् ॥५४॥
 काश्यपे दुर्गते नीचे देवब्राह्मणनिन्दके ।
 मूर्खे चैवानभिज्ञे च न च स्वप्नं प्रकाशयेत् ॥५५॥
 अश्वत्ये गणके विप्रे पितृदेवासनेषु च ।

आर्ये च वैष्णवे मित्रे दिक्कुम्भं प्रकाशयेत् ॥ ५६ ॥

इति ते पुण्यमाख्यातं कथितं पापनाशनम् ।

धन्यं यश्चस्यमायुष्यं किं भूयः श्रोतुमिच्छसि ॥ ५७ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे श्रीभगवन्नन्दसंवादे

हाशीतितमोऽध्यायः ।

तृतीयोऽध्यायः ।

नन्द उवाच ।

वेदानां कारणं त्वञ्च ब्रह्मादीनाञ्च पुत्रक ।

सर्वं कथय भद्रं ते कं पृच्छामि त्वया विना ॥ १ ॥

विप्राणां यो हि धर्मश्च क्षत्रविट्शूद्रकर्मणाम् ।

सत्यासिनाञ्च यो धर्मो यतीनां ब्रह्मचारिणाम् ॥ २ ॥

विप्राणां विधवास्त्रीणां वैष्णवानां सतामपि ।

पतिव्रतानां स्त्रीणाञ्च तत्सर्वं वक्तुमर्हसि ॥ ३ ॥

गृहिणां गृहिणीनाञ्च शिष्याणाञ्च विशेषतः ।

पुत्राणाञ्चापि कन्यानां पितरं मातरं प्रति ॥ ४ ॥

स्त्रीजातिश्च कतिविधा भक्तः कतिविधः प्रभो ।

ब्रह्माण्डश्च कतिविधं वद नञ्च किमात्मकम् ।

किं नित्यं कृत्रिमं किञ्च ब्रूहि सर्वं क्रमेण च ॥ ५ ॥

श्रीभगवानुवाच ।

सन्ध्यापूतः सदा विप्रः कुरुते मम सेवनम् ।
 नित्यं भुङ्क्ते मत्प्रसादमनिवेद्य कदाचन ॥ ६ ॥
 अन्नं विष्टा जलं मूत्रं यदिष्णोरनिवेदितम् ।
 विष्णुप्रसादभोजी च जीवन्मुक्तश्च ब्राह्मणः ॥ ७ ॥
 नित्यं तपस्यानिरतः शुचिः शान्तश्च शास्त्रवित् ।
 व्रततीर्थाश्रितो धर्मी नानाध्यापनसंयुतः ॥ ८ ॥
 विष्णुमन्त्रं गृहीत्वा च कृत्वा च गुरुसेवनम् ।
 गृहीत्वा तदनुज्ञाञ्च पश्चाद्भवति संगृही ॥ ९ ॥
 दक्षिणां नित्यपूजानां गुरवे च निवेदयेत् ।
 गुरुणां पोषणं नित्यं कर्तव्यं नात्र संशयः ॥ १० ॥
 सर्वेषामपि वन्द्यानां पितां चैव महान् गुरुः ।
 पितुः शतगुणैर्माता मातुः शतगुणैः सुरः ॥ ११ ॥
 मन्त्रदस्तन्त्रदश्चैव सुराणाञ्च चतुर्गुणः ।
 नारायणश्च भगवान् गुरुः प्रत्यक्ष ईश्वरः ॥ १२ ॥
 उद्देशे दीयते तस्मै सुरायेति श्रुतौ श्रुतम् ।
 प्रत्यक्षभोक्ता स्वगुरुः स्वयं देही जनार्दनः ॥ १३ ॥
 गुरुर्ब्रह्मा गुरुर्विष्णुर्गुरुरेव स्वयं शिवः ।
 गुरौ च सर्वदेवाश्च तिष्ठन्ति सततं सुदा ॥ १४ ॥
 गुरौ तुष्टे हरिसुष्टो यस्मिंस्तुष्टे च देवताः ।
 गुरुः पुत्रसमं स्नेहं शिष्येषु न करिष्यति ।
 लभते ब्रह्महत्याञ्च भुङ्क्ते कृत्वा च नाशिमम् ॥ १५ ॥
 स्वधर्मनिरतो विप्रो ब्राह्मणश्च सदा शुचिः ।
 विष्णुसेवी सदा विप्रस्तदन्योऽप्यशुचिः सदा ॥ १६ ॥

ब्राह्मणो वृषवाहस्य शूद्राणां सूपकारकः ।

ब्राह्मणो देवत्वस्यैव सन्ध्याहीनस्य दुर्बलः ॥ १७ ॥

ब्राह्मणस्य दिवाशायी शूद्रस्याहान्नभोजकः ।

शूद्राणां शवदाही च ते च शूद्रसमा द्विजाः ॥ १८ ॥

शालग्राममहामन्त्रं कृत्वा पूजां विधानतः ।

भुंक्ते नैवेद्यशेषञ्च तत्पादोदकमेव च ॥ १९ ॥

हरेः पादोदकं पीत्वा तीर्थस्नायी भवेन्नरः ।

मुच्यते सर्वपापेभ्यो विष्णुलोकं स गच्छति ॥ २० ॥

स स्नातः सर्वतीर्थेषु सर्वयज्ञेषु दीक्षितः ।

शालग्रामशिलातोयैर्योऽभिषेकं समाचरेत् ॥ २१ ॥

गङ्गाजलाद्दशगुणं शालग्रामजलं व्रज ।

नित्यं भुंक्ते च यो विप्रो जीवन्मुक्तः सुरैः समः ॥ २२ ॥

विप्राणां नित्यकृत्यञ्च विष्णोर्नैवेद्यभोजनम् ।

यत्नेन वृजनं तस्य तत्पादोदकसेवनम् ॥ २३ ॥

नित्यं तिसन्ध्यं कुरुते भक्त्या च मम पूजनम् ।

एकादश्यां न भुंक्ते च मम वै जन्मवासरे ॥ २४ ॥

शिवरात्रौ च हि तात श्रीरामनवमीदिने ।

न च भुंक्ते व्रती यो हि जीवन्मुक्तो हि स द्विजः ॥ २५ ॥

पृथिव्यां यानि तीर्थानि तस्य पादे नतानि च ।

विप्रपादोदकं पीत्वा तीर्थस्नायी भवेन्नरः ॥ २६ ॥

विप्रपादोदकक्षित्वा यावत्तिष्ठति मेदिनी ।

तावत् पुष्करपात्रेषु पिबन्ति पितरो जलम् ॥ २७ ॥

विष्णुप्रसादभोजी च पवित्रं कुरुते महीम् ।

तीर्थाणि च नृणांश्चैव जीवन्मुक्तो हि स द्विजः ॥ २८ ॥

सर्वतीर्थेषु स स्नातो व्रतानाञ्च फलं लभेत् ।
 पदे पदेऽश्वमेधस्य लभते निश्चितं फलम् ॥ २८ ॥
 वह्निवायुसमः पूतस्तेजसा भास्करोपमः ।
 यमदूतं यमं चैव स च स्वप्ने न पश्यति ॥ २९ ॥
 वैकुण्ठे मोदते सांऽपि पार्षदो हरिणा सह ।
 न भवेत्तस्य पातो हि विप्रस्य हरिसेविनः ॥ ३० ॥
 विष्णुमन्त्रोपासकश्च स एव वैष्णवो द्विजः ।
 ब्राह्मणो वैष्णवः प्राज्ञो न हि तस्मात्परः पुमान् ॥ ३१ ॥
 वेदोक्तो वा पुराणोक्तस्तन्त्रोक्तो वा मनुः शुचिः ।
 विचारतो गृहीत्वा तं शैवः शाक्तश्च वैष्णवः ॥ ३२ ॥
 गुरुवक्ताद्विष्णुमन्त्रो यस्य कर्णे विश्रव्यम् ।
 तं वैष्णवं महापूतं प्रवदन्ति मनोषिणः ॥ ३३ ॥
 मन्त्रग्रहणमात्रेण जीवन्मुक्तो भवेन्नरः ।
 भित्त्वा ब्रह्माण्डमखिलं यास्यत्येव हरिः पदम् ॥ ३४ ॥
 पूर्वान् सप्त परान् सप्त सप्त मातामहादिकान् ।
 सोदरानुदरेऽङ्गस्तत्प्रसू तत्प्रसू तथा ॥ ३५ ॥
 जपेन्नारायणं क्षेत्रे पुरश्चरणपूर्वकम् ।
 पुरुषाणां सहस्रञ्च लीलयात्मानमुदरेत् ॥ ३६ ॥
 मन्त्रग्रहणमात्रेण फलमेतद् व्रजेश्वर ।
 पुरश्चरणसम्पर्कात् पुरुषाणां शतं शतम् ॥ ३७ ॥
 ऐकान्तिको वैष्णवश्च पुंसां लक्षं समुदरेत् ।
 क्रिया विष्णुपदे यस्य सङ्ख्याश्च वह्निष्कृताः ॥ ३८ ॥
 द्विजाः सुरा मम प्राणा भक्ताः प्राणात् परः प्रियः ।
 विश्वेषु प्रियपात्रेषु न मे भक्तात् परः प्रियः ॥ ३९ ॥

तेजीयांसं गुरुं दृष्ट्वा सर्वत्र रक्षितुं चमम् ।
 करोति मन्त्रग्रहणं तस्माद् भूयाद्विचक्षणः ॥ ४१ ॥
 वयोहीनाज्ज्ञानहीनाद्विद्याहीनात्तथैव च ।
 जातिहीनाद् गुरोर्मन्त्रं गृह्णीयात् कदाचन ॥ ४२ ॥
 शास्त्रार्थश्चाक्षतं मन्त्रं न गृह्णीयात् कदाचन ।
 मूर्खान्दाश्रमहीनाश्च पितुः सन्न्यासिनस्तथा ॥ ४३ ॥
 रोगिणो वंशहीनाश्च भार्याहीनात्तथैव च ।
 मन्त्रक्षिप्तात्तथा मन्त्रं न गृह्णीयात् कदाचन ॥ ४४ ॥
 विष्णुमन्त्रं न गृह्णीयाद्विष्णुभक्तिविहीनतः ।
 न च शैवान्न शाक्ताश्च गृह्णीयाद्द्वैष्णवात् द्विजात् ॥ ४५ ॥
 वयोहीनात्तथात्यायुर्जनहीनादपण्डितः ।
 विद्याहीनाद्भवेन्मूढो जातिहीनात् क्षयो भवेत् ॥ ४६ ॥
 मूर्खान् मूर्खो भवेत् सद्यो दुःखी स्वाश्रमहीनतः ।
 यथोहानिः पितुश्चैव मृत्युः सन्न्यासिनस्तथा ॥ ४७ ॥
 रोगिणो व्याधियुक्तश्च निर्वंशो वंशहीनतः ।
 भार्याहीनोऽपि स्त्रीहीनान् मन्त्रक्षिप्तात्तु तत्समः ॥ ४८ ॥
 विष्णुभक्तिविहीनाश्च भक्तिहीनो भवेन्नरः ।
 शैवाच्छाक्ताद् गृहीत्वा च हरौ भक्तिर्न वर्धते ॥ ४९ ॥
 ब्राह्मणो वैष्णवः शुद्धः पक्वान्नं दातुमीश्वरः ।
 पक्वान्नं हरये दातुमक्षमश्चेतरो जनः ॥ ५० ॥
 ओंकारोच्चारणाद्बोमाच्छालग्रामशिलार्चनात् ।
 मन्त्रं पक्वान्नदानाच्च विप्रादन्यो ब्रजेदधः ॥ ५१ ॥
 उदासीनाद् दुराचारात्तु गृह्णीयाद्भयं सुधीः ।
 द्वैवाद्यदि च गृह्णीयाद्धनहीनो भवेद् ध्रुवम् ॥ ५२ ॥

ब्राह्मणानां सदा भक्ष्यं हविष्यञ्च निरामिषम् ।
 आमिषस्य परित्यागात् सूर्यवत्तेजसा भवेत् ॥ ५३ ॥
 नित्यं नूतनभाण्डेन कर्तव्यः पाक एव च ।
 अथवा पक्षपथ्यन्तं ततस्त्याज्यं मनीषिभिः ॥ ५४ ॥
 स्थानं सुसंस्कृतं कृत्वा पाकं निर्वृत्य पूजकः ।
 स्थाने परिष्कृते विप्रो दत्त्वा मन्त्रञ्च भक्तितः ॥ ५५ ॥
 तदा निवेद्य भुङ्क्ते च दत्त्वा विप्राय सादरम् ।
 अनिवेद्य च भुक्त्वा च सुरापीति भवेद् द्विजः ॥ ५६ ॥
 चन्द्रसूर्योपरागे वै वाशीचे मृतजातयोः ।
 स्पृष्टेनाशुचिना सद्यः पाकभाण्डं परित्यजेत् ॥ ५७ ॥
 भ्रष्टद्रव्यं तथान्नञ्च धृत्वा धीते च वामसी ।
 पादप्रक्षालनं कृत्वा भुङ्क्ते स्थाने परिष्कृते ॥ ५८ ॥
 द्विर्भोजनं न कर्तव्यं स्थिते सूर्ये द्विजातिभिः ।
 निष्फलं तद्भवेत् कर्म भुक्त्वा च नरकं व्रजेत् ॥ ५९ ॥
 यात्रां युद्धं नदीतीरं पुनर्भोजनमैथुने ।
 वर्जयेत् श्राद्धदिवसे हविष्याशी च संयमी ॥ ६० ॥
 द्विजाय विष्णुभक्ताय पात्रं दद्याद् बुधाय च ।
 वृषलीपतये चैव न दद्याच्छूद्रयाजिने ॥ ६१ ॥
 सन्ध्याहीनाय दुष्टाय वृषबाहाय यत्नतः ।
 शुक्रविक्रयिणे चैव देवलाय कदाचन ॥ ६२ ॥
 प्रदत्तं पात्रमेतेभ्यो ब्राह्मणो नरकं व्रजेत् ।
 पात्रं भुक्त्वा तद्दिवसे मैथुनान्नरकं व्रजेत् ॥ ६३ ॥
 सर्वेभ्यः पातकी तात कन्याविक्रयकारकः ।
 मूर्खं गृहीत्वा यो दद्यात्स महारौरवं व्रजेत् ॥ ६४ ॥

कन्यालोमप्रमाणान्तं वर्षञ्च पितृभिः सह ।

कुम्भीपाके पच्यते च पुत्रश्चापि पुरोहितः ॥ ६५ ॥

तन्मात्कन्यां सुपुत्राय प्रदद्याच्च विचक्षणः ।

शूद्रवद् ब्राह्मणेभ्यश्च नैव तद्वंशजाय च ॥ ६६ ॥

विप्रवैष्णवयोर्धर्मः कथितश्च व्रजेश्वर ।

यदुक्तञ्च पुराणैश्च चतुर्भिः श्रुतिभिस्तथा ॥ ६७ ॥

हिजार्चनं क्षत्रियाणां तथा नारायणार्चनम् ।

वैष्णवानां पालनञ्चैव रणे निर्भयता तथा ॥ ६८ ॥

नित्यं दानं ब्राह्मणेभ्यः शरणागतरक्षणम् ।

पुत्रतुल्यं प्रजानाञ्च दुःखिनां परिपालनम् ॥ ६९ ॥

पलास्तानाञ्च नैपुण्यं रणे सौन्दर्यमेव च ।

तपश्च धर्मकृत्यञ्च यत्नतः कुरुते सदा ॥ ७० ॥

संज्ञितं नीतिशास्त्रञ्च नित्यञ्च परिपालयेत् ।

निरीजयेत्सभामध्ये नित्यं सद्भिश्च संयुते ॥ ७१ ॥

अस्त्रश्वरथपादातं सेनाङ्गञ्च चतुष्टयम् ।

पालयेद्यत्नतो नित्यं यशस्वी च प्रतापवान् ॥ ७२ ॥

रणे निमग्नितश्चैव दानेन विमुखो भवेत् ।

रणे वा यस्यजेत् प्राणान् तस्य स्वर्गो यशस्करः ॥ ७३ ॥

वैश्यानामपि बाणिज्यमीश्वरः कृषिपालने ।

विप्रदेवार्चनं दानं तपस्या व्रतसेवनम् ॥ ७४ ॥

विप्राणामर्चनं नित्यं शूद्रधर्मो विधीयते ।

तत्कृषी तदनयाही शूद्रश्चाण्डालतां व्रजेत् ॥ ७५ ॥

गृध्रः कोटिसहस्राणि शतजन्मनि शूकरः ।

खापदः शतजन्मानि शूद्रो विप्रधनापहः ॥ ७६ ॥

यः शूद्रो ब्राह्मणीगामी मातृगामी स पातकी ।
 कुम्भीपाके पच्यते स यावद्वै ब्रह्मणः शतम् ॥ ७७ ॥
 कुम्भीपाके तप्ततैले भुक्तः सर्पैरहर्निशम् ।
 शब्दश्च विजृम्भिताकारं कुरुते यमताडनात् ॥ ७८ ॥
 ततश्चाण्डालयोनिः स्यात् सप्तजन्मसु पातकी ।
 सप्तजन्मसु सर्पश्च जलौकाः सप्तजन्मसु ॥ ७९ ॥
 जन्मकोटिसहस्रञ्च विष्टायां जायते कृमिः ।
 पञ्चलीनां योनिकृमिः स भवेत् सप्तजन्मसु ॥ ८० ॥
 गवां व्रणकृमिः स्याच्च पातकी सप्तजन्मसु ।
 योनौ योनौ भ्रमत्येव न पुनर्जायते नरः ॥ ८१ ॥
 सश्यासिनाञ्च यो धर्मो मनुखाञ्च निशामय ।
 दण्डग्रहणमात्रेण नरो नारायणो भवेत् ॥ ८२ ॥
 पूर्वकर्माणि दग्ध्वा च परकर्मनिकृन्तनम् ।
 कुरुते चिन्तयेन्माञ्च ह्यायाति भम मन्दिरम् ॥ ८३ ॥
 सश्यासिनः पदः स्पर्शात् सद्यःपूता वसुन्धरा ।
 सद्यः पुनन्ति तीर्थानि वैष्णवस्य यथा व्रज ॥ ८४ ॥
 सश्यासिमश्च स्पर्शेन निष्पापो जायते नरः ।
 सश्यासिनं भोजयित्वा चाश्वमेधफलं लभेत् ॥ ८५ ॥
 नत्वा च कामतो दृष्ट्वा राजसूयफलं लभेत् ।
 फलं सश्यासिनां तुल्यं यतीनां ब्रह्मचारिणाम् ॥ ८६ ॥
 सश्यासी याति सायाङ्गे क्षुधितो गृहिणां गृहम् ।
 सदनं वा कदनं वा तद्वत् नैव वर्जयेत् ॥ ८७ ॥
 न याचते च मिष्टान्नं न कुर्यात् कोपमेव च ।
 न धनग्रहणं कुर्यादेकवासा निरीहितः ॥ ८८ ॥

शीतग्रीष्मे समानश्च लोभमोहविवर्जितः ।

तत्र स्थित्वैकरात्रञ्च प्रातरन्यत् स्थलं व्रजेत् ॥ ८८ ॥

यानस्यारोहणं कृत्वा गृहीत्वा गृहिणी धनम् ।

गृहं कृत्वा गृही रम्यात् स्वधर्मात् पतितो भवेत् ॥ ८९ ॥

कृत्वा च कृषिबाणिज्यं कुवृत्तिं कुरुते च यः ।

स सत्यासी हृताचारः स्वधर्मात् पतितो भवेत् ॥ ९१ ॥

अशुभञ्च शुभं वापि स्वकर्म कुरुते यदि ।

बहिष्कृतः स्वधर्मी वाप्युपहास्यश्च वै भवेत् ॥ ९२ ॥

ब्राह्मणी पतिहीना या भवेन्निष्कामिनी सदा ।

एकभुक्ता दिनान्ते सा हविष्यान्नरता सदा ॥ ९३ ॥

न पत्ते दिव्यवस्त्रञ्च गन्धद्रव्यं सुतैलकम् ।

स्वजञ्च चन्दनञ्चैव शङ्खसिन्दूरभूषणम् ॥ ९४ ॥

त्यक्त्वा मलिनवस्त्रा स्यान्नित्यं नारायणं स्मरेत् ।

नारायणस्य सेवाञ्च कुरुते नित्यमेव च ॥ ९५ ॥

तन्नामोच्चारणं शश्वत् कुरुतेऽनन्यभक्तितः ।

पुत्रतुल्यञ्च पुरुषं सदा पश्यति धर्मतः ॥ ९६ ॥

मिष्टान्नं न च भुङ्क्ते सा न क्षुर्याद्भिभवं व्रज ।

एकादश्यां न भोक्तव्यं कृष्णजन्माष्टमीदिने ॥ ९७ ॥

श्रीरामस्य नवम्यान्तु शिवरात्रौ पवित्रया ।

अर्घीरायाञ्च प्रेतायां वन्द्यसूर्योपरागयोः ॥ ९८ ॥

भ्यष्टं द्रव्यं परित्यज्य भुज्यते परमेव च ।

तामूलं विधवास्त्रीणां यतीनां ब्रह्मचारिणाम् ॥ ९९ ॥

सत्यासिनाञ्च गोमांसस्यरातुल्यं श्रुतौ श्रुतम् ।

रक्तशाकं मसूरञ्च जम्बीरं पर्णमेव च ॥ १०० ॥

अलाबु वर्तुलाकारं वजनीयं च तैरपि ।
 पर्यङ्कशायिनी नारी विधवा पातयेत् पतिम् ॥ १०१ ॥
 यानस्यारोहणं कृत्वा विधवा नरकं व्रजेत् ।
 न कुर्यात् केशसंस्कारं गात्रसंस्कारमेव च ॥ १०२ ॥
 केशवेणीजटारूपं तत्क्षीरं तीर्थकं विना ।
 तैलाभ्यङ्गं न कुर्वीत न हि पश्यति दर्पणम् ॥ १०३ ॥
 मुखञ्च परपुंसाञ्च यात्रां नृत्यं महोत्सवम् ।
 नर्तनं गायनं चैव सुवेशं पुरुषं शुभम् ॥ १०४ ॥
 शृणुयाच्च सतां धर्मं सामवेदनिरूपितम् ।
 परमार्थं परञ्चैव निबोध कथयामि ते ॥ १०५ ॥
 अध्यापनमध्ययनं शिष्याणां परिपालनम् ।
 गुरुणां सेवनं नित्यं द्विजदेवार्चनं तथा ॥ १०६ ॥
 सिद्धान्तशास्त्रनैपुण्यं भावनं स्वात्मतोषणम् ।
 व्याख्यानं परिशुद्धञ्च ग्रन्थाभ्यस्तञ्च सन्ततम् ॥ १०७ ॥
 व्यवस्थापरिशुद्ध्यर्थं विचारो वेदसम्मतः ।
 शास्त्रार्थाचरणञ्चैव कर्तव्यं स्वयमेव च ॥ १०८ ॥
 देवाङ्गिकेषु नैपुण्यं वेदाचरणमीप्सितम् ।
 वेदोक्तभक्षणञ्चैव पवित्राचरणं सदा ॥ १०९ ॥
 पतिव्रतानां यं धर्मं तन्निबोध व्रजेश्वर ।
 नित्यन्तु भर्तृय्योत्सुक्यात्तत्पादोदकमीप्सितम् ॥ ११० ॥
 भक्तिभावेन सततं भोक्तव्यं तदनुन्नया ।
 व्रतं तपस्यां देवाचीं परित्यज्य प्रयत्नतः ॥ १११ ॥
 कुर्याच्चरणसेवाञ्च स्तवनं परितोषणम् ।
 तदाग्नारहितं कर्म न कुर्याद्वैरतः सती ॥ ११२ ॥

नारायणात् परं कान्तं ध्यायते सततं सती ।
 परपुंसां मुखञ्चैव सुवेशं पुरुषं परम् ॥ ११३ ॥
 यात्रां महीत्सवं नृत्यं नर्तकं गायनं व्रज ।
 परक्रीडाञ्च सततं न हि पश्यति सुव्रता ॥ ११४ ॥
 यद्गच्छं स्वामिनां नित्यं तदेवमपि योषिताम् ।
 न हि त्यजेत्तु तत्सङ्गं क्षणमेव च सुव्रता ॥ ११५ ॥
 उत्तरे नीत्तरं दद्यात् स्वामिनश्च पतिव्रता ।
 न कोपं कुरुते शुद्धा ताडिता चापि कोपतः ॥ ११६ ॥
 क्षुधितं भोजयेत् कान्तं दद्यात् पानञ्च भोजनम् ।
 न बोधयेत्तं निद्रालुं प्रेरयेन्नैव कर्मसु ॥ ११७ ॥
 पुत्राणाञ्च शतगुणं स्नेहं कुर्यात्पतिं सती ।
 पतिर्वन्धुर्गतिर्भर्ता दैवतं कुलयोषितः ॥ ११८ ॥
 शुभं दृष्ट्वा सुधातुल्यं कान्तं पश्यति सुन्दरी ।
 सङ्कितं वदनं कृत्वा भक्तिभावेन यत्नतः ॥ ११९ ॥
 पुरुषाणां सहस्रञ्च सती स्त्री च समुद्धरेत् ।
 पतिः पतिव्रतानाञ्च मुच्यते सर्वपातकात् ॥ १२० ॥
 नास्ति तेषां कर्मभोगः सतीनां व्रततेजसा ।
 तथा सार्धञ्च निष्कर्मा मोदते हरिमन्दिरे ॥ १२१ ॥
 पृथिव्यां यानि नीर्थानि सतीपादेषु तान्यपि ।
 तेजश्च सर्वदेवानां मुनीनाञ्च सतीषु च ॥ १२२ ॥
 तपस्विनां तपः सर्वं व्रतिनां यत् फलं व्रज ।
 दाने फलं गृहातृणां तत्सर्वं तासु सन्ततम् ॥ १२३ ॥
 स्वयं नारायणः शम्भुर्विधाता जगतामपि ।
 सुराः सर्वे च मुनयो भीतास्ताभ्यश्च सन्ततम् ॥ १२४ ॥

सतीनां पादरजसा सद्यःपूतां वसुन्धरा ।
 पतिव्रतां नमस्कृत्य मुच्यते पातकाक्षरः ॥ १२५ ॥
 त्रैलोक्यं भस्मसात् कर्तुं क्षणेनैव पतिव्रता ।
 स्वतेजसा समर्था सा महापुण्यवती सदा ॥ १२६ ॥
 सतीनाञ्च पतिः साधुः पुत्रो निःशङ्क एव च ।
 न हि तस्य भयं किञ्चिद्देवेभ्यश्च यमादपि ॥ १२७ ॥
 शतजन्म पुण्यवतां गेहे जाता पतिव्रता ।
 पतिव्रताप्रसूः पूता जीवन्मुक्तः पिता तथा ॥ १२८ ॥
 सती स्त्री प्रातरुत्थाय त्यक्त्वा च रात्रिवाससम् ।
 भर्तारञ्च नमस्कृत्य करोति स्तवनं मुदा ॥ १२९ ॥
 गृहकार्यं ततः कृत्वा स्नात्वा धौते च वाससी ।
 गृहीत्वा शुक्लपुष्पञ्च भक्तितः पूजयेत् पतिम् ॥ १३० ॥
 स्नापयित्वा च पूतेन जलेन निर्मलेन च ।
 तस्मै दत्त्वा धौतवस्त्रं तत्पादौ चालयेन्मुदा ॥ १३१ ॥
 आसने वासयित्वा च दत्त्वा भाले च चन्दनम् ।
 सर्वाङ्गलेपनं कृत्वा दत्त्वा माल्यं गलेऽपि च ॥ १३२ ॥
 सामवेदोक्तमन्त्रेण भोगद्रव्यैः सुधीपमैः ।
 संपूज्य भक्तितः कान्तं सुत्वा च प्रणमेन्मुदा ॥ १३३ ॥
 श्रीं नमः कान्ताय शान्ताय सर्वदेवाश्रयाय स्वाहा ।
 इत्यनेनैव मन्त्रेण दत्त्वा पुष्पञ्च चन्दनम् ॥ १३४ ॥
 पादार्घ्यं धूपदीपौ च वस्त्रनैवेद्यमुत्तमम् ।
 जलं सुवासितं शुद्धं ताम्बूलञ्च सुवासितम् ॥ १३५ ॥
 दत्त्वा स्तोत्रं पठेद्यद्यत् कृतं वै पाठ्यमेव च ।
 श्रीं नमः कान्ताय भर्त्रे च शिरश्चन्द्रस्वरूपिणे ॥ १३६ ॥

नमः शास्ताय दास्ताय सर्वदेवाग्रयाय च ।

नमो ब्रह्मस्वरूपाय सतीप्राणपराय च ॥१३७॥

नमस्त्याय च पूज्याय हृदाधाराय ते नमः ।

पञ्चप्राणाधिदेवाय चक्षुषस्तारकाय च ।

ज्ञानाधाराय पत्नीनां परमानन्दरूपिणे ॥ १३८ ॥

पतिर्ब्रह्मा पतिर्विष्णुः पतिरेव महेश्वरः ।

पतिश्च निर्गुणाधारो ब्रह्मरूपो नमोऽस्तु ते ॥१३९॥

जमस्त्र भगवन् दोषं ज्ञानाज्ञानकृतञ्च यत् ।

पत्नीबन्धो दयासिन्धो दासीदोषं जमस्त्र मे ॥ १४० ॥

इदं स्तोत्रं महापुण्यं सृष्ट्यादौ पद्मया कृतम् ।

सरस्वत्या च धरया गङ्गया च पुरा व्रज ॥१४१॥

सावित्र्या च कृतं पूर्वं ब्रह्मणे चापि नित्यशः ।

पार्वत्या च कृतं भक्त्या कैलासे शङ्कराय च ॥१४२॥

मुनीनाञ्च सुराणाञ्च पत्नीभिश्च कृतं पुरा ।

पतिव्रतानां सर्वासां स्तोत्रमेतच्छुभावहम् ॥१४३॥

इदं स्तोत्रं महापुण्यं या शृणोति पतिव्रता ।

नरोऽन्यो वापि नारी वा लभते सर्ववाञ्छितम् ॥१४४॥

अपुत्रो लभते पुत्रं निर्धनो लभते धनम् ।

रोगी च मुच्यते रोगाद् बद्धो मुच्येत बन्धनात् ॥१४५॥

पतिव्रता च सुत्वा च तीर्थस्नानफलं लभेत् ।

फलञ्च सर्वतपसां व्रतानाञ्च व्रजेश्वर ॥ १४६ ॥

इदं सुत्वा नमस्कृत्य भुङ्क्ते सा तदनुज्ञया ।

उक्तः पतिव्रताधर्मो गृहिणां श्रूयतां व्रज ॥१४७॥

इति श्रीब्रह्मवैवर्ते महापुराणे त्रयोविंशतितमोऽध्यायः ।

चतुरशीतितमोऽध्यायः ।

श्रीभगवानुवाच ।

द्विजदेवार्चनञ्चैव करोति सततं गृही ।
 स्वधर्माचरणञ्चैव चातुर्वर्ण्यञ्च नित्यशः ॥ १ ॥
 कुर्वन्ति गृहिणामाशां सर्वे देवादयस्तथा ।
 विधायातिथिपूजाञ्च गृहस्थश्च सदा श्रुचिः ॥ २ ॥
 पितरः कर्मकाले च तिथिकाले च देवताः ।
 सर्वे गृहस्थमायान्ति निपानमिव धेनवः ॥ ३ ॥
 समायाति प्रयत्नेन सायाह्ने क्षुधितोऽतिथिः ।
 पूजां कृत्वाश्विषं लब्ध्वा प्रयाति गृहिणो गृहात् ॥ ४ ॥
 अकृत्वातिथिपूजाञ्च गृही भवति पातकी ।
 त्रैलोक्यजनितं पापं लभते नात्र संशयः ॥ ५ ॥
 अतिथिर्यस्य भग्नाशो गृहात् प्रतिनिवर्तते ।
 पितरस्तस्य देवाश्च वज्रयश्च तथैव च ॥ ६ ॥
 निराशाः प्रतिगच्छन्ति गृहिणोऽतिथयो गृहात् ।
 स्त्रोघ्नैर्गोघ्नैः कृतघ्नैश्च ब्राह्मणैर्गुरुतल्पगैः ॥ ७ ॥
 तुल्यदोषो भवत्येव येनातिथिरनर्चितः ।
 स्वात्मनः पातकं दत्त्वा पुण्यमादाय गच्छति ॥ ८ ॥
 तस्मात् कृत्वा सर्वसेवां देवार्दींश्च शुभाशयः ।
 पोष्याणां भरणं कृत्वा पश्चाद् भुङ्क्ते स धर्मवित् ॥ ९ ॥
 यस्य माता गृहे नास्ति भार्या च पुंश्चली तथा ।

अरण्यं तेन गन्तव्यमरण्याद् दुःखदं गृहम् ॥ १० ॥
 पतिं द्वेष्टि सदा दुष्टा विषतुल्यश्च पश्यति ।
 ददाति तस्मै नाहारं भर्त्सनं कुरुते सदा ॥ ११ ॥
 पूजितं मुनितुल्यश्च सा च पापीयसी परम् ।
 सन्ततं तृणवन्मत्वा न्यकारं कुरुते सदा ॥ १२ ॥
 दुर्वाक्यवक्त्रिणा दग्धो मृततुल्यश्च जीवति ।
 यावज्जीवनपर्यन्तं सम्प्राप्य दुष्टवंशजाम् ॥ १३ ॥
 गृहिणीनां सदाचारं श्रूयतां तच्छ्रुती श्रुतम् ।
 गृहिणी पतिभक्ता च देवब्राह्मणपूजिता ॥ १४ ॥
 सा शुद्धा प्रातरुत्थाय नमस्कृत्य पतिं सुरम् ।
 प्राङ्मुखे मङ्गलं दद्याद्भोमयेन जलेन च ॥ १५ ॥
 गृहकृत्यश्च कृत्वा च स्नात्वागत्य गृहं सती ।
 सुरं विप्रं पतिं नत्वा पूजयेद् गृहदेवताम् ॥ १६ ॥
 गृहकृत्यं मुनिवर्त्य भोजयित्वा पतिं सती ।
 अतिथिं पूजयित्वा च स्वयं भुङ्क्ते सुखं सती ॥ १७ ॥
 पुत्रैश्च पूजितस्तातो शिष्यैश्च पूजितो गुरुः ।
 आज्ञया कुरुते कर्म पुत्रः शिष्यश्च भृत्यवत् ॥ १८ ॥
 न प्रेरयद् गुरुं तातं पुत्रः शिष्यश्च कर्मसु ।
 पित्रे च गुरवे नित्यं सर्वस्वञ्च समर्पयेत् ॥ १९ ॥
 न कुर्यान्नरबुद्धिश्च गुरौ पितरि सन्ततम् ।
 कृत्वा च नरबुद्धिश्च ब्रह्महत्यां लभेद् ध्रुवम् ॥ २० ॥
 मातरं पूजयेद्भक्त्या पितुश्चात्यधिकां तथा ।
 मातुः परं गुरुञ्चैव पूजयेद्भक्तियोगतः ॥ २१ ॥
 पिता माता गुरुर्भार्या शिष्यः पुत्रः सदाचमः ।

अनाथा भगिनी कन्या नित्यं पोष्या गुरुप्रिया ॥ २२ ॥

एवञ्च कथितं तात सर्वेषां धर्ममुत्तमम् ।

स्त्रीजातिर्वास्तवी शुद्धा तासु सर्वाः पतिव्रताः ॥ २३ ॥

सर्वा जातिरेकविधा चादौ सृष्टा च ब्रह्मणा ।

ताः सर्वाः प्रकृतेरंशाः पवित्राः पण्डिताधिकाः ॥ २४ ॥

केदारकन्याशापेन स हि धर्मः क्षयं गतः ।

तदा कोपेन धात्ता च कृत्वा स्त्री च विनिर्मिता ॥ २५ ॥

कृत्वा स्त्री त्रिविधाजातिर्ब्रह्मणा निर्मिता पुरा ।

उत्तमा प्रथमा सा च मध्यमा चाधमा व्रज ॥ २६ ॥

उत्तमा पतिभक्ता सा किञ्चिद्धर्मसमन्विता ।

प्राणान्तेऽपि न कुरुते तं जारमयश्स्करम् ॥ २७ ॥

पूजयेत् सा यथा कान्तं तथा देवद्विजातिथीन् ।

व्रतानि चोपवासांश्च कुरुते सर्वपूजनम् ॥ २८ ॥

गुरुणा रक्षिता यत्राज्जारश्च न भजेद्भयात् ।

सा कृत्रिमा मध्यमा च यथा किञ्चित् पतिं भजेत् ॥ २९ ॥

स्थानं नास्ति क्षणं नास्ति नास्ति प्रार्थयिता नरः ।

तेन हे नन्द तासाञ्च सतीत्वमुपजायते ॥ ३० ॥

अधमा परमा दुष्टात्यन्तासदंशजा तथा ।

अधर्मशीला दुःशीला दुर्मुखा कलहान्विता ॥ ३१ ॥

पतिं भर्त्सयते नित्यं जारश्च सेवते सदा ।

दुःखं ददाति कान्ताय विषतुष्यश्च पश्यति ॥ ३२ ॥

जारद्वारमुपायेन हन्ति कान्तं मनोहरम् ।

धर्मिष्ठश्च वरिष्ठश्च गरिष्ठश्च महीतले ॥ ३३ ॥

कामदेवसमं चापि जारं पश्यति कामतः ।

शुभदृष्ट्या कटाक्षेण शश्वत्पापीयसी मुदा ॥ ३४ ॥
 सुवेशं पुरुषं दृष्ट्वा युवानं रतिशूरकम् ।
 योनिः क्लियति नारीणां कामिनीनां निरन्तरम् ॥ ३५ ॥
 ददाति भर्त्से नाहारं विषोक्तिं वक्ति सन्ततम् ।
 अधर्मश्चिन्तयेच्छश्वज्जारञ्च परमं मुदा ॥ ३६ ॥
 गुरुभिर्भर्त्सिता सा च रक्षिता च शतेन च ।
 तथापि जारं कुरुते नापि साध्या नृपैरपि ॥ ३७ ॥
 नास्ति तस्याः प्रियं किञ्चित् सर्वं कार्यवशेन च ।
 गावस्तृणमिवारण्ये प्रार्थयन्ति नवं नवम् ॥ ३८ ॥
 विद्युदाभा जले रेखा तस्याः प्रीतिस्तथैव च ।
 अधर्मयुक्ता सततं कपटं वक्ति निश्चितम् ॥ ३९ ॥
 व्रतं तपसि धर्मे च न मनो गृहकर्मणि ।
 न गुरौ न च देवेषु जारे स्निग्धञ्च चञ्चलम् ॥ ४० ॥
 स्त्रीजातित्रिविधानाञ्च कथा च कथिता मया ।
 भक्तानां त्रिविधानाञ्च लक्षणं श्रूयतामिति ॥ ४१ ॥
 तृणशय्यारतो भक्तो मन्त्रामगुणकीर्तिषु ।
 मनो निवेशयेत् भक्ता संसारसुखकारणम् ॥ ४२ ॥
 ध्यायते मत्पदाञ्च पूजयेद्भक्तिभावतः ।
 अहैतुकीं तस्य देवाः सङ्कल्परहितस्य च ॥ ४३ ॥
 सर्वसिद्धिं न वाञ्छन्ति तेषांमादिकमीप्सिताम् ।
 ब्रह्मत्वममरत्वं वा सुरत्वं सुखकारणम् ॥ ४४ ॥
 दास्यं विना न ह्रीच्छन्ति सालोक्यादिचतुष्टयम् ।
 नैव निर्वाणमुक्तिञ्च सुधापानमभीप्सितम् ॥ ४५ ॥
 वाञ्छन्ति निश्चलां भक्तिं मदीयामतुलामपि ।

स्त्रीपुंविभेदो नास्त्येव सर्वजीवेषु भिन्नता ॥४६॥
 तेषां सिद्धेश्वराणाञ्च प्रवराणां ब्रजेश्वर ।
 क्षुत्पिपासादिकं निद्रां लोभमोहादिकं रिपुम् ॥४७॥
 त्यक्त्वा दिवानिशं माञ्च ध्यायन्ते च दिगम्बराः ।
 स मङ्गलतमो नन्द श्रूयतां मध्यमादिकम् ॥४८॥
 नासक्तः कर्मसु गृही पूर्वप्राक्तनतः शुचिः ।
 करोति सततं कर्म पूर्वकर्मनिकृन्तनम् ॥४९॥
 न करोत्यपरं यत्नात् सङ्कल्परहितः स च ।
 सर्वे कृष्णस्य यत्किञ्चिन्नाहं कर्ता च कर्मणः ॥५०॥
 कर्मणा मनसा वाचा सततं चिन्तयेदिति ।
 न्यूनभक्तश्च तश्चूनः स च प्राकृतिकः श्रुतौ ॥५१॥
 यमं वा यमदूतं वा स्वप्नेन च न पश्यति ।
 पुरुषाणां सहस्रञ्च पूर्वभक्तः समुद्धरेत् ॥ ५२ ॥
 पुंसां शतं मध्यमश्च तच्चतुर्थञ्च प्राकृतः ।
 भक्तश्च त्रिविधस्तात कथितश्च तवाज्ञया ॥५३॥
 ब्रह्माण्डरचनाख्यानं श्रूयतां सावधानतः ।
 ब्रह्माण्डरचनार्थञ्च भक्ता जानन्ति यत्नतः ॥ ५४ ॥
 मुनयश्च सुराः सन्तः किञ्चिज्जानन्ति दुःखतः ।
 जानामि विश्वं सर्वार्थं ब्रह्मानन्तो महेश्वरः ॥५५॥
 धर्मः सनत्कुमारश्च नरनारायणावृषी ।
 कपिलश्च गणेशश्च दुर्गा लक्ष्मीः सरस्वती ॥५६॥
 वेदाश्च वेदमाता च सर्वज्ञा राधिका स्वयम् ।
 एते जानन्ति विश्वार्थं नान्यो जानाति कश्चन ॥५७॥
 वैषम्यार्थञ्च सुधियः सर्वे विज्ञातुमक्षमाः ।

नित्याकाशो यथाका च तथा नित्यादिशो दश ॥५८॥

यथा नित्या च प्रकृतिस्तथैव विश्वगोलकः ।

गोलोकश्च यथा नित्यस्तथा वैकुण्ठ एव च ॥५९॥

एकदा मयि गोलोके रासे नित्यं प्रकुर्वति ।

आविर्भूता च वामाङ्गाद् बाला षोडशवार्षिकी ॥६०॥

श्वेतचम्पकवर्णाभा शरच्चन्द्रसमप्रभा ।

अतीवसुन्दरी रामा रमणीनां परा वरा ॥६१॥

ईषडास्यप्रसन्नास्या कोमलाङ्गी मनोहरा ।

वक्त्रिशुद्धांशुकाधाना रत्नाभरणभूषिता ॥ ६२ ॥

यथा जलदपङ्क्तिश्च बलाकाभिर्विभूषिता ।

सिन्दूरविन्दुना चारुचन्द्रचन्दनविन्दुभिः ॥ ६३ ॥

कस्तूरीविन्दुभिः सार्धं सीमन्ताधःस्थलोज्ज्वला ।

अमूल्यरत्ननिर्माणसुस्निग्धकिरणोज्ज्वला ॥ ६४ ॥

रत्नकुण्डलयुग्मेन गण्डस्थलसमुज्ज्वला ।

कुङ्कुमालक्तकस्तूरीचारुचन्दनपत्रकैः ॥ ६५ ॥

विचित्रैश्च सुचित्रैश्च सुकपोलस्थलोज्ज्वला ।

खगेन्द्रचक्षुर्विजितनासा मौक्तिकशोभिता ॥६६॥

गजेन्द्रगण्डनिर्मुक्तमुक्ताभूषणभूषिता ।

शुक्त्याविमुक्तमुक्ताभदन्तपङ्क्तिमनोहरा ॥६७॥

वलिता कलितातीवपक्वविम्बाधरा वरा ।

शश्वत्पूर्णेन्दुनिन्दास्या पद्मनिन्दितलोचना ॥ ६८ ॥

कृष्णसारनिभोद्भिन्नसुचारुकज्जलोज्ज्वला ।

अमूल्यरत्ननिर्माणकेयूरकङ्कणोज्ज्वला ॥ ६९ ॥

मणीन्द्रराजिराजीभिः शङ्खयुग्मकरोज्ज्वला ।

रत्नाङ्गुलीयकैरेभिरमृताङ्गुलिभूषिता ॥ ७० ॥
 रत्नेन्द्रराजराजेन कणमञ्जीररञ्जिता ।
 रत्नपाशकराजीभिः पादाङ्गुलिविराजिता ॥ ७१ ॥
 सुन्दरालङ्कारागेण चरणाधःस्थलोज्ज्वला ।
 गजेन्द्रगामिनी रामा कामिनी वामलोचना ॥ ७२ ॥
 मां ददर्श कटाक्षेण रमणी रमणोत्सुका ।
 रासे संभूय रामा सा दधार पुरतो मम ॥ ७३ ॥
 तेन राधा समाख्याता पुराविद्धिः प्रपूजिता ।
 प्रहृष्टा प्रकृतिश्चास्यास्तेन प्रकृतिरीश्वरी ॥ ७४ ॥
 शक्ता स्यात् सर्वकार्येषु तेन शक्तिः प्रकीर्तिता ।
 सर्वाधारा सर्वरूपा मङ्गलाह्नी च सर्वतः ॥ ७५ ॥
 सर्वमङ्गलदद्या सा तेन स्यात् सर्वमङ्गला ।
 वैकुण्ठे सा महालक्ष्मीमूर्तिभेदे सरस्वती ॥ ७६ ॥
 प्रसूय वेदान् विदिता वेदमाता च सा सदा ।
 सावित्री सा च गायत्री धात्री त्रिजगतामपि ॥ ७७ ॥
 पुरा संहृत्य दुर्गञ्च सा दुर्गा च प्रकीर्तिता ।
 तेजसः सर्वदेवानामाविर्भूता पुरा सती ॥ ७८ ॥
 तेनाद्या प्रकृतिर्ज्ञेया सर्वासुरविमर्दिनी ।
 सर्वानन्दा च सानन्दा दुःखदारिद्र्यनाशिनी ॥ ७९ ॥
 शत्रूणां भयदाता च भक्तानां भयहारिणी ।
 दक्षकन्या सती सा च शैलजातेति पार्वती ॥ ८० ॥
 सर्वाधारस्वरूपा सा कलया सा वसुन्धरा ।
 कलया तुलसी गङ्गा कलया सर्वयोषितः ॥ ८१ ॥
 सृष्टिं करोमि च यया तात शक्त्या पुनः पुनः ।

दृष्ट्वा तां रासमध्यस्थां मम क्रीडां तथा सह ॥ ८२ ॥

बभूव सुचिरं तात यावद्वै ब्रह्मणः शतम् ।

अत्यद्भुतं कौतुकञ्च महाशृङ्गारमीक्षितम् ॥ ८३ ॥

तयोर्द्वयोर्धर्मराशिः सुस्नाव रासलण्डले ।

तस्मान्मनोहरं जज्ञे नाम्नाकारसरोवरम् ॥ ८४ ॥

पपात घर्मधाराधोवेगेन विश्वगोलके ।

बभूव जलपूर्णञ्च ब्रह्माण्डानाञ्च गोलकम् ॥ ८५ ॥

जलपूर्णे पुरा सर्वं सृष्टिशून्यं ब्रजेश्वर ।

शृङ्गाराज्ज्ञे च तस्याञ्च वीर्याधानं मया कृतम् ॥ ८६ ॥

दधार गर्भं सा राधा यावद्वै ब्रह्मणः शतम् ।

सुस्नाव सा तदन्ते च डिम्बञ्च परमाद्भुतम् ॥ ८७ ॥

चुकोप देवी तं दृष्ट्वा क्रुद्धा विषसाद् सा ।

पाटेन प्रेरयामास तमधो विश्वगोलके ॥ ८८ ॥

म पपात जले तात सर्वाधारो महान् विराट् ।

दृष्ट्वापत्यं जलस्थञ्च मया शप्ता च सा पुरा ॥ ८९ ॥

अनपत्या च सा राधा मच्छापेन पुरा विभो ।

नेन प्रभूता क्रमतो दुर्गा लक्ष्मीः सरस्वती ॥ ९० ॥

धर्तस्त्रः परिपूर्णास्ताः प्रसूताश्च सुनिश्चितम् ।

देव्योऽन्याश्चापि कामिन्यो ताः प्रसूता ब्रजेश्वर ॥ ९१ ॥

कलया प्रभवं यासां कलांशंशेन वा ब्रज ।

जज्ञे महान् विराड्येन डिम्बेन कलयाश्रयः ॥ ९२ ॥

शसृताङ्गुष्ठपीयूषं मया दत्तं पपौ च सः ।

जले स्थावररूपञ्च श्रेते च निजकर्मणः ॥ ९३ ॥

उपाधानं जलं तल्पं तस्य योगबलेन च ।

तस्य लोम्नाञ्च कूपानि जलपूर्णानि स्रन्ततम् ॥ ८४ ॥
 प्रत्येकं क्रमतस्तेषु श्रेते क्षुद्रविराट् पुनः ।
 सहस्रपत्रं कमलं जज्ञे क्षुद्रस्य नाभितः ॥ ८५ ॥
 तत्र जज्ञे वरो ब्रह्मा तनायं कमलोद्भवः ।
 तत्राविर्भूय स विधियिन्ताग्रस्तो बभूव सः ॥ ८६ ॥
 कस्माद्देहः क माता मे पिता वा क च बान्धवः ।
 दिव्यं त्रिलक्षवर्षञ्च बभ्राम कमलान्तरे ॥ ८७ ॥
 ततो दिव्यं पञ्चलक्षं सम्भार तपसा च माम् ।
 तदा मया दत्तमन्त्रं जजाप कमलान्तरे ॥ ८८ ॥
 दिव्यसप्तवर्षलक्षं नियतं संयतः शुचिः ।
 तदा मत्तो वरं लब्ध्वा स्रष्टा सृष्टिं चकार सः ॥ ८९ ॥
 मायया प्रतिब्रह्माण्डे ब्रह्मविष्णुशिवात्मकाः ।
 दिक्पाला द्वादशादित्या रुद्राश्चैकादशापि च ॥ ९० ॥
 नवग्रहाष्टौ वसवो देवाः कोटित्रयं तथा ।
 ब्राह्मणक्षत्रविट्शूद्रा यज्ञगन्धर्वकिन्नराः ॥ ९१ ॥
 भूतादयो राक्षसाद्याप्येवं सर्वे चराचरम् ।
 विश्वे विश्वे विनिर्माणस्वर्गाः सप्त क्रमेण च ॥ ९२ ॥
 सप्तसागरसंयुक्ता सप्तद्वीपवसुन्धरा ।
 काञ्चनीभूमिसंयुक्ता तमोयुक्ता स्थलं तथा ॥ ९३ ॥
 पातालाश्च तथा सप्त ब्रह्माण्डमेभिरेव च ।
 विश्वे विश्वे चन्द्रसूर्यौ पुण्यक्षेत्रञ्च भारतम् ॥ ९४ ॥
 तीर्थान्येतानि सर्वत्र गङ्गादीनि ब्रजेश्वर ।
 यावन्ति लोमकूपानि महाविष्णोः क्रमेण च ॥ ९५ ॥
 विश्वान्येव हि तावन्ति ह्यसंख्यातानि च ध्रुवम् ।

विश्वेषामूर्ध्वभागे च वैकुण्ठश्च निराश्रयः ॥ १०६ ॥
 मदिच्छया विनिर्माणो वेदाः कथितुमक्षमाः ।
 कुर्यागिनामदृष्ट्याभक्तानाञ्च विनिश्चितम् ॥ १०७ ॥
 तस्मादुपरि गोलोकः पञ्चाशत्कोटियोजनः ।
 वायुना धार्यमाणश्च विचित्रः परमाश्रयः ॥ १०८ ॥
 अतीवरम्यनिर्माणो नित्यरूपो मदिच्छया ।
 शतशृङ्गेण शैलेन पुण्यवृन्दावनेन च ॥ १०९ ॥
 सुरासमण्डलेनापि नद्या विरजया युतः ।
 कोटियोजनविस्तीर्णा ग्रन्थेन विरजा ब्रज ॥ ११० ॥
 दिध्यं तस्य शतगुणं परितः परमा शुभा ।
 अमूल्यरत्ननिकरैर्हीरमाणिक्ययोस्तथा ॥ १११ ॥
 मणानां कौस्तुभादीनामसंख्यानां मनोहरा ।
 अमूल्यरत्ननिर्माणं तत्रापि प्रतिमन्दिरम् ॥ ११२ ॥
 मनोहरञ्च प्राकारमदृष्टं विश्वकर्मणा ।
 गोपीभिर्गोपनिकरैर्वीष्टितं कामधेनुभिः ॥ ११३ ॥
 कल्पवृक्षैः पारिजातैरसंख्यैश्च सरोवरैः ।
 पुष्पाद्यानैः कोटिभिश्च संवृतं रासमण्डलम् ॥ ११४ ॥
 वीष्टितं वीष्टितैर्गोपैर्मन्दिरैः शतकोटिभिः ।
 रत्नप्रदीपयुक्तैश्च पुष्पतल्पसमन्वितैः ॥ ११५ ॥
 सुगन्धिवन्दनामोदैः कस्तूरीकुङ्कुमान्वितैः ।
 क्रीडापयुक्तैर्भोगैश्च ताम्बूलैर्वासितैर्जलैः ॥ ११६ ॥
 वृषैः सुरभिरम्यैश्च माल्यैश्च रत्नदर्पणैः ।
 रचकैरक्षितं शश्वद्राधादासीत्त्रिकोटिभिः ॥ ११७ ॥
 अमूल्यरत्नाभरणैर्वर्जिष्णुङ्गांशुकैरपि ।

लक्ष्मत्तगजेन्द्राणां वेष्टितञ्च बलैः क्रमात् ॥ ११८ ॥

नवयौवनसम्पन्नै रूपैर्निरूपमैरपि ।

रम्यञ्च वर्तुलाकारं चन्द्रविम्बं यथा वज्र ॥ ११९ ॥

अमूल्यरत्नरचितं दशयोजनविस्तृतम् ।

कस्तूरीकुङ्कुमै रम्यैः सुगन्धिचन्दनार्चितम् ॥ १२० ॥

आवृतं मङ्गलघटैः फलपल्लवसंयुतैः ।

दधिलाजैश्च पर्णैश्च स्निग्धदूर्वाङ्गुरैः फलैः ॥ १२१ ॥

श्रीरामकदलोक्तभैरसंख्यैश्च मनोहरैः ।

पट्टसूत्रनिबद्धैश्च स्निग्धैश्चन्दनपल्लवैः ॥ १२२ ॥

चन्दनासक्तमाल्यैश्च भूषणैश्च विभूषितम् ।

अमूल्यरत्नरचितं शतशृङ्गमनोहरम् ॥ १२३ ॥

कोटियोजनमूर्ध्वञ्च दैर्घ्यं दशगुणोत्तरम् ।

शैलप्रस्थपरिमितं पञ्चाशत्कोटियोजनम् ॥ १२४ ॥

अतीवकमनीयञ्च वेदानिर्वचनीयकम् ।

प्राकारमिव तस्यापि गोलोकस्य मनोहरम् ॥ १२५ ॥

परितो वेष्टितं रम्यं हीरहारसमन्वितम् ।

तत्र हन्दावनं रम्यं युक्तं चन्दनपादपैः ॥ १२६ ॥

कल्पवृक्षैश्च रम्यैश्च मन्दारैः कामधेनुभिः ।

शोभितं शोभनाढ्यैश्च पुण्ड्राद्यानैर्मनोहरैः ॥ १२७ ॥

क्रीडासरोवरै रम्यैः सुरम्यै रतिमन्दिरैः ।

अतीवरम्यं रहसि रासयोग्यस्थलान्वितम् ॥ १२८ ॥

रचितं रचकै रम्यैरसंख्यैर्गोपिकागणैः ।

परितो वर्तुलाकारं त्रिलक्षयोजनं वरम् ॥ १२९ ॥

षट्पदध्वनिसंयुक्तं पुंस्कोकिलवृत्तान्वितम् ।

तत्राक्षयो वटो रम्यो रहस्ये बहुविस्तृतः ॥ १३० ॥
 सहस्रयोजनोर्ध्वश्च परितश्च चतुर्भुजः ।
 गोपीनां कल्पवृक्षश्च सर्ववाञ्छाफलप्रदः ॥ १३१ ॥
 क्रीडान्वितैरावृतश्च राधादासीत्रिलक्षकैः ।
 विरजातीरनीराणां वायुना शीतलेन च ॥ १३२ ॥
 पुष्पान्वितेन मन्देन पवित्रश्च सुगन्धिना ।
 दासीगणैरसंख्यैश्च वृन्दावनविनोदिनी ॥ १३३ ॥
 तत्र क्रीडति राधा सा मम प्राणाधिदेवता ।
 सेयं श्रीदामशापेन वृषभानुसुताधुना ॥ १३४ ॥
 ब्रह्मादिदेवैः सिद्धेन्दैर्मुनीन्दैः पूजिता ब्रज ।
 सिद्धैर्गुणैर्बलैर्बुद्ध्या ज्ञानयोगैश्च विद्यया ।
 तात सर्वप्रकारेण वन्द्या मत्सदृशी प्रिया ॥ १३५ ॥
 इत्येवं कथितं नन्द ब्रह्माण्डानाञ्च वर्णनम् ।
 यथोचितं परिमितं किम्भूयः श्रोतुमिच्छसि ॥ १३६ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे भगवद्भक्तसंवादे
 चतुरशीतितमोऽध्यायः ।

पञ्चाशौतितमोऽध्यायः ।

नन्द उवाच ।

वर्णानाञ्च चतुर्णाञ्च भक्ष्याभक्ष्यञ्च साम्प्रतम् ।
विपाकं कर्मणाञ्चैव सर्वेषां प्राणिनामपि ॥ १ ॥
कथयस्व महाभाग कारणानाञ्च कारणम् ।
त्वत्तोऽन्यं कं च पृच्छामि नितान्तं सन्तमीश्वरम् ॥ २ ॥

श्रीभगवानुवाच ।

भक्ष्याभक्ष्यं चतुर्णाञ्च वर्णानाञ्च यथोचितम् ।
वेदोक्तं श्रूयतां तात सावधानं निशामय ॥ ३ ॥
अयःपात्रे पयःपानं गव्यं सिद्धान्नमेव च ।
भ्रष्टादिकं मधु गुडं नारिकेलोदकं तथा ॥ ४ ॥
फलं मूलञ्च यत्किञ्चिदभक्ष्यं मनुरब्रवीत् ।
दग्धान्न तप्तसौवीरमभक्ष्यं ब्रह्मनिर्मितम् ॥ ५ ॥
नारिकेलोदकं कांस्ये ताम्रपात्रे स्थितं मधु ।
गव्यञ्च ताम्रपात्रस्थं सर्वं मद्यं घृतं विना ॥ ६ ॥
ताम्रपात्रे पयःपानमुच्छिष्टं घृतभोजनम् ।
दुग्धं सलवणञ्चैव सद्यो गोमांसभक्षणम् ॥ ७ ॥
अभक्ष्यं मधुमिश्रञ्च घृतं तैलं गुडं तथा ।
आर्द्रकं गुडसंयुक्तमभक्ष्यं श्रुतिसम्मतम् ॥ ८ ॥
पीतशेषजलञ्चैव माघे च मूलकं तथा ।
उषादिकाञ्च शयने सदा प्राज्ञः परित्यजेत् ॥ ९ ॥

द्विभोजनञ्च दिवसे सन्ध्ययोर्भोजनं तथा ।
 भक्ष्यञ्च रात्रिशेषे च ध्रुवं प्रान्नः परित्यजेत् ॥ १० ॥
 पानीयं पायसं चूर्णं घृतं लवणमेव च ।
 स्वस्तिकं गुडकञ्चैव क्षीरं तक्रं तथा मधु ॥ ११ ॥
 हस्ताङ्गुलीतञ्च सद्यो गोमांसमेव च ।
 कर्पूरं रौप्यपात्रस्थमभक्ष्यं श्रुतिसम्मतम् ॥ १२ ॥
 परिवेषणकारी चेद्भोक्तारं स्पृशते यदि ।
 अभक्ष्यञ्च तदन्नञ्च सर्वेषामेव सम्मतम् ॥ १३ ॥
 नकुलानां गण्डकानां महिषाणाञ्च पक्षिणाम् ।
 सर्पाणां शूकराणाञ्च गर्दभानां विशेषतः ॥ १४ ॥
 मार्जारानां शृगालानां कुक्कुटानां व्रजेश्वर ।
 व्याघ्राणामपि सिंहानां त्याज्यं मांसं नृणां सदा ॥ १५ ॥
 जलीकसाञ्च नक्राणां गोधिकानां तथैव च ।
 मण्डुकानां कर्कटीनां चुञ्चुकानाञ्च निश्चितम् ॥ १६ ॥
 गवाञ्च चमरीणाञ्च न कलौ मांसमभक्षणम् ।
 हस्तिनां घोटकानाञ्च नृणामेव च रक्षसाम् ॥ १७ ॥
 दंशस्य मशकस्यैव मक्षिका च पिपीलिका ।
 अन्येषाञ्च निषिद्धानां लोके वेदे व्रजेश्वर ॥ १८ ॥
 वानराणां भक्षुकानां शरभाणां तथैव च ।
 निषिद्धं मृगनाभीनां गर्दभानाञ्च मांसकम् ॥ १९ ॥
 अभक्ष्यं महिषीणाञ्च दुग्धं दधि घृतं तथा ।
 स्वस्तिकञ्च तथा तत्र विप्राणां नवनीतकम् ॥ २० ॥
 मांसमुच्चैःश्रवसकं तस्य दुग्धादिकं तथा ।
 वर्शनाञ्च चतुर्णाञ्चाप्यभक्ष्यञ्च श्रुतौ श्रुतम् ॥ २१ ॥

अभक्ष्यमार्द्रकञ्चैव सर्वेषाञ्च रवेर्दिने ।
 पर्युषितं जलं चान्नं विप्राणां दुग्धमेव च ॥ २२ ॥
 वर्णानाञ्च चतुर्णाञ्चाप्यवीरान्नस्य भक्षणम् ।
 तदन्नञ्च सुरातुल्यं गोमांसाधिकमेव च ॥ २३ ॥
 अवीरान्नञ्च यो भुंक्ते ब्राह्मणो ज्ञानदुर्बलः ।
 पितृदेवार्चनं तस्य निष्फलं मनुरब्रवीत् ॥ २४ ॥
 ब्राह्मणानां वैष्णवानामभक्ष्यं मत्स्यमेव च ।
 इतरेषामभक्ष्यञ्च पञ्चपर्वसु निश्चितम् ॥ २५ ॥
 पितृदेवावशिष्टे च भक्ष्यं मांसं न दूषितम् ।
 पञ्चपर्वसु त्याज्यञ्च सर्वेषां मनुरब्रवीत् ॥ २६ ॥
 असंस्कृतञ्च लवणं तैलञ्चाभक्ष्यमेव च ।
 भक्ष्यं पवित्रं सर्वेषां व्यञ्जनं वर्द्धिसंस्कृतम् ॥ २७ ॥
 एकहस्ते धृतं तोयमभक्ष्यं गविरश्मयम् ।
 आविलं कृमियुक्तञ्चापरिशुद्धञ्च निर्मलम् ॥ २८ ॥
 अभक्ष्यं ब्राह्मणानाञ्च वैष्णवानां विशिष्टतः ।
 अनिविद्यं चरेव यतीनां ब्रह्मचारिणाम् ॥ २९ ॥
 पिपीलिकामिश्रितञ्च गन्धं गन्धं गुडं तथा ।
 यकिञ्चिदलं वा तात न भक्ष्यञ्च श्रुतं श्रुतम् ॥ ३० ॥
 पर्णभक्ष्यं कीटभक्ष्यं गुडं पक्वफलं तथा ।
 काकभक्ष्यमभक्ष्यञ्च सर्वेषां द्रव्यमेव च ॥ ३१ ॥
 घृतपक्वं तैलपक्वं मिष्टान्नं शूद्रसंस्कृतम् ।
 अभक्ष्यं ब्राह्मणानाञ्च शूद्रभक्ष्यञ्च पीठकम् ॥ ३२ ॥
 सर्वेषां शर्चानाञ्च जलमन्नं परित्यजेत् ।

अशीचान्तात्परदिने शुद्धमेव न संशयः ॥ ३३ ॥

विपाकं कर्मणामेव दुष्करं श्रुतिसम्मतम् ।

भक्ष्याभक्ष्यञ्च कथितं यथाज्ञानं ब्रजेश्वर ॥ ३४ ॥

क्रमाच्चतुर्षु वेदेषु चोक्तं मतचतुष्टयम् ।

सर्वेषां सारभूतञ्च कथयामि पितः शृणु ॥ ३५ ॥

नाभुक्तं चीयते कर्म कल्पकोटिशतैरपि ।

अवश्यमेव भोक्तव्यं कृतं कर्म शुभाशुभम् ॥ ३६ ॥

तीर्थानाञ्च सुराणाञ्च साहाय्येन नृणामपि ।

किञ्चिद्भवति साहाय्यं कायव्यूहेन सर्वतः ॥ ३७ ॥

प्रायश्चित्तानि चीर्णानि निश्चितं मत्पराङ्मुखम् ।

न निष्पुनन्ति हे तात सुराकुम्भमिवापगाः ॥ ३८ ॥

प्रायश्चित्तेन पुण्येन न हि शुध्यन्ति मानवाः ।

सर्वारम्भेण वैश्येन्द्र दानेन योगतोऽपि वा ॥ ३९ ॥

शुभाशुभञ्च यत् कर्म विना भोगान्न च क्षयः ।

भोगेन शुद्धिमाप्नोति ततो मुक्तिर्भवेद्गुणाम् ॥ ४० ॥

न नष्टं दुष्कृतं कर्म सुकृतेन च कर्मणा ।

न नष्टं सुकृतं कर्म कृतेन दुष्कृतेन च ॥ ४१ ॥

यज्ञेन तपसा वापि व्रतेनानशनेन च ।

तीर्थस्नानेन दानेन जपेन नियमेन च ॥ ४२ ॥

भुवः प्रदक्षिणेनैव पुराणश्रवणेन च ।

उपदेशेन पुण्येन पूजया गुरुदेवयोः ॥ ४३ ॥

स्वधर्माचरणेनैवातिथीनां पूजनेन च ।

ब्रह्मणां पूजनेनैव भोजनेन विशेषतः ॥ ४४ ॥

यद्वत्तमपि विप्राय तत् प्राप्तं पूर्णरूपतः ।

बीजरूपश्च तद्दानं क्षेत्ररूपश्च ब्राह्मणः ॥ ४५ ॥
 एकेन कर्मणा तात स्वर्गं प्राप्नोति मानवः ।
 कर्मणा न हि मोक्षश्च तदेव मम सेवया ॥ ४६ ॥
 स्वर्गश्च सुकृतेनैव नरकं दुष्कृतेन च ।
 व्याधिर्जन्म च योनी च कुत्सिते न ततः शुचिः ॥ ४७ ॥
 गोघ्नो यो ब्राह्मणानाञ्च कामतश्चोपपातकी ।
 दन्दशूकत्वमाप्नोति गोलोमसमवर्षकम् ॥ ४८ ॥
 सर्पेण भक्षितस्तेन ज्वालया गरलस्य च ।
 तृषितो व्यथितश्चैव निराहारः कृशोदरः ॥ ४९ ॥
 ततः कुण्डात् समुत्थाय गौर्भवेन्नोमवर्षकम् ।
 ततः कुष्ठी च चाण्डालो वर्षलक्षं ततो नरः ॥ ५० ॥
 तदा भवेद् ब्राह्मणश्च कुष्ठयुक्तो हि कर्मणा ।
 भोजयित्वा विप्रलक्षं निर्व्याधिश्च भवेच्छुचिः ॥ ५१ ॥
 अकामतस्तदर्धश्च क्षत्रियस्यापि कामतः ।
 अकामतस्तदर्धश्च तदर्धश्च विशस्तथा ॥ ५२ ॥
 तदर्धं शूद्रगोघ्नश्च भुङ्क्ते पापं न संशयः ।
 प्रायश्चित्ते न शूद्रश्च भुङ्क्ते शेषश्च कर्मणः ॥ ५३ ॥
 अनुकल्पे चतुर्थश्च पापं भुङ्क्ते न संशयः ।
 चतुर्गुणश्च गोघ्नानां ब्राह्मणानाञ्च पातकम् ॥ ५४ ॥
 भुङ्क्ते पापश्च ब्रह्मघ्नो ब्राह्मणश्चेतरोऽपि वा ।
 क्रमेणानेन बोध्यश्च कामतोऽकामतोऽपि वा ॥ ५५ ॥
 प्रायश्चित्तं जन्मकर्मव्याधिरेव न संशयः ।
 गोघ्नो भवति गोश्चापि यावद्वर्षश्च निश्चितम् ॥ ५६ ॥
 चतुर्गुणश्च तेषाञ्च ब्रह्मघ्नो विट्कृमिर्भवेत् ।

ततो भवति स्नेच्छश्च तावद्वर्षचतुर्गुणम् ॥ ५० ॥

ततश्चान्यो भवेद्विप्रः पूर्वेषाञ्च चतुर्गुणम् ।

ब्राह्मणानां चतुर्लक्षं भोजयित्वा शुचिर्भवेत् ॥ ५८ ॥

चक्षुषांश्च यशस्वी च भवेत्सोऽप्यतिपातकात् ।

स्त्रीघ्नश्चतुर्णां वर्षाणां वेदे सोऽप्यतिपातकी ॥ ५९ ॥

कालसूत्रञ्च प्राप्नोति स्त्रीलोमसमवर्षकम् ।

भक्षितः कृमिणा तत्र निराहारो व्यथायुतः ॥ ६० ॥

ततो भवति लोके च तावद्वर्षञ्च पातकी ।

ततः पापी भवेत्सोऽपि यन्मग्नस्तथ कर्मणा ॥ ६१ ॥

वर्षाणां शतकञ्चैव विप्रलक्षञ्च भोजयेत् ।

ततः शुद्धो ब्राह्मणश्च विद्वांस्तपसि संयतः ॥ ६२ ॥

किञ्चिद्भुङ्क्ते पापशेषं स्वर्णदानाच्छुचिर्भवेत् ।

गर्भघ्नश्च महापापी संप्राप्नोति शुनीमुखम् ॥ ६३ ॥

वर्षाणां शतकञ्चैव घोटकश्च भवेद् ध्रुवम् ।

वर्षाणां शतकञ्चैव सूक्ष्मशस्त्रेण पीडितः ॥ ६४ ॥

ततः पापी भवेद्वैश्यो द्रव्ययुक्तो हि कर्मणा ।

पञ्चाशद्वर्षपर्यन्तं स्वर्णदानाद्भवेच्छुचिः ॥ ६५ ॥

ततः स्वकुलजातोऽपि निर्व्याधिर्ब्राह्मणः शुचिः ।

ब्राह्मणः क्षत्रियघ्नश्च क्षत्रियो वा विना रणात् ॥ ६६ ॥

तप्तशूलञ्च प्राप्नोति वर्षाणाञ्च सहस्रकम् ।

क्रथितं तप्तलोहेन चार्तनादं करोति च ॥ ६७ ॥

ततो भवेन्मत्तगजो वर्षाणां शतकं तथा ।

ततो रक्तविकारी च शूद्रो वर्षशतं तथा ॥ ६८ ॥

गजदानेन मुक्तश्च व्याधितश्च ततो द्विजः ।

वैश्यन्नश्वापि वैश्यश्च शूद्रघ्नो वैश्य एव च ॥ ६९ ॥
 वैश्यन्नश्वापि शूद्रश्च समपापं लभेद् ध्रुवम् ।
 कृमिकुण्डश्च प्राप्नोति वर्षाणां शतकं तथा ॥ ७० ॥
 कृमिभिर्भक्षितो दुःखी किं गतश्च भवेत्ततः ।
 वर्षाणां शतकञ्चैव कृमिव्याधिसमन्वितः ॥ ७१ ॥
 ततो मन्दाग्नियुक्तश्च ब्राह्मणो दैन्यवान् व्रज ।
 पञ्चाशद्वर्षपर्यन्तं दुर्बलश्च कृशोदरः ॥ ७२ ॥
 मुक्तिर्भवति युक्तेन तीर्थे चाश्वप्रदानतः ।
 शूद्रघ्नो ब्राह्मणश्चैव कामतोऽकामतोऽपि वा ॥ ७३ ॥
 सावित्रीलज्जयाप्येन तदर्धेन शुचिर्भवेत् ।
 चतुर्वर्णेः कुक्कुटो ह्यविशस्य शम्भुना ॥ ७४ ॥
 वर्षाणां शतकञ्चैव प्राप्नोति रौरवं नरः ।
 ततो भुङ्क्ते कुक्कुटश्च वर्षाणामपि षोडश ॥ ७५ ॥
 ततः शङ्को भवेद्दिप्रो भक्षितः कुक्कुटेन च ।
 गङ्गास्नानेन दानेन स्वर्णस्यापि भवेच्छुचिः ॥ ७६ ॥
 मार्जारप्लवतुवर्णी गङ्गास्नानाद्भवेच्छुचिः ।
 त्रिप्राय लवणं दत्त्वा पट्पलञ्च प्रमुच्यते ॥ ७७ ॥
 हृत्वा सर्पाश्चतुर्वर्णी मम पादेन चिह्नितः ।
 ब्रह्महत्याचतुर्थञ्च पातकञ्च लभेद् ध्रुवम् ॥ ७८ ॥
 असिपत्रञ्च नरकं वर्षाणां शतकं तथा ।
 प्राप्नोति यातनां युक्ता विच्छिन्नस्त्रीक्ष्णधारया ॥ ७९ ॥
 ततो भवति सर्पश्च दुन्दुभो वर्षपञ्चकम् ।
 नरेण ताडितो दुःखी मृत्योर्भवति पीडितः ॥ ८० ॥
 ततो भवेन्नरः पापी ज्वरयुक्तो हि दुर्बलः ।

वर्षाणां पञ्चकेनैव मृतो भवति कर्मणा ॥ ८१ ॥
 ततो भवति हस्ती च घोटकी वा व्रजेश्वर ।
 यावद्विंशतिवर्षं च ततः शूद्रो भवेद् ध्रुवम् ॥ ८२ ॥
 अहङ्कृती व्याधियुक्तो रौप्यदानेन मुच्यते ।
 ब्राह्मणानाञ्च शतकं भोजयित्वा शुचिर्भवेत् ॥ ८३ ॥
 क्षुद्रजन्तुबधेनैव क्षुद्रजन्तुर्भवेन्नरः ।
 वर्षाणां शतकञ्चैव क्षुद्रव्याधिं तरेत्ततः ॥ ८४ ॥
 कृपा कार्या सता शस्त्रदहिंस्त्रेपु च जन्तुषु ।
 हिंसायां न हि दोषश्च हिंस्त्राणाञ्च व्रजेश्वर ॥ ८५ ॥
 अश्वत्थघ्नश्चतुर्वर्णी ब्रह्महत्याचतुर्थकम् ।
 पापञ्च लभते तात चासिपत्रं व्रजेद् ध्रुवम् ॥ ८६ ॥
 स तीक्ष्णनापि शस्त्रेण विच्छिन्नश्च दिवानिशम् ।
 वर्षाणां शतकञ्चैव भुङ्क्ते परमयातनाम् ॥ ८७ ॥
 ततो भवति वृक्षश्च शाल्मलिवर्षलक्षकम् ।
 ततो भवति शूद्रश्च क्षिन्नह्रौ व्याधिसंयुतः ॥ ८८ ॥
 यावज्जीवनपर्यन्तं ततो विप्रो भवेद् ध्रुवम् ।
 व्रणव्याधिसमायुक्तो मुच्यते स्वर्णदानतः ॥ ८९ ॥
 मिथ्यासाध्यप्रदाता च कृतघ्नोऽतिकृतघ्नकः ।
 विश्वासघाती मित्रघ्नो विप्राणां धनहारकः ॥ ९० ॥
 शूद्रयावान्नभोजी च शूद्राणां शवदाहकः ।
 शूद्राणां सूपकश्चैव वृषवाहकपातकी ॥ ९१ ॥
 धावको देवलश्चापि चैतऽतिपापिनस्तथा ।
 कुम्भीपाकं प्रयान्त्येव वर्षाणाञ्च सहस्रकम् ॥ ९२ ॥
 तत्रैव तप्ततैलेन सन्तप्तश्च दिवानिशम् ।

भक्षितो व्याधितश्चैव सर्पाकारेण जन्तुना ॥८३॥
 गृध्रः कोटिसहस्राणि शतजन्मानि शूकरः ।
 खापदः शतजन्मानि शूद्रो रोगी भवेत्ततः ॥८४॥
 मन्दान्निज्वरसंयुक्तः पञ्चाशद्वर्षकं तथा ।
 सुवर्णाणां शतपलं दत्त्वा शूद्रो भवेद् ध्रुवम् ॥८५॥
 चतुर्वर्णा वस्त्रहारी गव्यहारी च मानवः ।
 रौप्यमुक्तापहारी च शूद्रद्रव्यापहारकः ॥ ८६ ॥
 वर्षाणाञ्च सहस्रञ्च वकजातिर्भवेद् ध्रुवम् ।
 मूत्रकुण्डञ्च वै भुक्त्वा वर्षाणां शतकं तथा ॥ ८७ ॥
 ततो भवेच्छूद्रजातिर्वर्षाणां शतकं व्रज ।
 कुष्ठव्याधिसमायुक्तो गलितश्चैव पातकी ॥ ८८ ॥
 ततो भवेद् ब्राह्मणश्च लुब्धकश्चैव संयुतः ।
 स्वर्णषट्पलदानेन व्याधितो मुच्यते शुचिः ॥ ८९ ॥
 कोशापहारकश्चैव फलापहारकस्तथा ।
 यक्षः पृथिव्यां सम्भूतो लोलाद्रव्यापहारकः ॥९०॥
 वर्षाणां शतकञ्चैव चापपक्षी भवेद् ध्रुवम् ।
 ततो भवेत् कण्वर्णः शूद्रश्च भारते भुवि ॥ ९०१ ॥
 ततो भवेद् ब्राह्मणश्चाप्यधिकार्द्धोऽपि जन्मभिः ।
 पुनर्जन्म दिव्यो भूला मुच्यते विप्रभोजनात् ॥ ९०२ ॥
 पक्षद्रव्यापहारी च पशवोऽपि भवेद् ध्रुवम् ।
 यस्याण्डकोशी गम्यान्तः कस्तूरी यस्य नाम च ॥९०३॥
 समजन्म मृगो भूला ततो भवति गम्यकः ।
 जन्मैकश्च ततः शूद्रो गम्यकश्चैव जन्मभिः ॥ ९०४ ॥
 ततो रोगावशेषेण युता ब्राह्मणः क्षमः ।

स्वर्णषट्पलदानेन मुच्यते नात्र संशयः ॥ १०५ ॥

धान्यापहारी दुःखी च कृपणः सप्तजन्मसु ।

विष्ठाकुण्डं वर्षशतं सम्प्राप्य मुच्यते भिया ॥ १०६ ॥

स्वर्णापहारी कुष्ठी च मानवः पतितो भवेत् ।

स्वर्णदानप्रतिग्राही विट्कुण्डञ्च प्रयाति च ॥ १०७ ॥

ततो वर्षशतं भुक्त्वा पुरीषञ्च दिवानिशम् ।

ततो व्याधो भवेच्छूद्रो रक्तदोषेण संयुतः ॥ १०८ ॥

तज्जन्म पातकं भुक्त्वा ब्राह्मणश्च पुनर्भवेत् ।

व्याधिर्गेषोपयुक्तश्च मुच्यते स्वर्णदानतः ॥ १०९ ॥

अगम्यानाञ्च गामो च पूर्वोक्तं रौरवं व्रजेत् ।

कुम्भीपाकं महाघोरं वर्षाणाञ्चाप्यसंख्यकम् ॥ ११० ॥

ततो भवेत् पञ्चलीनां योनोनाञ्च कृमिस्तथा ।

वर्षाणाञ्च सहस्रञ्च विट्कृमिवर्षलक्षकम् ॥ १११ ॥

पशुयोनिर्भवेत्तस्मात्तस्माच्च क्षुद्रजन्तवः ।

ततो भवेन्स्तेच्छजातिस्ततः शूद्रोऽधमस्तदा ॥ ११२ ॥

ततो भवति विप्रश्च व्याधियुक्तो नपुंसकः ।

पुनश्च ब्राह्मणो भूत्वा तीर्थपर्यटनेन च ॥ ११३ ॥

क्रमेण शूद्रो भवति वंशहीनश्च पातकात् ।

भोजयित्वा विप्रलक्षं पुत्रञ्च लभते शुचिः ॥ ११४ ॥

मानवः क्रोधयुक्तश्च गर्दभः सप्तजन्मसु ।

मानवः कलहाविष्टः सप्तजन्मसु वायसः ॥ ११५ ॥

शालग्रामप्रतिग्राही कालसूतं व्रजेद् भ्रुवम् ।

वर्षाणां शतकञ्चैव खञ्जराटी भवेत्ततः ॥ ११६ ॥

लोहचोरश्च निवेशो मषीचोरश्च कीकिलः ।

शुकोऽप्यञ्जनवीरश्च मिष्टचोरः कृमिर्भवेत् ॥ ११७ ॥

विप्रद्वेषी गुरुद्वेषी गिरसाञ्च कृमिर्भवेत् ।

पुंश्चलीं कामिनीं तात भुक्त्वा च रौरवं व्रजेत् ॥ ११८ ॥

ततो वृथाकृमिश्चैव वर्षाणां शतकं तथा ।

ततोऽपि विधवा चैव बन्ध्या च सप्तजन्मसु ॥ ११९ ॥

अस्पृश्या जातिहीना च छिन्ननासा भवेत् क्रमात् ।

रक्तद्रव्यापहारी च रक्तदोषान्वितो भवेत् ॥ १२० ॥

आचारहीना यवनः खञ्जो भवति हिंसकः ।

अदीक्षितो वह्नरश्च दुष्टदर्शी च कानकः ॥ १२१ ॥

अहङ्कारी कर्णहीनो वधिरो वेदनिन्दकः ।

वाक्यहर्ता च मूकश्च हिंसकः केशहीनकः ॥ १२२ ॥

मिथ्यावादी श्मश्रुहीनो दुर्वाक्यो दन्तहीनकः ।

जिह्वाहीनः सत्यहारी दुष्टोऽप्यङ्गुलिहीनकः ॥ १२३ ॥

ग्रन्थोपहारी मूर्खश्च व्याधियुक्तो भवेद् ध्रुवम् ।

अश्वग्राही च तच्चोरो लालामूत्रं व्रजेदिति ॥ १२४ ॥

वर्षाणाञ्च शतं स्थित्वा घोटकश्च भवेद् ध्रुवम् ।

गजचोरो गजग्राही विट्कुण्डे च सहस्रकम् ॥ १२५ ॥

स्थित्वा वर्षं भवेद्दन्तो तत्पश्चाद् वृषलो भवेत् ।

अयज्ञे छागहन्ता च छागचोरपतिग्रही ॥ १२६ ॥

पृथक्कुण्डे वर्षशतं स्थित्वा चाण्डालतां व्रजेत् ।

छागश्च वर्षपर्यन्तं तदा भवति मावनः ॥ १२७ ॥

शत्रुशस्त्रेण छिन्नश्च तद्गुप्तो भवेद् द्विजः ।

दत्तापहारी वाग्दानं कृत्वापहरते पुनः ॥ १२८ ॥

स भवेन्स्त्रीच्छयोनी च भुक्त्वा च नरकं व्रजेत् ।

एकाकी मिष्टमश्नाति कालसूत्रं व्रजेद् ध्रुवम् ॥ १२८ ॥
 तत्र वर्षशतं स्थित्वा प्रेती वर्षसहस्रकम् ।
 तदा भवति जन्मैकं मक्षिका च पिपीलिका ॥ १२९ ॥
 जन्मैकं श्रमरश्चैव जन्मैकं मधुमक्षिका ।
 जन्मैकं वरलश्चैव जन्मैकं दंश एव च ॥ १३० ॥
 जन्मैकं मशकश्चैव जन्मैकं पूतिकः स्मृतः ।
 जन्मैकं तल्पकीटश्च तदा शूद्रो भवेद् ध्रुवम् ॥ १३१ ॥
 असद्वुद्धिर्व्याधियुक्तो तदा मुक्तो भवेद् द्विजः ।
 तैलचोरस्तैलकारो मूर्ध्नि कीटः स्त्रियजन्मकम् ॥ १३२ ॥
 तदा भवेत् स्वर्णकारो जन्मैकं दुष्टमानसः ।
 विश्वैकलिपिकर्ता च भक्ष्यदातुर्धनं हरेत् ॥ १३३ ॥
 तमःकुण्डे वर्षशतं स्थित्वा स्वर्णवणिग् भवेत् ।
 जन्मैकश्च दुराचारो जन्मैकं करणो भवेत् ॥ १३४ ॥
 कायस्थे नोदरस्थे न मातुर्मांसं न खादितम् ।
 तत्र नास्ति कृपा तस्य दन्ताभावेन केवलम् ॥ १३५ ॥
 स्वर्णकारः स्वर्णवणिकः कायस्थश्च व्रजेश्वर ।
 नरेषु मध्ये ते धूर्ताः कृपाहीना महीतले ॥ १३६ ॥
 हृदयं क्षुरधाराभं तेषां नास्ति च सादरम् ।
 शतेषु सज्जनः कोऽपि कायस्थो नेतरो च तौ ॥ १३७ ॥
 सुबुद्धिः शिवयुक्तश्च शास्त्रज्ञो धर्ममानसः ।
 न विश्वसेत्तेषु तात स्वात्मकल्याणहेतवे ॥ १३८ ॥
 सीमापहारी दुष्टश्च भूमिचोरश्च हिंसकः ।
 भूमिदानापहारी च कालसूत्रं व्रजेद् ध्रुवम् ॥ १३९ ॥
 षष्टिवर्षसहस्राणि क्षुत्पिपासादितः स्थितः ।

ततोऽपि तानि नामानि विष्ठायां जायते कृमिः ॥१४१॥

वतो भवेदसच्छूद्रो जन्मैकञ्च ततः शुचिः ।

तस्माज्ज्ञानैः सावधानं भवेत् प्राज्ञश्च यत्नतः ॥१४२॥

रक्तवस्त्रापहारी च जन्मैकं रक्तकीटकः ।

ततः शूद्रश्च जन्मैकं ततो विप्रो भवेच्छुचिः ॥१४३॥

विसन्ध्यहीनो विप्रश्च प्रातःशायी च यो नरः ।

सन्ध्याशायी दिवाशायी यज्ञस्त्रापहारकः ॥ १४४ ॥

अशुद्धसन्ध्याकारी च वेदवेदाङ्गनिन्दकः ।

तद्विरुद्धः स्वर्गमार्गस्त्रिजन्म पतितो द्विजः ॥१४५॥

यः शूद्रो ब्राह्मणीगामी कुम्भीपाके व्रजेद् ध्रुवम् ।

वर्षाणाञ्च तिलक्षञ्च पच्यते तत्र पीडितः ॥ १४६ ॥

दिवानिशं प्रदग्धश्च तप्ततैले च दारुणे ।

ततो भवेद्योनिकीटो पुंश्चलीनाञ्च पातकी ॥१४७॥

षष्टिवर्षसहस्राणि चाहारं तस्य तन्मलम् ।

ततो भवति चाण्डालो जन्मलक्षं क्रमेण च ॥१४८॥

ततः शूद्रो गलत्कुष्ठो जन्मैकञ्च ततः शुचिः ।

सोऽपि विप्रो व्याधिष्वपस्तीर्थपर्यटनाच्छुचिः ॥१४९॥

असच्छूद्रश्च भवति सोऽस्थाने सुरपूजिते ।

दत्त्वा देवाय नैवेद्यमपवित्रञ्च मानवः ॥ १५० ॥

सकेयं पार्थिवं लिङ्गं संपूज्य यवनो भवेत् ।

दुर्बलेन भवेदन्धः कुत्सितेन च कुत्सितः ॥१५१॥

अङ्गहीनो दरिद्रश्च व्याधियुक्तश्च मानवः ।

अथदया च निर्माणे निर्माणसदृशं फलम् ॥१५२॥

मृद्वस्त्रगोशक्तपिण्डैस्तथा बालुकयापि वा ।

कृत्वा लिङ्गं सकृत्पूज्य वसेत् कल्यायुषं दिवि ॥१५३॥

ततोभवति विप्रश्च महाप्राज्ञश्च भूमिमान् ।

राजा भवेद्भारते च लिङ्गानां शतपूजनात् ॥१५४॥

सहस्रपूजनात्सोऽपि लभते निश्चितं फलम् ।

स्थित्वा च सुचिरं स्वर्गे राजेन्द्रो भारतं भवेत् ॥१५५॥

अयुतं च तदीशश्च लक्षे च पृथिवीश्वरः ।

पूजने चातिभक्त्या चाप्यतिरिक्तं फलं लभेत् ॥१५६॥

तीर्थज्ञानेन दानेन विप्राणां भोजनेन च ।

नारायणार्चया चैव विप्रजातिश्च कर्मणा ॥१५७॥

अतिरिक्तेन तपसा पण्डितो ब्राह्मणो भवेत् ।

पण्डितो ब्राह्मणश्चैव वैष्णवश्च जितन्द्रियः ॥१५८॥

अनेकजन्मपुण्येन जायते भारतं भुवि ।

तस्यांघ्रिं जग्मनेव सद्यःपूता वसुन्धरा ॥१५९॥

तीर्थं कुर्वन्ति तीर्थानि जीवन्मुक्ताश्च वैष्णवाः ।

स्वपुंसाश्च सहस्रश्च पुनन्तोति युवो युवम् ॥१६०॥

पपिन वैद्यजन्मेव दुश्चिक्षांऽपि ब्राह्मणः ।

दुश्चिक्षस्तथा वैद्यो व्यालयाही त्रिजन्मसु ॥१६१॥

अतिक्रूरो दुराचारो द्वेष्टा च सुविप्रयोः ।

स भवेत् कुटिलव्याली वर्षाणाञ्च सहस्रकम् ॥१६२॥

पुंश्चलीलस्यटानाञ्च दूती या कामिनी ब्रज ।

कालखूत्रे वर्षशतं स्थित्वा च गोधिका भवेत् ॥१६३॥

जन्मैकं गोधिका भूत्वा हरिणश्च त्रिजन्मसु ।

जन्मैकं महिषश्चैव जन्मैकं भङ्गको भवेत् ॥१६४॥

जन्मैकं गण्डकश्चैव शृगालश्च त्रिजन्मसु ।

परकीयतडागश्च सुतयस्य ददाति च ॥ १६५ ॥

स भवेन्नक्रजातिश्च कच्छपश्च त्रिजन्मसु ।

तथामांसश्च यो भुङ्क्ते मत्स्यलुब्धश्च ब्राह्मणः ॥ १६६ ॥

भुङ्क्ते मांसमदत्तश्च स मीनश्च मृगो भवेत् ।

वर्षाणाञ्च सहस्रञ्च तात भुक्त्वा च किल्बिषम् ॥ १६७ ॥

कर्मभोगाच्छुचिर्भूत्वा स पुनर्ब्राह्मणो भवेत् ।

एकादशीविहीनश्च ब्राह्मणः पतितो भवेत् ॥ १६८ ॥

भक्ष्यस्य द्विगुणं दत्त्वा तेन पापेन मुच्यते ।

मम जन्मदिने चैव यो भुङ्क्ते मानवोऽधमः ॥ १६९ ॥

त्रैलोक्यजनितं पापं सोऽपि भुङ्क्ते न संशयः ।

भुक्त्वा च नरकं सर्वं पश्चाच्चाण्डालतां व्रजेत् ॥ १७० ॥

एवञ्च शिवरात्रौ च श्रीरामनवमीदिने ।

उपवासांसमर्थश्च हविष्यान्नं समाचरेत् ॥ १७१ ॥

ततो शक्तो दुर्बलश्च भोजयेद् ब्राह्मणानपि ।

कृत्वा महोत्सवं पुण्यं मदीयं पातकाच्छुचिः ॥ १७२ ॥

तस्माद्यत्नेन कर्तव्यं नामसङ्कीर्तनं मम ।

सुधः कोटिसहस्राणि शतजन्मानि शूकरः ॥ १७३ ॥

स्नापदः शतजन्मानि भवेच्च निशिभोजनात् ।

अदीक्षितो द्विजश्चैव शङ्खचिह्नः शुको भवेत् ॥ १७४ ॥

अनुवाही द्विजश्चैव राजहंसो भवेत् ध्रुवम् ।

चित्रवस्त्रापहारी च मयूरश्च त्रिजन्मसु ॥ १७५ ॥

तेजःपात्रापहारी च भवेत्कारण्डवश्चिरम् ।

सुराणां प्रतिमाचोरोऽप्यन्यश्च सप्तजन्मसु ॥ १७६ ॥

दरिद्रो व्याधियुक्तश्च वधिरश्चापि कुलकः ।

स्त्रीतैलमधुमांसञ्च रवौ वा पञ्चपर्वसु ॥ १७७ ॥

सेवते यो महामूढो वज्रदंष्ट्रं व्रजेत् ध्रुवम् ।

पातकी दुःखितस्तत्र वर्षाणाञ्च सहस्रकम् ॥ १७८ ॥

ततो भवति स्नेच्छश्च चाण्डालः सप्तजन्मसु ।

व्याधियुक्तस्ततः शूद्रो ब्राह्मणश्च ततः शुचिः ॥ १७९ ॥

तस्माद्यत्नात् भोक्तव्यं भारते धर्मभीरुणा ।

ब्राह्मणञ्च सुरं दृष्ट्वा न नमेद्यो नराधमः ॥ १८० ॥

यावज्जीवनपर्यन्तमशुचिर्यवनो भवेत् ।

अभ्युत्थानं न कुरुते दृष्ट्वा चागतब्राह्मणम् ॥ १८१ ॥

स भवेद् ब्रह्मवाती च सप्तजन्मसु निश्चितम् ।

शिवद्वेषी कुक्कुटश्च देवलः सप्तजन्मसु ॥ १८२ ॥

पितृदेवार्चनं हन्ति वेदोक्तं ज्ञानदुर्बलः ।

स याति नरयं पापी वर्षाणाञ्च सहस्रकम् ॥ १८३ ॥

ततश्च गौरवं भुक्त्वा तीर्थकाकस्त्रिजन्मसु ।

त्रिजन्मसु शृगालश्च तीर्थे भुङ्क्ते शवं व्रज ॥ १८४ ॥

त्रिजनमसु भवेत् सोऽपि तीर्थेषु श्वरक्षकः ।

शवानां करमादत्ते कर्मणा कृतपातकी ॥ १८५ ॥

नित्यं सुरार्चनं कृत्वा दाम्भिको ज्ञानदुर्बलः ।

गुरुञ्च नार्चयेद्भक्त्या तस्मै नान्नं ददाति यः ॥ १८६ ॥

स भवेद्देवलो दुःखी देवशापेन पातकी ।

नित्यं सुरार्चनं कृत्वा दाम्भिको ज्ञानदुर्बलः ॥ १८७ ॥

पूजाफलं न लभते देवद्रोही स दारुणः ।

दीर्घनिर्वाणकर्ता च खद्योतः सप्तजन्मसु ॥ १८८ ॥

अतीवमत्स्यलुब्धश्चाप्यनैवेद्यश्च खादति ॥ १८८ ॥
 स भवेन्मत्स्यरङ्गश्च मांजारः सप्तजन्मसु ।
 गोणीहर्ता कपोतश्च मालाहर्ता विहङ्गमः ॥ १८९ ॥
 चटको धान्यचोरश्च मांसचोरश्च कुञ्जरः ।
 कविप्रहर्ता विदुषां मण्डूकः सप्तजन्मसु ॥ १९० ॥
 असत्कविर्ग्रामविप्रो नकुलः सप्तजन्मसु ।
 कुष्ठी भवेच्च जन्मैकं क्लकलासस्त्रिजन्मसु ॥ १९१ ॥
 जन्मैकं वरलश्चैव ततो वृक्षपिपीलिका ।
 ततः शूद्रश्च वैश्यश्च क्षत्रियो ब्राह्मणस्तथा ॥ १९२ ॥
 कन्याविक्रयकारी च चतुर्वर्णो हि मानवः ।
 सद्यः प्रयाति तामिस्रं यावच्चन्द्रदिवाकरौ ॥ १९३ ॥
 ततो भवति व्याधश्च मांसविक्रयकारकः ।
 ततो व्याधिर्भवेत्पश्चाद्यो यथा पूर्वजन्मनि ॥ १९४ ॥
 मन्नामविक्रयी विप्रो न हि मुक्तो भवेद् भ्रुवम् ।
 मृत्युलोके च मन्नाम स्मृतिमात्रं न विद्यते ॥ १९५ ॥
 पञ्चाङ्गवेत्तो गोयोनौ जन्मैकं ज्ञानदुर्बलः ।
 ततश्चागस्ततो मेघो महिषः सप्तजन्सु ॥ १९६ ॥
 महाचक्री च कुटिलो धर्महीनश्च मानवः ।
 जन्मैकं तैलकारश्च कुम्भकारस्तथैव च ॥ १९७ ॥
 मिथ्याकलङ्कवक्ता च देवब्राह्मणनिन्दकः ।
 स भवेत् स्वर्णकारश्च रजकः सप्तजन्मसु ॥ १९८ ॥
 ब्राह्मणः क्षत्रविट्शूद्राः कुक्षिताः शौचवर्जिताः ।
 जन्म तेषां क्लिच्छयोनौ वर्षाणामयुतं तथा ॥ १९९ ॥
 कामतो योषितां श्रीणीस्तनास्यं यश्च पश्यति ।

स भवेद् दृष्टिहीनश्च परत्रापि नपुंसकः ॥ २०० ॥
 विप्रोऽभिचारकर्ता च हिंसको ज्ञानदुर्बलः ।
 यात्येवमन्वतामिस्त्रं वर्षाणामयुतं तथा ॥ २०१ ॥
 तदा भवति दैवज्ञोऽप्यग्रदानी च दुर्मतिः ।
 ततः शूद्रो भवेद्विप्रो भोगेन कर्मणस्तथा ॥ २०२ ॥
 शास्त्रज्ञाता च दैवज्ञो मिथ्या वदति लोभतः ।
 स भवेच्च ध्रुवं ज्येष्ठी वानरः सप्तजन्मसु ॥ २०३ ॥
 अनैकजन्म तपसा भारतं ब्राह्मणो भवेत् ।
 सुबुद्धिरतिधर्मिष्ठो धर्महीनश्च पातकी ॥ २०४ ॥
 अधर्मनिरतो विप्रः परमाच्च हुताशनात् ।
 पवित्रश्चातिर्तजस्वी तस्माज्ज्ञीतः सुरः सदा ॥ २०५ ॥
 नदीषु च यथा गङ्गा तीर्थेषु पुष्करं यथा ।
 पुरीषु च यथा काशी यथा ज्ञानिषु शङ्करः ॥ २०६ ॥
 शास्त्रेषु च यथा वेदा यथाश्रत्यश्च पादपे ।
 मम पूजा तपस्यासु व्रतेष्वनशनं तथा ॥ २०७ ॥
 तथा जातिषु सर्वासु ब्राह्मणः श्रेष्ठ एव च ।
 विप्रपादेषु तीर्थानि पुण्यानि च व्रतानि च ॥ २०८ ॥
 विप्रपादरजः शुद्धं पापव्याधिविमर्दनम् ।
 शुभाशीर्वचनं तेषां सर्वकल्याणकारणम् ॥ २०९ ॥
 एतत्ते कथितं तात क्पिपाकः कर्मणामहो ।
 यथाश्रुतं यथाज्ञानं तदशेषं निशामय ॥ २१० ॥
 श्रुत्वा धर्मविपाकञ्च वाचकाय सुवर्णकम् ।
 दद्यात्तस्मै च रौप्यञ्च वस्त्रं तामूलमेव च ॥ २११ ॥
 सुवर्णशतकं दद्यात् सद्यो देही च गोकुलम् ।

रौप्यं वस्त्रञ्च ताम्बूलं मत्प्रीत्या ब्राह्मणाय च ॥२१२॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे भगवद्नन्दसंवादे
 पञ्चाशोतितमोऽध्यायः ।

षडशोतितमोऽध्यायः

नन्द उवाच ।

केदारकन्याप्रस्तावात् कथितं कर्मकीर्तनम् ।
 कृत्वा स्त्रीणां प्रसङ्गेन तद् व्याख्येयं वद प्रभो ॥ १ ॥
 केदारकन्या सा का वा की वा केदारभूपतिः ।
 कस्य वंशे च तज्जन्म तन्मे व्याख्यातुमर्हसि ॥ २ ॥

श्रीभगवानुवाच ।

पुरादौ ब्रह्मणः पुत्रो मनुः स्वायम्भुवस्तथा ।
 तस्य स्त्री शतरूपा च धन्या मान्या च योषिताम् ॥ ३ ॥
 प्रियव्रतोत्तानपादौ तयोः पुत्रौ बभूवतुः ।
 उत्तानपादपुत्रश्च ध्रुव एव महायशः ॥ ४ ॥
 तत्पुत्रो नन्दसार्वर्णिः केदारश्च तदात्मजः ।
 सप्तद्वीपपतिः श्रीमान् केदारो वैष्णवः स्वयम् ॥ ५ ॥
 तस्य रक्षानिमित्तेन तत्सभायां सुदर्शनम् ।
 मवां लक्षं नवं शुद्धं स्वर्णशृङ्गञ्च भूषितम् ॥ ६ ॥
 वह्निशुद्धानि वस्त्राणि दत्तानि वरुणेन च ।

सुवर्णानां तथा लज्जं सर्वशय्यां वसुन्धराम् ॥ ७ ॥

मणिरत्नञ्च सुक्ताञ्च हीरकं परमं तथा ।

माणिक्यमश्वरत्नानां लज्जं लज्जञ्च हस्तिनाम् ॥ ८ ॥

रौप्यं प्रवालं मिष्टान्नं शतधान्याचलं वरम् ।

नित्यं नित्यं ब्राह्मणेभ्यो ददौ च रत्नभूषणम् ॥ ९ ॥

शतलज्जं ब्राह्मणानां भोजयामास नित्यशः ।

जलभोजनपात्राणि सुवर्णानां ददौ नृपः ॥ १० ॥

सुवर्णानां यज्ञसूत्रमङ्गुलीयकमुत्तमम् ।

आसनं स्वर्णरत्नानां ब्राह्मणेभ्यो ददौ मुदा ॥ ११ ॥

ब्राह्मणानाञ्च लज्जञ्च सूपकारं नृपस्य च ।

ब्राह्मणानां द्विलज्जञ्च परिवेषणकारकम् ॥ १२ ॥

ष्टतकुल्या मधुकुल्या दधिकुल्या मनोहराः ।

गुडकुल्या दुग्धकुल्या नित्यं प्रार्थिनमीक्षितम् ॥ १३ ॥

प्रातरारभ्य सन्ध्यान्तं विप्राणां भोजनं तथा ।

दुःखिनां भिक्षुकाणाञ्च धनदानं यथोचितम् ॥ १४ ॥

फलमूलाशनो राजा वैष्णवश्च जितेन्द्रियः ।

सर्वे मदर्पणं कृत्वा जपेन्माञ्च दिवानिशम् ॥ १५ ॥

एकदा सूपकारश्च तमुवाच नृपेश्वरम् ।

विप्राणां भोजनायैव दशलज्जमुपस्थितम् ॥ १६ ॥

भुञ्जते ब्राह्मणाश्चाद्य रुक्षमन्नं वद प्रभो ।

कुर्वन्तु भक्षणं ते वै विप्राः सूपदिना नृप ॥ १७ ॥

चतुर्योजनपर्यन्तमधिकारं नृपस्य च ।

यो राजा तच्छतगुणः स एव मण्डलेश्वरः ॥ १८ ॥

तत्तद्दशगुणो राजा राजेन्द्रः परिकीर्तितः ।

राजेन्द्राणां पञ्चलक्षं नित्यं केदारसंसदि ॥ १९ ॥

अमूल्यरत्नमाणिक्यं मुक्ताहारं मणीश्वरम् ।

गजरत्नमश्वरत्नं केदाराय करं ददौ ॥ २० ॥

कमला कलया जाता यज्ञकुण्डसमुद्भवा ।

वह्निशुद्धांशुकाधाना रत्नभूषणभूषिता ॥ २१ ॥

कामुकी कामिनीश्रेष्ठा कन्या कमललोचना ।

कन्यास्मि तं महाराजित्युवाच नृपतिश्च सा ॥ २२ ॥

राजा सम्पूज्यतां भक्त्या तस्यै पत्नीं समर्प्य च ।

सा विज्ञाय प्रभूं तातं कृत्वा च विनयं मुदा ॥ २३ ॥

ययौ पुण्यवनं रम्यं तपसे यश्नान्तिकम् ।

तत्तपस्यावनं यन्मात् तस्माद्गृन्दावनं स्मृतम् ॥ २४ ॥

तपसा वरयामास मां वरञ्च वरं वरम् ।

ब्रह्मा ददौ वरं तस्यै पश्चात् कृष्णं लभिष्यसि ॥ २५ ॥

सा चैकदा नदीतीरे वसन्ते सस्मिता सती ।

शयाना पुष्पशय्यायां रत्नाभरणभूषिता ॥ २६ ॥

ब्रह्मा परीक्षितुं ताञ्च साध्वीञ्च सुमनोहराम् ।

ददर्श कन्या रत्नासि युवानं पुरुषं परम् ॥ २७ ॥

चन्दनोक्षितसर्वाङ्गं रत्नभूषणभूषितम् ।

सस्मितं कामुकं रम्यं रमणीनाञ्च वाञ्छितम् ॥ २८ ॥

यथा षोडशवर्षीयं कुमारं कनकप्रभम् ।

कोटिकन्दर्पलीलाभं पीताम्बरधरं वरम् ॥ २९ ॥

शरत्पावणचन्द्रास्यं शरत्पद्मसुलोचनम् ।

दृष्ट्वा तञ्च समुत्थाय वासयामास सन्निधौ ॥ ३० ॥

पूजयामास भक्त्या च फलं मूलं ददौ मुदा ।

सुवासितं जलं दत्त्वा प्रणनाम मुदान्विता ॥ ११ ॥

पूजां गृहीत्वा मुदितः सादरं तामुवाच ह ।

विप्ररूपी च भगवान् प्रज्वलन् ब्रह्मतेजसा ।

कामुकीनाञ्च काम्यञ्च सतीनां दुष्करं व्रज ॥ १२ ॥

धर्म उवाच ।

भवती कस्य कन्या वा किं ते नाम मनोहरे ।

किं करोषि रहस्येव तन्मे कथितुमर्हसि ॥ १३ ॥

कस्य हेतोस्तपस्या ते किं वा वाञ्छसि सुन्दरि ।

वरं वृणीष्व भद्रं ते यत्ते मनसि वाञ्छितम् ॥ १४ ॥

वृन्दावाच ।

विप्र केदारकन्याहं वृन्दा वृन्दावने स्थिता ।

तपः करोमि सहसि चिन्तयामि हरिं पतिम् ॥ १५ ॥

यदि दातुं समर्थोऽसि देहि मे वाञ्छितं वरम् ।

असमर्थोऽसि चेद्गच्छ किं ते प्रश्नेन ब्राह्मण ॥ १६ ॥

धर्म उवाच ।

निरीहमवितर्कञ्च परमात्मानमीश्वरम् ।

निर्गुणञ्च निराकारं भक्तानुग्रहविग्रहम् ॥ १७ ॥

का चमा तं पतिं कर्तुं विना लक्ष्मीं सरस्वतीम् ।

चतुर्भुजस्य द्वे भार्य्ये हरैर्वैकुण्ठशायिनः ॥ १८ ॥

गोलीके द्विभुजस्यापि श्रीवंशीवदनस्य च ।

किशोरगोपवेशस्य पारिपूर्णतमस्य च ॥ १९ ॥

तस्य भार्य्या स्वयं राधा महालक्ष्मीः परात्परा ।

ब्रह्मस्वरूपा परमा परमात्मानमीश्वरम् ॥ ४० ॥

भजते सततं शान्तं सुरम्यं श्यामसुन्दरम् ।

कोटिकन्दर्पसौन्दर्यनिन्दितं सुकलेवरम् ॥ ४१ ॥
 अमूल्यरत्नाभरणं सत्यञ्च नित्यविग्रहम् ।
 पोताम्बरधरं रम्यं दातारं सर्वसम्पदाम् ॥ ४२ ॥
 श्रीकृष्णश्च द्विधारूपो द्विभुजश्च चतुर्भुजः ।
 चतुर्भुजश्च वैकुण्ठे गोलोके द्विभुजः स्वयम् ॥ ४३ ॥
 यस्मिंषो भवेद्दृन्दे ब्रह्मणः पतनेन च ।
 पञ्चविंशत्सहस्रेण युगेनेन्द्रस्य पातनम् ॥ ४४ ॥
 चतुर्दशेन्द्रावच्छिन्नकालेन ब्रह्मणो दिनम् ।
 तावतीति निशा तस्य विधातुर्जगतामपि ॥ ४५ ॥
 एवं त्रिंशद्दिने मासं द्विषट्के मासि वर्षकम् ।
 एवं शतायुस्तस्यैव निबोध बोधतत्परम् ॥ ४६ ॥
 यावज्जीवनप्रयत्नं सेवन्ते सनकादयः ।
 कल्पानां कोटिकोटिञ्च तन्न साध्यश्च यो विभुः ॥ ४७ ॥
 सहस्रवक्त्रः शेषश्च सेवते च जपेत् सदा ।
 दिवानिशञ्च यं भक्त्या कल्पकोटिशतं शतम् ॥ ४८ ॥
 तन्न साध्यो हितकरो दुराराध्यः परात्परः ।
 ब्रह्मा ब्रह्मस्वरूपं तं भजेज्जन्मनि जन्मनि ॥ ४९ ॥
 वक्त्रैश्चतुर्भिः सततं स्तौति नित्यं सनातनम् ।
 वेदेऽनिर्वचनीयश्च वेदानां जनको विधिः ॥ ५० ॥
 विधाता फलदाता च दाता च सर्वसम्पदाम् ।
 तन्न साध्यो हि भगवान् कालकालान्तकान्तकः ॥ ५१ ॥
 संहारकर्त्ता जगतां कलया रुद्ररूपतः ।
 स स्तौति पञ्चवक्त्रेण कोऽन्योऽन्यस्यापि का कथा ॥ ५२ ॥
 तत्परश्च प्रियो नास्ति हृन्दे भगवतः शृणु ।

सर्वशक्तिस्वरूपा सा दुर्गा दुर्गतिनाशिनी ॥ ५३ ॥
 ब्रह्मस्वरूपा परमा मूलप्रकृतिरीश्वरी ।
 नारायणी विष्णुमाया वैष्णवी सा सनातनी ॥ ५४ ॥
 यन्मायया जगद् भ्रान्तमनित्यं भ्रमते सदा ।
 सा स्तौति भक्त्या यं देवं वृन्देऽप्यङ्गे दिवानिशम् ॥ ५५ ॥
 स्तौति भक्त्या स्वशक्त्या च गजवक्त्रः षडाननः ॥
 ध्यायतेऽयं गणेशश्च सर्वादौ यस्य पूजनम् ॥ ५६ ॥
 भगवान् सर्वदेवेशो ज्ञानिनाञ्च गुरोर्गुरुः ।
 सिद्धेन्द्रेषु च देवेन्द्रे योगीन्द्रे ज्ञानिनां गुरौ ॥ ५७ ॥
 न गणेशात् परो विद्वान् गणेशश्च सुराधिपः ।
 सरस्वती च यं स्तोतुमशक्ता परमेश्वरी ॥ ५८ ॥
 दिवानिशं पादपद्मं भक्त्या पद्मां न सेवते ।
 यत्कटाक्षाज्जगत्सर्वं परिपूर्णतमं शिवम् ॥ ५९ ॥
 यद्गयादाति वातोऽयं सूर्यस्तपति यद्गयात् ।
 वर्षतीन्द्रो दहत्यग्निर्मृत्युश्चरति जन्तुषु ॥ ६० ॥
 पृथिवी सेवया यस्य सर्वाधारा वसुन्धरा ।
 समुद्रा निश्चलाः शैला यस्य भीताश्च सुन्दरि ॥ ६१ ॥
 तीर्थसारा च सा गङ्गा पवित्रा मुक्तिदायिनी ।
 जगतां पावनी देवी यस्य पादाब्जसेवया ॥ ६२ ॥
 पवित्रा तुलसी देवी स्मरणाद्यस्य सेवनात् ।
 नवग्रहाश्च दिक्पाला भीता यस्य प्रतापतः ॥ ६३ ॥
 ब्रह्माण्डेषु च सर्वेषु ब्रह्मविष्णुशिवात्मकाः ।
 अन्ये ये ये सुरेशाश्च शेषाद्या मुनयस्तथा ॥ ६४ ॥
 केचित्कलास्वरूपाश्चाप्यंशरूपाश्च केचन ।

कैचित्कलांशः कृष्णस्य केचिच्च परमात्मनः ॥ ६५ ॥
 पतिमिच्छसि कल्याणि प्रकृतः परमीश्वरम् ।
 गोलाके राधिकासाध्या नान्येषाञ्च कदाचन ॥ ६६ ॥
 मां भजस्व महाभागे नृपाणामीश्वरं पतिम् ।
 बलवन्तश्च देवेभ्यो दैत्येभ्यश्च वरानर्न ॥ ६७ ॥
 सुखानि यानि कल्याणि त्रिषु लोकेषु सन्ति वै ।
 भुञ्क्ष्व तान्येव सर्वाणि मत्प्रसादान्न संशयः ॥ ६८ ॥
 सप्तमागरपारे च काञ्चनी रुचिरा वरे ।
 देवानां क्रीडनार्थाय विधात्रा निर्मिता पुरी ॥ ६९ ॥
 तत्रैव गच्छ भद्रन्ते रम रामे मया सह ।
 महेन्द्रस्य प्रियवनं पुष्पोद्यानसमन्वितम् ॥ ७० ॥
 गच्छ स्वर्णमयीं लङ्कां नानारत्नविभूषिताम् ।
 तत्रैव गच्छ भद्रन्ते रम रामे मया सह ॥ ७१ ॥
 विस्मन्दकं सुवसनं नन्दकं पुष्पभद्रकम् ।
 तत्रैव गच्छ भद्रन्ते रम रामे मया सह ॥ ७२ ॥
 सुमेरुगङ्गरं वापि क्षीरोदं वा मनोहरम् ।
 तत्रैव गच्छ भद्रन्ते रम रामे मया सह ॥ ७३ ॥
 सत्यलोकं ब्रह्मलोकं रम्यं सद्ग रहस्यलम् ।
 तत्रैव गच्छ भद्रन्ते रम रामे मया सह ॥ ७४ ॥
 मलयं निलयं रम्यं महेन्द्रसारनिर्मितम्
 सुगन्धियुक्तं सततं शुद्धञ्चन्दनवायुना ॥ ७५ ॥
 मालती यूथिका रम्या केतकी माधवी तथा ।
 चारुजम्बकपुष्पाणां गन्धेन सुमनोहरम् ।
 तत्रैव गच्छ भद्रं ते रम रामे मया सह ॥ ७६ ॥

पिकानां ~~अपराणाञ्च~~ मधुरध्वनिसयुतम् ।
 तत्रैव गच्छ भद्रन्ते रम रामे मया सह ॥ ७७ ॥
 इन्द्रस्य वरुणस्यैव वायोरिव यमस्य च ।
 धनंश्वरस्य वज्रेण धर्मस्य शशिनस्तथा ॥ ७८ ॥
 सुरस्य लोकमेतेषां मध्ये देवि यथेच्छसि ।
 तत्रैव गच्छ भद्रन्ते रम रामे मया सह ॥ ७९ ॥
 रत्नद्वीपं मणिद्वीपं रम्यं चन्द्रसरोवरम् ।
 तत्रैव गच्छ भद्रन्ते रम रामे मया सह ॥ ८० ॥
 इत्येवमुक्त्वा सम्भोक्तुं गच्छन्तं तं कुलेन च ।
 न वास्तवपरीचायं सतीत्वं बोधितुं व्रज ॥ ८१ ॥
 उवाच सा नृपसुता कोपवक्त्रास्यलोचना ।
 हितं सत्यं योगयुक्तं धर्मार्थञ्च यशस्करम् ॥ ८२ ॥

श्रीवृन्दावाच ।

धैर्यं कुरु महाभाग श्रेष्ठो जातिषु ब्राह्मणः ।
 ब्राह्मणानां तपो मूलं सत्यं वेदव्रतं धृतिः ॥ ८३ ॥
 परस्त्रीसहसम्भोगः स्वभावशायधर्मिणाम् ।
 अधर्मेणैव हे विप्र दुष्टो भद्राणि पश्यति ।
 ततः सपत्ने जयति समूलस्थो विनश्यति ॥ ८४ ॥
 पतिव्रतानां गमने बलात्कारेण निश्चितम् ।
 मातृगामी भवेत्सद्यो ब्रह्महत्याश्रतं भवेत् ॥ ८५ ॥
 कुम्भीपाके पच्यते च यावच्चन्द्रदिवाकरी ।
 प्रदग्धस्तैलतप्तेषु न मृतः सूक्ष्मदेहतः ॥ ८६ ॥
 ताडितो यमदूतैश्च लोहद्रुण्डेन मूर्धनि ।
 अथ सुखं चिरं दुःखं सर्वनाशस्य कारणम् ॥ ८७ ॥

अगम्यागमनं दुःखं धर्मिष्ठो नैव वाञ्छति ।
 क्षमस्व गच्छ भद्रन्ते ब्राह्मण ज्ञानदुर्बल ॥ ८६ ॥
 यथा दीपशिखां दृष्ट्वा कीटः पतति निश्चितम् ।
 मिष्टं दृष्ट्वा वडीशायो लुब्धमीनो मृगो यथा ॥ ८७ ॥
 यथा विषाक्तं भक्ष्यञ्च भुङ्क्ते भोक्ता बभूक्षितः ।
 गृह्णाति दुष्टो दुष्टञ्च विषकुम्भं पयोमुखम् ॥ ८८ ॥
 तथा दृष्ट्वा परस्त्रीणां मुखपद्मं मनोहरम् ।
 विनाशबीजं मोहेन भ्रान्ती भवति लम्पटः ॥ ८९ ॥
 मुखञ्च रुचिरं स्त्रीणां श्रोणीयुग्मं स्तनं तथा ।
 कामाधारं नाशबीजमधर्मस्थलमेव च ॥ ९० ॥
 भगं नरककुण्डञ्च लालामूत्रसमन्वितम् ।
 दुर्गन्धियुक्तं पापञ्च यमदण्डस्य कारणम् ॥ ९१ ॥
 यथा लिङ्गं विशत्येव पापयोनी च योषिताम् ।
 तथा पुमान् विशत्येव रौरवे च युगे युगे ॥ ९२ ॥
 रहस्यञ्चापदं दृष्ट्वा मां त्वं धर्षितुमिच्छसि
 अत्रैव सर्वदेवाश्च लोकपालाश्च ब्राह्मण ॥ ९३ ॥
 जाज्वल्यमानो धर्मश्च साक्षी शास्ता च
 यमश्च दण्डकर्त्ता च स्थापितो हविर्णा ॥ ९४ ॥
 स्वयं कृष्णश्च धर्मात्मा ज्ञानरूपो जगदेव
 दुर्गा बुद्धिर्मनो ब्रह्मा चेन्द्रियाणि महाकला ॥ ९५ ॥
 सर्वप्राणिषु तिष्ठन्ति स जगत्तन्त्रो जगत्पतिः
 कं गुप्तं कं रहस्यं वा ब्रह्मण्यं जगत्पतिः ॥ ९६ ॥
 क्षमस्व गच्छ भद्रन्ते अवयवाः सर्वे मे
 शक्ताहं भस्मसात् कर्तुं शक्नुमि यदा ॥ ९७ ॥

तपस्यासु मम गतमष्टोत्तरशतं युगम् ।

नास्ति गोत्रं मत्पितुश्च न माता न पिता मम ॥१०१॥

सर्वान्तरात्मा भगवान् कृष्णो रक्षति मां द्विज ।

कृष्णेन स्थापितो धर्मो मास्य रक्षति नित्यशः ॥१०२॥

आदित्यश्च तथा चन्द्रः पवनश्च हुताशनः ।

ब्रह्मा शम्भुर्भगवती दुर्गा रक्षति मां सदा ॥१०३॥

येन शुक्लीकृता हंसाः शुकाश्च हरितीकृताः ।

मयूराश्विनिता येन स मे रक्षां करिष्यति ॥१०४॥

अनाथबालवृद्धानां रक्षकाः सर्वदेवताः ।

नारीबद्धा न मां धमस्त्यक्ता गच्छेदि सर्वदा ॥१०५॥

मां मातरं परित्यज्य गच्छ वत्स यथासुखम् ।

इत्येवमुक्त्वा देवी सा तस्या तत्र धरा यथा ॥१०६॥

आगच्छन्तश्च सम्भातं मा यत् वाधनेन च ।

अशापेति च सा कोपात् तद्व्यवस्था क्षयो भव ॥१०७॥

अथो भव दुराचार हे भवो भवो भव ।

पुनः असं स्वयं सूर्यो यत्तु यत्तु यत्तु ॥१०८॥

एतस्मिन्नन्तरे तात तं च दत्तं श्रीशिवराः ।

आजगमरतिसन्धस्ता । अहं । आशिवाहयः ।

धर्मं दृष्ट्वा कलारूपः शङ्करश्चन्द्रशेखराः ॥ १०८॥

कृत्वा क्रीडेऽतीवहर्षं कृत्वा भीतं यथा विभ्रम ।

निश्चेष्टं मलिनं दृष्ट्वा भवति तां पाग्निना व्रज ॥११०॥

प्रतिपक्षेति वाच्यम् ।

चमत्तु हन्ते मज्जते च मरुत्वा जरादरे ।

॥ अथ श्रीमद्भगवत्पञ्चविंशोऽध्यायः ॥

ब्रह्मोवाच ।

ध्वान्तपूर्णं जगत् सर्वं विना धर्मं बभूव ह ।
कम्पितौ चन्द्रसूर्यौ च शेषश्चापि वसुधरा ॥११२॥

महादेव उवाच ।

प्रनष्टञ्च जगत्सर्वं विना धर्मेण सुन्दरि ।
धर्मं जीवय भद्रन्ते स्वस्ति तेऽस्तु वरानने ॥ ११३ ॥

सूर्य उवाच ।

वरं वृणीष्व भद्रन्ते यत्ते मनसि वाञ्छितम् ।
धर्मं जीवय भद्रन्ते रक्ष सृष्टिं पतिव्रते ॥ ११४ ॥

अनन्त उवाच ।

धर्मं करोषि तपसा कथं धर्मं विहंसि च ।
धर्मं जीवय भद्रन्ते सर्वधर्मो भवेत्तव ॥ ११५ ॥

चन्द्र उवाच ।

द्विजरूपधरो धर्मस्त्वां परीक्षितुमागतः ।
ब्रह्मणा प्रेरितश्चैव निर्दोषश्च विहंसितः ॥११६॥

महेन्द्र उवाच ।

तपसोपार्जितो धर्मो धर्मेण च फलं नृणाम् ।
कथं फलञ्च तपसां यदि धर्मः क्षयं गतः ॥११७॥

वरुण उवाच ।

धर्मं जीवय धर्मिष्ठे धर्मं रक्ष सनातनम् ।
निष्कलं कर्मिणां कर्म विना धर्मेण धार्मिके ॥११८॥

पवन उवाच ।

जगत् पूतं कुरु शुभे धर्मं जीवय साम्प्रतम् ।

धर्मे प्रनष्टे तपसां तवापूर्वं विनङ्क्ष्यति ॥११९॥

वज्रिहवाच ।

स्वधर्मोपार्जनं कर्तुमागतासि च भारतम् ।

विहंसि धर्मेमन्नात्वा पुनर्जीवय सुन्दरि ॥ १२० ॥

यम उवाच ।

वेदोक्तकर्मकर्तृणामहं विश्वे वरानने ।

धर्मानुसारात् फलदो धर्मं जीवय सत्वरम् ॥१२१॥

देवानां वचनं श्रुत्वा समुत्थाय पतिव्रता ।

नमस्कृत्य सुरेशांश्च तानुवाच तपस्विनी ॥१२२॥

वृन्दोवाच ।

अहं देव न जानामि धर्मं ब्राह्मणरूपिणम् ।

कृतः क्षयो मया कोपाक्षां घरीक्षितुमागतः ॥१२३॥

जीवयामि ध्रुवं धर्मं युष्माकञ्च प्रसादतः ।

इत्येवमुक्त्वा सा वृन्दा चेत्युवाच व्रजेश्वर ॥१२४॥

तपः सत्यं यदि मम सत्यञ्च विष्णुपूजनम् ।

तेन पुण्येन सद्योऽत्र द्विजो भवतु विज्वरः ॥१२५॥

यदि मे च भवेत्सत्यं व्रतं सत्यं तपः शुचिः ।

तेन पुण्येन सत्येन द्विजो भवतु विज्वरः ॥१२६॥

यदि नारायणः सत्यः सर्वात्मा नित्यविग्रहः ।

ज्ञानात्मकः शिवः सत्यो द्विजो भवतु विज्वरः ॥१२७॥

ब्रह्म सत्यञ्च ते देवाः प्रकृतिः परमा यदि ।

यज्ञः सत्यस्तपः सत्यं द्विजो भवतु विज्वरः ॥१२८॥

इत्येवमुक्त्वा सा वृन्दा धर्मं क्रोडि चकार च ।

तं दृष्ट्वा च कलारूपं करोद कृपया सती ॥१२८॥

एतस्मिन्नन्तरे मूर्त्तिर्धर्मभार्या शुचाकुला ।

निपत्य विष्णुपादे च शिरसा चेत्युवाच सा ॥१२९॥

मूर्त्तिरुवाच ।

हे नाथ करुणासिन्धो दीनबन्धो कृपां कुरु ।

तूर्णं जीवय कान्तं मे जगन्नाथ कृपामय ॥१३१॥

पतिहीना च या नारी पापिनी सा भवार्णवे ।

यथास्यं चक्षुर्विरतं प्राणहीना यथा तनूः ॥१३२॥

मितं ददाति हि पिता मितं भ्राता मितं सुतः ।

मितं बन्धुर्मितं माता सर्वदाता पतिः प्रभुः ॥१३३॥

इत्येवमुक्त्वा सा देवी तत्र तस्थौ करोद च ।

उवाच हन्दां भगवान् सर्वात्मा प्रज्जतेः परः ॥ १३४॥

श्रीभगवानुवाच ।

त्वयायुस्तपसा लब्धं यावदायुश्च ब्रह्मणः ।

ब्रह्मेव देहि धर्माय गोलोकं गच्छ सुन्दरि ॥१३५॥

तवानया च तपसा पश्यान्माञ्च लभिष्यसि ।

पश्चाद्गोलोकमागत्य वाराहे च वरानने ॥१३६॥

वृषभानुसुता त्वञ्च राधाच्छाया भविष्यति ।

मत्कलांशश्च रापाणस्त्वां विवाहे ग्रहिष्यति ।

मां लभिष्यसि रासे च गोपीभी राधया सह ॥१३७॥

राधा शोदामशपेन वृषभानुसुता यदा ।

सा चैव वास्तवी राधा त्वञ्च छायास्वरूपिणी ॥१३८॥

विवाहकाले रापाणस्त्वाञ्च छायां ग्रहिष्यति ।

त्वां दत्त्वा वास्तवी राधा सान्त्वयिष्यति ॥१३९॥

राधेवेति विमूढाश्च विज्ञास्यन्ति च गोकुले ।

स्वप्ने राधापदाभ्योजं न हि पश्यन्ति वज्रवाः ॥ १४० ॥

स्वयं राधा मम क्रोडे छाया रापाणकामिनी ।

विष्णोश्च वचनं श्रुत्वा ददावायुश्च सुन्दरि ॥ १४१ ॥

उत्तस्थौ पूर्णधर्मश्च तप्तकाञ्चनसन्निभः ।

पूर्वस्मात् सुन्दरः श्रीमान् प्रणनाम परात्परम् ॥ १४२ ॥

हन्दीवाच ।

देवाः शृणुत महाकथं दुर्लङ्घ्यं सावधानतः ।

न हि मिथ्या भवेद्वाक्यं मदीयञ्च निशामय ॥ १४३ ॥

क्षयो भवेतिवाक्यञ्च मयोक्तं कोपभीतया ।

वारत्रयं पुनर्वक्तुं वारयामास भास्करः ॥ १४४ ॥

सत्ये च परिपूर्णीऽयं यथा पूर्वी यथाधुना ।

त्रिपादश्चापि त्रेतायां द्विपादो ह्यपरे तथा ॥ १४५ ॥

एकपादश्च धर्मोऽयं कलेश्च प्रथमे हरे ।

शेषः कलाषोडशांशः पुनः सत्ये यथा पुरा ॥ १४६ ॥

त्रिर्निर्गतं मम मुखात् क्षयस्तेन ततः क्रमात् ।

पुनरुक्ते च मनसि वारयामास भास्करः ॥ १४७ ॥

तेनैव हेतुनायञ्च कलिशेषे कलामयः ।

तथा शप्तः स्थितो दुर्गे कलिशेषे तथा ध्रुवम् ॥ १४८ ॥

एतस्मिन्नन्तरे नन्द ददृशुर्देवतारथम् ।

गोलोकादागतं वेगादतीवसुन्दरं शुभम् ॥ १४९ ॥

अमूखरत्ननिर्माणं हीरहारपरिष्कृतम् ।

मणिमाणिक्यमुक्ताभिर्वस्त्रैश्च श्वेतचामरैः ॥ १५० ॥

विभूषितं भूषणैश्च रुचिरै रत्नदर्पणैः ।

नत्वा हरिं हरं हृन्दा ब्रह्माणं सर्वदेवताः ॥ १५१ ॥

समारुह्य रथं दृष्ट्वा गोलोकञ्च जगाम सा ।

देवा जग्मुश्च स्वस्थानं किं भूयः श्रोतुमिच्छसि ॥ १५२ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे भगवन्नन्दसंवादे

षष्ठशीतितमोऽध्यायः ।

सप्तशौतितमोऽध्यायः

नन्द उवाच ।

त्वां ज्ञातुं न हि शक्ताश्च वेदा वेदप्रभुं स्वयम् ।

सुरा ब्रह्मशेषाद्या मुनिसिद्धादयस्तथा ॥ १ ॥

को भवानिति विज्ञातुं परं कौतूहलं मम ।

तत्सर्वं स्वात्मयाथार्थं निर्जने कथय प्रभो ॥ २ ॥

श्रीनारायण उवाच ।

एतस्मिन्नन्तरे तत्र कृष्णं द्रष्टुं मुनीश्वराः ।

आजग्मुः सहसा वत्स ज्वलन्तो ब्रह्मर्तजसा ॥ ३ ॥

पुलहश्च पुलस्त्यश्च क्रतुश्च भृगुरङ्गिराः ।

प्रचेताश्च वशिष्ठश्च दुर्वासाः कश्यपश्च च ॥ ४ ॥

कात्यायनः पाणिनिश्च कण्वादो गौतमस्तथा ।

सनकश्च सनन्दश्च तृतीयश्च सनातनः ॥ ५ ॥

कपिलश्चासुरिश्चैव वायुः पञ्चमिहस्तथा ।

विश्वामित्रो वाल्मीकिश्च कश्यपश्च पराशरः ॥ ६ ॥
 विभाण्डको मरीचिश्च शुक्रोऽत्रिश्च बृहस्पतिः ।
 गार्ग्यश्चापि तथा वाल्यो व्यासश्च जैमिनिस्तथा ॥ ७ ॥
 मित्रवाक् ऋथ्यशृङ्गश्च याज्ञवल्काः शुकस्तथा ।
 सौभरिः शुद्धजटिलो भरद्वाजः सुभद्रकः ॥ ८ ॥
 मार्कण्डेयो लोमशश्च आसुरिश्च विटङ्गणः ।
 अष्टावक्रः शतानन्दो वामदेवश्च भागुरिः ॥ ९ ॥
 संवर्त्तश्चाप्युतथ्यश्च नरोऽहञ्चापि नारदः ।
 जाबालिः परशुरामश्चाप्यगस्त्यः पैल एव च ॥ १० ॥
 युधामन्युर्गौरमुखोऽप्युपमन्युः श्रुतश्रवाः ।
 मैत्रेयश्चावनश्चैव वररुच्यर्षिरेव च ॥ ११ ॥
 ताम् दृष्ट्वा सहस्रोत्थाय नमस्कृत्य पुटाञ्जलिः ।
 सिंहासनेषु रम्येषु वासयामास सादरम् ॥ १२ ॥
 पूजयामास विधिवत् कृशलप्रश्नपूर्वकम् ।
 परस्परञ्च सन्भाष्य मध्ये कृष्ण उवास सः ॥ १३ ॥
 एतस्मिन्नन्तरे कृष्णस्तेजोराशिं ददर्श सः ।
 ददृशुस्ते च सुनयोऽप्याकाशे च समुज्ज्वलम् ॥ १४ ॥
 तेजसोऽभ्यन्तरे वत्स कुनारं कनकप्रभम् ।
 यथैवं पञ्चवर्षीयं नग्नं बालकमीप्सितम् ॥ १५ ॥
 आविर्बभूव सहसा सभामध्ये च नारदः ।
 उत्तिष्ठमानं सहसा तं दृष्ट्वा मुनिपुंगवाः ॥ १६ ॥
 प्रणेमुर्मुनयः सर्वे शौरिश्चै प्रणनाम तम् ।
 सस्मितं स्निग्धनेत्रञ्च कृत्वा युक्तिञ्च सादरम् ॥ १७ ॥
 स सर्वानाश्रिप्तं कृत्वा समुवास च संसदि ।

उवाच तांश्च शौरिश्च भगवन्तं सनातनम् ॥ १८ ॥

सनत्कुमार उवाच ।

भद्रं वो मुनयः शश्वत्तपसां फलमीप्सितम् ।

कृष्णस्य कुशलप्रश्नं शिवबीजस्य निष्फलम् ॥ १९ ॥

सांप्रतं कुशलं वक्ष्ये दर्शनं परमात्मनः ।

भक्तानुरोधाद्देहस्य परस्य प्रकृतेरपि ॥ २० ॥

निर्गुणस्य निरीहस्य सर्वबीजस्य तेजसः ।

भारावतरणायैव चाविर्भूतस्य साम्प्रतम् ॥ २१ ॥

श्रीकृष्ण उवाच ।

शरीरधारिणश्चापि कुशलप्रश्नमीप्सितम् ।

तत्कथं कुशलप्रश्नं मयि विप्र न विद्यते ॥ २२ ॥

सनत्कुमार उवाच ।

शरीरे प्राकृते नाथ सन्ततञ्च शुभावहम् ।

नित्यदेहे क्षेमबीजे शिवप्रश्नमनर्थकम् ॥ २३ ॥

श्रीभगवानुवाच ।

यो यो विग्रहकारी च स च प्राकृतिकः स्मृतः ।

देहो न विद्यते विप्र तां नित्यां प्रकृतिं विना ॥ २४ ॥

सनत्कुमार उवाच ।

रक्तविन्दूद्भवा देहास्ते च प्राकृतिकाः स्मृताः ।

कथं प्रकृतिनाथस्य बीजस्य प्राकृतं वपुः ॥ २५ ॥

सर्वबीजस्य सर्वादिर्भवांश्च भगवान् स्वयम् ।

सर्वेषामवताराणां प्रधानं बीजमव्ययम् ॥ २६ ॥

कृत्वा वदन्ति वेदाश्च नित्यं नित्यं सनातनम् ।

ज्योतिःस्वरूपं परमं परमात्मानमीश्वरम् ॥ २७ ॥

मायया सगुणश्चैव मायेशं निर्गुणं परम् ।

प्रवदन्ति च वेदाङ्गास्तथा वेदविदः प्रभो ॥ २८ ॥

श्रीकृष्ण उवाच ।

साम्प्रतं वासुदेवोऽहं रक्तवीर्याश्रितं विभुः ।

कथं न प्राकृतो विप्र शिवप्रश्नमभोषितम् ॥ २९ ॥

सनत्कुमार उवाच ।

वासुः सर्वनिवासश्च विश्वानि यस्य लोमसु ।

तस्य देवः परं ब्रह्म वासुदेव इतीरितः ॥ ३० ॥

वासुदेवेति तन्नाम वेदेषु च चतुर्षु च ।

पुराणेष्वितिहासेषु यात्रादिषु च दृश्यते ॥ ३१ ॥

रक्तवीर्याश्रितो देहः कृते वेदे निरूपितः ।

साक्षिणो मुनयश्चैव धर्मः सर्वत्र एव च ।

साक्षिणो मम वेदाश्च रविचन्द्रौ च साम्प्रतम् ॥ ३२ ॥

भृगुरुवाच ।

सत्यं वदसि विप्रेन्द्र त्वमेव वैष्णवाग्रणीः ।

स्वागतं कुशलं शश्वत्किं निमित्तमिहागतः ॥ ३३ ॥

सनत्कुमार उवाच ।

श्रूयतां मुनयः सर्वे श्रूयतां कृष्ण साम्प्रतम् ।

अहो येन निमित्तेन चातिगीघ्रमिहागतः ॥ ३४ ॥

श्रीकृष्ण उवाच ।

भगवन् सर्वधर्मज्ञ किन्निमित्तमिहागतः ।

सर्वे जानासि सर्वज्ञ त्वमेव विदुषां वर ॥ ३५ ॥

सनत्कुमार उवाच ।

धन्योऽसि भगवन् शश्वत्तान्योऽसि जगतामपि ।

सर्वेश्वरेश्वरोऽसि त्वं त्वत्परो नास्ति विश्वतः ॥ ३६ ॥

श्रीकृष्ण उवाच ।

यज्ञानाञ्च व्रतानाञ्च तपस्यानां द्विजेश्वर ।

सततं फलदाताहं दक्षिणाभिः सहेति च ॥ ३७ ॥

इति श्रुत्वा कुमारश्च जवेन प्रययौ च ते ।

मत्वाश्चर्यञ्च वचनं वारयामास तैऽपि तम् ॥ ३८ ॥

ऋषय ऊचुः ।

हे सिद्धेन्द्र महाभाग कुमार करुणामय ।

का शङ्कितकथा प्रोक्ता भगवत्कृष्णसन्निधौ ॥ ३९ ॥

किं पुत्र दृष्टमाश्चर्यं श्रुतं किमपि कुत्रचित् ।

अतीव कृत्वा विस्तीर्णमस्माकं वक्तुमर्हसि ॥ ४० ॥

एतस्मिन्नन्तरे ब्रह्मा पार्वत्या सह शङ्करः ।

अनन्तश्चापि धर्मश्च श्रीसूर्यश्च निशाकरः ॥ ४१ ॥

आदित्या वसवो रुद्रा दिक्पालाद्याश्च देवताः ।

श्रीकृष्णं सहस्रोत्थाय सम्भाष्य च पृथक् पृथक् ॥ ४२ ॥

मधुपर्कादिकं दत्त्वा पूजयामास भक्तितः ।

ग्रणेमुत्तृषयः सर्वे श्रेष्ठं श्रद्धां विधिं शिवाम् ॥ ४३ ॥

परस्परञ्च सम्भाषा बभूव द्विजदेवयोः ।

समुवासांसने मध्ये कुशोरः कनकप्रभः ।

कथां कथितुमारभे संभति द्विजदेवयोः ॥ ४४ ॥

सनत्कुमार उवाच ।

मया गतञ्च गोलोकेन हृता सधिकापतिः ।

ततो गतञ्च वेकुण्ठे तत्र नास्ति चतुर्भुजः ॥ ४५ ॥

ततो गतञ्च चीरोदस्तत्र नास्ति हरिः स्वयम् ।

परिश्रान्तो विषमश्च स्नानं क्षीरोदधेस्तटे ॥ ४६ ॥

विस्तीर्णं बालुकामध्ये कच्छपः शतयोजनः ।

भीतश्च कम्पितस्तत्र दृष्ट्वा दुःखी च शुष्कितः ॥ ४७ ॥

निःसारितो राघवेण मीनेन च महात्मना ।

धन्याऽसीति मयोक्तश्च नाहं धन्य उवाच सः ॥ ४८ ॥

क्षीरोदः सागरो धन्यो जन्तवो यत्र महिधाः ।

मत्तो महत्तराद्यापि ह्यसंख्याश्च महामुने ॥ ४९ ॥

भवान् धन्याऽसि क्षीरोद तनोक्तो नाहमेव च ।

धन्या वसुन्धरा देवी यत्रैव सप्त सागराः ॥ ५० ॥

धन्यामि वसुधेत्युक्त्वा नाहमेवेत्युवाच सा ।

धन्याऽनन्तो ममाधारः कृष्णशो नागराड्विभुः ॥ ५१ ॥

सहस्रमूर्ध्नां मध्येऽहं मूर्ध्नि शूर्पे च सर्पपः ।

धन्याऽसि शेषेत्युक्तोऽयं धन्यो नाहमुवाच वै ॥ ५२ ॥

धन्यः कूर्मो ममाधारो गच्छ तन्नैव वै मुने ।

धन्याऽसि कूर्मेत्युक्तोऽयं नाह धन्योऽस्मि वै मुने ॥ ५३ ॥

वायुना धार्यमाणोऽहं मत्तो धन्यतमश्च सः ।

धन्योऽसीत्युक्तः पवनो धन्यो नाहमुवाच सः ।

धन्यश्च भगवान् ब्रह्मा विधाता जगतामपि ॥ ५४ ॥

धन्याऽसि तत्र धाता च धन्यो नाहमुवाच सः ।

धन्यो महेश्वरो देवो योगीन्द्राणां गुरोर्गुरुः ॥ ५५ ॥

सर्वाराध्यः सर्वपूज्यो धर्मरूपः सनातनः ।

कालकालश्च संहर्ता स्वयं मृत्युञ्जयः प्रभुः ।

धन्याऽसि तत्र शम्भुश्च धन्यो नाहमुवाच सः ॥ ५६ ॥

सर्वादी पूजनं यस्य ज्ञानिनाञ्च गुरोर्गुरुः ।

धन्यो गणेश्वरी देवो देवानां प्रवरः परः ॥ ५७ ॥
 सिद्धेन्द्रेषु मुनीन्द्रेषु देवेन्द्रेषु श्रुतौ श्रुतम् ।
 योगीन्द्रेषु च प्राज्ञेषु न गणेशात् परः पुमान् ॥ ५८ ॥
 निम्नगासु यथा गङ्गा तीर्थेषु पुष्करं यथा ।
 वेदप्रणिहितो धर्मो ह्यधर्मस्तद्विपर्ययः ॥ ५९ ॥
 वेदो नारायणः साक्षादयं पूज्या व्यवस्थया ।
 तस्माच्छास्त्राणि सर्वाणि पुराणानि च सन्ति वै ॥ ६० ॥
 तस्मान्निरूपितो धर्मो चेतिहासश्च संहिताः ।
 तस्मात् धन्याश्च ते वेदा वदन्त्यत्र मनीषिणः ॥ ६१ ॥
 यूयं धन्याश्च मान्याश्चेत्युक्त्वा वेदा मया ततः ।
 जञ्जुस्ते न वयं धन्या यज्ञसङ्घस्य साम्प्रतम् ॥ ६२ ॥
 वयं व्यवस्थाकर्तारो यज्ञौघः फलदः स्वयम् ।
 तस्माद्धन्यः स एवापि गच्छ गच्छ महामुने ॥ ६३ ॥
 धन्योऽसि यज्ञसङ्घोऽसीत्युक्तस्तत्र मया विभो ।
 जञ्जुस्ते न वयं धन्या धन्यं कर्म शुभं मुने ॥ ६४ ॥
 शुभकर्मासि धन्यं त्वं नाहं धन्यमुवाच तत् ।
 कर्मणां फलदातारो कर्महेतुश्च साम्प्रतम् ॥ ६५ ॥
 धातुर्विधाता भगवान् सर्वादिः सर्वकारकः ।
 श्रीकृष्णः परमात्मा च धन्यो मान्यश्च निश्चितम् ॥ ६६ ॥
 धर्मालयं ततो गत्वा न दृष्ट्वा जगदीश्वरम् ।
 मथुरामागतं द्रष्टुं परिपूर्णतमं प्रभुम् ॥ ६७ ॥
 यज्ञानां तपसां चैव व्रतानां शुभकर्मणाम् ।
 ईश्वरं फलदातारं परमात्मानमेव च ॥ ६८ ॥
 कारणं कारणानाञ्च ब्रह्मादीनां पुनः परम् ।

धन्योऽसीति मयोक्तश्च दक्षिणाभिः सहेति च ॥ ६८ ॥

इत्युक्तेन भगवता कथितं सर्वकारणम् ।

दक्षिणाभिश्च फलदा हतयज्ञा ह्यदक्षिणः ॥ ७० ॥

दक्षिणा विप्रमुद्दिश्य तत्काले तु न दीयते ।

एकरात्रे व्यतीते तु तद्दानं द्विगुणं भवेत् ॥ ७१ ॥

मासे यतगुणं प्रीतं द्विमासे तु सहस्रकम् ।

संवत्सरे व्यतीते तु स दाता नरकं व्रजेत् ॥ ७२ ॥

वर्षाणाञ्च सहस्रञ्च मूत्रकुण्डे निपत्य च ।

ततश्चाण्डालतां याति व्याधियुक्तश्च पातकी ॥ ७३ ॥

दात्रा न दीयते दानं गृहीत्रा चेन्न गृह्यते ।

उभौ तौ नरकं प्राप्नौ वर्षाणाञ्च सहस्रकम् ॥ ७४ ॥

यजमानश्च चाण्डालो ब्राह्मणस्तत्पुरोहितः ।

व्याधियुक्तावुभौ तौ च पापिनौ कर्मणः फलात् ॥ ७५ ॥

सर्वे देवाश्च मुनयो जहसुर्विस्मयं ययुः ।

विस्मयञ्च ययौ नन्दस्तत्याज पुत्रभावकम् ॥ ७६ ॥

रुरोद च सभामध्ये लज्जाहीनः शुचाकुलः ।

त्यज मोहमितीत्युक्त्वा बांधयामास पार्वती ॥ ७७ ॥

श्रीनन्द उवाच ।

अमूल्यरत्नं माणिक्यं यथा कुजन्मनो गृहे ।

स्थितं तेन च देवेश तथाहं वाञ्छितः प्रभो ॥ ७८ ॥

ममापराधं भगवन् क्षमस्व प्रकृतः परः ।

यास्यामि न पुनर्गेहं गोकुलं यमुनातटम् ॥ ७९ ॥

वृन्दावनं तथा वासं क्रीडावासं गदाग्रज ।

तत्सर्वं च यमोदाया गोपिकान्तिकमेव च ॥ ८० ॥

किं ब्रवीमि यशोदां च प्रेयसीं राधिकामपि ।
 प्रेमपात्रञ्च बालीघं वद भो कथयामि किम् ॥ ८१ ॥
 इत्युक्त्वा च सभामध्ये मूर्च्छां संप्राप नारद ।
 क्रीडे कृत्वा जगन्नाथो बोधयामास तत्क्षणम् ॥ ८२ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे भगवन्नन्दसंवादे
 समाप्तीतितमोऽध्यायः ।

अष्टाशीतितमोऽध्यायः ।

श्रीकृष्ण उवाच ।

चेतनं कुरु हे तात हे तात चेतनं कुरु ।
 जलबुद्बुदवत् सर्वं संसारं सचराचरम् ॥ १ ॥
 त्यज मोहं महाभाग मायां स्तोहि परात्पराम् ।
 ब्रह्मस्वरूपां परमां सर्वमोहनिक्कन्तनीम् ॥ २ ॥
 मुक्तिप्रदां महाभागां विष्णुमायां सनातनीम् ।
 त्रिपुरस्य बधे घोरे महायुद्धे भयाकुले ।
 येन स्तोत्रेण शम्भुश्च तथा दैत्यं जवान सः ॥ ३ ॥
 स्तोत्रराजं प्रदास्यामि सर्वमोहनिक्कन्तनम् ।
 सर्ववाञ्छाप्रदं नन्द श्रूयतामत्र संसदि ॥ ४ ॥

श्रीनन्द उवाच ।

सर्वविघ्नविनाशाय दुःखप्रशमनाय च ।

विभूतये च यशसे नृणां वाञ्छितसिद्धये ॥ ५ ॥
 स्तोत्रमेकं महादेव्या जगन्मातुर्जगतप्रभो ।
 परं दुर्गतिनाशिन्या गोपनीयं सुदुर्लभम् ॥ ६ ॥
 देहि मच्च विनीताय भक्ताय भक्तवत्सल ।
 वेदानां जनकस्त्वच्च निर्गुणश्च परात्परः ॥ ७ ॥

श्रीभगवानुवाच ।

शृणु वक्ष्यामि वैश्वेन्द्र स्तोत्रं यत्परमाद्भुतम् ।
 सर्वविघ्नविनाशार्थं मोहपाशनिकन्तनम् ॥ ८ ॥
 रणवस्त्रेण विभुना शङ्करेण पुराकृतम् ।
 नारायणोपदेशेन प्रेरितेन च ब्रह्मणा ॥ ९ ॥
 शत्रुघ्नस्तं शिवं दृष्ट्वा स ब्रह्माणमुवाच ह ।
 उवाच शङ्करं ब्रह्मा रथस्थं पतितं रणे ॥ १० ॥
 शूरसङ्कटशान्त्यर्थं दुर्गां दुर्गतिनाशिनीम् ।
 मूलप्रकृतिमाद्यां तां स्तौहि ब्रह्मस्वरूपिणीम् ॥ ११ ॥
 हरिणा प्रेरितोऽहं च त्वां वदामि सुरेश्वर ।
 विना शक्तिसहायेन को वा कं जेतुमीश्वरः ॥ १२ ॥
 ब्रह्मणश्च वचः श्रुत्वा दुर्गां संस्मर शङ्करः ।
 पुटाञ्जलिपरो भूत्वा भक्तिनम्रात्मकन्धरः ॥ १३ ॥
 स्नातः पादौ च प्रक्षाल्य धृत्वा धीते च वाससी ।
 आचान्तः कुशहस्तश्च शुचिर्विष्णुं च संस्मरन् ॥ १४ ॥

श्रीमहादेव उवाच ।

रक्ष रक्ष महादेवि दुर्गे दुर्गतिनाशिनि ।
 मां भक्तमनुरक्तश्च शत्रुघ्नस्ते कृपामयि ॥ १५ ॥
 विष्णुमाये महाभागे नारायणि सनातनि ।

ब्रह्मस्वरूपे परमे नित्यानन्दस्वरूपिणि ॥१६॥

त्वञ्च ब्रह्मादिदेवानामम्बिके जगदम्बिके ।

त्वं साकारे च गुणतो निराकारे च निर्गुणात् ॥१७॥

मायया पुरुषस्त्वञ्च मायया प्रकृतिः स्वयम् ।

तयोः परं ब्रह्म परं त्वं विभर्षि सनातनि ॥१८॥

वेदानां जननी त्वञ्च सावित्री च परात्परा ।

वैकुण्ठे च महालक्ष्मीः सर्वसम्पत्स्वरूपिणी ॥ १९ ॥

मर्त्यलक्ष्मीश्च क्षीरोदे कामिनी शेषशायिनः ।

स्वर्गेषु स्वर्गलक्ष्मीस्त्वं राजलक्ष्मीश्च भूतले ॥२०॥

नागादिलक्ष्मीः पाताले गृहेषु गृहदेवता ।

मन्त्रेशस्य स्वरूपा त्वं सर्वैश्वर्यविधायिनी ॥२१॥

रागाधिष्ठातृदेवी त्वं ब्रह्मणश्च सरस्वती ।

प्राणानामधिदेवी त्वं कृष्णस्य परमात्मनः ॥ २२ ॥

गोलोके च स्वयं राधा श्रीकृष्णस्यैव वक्षसि ।

गोलोकाधिष्ठिता देवी वृन्दावनवने वने ॥२३॥

श्रीरासमण्डले रम्या वृन्दावनविनोदिनी ।

अतश्चन्द्राधिदेवी त्वं नाच्चा चित्रावलीति च ॥ २४ ॥

दक्षकन्या कुत्र कल्पे कुत्र कल्पे च शैलजा ।

देवमातादितिस्त्वञ्च सर्वाधारा वसुन्धरा ॥ २५ ॥

त्वमेव गङ्गा तुलसी त्वञ्च स्वाहा स्वधा सती ।

त्वदंशांशांशकलया सर्वदेवादियोषितः ॥२६॥

स्त्रीरूपञ्चातिपुरुषं देवि त्वञ्च नपुंसकम् ।

हृत्पाणां हृत्तरूपा त्वं सृष्टा चाङ्कुररूपिणी ॥२७॥

वक्त्री च दाहिका शक्तिर्जले शैत्यस्वरूपिणी ।

सूर्यतजःस्वरूपा च प्रभारूपा च सक्ततम् ॥२८॥
 गन्धरूपा च भूमौ च आकाशे शब्दरूपिणी ।
 शोभास्वरूपा चन्द्रे च पद्मसङ्घे च निश्चितम् ॥२९॥
 सृष्टौ सृष्टिस्वरूपा च पालने परिपालिका ।
 महामारी च संहारे जले च जलरूपिणी ॥३०॥
 क्षुत्त्वं दया त्वं निद्रा त्वं तृष्णा त्वं बुद्धिरूपिणी ।
 तुष्टिस्त्वच्चापि पुष्टिस्त्वं श्रद्धा त्वञ्च क्षमा स्वयम् ॥३१॥
 शान्तिस्त्वच्च स्वयं भ्रान्तिः कान्तिस्त्वं कीर्त्तिरेव च ।
 लज्जा त्वञ्च तथा माया भुक्तिमुक्तिस्वरूपिणी ॥३२॥
 सर्वशक्तिस्वरूपा त्वं सर्वसम्पत्प्रदायिनी ।
 वेदेऽनिर्वचनीया त्वं त्वां न जानाति कश्चन ॥३३॥
 सहस्रवक्त्रस्त्वां स्तोतुं न च शक्ता सुरेश्वरि ।
 वेदा न शक्ताः को विद्वान् न च शक्तः सरस्वती ॥३४॥
 स्वयं विधाता शक्ती न न च विष्णुः सनातनः ।
 किं स्तौमि पञ्चवक्त्रेण रणतस्तो महेश्वरि ॥३५॥
 कृपां कुरु महामाये मम शत्रुक्षयं कुरु ।
 इत्युक्त्वा च सकरुणं रथस्थे पतिते रणे ॥३६॥
 आविवेभूव सा दुर्गा सूर्यकोटिसमप्रभा ।
 नारायणेन कृपया प्रेरिता परमात्मना ॥३७॥
 शिवस्य पुरतः शीघ्रं शिवाय च जयाय च ।
 इत्युवाच महादेवा मायाशक्त्यासुरं जहि ॥३८॥

श्रीदुर्गीवाच ।

वरं तृणीष्व भद्रन्ते यत्ते मनसि वाञ्छितम् ।
 भवान् वरः सुराणाञ्च जयं तुभ्यं ददाम्यहम् ॥३९॥

श्रीमहादेव उवाच ।

क्षयो भवतु दैत्यस्य इति मे वरमीश्वरि ।

देहीति बाञ्छितं दुर्गे परमाद्ये सनातनि ॥४०॥

भगवत्युवाच ।

हरिं स्मर महाभाग जय दैत्यं जगद्गरो ।

स्वयं विधाता भगवान् त्वमेव ज्योतिरीश्वरः ॥४१॥

एतस्मिन्नन्तरे विष्णुर्द्विपरूपो बभूव ह ।

दधार कलया मूर्ध्ना शूलपाणे रथं विभुः ॥४२॥

ऊर्ध्वचक्रमथोग्रञ्च प्रकृतिञ्च चकार सः ।

शस्त्रं ददौ मैत्र्युतमुद्धार ततो रथम् ॥४३॥

शिवः शस्त्रं गृहीत्वा च ध्यात्वा विष्णुं महेश्वरीम् ।

जघान त्रिपुरं शीघ्रं स पपात महीतले ॥ ४४ ॥

तुष्टुवुः शङ्करं देवाश्चक्रुश्च पुष्पवर्षणम् ।

दुर्गा तस्मै ददौ शूलं पिशाकं विष्णुरेव च ॥४५॥

ब्रह्मा शुभाग्निषष्टैव मुनयश्चापि हर्षिताः ।

नन्दुर्देवताः सर्वा जगुर्गन्धर्वकिन्नराः ॥ ४६ ॥

एतस्मिन्नन्तरे तात स्तवराजमनुत्तमम् ।

विघ्नं विघ्नकरं शीघ्रं शत्रुसंहारकारणम् ॥ ४७ ॥

परमैश्वर्यजनकं सुखदं परमं शुभम् ।

निर्वाणमोचदक्षैव हरिभक्तिप्रदं ध्रुवम् ॥४८॥

गोलोकवासदक्षैव सर्वसिद्धिप्रदं वरम् ।

स्तोत्रराजप्रपठनात् प्रसन्ना पार्वती सदा ॥४९॥

लोभमोहकामक्रोधकर्ममूलनिकृन्तनम् ।

बलबुद्धिकरश्चैव जन्ममृत्युविनाशनम् ॥ ५० ॥

धनपुत्रप्रियाभूमिसर्वसम्पत्प्रदं नृणाम् ।
 शोकदुःखहरञ्चैव सर्वसिद्धिप्रदं वरम् ॥५१॥
 स्तोत्रराजप्रपठनात् महाबन्ध्या प्रसूयते ।
 बन्धनान्मुच्यते दुःखी भयान्मुच्येत निश्चितम् ॥५२॥
 रोगादिमुच्यते रोगी दरिद्रश्च धनी भवेत् ।
 दावाग्निमध्येन मृतो मग्नः पीतो महार्णवे ॥५३॥
 दस्युग्रस्तो रिपुग्रस्तो हिंस्रजन्तुसमन्वितः ।
 स्तोत्रेणानेन वैश्येन्द्र कल्याणं लभते नरः ॥५४॥
 तैजसानां यथा रत्नमाश्रमाणां द्विजो यथा ।
 नदीनाञ्च यथा गङ्गा मन्त्राणां प्रणवो यथा ॥५५॥
 तुलसो मर्वपत्राणां धराणाञ्च वसुधरा ।
 पुष्पाणां पारिजातश्च काष्ठानां चन्दनं यथा ॥५६॥
 विष्णुपूजा च तपसां व्रतेष्वेकादशी यथा ।
 ज्ञानिनाञ्च यथा शम्भुः सिद्धानाञ्च गणेश्वरः ॥५७॥
 देवानाञ्च यथा विष्णुर्विदाः शास्त्रेषु तन्त्रतः ।
 देवीनाञ्च यथा दुर्गा शान्तानां कमला यथा ॥५८॥
 मरुत्तती च विदुषां राधिका सुन्दरीषु च ।
 तथा स्तोत्रे ष्विदं स्तोत्रं नातः परतरं व्रज ॥५९॥
 पुरा दत्तं ब्रह्मणे च पुष्करं सूर्यपर्वणि ।
 दैत्यग्रस्ताय भीताय सवदुर्गहरं परम् ॥६०॥
 शिवाय शत्रुग्रस्ताय ददौ ब्रह्मा मदोज्जया ।
 शिवश्च सनकादिभ्यः पुरा दुर्वाससे ददौ ॥६१॥
 सनत्कुमारी भगवान् कृपया गीतमाय च ।
 पुलहाय पुतल्याय ददौ चाङ्गिरसे मुदा ॥६२॥

तथा चन्द्राय सूर्याय सूर्य्यापि यमाय च ।
 यमश्च चित्रगुप्ताय कृपया च पुरा ददौ ॥६३॥
 नित्यं पठिष्यसि स्तोत्रं गोलोकगमनाय वै ।
 साक्षात्पश्यसि भो तात तामेव पार्वतीमिह ॥ ६४ ॥
 यस्मै कस्मै न दातव्यं पापिने गोपनं कुरु ।
 नारायणस्य भक्ताय शान्ताय विदुषे तथा ॥६५॥
 सर्वज्ञाय च विप्राय प्रदातव्यं प्रयत्नतः ।
 विप्राय वृषवाहाय वृषलीपतये तथा ॥६६॥
 शूद्राणां सूपकाराय शूद्रश्राद्धान्नभोजिने ।
 कन्याविक्रयिणे चैव ब्राह्मणाय विशेषतः ॥६७॥
 सर्वसिद्धिञ्च लभते सिद्धस्तोत्रो भवेद्यदि ।
 दशायुतजपेनैव सिद्धस्तोत्रो भवेन्नरः ॥६८॥
 अग्निस्तम्भं जलस्तम्भं मृत्स्तम्भं मनसस्तथा ।
 अश्वमेधसहस्राञ्च पृथिव्याश्च प्रदक्षिणात् ।
 स्नानाञ्च सर्वतीर्थानां स्तोत्रमेतच्च पुण्यदम् ॥६९॥
 दत्तं तुभ्यं मया तात मम प्राणसमं ब्रज ।
 स्तवनं कुरु पार्वत्याश्चेदानीं मम संसदि ॥७०॥
 श्रीकृष्णस्य वचः श्रुत्वा नन्दस्तुष्टाव पार्वतीम् ।
 स्तोत्रेणानेन विप्रेन्द्र सर्वसम्पत्प्रदायिनीम् ॥७१॥
 वरं तस्मै ददौ दुर्गा गोलोकवासमीशितम् ।
 दुर्लभं परमं ज्ञानं वेदे यन्न श्रुतं मुने ॥७२॥
 राजेन्द्रत्वं गोकुले च कृष्णभक्तिं सुदुर्लभाम् ।
 तद्वाक्यञ्चाप परतो महत्त्वं सिद्धमेव च ॥७३॥
 वरं दत्त्वा ययौ दुर्गा संभाष्य शम्भुना सह ।

जग्मुर्देवाश्च मुनयः सुखा च नन्दनन्दनम् ॥७४॥

उवाच नन्दं श्रीकृष्णो ब्रज नन्द ब्रजान्वितः ।

प्रहृष्टस्यक्तमोहश्च बोधेन दुर्लभेन च ॥७५॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे भगवन्नन्दसंवादे

अष्टाशीतितमोऽध्यायः ।

नवाशीतितमोऽध्यायः ।

श्रीकृष्ण उवाच ।

गच्छ गच्छ गृहं गच्छ ब्रजराज ब्रजं ब्रज ।

सर्वतत्त्वं त्वया ज्ञातं दृष्ट्वाश्च मुनयः सुराः ॥ १ ॥

श्रुतं मे धन्यमाख्यानं नानाख्यानं सुदुर्लभम् ।

दुर्गायाः स्तोत्रराजञ्च जन्मपापनिकृन्तनम् ॥ २ ॥

स्थितं तत्ते निगदितं हर्षेण च सुखेन च ।

यत् कृतं बालभावेन चापराधञ्च तत् क्षम ॥ ३ ॥

यत् सुखं न कृतं तात पित्रोश्च दृष्टमन्दिरे ।

कृतं सुखं तत्परञ्च स्वगादपि सुदुर्लभम् ॥ ४ ॥

मदीयं प्रियवाक्यञ्च प्रहृत्य विनयं नयम् ।

परिहासं बहुतरं यशोदां गोपिकागणम् ॥ ५ ॥

बालकानां सम्मूहञ्च राधाञ्चापि विशेषतः ।

एकत्र च स्थितं तेषु बन्धुवर्गेषु कर्मणा ॥ ६ ॥

इहैवापि सुखं भुक्त्वा गच्छ गोलोकमुत्तमम् ।
 सार्द्धं यशोदया तात रोहिण्या गोपिकागणैः ॥ ७ ॥
 गोपानां बालकैः सार्द्धं वृषभानेन गोपकैः ।
 राधामाता कलावत्या राधया सह यास्यसि ॥ ८ ॥
 रथानां शतलक्षञ्च गोलोकादागतं पितः ।
 अमूल्यरत्ननिर्माणं हीरहारपरिष्कृतम् ॥ ९ ॥
 मणिमाणिक्यमुक्तानां मालाजालविभूषितम् ।
 वज्रिशुद्धांशुकै रस्यैराच्छिन्नं पीतवर्णकैः ॥ १० ॥
 पार्षदप्रवरै रस्यैर्वैष्टितं श्वेतचामरैः ।
 सद्गन्धदर्पणै रस्यैर्गोपिकाभिश्च गोपकैः ।
 वैष्टितञ्च तदारुह्य कौतुकाद्यास्यसि ध्रुवम् ॥ ११ ॥
 त्यक्त्वा च पार्थिवं देहं दिव्यदेहं विधाय च ।
 अयोनिसम्भवा राधा राधामाता कलावती ॥ १२ ॥
 यास्यत्येव हि तेनैव नित्यदेहेन निश्चितम् ।
 पितृणां मानसी कन्या धन्या मान्या कलावती ॥ १३ ॥
 धन्या च सीतामाता च दुर्गामाता च मेनका ।
 अयोनिसम्भवा दुर्गा तारा सीता च सुन्दरी ॥ १४ ॥
 अयोनिसम्भवास्ताश्च धन्या मेना कलावती ।
 इत्येवं कथितं तात गोपनीयं सुदुर्लभम् ।
 वरोऽयं दत्तस्तुभ्यञ्च मया च दुर्यया तथा ॥ १५ ॥
 श्रीकृष्णस्य वचः श्रुत्वा प्रत्युवाच व्रजेश्वरः ।
 पुनरेव जगन्नाथं तद्भक्तो भक्तवत्सलम् ॥ १६ ॥

नन्द उवाच ।

युगानाञ्च चतुर्णाञ्च यं यं धर्मं सनातनम् ।

क्रमेण लब्धं विस्तीर्णं कृत्वा मां कथय प्रभो ॥ १७ ॥
 कलिशेषे भवेद्यद्यङ्गुणदोषं कलेस्तथा ।
 का मतिर्वा पृथिव्याश्च धर्मस्य प्राणिनां तथा ॥ १८ ॥
 नन्दस्य वचनं श्रुत्वा हृष्टः कमललोचनः ।
 कथां कथितुमारेभे विचित्रां मधुरान्विताम् ॥ १९ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे भगवन्नन्दसंवादे
 नवाशीतितमोऽध्यायः ।

नवतितमोऽध्यायः ।

श्रीकृष्ण उवाच ।

शृणु नन्द प्रवक्ष्यामि सानन्दमात्रसं यथा ।
 कथां रम्यां सुमधुरां पुराणेषु परिष्कृताम् ॥ १ ॥
 परिपूर्णतमो धर्मो धार्मिकाश्च कृते युगे ।
 परिपूर्णतमं सत्त्वं परिपूर्णतमा दया ॥ २ ॥
 अतीवप्रज्वलद्गूपा वेदाश्चत्वार एव च ।
 वेदाङ्गाद्यापि विद्विधाश्चेतिहासश्च संहिता ॥ ३ ॥
 पुराणानि पुरम्याणि पञ्चरात्राणि पञ्च च ।
 रुचिराणि सुभद्राणि धर्मशास्त्राणि यानि च ॥ ४ ॥
 विप्रा वेदविदः सर्वे पुण्यवन्तस्तपस्विनः ।
 नारायणं ते भ्नायन्ते तन्मनस्का जप्रन्ति च ॥ ५ ॥

ब्राह्मणाः क्षत्रिया वैश्याश्चतुर्वर्णाश्च वैश्याः ।
 शुद्धा ब्राह्मणभृत्याश्च सत्यधर्मपरायणाः ॥ ६ ॥
 राजानो धार्मिकाश्चैव प्रजापालनतत्पराः ।
 गृह्णन्त्येव प्रजानाञ्च षोडशांशकलां नृपाः ॥ ७ ॥
 करशून्याश्च विप्राश्च पूज्याः स्वच्छन्दगामिनः ।
 सन्ततं सर्वं शस्याब्द्या रत्नाधारा वसुन्धरा ॥ ८ ॥
 गुरुभक्ताश्च शिष्याश्च पितृभक्ताः सुतास्तथा ।
 योषितः पतिभक्ताश्च पतिव्रतपरायणाः ॥ ९ ॥
 ऋतौ सम्भोगिनः सर्वे न स्त्रीलुब्धा न लम्पटाः ।
 न भयं दस्युचौर्याणां न तत्र पारदारिकाः ॥ १० ॥
 तरवः पूर्णफलिनः पूर्णक्षीराश्च धेनवः ।
 बलवन्तो जनाः सर्वे दीर्घाः सौन्दर्यसंयुताः ॥ ११ ॥
 लक्षवर्षायुषः केचित् पुण्यवन्तो ह्यरोगिणः ।
 यथा विप्रा विष्णुभक्तास्त्रिवर्णा विष्णुसेविनः ॥ १२ ॥
 जलपूर्णा नदा नद्यः सन्ततं कन्दरास्तथा ।
 तीर्थपूताश्चतुर्वर्णास्तपःपूता द्विजातयः ॥ १३ ॥
 मनःपूताश्च निखिला खलहीनं जगत्त्रयम् ।
 सत्कीर्तिपरिपूर्णञ्च यशस्यं मङ्गलान्वितम् ॥ १४ ॥
 पितरः सर्वकालेषु तिथिकालेषु देवताः ।
 सर्वकालेष्वतिथयः पूजिताश्च गृहे गृहे ॥ १५ ॥
 त्रिवर्णा विप्रभक्ताश्च विप्रभोजनतत्पराः ।
 ब्राह्मणस्य मुखं क्षैत्रमनूषरमकण्टकम् ॥ १६ ॥
 नारायणोक्तीर्त्तनेन हर्षयुक्तास्तदुक्तवे ।
 न देवानां द्विजानाञ्च विदुषां तत्र निन्दकाः ॥ १७ ॥

नात्मप्रशंसकाः केचित्सर्वे परगुणोत्सुकाः ।

न शत्रवो जनानाञ्च सर्वे सर्वाहितैषिणः ॥ १८ ॥

पुरुषा योषितश्चापि न हि मूर्खाश्च पण्डिताः ।

न दुःखिनो जनाः सर्वे सर्वेषां रत्नमन्दिरम् ॥ १९ ॥

मणिमाणिक्यरत्नौघरत्नस्वर्णसमन्वितम् ।

न भिक्षुका न रोगार्ताः शोकहीनाश्च हर्षिताः ॥ २० ॥

न हि भ्रूषणहीनाश्च नरा नायेश्च केचन ।

न पापिनो न धूर्ताश्च न क्षुधार्ता न कुत्सिताः ॥ २१ ॥

जराहीनाः प्राणिनश्च शश्वद्यौवनसंस्थिताः ।

अभिव्याधिविहीनाश्च निर्विकाराश्च देहिनः ॥ २२ ॥

यदुक्तो वै सत्ययुगे धर्मः सत्यं दयादिकम् ।

पादहीनश्च त्रेतायां सत्याहं द्वापरेऽपि च ॥ २३ ॥

धर्मैकपाञ्च प्रथमे कलेशापि कुर्या बलः ।

दुष्टानां दस्युचौर्याणामङ्कुरः प्रभवेद् व्रज ॥ २४ ॥

अधर्मानरताः केचिद्भीताः सङ्गोपिनस्तथा ।

भीता गुप्ताश्च पुंश्चल्यो भीताश्च पारदारिकाः ॥ २५ ॥

धर्मिष्ठानां भयं शश्वदधर्मिष्ठाश्च कम्पिताः ।

स्वल्पधर्मरता भूपाः स्वल्पवेदरता द्विजाः ॥ २६ ॥

व्रतधर्मरताः केचित्सर्वे स्वच्छन्दगामिनः ।

यार्हन्तिष्ठन्ति तीर्थानि यार्हन्तिष्ठन्ति साधवः ॥ २७ ॥

यार्हन्तिष्ठन्ति यामाणां देवाः शास्त्राणि पूजनम् ।

तावन्निश्चिन्तयः सत्यं स्वर्गधर्मांश्च एव च ॥ २८ ॥

कलेर्दोषनिधेस्तात गुण एको महानपि ।

मानसञ्च भवेत् पुण्यं सुकृतं न हि दुष्कृतम् ॥ २९ ॥

* तीर्थादिके गते तात नष्टो धर्मांश एव च ।

कलारूपस्य धर्मस्य यथा कुह्नां निशाकरः ॥ १० ॥

नन्द उवाच ।

तीर्थान्येतानि सर्वाणि तिष्ठन्त्येव कियद्दिनम् ।

साधवो ग्राम्यदे वास्य शास्त्राण्येतानि वत्सक ॥ ११ ॥

श्रीकृष्ण उवाच ।

कलौ दशसहस्राणि हरिस्तिष्ठति मेदिनीम् ।

देवानां प्रतिमा पूज्या शास्त्राणि च पुराणकम् ॥ १२ ॥

तदर्धमपि तीर्थानि गङ्गादीनि सुनिश्चितम् ।

तदर्धं ग्रामदेवाश्च वेदाश्च विदुषामपि ॥ १३ ॥

अधर्मः परिपूर्णश्च तदन्ते च कलौ पितः ।

एकवर्णा भविष्यन्ति वर्णाश्चत्वार एव च ॥ १४ ॥

न मन्त्रपूतोद्वाहश्च न हि सत्यं न च क्षमा ।

स्त्रीस्त्रीकाररतो नित्यं ग्राम्यधर्मप्रधानतः ॥ १५ ॥

न यज्ञसूत्रं तिलकं ब्राह्मणानाञ्च नित्यशः ।

सन्ध्याशास्त्रविहीनाश्च विप्रवंशाः श्रुता अपि ॥ १६ ॥

सर्वैः सार्धञ्च सर्वेषां भक्षणं नियमच्युतम् ।

अमर्त्यभक्षा लोकाश्च चतुर्वर्णाश्च लम्पटाः ॥ १७ ॥

नारीषु न सती काचित् पुंस्यली च गृहे गृहे ।

करोति तर्जनं कान्तं भृत्यतुल्यश्च कम्पितम् ॥ १८ ॥

जाराय दत्त्वा मिष्टान्नं ताम्बूलं वस्त्रचन्दनम् ।

न ददात्येव चाहारं स्वामिने दुःखिने पितः ॥ १९ ॥

पुत्रेण भर्त्सितस्तातः शिष्येण भर्त्सितो गुरुः ।

प्रजाभिस्ताडितो भूपो भूपेन ताडिताः प्रजाः ॥ ४० ॥

दस्युचोरैश्च दुष्टैश्च शिष्टैश्च परिपीडिताः ।
 मस्यहीनाश्च वसुधा क्षीरहीनाश्च धेनवः ॥ ४१ ॥
 स्वल्पक्षीरे घृतं नास्ति नवतीतश्च नित्यशः ।
 सत्यहीना जनाः सर्वे नित्यं मिथ्या वदन्ति च ॥ ४२ ॥
 शौचसन्ध्याशस्त्रहीना ब्राह्मणा वृषवाहकाः ।
 सूपकाराश्च शूद्राणां शूद्राणां शवदाहकाः ॥ ४३ ॥
 शूद्रस्त्रीनिरताः शशच्छूद्रा विप्रबधूरताः ।
 खादन्ति यस्य विप्रस्य भक्ष्यञ्च परिपाचकाः ॥ ४४ ॥
 मातुः परां तस्य पत्नीं शूद्रा गृह्णन्ति लम्पटाः ।
 भृत्यश्च हत्वा राजानं स्वयं राजा भविष्यति ॥ ४५ ॥
 नारी हत्वा पतिं कामाद्भजेज्जारश्च कौतुकात् ।
 पुत्रश्च पितरं हत्वा स्वयं भूपो भविष्यति ॥ ४६ ॥
 सर्वे स्वच्छन्दनिरताः शिश्रोदरपरायणाः ।
 वङ्गरा व्याधियुक्ताश्च कुलिताश्च कुचेलकाः ॥ ४७ ॥
 विक्षुम्भमन्त्रलिप्ताश्च मिथ्यामन्त्रप्रचारकाः ।
 जातिहीनाश्च गुरवो वयोहीनाश्च निन्दकाः ॥ ४८ ॥
 राजानश्चापि स्नेच्छाश्च यवना धर्मनिन्दकाः ।
 सत्कीर्तिमपि साधूनां कुर्वन्त्युन्मूलनं मुदा ॥ ४९ ॥
 पितृदेवादिजातीनामतिथीनाश्च नित्यशः ।
 पूजा नास्ति गुरुणाश्च पित्रोश्च पूजनं स्त्रियः ॥ ५० ॥
 स्त्रीबन्धूनां गौरवश्च स्त्रीणाञ्च सततं पितः ।
 क्षोरः सत्कुलजातिश्च ब्राह्मणो देवहारकः ॥ ५१ ॥
 मानं वहन्ति लोभेन युगे धर्मेण कौतुकात् ।
 देवायतनहीनश्च जगत्सर्वं भयाकुलम् ॥ ५२ ॥

अराजकञ्च दुर्नीतं सन्ततं कलिदोषतः ।
 बुभुक्षिताः कुचेलाश्च दरिद्रा व्याधिनी नराः ॥ ५३ ॥
 कपर्दकघटाध्यक्षो राजेन्द्रो हि घटेश्वरः ।
 वृद्धाङ्गुष्ठसमा लोका वृद्धाः शाकसमास्तथा ॥ ५४ ॥
 तालानां नारिकेलानां पनसानां तथैव च ।
 फलानि सर्षपाण्येव तत् क्षुद्रञ्च ततः परम् ॥ ५५ ॥
 जलभाजनपात्रेण शस्येन वाससा तथा ।
 विहीनं मन्दिरं सर्वं गृहाणामपरिष्कृतम् ॥ ५६ ॥
 गन्धकेन परिवृतं दीपहीन तमोयुतम् ।
 हिंस्रजन्तुभयाङ्गीता जनाः सर्वे च पापिनः ॥ ५७ ॥
 सर्वे च फललोभिष्ठाः पुंश्चल्यः कलहप्रियाः ।
 रूपवत्या न कामिन्यो नराश्चापि न रूपिणः ॥ ५८ ॥
 नद्यो नदाः कन्दराश्च तडागाश्च सरोवराः ।
 जलपद्मविहीनाश्च जलहीना घनास्तथा ॥ ५९ ॥
 अपत्यहीना नार्यश्च कामुक्यो जारसंयुताः ।
 अश्वत्थच्छेदिनः सर्वे वृक्षहीना असुन्धरा ॥ ६० ॥
 फलहीनाश्च तरवः शाखास्कन्धविहीनकाः ।
 फलानि स्वादुहोनानि चान्नानि च जलानि च ॥ ६१ ॥
 मानवाः कटुवक्त्रारो निर्दया धर्मवर्जिताः ।
 तदन्ते द्वादशादित्याः संहरिष्यन्ति मानवान् ॥ ६२ ॥
 सर्वान् जन्तून् तापेन बहुवृद्ध्या व्रजेश्वर ।
 अवशिष्टा च पृथिवी कथामात्रावशेषिता ॥ ६३ ॥
 कली गते च पृथिवीक्षेत्रं वर्षागते तथा ।
 पुनः सत्यप्रवृत्तिश्च भविष्यति क्रमेण वै ॥ ६४ ॥

इत्थिवं कथितं सर्वं मच्छ तात व्रजं सुखम् ।
 अहं दुग्धमुखो बालः पुत्रस्ते कथयामि किम् ॥ ६५ ॥
 नवनीतं घृतं दुग्धं दधि तक्रं परिष्कृतम् ।
 स्वस्तिकं शुभकर्माहं मिष्टान्नञ्च सुधीपमम् ॥ ६६ ॥
 मिष्टद्रव्यञ्च यत् किञ्चित् पिष्टदेवनिमित्तकम् ।
 भुक्तं बलाच्च तत् सर्वं बालानां रोदनं बलम् ॥ ६७ ॥
 तत् क्षमस्वापराधं मे बालदोषः पदे पदे ।
 त्वं पिता तव पुत्रोऽहं यशोदा जननी मम ॥ ६८ ॥
 मदीयं परिहासञ्च यशोदां गौहिणीं वद ।
 कुमारास्याच्छ्रुतं सर्वं सोऽहमित्येवमीप्सितम् ॥ ६९ ॥
 कीर्तयिष्यसि तत् सर्वं सर्वं गोकुलवासिनम् ।
 कालः करोति संसर्गं बन्धूनां बन्धुभिः सह ॥ ७० ॥
 कालः करोति विच्छेदं विरोधं प्रीतिमेव च ।
 कालः सृष्टिञ्च कुरुते कालश्च परिपालनम् ॥ ७१ ॥
 कालः करोति सानन्दं कालः संहरते प्रजाः ।
 सुखं दुःखं भयं शोकं जरां मृत्युञ्च जन्म च ॥ ७२ ॥
 सर्वं कर्मानुरोधेन काल एव करोति च ।
 सर्वं कालकृतं तात विस्मयं न व्रजं व्रज ॥ ७३ ॥
 कुतस्त्वं गोकुले वैश्यो नन्दो वैश्याधिपो नृपः ।
 वसुदेवसुतोऽहञ्च मथुरायामहो कुतः ॥ ७४ ॥
 पित्रा मे कंसभीतेन त्वद्गृहे च समर्पितः ।
 पितुः परः पिता त्वञ्च माता मातुः परापि वा ॥ ७५ ॥
 मया दत्तेन ज्ञानेन पार्वत्या च व्रजेश्वर ।
 त्यज मोहं महाभाग गच्छ तात सुखं गृहम् ॥ ७६ ॥

नन्द उवाच ।

स्मर हृन्दावनं तात रम्यं पुण्यं महोत्सवम् ।
 गोकुलं गोकुलं रम्यं सुन्दरं यमुनातटम् ॥७७॥
 रमणीनां सुरम्यञ्च त्वत्प्रियं रासमण्डलम् ।
 गोपालिका गोपबालान् यशोदां रोहिणीं प्रियाम् ॥७८॥
 प्राणाधिकां राधिकां न कथं स्मरसि पुत्रक ।
 वारमेकं स्वल्पदिनं गोकुलं गच्छ वत्सक ॥७९॥
 इत्येवमुक्त्वा नन्दश्च क्रोडे कृष्णं चकार सः ।
 नेत्राश्रुणा च पूर्णेन तं सिषेच शुचान्वितः ॥८०॥
 चुचुम्ब तद्गण्डयुगं कृत्वा वक्षसि मोहतः ।
 सानन्दः परमानन्दो भगवांस्तमुवाच सः ॥८१॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे नवतितमोऽध्यायः ।

एकनवतितमोऽध्यायः ।



श्रीभगवानुवाच ।

निषेकेन परिष्वङ्गो विभेदस्तेन वा भवेत् ।
 क्षणेन दर्शनं तेन निषेकः केन वायेत ॥ १ ॥
 गमनागमनार्थश्चाप्युद्धवः कथयिष्यति ।
 प्रस्थापयामि तं शीघ्रं विज्ञास्यसि ततः पितः ॥२॥
 यशोदां रोहिणीञ्चैव गोपिका गोपबालकान् ।

प्राणाधिकां राधिकां तां गत्वा सम्बोधयिष्यति ॥ ३ ॥

एतस्मिन्नन्तरे तत्र वसुदेवश्च देवकी ।

बलदेवश्चोद्धवश्च तथाक्रूरश्च सत्वरम् ॥ ४ ॥

वसुदेव उवाच ।

नन्द त्वं बलवान् ज्ञानी सद्वन्धुश्च सखा मम ।

त्यज मोहं गृहं गच्छ वत्सस्तेऽयं यथा मम ॥ ५ ॥

द्वारभूता गोकुलाच्च मथुरा नास्ति बान्धवः ।

महोत्सवे सदानन्दे नन्द द्रक्ष्यसि पुत्रकम् ॥ ६ ॥

श्रीदेवक्युवाच ।

यथायमावयोः पुत्रस्तथैव भवतो ध्रुवम् ।

सालसः केन हि नन्द शुचा देहो हि लक्ष्यते ॥ ७ ॥

एकादशानन्दं सबलः स्थित्वा ते मन्दिरे सुखम् ।

कथं स्वल्पदिनेनैव शोकग्रस्तो भविष्यसि ॥ ८ ॥

तिष्ठ पुत्रेण सार्द्धञ्च मथुरायां कियद्दिनम् ।

पूर्णचन्द्राननं पश्य जन्म त्वं सफलं कुरु ॥ ९ ॥

श्रीभगवानुवाच ।

गच्छोद्धव सुखं भद्रं भविष्यति तव प्रियम् ।

प्रहर्षं गोकुलं गत्वा यशोदां रोहिणीं प्रसूम् ॥ १० ॥

गोपबालसमूहञ्च राधिकां गोपिकागणम् ।

प्रबोधयाम्ब्यात्मिकेन महत्ते न च शुचिच्छिदा ॥ ११ ॥

नन्दस्तिष्ठतु सानन्दं मन्मातुराज्ञया शुचा ।

नन्दस्थितिं महिनयं यशोदां कथयिष्यसि ॥ १२ ॥

इत्येवमुक्त्वा श्रीकृष्णः पित्वा माता बलेन च ।

अक्रूरेण समं तूर्णं यथावाभ्यन्तरं गृहम् ॥ १३ ॥

उद्धवो रजनीं स्थित्वा मथुरायाञ्च नारद ।
 प्रभाते प्रययौ शीघ्रं रम्यं वृन्दावनं वनम् ॥ १४ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे चैकनवतितमोऽध्यायः ।

द्विनवतितमोऽध्यायः ।

श्रीनारायण उवाच ।

श्रीकृष्णप्रेरितो हृष्टः प्रणम्य च गणेश्वरम् ।
 स्मरन्नारायणं शम्भुं दुर्गां लक्ष्मीं सरस्वतीम् ॥ १ ॥
 गङ्गाञ्च मनसि ध्यात्वा दिगीशं तं महेश्वरम् ।
 प्रजगामोद्धवश्चैव दृष्ट्वा मङ्गलसूचकम् ॥ २ ॥
 शुश्राव दुन्दुभिं घण्टां नादं शङ्खध्वनिं तथा ।
 हरिशब्दञ्च संगीतं शुश्राव मङ्गलध्वनिम् ॥ ३ ॥
 पतिपुत्रवतीं सार्धं प्रदीपमाल्यदर्पणम् ।
 परिपूर्णतमं कुम्भं दधिलाजफलानि च ॥ ४ ॥
 दूर्वाङ्कुरं शुकुधान्यं रजतं काञ्चनं मधु ।
 ब्राह्मणानां समूहञ्च कृष्णसारं हृषं घृतम् ॥ ५ ॥
 सद्योमांसं गजेन्द्रञ्च नृपेन्द्रं खेतघोटकम् ।
 पताकां मकुलं चापं शुकुपुष्पञ्च चन्दनम् ॥ ६ ॥
 दृष्ट्वैव पथि कल्याणं प्राप वृन्दावनं वनम् ।
 ददर्श पुरतो हृत्तं भाण्डोरवटमक्षयम् ॥ ७ ॥

स्निग्धपूर्णं रक्तवर्णं पुण्यदं तीर्थमीषितम् ।
 सुवेषान् बालकांश्चैव रक्तभूषणभूषिषान् ॥ ८ ॥
 वदतो बलकृष्णोति रुदतश्च शुचान्वितान् ।
 तानाश्वास्य ययौ दूरं प्रविश्य नगरं मुदा ॥ ९ ॥
 ददर्श नन्द शिविरं रचितं विश्वकर्मणा ।
 मणिरत्नविनिर्माणं मुक्तामाणिक्यहीरकैः ॥ १० ॥
 परिच्छिन्नं मनोरम्यं सद्गन्धकलशान्वितम् ।
 द्वारं चित्रं विचित्राढ्यं दृष्ट्वा च प्रविवेश सः ॥ ११ ॥
 अवरुह्य रथात्तूर्णं तस्थौ तत्प्राङ्गणे मुदा ।
 यशोदा रोहिणी शीघ्रं पप्रच्छ कुशलं परम् ॥ १२ ॥
 आसनञ्च जलं गाञ्च मधुपर्कं ददौ मुदा ।
 क्व नन्दः क्व बलः कृष्णः सत्यं तत् कथयोद्धव ॥ १३ ॥
 उद्धवः कथयामास सर्वं भद्रं क्रमेण च ।
 सार्द्धञ्च बलकृष्णाभ्यां नन्दः सानन्दपूर्वकम् ॥ १४ ॥
 आयास्यति विलम्बेन कृष्णोपनयनावधि ।
 युष्माकं कुशलं तत्त्वं विज्ञाय विधिपूर्वकम् ॥ १५ ॥
 अहं यास्यामि मथुरां यशोदे शृणु साम्प्रतम् ।
 श्रुत्वा मङ्गलवार्ताञ्च यशोदा रोहिणी मुदा ॥ १६ ॥
 ब्राह्मण्याय ददौ रत्नं सुवर्णं वस्त्रमीषितम् ।
 उद्धवं भोजयामास मिष्टान्नञ्च सुधोपमम् ॥ १७ ॥
 मणिश्रेष्ठञ्च रत्नञ्च ददौ तस्मै च हीरकम् ।
 वाद्यञ्च वादयामास भद्रं नानाविधं तथा ॥ १८ ॥
 ब्राह्मणान् भोजयामास कारयामास मङ्गलम् ।
 वेदांश्च पाठयामास परमानन्दपूर्वकम् ॥ १९ ॥

शङ्करं पूजयामास विप्रद्वारा परं विभुम् ।
 नानोपहारैर्नैवेद्यैः पुष्पधूपप्रदीपकैः ॥ २० ॥
 चन्दनैर्वस्त्रताम्बूलैर्मधुगव्यवृतादिभिः ।
 भवानीं पूजयामास श्रीवन्दारण्यदेवताम् ॥ २१ ॥
 षोडशोपचारैर्द्रव्यैश्च बलिभिर्विविधैर्मुने ।
 महिषाणां शतं शुद्धं क्वागलानां सहस्रकम् ॥ २२ ॥
 मेषाणामयुतं शुद्धं युक्तमादाय पञ्चकम् ।
 ब्राह्मणेभ्यः स्वर्णशतं धेनूनाञ्च शतं तथा ॥ २३ ॥
 प्रददौ दक्षिणां तूर्णं कृष्णकल्याणहेतवे ।
 उद्धवं पूजयामास सादरञ्च पुनः पुनः ॥ २४ ॥
 समाश्वास्य यशोदाञ्च रोहिणीं गोपबालकान् ।
 वृद्धान् गोपालिकाः सर्वाः प्रययू रासमण्डलम् ॥ २५ ॥
 ददर्श रासं रुचिरं चन्द्रमण्डलवर्तुलम् ।
 श्रीरामकदलीस्तम्भैः शतकैरुपशोभितम् ॥ २६ ॥
 युक्तैश्च स्निग्धवसनैश्चन्दनानाञ्च पङ्क्तवैः ।
 पटसूत्रनिबद्धैश्च श्रीयुक्तमाल्यजालकैः ॥ २७ ॥
 दधिलावफलैः पट्टैः पुष्पैर्दूर्वाङ्गरैरपि ।
 चन्दनगुरुकस्तूरीकुङ्कुमैः परिसंस्कृतम् ॥ २८ ॥
 वेष्टितं रत्नितं यद्वाङ्गोपिकानां त्रिकोटिभिः ।
 त्रिलक्षैः सुन्दरै रम्यैः संसिक्तं रत्नमन्दिरं ॥ २९ ॥
 लक्ष्मणोपैः परिवृतं कृष्णागमनशङ्कितैः ।
 यमुनां दक्षिणां कृत्वा प्रययौ मालतीवनम् ॥ ३० ॥
 चन्दनानां चम्पकाणां गूथिकानां तथैव च ।
 केतकीमाधवीनाञ्च वनं कृत्वा प्रदक्षिणम् ॥ ३१ ॥

वकुलानां वज्जुलानामशोकानाञ्च काननम् ।
 मल्लिकानां पलाशानां शिरीषाणां तथैव च ॥ ३२ ॥
 धात्रीणां काञ्चनानाञ्च कर्णिकानां वनं तथा ।
 नागेश्वराणां विपिनं लवङ्गानां तथैव च ॥ ३३ ॥
 वनञ्च शालतालानां हिन्तालानां वनं तथा ।
 पनसानां रसालानां लाङ्गलीनां मनोहरम् ॥ ३४ ॥
 मन्दारकाननं रम्यं वामं कृत्वा च सत्वरम् ।
 दृष्ट्वा कुन्दवनं रम्यं सम्प्राप्य मधुकाननम् ॥ ३५ ॥
 पुंस्कोकिलानां शब्देन मधुरेण समन्वितम् ।
 मधुव्रतसमूहानां मधुरध्वनिपूरितम् ॥ ३६ ॥
 वन्यवृक्षैः परितृतं माध्वीकाधारमीषितम् ।
 वानेन वन्यपुष्पाणां परितः सुरभीकृतम् ॥ ३७ ॥
 तद्दृष्ट्वा राजमार्गेण यशोदीक्तेन साम्यतम् ।
 ययौ शीघ्रं निरुद्धिग्नं रहस्यं बदरीवनम् ॥ ३८ ॥
 श्रीफलानाञ्च निम्बानां नारिङ्गाणां वनं तथा ।
 दृष्ट्वा रक्तिमवर्णञ्च सुपक्वफलमीषितम् ॥ ३९ ॥
 तदेव वामतः कृत्वा विवेश कदलीवनम् ।
 अतीवनिर्जने रम्ये ददर्श राधिकाश्रमम् ॥ ४० ॥
 मृणीन्द्राणाञ्च प्राकारं परिखादुर्गवेष्टितम् ।
 अत्यगम्यं रिपूणाञ्च मित्राणां सुगमं सुखम् ॥ ४१ ॥
 गोप्यं सङ्केतमार्गञ्च रक्षकैः परिरक्षितम् ।
 नानाचित्रविचित्राढ्यं निर्मितं विश्वकर्मणा ॥ ४२ ॥
 मणीन्द्रमुक्तामाणिक्यहीरहारोज्ज्वलं परम् ।
 रत्नेन्द्रसाररचितं रत्नस्तम्भैः सुशीभितम् ॥ ४३ ॥

रत्नसोपानसंसक्तमन्दिरेण मनोहरम् ।
 अमूल्यरत्नरचितं कलशैः परिशोभितम् ॥ ४४ ॥
 वज्रिशुद्धांशुकाभिश्च पताकाभिः परिष्कृतम् ।
 सद्गन्धदर्पणीत्कण्टं चर्चितं श्वेतचामरैः ॥ ४५ ॥
 ददर्श सिंहद्वारञ्च युक्तं रत्नकपाटकैः ।
 द्वारोपरि विचित्रञ्च रम्यं वृन्दावनं वनम् ।
 कदम्बकाननं रम्यं तद्वस्त्रहरणादिकम् ।
 विश्वकर्मविरचितं सुरम्यं रासमण्डलम् ।
 नानारत्नकुटीरञ्च गोपगोपीसमन्वितम् ।
 रचितं गोपिकालक्षैर्वैद्यहस्तैर्मनोहरैः ।
 स्वच्छन्दाचरणैः शश्वदभीतैर्बलिभिर्मुद-
 तद्वारं पुरतो दृष्ट्वा विलङ्घ्य च जगाम ।
 द्वितीयद्वारमुल्लङ्घ्य तस्मादुत्तममीप्सित-
 द्वारं चतुर्थं सम्प्राप्य सर्वस्माच्च विलङ्घ्य-
 तत्पश्चात् पञ्चमं द्वारं ददर्श चित्रमुत्तम-
 द्वारषट्कञ्च प्रययौ सर्वतो रुचिरं प-
 रामरावणयोर्युद्धं भित्तिचित्रं मनोह-
 रदशावतारं विष्णोश्च कृत्तिमं रास-
 यमुनां जलकेलीञ्च रचितां विश्वक-
 गोपिकानां सहस्रेण षष्ठद्वारञ्च ।
 रत्नेन्द्रसारनिर्माणभूषणैर्भूषितम् ।
 सद्गन्धदण्डहस्तीन् हीरकैर्भूषितम् ।
 मणीन्द्रमुक्तामाणिक्यहीराहार-
 माधवी तत्प्रधाना सा पप्रच्छ

ददौ प्रत्युत्तरं सर्वं क्रमेण च स उडवः ।

गत्वा विज्ञापयामास राधाप्रियसखीगणम् ।

सा माधवी महाहृष्टा तत्र संस्थाप्य तं मुदा ॥ ५६ ॥

श्रुत्वा मङ्गलवार्ताञ्च राधाप्रियसखीगणैः ।

कृत्वा गङ्गध्वनिं घण्टाघटद्वन्द्वपण्डस्रनम् ॥ ५७ ॥

कृत्वा निर्मञ्चनं शीघ्रमुद्यवं प्रियमागतम् ।

हृष्टाप्रविशयामास राधाभ्यन्तरमुत्तमम् ॥ ५८ ॥

अमूल्यरत्ननिर्माणं गत्वा मन्दिरमुत्तमम् ।

ददर्श पुरतो राधां कुक्तां चन्द्रकलापयाम् ॥ ५९ ॥

सुपद्मपद्मनेत्राञ्च शयानां शोकमूर्च्छिताम् ।

रुदन्तीं रक्तवदनां क्लिष्टाञ्च त्यक्तभूषणाम् ॥ ६० ॥

निश्चेष्टाञ्च निराहारां सुवर्णवर्णकुण्डलाम् ।

शुष्किताधरकण्ठाञ्च किञ्चिन्निष्क्राससंयुताम् ॥ ६१ ॥

प्रणनाम च तां दृष्ट्वा भक्तिनम्रात्मकन्धरः ।

पुलकाञ्चितसर्वाङ्गो भक्त्या भक्तः स उडवः ॥ ६२ ॥

उडव उवाच ।

वन्दे राधापदार्भाञ्जं ब्रह्मादिसुरवन्दितम् ।

यत्कीर्तिकीर्तनेनैव पुनाति भुवनत्रयम् ॥ ६३ ॥

नमो गोकुलवासिन्यै राधिकायै नमो नमः ।

शतशृङ्गनिवासिन्यै चन्द्रवत्यै नमो नमः ॥ ६४ ॥

तुलसीवनवासिन्यै हृन्दारण्यै नमो नमः ।

रासमण्डलवासिन्यै रासेश्वर्यै नमो नमः ॥ ६५ ॥

विरजातीरवासिन्यै हृन्दायै च नमो नमः ।

हृन्दावनविलासिन्यै कृष्णायै च नमो नमः ॥ ६६ ॥

नमः कृष्णप्रियायै च शान्तायै च नमो नमः ।

कृष्णवत्स्थितायै च तत्प्रियायै च नमो नमः ॥ ६७ ॥

नमो वैकुण्ठवासिन्यै महालक्ष्म्यै नमो नमः ।

विद्याधिष्ठातृदेव्यै च सरस्वत्यै नमो नमः ॥ ६८ ॥

सर्वेश्वर्याधिदेव्यै च कमलायै नमो नमः ।

पद्मनाभप्रियायै च पद्मायै च नमो नमः ॥ ६९ ॥

महाविष्णोश्च मातृ च पराद्यायै नमो नमः ।

नमः सिन्धुसुतायै च मर्त्यलक्ष्म्यै नमो नमः ॥ ७० ॥

नारायणप्रियायै च नारायण्यै नमो नमः ।

नमोऽस्तु विष्णुमायायै वैष्णव्यै च नमो नमः ॥ ७१ ॥

महामायास्वरूपायै मम्यदायै नमो नमः ।

नमः कल्याणरूपिण्यै शुभायै च नमो नमः ॥ ७२ ॥

मातृ चतुर्णां वेदानां सावित्र्यै च नमो नमः ।

नमो दुर्गविनाशिन्यै दुर्गादेव्यै नमो नमः ॥ ७३ ॥

तेजःसु सर्वदेवानां पुरा कृतयुगे मुदा ।

अधिष्ठानकृतायै च प्रकृत्यै च नमो नमः ॥ ७४ ॥

नमस्त्रिपुरहारिण्यै त्रिपुरायै नमो नमः ।

सुन्दरीषु च रम्यायै निर्गुणायै नमो नमः ॥ ७५ ॥

नमो निद्रास्वरूपायै निर्गुणायै नमो नमः ।

नमो दक्षसुतायै च नमः सत्यै नमो नमः ॥ ७६ ॥

नमः शैलसुतायै च पार्वत्यै च नमो नमः ।

नमो नमस्तपस्विन्यै ह्यमायै च नमो नमः ॥ ७७ ॥

निराहारस्वरूपायै ह्यपर्णायै नमो नमः ।

गौरीलोकविलासिन्यै नमो गौर्यै नमो नमः ॥ ७८ ॥

नमः कैलासवासिन्यै माहेश्वर्यै नमो नमः ।
 निद्रायै च दयायै च श्रद्धायै च नमो नमः ॥ ७८ ॥
 नमो धृत्यै क्षमायै च लज्जायै च नमो नमः ।
 लक्ष्णायै क्षुत्स्वरूपायै स्थितिकर्त्र्यै नमो नमः ॥ ८० ॥
 नमः संहाररूपिण्यै महामार्त्यै नमो नमः ।
 भयायै चाभयायै च मुक्तिदायै नमो नमः ॥ ८१ ॥
 नमः स्वधायै स्वाहायै शान्त्यै कान्त्यै नमो नमः ।
 नमस्तुष्ट्यै च पुष्ट्यै च दयायै च नमो नमः ॥ ८२ ॥
 नमो निद्रास्वरूपायै श्रद्धायै च नमो नमः ।
 क्षुत्पिपासास्वरूपायै लज्जायै च नमो नमः ॥ ८३ ॥
 नमो धृत्यै क्षमायै च चेतनायै नमो नमः ।
 सर्वशक्तिस्वरूपिण्यै सर्वमात्रे नमो नमः ॥ ८४ ॥
 अग्नौ दाहस्वरूपायै भद्रायै च नमो नमः ।
 शोभायै पूर्णचन्द्रे च शरत्पद्मे नमो नमः ॥ ८५ ॥
 नास्ति भेदो यथा देवि दुग्धधावल्क्ययोः सदा ।
 यथैव गन्धभूम्योश्च यथैव जलशैत्ययोः ॥ ८६ ॥
 यथैव शब्दनभसोर्ज्योतिःसूर्यकयोर्यथा ।
 लोके वेदे पुराणे च राधामाधवयोस्तथा ॥ ८७ ॥
 चेतनं कुरु कल्याणि देहि मामुत्तरं सति ।
 इत्युक्त्वा चोद्धवस्तत्र प्रणनाम पुनः पुनः ॥ ८८ ॥
 इत्युद्धवकृतं स्तोत्रं यः पठेन्नक्तिपूर्वकम् ।
 इह लोके सुखं भुक्त्वा यात्यन्ते हरिमन्दिरम् ॥ ८९ ॥
 न भवेद् बन्धुच्छेदो रोगः शोकः सुदारुणः ।
 प्रीषिता स्त्री लभेत् कान्तं भार्याभेदी लभेत् प्रियाम् ॥ ९० ॥

अपुत्रो लभते पुत्रान्निर्धनो लभते धनम् ।

निर्भूमिर्लभते भूमिं प्रजाहीनो लभेत् प्रजाम् ॥ ६१ ॥

रोगाद्विमुच्यते रोगी बद्धो मुच्येत बन्धनात् ।

भयान्मुच्येत भीतस्तु मुच्येतापन्न आपदः ॥ ६२ ॥

अस्पृष्टकीर्तिः सुयशा मूर्खो भवति पण्डितः ॥ ६३ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे राधास्तोत्रे

द्विनवतितमोऽध्यायः ।

द्विनवतितमोऽध्यायः ।

श्रीनारायण उवाच ।

उद्धवस्तवनं श्रुत्वा चेतनं प्राप्य राधिका ।

विलोक्य कृष्णाकारञ्च तमुवाच शुचान्विता ॥ १ ॥

श्रीराधिकीवाच ।

किन्नाम भवतो वत्स केन वा प्रेरितो भवान् ।

आगतो वा कुत इति ब्रूहि मां केन हेतुना ॥ २ ॥

कृष्णाकृतिस्त्वं सर्वाङ्गैर्मन्ये त्वां कृष्णपार्षदम् ।

कृष्णस्य कुशलं ब्रूहि बलदेवस्य साम्प्रतम् ॥ ३ ॥

नन्दस्तिष्ठति तत्रैव हेतुना केन तद्वद ।

समायास्यति गोविन्दो रम्यं हृन्दावनं वनम् ॥ ४ ॥

पुनर्द्रक्ष्यामि तस्यैव पूर्णचन्द्रमुखं शुभम् ।
 पुनः क्रीडां करिष्यामि तेनाहं रासमण्डले ॥ ५ ॥
 जले च विहरिष्यामि पुनर्वा सखीभिः सह ।
 श्रीनन्दनन्दनाङ्गे च पुनर्दास्यामि चन्दनम् ॥ ६ ॥

उद्धव उवाच ।

उद्धवेत्यभिधानं मे क्षत्रियोऽहं वरानने ।
 प्रेषितः शुभवार्तार्थं कृष्णेन परमात्मना ॥ ७ ॥
 तवान्तिकं समायातः पार्षदाऽहं हरेरपि ।
 कृष्णस्य बलदेवस्य शिवं नन्दस्य साम्प्रतम् ॥ ८ ॥

श्रीराधिकोवाच ।

अस्ति तद् यमुनाकूलं सुगन्धिपवनोऽस्ति सः ।
 तस्य केलिकदम्बानां मूलमस्थेव साम्प्रतम् ॥ ९ ॥
 पुण्यं वृन्दावनं रम्यं तद्विद्यमानमीक्षितम् ।
 पुंस्त्रीकिलानां विरुतं तत्पुं चन्दनचर्चितम् ॥ १० ॥
 चतुर्विधञ्च भोज्यञ्च मधुपानञ्च सुन्दरम् ।
 दुरन्तो दुःखदोऽप्यस्ति पापिष्ठो मन्मथस्तथा ॥ ११ ॥
 ते च रत्नप्रदीपाश्च ज्वलन्ति रासमण्डले ।
 मणीन्द्रसारनिर्माणमस्थेव रतिमन्दिरम् ॥ १२ ॥
 गोपाङ्गनागणोस्थेव पूर्णचन्द्रोऽस्ति शोभितः ।
 सुगन्धिपुष्परचितं तत्पुं चन्दनचर्चितम् ॥ १३ ॥
 ताम्बूलं रतिभोगार्हं कर्पूरादिसुसंस्कृतम् ।
 सुगन्धिमालतीमाल्यं श्वेतचासरदर्पणम् ॥ १४ ॥
 मुक्तामाणिक्यसंस्तुतहीरहारमनोहरम् ।

नानोपकाननं रम्यं रम्यक्रीडासरोवरम् ॥१५॥
 सुगन्धिपुष्पोद्यानञ्च पद्मश्रेणीमनोहरम् ।
 अस्त्येव सर्वविभवः प्राणनाथः कुतो मम ॥१६॥
 हा कृष्ण हा रमानाथ कासि मे प्राणवल्लभ ।
 क वापराधो दास्याश्च दासीदोषः पदे पदे ॥१७॥
 इत्येवमुक्त्वा सा देवी पुनर्मूर्च्छामवाप सा ।
 चेतनं कारयामास पुनरेव स उद्धवः ।
 तां दृष्ट्वा परमाश्चर्यं मेने क्षत्रियपुङ्गवः ॥१८॥
 सखीभिः सप्तभिः शश्वत् सेवितां श्वेतचामरैः ।
 गोपीनाञ्च त्रिलक्षैश्च सुप्रियैः प्रियसेविताम् ॥१९॥
 दिवानिशं वेष्टिताञ्च गोपीनां शतकोटिभिः ।
 काचित् कज्जलहस्ता च काचिन्मालधरापरा ॥२०॥
 काचित् सिन्दूरहस्ता च काचिद्गोरोचनाकरा ।
 काचिच्चन्दनपात्रञ्च हस्ते कृत्वा च तिष्ठति ॥२१॥
 काचिद्वर्णहस्ता च काचित् कङ्कुमवाहिका ।
 कस्तूरीपात्रमिष्टञ्च काचिद्वहति तत्र वै ॥२२॥
 काचिच्चम्पकपात्रञ्च करे धृत्वा च तिष्ठति ।
 मधुभिर्मधुरैः पूर्णपात्रं धृत्वा शुचान्विता ॥२३॥
 काचित् सुगन्धितैलञ्च गृहीत्वा परितिष्ठति ।
 काचिद्वहति ताम्बूलं कर्पूरादिसुवासितम् ॥२४॥
 काचिदासितमिष्टञ्च जलं धृत्वा च तिष्ठति ।
 क्रीडापुत्तलिकां काचिच्चित्राढ्यां परिरक्षति ॥२५॥
 काचिद्वहति कन्दूकं काचिच्च रत्नमूषणम् ।
 वङ्गिशुभांशुकं काचिदमूल्यं परिरक्षति ॥२६॥

काचिद्ब्रह्मोपहारञ्च गृहीत्वा परिवर्तते ।
 काचिच्च केशवेशार्थं करोति मात्यमीषितम् ॥ २७ ॥
 काचित् कङ्कतिकं धृत्वा पुरतः परितिष्ठति ।
 काचिद्यावकहस्ता च काचिद्वात्रीरसं मुदा ॥ २८ ॥
 दूरतोऽपि बह्व्येवं भीता च परितिष्ठति ।
 काचिद्भीता भिया स्तौति काचिद्रोदिति शोकतः ॥ २९ ॥
 काचित्तां बोधयत्येव विदग्धा विरहातुराम् ।
 काचिदुत्तापतप्ता च स्निग्धतल्पे मनोहरे ॥ ३० ॥
 स्थापयेद्देहदूरार्थं स्निग्धपद्मदले शुभे ।
 एवम्भूताञ्च तां दृष्ट्वा प्रोवाच पुनरुद्धवः ।
 सुप्रियं कर्णपीयूषं विनयेन च भीतवत् ॥ ३१ ॥

उद्धव उवाच ।

जाने त्वां देवदेवीशं सुस्निग्धां सिद्धयोगिनीम् ।
 सर्वशक्तिस्वरूपाञ्च मूलप्रकृतिमीश्वरीम् ॥ ३२ ॥
 श्रीदामशापाद्धरणीं प्राप्तां गोलोककामिनीम् ।
 कृष्णप्राणाधिकां देवि तद्वत्स्थलवासिनीम् ॥ ३३ ॥
 शृणु देवि प्रवक्ष्यामि शुभवार्तामभीप्सिताम् ।
 सुस्थिरं सखीभिः सार्द्धं हृदयस्निग्धकारिणीम् ॥ ३४ ॥
 दुःखदावाग्निदग्धायाः सुधावर्षणरूपिणीम् ।
 विरहव्याधियुक्ताया रसायनसमां शुभाम् ॥ ३५ ॥
 तत्र तिष्ठति नन्दोऽयं सानन्दो मुदितः सदा ।
 निमग्नितथ वसुना कृष्णोपनयनावधि ॥ ३६ ॥
 गृहीत्वा स बलं कृष्णं सार्द्धं मङ्गलकर्मणि ।
 स नन्दो परमानन्दो मुदा यास्यति गोकुलम् ॥ ३७ ॥

आगत्य कृष्णो मुदितः प्रणम्य मातरं पुनः ।
 नक्तमायास्यति मुदा पुण्यं वृन्दावनं वनम् ॥३८॥
 अचिराद्रक्ष्यसि सति श्रीकृष्णमुखपङ्कजम् ।
 सर्वं विरहदुःखञ्च सन्त्यक्ष्यसि च साम्प्रतम् ॥३९॥
 सुस्थिरा भव मातस्त्वं त्यज शोकं सुदारुणम् ।
 वज्रिशुद्धांशुकं रम्यं परिधाय प्रहर्षिता ॥४०॥
 अमूल्यरत्ननिर्माणभूषणग्रहणं कुरु ।
 गृहाण चन्दनं स्निग्धं कस्तूरीकुङ्कुमान्वितम् ॥४१॥
 कुरुष्व केशसंस्कारं मालतीमाल्यभूषितम् ।
 सुवेशं कुरु कल्याणि गण्डे च चित्रपत्रकम् ॥४२॥
 सिन्दूरविन्दुं मीमन्ते कस्तूरीचन्दनान्वितम् ।
 अलक्तकाक्तं चरणं युक्तं यावकभूषणैः ॥ ४३ ॥
 कुरुष्व तिष्ठ चोत्तिष्ठ रत्नसिंहासने वरे ।
 सपङ्कपङ्कजं तल्पं त्यज सार्धं शुचा सति ॥४४॥
 भुङ्क्त्व कृष्णेन मनसा विशुद्धं मधुरं मधु ।
 संस्कृतं भासितं तोयं ताम्बूलञ्च सुवासितम् ॥४५॥
 रत्नेन्द्रसारनिर्माणपर्यङ्के सुमनोहरे ।
 षड्जिशुद्धांशुकान्ते च मालतीमाल्यभूषिते ॥ ४६ ॥
 सुगन्धयुक्ते कस्तूरीजातीचम्पकचन्दनैः ।
 परितो मालतीमाल्यहीरहारविभूषिते ॥ ४७ ॥
 मणीन्द्रमुक्तामाणिक्यसुन्दरैश्च परिष्कृते ।
 पुष्पमाल्योपधाने च मङ्गलार्हे मुदान्विता ॥४८॥
 शयनं कुरु देवेशि गोपीभिः सेविता सदा ।
 करोति सेवनं शश्वत् प्रियाली खेतचामरैः ॥४९॥*

पदारविन्दसेवाञ्च गोपी भक्ता मनोहरे ।
 सद्रत्नसारनिर्माणपर्यङ्गे सुमनोहरे ॥ ५० ॥
 इत्येवमुक्त्वा स मुने पुनस्तूणीं बभूव ह ।
 प्रणम्य पादपद्मञ्च ब्रह्मादिसुरवन्दितम् ॥ ५१ ॥
 उडवस्य वचः श्रुत्वा सस्मिता राधिका सती ।
 कीतुकञ्च ददौ तस्मै रत्नसाराङ्गुलीयकम् ॥ ५२ ॥
 अमूल्यं सुन्दरं रम्यं विश्वकर्मविनिर्मितम् ।
 सुखगोभं पीतवर्णं सुदीप्तं सुप्रदीपवत् ॥ ५३ ॥
 कृणाय वज्रिना दत्तमपूर्वं रासमण्डले ।
 मणिकुण्डलयुग्मञ्चामूल्यरत्नविनिर्मितम् ॥ ५४ ॥
 अमूल्यरत्ननिर्माणं सर्वभूषणमीषितम् ।
 वज्रिशृङ्गांशुकयुगं रत्ननिर्माणनायकम् ॥ ५५ ॥
 हीरहारविनिर्माणं हारञ्च सुमनोहरम् ।
 पुरा दत्तञ्च सुप्रीत्या कृणाय वरुणेन च ॥ ५६ ॥
 श्रीमूर्त्यै च यदत्तं श्रीकृणाय स्यमन्तकम् ।
 प्रदत्तं कीतुकं तस्मै यदत्तं हरिणा पुरा ॥ ५७ ॥
 यदत्तञ्च महेंद्रेण रत्नसिंहासनं परम् ।
 तत् प्रदत्तं मुदा देव्या तस्मै प्रीत्या च राधया ॥ ५८ ॥
 मणीन्द्रसारनिर्माणं कृत्वरत्नं मनोहरम् ।
 मुक्तामाणिक्यसारेण हीरहारसमन्वितम् ॥ ५९ ॥
 विचित्ररत्नपद्मेन चित्रितं वारुणं सदा ।
 शोभितं परितश्चान्यै रत्ननिर्माणदर्पणैः ॥ ६० ॥
 यदत्तं ब्रह्मणा प्रीत्या हरये रासमण्डले ।
 • सुप्रीत्या राधया तत्र प्रदत्तमुडवाय च ॥ ६१ ॥

मणिसारविनिर्माणं मणिराजविराजितम् ।
 जपामाल्यं संस्कृतञ्च यदत्तं सम्भुना पुरा ॥ ६२ ॥
 तदेव दत्तं तस्मै चाप्यमूल्यं पुण्यदं शुभवम् ।
 जन्ममृत्युजराव्याधिहरञ्चातिमनोहरम् ॥ ६३ ॥
 चन्द्रकान्तमणिं रम्यं चन्द्रदत्तं परिष्कृतम् ।
 चन्द्रावली ददौ तस्मै सुदीप्तं पूर्णचन्द्रवत् ॥ ६४ ॥
 विशुद्धं मधुपर्कञ्च मधुपात्रं यदक्षयम् ।
 धर्मेण यत् प्रदत्तञ्च तदत्तं प्रियया हरेः ॥ ६५ ॥
 जलभोजनपात्रञ्च शुद्धं स्वर्णविनिर्मितम् ।
 मिष्टान्नं परमान्नञ्च ददौ सुस्वादु मिष्टकम् ॥ ६६ ॥
 भोजनं कारयित्वा च कर्पूरादिसुवासितम् ।
 ताम्बूलञ्च ददौ शीघ्रं माल्यं सुस्निग्धचन्दनम् ॥ ६७ ॥
 शुभाशिषञ्च प्रददौ वाञ्छितं प्रवरं वरम् ।
 ज्ञानकृष्णेन यदत्तं गोलोके रासमण्डले ॥ ६८ ॥
 पुनः प्राणां शतं यावन्नियन्तां कमलां ददौ ।
 विद्यां यशस्वरीं शुद्धां यशः क्रीर्तिं सुनिर्मलाम् ॥ ६९ ॥
 सर्वसिद्धिं हरेर्दास्यं हरिभक्तिञ्च नियन्ताम् ।
 पार्षदप्रवरत्वञ्च पार्षदञ्च हरेरिति ॥ ७० ॥
 वरं प्रसादं दत्त्वा च समुत्थाय मुदान्वितम् ।
 वज्रिशुद्धांशुके धृत्वा चामूल्यं रत्नभूषणम् ॥ ७१ ॥
 हीरहारं रत्नमालां परिधाय मनोहराम् ।
 सिन्दूरं कज्जलं पुष्पमाल्यं सुस्निग्धचन्दनम् ॥ ७२ ॥
 रत्नसिंहासनस्थं तं पूजिता पूजितं मुदा ।
 वेष्टिता हर्षनिरतं गोपीनां शतकौटिभिः ।

तप्तकाञ्चनवर्णाभा शतचन्द्रसमप्रभा ॥ ७३ ॥

श्रीराधिकोवाच ।

सत्यमायास्यति हरिः सत्यं निष्कपटं वद ।

वद तथ्यं भयं त्यक्त्वा सत्यं ब्रूहि सुसंमदि ॥ ७४ ॥

वरं कूपशताद्वापी वरं वापीशतात् क्रतुः ।

वरं क्रतुशतात् पुत्रः सत्यं पुत्रशतात्किल ।

न हि सत्यात्परो धर्मो नानृतात्पातकं परम् ॥ ७५ ॥

उद्धव उवाच ।

सत्यमायास्यति हरिः सत्यं द्रक्ष्यमि सुन्दरि ।

ध्रुवं त्यक्ष्यसि सन्तापं दृष्ट्वा चन्द्रमुखं हरिः ॥ ७६ ॥

मद्दर्शनान्महाभागे गतस्ते विरहज्वरः ।

नानाभोगं सुखं भुञ्क्ष्व त्यज चिन्तां दुरत्ययाम् ॥ ७७ ॥

अहं प्रस्थापयिष्यामि गत्वा मधुपुरीं हरिम् ।

विधाय तत्प्रबोधञ्च कार्यमन्यत् करिष्यति ॥ ७८ ॥

विदायं कुरु मे मातर्यास्यामि हरिसन्निधिम ।

सर्वं तं कथयिष्यामि तद्ब्रूतान्तं यथोचितम् ॥ ७९ ॥

श्रीराधिकोवाच ।

गमिष्यसि यदा वत्स मथुरां सुमनोहराम् ।

शृणु दुःखकथां काञ्चित्तिष्ठ वत्स स्थिरो भव ॥ ८० ॥

मां विस्मृतो न भवसि विरहज्वरकातराम् ।

कथयिष्यामि मत्कान्तं ध्रुवं प्रस्थापयिष्यसि ॥ ८१ ॥

नारीणां मनसो वार्तां को वा जानाति पण्डितः ।

किञ्चिच्छास्त्रानुसारेण प्रकरोति निरूपणम् ॥ ८२ ॥

वेदा वक्तुं न शक्ताश्च शास्त्राणि किं वदन्ति च ।

कैथयिष्यामि त्वां सर्वं पुत्र कृष्णञ्च वक्ष्यसि ॥ ८३ ॥
 गेहे वने न भेदो मे पश्चादिषु यथा नृषु ।
 किंवा जलं किमु स्वप्नमज्ञानञ्च दिवानिशम् ॥ ८४ ॥
 आत्मानञ्च न जानामि चोदयं चन्द्रसूर्ययोः ।
 क्षणं प्राप्य हरेर्वर्तां चेतनं मे बभूव ह ॥ ८५ ॥
 कृष्णाकृतिञ्च पश्यामि शृणोमि मुरलीध्वनिम् ।
 कुलं लज्जां भयं त्यक्त्वा चिन्तयामि हरेः पदम् ॥ ८६ ॥
 सम्प्राप्य सर्वजगतामीश्वरं प्रकृतेः परम् ।
 न ज्ञानं मायया तस्य ज्ञात्वा गोपपतेर्मम ॥ ८७ ॥
 ध्यायन्ते यत्पदाभोजं वेदा ब्रह्मादयः सुराः ।
 स भर्त्सितो मया कोपात् हृदि शल्यमिदं मम ॥ ८८ ॥
 तत्पदाभोजसेवाभिर्गुणप्रस्तावतोऽपि वा ।
 तद्भक्त्या यत्क्षणे नोती ध्यानेन पूजयाथवा ॥ ८९ ॥
 तत्रापि मङ्गलं सर्वं हर्षमायुर्व्यवस्थितम् ।
 विघ्नञ्च हृदि सन्तापस्तद्विच्छेदे सदोद्वह ॥ ९० ॥
 क्रीडाप्रीतिर्न भविता तादृशीष्टा पुनर्मम ।
 तादृशं प्रेमसौभाग्यं निर्जनेन च सङ्गमः ॥ ९१ ॥
 वृन्दावनं न यास्यामि तत्सङ्गे पुनरुद्वह ।
 चन्दनं वा न दास्यामि नन्दनन्दनवक्षसि ॥ ९२ ॥
 मालां तस्मै न दास्यामि न द्रक्ष्यामि मुखाम्बुजम् ।
 मालतीनां केतकीनां चम्पकानाञ्च काननम् ॥ ९३ ॥
 पुनरेव न यास्यामि सुन्दरं रासमण्डलम् ।
 हरिसङ्गे न यास्यामि रम्यं चन्दनकाननम् ॥ ९४ ॥
 पुनरेव न यास्यामि मलयं रत्नमन्दिरम् ।

माधवीनां वनं रम्यं रहस्यं मधुकाननम् ॥ ८५ ॥
 श्रीखण्डकाननं रम्यं खण्डं चन्द्रसरोवरम् ।
 विस्मयकं सुरवनं नन्दनं पुष्पभद्रकम् ॥ ८६ ॥
 भद्रकं हरिणा साधुं न यास्यामि पुनः पुनः ।
 क्व सा रम्या विकसिता माधवे माधवीलता ॥ ८७ ॥
 क्व गता माधवी रात्रिः क्व मधुः कापि माधवः ।
 इत्येवमुक्त्वा सा राधा ध्यात्वा कृष्णपदाम्बुजम् ।
 पुनर्मूर्च्छाञ्च सम्प्राप्य रुदती पुलकान्विता ॥ ८८ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णकमलखण्डे राधोद्धवसंवादे
 त्रिनवतितमोऽध्यायः ।

चतुर्नवतितमोऽध्यायः ।

श्रीनारायण उवाच ।

उद्धवो विस्मयं प्राप्य भयञ्च विपुलं मुने ।
 चेतनं कारयामास तामुवाच मृतामिव ॥ १ ॥
 तद्भक्तिं समभिज्ञाय स्वात्मानं भक्तसंख्यकम् ।
 तुच्छं मेने जगत्सर्वं दृष्ट्वा भाग्यवतीं सतीम् ॥ २ ॥

उद्धव उवाच ।

चेतनं कुरु कल्याणि जगन्मातर्नमोऽस्तु ते ।

त्वमेव प्राक्तनं सर्वं कृष्णं द्रक्ष्यसि साम्प्रतम् ॥ १ ॥
 त्वत्तो विश्वं पवित्रञ्च त्वत्पादरजसा मही ।
 सुप्रवित्रं त्वद्वदनं पुण्यवत्यञ्च गोपिकाः ॥ ४ ॥
 लोकास्वामेव गायन्ति गीर्वाणैर्मङ्गलसिंहैः ।
 त्वत्सुकीर्तिञ्च वेदाश्च सनकाद्याश्च सन्ततम् ॥ ५ ॥
 कृतपापहरां पुण्यां तीर्थपूजाञ्च निर्मलाम् ।
 हरिभक्तिप्रदो भद्रां सर्वविघ्नविनाशिनीम् ॥ ६ ॥
 त्वमेव राधा त्वं कृष्णस्त्वं पुमान् प्रकृतिः परा ।
 राधामाधवयोर्भेदो न पुराणे श्रुतो तथा ॥ ७ ॥
 राधिकां मूर्च्छितां दृष्ट्वा पश्चात् कृत्वा तमुद्धवम् ।
 उवाच माधवी गोपी राधायाः पुरतः स्थिता ॥ ८ ॥

माधव्युवाच ।

किंवा चोरस्य कृष्णस्य रूपं वा वेशमुत्तमम् ।
 किं सुखं विभवं किंवा गौरवञ्चाप्यनुत्तमम् ॥ ९ ॥
 किंवा तद्दीर्घमैश्वर्यं शौर्यं वा दुरतिक्रमम् ।
 किंवा सिद्धं प्रसिद्धं वा किंवा तुल्यं गुणोत्तमम् ॥ १० ॥
 इतो वा कुत आयातः पुनरेव कुतो गतः ।
 बालको गोपवेशश्च न हि राजात्मजः पुमान् ॥ ११ ॥
 त्वं किं स्मरसि कल्याणि गोपालं नन्दनन्दनम् ।
 आत्मानं रक्ष यत्नेन कः प्रियः स्वात्मनः परः ॥ १२ ॥

मालत्युवाच ।

धिक् त्वां राधेति निर्लज्जां तवेव जीवनं दृष्ट्वा ।
 अगतो युवतीनाञ्च करोषि सुयशःक्षयम् ॥ १३ ॥

नारीणां गोपनं कार्यं सुव्यक्तेऽपि स्वयशःक्षये ।
 यत्नेन चक्षुषो बार्हं सखि सञ्चरणं कुरु ॥ १४ ॥
 अन्तरे पतिभावञ्च सङ्गोप्य भावनं कुरु ।
 न वै जातिश्च शत्रूणां मित्राणाञ्च सुरेश्वरि ॥ १५ ॥
 शत्रुः कार्यवशेनैव मित्रञ्च कर्मणा भवेत् ।
 स्वकार्यमुद्धरेत् प्राज्ञः कार्यध्वंसेन मूर्खता ॥ १६ ॥
 कः कस्य वल्लभो राधे कः कस्याप्रिय एव च ।
 कार्यञ्च समयं ज्ञात्वा सन्तः कुर्वन्ति सन्ततम् ॥ १७ ॥
 शत्रुर्धनापहारी च प्राणहर्ता ततः परः ।
 कटुवक्ता दुःखदाता शत्रूणां लक्षणं शृणु ॥ १८ ॥
 स्वकुलात् त्वां वहिष्कृत्य विसृज्य शोकसागरे ।
 गृहीत्वा चेतनं प्राणान्निष्ठुरो दारुणो गतः ॥ १९ ॥
 किं किं स्मरसि मूढे हि त्यज शोकं सुदारुणम् ।
 आत्मानं रक्ष यत्नेन कः प्रियः स्वात्मनः परः ॥ २० ॥

पद्मावत्युवाच ।

भवता कथितं पूर्णं यमुनाजलसन्निधौ ।
 अरसस्य रतिदूरं नारीणां न सुखं प्रिये ॥ २१ ॥
 विद्युज्जाला जले रेखा खलानां प्रीतिरेव च ।
 न नीतिर्नातिशास्त्रेषु सुविश्वासः खलेषु च ॥ २२ ॥
 यदा त्वं यमुनाकूले मुखं वीक्ष्य हरिरेहो ।
 सस्मितं सुकटाक्षञ्च पुनः कृत्वास्य गोपनम् ॥ २३ ॥
 पुनः पुनस्त्वं संवीक्ष्य त्वया त्यक्तञ्च चेतनम् ।
 गृहं त्यक्त्वा गुरुभयं सखीनां वचनं शुभम् ॥ २४ ॥
 सन्ततं ध्यायते कृष्णं नाहारं जीवनं तथा ।

क कृष्णो मथुरायाञ्च क्वापि त्वं कदलीवने ॥ २५ ॥
 त्वं यदि त्यज्जसि प्राणान्नाविर्भवति सोऽधुना ।
 काले द्रव्यसि स्वात्मानं यदि रक्षसि सुन्दरि ॥ २६ ॥

चन्द्रमुख्यवाच ।

प्राक्तनेन शुभं सर्वं सुखञ्च विभवश्चिरम् ।
 दुःखं शोकं प्राक्तनेन विपत् सम्पञ्च साम्प्रतम् ॥ २७ ॥
 भारते पुण्यभूमौ च सर्वेषामीषिते वरे ।
 लभेत् पतिं हरिं कान्तं तपसा प्रकृतेः परम् ॥ २८ ॥
 तथा विप्रदहेद्वात्रं कामबाणेन साम्प्रतम् ।
 अस्याः शत्रुः कथं चन्द्रो मधुर्वा मधुमाधवी ॥ २९ ॥
 शङ्करेण प्रदग्धोऽभूत् पुनरेव स मन्मथः ।
 चन्द्रं भक्षतु राहुश्च पुनश्चोदमनं तथा ॥ ३० ॥
 मधुश्च मित्रशोकेन प्राणांस्त्यक्त्वा ययौ वनम् ।
 सुधासिन्धुश्च चेन्दुर्यो विषसिन्धुश्च मां प्रति ॥ ३१ ॥
 सुवेशोऽस्या ज्वलदङ्घ्रिचन्दनं तत्पृष्टाहुतिः ।
 सन्ततं प्रदहेद्वात्रं सुगन्धिश्च समीरणः ॥ ३२ ॥
 त्यक्त्वाहारा मम सखी पश्य श्वसितजीवतीम् ।
 प्रशंसां कुरु कृष्णस्य मुखेन कुरुनन्दन ॥ ३३ ॥
 तन्नामस्मृतिमात्रेण तद्गुणश्रवणेन च ।
 तद्दार्तया च शुभया सहसा चेतनं भवेत् ॥ ३४ ॥

शशिकलोवाच ।

त्वं किं माधवि जानासि कृष्णमात्मानमीश्वरम् ।
 यं तं ब्रह्मादयो देवा वेदाश्चत्वार एव च ॥ ३५ ॥

ध्यायन्ति सन्ततं सन्तः पादपद्मं सुरेप्सितम् ।
 पद्मा सरस्वती दुर्गा सोऽनन्तोऽपि महेश्वरः ॥ ३६ ॥
 यं न जानन्ति सिद्धेन्द्रा मुनीन्द्रा मनवस्तथा ।
 सर्वात्मनः कुतो रूपं निर्गुणस्य कुतो गुणाः ॥ ३७ ॥
 सत्यमुक्ताश्च सत्यस्य यत्तदेव यथोचितम् ।
 धत्ते भारावतरणे पृथिव्याश्च मनोहरम् ॥ ३८ ॥
 सुखमाह्लादकं रम्यं भक्तानुग्रहविग्रहम् ।
 किमनिर्वचनीयञ्च रूपं जनमनोहरम् ॥ ३९ ॥
 कोटिकन्दर्पलावण्यं लीलाधाम शुभाश्रयम् ।
 यत्पादपद्ममधुरं मधु मन्दाकिनीजलम् ॥ ४० ॥
 दध्ने शिरसि भक्त्या च सर्वेशः शङ्करः परः ।
 गच्छत् करोति वैरागी तीर्थकीर्तेश कीर्तनम् ॥ ४१ ॥
 क्षणं नृत्यति भक्त्या च पञ्चवक्त्रेण गायति ।
 आहारं भूषणं वस्त्रं परित्यज्य दिगम्बरः ॥ ४२ ॥
 ब्रह्मज्योतिस्वरूपञ्च ध्यात्वा शुभ्रं सुनिर्मलम् ।
 ब्रह्मा च तपसा जन्म नयत्येव हि सेवया ।
 शेषः सनत्कुमारश्च सिद्धसङ्गश्च योगवित् ॥ ४३ ॥

सुशीलोवाच ।

निर्मन्यनाहं न भवेत्तस्य कामशतं शतम् ।
 चन्द्रोऽश्विनीकुमारौ वा रूपेषु केन गुण्यते ॥ ४४ ॥
 असंख्येषु च विश्वेषु ब्रह्मविष्णुशिवादयः ।
 मुनयो मनवः सिद्धा भक्ताः सन्तश्च सन्ततम् ॥ ४५ ॥
 ध्यायन्ते यत्पदाब्भोजं निर्गुणस्यात्मनश्च वै ।
 वेदाः स्तोतुं न शक्ताश्च यमीयञ्च सरस्वती ॥ ४६ ॥

जङ्गीभूता च भीता च स्तवनेन क्षमापयेत् ।
 सहस्रवक्त्रस्तवने कम्पितश्च निरन्तरम् ॥ ४७ ॥
 वेदानां जनको ब्रह्मा स्तोत्रेण तस्य ह्रीश्वरः ।
 तं सत्यं नित्यमीशश्च माधवी परिनिन्दति ॥ ४८ ॥
 अपवित्रा सभाभूता गोपीनां जीवनं वृथा ।
 तासु पुण्यवती राधा ध्यायते यं दिवानिशम् ॥ ४९ ॥
 यन्नामस्मृतिमात्रेण कोटिजन्मार्जितं सखि ।
 कृतं पापभयं शोकः प्रणश्यति न संशयः ॥ ५० ॥

रत्नमालीवाच ।

दधार वामहस्तेन शैलं गोवर्धनं हरिः ।
 ततः किं तदयम् शौर्यं जगतां जनकस्य च ॥ ५१ ॥
 शैलानाञ्च सहस्रं यो भेत्तुं शक्तश्च दैत्यराट् ।
 लीलामात्रेण तेषाञ्च लज्जं हन्तुं क्षमो हरिः ॥ ५२ ॥
 यदंशकलया जङ्गतः शूकरो विष्णुरीश्वरः ।
 वसुधां दशनाग्रेण चोद्धधार च लीलया ॥ ५३ ॥
 शैलानाञ्च सहस्राणि यत्र सन्ति महीतले ।
 दैत्याश्च वाप्यसंख्याश्च वीराः शूरास्तथैव च ॥ ५४ ॥
 तेनैव कर्मणा तस्य न शौर्यं न च पौरुषम् ।
 न यशश्च प्रशंसा वा सखि सर्वात्मनात्मना ॥ ५५ ॥

पारिजातोवाच ।

सप्तर्षीणा च वसुधा सशैलवनसागरा ।
 काञ्चनीभूमिसहिता सर्वाधारा मनीहरा ॥ ५६ ॥
 सप्तस्वर्गाश्च विविधा ब्रह्मलोकावधि प्रिये ।
 विचित्राः सुन्दराश्चैव पातालानाञ्च सप्त च ॥ ५७ ॥

एतैः परिमितं विश्वं ब्रह्माण्डं ब्रह्मणा कृतम् ।
 महद्दिणोर्लोभकूपे तदेवं चक्षुषवत् स्थितम् ॥ ५८ ॥
 तस्य यावन्ति लोमानि तानि विश्वानि सन्ति च ।
 स एव षोडशांशश्च कृष्णस्य परमात्मनः ॥ ५९ ॥
 तस्यैव किं यशः शौर्यं महिमानमनूपमम् ।
 यत् स्मरी गोपकन्या च किंवा जानाति माधवी ॥ ६० ॥

माधव्यवाच ।

मया यदुक्तं न ज्ञात्वा मूढा जल्पन्ति गोपिकाः ।
 उद्धव शृणु मे वाक्यं यन्मया कथितं शुभम् ॥ ६१ ॥
 स्वेच्छया सगुणो विष्णुः स्वेच्छया निर्गुणो भवेत् ।
 भुवो भारावतरणे गोपवेशः शिशुर्विभुः ॥ ६२ ॥
 यदि वेदाः पुराणानि सिद्धाः सन्तश्च सन्ततम् ।
 ब्रह्मेशशेषभक्ताश्च न जानन्ति यमीश्वरम् ॥ ६३ ॥
 तं किं जानामि मूढाहं यत्स्मरी गोपकन्यका ।
 तथापि मद्वचः सत्यं श्रूयतां वत्स तत्क्षणम् ॥ ६४ ॥
 किमनिर्वचनीयञ्च रूपं शौर्यं यशो बलम् ।
 वीर्यं वेशञ्च सिद्धिं चाप्यन्यो वा यो गुणो हरेः ॥ ६५ ॥
 स्वेच्छामयस्य तस्यैव सगुणस्य च साम्प्रतम् ।
 किमनिर्वचनीयञ्च वर्तते तद्दिशेषणम् ॥ ६६ ॥
 निर्गुणस्य च विष्णोश्च देहहीनस्य स्वात्मवान् ।
 वर्तते च किमाख्येयं तस्य रूपादिकञ्च किम् ॥ ६७ ॥
 मां निन्दति महामूढा न बुद्धा वचनं मम ।
 एषा जानाति किं मूढा तं सत्यं प्रकृतेः परम् ॥ ६८ ॥
 ज्योतिः स्वरूपं परमं परमात्मानमीश्वरम् ।

तमनिर्वचनीयञ्च भक्तानुग्रहविग्रहम् ॥ ६८ ॥

यत्पादपद्मं पद्मा सा त्रैलोक्यजननी परा ।

सेवते कम्पिता भीता दासीवत् सततं भिया ॥ ७० ॥

विष्णुमाया च प्रकृतिर्मूलरूपा सनातनी ।

ब्रह्मस्वरूपा परमा भीता दक्षिणपार्श्वतः ॥ ७१ ॥

सरस्वती जङ्गीभृता भीता च परमेश्वरी ।

स्तोतुं न शक्ता वेदाः किं सुवन्ति परमेश्वरम् ॥ ७२ ॥

तासां तद्वचनं श्रुत्वा चोद्भवो भक्तिविह्वलः ।

पुलकाञ्चितसर्वाङ्गो रुरोद च पपात च ॥ ७३ ॥

मूर्च्छां सम्प्राप्य भक्त्या च ध्यात्वा तं परमेश्वरम् ।

तुच्छं मेने स चात्मानं गोपीं भक्त्याप्युवाच सः ॥ ७४ ॥

उद्भव उवाच ।

धन्यं यशस्यं द्वीपानां जम्बुद्वीपं मनोहरम् ।

यत्र भारतवर्षञ्च पुण्यदं शुभदं तथा ॥ ७५ ॥

वणिजाञ्च पुण्यकृतं वाणिज्यस्थलमीक्षितम् ।

अत्र कृत्वा सुपुण्यञ्च भुङ्क्तेऽन्यत्र शुभं फलम् ॥ ७६ ॥

धन्यं भारतवर्षञ्च पुण्यदं शुभदं वरम् ।

गोपीपादाञ्जरजसा पूतं परमनिर्मलम् ॥ ७७ ॥

ततोऽपि गोपिका धन्या मान्या योषितु भारते ।

नित्यं पश्यन्ति राधायाः पादपद्मं सुपुण्यदम् ॥ ७८ ॥

षष्टिवर्षसहस्राणि तपस्तप्तञ्च ब्रह्मणा ।

राधिकापादपद्मस्य रेणूनामुपलब्धये ॥ ७९ ॥

गोलोकवासिनी राधा कृष्णप्राणाधिका परा ।

तत्र श्रीदामश्यापेन वृषभानसुताधुना ॥ ८० ॥

ये ये भक्ताश्च कृष्णस्य देवा ब्रह्मादयस्तथा ।

राधायाद्यापि गोपीनां कलां नार्हन्ति षोडशीम् ॥८१॥

कृष्णभक्तिं विजानाति योगीन्द्रश्च महेश्वरः ।

राधागोप्यश्च गोपाश्च गोलोकवासिनश्च ये ॥ ८२ ॥

किञ्चित्सनत्कुमारश्च ब्रह्मा चेद्दिषयी तथा ।

किञ्चिदेव विजानन्ति सिद्धा भक्ताश्च निश्चितम् ॥८३॥

धन्योऽहं कृतकृत्योऽहमागतो गोकुलं यतः ।

गोपिकाभ्यो गुरुभ्यश्च हरिभक्तिं लभेऽचलाम् ॥ ८४ ॥

मधुरां च न यास्यामि तीर्थकीर्त्तय कीर्त्तनम् ।

श्रीश्यामि किङ्करो भूत्वा गोपीनां जन्मजन्मनि ॥ ८५ ॥

न गोपीभ्यः परो भक्तो हरेश्च परमात्मनः ।

यादृशीं लेभिरे गोप्यो भक्तिं नान्ये च तादृशीम् ॥८६॥

कलावत्युवाच ।

पितृणां मानसी कन्या धन्या मेना कलावती ।

वयं तिस्रो भगिन्यश्च भ्रमामः पृथिवीतले ॥ ८७ ॥

धन्या जनकपत्नी च सीतामाता पतिव्रता ।

अयोनिसम्भवा राधा अहं चायोनिसम्भवा ॥ ८८ ॥

राधा श्रीदामशपेन वृषभानसुता भुवि ।

सनत्कुमारशपेन वयमेव महीतले ॥ ८९ ॥

क्षीरोदसागरं रम्यं श्वेतद्वीपं मनोहरम् ।

तिस्रो भगिन्यो भक्त्या च विष्णुं द्रष्टुं गता वयम् ॥९०॥

अभ्युत्थानादि न कृतं कोपादस्मान् शशाप ह ।

सनत्कुमारो भगवान् योगीन्द्राणां गुरुर्गुरुः ॥ ९१ ॥

सनत्कुमार उवाच ।

मूढास्तिष्ठत भूमौ च पुनः स्वर्गं न यास्यथ ।
 मर्त्यप्राणिप्रिया भूत्वा चाहङ्कारेण हेतुना ॥ ८२ ॥
 पुनर्वरञ्च प्रत्येकं ददौ तुष्टो द्विजेश्वरः ।
 विष्णोर्वंशस्य शैलस्य हिमाधारस्य कामिनी ॥ ८३ ॥
 ज्येष्ठा भवतु त्वत्कन्या भविष्यत्येव पार्वती ।
 धन्या प्रिया तु भवतु योगिनी जनकस्य च ॥ ८४ ॥
 तस्य कन्या महालक्ष्मीः सीतादेवी भविष्यति ।
 वृषभानस्य वैश्यस्य योगिनां प्रवरस्य च ॥ ८५ ॥
 दुर्वाससश्च शिष्यस्य कनिष्ठा च कलावती ।
 भविष्यति प्रिया साध्वी हापरान्ते च गोकुले ॥ ८६ ॥
 कलावतीसुता राधा देवी गोलोकवासिनी ।
 श्रोतामगोपशापेन भविष्यति न संशयः ॥ ८७ ॥
 ईशो ब्रह्मेशशेषाणां भारवतारणेन च ।
 आगमिष्यति पृथ्वीञ्च पुण्यक्षेत्रञ्च भारतम् ॥ ८८ ॥
 कलावती वृषभानः कौतुकात् कन्यया सह ।
 जीवन्मुक्तश्च गोलोकं गमिष्यति न संशयः ॥ ८९ ॥
 धन्या च सीतया साध्वै वैकुण्ठञ्च गमिष्यति ।
 मेनका योगिनी सिद्धा पार्वत्याश्च वरेण च ॥ ९० ॥
 कल्पान्ते विष्णुलोके च लक्ष्मीवन्द्योदते चिरम् ।
 विना विपत्त्या महिमा केषां कुत्र भविष्यति ॥ ९१ ॥
 कर्मणा च गते दुःखे प्रभवेद्दुर्लभं सुखम् ।
 पुरा पितृणां कन्याश्च स्वर्गभोगविलासिकाः ॥ ९२ ॥
 लक्ष्मीसमा वरेणापि विप्रस्य विष्णुदर्यानात् ।

कर्मक्षयञ्चाप्यस्माकं बभूव विष्णुदर्शनात् ॥ १०३ ॥
 पुण्येन तेन तीव्रेण कुमारस्यापि दर्शनम् ।
 श्रुतं तत्र कुमारास्यात् ज्ञानं परमदुर्लभम् ॥ १०४ ॥
 ब्रह्मविष्णुशिवादीनां सिद्धानां जगतामपि ।
 ईश्वरः परमात्मा च श्रीकृष्णः प्रकृतेः परः ।
 निर्गुणश्च निरीहश्च परः स्वेच्छामयो वरः ॥ १०५ ॥

तुलस्युवाच ।

सर्वप्राणिषु देवाश्च तिष्ठन्त्येव पृथक् पृथक् ।
 प्राणो विष्णुश्च विषयी मनो ब्रह्मा च चेतना ॥ १०६ ॥
 प्रकृतिर्बुद्धिरूपा च सर्वशक्त्याधिदेवता ।
 ज्ञानस्वरूपः शम्भुश्च स्वयं धर्मश्च पूरुषः ॥ १०७ ॥
 निर्गुणः परमात्मा च तद्ब्रह्म प्रकृतेः परम् ।
 स एव कृष्णः साक्षी च कर्मणां जीविनामपि ॥ १०८ ॥
 भोक्ता च सुखदुःखानां जीवस्तत्प्रतिविम्बकः ।
 चक्षुषोश्चन्द्रसूर्यौ च जिह्वायाञ्च सरस्वती ॥ १०९ ॥
 वसुन्धरा त्वचि सदा बाह्वोस्ते लोकपालकाः ।
 आत्मनश्चापि ते सर्वे परिचारकरूपिणः ॥ ११० ॥
 आत्मन्येव प्रियास्ते च सर्वे गच्छन्ति जीविनः ।
 यथा संसदि संसारे नरदेहमिवानुगाः ॥ १११ ॥
 तस्मात्सर्वात्मनात्मानं भजन्ति सन्ततं सदा ।
 सन्तश्च परया भक्त्या ध्यायन्ते योगिनो मुदा ॥ ११२ ॥
 कर्मिणां कर्मणा साक्षी कुतः कर्म च गोपनम् ।
 अन्तर्यामी च कृष्णश्च प्रचारं कुरुते मुदा ॥ ११३ ॥

कालिकोवाच ।

नरा बालाश्च वृद्धाश्च युवानस्त्रिविधास्तथा ।

देवादयश्च ये सिद्धाः सर्वे जानन्ति तं परम् ॥११४॥

साम्प्रतं मूर्च्छितां राधां युक्तो बोधयितुं बुधः ।

अत्र युक्तिः प्रधाना च तां प्रबोधय चोदव ॥११५॥

उदव उवाच ।

चेतनं कुरु कल्याणि जगन्मातर्निबोध माम् ।

उदवं कृष्णभक्तस्य किङ्करस्यापि किङ्करम् ॥११६॥

प्रसादं कुरु मातमीं यास्यामि मथुरां पुनः ।

न स्वतन्त्रः पराधीनो योषा दारुमयी यथा ।

यथा वृषो वशीभूतो वृषवाहस्य सन्ततम् ॥११७॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे राधोदवसंवादे

चतुर्नवतितमोऽध्यायः ।

पञ्चनवतितमोऽध्यायः ।

श्रीनारायण उवाच ।

उदवस्य वचः श्रुत्वा चेतनं प्राप्य राधिका ।

सा चोवाच समुत्थाय रत्नसिंहासने वरे ॥ १ ॥

उवाच मधुरं देवी हृदयेन विदूयता ।

गोपीभिः सप्तभिर्भक्त्या सेविता श्वेतचामरैः ॥२॥

श्रीराधिकोवाच ।

मथुरां गच्छ वत्स त्वं माञ्च विस्मर सम्पदा ।

अतोऽप्यधर्मी नास्त्येव भवतो भवसागरे ॥ ३ ॥

मदीयं वचनं सर्वं गत्वा कथय साम्प्रतम् ।

श्रीकृष्णं परमानन्दं शीघ्रमानय मत्प्रभुम् ॥ ४ ॥

योषिज्जन्मानि योषित्सु संप्राप्य तादृशं पतिम् ।

भेदो बभूव कस्या वा मदन्या कापि दुःखिनी ॥ ५ ॥

किं ददासि प्रबोधं मे नास्ति मे बोधमोचितम् ।

निष्कलो देहिनां देहो विनात्मानं सदोद्व ॥ ६ ॥

संप्राप्या सह सौभाग्यं गौरवं नित्यनूतनम् ।

अतीवदुर्लभं प्रेमरहस्यं नवसङ्गमम् ॥ ७ ॥

स्मराम मनसा शश्वन्नान्यां मनसि वर्तते ।

रात्रौ निद्रां परित्यज्य स्मरणं शोकवर्धनम् ॥ ८ ॥

मासुद्धर ध्रुवं वत्स निमग्नां शोकसागरे ।

जीवाभयप्रदानेन तीर्थे स्नानफलं नृणाम् ॥ ९ ॥

प्रबोधितुं न शक्तामि दुर्निवारञ्च मानसम् ।

चिन्तये चरणान्भोजं कृष्णस्य परमात्मनः ॥ १० ॥

तद्गुणं महिमानञ्च प्रीतिञ्च प्रेमसागरम् ।

स्मरं स्मारञ्च सौभाग्यं मनो मे न स्थिरं चिरम् ॥ ११ ॥

जगतां युवतीनाञ्च कासां वा दुःखमीदृशम् ।

श्रीकृष्णभेददुःखञ्च का वा जानाति मां विना ॥ १२ ॥

किञ्चिज्जानाति सीता साप्यहञ्च विधिबोधितम् ।

मत्परा दुःखिनी नास्ति कामिनीषु जगत्त्रये ॥ १३ ॥

का वा याति प्रतीतिं मे श्रुत्वा च मानसीं व्यथाम् ।
 कासां वा मत्समं दुःखं युवतीनां सुतोद्भव ॥१४॥
 राधिकासदृशी स्तोषु न भूता न भविष्यति ।
 दुःखिनी विरहातप्ता सुखसौभाग्यवर्जिता ॥१५॥
 सम्प्राप्य कल्पवृक्षञ्च पतिञ्च जगतां पतिम् ।
 वाञ्छिताहं विधाता च निर्दयेन च पापिना ॥१६॥
 जीवनं सफलं जन्म सुस्निग्धं चक्षुषी मनः ।
 तत्पादपद्मवक्त्रेन्दुरूपवेशप्रदर्शनात् ॥ १७ ॥
 यन्नामश्रुतिमात्रेण पञ्चप्राणाः प्रहर्षिताः ।
 स्मृतिमात्रात् प्रफुल्लन्ते आत्मा सुस्निग्ध एव च ॥१८॥
 यद्यप्यस्मिन् सुरती यशस्विभुवनेष्वपि ।
 कया वा सम्पदा वत्स विस्मरामि तमीश्वरम् ॥१९॥
 त्रैलोक्यविजयं रूपं गुणमेव बिभर्ति यत् ।
 न निर्मितो यो विधिना तेनैव निर्मितो विधिः ॥२०॥
 तं विधेः विधातारं दातारं सर्वसम्पदाम् ।
 कल्पवृक्षात्परं शान्तं लक्ष्मीकान्तं मनोहरम् ॥२१॥
 सर्वेशं सर्वबीजञ्च परमात्मानमीश्वरम् ।
 कया वा सम्पदा तात विस्मरामि च तं पतिम् ॥२२॥
 यस्य निर्मत्यनार्हञ्च न चन्द्रो न च मन्मथः ।
 नैवाश्विनीकुमारश्च गुणसाम्यं न विश्वतः ॥२३॥
 ध्यायन्ते यत्पदाम्भोजं ब्रह्मेशशेषसंज्ञकाः ।
 कया वा सम्पदा तात विस्मरामि च तं प्रभुम् ॥२४॥
 स्वप्ने पश्यन्ति ये रूपमतुलञ्च मनोहरम् ।
 तैऽपि सर्वे परित्यज्य ध्यायन्ते तमहर्निशम् ॥२५॥

गुप्तेन शैलः सलिलं शुष्ककाष्ठं द्रवेदिति ।
 मृतहृत्तो मुकुलितः स्तम्भितश्च समीरणः ॥२६॥
 सूर्यश्च जलधिशैव स्थगितो भक्तिभावतः ।
 कथा वा सम्पदा पुत्र विस्मरामि च तं प्रियम् ॥२७॥
 यज्ञयादाति वातोऽयं सूर्यस्तपति यज्ञयात् ।
 वर्षतीन्द्रो दहत्यग्निमृत्युश्चरति जन्तुषु ॥२८॥
 यज्ञयात् फलिता वृक्षाः पुष्पिताः समयेऽपि च ।
 समुद्राः स्वात्मविषये ग्रहाश्च मुनयः सुराः ॥ २९ ॥
 कालस्य कालः संवर्तः संहर्ता स्रष्टुरीश्वरः ।
 स्वाधीनश्च स्वतन्त्रश्च स्वयमेवात्मसंज्ञकः ॥ ३० ॥
 कथा वा सम्पदा भक्त विस्मरामि च तं प्रभुम् ।
 प्रबोधो नास्ति तद्भेदे येन मां बोधयेद् बुधः ॥३१॥
 माञ्च बोधयितुं शक्ता न सावित्री सरस्वती ।
 न वेदा न च वेदाङ्गाः के वा सन्तश्च के सुराः ॥३२॥
 सहस्रवक्त्रोऽनन्तश्च वेदानां जनको विधिः ।
 न शम्भुर्न गणेशश्च योगीन्द्राणां गुरोर्गुरुः ॥३३॥
 स्थितर्गतिश्चिन्तनीया मार्गशून्ये कुतो गतिः ।
 कालसाध्यश्च सर्वश्च सुखं दुःखं शुभाशुभम् ॥३४॥
 दुर्निवारः स कालश्च कालसाध्यं जगत्सु च ।
 उत्तिष्ठ मथुरां गच्छ सुखं वत्स मनोहरम् ॥३५॥
 ब्रजवासं परित्यज्य भवांश्च गमनीत्सुकः ।
 सुचिरं कृष्णविच्छेदो दुःखाय न सुखाय च ॥३६॥
 पश्य चन्द्रमुखं तस्य जन्ममृत्युजरापहम् ।
 राधिकावचनं श्रुत्वा करोद मृगमुद्वहः ।

रुदन्तीं राधिकां दृष्ट्वा बन्धुविच्छेदकातराम् ॥३७॥
इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे राधोद्भवसंवादे

पञ्चनवतितमोऽध्यायः ।

षष्ठ्यवतितमोऽध्यायः ।

श्रीनारायण उवाच ।

श्रीकृष्णत्स्नरणं कृत्वा गमनोन्मुखमुद्भवम् ।

नतं राधापदाभोजे गिरसा पुलकाञ्चितम् ॥ १ ॥

उवाच माधवी गोपी रुदन्ती प्रेमविह्वला ।

भक्तं रुदन्तमुच्चैश्च राधाविच्छेदकातरम् ॥ २ ॥

माधव्युवाच ।

उद्भव शृणु वक्ष्यामि क्षणं तिष्ठ यथोचितम् ।

निगूढं परमं ज्ञानं यत्ते मनसि वाञ्छितम् ॥ ३ ॥

सुदुर्लभं पुराणेषु वेदेषु गोपनीयकम् ।

प्रश्नं कुरु महाभाग राधिकां त्रिजगत्प्रसूम् ॥ ४ ॥

इत्युक्त्वा सा च गोपीशा समुवास सुसंसदि ।

उवाच मधुरं शान्तामुद्भवश्चापि राधिकाम् ॥ ५ ॥

उद्भव उवाच ।

एकाकी भव मा याति यात्येकाकी पुनः पुनः ।

प्राणी कर्मानुगोपेन स्वकर्मफलभुक् पुमान् ॥ ६ ॥

कर्मणा जायते जन्तुः कर्मणैव प्रलीयते ।
 सुखं दुःखं भयं शोकः कर्मणैवाभिपद्यते ॥ ७ ॥
 जन्तुर्भोगावशेषेण भोगं भुङ्क्ते भवेषु च ।
 पुनश्च कर्मणो भोगात्समायाति च याति च ॥ ८ ॥
 रत्नादिकञ्च यत् किञ्चित् मह्यं दत्तं त्वया सति ।
 मया साद्वि न यात्येव तेन मे किं प्रयोजनम् ॥ ९ ॥
 भवाब्धितारणे देवी भवती तरणीवरा ।
 कर्णधारः स्वयं कृष्णः सर्वेषां पारकारकः ॥ १० ॥
 किञ्चिद्दानं देहि मह्यं भवाब्धिपारकारणम् ।
 प्राप्य प्रसादं यास्यामि मधुरां कृष्णमूलकम् ॥ ११ ॥
 यां यां कालगतिं मातः सुराणाञ्च नृणामपि ।
 पितॄणां ब्रह्मलोकस्य तदूर्ध्वस्य च तां वद ॥ १२ ॥
 तामेव दुस्तरां घोरां तीर्त्वा यामि हरेः पदम् ।
 एवम्भूतमुपायञ्च देहि मे कमलालये ॥ १३ ॥
 दूरतो यत्पदाभोजं ध्यायन्ते च दिवानिशम् ।
 देवा ब्रह्मेशशेषाद्यास्त्वं तद्वचःस्थलस्थिता ॥ १४ ॥
 उडवस्य वचः श्रुत्वा जहास कमलालया ।
 वाससा नेत्रनोरञ्च संमार्जितमुवाच सा ॥ १५ ॥
 माधवीवचनेनैव करोषि प्रश्नमुडव ।
 स्त्रीजातिरबला लोके किं वा ज्ञानं ददामि ते ॥ १६ ॥
 शुद्धां कालगतिं वत्स जानाति भगवान् हरिः ।
 ब्रह्मा महेशः शेषश्च वेदाश्चत्वार एव च ॥ १७ ॥
 किञ्चिद्वेदानुसारेण सन्तो जानन्ति पुत्रक ।
 श्रूयतां कृष्णवक्त्रे च गोलोके रासमण्डले ॥ १८ ॥

गोलोके चापि वैकुण्ठे ब्रह्मलोके च साम्प्रतम् ।

या च दृष्टा कालगतिस्तामेव कथयामि ते ॥१८॥

नृणां पितॄणां देवानां ब्रह्मलोकादिकस्य च ।

वह्निर्लोकस्य ब्रह्माण्डात् पातालानाञ्च निश्चितम् ॥२०॥

दुरत्ययां कालगतिं येनोपायेन पण्डिताः ।

निस्तरन्ति बुधश्चैव कथयामि निशामय ॥२१॥

श्रीराधोवाच ।

भजन्ति जगतां नाथं कालकालं जगद्गुरुम् ।

निर्गुणञ्च निरीहञ्च परमात्मानमीश्वरम् ॥ २२ ॥

सद्यः पतति देहोऽयं विना येन सदात्मना ।

तं निषेव्य कालगतिं तरत्येव हि केवलम् ॥ २३ ॥

आयुर्हरति सर्वेषां प्राणिनां रविरेव च ।

श्रीहरेः शुद्धभक्तानां सतां पुण्यवतां विना ॥ २४ ॥

विधेर्मानसिकान् पुत्रान् चतुरः पश्य पुत्रक ।

सनकादीन् भागवतान् येषां च सुस्थिरं वयः ॥ २५ ॥

रुद्राद्यान्वयसादित्यान् ज्ञानिनाञ्च गुरोर्गुरुन् ।

बालाननुपनीतांश्च पञ्चवर्षशिशून् यथा ॥ २६ ॥

अभ्यन्तरे महास्कीतान् सस्त्रितांश्च दिगम्बरान् ।

श्रीकृष्णध्यानपूतांश्च तीर्थपूतांश्च वैष्णवान् ॥ २७ ॥

वेदवेदाङ्गशास्त्राणां चिन्तनहीनान् प्रफुल्लितान् ।

भक्त्या दिवानिशं शश्वत् हरिभावेन तत्परान् ॥ २८ ॥

वाद्यपूजाविहीनांश्च पूतान् मानसिकांस्तथा ।

मृत्युञ्जयान् महाभागान् कालव्यालजितस्तथा ॥२९॥

सनकश्च सनन्दश्च तृतीयश्च सनातनम् ।

परं सनत्कुमारञ्च ये स्मरन्ति च सर्वशः ॥ ३० ॥
 तीर्थस्नानफलं लब्ध्वा मुच्यन्ते कृतपातकात् ।
 हरिभक्तिर्भवत्येषां हरिदास्यं लभन्ति च ॥ ३१ ॥
 मृकुण्डबालकं पश्य कर्मणः च दिजोत्तमम् ।
 दशवर्षायुतं तीव्रं ज्वलन्तं ब्रह्मतेजसा ॥ ३२ ॥
 हरिसेवनतः पश्चात् सप्तकल्पान्तजोवनम् ।
 वोढुं पञ्चशिखं पश्य लोमकच्चासुरिं तथा ॥ ३३ ॥
 सर्वकर्मविहीनञ्च हरिसेवनतत्परम् ।
 शतकल्पायुषश्चैव ध्यायमानं हरेः पदम् ॥ ३४ ॥
 जमदग्नेः सुतं पश्य रामं तं चिरजीविनम् ।
 हनुमन्तं बलिं व्यासमखत्यामानमेव च ॥ ३५ ॥
 विभोषणं कृपं विप्रं जाम्बुवन्तञ्च भङ्गुकम् ।
 हरिभावनया चैते शुद्धाः सुचिरजीविनः ॥ ३६ ॥
 सिद्धेन्द्रेषु मुनीन्द्रेषु नरेष्वन्येषु चोदिव ।
 हरिभावनशुद्धाय सर्वे ते चिरजीविनः ॥ ३७ ॥
 प्रह्लादं पश्य दैत्येषु हिरण्यकशिपोः सुतम् ।
 हरिद्विषी दुरन्तस्य हरिभावनतत्परम् ॥ ३८ ॥
 चिरायुषं कालजितं पश्यान्वञ्चाप्यसंज्ञकम् ।
 अर्नकजन्मतपसा लब्ध्वा जन्म च भारते ॥ ३९ ॥
 ये हरिं तं न सेवन्ते ते मूढाः कृतपापिनः ।
 वासुदेवं परित्यज्य विषये निरता जनः ॥ ४० ॥
 त्यक्त्वा मृतं महामूढा विषं भुङ्क्ते निजैच्छया ।
 कस्य स्त्री कस्य वा पुत्रः कस्य वा बान्धवास्तथा ॥ ४१ ॥
 कः कस्य बन्धुर्विपदि शीघ्रणेन विना भुवि ।

तस्मात्सन्तः सदा कृष्णं भजन्त्येव दिवानिशम् ॥ ४२ ॥

जन्ममृत्युजराव्याधिहरं सर्वहरं परम् ।

कालस्य तरणोपायं भजनं परमात्मनः ॥ ४३ ॥

आनन्दनन्दनस्यैव परिपूर्णतमस्य च ।

शृणु कालगतिं वत्स मदीयज्ञानगोचराम् ॥ ४४ ॥

नराणाञ्च पितॄणाञ्च सुराणाञ्चापि ब्रह्मणः ।

नागानां राक्षसादीनां तत्परेषाञ्च पुत्रक ॥ ४५ ॥

कथयामि निगूढार्थं सावधानं निशामय ।

सर्वस्माच्च परस्थानः सर्वाधारो महान्विराट् ॥ ४६ ॥

यस्य लोमसु विश्वानि चासंख्यानि च तानि च ।

सर्वस्माच्च परं सूक्ष्मं परमाणुं निशामय ॥ ४७ ॥

कालारम्भात्मकं सर्वमनूहं परमीक्षितम् ।

परमः सद्भिषेष्टाणामनेको संयुतः सदा ॥ ४८ ॥

परमाणुः स विज्ञेयो नृणामैक्यभ्रमो यतः ।

परमाणुद्वयेनाणुस्त्रसरेणुस्तु ते त्रयः ॥ ४९ ॥

त्रसरेणुत्रिकेणापि त्रुटिरुक्ता मनीषिभिः ।

वेधस्तुटिशतैव त्रिवेधेन लवस्तथा ॥ ५० ॥

त्रिलवेन निमेषश्च त्रिनिमेषेण च क्षणः ।

काष्ठा पञ्चक्षणेनैव लघुश्च दशकाष्ठया ॥ ५१ ॥

लघु पञ्चदशं दण्डस्तत्प्रमाणं निशामय ।

द्वादशार्धपलोन्मानं चतुर्भिस्तुरङ्गलैः ॥ ५२ ॥

स्वर्णमाषैः कृतच्छिद्रं यावत्प्रस्थजलप्लुतम् ।

दण्डद्वये मुहूर्तः स्यात् षष्टिदण्डात्मिका तिथिः ॥ ५३ ॥

तदष्टभागः प्रहरः प्रमाणञ्च निरूपणम् ।

चतुर्भिः प्रहरै रात्रिश्चतुर्भिर्दिनमुच्यते ॥ ५४ ॥
 तिथिपञ्चदशेनैव पक्षमासं प्रकीर्तितम् ।
 पक्षद्वयेन मासः स्याच्छुक्लकृष्णाभिधेन च ॥ ५५ ॥
 ऋतुर्मासद्वयेनैव तत्षट्केनैव वासरः ॥ ५६ ॥
 वसन्तो ग्रीष्मवर्षाश्च शरद्वेमन्तशीतकः ।
 वर्षाः पञ्चविधा ज्ञेयाः कालविद्भिर्निरूपिताः ॥ ५७ ॥
 संवत्सरः प्रवत्सर इलावत्सर एव च ।
 अनुवत्सरो वत्सरोऽयमिति कालविदो विदुः ॥ ५८ ॥
 अब्दादिषट्कमासैश्च तन्नाम शृणु चाद्वय ।
 वैशाखो ज्यैष्ठ आषाढः श्रावणो भाद्र एव च ॥ ५९ ॥
 आश्विनः कार्तिको मार्गः पौषो माघस्तु फाल्गुनः ।
 चैत्रस्तु चरमो ज्ञेयो वर्षशेषो निरूपितः ॥ ६० ॥
 वसन्तश्चैत्रवैशाखमासयुग्मेन कीर्तितः ।
 ज्यैष्ठाषाढद्वयेनैव ग्रीष्मस्तु परिकीर्तितः ॥ ६१ ॥
 वर्षा श्रावणभाद्रे च ह्याश्विने कार्तिके शरत् ।
 मार्गे पौषे च हेमन्तः शिशिरो माघभालुने ॥ ६२ ॥
 अब्दस्तु चायने हे वै चोत्तरे दक्षिणायने ।
 माघादिषट्विनिर्मितमुत्तरायणमीक्षितम् ॥
 श्रावणादिमासषट्कं दक्षिणायनमेव च ॥ ६३ ॥
 नक्तं वृद्धेः श्रावणाच्च पौषपर्यन्तमेव च ।
 प्रतिपत्पूर्णिमां तस्य शुक्लपक्षः प्रकीर्तितः ॥ ६४ ॥
 पूर्णिमायाः प्रतिपदश्चामावास्यान्त एव च ।
 कृष्णपक्षस्तु विज्ञेयो वेदविद्भिर्निरूपितः ॥ ६५ ॥
 द्वितीया च तृतीया च चतुर्थी पञ्चमी तथा ।

षष्ठी च सप्तमी चैव ह्यष्टमी नवमी तथा ॥ ६६ ॥
 दशम्येकादशी चापि द्वादशी च त्रयोदशी ।
 चतुर्दशी कुह्यावाहिनन्तु गणनं स्मृतम् ॥ ६७ ॥
 अश्विनो भरणी चापि कृत्तिका रोहिणी तथा ।
 मृगशिरा तथा दार्द्रा च नक्षत्रे द्वे पुनर्वसू ॥ ६८ ॥
 पुष्याश्लेषे मघा चैव पूर्वा चोत्तरफाल्गुनी ।
 हस्तचित्रे तथा स्वाती विशाखा चानुराधिका ॥ ६९ ॥
 ज्येष्ठा मूळं तथा ज्ञेया पूर्वाषाढोत्तरा तथा ।
 श्रवणाभिजिते चैव धनिष्ठा च प्रकीर्तिता ॥ ७० ॥
 ततः शतभिषा ज्ञेया पूर्वाभाद्रपदस्तथा ।
 तथोत्तरा तु विज्ञेया रेवती चरमा स्मृता ॥ ७१ ॥
 अष्टाविंशति नक्षत्रं कलत्रं शशिनस्तथा ।
 क्रमेण ताभिः सार्धं च चन्द्रास्तिष्ठति नित्यशः ॥ ७२ ॥
 सप्तविंवतिनक्षत्रं कलत्रं च शुक्ती श्रुतम् ।
 अभिजिच्छ्रवणं च तनाष्टाविंशतिः स्मृता ॥ ७३ ॥
 एकदा च मघी चन्द्रो रोहिण्या वामया सह ।
 रमे दिवाजिह्वं नित्यं श्रवणा च चुक्रोप सा ॥ ७४ ॥
 कालाश्रित्वा चन्द्राय ययौ तातान्तिकं भिया ।
 तस्मिन् पितरमादाय सा चक्रे च विभागकम् ॥ ७५ ॥
 ब्रह्मूव तेन नक्षत्रमभिजिन्नामकं पुरा ।
 एतच्छ्रुत्वा लक्षणमुखाच्छतशृङ्गे च पर्वते ॥ ७६ ॥
 नक्षत्रं कथितं वत्स तिथ्या भ्रमति नित्यशः ।
 योगश्च करणश्चैव मदक्लेण निशामय ॥ ७७ ॥
 विष्कम्भः प्रीतिरायुष्मान् सौभाग्यं शोभनस्तथा ।

अतिगण्डः सुकर्मा च धृतिः शूलस्तथैव च ॥ ७८ ॥

गण्डो वृद्धिर्ध्रुवश्चैव व्याघातो हर्षणस्तथा ।

वज्रं सिद्धिर्व्यतीपातो वरीयान् परिघः शिवः ॥ ७९ ॥

सिद्धिः साध्यः शुभः शक्तो ब्रह्मैन्द्रे वै धृतिस्तथा ।

कीर्तितस्ते योगगणो करणं श्रूयतामिति ॥ ८० ॥

बवश्च बालवश्चैव कौलवस्तैतिलस्तथा ।

गरश्च बणिजश्चापि विष्टिश्च शकुनिस्तथा ॥ ८१ ॥

चतुष्पाश्चापि नागश्च किन्तुघ्न इति कीर्तितम् ।

नराणाञ्चापि मासेन पितृणाञ्च दिवानिशम् ॥ ८२ ॥

शुक्ले चापि दिनन्तेषां क्षणे नक्तं प्रकीर्तितम् ।

वत्सरेण नराणाञ्च सुराणाञ्च दिवानिशम् ॥ ८३ ॥

दिनन्तेषामुत्तरे च नक्तञ्च दक्षिणायने ।

मन्वन्तरन्तु दिव्यानां युगानामेकसप्ततिः ॥ ८४ ॥

मनोरायुःपरिमितं शक्रस्यायुः प्रकीर्तितम् ।

पञ्चविंशत् सहस्रञ्च तथा पञ्चशतं परम् ॥ ८५ ॥

तत्र सूर्यगतिर्नास्ति शक्रपातानुसारतः ।

विवानिशञ्च जानन्ति ब्रह्मलोकनिवासिनः ॥ ८६ ॥

दण्डद्वयं नरपलं शक्रपातेन तत्पलम् ।

एवं त्रिंशद्दिनेनैव धातुर्मासः प्रकीर्तितः ॥ ८७ ॥

अब्दा द्वादशभिर्मासैरव तस्य शतायुषः ।

ब्रह्मणः पतनेनैव निमेषात् श्रीहरेरपि ॥ ८८ ॥

धातुः पातानुसारेण वैकुण्ठेन दिवानिशम् ।

तत्र सूर्यगतिर्नास्ति चैवं गोलोकतः स्मृतम् ॥ ८९ ॥

वैकुण्ठवासिनः सर्वे न वै जानन्त्यहर्निशम् ।

चन्द्रस्यापि ग्रहाणाञ्च गतिर्नास्ति च तत्र वै ॥ ८० ॥

चक्रं नैव भ्रमत्येव राशीनामिच्छया हरेः ।

दिनञ्च तेजसा दीप्तं कृष्णस्य परमात्मनः ॥ ८१ ॥

नक्तं तेजोविहीनञ्च हरौ च मन्दिरं गते ।

एवं कालगतिस्तत्र विष्णुलोकेऽस्ति सन्ततम् ॥ ८२ ॥

कालस्वरूपो भगवान् परमात्मा निराकृतिः ।

चन्द्रसूर्यगतिर्नास्ति पातालेषु च सप्तसु ॥ ८३ ॥

तद्वासिनश्च जानन्ति शङ्कन्ते न दिवानिशम् ।

दिने च मूर्ध्नि नागामां मणिर्ज्वलति नित्यशः ॥ ८४ ॥

सन्ध्यायां दीप्तमग्निश्च रात्रिश्च तमसावृता ।

कालन्ताम्नीप्रमाणेन जानन्ति तन्निवासिनः ॥ ८५ ॥

यथा भुवि तथा तत्र परिमाणं प्रकीर्तितम् ।

कृतं त्रेता द्वापरञ्च कलिखेति चतुर्युगम् ॥ ८६ ॥

दिव्यैर्द्वादशसाहस्रैर्वत्सरैश्चापि तन्मितम् ।

अष्टौ शतान्यप्यधिकं सहस्राणां चतुष्टयम् ॥ ८७ ॥

दिव्यैर्वर्षैः कृतयुगं कालविद्भिर्निरूपितम् ।

अष्टाविंशत् सहस्राण्यप्यधिकं पारिमाणकम् ॥ ८८ ॥

लक्षाणाञ्च सप्तदशनृमाणं परिकीर्तितम् ।

अधिकं षट्शतान्येव सहस्राणां शतं तथा ॥ ८९ ॥

दिव्यैर्वर्षैश्च त्रेतेति वक्षः कालविदो विदुः ।

वक्षवतिसहस्राणि लक्षैर्द्वादशभिः सह ॥ ९० ॥

नृणां वर्षैश्च त्रेतेति कालविद्भिः प्रकीर्तितः ।

चतुष्टयं शतानाञ्चाप्यधिकं द्विसहस्रकम् ॥ ९१ ॥

वर्षं दिव्यं द्वापरञ्च कालज्ञैः परिकीर्तितम् ।

चतुःषष्टिसहस्राणि लक्षैरष्टभिरेव च ॥ १०२ ॥

नृणां वर्षैर्द्वापरञ्च कालज्ञैः परिकीर्तितम् ।

अधिकं दिशतश्चैव दिष्यं वर्षसहस्रकम् ॥ १०३ ॥

एवं मितं कलियुगं वत्स प्राज्ञैर्निरूपितम् ।

द्वात्रिंशच्च सहस्रञ्च चतुर्लक्षं नृमाणकम् ॥ १०४ ॥

वर्षञ्चेति कलियुगे चकार कालकोविदः ।

लक्षैर्द्विचत्वारिंशद्भिः सह विंशत्सहस्रकैः ॥ १०५ ॥

नृमाणवर्षैः कालज्ञैर्व्यक्तमेव चतुर्युगम् ।

इति ते कथितं वत्स कालसंख्यानिरूपणम् ॥ १०६ ॥

यथाश्रुतं यथाज्ञानं गच्छ वत्स हरिः पुरम् ॥ १०७ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे राधाद्वयसंवादे कालनिरूपणं

नाम षष्ठवतितमोऽध्यायः ।

सप्तनवतितमोऽध्यायः ।

श्रीनारायण उवाच ।

गच्छन्तमुद्धवं दृष्ट्वा सम्मस्ता श्रीहरेः प्रिया ।

समुत्थायासनात् शीघ्रं हृदयेन विदूयता ॥ १ ॥

गोपीभिः सहित्वा शीघ्रं समुद्दिग्ना महासती ।

ददौ शुभाशिवं तस्मै तस्य मूर्ध्नि करं ब्रजा ॥ २ ॥

स्निग्धदूर्माक्षतं शुक्लधान्यं पुष्पञ्च मङ्गलम् ।

प्रेरयामास लाजांश्च फलं पद्मं तथा दधि ॥ ३ ॥
 दर्पणं दर्शयामास पूर्णकुम्भं सपत्नवम् ।
 सफलं गन्धसिन्दूरकसूरीचन्दनान्वितम् ॥ ४ ॥
 पुष्पमाल्यं प्रदीपञ्च रत्नमन्त्रं द्विजोत्तम ।
 पतिपुत्रवती साध्वी काञ्चनं रजतं तथा ॥ ५ ॥
 तमुवाच महासाध्वी हितं सत्यञ्च मङ्गलम् ।
 सङ्गोप्यं साशुनेत्रञ्च पतितं दुःखिता हृदि ॥ ६ ॥

राधिकोवाच ।

शुभं भवतु मार्गस्ते कल्याणमस्तु सन्ततम् ।
 ज्ञानं लभ हरेः स्थानात् कृष्णस्य सुप्रियो भव ॥ ७ ॥
 कृष्णभक्तिः कृष्णदास्यं वरेषु च वरं वरम् ।
 श्रेष्ठा पञ्चविधा मुक्तेर्हरिभक्तिर्गरीयसी ॥ ८ ॥
 ब्रह्मत्वादपि देवत्वादिन्द्रत्वादमरादपि ।
 अमृतात् सिद्धिलाभाञ्च हरिदास्यं सुदुर्लभम् ॥ ९ ॥
 अनेकजन्मतपसा सम्भूय भारते द्विज ।
 हरिभक्तिर्यदि लभेत्तस्य जन्म सुदुर्लभम् ॥ १० ॥
 सफलं जीवनं तस्य कुर्वतः कर्मणः क्षयम् ।
 पितृणाञ्च सहस्राणि स्वस्य मातुश्च निश्चितम् ॥ ११ ॥
 माताज्जहानां पुंसं च शतानां सोदरस्य च ।
 बान्धवस्यापि पत्न्याश्च गुरुणां शिष्यभृत्ययोः ॥ १२ ॥
 तत्कर्म शोभनं वत्स यच्च कृष्णे समर्पणम् ।
 तत्कर्म शोभनं शुद्धं कृष्णसन्तोषणं यतः ॥ १३ ॥
 सङ्कल्पसाधनं कर्म सन्धीतिविधिपूर्वकम् ।
 तदेव मङ्गलं धन्यं परिणामसुखावहम् ॥ १४ ॥

तद्व्रतं तप्तपः सत्यं तद्भक्तिः पूजनं तथा ।
 तदुद्देश्यमनशनं केवलं दास्यकारणम् ॥ १५ ॥
 समस्तपृथिवीदानं प्रादक्षिण्यं भुवस्तथा ।
 समस्ततीर्थस्नानञ्च समस्तञ्च व्रतं तपः ॥ १६ ॥
 समस्तयज्ञकरणं सर्वदानफलं तथा ।
 समस्तवेदवेदाङ्गपठनं पाठनं तथा ॥ १७ ॥
 भीतस्य रक्षणञ्चैव ज्ञानदानं सुदुर्लभम् ।
 अतिथीनां पूजनञ्च शरणागतरक्षणम् ॥ १८ ॥
 सर्वदेवार्चनञ्चैव वन्दनं जपनं मनोः ।
 भोजनं विप्रदेवानां पुरश्चरणपूर्वकम् ॥ १९ ॥
 गुरुशुश्रूषणञ्चैव पित्रोर्भक्तिञ्च पोषणम् ।
 सर्वं श्रीकृष्णदासस्य कलां नार्हति षोडशीम् ॥ २० ॥
 तस्मादुद्धव यत्नेन भज कृष्णं परात्परम् ।
 निर्गुणञ्च निरीहञ्च परमात्मानमीश्वरम् ॥ २१ ॥
 नित्यं सत्यं परं ब्रह्म प्रकृतेः परमीश्वरम् ।
 परिपूर्णतमं शुद्धं भक्तानुग्रहविग्रहम् ॥ २२ ॥
 कर्मिणां कर्मणां साध्यप्रदं निर्लिप्तमेव च ।
 ज्योतिःस्वरूपं परमं कारणानाञ्च कारणम् ॥ २३ ॥
 सर्वस्वरूपं सर्वेशं सर्वसम्पत्प्रदं शुभम् ।
 भक्तिदं दास्यदं स्वस्य निजसम्पत्पदप्रदम् ॥ २४ ॥
 विदुष्यञ्च ज्ञातिबुद्धिञ्च मात्सर्यमशुभप्रदम् ।
 भज तं परमानन्दं सानन्दं नन्दनन्दनम् ॥ २५ ॥
 वेदे कौथुमिशाखायां तस्य नाम्नां सहस्रकम् ।
 नन्दनन्दननामोक्तं कृतविघ्नसुदुर्लभम् ॥ २६ ॥

उद्धवः सर्वमाकर्ण्य परमं विष्णुयं ययौ ।
 ज्ञानं सम्प्राप्य सम्पूर्णं परिपूर्णं बभूव ह ॥ २७ ॥
 स्ववस्त्रञ्च गले बद्ध्वा दण्डवत् प्रणनाम ताम् ।
 मूर्ध्निः केशैश्च तत्पादं निबध्य च पुनः पुनः ॥ २८ ॥
 पुलकाञ्चितसर्वाङ्गः सायुनेत्रश्च भक्तितः ।
 तदिच्छेदशुचा प्रेम्णा कुरोदोच्चैश्च नारद ॥ २९ ॥
 कुरोद राधा तत्प्रेम्णा कुरोद बल्लवीगणः ।
 उद्धवस्य गलं धृत्वा स्थापयामास लोभतः ॥ ३० ॥
 उद्धवं मूर्च्छितं दृष्ट्वा जृम्भितं त्यक्तचेतनम् ।
 शीघ्रमुत्थापयामास राधिका कृष्णमानसम् ॥ ३१ ॥
 चेतनं कारयामास जलं दत्त्वा मुखाम्बुजे ।
 शुभाशिषञ्च प्रददौ वञ्जं जीवेति नारद ॥ ३२ ॥
 उद्धवश्चेतनं प्राप्य तामुवाच सुसंसदि ।
 रुदन्तीनाञ्च गोपीनां पुरतः परमार्थदम् ॥ ३३ ॥

उद्धव उवाच ।

धन्यं यशस्यं हीपानां जम्बुद्वीपः सुदुर्लभः ।
 यत्र भारतवर्षन्तु सर्वेषामीप्सितं वरम् ॥ ३४ ॥
 अहो भारतवर्षेषु पुण्यं हृन्दावनं वनम् ।
 राधापादाब्जसंस्पर्शरजःपूतं सुरेष्ठितम् ॥ ३५ ॥
 धन्या मान्या च पृथिवी त्रिषु लोकेषु पूजिता ।
 राधायास्तीर्थपूतयाः पादाब्जरजसा वरा ॥ ३६ ॥
 षष्टिवर्षसहस्राणि दिव्यानि पुष्करे पुरा ।
 ब्रह्मणा च तपस्तप्तं वेदोक्तं भक्तिपूर्वकम् ॥ ३७ ॥
 गोलोके राधिकाकृष्णदर्शनार्थं मनोरथात् ।

गोलोके राधिकाकण्ठो न दृष्टः स्वप्नतस्तदा ॥ ३८ ॥

श्रुता तेनाकाशवाणी सत्यरूपा च लीलया ।

बाराहे भारते वर्षे पुण्ये वृन्दावने वने ॥ ३९ ॥

रासोत्सवे महारम्ये तत्रैव रासमण्डले ।

द्रक्ष्यसीति च देवानां मध्ये सुस्थो न संशयः ॥ ४० ॥

श्रुत्वा च विरतो ब्रह्मा तपसः स्वगृहं गतः ।

कण्ठो दृष्टश्च हृष्टश्च परिपूर्णमनोरथः ॥ ४१ ॥

गोपानां गोपिकानाञ्च सफलं जन्म जीवनम् ।

निबन्धं पश्यन्ति ते पादपद्मं ब्रह्मादिदुर्लभम् ॥ ४२ ॥

मानिनीं राधिकां सन्तः सदा सेवन्ति नित्यशः ।

योगोन्द्राश्च सुनीन्द्राश्च सिद्धेन्द्रा वैष्णवास्तथा ॥ ४३ ॥

सतीं पुण्यां तीर्थपूतां स्वतःशुद्धां सुदुर्लभाम् ।

सुलभं यत्पदाभोजं ब्रह्मादीनां सुदुर्लभम् ॥ ४४ ॥

यत्पादपद्मनखरं कृतं यावकचिद्धितम् ।

सर्वेश्वरेश्वरेणैव कण्ठेन परमात्मना ॥ ४५ ॥

चकार यस्याः पूजाञ्च स्तोत्रराजं सुदुर्लभम् ।

गतशृङ्गे स्वयं कण्ठो गोलोके रासमण्डले ॥ ४६ ॥

पारिजातप्रसूनानामञ्जलिं गन्धचन्दनम् ।

ददौ दूर्वाक्षतं स्निग्धं यस्यः पादारविन्दयोः ॥ ४७ ॥

त्रिंशत्सहस्रकोटीनां गोपीनामीश्वरी च या ।

तत्षट्त्रिंशत्सखीनाञ्च ईश्वरी राधिकाभिधा ॥ ४८ ॥

ये क्व द्विषन्ति निन्दन्ति पापिनश्च हसन्ति च ।

कण्ठप्राणाधिकां देवदेवीञ्च राधिकां वराम् ॥ ४९ ॥

ब्रह्महत्याशतं ते च लभन्ते नात्र संशयः ।

तत्पापेन च पश्यन्ते कुम्भीपाके च रौरवे ॥ ५० ॥
 तप्ततैले महाघोरे ध्वान्ते कीटे च यन्त्रके ।
 चतुर्दशेन्द्रावच्छिन्नं पितृभिः सप्तभिः सह ॥ ५१ ॥
 ततः परञ्च जायन्ते जन्मैकं लोकजन्मतः ।
 दिव्यं वर्षसहस्रञ्च विष्ठाकीटाश्च पापतः ॥ ५२ ॥
 पुंश्चलीनां योनिकीटास्तद्रक्तमलभक्षकाः ।
 मलकीटाश्च तन्मानवर्षञ्च पूयभक्षकाः ।
 वेदे च काण्वशाखायामित्याह कमलोद्भवः ॥ ५३ ॥
 इत्युक्तवन्तं तं यान्तमुवाच राधिका पुनः ।
 रुदन्तश्च रुदन्ती सा कृष्णविच्छेदकातरा ॥ ५४ ॥

श्रीराधिकीवाच ।

गच्छ वत्स मधुपुरीं सर्वं बोधय माधवम् ।
 यथा पश्यामि गोविन्दं प्रयत्नेन तथा कुरु ॥ ५५ ॥
 निष्फलञ्च गतं जन्म गच्छ मिथ्या दुराशया ।
 आशा हि परमं दुःखं नैराश्यं परमं सुखम् ॥ ५६ ॥
 पश्चाद्विचिन्त्य गोविन्दं जीवन्मुक्ता बभूव सा ॥ ५७ ॥
 इत्युक्ता राधिका तत्र रुरोद च भृशं पुनः ।
 प्रणम्य तां रुदन्तीं च यशोदाभवनं ययौ ॥ ५८ ॥
 अथोद्भवे गते राधा मूर्च्छां सम्प्राप नारद ।
 तन्मयाज चेतनं शश्वद् बभूव ध्यानतत्परा ॥ ५९ ॥
 पङ्कस्थे पङ्कजदले सजले शयने मुने ।
 गोप्यस्तां स्थापयामासुः साशुनेत्रोत्पला वराः ॥ ६० ॥
 तत्कर्ममात्राच्छयनं भस्मीभूतं बभूव ह ।
 पुनस्त्रिगन्धस्थले त्रिगन्धमिषोले चन्दनान्तिके ॥ ६१ ॥

पुनस्तां स्थापयामासुर्विरहञ्चरकातराम् ।
 सहसा मुष्कतां प्राप सुगन्धिचन्दनोदकम् ॥ ६२ ॥
 निमेषेण शतयुगं तद् बभूवोद्धवं विना ।
 हाहोद्धवोद्धव हरिं शीघ्रं गत्वा वदेति च ॥ ६३ ॥
 समानय हरिं शीघ्रं यत् प्राणेश्वरमित्यपि ।
 इत्युक्तवचनां दीनां सन्तापहृतचेतनाम् ॥ ६४ ॥
 रुक्मदुर्गापिकाः सर्वा राधां कृत्वा स्ववक्षसि ।
 चेतनां कारयामासुर्वीधयामासुरीक्षितम् ॥ ६५ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे राधाद्धवसंवादे
 सप्तनवतितमोऽध्यायः ।

अष्टनवतितमोऽध्यायः ।

श्रीनारायण उवाच ।

अधोद्धवो यशोदाञ्च प्रणम्य त्वरया मुदा ।
 खर्जूरकाननं वामे कृत्वा च यमुनां ययौ ॥ १ ॥
 स्नात्वा भुक्त्वा च तत्रैव जगाम मथुरां पुनः ।
 ददर्श वटमूले च गोविन्दं रहसि स्थितम् ॥ २ ॥
 प्रकुक्षोऽप्युद्धवं दृष्ट्वा सस्मितं तमुवाच सः ।
 रुदन्तं शोकदग्धञ्च साशुनेत्रञ्च कातरम् ॥ ३ ॥

श्रीभगवानुवाच ।

आगच्छोद्धव कल्याणं राधा जीवति जीवति ।

कल्याणयुक्ता गोप्यस्य जीवन्ति विरहज्वरात् ॥ ४ ॥

शुभं गोपशिशूनाञ्च वत्सानाञ्च गवामपि ।

माता मे पुत्रविरहाद्यशोदा कीदृशी च सा ॥ ५ ॥

वद बन्धो यथार्थं तत्त्वां दृष्ट्वा किमुवाच सा ।

व्योक्ता जननी किं वा पुनः सा किमुवाच माम् ॥ ६ ॥

दृष्टं तद्यमुनाकूलं पुण्यं हन्दावनं वनम् ।

निर्जनोपवनौघैश्च सुरम्यं रासमण्डलम् ॥ ७ ॥

रम्यं कुञ्जकुटीरौघै रम्यं क्रीडासरोवरम् ।

पुष्पोद्यानं विकसितं सङ्कुलञ्च मधुव्रतैः ॥ ८ ॥

भाण्डीरे च बटो दृष्टः सुस्निग्धो बालकान्वितः ।

दृष्टो गोष्ठो गवां दृष्टं गोकुलं गोकुलव्रजम् ॥ ९ ॥

यदि जीवति राधा सा दृष्ट्वा त्वां किमुवाच माम् ।

तत्सर्वं वद हे बन्धो चान्दोलयति मे मनः ॥ १० ॥

किमूचुर्गोपिकाः सर्वाः किमूचुर्गोपबालकाः ।

गोपाश्च दृष्ट्वाः किं वोचुर्वयस्या जनकस्य मे ॥ ११ ॥

बलदेवस्य जननी किमूचे रोहिणी सती ।

किमूचुरपरास्तातबन्धुवत्सभवत्सवाः ॥ १२ ॥

किं भुक्तं किमपूर्वं वा दत्तं मात्रा च राधया

कीदृक् वाक्यं सुमधुरं सम्भाषा कीदृशीति च ॥ १३ ॥

गोपानां गोपिकानाञ्च शिशूनां मातुरेव च ।

राधायाद्यापि कीदृग् वा मयि प्रेमोद्धवादिकम् ॥ १४ ॥

माञ्च स्मरति माता मे माञ्च स्मरति रोहिणी ।

माञ्च क्षरति सा राधा मत्प्रेमविरहाकुला ॥१५॥

माञ्च क्षरन्ति गोप्यश्च गोपाश्च मोपबालकाः ।

भाण्डीरे वटमूले च बालाः क्रीडन्ति मां विना ॥१६॥

दत्तमन्नं ब्राह्मणीभिर्यत्र भक्तं सुधोषमम् ।

प्रमदाबालकैः सार्धं यत्तद् दृष्टं परीक्षितम् ॥१७॥

इन्द्रयागस्थलं दृष्टं दृष्टं गोवर्धनं वरम् ।

ब्राह्मणा च कृता गावो यत्र तद् दृष्टमुत्तमम् ॥१८॥

श्रीकृष्णस्य वचः श्रुत्वा शोकोक्तं मधुरान्वितम् ।

उद्ववः समुवाचेदं भगवन्तं सनातनम् ॥१९॥

उद्वव उवाच ।

यद्यदुक्तं त्वया नाथ सर्वं दृष्टं यथेक्षितम् ।

सफलं जीवनं जन्म कृतमत्रैव भारते ॥ २० ॥

दृष्टं भारतसारञ्च पुण्यं वृन्दावनं वनम् ।

तत्सारं व्रजभूमौ च सुरम्यं रासमण्डलम् ॥ २१ ॥

तत्सारभूता गोलोकवासिन्यो गोपिका वराः ।

दृष्टा तत्सारभूता च राधा रासेश्वरी परा ॥२२॥

कटलीवनमध्ये च निर्जने सुहृदस्थले ।

पङ्कस्थे पङ्कजदले सजले चन्दनार्चिते ॥ २३ ॥

शयनेऽतिविषया सा रत्नभूषणवर्जिता ।

अतीवमलिना क्षीणा छादिता शुक्लवाससा ॥२४॥

सेविता सखीभिस्तत्र सततं श्वेतचामरैः ।

कशोदरी निराहारा क्षणं स्वसिति च क्षणम् ॥२५॥

क्षणं जीवति किं सा वा विरहज्वरपीडिता ।

किं वा जलं स्थलं किं वा नक्तं किं वा दिनं हरे ॥२६॥

परं पशुं न जानाति किं परं किमु वाच्यवम् ।
 बाह्यज्ञानविरहिता ध्यायमाना पदं तव ॥२७॥
 त्रैलोक्ये यशसा भाति तन्मृत्युर्यशसम्भवः ।
 स्त्रीहत्यां नैव वाञ्छन्ति ज्ञानहीनाश्च दस्यवः ॥२८॥
 गच्छ शीघ्रं जगन्नाथ कदलीवनमीक्षितम् ।
 वहिर्भूता न जगतां सा राधा त्वत्परायणा ॥२९॥
 अतीवभक्ता न त्याज्या प्रभुणा रक्षिता सदा ।
 न हि राधापरा भक्ता न भूता न भविष्यति ॥३०॥
 सन्मथः शङ्कराङ्गीतो भवाञ्च तत्पुरःसरः ।
 भवद्विधं पतिं प्राप्य कामदग्धा च राधिका ॥३१॥
 तस्मात्सर्वपरं कर्म तच्च केनापि वार्यते ।
 मधुर्दहति चन्द्रश्च सततं किरणेन च ॥ ३२ ॥
 शशस्त्वृगन्धवायुश्चाप्यनाथा सर्वपीडिता ।
 तप्तकाञ्चनवर्णाभा साधुना कञ्जलोपमा ॥ ३३ ॥
 सुवर्णवर्णकेशो च वासोवेशविवर्जिता ।
 स्वयं विधाता त्वङ्गक्तः सुराणां प्रबरो विभुः ॥ ३४ ॥
 त्वङ्गक्तः शङ्करो देवो योगीन्द्राणां गुरोर्बुधः ।
 सनत्कुमारस्त्वङ्गक्तो गणेशो ज्ञानिनां वरः ॥ ३५ ॥
 मुनीन्द्राश्च कतिविधास्त्वङ्गक्ता धरणीतले ।
 त्वङ्गक्ता यादृशी राधा न भक्तस्तादृशीऽपरः ॥ ३६ ॥
 ध्यायते यादृशी राधा स्वयं लक्ष्मीर्बन्धादृशी ।
 हरिरायाति चेत्येवं राधायै स्त्रीकृतं मया ।
 शीघ्रं गच्छ महामङ्गलतदेव सार्यकं कुतः ॥ ३७ ॥
 सद्यस्व वचः सुता जहासीवाच साधवः ।

वेदोक्तं कथयामास सहितं सत्त्वमुन्नतम् ॥ ३८ ॥

श्रीभगवानुवाच ।

स्त्रीषु धर्मविवाहेषु हृत्यर्थे प्राणसङ्कटे ।

गवामर्थे ब्राह्मणार्थे नानृतं स्याज्जुगुप्सितम् ॥ ३९ ॥

तत्स्त्रीकारविहीनेन कुतस्त्वं नरकं कुतः ।

गोलोकं याति मङ्गलौ नरकं न हि पश्यति ॥ ४० ॥

त्वदङ्गीकारसाफल्यं करिष्यामि तथापि च ।

यास्यामि स्वप्ने तन्मूलं गोपीनां मातुरेव च ॥ ४१ ॥

इत्याकर्ण्य ययौ गेहमुद्धवश्च महायशः ।

हरिर्जगाम स्वप्ने च गोकुलं विरहाकुलम् ॥ ४२ ॥

स्वप्ने राधां समाश्वास्य दत्त्वा ज्ञानं सुदुर्लभम् ।

सन्तोष्य क्रीडया ताञ्च गोपिकाञ्च यथोचितम् ॥ ४३ ॥

बोधयित्वा यथोदाञ्च स्ननं पीत्वा च निद्रिताम् ।

गोपान् गोपशिग्रूंश्चैव बोधयित्वा ययौ पुनः ॥ ४४ ॥

इति श्रीब्रह्मवैवर्ते महापुराणे नारायण-

नारदसंवादे श्रीकृष्णजन्मखण्डे

अष्टनवतितमोऽध्यायः ।

नवनवतितमोऽध्यायः ।

श्रीनारायण उवाच ।

एतस्मिन्नन्तरे गर्गो वसुदेवाश्रमं ययौ ।
 दण्डी कृत्री च जटिलो दीप्तश्च ब्रह्मतेजसा ॥ १ ॥
 शुक्यश्चोपवीती च तपस्वी संयतः सदा ।
 शुक्यदन्तः शुक्यवासा यदोः कुलपुरोहितः ॥ २ ॥
 तं दृष्ट्वा सहस्रोत्थाय देवकी प्रणनाम च ।
 वसुदेवश्च भक्त्या च रत्नसिंहासनं ददौ ॥ ३ ॥
 मधुपर्कं कामधेनुं वङ्गिशुभांशुकं तथा ।
 दत्त्वा गन्धं पुष्पमाल्यं पूजयामास भक्तितः ॥ ४ ॥
 मिष्टान्नं परमान्नञ्च पिष्टकं मधुरं मधु ।
 भोजयामास यत्नेन ताम्बूलं वासितं ददौ ॥ ५ ॥
 प्रणम्य कृष्णं मनसा सबलञ्च विलोक्य च ।
 उवाच वसुदेवश्च देवकीञ्च पतिव्रताम् ॥ ६ ॥

गर्ग उवाच ।

वसुदेव निबोधेदं सबलं पश्य पुत्रकम् ।
 उपनीतोचितं शुद्धं वयसा साम्प्रतं वरम् ॥ ७ ॥

वसुदेव उवाच ।

शुभक्षणं कुरु गुरो यदूनां पूज्यदैवते ।
 उपनीतोचितं शुद्धं प्रशस्यञ्च सतामपि ॥ ८ ॥

गर्ग उवाच ।

सर्वेभ्यो बान्धवेभ्योऽपि देह्यामन्त्रणपत्रिकाम् ।
 संभारं कुरु यत्नेन वसुदेव ! वसूपम ! ॥ ८ ॥
 परश्वः शुभमेवास्ति चोपनेतुमिहाहंसि ।
 दिनं सतामपि मतं विशुद्धं चन्द्रतारयोः ॥ १० ॥
 गर्गस्य वचनं श्रुत्वा वसुदेवो वसूपमः ।
 प्रस्थापयामास सर्वान् बन्धून् मङ्गलपत्रिकाम् ॥ ११ ॥
 घृतकुल्यां दुग्धकुल्यां दधिकुल्यां मनोहराम् ।
 मधुकुल्यां गुडकुल्यां प्रचकार समन्वितः ॥ १२ ॥
 राशिं नानोपहाराणां मणिरत्नं सुवर्णकम् ।
 नानालङ्कारवस्त्रञ्च मुक्तामाणिक्यहीरकम् ॥ १३ ॥
 श्रीकृष्णो देवगर्गांश्च मुनीन्द्रान् सिद्धपुङ्गवान् ।
 सस्मार मनसा भक्त्या भक्तांश्च भक्तवत्सलः ॥ १४ ॥
 शुभे दिने च संप्राप्ते ते च सर्वे समाययुः ।
 मुनीन्द्रा बान्धवा देवा राजानो बहुशस्तथा ॥ १५ ॥
 देवकन्या नागकन्या राजकन्याश्च सर्वशः ।
 विद्याधर्यश्च गन्धर्वाश्चायुर्व्याधभाण्डकाः ॥ १६ ॥
 ब्राह्मणा भिक्षुका भट्टा यतयो ब्रह्मचारिणः ।
 सत्र्यासिनश्चावधूता योगिनश्च समाययुः ॥ १७ ॥
 स्त्रीबान्धवाः स्वबन्धूनां वर्गा मातामहस्य च ।
 बन्धूनां बान्धवाः सर्वे स्वाययुः शुभकर्मणि ॥ १८ ॥
 भीष्मो द्रोणश्च कर्णश्चाप्यश्वत्थामा कृपो द्विजः ।
 सपुत्रो धृतराष्ट्रश्च सभार्यश्च समाययौ ॥ १९ ॥
 कुन्ती सपुत्रा विधवा हर्षशोकसमाप्नुता ।

नानादेशोद्भवा योग्या राजानो राजपुत्रकाः ॥२०॥
 अत्रिर्षिशिष्ठश्चावनो भरद्वाजो महातपाः ।
 याज्ञवल्क्यश्च भीमश्च गार्ग्यो गर्गो महातपाः ॥२१॥
 वत्सः सपुत्रश्च धर्मो जैगीषव्यः पराशरः ।
 पुलहश्च पुलस्त्यश्चाप्यगस्त्यश्चापि सौभरिः ॥२२॥
 सनकश्च सनन्दश्च तृतीयश्च सनातनः ।
 सनत्कुमारो भगवान् वोढः पञ्चशिखस्तथा ॥२३॥
 दुर्वासाश्चाङ्गिरा व्यासो व्यासपुत्रः शुकस्तथा ।
 कुशिकः कौशिको राम ऋष्यशृङ्गो विभाण्डकः ॥२४॥
 शृङ्गी च वामदेवश्च गौतमश्च गुणार्णवः ।
 क्रतुर्यतिशारणिश्च शुक्राचार्यो बृहस्पतिः ॥ २५ ॥
 अष्टावक्रो वामनश्च पारिभद्रश्च वास्तिकिः ।
 यैलो वैशम्पायनश्च प्रचेताः पुरुजित् तथा ॥ २६ ॥
 शृगुर्मरीचिर्मधुजित् कश्यपश्च प्रजापतिः ।
 अदितिर्देवमाता च दितिर्देवप्रसूतस्तथा ॥ २७ ॥
 सुमन्तुश्च सुभानुश्च एकः कात्यायनस्तथा ।
 मार्कण्डेयो लोमशश्च कपिलश्च पराशरः ॥ २८ ॥
 पाणिनिः पारियात्रश्च पारिभद्रश्च पुङ्गवः ।
 संवर्त्तश्चाप्युतथ्यश्च नरोऽहश्चापि नारदः ॥ २९ ॥
 विश्वामित्रः शतानन्दी जाबालिस्तैतिलस्तथा ।
 सान्दीपिनिश्च ब्रह्मांशो योगिनां ज्ञानिनां गुरुः ॥३०॥
 उपमन्युर्गौरमुखो मैत्रेयश्च श्रुतश्रवाः ।
 कठः कचश्च करखो भरद्वाजश्च धर्मवित् ॥ ३१ ॥
 सशिष्या मुनयः सर्वे वसुदेवाश्रमं ययुः ।

वसुदेवश्च तान् दृष्ट्वा ववन्दे दण्डवद्भुवि ॥ ३२ ॥

अथास्मिन्नन्तरे ब्रह्मा सस्मितो हंसवाहनः ।

रत्ननिर्माणयानेन पार्वत्या सह शङ्करः ॥ ३३ ॥

नन्दी स्वयं महाकालो वीरभद्रः सुभद्रकः ।

मणिभद्रः पारिभद्रः कार्तिकेयो मणेश्वरः ॥ ३४ ॥

गजेन्द्रेण महेन्द्रश्च धर्मश्चन्द्रो रविस्तथा ।

कुबेरो वरुणश्चैव पवनो वाङ्मरैव च ॥ ३५ ॥

यमः संयमिनीनार्थी जयन्तो नलकूबरः ।

सर्वे ग्रहाश्च वसवो रुद्राश्च सगणास्तथा ॥ ३६ ॥

आदित्याश्च तथा शेषो नानादेवाः समाययुः ।

वसुदेवश्च भक्त्या च ववन्दे शिरसा भुवि ॥ ३७ ॥

तुष्टाव परया भक्त्या देवेन्द्रांश्च तथा सुरान् ।

भक्तिनम्रात्ममूर्ध्ना च पुलकाञ्चितविग्रहः ॥ ३८ ॥

वसुदेव उवाच ।

परं ब्रह्म परं धाम परमेशः परात्परः ।

स्वयं विधाता मद्गृहे जगतां परिपालकः ॥ ३९ ॥

वेदानां जनकः स्रष्टा सृष्टिहेतुः सनातनः ।

सुराणाञ्च मुनीन्द्राणां सिद्धेन्द्राणां गुरोर्गुरुः ॥ ४० ॥

स्वप्ने यत्पादपद्मञ्च क्षणं द्रष्टुं सुदुर्लभम् ।

शिवस्मरणमात्रेण सर्वानिष्टाः पलायिताः ॥ ४१ ॥

सर्वसङ्कटमुत्तीर्य कल्याणं लभते नरः ।

सर्वाग्ने पूजनं यस्य देवानामग्रणीः परः ॥ ४२ ॥

घटेषु मङ्गलं मन्त्रैर्भक्त्या चावाहनेन च ।

स्वयं गणेशो भगवान् स साक्षाद्विघ्ननायकः ॥ ४३ ॥

कार्तिकेशश्च भगवान् देवादीनाञ्च पूजितः ।

देवानां प्रवरा पूज्या महालक्ष्मीः परात्परा ॥ ४३ ॥

महेहे पार्वती माता जगतामादिरूपिणी ।

सर्वशक्तिस्वरूपा च मूलप्रकृतिरीश्वरी ॥ ४५ ॥

परापराणां परमा परब्रह्मस्वरूपिणी ।

यस्या अर्चां समाराध्य वाञ्छितं लभते नरः ॥ ४६ ॥

शरत्काले च भक्त्या च सा मात्मानम मन्दिरे ।

सर्वदेवैश्च सहिता सगणा भक्तज्वला ॥ ४७ ॥

कृपामयी च कृपया चाविर्भूता च भारते ।

धन्योऽहं कृतकृत्योऽहं सफलं जीवनं मम ॥ ४८ ॥

आगतासि यतो दुर्गे परमाद्या च मदुग्रहम् ।

एवं सर्वांश्च तुष्टाव क्रमेण च परस्परम् ॥ ४९ ॥

सर्वान् मुनीन्द्रान् विप्रांश्च गले बद्धांशुकं मुदा ।

प्रत्येकं वासयामास रत्नसिंहासने वरे । ५० ॥

पूजयामास विधिवत् क्रमेण च पृथक् पृथक् ।

प्रत्येकं वरयामास ब्रह्मादींश्च सुरानपि ॥ ५१ ॥

मुनिवर्गान् ब्राह्मणांश्च भक्त्या गगं पुरोहितम् ।

रत्नैः प्रवालैर्मणिभिर्मुक्तामाणिक्यहीरकैः ॥ ५२ ॥

भूषणैर्वसनैश्चैव माल्यैश्च गन्धचन्दनैः ।

रत्नसिंहासने रम्ये सर्वेषां मध्यदेशतः ॥ ५३ ॥

गणेशं वरयामास पूजार्थं शुभकर्मणि ।

सप्ततीर्थोदकेनैव सुवर्णकलशेन च ॥ ५४ ॥

पुष्पचन्दनयुक्तेन शीतेन वासितेन च ।

स्वर्गगङ्गाजलेनैव पुष्करोदकपुण्यतः ॥ ५५ ॥

पञ्चासृतेन शुद्धेन पञ्चगव्येन भक्तितः ।

हेरम्बं स्नापयामास समुद्रोदेन मन्त्रतः ॥ ५६ ॥

वरयामास मात्येन पारिजातस्य नारद ! ।

रत्नेन्द्रभूषणेनैव दक्षिशुद्धेन वाससा ॥ ५७ ॥

गन्धचन्दनपुष्पैश्च रत्नमाभ्याङ्गुलीयकम् ।

तुष्टाव पार्वतीपुत्रं सर्वदेवाधिपं शुभम् ।

विघ्ननिघ्नकरं शान्तं भगवन्तं समातनम् ॥ ५८ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे भगवदुपनयने गणेशाभिषेके
नवनवतितमोऽध्यायः ।

अततमोऽध्यायः ।

श्रीनारायण उवाच ।

अथादितिर्दितिश्चैव देवकी रोहिणी रतिः ।

सरस्वती च सावित्री यशोदा च पतिव्रता ॥ १ ॥

लोपामुद्रारुन्धती च अहल्या तारका तथा ।

ययुक्ताः पार्वतीं दृष्ट्वा वनेन मन्दिरादपि ॥ २ ॥

परस्परञ्च संभाष्य समाश्लिष्य पुनः पुनः ।

प्रणम्य वेशयामासुर्मन्दिरं रत्ननिर्मितम् ॥ ३ ॥

रत्नसिंहासने रम्ये वासयामासुरीश्वरीम् ।

वरयामास मात्येन वाससा रत्नभूषणैः ॥ ४ ॥

पारिजातस्य पुष्पञ्च शक्राग्नीतं मनोहरम् ।

ददौ तत्पादपद्मे च देवको भक्तिपूर्वकम् ॥ ५ ॥

सिन्दूरविन्दुं सीमन्ते भाले चन्दनविन्दुकम् ।

कस्तूरीकुङ्कुमादींश्च प्रददौ परितस्तयोः ॥ ६ ॥

मिष्टान्नं भोजयामास शीततोयं सुवासितम् ।

ताम्बूलञ्च वरं रम्यं कर्पूरादिसुवासितम् ॥ ७ ॥

अलक्तकञ्च प्रददौ नखेषु पादपद्मयोः ।

कुङ्कुमस्यापि रागञ्च सिधेवे श्वेतचामरैः ॥ ८ ॥

संपूज्य पार्वतीं देवीं मुनिपत्नीः क्रमेण च ।

पूजयामास विधिवत् पतिपुत्रवतीः सतीः ॥ ९ ॥

राजकन्या देवकन्या नागकन्या मनोहराः ।

मुनिकन्या बन्धुकन्याः पूजयामास सुव्रतः ॥ १० ॥

वाद्यं नानाविधं रम्यं वादयामास कौतुकात् ।

मङ्गलं कारयामास भोजयामास ब्राह्मणान् ॥ ११ ॥

भैरवीं पूजयामास मथुराग्रामदेवताम् ।

उपचारैः षोडशभिः षष्ठ्यां मङ्गलचण्डिकाम् ॥ १२ ॥

पुण्यं स्वस्थयनं शुद्धं कारयामास मङ्गलम् ।

षेदांश्च पाठयामास वसुदेवस्य वक्त्रभा ॥ १३ ॥

स्वर्गङ्गामुजलेनैव सुवर्णकलशेन च ।

स्नापयामास सबलं श्रीकृष्णं पुत्रवत्सला ॥ १४ ॥

वस्त्रचन्दनमाल्यैश्च तयोर्वैयञ्चकार सा ।

रत्नेन्द्रसारनिर्माणभूषणैश्च मनोहरैः ॥ १५ ॥

मातृभूषणभूषाण्यः सबलः कृष्ण एव च ।

आश्वी च सभां देवमुनीन्द्राणाञ्च नारद ! ॥ १६ ॥

दृष्ट्वा तं जगतां नाथमुत्तम्यौ प्रजवेन च ।

स्वयं विधाता शम्भुश्च शेषो धर्मश्च भास्करः ॥ १७ ॥

देवाश्च मुनयश्चैव कार्तिकेयो गणेश्वरः ।

पृथक् पृथक् क्रमेणैव तुष्टाव परमेश्वरम् ॥ १८ ॥

ब्रह्मोवाच ।

नाथानिर्वचनीयोऽनि भक्तानुग्रहविग्रहः ।

वेदानिर्वचनीयश्च कस्त्वां स्तोतुमिहेश्वरः ॥ १९ ॥

श्रीमहादेव उवाच ।

देहेषु देहिनं शश्वत् स्थितं निर्लिप्तमेव च ।

कर्मणां कर्मणां शुद्धं साक्षिणं साक्षतं विभुम् ।

किं स्तौमि रूपशून्यश्च गुणशून्यश्च निर्गुणम् ॥ २० ॥

अनन्त उवाच ।

किंवा जानाम्यहं नाथ ! त्वामज्ञोऽनन्तमीश्वरम् ।

अनन्तकोटिब्रह्माण्डकारणं दुःखतारणम् ॥ २१ ॥

महाविष्णोश्च लोम्नाश्च विवरेषु जलेषु च ।

सन्ति विश्वान्यसंख्यानि चित्राणि कृत्रिमाणि च ॥ २२ ॥

सन्ति सन्तश्च देवाश्च ब्रह्मविष्णुशिवात्मकाः ।

त्वदंशाः प्रतिविस्त्रिषु तीर्थानि भारतं तथा ॥ २३ ॥

ब्रह्माण्डैकस्थिताऽहश्च सूक्ष्मनागस्वरूपकः ।

स्थापितश्च त्वया कूर्मे गजेन्द्रे मशको यथा ॥ २४ ॥

परमाणु परं सूक्ष्मं विश्वेषु नास्ति कुत्रचित् ।

महाविष्णोः परं स्थूलं समी नास्ति च कुत्रचित् ॥ २५ ॥

महाविष्णोः परस्त्वच्च तत्परी नास्ति कश्चन ।

स्थूलात् स्थूलतरो देवः सूक्ष्मात् सूक्ष्मतमो महान् ॥ २६ ॥

आधारस्य महाविष्णो जलरूपो भवान् स्वयम् ।

जलाधारो हि गोलोकस्त्वञ्च स्थावररूपधृक् ॥ २७ ॥

सर्वाधारो महान् वायुः श्वासनिःश्वासरूपकः ।

भक्तानुग्रहदेहस्य नित्यस्य भवतो विभोः ॥ २८ ॥

वक्तैर्वहुतरैर्वाथ त्वया दत्तैः पुरैव च ।

स्तोतुमिच्छामि त्वद्योगं न दत्तं ज्ञानमीश्वरम् ॥ २९ ॥

देवा ऊचुः ।

त्वामनन्तं यदि स्तोतुं देवोऽनन्तो न ह्यीश्वरः ।

न हि स्वयं विधाता च न हि ज्ञानात्मकः शिवः ॥ ३० ॥

सरस्वती जङ्गीभूता किं कुर्मः स्तवनं वयम् ॥ ३१ ॥

मुनीन्द्रा ऊचुः ।

वेदा न शक्ता स्तोतुञ्चेत्वाञ्चैव ज्ञातुमीश्वरम् ।

वयं वेदविदः सन्तः किं कुर्म स्तवनं तव ॥ ३२ ॥

इदं स्तोत्रं महापुण्यं देवैश्च मुनिभिः कृतम् ।

यः पठेत् संयतः शुद्धः पूजाकाले च भक्तितः ॥ ३३ ॥

इह लोके सुखं भुक्त्वा लब्ध्वा ज्ञानं निरञ्जनम् ।

रत्नयानं समारुह्य गोलोकं स च गच्छति ॥ ३४ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे भगवदुपनयने

शततमोऽध्यायः ।

— — —

एकाधिकशततमोऽध्यायः ।

श्रीनारायण उवाच ।

संस्तूय देवा मुनयो विरेमुच्चैव मानसे ।
 ददृशुः प्राङ्गणे कृष्णं शोभितं पीतवाससा ॥ १ ॥
 यथासौ दामिनीयुक्तं नवोनजलदं मुने ! ।
 वकपङ्क्तियुतश्चैव मालतीमालया तथा ॥ २ ॥
 कपाले मण्डलाकारकस्तूरीयुक्तचन्दनम् ।
 सकलङ्गं मृगाङ्गञ्च शोभितं जलदे तथा ॥ ३ ॥
 द्विभुजं श्यामलं कान्तं राधाकान्तं मनोहरम् ।
 ईषद्वास्यप्रसन्नास्यं भक्तानुग्रहविग्रहम् ॥ ४ ॥
 रत्नकेयूरबलयरत्नमञ्जीररञ्जितम् ।
 रुदन्तं पितुरत्सङ्गे बलेन सहितं परम् ॥ ५ ॥
 अथ मङ्गलकाले च शुभलग्ने मनोरमे ।
 संवीक्षिते ग्रहेः सौम्यैर्जाग्रद्विनाधिपे स्थिते ॥ ६ ॥
 असदग्रहैरदृष्टे च सदग्रहेक्षित एव च ।
 शुभकर्मसमारम्भं स्वस्तिवाचनपूर्वकम् ॥ ७ ॥
 चकार वसुदेवश्चाप्याश्रयासुरविप्रयोः ।
 दत्त्वा सुवर्णशतकं ब्राह्मणाय च सादरम् ॥ ८ ॥
 देवेन्द्रांश्च मुनोन्द्रांश्च नमस्कृत्य पुरोहितम् ।
 गणेशञ्च दिनेशञ्च वज्रिञ्च शङ्करं शिवाम् ॥ ९ ॥
 सम्पूज्य देवषट्कञ्च साधतैर्देवसंसदि ।

उपचारैः षोडशभिः संयतो भक्तिपूर्वकम् ॥ १० ॥
 पुत्राधिवासनं चक्रे वेदमन्त्रेण संसदि ।
 सम्पूज्य नानादेवांश्च दिक्पालांश्च नवग्रहान् ॥ ११ ॥
 दत्त्वा पञ्चोपचारांश्च भक्त्या षोडशमात्मकाः ।
 दत्त्वा च वसुधाराञ्च सप्तवारान् घृतेन च ॥ १२ ॥
 चेदिराजं वसुं नत्वा सम्पूज्य प्रययो पुनः ।
 हृदिश्राद्धं सुनिर्वाप्य यत्किञ्चिद्दैविकं तथा ॥ १३ ॥
 यज्ञं कृत्वा तु वेदीकृतं यज्ञसूत्रं ददौ मुदा ।
 बलदेवाग्रजायैव कृष्णाय परमात्मने ॥ १४ ॥
 गायत्रीञ्च ददौ ताभ्यां मुनिः सांदीपिनिस्तथा ।
 भिक्षां ददौ च प्रथमं पार्वती परमादरात् ॥ १५ ॥
 अमूल्यरत्नपात्रस्थं मुक्तामाणिक्यहीरकम् ।
 हीरसारविनिर्माणं पित्रा दत्तञ्च हारकम् ॥ १६ ॥
 शुभाशिषञ्च प्रददौ शुक्लपुष्पेण दूर्वया ।
 ततोऽदितिर्दितिश्चैव मुनिपत्न्यश्च देवकी ॥ १७ ॥
 यशोदा रोहिणी हृष्टा सावित्री च सरस्वती ।
 प्रत्येकं प्रददौ भिक्षां मणिकाञ्चनभूषिताम् ॥ १८ ॥
 देवकन्या नागकन्या राजकन्याः पतिव्रताः ।
 कामिन्यो बाम्भवानाञ्च सस्मिताः स्निग्धलोचनाः ॥ १९ ॥
 इन्द्राणी वरुणानी च पवनानी च रोहिणी ।
 कुबेरपत्नी स्वाहा च रतिः कामस्य कामिनी ॥ २० ॥
 प्रत्येकं प्रददौ भिक्षां रत्नभूषणभूषिताम् ।
 भिक्षां गृहीत्वा भगवान् सबलो भक्तिपूर्वकम् ॥ २१ ॥
 किञ्चिद्ददौ च गर्गाय किञ्चित् स्वगुरवे तथा ।

वैदिकं कर्म निर्वाप्य गर्गाय दक्षिणां ददौ ॥ २२ ॥

देवांश्च भोजयामास ब्राह्मणांश्चापि सादरम् ।

ये ये समाययुर्गच्छे तै च दत्त्वा शुभाश्रियम् ॥ २३ ॥

कृष्णाय बलदेवाय प्रहृष्टाः प्रययुर्गृहम् ।

नन्दः सभार्यो निर्वाप्य शुभकर्म सुतस्य वै ॥ २४ ॥

क्रोडे कृत्वा बलं कृष्णं चुचुम्ब वदनं तयोः ।

उच्चैः कुरोद नन्दश्च यशोदा च पतिव्रता ।

श्रीकृष्णस्तं समाश्वास्य बोधयामास यत्नतः ॥ २५ ॥

श्रीकृष्ण उवाच ।

सानन्दं गच्छ हे मातर्यशोदे तात ! सत्वरम् ।

त्वमेव माता पौष्ट्री त्वं पिता च परमार्थतः ॥ २६ ॥

अवन्तिनगरं तात ! यास्यामि सबलोऽधुना ।

मुनेः सांदीपिनेः स्थानं वेदपाठार्थमीक्षितम् ॥ २७ ॥

तत आगत्य सुचिरं काले भवति दर्शनम् ।

कालः करोति कलनं स च भेदं करोति च ॥ २८ ॥

सर्वं कालकृतं मातर्भेदं संमीलनं नृणाम् ।

सुखं दुःखञ्च हर्षञ्च शोकञ्च मङ्गलालयम् ॥ २९ ॥

मया दत्तञ्च तत्त्वञ्च योगिनामपि दुर्लभम् ।

सर्वं नन्दश्च सानन्दं त्वामेव कथयिष्यति ॥ ३० ॥

इत्युक्त्वा जगतां नाथो वसुदेवसभां ययौ ।

तदाज्ञया क्षणं प्राप्य ययौ सांदीपिनेर्गृहम् ॥ ३१ ॥

वसुदेवं देवकीञ्च सम्भाष्य विनयेन च ।

नन्दः सभार्यः प्रययौ हृदयेन विदूयता ॥ ३२ ॥

मुक्तामणिं सुवर्णञ्च माणिक्यहीरकं तथा ।

वज्रिशृङ्गांशुकं रत्नं नन्दाय देवकी ददौ ॥ ३३ ॥
 श्वेताश्वश्च गजेन्द्रश्च सुवर्णं रथमुत्तमम् ।
 नन्दाय कृष्णः प्रददौ वसुदेवश्च सादरम् ॥ ३४ ॥
 तथोरनुव्रजन् विप्रा देवकीप्रमुखाः स्त्रियः ।
 वसुदेवस्तथाक्रूरोऽप्युद्धवश्च ययौ मुदा ॥ ३५ ॥
 कालिन्दीनिकटं गत्वा ते सर्वे रुद्रदुः शुचा ।
 परस्परश्च सम्भाष्य ते सर्वे खालयं ययुः ॥ ३६ ॥
 कुन्ती सपुत्रा विधवा वसुदेवाज्ञया मुने ।
 नानारत्नमणिं प्राप्य प्रययौ खालयं मुदा ॥ ३७ ॥
 वसुदेवो देवकी च पुत्रकल्याणहेतवे ।
 नानारत्नमणिं वस्त्रं सुवर्णं रजतं तथा ॥ ३८ ॥
 मुक्तामाणिक्यहारश्च मिष्टान्नश्च सुधोपमम् ।
 भट्टेभ्यो ब्राह्मणेभ्यश्च प्रददौ सादरं मुदा ॥ ३९ ॥
 महोत्सवं वेदपाठं हरेर्नामैकमङ्गलम् ॥ ।
 विप्राणां भोजनञ्चैव कारयामास यत्नतः ॥ ४० ॥
 ज्ञातीनां बान्धवानाञ्च पुरस्कारं यथोचितम् ।
 चकार मणिमाणिक्यमुक्तावस्त्रैर्मनोहरैः ॥ ४१ ॥
 इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे भगवदुपनयनं

नामैकशततमोऽध्यायः ।

इयधिकशततमोऽध्यायः ।

श्रीनारायण उवाच ।

कृष्णः सान्दीपिनेर्गेहं गत्वा च सबलो मुदा ।
नमश्चकार स्वगुरुं गुरुपत्नीं पतिव्रताम् ॥ १ ॥
शुभाशिषं गृहीत्वा च दत्त्वा रत्नं मणिं हरिम् ।
गुरवे तस्य भार्यायै तमुवाच यथोचितम् ॥ २ ॥

श्रीकृष्ण उवाच ।

त्वत्तो विद्यां लभिष्यामि वाञ्छितां वाञ्छितं मम ।
कृत्वा शुभचरणं विप्र मां पाठय यथोचितम् ॥ ३ ॥
ओमित्युक्त्वा मुनिश्चेष्टः पूजयामास तं मुदा ।
मधुपर्कप्राशनेन गवा वस्त्रेण चन्दनैः ॥ ४ ॥
मिष्टान्नं भोजयामास ताम्बूलञ्च सुवासितम् ।
सुप्रियं कथयामास तुष्टाव परमेश्वरम् ॥ ५ ॥

सान्दीपिनिरुवाच ।

परं ब्रह्म परं धाम परमीश परात्पर ।
स्वेच्छामयं स्वयं ज्योतिर्निर्लिप्तैको निरदुःशः ॥ ६ ॥
भक्तैकनाथ भक्तैष्ट भक्तानुग्रहविग्रह ।
भक्तवाञ्छाकल्पतरो भक्तानां प्राणवत्तम ॥ ७ ॥
मायया बालरूपोऽसि ब्रह्मेशशेषवन्दितः ।
मायया भुवि भूपालो भुवो भारक्षयाय च ॥ ८ ॥
योगिनो यं विदम्येवं ब्रह्मज्योतिः सनातनम् ।

ध्यायन्ते भक्तनिवहा ज्योतिरभ्यन्तरे मुदा ॥ ९ ॥
 द्विभुजं मुरलीहस्तं सुन्दरं श्यामरूपकम् ।
 चन्दनोक्षितसर्वाङ्गं सस्मितं भक्तवत्सलम् ॥ १० ॥
 पीताम्बरधरं देवं वनमालाविभूषितम् ।
 लीलापाङ्गतरङ्गैश्च निन्दितानङ्गमूर्च्छितम् ॥ ११ ॥
 अलक्तभवनं तद्वत्पादपद्मं सुशोभनम् ।
 कौस्तुभोज्ञासिताङ्गञ्च दिव्यमूर्तिं मनोहरम् ॥ १२ ॥
 ईषद्वास्यप्रसन्नञ्च सुवेशं प्रस्तुतं सुरैः ।
 देवदेवं जगन्नाथं त्रैलोक्यमोहनं परम् ॥ १३ ॥
 कोटिकन्दर्पलीलाभं कमनीयमनीश्वरम् ।
 अमूल्यरत्ननिर्माणभूषणीघेन भूषितम् ।
 वरं वरेण्यं वरदं वरदानामभीषितम् ॥ १४ ॥
 चतुर्णामपि वेदानां कारणानाञ्च कारणम् ।
 पाठार्थं मत्प्रियस्थानमागतोऽसि च मायया ॥ १५ ॥
 पाठं ते लोकशिचार्थं रमणं गमनं रणम् ।
 स्वात्मारामस्य च विभोः परिपूर्णतमस्य च ॥ १६ ॥

गुरुपद्मवाच ।

अद्य मे सफलं जन्म सफलं जीवनं मम ।
 पातिव्रत्यञ्च सफलं सफलञ्च तपोवनम् ॥ १७ ॥
 महच्चहस्तः सफलो दत्तं येनान्नमीक्षितम् ।
 तदाश्रमं तीर्थपरं तीर्थपादपदाङ्कितम् ।
 तत्पादरजसा पूता गृहाः प्राङ्गणमुत्तमम् ॥ १८ ॥
 यस्य त्वत्पादपद्मञ्चैवावयोजन्मखण्डनम् ।
 तावद् दुःखञ्च शोकञ्च तावद्भोगञ्च रोगकः ॥ १९ ॥

तावज्जन्मानि कर्माणि क्षुत्पिपासादिकानि च ।
 यावत्त्वत्पादपद्मस्य भजनं नास्ति दर्शनम् ॥ २० ॥
 हे कालकाल भगवन् स्तुष्टुः संहर्तुरीश्वर ।
 कृपां कुरु कृपानाथ मायामोहनिक्षन्तन ॥ २१ ॥
 इत्युक्त्वा साश्रुनेत्रा सा क्रांङ्गे कृत्वा हरिं पुनः ।
 स्वस्तनं पाययामास प्रेम्णा च देवकी यथा ॥ २२ ॥

श्रीकृष्ण उवाच ।

मातस्त्वं मां कथं स्तौषि बालं दुग्धमुखं सुतम् ।
 गच्छ गोलोकमिष्टञ्च स्वामिना सह साम्प्रतम् ॥ २३ ॥
 त्यक्त्वा प्राकृतिकं मिथ्या नश्वरञ्च कलेवरम् ।
 विधाय निर्मलं देहं जन्ममृत्युजराहरम् ॥ २४ ॥
 इत्युक्त्वा चतुरो वेदान् पठित्वा मुनिपुङ्गवात् ।
 मासेन परया भक्त्या दत्त्वा पुत्रं मृतं पुरा ॥ २५ ॥
 रत्नानाञ्च त्रिलक्षञ्च मणीनां पञ्चलक्षकम् ।
 हीरकाणां चतुर्लक्षं मुक्तानां पञ्चलक्षकम् ॥ २६ ॥
 माणिक्यानां द्विलक्षञ्च वस्त्रं त्रैलोक्यदुर्लभम् ।
 हारञ्च दुर्गया दत्तं हस्तरत्नाङ्गुलीयकम् ॥ २७ ॥
 दशकोटिं सुवर्णानां गुरवे दक्षिणां ददौ ।
 अमूल्यरत्ननिर्माणं नारीसर्वाङ्गभूषणम् ॥ २८ ॥
 गुरुप्रियायै प्रददौ वङ्गिशृङ्गांशुकं वरम् ।
 मुनिर्दत्त्वा च पुत्राय तत्सर्वं प्रियया सह ॥ २९ ॥
 सद्रत्नरथमारुह्य ययौ गोलोकमुत्तमम् ।
 तमद्भुतं हरिं दृष्ट्वा प्रययौ स्वालयं मुदा ॥ ३० ॥
 एवं ब्रह्मण्यदेवस्य चरित्रं शृणु नारदम् ।

इदं स्तोत्रं महापुण्यं यः पठेद्भक्तिपूर्वकम् ॥ ३१ ॥
 श्रीकृष्णे निश्चलां भक्तिं लभते नात्र संशयः ।
 अस्मष्टकीर्त्तिः सुयशा मूर्खो भवति पण्डितः ॥ ३२ ॥
 इह लोके सुखं प्राप्य यात्यन्ते श्रीहरेः पदम् ।
 तत्र नित्यं हरेर्दास्यं लभन्ते नात्र संशयः ॥ ३३ ॥
 इति श्रीब्रह्मवैवर्त्ते महापुराणे नारायणनारदसंवाटे
 श्रीकृष्णजन्मखण्डे मुनिपत्नीस्तोत्रं नाम
 द्वाधिकशततमोऽध्यायः ।

त्राधिकशततमोऽध्यायः ।

श्रीनारायण उवाच ।

अथागत्य मधुपुरीं प्रणम्य पितरं विभुः ।
 सबलो वटमूले च सस्मार गरुडं हरिः ॥ १ ॥
 सादरं लवणीदञ्च विश्वकर्माणमीषितम् ।
 तत्पाज गोपवेशञ्च नृपवेशं दधार सः ॥ २ ॥
 एतस्मिन्नन्तरे चक्रमाजगाम हरिं स्वयम् ।
 परं सुदर्शनं नाम सूर्यकोटिसमप्रभम् ॥ ३ ॥
 तेजसा हरिणा तुल्यं परं वैरिविमर्दनम् ।
 अव्यर्थमस्त्रमस्त्राणां प्रवरं परमं परम् ॥ ४ ॥
 रत्नयानं परः कृत्वा गरुडो हरिसन्निधिम् ।
 विश्वकर्मा सशिष्यश्च जलधिः कम्पितस्तथा ॥ ५ ॥

हरिं प्रणेमुस्ते सर्वे मूर्धा च भक्तिपूर्वकम् ।

लक्षितं सादरं यद्वात्तानुवाच क्रमाद्भिभुः ॥ ६ ॥

श्रीकृष्ण उवाच ।

समुद्र महाभाग स्थलञ्च प्रतयोजनम् ।

अहि मे नगरार्थञ्च पद्मादास्यामि निश्चितम् ॥ ७ ॥

नगरं कुरु हे कारो त्रिषु लोकेषु दुर्लभम् ।

प्राणीयञ्च सर्वेषां कमनीयञ्च योषिताम् ॥ ८ ॥

लङ्कितञ्चापि भक्तानां वैकुण्ठसदृशं परम् ।

प्राप्यामपि स्वर्गाणां परम्पारमभीप्सितम् ॥ ९ ॥

प्राप्यानिशं स्वर्गश्रेष्ठ सन्निधौ विश्वकर्मणः ।

स्थितिं कुरु महाभाग यावन्निर्माति द्वारकाम् ॥ १० ॥

प्राप्यानिशञ्च मत्पार्श्वे चक्रश्रेष्ठ स्थितिं कुरु ।

अमितलुक्ता तु प्रययुः सर्वे चक्रं विना मुने ॥ ११ ॥

प्राप्यास्य पितरं भद्रमुग्रसेनं महाबलम् ।

प्राप्या चकार नगरे क्षत्रियाणां सतामपि ॥ १२ ॥

प्राप्यास्य च जरासन्धं निहत्य यवनं तथा ।

प्राप्यासेन महाभाग निर्माणक्रममीश्वरः ॥ १३ ॥

श्रीभगवानुवाच ।

प्राप्यासेन जनपर्यन्तं नगरं सुमनोहरम् ।

प्राप्यासेनैर्मरुतैरिन्द्रनीलैरनुत्तमैः ॥ १४ ॥

प्राप्यासेन पारिभद्रैश्च पलङ्कैश्च स्थमन्तकैः ।

प्राप्यासेनैर्गालिमैश्चैव चन्द्रकान्तादिभिस्तथा ॥ १५ ॥

प्राप्यासेनान्तादिभिश्चैव पुत्रैश्च स्फाटिकाकृतैः ।

प्राप्यासेनैश्च मणिभिः श्यामैर्गौरमुखैश्चपैः ॥ १६ ॥

गोरोचनाभिः पीतैश्च दाडिमीबीजरूपकैः ।
 पद्मबीजनिभैश्चैव नीलैः कमलवर्णकैः ॥ १७ ॥
 मणिभिः कज्जलाकारैरुज्ज्वलैश्च परिष्कृतैः ।
 श्वेतचम्पकवर्णाभैस्तप्तकाञ्चनसन्निभैः ॥ १८ ॥
 स्वर्णमूच्यशतगुणैरीषद्रक्तैः सुशोभनैः ।
 गरिष्ठैश्च वरिष्ठैश्च मणिश्रेष्ठैश्च पूजितैः ॥ १९ ॥
 यथाविधानं यद्योगं यत्र यन्मत्तमीप्सितम् ।
 मणीनां हरणञ्चैव यच्चसङ्गा हिमालयात् ॥ २० ॥
 दिवानिशं करिष्यान्ति यावन्निर्माणपूर्वकम् ।
 यच्चैश्च सप्तभिर्लक्षैः कुवेरप्रेरितैरपि ॥ २१ ॥
 वेताललक्षैः कुष्माण्डलक्षैः शङ्करयोजितैः ।
 दानवैर्ब्रह्मरक्षोभिः शैलकन्यानियोजितैः ॥ २२ ॥
 कुरु दिव्यञ्च पत्नीनां सहस्राणाञ्च षोडश ।
 अन्यपत्नीजनस्यापि चाष्टाधिकशतस्य च ॥ २३ ॥
 शिविरं परिखायुक्तमुच्चैः प्राकारवेष्टितम् ।
 युक्तद्वादशशालञ्च सिंहद्वारपरिष्कृतम् ॥ २४ ॥
 युक्तञ्चित्तैर्विचित्रैश्च कृत्रिमैश्च कपाटकैः ।
 निषिद्धवृत्तरहितं प्रसिद्धैश्च परिष्कृतम् ॥ २५ ॥
 सुलक्षणं चन्द्रवेधं प्राङ्गणञ्च तथैव च ।
 यदूनामाश्रमं दिव्यं किङ्कराणां तथैव च ॥ २६ ॥
 सर्वप्रसिद्धं निलयमुग्रसेनस्य भूभृतः ।
 आश्रमं सर्वतोभद्रं वसुदेवस्य मत्पितुः ॥ २७ ॥

विश्वकर्मावाच ।

के ते वृक्षाः प्रशस्ताश्च निषिद्धाश्चापि केचन ।

भद्राभद्रप्रदायापि तान् वदस्व जगद्गुरो ॥ २८ ॥

केषामस्थिनियुक्तञ्च शिविरञ्च शुभाशुभम् ।

दिशि कुत्र जलं भद्रमभद्रञ्च वद प्रभो ॥ २९ ॥

भद्रप्रदञ्च को वृक्षो दिशि कुत्र प्रवर्त्तते ।

किं प्रमाणं गृहाणाञ्च प्राङ्गणानां सुरेश्वर ॥ ३० ॥

मङ्गलं कुसुमोद्यानं दिशि कुत्र तरोस्तथा ।

प्राकाराणां किं प्रमाणं परिखानां सुरेश्वर ॥ ३१ ॥

द्वाराणाञ्च गृहाणाञ्च प्राकाराणां प्रमाणकम् ।

कस्य कस्य तरोः काष्ठं प्रशस्तं शिविरे प्रभो ।

अमङ्गलं वा केषाञ्च सर्वं मां वक्तुमर्हसि ॥ ३२ ॥

श्रीभगवानुवाच ।

आयमे नारिकेलञ्च गृहिणाञ्च धनप्रदः ।

शिविरस्य यदीशाने पूर्वे पुत्रप्रदस्ततः ॥ ३३ ॥

सर्वत्र मङ्गलार्हञ्च तरुराजो मनोहरः ।

रसालवृक्षः पूर्वस्मिन् नृणां सम्पत्प्रदस्तथा ॥ ३४ ॥

शुभप्रदञ्च सर्वत्र सूरकारो निशामय ।

विल्वञ्च पनसञ्चैव जम्बीरो बदरी तथा ॥ ३५ ॥

प्रजाप्रदञ्च पूर्वस्मिन् दक्षिणे धनदस्तथा ।

सम्पत्प्रदञ्च सर्वत्र यतो हि वर्द्धते गृही ॥ ३६ ॥

जम्बूवृक्षञ्च दाडिम्वः कदल्याम्नातकस्तथा ।

बन्धुप्रदञ्च पूर्वस्मिन् दक्षिणे मित्रदस्तथा ॥ ३७ ॥

सर्वत्र शुभदञ्चैव धनपुत्रशुभप्रदः ।

हर्षप्रदो सुवाकञ्च दक्षिणे पश्चिमे तथा ॥ ३८ ॥

ईशाने सुखदञ्चैव सर्वत्रैव निशामय ।

सर्वत्र चम्पकः शुद्धो भूवि भद्रप्रदस्तथा ॥ ३८ ॥
 अलाम्बुद्यापि कूष्माण्डमायाम्बुश्च सकिंशुकः ।
 खर्जुरो कर्कटी चापि शिविरे मङ्गलप्रदा ॥ ४० ॥
 वास्तूककारविल्वश्च वार्ताकुश्च शुभप्रदः ॥ ४१ ॥
 लताफलञ्च शुभदं सर्वं सर्वत्र निश्चितम् ।
 प्रशस्तं कथितं कारो निषिद्धञ्च निशामय ।
 वन्यवृक्षो निषिद्धश्च शिविरे नगरेऽपि च ॥ ४२ ॥
 वटो निषिद्धः शिविरे नित्यं चोरभयं यतः ।
 नगरेषु प्रसिद्धश्च दर्शनात् पुण्यदस्तथा ॥ ४३ ॥
 निषिद्धः शाल्मलिश्चैव शिविरे नगरे पुरे ।
 दुःखप्रदश्च सततं भूमिपानां सदापि च ॥ ४४ ॥
 न निषिद्धः प्रसिद्धश्च ग्रामेषु नगरेषु च ।
 विद्यामतिनिषिद्धश्च सततं दुःखदस्तथा ॥ ४५ ॥
 हे कारो तित्तिङ्गीवृक्षो यन्नात्तं परिवर्जयेत् ।
 शतेन धनहानिः स्यात् प्रजाहानिर्भवेद् ध्रुवम् ॥ ४६ ॥
 शिविरेऽतिनिषिद्धश्च नगरे किञ्चिदेव च ।
 न निषिद्धः प्रसिद्धश्च ग्रामेषु नगरेषु च ॥ ४७ ॥
 विद्यामतिनिषिद्धश्च प्राज्ञस्तं परिवर्जयेत् ।
 खर्जूरश्च गडुश्चैव निषिद्धः शिविरे तथा ॥ ४८ ॥
 न निषिद्धः प्रसिद्धश्च ग्रामेषु नगरेषु च ।
 वृक्षश्च चणकादीनां धान्यञ्च मङ्गलप्रदम् ॥ ४९ ॥
 ग्रामेषु नगरे चापि शिविरे च तथैव च ।
 द्रक्षुवृक्षश्च शुभदः सन्ततं शुभदस्तथा ॥ ५० ॥
 अशोकश्च शिरीषश्च कदम्बश्च शुभप्रदः ।

कञ्चित् हरिद्रा शुभदा शुभद्वयार्द्रकस्तथा ॥ ५१ ॥
 हरीतकी च शुभदा ग्रामेषु नगरेषु च ।
 नवाद्या भद्रदा नित्यं तथा चामलकी ध्रुवम् ॥ ५२ ॥
 गजानामस्थि शुभदमश्वानाञ्च तथैव च ।
 कल्याणमुच्चैःश्रवसां वास्ती स्थापनकारिणाम् ॥ ५३ ॥
 न शुभप्रदमन्येषामुच्छिन्नकारणं परम् ।
 वानराणां नराणाञ्च गर्दभानां गवामपि ॥ ५४ ॥
 कुकुटानां शृगालानां मार्जारानामभद्रकम् ।
 भेटकानां शूकराणां सर्वेषाञ्च शुभप्रदम् ॥ ५५ ॥
 ईशाने चापि पूर्वस्मिन् पश्चिमे च तथोत्तमे ।
 शिविरस्य जलं भद्रमन्यत्राशुभमेव च ॥ ५६ ॥
 दीर्घे प्रस्थे समानञ्च न कुर्यान्मन्दिरं बुधः ।
 चतुरस्रे गृहे कारो गृहिणां धननाशनम् ॥ ५७ ॥
 दीर्घः प्रस्थः परिमितो नेत्राङ्गेनापि संहतम् ।
 शून्येन रहितं भद्रं शून्यं शून्यप्रदं नृणाम् ॥ ५८ ॥
 प्रस्थे हस्तद्वयात् पूर्वं दीर्घे हस्तत्रयं तथा ।
 गृहाणां शुभदं द्वारं प्राकारस्य गृहस्य च ॥ ५९ ॥
 न मध्यदेशे कर्त्तव्यं किञ्चिन्नूनाधिके शुभम् ।
 चतुरस्रं चन्द्रवेधं शिविरं मङ्गलप्रदम् ॥ ६० ॥
 अभद्रदं सूर्यवेधं शिविरं मङ्गलप्रदम् ।
 अभद्रदं सूर्यवेधं प्राङ्मणञ्च तथैव च ॥ ६१ ॥
 शिविराभ्यन्तरे भद्रा स्थापिता तुलसी नृणाम् ।
 धनपुत्रप्रदात्री च पुण्यदा हरिभक्तिदा ॥ ६२ ॥
 प्रभाते तुलसीं दृष्ट्वा स्वर्णदानफलं लभेत् ।

मालती यूथिका कुन्दमाधवी केतकी तथा ॥ ६२ ॥
 नागेश्वरं मल्लिकाञ्च काञ्चनं वकुलं शुभम् ।
 अपराजिता च शुभदा तेषामुद्यानमीप्सितम् ॥ ६४ ॥
 पूर्वे च दक्षिणे चैव शुभदं नात्र संशयः ।
 ऊर्ध्वं षोडशहस्तेभ्यो नैव कुर्याद् गृहं गृही ॥ ६५ ॥
 ऊर्ध्वं विंशतिहस्तेभ्यः प्राकारं न शुभप्रदम् ।
 सूत्रधारं तैलकारं स्वर्णकारञ्च हीरकम् ॥ ६६ ॥
 वाटीमूले ग्राममध्ये न कुर्यात् स्थापनं बुधः ।
 ब्राह्मणं क्षत्रियं वैश्यं सच्छूद्रं गणकं शुभम् ॥ ६७ ॥
 भट्टं वैद्यं पुष्ककारं स्थापयेच्छिविरान्तिके ।
 प्रस्थे च परिखामानं शतहस्तं प्रशस्तकम् ॥ ६८ ॥
 परितः शिविराणाञ्च गम्भीरं दशहस्तकम् ।
 सङ्केतपूर्वकञ्चैव परिखाद्वारमीप्सितम् ॥ ६९ ॥
 शत्रोरगम्यं मित्रस्य गम्यमेव सुखेन च ।
 शाल्मलीनां तित्तिङ्गीनां हिन्तालानां तथैव च ॥ ७० ॥
 निम्बानां सिन्धुवाराणामुम्बराणामभद्रकम् ।
 धत्तूराणां वटानाञ्चाप्येरणानामवाञ्छितम् ॥ ७१ ॥
 एतेषामतिरिक्तानां शिविरे काष्ठमीप्सितम् ।
 वृक्षञ्च वज्रहस्तञ्च भूधरो वर्जयेद्बुधः ॥ ७२ ॥
 पुत्रदारधनं हन्यादित्याह कमलोद्भवः ।
 कथितं लोकशिक्षार्थं कुरु काष्ठं विना पुरीम् ॥ ७३ ॥
 शुभक्षणञ्चाप्यधुना गच्छ वत्स यथासुखम् ।
 विश्वकर्मा हरिं नत्वा जगाम पक्षिणा सह ॥ ७४ ॥
 समुद्रस्य समीपञ्च वटमूलं मनोहरम् ।

सुष्वाप तत्र नत्तं च कारुष्य पक्षिणा सह ॥ ७५ ॥
 स्वप्ने द्वारवतीं रम्यां ददर्श गरुडस्तथा ।
 यत्किञ्चित् कथितं कारुं कृष्णेन परमात्मना ॥ ७६ ॥
 तदेव लक्षणं सर्वं ददर्श नगरे मुने ।
 कारुं हसन्ति स्वप्ने च सर्वे ते शिल्पकारिणः ॥ ७७ ॥
 गरुडं गरुडाद्यान्ये बलवन्तश्च पक्षिणः ।
 बुद्धो ददर्श गरुडो विश्वकर्मा च लज्जितः ॥ ७८ ॥
 अतीव द्वारकां रम्यां शतयोजनविस्तृताम् ।
 ब्रह्मादीनाञ्च नगरं विजित्य च विराजिताम् ।
 तेजसाच्छादितं सूर्यं रत्नानाञ्च परिष्कृताम् ॥ ७९ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे द्वारकानिर्माणारम्भे
 त्र्यधिकशततमोऽध्यायः ।

चतुरधिकशततमोऽध्यायः ।

श्रीनारायण उवाच ।

एतस्मिन्नन्तरे ब्रह्मा भवान्या च भवः स्वयम् ।
 अनन्तश्चापि धर्मश्च भास्करश्च हुताशनः ॥ १ ॥
 कुबेरो वरुणश्चैव पवनश्च यमस्तथा ।
 महेन्द्रश्चापि चन्द्रश्च रुद्राश्चैकादशैव ते ॥ २ ॥
 अन्ये देवाश्च मुनयो वसवः सप्त एव च ।

आदित्याश्चापि दैत्याश्च गन्धर्वाः किन्नरास्तथा ॥ ३ ॥

आययुर्द्वारकां द्रष्टुं श्रीकृष्णञ्च बलं तथा ।

आगच्छन्तश्च सहसा वटमूलं मनोहरम् ॥ ४ ॥

दृष्ट्वा च देवताः सर्वासुष्टुवः पुरुषोत्तमम् ।

आकाशाच्च विमानैश्च सम्प्राप्य वटमूलकम् ॥ ५ ॥

ददृशुर्द्वारकां रम्यामतोवसुमनोहराम् ।

सुक्तामाणिक्यहरेण रत्नराजिविराजिताम् ॥ ६ ॥

अरितश्चतुरस्त्राञ्च शतयोजनसंमिताम् ।

सप्तभिः परिखाभिश्च गम्भीराभिश्च वेष्टिताम् ॥ ७ ॥

प्राकारैर्नवभिर्युक्तां लक्षैः क्रीडासरोवरैः ।

मनोहरैः सपद्मैश्च सहितैश्च मधुव्रतैः ॥ ८ ॥

शोभितां सर्वतोभद्रैः पुष्पोद्यानतिलक्षकैः ।

प्रफुल्लपुष्पैः पवनैः सर्वत्र सुरभीकृताम् ॥ ९ ॥

आमोदिताञ्च शीतेन मन्दचन्दनवायुना ।

तरुभिर्नारिकेलानां शोभितां शतकोटिभिः ॥ १० ॥

गुवाकानाञ्च वृक्षैश्च भूषितां तच्चतुर्गुणैः ।

चतुर्गुणैर्गुवाकानां युक्तामान्त्रमहीरुहैः ॥ ११ ॥

परीतां पनसानाञ्च वृक्षैरान्त्रसमैर्मुने ।

सुशोभिताञ्च तालानां द्रुमैरान्त्रसमैर्मुने ॥ १२ ॥

अश्वत्थैर्वदरीभिश्च विखैरान्त्रातकैर्वटैः ।

शाल्मलीभिश्च जम्बूभिः कदम्बैश्चापि शोभिताम् ॥ १३ ॥

वंशैश्च तित्तिङ्गीभिश्च चम्पकैर्वकुलैस्तथा ।

नागेश्वरैर्नागरङ्गैर्जम्बीरैर्दाडिमैर्युताम् ॥ १४ ॥

खजूरैरर्जूनैः पिष्टैरिन्दुभिः काञ्चनैरपि ।

हरीतकीभिर्धात्रीभिरिन्दुभिः परितः झुताम् ॥ १५ ॥
 शालैः प्रियालैर्हिन्तालैः शिशिरैः सप्तपर्णकैः ।
 अन्यैर्नानाद्रुमैरिष्टैरिष्टां युक्तां परिष्कृताम् ॥ १६ ॥
 असंख्यैर्मन्दिरैरम्यैरत्युच्चैरपि संस्कृताम् ।
 रत्नेन्द्रसारनिर्माणैर्मृत्तामाणिक्यभूषितैः ॥ १७ ॥
 माणिक्यहीरकैश्चित्रैः सद्रत्नकलशान्वितैः ।
 माणभिर्निर्मितैरिष्टैः सोपाननिकरैर्वरैः ॥ १८ ॥
 कपाटैः कठिनैर्दिव्यैरगलाकीलकैर्युताम् ।
 हरिष्मणीनां स्तम्भानां कदम्बैरपि संयुतैः ॥ १९ ॥
 नानाचित्रैर्विचित्रैश्च सुचित्रैश्च परिष्कृतैः ।
 दर्पणैः सुश्रवस्तैश्च शोभितैः श्वेतचामरैः ॥ २० ॥
 प्राङ्गणैः पद्मरागाद्यैरिन्द्रनीलपरिष्कृताम् ।
 वीथीभीरत्नखचितै राजमार्गैः समन्विताम् ॥ २१ ॥
 ग्रीष्ममध्याह्नसूर्याभां ज्वलितां रत्नतजसा ।
 गवाक्षलक्षैः संयुक्तां वाजिशालोत्परिष्कृताम् ॥ २२ ॥
 दृष्ट्वा च द्वारकां रम्यां तं देवा विस्मयं ययुः ।
 प्रसन्नवदनो देवो लाङ्गली भगवानजः ॥ २३ ॥
 सस्मार यदुवंशानां समूहमुग्रसेनकम् ।
 वसुदेवं देवकीञ्च पाण्डवाञ्च समाटकान् ॥ २४ ॥
 नन्दं यशोदां गोपालान् राजेन्द्रमुनिपुङ्गवान् ।
 गन्धर्वान् किन्नराञ्चैव सहितो यदुपुङ्गवैः ॥ २५ ॥
 नन्दो यशोदा गोपाञ्च जनन्या सह पाण्डवाः ।
 गन्धर्वाः किन्नराञ्चैव विद्याधर्यञ्च नारद ॥ २६ ॥
 किन्नर्यश्चापि नर्तको गायका वाद्यभाण्डकाः ।

भिक्षुका भाण्डकाश्चैव भद्राश्च गणकास्तथा ॥ २७ ॥
 नानादेशोद्भवा भूपा वैद्याद्यान्ये च मानवाः ।
 सन्यासिनश्च यतयोऽवधूता ब्रह्मचारिणः ॥ २८ ॥
 आययुर्मुनयः सर्वे सशिष्याः सिद्धपुङ्गवाः ।
 सनकश्च सनन्दश्च तृतीयश्च सनातनः ॥ २९ ॥
 सनत्कुमारो भगवान् ज्ञानिनाञ्च गुरोर्गुरुः ।
 शिष्यैस्त्रिकोटिभिः सार्द्धं पञ्चवर्षो दिगम्बरः ॥ ३० ॥
 शिष्यैस्त्रिलक्षैः सहितो दुर्वासा भगवानजः ।
 लक्षशिष्यैः कश्यपश्च वाल्मीकिश्च त्रिलक्षकैः ॥ ३१ ॥
 लक्षशिष्यैर्गौतमश्च कोटिभिश्च बृहस्पतिः ।
 शुक्रस्त्रिकोटिभिः सार्द्धं भरद्वाजश्च लक्षकैः ॥ ३२ ॥
 शिष्यैस्त्रिकोटिभिः सार्द्धमङ्गिरा भगवानजः ।
 वशिष्ठः कोटिभिः शिष्यैः प्रचेताः कोटिभिस्तथा ॥ ३३ ॥
 त्रिलक्षैश्च पुलस्त्यश्चाप्यगस्त्यः कोटिभिः सह ।
 पुलहो लक्षशिष्यैश्च ऋतुर्लक्षैस्तथैव च ॥ ३४ ॥
 अत्रिस्त्रिकोटिभिः सार्द्धं भृगुश्च पञ्चकोटिभिः ।
 त्रिकोटिभिर्मरीचिश्च शतानन्दः सहस्रकैः ॥ ३५ ॥
 सार्द्धं त्रिकोटिभिः शिष्यैर्ऋष्यशृङ्गो विभाण्डकः ।
 पाणिनिः कोटिभिः शिष्यैर्लक्षैः कात्यायनस्तथा ॥ ३६ ॥
 याज्ञवल्करः सहस्रैश्च व्यासः शिष्यत्रिकोटिभिः ।
 शिष्यैर्लक्षैश्च सहितो गर्गः कुलपुरोहितः ॥ ३७ ॥
 मालवश्च सहस्रैश्च सहस्रैः सौभरिस्तथा ।
 त्रिकोटिभिर्लोमशश्च मार्कण्डेयस्त्रिकोटिभिः ॥ ३८ ॥
 सान्दीपिनिर्देवलश्च सच्छिष्यैश्च त्रिकोटिभिः ।

वोटुः शिष्यैः कोटिभिश्च लक्षैः पञ्चशिखस्तथा ॥ ३८ ॥

अहं नारायणश्चैव नरो मम सहोदरः ।

शिष्यैस्त्रिकोटिभिः सार्द्धं विश्वामित्रश्च कोटिभिः ॥ ४० ॥

त्रिकोटिभिर्जरत्कारुरास्तीकश्च त्रिकोटिभिः ।

त्रिकोटिभिः पशुरामो वत्सो लक्षैश्च शिष्यकैः ॥ ४१ ॥

दक्षस्त्रिलक्षैः शिष्यैश्च कपिलः पञ्चकोटिभिः ।

संवर्तश्च त्रिलक्षैश्चाप्युत्थश्च तथैव च ॥ ४२ ॥

सहस्रैर्जैमिनिश्चैव पैलो लक्षैस्तथैव च ।

सुवर्णश्च सहस्रैश्च वैशम्पायन एव च ॥ ४३ ॥

शिष्यैर्लक्षैः समेतश्च व्यासशिष्यः पुरोगमः ।

लक्षैः शिष्यैस्तथा शृङ्गी चोपमन्युस्तथैव च ॥ ४४ ॥

सहस्रैश्च गौरमुखः कचो लक्षैर्गुरोः सुतः ।

अश्वत्थामा तथा द्रोणः कृपाचार्यः सशिष्यकः ॥ ४५ ॥

भीष्मः कर्णश्च शकुनी राजा दुर्योधनस्तथा ।

नृपस्य भ्रातरः सर्वे चान्ये भूपा जगद्गुरुम् ॥ ४६ ॥

श्रीभगवानुवाच ।

शुभकर्मणि निष्पन्ने यास्यन्ति ये समागताः ।

शिवब्रह्मादयो देवा मुनयश्च तथापरे ॥ ४७ ॥

तच्चापि यादवैः सार्द्धं प्रविशद् द्वारकां पुरीम् ।

मत्पित्रा मातृभिः सार्द्धं माहेन्द्रे च क्षणे नृप ॥ ४८ ॥

अपरे यद्वोऽन्ये च यास्यन्ति मथुरां पुरीम् ।

श्रुत्वेति विरसो राजा तमुवाच भयाकुलः ॥ ४९ ॥

उग्रसेन उवाच ।

वासुदेव न यास्यामि भूमिं तां पैटकीं पुनः ।

सर्वतीर्थपरां शुद्धां दैवे कर्मणि पैटके ॥ ५० ॥
 पावके भूमिदेशे च पितृणां निर्वपेत्तु यः ।
 मदभूमिः स्वामिपितृभिः श्राद्धकर्मणि हन्यते ॥ ५१ ॥
 पितृणां निष्फलं श्राद्धं देवानामपि पूजनम् ।
 किञ्चित्फलप्रदञ्चैव सम्पूर्णं पैटके स्थले ॥ ५२ ॥
 पुत्रपौत्रकलत्रेभ्यः प्राणेभ्यः प्रियसी सदा ।
 दुर्लभा पैटकी भूमिः पितुर्मातुर्गरीयसी ॥ ५३ ॥
 तत्पुत्रस्यञ्च पवित्रञ्च दैवे कर्मणि पैटके ।
 क्रोडाञ्च दत्ते दानञ्च परदत्तमशुद्धकम् ॥ ५४ ॥
 म्रियते पैटकीभूम्यां तीर्थतुल्यफलं लभेत् ।
 गङ्गाजलसमं पूतं पितृखातोदकं हरे ॥ ५५ ॥
 तत्र स्नात्वा जले पूतं गङ्गास्नानफलं लभेत् ।
 पितृणां तर्पणं तत्र पवित्रं देवपूजनम् ॥ ५६ ॥
 पैटकी जन्मभूमिश्चेत् फलं तद्द्विगुणं लभेत् ।
 पैटकीभूमितुल्या च दानभूमिः सतामपि ॥ ५७ ॥

वासुदेव उवाच ।

भोगास्ते वचनं किंवा निषेकः केन वार्यते ।
 पैटकी तीर्थतुल्या सा किं तीर्थं द्वारकापरम् ॥ ५८ ॥
 सर्वतीर्थपरा श्रेष्ठा द्वारका बहुपुण्यदा ।
 यस्याः प्रवेशमात्रेण नराणां जन्मखण्डनम् ॥ ५९ ॥
 दानञ्च द्वारकायाञ्च श्राद्धञ्च देवपूजनम् ।
 चतुर्गुणञ्च तीर्थानां गङ्गादीनाञ्च भूमिप ॥ ६० ॥
 गच्छ ब्रह्मादिभिः साद्धं मुनिभिर्यादवैः सह ।
 राजेन्द्र भवनं तत्र गृहाणां सादरं पुनः ॥ ६१ ॥

करोति शश्वत्कारं महेन्द्रस्यामरावतीम् ।

निवस त्वं सुधर्मायां माहेन्द्रे च क्षणे नृप ॥ ६२ ॥

जम्बुद्वीपस्थिता भूपा राजेन्द्रमण्डलेश्वराः ।

करं दास्यन्ति तुभ्यञ्च महेन्द्राय सुरा यथा ॥ ६३ ॥

भूयाजितः कुवेरश्च धनेन धनसम्पदा ।

तेजसा भास्करश्चापि महेन्द्रः सम्पदा तथा ॥ ६४ ॥

देवा जिता रणेनैव पुण्येन मुनयो जिताः ।

तपस्त्रिनश्च तपसा व्रतिनश्च व्रतेन च ॥ ६५ ॥

उग्रसेनसमो राजा न भूतो न भविष्यति ।

सभायां यस्य भगवान् बलदेवो महाबलः ॥ ६६ ॥

विश्वञ्च यस्य शिरसां सहस्राणां नरेश्वर ।

एकस्मिन् शिरसि न्यस्तं शूर्पं च सर्षपो यथा ॥ ६७ ॥

न ह्यनन्तसमो देवो बलेन बलवत्तरः ।

यद्गुणानाञ्च नास्त्यन्तस्ते नानन्तं जगुर्बुधाः ॥ ६८ ॥

वसवोऽष्टौ महाभागा रुद्राश्च शङ्करं विना ।

बालिनो द्वादशादित्या महेन्द्रश्च सुरैः समः ॥ ६९ ॥

न समर्था ध्रुवं जेतुमुग्रसेनं नृपेश्वरम् ।

कृष्णस्य वचनं श्रुत्वा प्रसन्नवदनो नृपः ॥ ७० ॥

प्रययौ यादवैः सार्द्धं महेन्द्रभवनात् परम् ।

स्वालयं द्वारकामध्ये ज्वलन्तं मणितेजसा ॥ ७१ ॥

सहस्रैर्द्वारपालैश्च शूलिभिर्दण्डहस्तकैः ।

नियुक्तै रक्षितं द्वारं ददर्श मानवेश्वरः ॥ ७२ ॥

अभ्यन्तरे च शिविरं द्वारेभ्यः षड्भ्य एव च ।

मन्दिराणाञ्च शतकै रत्नानां परिभूषणम् ॥ ७३ ॥

'कोटिं मत्तगजेन्द्राणां ददर्श गजमन्दिरे ।
 चतुर्युगं गजीषञ्च गजानां षड्गुणं तथा ॥ ७४ ॥
 महाबलांश्च तुरगान् सूर्याश्वञ्च हसन्ति च ।
 गजेन्द्रौघञ्च सर्वेषां वाहनानामपीश्वरम् ॥ ७५ ॥
 हसत्यैरावतं शश्वन्महन्द्रस्य च नारद ।
 अत्युच्चैरुच्चैःश्वसां ददर्श कोटिमीप्सितम् ॥ ७६ ॥
 खराणां दशकोटिञ्च पादातं षड्गुणं तथा ।
 निर्माणं रत्नसाराणां रथानां पञ्चलक्षकम् ॥ ७७ ॥
 पञ्चलक्षं सारथीनां तत्राश्वं षड्गुणं तथा ।
 अश्ववाटं तत्समञ्च सुधर्माञ्च सतामपि ॥ ७८ ॥
 ददर्शाभ्यन्तरे रम्ये देवाश्च मुनिसंयुताम् ।
 वक्त्रिशृङ्गांशुकै रम्यैर्भूषितां रक्तकम्बलैः ॥ ७९ ॥
 रत्नसिंहासनै रम्यैर्भूषितां रक्तपिङ्गलैः ।
 अमूल्यरत्ननिर्माणवीथीनां तेजसोज्ज्वलाम् ॥ ८० ॥
 वेष्टिताञ्च महाभीतैः किङ्करैः शतकोटिभिः ।
 प्रविवेश सभां रम्यां श्रुत्वा शङ्खञ्चनिं शुभाम् ॥ ८१ ॥
 वाद्यञ्च दुन्दुभीनाञ्च मुनीनां वेदमन्त्रकम् ।
 दृष्ट्वा नृपं समुत्तस्थौ वेगेन सबलो हरिः ॥ ८२ ॥
 ब्रह्मा महेश्वरश्चैव शेषश्च देवपुङ्गवाः ।
 समुत्तस्थुः सुराः सर्वे मुनयश्च महाव्रताः ॥ ८३ ॥
 राजेन्द्राश्चापि सिद्धेन्द्रा वसुदेवपुरोगमाः ।
 रत्नसिंहासने रम्ये चोग्रसेनो महाबलः ॥ ८४ ॥
 समुवास महेन्द्रस्य मुनीनामाज्ञया हरिः ।
 देवानाञ्च गुरुणाञ्च गर्गस्यापि तथैव च ॥ ८५ ॥

सप्ततीर्थोदकेनैव पूर्णकुम्भेन नारद ।
 चक्रार वेदमन्त्रैश्च नृपस्याप्यभिषेचनम् ॥ ८६ ॥
 तस्मै वस्त्रयुगं दत्तं वङ्गिशुद्धं मनोहरम् ।
 वरुणेन पुरा दत्तं कृष्णाय परमात्मने ॥ ८७ ॥
 माल्यञ्च पारिजातानां चन्दनं रत्नभूषणम् ।
 रत्नच्छत्रं ददौ तस्मै बलदेवो महाबलः ॥ ८८ ॥
 ब्रह्मा कमण्डलुञ्चैव शूलञ्चापि महेश्वरः ।
 पार्वती रत्नमाल्यञ्च हारञ्च मालती सती ॥ ८९ ॥
 अन्ये देवाश्च मुनयो राजेन्द्राः सिद्धपुङ्गवाः ।
 कौतुकञ्च ददौ तस्मै क्रमेण च पृथक् पृथक् ॥ ९० ॥
 वसुदेवो ददौ तस्मै शुभदं श्वेतचामरम् ।
 पवर्त्तन पुरा दत्तं कृष्णाय परमात्मने ॥ ९१ ॥
 नन्दा ददौ च सुरभिं कामधेनुञ्च पूजिताम् ।
 यशोदा देवकी तस्मै रत्नयेष्ठं ददौ मुदा ॥ ९२ ॥
 सप्तभिः किङ्करैश्चापि संवीतः श्वेतचामरैः ।
 दधार छत्रमक्रूरो भक्त्या चैवाज्ञया हरिः ॥ ९३ ॥
 रत्नसिंहासने रम्ये ददर्श रत्नदर्पणम् ।
 अतीवपुण्यावाप्यञ्च हरिणा च पुरस्कृतः ॥ ९४ ॥
 चक्रुस्तुतिञ्च भद्राश्च भिक्षुका ब्राह्मणास्तथा ।
 ददुः शुभाशिषं तस्मै देवाश्च मुनयस्तथा ॥ ९५ ॥
 ब्राह्मणेभ्यो ददौ राजा रत्नकोटिञ्च भक्तितः ।
 भट्टेभ्यो रत्नशतकं भिक्षुकेभ्यस्तथैव च ॥ ९६ ॥
 अभिषिच्य नृपेन्द्रञ्च देवांश्च मुनिपुङ्गवान् ।
 सम्पूज्य ब्राह्मणांश्चापि भद्रा भिक्षुं विजं गुरुम् ॥ ९७ ॥

स्खालयच्च ययुः सर्वे यादवाश्च मुदान्विताः ।
 ये ये हरेः पार्षदाश्च ते सर्वे स्खालयं ययुः ॥ ८८ ॥
 प्रभाते चाययुः सर्वे सुधर्माश्च सभां हरेः ।
 नमस्कृत्य महेन्द्रश्च चोषुः सर्वे च संसदि ॥ ८९ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे द्वारकाप्रवेश उग्रसेनाभिषेके
 चतुरधिकशततमोऽध्यायः ।

पञ्चाधिकशततमोऽध्यायः ।

—*—

श्रीनारायण उवाच ।

अथ वैदर्भराजेन्द्रो महाबलपराक्रमः ।
 विदर्भदेशे पुण्यात्मा सत्यशीलश्च भीष्मकः ॥ १ ॥
 राजा नारायणांशश्च दाता च सर्वसम्पदाम् ।
 धर्मिष्ठश्च गरीयांश्च वरिष्ठश्चापि पूजितः ॥ २ ॥
 तस्य कन्या महालक्ष्मी रुक्मिणी योषितां वरा ।
 अतीवसुन्दरी रम्या रमा राभासुपूजिता ॥ ३ ॥
 नवयौवनसम्पन्ना रत्नाभरणभूषिता ।
 तप्तकाञ्चनवर्णाभा तेजसोज्ज्वलिता सती ॥ ४ ॥
 शुद्धसत्वस्वरूपा सा सत्यशीला पतिव्रता ।
 शान्ता दान्ता नितान्ता चाप्यनन्तगुणशालिनी ॥ ५ ॥
 इन्द्राणी वरुणानी च चन्द्रनारी च रोहिणी ।

कुवेरपत्नी सूर्यस्त्री स्वाहा शान्ता कलावती ॥६॥
 अन्यासु रमणीयासु श्रेष्ठा च सुमनोहरा ।
 रुक्मिण्या भीष्मकन्यायाः कलां नार्हन्ति षोडशोम् ॥७॥
 तां दृष्ट्वा राजराजेन्द्रो बालक्रीडारतां पराम् ।
 बालां सुशीलां कुर्वन्तीं यथाभ्येषु विधोः कलाम् ॥८॥
 शरत्पूर्णन्दुशोभाय्या शरत्कमललोचनाम् ।
 विवाहयोग्यां युवतीं लज्जानम्राननां शुभाम् ॥ ९ ॥
 सहसा चिन्तितो धर्मो धर्मशीलश्च सुव्रतः ।
 सुतां पप्रच्छ पुत्रांश्च ब्राह्मणांश्च पुरोहितान् ॥१०॥

भीष्मक उवाच ।

कं वृणोमि सुतार्थश्च वराहं प्रवरं वरम् ।
 मुनिपुत्रं देवपुत्रं राजेन्द्रसुतमीश्वितम् ॥११॥
 विवाहयोग्या कन्या मे वर्द्धमाना मनोहरा ।
 शीघ्रं पश्य वरं योग्यं नवयौवनसंस्थितम् ॥१२॥
 धर्मशीलं सत्यसन्धं नारायणपरायणम् ।
 वेदवेदाङ्गविद्वच्च पण्डितं सुन्दरं शुभम् ॥ १३ ॥
 शान्तं दान्तं क्षमाशीलं गुणिनं चिरजीविनम् ।
 महाकुलप्रसूतश्च सर्वत्रैव प्रतिष्ठितम् ॥ १४ ॥
 करोषि राजपुत्रश्चेद्रणशास्त्रविशारदम् ।
 महारथं प्रतापाहं रणमूर्ध्नि च सुस्थिरम् ॥ १५ ॥
 करोषि देवपुत्रश्चेद्देवं गुणयुतं तथा ।
 करोषि मुनिपुत्रश्चेच्चतुर्वेदविशारदम् ॥ १६ ॥
 सुवाचकं विचारघ्नं सिद्धान्तेषु नितान्तकम् ।
 नृपेन्द्रवचनं श्रुत्वा तमुवाच मुनेः सुतः ॥ १७ ॥

गीतमस्य शतानन्दो वेदवेदाङ्गपारगः ।

आप्तः प्रवक्ता विज्ञश्च धर्मी कुलपुरोहितः ।

पृथिव्यां सर्वतत्त्वज्ञो निष्णातः सर्वकर्मसु ॥ १८ ॥

शतानन्द उवाच ।

राजेन्द्र त्वञ्च धर्मज्ञी धर्मशास्त्रविशारदः ।

पूर्वाख्यानञ्च वेदोक्तं कथयामि निशमय ॥ १९ ॥

भुवो भारावतरणे स्वयं नारायणो भुवि ।

वसुदेवसुतः श्रामान् परिपूर्णतमः प्रभुः ॥ २० ॥

विधातुश्च विधाता स ब्रह्मेशशेषवन्दितः ।

ज्योतिःस्वरूपः परमो भक्तानुग्रहविग्रहः ॥ २१ ॥

परमात्मा च सर्वेषां प्राणिनां प्रकृतेः परः ।

निर्लिप्तश्च निरीहश्च साक्षी च सर्वकर्मणाम् ॥ २२ ॥

राजेन्द्र तस्मै कन्याञ्च परिपूर्णतमाय च ।

दत्त्वा यास्यसि गोलोकं पितृभिः शतकैः सह ॥ २३ ॥

लभ सारूप्यमुक्तिञ्च कन्यां दत्त्वा परत्र च ।

इहैव सर्वपूज्यश्च भव विश्वगुरोर्गुरुः ॥ २४ ॥

सर्वस्य दक्षिणां दत्त्वा महालक्ष्मीञ्च रुक्मिणीम् ।

समर्पणं कुरु विभो कुरुष्व जन्मखण्डनम् ॥ २५ ॥

विधात्रा लिखितो राजन् सम्बन्धः सर्वसम्मतः ।

हारकानगरे कृष्णं शीघ्रं प्रस्थापय द्विजम् ॥ २६ ॥

कृत्वा शुभक्षणं तूष्णं सर्वेषामपि सम्मतम् ।

आनीय परमात्मानं भक्तानुग्रहविग्रहम् ॥ २७ ॥

ध्यानानुरोधहेतुञ्च नित्यदेहमनुत्तमम् ।

दृष्टिमात्रात् कुरु नृप स्वजन्मकर्मखण्डनम् ॥ २८ ॥

यं न जानन्ति चत्वारो वेदाः सन्तश्च देवताः ।
 सिद्धेन्द्राश्च मुनीन्द्राश्च देवा ब्रह्मादयस्तथा ॥२९॥
 ध्यायन्ते ध्यानपूताश्च योगिनी न विदन्ति यम् ।
 सरस्वती जड्भीभूता वेदाः शास्त्राणि यानि च ॥३०॥
 सहस्रवक्त्रः शेषश्च पञ्चवक्त्रः सदाशिवः ।
 चतुर्मुखो जगद्धाता कुमारः कार्तिकस्तथा ॥ ३१॥
 ऋषयो मुनयश्चैव भक्ताः परमवैष्णवाः ।
 अन्नमास्तवने यस्य ध्यानासाध्यश्च योगिनाम् ॥३२॥
 बालकोऽहं महाराज तद्गुणं कथयामि किम् ।
 शतानन्दवचः श्रुत्वा प्रफुल्लवदनो नृपः ॥ ३३ ॥
 अलिङ्गनं ददौ तस्मै समुत्थाय जवेन च ।
 नानारत्नं सुवर्णञ्च वस्त्रञ्च रत्नभूषणम् । ३४ ॥
 ददौ तस्मै प्रदानञ्च प्रसादसुमुखो नृपः ।
 गजेन्द्रं तुरगं श्रेष्ठं रथञ्च मणिनिर्मितम् ॥ ३५ ॥
 रत्नसिंहासनं रम्यं धनञ्च विपुलं तथा ।
 भूमिञ्च सर्वसस्याख्यां शश्वद् दृष्टिकरीं शुभाम् ॥३६॥
 अक्षयसाध्यां पूज्याञ्च ग्रामं सर्वप्रशंसितम् ॥ ३७ ॥
 एतस्मिन्नन्तरे रुक्मिण्युकोप नृपनन्दनः ।
 कम्पितो धर्मयुक्तश्च रक्तास्यो रक्तलोचनः ॥३८॥
 उवाच पितरं विप्रं सभायामस्थिरस्तदा ।
 उत्थाय तिष्ठन् पुरतः सर्वेषाञ्च सभासदाम् ॥३९॥
 रुक्मिरुवाच ।

शृणु राजेन्द्र वचनं हितं तथ्यं प्रशंसितम् ।

त्यज वाक्यं भिक्षुकाणां लोभिनां क्रोधिनामहो ॥ ४० ॥

नर्तकानाञ्च वैश्यानां भट्टानामधिनामपि ।
 कायस्थानाञ्च भिक्षूणामसत्त्वं वचनं सदा ॥ ४१ ॥
 घटकानां नाटकानां स्त्रीलुब्धानाञ्च कामिनाम् ।
 दरिद्राणाञ्च मूर्खाणां सुतिपूर्वं वचः सदा ॥ ४२ ॥
 निहत्य काष्ठयवनं राजेन्द्रं पुरतो भिया ।
 उपायेन महाबाहो लब्धं कृष्णेन तदनम् ॥ ४३ ॥
 हारकायां धनी कृष्णो यवनस्य धनेन च ।
 जरासन्धभयेनैव समुद्राभ्यन्तरे गृही ॥ ४४ ॥
 जरासन्धश्चतुर्धैव क्षणेनैव च लीलया ।
 क्षमोऽहं हन्तुमेकाकी राज्ञश्चान्यस्य का कथा ॥ ४५ ॥
 दुर्वाससस्य शिष्योऽहं रणशास्त्रविशारदः ।
 ध्रुवं भीष्मक तनैव विश्वं संहर्तुमीश्वरः ॥ ४६ ॥
 मत्समः पशुरामश्च शिशुपालश्च मत्समः ।
 सखा च बलवान् शूरः स्वर्गं जेतुं स च क्षमः ॥ ४७ ॥
 महेन्द्रं सगणं जेतुमहमीशः क्षणेन च ।
 जित्वा युद्धे जरासन्धं दुर्बलं योगिनं नृप ॥ ४८ ॥
 अहङ्कारयुतः कृष्णो वीरं स्त्रं मन्यते धिया ।
 यद्यायास्वति मदग्रामं विवाहं कर्तुमीषितम् ॥ ४९ ॥
 ध्रुवं प्रस्थापयिष्यामि क्षणेन यममन्दिरम् ।
 अहो नन्दस्य वैश्यस्य तस्मै गोरक्षकाय च ॥ ५० ॥
 साक्षाज्जाराय गोपीनां गोपालोच्छिष्टभोजिने ।
 करोषि कन्यां स्त्रीकारं देवयोग्याञ्च रुक्मिणीम् ॥ ५१ ॥
 दातुमिच्छसि वाक्येन भिक्षुकस्य द्विजस्य च ।
 राजेन्द्र बुद्धिहीनोऽसि वचनादहलस्य च ॥ ५२ ॥

मा राजपुत्रो मा शूरो मा कुलीनश्च मा शुचिः ।
 मा दाता मा धनाढ्यश्च मा योग्यो मा जितेन्द्रियः ॥ ५३ ॥
 कन्यां देहि सुपुत्राय शिशुपालाय भूमिप ।
 बलेन रुद्रतुष्टाय राजेन्द्रतमयाय च ॥ ५४ ॥
 निमन्त्रणं कुरु मृप नानादेशभवान् मृपान् ।
 बान्धवांश्च मुनीन्द्रांश्च पत्रद्वारा त्वरान्वितः ॥ ५५ ॥
 अङ्गं कलिङ्गं मगधं सौराष्ट्रं वल्कलं वरम् ।
 राटं वरेन्द्रं वङ्गश्च गुर्जराटिश्च पेठरम् ॥ ५६ ॥
 महाराष्ट्रं विराटश्च मुद्गलश्च मुरङ्गकम् ।
 भक्तकं गङ्गाकं खर्वं दुर्गं प्रस्थापय द्विजम् ॥ ५७ ॥
 घृतकुल्यासहस्रश्च मधुकुल्यासहस्रकम् ।
 दधिकुल्यासहस्रश्च दुग्धकुल्यासहस्रकम् ॥ ५८ ॥
 तैलकुल्यापञ्चशतं गुडकुल्याद्विलक्षकम् ।
 शर्कराणां राशिशतं मिष्टान्नानां चतुर्गुणम् ॥ ५९ ॥
 यवगोधूमचूर्णानां पिष्टराशिशतं शतम् ।
 मृथुकानां राशिलक्षमन्वानाश्च चतुर्गुणम् ॥ ६० ॥
 गवां लक्षं केदनश्च हरिणानां द्विलक्षकम् ।
 चतुर्लक्षं शयानाश्च कूर्माणाश्च तथा कुरु ॥ ६१ ॥
 दशलक्षं ह्यागलानां भेटानां तच्चतुर्गुणम् ।
 पर्वणि ग्रामदेव्यै च बलिं देहि च भक्तितः ॥ ६२ ॥
 एतेषां पक्वमांसश्च भोजनायश्च कारय ।
 परिपूर्णं व्यञ्जनानां सामग्रीं कुरु भूमिप ॥ ६३ ॥
 अथ श्रुत्वा च तद्वाक्यं राजेन्द्रः सपुरोहितः ।
 चकारामन्त्रणं तूर्णं निर्जने मन्त्रिणा सह ॥ ६४ ॥

द्विजं प्रस्थापयामास द्वारकां योग्यमीक्षितम् ।
 कृत्वा च शुभलग्नञ्च सर्वेषामभिवाञ्छितम् ॥ ६५ ॥
 राजा सन्भृतसन्भारो बभूव सत्वरं मुदा ।
 निमग्नश्च सर्वत्र चकार च सुताश्रया ॥ ६६ ॥
 विप्रः सुधर्मा संप्राप्य नृपैर्देवैश्च वेष्टिताम् ।
 प्रददौ पत्रिकां भद्रामुग्रसेनाय भूभृते ॥ ६७ ॥
 प्रफुल्लवदनो राजा श्रुत्वा यत्रं सुमङ्गलम् ।
 सुवर्णानां सहस्रञ्च ब्राह्मणेभ्यो ददौ मुदा ॥ ६८ ॥
 दुन्दुभिं वादयामास द्वारकायाञ्च सर्वतः ।
 देवान् मुनीन् नृपाञ्चैव ज्ञातिवर्गाञ्च बान्धवान् ॥ ६९ ॥
 भट्टाञ्च भिक्षुकाञ्चैव भोजयामास सादरम् ।
 श्रीकृष्णस्य सुवेशं च कारयामास भूपतिः ॥ ७० ॥
 अतीवरम्यमतुलं त्रिषु लोकेषु दुर्लभम् ।
 यात्राञ्च कारयामास जगतां प्रवरं वरम् ॥ ७१ ॥
 वेदमन्त्रेण रम्येण माहेन्द्रे सुमनोहरे ।
 आदौ ब्रह्मा रथस्थश्च सावित्रश्च सहितो ययौ ॥ ७२ ॥
 रथस्थश्च महाहृष्टो भवान्या च भवः स्वयम् ।
 शेषश्चापि दिनेश्च गणेशश्चापि कीर्तितः ॥ ७३ ॥
 महेन्द्रश्च तथा चन्द्रो वरुणः पवनस्तथा ।
 कुबेरश्च यमो वह्निरीशानोऽपि ययौ मुदा ॥ ७४ ॥
 देवानाञ्च त्रिकोट्यश्च मुनीनां षष्टिकोटयः ।
 गजेन्द्राणां त्रिलक्षञ्च खेतच्छत्रं त्रिलक्षकम् ॥ ७५ ॥
 उग्रसेनो बभौ राजा नक्षत्रेषु यथा शशी ।
 ययौ प्रसन्नवदनः कुण्डिनाभिमुखो बली ॥ ७६ ॥

रत्ननिर्माणयानेन बलदेवो महाबलः ।

वसुदेवसौदवश्च नन्दोऽक्रूरश्च सात्यकिः ॥ ७७ ॥

गोपाला यादवेन्द्राश्च चन्द्रवंश्याश्च ते ययुः ।

धृतराष्ट्रसुताः सर्वे दुर्योधनपुरोगमाः ॥ ७८ ॥

युधिष्ठिरस्तथा भीमः फाल्गुनो नकुलस्तथा ।

सहदेवश्च यानैश्च प्रययुः पञ्च पाण्डवाः ॥ ७९ ॥

भीष्मो द्रोणश्च कर्णश्चाप्यश्वत्थामा महाबलः ।

कृपाचार्यश्च शकुनिः शल्यश्च प्रययौ मुदा ॥ ८० ॥

भटानाञ्च त्रिकोट्यश्च विप्राणां शतकोटयः ।

सञ्चासिनां सहस्रञ्च यतीनां ब्रह्मचारिणाम् ॥ ८१ ॥

दिसहस्रं जितक्रोधाश्चावधूतास्तथैव च ।

उत्पलानां सहस्रञ्च सहस्रं पुष्पकारिणाम् ॥ ८२ ॥

नानाशिल्पकराश्चैव विचित्रं चित्रमेव च ।

लक्षञ्च वाद्यभाण्डानां नर्तकानाञ्च लक्षकम् ॥ ८३ ॥

गन्धर्वाणां गायकानां लक्षमेवन्तु नारद ।

तत्र कल्पे भवत्येव गन्धर्वसोपबर्हणः ॥ ८४ ॥

पञ्चाशत्कामिनीभिश्च त्वमेव तेषु मध्यगः ।

विद्याधरीणां लक्षञ्च लक्षमप्सरसां तथा ॥ ८५ ॥

किन्नराणां त्रिलक्षञ्च गन्धर्वाणां त्रिलक्षकम् ॥ ८६ ॥

इति श्रीब्रह्मवैवर्ते महापुराणे नारायणनारद-

संवादे श्रीकृष्णजन्मखण्डे रुक्मिण्युवाहे

पञ्चाधिकशततमोऽध्यायः ।

षष्ठाधिकशततमोऽध्यायः ।

श्रीनारायण उवाच ।

एतस्मिन्नन्तरे राजा ककुद्भी च महाबलः ।
 वरार्थं कन्यकायाश्च ब्रह्मलोकात् समागतः ॥ १ ॥
 प्रददौ रेवतीं कन्यां शश्वत्सुस्थिरयौवनाम् ।
 अमूल्यरत्नभूषाढ्यां त्रिषु लोकेषु दुर्लभाम् ॥ २ ॥
 बलाय बलदेवाय सम्प्रदानेन कौतुकात् ।
 वयो यस्यागतं सत्ये युगानां सप्तविंशतिः ॥ ३ ॥
 दत्त्वा कन्यां विधानेन मुनिदेवेन्द्रसंसदि ।
 गजेन्द्राणां त्रिलक्षं च जामात्रे यौतकं ददौ ॥ ४ ॥
 दशलक्षं तुरङ्गाणां रथानां लक्षमेव च ।
 रत्नालङ्कारयुक्तानां दासीनाञ्चापि लक्षकम् ॥ ५ ॥
 मणिलक्षं रत्नलक्षं स्वर्णकोटिञ्च सादरम् ।
 वज्रिशङ्कांश्च रम्यं मुक्तामाणिक्यहीरकम् ॥ ६ ॥
 दत्त्वा कन्याञ्च राजेन्द्रो बलाय बलशालिने ।
 रत्नेन्द्रसारयानेन तैः सार्धं कुण्डिनं ययौ ॥ ७ ॥
 अथान्तरे च निर्बन्धे सार्धे मङ्गलकर्मणि ।
 रेवतीं वेशयायास योषितां कमलां कलाम् ॥ ८ ॥
 देवकीं रोहिणीञ्चैव यशोदा नन्दगेहिनी ।
 अदितिश्च दितिः शान्तिर्जयं कृत्वा च मन्दिरम् ॥ ९ ॥

ब्राह्मणान् भोजयामास ददौ तेभ्यो धनं मुदा ।
 मङ्गलं कारयामास वसुदेवस्य वत्सभा ॥ १० ॥
 अथ देवाश्च सुनयो राजेन्द्राः कटकैः सह ।
 सम्प्रापुर्लीलामात्रेण कुण्डिनं नगरं मुदा ॥ ११ ॥
 ददृशुर्नगरं सर्वे ह्यतीवसुमनोहरम् ।
 सप्तभिः परिखाभिश्च गभीराभिश्च वेष्टितम् ॥ १२ ॥
 प्राकारैः सप्तभिर्युक्तं द्वााराणां शतकैस्तथा ।
 नानारत्नैश्च मणिभिर्निर्मितं विश्वकर्मणा ॥ १३ ॥
 नगरस्य बाह्विहोरं ददृशुव रयात्रिणः ।
 रचितं रत्नकैः साङ्गे चतुर्भिश्च महारथैः ॥ १४ ॥
 रुक्मिश्च शिशुपालश्च दन्तवक्त्रो महाबली ।
 शास्त्रो मायाविनां श्रेष्ठो युद्धशास्त्रविशारदः ॥ १५ ॥
 नानाशस्त्रैस्तथास्त्रैश्च रथस्थश्च रणोन्मुखः ।
 विलोक्य कृष्णसैन्यञ्च चुकोप नृपनन्दनः ॥ १६ ॥
 उवाच निष्ठुरं वाक्यं श्रुतितीक्ष्णं सुदुष्करम् ।
 उपहास्यं मुनीन्द्रांश्च देवांश्च मुनिपुङ्गवान् ॥ १७ ॥

रुक्मिरुवाच ।

अहो कालकृतं कर्म दैवञ्च केन वार्यते ।
 किंवाहं कथयिष्यामि देवेन्द्राणाञ्च संसदि ॥ १८ ॥
 गृहीतुं रुक्मिणीं कन्यां देवयोग्यां मनोहराम् ।
 आयाति देवैर्मुनिभिर्नन्दस्य पशुरत्नकः ॥ १९ ॥
 साक्षाज्जारश्च गोपीनां गोपोच्छिष्टान्नभोजकः ।
 जातश्च निर्णयो नास्ति भक्ष्यमैद्युनयोस्तथा ॥ २० ॥
 किन्तु राजेन्द्रपुत्रश्च किन्तु वा मुनिपुत्रकः ।

वसुदेवः क्षत्रियश्च भक्षणं वैश्यमन्दिरे ॥ २१ ॥

शिशुकाले च स्त्रीहत्या कृतानेन दुरात्मना ।

कुजा मृता च सम्भोगात् वाससा रजको मृतः ॥ २२ ॥

राजेन्द्रस्य बधाद् दुष्टो ब्रह्महत्यां लभेद् ध्रुवम् ।

मथुरायाञ्च धर्मिष्ठः सद्यः कंसो निपातितः ॥ २३ ॥

शाल्व उवाच ।

यदुक्तं रक्षिणा देव किमसत्यञ्च तत्र वै ।

को वायं रक्षिणीभर्ता नन्दस्य पशुपालकः ॥ २४ ॥

शिशुपाल उवाच ।

अहो भुवि किमाश्चर्यं देवा ब्रह्मादयस्तथा ।

मुनीन्द्रा ब्रह्मणः पुत्राश्चाययुर्मानवाज्ञया ॥ २५ ॥

दन्तवक्त्र उवाच ।

सन्ततं ब्राह्मणा लुब्धा देवाश्च भक्तवत्सलाः ।

आययुर्ब्रह्मपुत्राश्च नन्दपुत्राज्ञया कथम् ॥ २६ ॥

तेषाञ्च वचनं श्रुत्वा चुकोप देवसङ्घकः ।

मुनिराजेन्द्रसङ्घश्च लाङ्गलीत्यादिकं तथा ॥ २७ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे रक्षिण्युद्वाहे

षष्ठाधिकशततमोऽध्यायः ।

सप्ताधिकशततमोऽध्यायः ।

—.—
श्रीनारायण उवाच ।

अथ कोपपरीतस्य बलदेवो महाबलः ।

हलेन रुक्मिमानञ्च बभञ्च मुनिपुङ्गव ॥ १ ॥

घोटकान् सारथिञ्चैव निहत्य जगतीपतिः ।

भूमिष्ठञ्चापि पापिष्ठं रुक्मिं हन्तुं जगाम सः ॥ २ ॥

रुक्मी च शरजालेन वारयामास लीलया ।

नागास्त्रं योजयामास बभुं हलिनमीश्वरम् ॥ ३ ॥

नागास्त्रं गारुडेनैव संजहार हली स्वयम् ।

गृहाण कोपाद्रुक्मी च परं शाश्वतं मुने ॥ ४ ॥

अव्यर्थं वीरमर्दञ्च शतसूर्यसमप्रभम् ।

अभितो हलिना रुक्मी जृम्भणास्त्रेण जृम्भितः ॥ ५ ॥

भूमिष्ठः स्थाणुवद्रुक्मी निद्रास्त्रेणैव निद्रितः ।

शाल्मस्तं निद्रितं दृष्ट्वा शतबाणं मुमोच तम् ॥ ६ ॥

शैलवृष्टिं शिलावृष्टिं जलवृष्टिं चकार सः ।

ज्वलदङ्गारवृष्टिञ्च शरवृष्टिं चकार ह ॥ ७ ॥

बलाञ्चास्त्रेण सर्वाणि वारयामास लाङ्गली ।

हलेन तद्रथं चूर्णं चकार रणमध्यतः ॥ ८ ॥

घोटकान् सारथिञ्चैव जघान चैव लीलया ।

कोपाद् बलेन तं हन्तुं वाग् बभूवाशरीरिणी ॥ ९ ॥

त्यज शाल्मं कृष्णबन्धुं तव किं पौरुषं रणे ।

यस्य मूर्ध्नि च ब्रह्माण्डं शूर्पे च सर्षपं यथा ॥ १० ॥

तच्छ्रुत्वा बलदेवश्च हलेन तस्य मस्तकम् ।
 चकार चूर्णं व्यथितः पपात रणमूर्धनि ॥ ११ ॥
 शाल्वस्य पतनं दृष्ट्वा शिशुपालो महाबली ।
 चकार शरवृष्टिञ्च जलवृष्टिं तथा भुवि ॥ १२ ॥
 हली तस्य रथं चूर्णं चकार लाङ्गलेन च ।
 अर्धचन्द्रेण तद्बाणान् वारयामास लीलया ॥ १३ ॥
 तं हन्तुं शङ्करः साक्षात् निषेधञ्च चकार तम् ।
 कृष्णबन्धं त्यज बल पार्श्वदप्रवरं हरेः ॥ १४ ॥
 दन्तवक्त्रस्य दन्तञ्च बभज स हलेन च ।
 सुप्रहत्तस्य युद्धेन ते सर्वे जहसुश्च तम् ॥ १५ ॥
 बलस्य विक्रमं दृष्ट्वा सर्वे वीराः पलायिताः ।
 चक्रुः प्रवेशनं सर्वे कुण्डिनं वरयात्रिकाः ॥ १६ ॥
 एतस्मिन्नन्तरे तत्र शतानन्दो महामुनिः ।
 कोटिभिर्मुनिभिः सार्द्धमाजगाम हरेः पुरः ॥ १७ ॥
 पुरं प्रवेशयामास शतद्वारञ्च दुर्गमम् ।
 अगम्यश्चापि शत्रूणां मित्राणाञ्च सुखप्रदम् ॥ १८ ॥
 देवकन्या नागकन्या राजकन्यास्तथैव च ।
 मुनिकन्या वरं द्रष्टुं सस्मिताश्च समाययुः ॥ १९ ॥
 ददृशुर्योषितः सर्वा निमेषरहितेन च ।
 प्रसन्नं कारयामास सस्मितश्चन्द्रशेखरः ॥ २० ॥
 रत्नेन्द्रसारनिर्माणरथस्थं परमेश्वरम् ।
 सर्वेषां परमात्मानं भक्तानुग्रहविग्रहम् ॥ २१ ॥
 नवीनजलदृश्यामं शोभितं पीतवाससा ।
 चन्दनोक्षितसर्वाङ्गं वनमालाभिभूषितम् ॥ २२ ॥

रत्नकेयूरवलयरत्नमालाकुलोज्ज्वलम् ।
 रत्नकुण्डलयुग्मेन गण्डस्थलविराजितम् ॥ २३ ॥
 रत्नेन्द्रसारनिर्माणक्षणक्षीरराजितम् ।
 सस्मितं मुरलीहस्तं पश्यन्तं रत्नदर्पणम् ॥ २४ ॥
 सप्तभिः पार्षदैर्गोपैः सेवितं श्वेतचामरैः ।
 नवयौवनसम्पन्नं शरत्कमललोचनम् ॥ २५ ॥
 शरत्पूर्णेन्दुनिन्दास्यं भक्तानुग्रहकातरम् ।
 कोटिकन्दर्पसौन्दर्यं सत्यं नित्यं सनातनम् ॥ २६ ॥
 तीर्थपूतं कीर्तिपूतं ब्रह्मेशशेषवन्दितम् ।
 परमाज्ञादकं रूपं कोटिचन्द्रसमप्रभम् ॥ २७ ॥
 ध्यानासाध्यं दुराराध्यं परमं प्रकृतेः परम् ।
 दूर्वया पटसूत्रञ्च रत्नेन्द्रसारदर्पणम् ॥ २८ ॥
 दधानं कर्तृकासाध्यं कदल्याः स्फुटमञ्जरीम् ।
 चूडं त्रिविक्रमाकारां मालतीमाल्यभूषिताम् ॥ २९ ॥
 पुष्पं नारीप्रदन्तञ्च मुकुटं मस्तकोज्ज्वलम् ।
 दृष्ट्वा वरं युवत्यश्च मूर्च्छां संप्रापुरीश्वरम् ॥ ३० ॥
 रुक्मिणीजीवनं धन्यं श्लाघ्यमित्युचुरीक्षितम् ।
 जामातरं सा ददर्श राज्ञी भीष्मककामिनी ॥ ३१ ॥
 निमेषरहिता तुष्टा प्रसन्नवदनेक्षणा ।
 राजा प्रसन्नवदनः सामात्यः सपुरोहितः ॥ ३२ ॥
 समागत्य सुरान् विप्रान् भूतांश्च प्रणनाम सः ।
 ददौ योग्याश्रमं तेभ्यो भक्ष्यपूर्णं सुधोपमम् ॥ ३३ ॥
 दिवानिशश्चाप्युवाच दीयतां दीयतामिति ।
 सुखं निनाय रजनीं देवैश्च बान्धवैः सह ॥ ३४ ॥

वसुदेवः प्रभाते च प्रातःकृत्यं चकार सः ।
 स्नात्वा सन्ध्यादिकं कृत्वा धृत्वा धीते च वाससी ॥ ३५ ॥
 चकार वेदमन्त्रेण शुभाधिवासनं हरिः ।
 संपूज्य मातृकाः सर्वाः साक्षाच्च सर्वदेवताः ॥ ३६ ॥
 प्रदाय वसुधाराञ्च हृदिश्राद्धादिकं तथा ।
 ब्राह्मणान् भोजयामास देवांश्च बान्धवांस्तथा ॥ ३७ ॥
 वाद्यञ्च वादयामास कारयामास मङ्गलम् ।
 सुवेशं कारयामास वरस्याप्रतिमस्य च ॥ ३८ ॥
 सज्जञ्च कारयामास वरयानं सुशोभनम् ।
 एवं राजा भीष्मकश्च विवाहार्हञ्च मङ्गलम् ॥ ३९ ॥
 पुरोहितैर्वेदमन्त्रैः सर्वकर्म चकार सः ।
 अणिरन्नं धनं वापि मुक्तामाणिक्यहीरकम् ॥ ४० ॥
 मल्यद्रव्यञ्च वस्त्रञ्चाप्युपहारमुत्तमम् ।
 भट्टेभ्यो ब्राह्मणेभ्योऽपि भिक्षुकेभ्यो ददौ मुदा ॥ ४१ ॥
 वाद्यञ्च वादयामास कारयामास मङ्गलम् ।
 सुवेशं कारयामास रुक्मिण्याञ्च मनोहरम् ॥ ४२ ॥
 राज्ञीभिर्मुनिपत्नीभिर्विधानञ्च यथोचितम् ।
 ततः शुभे क्षणे प्राप्ते माहेन्द्रे परमोदये ॥ ४३ ॥
 विवाहोचितलग्ने च लग्नाधिपतिसंयुते ।
 सद्यश्चे क्षणशुद्धे चाप्यसतां दृष्टिवर्जिते ॥ ४४ ॥
 शुभक्षणे शुभर्चे च विशुद्धे चन्द्रतारयोः ।
 वेधदोषादिरहिते शक्यादिविवर्जिते ॥ ४५ ॥
 दम्पत्योः शर्मयोग्ये च परिणामसुखप्रदे ।
 एवंभूते च समये भीष्मकप्राङ्गणं हरिः ॥ ४६ ॥

आजगाम सुरैः साङ्गं मुनिविप्रपुरोहितैः ।
 ज्ञातिभिर्बान्धवैः साङ्गं पित्रा मात्रा नृपैस्तथा ॥४७॥
 गोपालकैः पार्षदैश्च वयस्यैश्च मनोहरैः ।
 भट्टैश्च गणकैश्चैव ज्योतिःशास्त्रविशारदैः ॥४८॥
 वाद्यैर्नानाविधैश्चैव नर्तकैर्गायनैस्तथा ।
 नानाशिल्पकरैश्चैव मालाकारैस्तथापरैः ॥४९॥
 विद्याधर्यश्चाप्सरोभिः किन्नरीभिश्च सत्वरम् ।
 स्वर्णैश्च ददृशुर्देवा मुनयश्च नृपेश्वराः ॥ ५० ॥
 सर्वे समागता ये च विवाहदर्शनोत्सुकाः ।
 रत्नास्तम्भसहस्रैश्च पट्टसूत्रपरिष्कृतैः ॥ ५१ ॥
 चम्पकानां चन्दनानां रसालानाञ्च पङ्क्तयैः ।
 माल्यैर्नानाविधैश्चैव पीतरक्तसितान्वितैः ॥ ५२ ॥
 परितो मङ्गलघटैः फलपङ्क्तवसंयुतैः ।
 कस्तूरीचन्दनाक्तैश्च कुङ्कुमेन विराजितैः ॥ ५३ ॥
 पर्णैर्लाजैः फलैः पुष्पैर्दूर्वाभिरुपशोभितैः ।
 मुनिभिर्ब्राह्मणैश्चैव राजेन्द्रैरपि वेष्टितम् ॥ ५४ ॥
 रत्नेन्द्रसारनिर्माणवेदीयुक्तं मनोहरम् ।
 चर्चितं चन्दनस्निग्धैः कस्तूरीकुङ्कुमान्वितैः ॥ ५५ ॥
 सुगन्धिशीतमन्दैश्च पवनैः सुरभीकृतम् ।
 रत्नानाञ्च सहस्रैश्च ज्वलितं ज्वलदीप्तकैः ॥ ५६ ॥
 नानाप्रकारधूपैश्च गन्धद्रव्यैः सुवासितम् ।
 चित्रैर्विचित्रैर्विविधैः शिल्पिनां पुण्यकारिणाम् ॥ ५७ ॥
 परितः परितश्चैव शोभनार्हैः सुशोभनैः ।
 गन्धर्वाणाञ्च सङ्गीतैर्मधुरैर्मधुरीकृतम् ॥ ५८ ॥

विद्याधरीणां नृत्यैश्च नर्तकीनाञ्च शिल्पिनाम् ।
 तत्र निश्चेष्टचित्तैश्च जनराजिविराजितम् ॥ ५८ ॥
 गुप्तद्वारैर्गवाक्षैश्च युवतीभिश्च वीक्षितम् ।
 मङ्गलेन घटेनैव विदुषा च पुरोधसा ॥ ६० ॥
 कुम्भहस्तेन भूपेन दानेन दानवसुना ।
 दृष्ट्वा च प्राङ्गणे राज्ञो देवा ब्रह्मादयस्तथा ॥ ६१ ॥
 अवसृज्य रथात्तूर्णं तिष्ठन्ति प्राङ्गणे मुदा ।
 राजेन्द्रा दानवेन्द्राश्च मुनयः सनकादयः ॥ ६२ ॥
 श्रीकृष्णस्यापि भगवान् पार्षदप्रवरैः सह ।
 तान् दृष्ट्वा सहस्रीत्याय जवेन भीष्मकस्तथा ॥ ६३ ॥
 मूर्ध्ना ववन्दे देवांश्च मुनीद्रांश्च नृपांस्तथा ।
 रत्नसिंहासने चैव सुरम्येषु पृथक् पृथक् ।
 क्रमतो वासयामास संपूज्य सादरेण च ॥ ६४ ॥
 राजा तुष्टाव भक्त्या च तान् सर्वान् भक्तिपूर्वकम् ।
 वसुदेवं वासुदेवं साश्रुनेत्रः पुटान्जलिः ॥ ६५ ॥

भीष्मक उवाच ।

अद्य मे सफलं जन्म जीवितञ्च सुजीवितम् ।
 बभूव जन्मकोटीनां कर्ममूलनिकृन्तनम् ॥ ६६ ॥
 स्वयं विधाता जगतां प्रदाता सर्वसम्पदाम् ।
 स्वप्ने यत्पादपद्मञ्च द्रष्टुं नैव क्षमः प्रभो ॥ ६७ ॥
 तपसां फलदाता च संस्मृष्टा प्राङ्गणे मम ।
 स्वात्मारामेषु पूर्णेषु शुभपञ्चमभीषितम् ॥ ६८ ॥
 योगीन्द्रैरपि सिद्धेन्द्रैः सुरेन्द्रैश्च मुनीन्द्रकैः ।
 ध्यानादृष्टञ्च यो देवः स शिवः प्राङ्गणे मम ॥ ६९ ॥

कालस्य कालो भगवान् मृत्योर्मृत्युश्च यः प्रभुः ।
 मृत्युश्च यश्च सर्वेशो नराणां दृष्टिगोचरः ॥ ७० ॥
 यस्य मूर्ध्नां सहस्रेषु मूर्ध्नि विश्वं चराचरम् ।
 नास्त्यन्तः सर्ववेदेषु सांख्यञ्च मम प्राङ्गणे ॥ ७१ ॥
 सर्वकामप्रणेतो हि सर्वाग्रे यस्य पूजनम् ।
 श्रेष्ठो देवगणानाञ्च स गणेशो ममाङ्गणे ॥ ७२ ॥
 मुनीनां वैष्णवानाञ्च प्रवरो ज्ञानिनां गुरुः ।
 सनत्कुमारो भगवान् प्रत्यक्षः प्राङ्गणे मम ॥ ७३ ॥
 ब्रह्मपुत्राश्च पौत्राश्च प्रपौत्राश्चापि वंशजाः ।
 ते सर्वे मदगृहेऽद्यैव ज्वलन्तो ब्रह्मतजसा ॥ ७४ ॥
 अहो कल्पान्तपर्यन्तं तीर्थीभूतो ममाश्रयः ।
 येषां पादोर्दकैस्तीर्थं विशुद्धं तदगृहं मम ॥ ७५ ॥
 पृथिव्यां यानि तीर्थानि तानि तीर्थानि सागरे ।
 सागरे यानि तीर्थानि विप्रपादेषु तानि च ॥ ७६ ॥
 विप्रपादोदकक्लिन्ना यावत्तिष्ठति मेदिनी ।
 तावत् पुष्करपत्रेषु पिबन्ति पितरो जलम् ॥ ७७ ॥
 विप्रपादोदकं भुक्त्वा दत्त्वा विप्राय दक्षिणाम् ।
 स्नातानां सर्वतीर्थानां फलमाप्नोति निश्चितम् ॥ ७८ ॥
 निक्लन्तनञ्च विपदां व्याधिनिर्मूलकारणम् ।
 सुखदं शुभदं सारं विप्रपादोदकं नृणाम् ॥ ७९ ॥
 न गङ्गासदृशं तीर्थं न देवो माधवात् परः ।
 सनत्कुमाराद्भक्तो न न हि कल्पतरोस्तरुः ॥ ८० ॥
 न पुष्पं पारिजाताञ्च न व्रतं हरिवासरात् ।
 पूजनेन हि पूज्यञ्च न पत्रं तुलसीपरम् ॥ ८१ ॥

न देवी प्रकृतेऽपि नाधारः पवनात् परः ॥
 न हि स्थूलो महाविष्णोर्न सूक्ष्मं परमाणुतः ॥ ८२ ॥
 न ब्राह्मणात् परः पूतो नाश्रमश्च परः प्रभुः ।
 न देवो न परः कोऽपि इत्याहं कमलोद्भवः ॥ ८३ ॥
 ब्रह्मविष्णुशिवादीनां प्रकृतेऽपि परः प्रभुः ।
 ध्यानासाध्यो दुराराध्यो योगिनामपि निश्चितम् ॥ ८४ ॥
 निर्गुणश्च निराकारो भक्तानुग्रहविग्रहः ।
 स एव चक्षुषो नृणां साक्षाद् देवश्च मदगृहे ॥ ८५ ॥
 देवैर्ब्रह्मेशशेषैश्च ध्यातं यत्पदपङ्कजम् ।
 धनेशेन गणेशेन दिनेशेनापि दुर्लभम् ॥ ८६ ॥
 इत्युक्त्वा भीष्मकः कृष्णं समानीय स्वयं पुरः ।
 तुष्टाव सामवेदोक्तस्तोत्रेण परमेश्वरम् ॥ ८७ ॥

भीष्मक उवाच ।

सर्वान्तरात्मा सर्वेषां साक्षी निर्लिप्त एव च ।
 कर्मिणां कर्मणामेव कारणानाञ्च कारणम् ॥ ८८ ॥
 केचिद्वदन्ति त्वामेकं ज्योतीरूपं सनातनम् ।
 केचिच्च परमात्मानं जीवो यत्प्रतिविम्बकः ॥ ८९ ॥
 केचित् प्राकृतिकं जीवं सगुणं भ्रान्तबुद्धयः ।
 केचिन्नित्यशरीरञ्च बुद्धाश्च सूक्ष्मबुद्धयः ॥ ९० ॥
 ज्योतिरभ्यन्तरे नित्यं देहरूपं सनातनम् ।
 कस्मात्तेजः प्रभवति म्नाकारमीश्वरं विना ॥ ९१ ॥
 एवं सुत्वा स वाचान्तः स्मरन् विष्णुञ्च नारद ।
 पाद्यं पद्माचिंते पादपद्मे चायं ददौ मुदा ॥ ९२ ॥
 अर्घ्यञ्च प्रददौ तत्र दूर्वापुष्पजलान्वितम् ।

मधुपर्कञ्च सुरभिं सर्वाङ्गे गन्धचन्दनम् ॥ ८३ ॥
 यत् प्रदत्तं महेंद्रेण शुभकर्मणि यौतकम् ।
 पारिजातस्य माल्यञ्च जामातुश्च गले ददौ ॥ ८४ ॥
 कुवेरेण च यद्वत्तममूल्यरत्नभूषणम् ।
 चकार वरणं तस्य स राजा भक्तिपूर्वकम् ॥ ८५ ॥
 वङ्गिशुद्धांशुकयुगं यद्वत्तं वङ्गिना पुरा ।
 ददौ तदेव कृष्णाय परिपूर्णतमाय च ॥ ८६ ॥
 ज्वलितं रत्नमुकुटं यद्वत्तं विश्वकर्मणा ।
 ददौ तन्मस्तके राजा कृष्णस्य परमात्मनः ॥ ८७ ॥
 धूपं रत्नप्रदीपञ्च नैवेद्यं सुमनोहरम् ।
 नानाप्रकारपुष्पञ्च रत्नसिंहासनं ददौ ॥ ८८ ॥
 सप्ततीर्थोदकञ्चैव पुनराचमनीयकम् ।
 ताम्बूलञ्च वरं रम्यं कर्पूरादिसुवासितम् ॥ ८९ ॥
 शय्यां रतिकरीं रम्यां पानार्थं वासितं जलम् ।
 कृत्वा च वरणं राजा परिहारं चकार तम् ॥ ९० ॥
 कृताञ्जलिपुटो राजा तस्मै पुष्पाञ्जलिं ददौ ॥ ९१ ॥
 इति श्रीब्रह्मवैवर्ते महापुराणे नारायणनारद-
 संवादे श्रीकृष्णजन्मखण्डे रुक्मिण्युवाहे
 सप्ताधिकशततमोऽध्यायः ।

अष्टाधिकशततमोऽध्यायः ।

श्रीनारायण उवाच ।

एतस्मिन्नन्तरे देवी महालक्ष्मीश्च रुक्मिणी ।
 आजगाम सभामध्ये मुनिदेवादिभिर्युता ॥ १ ॥
 रत्नसिंहासनस्था च रत्नालङ्कारभूषिता ।
 वारुणशुङ्गाशुकाधाना कवरीभारभूषिता ॥ २ ॥
 पश्यन्ती सस्मिता साध्वी ह्यमूढरत्नदर्पणम् ।
 कस्तूरीविन्दुभिर्युक्ता स्निग्धचन्दनचर्चिता ॥ ३ ॥
 सिन्दूरविन्दुना शश्वत् भालमध्यस्थलोज्ज्वला ।
 तप्तकाञ्चनवर्णाभा शतचन्द्रसमप्रभा ॥ ४ ॥
 चन्दनोक्षितसर्वाङ्गा मालतीमाल्यशोभिता ।
 सप्तभिर्नृपपुत्रैश्च समानीता च बालकैः ॥ ५ ॥
 देवेन्द्राश्च मुनीन्द्राश्च सिद्धेन्द्रा नृपपुङ्गवाः ।
 ददृशू रुक्मिणीं देवीं महालक्ष्मीं पतिव्रताम् ॥ ६ ॥
 सप्तप्रदक्षिणाः कृत्वा प्रणम्य स्वपतिं सती ।
 सिषेच शीततायेन स्निग्धचन्दनपल्लवैः ॥ ७ ॥
 तां सिषेच जगत्कान्तः कान्तां शान्ताञ्च सस्मिताम् ।
 ददर्श कान्तः कान्ताञ्च कान्तं कान्ता शुभचरणे ॥ ८ ॥
 अथ देवी पितुः क्रोडे समुवाप्त शुभानना ।
 लज्जया नम्रवदना ज्वलन्ती च स्वतेजसा ॥ ९ ॥
 राजा देवेश्वरीं तस्मै परिपूर्णतमाय च ।

प्रददौ सम्प्रदानेन वेदमन्त्रेण नारद ॥ १० ॥
 वसुदेवाग्रया कृष्णः स्वस्तीत्युक्त्वा स्थितो मुदा ।
 जग्राह देवीं देवस्य भवानीञ्च भवो यथा ॥ ११ ॥
 सुवर्णानां पञ्चलघ्नं कृष्णाय परमात्मने ।
 दक्षिणां तां ददौ राजा परिपूर्णतमाय च ॥ १२ ॥
 शुभकर्मणि निष्पन्ने कृत्वा कन्याञ्च वचसि ।
 करोद राजा मोहेन मुनिदेवेन्द्रसंसदि ॥ १३ ॥
 परीहारेण वचसा कृत्वा तस्मै समर्पणम् ।
 सिषेच कन्यां धन्याञ्च नेत्रयुग्मजलेन च ॥ १४ ॥
 इति श्रीब्रह्मवैवर्ते महापुराणे नारायणनारद-
 संवादे श्रीकृष्णजन्मखण्डे रुक्मिण्युद्वाहे
 अष्टाधिकशततमोऽध्यायः ।

नवाधिकशततमोऽध्यायः ।

श्रीनारायण उवाच ।

एतस्मिन्नन्तरे राज्ञी रुक्मिणीजननी शुभा ।
 पतिपुत्रवतीभिश्च साध्वीभिः सहिता मुदा ॥ १ ॥
 आगत्य मङ्गलं कृत्वा तत्र निर्मन्यनादिकम् ।
 दम्पती वेशयामास रत्ननिर्माणमन्दिरम् ॥ २ ॥
 नानाविचित्रचित्राढ्यं हीरहारेण भूषितम् ।
 सुक्तामाणिक्करत्नेन सुदीप्तं दर्पणेन च ॥ ३ ॥

ददर्श कृष्णस्तत्रैव दुर्गां दुर्गतिनाशिनीम् ।
 सरस्वतीञ्च सावित्रीं रतिञ्च रोहिणीं सतीम् ॥ ४ ॥
 देवपत्नीं राजपत्नीं मुनिपत्नीं पतिव्रताम् ।
 रत्नसिंहासनस्थाञ्च रत्नभूषणभूषिताम् ॥ ५ ॥
 उक्तस्युराराद् दृष्ट्वा च श्रीकृष्णं जगतीपतिम् ।
 रत्नसिंहासने रम्ये वासयामास ता मुदा ॥ ६ ॥
 मुक्तिं चक्रुश्च देवाश्च मुनिपद्मश्च माधवम् ।
 पुटाञ्जलियुतास्तत्र क्रमेण च पृथक् पृथक् ॥ ७ ॥
 भोजयामास राज्ञी च वरेण सह कन्यकाम् ।
 सकर्पूरं सताम्बूलं प्रददौ वासितं जलम् ॥ ८ ॥
 दुर्गा कृष्णाय प्रददौ तत्र मङ्गलपत्रिकाम् ।
 सर्वासामाज्ञया देवी पठेति तमुवाच सा ॥ ९ ॥
 पपाठ पत्रिकां कृष्णो देवीसंसदि सस्मितः ।
 लक्ष्मीः सरस्वती दुर्गा सावित्री राधिका सती ॥ १० ॥
 तुलसी पृथिवी गङ्गाऽरुन्धती यमुना दितिः ।
 शतरूपा च सीता च देवहूती च मेनिका ॥ ११ ॥
 देव्यश्चैताश्च दम्पत्योः कुर्वन्तु मङ्गलं परम् ।
 पपाठ चेति कृष्णश्च सुशुयुर्जहसुश्च ताः ॥ १२ ॥

पार्वत्युवाच ।

रुक्मिणीं रुक्मिणीकान्त त्वां पश्यन्तीञ्च सस्मिताम् ।
 पश्य प्रौढां रूपवतीं सुन्दरीं नवयौवनाम् ॥ १३ ॥

सरस्वत्युवाच ।

तव योग्या च युवती रत्नभूषणभूषिता ।
 त्वां प्रार्थयन्ती मुचिरमवमन्यान्धमीश्वरम् ॥ १४ ॥

मावित्प्रवाच ।

यथा वरस्तथा कन्या विधिना योजिता पुरा ।

विदग्धाया विदग्धेन सर्वत्र सङ्गमः शुभः ॥ १५ ॥

रत्युवाच ।

द्रुक्षरेण परीहासं का वा कर्तुं क्षमा भुवि ।

ध्यानासाध्यो दुराराध्यो चावमन्यान्यमीश्वरम् ॥ १६ ॥

गायत्र्युवाच

यथा वरस्तथा कन्या चाक्षुषो भैक्षके गृहे ॥ १७ ॥

रोहिण्युवाच ।

सत्यं ब्रूहि जगन्नाथ कामिनीनाञ्च संसदि ।

कीदृशी राधिका रम्या रुक्मिणी चापि कीदृशी ॥ १८ ॥

सहस्रत्युवाच ।

राधायां यादृशी प्रीतिकक्लिष्यां नैव तादृशी ।

सा सङ्गिनी पूर्वकाले सर्वप्रीडासुवर्धिनी ॥ १९ ॥

प्राणाधिष्ठातृदेवी सा पञ्चप्राणाधिका सती ।

रुक्मिणी कमला साजातु सम्पदामधिदेवता ॥ २० ॥

सर्वशक्तिस्वरूपा च कृष्णाय परमात्मनः ।

बुद्धेरप्याधिदेवो च दुर्गा नारायणी परा ॥ २१ ॥

देवाधिष्ठातृदेवी त्वं सार्वभौमी देवमातृका ।

विद्याधिदेवताञ्च तन्मन्त्राञ्च कलाकलाः ॥ २२ ॥

न ब्रह्मणि शिवे प्रेमे शक्तिषु च दिनेश्वरे ।

न भक्तेषु च यन्त्राणां च शिवस्याद्य मय्यपि ॥ २३ ॥

प्रसादो यादृशस्तन्यामन्यथ च न तादृशः ।

त्रैलोको पृथिवी धन्यः सपश्यन् भारतं यतः ॥ २४ ॥

तत्र हुन्दावनं धन्यं राधापादाब्जचिह्नितम् ।
 सर्वासामपि देवीनां राधा पुण्यवती सती ॥ २५ ॥
 राधापादाब्जनखरे ददौ स्निग्धमलक्तकम् ।
 अयमेवमिति श्रुत्वा जहसुः सर्वयोषितः ॥ २६ ॥
 ध्यायन्ते दूरतः सर्वा राधावचःस्थलस्थिता ।
 तस्माद्राधां नमस्कृत्य तुलनां मन्यते किल ॥ २७ ॥
 सरस्वतीवचः श्रुत्वा सावित्री पार्वती सती ।
 अन्याश्च योषितः सर्वाः साध्वित्यूषुश्च संसदि ॥ २८ ॥
 लोपामुद्रानुसूया चाप्यहल्यारुन्धती तथा ।
 सर्वास्ता मुनिपत्न्याश्च रभसं चकुरीश्वरम् ॥ २९ ॥
 अथ देवांश्च भूपांश्च मुनीन्द्रांश्चापि भीष्मकः ।
 पूजयामास विधिना भोजयामास सादरम् ॥ ३० ॥
 खाद्यतां खाद्यतां लोका दीयतां दीयतामिति ।
 शब्दो बभूव नगरे वाद्यसंगीतमङ्गलैः ॥ ३१ ॥
 अथ प्रभाते ब्रह्मे शशेषाद्यास्त्रिदशस्तथा ।
 यानस्यारोहणं भूपाश्चक्रिरे च त्वरान्विताः ॥ ३२ ॥
 राजा महोग्रसेनश्च वसुदेवस्त्वरान्वितः ।
 कारयामास यात्राञ्च श्रीकृष्णं रुक्मिणीं सतीम् ॥ ३३ ॥
 सुभद्रा रुक्मिणीमाता कन्यां कृत्वा स्ववचसि ।
 करोदोच्चैस्तत्सखीभिर्बान्धवैरित्युवाच सा ॥ ३४ ॥
 सुभद्रोवाच ।

क यासि मां परित्यज्य वत्से मातरमीश्वरीम् ।
 कथं जीवामि त्वां त्यक्त्वा कथं त्वं वापि जीवसि ॥ ३५ ॥
 महालक्ष्मीर्मम गृहात् कन्यारूपा च मायया ।

वसुदेवालयं यासि वासुदेवप्रिया सती ॥ ३६ ॥
 इत्युक्त्वा कन्यकां शोकात् सिधेच नेत्रजैर्जलैः ।
 भीष्मकः सान्धुनेत्रञ्च कन्यां कृष्णे समर्प्य च ॥ ३७ ॥
 तच्च कृत्वा परीहारं कुरोदोच्चैरतीव सः ।
 कुरोद् रुक्मिणीदेवी श्रीकृष्णश्चापि मायया ॥ ३८ ॥
 रथमारोपयामास वसुदेवः सुतं बधूम् ।
 एतस्मिन्नन्तरे राजा जामात्रे यौतकं ददौ ॥ ३९ ॥
 गजेन्द्राणां सहस्रञ्च षड्गुणञ्च तुरङ्गमम् ।
 दासीनाञ्च सहस्रञ्च किङ्कराणां शतं शतम् ॥ ४० ॥
 रत्नानाञ्च सहस्रञ्चैवामूल्यरत्नभूषणम् ।
 स्वर्णानां परिशुद्धानां पञ्चलञ्च सादरम् ॥ ४१ ॥
 तोयभोजनपात्राणि कृतानि विश्वकर्मणा ।
 सौवर्णानि च रम्याणि सुरभीः प्रददौ मुदा ॥ ४२ ॥
 दुग्धवतीधेनूनाञ्च सवत्सानां सहस्रकम् ।
 अमूल्यानि च रम्याणि वङ्गिशुङांशुकानि च ॥ ४३ ॥
 वसुदेवयोगसेनो देवैश्च मुनिभिः सह ।
 प्रहृष्टवदनः शीघ्रं द्वारकाभिमुखं ययौ ॥ ४४ ॥
 प्रविश्य स्वपुरीं रम्यां कारयामास मङ्गलम् ।
 वाद्यञ्च वादयामास सुन्दरं सुमनोहरम् ॥ ४५ ॥
 देवकी रोहिणी रम्या यशोदा नन्दगेहिनी ।
 अदितिश्च दितिश्चैव तथा च वरकामिनी ॥ ४६ ॥
 श्रीकृष्णं रुक्मिणीं रम्यां विलोक्य च पुनः पुनः ।
 गृहं प्रवेशयामास कारयामास मङ्गलम् ॥ ४७ ॥
 चतुर्विधं भोजयित्वा देवांश्च मुनिपुङ्गवान् ।

नृपांश्च बान्धवांश्चैव परिहारं चकार च ॥ ४८ ॥

भट्टेभ्यो ब्राह्मणेभ्योऽपि ददौ रत्नादिकं मुदा ।

तांश्चापि भोजयामास परितुष्टांश्च सस्मितान् ॥ ४९ ॥

एवं भुक्त्वा धनं लब्ध्वा ययुः सर्वे गृहं मुदा ।

मङ्गलं कारयामास वसुदेवस्य वल्लभा ॥ ५० ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे रुक्मिण्युवाहे

नवाधिकशततमोऽध्यायः ।

दशाधिकशततमोऽध्यायः ।

श्रीनारायण उवाच ।

आगतेषु गतेष्वेवं साङ्गे मङ्गलकर्मणि ।

नन्दो यशोदया साङ्गं पुत्राभ्यासं समाययी ॥ १ ॥

यशोदा उवाच ।

ज्ञानञ्च भवता दत्तं पित्रे नन्दाय माधव ।

माञ्चापि मातरं वत्स कृपां कुरु कृपानिधे ॥ २ ॥

मामुद्धर महाभाग धरोद्धारणकारण ।

भवाञ्छितरणे भीमे भीताञ्च पतितामपि ॥ ३ ॥

मायामयी सा प्रकृतिर्भवाञ्छितरणे तरी ।

त्वमेव कर्णधारश्च भक्तोत्तीर्णकृपामय ॥ ४ ॥

यशोदावचनं श्रुत्वा जहास पुरुषोत्तमः ।

उवाच मातरं भक्त्या ज्ञानिनाञ्च गुरोर्गुरुः ॥ ५ ॥

श्रीभगवानुवाच ।

सिद्धियोगात्मकं मातर्ज्ञानञ्च विषयात्मकम् ।

ज्ञानं भक्त्यात्मकं श्रेष्ठं महास्यकारणं शुभम् ॥ ६ ॥

ज्ञानं पञ्चविधं प्रोक्तं सर्ववेदेषु सम्यतम् ।

भक्त्यात्मकं सर्वपरं तेषाञ्च लक्षणं शृणु ॥ ७ ॥

क्षुत्पिपासादिकानाञ्च खण्डनं स्वान्तशोधनम् ।

नाडीनां शोधनञ्चैव चक्राणामपि भेदनम् ॥ ८ ॥

शक्तिकुण्डलिनोयुक्तमीश्वरं चिन्तयेत्ततः ।

इन्द्रियाणाञ्च दमनं लोभादीनाञ्च वर्धनम् ॥ ९ ॥

मूलाधारं स्वाधिष्ठानं मणिपूरमनोहतम् ।

विशुद्धञ्च तथा ज्ञास्यं चक्रघट्कं प्रकीर्तितम् ॥ १० ॥

नारीणामपि दुर्बोधं मूर्खाणाञ्च विशेषतः ।

ज्ञानं योगात्मकं साध्वि सिद्धानां साध्यमीषितम् ॥ ११ ॥

जन्तूनामपि सर्वेषां ज्ञानं स्वविषये तथा ।

सन्तः सर्वे विजानन्ति स्वेच्छया च मदीयया ॥ १२ ॥

सिद्ध्यात्मकञ्च सिद्धानां नियुक्तं सर्वकर्मसु ।

चतुस्त्रिंशत्सिद्धानां साधनं बोधनं तथा ।

ज्ञानं मोक्षात्मकं सिद्धं परं निर्वाणकारणम् ॥ १३ ॥

निवृत्तिमार्गमारूढं भक्तस्तन्नैव वाञ्छति ।

भक्तात्मकञ्च यज्ज्ञानं तुभ्यं राधा प्रदास्यति ॥ १४ ॥

तस्याञ्च मानवं भावं त्यक्त्वाज्ञाञ्च करिष्यति ।

नन्दाय दत्तं यज्ज्ञानं तच्च तुभ्यं प्रदास्यति ॥ १५ ॥

गच्छ नन्द ब्रजं मातर्नन्देन सह सादरम् ।

इत्युक्त्वा विनयं कृत्वा जगामाभ्यन्तरं हरिः ॥१६॥
 नन्दो यशोदया सार्द्धं प्रययौ कदलीवनम् ।
 ददर्श राधां तत्रैव निद्रितां त्यक्तभूषणाम् ॥१७॥
 दधानां शक्तवस्त्रञ्च निराहारां कशोदरीम् ।
 पङ्कस्थे पङ्कजदले सजले चन्दनार्चिते ॥१८॥
 शयानां शुष्कितौष्ठीञ्च साशुनेत्राञ्च मूर्च्छिताम् ।
 ध्यायमानां पदाम्भोजं कृष्णस्य परमात्मनः ॥१९॥
 बाह्यज्ञानपरित्यक्तां तन्निविष्टैकमानसाम् ।
 पश्यन्तीं सस्मितं कान्तं पश्यन्तीमुन्मुखाम्बुजम् ॥२०॥
 हसन्तीञ्च रुदन्तीञ्च स्वप्ने कान्तसमीपतः ।
 सखीभिः परितः शश्वत् सेवितां श्वेतचामरैः ॥२१॥
 दिवानिशं रक्षिताञ्च गोपीभिः शतकोटिभिः ।
 सावधानपराभिश्च वेत्तहस्ताभिरीश्वरीम् ।
 सप्तद्वारेषु युक्ताभिः परितः प्राङ्गणेषु च ॥२२॥
 तां दृष्ट्वा विस्मयं प्राप्य सभाय्यी नन्द एव च ।
 ननाम परया भक्त्या दण्डवत् प्रणिपत्य च ॥२३॥
 निद्रां त्यक्त्वा च सहसा बुबुधे सेश्वरेच्छया ।
 क्षणेन चेतनां प्राप विषयज्ञानवर्जिता ॥२४॥
 पुरतो दम्पती दृष्ट्वा पप्रच्छ सादरं सती ।
 उवाच मधुरञ्चैवं तत्रैव सखिसंसदि ॥२५॥

राधिकोवाच ।

कस्वच्चात्र समायातो ब्रूहि वा किं प्रयोजनम् ।
 न च मे विषयज्ञानं न जानामि नरं पशुम् ॥२६॥
 किं जलं वा स्थलं किं वा किं वा नक्तं दिनं शृणु ।

स्त्रियं पुमांसं क्लीवं वा नाहं जानामि भेदकम् ॥२७॥

राधिकावचनं श्रुत्वा नन्दश्च विस्मयं ययौ ।

भीता यशोदानिकटं गोपीसम्भाषिता ययौ ॥२८॥

उवास निकटे तस्याः समुवाच प्रियं वचः ।

उवास तत्र नन्दश्च गोपीदत्तासनेन च ॥ २९ ॥

यशोदोवाच ।

चेतनं कुरु राधे त्वमात्मानं रक्ष यत्नतः ।

द्रक्ष्यसि प्राणनाथश्च संप्राप्ते मङ्गले दिने ॥३०॥

त्वत्तो विश्वं पवित्रञ्च स्वकुलञ्च सुरेश्वर ।

गोप्यश्च पुण्यवत्यश्च त्वत्पादाम्बुजसेवया ॥३१॥

लोका गास्यन्ति त्वत्कीर्त्तिं तीर्थपूतां सुमङ्गलाम् ।

सन्तो वेदाश्च चत्वारः पुराणानि पुरातनम् ॥३२॥

अहं यशोदा नन्दोऽयं बुद्धिरूपे निबोध माम् ।

वृषभानसुता त्वञ्च मां निशामय सुव्रत ॥ ३३ ॥

द्वारकानगराद्गद्रे श्रीकृष्णसन्निधानतः ।

तवान्तिकमागताहं प्रेरिता हरिणा सति ॥ ३४ ॥

शृणु मङ्गलवार्ताञ्च मङ्गलञ्च गदाभृतः ।

आरादु द्रक्ष्यसि कृष्णं तं हे देवि चेतनं कुरु ॥३५॥

भक्त्यात्मकं परिज्ञानं देहि मद्भ्यश्च साम्प्रतम् ।

त्वद्गतरूपदेशेन त्वत्समीपं समागती ॥ ३६ ॥

यथादायास्यति हरिस्त्वां मुहूर्तं वरानने ।

भविष्यत्यचिरणैव श्रीदान्नः श्रापमोचनम् ॥३७॥

यशोदावचनं श्रुत्वा वार्तां प्राप्य गदाभृतः ।

श्रीकृष्णनामस्मरणाद् दूरीभूतमसङ्गलम् ॥ ३८ ॥

संप्राप चेतनं राधा सन्भाष्य कृष्णमन्तरम् ।

उवाच मधुरं शान्ता लौकिकीं भक्तिमुत्तमाम् ॥३८॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे राधायशोदासंवादे

दशाधिकशततमोऽध्यायः ।

एकादशाधिकशततमोऽध्यायः ।

राधिकोवाच ।

ज्ञानात्मकस्य परमो ब्रह्मेशशेषपूजितः ।

ज्ञानञ्च न ददौ तुभ्यं मन्मूलं प्रेषिता सति ॥१॥

तेनैव छद्मना नेतुं भावार्थं बोधयामि किम् ।

वेदाः सन्तश्च भावार्थं नैव जानन्ति तस्य च ॥२॥

स्त्रीजातिरबला मृदा वस्तुतोऽज्ञानतत्परा ।

ततस्तद्विरहेणैव सन्ततं हृतचेतना ॥ ३ ॥

किंवाहं कथयिष्यामि ज्ञानं पञ्चविधेषु च ।

भक्त्यात्मकं सर्वपरं निबोध कथयामि ते ॥ ४ ॥

श्रीकृष्णस्य वरेणापि त्वं साधो निर्भयो भव ।

गोलोके चापि पतनं सम्भवेच्च कुयोगिनः ॥ ५ ॥

तस्मात् सर्वं परित्यज्य भजस्व परमेश्वरम् ।

पुनर्बुद्धिं परित्यज्य ब्रह्मरूपं निशामय ॥ ६ ॥

संयशोदे भवति परित्यज्य च नश्वरम् ।

गत्वा वृन्दावनं रम्यं पुण्यक्षेत्रञ्च भारतम् ॥ ७ ॥
 कृत्वा त्रिकालज्ञानञ्च निर्मले यमुनाजले ।
 कृत्वाष्टदलपद्मञ्च स्निग्धेन चन्दनेन च ॥ ८ ॥
 ध्यानेन गर्गदत्तेन शुद्धेन मनसा सति ।
 सम्पूज्य परमानन्दं सानन्दं ब्रज तत्पदम् ॥ ९ ॥
 कृत्वा निकन्तनं कर्म पिष्टभिः शतकैः सह ।
 वैष्णवेन सहालापं कुरुष्व सततं सति ॥ १० ॥
 वरं हुतवहज्वालां भक्तो वाञ्छति पञ्जरम् ।
 वरञ्च कण्टके वासं वरञ्च विषभक्षणम् ॥ ११ ॥
 हरिभक्तिविहीनानां न सङ्गं नाशकारणम् ।
 स्वयं नष्टो भक्तिहीनो बुद्धिभेदं करोति च ॥ १२ ॥
 अङ्गुरो भक्तिवृक्षस्य भक्तिसङ्गेन वर्धते ।
 परं हरिकथालापपीयूषासेचनेन च ॥ १३ ॥
 अभक्तालापदीपाग्निज्वालायाः कलयापि च ।
 अङ्गुरः शुष्कतां याति पुनः सेकेन वर्धते ॥ १४ ॥
 तस्मादभक्तसङ्गञ्च सावधानः परित्यज ।
 यथा दृष्ट्वा कालसर्पं नरो भीत्वा पलायते ॥ १५ ॥
 यथादे च प्रयत्नेन स्वात्मनः पुच्छमीश्वरम् ।
 राम नारायणानन्त मुकुन्द मधुसूदन ॥ १६ ॥
 कृष्ण केशव कंसारे हरे वैकुण्ठ वामन ।
 इत्येकादश नामानि पठेद्वा पाठयेदिति ।
 जन्मकोटिसहस्राणां पातकादेव मुच्यते ॥ १७ ॥
 राशब्दो विश्ववचनो मन्वापीश्वरवाचकः ।
 विश्वानामीश्वरो यो हि तेन रामः प्रकीर्तितः ॥ १८ ॥

रमते रमया साङ्गं तेन रामं विदुर्बुधाः ।

रमाया रमणस्थानं रामं रामं विदो विदुः ॥ १९ ॥

रा चेति लक्ष्मीवचनो मध्वापीश्वरवाचकः ।

लक्ष्मीपतिं गतिं रामं प्रवदन्ति मनीषिणः ॥ २० ॥

नाम्नां सहस्रं दिव्यानां स्मरणे यत् फलं लभेत् ।

तत् फलं लभते नूनं रामोच्चारणमात्रतः ॥ २१ ॥

सारूप्यमुक्तिवचनो नारैति च विदुर्बुधाः ।

यो देवोऽप्ययनं तस्य स च नारायणः स्मृतः ॥ २२ ॥

नाराय कृतपापाश्चाप्ययनं गमनं स्मृतम् ।

यतो हि गमनं तेषां सोऽयं नारायणः स्मृतः ॥ २३ ॥

सकन्नारायणेत्युक्ता पुमान् कल्पशतत्रयम् ।

गङ्गादिसर्वतीर्थेषु स्नातो भवति निश्चितम् ॥ २४ ॥

नारच्च मोक्षणं पुण्यमयनं ज्ञानमीप्सितम् ।

तयोर्ज्ञानं भवेद् यस्मात् सोऽयं नारायणः प्रभुः ॥ २५ ॥

नास्त्यन्तो यस्य वेदेषु पुराणेषु चतुर्षु च ।

शास्त्रेष्वन्येषु यागेषु तेनानन्तं विदुर्बुधाः ॥ २६ ॥

मुकुमध्ययमानञ्च निर्माणं मोक्षवाचकम् ।

तद्ददाति च यो देवा मुकुन्दस्तेन कीर्तितः ॥ २७ ॥

मुकुं भक्तिरसप्रेमवचनं वेदसम्मतम् ।

यस्तं ददाति भक्तेभ्यां मुकुन्दस्तेन कीर्तितः ॥ २८ ॥

सूदनं मधुदैत्यस्य यस्मात् स मधुसूदनः ।

इति सन्तो वदन्तीशं वेदे भिन्नार्थमीप्सितम् ॥ २९ ॥

मधुक्लीवञ्च माध्वीके कृतकर्मशुभाशुभे ।

भक्तानां कर्मणाञ्चैव सूदनं मधुसूदनः ॥ ३० ॥

परिणामाशुभं कर्म भ्रान्तानां मधुरं मधु ।
 करोति सुदनं यो हि स एव मधुसूदनः ॥ ३१ ॥
 कृषिरुक्कष्टवचनो नश्य सङ्गतिवाचकः ।
 अथापि दाढवचनः कृष्णं तेन विदुर्बुधाः ॥ ३२ ॥
 कृषिश्च परमानन्दे णश्च तदास्यकर्मणि ।
 तयोर्दाता च यो देवस्तेन कृष्णः प्रकीर्तितः ॥ ३३ ॥
 कोटिजन्मार्जिते पापे कृषिः क्लेशे च वर्तते ।
 भक्तानां नश्य निर्वाणे तेन कृष्णः प्रकीर्तितः ॥ ३४ ॥
 नाम्नां सहस्रं दिव्यानां त्रिरावृत्त्या च यत् फलम् ।
 एकावृत्त्या तु कृष्णस्य तत् फलं लभते नरः ॥ ३५ ॥
 कृष्णनाम्नः परं नाम न भूतं न भविष्यति ।
 सर्वेभ्यश्च परं नाम कृष्णेति वैदिका विदुः ॥ ३६ ॥
 कृष्ण कृष्णेति हे गोपि यस्तं स्मरति नित्यशः ।
 जलं भित्त्वा यथा पद्मं नरकादुद्धरेच्च सः ॥ ३७ ॥
 कृष्णेति मङ्गलं नाम यस्य वाचि प्रवर्तते ।
 भस्मीभवन्ति सद्यस्तु महापातककोटयः ॥ ३८ ॥
 अश्वमेधसहस्रेभ्यः फलं कृष्णजपस्य च ।
 वरं तेभ्यः पुनर्जन्म नातो भक्तपुनर्भवः ॥ ३९ ॥
 सर्वेषामपि यज्ञानां लक्षाणि च व्रतानि च ।
 तीर्थस्नानानि सर्वाणि तपांस्यनशनानि च ॥ ४० ॥
 वेदपाठसहस्राणि प्रादक्षिण्यं भुवः शतम् ।
 कृष्णनामजपस्यास्य कलां नार्हन्ति षोडशीम् ॥ ४१ ॥
 तेषां लोभाद्भवेत् स्वर्गफलञ्च सुचिरं नृणाम् ।
 स्वर्गादवश्यं पुंसश्च जपकर्तुर्हरेः परम् ॥ ४२ ॥

के जले सर्वदेहेऽपि शयनं यस्य चात्मनः ।
 वदन्ति वेदिकाः सर्वे तं देवं केशवं परम् ॥ ४३ ॥
 कंसश्च पातके विघ्ने रोगे शोके च दानवे ।
 तेषामरिर्निहन्ता च स कंसारिः प्रकीर्तितः ॥ ४४ ॥
 रुद्ररूपेण संहर्ता विश्वानामपि नित्यशः ।
 भक्तानां पातकानाञ्च हरिस्तेन प्रकीर्तितः ॥ ४५ ॥
 माञ्च ब्रह्मस्वरूपा या मूलप्रकृतिरीश्वरी ।
 नारायणीति विख्याता विष्णुमाया सनातनी ॥ ४६ ॥
 महालक्ष्मीस्वरूपा च वेदमाता सरस्वती ।
 राधा वसुन्धरा गङ्गा तासां स्वामी च माधवः ॥ ४७ ॥

ब्रह्मेशशेषादिभवैश्च बन्धं

ध्यानैर्न किञ्चित् सनकादिभिश्च ।

वेदैः पुराणैर्न निरूपितञ्च

भजस्व भक्त्या नवनीतचोरम् ॥ ४८ ॥

क्व चापि दुग्धं क्व दधि घृतं वा

न बोद्धृतं वा क्व च तक्रमीषितम् ।

तेषां क्व चोरो भवति क्व चापि

क्व बन्धनं ते भवमूलमध्ये ॥ ४९ ॥

न योगिभिः सिद्धगणैर्मुनीन्द्रै-

र्न भक्तसङ्घैर्भवपाद्मशेषैः ।

योगैर्न बद्धो न हि रक्षितुं क्षमैः

कथं स बद्धस्तव मूलमध्येतः ॥ ५० ॥

प्रेम्णानुभक्त्या स्तवनेन पूजया

भजस्व पुत्रं तरसा च भारते ।

हृत्पद्ममध्ये स्थितमीश्वरं परं

ध्यानेन यत्नेन च सन्ततं सति ॥ ५१ ॥

वरं वृणुष्व भद्रन्ते यत्ते मनसि वाञ्छितम् ।

सर्वे दास्यामि जगति देवानामपि दुर्लभम् ॥ ५२ ॥

यशोदीवाच ।

हरी च नियला भक्तिस्तद्दास्यं वाञ्छितं मम ।

तव नास्ति व्युत्पत्तिकर्ता वा तद्वक्तुमर्हसि ॥ ५३ ॥

श्रीराधिकोवाच ।

भवेद्भक्तिर्निश्चला ते हरेर्दास्यञ्च दुर्लभम् ।

लभस्व मद्वरेणापि कथयामि सुनिर्णयम् ॥ ५४ ॥

पुरा नन्देन दृष्टाहं भाण्डीरे वटमूलके ।

मया च कथितो नन्दा निषिद्धश्च ब्रजेश्वरः ॥ ५५ ॥

अहमेव स्वयं राधा क्लृप्ता रापाणकामिनी ।

रापाणः श्रीहरेरंशः पार्षदप्रवरो महान् ॥ ५६ ॥

राशब्दश्च महाविष्णुर्विश्वानि यस्य लोमसु ।

विश्वप्रणिपुः विश्वेषु धा धात्री मातृवाचकः ॥ ५७ ॥

धात्रीमातोहमेतेषां मूलप्रकृतिरीश्वरी ।

तेन राधा समाख्याता हरिणा च पुरा बुधैः ॥ ५८ ॥

अहं सुदामशपेन वृषभानसुताधुना ।

शतवर्षञ्च विच्छेदो हरिणा सह साम्प्रतम् ॥ ५९ ॥

वृषभानश्च कृष्णस्य पार्षदप्रवरो महान् ।

पितृणां मानसी कन्या मम माता कलावती ॥ ६० ॥

अयोनिस्तन्मवाहञ्च मम माता च भारते ।

पुनः सार्धञ्च युष्माभिर्यास्यामि श्रीहरेः पदम् ॥ ६१ ॥

इति ते कथितं सर्वं ब्रजं ब्रज ब्रजेश्वरि ।
 ब्रजेश्वरेण सहिता स्वामिना ज्ञानिना सति ॥६२॥
 ममाधुना च भवती ध्यानस्य व्यवधारिका ।
 ध्यानभङ्गे महादोषो नराणामपि सुन्दरि ॥६३॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे राधायगोदासंवादे
 एकादशाधिकशततमोऽध्यायः ।

द्वादशाधिकशततमोऽध्यायः ।

—*—

श्रीनारायण उवाच ।

वासुदेवो द्वारकायां वसुदेवान्नया मुने ।
 प्रययौ रत्नरचितं रुक्मिणीमन्दिरं वरम् ॥ १ ॥
 शुद्धस्फटिककङ्काशममूल्यरत्ननिर्मितम् ।
 पुरतः परितोरम्यं नाना चित्रेण चित्रितम् ॥२॥
 अमूल्यरत्नकलशं श्वेतचामरदर्शणैः ।
 वङ्गिशुद्धांशुकैः शुद्धैः परितः परिशोभितम् ॥ ३ ॥
 ददर्श रुक्मिणीं देवीमतीवनवयौवनाम् ।
 रत्नपर्यङ्कमारुह्य शयानां सक्षितं मुदा ॥४॥
 अग्रौढाञ्च नवौढाञ्च नवसङ्गमलज्जिताम् ।
 अमूल्यरत्ननिर्माणभूषणेन विभूषिताम् ॥५॥
 रुक्मसुचावरीभारां मालतीमाल्यभूषिताम् ।

दृष्ट्वा कृष्णं भीष्मकन्या सहसा प्रणनाम सा ॥६॥
 तां सन्नाथ जगन्नाथो रत्नतल्पे उवास सः ।
 शुभक्षणे च शुभया स रेमे रमया सह ॥७॥
 सुखसन्भोगमात्रेण मूर्च्छामाप मुदा सती ।
 तस्यां जज्ञे कामदेवो भस्मीभूतश्च शम्भुना ॥८॥
 स शंवरं निहत्यैव तत्र प्राप रतिं सतीम् ।
 रतो मायावतीनाम्ना सङ्केतेन सुरस्य च ।
 छायां दत्त्वा च शयने गृहिणी शंवरालये ॥९॥

नारद उवाच ।

जहार शंवरं कामो दैत्यं केन प्रकारतः ।
 कथयस्व महाभाग विस्तरेण शुभां कथाम् ॥१०॥

नारायण उवाच ।

समतीति च सप्ताहे रुक्मिणी स्रुतिकागृहम् ।
 गृहीत्वा बालकं दैत्यो जगाम स्वालयं जवात् ॥११॥
 अंपुत्रकश्च दैत्येशः पुत्रं प्राप्य प्रहर्षितः ।
 मायावत्यै ददौ हृष्टो हृष्टा मायावती सती ॥१२॥
 अतीवपालनेनैव वर्धयामास बालकम् ।
 सरस्वती तां रहसि कथयामास निर्जने ॥१३॥

सरस्वत्युवाच ।

शिवकोपानले पूर्वं भस्मीभूतः पतिस्तव ।
 स चायं रुक्मिणीपुत्रो दैत्ये नैव समाहृतः ॥१४॥
 माययापि च मायेशो रुक्मिणीस्रुतिकागृहात् ।
 समानीय ददौ तुभ्यं पतिस्त्वेऽयं न चात्मजः ॥१५॥
 कामञ्च कथयामास जगन्नाता च सा सती ।

तव पत्नी रतिश्चेयं रमस्व रमया सह ॥ १६ ॥
 त्वमेव कृष्णपुत्रो नान्यदैत्यस्य मन्मथः ।
 कुररीव सती नित्यं रोदिति स्म त्वया विना ॥ १७ ॥
 इत्युक्त्वा च ययौ वाणी ब्रह्माणी ब्रह्मणः पदम् ।
 स रेमे निर्जने नित्यं रामया सह सुन्दरः ॥ १८ ॥
 एकदा मन्मथं दैत्यो ददर्श रहसि स्थितम् ।
 शृङ्गारं रामया साङ्गं कुर्वन्तं कीतुकेन च ॥ १९ ॥
 सस्मितं सस्मितायाश्च मध्यवचःस्थलस्थितम् ।
 रतिं ददर्श कामेन मूर्च्छितां सुरतोत्सुकाम् ॥ २० ॥
 दृष्ट्वा चुकोप दैत्यश्च जग्राह खड्गमुत्तमम् ।
 उवाच खड्गहस्तश्च कामदेवं रतिं सतीम् ॥ २१ ॥

शंवर उवाच ।

धिक् त्वां महाकामुकश्च मूर्खं पण्डितमानिनम् ।
 महापातकिनां श्रेष्ठं प्रमत्तं मातृगामिनम् ॥ २२ ॥
 धिक् त्वाश्च पुञ्चलीं मत्तां कामुकीं हतचेतनाम् ।
 पुत्रं गृहीत्वा रहसि करोषि सुरतिं सति ॥ २३ ॥
 इत्येवमुक्त्वा खड्गश्च तामेव हन्तुमुद्यतः ।
 जिघांसन्तं रतिं दैत्यं प्रेरयामास मन्मथः ॥ २४ ॥
 पपात दूरतो ब्रह्मन् मूर्च्छितः स्वाङ्गपीडितः ।
 पुनश्च चेतनां प्राप्य कीपेन प्रज्वलन्निव ॥ २५ ॥
 शिवदत्तश्च शूलश्च जग्राह निर्भरेण च ।
 शतसूर्यप्रभं शूलं प्रलयाग्निसमं मुने ॥ २६ ॥
 दृष्ट्वा जग्मुश्च देवाश्च ब्रह्मेशशेषसंज्ञकाः ।
 पवनः कथयामास कर्णे कामस्य यत्नतः ॥ २७ ॥

स्मर स्मर महामायां दुर्गां दुर्गतिनाशिनीम् ।
 पवनस्य वचः श्रुत्वा दुर्गां सस्मार मन्मथः ॥ २८ ॥
 शूलं बभूव ब्रह्माङ्गि रस्यं माल्यं मनोहरम् ।
 ब्रह्मास्त्रेण च तं दैत्यं जघान मन्मथो मुदा ॥ २९ ॥
 रतिं गृहीत्वा यानेन जगाम द्वारकां पुरीम् ।
 प्रययुर्देवताः सर्वाः स्तुत्वा च पार्वतीं स्वयम् ॥ ३० ॥
 रुक्मिणीं मङ्गलं कृत्वा प्रजग्राह रतिं सुतम् ।
 उत्सवं कारयामास परं स्वस्थं यनं हरिः ॥ ३१ ॥
 ब्राह्मणान् भोजयामास पूजयामास पार्वतीम् ।
 अथ कृष्णः क्रमेणैव वेदोक्ते मङ्गले दिने ॥ ३२ ॥
 सप्तानां रमणीनाञ्च पाणिग्राहञ्चकार ह ।
 कालिन्दीं सत्यभामाञ्च सत्यां नाग्निजितीं सतीम् ॥ ३३ ॥
 जाम्बुवतीं लक्ष्मणाञ्च समुद्राहं चकार सः ।
 ताभिः सार्धं क्रमेणैव पुत्रोत्पत्तिं चकार ह ॥ ३४ ॥
 एकस्यां दशपुत्राश्च कन्यकैका क्रमेण च ।
 निहत्य नरकं दैत्यं सपुत्रञ्च नृपेश्वरम् ॥ ३५ ॥
 बलवन्तं सुरं दैत्यं जघान रणमूर्धनि ।
 ददर्श कन्यास्तत्रस्थाः सहस्राणाञ्च षोडश ॥ ३६ ॥
 शताधिका वयस्याश्च शश्वत्सुस्थिरयौवनाः ।
 प्रफुल्लवदनाः सर्वा रत्नभूषणभूषिताः ॥ ३७ ॥
 शुभक्षणे च तासाञ्च पाणिं जग्राह माधवः ।
 ताभिः सार्धं स रेमे च क्रमेण च शुभक्षणे ॥ ३८ ॥
 एकस्यां दशपुत्राश्च कन्यकैका क्रमेण च ।
 हरिरेतान्यपत्यानि बभूवुश्च पृथक् पृथक् ॥ ३९ ॥

एकदा द्वारकां रम्यां दुर्वासा मुनिपुङ्गवः ।
 शिथैस्त्रिकोटिभिः सार्द्धमाजगामावलीलया ॥४०॥
 राजा महोद्यसेनश्च सपुत्रः सपुरोहितः ।
 वसुदेवो वासुदेवोऽप्यक्रूरश्चोदवस्तथा ॥४१॥
 नीत्वा षोडशोपचारं प्रणेमुर्मुनिपुङ्गवम् ।
 शुभाश्विषञ्च प्रददौ तेभ्यो ब्रह्मन् पृथक् पृथक् ॥४२॥
 एकानंशाञ्च कन्यां तां ददौ तस्मै शुभक्षणे ।
 मुक्तामाणिक्यहीरांश्च रत्नञ्च यीतुकं ददौ ॥४३॥
 स रेमे रामया सार्धं माहेन्द्रे रत्नमन्दिरे ।
 रत्नेन्द्रसारनिर्माणं ददौ तस्मै शुभाश्वमम् ॥४४॥
 एकदा स मुनिश्चेष्टः समालोच्य स्वचेतसा ।
 शयानं कुत्रचिद्रम्यपर्यङ्के रत्ननिर्मिते ॥४५॥
 श्रुतवन्तं पुराणञ्च श्रद्धया कुत्रचिद्विभुः ।
 महोत्सवे नियुक्तञ्च कुत्रचित् प्राङ्गणे शुभे ॥४६॥
 ताम्बूलं भुक्तवन्तञ्च भक्त्या दत्तञ्च सत्यया ।
 कुत्रचित्सेवितं तल्पे रुक्मिण्या श्वेतचामरैः ॥४७॥
 कालिन्दीसेवितपदं शयानं कुत्रचिन्मुदा ।
 सर्वत्र समसंभाषां चकार भगवान् मुनिः ॥४८॥
 विस्मयं प्रययौ विप्रो दृष्ट्वा तत् परमद्भुतम् ।
 तुष्टाव जगतीनाथं रुक्मिणीमन्दिरे पुनः ॥४९॥
 वसन्तञ्च सुधर्मायां सतां संसदि सुन्दरम् ॥ ५० ॥

दुर्वासा उवाच ।

जय जय जगतां नाथ जितसर्व जनार्दन सर्वात्मक
 सर्वेश सर्वबीज पुरातन निर्गुण निरीह निर्लिप्त निरञ्जन

निराकार भक्तानुग्रहविग्रह सत्यस्वरूप सनातन निःस्वरूप
नित्यनूतन ब्रह्मेशप्रेषधनेशवन्दित पद्मया सेवितपाद-
पद्म ब्रह्मज्यातिरनिर्वचनीय वेदाविदितगुणरूप महा-
कायसमासमानीय परमात्मनोऽस्तु ते ॥ ५१ ॥

इत्येवमुक्त्वा मनसा हरिरनुमतेन च ।

प्रणम्य तस्थौ विप्रेन्द्रस्तत्रैव पुरतो हरेः ॥ ५२ ॥

तमुवाच जगन्नाथो हितं सत्यं पुरातनम् ।

ज्ञानञ्च वेदाविहितं सर्वेषाञ्च सतां मतम् ॥ ५३ ॥

श्रीभगवानुवाच ।

मा भोर्विप्र-शिवांश्स्त्वं किं न जानासि ज्ञानतः ।

अहं सर्वस्य प्रभवो मत्तः सर्वं प्रवर्तते ॥ ५४ ॥

अहमात्मा च सर्वेषां शवाः सर्वे मया विना ।

प्राणितेहान् मयि गते यान्त्येव सर्वशक्तयः ॥ ५५ ॥

जातावप्येक एवाहं व्यक्ता एव पृथक् पृथक् ।

यो भुङ्क्ते तस्य तृप्तिः स्यान्नान्येषाञ्च कदाचन ॥ ५६ ॥

पृथक् जीवादिसर्वेषां प्रतिज्ञानञ्च प्राणिनाम् ।

परिपूर्णतमोऽहञ्च गोलोके रासमण्डले ॥ ५७ ॥

श्रीदामशापाद्राधा सा मां द्रष्टुमर्चमाधुना ।

सर्वे चैवांशरूपेण कलया च तदंगतः ॥ ५८ ॥

कृत्स्नशीमन्दिरे चांशोऽप्यन्यासां मन्दिरे कलाः ।

ममापि कुत्रचिच्चांगं कुत्रचिच्च कलाकलाः ।

कलाकलांशः कुत्रापि प्रतमासु च देहिषु ॥ ५९ ॥

इत्युक्त्वा जगतां नाथो गृहस्थाभ्यन्तरं ययौ ।

दुर्वासाश्च प्रियं त्यक्त्वा श्रीहरेस्तपसे गतः ॥ ६० ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे मुनिकृष्णसंवादे
 द्वादशाधिकशततमोऽध्यायः ।

त्रयोदशाधिकशततमोऽध्यायः ।

नारायण उवाच ।

सशिष्यश्चापि दुर्वासास्त्यक्त्वा च द्वारकां पुरीम् ।
 कैलासं प्रययौ भक्त्या शङ्करं द्रष्टुमीश्वरम् ॥ १ ॥
 गत्वा मुनिश्च कैलासं प्रणनाम शिवं शिवाम् ।
 तुष्टाव परया भक्त्या सशिष्यः प्रणतः शुचिः ॥ २ ॥
 तत्सर्वं कथयामास वृत्तान्तं श्रीहरैरपि ।
 आत्मनस्तपसस्तत्त्वं स्ववैराग्यञ्च चेतसः ॥ ३ ॥
 मुनेश्च वचनं श्रुत्वा प्रहस्य पार्वती सती ।
 तमुवाच हितं सत्यं साक्षाच्छङ्करसन्निधौ ॥ ४ ॥

पार्वत्युवाच ।

धर्मतत्त्वं न जानासि धर्मिष्ठं मन्यसे स्वकम् ।
 अनपत्यां परित्यज्य क्व यासि तपसे मुने ॥ ५ ॥
 अनपत्याञ्च युवतीं कुलजाञ्च पतिव्रताम् ।
 त्यक्त्वा भवेयुः सन्ध्यासी ब्रह्मचारी यतीति वा ॥ ६ ॥
 बाणिज्ये वा प्रवासे वा चिरं दूरं प्रयाति यः ।

तीर्थे वा तपसे वापि मोक्षार्थं जन्म खण्डितुम् ॥७॥

न मोक्षस्तस्य भवति धर्मस्य स्वलनं ध्रुवम् ।

अभिशापेन भार्याया नरकञ्च परत्र च ।

इहैव च यशोनाश इत्याह कमलोद्भवः ॥ ८ ॥

हारकां गच्छ हे विप्र स्वधर्मं रक्ष साम्प्रतम् ।

एकानंशां मदंशाञ्च धर्मतः परिपालय ॥९॥

पादपद्मार्जितं पादपद्मं सर्वं सुदुर्लभम् ।

सन्ततं शम्भुना गीतं मुनीन्द्रैः सनकादिभिः ॥१०॥

परित्यज्य सुरंतरीः कृष्णस्य परमात्मनः ।

कं यासि तपसे वत्स सुधां त्यक्त्वा मनोहराम् ॥११॥

श्रीकृष्णपादपद्मञ्च स्वप्ने जपति यो मुने ।

यतजन्मकृतात् पापान्मुच्यते नात्र संशयः ॥१२॥

यद्बाल्ये यच्च कीमारे वार्धके यच्च यौवने ।

कामतोऽकामतो वापि भस्मीभूतञ्च पीतकम् ॥१३॥

साक्षाद्यो भारते वर्षे श्रीकृष्णचरणाम्बुजम् ।

दृष्ट्वा सद्यो भवेत् पूज्यो जीवन्मुक्तो भवेद् ध्रुवम् ॥१४॥

कोटिजन्मार्जितात् सद्यः कृतपापादिमुच्यते ।

सर्वाण्येव हि तीर्थानि यतः पूतानि नित्यशः ॥१५॥

तद् व्रतं तत्तपः सत्यं तत् पुण्यं तच्च पूजनम् ।

सफलं कृष्णसम्बन्धि स्वजन्मखण्डनं यतः ॥१६॥

कृष्णभक्तिविहीनश्च ब्राह्मणो वेदपारगः ।

तत्सङ्गाच्च तदालापाद्भक्तभक्तिः प्रणश्यति ॥ १७ ॥

कृष्णस्योच्छिष्टभोजो यः कृष्णश्च ब्राह्मणः स्वयम् ।

आवह्निपवनात् पूतः पूतं कर्तुं जगत् क्षमः ॥१८॥

श्रीकृष्णञ्च परित्यज्य क्व यासि तपसे द्विज ।

तपसां फलमाप्नोति श्रीकृष्णस्मरणेन च ॥ १८ ॥

यतो भक्तिर्न च भवेच्छ्रीकृष्णे परमात्मनि ।

स गुरुः परमो वैरो करोति जन्म निष्फलम् ॥ २० ॥

पार्वतीवचनं श्रुत्वा शङ्करः प्रेमविह्वलः ।

पुलकाञ्चितसर्वाङ्गस्तुष्टाव परमेश्वरीम् ॥ २१ ॥

दुर्वासाः प्रणतिं कृत्वा शिवदुर्गापदाम्बुजे ।

स्मारं स्मारं कृष्णपदं पुनश्च द्वारकां ययौ ॥ २२ ॥

तत्र गत्वा हरिं दृष्ट्वा तुष्टाव परमेश्वरम् ।

एकानंशालयं गत्वा स च रेमे तया सह ॥ २३ ॥

कृष्णो युधिष्ठिरध्यानात् प्रययौ हस्तिनापुरम् ।

कन्तीं सम्भाष्य भूपञ्च भ्रातृंश्च प्रमुदान्वितः ॥ २४ ॥

उपायेन जरासन्धं निहत्य शाल्वमेव च ।

कारयामास यज्ञञ्च विधिवोधितदक्षिणम् ॥ २५ ॥

मुनीन्द्रैश्च नृपेन्द्रैश्च राजसूयमभीक्षितम् ।

शिशुपालं दन्तवक्त्रं तत्र यज्ञे जघान सः ॥ २६ ॥

अतीवनिद्रां कुर्वन्तं सभायां सुरभूपयोः ।

पपात तच्छरीरञ्च जीवो गत्वा हरे पदम् ।

न दृष्ट्वा तत्र सर्वेशं तुष्टावागत्य माधवम् ॥ २७ ॥

शिशुपाल उवाच ।

वेदानां जनकोऽसि त्वं वेदाङ्गानाञ्च माधव ।

सुराणामसुराणाञ्च प्राकृतानाञ्च देहिनाम् ॥ २८ ॥

सूक्षां विधाय सृष्टिञ्च कल्पभेदं करोषि च ।

मायया च स्वयं ब्रह्मा शङ्करः शेष एव च ॥ २९ ॥

मनवो मुनयश्चैव वेदाश्च सृष्टिपालकाः ।
 कलांशेनापि कलया दिक्पालाश्च ग्रहादयः ॥ ३० ॥
 स्वयं पुमान् स्वयं स्त्री च स्वयमेव नपुंसकः ।
 कारणञ्च स्वयं कार्यं जन्यश्च जनकः स्वयम् ॥ ३१ ॥
 यन्त्रस्य च गुणो दाघो यन्त्रिणश्च श्रुतौ श्रुतम् ।
 सर्वे यन्त्रा भवान् यन्त्री त्वयि सर्वे प्रतिष्ठितम् ॥ ३२ ॥
 मम क्षमस्वापराधं मूढस्य दारिण्यस्तव ।
 ब्रह्मगापात् कुबुद्धेश्च रक्ष रक्ष जगद्गुरो ॥ ३३ ॥
 इत्येवमुक्त्वा क्रमतो जयो विजय एव च ।
 मुदा तौ ययतुः शीघ्रं वैकुण्ठद्वारमीप्सितम् ॥ ३४ ॥
 शिशुपालस्य स्तोत्रेण सर्वे ते विस्मयं ययुः ।
 परिपूर्णतमं कृत्वा मेनिरे कृष्णमीश्वरम् ॥ ३५ ॥
 कारयित्वा राजसूयं भोजयामास ब्राह्मणान् ।
 कुरुपाण्डवयुद्धञ्च कारयामास भेदतः ॥ ३६ ॥
 भुवं भारावतरणं चकार स क्षुपानिधिः ।
 पुनर्ययौ द्वारकाञ्च चिरं स्थित्वा नृपाञ्जया ॥ ३७ ॥
 विप्राया सृतवत्साया जीवयामास पुत्रकान् ।
 नृपस्थानात् समानीय तन्मात्रे प्रददौ सुतान् ॥ ३८ ॥
 तद् दृष्ट्वा देवकी तुष्टा ययाचे सृतपुत्रकान् ।
 सृतस्थानात् समानीय ददौ मात्रे सहोदरान् ॥ ३९ ॥
 सद्यो जहार दारिद्र्यं सुदान्नो ब्राह्मणस्य च ।
 समागतस्य स्वग्रहाद् द्वारकां शरणार्थिनः ॥ ४० ॥
 तस्मै ददौ राजलक्ष्मीं निश्चलां सातपथीरुषीम् ।
 पृथुकानां कणं भुक्त्वा भक्तस्य भक्तवत्सलः ॥ ४१ ॥

बभूव तस्य राज्यञ्च यथेन्द्रस्यामरावती ।

यथा धनेश्वरो देवो धनाढ्यः स बभूव ह ॥ ४२ ॥

निश्चलां हरिभक्तिञ्च ददौ दास्यं सुदुर्लभम् ।

अविनाशिनि गोलोके यथेष्टं पदमुत्तमम् ॥ ४३ ॥

जहार पारिजातञ्च शक्राहङ्कारमेव च ।

सत्यां च कारयामास पुण्यकं व्रतमीक्षितम् ॥ ४४ ॥

वर्धयामास सर्वत्र नित्यं नैमित्तिकं सुने ।

तत्र व्रते कुमाराय स्वात्मानं दक्षिणां ददौ ॥ ४५ ॥

ब्राह्मणान् भोजयामास तभ्यो रत्नं ददौ मुदा ।

सत्यभामातिमानञ्च वर्धयामास सर्वतः ॥ ४६ ॥

रुक्मिण्या अतिसौभाग्यमन्यामाञ्च नवं नवम् ।

वैष्णवानां सुराणाञ्च विप्राणामपि पूजनम् ॥ ४७ ॥

वर्धयामास सर्वत्र नित्यं नैमित्तिकं सुने ।

परमाध्यात्मिकं ज्ञानमुद्धवाय ददौ प्रभुः ॥ ४८ ॥

अर्जुनं कथयामास गीतां च रणमूर्धनि ।

कृत्वा निष्काण्टकञ्चैव कृपया च कृपानिधिः ॥ ४९ ॥

युधिष्ठिराय पृथिवीं राज्यलक्ष्मीं ददौ प्रभुः ।

दुर्गाञ्च कारयामास वैष्णवीं ग्रामदेवताम् ॥ ५० ॥

यज्ञञ्च कारयामास कोटिहोमान्वितं शुभम् ।

नानाप्रकारैर्वैद्यैर्धूपदीपैर्मनोहरैः ॥ ५१ ॥

ब्राह्मणान् भोजयामास पार्वतीप्रीतये तथा ।

रैवते पर्वते रम्ये चामूख्यरत्नमन्दिरे ॥ ५२ ॥

गणेशं पूजयामास देवानामीश्वरं परम् ।

लङ्कुकानां तिलानाञ्च सुस्वादुं सुमनोहराम् ॥ ५३ ॥

परितुष्टिं पञ्चलक्षं नैवेद्यञ्च ददौ मुदा ।

लङ्घुकं स्वस्तिकानाञ्च सप्तलक्षं सुधोपमम् ॥ ५४ ॥

गणेश्वराय प्रददौ शर्कराशतराशिकम् ।

पक्करम्भाफलानाञ्च दशलक्षमपूपकम् ॥ ५५ ॥

मिष्टान्नं पायसं रम्यं स्वादुं स्वस्तिकपिष्टकम् ।

घृतञ्च नवनीतञ्च दधि दुग्धं सुधोपमम् ॥ ५६ ॥

धूपं दीपं पारिजातपुष्पमाल्यमभीप्सितम् ।

सुगन्धि चन्दनं गन्धं वङ्गिशुद्धांशुकं ददौ ॥ ५७ ॥

यज्ञञ्च कारयामास कोटिहोमान्वितं शुभम् ।

ब्राह्मणान् भोजयामास तुष्टाव स गणेश्वरम् ॥ ५८ ॥

वाद्यं दशविधञ्चैव वादयामास तत्र वै ।

सूर्यञ्च पूजयामास साम्बः कुष्ठक्षयाय च ॥ ५९ ॥

हविष्यं कारयामास तच्च साम्बं समातरम् ।

परिपूर्णं वत्सरश्चाप्युपहारैरनुत्तमैः ॥ ६० ॥

वरं ददौ च साम्बाय स्तोत्रञ्च भास्करः स्वयम् ॥ ६१ ॥

इति श्रीब्रह्मवैवर्ते महापुराणे नारायणनारद-

संवादे श्रीकृष्णजन्मखण्डे गणेशपूजा नाम

त्रयोदशाधिकशततमोऽध्यायः ।

चतुर्दश्याधिकशततमोऽध्यायः ।

श्रीनारायण उवाच ।

कृष्णपुत्रश्च प्रद्युम्नो महाबलपराक्रमः ।
 तत्पुत्रोऽप्यनिरुद्धश्च विधातुरंश एव च ॥ १ ॥
 एकदासावनिरुद्धो नवयौवनसंयुतः ।
 सुप्तो रहसि पर्यङ्के पुष्पचन्दनचर्चिते ॥ २ ॥
 स्वप्ने ददर्श युवतीं पुष्पोद्याने सुपुष्पिते ।
 सुगन्धिपुष्पतत्प्रेमस्निग्धचन्दनचर्चिते ॥ ३ ॥
 शयानां सुस्मितां रम्यां नवयौवनसंयुताम् ।
 अमूल्यरत्ननिर्माणभूषणेन विभूषिताम् ॥ ४ ॥
 चारुकेयूरवलयशङ्खकङ्कणशोभिताम् ।
 मणिकुण्डलयुग्मेन गण्डस्थलविराजिताम् ॥ ५ ॥
 अतीवसूक्ष्मवसनां कृष्णमञ्जीररञ्जिताम् ।
 पद्मविम्बाधरौष्ठीञ्च शरत्कमललोचनाम् ॥ ६ ॥
 शरत्पद्मप्रभामुष्टकोटीन्दुनिन्दिताननाम् ।
 मुक्तापङ्क्तिसमासाद्यदन्तपङ्क्तिमनोहराम् ॥ ७ ॥
 त्रिवक्त्रकवरीभारां मालतीमाख्यभूषिताम् ।
 कस्तूरीकुङ्कुमालक्तस्निग्धचन्दनकज्जलैः ॥ ८ ॥
 पद्मावलीविरचितसुकपोलस्थलोज्ज्वलाम् ।
 दाडिम्बकुसुमाकारसिन्दूरविन्दुभूषिताम् ॥ ९ ॥
 श्रीरामकदलीस्तम्भनिन्दितोरुस्थलोज्ज्वलाम् ।

अत्युच्चैर्वर्तुलाकारस्तनयुग्मविभूषिताम् ॥ १० ॥

नितम्बभारनम्नाञ्च कामबाणप्रपीडिताम् ।

कामुकीं कमनीयाञ्च पश्यन्तीं वक्रचक्षुषा ॥ ११ ॥

कुङ्कुमालङ्कारतात्तपादपद्मविराजिताम् ।

वायुप्रेरणवस्त्रेण व्यक्तगुप्तस्थलोज्ज्वलाम् ॥ १२ ॥

तां दृष्ट्वा कामपुत्रश्च कामोन्मथितमानसः ।

उवाच मधुरं मत्तः काममत्तां सुकोमलाम् ॥ १३ ॥

चारुचम्पकवर्णाभां कामेन पुलकान्विताम् ।

अतिप्रौढां नवोढाञ्च शृङ्गारेच्छासुचञ्चलाम् ॥ १४ ॥

अमिरुद्ध उवाच ।

किं देवी किञ्च गान्धर्वी का त्वं कामिनि कानने ।

कस्य स्त्री कस्य कन्या वा कं वा वाञ्छसि सुन्दरि ॥ १५ ॥

त्रैलोक्यातुलसौदर्या मुनिमानसमोहिता ।

न विभेषि कथं ब्रूहि स्वयमेकाकिनी च माम् ॥ १६ ॥

अहं त्रैलोक्यनाथस्य पौत्रः कामात्मजोऽधुना ।

कान्तेऽहमनिरुद्धश्च नवीनयौवनादृतः ॥ १७ ॥

कमनीयश्च कामी च कामशास्त्रविशारदः ।

कामुकीकामनां पूर्णां कर्तुमेवेश्वरः स्वयम् ॥ १८ ॥

मां भजस्व सुशीले त्वं सुवेशश्च सुशीलकम् ।

रतिशूरं रतिरसप्राज्ञं रतिरसप्रियम् ॥ १९ ॥

रतिपुत्रं रतिरसं प्रमत्तं रसिकं प्रिये ।

युवानं व्याधिहीनञ्च कामुकं कामुकीच्छति ॥ २० ॥

विदग्धा सुविदग्धश्च कान्तमायति कामतः ।

विदग्धाया विदग्धेन सङ्गमो गुणवान् भवेत् ॥ २१ ॥

प्रच्छाद्य लोचनास्यञ्च नवसङ्गमलज्जिता ।

विलोकयन्ती वक्राक्षिकोणेन तमुवाच सा ॥ २२ ॥

कामिन्युवाच ।

कामुकः कामपुत्रोऽसि कामेन व्याकुलोऽधुना ।

भवांश्चेत् कामुकीयोग्यो न कामश्चिन्तितः कथम् ॥ २३ ॥

पौत्रस्त्रै लोच्यनाथस्य सतः सम्भावितस्य च ।

स्वयं योग्यो योग्यपुत्रो विवाहं न कथं कुरु ॥ २४ ॥

विवाहिता यज्ञपत्नी सा च पुण्यव्रता सती ।

निश्चला सततं साध्या वर्धिनी सङ्गिनी सदा ॥ २५ ॥

भयप्रीतिदानसाध्या गुप्तपत्नी त्वनिश्चला ।

नैमित्तिका न नित्या सा सा च वेदविवर्जिता ॥ २६ ॥

परं नरकसोपाना परत्रेहायशस्करा ।

साधुस्तत्र न हि रतो वंशजो वैष्णवो यदि ॥ २७ ॥

यदि पूर्वं भवेद् भ्रान्तो निवृत्तः साधुसङ्गतः ।

प्रवृत्तिरेषा भूतानां निवृत्तिस्तु महाफला ॥ २८ ॥

प्रायश्चित्ती पुनर्लिप्तो निवृत्तः पातकी यदि ।

उपहास्यो भुवि भवेत्सर्वं कुञ्जरशीचवत् ॥ २९ ॥

सुशीला सुन्दरी शान्ता धर्मपत्नी प्रशंसिता ।

पतिव्रता सुसाध्या सा सखत्सुप्रियवादिनी ॥ ३० ॥

कीमलाङ्गी विदग्धा च श्यामा रतिसुखप्रदा ।

एवम्भूतां परित्यज्य वैष्णवस्तपसे व्रजेत् ॥ ३१ ॥

सा चेत् परिणता साध्वी शान्ता पुत्रवती यदा ।

अन्यथा च ह्यथा सर्वं तपसः स्खलनं भवेत् ॥ ३२ ॥

असाधुश्च कुवंशश्चेत् परनारीं प्रयाति चेत् ।

स याति नरकं घोरं पिष्टमिः सप्तभिः सह ॥ ३३ ॥
 अहमूषा बाणकन्या बाणः शङ्करकिङ्करः ।
 बाणस्त्रैलोक्यविजयी शङ्करो जगतां पतिः ॥ ३४ ॥
 न स्वतन्त्रा पराधीना त्रिषु कालेषु कामिनी ।
 पुंश्ली या स्वतन्त्रा साप्यसद्वंशप्रसूतिका ॥ ३५ ॥
 पिता ददाति कन्यां तां योग्याय च वराय च ।
 कन्या वरं न याचेत धर्मं एष सनातनः ॥ ३६ ॥
 त्वं च योग्योऽसि योग्याहं मामिच्छसि यदि प्रभो ।
 बाणं प्रार्थय शम्भुं वाय्मथवा पार्वतीं सतीम् ॥ ३७ ॥
 इत्युक्त्वा सुन्दरी साध्वी सान्त्वर्धना बभूव ह ।
 निद्रां तत्याज सहसा कामी कामात्मजो मुने ॥ ३८ ॥
 बुद्धा स्वप्नं स विज्ञाय कामेन व्यथितातुरः ।
 बभूव व्याकुलो शान्तो न दृष्ट्वा प्राणवक्त्रभाम् ॥ ३९ ॥
 त्यक्त्वाहारमनिद्रश्च प्रमत्तश्च कथोदरः ।
 क्षणं तिष्ठति शेते च क्षणं रहसि रोदिति ॥ ४० ॥
 पुत्रं दृष्ट्वा तु क्रन्दन्तं देवकी रुक्मिणीसती ।
 अन्याश्च योषितः सर्वाः कथयामासुरीश्वरम् ॥ ४१ ॥
 तासां च वचनं श्रुत्वा प्रहस्य मधुसूदनः ।
 उवाच सर्वतत्त्वज्ञः कृष्णश्च पूर्णमानसः ॥ ४२ ॥

श्रीभगवानुवाच ।

कामातुरा बाणकन्या रतिं दृष्ट्वा शिवेश्वरी ।
 वरं सम्प्राप दुर्गाया व्याकुला मदनास्त्रतः ॥ ४३ ॥
 स्वप्नश्च दर्शयामास सानिरुद्धश्च पार्वती ।
 मम पीत्रं प्रमत्तश्च चकार कौतुकेन च ॥ ४४ ॥

तत्पुत्रीञ्च प्रमत्तां तां करोमि खेप्रतोऽधुना ।
 स्वच्छन्दं तिष्ठ न चिरं नास्ति चिन्ता मनोव्यथा ॥ ४५ ॥
 इति कृष्णः समाश्वास्य सर्वात्मा सर्वसिद्धिवित् ।
 स्वप्नञ्च दर्शयामास बाणपुत्रीञ्च कामुकीम् ॥ ४६ ॥
 सुप्ता सुतल्पे बाला सा पुष्पचन्दनचर्चिते ।
 नवयौवनसंयुक्ता रत्नभूषणभूषिता ॥ ४७ ॥
 शयाना रत्नपर्यङ्के ददर्श स्वप्नमीषितम् ।
 अतीवनिर्जने देशे रत्ननिर्माणमन्दिरे ॥ ४८ ॥
 नवीननीरदश्याममतीवनवयौवनम् ।
 कोटिकन्दर्पलीलाभं सन्धितं सुमनोहरम् ॥ ४९ ॥
 रत्नकेयूरवलयरत्नमञ्जीररञ्जितम् ।
 रत्नकुण्डलयुग्मेन गण्डस्थलविराजितम् ॥ ५० ॥
 चन्दनोक्षितसर्वाङ्गं भूषितं पीतवाससा ।
 सुचारुमालतीमाल्यवक्षःस्थलसमुज्ज्वलम् ॥ ५१ ॥
 शयानं रत्नपर्यङ्के पुष्पचन्दनचर्चिते ।
 तं दृष्ट्वा सहसा साध्वी तन्मूलं प्रययौ मुदा ॥ ५२ ॥
 उवाच मधुरं साध्वी हृदयेन विदूयता ।
 कामात्मजप्रिया कान्ता कामबाणप्रपीडिता ॥ ५३ ॥

उषोवाच ।

कस्त्वं कामुक भद्रं ते मां भजस्व स्मरातुराम् ।
 अतिप्रौढां नवोढाञ्च नवसङ्गमलालसाम् ॥ ५४ ॥
 तवानुरक्तां भक्ताञ्च गान्धर्वेण समुद्वह ।
 विवाहाष्टप्रकारेषु गान्धर्वः सुलभो नृणाम् ॥ ५५ ॥
 अनुरक्तां प्रियां प्राप्य त्यजेद्यः कपटी पुमान् ।

तस्माद्याति महालक्ष्मीः शापं दत्त्वा सुदारुणम् ॥ ५६ ॥

पुमानुवाच ।

अहं कृष्णस्य पीत्रस्य कामदेवात्मजः स्वयम् ।

कथं गृह्णामि त्वां कान्ते तयोरनुमतिं विना ॥ ५७ ॥

इत्येवमुक्त्वा स पुमानन्तर्धानं चकार सः ।

कामिनं व्याकुला कान्ता न दृष्ट्वा कान्तमीप्सितम् ॥ ५८ ॥

निद्रां त्यक्त्वा समुत्थाय तत्पादेव मनोहरात् ।

विषसाद् सखीमध्ये प्रमत्ता रुदती भृशम् ॥ ५९ ॥

पप्रच्छ तां वरालीनां किं किमित्येव निश्चितम् ।

उवाच बोधयामास चित्रलेखा सुयोगिनी ॥ ६० ॥

चित्रलेखावाच ।

चेतनं कुरु कल्याणि कस्मात्ते भीतिरुत्पन्ना ।

स्वयं शम्भुः शिवा साक्षाद्गुल्फे नगरे सति ॥ ६१ ॥

शिवस्मरणमात्रेण सर्वारिष्टं पलायते ।

शिवं भवति सर्वत्र शिव एव शिवालयः ॥ ६२ ॥

ध्यानाद् दुर्गतिनाशिन्याः सर्वदुर्गं विनश्यति ।

ददाति मङ्गलं तस्मै सर्वमङ्गलमङ्गला ॥ ६३ ॥

चित्रलेखावचः श्रुत्वा कुरादोच्चैर्भृशं सती ।

बाणस्य शङ्कराभ्यासे विषसाद् प्रमूर्च्छितः ।

जहास शङ्करो दुर्गां कार्तिकेयां गणेश्वरः ॥ ६४ ॥

गणेश्वर उवाच ।

यो ददाति ध्रुवं दुःखमन्यस्मै दम्भमोहितः ।

सूक्ष्मप्रमविचारेण स विन्दति चतुर्गुणम् ॥ ६५ ॥

शिवशयोस क्रीडाञ्च दृष्ट्वा या काममोहिता ।

वरं तस्मै ददौ दुर्गा वरमेव सुदुर्लभम् ॥ ६६ ॥
 स्वप्ने गत्वा स्वयं देवी मत्तं कृत्वा स्मरात्मजम् ।
 अधुना वामपार्श्वेऽश्वशब्धोऽस्तिष्ठति मूकवत् ॥ ६७ ॥
 सर्वं ज्ञात्वा च सर्वज्ञो भगवान् हरिरीश्वरः ।
 स्वप्ने सुवेशं पुरुषं दर्शयामास कन्यकाम् ॥ ६८ ॥
 सुवेशं पुरुषं दृष्ट्वा युवानं युवती सती ।
 परमेच्छा भवेत्तस्या धर्मभीत्या निवर्तते ॥ ६९ ॥
 सुवेशं पुरुषं दृष्ट्वा पुंसली पापवंशजा ।
 त्यजेन्निद्राञ्च स्वाहारं पतिं पुत्रं धनं गृहम् ॥ ७० ॥
 चेतनं गृहकार्यञ्च कुललज्जां कुलद्वयम् ।
 युवानं रतिशूरञ्चाप्यतिनीचं न हि त्यजेत् ।
 त्यजेज्जातिञ्च धर्मञ्च प्राणाञ्च परिणामतः ॥ ७१ ॥
 तस्मात् प्राज्ञः प्रयत्नेन प्राप्तेभ्यो युवतीं सदा ।
 परिरचेच्च सततं मायायुक्तां न विश्वसेत् ॥ ७२ ॥
 हृदयं क्षुरधाराभं नारीणां मधुरं वचः ।
 तासां मनोऽन जानन्ति सन्तो वेदाश्च वैदिकाः ॥ ७३ ॥
 प्रयातु द्वारकां सद्यश्चित्रलेखा सुयोगिनी ।
 अनिरुद्धं समाहृत्य प्रमत्तमवलीलया ॥ ७४ ॥
 इति श्रुत्वा महादेवो गणेशं तमुवाच ह ।
 न शृणोति यथा बाणः शुभकार्यं तथा कुरु ॥ ७५ ॥
 चित्रलेखा ययौ तूर्णं द्वारकाभवनं हरेः ।
 सर्वेषामपि दुर्लभ्या लीलया प्रविवेश सा ॥ ७६ ॥
 निद्रितां चानिरुद्धञ्च समाहृत्य च योगतः ।
 रथमारोहयामास निद्रितं बालकं मुदा ॥ ७७ ॥

सा मनोयायिनी भद्रा गृहीत्वा बालकं मुने ।
 मुहूर्ताच्छोणितपुरं कृत्वा शङ्खध्वनिं ययौ ॥ ७८ ॥
 अथाश्रमाभ्यन्तरे च रुद्रदुः सर्वयोषितः ।
 अहो बाणहरो वत्सः क्व गतः प्राणवत्तमः ॥ ७९ ॥
 कृष्णस्ताश्च समाश्वास्य सर्वज्ञः सर्वतत्त्ववित् ।
 सांवः कामबलैः सार्धं कृष्णः सात्यकिना तथा ॥ ८० ॥
 गृहीत्वा गरुडं वीरं रथमारुह्य सत्वरः ।
 सुदर्शनं पाञ्चजन्यं पद्मं कीमोदकीं मुदाम् ॥ ८१ ॥
 पञ्चाद्यास्यति देवेशो नगरं शोणितं तथा ।
 सगणैः शङ्करेणैव पार्वत्या परिरक्षितम् ॥ ८२ ॥
 अथ सा योगिनी धन्या पुण्या मान्या च योषिताम् ।
 शिष्या दुर्वाससः शान्ता सिद्धयोगिन सिद्धिदा ॥ ८३ ॥
 बालकं बोधयामास रुदन्तं मातरं स्मरन् ।
 स्नापयित्वा ददौ तस्मै माल्यचन्दनभूषणम् ॥ ८४ ॥
 कृत्वा सुवेशं बालस्य कन्यान्तःपुरमीक्षितम् ।
 चक्रे प्रवेशं योगेन रत्नकैश्चापि रक्षितम् ॥ ८५ ॥
 तामुषां रक्षितां दृष्ट्वा निराहारां कथोदरीम् ।
 शीघ्रञ्च बोधयामास सखीभिः परिवारिताम् ॥ ८६ ॥
 उषां कृत्वा च सुहृतां वस्त्रभूषणभूषिताम् ।
 वस्त्रैर्माल्यैश्चन्दनैश्च सिन्दूरपत्रकैः शुभैः ॥ ८७ ॥
 हयोः सम्भाषणं तत्र माहेन्द्रे च शुभक्षणे ।
 कारयामास गोष्ठ्या च सखीनां सङ्गमेन च ॥ ८८ ॥
 पतिव्रता पतिं दृष्ट्वा सा रेमे विगतज्वरा ।
 गान्धर्वेण विवाहेन तामुवाह सारात्मजः ॥ ८९ ॥

रत्निर्वभूव सुचिरमुभयोः सुखकारणम् ।

दिवानिशं न ब्रुवधे स्मरपुत्रः स्मरातुरः ॥ ८० ॥

उषा कामातुरा प्रौढा नवोढा नवसङ्गमात् ।

मूर्च्छां सम्प्राप पुंसश्च स्पर्शमात्रेण कामुकी ॥ ८१ ॥

एवं नित्यञ्च रहसि सङ्गमः सुमनोहरः ।

बभूव सुचिरं विप्र राजा शुश्राव रत्नकात् ॥ ८२ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे बाणयुद्धेऽप्युषानिरुद्धयोः संवादे

चतुर्दशाधिकशततमोऽध्यायः ।

पञ्चदशाधिकशततमोऽध्यायः ।

नारायण उवाच ।

अथ भीता रत्नकास्ते समूचुर्वाणमीश्वरम् ।

स्कन्दं गणेशं दुर्गाञ्च दण्डवत् प्रणिपत्य च ॥ १ ॥

रत्नका ऊचुः ।

अहो दुष्टश्च कालोऽयमतीवदुरतिक्रमः ।

स्वतन्त्रा बालिका प्रौढा पतिमिच्छति साम्प्रतम् ॥ २ ॥

असङ्गसङ्गमं नाथ साधूनां दुःखकारणम् ।

संसर्गजा युष्मा दोषा भवन्ति सन्ततं नृणाम् ॥ ३ ॥

चित्रलेखा स्वयं दूती समानीय परं वरम् ।

रणशूरं महावीरं नृपेन्द्रश्च महारथम् ॥ ४ ॥

युवानं व्याधिहीनञ्च कन्दर्पादपि सुन्दरम् ।
 सभोगं कारयामास बुबुधे न दिवानिशम् ॥ ५ ॥
 साम्प्रतं तव कन्यास्याप्युषा गर्भवती सती ।
 कुलजा कुलयोश्चैव तप्ताङ्गारस्वरूपिणी ॥ ६ ॥
 दौहित्री वापि दौहित्री बभूव साम्प्रतं तव ।
 कन्यां पश्य महाप्रौढां नगरीं नागरान्विताम् ॥ ७ ॥
 नखविच्छतसर्वाङ्गीं वराधीनाञ्च चञ्चलाम् ।
 पुंसञ्च सङ्गिनीं शश्वद्रहस्ये रतिसङ्गिनीम् ॥ ८ ॥
 सस्मितां सकटाक्षञ्च चञ्चलेक्षणवीक्षिताम् ।
 एवं श्रुत्वा लज्जितश्च बाणस्तत्र चुकोपह ॥ ९ ॥
 युद्धाय च मतिं चक्रे वारितः शम्भुना भृशम् ।
 वारितश्च गणेशेन स्कन्देन शिवया तथा ॥ १० ॥
 भैरव्या भद्रकात्या च योगिनीभिश्च सन्ततम् ।
 अष्टभिर्भैरवैश्चैव रुद्रैरेकादशात्मकैः ॥ ११ ॥
 भूतैः प्रेतैश्च कूष्माण्डैर्वेतालैर्ब्रह्मराक्षसैः ।
 योगीन्द्रैरपि सिद्धेन्द्रैरुद्रैश्चण्डादिभिस्तथा ॥ १२ ॥
 कोट्या च ग्रामदेव्या च यथा मात्रा हिताय च ।
 उवाच शङ्करो बाणं मूढं पण्डितमानिनम् ।
 हितं सत्यं नीतिशास्त्रं परिणामसुखावहम् ॥ १३ ॥

श्रीमहादेव उवाच ।

शृणु बाण प्रवक्ष्यामि कथामेतां पुरातनीम् ।
 भुवो भारावतरणे भारते स्वयमीश्वरः ॥ १४ ॥
 निहत्य सर्वान् राजेन्द्रान् द्वारकायां विराजते ।
 यस्य लोमसु विश्वानि तस्य वासोः सदीश्वरः ॥ १५ ॥

वासुदेव इति ख्यातः कथ्यते तेन कोविदैः ।

धातुर्विधाता भगवान् चक्रपाणिः स्वयं भुवि ॥ १६ ॥

ब्रह्मविष्णुशिवादीनामीश्वरः प्रकृतेः परः ।

निर्गुणश्च निरीदृश भक्तानुग्रहविग्रहः ॥ १७ ॥

परं ब्रह्म परं धाम परमात्मा च देहिनः ।

यस्मिन् गते श्वो जीवो संग्रामस्तेन संभवेत् ॥ १८ ॥

शस्त्रविद्धो महाकाले यथा मूढदिग्गस्तथा ।

तथात्मा मिराकारो देही च ध्यानहेतुना ॥ १९ ॥

तस्य पुत्रोऽनिरुद्धश्च महाबलपराक्रमः ।

त्रैलोक्यमपि संहर्तुं क्षणेन च क्षमः स्वयम् ॥ २० ॥

सर्वे देवाश्च दैत्याश्च बलवन्तो महारथाः ।

ते सर्वे चानिरुद्धस्य कलां नार्हन्ति षोडशीम् ॥ २१ ॥

ययोरेव समं वित्तं ययोरेव समं बलम् ।

तयोर्विवाहो मैत्री च न तु पुष्टविपुष्टयोः ॥ २२ ॥

बलिः पिता ते दैत्यानां सारभूतो महारथः ।

क्षणेन येन नीतश्च सुतलं सहरेः कला ॥ २३ ॥

सर्वे चांशकलाः पुंसः परिपूर्णतमस्य च ।

हन्दावनेश्वरस्यापि कृष्णस्य परमात्मनः ॥ २४ ॥

पार्वत्युवाच ।

ध्यायते ध्याननिष्ठश्च हृत्पद्मे च दिवानिशम् ।

ब्रह्मा महेशः शेषश्च भगवन्तं सनातनम् ॥ २५ ॥

दिनेशश्च गणेशश्च योगीन्द्राणां गुरोर्गुरुः ।

ध्यायते परमात्मानं भगवन्तं सनातनम् ॥ २६ ॥

सनतकुमारः कपिलो नरो नारायणस्तथा ।

ध्यायते हृदयाभोजे भगवन्तं सनातनम् ॥ २७ ॥

मनवश्च मुनीन्द्राश्च सिद्धेन्द्रा योगिनां वराः ।

ध्यानासाध्यश्च ध्यायन्ते भगवन्तं सनातनम् ॥ २८ ॥

सर्वादिं सर्वबीजश्च सर्वेशश्च परात्परम् ।

ध्यायन्ते ज्ञानिनः सर्वे भगवन्तं सनातनम् ॥ २९ ॥

गणेश उवाच ।

अभाग्यश्च बलेश्चापि वैष्णवस्य महात्मनः ।

मूढोऽयमीदृशः पुत्रः प्रह्लादस्य च धीमतः ॥ ३० ॥

स्कन्द उवाच ।

अये भ्रातर्न श्रुता च हिरण्यकशिपोः कथा ।

हिरण्याक्षस्य च मधोः कैठभस्य महात्मनः ।

पूर्वजास्तेऽपि ते दैत्या महाबलपराक्रमाः ॥ ३१ ॥

क्रमेण विष्णुना नीता लीलया यमसादनम् ।

भगवान् यस्य संहर्ता स्वयं नारायणः प्रभुः ॥ ३२ ॥

तस्य को रक्षिता भ्रातर्निवर्तस्व शुभाय च ।

तेषाञ्च वचनं श्रुत्वा तानुवाचासुरेश्वरः ॥ ३३ ॥

कोपरं क्तास्य नयनो धनुष्याणिर्यथान्तकः ।

शृणु मातः प्रवक्ष्यामि शृणु तात महेश्वर ॥ ३४ ॥

शृणु भ्रातर्गणपते शृणु भ्रातश्च कार्तिक ।

शुभाशुभं प्राक्तनेन प्राणिनां कर्मिणां तथा ॥ ३५ ॥

कृतकर्मातिरिक्तश्च कार्य्यं केषाञ्च वर्तते ।

नाप्राप्तकाले म्रियते विद्धः शरशतैरपि ॥ ३६ ॥

दृष्टाग्नेषोऽपि संसृष्टः प्राप्तकालो न जीवति ।

यस्माच्च यस्य निर्वाणं विधात्रा लिखितं पुरा ॥ ३७ ॥

तदेव नित्यं सत्यञ्च निषेकः केन वार्यते ।

संग्रामे कातरो यो हि निष्कलं तस्य जीवनम् ॥ ३८ ॥

जयी यशश्च लभते मृतः स्वर्गञ्च गच्छति ।

प्रविश्य कन्यां गृह्णाति नगरं शिवरक्षितम् ॥ ३९ ॥

पार्वत्या च गणेशेन युद्धेन बलिना तथा ।

को वा गृह्णाति कन्याञ्च कस्य वा जीवितस्य च ॥ ४० ॥

सगर्भा तव कन्येति सभायां रक्षको वदेत् ।

इति मे वक्षतुष्यञ्च श्रुतिकौटं परं वचः ॥ ४१ ॥

अतोऽनिरुद्धं हत्वा च घातयिष्यामि कन्यकाम् ।

अन्यथा ज्वलद्ग्नौ च धक्ष्यामि च कलेवरम् ॥ ४२ ॥

कोट्युवाच ।

शृणु वत्स प्रवक्ष्यामि माताहं तेऽपि धर्मतः ।

दुरन्तेनापि पुत्रेण पित्रोर्दुःखं पदे पदे ॥ ४३ ॥

कन्या परगृहीता साप्यन्यस्मै दातुमक्षमा ।

श्रीकृष्णस्यापि पौत्राय प्रद्युम्नस्य सुताय च ॥ ४४ ॥

अनिरुद्धाय महते स्नेच्छया देहि कन्यकाम् ।

पूतोऽसि भारते वर्षे सप्तभिः पितृभिः सह ॥ ४५ ॥

यौतुकं देहि सर्वस्वं यशसे महते भुवि ।

अन्यथा रणमध्ये च त्वां हनिष्यति माधवः ॥ ४६ ॥

सुदर्शनेन चक्रेण को वा त्वां रक्षितुं क्षमः ।

कोटरीवचनं श्रुत्वा पुकोप दैत्यपुङ्गवः ॥ ४७ ॥

प्रययौ रथमारुह्य यत्र पौत्रो हरिर्मुने ।

स्कन्दः सेनापतिर्भूत्वा प्रययौ शङ्कराश्रया ॥ ४८ ॥

बाणस्रस्त्ययनं चक्रे गणेशश्च शिवः स्वयम् ।

बाणं शुभाश्लिषं चक्रे पार्वती कोटरी तथा ॥ ४८ ॥

अष्टौ च भैरवाश्चैव रुद्राश्चैकादशैव ते ।

सर्वे युद्धाय हन्तारो बभूवुः शस्त्रपाणयः ॥ ५० ॥

एतस्मिन्नन्तरे दूतोऽप्यनिरुद्धमुवाच ह ।

पार्वत्या प्रेरितश्चैव बाणपत्न्या च सत्वरम् ॥ ५१ ॥

दूत उवाच ।

अनिरुद्धोत्तिष्ठ भद्रं पार्वतीवचनं शृणु ।

भव सन्नाहिको वत्स कुरु युद्धं बहिर्भव ॥ ५२ ॥

भीतोषा रुदती तस्मा सस्मार पार्वतीं सतीम् ।

रक्ष रक्ष महामाये मत्प्राणेश्वरमीप्सितम् ॥ ५३ ॥

अभयेऽप्यभयं देहि संग्रामे घोरदारुणे ।

त्वमेव जगतां माता स्नेहस्ते सर्वतः समः ॥ ५४ ॥

अथानिरुद्धः सन्नाही शस्त्रपाणिर्बभूव ह ।

उषादत्तं रथं प्राप्य चकारारोहणं मुदा ॥ ५५ ॥

बहिः सम्भूय शिविराद्दर्शं बाणमीश्वरः ।

सन्नाहिकं शस्त्रपाणिं रक्तास्यलोचनं परम् ॥ ५६ ॥

दृष्ट्वानिरुद्धं बाणश्च तमुवाच रुषान्वितः ।

घोरसंग्राममध्ये च विषोक्तिं प्रज्वलन्निव ॥ ५७ ॥

बाण उवाच ।

अये वीर महादुष्ट नीतिशास्त्रविवर्जित ।

चन्द्रवंशकुलाङ्गार पुण्यक्षेत्रे ऽयशस्कर ॥ ५८ ॥

पिता ते श्वरं हत्वा जग्राह तस्य कामिनीम् ।

ततो जातो भवानेव निरोधं स्वकुलक्षमम् ॥ ५९ ॥

पितामहो वासुदेवो मथूरायाश्च क्षत्रियः ।

गोकुले वैश्यपुत्रश्च नाम्ना च नन्दनन्दनः ॥ ६० ॥

हन्दावने च गोपस्य नन्दस्य पशुरक्षकः ।

साक्षाज्जारश्च मोपीनां दुष्टः परमलम्पटः ॥ ६१ ॥

जघान पूतनां सद्यो नारीघाती ह्यधार्मिकः ।

आमत्य मथुरां कुक्षां जघान मैथुनेन च ॥ ६२ ॥

दुर्बलं नरकं हत्वा स्त्रीसमूहं मनोहरम् ।

जग्राह योनिलुब्धश्च स्वपुत्रमतिनिष्ठुरः ॥ ६३ ॥

भीष्मकं मानवं जित्वा तत्पुत्रञ्चापि दुर्बलम् ।

जग्राह कन्यकां तस्य देवयोग्याश्च रुक्मिणीम् ॥ ६४ ॥

सत्राजितः सूर्यभृत्यो देवात् प्राप्य मणीश्वरम् ।

घातयित्वा ह्युपायेन जग्राह मणिकन्यकाम् ॥ ६५ ॥

कुरुपाण्डवयुद्धञ्च कारयित्वा च दारुणम् ।

युधिष्ठिरस्य यज्ञे च शिशुपालं जघान सः ॥ ६६ ॥

दन्तवक्त्रश्च शाल्वश्च जरासन्धश्च दारुणः ।

सञ्जहार भुवो भूपसमूहमतिदारुणम् ॥ ६७ ॥

उपायान्नरकं हत्वा सर्वस्वं तज्जहार सः ।

दुर्बलो राजभीतश्च समुद्रं शरणं गतः ॥ ६८ ॥

जित्वा च भ्रातरं शक्रं भार्याया वचनेन च ।

जग्राह पारिजातश्च पुष्पश्च स्वर्गदुर्लभम् ॥ ६९ ॥

कंसं निहत्वाधर्मिष्ठो भ्रातरं मातुरेव च ।

जग्राह तस्य सर्वस्वं परं किं कथयामि ते ॥ ७० ॥

जित्वा च भङ्गुकं युद्धे जग्राह तस्य कन्यकाम् ।

तत्पितुर्भगिनी कुन्ती चतुर्णां कामिनी भुवि ॥ ७१ ॥

द्रौपदी भ्रातृपत्नी च गङ्गानां कामिनी तथा ।

गोष्ठीने योनिलुब्धश्च शश्वत् परमलम्पटः ॥ ७२ ॥
 तज्ज्येष्ठो बलदेवश्च शश्वत् पिबति वारुणीम् ।
 यमुनां भ्रातृपत्नीञ्च करोत्याह्वानमीप्सितम् ॥ ७३ ॥
 जहार भगिनीं तस्य कौन्तेयः शक्रनन्दनः ।
 सुभद्रां मातुलसुतां सन्निबोध कुलक्रमम् ॥ ७४ ॥
 बाणस्य वचनं श्रुत्वा चुकोप कामनन्दनः ।
 सवाच परमार्थञ्च योग्यं प्रत्युत्तरं मुने ॥ ७५ ॥

अनिरुद्ध उवाच ।

पिता मे कामदेवश्च ब्रह्मपुत्रः पुरा शुचिः ।
 यस्यास्त्रेण वशीभूतं त्रैलोक्यं सततं शृणु ॥ ७६ ॥
 शिवकोपानलेनैव भस्मीभूतः स्वकर्मतः ।
 कृष्णस्य पुत्रोऽप्यधुना सर्वेषां परमात्मनः ॥ ७७ ॥
 पतिव्रता रती माता पतिशोकेन साम्प्रतम् ।
 शंवरस्य गृहे तस्थौ हता तेन बलेन च ॥ ७८ ॥
 ह्यायां मायावतीं दत्त्वा मायया शयनेन च ।
 रतीं स्वधर्मं संरक्ष्य धर्मसाक्षी च तद्गृहे ॥ ७९ ॥
 निहत्य शंवरं शत्रुं गृहीत्वा स्वप्रियां सतीम् ।
 आजगाम द्वारकाञ्च चन्द्रसूर्यौ च साक्षिणौ ॥ ८० ॥
 पितामहं वासुदेवं त्वं किं जानासि मूढवत् ।
 यच्च सन्तो न जानन्ति वेदाद्यत्वार एव च ॥ ८१ ॥
 वासुः सर्वनिवासस्य विश्वानि यस्य लोमसु ।
 तस्य देवः परं ब्रह्म वासुदेव इति स्मृतः ॥ ८२ ॥
 शङ्करं पृच्छ साक्षाच्च यस्य भृत्योऽधुना भवान् ।
 कृष्णभृत्यस्य च बलेः पुत्रोऽसि किङ्करात्मकः ॥ ८३ ॥

गोकुले वैश्यपुत्र त्वं ब्रूहि त्वं ज्ञानदुर्बल ।
 भोजनं वेदविहितं शश्वत् क्षत्रियवैश्ययोः ॥ ८४ ॥
 द्रोणः प्रजापतिः श्रेष्ठो धरा तस्य प्रिया सती ।
 पुत्रश्च तपसा लेभे परमात्मानमीश्वरम् ॥ ८५ ॥
 द्रोणो नन्दो वैश्यराजो यशोदा सा धरा सती ।
 वृषभानुसुता राधा सुदाम्नः शापकारणात् ॥ ८६ ॥
 त्रिशत्कोटीश्च गोपीनां गृहीत्वा भर्तुराज्ञया ।
 मुख्यश्च भारतं क्षेत्रं गोलोकादाजगाम सा ॥ ८७ ॥
 तामिः सार्धं स रेमे च स्वपत्नीभिर्मुदान्वितः ।
 माणिं जग्राह राधायाः स्वयं ब्रह्मा पुरोहितः ॥ ८८ ॥
 गोपकीटिश्च गोलोकादाजगाम मुदान्वितः ।
 तेजसा हरितुल्यास्ते षार्धदप्रवरा हरैः ॥ ८९ ॥
 गोरक्षणं हरिरेव गोपवेशस्य चात्मनः ।
 गोपानां शिशुरक्षार्थं मायेशस्यापि मायया ॥ ९० ॥
 पूतना बलिकन्या च भगिनी च तवासुर ।
 दृष्ट्वा च वामनं बन्ध्या चकार पुत्रमानसम् ॥ ९१ ॥
 एवंभूतो यदि मम पुत्रो भवति साम्प्रतम् ।
 स्तनं ददामि तनयं कृत्वा वक्षसि सुन्दरम् ॥ ९२ ॥
 तस्याः पूर्णं मानसञ्च चकार भगवान् प्रभुः ।
 स्तनं दत्त्वा च गोलोकं ययौ सा रत्नयानतः ॥ ९३ ॥
 कुजा सा भगिनी पूर्वं रावणस्य दुरात्मनः ।
 श्रीरामञ्चकमे कामान्नाम्ना शूर्पनखा सती ॥ ९४ ॥
 नासां चिच्छेद तस्याश्च लक्षणो धार्मिकेश्वरः ।
 तपसा च परं लेभे ब्रह्मणः प्रियमीश्वरम् ॥ ९५ ॥

तेन पुण्येन तं लब्ध्वा गोलोकं स जगाम ह ।
 गोपी बभूव गोलोके कृष्णस्यालिङ्गनेन च ॥८६॥
 नरको हरिबध्यश्च स्वपूर्वप्राक्तनेन च ।
 पाणिं जग्राह कन्यानां साक्षिणी शशिभास्करौ ॥८७॥
 भीष्मकन्या महालक्ष्मीः श्रीकृष्णस्य प्रिया सती ।
 वैकुण्ठादागता साध्वी ब्रह्मणोऽनुमतेन च ॥८८॥
 सत्राजितस्य कन्या सा सत्यभामा वसुधरा ।
 ददौ कृष्णाय राजा स तां मणिं यौतुकेन च ॥८९॥
 भुवो भारावतरणहेतुनागमनं हरेः ।
 संजहार भुवो भारं कुरुपाण्डवयुद्धतः ॥९०॥
 शिशुपालो दन्तवक्रो जयो बिजय एव च ।
 द्वारिणो द्वारि षट्के च वैकुण्ठे श्रीहरेरपि ॥९१॥
 कुमारशापात् पतितौ प्राप्य जन्मत्रयं ध्रुवम् ।
 हिरण्यकशिपुश्चैव तवैव पूर्वपूरुषः ॥९२॥
 तस्य भ्राता हिरण्याक्षस्तेनैव वरुणो जितः ।
 हरिर्नृसिंहरूपेण तं जघानावलीलया ॥९३॥
 शूकरेण हतोऽन्यश्च पूर्वजन्मकथां शृणु ।
 द्वितीये जन्मनि पुरा रावणः क्रन्धकर्णकः ॥९४॥
 श्रीरामेण हतो तौ द्वौ श्रेष्ठजन्मकलां तयोः ।
 श्रीकृष्णेन हतो तौ द्वौ धर्मपुत्रायुभौ तथा ॥९५॥
 जरासन्धश्च शाल्वश्च दुरात्मा कंस एव च ।
 प्राक्तनात्तस्य बध्वास्ते भुवो भाराजिहीर्षया ॥९६॥
 मांधातुः सुतमध्ये च यवनश्चापि प्राक्तनात् ।
 लक्ष्मीश्वरस्य कृष्णस्य धनेन किं प्रयोजनम् ॥९७॥

प्रतिज्ञया च सत्यायाः पुण्यकव्रतकारणाम् ।

पारिजातं समानीय चकार स्वात्मनो व्रतम् ॥१०८॥

स्वयं जाम्बवती देवी दुर्गाया भक्तुः कामजा ।

पाणिं जग्राह तस्याश्च तपसा भारते हरिः ॥१०९॥

कुन्त्याश्च चैत्रजाः पुत्राः केवलं भर्तुराज्ञया ।

कलौ निषिद्धं त्रियुगे प्रसिद्धं पलपैटकम् ॥११०॥

शुधिष्ठिरो धर्मपुत्रो भीमश्च पञ्चनाम्नजः ।

महेन्द्रपुत्रो धर्मिष्ठः फाल्गुनो विजयी भुवि ॥१११॥

यस्मै पाशुपतं शस्त्रं प्रददौ च स्वयं पुरा ।

अश्वमेधं गवालम्बं सञ्चासं पलपैटकम् ॥११२॥

देवरेण सुतोत्पत्तिं कलौ पञ्च विवर्जयेत् ।

द्रौपद्याः पञ्च भर्तारो शाङ्करेण वरेण च ॥११३॥

बलदेवः पुष्पमधु पूतं पिबति नित्यशः ।

चकार यमुनास्नानं स्नानार्थं धार्मिकः शुचिः ॥११४॥

सुभद्राश्च ददौ कृष्णः फाल्गुनाय महात्मने ।

कन्यकां मातुलानाञ्च दाक्षिणात्यः परिग्रहात् ॥११५॥

देशेष्वन्येषु दोषोऽयमित्याह कमलोद्भवः ॥११६॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मसंवादे बाणानिरुद्धसंवादे

पञ्चदशाधिकशततमोऽध्यायः ।

षोडशाधिकशततमोऽध्यायः ।

बाण उवाच ।

अनिरुद्ध बंधोऽसि त्वं त्वयोक्तं सत्यमेव च ।
 शम्भुना चैवमुक्तञ्च सर्वबुद्धं स्वचेतसा ॥ १ ॥
 त्वयोक्तं शङ्करवरात् पञ्चानां स्वामिनां प्रिया ।
 द्रौपदी च महाभागा तन्मे व्याख्यातुमर्हसि ॥ २ ॥
 शंखरेण हृता पूर्वं तव माता कथं रती ।
 देवैरपि कथं दत्ता देवास्तेन जिताः कथम् ॥ ३ ॥

अनिरुद्ध उवाच ।

एकदा रघुनाथश्च सीतया लक्ष्मणेन च ।
 स्नातः सरसि तत्रस्थो रम्ये पञ्चवटीतटे ॥ ४ ॥
 उवाच सीतां हेमन्ते जलं सुस्वादु निर्मलम् ।
 तथान्नं व्यञ्जनं रम्यं सर्वं वस्तु सुशीतलम् ॥ ५ ॥
 फलावचयनञ्चक्रे सीतायै प्रदद्दौ मुदा ।
 ततो ददौ लक्ष्मणाय पञ्चाङ्गुङ्क्ते स्वयं प्रभुः ॥ ६ ॥
 लक्ष्मणस्तद् गृहीत्वा च नैव भुङ्क्ते फलं जलम्
 मेघनादबधार्थञ्च सीतोद्धारणकारणात् ॥ ७ ॥
 निद्रां न याति नो भुङ्क्ते वर्षाणाञ्च चतुर्दश ।
 य एवं पुरुषो योगी तद्बध्यो रावणात्मजः ॥ ८ ॥
 एतस्मिन्नन्तरे रामं द्रष्टुं कमललोचनम् ।
 वङ्गिस्तत्र समायातो द्विजरूपी कृपानिधिः ॥ ९ ॥

भविष्यत् कथयामास श्रुतिकौटपरं वचः ॥ ८ ॥

वह्निर्वाच ।

शृणु राम महाभाग सीतासङ्क्षोभनं कुरु ।

सप्ताहाभ्यन्तरे चैव रावणो दुष्टराक्षसः ।

दुर्निवार्यः प्राक्तनेन जानकीञ्च हरिष्यति ॥ १० ॥

विधात्रा लिखितं कर्म प्राक्तनं केन वार्यते ।

देवैश्चतुर्भिः कथितं न च देवात् परं वरम् ॥ ११ ॥

श्रीराम उवाच ।

सीतां गृहीत्वा त्वं गच्छ छायात्रैव तु तिष्ठतु ।

कलत्रवर्जनं कर्म सर्वेषाञ्च जुगुप्सितम् ॥ १२ ॥

सीतां गृहीत्वा प्रययौ रुदन्तीञ्च हुताशनः ।

सीतया सदृशी छाया या तस्थौ रामसन्निधौ ॥ १३ ॥

सा च छाया हृता पूर्वं रावणेनावलीलया ।

समुद्धार तां रामो निहत्य तं सवान्धवम् ॥ १४ ॥

वह्नी परीक्षाकाले च छाया वह्नी विवेश या ।

अग्निश्छायाञ्च संरक्ष्य ददौ रामाय जानकीम् ॥ १५ ॥

रामस्ताञ्च गृहीत्वा च प्रययौ स्वाश्रमं मुदा ।

छाया तस्थौ वह्निपार्श्वे हृदयेन विदूयता ॥ १६ ॥

सा च छाया तपस्वक्रे नारायणसरोवरे ।

तपस्वकार दिव्यञ्च शतवर्षञ्च शूलिनः ॥ १७ ॥

वरं वृणुष्व भद्रे त्वमुवाच शङ्करश्च ताम् ।

उवाच सा शिवं व्यग्रा भर्तृदुःखेन दुःखिता ॥ १८ ॥

पतिं देहि पञ्चधा सा वरं यत्रे त्रिलोचनम् ।

सर्वसम्पत्प्रदस्तुष्टस्तस्यै शर्वो वरं ददौ ॥ १९ ॥

श्रीमहादेव उवाच ।

साध्वि त्वं पञ्चधा ब्रूहि पतिं देहीति व्याकुला ।
 पञ्चेन्द्राश्च हरेरंशा भविष्यन्ति प्रियास्तव ॥ २० ॥
 ते च सर्वे च पञ्चेन्द्राश्चाधुना पञ्च पाण्डवाः ।
 सा च छाया द्रौपदी च यज्ञकुण्डसमुद्भवा ॥ २१ ॥
 कृते युगे वेदवती त्रेतायां जनकात्मजा ।
 द्वापरे द्रौपदी छाया तेन कृष्णा त्रिहायणी ॥ २२ ॥
 वैष्णवी कृष्णभक्ता च तेन कृष्णा प्रकीर्तिता ।
 स्वर्गलक्ष्मीर्महेन्द्राणां सा च पञ्चाङ्गविष्यति ॥ २३ ॥
 राजा ददौ फाल्गुनाय कन्यायाश्च स्वयंवरे ।
 प्रपच्छ मातरं वीरो वसु प्राप्तं मयाधुना ॥ २४ ॥
 तमुवाच स्वयं माता गृहाण भ्रातृभिः सह ।
 शश्वोर्वरेण पूर्वञ्च परत्र मातुराज्ञया ॥ २५ ॥
 द्रौपद्याः स्वामिनस्तेन हेतुना पञ्च पाण्डवाः ।
 चतुर्दशानामिन्द्राणां पञ्चेन्द्राः पञ्च पाण्डवाः ॥ २६ ॥
 शङ्करेणाभिसंश्रुता सा मात्रा भर्त्सितेन च ।
 भर्ता ते भस्मसाङ्गूतो हरकोपानलेन च ॥ २७ ॥
 हे रति त्वं महाश्रुता दैत्यश्रुता भवाधुना ।
 विजित्य देवान् सेन्द्राश्च शंवरस्त्वां हरिष्यति ॥ २८ ॥
 पुनरुक्तं वरं प्रादात्सतीत्वं ते न यास्यति ।
 छायां दत्त्वा तिष्ठ गेहे यावज्जीवति ते पतिः ॥ २९ ॥
 इति ते कथितं सर्वमितिहासं पुरातनम् ।
 देवानां गुप्तचरितं शृणु दैत्येन्द्र साम्यतम् ॥ ३० ॥
 एतस्मिन्नन्तरे तत्र शुभद्रश्च मलाबलः ।

कुम्भाण्डभ्राता बलवान् बाणसेनापतीश्वरः ॥ ३१ ॥

निर्भक्ष्यं बाणसमरे शस्त्रपाणिर्महारथः ।

श्रीकृष्णपौत्रं शूलञ्च विक्षेप प्रलयाग्निवत् ॥ ३२ ॥

अर्धचन्द्रेण तच्छूलं चिच्छेद कामपुत्रकः ।

शक्तिं विक्षेप भद्रश्च शतसूर्य्यसमप्रभाम् ॥ ३३ ॥

वैष्णवास्त्रेण चिच्छेद तां शक्तिं कामपुत्रकः ।

नारायणास्त्रं विक्षेप सुभद्रो रणमूर्धनि ॥ ३४ ॥

प्रणम्य शीते निर्भीतो मदनस्य सुतो बली ।

ऊर्ध्वमस्त्रञ्च बभ्राम शतसूर्य्यसमप्रभम् ॥ ३५ ॥

प्रलीनमस्त्रमाकाशे विश्वसंहारकारणम् ।

अस्त्रे गते सोऽनिरुद्धो गृहीत्वा च महानसिम् ॥ ३६ ॥

प्रबभञ्च भद्ररथं जघानाश्वांश्च सारथिम् ।

जघान तं सुभद्रश्च लीलया रणमूर्धनि ॥ ३७ ॥

हते सुभद्रे बाणश्च महाबलपराक्रमः ।

बाणानां शतकञ्चापि विक्षेप रणमूर्धनि ॥ ३८ ॥

कामात्मजोऽग्निबाणेन बाणौघं प्रददाह सः ।

बाणविक्षेप ब्रह्मास्त्रं सृष्टिसंहारकारणम् ॥ ३९ ॥

दृष्ट्वा कामात्मजः शीघ्रं सवीजं मन्त्रपूर्वकम् ।

ब्रह्मास्त्रेणैव सहसा संजहारावलीलया ॥ ४० ॥

बाणः पाशुपतं क्षैप्तुं समारम्भे च कोपतः ।

निषिद्धश्च गणेशेन स्कन्धेन शम्भुना तथा ॥ ४१ ॥

तद् दृष्ट्वा सोऽनिरुद्धस्तं धनुर्वाणौघसंयुतम् ।

सुमोच जृम्भणं युक्ते शीघ्रं तच्च महारथम् ॥ ४२ ॥

जङ्घो बभूव बाणश्च निषेष्टो रणमूर्धनि ।

पुनश्चिषेप निद्रास्त्रं निद्रितं तं चकार सः ॥ ४३ ॥

बाणं तं निद्रितं दृष्ट्वा गृहीत्वा खड्गमुत्तमम् ।

बाणं हन्तुं समुद्यन्तं वारयामास कार्तिकः ॥ ४४ ॥

स्कन्दश्च शतबाणैश्च वारयामास लीलया ।

अनिरुद्धं महाभागं बलवन्तं धनुर्धरम् ॥ ४५ ॥

अनिरुद्धश्च सहसा तथा शक्त्या दुरन्तया ।

बभञ्च कार्तिकरथं रत्नेन्द्रसारनिर्मितम् ॥ ४६ ॥

गदया कार्तिकः क्रुद्धोऽप्यनिरुद्धरथं मुदा ।

बभञ्च लीलया तत्र क्षणेन रणमूर्धनि ॥ ४७ ॥

अनिरुद्धोऽर्धचन्द्रेण क्षुरधारेण लीलया ।

चिच्छेद कार्तिकधनुर्भङ्गास्त्रेण नियोजितम् ॥ ४८ ॥

जघान कार्तिकस्तश्च गदया च दुरन्तया ।

गदां जग्राह तद्वस्ताज्जवेन मदनात्मजः ॥ ४९ ॥

शूलं गृहीत्वा स्कन्दश्च तमेव हन्तुमुद्यतम् ।

अनिरुद्धश्च कोपेन प्रेरयामास दूरतः ॥ ५० ॥

कार्तिकः पुनरागत्य गृहीत्वा कामपुत्तकम् ।

गृहीत्वा च करेणैव पातयामास भूतले ॥ ५१ ॥

अनिरुद्धो गृहीत्वासिं समुत्तस्थौ महाबलः ।

तयोर्विरोधं दूरञ्च प्रचकार गणेश्वरः ॥ ५२ ॥

कार्तिकः प्रययौ गेहमुषागेहं स्मरात्मजः ।

सर्वं निवेदितुं शम्भुं प्रययौ स गणेश्वरः ॥ ५३ ॥

इति श्रीब्रह्मवैवर्ते महापुराणे नारायणनारद-

संवादे श्रीकृष्णकमलखण्डे बाणयुद्धे

षोडशाधिकशततमोऽध्यायः ।

सप्तदशाधिकशततमोऽध्यायः ।

श्रीनारायण उवाच ।

गणेशस्तु शिवस्थानं गत्वा नत्वा महेश्वरम् ।
 सर्वं विज्ञापयामास क्रमेण च पृथक् पृथक् ॥ १ ॥
 बाणानिरुद्धयोर्युद्धं सुभद्रनिधनं तथा ।
 स्कन्दानिरुद्धयोर्युद्धमनिरुद्धस्य विक्रमम् ॥ २ ॥
 गणेशवचनं श्रुत्वा प्रहस्य भगवान् भवः ।
 उवाच श्लक्ष्णया वाचा सुगुप्तं वेदसम्मतम् ॥ ३ ॥

श्रीमहादेव उवाच ।

गणेश्वर महाभाग श्रूयतां वचनं मम ।
 हितं तथ्यं नीतिसारं परिणामसुखावहम् ॥ ४ ॥
 असंख्यविश्वसङ्घञ्च सर्वं कृष्णात्मजं सुतम् ।
 कृष्णं जानीहि यत् कार्यं कारणानाञ्च कारणम् ॥ ५ ॥
 ब्रह्मादितृणपर्यन्तं जगत् सर्वं गणेश्वर ।
 निबोध सत्यं कृष्णञ्च भगवन्तं सनातनम् ॥ ६ ॥
 गोलोके दिभुजं शान्तं राधाकान्तं मनोहरम् ।
 शिशुरूपं गोपवेशं परिपूर्णतमं प्रभुम् ॥ ७ ॥
 मौपीभिर्गोपनिकरैः सहितं कामधेनुभिः ।
 पुण्ये हृन्दावने रम्ये सुन्दरे रासमण्डले ॥ ८ ॥
 चरन्तं मुरलीहस्तं ब्रह्मेशशेषवन्दितम् ।
 शतभृङ्गे च शैलेऽथ वटमूले निराकुले ॥ ९ ॥
 गोष्ठे भाण्डीरनिकटे निर्मले विरजातटे ।

नवीननीरदश्यामं शोभितं पीतवाससा ॥ १० ॥
 यथा नवं घनौघञ्च सौदामिन्या विराजितम् ।
 आविर्भावाच्च तेषां वै गोलोके रासमण्डले ॥ ११ ॥
 तावन्तो गोकुले रम्ये पुण्ये वृन्दावने वने ।
 सर्वे चांशकलाः पुंसः कृष्णस्तु भगवान् स्वयम् ॥ १२ ॥
 परिपूर्णतमो रामो ब्रह्मशापात् स्वविष्मृतः ।
 तस्य पुत्रोऽनिरुद्धश्च महाबलपराक्रमः ॥ १३ ॥
 मया प्रस्थापितः स्कन्दो महायुद्धे सुदारुणे ।
 मृतो बाणश्च संधामे तेन स्कन्देन रक्षितः ॥ १४ ॥
 स्कन्दानिरुद्धयोर्युद्धे समत्वं तु गणेश्वर ।
 अष्टौ च भैरवाः सर्वे रुद्राश्चैकादशैव ते । १५ ॥
 अष्टौ च वसवश्चैते देवाः शक्रादयस्तथा ।
 तथैव हादशादित्याः सर्वे दैत्येश्वरास्तथा ॥ १६ ॥
 देवानामग्रणीः स्कन्दो बाणश्च सगणस्तथा ।
 सर्वे ते चानिरुद्धश्च संधामे जेतुमक्षमाः ॥ १७ ॥
 अनिरुद्धः स्वयं ब्रह्मा प्रद्युम्नः काम एव च ।
 बलदेवः स्वयं शेषः कृष्णश्च प्रकृतेः परः ॥ १८ ॥
 एतत्ते कथितं सर्वं बाणं रक्ष गणेश्वर ।
 भवान् शुभस्वरूपश्च विघ्नखण्डनकारकः ॥ १९ ॥
 आरादायास्यति हरिर्गृहीत्वा च सुदर्शनम् ।
 अव्यर्थमस्त्रप्रवरं सूर्यकोटिसमप्रभम् ॥ २० ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे बाणयुद्धे शिवलम्बोदरसंवादे
 सप्तदशाधिकशततमोऽध्यायः ।

अष्टादशाधिकशततमोऽध्यायः ।

नारायण उवाच ।

गणेशं बोधयित्वा तु शम्भुरभ्यन्तरं ययौ ।
 तत्र सिंहासने रम्ये दुर्गा दुर्गतिनाशिनी ॥ १ ॥
 भैरवी भद्रकाली च उग्रचण्डा च कोटरी ।
 ताः समुत्थाय सहसा प्रणेमुर्जगदीश्वरम् ॥ २ ॥
 तत्राययौ गणेशश्च कार्तिकेयश्च वीर्यवान् ।
 बाणश्च वीरभद्रश्च स्वयं नन्दी सुनन्दकः ॥ ३ ॥
 महाकालो महामन्त्री ह्यथाष्टौ भैरवास्तथा ।
 सिद्धेन्द्राद्यापि योगोन्द्रा रुद्राश्चैकादशैव ते ॥ ४ ॥
 एतस्मिन्नन्तरे तत्र मणिभद्रः समाययौ ।
 सिंहद्वारे स्वयं द्वारी तमीश्वरमुवाच सः ॥ ५ ॥

मणिभद्र उवाच ।

असंख्यानि च सैन्यानि यादवानां महेश्वर ।
 बलदेवश्च प्रद्युम्नः साम्बश्च सात्यकिस्तथा ॥ ६ ॥
 राजा महोग्रसेनश्च भीमश्च स्वयमर्जुनः ।
 अक्रूरश्चोदवश्चैव जयन्तः शक्रनन्दनः ॥ ७ ॥
 रत्नेन्द्रसारनिर्माणरथेन्द्रे सुमनोहरे ।
 विधेर्विधाता भगवान् श्रीकृष्णः परमेश्वरः ॥ ८ ॥
 सप्तभिः पार्षदैर्गोपैः सेवितः श्वेतचामरैः ।
 कन्दर्पकोटिलीलाभो वनमालाविभूषितः ॥ ९ ॥

दधार चक्रमतुलं कोटिसूक्ष्मसमप्रभम् ।
 गदां कौमोदकीं शूलमव्यर्थं सन्निधाय च ॥ १० ॥
 रथमध्ये महाशङ्खं विश्वसंहारकारणम् ।
 महारथानां लक्षैश्च रथानाञ्च त्रिकोटिभिः ॥ ११ ॥
 त्रिकोटिभिर्गजेन्द्राणां मत्तानाञ्च त्रिकोटिभिः ।
 शतकोटिभिरश्वानां चर्मिणां तच्चतुर्गुणैः ॥ १२ ॥
 खड्गिनां तत्सप्तगुणैर्द्विगुणैस्तद्वनुष्मताम् ।
 एभिः सार्धञ्च त्वरितमाययौ शोभितं पुरम् ॥ १३ ॥
 परितो वेष्टयामास लङ्कां दाशरथिर्यथा ।
 सहस्रबालमानाञ्च ज्वलदग्निशिखाञ्ज्वलाम् ॥ १४ ॥
 ऊर्ध्वं च परिखायुक्तां दुर्लङ्ग्यामसुरैः सुरैः ।
 स्वर्गगङ्गास्वराशीनां समूहैर्वृष्टिभिस्तथा ॥ १५ ॥
 पचीन्द्रो गरुडः साक्षान्निर्वाणञ्च चकार सः ।
 मणीन्द्रसारनिर्माणं प्राकाराभ्रं लहं पुरम् ॥ १६ ॥
 बभञ्ज लक्षं मत्तानां बलदेवश्च लाङ्गलैः ।
 उद्यानानां त्रिलक्षञ्च प्राकारोत्पाटनं प्रभोः ॥ १७ ॥
 प्रविवेश महाद्वारं द्वारपालान्निहत्य च ।
 एवं श्रुत्वा महादेवस्त्रीवाच सुरसंसदि ॥ १८ ॥
 पार्वतीं भद्रकालीञ्च स्कन्दं गणपतिं तथा ।
 अष्टौ च भैरवांश्चैव रुद्रांश्च वीरभद्रकम् ।
 महाकालं नन्दिनञ्च सर्वान् सेनापतीन्वच ॥ १९ ॥

श्रीमहादेव उवाच ।

गोलोकनाथो भगवांश्चक्रपाणिः समागतः ।
 विश्वीषं भङ्क्तुमीशो यः क्षणेन नगरञ्च किम् ॥ २० ॥

सर्वोपायैश्च सर्वे ते बाणं रक्षन्तु यत्नतः ।
 बाणो गच्छतु संग्रामं स्मृत्वा लम्बोदरं परम् ॥२१॥
 बाणस्य दक्षिणे स्कन्दः पुरतश्च गणेश्वरः ।
 वामे च भैरवा रुद्राः स्वयं नन्दी महारथः ॥२२॥
 महाक्रालो वीरभद्रो ये चार्घ्ये सैनिकास्तथा ।
 ऊर्ध्वं दुर्गा भद्रकाली ह्युग्रचण्डा च कोटरी ॥२३॥
 बाणं रक्ष महाभागे दुर्गे दुर्गतिनाशिनि ।
 कृष्णस्य भवती शक्तिस्तेन नारायणी स्मृता ॥२४॥
 विष्णुमाये जगन्मातः सर्वमङ्गलमङ्गले ।
 अव्यर्थाश्चक्रसाराश्च रक्ष बाणं सुदर्शनात् ॥२५॥
 बाणः प्रियो मे सर्वेभ्यो गणेशात् कार्तिकादपि ।
 बाणमूर्ध्नि करं धेहि पादाब्जरजसा सह ॥२६॥
 शिवस्य वचनं श्रुत्वा दुर्गा दुर्गतिनाशिनी ।
 प्रहस्योवाच मधुरं याथार्थ्यं समयोचितम् ॥२७॥

पार्षत्युवाच ।

मणिरत्नादिकं यद्यन्मुक्तामाणिक्यहीरकम् ।
 सर्वस्वं कन्यकामूषां रत्नभूषणमूषिताम् ॥२८॥
 रत्नभूषणभूषाढ्यमनिरुद्धं परं वरम् ।
 पुरस्कृत्य देहि बाण कृष्णाय परमात्मने ॥२९॥
 राज्यं कुरुष्व निर्विघ्नं किं युद्धमात्मना सह ।
 यस्मिन् गते गताः प्राणाः स जीवश्चेन्द्रियैः सह ॥३०॥
 शक्तिश्चाहं मनो ब्रह्मा स्वयं ज्ञानात्मकः शिवः ।
 सद्यः पतति देहस्य शिवं त्यक्त्वा शवो भवेत् ॥३१॥
 को वा तिष्ठति संग्रामे चक्रस्य तेजसा शिव ।

नात्माकाशो बाणयुद्धे युद्धं किं स्वात्मना सह ॥३२॥
 परमात्मा च सर्वेषां भक्तानुग्रहविग्रहः ।
 नित्यः सत्यो हि कृष्णश्च परिपूर्णतमः प्रभुः ॥३३॥
 गणेशः कार्तिकेयश्च भवानपि तयोः परः ।
 किङ्करेषु प्रियो बाणो न हि कृष्णात् परः प्रियः ॥३४॥
 वैकुण्ठेऽहं महालक्ष्मीर्गोलोके राधिका स्वयम् ।
 शिवाऽहं शिवलोकेऽपि ब्रह्मलोके सरस्वती ॥३५॥
 अहं निहत्य दैत्यांश्च दक्षकन्या सती पुरा ।
 त्वन्निन्दया त्यक्तदेहा सा चाहं शैलकन्यका ॥३६॥
 रक्तबीजस्य युद्धे च काली च मूर्त्तिर्भेदतः ।
 सावित्री वेदमाताहं सीता जनककन्यका ॥३७॥
 रुक्मिणी द्वारवत्याश्च भारते भीष्मकन्यका ।
 सुदान्नः शापतो दैवाद् वृषभानसुताधुना ॥३८॥
 धर्मपत्नी च कृष्णस्य पुण्ये वृन्दावने वने ।
 भगवन्तश्च सर्वज्ञं त्वां शिवश्च सनातनम् ॥३९॥
 किंवाहं कथयामीति कर्त्तव्यं समयोचितम् ॥४०॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे बाणयुद्धेऽष्टादशाधिक-
 शततमोऽध्यायः ।

ऊनविंशाधिकशततमोऽध्यायः ।

श्रीनारायण उवाच ।

पार्वतीवचनं श्रुत्वा गणेशश्च शिवः स्वयम् ।
कार्तिकेयश्च काली च तां प्रशंसां चकार ह ॥१॥
उवाच भगवान् शम्भुर्जगतां मातरं परम् ।
ज्योतिःस्वरूपां परमां मूलप्रकृतिमीश्वरीम् ॥२॥

श्रीमहादेव उवाच ।

त्वया यदुक्तं देवेशि सर्ववेदोक्तमीप्सितम् ।
श्रुत्वा मुपहास्यश्च समरं परमात्मना ॥३॥
बाणो ददातु कन्यां तां स्वर्णभूषणभूषिताम् ।
सामञ्जस्यं यशस्यश्च शुभदं सर्वकर्मसु ॥४॥
न ददाति यदा बाणो हिरण्यकशिपोः प्रजाः ।
युद्धे पराङ्मुखो भीतो भगवत्ययशस्करः ॥ ५ ॥
बाणो गच्छतु सन्नाही रणशास्त्रविशारदः ।
पश्चाच्चागमनं कुर्सी वयं सान्नाहिकाः शिवे ॥६॥
उवाच बाणं तां दातुं स च न स्वीचकार ह ।
दुर्गा तं बोधयामास न बुबोध च सदैवः ॥७॥
एतस्मिन्नन्तरे ताञ्च सभामध्ये मनोरमाम् ।
आजगाम महाधर्मो बलिश्च वैष्णवाग्रणीः ॥८॥
रथं रत्नेन्द्रनिर्माणं समारुह्य महाबलः ।
प्रततैः सप्तभिर्देवैः सेवितः श्वेतचामरैः ॥९॥

दैत्येन्द्राणां सप्तलक्षैराहतः परमास्त्रवित् ।

अवरुद्ध रथात्तूर्णं गणेशश्च शिवां शिवम् ॥१०॥

प्रणम्य कार्तिकेयश्च स उवाच च संसदि ।

उत्तस्थुरारान्तं दृष्ट्वा ते सर्वे शङ्करं विना ।

तमुवाच महादेवः सम्भाष्य प्रियभाषणम् ॥११॥

श्रीमहादेव उवाच ।

भगवन्श्चतुरस्त्रश्च प्रदाता सर्वसम्पदाम् ।

अयं हि परमो लाभो वैष्णवानां समागमः ॥१२॥

तीर्थाण्यपि च पूतानि वैष्णवस्पर्शमात्रतः ।

सर्वेषामाश्रमाणाञ्च पूजितो ब्राह्मणः शुचिः ॥१३॥

ततोऽधिकः पूजितोऽपि ब्राह्मणो यदि वैष्णवः ।

न हि पूतञ्च पश्यामि वैष्णवब्राह्मणात् परम् ॥१४॥

स पूतः पवनादेव स पूतश्च हुताशनात् ।

तीर्थेभ्योऽपि च सर्वेभ्यो बिभेति च ततः सुरः ॥१५॥

न हि पापानि तद्देहे वञ्ची शुष्कलणादिवत् ॥१६॥

बलिरुवाच ।

कथं स्तौषि जगन्नाथ भृत्यस्तव महेश्वर ।

प्रदत्तं परमैश्वर्यं त्वया नाथ सुदुर्लभम् ॥१७॥

अधुना स्थापितो दैवात्मर्गाधः सुतलेऽपि च ।

इन्द्राय दत्तमैश्वर्यं मत्तो भक्तात् सुरेश्वर ॥ १८॥

त्वया वामनरूपेण सर्वरूपोऽसि सर्वतः ।

बाणं बोधय भद्रञ्च मम प्राणात्मजं परम् ॥१९॥

आत्मना सह युद्धञ्च देवेष्वपि विगर्हितम् ।

इत्युक्त्वा च शिवं नत्वा शिरसा प्रणनाम तम् ॥२०॥

सामवेदोक्तस्तोत्रेण तुष्टाव परमेश्वरम् ।

पुलकाञ्चितसर्वाङ्गः साशुनेत्रोऽतिविह्वलः ॥ २१ ॥

ध्यायमानश्च नित्यं यो हृत्पद्मे सुमनोहरः ।

शुक्रेण दत्तं मन्त्रञ्च जप्त्वा चैकादशाक्षरम् ॥ २२ ॥

बालिरुवाच ।

अदित्या प्रार्थनेनैव माता देव्या व्रतेन च ।

पुरा वामनरूपेण त्वयाहं वञ्चितः प्रभो ॥ २३ ॥

सम्पद्रूपा महालक्ष्मीर्दत्ता भक्ताय भक्तिः ।

शक्राय मत्तो भक्ताय भ्रात्रे पुण्यवते ध्रुवम् ॥ २४ ॥

अधुना मम पुत्त्रीऽयं बाणः शङ्करकिङ्करः ।

आराञ्च रक्षितः सोऽपि तेनैव भक्तबन्धुना ॥ २५ ॥

परिपुष्टश्च पार्वत्या यथा माता सुतस्तथा ।

गृहीतवांश्च तत्कन्यां बलेन युवतीं सतीम् ॥ २६ ॥

समुद्यतश्च तं हन्तुं कार्तिकेनापि वारितः ।

आगतोऽसि पुनर्हन्तुं पीतस्य दमने क्षमम् ॥ २७ ॥

सर्वात्मनश्च सर्वत्र समभावः श्रुतौ श्रुतः ।

करोषि जगतां नाथ कथमेवं व्यतिक्रमम् ॥ २८ ॥

त्वया च निहतो यो हि तस्य को रक्षिता भुवि ।

सुदर्शनस्य तेजो हि सूर्यकोटिनिभं परम् ॥ २९ ॥

केषां सुराणामस्त्रेण तदेवमनिवारितम् ।

यथा सुदर्शनञ्चैवमस्त्राणां प्रवरं वरम् ॥ ३० ॥

तथा भवांश्च देवानां सर्वेषामीश्वरः परः ।

यथा भवांस्तथा कृष्णो विधाता वेधसामपि ॥ ३१ ॥

विष्णुः सत्वगुणाधारः शिवः सत्त्वाश्रयस्तथा ।

स्वयं विधाता रजसः सृष्टिकर्ता पितामहः ॥ ३२ ॥
 कालाग्निरुद्रो भगवान् विश्वसंहारकारकः ।
 तमसश्चाश्रयः सोऽपि रुद्राणां प्रवरो महान् ॥ ३३ ॥
 स एव शङ्करांशश्चाप्यन्ये रुद्राश्च तत्कलाः ।
 भवांश्च निर्गुणस्तेषां प्रकृतेश्च परस्तथा ॥ ३४ ॥
 सर्वेषां परमात्मा वै प्राणा विष्णुस्वरूपिणः ।
 मानसश्च स्वयं ब्रह्मा स्वयं ज्ञानात्मकः शिवः ॥ ३५ ॥
 प्रवरा सर्वशक्तीनां बुद्धिः प्रकृतिरीश्वरी ।
 स्वात्मनः प्रतिविम्बस्ते जीवः सर्वेषु देहिषु ॥ ३६ ॥
 जीवः स्वकर्मणां भोगी स्वयं साक्षी भवांस्तथा ।
 सर्वे यान्ति त्वयि गते नरदेवे यथानुगाः ॥ ३७ ॥
 मृत्युः पतति देहश्च शवोऽसृश्यस्त्वया विना ।
 बुद्धाः सन्तो न जानन्ति वञ्चितास्तव मायया ॥ ३८ ॥
 त्वां भजन्त्येव ये सन्तो मायामेतां तरन्ति ते ।
 त्रिगुणा प्रकृतिर्दुर्गा वैष्णवी च सनातनी ॥ ३९ ॥
 परा नारायणीशानी तव माया दुरत्यया ।
 त्वदंशाः प्रतिविश्वेषु ब्रह्मविष्णुशिवात्मकाः ॥ ४० ॥
 सर्वेषामपि विश्वेषामाश्रयो यो महान् विराट् ।
 स श्रेते च जले योगाद्विश्वेशो गोकुले यथा ॥ ४१ ॥
 स एव वासुभगवान् तस्य देवो भवान् परः ।
 वासुदेव इति ख्यातः पुराविद्भिः प्रकीर्तितः ॥ ४२ ॥
 त्वमेव कलया सूर्यस्त्वमेव कलया शशी ।
 कलया च हुताशश्च कलया पवनः स्वयम् ॥ ४३ ॥
 कलया वरुणश्चैव कुबेरश्च यमस्तथा ।

कलया त्वं महेन्द्रश्च कलया धर्म एव च ॥ ४४ ॥
 त्वमेव कलया शेष ईशानो नैर्ऋतिस्तथा ।
 मुनयो मनवश्चैव ग्रहाश्च फलदायकाः ॥ ४५ ॥
 कलाकलायाश्चांशेन सर्वे जीवाश्चराचराः ।
 त्वं ब्रह्म परमं ज्योतिर्ध्यायन्ते योगिनस्तथा ॥ ४६ ॥
 तत्त्वाद्विद्यन्ते भक्तास्ते ध्यायन्ते च तदन्तरे ।
 नवीननीरदश्यामं पीतकौशेयवाससम् ॥ ४७ ॥
 ईषडास्यप्रसन्नास्यं भक्तेशं भक्तवत्सलम् ।
 चन्दनोक्षितसर्वाङ्गं द्विभुजं मुरलीधरम् ॥ ४८ ॥
 मयूरपिच्छचूडञ्च मालतीमात्यभूषितम् ।
 अमूल्यरत्ननिर्माणकेयूरं वलयान्वितम् ॥ ४९ ॥
 मणिकुण्डलयुग्मेन गण्डस्थलविराजितम् ।
 रत्नसाराङ्गुलीयञ्च कण्ठमञ्जीररञ्जितम् ॥ ५० ॥
 कोटिकन्दर्पलीलाभं शरत्कमललोचनम् ।
 शरत्पूर्णेन्दुनिन्दास्यं चन्द्रकोटिसमप्रभम् ॥ ५१ ॥
 दीक्षितं सखिलाभिश्च गोपीनां कोटिकोटिभिः ।
 वयस्यैः पार्षदैर्गोपैः सेवितं खेतचामरैः ॥ ५२ ॥
 गोपबालकवेशश्च राधावच्चःस्थलस्थितम् ।
 ध्यानासाध्यं दुराराध्यं ब्रह्मेशशेषवन्दितम् ॥ ५३ ॥
 सिद्धेन्द्रैश्च मुनीन्द्रैश्च योगीन्द्रैः प्रणतं सुतम् ।
 वेदानिर्वचनीयञ्च परस्वेच्छामयं विभुम् ॥ ५४ ॥
 स्थूलस्थूलतमं रूपं सूक्ष्मात् सूक्ष्मतमं परम् ।
 सत्यं नित्यं प्रशस्तञ्च प्रकृतैः परमीश्वरम् ॥ ५५ ॥
 निर्लिप्तञ्च निरीदृञ्च भगवन्तं सनातनम् ।

एवं ध्यात्वा च ते पूताः स्निग्धदुर्वाक्षताचलम् ॥ ५६ ॥

पादपद्माचिते पादपद्मे च दातुमुत्सुकाः ।

वेदास्तोतुमशक्तास्त्वामशक्ता सा सरस्वती ॥ ५७ ॥

शेषस्तोतुमशक्तश्च स्वयम्भुः शम्भुरीश्वरम् ।

गणेशश्च दिनेशश्च महेन्द्रश्चन्द्र एव च ॥ ५८ ॥

स्तोतुं नालं धनेशश्च किमन्ये जडबुद्धयः ।

गुणातीतममीहञ्च किं स्तौमि निर्गुणं परम् ॥ ५९ ॥

अपण्डितोऽयमसुरो न सुरः क्षन्तुमर्हति ।

बलेस्तु वचनं श्रुत्वा तमुवाच जगत्पतिः ।

परिपूर्णतमः श्रीमान् भक्तञ्च भक्तवत्सलः ॥ ६० ॥

श्रीभगवानुवाच ।

मा भैवत्स गृहं गच्छ सुतलं रक्षितं मया ।

मदरेण प्रसादेन त्वत्पुत्रोऽप्यजरामरः ॥ ६१ ॥

दर्पहानिं करिष्यामि तस्य मूर्खस्य दर्पिणः ।

प्रह्लादाय वरो दत्तो भक्ताय च तपस्विने ॥ ६२ ॥

ममाबध्यश्च त्वदंशश्चेति प्रीतेन चेतसा ।

तव पुत्राय दास्यामि ज्ञानं मृत्युञ्जयं परम् ॥ ६३ ॥

त्वया कृतमिदं स्तोत्रं सामवेदोक्तमीक्षितम् ।

पुरा सनत्कुमाराय प्रदत्तं ब्रह्मणा तथा ॥ ६४ ॥

सिद्धाश्वने पुण्यतमे प्रशस्ते सूर्यपर्वणि ।

गौतमाय प्रदत्तञ्च गौर्या मन्दाकिनीतटे ॥ ६५ ॥

शङ्करेण च शिष्याय भक्ताय च दयालुना ।

ब्रह्मणे च मया दत्तं शिवाय विरजातटे ॥ ६६ ॥

भृगवे च पुरा दत्तं कुमारिण च धीमता ।

त्वच्च दास्यसि बाणाय बाणस्तोषत्यनेन माम् ॥ ६७ ॥
 इदं स्तोत्रं महापुण्यमुपदिश्य गुरोर्मुखात् ।
 वृतस्य पूजितस्यापि वस्त्रभूषणचन्दनैः ॥ ६८ ॥
 सुस्नातो यः पठेन्नित्यं पूजाकाले च भक्तितः ।
 कोटिजन्मार्जितात् पापान्मुच्यते नात्र संशयः ॥ ६९ ॥
 विपदां खण्डनं स्तोत्रं कारणं सर्वसम्पदाम् ।
 वारणं दुःखशोकानां भवाब्धिघोरतारणम् ॥ ७० ॥
 खण्डनं गर्भवासानां जरामृत्युहरं परम् ।
 बन्धनानाञ्च रोगाणां खण्डनं भक्तमण्डनम् ॥ ७१ ॥
 स स्नातः सर्वतीर्थेषु सर्वयज्ञेषु दीक्षितः ।
 व्रताव्रतेषु सर्वेषु तपस्वी च तपःसु च ॥ ७२ ॥
 स सत्यं सर्वदानानां फलञ्च लभते ध्रुवम् ।
 लक्ष्म्या स्तोत्रपाठेन स्तोत्रसिद्धिर्भवेन्नृणाम् ॥ ७३ ॥
 सर्वसिद्धिञ्च लभते सिद्धस्तोत्रो भवेद् यदि ।
 इह लोके देवतुल्योऽप्यन्ते याति हरेः पदम् ॥ ७४ ॥
 इति श्रीब्रह्मवैवर्ते महापुराणे नारायणनारदसंवादे

श्रीकृष्णखण्डखण्डे बाणयुद्धे बलिहृत-

श्रीकृष्णस्तोत्रं नामोन्विंश-

धिकशततमोऽध्यायः ।

विंशधिकशततमोऽध्यायः ।

श्रीनारायण उवाच ।

अथ कृष्णश्च भगवानुद्धवेन बलेन च ।

दूतं प्रस्थापयामास विधाय मन्त्रिणं शुभम् ॥ १ ॥

शिवो गणपतिर्यत्र दुर्गा दुर्गतिनाशिनी ।

कार्तिकेयो भद्रकाली चोग्रचण्डा च कोटरी ॥ २ ॥

आगत्य नत्वा दूतश्च गणेशश्च शिवं शिवाम् ।

मानवांश्चापि पूज्यांश्च समुवाच यथोचितम् ॥ ३ ॥

दूत उवाच ।

बाणमाह्वयते कृष्णः संग्रामार्थं महेश्वर ।

किंवानिरुद्धमूषाञ्च गृहीत्वा शरणं व्रज ॥ ४ ॥

रणे निमन्त्रितो यो हि न याति भयकातरः ।

परत्र नरकं याति सप्तभिः पितृभिः सह ॥ ५ ॥

दूतस्य वचनं श्रुत्वा सभामध्ये यथोचितम् ।

उवाच पार्वती देवी स्वयं शङ्करसन्निधौ ॥ ६ ॥

पार्वत्युवाच ।

गच्छ बाण महाभाग गृहीत्वा वद कन्यकाम् ।

सर्वस्वं यीतुकं दत्त्वा श्रीकृष्णं शरणं व्रज ॥ ७ ॥

सर्वेषामीश्वरं बीजं दातारं सर्वसम्पदाम् ।

वरं वरेण्यं शरणं कृपालुं भक्तवत्सलम् ॥ ८ ॥

पार्वतीवचनं श्रुत्वा तमूषुस्ते सुरेश्वराः ।

प्रशशंसुः सभामध्ये धन्यधन्येति सर्वदा ॥ ९ ॥

कोपाविष्टश्च बाणोऽयमुत्तमो सहसामुरः ।

सान्नाहिको धनुष्याणिः प्रणम्य शङ्करं ययौ ॥ १० ॥

सर्वैर्निषिध्यमार्गश्च कम्पितो रक्तलोचनः ।

सान्नाहिकश्च दैत्यानां त्रिकोट्या च महाबलः ॥ ११ ॥

कुभाण्डः कूपकर्णश्च निकुम्भः कुम्भ एव च ।

सेनापतीश्वराश्चैते ययुः सान्नाहिकास्तथा ॥ १२ ॥

उन्मत्तभैरवश्चैव संहारभैरवस्तथा ।

असिताङ्गो भैरवश्च रुक्मभैरव एव च ॥ १३ ॥

महाभैरवसंज्ञश्च कालभैरव एव च ।

प्रचण्डभैरवश्चैव क्रोधभैरव एव च ॥ १४ ॥

प्रययुः शक्तिभिः सार्धं सर्वे सान्नाहिकाश्च ते ।

कालाग्निरुद्रो भगवान् रुद्रेः सान्नाहिको ययौ ॥ १५ ॥

उग्रचण्डा प्रचण्डा च चण्डिका चण्डनायिका ।

चण्डेश्वरी च चामुण्डा चण्डी चण्डकपालिका ॥ १६ ॥

अष्टौ च नायिकाः सर्वाः प्रययुः स्वर्परान्विताः ।

कोटरी रत्नयानस्था शोणितग्रामदेवता ॥ १७ ॥

प्रययौ सा प्रफुल्लास्या खड्गस्वर्परधारिणी ।

चन्द्राणी वैष्णवी शान्ता ब्रह्माणी ब्रह्मवादिनी ॥ १८ ॥

कौमारी नारसिंही च वाराही विकटाकृतिः ।

माहेश्वरी महामाया भैरवी भीरुरूपिणी ॥ १९ ॥

अष्टौ च शक्तयः सर्वा रथस्थाः प्रययुर्मुदा ।

रत्नेन्द्रसारयानस्थाः प्रययुर्भद्रकालिका ॥ २० ॥

रक्तवर्णा त्रिनयना जिह्वाललनभीषणा ।

शूलशक्तिगदाहस्ता खड्गस्वर्परधारिणी ॥ २१ ॥

प्रययौ शूलहस्तश्च वृषभस्यो महेश्वरः ।
 स्कन्दश्च शिखियानस्यः शस्त्रपाणिर्धनुर्धरः ।
 एवञ्च प्रययुः सर्वे गणेशं पार्वतीं विना ॥२२॥
 एभिर्युक्तं महादेवं दृष्ट्वा च भद्रकालिकाम् ।
 प्रचक्रे चक्रपाणिश्च सम्भाषाञ्च यथोचिताम् ॥ २३ ॥
 बाणः शङ्खध्वनिं कृत्वा प्रणम्य पार्वतीश्वरम् ।
 धनुर्दधार सगुणं दिव्यास्त्रेण नियोजितम् ॥२४॥
 बाणं समुद्यतं दृष्ट्वा सात्यकिः परवीरहा ।
 निषिध्यमानस्तैः सर्वैः सन्नाही प्रययौ मुदा ॥२५॥
 बाणश्चिन्नेप दिव्यास्त्रमाच्छलं नाम नारद ।
 अव्यर्थं ग्रीष्ममध्याह्नमार्तण्डाभं सुतीक्ष्णकम् ॥२६॥
 दृष्ट्वास्त्रं सात्यकिः साक्षात् किञ्चिन्नम्रो बभूव ह ।
 किंवा न दग्धः प्रययौ नभोमध्यं सुदारुणम् ॥२७॥
 वज्रं चिन्नेप बाणश्च सात्यकिर्वारुणेन च ।
 प्रज्वलन्तं तालमानं निर्वाणञ्च चकार सः ॥२८॥
 चिन्नेप पावनं बाणः प्रचण्डघोरमुख्यणम् ।
 चिच्छेद सात्यकिश्चैव पर्वतास्त्रेण लीलया ॥२९॥
 नारायणास्त्रं चिन्नेप बाणश्च रणमूर्धनि ।
 सात्यकिर्दण्डवद् भूमौ प्रपातार्जुनशिक्षया ॥३०॥
 माहेश्वरं प्रचिन्नेप बाणः शस्त्रविदां वरः ।
 सात्यकिर्वैष्णवास्त्रेण प्रचिच्छेदावलीलया ॥३१॥
 ब्रह्मास्त्रञ्चापि चिन्नेप बाणश्च रणमूर्धनि ।
 क्षणं चकार निर्वाणं ब्रह्मास्त्रेण च सात्यकिः ॥३२॥
 नरगास्त्रञ्चापि चिन्नेप बाणो रणविशारदः ।

सात्यकिर्गच्छे नैव सञ्चहार क्षणेन च ॥ ३३ ॥
 जग्राह शूलमव्यर्थं शङ्करस्य सुदारणम् ।
 तुष्टाव सात्यकिर्दुर्गां गले भाष्यं बभूव ह ॥ ३४ ॥
 जग्राह धनुषा बाणो बाणं पाशुपतं तथा ।
 बाणं स बाणं जृम्भितं सात्यकिश्चकार ह ॥ ३५ ॥
 बाणं तं जृम्भितं दृष्ट्वा कार्तिकेयो महाबलः ।
 अर्धचन्द्रश्च चित्तेप कामश्चिच्छेद लीलया ॥ ३६ ॥
 गदां चित्तेप च स्कन्दः प्रातःसूर्यसमप्रभाम् ।
 वैष्णवास्त्रेण कामश्च निर्वाणश्च चकार सः ॥ ३७ ॥
 नारायणास्त्रं स्कन्दश्च प्राक्षिपच्च त्वरान्वितः ।
 पपात दण्डवद्भूमौ प्रद्युम्नः कृष्णशिखया ॥ ३८ ॥
 स्कन्दः शक्तिश्च चित्तेप प्रलयान्गिसमप्रभाम् ।
 कामो नारायणास्त्रेण निर्वाणश्च चकार ताम् ॥ ३९ ॥
 ब्रह्मास्त्रश्च प्रचित्तेप कार्तिको रणमूर्धनि ।
 ब्रह्मास्त्रेणापि कामश्च निर्वाणश्च चकार सः ॥ ४० ॥
 जग्राह कार्तिकः कोपाद्दिव्यं पाशुपतं तथा ।
 निद्रास्त्रेणापि मदनो निद्रितश्च चकार तम् ॥ ४१ ॥
 कार्तिकं निद्रितं दृष्ट्वा बाणश्च जृम्भितं तथा ।
 कोपात्कामश्च सरथं जग्राह भद्रकालिका ॥ ४२ ॥
 क्रोडे कृत्वा च बाणश्च स्कन्दश्च जगतां प्रभूः ।
 रणस्थलाच्च प्रययौ यत्रैव पार्वती सती ॥ ४३ ॥
 कार्तिकं बोधयामास बाणं सुस्थं चकार सा ।
 सहसा सरथः कामो नासारन्ध्रेण वर्त्मना ॥ ४४ ॥
 बर्हिर्बभूव सन्तस्तौ प्रययौ च रणस्थलम् ।

दृष्ट्वा कामञ्च सरथं जहसुर्यादवास्तदा ॥ ४५ ॥
 सर्वे शैवांश्च तत्रस्थाः शुष्ककण्ठा भयाकुलाः ।
 अथ बाणः पुनः क्रुद्धो रथमारुह्य कोपितः ॥ ४६ ॥
 कार्तिकेयश्च भगवान् युद्धाय पुनरागतः ।
 बाणः पञ्चशरांश्चैव चिक्षेप रणमूर्धनि ॥ ४७ ॥
 अर्धचन्द्रेण चिच्छेद बलदैवो महाबलः ।
 रथं बभञ्ज बाणस्य लाङ्गलेन च लाङ्गली ॥ ४८ ॥
 जघान सूतमश्वांश्च मुषलेनावलीलया ।
 केचुमुद्यमं कुर्वन्तं हालिनश्च महाबलम् ॥ ४९ ॥
 कालाग्निरुद्रो भगवान् वारयामास लीलया ।
 रथं कालाग्निरुद्रस्य बभञ्ज लाङ्गली रूपा ॥ ५० ॥
 हलेन सूतमश्वांश्च जघान रणमूर्धनि ।
 कालाग्निरुद्रः कोपेन चिक्षेप ज्वरमूलवणम् ॥ ५१ ॥
 बभूवुर्यादवाः सर्वे ज्वराक्रान्ता हरिं विना ।
 तं दृष्ट्वा भगवान् कृष्णः ससर्ज वैष्णवं ज्वरम् ॥ ५२ ॥
 तं चिक्षेप ज्वरं हन्तुं माहेशं रणमूर्धनि ।
 बभूव ज्वरयोर्युद्धं मुहूर्तमतिदारुणम् ॥ ५३ ॥
 वैष्णवज्वरनिष्क्रान्तो रणमूर्ध्नि पपात सः ।
 परं बभूव निश्चेष्टस्तुष्टाव माधवं पुनः ॥ ५४ ॥

ज्वर उवाच ।

प्राणान् रक्ष जमन्नाथ भक्तानुग्रहवियह ।
 त्वमात्मा पुरुषः पूर्णः सर्वत्र समता तव ॥ ५५ ॥
 ज्वरस्य वचनं श्रुत्वा रुज्जहार स्वकं ज्वरम् ।
 स्मरन्तं त्वं त्वं त्वं त्वं त्वं त्वं त्वं त्वं ॥ ५६ ॥

बाणश्च पुनरागत्य बाणानाञ्च सहस्रकम् ।
 चित्तेप मन्त्रपूतञ्च प्रलयान्निशिखोपमम् ॥ ५७ ॥
 फाल्गुनः शरकालेन वारयामास लीलया ।
 चित्तेप शक्तिं बाणश्च ग्रीष्मसूर्यसमप्रभाम् ॥ ५८ ॥
 चिच्छेद लीलया ताञ्च सव्यसाची महाबलः ।
 स जग्राह पाशपतं शतसूर्यसमप्रभम् ॥ ५९ ॥
 अत्यर्थमतिघोरञ्च विश्वसंहारकारकम् ।
 तद्दृष्ट्वा चक्रपाणिश्च चक्रं चित्तेप दारुणम् ॥ ६० ॥
 हस्तानाञ्च सहस्रञ्च स पाशपतमुल्बणम् ।
 चिच्छेद रणमध्ये च पपाताचलसिंहवत् ॥ ६१ ॥
 शस्त्रं पाशपतञ्चैव ययौ पशुपतेः करम् ।
 अव्यर्थं दारुणं लोके प्रलयान्निशिखोपमम् ॥ ६२ ॥
 बाणरक्तसमूहेन बभूव च महानदः ।
 बाणः पपात निश्चेष्टो व्यथितो हतचेतनः ॥ ६३ ॥
 तत्राजगाम भगवान् महादेवो जगद्गुरुः ।
 कुरोदागत्य मोहेन बाणं कृत्वा खवक्षसि ॥ ६४ ॥
 शिवाश्रुपतनेनैव संवभूव सरोवरम् ।
 चेतनं कारयामास करुणासागरः प्रभुः ॥ ६५ ॥
 बाणं गृहीत्वा प्रययौ यत्र देवो जनार्दनः ।
 चक्रे पद्मार्चिते यादपद्मे बाणसमर्पणम् ॥ ६६ ॥
 तुष्टाव जमतां नाथं शक्तीशं चन्द्रशेखरम् ।
 बलिना च स्तुतं येन वेदोक्तेन च तेन च ॥ ६७ ॥
 हस्मिर्मृत्युञ्जयं ज्ञानं ददौ बाणाय धीमते ।
 करपद्मं ददौ मार्त्तं तं चकाराजरामरम् ॥ ६८ ॥

'बाणस्तोत्रेण तुष्टाव भक्त्या बलिक्रतेन च ।
 वरां कन्यां समानीय रत्नभूषणभूषिताम् ॥ ६८ ॥
 प्रददौ हरये भक्त्या तत्रैव देवसंसदि ।
 गजेन्द्राणां पञ्चलक्षमश्वानाञ्च चतुर्गुणम् ॥ ७० ॥
 दासीनाञ्च सहस्रञ्च रत्नभूषणभूषितम् ।
 सहस्रं कामधेनूनां वत्सयुक्तञ्च सर्वदम् ॥ ७१ ॥
 माणिक्यानाञ्च मुक्तानां रत्नानां शतलक्षकम् ।
 मणीन्द्राणां हीरकाणां शतलक्षं मनोहरम् ॥ ७२ ॥
 जलभाजनपात्राणि सुवर्णनिर्मितानि च ।
 सहस्राणि ददौ तस्मै भक्तिनम्रात्मकम्बरः ॥ ७३ ॥
 वराणि सूक्ष्मवस्त्राणि वस्त्रिशुद्धांशुकानि च ।
 ददौ बाणश्च सर्वाणि स्वभक्त्या शङ्कराक्षया ॥ ७४ ॥
 ताम्बूलानाञ्च चूर्णानां पूर्णमात्राणि नारद ।
 सहस्राणि ददौ भक्त्या वराणि विविधानि च ॥ ७५ ॥
 कन्यां समर्पयामास पादपद्मे हरेरपि ।
 हरोदोच्चैः स्वभक्त्या च परिहारं चकार सः ॥ ७६ ॥
 कृष्णस्तस्मै वरं दत्त्वा वेदोक्तञ्च सुभाषितम् ।
 शङ्करानुमतेनैव प्रययौ द्वारकापुरीम् ॥ ७७ ॥
 मत्वा कन्यां नवोढां तां बाणस्यापि महात्मनः ।
 इक्षिण्यै प्रददौ शीघ्रं देवक्यै च हरिः स्वयम् ॥ ७८ ॥
 महोत्सवं मङ्गलञ्च कारयामास यत्नतः ।

ब्राह्मणान् भोजयामास ब्राह्मणेभ्यो धनं ददौ ॥ ७९ ॥
 इति श्रीब्रह्मवैवर्ते महापुराणे नारायणनारदसंवादे श्रीकृष्णजन्मखण्डे बाणबुधं नाम विंशधिकशततमोऽध्यायः ।

एकविंशतिः ।

श्रीनारायण उवाच ।

अथ कृष्णः सुधर्मायां निवसन् सगणस्तथा ।
तत्राजगाम विप्रश्च प्रज्वलन् ब्रह्मतेजसा ॥ १ ॥
आगत्य दृष्ट्वा तुष्टाव भक्त्या च पुरुषोत्तमम् ।
उवाच मधुरं शान्तो भीतो विनयपूर्वकम् ॥ २ ॥

ब्राह्मण उवाच ।

शृङ्खालो वासुदेवश्च राजेशो मण्डलेश्वरः ।
तमुवाच स यद्वाक्यं सावधानं निशामय ॥ ३ ॥

शृङ्खाल उवाच ।

वैकुण्ठे वासुदेवोऽहं देवेशश्च चतुर्भुजः ।
लक्ष्मीपतिश्च जगतां धाता धातुश्च पालकः ॥ ४ ॥
ब्रह्मणा प्रार्थितोऽहश्च भारावतारणाय च ।
भुवो भारतवर्षश्च तदर्थं गमने मम ॥ ५ ॥
वसुदेवसुतः कृष्णः क्षत्रियश्चाप्यहङ्कृतः ।
जनं जनेन निर्जित्य दुर्बलं बलिना सह ।
बोधयित्वा महाधूर्तो घातयामास भूपतीन् ॥ ६ ॥
दुर्योधनं जरासन्धं भूपमन्यश्च दुर्बलम् ।
भीमेन घातयामास बलिनाल्पेन भूतले ॥ ७ ॥

द्रोणं भीष्मञ्च कर्णञ्च यं यमन्यञ्च भूतले ।
 बलीयसार्जुनेनैव घातयामास लीलया ॥ ८ ॥
 यं यमन्यं दुर्बलञ्च प्रसिद्धमप्रसिद्धकम् ।
 प्रसिद्धेन बलवता घातयामास लीलया ॥ ९ ॥
 शिशुपालं दन्तवक्त्रं कंसञ्च क्षिररोगिणम् ।
 मत्पुत्रं नरकश्चैव दुर्बलं नरकं मुरम् ॥ १० ॥
 स्वयं जघान सङ्घे ताच्छलेन सहसा वत ।
 न धर्मयुद्धे कपटी स च बालो ह्यधार्मिकः ॥ ११ ॥
 जघान पूतनां कुजां स्त्रीघाती वस्त्रहेतुना ।
 जघान रजकं शिष्टमशिष्टञ्च प्रतारकः ॥ १२ ॥
 हिरण्यकशिपुं दैत्यं हिरण्याक्षं महाबलम् ।
 मधुञ्च कैटभश्चैव हत्वाहं सृष्टिरक्षकः ॥ १३ ॥
 अहमेव स्वयं ब्रह्मा ह्यहमेव स्वयं शिवः ।
 अहं विष्णुश्च जगतां पाता दुष्टावहारकः ॥ १४ ॥
 अग्नेन कलयामास सर्वे मनवो मुनयस्तथा ।
 स्वयं नारायणोऽहञ्च निर्गुणः प्रकृतेः परः ॥ १५ ॥
 लज्जया कृपया चैव मित्रबुद्ध्या क्षमाकृता ।
 यद्गतं तद्गतं भद्रं युद्धं कुरु मया सह ॥ १६ ॥
 शृणोमि दूतद्वारेण ह्यतीवोच्चैरहङ्कृतम् ।
 उचितं दमनं तस्याप्युन्नतानां निपातनम् ॥ १७ ॥
 राज्ञश्च परमो धर्मोऽप्यहं शास्ता भवोऽधुना ।
 शङ्खं चक्रं गदां पद्मं गृहीत्वाहं चतुर्भुजः ॥ १८ ॥
 द्वारकां तां गमिष्यामि युद्धाय सगणः स्वयम् ।
 युद्धं कुरु यदीच्छास्ति मा माञ्च शरणं व्रज ॥ १९ ॥

यदि मा यास्यति मम शरणं शरणागतः ।
 भस्मीभूतं करिष्यामि द्वारकाञ्च क्षणेन च ॥ २० ॥
 सबलञ्च सपुत्रं त्वां सगणञ्च सबान्धवम् ।
 क्षणेन दग्धुं शक्नोऽहमसहायश्च लीलया ॥ २१ ॥
 तपस्विनञ्च वृद्धञ्च जित्वा युद्धे च शङ्करम् ।
 शक्रं भग्नार्शं जित्वा च रोगिणं ब्रह्मशापतः ॥ २२ ॥
 मत्तोऽसि वीरमात्मानं मन्यमानस्त्वमेव च ।
 स्त्रीजितो हि वृथार्थञ्च पारिजातस्य हेतुना ॥ २३ ॥
 लम्पटो योनिलुब्धश्च राधाधीनश्च गोकुले ।
 अधुना किङ्करसमः सत्यादीनाञ्च योषिताम् ॥ २४ ॥
 इत्येवमुक्त्वा विप्रश्च तूष्णीम्भूय स्थितो मुने ।
 श्रीकृष्णः सगणः श्रुत्वा भृशमुच्चैर्जहास सः ॥ २५ ॥
 भोजयित्वा च सम्पूज्य ब्राह्मणञ्च चतुर्विधम् ।
 निनाय रजनीं दुःखात् वाक्शल्यमानसज्वरात् ॥ २६ ॥
 प्रभाते रथमारुह्य सगणः सत्वरं मुदा ।
 लीलामात्रेण प्रययौ शृङ्गालो नृपतिर्यथा ॥ २७ ॥
 श्रुत्वा शृङ्गालो वार्त्तां तां कृत्रिमश्च चतुर्भुजः ।
 आजगाम हरेः स्थानं युद्धाय सगणः स्वयम् ॥ २८ ॥
 कृष्णश्चक्रे च सन्धापां मित्रबुद्ध्या च लौकिकीम् ।
 आश्लेषं मधुरालापं स्निग्धवेत्तश्च सस्मितः ॥ २९ ॥
 राजा निमन्त्रणं चक्रे कृष्णो न स्वीचकार तत् ।
 उवाच कृष्णभीतश्च त्यक्त्वा दम्भञ्च दर्शनात् ॥ ३० ॥

शृङ्गाल उवाच ।

चक्रे ण मर्ष्यं रं कृत्वा सुशीघ्रं द्वारकां व्रज ।

पापः पततु देहोऽयमनित्यो नश्वरस्तथा ॥ ३१ ॥
 ब्रह्मं सुमहो ते हारि जगच्च विजयो यथा ।
 सर्वं जानासि सर्वज्ञ मा विलम्बं कुरु प्रभो ॥ ३२ ॥
 लक्ष्मीशपिन भ्रष्टोऽहं कालः पूर्णो बभूव मे ।
 शतवर्षेण शापान्ते यास्यामि भवनं तव ॥ ३३ ॥

श्रीकृष्ण उवाच ।

पूर्वं मां मित्र प्रहर पश्चाद्युद्धं करोम्यहम् ।
 सर्वं जानामि वैकुण्ठं गच्छ वत्स यथामुखम् ॥ ३४ ॥
 शृङ्गालो दशबाणांश्च चिक्षेप माधवं प्रति ।
 ते प्रणम्य ययुः श्रीघ्नमाकाशं कालरूपिणः ॥ ३५ ॥
 गदौ चिक्षेप राजा स प्रलयाग्निशिखोपमाम् ।
 कृष्णाङ्गसर्गमात्रेण बभञ्ज च क्षणेन च ॥ ३६ ॥
 धनुश्चिक्षेप खड्गश्च कालरूपं सुदारुणम् ।
 कृष्णाङ्गसर्गमात्रेण बभञ्ज च क्षणेन च ॥ ३७ ॥
 दृष्ट्वा निरस्तं राजानमित्युवाच कृपानिधिः ।
 गृहं गत्वा सुतीक्ष्णश्च मित्रास्तमानयेति च ॥ ३८ ॥

शृङ्गाल उवाच ।

नात्माकाशोऽस्त्रविद्वस किं युद्धमात्मना सह ।
 मामुद्धर भवाब्धेय धरोद्धारणकारण । ३९ ॥
 भवाब्धिविषमं नाथ विषयश्च विषाधिकम् ।
 ह्रिन्मि मे निगडं सायां मोहजालं स्वकर्मणः ॥ ४० ॥
 कर्मणामीश्वरस्त्वश्च विधाता धातुरेव च ।
 द्यूता शुभफलानांश्च प्रदाता सर्वसम्पदाम् ॥ ४१ ॥

कारणं प्राक्तनानाञ्च तेषां च खण्डने क्षमः ।

यामि गेहञ्च वैकुण्ठं तवैव द्वारसप्तमम् ॥ ४२ ॥

त्यक्ता च नश्वरं देहं प्राकृतं पाञ्चभौतिकम् ।

मितस्य स्तवनं श्रुत्वा वचनं च सुधोषमम् ॥ ४३ ॥

करोद् समरे तत्र कृपया च कृपानिधिः ।

बभूव तत्र सहसां कृष्णनेत्राश्रुविन्दुना ॥ ४४ ॥

दिव्यं विन्दुसरो नाम तीर्थानां प्रवरं परम् ।

तत्तोयस्पर्शमात्रेण जीवन्मुक्तो भवेन्नरः ।

सप्तजन्मार्जितात् पापान्मुच्यते नात्र संशयः ॥ ४५ ॥

श्रीभगवानुवाच ।

कथमेतादृशी बुद्धिर्मित्त ते निर्मलं मनः ।

दूतद्वारा कथञ्चोक्तं निष्ठुरं दारुणं वचः ॥ ४६ ॥

नारद उवाच ।

गणेशपूजनाख्यानं पुराणेषु च दुर्लभम् ।

श्रुतं तद् ब्रह्मणो वक्तात् सामान्यञ्च समासतः ॥ ४७ ॥

महिमानं गणपतेः सर्वपूज्येश्वरस्य च ।

व्यासेन श्रोतुमिच्छामि योगीन्द्राणां गुरोर्गुरुः ॥ ४८ ॥

सिद्धाश्रमे महापूजा दिवौ कीभिः कृता पुरा ।

राधामाधवयोस्तत्र पुनः संमीलनं पुरा ॥ ४९ ॥

अतीते वर्षशतके श्रीदान्नः शापमोक्षणे ।

आदौ चकार पूजाञ्च सा च राधा कथं मुने ॥ ५० ॥

स्थितेषु च सुरेन्द्रेषु ब्रह्मविष्णुशिवादिषु ।

नागेन्द्रे च स्थिते शेषे नागेषु च महत्सु च ॥ ५१ ॥

राजेन्द्रेषु च भूमौ च बलिष्ठेष्वसुरेषु च ।

गन्धर्वेषु च रक्षःसु चान्येषु बलवत्सु च ।

विस्तरेण महाभाग तन्मा व्याख्यातुमर्हसि ॥ ५२ ॥

श्रीनारायण उवाच ।

त्रैलोक्ये पृथिवी धन्या मान्या पुण्यवती सती ।

तत्र भारतवर्षञ्च कर्मणां फलदं शुभम् ॥ ५३ ॥

धन्यं यशस्यं पूज्यञ्च पुण्यक्षेत्रं च भारते ।

सिद्धाश्रमं महापुण्यक्षेत्रं मोक्षप्रदं शुभम् ॥ ५४ ॥

समत्कुमारो भगवान् तत्र सिद्धो बभूव ह ।

स्वयं विधाता तत्रैव तस्मा सिद्धो बभूव ह ॥ ५५ ॥

योगीन्द्राश्च मुनीन्द्राश्च सिद्धेन्द्राः कपिलादयः ।

शतक्रतुर्महेन्द्रश्च तत्र कृत्वा बभूव ह ॥ ५६ ॥

तेन सिद्धाश्रमं नाम सर्वेषामपि दुर्लभम् ।

अधिष्ठानं गणेशस्य तत्रैव सततं मुने ॥ ५७ ॥

अमूल्यरत्ननिर्माणगणेशप्रतिमां शुभाम् ।

वैशाखीपूर्णिमायाञ्च पूजां कुर्वन्ति देवताः ॥ ५८ ॥

नागाश्च मानवाश्चैव दैत्या गन्धर्वराक्षसाः ।

सिद्धेन्द्राश्च मुनीन्द्राश्च योगीन्द्राः सनकादयः ॥ ५९ ॥

तत्राजगाम शम्भुश्च पार्वत्या सह शङ्करः ।

सगणः कार्तिकेयश्च स्वयं ब्रह्मा प्रजापतिः ॥ ६० ॥

तत्राजगाम शेषश्च नागेन्द्रैः सह सत्वरम् ।

तत्राजग्मुः सुराः सर्वे मनवो मुनयस्तथा ॥ ६१ ॥

आजग्मुस्ते नृपाः सर्वे पूजार्थं हृष्टमानसाः ।

आययौ भगवान् कृष्णो द्वारकावासिभिः सह ॥ ६२ ॥

आजगाम तथा नन्दः सार्द्धं गोकुलवासिभिः ।

गोपीनां त्रिंशत्कोटीभिर्गोलोकवासिभिः सह ॥ ६३ ॥

गजेन्द्रकोटितुल्याभिर्बलिष्ठाभिः सहालिभिः ।

आययौ सुन्दरी राधा कृष्णप्राणाधिदेवता ॥ ६४ ॥

रासेश्वरी सुरभिश्च शतवर्षे गते सती ।

सुक्तावा सुदती शुद्धा धृत्वा धीते च वाससी ॥ ६५ ॥

संयता सा निराहारा गत्वा च मणिमण्डपम् ।

सुप्रचालितपादाब्जा कान्ता भुवनपावनी ॥ ६६ ॥

श्रीकृष्णप्राप्तिकामञ्च सुसङ्कल्पं विधाय च ।

गङ्गोदकेन हेरम्बं स्थापयामास भक्तितः ॥ ६७ ॥

ध्यानञ्च सामवेदीकृतं चकार शुक्लपुष्पतः ।

माता चतुर्णां वेदनां वसोश्च जगतामपि ॥ ६८ ॥

बुद्धिरूपा भगवती ज्ञानिनां जननी परा ।

ध्यानात्मकं स्वपुत्रं तं परध्यानं चकार सा ॥ ६९ ॥

खर्वं लम्बोदरं स्थूलं ज्वलन्तं ब्रह्मतेजसा ।

गजवक्त्रं वर्द्धवणमेकदन्तमनन्तकम् ॥ ७० ॥

सिद्धानां योगिनामेव ज्ञानिनाञ्च गुरोर्गुरुम् ।

ध्यानं मुनीन्द्रैर्देवेन्द्रैर्ब्रह्मेशेषसंज्ञकैः ॥ ७१ ॥

सिद्धेन्द्रैर्मुनिभिः सद्भिर्भगवन्तं सनातनम् ।

ब्रह्मस्वरूपं परमं मङ्गलं मङ्गलालयम् ॥ ७२ ॥

सर्वविघ्नहरं शान्तं दातारं सर्वसम्पदाम् ।

भवाब्धिमायापोतेन कर्णधारञ्च कर्मिणाम् ॥ ७३ ॥

शरणामतदीनार्तपरित्राणपरायणम् ।

ध्यायन्तस्तान्माध्वं मत्तेशं भक्तवत्सलम् ॥ ७४ ॥

इति कृष्णजन्मखण्डे कृष्णजन्मस्य सती ।

सर्वाङ्गशोधनं न्यासं वेदोक्तञ्च चकार सा ॥ ७५ ॥
 पुनश्च ध्यात्वा ध्यानेन तेनैव शुभदायिना ।
 ददौ पुष्पं पादपद्मे राधा लम्बोदरस्य च ॥ ७६ ॥
 सप्ततीर्थोदकेनैव शीतेन वासितेन च ।
 ददौ पाद्यं पादपद्मे तैः पद्मादिभिरर्चिते ॥ ७७ ॥
 दूर्वाक्षतैः शुक्लपुष्पैः सुगन्धिसुन्दनोदकैः ।
 अर्घ्यं ददौ तच्छिरसि स्वयं गोलोकवासिनी ॥ ७८ ॥
 सचन्दनस्निग्धमाख्यं पारिजातस्य सुन्दरम् ।
 ददौ गले गणेशस्य स्वयं रासेश्वरी मुदा ॥ ७९ ॥
 कस्तूरीकुङ्कुमाक्तञ्च सुगन्धि स्निग्धचन्दनम् ।
 सर्वाङ्गे प्रददौ तस्य हृन्दावनविनोदिनी ॥ ८० ॥
 सुगन्धिशुक्लपुष्पञ्च सुगन्धिसुन्दनार्चितम् ।
 ददौ तस्य पदान्भोजे महापद्मालया सती ॥ ८१ ॥
 सुगन्धियुक्तं धूपञ्च पूतैर्वसुभिरन्वितम् ।
 ददौ कृष्णप्रिया तस्मै जगतामीश्वराय च ॥ ८२ ॥
 दीपं हृतप्रदीपञ्च ध्वान्तविध्वंसकारणम् ।
 ददौ तस्मै सुरेशाय परमाद्या सनातनी ॥ ८३ ॥
 नैवेद्यं विविधं रम्यं सुस्वादुं सुमनोहरम् ।
 चोष्यं चर्यं लेह्यपेयं सुधातुल्यं चतुर्विधम् ॥ ८४ ॥
 फलानि च सुपक्वानि त्रैलोके दुर्लभानि च ।
 मधुराणि च मूलानि ग्राम्यारण्यानि नारद ॥ ८५ ॥
 तानि त्वानन्यसंख्यानि तिलानां लङ्गुकानि च ।
 सुपक्वानि सुरम्याणि स्वादूनि सुरसानि च ॥ ८६ ॥
 यवगोधूमचूर्णानां पक्वानि पिष्टकानि च ।

वृताक्तानि च रम्याणि शर्करासहितानि च ॥ ८८ ॥
 स्वस्तिकानां लङ्घुकानि स्थूलानि सुन्दराणि च ।
 भ्रष्टद्रव्यञ्च विविधमक्षतं शर्करान्वितम् ॥ ८९ ॥
 घृतकुल्यां दुग्धकुल्यां मधुकुल्यां मनोहराम् ।
 गुडस्य दध्नः कुल्याञ्च पायसानां तथैव च ॥ ९० ॥
 पिष्टकानां स्वस्तिकानां रम्भाणां राशिरिव च ।
 मिष्टव्यञ्जनयुक्तानि शाल्यन्नानि शुभानि च ॥ ९१ ॥
 ददौ तस्मै सुरेशाय कृष्णप्राणाधिदेवता ।
 अमूल्यरत्ननिर्माणं रम्यं सिंहासनं वरम् ॥ ९२ ॥
 ददौ विघ्नविनाशाय विरजातटवासिनी ।
 सूक्ष्मवस्त्रयुगं रम्यममूल्यं वज्रिशृङ्गकम् ॥ ९३ ॥
 ददौ शैलात्मजायैव शतशृङ्गनिवासिनी ।
 ताम्बूलञ्च वरं रम्यं कर्पूरादिसुवासितम् ॥ ९४ ॥
 सर्वसंपत्प्रदात्रे च वृषभानुसुता ददौ ।
 समतीर्थोदकं शुद्धं सुपूतञ्च सुवासितम् ॥ ९५ ॥
 पानार्थञ्च जलं तस्मै ददौ गोपीश्वरी मुदा ।
 अमूल्यं दुर्लभञ्चैव विशुद्धं श्वेतचामरम् ॥ ९६ ॥
 ददौ तस्मै परेशाय मूलप्रकृतिरीश्वरी ।
 अमूल्यरत्ननिर्माणं मुक्तामाणिक्यहीरकैः ॥ ९७ ॥
 परिष्कृतं सुतल्पञ्च पुष्पचन्दनचर्चितम् ।
 सितसूक्ष्मांशुकेनैव परितश्च परिष्कृतम् ॥ ९८ ॥^१
 ददौ शिवात्मजायैव कृष्णवक्षःस्थलस्थिता ।
 दत्त्वा च कामधेनुञ्च सवत्सां वाञ्छितप्रदाम् ॥ ९९ ॥
 कल्पातीवपरीहारं वृन्दा पुष्पाञ्जलिं ददौ ।

दिव्येनानेन मनुना सवीजिनोज्ज्वलेन च ॥ १०० ॥

ददौ षोडशोपचारं कालिन्दीकुलवासिनी ।

श्रीं गङ्गायै गणपतये विघ्नविनाशिने स्वाहा ॥ १०१ ॥

इत्येवमेव मन्त्रञ्च गाणेशं षोडशाक्षरम् ।

सा जजाप सहस्रञ्च परं कल्पतरुं वरम् ॥ १०२ ॥

तुष्टाव परया भक्त्या भक्तिनम्रात्मकम्बरा ।

साशुनेत्रा पुलकिता स्तोत्रेण कीतुकेन च ॥ १०३ ॥

श्रीराधिकोवाच ।

परं धाम परं ब्रह्म परेशं परमीश्वरम् ।

विघ्ननिघ्नकरं शान्तं पुष्टं कान्तमनन्तकम् ॥ १०४ ॥

सुरासुरेन्द्रैः सिद्धेन्द्रैः सुतं स्तौमि परात्परम् ।

सुरपद्मदिनेशञ्च गणेशं मङ्गलायनम् ॥ १०५ ॥

इदं स्तोत्रं महापुण्यं विघ्नशोकहरं परम् ।

यः पठेत् प्रातरुत्थाय सर्वविघ्नात् प्रमुच्यते ॥ १०६ ॥

इति श्रीब्रह्मवैवर्ते महापुराणे नारायणनारदसंवादे

श्रीकृष्णजन्मखण्डे एकविंशत्यधिक-

शततमोऽध्यायः ।

हाविंशाधिकशततमोऽध्यायः ।

श्रीनारायण उवाच ।

राधा संपूज्य विधिना सुत्वा लम्बोदरं सती ।

अमृत्यरत्ननिर्माणं सर्वाङ्गभूषणं ददौ ॥ १ ॥

राधायाः स्तवनं श्रुत्वा पूजां दृष्ट्वा च वस्तु च ।

उवाच मधुरं शान्तः शान्तां त्रैलोक्यमातरम् ॥ २ ॥

श्रीगणेश उवाच ।

तव पूजा जगन्मातर्लोकशिक्षाकरी शुभे ।

ब्रह्मस्वरूपा भवती कृष्णवत्स्थलस्थिता ॥ ३ ॥

यत्पादपद्ममतुलं ध्यायन्ते ते सुदुर्लभम् ।

सुरा ब्रह्मेशशेषाद्या मुनीन्द्राः सनकादयः ॥ ४ ॥

जीवन्मुक्ताश्च भक्ताश्च सिद्धेन्द्राः कपिलादयः ।

तस्य प्रणाधिदेवी त्वं प्रिया प्राणाधिका परा ॥ ५ ॥

वामाङ्गनिर्मिता राधा दक्षिणाङ्गश्च माधवः ।

महालक्ष्मीर्जगन्माता तव वामाङ्गनिर्मिता ॥ ६ ॥

वसोः सर्वनिवासस्य प्रसूस्वः परमेश्वरी ।

वेदानां जगतामेव मूलप्रकृतिरीश्वरी ॥ ७ ॥

सर्वाः प्रकृतिका मातः सृष्ट्याश्चेत्त्वद्भिभूतयः ।

विश्वानि कार्यरूपाणि त्वं च कारणरूपिणी ॥ ८ ॥

ब्रलये ब्रह्मणः पाते तन्निमेषो हरेरपि ।

आदौ राधां समुच्चार्य पश्चात् कृष्णं परात्परम् ॥ ९ ॥

स एव पण्डितो योगी गोलोकं याति लीलया ।

व्यतिक्रमे महापापी ब्रह्महत्यां लभेद् ध्रुवम् ॥ १० ॥

जगतां भवती माता परमात्मा पिता हरिः ।

पितुरेव गुरुर्माता पूज्या वन्द्या परात्परा ॥ ११ ॥

भजते देवमन्यं वा कृष्णं वा सर्वकारणम् ।

पुण्यक्षेत्रे महामूढो यदि निन्दति राधिकाम् ॥ १२ ॥

वंशहानिर्भवेत्तस्य दुःखशोकमिहैव च ।

पच्यते निरये घारे यावच्चन्द्रदिवाकरौ ॥ १३ ॥

गुरुश्च ज्ञानोद्भिरणज्ज्ञानं स्यान्नन्ततन्त्रयोः ।

स च मन्त्रश्च तत्तन्त्रं भक्तिः स्याद् युवयोर्यतः ॥ १४ ॥

निषेव्य मन्त्रं देवानां जीवी जन्मनि जन्मनि ।

भक्तिर्भवति दुर्गायाः पादपद्मे सुदुर्लभे ॥ १५ ॥

निषेव्य मन्त्रं शश्वोथ जगतां कारकस्य च ।

तदा प्राप्नोति युवयोः पादपद्मं सुदुर्लभम् ॥ १६ ॥

युवयोः पादपद्मञ्च दुर्लभं प्राप्य पुण्यवान् ।

क्षणाद्वं पीडयांश्च न हि मुञ्चति दैवतः ॥ १७ ॥

भक्त्या च युवयोर्मन्त्रं गृहीत्वा वैष्णवादपि ।

स्तवं वा कवचं वापि कर्ममूलनिकृन्तनम् ॥ १८ ॥

यो जपेत् परया भक्त्या पुण्यक्षेत्रे च भारते ।

पुरुषाणां सहस्रञ्च स्वात्मना सार्द्धमुच्चरेत् ॥ १९ ॥

गुरुमभ्यर्च्य विधिवदस्त्रालङ्कारचन्दनैः ।

कवचं धारयेद् यो हि विष्णुतुल्यां भवेद् भ्रुवम् ॥ २० ॥

यहत्तं वस्तु मे मातस्तत् सर्वं सार्थकं कुरु ।

देहि विप्राय मत्प्रीत्या तदा भोक्ष्यामि साम्प्रतम् ॥ २१ ॥

देवे देयानि दानानि देवे देवा च दक्षिणा ।

तत् सर्वं ब्राह्मणे दद्यात्तदानन्त्याय कल्पते ॥ २२ ॥

ब्राह्मणानां मुखं राधे देवानां मुखमुख्यकम् ।

विप्रभुक्तञ्च यद्द्वयं प्राप्नुवन्त्येव देवताः ॥ २३ ॥

विप्रांश्च भोजयामास तत् सर्वं राधिका सती ।

बभूव तत्क्षणादेव प्रीतो लम्बोदरो मुने ॥ २४ ॥

एतस्मिन्नन्तरे देवा ब्रह्मेशशेषसंज्ञकाः ।

आयुर्वटमूलञ्च देवपूजार्थमेव च ॥ २५ ॥

तत्र गत्वा शिवचरो देवान् देवीरुवाच सः ।

श्रीकृष्णं शुष्ककण्ठश्च भयभीतश्च रक्षकः ॥ २६ ॥

रक्षक उवाच ।

गणेशं पूजयामास सर्वादौ च शुभक्षणे ।

वृषभानुसुता राधा प्रकृत्य स्वस्तिवाचनम् ॥ २७ ॥

सहिता सा बलवती गोपीत्रिशतकोटिभिः ।

वारितोऽहं बलिष्ठाभिर्युष्मांश्च कथयामि तत् ॥ २८ ॥

सर्वादौ पूजयेद् यो हि सोऽनन्तं फलमालभेत् ।

मध्ये मध्यविधं पुण्यं शेषे स्वल्पमिति स्मृतम् ॥ २९ ॥

देवेन्द्रेषु मुनीन्द्रेषु देवस्त्रीषु स्थितासु च ।

गोपीभिश्च सह तया राधया पूजितः परः ॥ ३० ॥

व्रूतवाक्यं समाकर्ण्य जहसुः सर्वदेवताः ।

मुनयो मनवश्चैव राजानो देवयोषितः ॥ ३१ ॥

रुक्मिण्याद्या रमण्यश्च या देव्यो विस्मयं ययुः ।

सरस्वती च सावित्री पार्वती परमेश्वरो ॥ ३२ ॥

रोहिणी च सतीसंज्ञा स्वाहाद्या देवयोषितः ।

सुदिताः प्रययुः सर्वा मुनिपत्नयः पतिव्रताः ॥ ३३ ॥

मुनयो मनवः सर्वे देवाश्चापि नरास्तथा ।

श्रीकृष्णः सगणैः सार्धं ये चान्ये प्रययुर्मुदा ॥ ३४ ॥

ते सर्वे विविधैर्द्रव्यैः पूजां चक्रुः शुभक्षणे ।

बलिष्ठा दुर्बलाश्चैवं क्रमेण च पृथक् पृथक् ॥ ३५ ॥

लङ्घुकानाञ्च राशीनां शतकोटिबभूव ह ।

शर्कराणां तदर्धञ्च स्वस्त्रिकानां तथैव च ॥ ३६ ॥

अन्नानां भव्यवस्तूनां शतकोटिर्बभूव ह ।
 असंख्यानि फलान्येव स्वादूनि मधुराणि च ॥ ३७ ॥
 मधुकुल्या दुग्धकुल्या दधिकुल्या घृतस्य च ।
 बभूवुः शतसंख्याश्च त्रैलोक्यानाञ्च पूजने ॥ ३८ ॥
 पूजां कृत्वा तु ते सर्वे समूष्य सुखासने ।
 पार्वती परमा प्रीत्या राधास्थानं समाययौ ॥ ३९ ॥
 सा राधा पार्वतीं दृष्ट्वा समुत्थाय जवेन च ।
 यथायोग्याञ्च सम्भाषां चकार सादरं मुदा ॥ ४० ॥
 आश्लेषणं चुम्बनञ्च बभूव च परस्परम् ।
 उवाच मधुरं दुर्गा राधां कृत्वा स्ववक्षसि ॥ ४१ ॥

पार्वत्युवाच ।

किंवा प्रश्नं करिष्यामि त्वां राधां मङ्गलालयाम् ।
 गता ते विरहज्वाला श्रीदाम्नः शापमोक्षणे ॥ ४२ ॥
 सततं मन्मनःप्राणास्त्वय्येव मयि ते तथा ।
 न ह्येवमावयोर्भेदः शक्तिपुण्ययोस्तथा ॥ ४३ ॥
 ये त्वां निन्दन्ति मङ्गलास्त्वङ्गलाद्यापि मामपि ।
 कुम्भीपाके च पचन्ते यावच्चन्द्रदिवाकरौ ॥ ४४ ॥
 राधामाधवयोर्भेदं वे कुर्वन्ति नराधमाः ।
 वंशहानिर्भवेत्तेषां पचन्ते जरकं विरम् ॥ ४५ ॥
 यान्ति शूकरयोजिञ्च पितृभिः शतकैः सह ।
 षष्टिवर्षसहस्राणि विष्टायां लमयन्तथा ॥ ४६ ॥
 त्वयैव पूजितः पुत्रो न मया च गणेश्वरः ।
 सर्वदी सर्वपूज्योऽयं यथा तव तथा मम ॥ ४७ ॥
 यावज्जीवनपर्यन्तं न विच्छेदां भविष्यति ।

राजामाधवयोर्देवि सुगन्धधावल्ययोर्यथा ॥ ४८ ॥

सिद्धाश्रमे महातीर्थे पुण्यक्षेत्रे च भारते ।

निर्विघ्नं लभ गोविन्दं सम्पूज्य विघ्नखण्डनम् ॥ ४९ ॥

रासेश्वरी त्वं रसिका श्रीकृष्णो रसिकेश्वरः ।

विदग्धाया विदग्धेन सङ्गमो गुणवान् भवेत् ॥ ५० ॥

श्रीदान्नः शापनिर्मुक्ता शतवर्षान्तरे सती ।

कुरुष्व महरेणाय कृष्णेन सह सङ्गमम् ॥ ५१ ॥

ममाज्ञया दुर्लभया सुवेशं कुरु सुन्दरि ।

सुदुर्लभः कामिनीनां सतपुंसा सह सङ्गमः ॥ ५२ ॥

चक्रुः सुवेशं राधायाः प्रियाल्यश्च शिवाज्ञया ।

रत्नसिंहासने रम्ये वासयामासुरीश्वरीम् ॥ ५३ ॥

पुरतो रत्नमाला सा रत्नमालां गले ददौ ।

राधाया दक्षिणे हस्ते क्रीडापद्मं मनोहरम् ॥ ५४ ॥

ददौ पद्ममुखी पादपद्मयुग्मेऽध्यक्षककम् ।

प्रददौ सुन्दरी गोपी सिन्दूरं सुन्दरं वरम् ॥ ५५ ॥

चन्दनेन समायुक्तं सीमन्ताधस्थलोज्ज्वलम् ।

सुचारुकवरीं रम्यां चकार मालती सती ।

मनोहरां मुनीनाञ्च मालतीमाल्यभूषिताम् ॥ ५६ ॥

कस्तूरीकुङ्कुमाक्तञ्च चारुचन्दनपत्रकम् ।

स्तनयुग्मे सुकठिने चकार चन्दनं सती ॥ ५७ ॥

चारुचम्पकपुष्पाणां मालां गन्धमनोहराम् ॥ ।

मालावती ददौ तस्यै प्रफुल्लां नवमालिकाम् ५८ ॥

रतीषु रसिका गोपी रत्नभूषणभूषिताम् ।

तां चकारातिरसिकां वरां रतिरसात्सुकाम् ॥ ५९ ॥

शरत्पद्मदलाभश्च लोचनं कञ्जलोक्ज्वलम् ।
 कृत्वा ददौ सुललितं वस्त्रञ्च ललिता सती ॥ ६० ॥
 महेन्द्रेण प्रदत्तञ्च पारिजातप्रसूनकम् ।
 सुगन्धियुक्तं तस्याश्च पारिजातं करे ददौ ॥ ६१ ॥
 सुशीलं मधुरोक्तञ्च भर्तुः पार्श्वे यथोचितम् ।
 शिचां चकार नीतिञ्च सुशीला गोपिका सती ॥ ६२ ॥
 स्त्रीणाञ्च षोडशकलां विपत्तौ विस्मृतां तयोः ।
 स्मरणं कारयामास राधामाता कलावती ॥ ६३ ॥
 ऋङ्गारविषयोक्तञ्च वचनञ्च सुधोपमम् ।
 स्मरणं कारयामास भगिनी च सुधामुखी ॥ ६४ ॥
 कमलानां चम्पकानां दले चन्दनचर्चिते ।
 चकार रतितल्पञ्च कमला चाशु कोमलम् ॥ ६५ ॥
 चारुचम्पकपुष्पञ्च कृष्णार्थं पुटकस्थितम् ।
 चकार चन्दनाक्तञ्च स्वयं चम्पावती सती ॥ ६६ ॥
 पुष्पं केलिकदम्बानां स्तवकञ्च मनोहरम् ।
 कदम्बमालां कृष्णार्थं विद्यमानं चकार सा ॥ ६७ ॥
 ताम्बूलञ्च वरं रम्यं कर्पूरादिमुवासितम् ।
 कृष्णाप्रिया च कृष्णार्थं चकार वासितं जलम् ॥ ६८ ॥
 एतस्मिन्नन्तरे सर्वमाश्रयं सजलस्थलम् ।
 साक्षाद्गोरोचनाभश्च ददृशुर्मनयः सुराः ॥ ६९ ॥
 ते सर्वे विस्मयं गत्वा पप्रच्छुः कृष्णमीश्वरम् ।
 उवाच भगवांस्तांश्च सर्वज्ञः सर्वकारणः ॥ ७० ॥

श्रीभगवानुवाच ।

अभिषेता च श्रीदाक्षा भ्रष्टशीभा च राधिका ।

सर्वं ज्ञानं विसम्भारमदिच्छेदज्वरातुरा ॥ ७१ ॥
 विमुक्ते वर्षशतके ज्ञानं सम्भारसां सती ।
 सिद्धाश्च तच्च पीताभं रासेश्वर्याश्च तेजसा ॥ ७२ ॥
 परमाह्लादकं तेजश्चन्द्रकोटिसमप्रभम् ।
 सुखदृश्यञ्च सुखदं चक्षुषा प्राणिनामपि ॥ ७३ ॥
 तच्छ्रुत्वा परमाश्चर्यं मुनयो मनवस्तथा ।
 देव्यश्च सर्वदेवास्ते ब्रह्मेशानादयस्तथा ॥ ७४ ॥
 जवेन गत्वा तत्स्थानं भक्तिसम्प्राप्तकम्बराः ।
 सर्वे जनास्ते दृष्टुं स्वैलोक्यस्थाश्च राधिकाम् ॥ ७५ ॥
 श्वेतचम्पकवर्णाभामतुलां सुमनोहराम् ।
 मोहिनीं मानसानाञ्च मुनीनानूर्ध्वरेतसाम् ॥ ७६ ॥
 सुकेशीं सुन्दरीं श्यामां न्यग्रोधपरिमण्डलाम् ।
 नितम्बकठिनश्रीणीस्तनयुग्मोन्नताननाम् ॥ ७७ ॥
 कोटीन्दुनिन्दितास्यां तां सस्मितां सुदतीं सतीम् ।
 कज्जलोज्ज्वलरूपाञ्च शरत्कमललोचनाम् ॥ ७८ ॥
 महालक्ष्मीं बीजरूपां परमाद्यां सनातनीम् ।
 परमात्मस्वरूपस्य प्राणाधिष्ठातृदेवताम् ॥ ७९ ॥
 सुताञ्च पूजिताञ्चैव पराञ्च परमात्मने ।
 ब्रह्मस्वरूपां निर्लिप्तां नित्यरूपाञ्च निर्गुणाम् ॥ ८० ॥
 विश्वानुरोधात् प्रकृतिं भक्तानुग्रहविद्याम् ।
 सत्यस्वरूपां शुद्धाञ्च पूतां पतितपावनीम् ॥ ८१ ॥
 सुतीर्थपूतां सत्कीर्तिं विधात्रीं वेधसामपि ।
 महाप्रियाञ्च महतीं महाविष्णोश्च मातरम् ॥ ८२ ॥
 रासेश्वरेश्वरीं रम्यां रसिकां रसिकेश्वरीम् ।

वङ्गिशुद्धांशकाधानां स्वेच्छारूपां शुभालयाम् ॥ ८३ ॥
 गोपीभिः सप्तभिः शश्वत् सेवितां श्वेतचामरैः ।
 चतसृभिः प्रियालीभिः पादपद्मोपसेविताम् ॥ ८४ ॥
 अमृत्यरत्ननिर्माणभूषणोच्चैर्विभूषिताम् ।
 चारुकुण्डलयुग्मेन श्रुतिगण्डस्थलोज्ज्वलाम् ॥ ८५ ॥
 सुनासां गजमुक्ताह्वां खगेन्द्रचक्षुनिन्दिताम् ।
 कुङ्कुमालक्तकस्तूरीस्निग्धचन्दनचर्चिताम् ॥ ८६ ॥
 दधानां सुकपोलाञ्च कोमलाङ्गीं सुकामुकीम् ।
 गजेन्द्रगामिनीं रामां कमनीयां सुकामिनीम् ॥ ८७ ॥
 कामास्तजयरूपाञ्च कामकाम्यलयां वराम् ।
 क्रीडाकमलमञ्जानं पारिजातप्रसूनकम् ॥ ८८ ॥
 अमृत्यरत्ननिर्माणं दधानां दर्पणोज्ज्वलम् ।
 नानारत्नविचित्राव्यरत्नसिंहासनस्थिताम् ॥ ८९ ॥
 पादपद्मार्चितं कृष्णपादपद्मञ्च मङ्गलम् ।
 हृत्पद्मे ध्यायमानाञ्च कृष्णस्य परमात्मनः ॥ ९० ॥
 कर्मणा मनसा वाचा स्वप्ने जागरणेऽपि च ।
 तत्प्रीतिं प्रेमसौभाग्यं स्मरन्तीं नित्यनूतनम् ॥ ९१ ॥
 भावानुरक्तसंसिक्तां शुद्धभक्तां पतिव्रताम् ।
 धन्यां मान्यां गौरवणां शश्वदक्षःस्थलस्थिताम् ॥ ९२ ॥
 प्रियासु प्रियभक्तेषु सुप्रियां प्रियवादिनीम् ।
 कृष्णवामाङ्गसम्भूतामभेदां गुणरूपयोः ॥ ९३ ॥
 गोलोकवासिनीं देवदेवीं सर्वोपरिस्थिताम् ।
 वृषभानुसुताख्यां तां पुण्यक्षेत्रे च भारते ॥ ९४ ॥
 गोपीश्वरीं गुप्तिरूपां सिद्धिदां सिद्धिरूपिणीम् ।

ध्यानासाध्यां दुराराध्यां वन्दे सङ्गतवन्दिताम् ॥ ८५ ॥
 ध्याने ध्यानेन रात्राया ध्यायन्ते ध्यानतत्पराः ।
 इहैव जीवन्मुक्तास्ते परत्र कृष्णपार्षदाः ॥ ८६ ॥
 दृष्ट्वा ब्रह्मा च सर्वादी तुष्टाव परमेश्वरीम् ।
 स्वयं विधाता जगतां मातरं वेधसामपि ॥ ८७ ॥

ब्रह्मोवाच ।

षष्टिर्वर्षसहस्राणि दिव्यानि परमेश्वरि ।
 पुष्करे च तपस्तप्तं पुण्यक्षेत्रे च भारते ॥ ८८ ॥
 त्वत्पादपद्ममधुरमधुलुब्धेन चेतसा ।
 मधुव्रतेन लोभेन प्रेरितेन मया सति ॥ ८९ ॥
 तथापि न मया लब्धं त्वत्पादपदमीषितम् ।
 न दृष्टमपि स्वप्नेऽपि जाता वागशरीरिणी ॥ ९० ॥
 वाराहे भारते वर्षे पुण्ये वृन्दावने वने ।
 सिद्धाश्रमे गणेशस्य पादपद्मञ्च द्रक्ष्यसि ॥ ९१ ॥
 राधामाधवयोर्दास्यं कुतो विषयिणस्तव ।
 निवर्त्तस्व महाभाग परमेतत् सुदुर्लभम् ॥ ९२ ॥
 इति श्रुत्वा निवृत्तोऽहं तपसे भग्नमानसः ।
 परिपूर्णं तदधुना वाञ्छितं तपसः फलम् ॥ ९३ ॥

श्रीमहादेव उवाच ।

पादपद्माचितं पादपद्मं यस्य सुदुर्लभम् ।
 ध्यायन्ते ध्याननिष्ठाश्च शश्वद् ब्रह्मादयः सुराः ॥ ९४ ॥
 मुनयो मनवश्चैव सिद्धाः सन्तश्च योगिनः ।
 द्रष्टुं नैव क्षमाः स्वप्ने भवती तस्य वक्षसि ॥ ९५ ॥

अनन्त उवाच ।

वेदाश्च वेदमाता च पुराणानि च सुव्रते ।
 अहं सरस्वती सन्तः स्तोतुं नालञ्च सन्ततम् ॥ १०६ ॥
 अस्माकं स्तवने यस्य भूभङ्गश्च सुदुर्लभम् ।
 तवैव भर्त्सने भीतश्चावयोरन्तरं हरिः ॥ १०७ ॥
 एवं देवाश्च देव्यश्च चान्ये ये च समागताः ।
 प्रणतास्तुष्टुः सर्वे मुनिमन्वादयस्तथा ॥ १०८ ॥
 लज्जया नम्रवक्त्राश्च रुक्मिण्याद्याश्चभ्योषितः ।
 मलीमसश्च चक्रुस्ताः श्वासेन रत्नदर्पणम् ॥ १०९ ॥
 मृततुल्या मत्यभामा निराहारा कथोदरी ।
 मनसोऽप्यभिमानश्च सर्वं तत्याज नारद ॥ ११० ॥
 इति श्रीब्रह्मवैवर्ते महापुराणे नारायणनारदसंवादे
 सिंहाश्रमतीर्थयात्राप्रसङ्गे गणेशपूजनं नाम
 ब्रह्मेशशेषादिक्तं राधिकास्तोत्रं
 द्वाविंशत्यधिकशततमोऽध्यायः ।

द्वयोविंशाधिकशततमोऽध्यायः ।

नारद उवाच ।

अणेशपूजनादेव राधास्तोत्रात् परं विभो ।
 नभूव किं रहस्यं वा तन्मे व्याख्यातुर्हर्षसि ॥ १ ॥

श्रीभगवानुवाच ।

गणेशपूजने तीर्थे ये देवाश्च समायुः ।

मुनयश्चापि योगीन्द्रा वसन्तो वटमूलके ॥ २ ॥
 वसुदेवो देवकी च परमादरपूर्वकम् ।
 यप्रच्छ शम्भुं ब्रह्माणमनन्तं मुनिपुङ्गवान् ॥ ३ ॥
 भवे भवाब्धितरणमावयोरुत्तमा गतिः ।
 शीघ्रं ब्रूत महाभागा दीनयोर्दीनबान्धवाः ॥ ४ ॥
 भवाब्धितरणे तर्ह्यां तत्र यूयच्च नाविकृताः ।
 न ह्यभयानि तीर्थानि न देवा मृच्छिलामयाः ॥ ५ ॥
 यन्नरूपाणि पुण्यानि व्रतान्यनशनानि च ।
 तपांसि नानादानानि विप्रदेवार्चनानि च ॥ ६ ॥
 चिरं पुनन्ति सर्वाणि दर्शनादेव वैष्णवाः ।
 सताञ्च विष्णुभक्तानां रजसां स्पर्शमावृतः ॥ ७ ॥
 पूतानां पादपद्मानां सद्यःपूता वसुधरा ।
 तीर्थानि च पवित्राणि समुद्राः पर्वतास्तथा ॥ ८ ॥
 सुरा दर्शनमिच्छन्ति पातकेभ्यनपातकम् ।
 सोऽज्ञानी नैव बुबुधे ज्ञानञ्च ज्ञानिना सह ॥ ९ ॥
 परमं स्वादुरूपञ्च दधि दुग्धं रसं यथा ।
 तथा कृष्णस्य तातोऽहं सङ्गी सुचिरमेव च ।
 तथैव देवकी माता ज्ञानिनाञ्च गुरोर्गुरो ॥ १० ॥
 वसुदेववचः श्रुत्वा प्रहस्य शङ्करः स्वयम् ।
 चतुर्णामपि वेदानामुवाच जनको गुरुः ॥ ११ ॥

महादेव उवाच ।

सन्निकर्षो ज्ञानिनाञ्चाप्यनादरणकारणम् ।
 यान्ति गङ्गाम्भसा पूतास्तीर्थान्यन्यानि सिद्धये ॥ १२ ॥
 वासुदेवस्य तातोऽयं वसुदेवश्च पाण्डितः ॥

ज्ञानिनः कश्यपस्यांशो वसोस्तातस्य चात्मनः ॥१३॥
 पृच्छति ज्ञानमस्मांश्च कृष्णाङ्गान् पुत्रबुद्धितः ।
 अहो दुर्गा महामाया ज्ञानिनामपि मोहिनी ॥१४॥
 विष्णुमाया दुराराध्या न साध्या जगतामपि ।
 वयञ्च मोहिताः शश्वदेदानां जनकास्तथा ॥ १५ ॥
 ब्रह्मा कृष्णं प्रीक्षित मोहितस्तस्य मायया ।
 ध्यायते यत्पटाश्रौजं तपसा जीवनावधि ॥१६॥
 इन्द्रेषु दशलक्षेष्वप्यधिकाष्टशतेषु च ।
 पातेषु ब्रह्मणः पाते निमेषो माधवस्य च ॥१७॥
 सह तन्निन्द्युहञ्च पारिजातस्य हेतुना ।
 पारिजाततरुं हत्त्वा मायाशक्रश्च रक्षितः ॥१८॥
 यज्ज्ञानमग्निनामेव तत्त्वं वा विषयात्मकम् ।
 न हि किञ्चित्तदज्ञानं तत्साध्यानां सदैव हि ॥१९॥
 प्राणिनामात्मनो ज्ञानमस्माकं ज्ञानमस्ति च ।
 तदूर्ध्वं तत्समं नैव कृष्णं पृच्छ शुभाशुभम् ॥२०॥
 ब्रह्मणश्च चतुर्यामं कल्पं कल्पविदो विदुः ।
 सप्तकल्पान्तजीवी च मार्कण्डेयो महामुनिः ॥२१॥
 अष्टौ नवति शक्रेषु पातेषु तपनं मुनेः ।
 ततः प्राप्तं हरेर्दास्यं मुनिना पतसः फलात् ॥२२॥
 प्रलये ब्रह्मणः पाते पतनं लोमशस्य च ।
 दिक्पालानां ब्रह्मणाञ्च तदायुश्चिरजीविनाम् ॥२३॥
 अन्येषामपि देवानां मुनीनामूर्ध्वरेतसाम् ।
 तदेवायुश्च रुद्राणां माञ्च मृत्युञ्जयं विना ॥२४॥
 प्रलये च विधेः पातो शिवलोकेऽप्यहं शिवः ।

ब्रह्मभालोद्भवः शम्भुः सर्वादिगर्गभाषणम् ॥२५॥
 कृष्णवामाङ्गसम्भूता यथा राधा तथैव च ।
 तथैव दुर्गा लक्ष्मीश्च सावित्री च सरस्वती ॥२६॥
 आदित्योऽप्यदितेः पुत्रः कायव्यूहेन द्वादश ।
 तथैव च महेन्द्रश्च कायव्यूहाश्चतुर्दश ॥ २७ ॥
 तथैव वसवश्चाष्टौ रुद्राश्चैकादशैव ते ।
 मनुपाते चेन्द्रपातो विषयात् पतनं भवेत् ॥२८॥
 समाययुश्च सर्वेषां निधनं प्रलयेऽपि च ।
 प्रलये दर्शयामास ब्रह्माण्डे च जलप्लुते ॥ २९ ॥
 ब्रह्माणञ्च स्वलोकञ्च स्वात्मानं शक्तिभिश्च माम् ।
 सर्वेषां मूलरूपश्च सर्वेशः कृष्ण एव च ॥ ३० ॥
 भज पुत्रं राजसूये यज्ञेशं यज्ञकारणम् ।
 विधिवद्दक्षिणां दत्त्वा भवाब्धिं तर यादव ॥३१॥
 मुक्तिस्ते नास्ति निर्वाणं विषयी कश्यपो भवान् ।
 न ते दास्यं भक्तधनमदितिर्देवकी तथा ॥ ३२ ॥
 व्रज सर्गं भोगवीजं स्वस्थानममरालयम् ॥ ३३ ॥
 शिवस्य वचनं श्रुत्वा संयतश्च शुभक्षणे ।
 तत्र संभृतसम्भारो राजसूयञ्चकार सः ॥ ३४ ॥
 वसुदेवस्य हव्यञ्च साक्षाच्च जगद्गुहः सुराः ।
 यत्र साक्षाच्च यज्ञेशो यज्ञोऽयं दक्षिणासह ॥३५॥
 पूर्णाहुतिं दत्तवन्तं वसुदेवमुवाच सः ।
 सनत्कुमारो भगवान् वासुदेवाज्ञया मुने ॥३६॥

सनत्कुमार उवाच ।

सर्वस्वं दक्षिणां देहि तूर्णं लक्ष्मीपतेः पितः ।

सार्धकं कुरु कर्मेदं वेदोक्तं वचनं शृणु ॥ ३७ ॥
 दक्षिणां विप्रमुद्दिश्य तत्कालञ्चेन्न दीयते ।
 मुहूर्त्ते तु व्यतीते सा दक्षिणा द्विगुणा भवेत् ॥ ३८ ॥
 वासरे च बहिर्भूते भवेत्सापि चतुर्गुणा ।
 त्रिरात्रे समतीते तु षड्गुणा दक्षिणा भवेत् ॥ ३९ ॥
 पक्षान्ते तु शतगुणा मासान्ते तु चतुर्गुणा ।
 षण्मासेऽप्यधिके न्यूने साहस्रञ्च गुणी तथा ॥ ४० ॥
 वर्षास्ते सा लक्षगुणा ब्रह्मणोक्तञ्च यादव ।
 उभौ च नरकं यातः कर्मकर्तृमुरोहिती ॥ ४१ ॥
 वसुदेवश्च तच्छ्रुत्वा सर्वस्वमुत्ससर्ज सः ।
 अधिकारांश्च साक्षाद् वासुदेवाज्ञया तथा ॥ ४२ ॥
 अमूल्यानाञ्च रत्नानां दशकोटिमनुत्तमाम् ।
 ददौ गर्गाय सर्वादौ स्वयं लक्ष्मीपतेः पिता ॥ ४३ ॥
 शतकोटिं मणीन्द्राणां स्वर्णानां तच्चतुर्गुणम् ।
 माणिक्यानाञ्च मुक्तानां हीरकाणां तथैव च ॥ ४४ ॥
 रौप्यं प्रवालं परमं स्वर्णपात्राणि यानि च ।
 स्वस्त्रीणां स्वबधूनाञ्चाप्यमूल्यरत्नभूषणम् ॥ ४५ ॥
 श्वेतचामरलक्षञ्च लक्षञ्च रत्नदर्पणम् ।
 कामधेनुगणं सर्वशतकोटिं गजानपि ॥ ४६ ॥
 शतकोटिर्गजेन्द्राणामश्वानां तच्चतुर्गुणम् ।
 यद्दनं यादवानाञ्च राज्ञो राजानुमोदनात् ॥ ४७ ॥
 ग्रामाणां शतलक्षञ्च सशस्त्रं फलितं तरुम् ।
 धान्याचलानां लक्षञ्च शाल्यन्नानां तथैव च ॥ ४८ ॥
 पायसं पिष्टकञ्चैव मिष्टान्नञ्च सुधीपमम् ।

स्वस्तिकानां तिलानाञ्च रम्याणि लङ्घुकानि च ॥४८॥
 दध्नां मधूनां दुग्धानां गुडानां हविषामपि ।
 कुल्यानां शतकं दत्त्वा परिहारं चकार सः ॥ ५० ॥
 सकर्पूरञ्च ताम्बूलं सुशीतं वासितं जलम् ।
 सुगन्धचन्दनञ्चैव पारिजातस्य मालिकाम् ॥ ५१ ॥
 आसनानि च रम्याणि वस्त्रिशृङ्गाशुकानि च ।
 रत्ननिर्माणतल्पानि पुष्पाणि च फलानि च ॥ ५२ ॥
 प्रददौ ब्राह्मणेभ्यश्च प्रफुल्लवदनेक्षणः ।
 देवांश्च भोजयामास ब्राह्मणानां मुखैः शुभैः ॥ ५३ ॥
 देवाश्च मुनयो रात्रौ स्वरामाभिश्च रेमिरे ।
 प्रभाते प्रययुः सर्वे श्रीकृष्णानुमतेन च ॥ ५४ ॥
 यादवा प्रययुः सर्वे द्वारकां कृष्णपालिताम् ।
 अमूल्यरत्नपूर्णाञ्च रुक्मिणीदर्शनेन च ॥ ५५ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे त्रयोविंशत्यधिक-
 शततमोऽध्यायः ।

चतुर्विंशधिकशततमोऽध्यायः ।

श्रीनारायण उवाच ।

गणेशपूजनं कृत्वा माधवो यादवैः सह ।
 देवैर्मुनिभिरन्यैश्च देवीभिः सह नारद ॥ १ ॥
 अग्नेन देवो देवीभी रुक्मिण्याद्याभिरेव च ।

प्रययौ द्वारकां रम्यां तस्थौ सिन्ध्याश्रमे स्वयम् ॥ २ ॥

कृत्वा सुप्रीतिसम्भाषां सार्द्धं गोलोकवासिभिः ।

गोपैः सुहृद्भिर्नन्देन माता गोप्या यशोदया ॥ ३ ॥

उवाच मातरं तातं सुनीतञ्च यथोचितम् ।

गोपांश्च गोकुलस्थांश्च बन्धुवर्गांश्च साम्प्रतम् ॥ ४ ॥

श्रीभगवानुवाच ।

गच्छ नन्दव्रजं नन्द तातप्राणस्य वल्लभ ।

मातर्यशोदे त्वमपि परमार्थे यशस्विनि ॥ ५ ॥

भुक्त्वा कालावशेषञ्च गच्छ गोकुलमुत्तमम् ।

सालोक्यमुक्तिं दास्यामि सार्द्धं गोकुलवासिभिः ॥ ६ ॥

इत्युक्त्वा भगवान् कृष्णः पित्रोरनुमतेन च ।

जगाम राधिकास्थानं नन्दश्च गोकुलं तथा ॥ ७ ॥

ददर्श राधां रुचिरां मुक्ताहाराञ्च सस्मिताम् ।

यथा द्वादशवर्षीयां शश्वत्सुस्थिरयौवनाम् ॥ ८ ॥

रत्नोच्चैरासनस्थाञ्च गोपीत्रिशतकोटिभिः ।

आवृतां वेत्रहस्ताभिः सस्मिताभिश्च साम्प्रतम् ॥ ९ ॥

दृष्ट्वा च दूरतो राधा श्रीकृष्णं प्राणवल्लभा ।

शिशुवेशं सुवेशञ्च सुन्दरेश्च सस्मितम् ॥ १० ॥

नवीनजलदश्यामं पीतकौशेयवाससम् ।

चन्दनोक्षितसर्वाङ्गं रत्नभूषणभूषितम् ॥ ११ ॥

मयूरपिच्छचूडञ्च मालतीमाल्यशोषितम् ।

ईषदास्यप्रसन्नास्यं भक्तानुग्रहविग्रहम् ॥ १२ ॥

क्रीडाकमलमञ्जानं धृतवन्तं मनोहरम् ।

मुरलीहस्तविन्दुस्तं सुप्रशस्तञ्च दर्पणम् ॥ १३ ॥

जवेन च समुत्थाय गोपीभिः सह सादरम् ।

प्रणम्य परया भक्त्या तुष्टाव परमेश्वरम् ॥ १४ ॥

राधिकोवाच ।

अद्य मे सफलं जन्म जीवितञ्च सुजीवितम् ।

यदृष्ट्वा मुखचन्द्रं ते सुस्निग्धं लोचनं मनः ॥ १५ ॥

पञ्च प्राणाश्च स्निग्धाश्च परमात्मा च सुप्रियः ।

उभयोर्हर्षवीजञ्च दुर्लभं बभ्रुदर्शनम् ॥ १६ ॥

शोकार्णवे निमग्नाहं प्रदग्धा विरहानलैः ।

तां दृष्ट्वा मृतदृष्ट्या च सुप्रिक्ताय सुशीतला ॥ १७ ॥

शिवा शिवप्रदाहञ्च शिववीजा त्वया सह ।

शिवस्वरूपा निश्चेष्टाप्यदृष्टा च त्वया विना ॥ १८ ॥

त्वयि तिष्ठति देहे च देही श्रीमान् शुचिः स्वयम् ।

सर्वशक्तिस्वरूपा च शिवरूपो गते त्वाय ॥ १९ ॥

स्त्रीपुंसोर्विरहो नाथ सामान्यश्च सुदारुणः ।

यान्येव शक्तिभिः प्राणा विच्छेदात् परमात्मनः ॥ २० ॥

इत्युक्त्वा राधिका देवी परमात्मानमीश्वरम् ।

स्वासने वासयामास कृत्वा पादार्चनं मुदा ॥ २१ ॥

रत्नसिंहासने श्रीमानुवास राधया सह ।

गोपीभिः सहितः शश्वत्सेवितः श्वेतचामरैः ॥ २२ ॥

चन्दना सा ददौ गात्रे सुगन्धिचन्दनं हरेः ।

सस्मिता रत्नमाला सा रत्नमालां गले ददौ ॥ २३ ॥

पादपद्मार्चिते पादपद्मे पद्मावती सती ।

अर्घ्यं ददौ सा संजलं दूर्वापुष्पञ्च चन्दनम् ॥ २४ ॥

मालती मालतीमाल्यं चूडायाञ्च हरेर्ददौ ।

चम्पा पुष्पस्य पुटकं ददौ च पार्वती सती ॥ २५ ॥
 पारिजातञ्च हरये पारिजातं ददौ मुदा ।
 सकर्पूरञ्च ताम्बूलं वासितं शीतलं जलम् ॥ २६ ॥
 ददौ कदम्बमाला सा कदम्बमालिकां शुभाम् ।
 क्रीडाकमलमञ्जानममूल्यं रत्नदर्पणम् ॥ २७ ॥
 ददौ हस्ते हररेव कमला सा सुकोमला ।
 वरुणेन पुरादत्तं वस्तयुग्मञ्च सुन्दरम् ॥ २८ ॥
 साक्षाद्गोरोचनाभञ्च सुन्दरी हरये ददौ ।
 मधुपात्रं बधूस्तस्मै मधुरं मधुपूर्णकम् ॥ २९ ॥
 सुधापूर्णं सुधापात्रं ददौ भक्त्या सुधामुखी ।
 चकार पुष्पशय्याञ्च गोपी चन्दनचर्चिताम् ॥ ३० ॥
 अञ्जानमालतीपुष्पमालाजालविभूषिताम् ।
 रत्नेन्द्रसारनिर्माणमन्दिरे सुमनोहरे ॥ ३१ ॥
 मणीन्द्रमुक्तामाणिक्यहीरहारविभूषिते ।
 कस्तूरीकुङ्कुमाक्तेन वायुना सुरभीकृते ॥ ३२ ॥
 रत्नप्रदीपशतकैर्ज्वलद्भिश्च सुदीपिते ।
 धूपितैः सततं धूपैर्नानावसुसमन्वितैः ॥ ३३ ॥
 कृत्वा शय्यां रतिकरीं ययुर्गोप्यश्च सस्मिताः ।
 दृष्ट्वा रहसि तल्पञ्च सुरम्यं सुमनोहरम् ॥ ३४ ॥
 माधवी राधया सार्धं विवेश रतिमन्दिरम् ।
 नानाप्रकारधास्यञ्च परिहारं स्मरोचितम् ॥ ३५ ॥
 द्वयोर्बभूव तल्पे च मदनातुरयोस्तथा ।
 माल्यं ददौ च कृष्णाय ताम्बूलञ्च सुवासितम् ॥ ३६ ॥
 कस्तूरीकुङ्कुमाक्ते चन्दनं श्यामवक्षसि ।

चारुचम्पकपुष्पञ्च चूडायां प्रददौ सती ॥ ३३ ॥
 सहस्रदलसंसक्तक्रीडापद्मं करे ददौ ।
 प्रक्षिप्य मुरलीं हस्तात् प्रददौ रत्नदर्पणम् ।
 पारिजातस्य कुसुममञ्जानं पुरतो ददौ ॥ ३८ ॥
 उवाच मधुरं राधा रहस्यं मधुरं वचः ।
 सस्मिता सस्मितं शान्तं कान्तं कान्तामनोहरम् ॥ ३९ ॥

श्रीराधिका उवाच ।

निष्कलं मङ्गलप्रश्नं मङ्गलं मङ्गलालये ।
 सर्वमङ्गलबीजे च माङ्गल्ये मङ्गलप्रदे ॥ ४० ॥
 तथापि कुशलप्रश्नं साम्प्रतं समयोचितम् ।
 लौकिको व्यवहारोऽपि वेदेभ्यो बलवांस्तथा ॥ ४१ ॥
 कुशलं रुक्मिणीकान्त सत्यभामेश साम्प्रतम् ।
 महेन्द्रेण समं युद्धं लीलया च यदाज्ञया ॥ ४२ ॥
 पारिजाततरुं स्वर्गादुत्पाद्य चामरावतीम् ।
 गत्वा विजित्य देवांश्च तस्यै दत्तमिति श्रुतम् ॥ ४३ ॥
 पुण्यकञ्च कृतन्तेन पारिजातेन सुव्रतम् ।
 त्वामेव साध्यं कान्तञ्च सम्पूर्णे दक्षिणां ददौ ॥ ४४ ॥
 ब्रह्म शिषेयासाध्यस्त्वं तयासाध्यः कृतः कथम् ।
 सर्वाभ्यः कामिनोभ्यश्च सत्यभामां विभर्षि च ॥ ४५ ॥
 रुक्मिण्याः प्रेमसौभाग्यमतिरिक्तञ्च गौरवम् ।
 भयं मानञ्च धन्यायां सत्यायां सततं श्रुतम् ॥ ४६ ॥
 सत्यं जाम्बवतीकान्त वद माञ्च सुनिश्चितम् ।
 तासु सर्वासु कान्तासु कस्यास्ति प्रेम चाधिकम् ॥ ४७ ॥
 शृङ्गारे सर्वभावे वा तासु का रसिका परा ।

त्वयि स्निग्धा विदग्धा का तासु धन्यातिसुव्रता ॥४८॥
 सा स्त्री भावानुरक्ता या भार्यां पाति पतिश्च सः ।
 प्रेमातिरिक्तं स्त्रीपुंसोस्त्रैलोक्येषु सुदुर्लभम् ॥ ४९ ॥
 रसिका स्त्री विजानाति सती गुणवती पतिम् ।
 गुणज्ञं रसिकं शूरं सुशीलं सुरती सदा ॥ ५० ॥
 दूराद्भावति पद्मार्थं मधुलोभान्मधुव्रतः ।
 भेकस्तन्न हि जानाति तन्मूर्ध्नि पादमुत्सृजेत् ॥ ५१ ॥
 यन्त्री जानाति सङ्गीतरसं यन्त्रञ्च नैव च ।
 दुग्धस्वादं विदग्धश्च न दर्वी नैव भाजनम् ॥ ५२ ॥
 परिपक्वफलास्वादं जानन्ति भोगिनः सुखम् ।
 एकत्रावस्थिताः शश्वन्न किञ्चित् फलिनो यथा ॥ ५३ ॥
 सुशीतलजलास्वादं विजानन्ति तृषालवः ।
 न च वापी न च घटश्चेत् कुत्रावस्थितो यथा ॥ ५४ ॥
 भोगिनो हि विजानन्ति शालिस्वादुरसं परम् ।
 एकत्रावस्थितश्चेत्तु न क्षेत्रं भाजनं यथा ॥ ५५ ॥
 बुबुधे चन्दनाघ्राणं चन्दनार्थी च भोगवित् ।
 न गर्दभो भारवाही न तस्य पात्रिका यथा ॥ ५६ ॥
 यं न जानन्ति वेदाश्च ब्रह्मेशानादयस्तथा ।
 योगिनो मुनयः सिद्धास्तं किं जानन्ति योषितः ॥ ५७ ॥
 सौभाग्यं गौरवं प्रेम दुर्लभं नित्यनूतनम् ।
 योषिताश्च परं नैव चूर्णीभूतं क्षणेन च ॥ ५८ ॥
 अत्युच्छ्रितो निपतनं प्राप्नोत्येव ध्रुवं प्रभो ।
 आराद्विपत्तिबीजञ्च वैष्णवानां विहंसनम् ॥ ५९ ॥
 श्रीदामा च मया शप्त स्वङ्गतो भक्तवत्सलः ।

एतादृशी विपत्तिर्मे पुत्र श्रीदामशापतः ॥ ६० ॥
 ईश्वरः कस्य वा बन्धुः प्रियो वा विप्रियस्तथा ।
 सततं भक्तिसाध्यश्च यो भक्तश्च तदीश्वरः ॥ ६१ ॥
 वेदाश्च वैदिकाः सन्तः पुराणानि वदन्ति च ।
 राधाया माधवः साध्या भगवानिति निष्फलम् ॥ ६२ ॥
 जित्वा च सगणं शम्भुं बाणस्य भुजकन्ततम् ।
 कृत्वा च रुक्मिणीपौत्रः समानीतः सभायकः ॥ ६३ ॥
 अहो त्वयि समायाते रुक्मिणी किमुवाच ह ।
 प्रेम स्थितं समानं ते किं विवृढञ्च गौरवम् ॥ ६४ ॥
 कुरुपाण्डवयुद्धेन कुरवो निहतास्त्वया ।
 पाण्डुवार्थं तथा भूपाः क्व साम्यं परमात्मनः ॥ ६५ ॥
 साक्षान्महेन्द्रजातस्य कौन्तेयस्यार्जुनस्य च ।
 राजमण्डलमध्यस्थो भवानेव हि सारथिः ॥ ६६ ॥
 तेन भक्तेन शुद्धेन भीष्मेण च महात्मना ।
 लज्जितेन किमुक्तं ते महतीषु सभासु च ॥ ६७ ॥
 देवैरपि कथं दृष्टो ब्रह्मेश शेषसंज्ञकैः ।
 भक्तसिंहैर्मृतैः सर्वैर्न चोक्तं किञ्चिदेव सः ॥ ६८ ॥
 यथानिर्वचनीयश्च वेदेषु च चतुर्षु च ।
 पुराणेष्वितिहासेषु प्रकृतेः पर ईश्वरः ॥ ६९ ॥
 निर्गुणश्च निरीहश्च निर्लिप्तः सर्वकर्मणाम् ।
 कर्मणां साक्षिरूपश्च भक्तानुग्रहविग्रहः ॥ ७० ॥
 परं ब्रह्म परं ज्योतिः परमेशः परात् परः ।
 परमात्मा च सर्वेषां सूतो नररथस्थितः ॥ ७१ ॥
 त्वया कुञ्जा च सम्भुक्ता हृदा च त्रियकामिनी ।

अपुत्रिणी चाधिकाङ्गी मूलस्यस्या च प्राक्तनात् ॥७२॥

त्वया च निहतः कंसो मातुलः केन हेतुना ।

आयास्यतीति कृत्वा च गतं न पुनरागतम् ॥७३॥

निहत्य यादवान् सर्वान् विभज्य द्वारकां पुरीम् ।

त्वां निवध्य समानेतुमीश्वरी वारिता जनैः ॥ ७४ ॥

इत्युक्त्वा राधिकादेवी भृशमुच्चै रुरोद सा ।

मूर्च्छां सम्प्राप सहसा निनिश्वासा बभूव ह ॥ ७५ ॥

गोप्यां गवाक्षजालस्थाः शशुवुर्ददृशुस्तथा ।

दृष्ट्वा ताम्प्रययुः सर्वा ऊचू राधा मृतां च ॥ ७६ ॥

उच्चैस्ता रुरुदुः सर्वाः क्रोडे कृत्वा च राधिकाम् ।

ऊचुस्ता रक्ष रक्षेति हरे नरहरे प्रभो ॥ ७७ ॥

गोप्य ऊचुः ।

किं कृतं किं कृतं कृणु त्वया राधा मृता च नः ।

राधां जीवय भद्रं ते यास्यामः काननं वयम् ।

अन्यथा स्त्रीवधं तुभ्यं दास्यामः सर्वयोषितः ॥७८॥

गोपीनां वचनं श्रुत्वा राधिकायाश्च माधवः ।

उवाच जीवयामास सुधादृष्ट्या च नारद ॥ ७९ ॥

उत्तस्थौ राधिका देवी रुदन्ती मानिनी सती ।

गोप्यस्तां बोधयामासुः क्रोडे कृत्वा पुनः पुनः ॥८०॥

श्रीकृष्ण उवाच ।

शृणु राधे प्रवक्ष्यामि ज्ञानमाध्यात्मिकं परम् ।

यच्छ्रुत्वा हालिको मूर्खः सद्यो भवति पण्डितः ॥८१॥

जाल्याहं जगतां स्वामी किं रुक्मिण्यादियोषिताम् ।

कार्यकारणरूपोऽहं व्यक्तो राधे पृथक् पृथक् ॥८२॥

एकात्माहञ्च विश्वेषां जात्या ज्योतिर्मयः स्वयम् ।
 सर्वप्राणिषु व्यक्त्या चाप्याब्रह्मादित्यादिषु ॥८३॥
 एकस्मिंश्च भुक्तवति न तुष्टोऽन्यो जनस्तथा ।
 मय्यात्मनि गतेऽप्येको मृतोऽप्यन्यः सुजीवति ॥८४॥
 जात्याहं कृष्णरूपश्च परिपूर्णतमः स्वयम् ।
 मोलोके गोकुले रम्ये क्षेत्रे हन्दावने वने ॥ ८५ ॥
 द्विभुजो गोपवेशश्च स्वयं राधापतिः शिशुः ।
 गोपालैर्गोपिकाभिश्च सहितः कामधेनुभिः ॥ ८६ ॥
 चतुर्भुजोऽहं वैकुण्ठे द्विधारूपः सनातनः ।
 लक्ष्मीसरस्वतीकान्तः सततं शान्तविग्रहः ॥८७॥
 यन्मानसीसिन्धुकन्यामर्त्यलक्ष्मीपतिर्भुवि ।
 श्वेतद्वीपे च क्षीरोदे तत्रापि च चतुर्भुजः ॥८८॥
 अहं नारायणर्षिश्च नरो धर्मः सनातनः ।
 धर्मवक्ता च धर्मिष्ठो धर्मवर्त्मप्रवर्तकः ॥८९॥
 शान्तिर्लक्ष्मीस्वरूपा च धर्मिष्ठा च पतिव्रता ।
 अत्र तस्याः पतिरहं पुण्यक्षेत्रे च भारतं ॥९०॥
 सिद्धेशः सिद्धिदः साक्षात् कपिलाऽहं सतीपतिः ।
 नानारूपधरोऽहञ्च व्यक्तिभेदेन सुन्दरि ॥९१॥
 अहं चतुर्भुजः शशङ्कद्वार्वत्यां रुक्मिणीपतिः ।
 अहं क्षीरोदशायी च सत्यभामागृहे शुभे ॥९२॥
 अन्यासां मन्दिरेऽहञ्च कायव्यूहात् पृथक् पृथक् ।
 अहं नारायणर्षिश्च फाल्गुनस्यास्य सारथिः ॥९३॥
 स नरर्षिर्धर्मपुत्रो मदंशो बलवान् भुवि ।
 तपसाराधितस्त्वेन सारथ्येऽहञ्च दुष्करे ॥ ९४ ॥

यथा त्वं राधिकादेवी गोबोके गोकुले तथा ।
 वैकुण्ठे च महालक्ष्मीर्भवती च सरस्वती ॥८५॥
 भवती मर्त्यलक्ष्मीश्च क्षीरोदशायिनः प्रिया ।
 धर्मपुत्रबधूस्त्वच्च शान्तिर्लक्ष्मीस्त्ररूपिणी ॥८६॥
 कपिलस्य प्रिया कान्ता भारते भारती सती ।
 त्वं सीता मिथिलायाञ्च त्वच्छाया द्रौपदी सती ॥८७॥
 द्वारवत्यां महालक्ष्मीर्भवती रुक्मिणी सती ।
 यञ्चानां पाण्डवानाञ्च भवती कलया प्रिया ॥८८॥
 रावणेन हृता त्वञ्च त्वञ्च रामस्य कामिनी ।
 नानारूपा यथा त्वञ्च छाया कलया सति ॥८९॥
 नानारूपस्तथाहञ्च स्वांशिन कलया तथा ।
 परिपूर्णतमोऽहञ्च परमात्मा परात् परः ॥९०॥
 इति ते कथितं सर्वमाध्यात्मिकमिदं सति ।
 राधे सर्वापराधं मे क्षमस्व परमेश्वरि ॥९१॥
 श्रीकृष्णवचनं श्रुत्वा परितुष्टा च राधिका ।
 परितुष्टाश्च गोप्यश्च प्रणमुः परमेश्वरम् ॥९२॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे राधाकृष्णसंवादे
 चतुर्विंशधिकशततमोऽध्यायः ।

पञ्चविंशाधिकशततमोऽध्यायः ।

श्रीनारायण उवाच ।

श्रीकृष्णवचनं श्रुत्वा प्रहृष्टा गोपिका मुदा ।
 मन्दिरं प्रययुः सर्वाः प्रणम्य राधिकां प्रभुम् ॥ १ ॥
 राधा शृङ्गारभावञ्च कलाघोड्यपूर्वकम् ।
 चकार सस्मिता साध्वी वक्रचञ्चललोचना ॥ २ ॥
 दत्त्वा च चन्दनं माल्यं स्वामिने पुनरेव च ।
 रहस्यञ्च परीहास्यं पुनरेव चकार सः ॥ ३ ॥
 आकृष्य राधिकां कृष्णः समानीय स्ववक्षसि ।
 श्रीष्ठाधरं कपोलञ्च गण्डयुग्मं चुचुम्ब च ॥ ४ ॥
 राधा चुचुम्ब कृष्णस्य मुखचन्द्रं मनोहरम् ।
 चकार कृष्णं प्राणेशं बाहुभ्याञ्च स्ववक्षसि ॥ ५ ॥
 शृङ्गारं घोड्यविधं कामशास्त्रोक्तमीषितम् ।
 स्त्रीपुंसोस्तोषजनकं चकार भगवान् प्रभुः ॥ ६ ॥
 नखविञ्चतसर्वाङ्गा दशनेनाधरक्षता ।
 पुलकाञ्चितदेहा सा तन्दिता वामनस्तनी ॥ ७ ॥
 मूर्च्छिता सुखसम्भोगादिलग्ना हतचेतना ।
 श्वासमात्रावशेषा च निद्रामुद्रितलोचना ॥ ८ ॥
 रतिशूरा कोमलाङ्गी कान्तवजःस्थलस्थिता ।
 शीतं सुखोष्णसर्वाङ्गी ग्रीष्मे सा सुखशीतला ॥ ९ ॥
 शृङ्गारकाले सुखदा सान्द्रशीशीपयोधरा ।

नितम्बभारनम्नां च प्रमङ्गसुखदायिका ॥१०॥
 विदग्धा रसिकाश्रेष्ठा कामकी च वराङ्गना ।
 सहसा चेतनं प्राप्य शुश्राव कोंकिलध्वनिम् ॥११॥
 श्रुत्वा परमभीता सा दीना दीनविशङ्कया ।
 उवाच परमा सा च परमेशं परात् परम् ।
 बाहुशोणीयुगाभ्याञ्च निबध्य च पुनः पुनः ॥१२॥

राधिकोवाच ।

रासं गच्छ महाभाग पुण्यं वृन्दावनं वनम् ।
 तत्र क्रीडां करिष्यामि जलेन च स्थलेन च ॥१३॥
 पुनर्यास्यामि मलयं सुन्दरं मणिमन्दिरम् ।
 अपरं यद्रहस्यं वा जन्मना न श्रुतं मया ॥१४॥
 तत्तद्यामि त्वया सार्द्धमिति मे लालसा परा ।
 परस्परैकालापेन प्रययौ रजनी शुभा ॥१५॥
 अरुणोदयकालेऽपि न त्यज्येन्माधवं सती ।
 माधवः प्रीतिवचसा बोधयामास साधनात् ॥१६॥
 प्रातःकृत्यं ततः कृत्वा स्वारुरोह रथं हरिः ।
 गोपीभी राधया सार्धं शरत्कमललोचनः ॥१७॥
 योजनायतविस्तीर्णं गृहैस्त्रिंशत्कोटिभिः ।
 मणीन्द्रसारनिर्माणैर्ज्वलद्भिरुपशोभितम् ॥१८॥
 गोलोकादागतं तत्र मनोयायि मनोहरम् ।
 सहस्रचक्रसंयुक्तं सहस्राश्वैः प्रचालितम् ॥१९॥
 मणिस्तम्भैस्त्रिकोटीभी रत्नराजिविराजितम् ।
 मुक्तामाणिक्यपवनैर्हीरहारैः सुशोभितम् ॥२०॥
 नानाचित्रैर्विचित्रैश्च श्वेतचामरदर्पणैः ।

वक्त्रिशृङ्गांशुकैर्दीप्तैर्मालाजालैर्विभूषितम् ॥२१॥
 रत्ननिर्माणतल्पैश्च पुष्पचन्दनचचितम् ।
 समानरूपवेशैश्च गोपीलक्ष्यैः समावृतम् ॥ २२ ॥
 रथेन तेन भगवान् पुनर्हन्दावनं ययौ ।
 तत्र गत्वा निशाकाले विजहार जले स्थले ॥२३॥
 शृङ्गारं सुचिरं कृत्वा वनेषूपवनेषु च ।
 राधिकां दर्शयामास यथा सर्वच्च नूतनम् ॥२४॥
 विष्णुन्दके सुरसने माहेन्द्रे नन्दने वने ।
 सुमेरुशिखरे रम्ये पर्वते गन्धमादने ॥ २५ ॥
 शैले शैले सुन्दरे च कन्दरे कन्दरे वने ।
 पुष्पोद्याने सुरहसि नद्यां नद्यां नदे नदे ॥२६॥
 समुद्रपुलिने रम्ये पारिजातवने वने ।
 सुभद्रे पुष्पभद्रे च नारायणसरोवरे ॥ २७ ॥
 पवनस्यैव निलये मलये च सुरालये ।
 त्रिकूटे भद्रकूटे च पञ्चकूटे सुकुर्कुटे ॥ २८ ॥
 देवानां कमनीयायां काञ्चन्याञ्च तथैव च ।
 समुद्रे च समुद्रे च द्वीपे द्वीपे मनोहरे ॥ २९ ॥
 स्वर्वरे प्रवरे रम्ये पुण्यचन्द्रसरोवरे ।
 सुपाश्वे मुनिपाश्वे च स रेमे रामया सह ॥३०॥
 श्रीघ्नञ्च पुनरागत्य जम्बूद्वीपञ्च पुण्यदम् ।
 द्वारकां दर्शयामास पर्वतं रैवतं तथा ॥३१॥
 गोकुलं पुनरागत्य गोपगोकुलसङ्कुलम् ।
 तत्र दृष्ट्वा च भाण्डोरं पुण्यं हन्दावनं ययौ ॥३२॥
 श्रीकृष्णगमनं श्रुत्वा यशोदा नन्द एव च ।

गोपीगोप्यश्च वृद्धाश्चाप्यशुनेत्रा निराकुलाः ॥ ३३ ॥
 वारणेन्द्रं पुरस्कृत्य वेश्याञ्च नटनर्तकाः ।
 पतिपुत्रवतीं साध्वीं ब्राह्मणीं ब्राह्मणं तथा ॥ ३४ ॥
 यथा देवाश्च वक्रिञ्च दृष्ट्वा नन्दञ्च मातरम् ।
 आययुर्बालकृष्णश्च राधया सह माधवः ॥ ३५ ॥
 मातुः क्रोडमारुरोह प्रहस्य मधुसूदनः ।
 नन्दं यशोदया सार्द्धं चुचुम्ब मुखपङ्कजम् ॥ ३६ ॥
 आश्लिष्य भृशमुच्चैश्च सिषेच नेत्रजैर्जलैः ।
 स्वयं च भगवान् कृष्णो यशोदायास्तनं पपौ ॥ ३७ ॥
 तादृशं ददृशुः सर्वे यादृशो मथुरां ययौ ।
 मुरलीहस्तविन्यस्तं रत्नभूषणभूषितम् ॥ ३८ ॥
 यथैकादशवर्षीयं शोभितं पीतवाससा ।
 मथूरपिच्छचूडञ्च मालतीमाल्यमण्डितम् ॥ ३९ ॥
 मन्दिरं वेषयामास राधया सह माधवम् ।
 यशोदा मङ्गलं कृत्वा भोजयामास ब्राह्मणान् ॥ ४० ॥
 पूजां चकार गोपीनां मुनीनाञ्च यथा जनः ।
 मणिरत्नं प्रवालञ्च सुवर्णं परमं तथा ॥ ४१ ॥
 मुक्तामणिक्वहीरञ्च ब्राह्मणेभ्यो ददौ मुदा
 गजरत्नं गवां रत्नमश्वरत्नं मनाहरम् ॥ ४२ ॥
 आसनानि च पात्राणि भूषणानि तथैव च ।
 धान्यान्यपि च शस्यानि वस्त्राणि च तथा ददौ ॥ ४३ ॥
 अपूर्वं दर्शयामास राधया सह माधवम् ।
 गोपीगणञ्च मिष्टान्नं सादरेणापि नारद ॥ ४४ ॥
 दुन्दुभीन् वादयामास कारयामास मङ्गलम् ।

देवांश्च भोजयामास सानन्दश्च मनोहरम् ॥ ४५ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे पञ्चविंशत्यधिकशत-
 तमोऽध्यायः ।

षड्विंशाधिकशततमोऽध्यायः ।

श्रीनारायण उवाच ।

श्रीकृष्णश्च समाह्वानं गोपांश्चापि चकार सः ।
 भाण्डीरे वटमूले च तत्र स्वयमुवास ह ॥ १ ॥
 पुरात्रश्च ददौ तस्मै यत्रैव ब्राह्मणीगणः ।
 उवास राधिकादेवी वामपार्श्वे हरेरपि ॥ २ ॥
 दक्षिणे नन्दगोपश्च यशोदासहितस्तथा ।
 तद्दक्षिणे वृषभानुस्तद्वामे सा कलावती ॥ ३ ॥
 अन्ये गोपाश्च गोप्यश्च बान्धवाः सुहृदस्तथा ।
 तानुवाच स गोविन्दो याथार्थ्यं समयोचितम् ॥ ४ ॥

श्रीभगवानुवाच ।

शृणु नन्द प्रवक्ष्यामि साम्प्रतं समयोचितम् ।
 सत्यञ्च परमार्थञ्च परलोकसुखावहम् ॥ ५ ॥
 आब्रह्मस्तम्भपर्यन्तं भ्रमं सर्वं निशामय ।
 विद्युद्दीप्तिः जले रेखा यथा तोयस्य बुद्बुदम् ॥ ६ ॥
 मथुरायां सर्वमुक्तं नावशेषश्च किञ्चन ।

यशोदां बोधयामास राधिका कदलीवने ॥ ७ ॥
 तदेव सत्यं परमं भ्रमध्वान्तप्रदीपकम् ।
 विहाय मिथ्यामायाञ्च स्मर तत् परमं पदम् ॥ ८ ॥
 जन्ममृत्युजराव्याधिहरं हृषिकरं परम् ।
 शोकसन्तापहरणं कर्ममूलनिकृन्तनम् ॥ ९ ॥
 मामेव परमं ब्रह्म भगवन्तं समातनम् ।
 ध्यायं ध्यायं पुनर्बुद्धिं त्यक्त्वा लभ परं पदम् ॥ १० ॥
 गोलोकं गच्छ शीघ्रं त्वं सादृं गोकुलवासिभिः ।
 आराक्लेरागमनं कर्ममूलनिकृन्तनम् ॥ ११ ॥
 स्त्रीपुंसोर्नियमो नास्ति जातीनाञ्च तथैव च ।
 विप्रे सन्ध्यादिकं नास्ति चिह्नं यज्ञोपवीतकम् ॥ १२ ॥
 यज्ञसूत्रञ्च तिलकं शेषं लुप्तं सुनिश्चितम् ।
 दिवाव्यवायनिरतं विरतं धर्मकर्मणि ॥ १३ ॥
 यज्ञानाञ्च व्रतानाञ्च तपसां लुप्तमेव च ।
 केदारकन्याशापेन धर्मो नास्त्येव केवलम् ॥ १४ ॥
 स्वच्छन्दगामिनीस्त्रीणां पतिश्च सततं वशे ।
 ताडयेत् सततं तच्च भर्त्सयेच्च दिवानिशम् ॥ १५ ॥
 प्राधान्यं स्त्रीकुटुम्बानां स्त्रीणाञ्च सततं वशे ।
 स्वामी च भक्तस्तासाञ्च पराभूतो निरन्तरम् ॥ १६ ॥
 कलौ च योषितः सर्वा जारमेवासु तत्पराः ।
 शतपुत्रसमस्त्रे हस्तासां जारे भविष्यति ॥ १७ ॥
 ददाति तस्मै भक्ष्यञ्च यथा भृत्याय कोपतः ।
 सस्मिता सकटाक्षा सानृतदृष्ट्या निरन्तरम् ॥ १८ ॥
 जारं पश्यति कामेन विषदृष्ट्या पतिं सदा ।

सततं गौरवं तासां स्नेहञ्च जारबान्धवे ॥ १८ ॥
 पत्न्यौ करप्रहारञ्च नित्यं नित्यं करोति च ।
 मिष्टान्नं श्रद्धया भक्त्या जाराय प्रददाति च ॥ २० ॥
 वेश्युक्ता च सततं जारसेवनतत्परा ।
 प्राणा बन्धुर्गतिश्चात्मा कलौ जारश्च योषिताम् ॥ २१ ॥
 लुप्ता चातिथिसेवा च प्रलुप्तं विष्णुसेवनम् ।
 पितृणामर्चनञ्चैव देवानाञ्च तथैव च ॥ २२ ॥
 विष्णुवैष्णवयोर्द्वेषी सततञ्च नरो भवेत् ।
 वाममन्त्रोपासकाश्च चतुर्वर्णाश्च तत्पराः ॥ २३ ॥
 शालग्रामञ्च तुलसीं कुशं गङ्गादकं तथा ।
 न स्पृशेन्मानवो धूर्ती स्नेच्छाचाररतः सदा ॥ २४ ॥
 कारणं कारणानाञ्च सर्वेषां सर्वबीजकम् ।
 सुखदं मोक्षदं शश्वदातारं सर्वसम्पदाम् ॥ २५ ॥
 त्यक्त्वा मां परया भक्त्या क्षुद्रसम्पत्प्रदायिनम् ।
 वेदनिन्दां वाममन्त्रं जपेद् विप्रश्च मायया ॥ २६ ॥
 सनातनी विष्णुमाया वञ्चितं तं करिष्यति ।
 समान्त्रया भगवती जगताञ्च दुरत्यया ॥ २७ ॥
 कलेर्दग्धमहस्त्राणि मदर्चा भुवि तिष्ठति ।
 तदर्धानि च वर्षाणां गङ्गा भुवनपावनी ॥ २८ ॥
 तुलसी विष्णुभक्ताश्च यावद्गङ्गा च कीर्तनम् ।
 पुराणानि च स्त्रल्पानि तावदेव महीतले ॥ २९ ॥
 मम चोत्कीर्तनं नास्ति एतदन्ते कलौ व्रज ।
 एकवर्णा भविष्यन्ति किराता बलिनः शठाः ॥ ३० ॥
 पित्रोः सेवा गुरोः सेवा सेवा च देवविप्रयोः ।

विवर्जिता नराः सर्वे चातिथीनां तथैव च ॥ ३१ ॥

शस्यहीना भवेत् पृथ्वी सा चावृष्ट्या निरन्तरम् ।

फलहीनाऽपि वृक्षश्च जलहीना सरित्तथा ॥ ३२ ॥

वेदहीना ब्राह्मणश्च बलहीनश्च भूपतिः ।

जातिहीना जनाः सर्वे स्नेच्छो भूपो भविष्यति ॥ ३३ ॥

भृत्यवत्ताडयेत्तातं पुत्रः शिष्यस्तथा गुरुम् ।

कान्तश्च ताडयेत् कान्तां लुब्धकुक्कुटवद् गृही ॥ ३४ ॥

नश्यन्ति सकला लोकाः कलौ शेषे च पापिनः ।

सूर्याणामातपात् केचिज्जलौवेनापि केचन ॥ ३५ ॥

हे वैश्येन्द्र सति कलौ न नश्यति वसुध्वरा ।

पुनः सृष्टिर्भवेत् सत्यं सत्यबीजं निरन्तरम् ॥ ३६ ॥

एतस्मिन्नन्तरे विप्र रथमेव मनोहरम् ।

चतुर्योजनविस्तीर्णमूर्ध्वं च पञ्चयोजनम् ॥ ३७ ॥

शुद्धस्फटिकसङ्काशं रत्नेन्द्रसारनिर्मितम् ।

अम्लानपारिजातानां मालाजालविराजितम् ॥ ३८ ॥

मणीनां कीस्तुभानाञ्च भूषणेन विभूषितम् ।

अमूल्यरत्नकलशं हीरहारविलम्बितम् ॥ ३९ ॥

मनोहरैः परिष्वक्तं सहस्रकोटिमन्दिरैः ।

सहस्रद्वयचक्रञ्च सहस्रद्वयघोटकम् ॥ ४० ॥

सूक्ष्मवस्त्राच्छादितञ्च गोपीकोटीभिरावृतम् ।

गोलोकादागतं तूर्णं ददृशुः सहसा व्रजे ॥ ४१ ॥

कृष्णाक्षया तमारुह्य ययुर्गोलोकमुत्तमम् ।

राधा कलावती देवी धन्या चायोनिसम्भवा ॥ ४२ ॥

गोलोकादागता गोप्यथायोनिसम्भवाश्च ताः ।

श्रुतिपद्मस्य ताः सर्वाः स्वशरीरेण नारद ॥ ४३ ॥
 सर्वे त्यक्त्वा शरीराणि नखराणि सुनिश्चितम् ।
 गोलोकञ्च ययौ राधा सार्धं गोकुलवासिभिः ॥ ४४ ॥
 ददर्श विरजातीरं नानारत्नविभूषितम् ।
 तदुत्तीर्य ययौ विप्र शतशृङ्गश्च पर्वतम् ॥ ४५ ॥
 नानामणिगणाकीर्णं रासमण्डलमण्डितम् ।
 ततो ययौ कियद्दूरं पुण्यं वृन्दावनं वनम् ॥ ४६ ॥
 सा ददर्शाक्षयवटमूर्ध्वे त्रिशतयोजनम् ।
 शतयोजनविस्तीर्णं शाखाकोटिसमावृतम् ॥ ४७ ॥
 रक्तवर्णैः फलीघैश्च स्थूलैरपि विभूषितम् ।
 गोपीकोटिसहस्रैश्च साक्षं वृन्दा मनोहरा ॥ ४८ ॥
 अनु व्रजं सादरञ्च सस्मिता सा समाययौ ।
 अवरुह्य रथात्तूष्णं राधां सा प्रणनाम च ॥ ४९ ॥
 राशेश्वरीं तां सम्भाष्य प्रविवेश स्वमालयम् ।
 रत्नसिंहासने रम्ये हीरहारसमन्वितम् ॥ ५० ॥
 वृन्दा तां वासयामास पादसेवनतत्परा ।
 सप्तभिश्च सखीभिश्च सेविता श्वेतचामरैः ॥ ५१ ॥
 आययुर्गोपिकाः सर्वा द्रष्टुं तां परमेश्वरीम् ।
 नन्दादिकं प्रकल्पयित्वा धावासं पृथक् पृथक् ॥ ५२ ॥
 परमानन्दरूपा सा परमानन्दपूर्वकम् ।
 स्ववेश्मनि महारम्ये प्रतस्थे गोपिकासह ॥ ५३ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे षड्विंशाधिकतत्तमोऽध्यायः ।

सप्तविंशधिकशततमोऽध्यायः ।

—०:०—

श्रीनारायण उवाच ।

श्रीकृष्णो भगावांस्तत्र परिपूर्णतमः प्रभुः ।
 दृष्ट्वा सालोक्यमोक्षं सद्यो गोकुलवासिनाम् ॥ १ ॥
 उवाच पञ्चभिर्गोपैर्भाण्डीरे वटभूलके ।
 ददर्श गोकुलं सर्वं गोकुलं व्याकुलं तथा ॥ २ ॥
 अरक्तकञ्च व्यस्तञ्च शून्यं हन्दावनं वनम् ।
 योगनामृतदृष्ट्या च कृपया च कृपानिधिः ॥ ३ ॥
 गोपीभिश्च तथा गोपैः परिपूर्णं चकार सः ।
 तथा हन्दावनञ्चैव सुरम्यञ्च मनोहरम् ॥ ४ ॥
 गोकुलस्थांश्च गोपांश्च समाश्वासं चकार सः ।
 उवाच मधुरं वाक्यं हितं नीतञ्च दुर्लभम् ॥ ५ ॥

श्रीभगवानुवाच ।

हे गोपगण हे बन्धो सुखं तिष्ठन् स्थिरो भव ।
 रमणं प्रियया सार्धं सुरम्यं रासमण्डलम् ॥ ६ ॥
 तावत्प्रभृति कृष्णस्य पुण्ये हन्दावने वने ।
 अधिष्ठानञ्च सततं यावच्चन्द्रदिवाकरी ॥ ७ ॥
 तथा जगाम भाण्डीरं विधाता जगतामपि ।
 स्वयं शेषञ्च धर्मश्च भवान्या च भवः स्वयम् ॥ ८ ॥
 सूर्यश्चापि महेंद्रश्च चन्द्रश्चापि हुताशनः ।
 कुवेरो वरुणश्चैव पवनश्च यमस्तथा ॥ ९ ॥

ईशानस्यैपि देवाश्च वसवोऽष्टौ तथैव च ।

सर्वे यहाश्च रुद्राश्च मुनयो मनवस्तथा ॥ १० ॥

त्वरितायाययुः सर्वे यत्रास्ते भगवान् प्रभुः ।

प्रथम्य दण्डवद्भूमौ तमुवाच विधिः स्वयम् ॥ ११ ॥

ब्रह्मोवाच ।

परिपूर्णतम ब्रह्मस्वरूप नित्यवियह ।

ज्योतिःस्वरूप परम नमोऽस्तु प्रकृतेः पर ॥ १२ ॥

सुनिर्लिप्त निराकार साकार ध्यानहेतुना ।

स्वेच्छामय परं धाम परमात्मनमोऽस्तु ते ॥ १३ ॥

सर्वकार्यस्वरूपेश कारणानां च कारण ।

ब्रह्मेशशेषदेवेश सर्वेश ते नमो नमः ॥ १४ ॥

सरस्वतीश पद्मेश पार्वतीश परात्पर ।

हे सावित्रीश राधेश रावेश्वर नमोऽस्तु ते ॥ १५ ॥

सर्वेषामादिभूतस्त्वं सर्वः सर्वेश्वरस्तथा ।

सर्वपाता च संहर्ता सृष्टिरूप नमोऽस्तु ते ॥ १६ ॥

त्वत्पादपद्मरजसा धन्या पूता वसुन्धरा ।

शून्यरूपा त्वयि गते हे नाथ परमं पदम् ॥ १७ ॥

यत् पञ्चविंशत्यधिकं वर्षाणां शतकं गतम् ।

त्यक्तेमां स्वपदं यासि रुदन्तीं विरहातुराम् ॥ १८ ॥

श्रीमहादेव उवाच ।

ब्रह्मणा प्रार्थितस्त्वच्च समागत्य वसुन्धराम् ।

भूभारहरणं कृत्वा प्रयासि स्वपदं विभो ॥ १९ ॥

त्रैलोक्ये पृथिवी धन्या सद्यःपूता पदाङ्किता ।

वयञ्च मुनयो धन्याः साक्षाद् दृष्ट्वा पदाम्बुजम् ॥ २० ॥

ध्यानासाध्यो दुराराध्यो मुनीनामूर्ध्वरेतसाम् ।

अस्माकमनवशेशः सोऽधुना चाक्षुषो भुवि ॥ २१ ॥

वासुः सर्वनिवासश्च विश्वानि यस्य लोमसु ।

देवस्तस्य महाविष्णोर्वासुदेवो महीतले ॥ २२ ॥

सुचिरं तपसा लब्धं सिद्धेन्द्राणां सुदुर्लभम् ।

यत्पादपद्ममतुलं चाक्षुषं सर्वजीविनाम् ॥ २३ ॥

अनन्त उवाच ।

त्वमनन्तो हि भगवान्नाहमेव कलांशकः ।

विश्वैकस्थे क्षुद्रकूर्मे मयकोऽहं गजे यथा ॥ २४ ॥

असंख्यशेषाः कूर्माश्च ब्रह्मविष्णुशिवात्मकाः ।

असंख्यानि च विश्वानि तेषामीशः स्वयं भवान् ॥ २५ ॥

अस्माकमीदृशं नाथ सुदिनं क्व भविष्यति ।

स्वप्नादृष्टश्च यशेशः स दृष्टः सर्वजीविनाम् ॥ २६ ॥

नाथ प्रयासि गोलोकं पूतां कृत्वा वसुन्धराम् ।

तामनाथां रुदन्तीञ्च निमग्नां शोकसागरे ॥ २७ ॥

देवा ऊचुः ।

वेदास्तोतुं न शक्ता यं ब्रह्मेशानादयस्तथा ।

तमेव स्तवनं किंवा वयं कुर्मो नमोऽस्तु ते ॥ २८ ॥

इत्येवमुक्त्वा देवास्ते प्रययुर्द्वारकां पुरीम् ।

तत्रस्थं भगवन्तश्च द्रष्टुं शीघ्रं मुदान्विताः ॥ २९ ॥

अथ तेषाञ्च गोपाला ययुर्गोलोकमुत्तमम् ।

पृथिवी कम्पिता भीता चलन्तः सप्त सागराः ॥ ३० ॥

हतत्रियं द्वारकाञ्च त्यक्त्वा च ब्रह्मशापतः ।

मूर्तिं कदम्बमूलस्थां विवेश राधिकेश्वरः ॥ ३१ ॥

ते सर्वे कैरकाशुके निपेतुर्वाद्वास्तथा ।
 चितामारुह्य देव्यश्च प्रययुः स्वामिभिः सह ॥३२॥
 अर्जुनः स्वपुरं गत्वा तमुवाच युधिष्ठिरम् ।
 स राजा आढभिः सार्धं ययौ स्वर्गञ्च भायया ॥३३॥
 दृष्ट्वा कदम्बमूलस्थं तिष्ठन्तं परमेश्वरम् ।
 देवा ब्रह्मादयस्ते च प्रणमुर्भक्तिपूर्वकम् ॥३४॥
 तुष्टुवुः परमात्मानं देवं नारायणं प्रभुम् ।
 श्यामं किशोरवयसं भूषितं रत्नभूषणैः ॥३५॥
 वज्रिशृङ्गाशुकाधानं शोभितं वनमालया ।
 अतीवसुन्दरं शान्तं लक्ष्मीकान्तं मनोहरम् ॥३६॥
 व्याधास्त्रसंयुतं पादपद्मं पद्मादिषण्डितम् ।
 दृष्ट्वा ब्रह्मादिदेवांस्तानभयं सन्धितं ददौ ॥३७॥
 पृथिवीं तां समाश्वास्य रुदन्तीं प्रेमविद्वलाम् ।
 व्याधं प्रस्थापयामास परं स्वपदमुत्तमम् ॥३८॥
 बलस्य तेजः शेषे च विवेश परमाद्भुतम् ।
 प्रद्युम्नस्य च कामैके वानिरुद्धस्य ब्रह्मणि ॥३९॥
 अयोनिसम्भवा देवी महालक्ष्मीश्च रुक्मिणी ।
 वैकुण्ठं प्रययौ साक्षात् स्वशरीरेण नारद ॥४०॥
 सत्यभामा पृथिव्याश्च विवेश कमलालया ।
 स्वयं जाम्बवती देवी पार्वत्यां विश्वमातरि ॥४१॥
 या या देव्यश्च यासाञ्चाप्यंशरूपाश्च भूतले ।
 तस्यां तस्यां प्रविशुस्ता एव च पृथक् पृथक् ॥४२॥
 साम्बस्य तेजः स्कन्दे च विवेश परमाद्भुतम् ।
 कश्यपे वसुदेवचाप्यदित्यां देवकी तथा ॥४३॥

रुक्मिणीमन्दिरं त्यक्त्वा समस्तां द्वारकां पुरीम् ।

स जयाह समुद्रश्च प्रफुल्लवदनेक्षणः ॥४४॥

लवणोदः समागत्य तुष्टाव पुरुषोत्तमम् ।

रुरोद तद्वियोगेन साशुनेत्रश्च विह्वलः ॥४५॥

गङ्गा सरस्वती पद्मावती च यमुना तथा ।

गोदावरी स्वर्णरेखा कावेरी नर्मदा मुने ॥४६॥

शरावती बाहुदा च कृतमाला च पुण्ड्रदा ।

समाययुश्च ताः सर्वाः प्रणेषुः परमेश्वरम् ॥४७॥

उवाच जाङ्गवी देवी रुदन्ती परमेश्वरम् ।

साशुनेत्रातिदीना सा विरहज्वरकातरा ॥४८॥

भागीरथ्युवाच ।

हे नाथ रमणश्चेष्टयासि गोलोकमुत्तमम् ।

अस्माकं का गतिश्चात्र भविष्यति कलौ युगे ॥४९॥

श्रीभगवानुवाच ।

कलैः पञ्चसहस्राणि वर्षाणि तिष्ठ भूतले ।

पापानि पापिनो यानि तुभ्यं दास्यन्ति स्नानतः ॥५०॥

मन्मन्त्रोपासकस्यर्थाङ्गस्त्रीभूतानि तत्क्षणात् ।

भविष्यन्ति दर्शनाच्च स्नानादेव हि जाङ्गवि ॥५१॥

हरेर्नामानि यत्रैव पुराणानि भवन्ति हि ।

तत्र गत्वा सावधानमाभिः सार्द्धं च श्रोथसि ॥५२॥

पुराणश्रवणाच्चैव हरेर्नामानुकीर्तनात् ।

भस्मीभूतानि पापानि ब्रह्महत्यादिकानि च ५३ ॥

भस्मीभूतानि तान्मेव वैष्णवास्तिष्ठनेन च ।

तृणानि शुष्ककाष्ठानि दहन्ति पावका यथा ॥५४॥

तथापि वैष्णवा लोके पापानि पापिनामपि ।
 पृथिव्यां यानि तीर्थानि पुण्यान्यपि च जाह्नवि ॥५५॥
 मङ्गक्तानां शरीरेषु सन्ति पूतेषु सन्ततम् ।
 मङ्गक्तपादरजसा सद्यःपूता वसुन्धरा ॥ ५६ ॥
 सद्यःपूतानि तीर्थानि सद्यःपूतं जगत्तथा ।
 मन्मन्वोपासका विप्रा ये मदुच्छिष्टभोजिनः ॥५७॥
 मामेव नित्यं ध्यायन्ते ते मत्प्राणाधिकाः प्रियाः ।
 तदुपस्पर्शमात्रेण पूतो वायुश्च पावकः ॥५८॥
 कलेर्दशसहस्राणि मङ्गक्ताः सन्ति भूतले ।
 एकवर्णा भविष्यन्ति मङ्गक्तेषु गतेषु च ॥ ५९ ॥
 मङ्गक्त शून्या पृथिवी कलिग्रस्ता भविष्यति ।
 एतस्मिन्नन्तरे तत्र कृष्णदेहादिनिर्गतः ॥ ६० ॥
 चतुर्भुजश्च पुरुषः शतचन्द्रसमप्रभः ।
 शङ्खचक्रगदापद्मधरः श्रीवत्सलाब्धनः ॥६१॥
 सुन्दरं रथमारुह्य क्षीरोदं स जगाम ह ।
 सिन्धुकन्या च प्रययौ स्वयं मूर्त्तिमती सती ॥६२॥
 श्रीकृष्णमानसा जाता मर्त्यलक्ष्मीर्मनोहरा ।
 श्वेतद्वीपं गते विष्णौ जगत्पालनकर्तारि ॥६३॥
 शुद्धसत्वस्वरूपे च द्विधारूपो बभूव ह ।
 दक्षिणाङ्गश्च द्विभुजो गोपबालकरूपकः ॥६४॥
 नवीनजलदश्यामः शोभितः पीतवाससा ।
 श्रीवंशवदनः श्रीमान् सस्मितः पद्मलोचनः ॥६५॥
 शतकीटीन्दुसौन्दर्यः शतकोटिस्मरप्रभाम् ।
 दधानः परमानन्दः परिपूर्णतमः प्रभुः ॥ ६६ ॥

परं धाम परब्रह्मस्वरूपो निर्गुणः स्वयम् ।

परमात्मा च सर्वेषां भक्तानुग्रहविग्रहः ॥ ६७ ॥

नित्यदेही च भगवानीश्वरः प्रकृतेः परः ।

योगिनो यं विदन्त्येवं ज्योतीरूपं सनातनम् ॥ ६८ ॥

ज्योतिरभ्यन्तरे नित्यरूपं भक्त्या विदन्ति यम् ।

वेदा वदन्ति सत्यं यं नित्यमाद्यं विचक्षणाः ॥ ६९ ॥

यं वदन्ति सुराः सर्वे परं स्वेच्छामयं प्रभुम् ।

सिद्धेन्द्रमुनयः सर्वे सर्वरूपं वदन्ति यम् ॥ ७० ॥

यमनिर्वचनीयञ्च योगीन्द्रः शङ्करो वदेत् ।

स्वयं विधाता प्रवदेत् कारणानाञ्च कारणम् ॥ ७१ ॥

शेषो वदेदनन्तं यं नवधारूपमीश्वरम् ।

धर्माणामेव षष्ठाञ्च षड्विधं रूपमीक्षितम् ॥ ७२ ॥

वैष्णवानामेकरूपं वेदानामेकमेव च ।

पुराणानामेकरूपं तस्मान्नवविधं स्मृतम् ॥ ७३ ॥

न्यायोऽनिर्वचनीयञ्च यं मतं शङ्करो वदेत् ।

नित्यं वैशेषिकाद्यायं तं वदन्ति विचक्षणाः ॥ ७४ ॥

सांख्यो वदति तं देवं ज्योतीरूपं सनातनम् ।

ममांशः सर्वरूपञ्च वेदान्तः सर्वकारणम् ॥ ७५ ॥

पातञ्जलोऽप्यनन्तञ्च वेदाः सत्यस्वरूपकम् ।

स्वेच्छामयं पुराणञ्च भक्ताश्च नित्यविग्रहम् ॥ ७६ ॥

सोऽयं गोलोकनाथश्च राधेशो नन्दनन्दनः ।

गोकुले गोपवेशश्च पुण्ये हृन्दावने वने ॥ ७७ ॥

चतुर्भुजश्च वैकुण्ठे महालक्ष्मीपतिः स्वयम् ।

नारायणश्च भगवान् यन्नाम मुक्तिकारणम् ॥ ७८ ॥

सकृन्नारायणेत्युक्त्वा पुमान् कल्पयततयम् ।
 गङ्गादिसर्वतीर्थेषु स्नातो भवति नारद ॥ ७८ ॥
 सुनन्दनन्दकुमुदैः पार्षदैः परिवारितः ।
 शङ्खचक्रगदापद्मधरः श्रीवत्सलान्छनः ॥ ८० ॥
 कौस्तुभेन मणीन्द्रेण भूषितो वनमालया ।
 वेदैः स्तुतश्च यानेन वैकुण्ठं स्वपदं ययौ ॥ ८१ ॥
 गते वैकुण्ठनाथे च राधेशश्च स्वयं प्रभुः ।
 चकार वंशीशश्च त्रैलोक्यमोहनं परम् ॥ ८२ ॥
 मूर्च्छां प्रापुर्देवगणा मुनयश्चापि नारद ।
 अचेतना बभूवश्च मायया पार्वतीं विना ॥ ८३ ॥
 उवाच पार्वती देवी भगवन्तं सनातनम् ।
 विष्णुमाया भगवती सर्वरूपा सनातनी ॥ ८४ ॥
 परब्रह्मस्वरूपा या परमात्मस्वरूपिणी ।
 सगुणा निर्गुणा सा च परा स्वेच्छामयी सती ॥ ८५ ॥

पार्वत्यवाच ।

एकाहं राधिकारूपा गोलोके रासमण्डले ।
 रासशून्यश्च गोलोकं परिपूर्णं कुरु प्रभो ॥ ८६ ॥
 गच्छ त्वं रथमारुह्य मुक्तामाणिक्यभूषितम् ।
 परिपूर्णतमाहश्च तव वक्षःस्थलस्थिता ॥ ८७ ॥
 तवाग्नया महालक्ष्मीरहं वैकुण्ठगामिनी ।
 सरस्वती च तत्रैव वामे पार्श्वे हरेरपि ॥ ८८ ॥
 तवाहं मानसा जाता सिन्धुकन्या तवाग्नया ।
 सावित्री वेदमाताहं कलया विधिसन्निधौ ॥ ८९ ॥
 तंजःसु सर्वदेवानां पुरा सत्ये तवाग्नया ।

अधिष्ठानं कृतं तत्र धृतं देव्या शरीरकम् ॥ ८० ॥
 शुभादयश्च दैत्याश्च निहताश्चावलीलया ।
 दुर्गं निहत्य दुर्गाहं त्रिपुरा त्रिपुरे हते ॥ ८१ ॥
 निहत्य रक्तबीजश्च रक्तबीजविनाशिनी ।
 तवाज्ञया दक्षकन्या सती सत्यस्वरूपिणी ॥ ८२ ॥
 योगिन त्यक्त्वा देहश्च शैलजाहं तवाज्ञया ।
 त्वया दत्त्वा शङ्कराय गोलोके रासमण्डले ॥ ८३ ॥
 विष्णुभक्तिरता तेन विष्णुमाया च वैष्णवी ।
 नारायणस्य मायाहं तेन नारायणी स्मृता ॥ ८४ ॥
 कृष्णप्राणाधिकाहश्च प्राणाधिष्ठातृदेवता ।
 महाविष्णोश्च वासोश्च जननी राधिका स्वयम् ॥ ८५ ॥
 तवाज्ञया पञ्चधाहं पञ्चप्रकृतिरूपिणी ।
 कलाकलांशयाहश्च वेदपद्मो गृहे गृहे ॥ ८६ ॥
 शीघ्रं गच्छ महाभाग तत्राहं विरहातुरा ।
 गोपीभिः सहितावासं भ्रमन्ती परितः सदा ॥ ८७ ॥
 पार्वतीवचनं श्रुत्वा प्रहस्य रसिकेश्वरः ।
 रत्नयानं समारुह्य ययौ गोलोकमुत्तमम् ॥ ८८ ॥
 पार्वती बोधयामास स्वयं देवगणं तथा ।
 मायावंशीरवाच्छिन्नं विष्णुमाया सनातनी ॥ ८९ ॥
 कृत्वा ते हरिशब्दश्च स्वगृहं विस्मयं ययुः ।
 शिवेन सार्धं दुर्गा सा प्रहृष्टा स्वपुरं ययौ ॥ ९० ॥
 अथ कृष्णं समायान्तं राधा गोपीगणैः सह ।
 अनु व्रजं ययौ हृष्टा सर्वज्ञा प्राणवल्लभम् ॥ ९१ ॥
 दृष्ट्वा समीपमायान्तमवरुह्य रथात् सती ।

प्रणनाम जगन्नाथं शिरसा सखीभिः सह ॥ १०२ ॥
 गोपा गोप्यश्च मुदिताः प्रफुल्लवदनेक्षणाः ।
 दुन्दुभिं वादयासुरीश्वरागमनोत्सुकाः ॥ १०३ ॥
 विरजाञ्च समुत्तीर्य दृष्ट्वा राधाम् जगत्पतिः ।
 अवरुह्य रथात् तूर्णं गृहीत्वा राधिकाकरम् ॥ १०४ ॥
 शतशृङ्गे च बभ्राम सुरम्यं रासमण्डलम् ।
 दृष्ट्वाक्षयवटं पुण्यं पुण्यं वृन्दावनं वनम् ॥ १०५ ॥
 तुलसीकाननं दृष्ट्वा प्रययौ मालतीवनम् ।
 वामे कृत्वा कृन्दवनं माधवीकाननं तथा ॥ १०६ ॥
 चकार दक्षिणे कृष्णश्चम्पकारण्यमीषितम् ।
 चकार पश्चात्तूर्णञ्च चारुचन्दनकाननम् ॥ १०७ ॥
 ददर्श पुरतो रम्यं राधिकाभवनं परम् ।
 उवास राधया सार्धं रत्नसिंहासने वरे ॥ १०८ ॥
 सकर्पूरञ्च ताम्बूलं बुभुजे वासितं जलम् ।
 सुष्वाप पुष्पतले च सुगन्धचन्दनार्चिते ॥ १०९ ॥
 स रेमे रामया सार्धं निमग्नो रससागरे ।
 इत्येवं कथितं सर्वं धर्मवक्त्राञ्च यच्छ्रुतम् ॥ ११० ॥
 गोलोकारोहणं रम्यं किन्भूयः श्रोतुमिच्छसि ॥ १११ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे गोलोकारोहणं नाम सप्त-
 विंशत्यधिकशततमोऽध्यायः ।

अष्टाविंशाधिकशततमोऽध्यायः ।

नारद उवाच ।

सर्वं श्रुतं महाभाग नावशेषमभीषितम् ।
किमपूर्वं पुराणञ्च ब्रह्मवैवर्तमिष्टदम् ॥ १ ॥
अधुना किं करिष्यामि तन्मां ब्रूहि जगद्गुरो ।
आज्ञां कुरु तपस्याञ्च कर्तुं यामि हिमालयम् ॥ २ ॥

श्रीनारायण उवाच ।

उपबर्हणगन्धर्वः पञ्चाशत्कामिनीपतिः ।
जन्मान्तरे भवानासीदधुना ब्रह्मपुत्रकः ॥ ३ ॥
तास्त्रेका च सती रम्या तपसा शङ्करं परम् ।
अराध्य च वरं लेभे वाञ्छितं नारदं पतिम् ॥ ४ ॥
सा च सृञ्जयकन्या च स्वर्णवीच्छासहोदरा ।
तां विवाहं कुरुष्वेति शङ्कराज्ञा कथं त्वया ॥ ५ ॥
सुन्दरीं सुन्दरीष्वेव कोमलां कमलाकलाम् ।
पतिव्रतां महाभागां रम्यां सुप्रियवादिनीम् ॥ ६ ॥
कामुकीं कमनीयाञ्च शश्वत्सुस्थिरधीवनाम् ।
विधात्रा लिखितं कर्म प्राक्तनं केन वार्यते ॥ ७ ॥
नाभूतं क्षीयते कर्म कल्पकोटिशतैरपि ।
अवश्यमेव भोक्तव्यं कृतं कर्म शुभाशुभम् ॥ ८ ॥

सूत उवाच ।

नारायणवचः श्रुत्वा हृदयेन विदूयता ।

प्रणम्य प्रययौ श्रीमन्नारदः सृञ्जयालयम् ॥ ९ ॥

शौनक उवाच ।

अहो सूत महाभाग श्रुतं किं परमाद्भुतम् ।

किमपूर्वं रहस्यञ्च सरसञ्च पुरातनम् ॥ १० ॥

अधुना श्रोतुमिच्छामि विवाहं नारदस्य च ।

अतीन्द्रियस्य च मुनेर्ब्रह्मपुत्रस्य साम्प्रतम् ॥ ११ ॥

सूत उवाच ।

नारदो मूढरूपश्च दृष्ट्वा सृञ्जयकन्यकाम् ।

तपस्विनीं महाभागां विष्णुव्रतपरायणाम् ॥ १२ ॥

ययौ ब्रह्मसभां रम्यां सर्वदेवैः समाहृताम् ।

प्रणम्य पितरं शान्तः सर्वं तत्त्वमुवाच तम् ॥ १३ ॥

ब्रह्मा प्रहृष्टवदनः श्रुत्वा वार्तां शुभावहाम् ।

तपस्विनञ्च पुत्रञ्च सम्भाष्य जगतां पतिः ॥ १४ ॥

रत्ननिर्माणयानेन सार्धं देवैः शुभे क्षणे ।

पुत्रं कृत्वा च पुरतो ययौ सृञ्जयमन्दिरम् ॥ १५ ॥

तच्छ्रुत्वा सृञ्जयो राजा रत्नभूषणभूषिताम् ।

गृहीत्वा कन्यकां रम्यां नारदाय ददौ मुदा ॥ १६ ॥

सर्वस्वं दक्षिणां दत्त्वा मणिमुक्तादिकं तथा ।

पुटाञ्जलियुतो भूत्वा परिहारं चकार सः ॥ १७ ॥

कन्यां समर्प्य ब्रह्माणं राजा च योगिनां वरः ।

करोट् भृशमुच्चैश्च वत्सैर्वत्स इतीरितम् ॥ १८ ॥

कृत्वा यासि त्यक्त्वा मद्मेहं शून्यं कमललोचने ।

अहं यामि वनं घोरं त्वां त्यक्त्वा जीवितो मृतः ॥ १९ ॥

प्रणम्य पितरं कन्या वदन्तं मातरं तथा ।

रुदन्तीं तां रुदन्तीं साप्याकरोह रथं विधेः ॥ २० ॥
 गृहीत्वा च सभार्यश्च पुत्रं धाता मुदान्वितः ।
 प्रययौ ब्रह्मलोकश्च देवेन्द्रैर्मुनिभिः सह ॥ २१ ॥
 ब्राह्मणान् भोजयामास साङ्गे मङ्गलकर्मणि ।
 देवानपि च सिद्धांश्च वादयामास दुन्दुभिम् ॥ २२ ॥
 नारदसु मुनिश्रेष्ठो राधितः पुण्यकर्मणा ।
 यस्य यत् प्राक्तनं विप्र दुर्लङ्घ्यं केन वार्यते ॥ २३ ॥
 सुरम्ये पुष्पतल्पे च सुगन्धिचन्दनार्चिते ।
 स रेमे रामया सार्धं बुबुधे न दिवानिशम् ॥ २४ ॥
 एवं कृत्वा विवाहश्च विरतो मुनिसत्तमः ।
 उवाच ब्रह्मलोकेषु वटमूले मनोहरे ॥ २५ ॥
 तत्राजगाम नग्नश्च प्रज्वलन् ब्रह्मतेजसा ।
 सनत्कुमारो भगवान् साक्षाच्च बालको यथा ॥ २६ ॥
 सृष्टेः पूर्वश्च वयंसा यद्यैव पञ्चहायनः ।
 अचूडोऽनुपनीतश्च वेदसन्ध्याविहीनकः ॥ २७ ॥
 कृष्णेति मन्त्रं जपति यस्य नारायणो गुरुः ।
 अनन्तकालकल्पश्च भ्रातृभिश्च त्रिभिः सह ॥ २८ ॥
 वैष्णवानामग्रणीशो ज्ञानिनाश्च गुरोर्गुरुः ।
 आराद् दृष्ट्वा नारदस्तं भ्रातरश्च सतां वरम् ॥ २९ ॥
 सहसा शिरसा भूमौ दण्डवत् प्रणनाम तम् ।
 उवाच नारदं बालः प्रहस्य परमार्थकम् ॥ ३० ॥

सनत्कुमार उवाच ।

अये भ्रातः किं करोमि कुशलं युवतीपते ।
 स्त्रीपुंसोर्वर्द्धते प्रेम नित्यं तन्नित्यनूतनम् ॥ ३१ ॥

अर्गलं ज्ञानमार्गस्य भक्तिद्वारकपाटकम् ।
 मोक्षमार्गव्यवहितं चिरं बन्धनकारणम् ।
 पीयूषबुद्ध्या गरलं भुङ्क्ते पापी नराधमः ॥३२॥
 परं नारायणं त्यक्त्वा यस्यास्ते विषये मनः ।
 स वञ्चितो मायया चामृतं त्यक्त्वा विषं भजेत् ॥३३॥
 सर्वेषां कामभोगोऽस्ति कर्मिणामीश्वरं विना ।
 वयं विधातुः पुत्राश्च सा बुद्धिरिति देहिनाम् ॥३४॥
 यदि ते नास्ति भोगश्च कथं गन्धर्वजन्म च ।
 कथं दासीसुतस्त्वच्च मुक्तश्च भक्तसङ्गतः ॥३५॥
 निर्गच्छ तपसे भ्रातस्यज मायामयीं प्रियाम् ।
 सुपुण्ये भारते वर्षे तपसा भज माधवम् ॥३६॥
 स्थितो नारायणे स्त्रिये परे स्वपददातरि ।
 विषयी विषयान्धश्च वञ्चितो मायया ध्रुवम् ॥३७॥
 गृहाण मम मन्त्रञ्च कृष्ण इत्यक्षरद्वयम् ।
 सर्वेषामेव मन्त्राणां सारात्सारं परात्परम् ॥३८॥
 सर्वेषु च पुराणेषु वेदेषु च चतुर्षु च ।
 धर्मशास्त्रेषु तन्त्रेषु नास्त्येवास्मात्परो मनुः ॥३९॥
 नारायणेन दत्तो मे पुष्करे सूर्यपर्वणि ।
 असंख्यकल्पं जप्त्वाहं भ्रमामि सर्वपूजितः ॥४०॥
 इत्युक्त्वा स्नापयित्वा तं ददौ तस्मै परं मनुम् ।
 दिवानिशं स जपति पूतया मणिमालया ॥४१॥
 तस्मै शुभाशिषं दत्त्वा मन्त्रञ्च वैष्णवाग्रणीः ।
 गोलोकं प्रययौ द्रष्टुं भगवन्तं सनातनम् ॥४२॥
 नारदस्तु मनुं प्राप्य सर्वसिद्धिप्रदं वरम् ।

श्रीकृष्णे निष्कलाभक्तिप्रदं कर्मनिकुलनम् ॥४१॥

त्यक्त्वा मायामयीं भार्यां भारतं तपसे ययौ ।

कृतमालानदीतीरे ददर्श शङ्करं परम् ॥४४॥

दृष्ट्वा च सहसा मूर्ध्ना प्रणनाम शिवं मुनिः ।

तमुवाच जगन्नाथो भक्तञ्च भक्तवत्सलः ॥४५॥

श्रीमहादेव उवाच ।

अहो नारद दृष्ट्वा त्वां प्रसन्नोऽहं स्वर्तजसा ।

भक्तानां दर्शनं यत्र सुदिनं तच्छरीरिणाम् ॥४६॥

अयं हि परमो लाभो देहिनां भक्तसङ्गमः ।

स स्नातः सर्वतीर्थेषु यो ददर्श च वैष्णवम् ॥४७॥

अपि प्राप्तो महामन्त्रः सर्वतन्त्रसुदुर्लभः ।

मया दत्तो गणेशाय स्कन्दाय स्वात्मजाय च ॥४८॥

मह्यं दत्तञ्च कृष्णेन गोलोके रासमण्डले ।

ब्रह्मणे चापि धर्माय धर्मो नारायणाय च ॥४९॥

ब्रह्मा सनत्कुमाराय तुभ्यं दत्तञ्च तेन वै ।

मन्त्रग्रहणमात्रेण जनो नारायणो भवेत् ॥५०॥

विचारणञ्च नास्त्यत्र कालाकालं शुभाशुभम् ।

पञ्चलक्षजपेनैव पुरस्करणमस्य च ॥५१॥

ध्यानञ्च सामवेदीकृतं तेन ध्यायेच्च वैष्णवः ।

ध्यानञ्च पापदहनं कर्ममूलनिकुलनम् ॥५२॥

कृष्णं नवघनश्यामं किशोरं पीतवाससम् ।

शतकीटीन्दुसौन्दर्यं दधानमतुलं परम् ॥ ५३ ॥

भूषितं भूषणीघैस्तैरमूल्यरत्ननिर्मितैः ।

चन्दनीक्षितसर्वाङ्गं कौसुमेन विराजितम् ॥५४॥

मयूरपिच्छचूडश्च मालतीमात्यमण्डितम् ।
 ईषद्धास्यप्रसन्नास्यं नित्योपास्यं शिवादिभिः ॥५५॥
 ध्यानासाध्यं दुराराध्यं निर्गुणं प्रकृतेः परम् ।
 सर्वेषां परमात्मानं भक्तानुग्रहविग्रहम् ।
 वेदानिर्वचनीयं तं वरं सर्वेश्वरं भजे ॥५६॥
 ध्यानेनानेन तं ध्यात्वा भगवन्तं सनातनम् ।
 भजन्तं परमानन्दं सत्यं नित्यं परात्परम् ॥५७॥
 इत्युक्त्वा स्वपदं शम्भुर्जगाम परमेश्वरः ।
 तं प्रणम्य जगन्नाथं नारदस्तपसे ययौ ॥५८॥
 नारदः श्रीहरिं स्मृत्वा योगात् त्यक्त्वा कलेवरम् ।
 विलीनः पादपद्मे च पादपद्मार्चिते हरेः ॥५९॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे नारदप्रकरणं नामा-
 ष्टाविंशत्यधिकशततमोऽध्यायः ।

ऊनविंशाधिकशततमोऽध्यायः ।

शौनक उवाच ।

अत्यपूर्वमुपाख्यानं श्रुतं परममद्भुतम् ।
 सुगोप्यञ्च सुगोप्यञ्च रम्यं रम्यं नवं नवम् ॥१॥
 किमनिर्वचनीयञ्च कमनीयं मनोहरम् ।
 सुदुर्लभा कथा प्रोक्ता पुराणेषु पुरातनी ॥ २ ॥

एवंभूतञ्च सुदिनं कदास्माकं भविष्यति ।
 तज्जन्म सफलं धन्यं यत्र वैष्णवसङ्गमः ॥३॥
 गर्भवासोच्छेदनञ्च कर्ममूलनिकन्तनम् ।
 हरिदास्यप्रदं शुद्धं भक्तानां भक्तिवर्धनम् ॥ ४ ॥
 असाधुसङ्गदुर्बुद्धिपापीन्मूलनकारणम् ।
 गणेशजन्मोपाख्यानं पुराणेषु सुदुर्लभम् ॥ ५ ॥
 तुलसीराधिकाख्यानं किमपूर्वं श्रुतं परम् ।
 नवं यद्यङ्गोपनीयं व्यक्तमव्यक्तमीक्षितम् ॥ ६ ॥
 सर्वं श्रुतं महाभाग परिपूर्णं मनोरमम् ।
 अधुना श्रोतुमिच्छामि वङ्गेरुत्पत्तिमीक्षिताम् ।
 स्वर्णस्य च महाभाग तन्मे व्याख्यातुमर्हसि ॥७॥

सूत उवाच ।

मामग्रीकरणं सृष्टिर्जलमेव हुताशनः ।
 यथैव प्रकृतिर्नित्या महानेव तथैव च ॥८॥
 यथा दिशो महाकाशो यथैव सृष्टिर्गोलकम् ।
 प्रकृतेर्महतश्च स्यादहङ्कारस्तथैव च ॥९॥
 यथैव शब्दस्तन्मात्रं तथैव च हुताशनः ।
 तथापि तत्समुत्पत्तिं कथयामि निशामय ॥ १० ॥
 एकदा सृष्टिकाले च ब्रह्मानन्तमहेश्वराः ।
 खे तद्दीपं ययुः सर्वे द्रष्टुं विष्णुं जगत्पतिम् ॥११॥
 परस्परञ्च सम्भाषां कृत्वा सिंहासनेषु च ।
 ऋतुः सर्वे सभामध्ये सुरस्ये पुरतो विभोः ॥१२॥
 विष्णुगात्रोद्भवास्तत्र कामिन्यः कमलाकलाः ।
 तत्र नृत्यन्ति गायन्ति विष्णुगाथाश्च सुस्वरम् ॥१३॥

तासाञ्च कठिनां श्रोणिं कठिनं स्तनमण्डलम् ।

सस्मितं मुखपद्मञ्च दृष्ट्वा ब्रह्मा सुकामुकः ॥ १४ ॥

मनोनिवारणं कर्तुं न शयाक पितामहः ।

वीर्यं पपात चच्छाद लज्जया वाससा विभुः ॥ १५ ॥

तदीयं वस्त्रसहितं प्रतप्तं कामतापतः ।

क्षीरोदे प्रेरयामास सङ्गीतं विरतं द्विज ॥ १६ ॥

जलादुत्थाय पुरुषः प्रज्वलन् ब्रह्मतेजसा ।

उवास ब्रह्मणः क्रोडे लज्जितस्य च संसदि ॥ १७ ॥

एतस्मिन्नन्तरं कृष्टो जलादुत्थाय सत्वरः ।

प्रणम्य वरुणो देवान् बालं नतुं समुद्यतः ॥ १८ ॥

बालो दधार ब्रह्माणं बाहुभ्याञ्च भयाद्गुदन् ।

किञ्चिन्नीवाच जगतां विधाता लज्जया द्विज ॥ १९ ॥

बालकस्य करं धृत्वा चकाराकर्षणं रुधा ।

वरुणश्च सभामध्ये तं चिक्षेप प्रजापतिः ॥ २० ॥

पपात दूरतो देवो वरुणो दुर्बलस्ततः ।

मूर्च्छां सम्प्राप मृतवत् कोपदृष्ट्या विधेरहो ॥ २१ ॥

चेतनं कारयामास मृतदृष्ट्या च शङ्करः ।

सम्प्राप्य चेतनं तत्र तमुवाच जलेश्वरः ॥ २२ ॥

वरुण उवाच ।

बालो जले समुद्भूतो मन पुत्रोऽयमीप्सितः ।

अहं गृहीत्वा यास्यामि ब्रह्मा मां ताडयेत् कथम् ॥ २३ ॥

ब्रह्मोवाच ।

बालकः शरणापन्नो मयि विष्णो महेश्वर ।

कथं दास्यामि भीतञ्च रुदन्तं शरणागतम् ॥ २४ ॥

शरणागतदीनार्तं यो न रक्षेदपण्डितः ।

पच्यते निरये तावद् यावच्चन्द्रदिवाकरौ ॥ २५ ॥

उभयोर्वचनं श्रुत्वा प्रहस्य मधुसूदनः ।

उवाच तत्र सर्वज्ञः सर्वेशश्च यथोचितम् ॥ २६ ॥

श्रीभगवानुवाच ।

दृष्ट्वा तु कामिनीशोणीं वीर्यं धातुः पपात तत् ।

लज्जया प्रेरयामास क्षीरोदे निर्मले जले ॥ २७ ॥

ततो बभूव बालश्च धर्मतो विधिपुत्रकः ।

क्षेत्रज्ञश्च सुतः शास्त्रे वरुणस्यापि गौणतः ॥ २८ ॥

श्रीमहादेव उवाच ।

योऽविद्या योनिसम्बन्धो वेदेषु च निरूपितः ।

शिष्ये पुत्रे च समता चेति वेदविदो विदुः ॥ २९ ॥

मन्त्रं ददातु वरुणो विद्याञ्च बालकाय च ।

पुत्रो विधातुर्वह्निश्च शिष्यश्च वरुणस्य च ॥ ३० ॥

विष्णुर्ददातु बालाय दाहिकां शक्तिमुज्ज्वलाम् ।

सर्वदग्धो हुताशश्च निर्वाणो वरुणेन च ॥ ३१ ॥

विष्णुश्च दाहिकां शक्तिं ददौ तस्मै शिवाज्ञया ।

मन्त्रविद्याञ्च वरुणो रत्नमालां मनोहराम् ॥ ३२ ॥

क्रोडे कृत्वा च तं बालं चुचुम्ब मायया सुरः ।

ब्रह्मणे च ददौ साक्षाद्विष्णुशङ्करयोरपि ॥ ३३ ॥

प्रणम्य विष्णुं ब्रह्मा च ययौ शम्भुः स्वमन्दिरम् ।

अग्न्यत्पत्तिश्च कथिता स्वर्णोत्पत्तिं निशामय ॥ ३४ ॥

एकदा सर्वदेवाश्च समूषुः स्वर्गसंसदि ।

तत्र कृत्वा च नित्यञ्च गायन्त्यप्सरसां गणाः ॥ ३५ ॥

विलोक्य रम्भां सुश्रीणीं सकामो वङ्गिरेव च ।
 पपात वीर्यं चच्छाद लज्जया वाससा तथा ॥ ३६ ॥
 उत्तस्थी स्वर्णपुञ्जश्च वस्त्रं क्षिप्त्वा ज्वलत्प्रभम् ।
 क्षणेन वर्धयामास स सुमेरुर्बभूव ह ॥ ३७ ॥
 हिरण्यरेतसं वङ्गिं प्रवदन्ति मनीषिणः ।
 इति ते कथितं सर्वं किम्भूयः श्रोतुमिच्छसि ॥ ३८ ॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे वङ्गिसुवर्णोत्पत्तिर्नामो-
 नत्रिंशाधिकशततमोऽध्यायः ।

त्रिंशाधिकशततमोऽध्यायः ।

श्रीनक उवाच ।

श्रुतं सर्वं नावशेषं धर्मेश ब्राह्मणञ्च माम् ।
 कथयस्व महाभाग पुराणं पुनरेव हि ॥ १ ॥
 एवंविधं पुराणञ्च जन्मनैव न हि श्रुतम् ।
 न दृष्टं न श्रुतं तात तादृशं वाचकं तथा ॥ २ ॥

सूत उवाच ।

श्रूयतां भो महाभाग सावधानञ्च संयतम् ।
 अध्यायश्चक्षणेनैव पुराणफलमालभेत् ॥ ३ ॥
 ब्रह्मखण्डे च कथितं परं ब्रह्मनिरूपणम् ।
 तदनिर्वचनीयञ्च वेषामपि यथागमम् ॥ ४ ॥

साकारश्च निराकारं सगुणं निर्गुणं पृथक् ।
 येषामपि यथा शक्तिस्तथैव ध्यानमेव च ॥ ५ ॥
 गोलोकादेर्वर्णनञ्च क्रमेण च पृथक् पृथक् ।
 यत्रोपयुक्तोपाख्यानं यद्यत् प्रासङ्गिकं विभो ॥ ६ ॥
 जातीनां निर्णयश्चैव सङ्कराणां तथैव च ।
 यद्यद्विशिष्टोपाख्यानं तत्तत् प्रश्नानुरोधतः ॥ ७ ॥
 राधामाधवयोः क्रीडा महाविष्णोः समुद्भवः ।
 निरूपणञ्च विश्वेषां समासेन द्विजोत्तम ॥ ८ ॥
 ब्रह्मनारदयोश्चैव संवादः परमार्थतः ।
 विवर्को नारदस्यैव मुनीन्द्रस्य तथैव च ॥ ९ ॥
 आज्ञया ब्रह्मणश्चैव नरनारायणाश्रमः ।
 गमनं नारदस्यैव तेन साधेच्च दर्शनम् ॥ १० ॥
 तयोः सम्भाषणञ्चैव नारदाद्यं निवेदनम् ।
 तत्र देवब्रह्मखण्डक्रमेणोक्तं द्विजोत्तम ॥ ११ ॥
 श्रूयतां प्रकृतैः खण्डं सुधाखण्डसमं मुने ।
 प्रकृतैर्लक्षणं प्रोक्तं प्रकृतीनाञ्च वर्णनम् ॥ १२ ॥
 उपाख्यानञ्च तासाञ्च वर्णनं पूजनादिकम् ।
 लक्ष्मीः सरस्वती दुर्गा सावित्री राधिका तथा ॥ १३ ॥
 एतासां चरितञ्चैवमन्यासाञ्च पृथक् पृथक् ।
 उपाख्यानं महालक्ष्म्याः सरस्वत्यास्तथैव च ॥ १४ ॥
 अपूर्वं राधिकाख्यानं सावित्र्याश्च तथैव च ।
 संवादो यमसावित्र्याः सत्यवज्जीवदानकम् ॥ १५ ॥
 कुण्डानां वर्णनं प्रोक्तं तेषाञ्च लक्षणं तथा ।
 जोषिकर्मविपाकश्च भोगनिर्णय एव च ॥ १६ ॥

अपूर्वं राधिकाख्यानं पुराणेषु सुगोप्यकम् ।
 सुयज्ञस्य नृपेन्द्रस्य चरितं परमाद्भुतम् ॥ १७ ॥
 प्रोक्तं तुलस्यपाख्यानं परमाद्भुतमेव च ।
 महायुद्धञ्च संवादे महेशशङ्खचूडयोः ॥ १८ ॥
 तुलसीकृष्णसंवादस्तयोः सम्भोग एव च ।
 निधनं शङ्खचूडस्य श्रीदाम्नः शापमोक्षणम् ॥ १९ ॥
 पदप्राप्तिः सुराणाञ्च विपदां खण्डनं तथा ।
 जीविनां मोक्षबीजञ्च गङ्गीपाख्यानमीप्सितम् ॥ २० ॥
 तथैव मनसाख्यानं परं हर्षविवर्धनम् ।
 स्वाहास्वधाख्यानमेवमन्यासाञ्च निरूपणम् ॥ २१ ॥
 यद्यत् प्रासङ्गिकाख्यानं वक्तुः प्रश्नानुरोधतः ।
 प्रोक्तं तत् प्रकृतेः खण्डं खण्डं गणपतेः शृणु ॥ २२ ॥
 अतीवमधुरं रम्यं स्वादु स्वादु पदे पदे ।
 सुगोप्यं तत् पुराणेषु रम्यं रम्यं नवं नवम् ॥ २३ ॥
 सुदुर्लभमुपाख्यानं श्रोतृप्रीतिकरं परम् ।
 प्रोक्ता क्रीडा च परमा पार्वतीपरमेशयोः ॥ २४ ॥
 स्कन्दात्पत्तिः प्रथमतः क्रीडाभङ्गस्तयोस्तथा ।
 पार्वतीतोषणञ्चैवमभिमानविमोक्षणम् ॥ २५ ॥
 पुण्यकञ्च व्रतं विष्णोर्देव्याश्चरितमुत्तमम् ।
 वरदानं हरेरेव सुव्रतां पार्वतीं प्रति ॥ २६ ॥
 हरेश्च दर्शनञ्चैव ब्राह्मणातिथिरूपिणः ।
 आविर्भावो गणेशस्य कृपया शिवमन्दिरे ॥ २७ ॥
 दर्शनं पुत्रवक्त्रस्य पार्वतीपरमेशयोः ।
 परमानन्दरूपञ्च शिवगेहे महोत्सवम् ॥ २८ ॥

देवाद्या ददृशुः सर्वे बालं नित्यमजं विभुम् ।
 सत्यस्वरूपं परमं परब्रह्मस्वरूपिणम् ॥ २८ ॥
 सर्वविघ्नहरं शान्तं दातारं सर्वसम्पदाम् ।
 तपसा जपयज्ञानां व्रतानां फलदं विभुम् ॥ २९ ॥
 अतीवकमनीयञ्च रमणीयञ्च योषिताम् ।
 प्राणाधिकं प्रियतमं पार्वतीपरमेशयोः ॥ ३० ॥
 परमात्मस्वरूपञ्च भगवन्तं सनातनम् ।
 सर्वेशं सर्वबीजञ्च साक्षान्नारायणात्मकम् ॥ ३१ ॥
 यद्दर्शनाच्च स्तवनात् प्रणामात् पूजनात्तथा ।
 ध्यानासाध्यं दुराराध्यं जन्मकोट्यधनाशनम् ॥ ३२ ॥
 कार्तिकोद्धरणं प्रोक्तं तस्याभिषेक एव च ।
 गणेशपूजनञ्चैव सर्वविघ्नविनाशनम् ॥ ३३ ॥
 जमदग्नेश्च युद्धञ्च कार्तवीर्यार्जुनेन च ।
 सुरभीहरणञ्चैव निधनञ्च मुनेस्तथा ॥ ३४ ॥
 पतिव्रतारेणुकायाश्चितारोहणमेव च ।
 प्रतिज्ञातं भृगोश्चैव दारुणञ्च सुदारुणम् ॥ ३५ ॥
 निःक्षत्रीकरणञ्चैव मेकविंशतिकं द्विज ।
 संवासो ज्ञानलाभश्च गणेशपशुरामयोः ॥ ३६ ॥
 तयोर्युद्धं दारुणञ्च हैरम्बं दन्तभञ्जनम् ।
 दुर्गायाश्च विलापश्चाभिषापो भार्गवं प्रति ॥ ३७ ॥
 स्मरणे पशुरामस्याप्याविर्भावी हरेरपि ।
 पार्वतीं बोधयामास स्वयं नारायणः प्रभुः ॥ ३८ ॥
 वर्णनं शिवलोकस्थं परमाश्चर्यमीप्सितम् ।
 प्रदत्तं पशुरामाय महास्त्रं शङ्करेण च ॥ ४० ॥

मन्त्रश्च कवचश्चैव कृष्णस्य परमात्मनः ।
 वरदानञ्चाभयश्च प्रदाता सर्वसम्पदाम् ॥४१॥
 त्रिःसप्तकृत्वो भूपानां निधनश्च चकार सः ।
 बभूव भृगुणा विप्र भुवश्च भारह्वारणम् ॥४२॥
 प्रश्नानुरोधक्रमतः पूर्वीपास्थानमेव च ।
 प्रोक्तं गणपतेः खण्डं समासेन द्विजोत्तम ॥४३॥
 श्रीकृष्णजन्मखण्डश्च श्रूयतां सावधानतः ।
 जन्ममृत्युजराव्याधिहरं मोक्षकरं परम् ॥४४॥
 हरिदास्यप्रदं शुद्धं सुश्रवश्च सुधोषमम् ।
 अत्यपूर्वमुपाख्यानं रम्यं रम्यं नवं नवम् ॥४५॥
 न श्रुतं जन्मना यद्यत् स्वादु स्वादु पदे पदे ।
 प्रदीपं सर्वसत्त्वानां भवाश्वितारणं परम् ॥४६॥
 कर्मोपभोगरीगाणां मर्दनश्च रसायनम् ।
 श्रीकृष्णचरणान्भोजप्राप्तिसोपानकारणम् ॥४७॥
 श्रीदामराधाकलहवर्णनं दारुणं द्विज ।
 तयोः शापप्रकथनं ततस्तेषां विसर्जनम् ॥४८॥
 ब्रह्मणा प्रार्थितस्यैव हरिर्जन्म महीतले ।
 प्रोक्तश्च जन्मखण्डश्च परमाद्भुतमेव च ॥४९॥
 आविर्भावो हरेरेव वसुदेवस्य मन्दिरे ।
 कंसासुरभयेनैव गोकुले गमनं हरेः ॥५०॥
 वृषभानुसुता राधा श्रीदान्नः शापहेतुना ।
 बालक्रीडावर्णनश्च गोकुले परमात्मनः ॥५१॥
 दैत्यादिनिधनश्चैव कीर्तितं हरिणा तथा ।
 गर्गस्यागमनं प्रोक्तं शुभाक्षप्राशनं हरेः ॥ ५२ ॥

निधनं पूतनायाश्च सद्यःशकटभञ्जनम् ।
 श्रीकृष्णबन्धमोक्षश्च यमलार्जुनभञ्जनम् ॥ ५३ ॥
 त्रैलोक्यदर्शनं वक्त्रे गोवत्साहरणं तथा ।
 कृत्वा गोवत्सनिर्माणं ब्रह्मणः स्तवनं हरेः ॥ ५४ ॥
 सहसा गोकुलं त्यक्त्वा पुण्यं वृन्दावनं वनम् ।
 भयाज्जगाम नन्दश्च सार्धं च नन्दनेन च ॥ ५५ ॥
 वृन्दावनस्य निर्माणं प्रोक्तञ्च परमाद्भुतम् ।
 सार्धं च बालकैः सार्धं तत्र संक्रीडनं हरेः ॥ ५६ ॥
 सदन्नं ब्राह्मणीनाञ्च भोजनं कथितं हरेः ।
 वरदानञ्च तासाञ्च प्राक्तनेन निरूपणम् ॥ ५७ ॥
 क्रतूनां वर्णनञ्चैव वस्त्रापहरणं तथा ।
 वरदानञ्च गोपीनां कृष्णेनैव कृतं द्विज ॥ ५८ ॥
 कात्यायनीव्रतं प्रोक्तं श्रीदुर्गापूजनं तथा ।
 पार्वत्या च वरो दत्तो गोपीभ्यो यमुनातटे ॥ ५९ ॥
 तालानां भक्षणं प्रोक्तं शक्रयागविमर्दनम् ।
 राधया सह कृष्णस्य विरहो मेलनं तथा ॥ ६० ॥
 गोपीक्रीडा च संप्रोक्ता कृष्णक्रोडे च राधिका ।
 कृष्या रायाण्येहे च संप्रोक्ता मायया हरेः ॥ ६१ ॥
 शृङ्गारं षोडशविधं कृत्वा तं रासमण्डले ।
 अन्तर्धानं हररेव राधया सह कानने ॥ ६२ ॥
 मलयागमनञ्चैव तथा सार्धं द्विजोत्तम ।
 राधामाधवयोश्चैव संवादस्तत्र निर्जने ॥ ६३ ॥
 कैवल्यमपि गोपीनां प्रोक्तं नानाविधं मुने ।
 पुनश्चागमनञ्चैव पुण्यं वृन्दावनं वनम् ॥ ६४ ॥

श्रीकृष्णदर्शनञ्चैव गोपीनां हर्षवर्धनम् ।
 नानाप्रकारक्रीडा च प्रोक्ता तस्य जले स्थले ॥ ६५ ॥
 गोपीनामपि सौभाग्यं राधायाश्च विशेषतः ।
 प्रोक्तं व्यासेन सौन्दर्यं रम्यं रम्यं नवं नवम् ॥ ६६ ॥
 जभःस्थितानां देवानां दर्शनं प्रोक्तमेव च ।
 मनसः खलनञ्चैव देवीनां रासमण्डले ॥ ६७ ॥
 अंशेन लेभिरे जन्म देवस्योक्तमिदं द्विज ।
 अक्रूरागमनञ्चैव गोपीनाञ्च विलापनम् ॥ ६८ ॥
 प्रोक्तं सर्वं क्रमेणैव चाक्रूरभर्त्सनं तथा ।
 मथुरागमनं विष्णोः श्रीको गोकुलवासिनाम् ॥ ६९ ॥
 राधिकाविरहज्वालाजालं प्रोक्तं यथोचितम् ।
 स्वमूर्त्तिदर्शनञ्चैवमक्रूरं यमुनातटे ॥ ७० ॥
 मथुरावेशनं प्रोक्तं निधनं रजकस्य च ।
 कुञ्जया सह सन्भोगस्तस्या मोक्षणमेव च ॥ ७१ ॥
 प्रसादनं कुविन्दस्य मालाकारस्य मोक्षणम् ।
 धनुषो भञ्जनं शम्भोर्हस्तिनो निधनं तथा ॥ ७२ ॥
 सभाप्रवेशनं प्रोक्तं नानारूपप्रदर्शनम् ।
 कंसस्य निधनं प्रोक्तं तद्वन्धूनां विलापनम् ॥ ७३ ॥
 सत्कारस्तस्य विधिवद्वाजत्वं तत्पितृस्तथा ।
 विलापनञ्च नन्दस्य स्तवनं परमाद्भुतम् ॥ ७४ ॥
 प्रोक्तस्तयोश्च संवादो निर्जने तातपुत्रयोः ।
 यरमाध्यात्मिकं ज्ञानं नन्दाय च ददौ विभुः ॥ ७५ ॥
 मुनीनां गमने चैवं धन्योपाख्यानमेव च ।
 कथितञ्च कुमारेण प्रोक्तमेव सुदुर्लभम् ॥ ७६ ॥

उड्वागमनं प्रोक्तं राधास्थानञ्च निर्जनम् ।
 ज्ञानं तयोश्च संवादे प्रोक्तमेव शुभावहम् ॥ ७७ ॥
 यज्ञोपवीतं कृष्णस्य विद्यादानं गुरोर्गृहे ।
 मृतपुत्रप्रदानञ्च प्रोक्तं तद्गुरवे पुरा ॥ ७८ ॥
 जरासन्धस्य दमनं निधनं यवनस्य च ।
 हारकायाश्च निर्माणं विश्वकारोद्यमं तथा ॥ ७९ ॥
 हारकावेशनं प्रोक्तमुग्रसेनविलापनम् ।
 रुक्मिणीहरणञ्चैव नृपाणां दमनं तथा ॥ ८० ॥
 सर्वासां कामिनीनाञ्च प्रोक्तमुद्बहनं तथा ।
 मायावतीमोक्षणञ्च निधनं शंवरस्य च ॥ ८१ ॥
 धर्मपुत्रराजसूये शिशुपालस्य मोक्षणम् ।
 दम्भवक्रस्य च मुने शाल्वस्य निधनं तथा ॥ ८२ ॥
 मणेश्च हरणञ्चैव पारिजातस्य स्वर्गतः ।
 कुरुपाण्डवयुद्धे च भुवश्च भारमोक्षणम् ॥ ८३ ॥
 उषाया हरणं प्रोक्तं बाणस्य भुजकन्तनम् ।
 बलेश्च स्तवनं प्रोक्तमनिरुद्धस्य विक्रमः ॥ ८४ ॥
 राधायशोदासंवादः प्रोक्तः परमदुर्लभः ।
 मोक्षणञ्च शृगालस्य प्रोक्तञ्च परमाद्भुतम् ॥ ८५ ॥
 तीर्थयात्राप्रसङ्गेन गणेशपूजनं तथा ।
 दर्शनं राधिकासार्धं कृष्णस्य परमात्मनः ॥ ८६ ॥
 राधाया दर्शनं देव्या राधातेजःप्रकाशनम् ।
 राधाया रमणं तीर्थं भ्रमणं रहसि स्मृतम् ॥ ८७ ॥
 निधनं यदुवंशानां ब्रह्मशापेन शीनक ।
 मोक्षणं पाण्डवानाञ्च स्वपदे गमनं हरिः ॥ ८८ ॥

विवाहो नारदस्यैवोत्पत्तिर्बहुसुवर्णयोः ।

प्रोक्तं सर्वं महाभाग पुनरेव समासतः ॥ ८८ ॥

चतुःखण्डैः पुराणञ्च ब्रह्मवैवर्त्तमेव च ।

अतः परं मुनिश्रेष्ठ किम्बूयः श्रोतुमिच्छसि ॥ ८९ ॥

इति श्रीब्रह्मवैवर्त्ते महापुराणे नारायणनारदसंवादे

श्रीकृष्णजन्मखण्डे चातुक्रमणिकं नाम त्रिंश-

धिकशततमोऽध्यायः ।

एकत्रिंशदधिकशततमोऽध्यायः ।

शौनक उवाच ।

अद्य मे सफलं जन्म जीवितञ्च सुजीवितम् ।

यत् फलं ब्रह्मवैवर्त्ते निर्विघ्नं मोक्षकारणम् ॥ १ ॥

अभयं देहि हे वत्स हे तात मह्यमेव च ।

तदा निवेदनं किञ्चिदस्तीति च करोम्यहम् ॥ २ ॥

सूत उवाच ।

त्यज भीतिं महाभाग प्रश्नं कुरु यदिच्छसि ।

सर्वं ते कथयिष्यामि यद्यङ्गोप्यं मनोहरम् ॥ ३ ॥

शौनक उवाच ।

अधुना श्रोतुमिच्छामि पुराणानाञ्च लक्षणम् ।

संख्यानमपि तेषाञ्च फलमस्यैव पुत्रक ॥ ४ ॥

सूत उवाच ।

विस्तराणि पुराणानि चेतिहासाञ्च शौनक ।

संहितां पञ्चरात्राणि कथयामि यथागतम् ॥ ५ ॥

सर्गश्च प्रतिसर्गश्च वंशो मन्वन्तराणि च ।

वंशानुचरितं विप्र पुराणं पञ्चलक्षणम् ॥ ६ ॥

एतदुपपुराणानां लक्षणञ्च विदुर्बुधाः ।

महताञ्च पुराणानां लक्षणं कथयामि ते ॥ ७ ॥

सृष्टिश्चापि विसृष्टिश्चेत् स्थितिस्तेषाञ्च पालनम् ।

कर्मणां वासनावार्ता चामूनाञ्च क्रमेण च ॥ ८ ॥

वर्णनं प्रलयानाञ्च मोक्षस्य च निरूपणम् ।

उत्कीर्तनं हरेरेव देवानाञ्च पृथक् पृथक् ॥ ९ ॥

दशाधिकं लक्षणञ्च महतां परिकीर्तितम् ।

संख्यानञ्च पुराणानां निबोध कथयामि ते ॥ १० ॥

परं ब्रह्म पुराणञ्च सहस्राणां दशैव तु ।

पञ्चोनषष्टिसाहस्रं पाद्ममेव प्रकीर्तितम् ॥ ११ ॥

तयोविंशतिसाहस्रं वैष्णवञ्च विदुर्बुधाः ।

चतुर्विंशतिसाहस्रं शैवञ्चैव निरूपितम् ॥ १२ ॥

ग्रन्थाष्टादशसाहस्रं श्रीमद्भागवतं विदुः ।

पञ्चविंशतिसाहस्रं नारदीयं प्रकीर्तितम् ॥ १३ ॥

मार्कण्डेयं नवसाहस्रं पुराणं पण्डिता विदुः ।

चतुःशताधिकं पञ्चदशसाहस्रमेव च ॥ १४ ॥

परमग्निपुराणञ्च रुचिरं परिकीर्तितम् ।

चतुर्दशसाहस्रञ्च परं पञ्चशताधिकम् ॥ १५ ॥

पुराणप्रवरञ्चैव भविष्यं परिकीर्तितम् ।

अष्टादशसाहस्रञ्च ब्रह्मवैवर्तमीप्सितम् ॥ १६ ॥

सर्वेषाञ्च पुराणानां सारमेव विदुर्बुधाः ।

एकादशसहस्रं तु परं लिङ्गं पुराणकम् ॥ १७ ॥
 चतुर्विंशतिसाहस्रं वाराहं परिकीर्तितम् ।
 एकादशसहस्रञ्च परमेव शताधिकम् ॥ १८ ॥
 वरं स्कन्दपुराणञ्च सङ्गिरैव निरूपितम् ।
 वामनं दशसाहस्रं कौर्मं सप्तदशैव तु ॥ १९ ॥
 मात्स्यं चतुर्दश प्रोक्तं पुराणं पण्डितैस्तथा ।
 जनविंशतिसाहस्रं गारुडं परिकीर्तितम् ॥ २० ॥
 परं द्वादशसाहस्रं तद्भाण्डं परिकीर्तितम् ।
 एवं पुराणसंख्यानं चतुर्लक्षमुदाहृतम् ॥ २१ ॥
 अष्टादशपुराणानामेवमेव विदुर्बुधाः ।
 एवञ्चापपुराणानामष्टादश प्रकीर्तिताः ॥ २२ ॥
 इतिहासां भारतञ्च वाल्मीकिं काव्यमेव च ।
 पञ्चकं पञ्चरात्राणां कृष्णमाहात्म्यपूर्वकम् ॥ २३ ॥
 वाशिष्ठं नारदीयञ्च कापिलं गोतमीयकम् ।
 परं सनत्कुमारीयं पञ्चरात्रञ्च पञ्चकम् ॥ २४ ॥
 पञ्चकं संहितानाञ्च कृष्णभक्तिसमन्वितम् ।
 ब्रह्मणश्च शिवस्यापि प्रह्लादस्य तथैव च ॥ २५ ॥
 गोतमस्य कुमारस्य संहिताः परिकीर्तिताः ।
 इति ते कथितं सर्वं क्रमेण च पृथक् पृथक् ॥ २६ ॥
 अस्त्येवं विपुलं शास्त्रं ममापि च यथागमम् ।
 उवाचेदं पुराणञ्च गोलोके रासमण्डले ॥ २७ ॥
 श्रीविष्णुर्भगवान् साक्षाद् ब्रह्माणञ्च स्वभक्तकम् ।
 ब्रह्मा धर्मञ्च धर्मिष्ठं धर्मो नारायणं मुनिम् ॥ २८ ॥
 नारायणो नारदश्च नारदो मां च भक्तकम् ।

अहं त्वाच्च मुनिश्रेष्ठ वरिष्ठं कथयामि तत् ॥ २८ ॥

सुदुर्लभं पुराणञ्च ब्रह्मवैवर्तमीप्सितम् ।

यद्वह्मणोत्थं विष्णोर्वं जीविनां परमात्मकम् ॥ २९ ॥

तद्ब्रह्म सात्त्विकरूपञ्च कर्मणामेव कर्मिणाम् ।

तद्ब्रह्म विवृतं यत्र तद्विभूतिमनुत्तमम् ॥ ३० ॥

तेनेदं ब्रह्मवैवर्तमित्येवञ्च विदुर्बुधाः ।

पुण्यप्रदं पुराणञ्च मङ्गलं मङ्गलप्रदम् ॥ ३१ ॥

सुगोप्यञ्च रहस्यञ्च यत्र रम्यं नवं नवम् ।

हरिभक्तिप्रदञ्चैव दुर्लभं हरिदास्यदम् ॥ ३२ ॥

शुखदं ब्रह्मदं सारं शोकसन्तापनाशनम् ।

सरिताञ्च यथा गङ्गा सद्योमुक्तिप्रदा शुभा ॥ ३३ ॥

तीर्थानां पुष्करं शुद्धं यथा काशी पुरीषु च ।

सर्वेषु भारतं वर्षं सद्योमुक्तिप्रदं शुभम् ॥ ३४ ॥

यथा सुमेरुः शैलेषु पारिजातञ्च पुष्पतः ।

पत्रेषु तुलसीपत्रं व्रतेश्वेकादशीव्रतम् ॥ ३५ ॥

वृक्षेषु कल्पवृक्षश्च श्रीकृष्णश्च सुरेषु च ।

ज्ञानीन्द्रेषु महादेवो योगीन्द्रेषु गणेश्वरः ॥ ३६ ॥

सिद्धेन्द्रेष्वेककपिलो सूर्यस्तेजस्विनां यथा ।

सनत्कुमारो भगवान् वैष्णवेषु यथाग्रणीः ॥ ३७ ॥

भूपेषु च यथा रामो लक्ष्मणश्च धनुष्मताम् ।

देवीषु च यथा दुर्गा महापुण्यवती सती ॥ ३८ ॥

प्राणाधिका यथा राधा कृष्णस्य प्रेयसीषु च ।

ईश्वरीषु यथा लक्ष्मीः पण्डितेषु सरस्वती ॥ ३९ ॥

तथा सर्वपुराणेषु ब्रह्मवैवर्तमेव च ।

नातो विविष्टं सुखदं मधुरञ्च सुपुण्यदम् ॥४१॥
 सन्देहभञ्जनञ्चैव पुराणं परिकीर्तितम् ।
 इहलोके च सुखदं सुप्रदं सर्वसम्पदाम् ॥४२॥
 शुभदं पुण्यदञ्चैव विघ्ननिघ्नकरं परम् ।
 हरिदास्यप्रदञ्चैव परलोके प्रहर्षदम् ॥४३॥
 यन्नानामपि तीर्थानां व्रतानां तपसां तथा ।
 भुवः प्रदक्षिणस्यापि फलं नास्य समानकम् ॥४४॥
 चतुर्णामपि वेदानां पाठादपि वरं फलम् ।
 शृणोतीदं पुराणञ्च संयतश्चेह पुत्रक ॥ ४५ ॥
 गुणवन्तञ्च विद्वांसं वैष्णवं पुत्रमालभेत् ।
 शृणोति दुर्भगा चेत्तु सौभाग्यं स्वामिनो लभेत् ॥४६॥
 मृतवत्सा काकबन्ध्या महाबन्ध्या च पापिनी ।
 पुराणश्रवणाक्षेभे पुत्रञ्च चिरजीविनम् ॥४७॥
 अपुत्रो लभते पुत्रमभार्यो लभते प्रियाम् ।
 असृष्टकीर्त्तिः सुयशा मूर्खो भवति पण्डितः ॥४८॥
 रोगार्तो मुच्यते रोगाद् बद्धो मुच्येत बन्धनात् ।
 भयान्मुच्येत भीतस्तु मुच्येतापन्न आपदः ॥४९॥
 अरण्ये प्रान्तरे भीतो दावान्नो मुच्यते ध्रुवम् ।
 अघं कुष्ठञ्च दारिद्र्यं रोगं शोकञ्च दाहणम् ॥५०॥
 पुण्यवान् श्रवणादेव नैव जानात्यपुण्यवान् ।
 श्लोकार्धं श्लोकपादं वा यः शृणोति सुसंयुतः ॥५१॥
 गोलक्षदानपुण्यञ्च लभते नात्र संशयः ।
 चतुःखण्डं पुराणञ्च शुद्धकाले जितेन्द्रियः ॥५२॥
 संकल्पितो यः शृणोति भक्त्या दत्त्वा च दक्षिणाम् ।

यद् नाल्ये यच्च कौमारे वार्धके यच्च यौवने ॥५३॥
 कोटिजन्मार्जितात् पापान्मुच्यते नात्र संशयः ।
 रत्ननिर्माणयानेन धृत्वा श्रीकृष्णरूपकम् ॥५४॥
 नित्यं गत्वा च गोलोकं कृष्णदास्यं लभेद् ध्रुवम् ।
 असंख्यब्रह्मणः पाते न भवेत्तस्य पातनम् ॥५५॥
 समीपे पार्षदां भूत्वा सेवाञ्च कुरुते चिरम् ।
 श्रुत्वा च ब्रह्मखण्डञ्च सुस्तातः संयतः शुचिः ॥५६॥
 पायसं पिष्टकञ्चैव फलं ताम्बूलमेव च ।
 भोजयित्वा वाचकञ्च तस्मै दद्यात् सुवर्णकम् ॥५७॥
 चन्दनं शुक्लमाल्यञ्च सूक्ष्मवस्त्रं मनोहरम् ।
 निवेद्या वासुदेवञ्च वाचकाय प्रदीयते ॥५८॥
 श्रुत्वा च प्रकृतं खण्डं सुश्रवञ्च सुधोपमम् ।
 भोजयित्वा च दध्यन्नं तस्मै दद्याच्च काञ्चनम् ॥५९॥
 सवक्त्रां सुरभीं रम्यां दद्याद्भै भक्तिपूर्वकम् ।
 श्रुत्वा गणपतः खण्डं विघ्ननाशाय संयतः ॥६०॥
 स्वर्णयज्ञोपवीतञ्च श्वेताश्वच्छत्रमाल्यकम् ।
 प्रदीयत वाचकाय स्रस्तिकं तिललङ्गुकम् ॥६१॥
 परिपक्वफलान्येव कालदेशोद्भवानि च ।
 श्रीकृष्णजन्मखण्डञ्च श्रुत्वा भक्तश्च भक्तितः ॥६२॥
 वाचकाय प्रदद्याच्च परं रत्नाङ्गुलीयकम् ।
 सूक्ष्मवस्त्रञ्च माल्यञ्च स्वर्णकुण्डलमुत्तमम् ॥६३॥
 माल्यञ्च वरदोलाञ्च सुपक्वं चीरमेव च ।
 सर्वस्वं दक्षिणां दद्यात् स्तवनं कुरुते ध्रुवम् ॥६४॥
 शतकं ब्राह्मणानाञ्च भोजयेत्परमादरम् ।

ब्राह्मणं वैष्णवं शास्त्रनिष्णातं पण्डितं वरम् ॥६५॥
 कुरुते वाचकं शुद्धमन्यथा निष्कलं भवेत् ।
 श्रीकृष्णविमुखान् दृष्टाक्षोपदेष्टा च ब्राह्मणः ॥६६॥
 श्रीकृष्णभक्तियुक्तश्च पुराणं यः शृणोति च ।
 भक्तिं पुण्यञ्च लभते हन्ति पापं पुराकृतम् ॥६७॥
 एतत्ते कथितं सर्वं यच्छ्रुतं गुरुवक्त्रतः ।
 विदायं देहि विप्रेन्द्र यामि नारायणाश्रमम् ॥६८॥
 दृष्ट्वा विप्रसमूहञ्च नमस्कृतुं समागतः ।
 कथितं ब्रह्मवैवर्ते भवतामाज्ञया परम् ॥६९॥
 नमोऽस्तु ब्राह्मणेभ्यश्च कृष्णाय परमात्मने ।
 शिवाय ब्रह्मणे नित्यं गणेशाय नमो नमः ॥७०॥
 कायेन मनसा वाचा परं भक्त्या दिवानिशम् ।
 भज सत्यं परं ब्रह्म राधेशं त्रिगुणात्परम् ॥ ७१ ॥
 नमो देव्यै सरस्वत्यै पुराणगुरवे नमः ।
 सर्वविघ्नविनाशिन्यै दुर्गादेव्यै नमो नमः ॥७२॥
 युष्माकं पादपद्मानि दृष्ट्वा पुण्यानि शौनक ।
 अद्य सिद्धाश्रमं यामि यत्र देवो गणेश्वरः ॥७३॥
 इति श्रीब्रह्मवैवर्ते महापुराणे नारायणनारदसंवादे
 श्रीकृष्णजन्मखण्डे सूतशौनकसंवादे एकत्रिंशा-
 धिकशततमोऽध्यायः ।

समाप्तोऽयं ग्रन्थः ।

